

उपो

आत्मदोषं स्वतःप्रमाणं वेदं, तदुपबृंहणानि

तस्मिन्मुखाख्याः” “शब्दइति चेन्नातः प्रभवात्प्रत्यक्षानुमानाभ्याम्। अत एवच नित्यत्वम्” इति  
 ‘तद्विज्ञानाधिकरणदेवताधिकरणयोः स्थापितम् । स्वतःप्रमाणत्वञ्च-स्वप्रामाण्ये मूलान्तरनिरपेक्ष-  
 त्वः—वदस्य स्वतःप्रामाण्यम् “औत्पत्तिकस्तु शब्दस्यार्थे सम्बन्धस्तस्य ज्ञानमुपदेशोऽव्यतिरेकश्चा-  
 र्थेऽनुपलब्धे तत्प्रमाणम्बादरायणस्याऽनपेक्षत्वात्” इति सूत्रे स्थापितम् । अस्यायमर्थः—(औत्पत्तिकः)  
 अनादिसिद्धस्त्वाभाविकः, नित्यइत्यर्थः (शब्दस्य) लौकिकस्य वैदिकस्यच शब्दस्वरूपस्य, (अर्थेन)  
 तत्तत्प्रतिपाद्येन, (सम्बन्धस्तु) प्रतिपाद्यप्रतिपादकभावलक्षणतत्सम्बन्धस्तु, (तस्य) धर्मस्य, (ज्ञानम्—  
 अवगातिसाधनम्, भवत्येव तदवगतेः कथं यथार्थत्वमित्यत्राह—(उपदेश, इत्यादि । (उपदेशः) -  
 विशिष्टशब्दः, भ्रान्तिहेतुदोषव्याक्तिचित्पुरुषकर्तृकत्वविधुरोऽनादिपरस्परयोपदिश्यमान आगतोवेदा-  
 दिल्क्षणशब्दइति यावत् । (अव्यतिरेकश्च) - व्यतिरेकः पारमार्थिकार्थप्रतिपादकत्वाभावः, अपा-  
 रमार्थिकार्थप्रतिपादकत्वं वा तद्वहितश्च, (तत्—तादृशं शब्दस्वरूपम्, (अनुपलब्धे अर्थे) - प्रमाणान्त-  
 रानवगते, अर्थे, (प्रमाणम्) - स्वतःप्रमाणम्, (अनपेक्षत्वात्) - स्वप्रामाण्ये मूलान्तरनिरपेक्षत्वात्, इति  
 बादरायणस्याचार्यस्याप्यभिमतमिति । बादरायणोऽप्याह - “हेतुस्तु शब्दमूलत्वात्” इति । इदं  
 हि सूत्रम्ब्रह्मणो निरवयवत्वङ्कार्यभूतजगद्रूपेण बहुभवनञ्च कथमुपपद्यत इत्याशङ्कां समाधत्ते श्रुतिव-  
 ला ब्रह्मण इदमुभयमभ्युपगन्तव्यम् । ब्रह्मणश्शब्देकप्रमाणकत्वा तर्कमूलानुपपत्तिर्नतन्नावतरतीति।  
 दोषवत्पुरुषकर्तृकत्वमेव शब्दस्याऽप्रमाणतायान्तन्त्रम्, तद्वहितश्च वेदादिल्क्षणशब्दस्त्वतःप्रमाण-  
 म्भवितुमर्हत्येव, स्वतःप्रमाणभूतश्च शब्दः प्रमाणान्तरानवगतंयमर्थं यथाप्रतिपादयति सोऽर्थस्तथैवा-  
 भ्युपगन्तव्यः, अतश्चोक्तोऽर्थो यथाश्रुत्यैव प्रतिपत्तव्यः न तत्र केवलतर्कचालनेनान्यथाप्रतिपत्तव्य इति  
 जैमिनेर्बादरायणस्यचाशयः । एतेन वक्ष्यमाणेष्वर्थेषु एवंरीत्यर्थः प्रतिपत्तव्य इत्युक्तंभवति ।

वेदशब्दः—भागद्वयात्मकवेदपरः। “वेदयतीति वेदः” इति व्युत्पत्त्याब्रुमुस्तुमुक्षुजनानां संवेदामपि  
 स्वार्थप्रकाशकत्वात् “वेद” इत्युक्तिः, इत्याचार्यैरेवोक्तम् । तदत्रानुसन्धेयम् । तल “विद्यते ज्ञायते अने-  
 नेति वेद” इत्यनुक्त्वा वेदयतीतिवेदः” इति कर्तरिव्युत्पत्तिकथनम् “अविस्तृतास्तु गम्भीरा रामानुजमु-  
 नेर्हिः । दर्शयन्तु प्रसादेन स्वम्भाव मल्लिख न्दम्” “तद्भाष्यं सचभाष्यकृतसच हरि स्तस्यकृपसी-  
 दन्तु नः” इत्यादिवत् “वेदशब्दः वेदाभिमानिदेवतापर्यन्तं पर्यवस्यतीत्यभिप्रायेण । वेदशब्दस्य  
 र्थागिकत्वं “यं आत्मनः परोवेद्यः स्तं विष्णुं वेदयन्ति यत् । तद्वेदानां हि वेदत्वं यस्तं वेद सवेदवित्”  
 इतिभारद्वाजवचनसिद्धम् । वैयाकरणैरपि “ईलश्चे” ति सूत्रव्याख्याने “विद्येते ज्ञायेते अनेन धर्माध-  
 र्माविति वेदः” इति योगवृत्तिर्मीकृता । “असि विच्छनति” इतिवत् बोधकत्वातिशयतात्पर्यात् करणस्य  
 कर्तृत्वेनाभिप्रेत्य णिच् प्रत्ययान्तर्भावेन व्युत्पत्तिर्भारद्वाजेनोक्ता । “उपेयप्रतिपत्त्यर्था उपाया अव्यव-  
 स्थिताः” इतिशाब्दिकवचनात् इयमपि तेषामभिमतैव ।

(तदुपबृंहणानीति उपबृंहणं नाम-विदितसकलवेदतत्त्वार्थानां स्वयोगमहिमसाक्षात्कृतवेद-  
 तदर्थानां स्ववाक्यैस्त्वावगतवेदवाक्यार्थव्यक्तीकरणम् । अनधीतशाखान्तरार्थैस्सहाधीतशाखार्थैनि -

१. शारी-सू. १-३-२७-२९॥

२. पू-मी-सू. १-१-५॥

३. शा. २-१-७॥

५. श्रुत-मंग-श्लो॥

६. श्रुतप्र मंग-श्लो॥

७. भारद्वा-संहि ॥

८. पाणिनीयसू. ३-३-१२१ ॥



स्मृतीतिहासपुराणादीनिच प्रावर्तयत् । तच्छास्त्राभ्यासस्य चानेकयोग्य-  
णात् तन्मार्गेण ज्ञानोत्पत्त्या चेतनोज्जीवनस्य दौर्लभ्यं विचार्य, सकल-  
त्पर्याणां सुग्रहं ज्ञापनार्थं स्वरूपोपायपुरुषार्थयाथात्म्यप्रतिपादकं रहस्य-

र्कष्ये इति यावत् । (स्मृतयः) पूर्वभागोपबृंहणरूपाणि आस्तमे मन्वाविष्णुहारीत याज्ञवल्क्या-  
दिमहर्षिभिरभिहितानि आचारव्यवहारप्रायश्चित्तादिप्रतिपादकानि धर्मशास्त्राणि । (इतिहासाः)-  
“इतिहासः पुरावृत्तम्” इत्युक्तरीत्या पुरावृत्तप्रतिपादका उत्तरभागोपबृंहणपराः श्रीमद्रामायण महा-  
भारतादयः । (पुराणानि) - “सर्गश्च प्रतिसर्गश्च वंशो मन्वन्तराणि चावंशावचरितञ्चेति पुराणं पञ्चलक्ष-  
णम्” इत्युक्तप्रकारेणापरभागोपबृंहणपराणि सर्गादिपञ्चलक्षणोपेतानि ब्राह्मपाद्यवैष्णवादीनि । तथोक्तम्  
“प्रायेण पूर्वभागार्थपूरणं धर्मशास्त्रतः । इतिहासपुराणभ्यां वेदान्तार्थः प्रकाश्यते” इति । आदिपदेन  
भगवच्छास्त्रमुच्यते । (प्रावर्तयत्) - “यो वै वेदांश्च प्रहिणोति तस्मै” इत्याद्युक्तरीत्या चतुर्मुखमनुवा-  
ल्मीकिव्यासादिमुखेन प्रावर्तयत् इत्यर्थः ।

तच्छास्त्राभ्यासस्य इति “अनन्तपारं बहुवेदितव्यम्” इत्याद्युक्तरीत्या दुर्ज्ञेयानवधिकवे-  
दादिशास्त्राभ्यासस्य बहुवेदनसामर्थ्यं दीर्घायुष्यं बहुविघ्नानुपहतत्वरूपानेकयोग्यतापेक्षणादित्यर्थः ।  
तच्छास्त्राभ्यासस्य इत्यादिना अस्य शास्त्रस्य फलीभूतप्रमित्यसम्भवत्वचोद्यं परिहृतम् । परमपुरु-  
षार्थकैङ्कर्यतत्साधनादिप्रमितेस्सोपबृंहणवेदादिभिः दुस्साधत्वात् । यद्यपि अपौरुषेयनित्यनिर्दोषतया  
वेद एव स्वतः प्रमाणम् ; तन्मूलस्मृत्यादिभिरेव तदुपबृंहणमपि कार्यम् ; तथापि तत्सारभूतरहस्य त्वे-  
णैव कैङ्कर्यतत्साधनं तदनुगुणस्वरूपप्रमितेस्सम्भवत्येवेति भावः । तन्मार्गेण इत्यादि-अनेकयोग्यता-  
पेक्षविशिष्टशास्त्रोक्तमार्गेणेत्यर्थः । “प्रेपस्या वाय भक्त्या वा महतां पौरुषेण वा- । कृपया वाय विष्णो-  
श्च प्राप्नुवन्ति परं पदम् । बहवो हि यथा मार्गां विशन्त्येकं महापुरम् । तथा ज्ञानानि सर्वाणि प्र-  
विशन्ति तमीश्वरम्” इत्यादिवचनमभिप्रेत्य—तन्मार्गेण इत्युक्तम् । “त्रैगुण्यविषया वेदाः” इ-  
त्युक्तप्रकारेण वेदादेर्त्रैगुण्यविषयत्वेन सारासारविवेकचातुर्यमन्तरेण तात्पर्योक्तस्य दुरवबोधत्वात् तन्मा-  
र्गेण ज्ञानोत्पत्तिर्नसम्भवत्येवेति भावः । सकलशास्त्रतात्पर्याणाम् इति-सकलशास्त्रतात्पर्यभूतार्थ-  
पञ्चकानामित्यर्थः । तात्पर्यम्—स्वरूपोपायपुरुषार्थयाथात्म्यमिति वार्थः । ‘सकलशास्त्रार्थानाम्’ इ-  
त्यनुक्त्वा ‘सकलशास्त्रतात्पर्याणाम्’ इत्युक्तिः ‘अभिधातृत्वेस्तात्पर्यवृत्तिर्वलीयसी’ इत्यभिप्रायेण । “धा-  
वानर्थ उदपाने सर्वतस्मच्छुतोदके।तावान्तरं वेदेषु ब्राह्मणस्य विज्ञानतः” इत्युक्तरीत्या तात्पर्यार्थ-  
एवोज्जीवनायामिति भावः । (स्वरूपे)त्यादि - ‘स्वरूपम् स्वरूपम् ; उप ईयते-प्राप्यते स्वाभीष्ट-  
मनेनेति-उपायः ; पुरुषैरर्थ्यत इति-पुरुषार्थः ; स्वरूपञ्च उपायश्च पुरुषार्थश्च स्वरूपोपायपुरुषार्थाः ; यथा-  
त्मनोभावः याथात्म्यम्, स्वरूपोपायपुरुषार्थानां याथात्म्यम् यथावस्थितवेषमतिपादयतीति-स्वरूपोपाय-  
पुरुषार्थयाथात्म्यप्रतिपादकमित्यर्थः । ‘स्वरूपयाथात्म्यम्, उपाययाथात्म्यम्, पुरुषार्थयाथात्म्यमिति  
याथात्म्यशब्दस्य स्वरूपोपायपुरुषार्थशब्देपु सम्बन्धोद्भूतः । राजभृत्यादिसाधरण शेषशेषिभावमात्रं

१. अमर-का. १. धीव. १२॥

२.

३. श्वे-उप. ६-१७॥

४. उत्तरगीता. ३-१॥

५. पाद्यपु ॥

६. गीता. २-४५॥

७. गीता. २-४६॥



। आचार्यत्वेन स्थित्वा प्रकाशयामास ।

उपो तत्र श्रीमूलमन्त्रं श्रीवदरिकाश्रमे स्वांशभूतं नरं प्रतिप्रकाशयामास । द्वयं आत्मगुणलोके स्वमहिष्यै लक्ष्म्यै प्रति प्रकाशयामास । चरमश्लोकान् रथे स्वा-  
तन्त्र्यं प्रति प्रकाशयामास । अत एव \* “लक्ष्मीनाथसमारम्भम्” इति  
गुरुर्गोम्परायामादावीश्वरस्यानुसन्धानम् ।

नजीवस्वरूपयाथात्म्यम्, नापि सेवाशिशूषणादिप्रसन्नराजगुर्वादेः धनविद्यादिप्रदानवत्, भक्तिप्रपत्ति-  
जनितप्रसादद्वारकमोक्षप्रदत्वमालं-उपायभूतस्येश्वरस्य स्वरूपयाथात्म्यम्, नापि परिपूर्णब्रह्मानुभवमात्रं-  
पुरुषार्थयाथात्म्यम्; अपितु भगवन्मुखोल्लासमालोद्देश्यकप्रवृत्त्यर्हत्वं, भगवत्प्रसादद्वारकफलसाधनगो-  
चरप्रवृत्त्यनर्हत्वं, स्वप्रवृत्त्युद्देश्यभोगवत्त्वानर्हत्वं-जीवस्वरूपयाथात्म्यम् । निरपेक्षपुरुषकारभाव  
विशिष्ट लक्ष्मीविशिष्टस्य, गुणविग्रहविशेषविशिष्टस्य, चेतनप्रवृत्तिसामान्यनिरपेक्ष स्वप्रसादद्वारककै-  
ङ्कर्यपर्यन्तमोक्षकरणत्वम्-उपायभूतेश्वरस्य स्वरूपयाथात्म्यम् । स्वयंप्रयोजनभगवत्प्रसादमालोद्देश्यकशे-  
षवृत्तित्वम्-कैङ्कर्यलक्षणपुरुषार्थस्वरूपयाथात्म्यम् । प्रथमरहस्ये पदलयेण स्वरूपोपायपुरुषार्थयाथात्म्य-  
मुच्यते । उक्तरीत्या स्वरूपोपायपुरुषार्थप्रतिपादनात् । तथैव द्वितीयरहस्ये ‘प्रपद्य’ इत्युक्तमाक्षित जी-  
वस्वरूपयाथात्म्यम्, ‘श्रीमन्नारायणचरणौ शरणमि’ति उपाययाथात्म्यम्, ‘श्रीमते नारायणाय नमः’  
इति पुरुषार्थयाथात्म्यञ्चोच्यते । चरमश्लोके तु युष्मच्छन्देन स्वरूपयाथात्म्यम्, ‘मामेकं शरणं ब्रजे’ति  
साधनयाथात्म्यम्, ‘सर्वपापेभ्यो मोक्षयिष्यामि’ इति पुरुषार्थयाथात्म्यञ्च प्रतिपाद्यते । यद्वा, स्वरू-  
पयाथात्म्यप्रतिपादनपरः-श्रीमन्त्रः । उपाययाथात्म्यप्रतिपादनपरम्-द्वयम् । चरमश्लोकस्तु - पुरुषार्थ-  
याथात्म्यपरइतिबोध्यम् । योजनाद्वयमपि अचार्यानुमतमेव । अयमर्थः ‘तत्र प्रथमरहस्यं श्रीमन्त्रः’ इत्यत्र  
वक्ष्यते । (स्वयमेवेति-द्वारभूतब्रह्मादीनां गुणानुगुणत्वेनागतदोषो नास्तीति भावः । (आचार्यत्वेन-  
स्थित्वे)ति-अनाचार्योपदिष्टत्वदोषाभाव संवृत्तः । (प्रकाशयामास)-सर्वश्राव्यमकरोदित्यर्थः । ‘स-  
र्वश्राव्यम्प्रकाशंस्यात् प्रकाशमिति तद्वदेत्’ इति वचनात् ।

‘प्रकाशयामासे’ति क्रियाया विषयसापेक्षत्वात् विषयाण्याह (तत्रे)त्यादि । तत्र-रहस्यत्रयेषु ।

(श्रीविष्णुलोके) इति-“पुरा मन्त्रद्वयं ब्रह्मन् विष्णुलोके महापुरे । तस्मिन्नन्तःपुरे लक्ष्म्यै  
मया दत्तं सनातनम्” इतिपाशपुराणस्यभगवद्वचनमत्रानुसन्धेयम् । मन्त्रद्वयम्-मन्त्ररूपद्वयमित्यर्थः ।  
स्थलत्रयेऽपि ‘स्वांशभूतं, स्वमहिष्यै, स्वाश्रितम्’ इत्युक्तिः ‘सम्बन्धशून्यानां नवक्तव्यम्’ इति भग-  
वदभिप्राय इत्यभिप्रायेण । ‘इदन्ते नातपस्काय नाभक्ताय कदाचन । नचाशुभ्रष्वे वाच्यं नच मां  
योम्यस्यति’ इति भगवदुक्तेः । ‘पुनरपि स एव भगवान् श्रीरङ्गनाथः स्वमहिषी विष्वक्सेन श्रीप-  
राङ्कुशनाथयामुन प्रभृतिमुखेन श्रीरामानुजसिद्धान्तनिष्ठातेषु शुद्धं रहस्यलयसम्प्रदायं भवतारयामासे’  
ति वाक्यमनुसन्धेयम्’ इत्यस्मदाचार्याः । तथैव रहस्यत्रयमीमांसाभाष्ये अनुग्रहीतत्वात् । “श्रीवि-  
ष्णुलोके भगवान् हरिर्नारायणस्त्वयम् । प्रोक्तवान् मन्त्रराजादीन् श्रिये तापादिपूर्वकम् । साचप्रोक्त-  
वती प्रीत्या तापपुण्ड्रादिपूर्वकम् । सेनेशायप्रिया विष्णोर्मूलमन्त्रद्वयादिकम् । सेनेशस्त्वयमागत्य

\* श्रीकूरेशमुक्तकम् ॥

३. गीता. १८-६७॥

१.

४. बाह्यदेवसंहितायाम् ॥

२. पा-पु.



अथैतद्रहस्यत्रयस्य शब्दतः सुग्रहत्वेपि अर्थस्योपदेशगम्यत्वात् तद्वद्  
व सर्वाज्जीवनस्यावश्यकत्वाच्च तस्य रहस्यत्रयस्य पूर्वाचार्योपदेशपरम्परा  
प्राप्तानर्थविशेषान् सर्वेषां सुव्यक्तं संगृह्य लोकाचार्याः—

प्रीत्या भीनगरौ शुभाम् । शठकोपाय मुनये तिन्त्रिणीमूलवासिने । तापादिपूर्वकं श्लोकं मन्त्ररत्न  
दिकम् । विष्णुपत्न्या विशालास्या नियोगादुपदिष्टवान् । सेनेशकरुणालब्धपञ्चसंस्कारसंस्कृतः । तस्मा  
मधुरकव्यादेः पंचसंस्कारदोगुरुः । तस्मै द्रविडवेदान्तचतुर्णामुपदेशकृत् । पुनश्च नाथमुनये पञ्चसं  
स्कारपूर्वकम् । भट्टनाथप्रभृतिभिर्मिर्मितैर्दिव्ययोगिभिः । दिव्यैर्विशतिसंख्याकैस्तथाज्ञोपाङ्गसंज्ञिकैः ।  
दुरितध्वंसिभिर्दिव्यैः प्रबन्धै सह देशिकः” इत्यादिवचनबलात् तथा वक्तव्यम् ।

एवं रहस्यत्रयप्रकाशनरूपप्रकारमुक्तम् ; अथास्य ग्रन्थस्थानारम्भणीयत्वशङ्कामपनुदन्, आर-  
म्भणीयत्वसमर्थनपूर्वकं स्वव्याख्येयप्रबन्धावतरणप्रयोजनमाह—अथेत्यारम्भ्य । अत्रेयं शङ्का—रहस्य  
त्रयस्य वेदादेरपि सुग्रहत्वे निवृत्तिफलकत्वेच व्याख्यानानपेक्षा स्यात् । विस्तृतत्वे हि पूर्वापरपर्यालोचन-  
सापेक्षत्वेन उपक्रमोदित्यायविचारोपेक्षास्यात् । सङ्ग्रहत्वेन सुग्रहत्वेऽपि च प्रवृत्तिफलकत्वे अदृष्टार्थप्र-  
वृत्ते निष्कलङ्कज्ञानसाध्यतया प्रमाणान्तरविरोधाय न्यायविचारोपेक्षास्यात्—इति ।—अत्रोत्तरम्—  
सुग्रहत्वेऽपि निवृत्तिफलकत्वेऽपि अनादिदुर्वासनया चेतनगतयोरेव कर्तृत्वफलत्वयो रानुभाविकत्वेन,  
तथैव सर्वशास्त्रेषु बोधोदयेनच, सर्वशास्त्रविरुद्धेन प्रत्यक्षविरुद्धेनच रहस्यत्रयेण, जीवात्मनः कर्तृत्वफ-  
लित्वनिषेधस्यैवाऽवबोधनेन आचार्यवाक्यान्वयायुक्तार्थग्रहणरूप श्रवणमुखेनैव रहस्यत्रयार्थज्ञानस्य स-  
म्पादनीयत्वेन मीमांसापेक्षितैव । यदिच परमपुरुषार्थलक्षणोमोक्षः स्वप्रवृत्तिसाध्यस्यात्, तदा सर्व-  
शास्त्रप्रत्यक्षविरोधशङ्कया रहस्यत्रय ममीमांस्यं स्यात् । नच तदस्ति, भगवतो जीवरक्षणार्थप्रवृत्ते रयल-  
सिद्धत्वेन, सर्वज्ञसर्वशक्तिकृतत्वेन, निरपायत्वेन, प्राप्तत्वेन, सहायान्तरनिरपेक्षत्वेनच जीवस्य स्वरक्ष-  
णप्रवृत्ते तद्विरुद्धसंभावतया, “जीवस्य कष्टकुर्मै”तिन्यायेन दुःखावहतयाच, भगवदनिष्ठत्वेनच, स्वप्र-  
वृत्तेः भगवत्प्रवृत्तिविरोधितया मार्गान्तरानवकाशात् ; प्रत्युत सर्वशास्त्रसारतन्मभूतरहस्यत्रये स्वप्रवृत्तेर्भ-  
गवत्प्रवृत्तिविरोधित्वप्रदिपादनेन, तद्विरुद्धे सर्वस्मिन् शास्त्रे अप्रामाण्यशङ्कया रहस्यत्रयमीमांसाया ए-  
वावश्यकत्वाच्च—ति ।

अस्य चेतनस्य नमःपदेन ‘अदृष्टद्वारकमोक्षसाधनप्रवृत्त्यनर्हत्वरूप मत्यन्तपारतन्त्र्यं स्वरूपम्’  
इति प्रतिपादितत्वेऽपि अधिकारिविधया दृष्टरूपेण स्वरूपयाथात्म्यज्ञानादिकमावश्यक मित्यभिप्रेत्याह—  
तज्ज्ञानेनैवेति । ‘पशुर्मुनुष्यः पक्षीवा येच वैष्णवसंभ्रयाः । तेनैव ते प्रयास्यन्ति तद्विष्णोः परमम्पदम्’  
“यं सृष्टयति पाणिभ्यां यं पश्यति चक्षुषा । स्वावराण्यपि मुच्यन्ते किम्पुन बान्धवा जनाः” इत्या-  
दिष्णूक्तप्रकारेण पश्चाद्युज्जीवनस्यापि अभिमानिनः ज्ञानपूर्वरेव हेतुत्वात्—‘तज्ज्ञानेनैवे’ति अवधारण  
मुपपन्नमिति ज्ञेयम् । अयमर्थः तत्त्वत्रयव्याख्याने प्रसादितः । ‘एव’ कारेण ‘तदज्ञाने उज्जीवनाभावः’  
इत्युक्तम्भवति । ‘पूर्वमर्थं विदित्वैव पश्चान्मन्त्रमुदीरयेत् । अविज्ञातार्थमन्त्रस्तु संसिद्धिनाधिगच्छति’  
इति पाद्योक्तेः ।

(तस्य रहस्यत्रयस्येति—रहस्यत्रयार्थस्येत्यर्थः । (उपदेशपरंपरयाप्राप्तानर्थविशेषान्) इत्यनेन  
स्वकपोलकल्पितत्वशङ्का निरस्ता । अत्र “अनधीतन्तु यच्छास्त्र मधीतमिव वक्ति यः । द्विजोऽसौ



मालाकृपया एतत्प्रबन्धमुखेनावदन् ।

तन् पूर्वमेव रहस्यत्रयविषये प्रबन्धत्रयस्य कृतत्वेपि, तत्र यादृच्छिकपडिना-  
मोऽति संग्रहत्वेन, परन्दपडिनामोऽति विस्तृतत्वेन, श्रियःपतिपडिनाम्न उभय-  
दोषराहित्येपि संस्कृतवाक्यबहुलत्वेन स्त्रीबालै रधिकर्तुमशक्यत्वाच्च 'एतत्ति-  
विषदोषरहितः पुनरेकः प्रबन्धः कर्त्तव्य' इति विचार्य, सर्वतः पश्चाद्दि मुमुक्षु-  
पडिनामकोयं प्रबन्धः कृतः । अत एव इतरप्रबन्धेषु सत्स्वपि सर्वेपीममधिकुर्व-  
न्ति। किंच पूर्वप्रबन्धेष्वनुक्तार्थविशेषाणामत्र सत्वात् अयमेव सर्वेषामादरणीयः॥

### अवतारिका समाप्ता.

क्षिपते गर्थात्तमाहुर्ब्रह्मघातुकम् । यदृच्छया श्रुतो मन्त्रश्छन्नेनाथच्छलेनवा । पक्षेक्षितोवा व्यर्थस्यात्  
प्रत्युतानर्थदो भवेत्" इत्यादिबचनमनुसन्धेयम् । अनेन वक्तृवैलक्षण्यमुक्तम्भवति। (स्वपरमकृपये)  
ति-'स्वार्थनिरपेक्षापरदुःखासहिष्णुता-कृपे'ति श्रीभाष्ये कृपास्वरूपं निरुक्तम्। तत्र 'स्वार्थनिरपेक्षा'इ-  
त्यनेन उपदेशे, प्रबन्धकरणेच ख्यातिलाभपूजानैरपेक्ष्यं सिद्धम्। परदुःखासहिष्णुतायाम्पारम्यम्—  
'सर्वेष्वमेतदमृतं प्रणिपत्ययाचे' इत्युक्तरीत्या क्षीरपाने पादग्रहणमत्रसिद्धम् । 'परदुःखदुःखित्वमा-  
नम्पूर्वाचार्याणाम् । परदुःखापाचिकीर्षत्वं-श्रीभाष्यकाराणाम्, श्रीलोकाचार्याणाञ्च । भाष्यकारस्य  
'तात्कालिकमात्रम् । श्रीलोकचार्यस्यकृपातु सार्वकालीने' त्यस्मदाचार्याः । प्रबन्धस्य नित्यत्वात् ।

(एतत्प्रबन्धमुखेने)ति-लौकिकभाषया सङ्गृहीतमुमुक्षुपडिनामकश्रेष्ठग्रन्थरूपेणेत्यर्थः ।

प्रबन्धान्तरेभ्योऽस्य प्रबन्धस्य वैलक्षण्यं वक्तुं भेदमाह-पूर्वमेवेत्यादिना । ( संस्कृतवाक्य-  
बहुलत्वेने)ति-श्रुतिवाक्यसमूहत्वेनेत्यर्थः । (सर्वेऽपि) इति-कूरुलोत्तमदासप्रभृतय इत्यर्थः । (सर्वे-  
षाम्)-अस्मदादीनामित्यर्थः ॥

### अवतारिका समाप्ता.



श्रीमते रामानुजाय नमः.

श्रीमल्लोकगुरुप्रसादित

## मुमुक्षुप्पडि

॥ ग्रन्थारम्भः ॥

मूलम् ॥ मुमुक्षुवक्त्रु अरियवेण्डुं रहस्यं मून्नु ॥ १ ॥

छाया ॥ मुमुक्षोः ज्ञातव्यानि रहस्यानि त्रीणि ॥ १ ॥

व्याख्यानम् ॥ (मुमुक्षोः ज्ञातव्यानि रहस्यानि त्रीणि) इति—मुमुक्षुः—मोक्षे-  
च्छावान् । “मुच्छ-मोक्षणे” इति हिधातुः । एतेन संसारविमोचनेच्छोरित्युक्तं भवति।

अयं प्रबन्धस्य प्रतिवाक्यार्थं वक्तुं विषयप्रयोजनसम्बन्धाधिकारिरूपानुबन्धचतुष्टयप्रतिपादनस्य -  
चक्रप्रथमसूत्रप्रतिपत्त्याति—मुमुक्षोरित्यादिना । ‘अधिकारीच सम्बन्धो विषयश्च प्रयोजनम् । अव-  
श्यमेव वक्तव्यं शास्त्रादौ चतुष्टयम्’ इत्युक्तेः । विषयः रहस्यत्रयम् । प्रयोजनम् मोक्षः । सम्बन्धः-  
ज्ञातव्यज्ञापकरूपसम्बन्धः। अधिकारी-मुमुक्षुः। (मुमुक्षोः) इत्यनेन प्रयोजनं अधिकारीच, (ज्ञातव्यानि  
रहस्यानि)-इत्यनेन सम्बन्धो विषयश्चोक्तः। वक्ष्यतेच । मुमुक्षुपदार्थमाह—मोक्षेच्छावानिति। ‘मो-  
क्षुमिच्छुः मुमुक्षुः’ इतिव्युत्पत्त्या “जायमानं हि पुरुषं यम्पश्येन्मधुसूदनः । सात्विकस्सतुविज्ञेयः  
सर्वे मोक्षार्थचिन्तकः” इत्युक्तप्रकारेण मोक्षे इच्छावानित्यर्थः । “मोक्षोपवर्गे मृत्यौच मोचने मुष्क-  
लद्रमे” “मुक्तिर्मोक्षो महानन्दः” इति मोक्षशब्दस्यानेकार्थवाचकत्वात् प्रकृतोपयुक्तार्थं प्रमाणन्दर्श-  
यति—मुच्छ-मोक्षेण इति । धातो-मोक्षणस्यार्थत्वेन, सन्प्रत्ययस्य-इच्छायाः अर्थत्वेन, उपप्रत्ययस्य-  
इच्छाश्रयभूतकर्तुः अर्थत्वेनचसिद्धत्वात्, ‘मोक्षेच्छावानि’त्युक्तम् । फलितांशमाह—एतेनेति।  
संसारशब्देन प्रकृतिसम्बन्धउच्यते । तथाच भगवत्प्राप्तिप्रतिबन्धकप्रकृतिनिश्चेषविमोचनेच्छोरित्यु-  
क्तम्भवतीत्यर्थः ।

मुमुक्षायाश्च “स्वात्मानुभूतिरिति या किल मुक्तिरुक्ता” “जीवनम्-उज्जीवनम्, संसारोन्मोचनम्,  
नति कैवल्यव्यावृत्तिः” इत्यादिश्रीसूक्त्यनुसारेण कैवल्यार्थिसाधारण्यात्, “अथातो ब्रह्मजिज्ञासा”  
“सञ्जातमोक्षाभिलाषस्यानन्तस्थिरफलं ब्रह्मजिज्ञासाह्यनन्तरभाविनी” इति उपासकसाधारण्याच्च नास्य

१. भारते. डॉ. मो. ३५८-७२ ॥

२. ॥ ३ ॥

४. वरदराजस्तवे. ८१

५. भूत. का. मङ्गलश्लोक (२) व्याख्याने ॥

६. शारी. १-१-११



आत्मप्राप्तिकामस्य मुमुक्षुत्वेऽपि नात्र स विवक्षितः ; तस्य रहस्यत्रयज्ञानानपेक्षत्वात् । तस्मादत्र मुमुक्षुः भगवत्प्राप्तिकामतया संसारनिवृत्तिकामो विवक्षितः । एवं भूताधिकारिणः ; ( ज्ञातव्यानि रहस्यानि त्रीणि ) इति, अस्यावश्यज्ञातव्यान् स्वरूपोपाय-पुरुषार्थानिदं रहस्यत्रयं प्रतिपादयतीति रहस्यत्रयमेव ज्ञातव्यमित्यर्थः । \* “स्वज्ञानं प्रापकज्ञानं प्राप्यज्ञानं मुमुक्षुभिः । ज्ञानत्रयमुपादेयमेतदन्यं न किञ्चने”ति ह्युक्तम् । (रहस्यानि त्रीणीति) श्रीमन्त्रो द्वयं चरमश्लोकश्चेत्यमरः स्रुस्पष्टः । एतेषां रहस्यो-

रहस्यत्रयस्याऽसाधारणाधिकारिसम्भव इति शङ्कायां, यत्किञ्चिद्विमोचनार्थिनः कैवल्यनिष्ठस्योपासकस्य च शरणागत्यनधिकारितया, ‘श्रीमते नारायणाय नमः’ इत्युत्तरवाक्ये कैङ्कर्यप्रार्थनानुसारेण कैङ्करीपाय-प्रार्थनारूपायाः “मुमुक्षुर्वै शरणमहम्प्रपद्ये” इति पूर्ववाक्योक्तशरणागतेः कैङ्कर्यहेतुभूत भगवत्प्राप्तिप्र-तिबन्धकसंसारविमोचनेच्छावत् एव सम्भाविततया च ‘संसारविमोचनेच्छावान्-मुमुक्षुपदार्थः’ इति सममिव्याहारबलात् अवश्यमभ्युपगन्तव्यम् । तथाच तद्वलादेव भगवत्प्राप्तिकामतया संसारविमोचने-च्छावान् तदर्थे इति अवगम्यत इति न दोषः, उक्तन्यायेनोपासकस्यापि समानम् । एवमनुभवजनित प्रीतिकारिकैङ्कर्यपर्यन्त भगवत्प्राप्तिकामतया इत्यधिकारिविशेषणस्य सुगमत्वात्, इत्यमसाधारणाधि-कारिराभममिप्रेत्य ‘मुमुक्षोः’ इत्यनुग्रहीतमित्युत्तरम् वदति—आत्मप्राप्तिकामस्येत्यादिना । आत्मनः प्राप्तिः—आत्मप्राप्तिः, आत्मप्राप्तिं कामयतीति—आत्मप्राप्तिकामः तस्य । प्रकृतिवियुक्तब्रह्मात्मकस्वात्मा-नुभवकामस्येत्यर्थः । अत्र प्राप्तिशब्दः—अनुभवपरः । आत्मशब्दस्य स्वपर्यायत्वेन स्वप्रवृत्तिसाध्यभगव-दनुभवकामस्योपासकस्य, स्वयम्प्रयोजननिष्ठस्य चार्थादुक्तत्वेन तयोरपि रहस्यत्रयानधिकारत्वसिद्ध्या परार्थकैङ्कर्यनिष्ठ एव मुमुक्षुशब्दवाच्य इति सिद्धम् । रहस्यत्रयज्ञानानपेक्षत्वस्य तयोरपि तुल्यत्वात् । सूत्रे- (मुमुक्षोः)-रिति सामान्यनिर्देशात् प्रणवविशिष्टाष्टाक्षरस्य सर्वाधिकारत्वं श्रीलोकाचार्यामिमतमेवेति सि-द्धम् । निषेधवचनानान्दु अन्यपरत्वात् न विरोधः । दुरुपदेशधिकारारख्यग्रन्थे प्रणवविशिष्टाष्टाक्षरस्य मुमुक्षुणां स्त्रीशब्दादीनामधिकारत्वं स्थापितमस्मत्प्राचार्यैः श्रीशैललक्ष्मणमुनीन्द्रैः । रहस्यत्रयमेव ज्ञा-तव्यमिति त रहस्यत्रयार्थमेव ज्ञातव्यमित्यर्थः । यथा ‘वेदवित् शास्त्रवित्’ इति । ‘पदं साधुविद्यात्’ ‘पदार्थं साधुविद्यादि’तिवच ।

‘रहस्यत्रयमेवज्ञातव्यम्’ इत्यत्रावधारणस्य, विध्यर्थस्य च प्रमाणन्दर्शयति—स्वज्ञानमिति । ‘मुमुक्षुभिः-स्वज्ञानं प्रापकज्ञानं प्राप्यज्ञानञ्चोपादेयमि’त्येतावदनुक्त्वा ‘स्वज्ञानरूपं प्रापकज्ञानरूपं प्राप्य-ज्ञानरूपञ्च ‘ज्ञानत्रयम्’ इति पुनर्ज्ञानोक्त्या ‘तैज्ज्ञानमज्ञानं मतोन्यदुक्तम्’ इत्युक्तीत्या तस्मिन्निषेदि-कागतप्रशंसाधिकरणोक्ताऽपश्रुत्यनेन स्वरूपोपायपुरुषार्थयाथात्म्यरूपरहस्यत्रयार्थज्ञानमेव प्रशस्तज्ञानम्, नान्यदित्युच्यते । त्रितोक्त्यैव न्यूनाधिकसंख्याव्यवच्छेदे सिद्धेऽपि ‘अन्यज्ञोपादेयम्’ इति पुनर्नि-षेधोक्त्या ‘अन्यत्किञ्चनोपादेयमिति निषेधवद्वीकृत्याच श्रुतिस्मृत्यादिषु रहस्यत्रयार्थातिरेकेण “शेषो-न्योग्रन्थविस्तरः” इत्यस्यार्थस्य निरवशेषेण अतिस्मृत्यादिसकलशास्त्रपरिश्रमशालिभिः श्रीशुकव्यासप-राशरवाल्मीकिप्रभृतिभिर्महर्षिभिर्वेदपुरुषवत् लोकानुजिष्ठक्याऽऽवरणभ्रमणेन गोपुरप्रवेशन्याय ए-वाश्रित इत्यमरमर्थश्च सूचितः ।

(रहस्यानि त्रीणीति) इति-अत्र ‘रहस्यानि’ इति सामान्यतो निर्देशेऽपि मूलमन्त्र मन्त्ररख



क्तिः-सकलवेदान्तसारार्थप्रतिपादकतया परमगुह्यत्वात् । एवं अनेन वाक्येन-अधिका-  
री, तदज्ञातव्यं च निर्दिष्टम् ॥ १ ॥

(२) अथैतद्रहस्यत्रये प्रथमरहस्यं किमित्याकाङ्क्षायामाह—तत्र प्रथमरहस्यं श्री-  
मन्त्रः इति ।

मू ॥ अदिल् प्रथमरहस्यं तिरुमन्त्रम् ॥ २ ॥

छा ॥ तत्र प्रथमरहस्यं श्रीमन्त्रः ॥ २ ॥

व्या ॥ तेषु रहस्येषु एतदधिकारिणः प्रथमं ज्ञातव्यं रहस्यं स्वरूपयाथात्म्यपरः  
स्त्याज्योपादेयविभागज्ञानमन्यूनमुत्पादयन् श्रीमन्त्रः इत्यर्थः ।

अनन्याहंशेषत्वानन्यशरणत्वानन्यभोग्यत्वरूपाकारत्रयप्रतिपादकत्वा-

चरमश्लोकानामेवोत्तरत्र व्याख्यानानुसारेण तत् कृतयमेव विवक्षितमिति भावः । नचैवं 'स्वायत्ते  
शब्दप्रयोगे नावाचकम्पदं प्रयोक्तव्यम्' इति न्यायेन 'श्रीमन्त्रः, द्वयम्, चरमश्लोकः' इति किमिति-  
नोक्तमिति वाच्यम्—एतेषामेव रहस्यत्वमुच्यम्, नान्येषाम्; अत एव मूलमन्त्रे "गुह्यानाङ्गुलमुत्त-  
मम्" इति वचनमुपपद्यत' इत्यभिप्रायेण विषयलाभदाढ्यसूचनाय सामान्यनिर्देशोपपत्तेः ।

'मैन्त्राणाम्परमोमन्त्रः गुह्यानां गुह्यमुत्तमम्। पवित्रञ्च पवित्राणाम्मूलमन्त्रं स्तनातनः' इति श्री-  
मूलमन्त्रस्य, 'मैन्त्राणाम्परमोमन्त्रः गुह्यानाङ्गुलमुत्तमम् । रहस्यानां रहस्यञ्च सद्यः संसारतारणम् ॥  
सर्वसंशयभेत्ता च सर्वकल्मषनाशनः । शरणागतिमन्त्रस्तु सर्वसम्पद्भुभावहः' इतिद्वयस्य, 'सर्वगु-  
ह्यतमं भूयः श्रुणु मे परमं वचः' इति चरमश्लोकस्य च रहस्यत्वोक्तिरूपपन्नेति ।

ननु मूलमन्त्रमन्त्ररत्नयो रपद्वर्णतयोपदेश्यत्वाद्ग्रहस्यत्वमुपपद्यते । "श्रावये चतुरोवर्णान् कृत्वा  
ब्राह्मणमप्रतः" इति सर्ववर्णश्रावयितव्यत्वेनोपदिष्टमहाभारतमध्यभागस्य चरमश्लोकस्य कथमिव रहस्य-  
त्वमिति चेत्, उच्यते, यद्यपि चरमश्लोकस्य सर्वश्रावयितव्यत्वं वचनसिद्धम्, तथापि तदर्थस्य मूलम-  
न्त्रशरणागतिमन्त्रार्थविधिरूपस्य प्रपञ्चाधिकारिविषयतयोपदेश्यत्वात् ग्रहस्यत्वकथनं युक्तमेव ॥ १ ॥

(२) अथ रहस्यत्रयस्य क्रममाह—अथेति। (अथ-विषयप्रयोजनं सम्बन्धाधिकारिनिर्देशानन्तरम्।  
(आकाङ्क्षा-पदस्य पदान्तरव्यतिरेकेणान्वयानुपपत्तिः । शंकावा । प्रथमशब्दस्य प्रथमयज्ञस्यायेन किं  
यावापेक्षत्वात् 'ज्ञातव्यानि' इतिपूर्वसूत्रे ज्ञानक्रियाया उपात्तत्वाच्च 'प्रथमशब्दः प्रथमज्ञातव्यपर' इत्य-  
भिप्रेत्याह—प्रथमं ज्ञातव्यमिति। (अन्यूनम्)-परिपूर्णतयैल्यर्थः । 'अनुक्तमन्यतोब्राह्मम्' इति वचनम-  
वतीति भावः । (स्त्याज्योपादेये)-ति- 'देहासक्तात्मबुद्धिः' इत्याद्युक्तदेहात्माभिमानादेस्त्याज्यत्वेन,  
देहात्माभिमानादिराहित्यस्य-उपादेयत्वेनच निरूपणीयं ज्ञानमित्यर्थः ।

श्रीमन्त्रस्य स्वरूपयाथात्म्यपरत्वादेव प्राथम्यं कथमित्याकाङ्क्षायामाह—अनन्याहंशेषत्वेत्यादि-  
ना। "विष्णोरनन्यशेषत्वन्तथैवानन्यसाधनम्। तथैवानन्यभोग्यत्वं तदाकारलयंस्मृतम्" इति हारीतौक्तप्र-  
कारेणाऽनन्याहंशेषत्वानन्यशरणत्वानन्यभोग्यत्वरूपाकारत्रयाणां स्पष्टत्रयेण प्रतिपादकत्वादित्यर्थः।

१. नारदीयकल्पे. अष्टाक्षरब्रह्मवि. १-११ ॥

२. पा. च. पु ॥

३. गीता. १८-६४ ॥

४. भार. शा-३३५-४ ॥

५. विष्णुतिलकसं ॥

६. अष्टश्लो. ४ ॥

७. बृहदार. सूक्ति ॥



चेतनस्वरूपयाथात्म्य प्रतिपादनपरे, तदनुगुणं त्याज्योपादेयविभागं च प्रतिपादय-  
ति श्रीमन्ने सुशिक्षितस्वरूपस्य हि, अन्यरहस्याभ्यां प्रतिपाद्यमानयोरुपायोपेययोरपेक्षा  
जायते तस्मात्स्वरूपयाथात्म्यपरः श्रीमन्त्रः प्रथमरहस्यामित्यत्र नविरोधः ।

किंच प्रणवस्य मन्त्रशेषो यथाविवरणं, तथा मन्त्रशेषस्य द्वयं विवरणं, द्वयस्य  
चरमश्लोको विवरणं । अतस्तन्मायेनापि एतस्य प्राथम्यं सिद्धम् ।

तथा हि श्रीमन्त्रः-प्रथमपदेन प्रणवेन 'म् आयैवे'ति 'मकारवाच्यो जीवः, अकारवाच्यस्येश्वरस्य  
शेषभूतः, नान्येषामि'त्यनन्यार्हशेषत्वम्, द्वितीयपदेन नमसा 'मनः' इति स्वरक्षणे स्वान्वयनिवृत्तेरुक्त-  
त्वात्, अर्थात् स्वरक्षणार्थं साधनान्तरनिवृत्तिसिद्ध्याऽनन्यशरणत्वम्, तृतीयपदेन कैङ्कर्याश्रयभूतचेत-  
नस्य "अहमन्नमन्नमदन्तमग्नि" इति भोग्यत्वेनोक्तत्वात् तेन सिद्धान्तभोग्यत्वञ्च प्रतिपादयति ।

(चेतनस्वरूपयाथात्म्यप्रतिपादनपरे) इति, अनेन श्रीमन्त्रस्य जीवस्वरूपप्रतिपादकपरत्वमुक्तम् ।  
ननु "ओमिति ब्रह्म" "ओमित्येकाक्षरमन्त्र" इति श्रुतिस्मृत्यादिपर्यालोचनया प्रणवस्य ब्रह्मपरत्वम्प्र-  
तीयते, कथन्तस्य जीवस्वरूपयाथात्म्यपरत्ववर्णनम्, तथा जीवप्राधान्यं प्रणवस्य प्रसज्यत इति चेत्—  
नैवम्, राजपुरुषवाक्यवत् शब्दप्राधान्येन जीवपरस्यापि, तस्यार्थप्राधान्येन ब्रह्मपरत्वोपपत्तेः । अयमे-  
वार्थः- एतद्विवरणभूतेन मन्त्रशेषेण 'मकारवाच्यश्चेतनः नारायणस्यैव शेषभूतः, ममने'त्येवं शेषत्व-  
निवृत्तिरूपपारतन्त्र्यपर्यन्तप्रतिपादनेन विशदीक्रियत इति कुत्सोऽपि मन्त्रः जीवस्य भगवदनन्यार्हशे-  
षत्वानन्यशरणत्वानन्यभोग्यत्व रूपाकारत्रय प्रतिपादनपर एवेति सिद्धम् ।

हेत्वन्तरेणापि अस्य प्राथम्यं साधयति—किञ्चेति । (मन्त्रशेष) इति नमो नारायणायेतिपदम् ।  
"ओमित्येकाक्षरमन्त्रम्" इति प्रणवस्य मन्त्रत्वोक्त्या तयोस्तस्य शेषत्वमुक्तमेव । शेषत्वञ्च तस्य व्या-  
प्यत्वम् । विवरणक्रमो वैक्ष्यते । 'मन्त्रशेषस्य द्वयं विवरणम्, द्वयस्य चरमश्लोको विवरणमि'ति-  
अनेन द्वितीय तृतीयरहस्यत्वद्वयं चरमश्लोकयोः सिद्धम् ।

ननु व्याख्यानेषु वक्तृणान्तावत् अज्ञानसंशय विपर्ययव्युदासेन व्याख्येयार्थम्बुद्ध्वा तद्वृत्तौ घटि-  
षया प्रवृत्तिरिति लोक्तसिद्धम्; श्रोतृणामप्यापाततो व्याख्येयार्थप्रतीतो सत्यां, अप्रतिपत्तिविप्रतिपत्त्य-  
न्यथाप्रतिपत्तिप्रहाणेन निरवशेषतदर्थनिर्णयाय तेषु प्रवृत्तिरिति च । एवञ्च मूलमन्त्रमन्त्ररत्नयोस्तावद-  
पौरुषेयत्वाविशेषात्तन्मूलमूलिभावप्रयुक्तक्रमस्तम्भवति ; नित्यनिर्दोषप्रमाणे 'अर्थम्बुद्ध्वा शब्द-  
रचना' इतिन्यायानवतारात् । पूर्वोत्तरभागवत् अध्ययनक्रमाभावेन प्रथममापाततो मूलमन्त्रार्थप्रतीत्य-  
भावाच्च । मूलमन्त्रस्य 'ओमित्यग्रेव्याहरेत्' 'प्रत्यगानन्दम्' इति अर्थवर्णोपनिषत्त्वषड्वयगतत्वात्,  
मन्त्ररत्नस्य कठवल्लीद्वयोपनिषद्गतत्वाच्च । अतो मूलमन्त्रमन्त्ररत्नयोः प्रथमद्वितीयरहस्यत्वमनुपपन्नम् ।  
इत्थं चरमश्लोकस्य तृतीयत्वमप्यनुपपन्नम् । तस्य पौरुषेयत्वेऽपि 'संकुदेव' "स्थिते मनसि" इत्या-  
दिश्लोकानाम्, षडङ्गयोगविषयपंचरात्रवचनानाञ्चोपवृत्तान्त्वसम्भवात् । शब्दतोऽर्थतश्च विशिष्यप्रत्य-  
भिज्ञाविरहात्, मूलमन्त्रमन्त्ररत्नयोस्त्वर्वाजीवानां स्वस्वरूपाणुसन्धानरूपत्वेन, चरमश्लोकस्य चेतनविशे-

१. तै. श्रु. १७-६ ॥

२. तै. शिक्षा. ६-१ ॥

३. गीता. ८-१३ ॥

४. पाञ्चरात्रे ॥

५. सुशु. १-१६ ॥

६. नारायणोप. ३ ॥

७. नारा-उप. ४ ॥

८. रामा. यु-१८-३१ ॥

९. बराहपु ॥



पम्प्रति विधिरूपत्वेनच प्रत्यभिज्ञाया असम्भवाच्च श्रीकृष्णचरमश्लोकस्योपवृहणरूपत्वेन रहस्यत्रयान्त-  
र्भाषकत्वनस्याऽमूलकत्वात् । अतोऽस्य श्रीमन्त्रस्य प्राथम्यम्, द्वयचरमश्लोकयोरानन्तर्यञ्च नयुक्तमि-  
ति चेत्— उच्यते, मूलमन्त्रमन्त्ररत्नयोः अपौरुषेयत्वेन बुबोध्यिषापूर्वकवक्तृप्रवृत्तिविषयत्वाभावेऽपि,  
प्रेक्षावतां श्रोतृणांमन्त्ररत्न चरमश्लोकप्रतिपत्ते निर्वैतु कपुरुषकारत्व विशिष्टलक्ष्मीविशिष्टस्य भगवतो  
निरपेक्षोपायत्वप्रार्थनारूपायै, केवलपरार्थानुभवकैङ्कर्यप्रार्थनारूपायै, 'अहमेव मोक्षयिष्यामी'ति भगवत  
स्वयमेव स्वानिष्टनिवर्तनरूपायैच जीवगतमोक्षरूपपुरुषार्थं तत्साधनविधिरूपसर्वशास्त्रविरोधेन प्रत्यक्ष -  
विरोधेनचायोग्यतानिश्चयेन मन्त्र-लक्षरमश्लोकार्थजिज्ञासाया एवानुदयेन पूर्वोक्तस्वरूपयाथात्म्यव्यवस्थस्य  
मूलमन्त्रेण सम्यङ्गीमांसापूर्वकनिर्णयरूपसुशिक्षणेसति, तादृशस्वरूपानुगुणोपायोपेयप्रार्थनादिथोग्यताज्ञा-  
नेन तदुभयजिज्ञासोदयेनच मूलमन्त्रस्य तदुभयमीमांसापूर्वकार्थनिर्णयहेतुभूतनिर्णयजनकत्वेन निरुक्त  
बोधक्रमविवक्षया पूर्वाचार्यैः प्रथममुपदेशात्, मन्त्ररत्नचरमश्लोकयोः श्रुतिस्मृतिरूपत्वेन क्रमेणोपदेशाच्च  
रहस्यत्रयस्याऽनाद्यव्ययनक्रमाभावेपि उपदेशक्रमार्थानाध्ययनक्रमस्तसम्भवत्येव । अतो वेदान्तसमा-  
ख्यासिद्धभागद्वयक्रमवत्, मूलमन्त्रसमाख्यासिद्धो रहस्यत्रयक्रमोपि अर्थक्रमादुपपद्यते । किञ्च 'देहा-  
सक्तात्मबुद्धिः' इत्याद्युक्तिर्यां मूलमन्त्रेण त्याज्यषट्कस्य तत्प्रतिकोव्युत्पादेयषट्कस्यचातिसङ्ग्रहप्रमाण-  
तमेन मूलमन्त्रेण पूर्वापरविरोधप्रमाणान्तरविरोधनिवन्धनाप्रामाण्यशंकाशून्यतया श्रुत्यर्थापत्तिभ्यां सुस्प-  
ष्टमवगमेन, ज्ञातव्यान्तरराहित्येन परिपूर्णतयावगमेनच, द्वयप्रतिपत्तभगवदेकोपायत्वप्रार्थनायाः परार्थकै-  
ङ्कर्यप्रार्थनायाः चरमश्लोकप्रतिपत्त्यागस्वीकारयोश्च मूलमन्त्रजनितत्याज्योपादेयज्ञानसाध्यतया, त्या-  
ज्योपादेयविभागज्ञानवत् एव उक्तप्रार्थनाद्वयादिसम्भवज्ञानेन, तादृशयोग्यताज्ञानजनक तादृशविभा-  
गज्ञानजनकतया, मूलमन्त्रस्य प्राथम्यमुपपद्यते । अपिच मन्त्रब्राह्मणभागेषु परस्परप्रतिपत्त्यर्थवैशद्यस्य  
प्रायेण प्रतिपत्तृणामानुभाविक्ततया, वक्ष्यमाणन्यायेन प्रणवमन्त्रशेषयोरिव रहस्यत्रयस्य विवरणविवर-  
णिभावेन मन्त्ररत्नचरमश्लोकप्रतीतिार्थाकांशाहेतुभूत ज्ञानजनकत्वेन मूलमन्त्रमन्त्ररत्नयोर्मन्त्ररत्नचरम-  
श्लोकयोश्च क्रम उपपद्यते । एतत्सर्वमभिप्रेत्यैव 'अनन्याहंशेषत्वे'त्यादिनोक्तम् ।

नच चरमश्लोकमात्रेण रहस्योपवृहणसिद्धिरिति वाच्यम्, पञ्चमवेदसारभूतोपनिषत्सारार्थ स-  
ङ्ग्रहतया चरमश्लोकस्यैवोपवृहणत्वरूपोपपत्तेः । कर्मयोगज्ञानयोग भक्तियोगादिविधानपूर्वकं तेषां सा-  
धनान्तरत्वं भ्रमवारणाय सर्वधर्मत्यागाङ्गक शरणागतिविधिरूपत्वेन चरमश्लोकस्यैव शरणागत्यनुष्ठान-  
करणमन्त्ररूपद्वयविवरणत्वोपपत्तेश्च । मन्त्ररत्नोक्तानुष्ठायमानावस्थ शरणागतेः भगवता स्वयमेव विहित-  
त्वेन शरण्याभिमतत्वरूपार्थविशेषलभ्यकृतया, शरणागते स्साधनत्वव्यवच्छेदस्य शरणशब्दत्यागवि-  
ध्येशब्दाहं शब्दबलेनसिद्ध्या 'अहमेव मोक्षयिष्यामी' इत्येवं भगवतः स्वयमेव स्वानिष्टनिवर्तनरू-  
पोत्तरवाक्य प्रतिपत्तकैङ्कर्य प्रतिवन्धकनिवर्तनप्रकारोक्त्याच, तस्यैव तद्विवरणत्वावश्यमभावात् । पाञ्च-  
रात्रस्य वेदवत् अतिविततगहनगम्भीरतया तत्रत्यवचनानां 'इतिहासपुराणाभ्या'मिति नियमित वेदो-  
पवृहणवासिद्धेश्च । श्रीशब्दादिव्युत्पत्तिपरप्रमाणानुगृहीतेन पूर्वाचार्योपदेशपरम्पराप्राप्तमीमांसास्याया-  
नुगृहीतचरमश्लोकोपगृहीतेन स्वयमपि तादृशस्यायानुगृहीतेन मन्त्ररत्नेनैवाऽकारादिव्युत्पत्तिप्रमाणानुग-  
ृहीतस्य स्वयमपि तादृशस्यायानुगृहीतस्याष्टाक्षरस्य निरवशेषनिष्कलङ्कार्यनिर्णयस्याऽव्याहतत्वाच्च । श्री-  
रामश्रीवराहचरमश्लोकादीनां निर्णीतार्थकदेशसंवादतया तदनुसारेण पूर्वाचार्यव्याख्यातार्थान्तरलभ्य-  
कतयाच कालक्षेपार्थमोगार्थज्ञानुसन्धानसम्भवाच्च ।



एतत्सर्वमभिप्रेत्य ( प्रथमरहस्यम् श्रीमन्त्र ) इत्युक्तम् ।

अस्य मन्त्रत्वोक्तिश्च \* “ मन्तारं त्रायत इति मन्त्रः ” इत्युक्तप्रकारेण शब्दशक्त्या-  
ऽर्थबोधनेनचानुसन्धातुरक्षकत्वात् । जपहोमादिभिः कार्यं कुर्वतां उपासकानां शब्द-  
शक्त्या रक्षको भवति । ‘ ईश्वरएवोपायोपेयावि ’ ति स्थितानां प्रपन्नानामर्थबोधनेन  
रक्षको भवति ।

मन्त्ररत्नचरमश्लोकयोश्च शब्दतोऽर्थतश्च विशिष्यप्रत्यभिज्ञाविरहेऽपि, मूलमन्त्रमन्त्ररत्नप्रतिप-  
न्नोपायोपेययो विवक्षिताकारविशेषसमर्पकतया प्रत्यभिज्ञासम्भवेन पूर्वोक्तप्राश्ल्येनच श्रीकृष्णचरमश्लो-  
कस्यैवोपबृंहणरूपत्वेन रहस्यतयान्तर्भावस्य समूलकत्वाच्च । अतोऽस्य श्रीमन्त्रस्य प्राथम्यं, द्वयचरम-  
श्लोकयो द्वितीयतृतीयरहस्यत्वञ्च युक्तमेव ।

ननु अष्टाक्षरस्य कथमन्त्रत्वम्, “ तच्चोदकेषु मन्त्राख्या ” इत्युक्तेः, एतस्य च स्वरूपमात्र-  
प्रकाशकत्वेनानुष्ठेयार्थं प्रकाशकत्वाभावादिति चेत्तत्राह—अस्य मन्त्रत्वोक्तिरिति । मन्त्रप्रसिद्धविषय-  
स्यैव मन्त्रत्वे तादृशसूत्रतात्पर्यात् ‘ औन्नमो नारायणायेति मन्त्रोपासकः ’ ‘ मन्त्राणां मन्त्रमोमन्त्रः ’ इत्यादि  
श्रौतस्मार्तप्रसिद्धेभ्यश्चात्रापि सत्त्वात् ‘ मन्तारम्-अनुसन्धातारम् ’ शब्दशक्त्या अर्थबोधनद्वारेणच, त्रायत,  
इति स्वानुसन्धातुरक्षकत्वेन मन्त्रत्वसम्भवाच्चेति भावः ।

नचैव मर्थबोधनद्वारा रक्षके विधायके चरमश्लोके अतिप्रसङ्गः, एतादृशमन्त्रत्वस्य तन्नाभ्युपग-  
मात्, योगरूढत्वाभ्युपगमाद्वा । योगाङ्गीकारश्च तादृशार्थबोधकस्यापि प्रकृते उद्देश्यत्वात्, निरुक्तवशा-  
च्चेति बोध्यम् ।

शब्दस्य शक्तित्वम्-फलप्रदानसामर्थ्यम् । ( जपहोमादिभिः ) इत्यत्रादिपदेन तर्पणादिमु-  
च्यते । ( ईश्वरएवोपायोपेयाविति स्थितानांप्रपन्नानामिति ) - ‘ ईश्वरएवोपाय ’ इत्यनेन भग-  
वतएव मोक्षकरणत्वम् प्रतिपादितम् । उपायशब्दस्य रक्षकत्वाद्यतिरेकेण करणत्ववाचकत्वात् । उक्तम्  
“ उपाये गृहरक्षितोऽशब्दश्शरणमित्ययम् । वर्तते साम्प्रतञ्चैव उपायार्थैकवाचकः ” इति । परमपुरु-  
षार्थलक्षणमोक्षप्रति भगवतस्सर्वेश्वरस्य श्रियःपते रदृष्टद्वारकचेतनप्रभृत्सामान्यनिरपेक्षं तत्प्रसादल-  
क्षणादृष्टद्वारकफलकरणत्वरूपं सुपायत्वमुक्तम्भवति ।

अत्र केचित्—मोक्षरूपफलंप्रति भगवतः अदृष्टद्वारकफलसाधनत्वरूपं फलकरणत्वं न सम्भव-  
ति । अनुष्ठितसाधनंप्रति भगवतः फलप्रदत्वस्यैव श्रीभाष्यादौ फलाधिकरणे सिद्धान्तितत्वात् ।  
फलप्रदत्वञ्च - फलप्रदानानुकूलसङ्कल्पवत्त्वम् । ननु फलंप्रति व्यापारसम्बन्धावच्छिन्नकारणत्वरूपं क-  
रणत्वम् । तथाविधङ्कुरणत्वञ्च - न्यासोपासनयोरेव प्रामाणिकम् । तयोरेव भगवत्प्रसादद्वारा मोक्षरू-  
पफलंप्रतिहेतुत्वसम्भवात् । तथाचानुगृहीतम् श्रीभाष्ये फलाधिकरणे । इयञ्च तत्सूक्तिः—“ फलमत  
उपपत्तेः ” सएवहि सर्वज्ञः सर्वशक्तो महोदारो यागदानहोमादिभि रूपासनेनचाराधित ऐहिकाशुभिक  
भोगजातं स्वस्वरूपावातिरूपमपवर्गञ्च दातुमीष्टे ” इति ।

\* पाद्मसंहि ॥

१. पूर्वमी. सू. २-१-३२ ॥

२

३. नारदीयकल्पे. अष्टा. विधा. १-१११ ॥

४. अहि. संहि. ३६-३४ ॥

५. शर्मा. ३-२-३७ ॥



मेवम् । फलाधिकरणे फलप्रदत्वरूपमेवोपायत्वं व्युत्पाद्यम्, पराधिकरणे तु फलप्रदस्य फलैक्यं व्युत्पादितमिति नफलाधिकरणारम्भवैयर्थ्यप्रसङ्गः । किञ्च पराधिकरण एव फलप्रदत्वरूपोपायत्वस्य प्रतिपादनेऽपि नोत्तराधिकरणारम्भवैयर्थ्यसम्भवः । फलाधिकरणे हि अपूर्वस्य फलप्रदत्वाभावस्यैव समर्थनीयत्वात् इति ।

नच सहस्रनामभाष्ये 'योगः' इति दिव्यनामव्याख्यानावसरे "अस्यैव निरुपाधिकमुक्त्युपायत्वमपि वक्ति - योगः - युज्यते प्राप्यते अनेनेति । 'अकर्तारिचकारके संशयामि'ति घञ्" इत्यनुगृहीततया फलदानकर्तृत्वरूपफलप्रदत्वमेवोपायत्वमित्यङ्गीकारे घञ् प्रत्ययानुपपत्त्या तदतिरिक्तं फलकरणत्वमेवोपायत्वमित्यङ्गीकरणीयमिति वाच्यम्, — "फलसम्बन्धितस्य कर्ममिरात्मानं प्रीषन्ति, स प्रीतोऽलं फलाये"त्यादिद्रुमिडभाष्योक्तरीत्या मोक्षार्थभगवत्प्रसादहेतुतया न्यासोपासनयोरेव शास्त्रविहितत्वेन तयोरेव स्वासाध्यभगवत्प्रसादद्वारा मोक्षहेतुत्वरूपकरणत्वस्य सम्भवात् । भगवतोऽपि करणत्वाङ्गीकारे प्रयोजनाभावात् । अतः फलाधिकराणोक्तरीत्या भगवतः फलप्रदत्वमेवाङ्गीकरणीयम् । अन्यथा न्यासोपासनयोर्मोक्षकरणत्वेन शास्त्रविधानानुपपत्तेः । किञ्च "तैमेवं विद्वान् अमृत इह भवति नान्यः पन्था अयनाय विद्यते" इति श्रुत्या वेदनान्यस्य मोक्षमुख्योपायत्वरूपकरणत्वप्रतिषेधात्, न्यासोपासनयोरेव मोक्षकरणत्वाङ्गीकारः प्रामाणिक इति ।

नच "स्तब्धोऽस्तुतममादेशमप्राक्ष्यः" इत्यत्र "आदिश्यते अनेनेति - आदेशः" इति प्रत्ययार्थव्याख्यानपरवेदार्थसङ्ग्रहव्याख्याने "विवक्षातः कारकाणि भवन्ति" इति न्यायेन कर्तुरेव करणान्तरनिरपेक्षत्वलक्षणैः करणसाधर्म्येण रूपेण साधकतमत्वेन करणत्वविवक्षया घञ् प्रत्यय उपपद्यते" इति प्रतिपादिततया षड्विधतात्पर्यलिङ्गोपेतसद्विद्यायां षड्प्रत्ययान्तादेशशब्देन भगवतः करणत्वस्य वृत्त्यष्टमभिहितत्वात् भगवतः करणत्वं श्रुतिसिद्धमेवेति वाच्यम्, — उपनिषद्भाष्ये रङ्गरामानुजमुनिभिः महताप्रबन्धेन घञ्प्रत्ययार्थं विचार्य प्रत्ययस्य कर्तारिलक्षणपक्षस्य "कृत्यल्युटो बहुलम्" इत्यादिना कर्तार्यपि घञ्प्रत्ययसाधुत्वस्य च समर्थितत्वात् । आदेशशब्देन करणत्वं नप्रतिपाद्यते, किन्तु प्रशासनकर्तृत्वमेव प्रतिपाद्यते । अत एवोत्तरत्र तदुपपद्यमानकतया "प्रशासितारं सर्वेषामि"ति मनुवचनमेवोदाहृतम् । तस्मादुक्तयुक्तिभिर्भगवतः परमपुरुषार्थलक्षणमोक्षमप्राप्तिं करणत्वं नसम्भवति, अपितु मोक्षाख्यफलप्रदत्वमेवेति — आहुः ।

अत्र सिद्धान्तिनस्तु — भगवतस्सर्वशक्ते स्सर्वज्ञस्य परमपुरुषार्थलक्षणमोक्षमप्राप्तिं उपायत्वरूपङ्करणत्वं सम्भवत्येव । "अमृतस्यैष सेतुः" "निर्वासश्शरणं सुहृत्" इत्यादिप्रमाणैः करणत्वरूपोपायत्वप्रतिपादनात् । करणत्वञ्च - व्यापारवदसाधारणकारणत्वम् । प्रकृते "तमक्रतुं पश्यति वीतशोको धातुः प्रसादान्महिमानसीदाम्" इत्यादिश्रुत्या मोक्षहेतुभूतप्रसादविशेष एव व्यापारत्वेन विवक्षितः । सच सर्वदा विद्यमानोऽपि चेतनस्य प्रातिक्षेप्यवसायनिवृत्तिमात्रेण फलोपधानताम्भजते । ननु भक्ति-

१. सहस्रनाम. १८. ना ॥

२. पाणिनीयसू. ३-३-१९ ॥

३. पुरुषसूक्तम् ॥

४. छा. उप. ६-१-३ ॥

५. पाणिनीयसू. ३-३-१९३ ॥

६. मनुस्मृ. १२-१२२ ॥

७. मुण्ड. २-२-५ ॥ ८. सुबालोप. ६-खं ॥

९. तै. नारा. १० १ ॥



प्रपत्यादिना नूतनतया जायते । तथाचानुग्रहीतम् श्रीभाष्ये रचनानुपपत्त्यधिकरणे “देयाहिनाम-स्वा-  
र्थनिरपेक्षापरदुःखासहिष्णुता । साच्च स्वशासनातिवृत्तिव्यवसायिन्यपि वर्तमानानुगुणायवकल्पते । प्रत्यु-  
तपुंस्त्वमेवावहति । तन्निग्रहएव तत्र गुणः । अन्यथां शत्रुनिग्रहादीनामगुणत्वप्रसङ्गात् । स्वशासनाति-  
वृत्तिव्यवसायनिवृत्तिमात्रेणाऽनाद्यनन्तकल्पोपचितदुर्विषयानन्तापराधानङ्गीकरणे निरतिशयसुखसंवृद्धये  
स्वयमेव प्रयतते । यथोक्तम् “तेषां सततयुक्तानां भजताम्प्रीतिपूर्वकम् । ददामि बुद्धियोगन्तं येन  
मामुपयन्ति ते । तेषामेवानुक्तमर्थमहमज्ञानजन्तमः । नाशयाम्यात्मभावस्यो ज्ञानदीपेन भास्वता  
इति” इति । तथैव श्रीकृपेयमिश्रैः श्रीवैकुण्ठस्तवे “क्षाम्यस्यहो तदभिसन्धिविराममात्रात्” इति ।  
प्राहुश्च वात्स्यवरदाचार्यास्तस्वसारे “दुष्कर्मव्यवसायतस्तु विरतो यस्तस्य पुंसःपुरा भूयो जन्मतमार्जि-  
तान्यगुणतान्यागांस्यनादृत्य यत् । तस्यानन्तसुखाप्तयेच यतते लक्ष्मीसहायस्त्वयं तत्कारुण्यपुरस्सरो  
गुणगणस्तस्यायमुद्धमते” इति । श्रीकृष्णपादलोकाचार्यैरेव अतिगम्भीरसन्दर्भश्रीमद्वचनभूषणे  
“उन्मनस्ताल एन् निनेन्दिदन्दाय्” एन्किरपडिये प्रासिक्कुपायमवचिनेनु । अदुतान् एप्पोदुमुण्डु ।  
अदु फलिप्पदु इवचिनेनु मारिनाल्” इत्यनुग्रहीतम् ।

उदाहृतवचनैर् मोक्षोपयोगिनो भगवद्गुणस्य प्रातिकूल्यव्यवसायनिवृत्तिमालेण समुज्जम्भणस्य  
स्पष्टतया प्रतिपादनात्, तद्द्वारा भगवतो मोक्षकरणत्वं प्रामाणिकमेव ।

अनुग्रहीतश्च वेदचूडाचार्यैरेव द्रमिडोपनिषत्तार्थरत्नावल्याम् “देवैश्श्रीमान् स्वसिद्धेः करण-  
मिति वदन् एकमर्थे सहस्रे सेव्यत्वादीन् दशार्थान् पृथगिह शतकैर्वक्ति तत्स्थापनार्थान् । एकैकस्यात्  
परत्वादियु दशकगुणेष्वायतन्ते तथा ते तत्तद्वाद्या गुणानां मनुविदधति तत्पङ्क्तयः पङ्क्तिसङ्ख्यायाः ॥ सेव्य-  
त्वात् भोग्यभावात् शुभतनुविभवात् सर्वभोग्याधिकत्वात् श्रेयस्तद्देवदानात् श्रितविवशतया स्वाश्रिता-  
निष्ठत्वात् । भक्तच्छन्दानुवृत्तेर्निरपेक्षसुहृद्भावतस्तत्पदव्यां साहाय्याच्च स्वसिद्धे स्वयमिहकरणं  
श्रीधरः प्रत्यपादि” इति । तत्त्वटीकायाञ्च “प्राप्यत्वंब्रह्मणस्सिद्धयेत् ब्रह्मणत्वस्य कीर्तनात् । स्वप्राप्तेः  
साधनत्वं हि ब्रह्मणत्वमिहोच्यते” इति ।

श्रीमद्रङ्गरामानुजमुनीन्द्रैरपि द्रमिडोपनिषद्वाख्याने उपक्रमे चैवमेवेत्युक्तम् ।

तथाच भगवति मांक्षरूपफलकरणत्वस्याऽऽचार्यानुग्रहीततया भक्तिप्रपत्यादिकं सर्वमपि उपा-  
यभूतभगवत्प्रसादजन्योऽवान्तरव्यापार एवेत्यङ्गीकरणीयः । तथाचानुग्रहीतमाचार्यैर् न्यायसिद्धान्तज्ञाने  
जीवपरिच्छेदे “अमानवकरस्पर्शादारभ्यचासौ मुक्तः, ततः पूर्वस्सर्वोऽप्युपायव्यापार एव” इति ।

ननु “भक्त्यामामभिजानाति यावान् यश्चास्मि तत्त्वतः । ततो मान्तत्वतो ज्ञात्वा विशते तदन-  
न्तरम्” इत्यादिस्मृत्युपपत्तिरहितैः “स्मृतिलम्भे सर्वग्रन्थीनां विप्रमोक्षः” “मिथैते हृदयग्रन्थिः छिद्यन्ते

१. श्रीभाष्ये. २-२-३ ॥

२. गीता. १०-१०, ११ ॥

३. वैकुण्ठस्तवे. ६१ ॥

४. उत्सवसारे. ४८ ॥

५. श्रीवचनभूषणे. ६७ ६८-६९ ॥

६. द्रवि-वल्याम्. ७-८ ॥

७. न्याय-जीव. १॥

८. गीता. १८-५५ ॥

९. छा-उप. ७-२६-२ ॥

१०. मुण्डकोप. २-२-८ ॥



सर्वसंशयाः । क्षीयन्ते चास्य कर्माणि तस्मिन्देहे परावरे” “तैमेव विद्वानमृत इह भवति नान्यः पन्था  
अयनाय विद्यते” “ब्रह्मविदानेति परम्” “न्यासमेवान्तपसा मतिरिक्तमाहुः” इत्यादिश्रुतिवाक्यै  
न्यासोपासनयोरेव मोक्षमुख्योपायत्वविधानात्, “प्रसत्यैतस्योक्ते प्रपदननिदिध्यासनगती” इत्याद्याचा-  
र्यसूक्त्या तयोर्भगवत्प्रसादद्वारा मोक्षहेतुत्वप्रतिपादनाच्च न्यासोपासनयोरेव मोक्षकरणत्वम्, भगवतस्तु  
फलप्रदत्वमेव प्रामाणिकमेवेति चेत्,—

मैवम् । “उपादत्ते सत्तास्थितिनियमनाद्यौश्चिदचित्तौ स्वमुद्दिश्य श्रीमानिति वदति वागौपनि-  
षदि । उपायोपेयत्वे तदिह तव तत्त्वन्नतुगुणावतस्त्वां श्रीरङ्गेशय शरणमव्याज मभजम्” “सत्तास्थि-  
तिप्रयतनप्रमुखैरुपासं स्वार्थं सदैव भवता स्वयमेव विश्वम् । दीपप्रकाश तदिहत्वदवातये स्वामव्याज-  
सिद्धमनपायमुपायमाहुः” “आर्तैर्ध्वाशुफला तदन्यविषयेऽप्युच्छिन्नदेहान्तरा बहुधादेरनपेक्षणात्तनु-  
भूतां सत्यादिवद्व्यापिनी। श्रीरङ्गेश्वर यावदात्मनियतत्वत्पारतन्त्र्योचिता त्वय्येव त्वदुपायधीरपिहितस्यो-  
पायभावास्तु मे” इत्याद्याचार्यसूक्तिषु भगवतएव तत्प्राप्तिलक्षणमोक्षम्प्रति निरपेक्षोपायत्वप्रतिपादनपू-  
र्वकं प्रपत्तिरुपायत्वनिषेधस्य प्रतिपादिततया, तस्यैवाऽसाधारणकारणत्वरूपकरणत्वम्प्रामाणिकम् ;  
न्यासादीनान्तु करणतानिर्वाहकव्यापाररूपत्वमेव । सूचितश्चायमर्थः—“त्वय्येवत्वदुपायधीरपिहितस्यो-  
पायभावास्तु मे” इत्यादिना । प्रपत्तेस्तु “त्वमेवोपायभूतो मे भवेति प्रार्थनामतेः” इत्यादिप्रमाणै  
रुपायाध्यवसायरूपतयोपायत्वं न सम्भवतीत्यभिप्रेत्य “अपिहितस्योपायभावे”त्यनुगृहीतम् ।

नच “प्रसत्यैतस्योक्ते प्रपदननिदिध्यासनगती” इत्यत्रमोक्षहेतुभूतभगवत्प्रसादहेतुत्वेन न्या-  
सोपासनयोर्विधानस्यानुगृहीततया भगवत्प्रसादद्वारा न्यासादीनामेवाऽसाधारणकारणत्वमाचार्याभिमत-  
मेवेति वाच्यम् —“निर्दानन्तत्तापि स्वयमखिलनिर्माणनिपुणः” इति न्यासोपासनादीनां सिद्धोपा-  
यभूतभगवत्कृपिफलत्वस्याऽप्याचार्यैरनुगृहीततया, उपायफलीभूतव्यापारविशेषात्मकन्यासादीनामुपा-  
यत्वासम्भवात् । उक्तञ्च सारास्वादिन्यादौ श्रीमद्रहस्यत्रयसारव्याख्याने “स्वतएव रक्षणदीक्षितस्सन्  
स्वप्राप्तेरव्यवहितोपायः, अतः सएव प्रधानोपाय इत्युक्तेः नदोषइत्युक्तम्भवति” नैतन्मात्रम्, प्रसं-  
दनोपायस्य, तद्धेतु सुकृतपरिपाकस्यच तदधीनत्वाच्च सएव प्रधानोपाय इत्याह—निदानमित्यादिना ।  
'तत्रापि'—सुकृतपरिपाकहेतुकृतदारोहेपीत्यर्थः । 'स्वयमि'ति - स्वप्राप्तेरव्यवहितोपायभूतस्वयमेव  
तत्प्रातिवन्धकनिवृत्त्यर्थव्यवहितोपायादीनामपि मूलकारणमित्यर्थः । तत्रोपपत्तिसूचनम्—अखिलनिर्मा-  
णनिपुण इति ” इति ।

अत्रच भक्तिप्रप्त्यो स्तिद्धोपायफलत्वस्य भगवत्प्राप्तिप्रतिवन्धकान्यथाज्ञानादिनिवृत्तिफलकतया  
व्यवहितोपायत्वरूपाप्रधानोपायत्वस्यच प्रतिपादनान्मोक्षम्प्रतिकरणत्वरूपं प्रधानोपायत्वम्भगवत एवेति  
सम्प्रदायसमधिगतोयमर्थः प्रतिपादितः ।

१. पुरुषसूक्तम् ॥

२. तै. आन. १-१ ॥

३. तै-नारा॥

४. रह-सारे-उपाया-रे ॥

५. श्रीरङ्गराजस्तवे. २-८७ ॥

६. शरणागतिदीपिका ॥

७. न्यासतिलके ॥

८. अहि-सं. ३६-३६॥

९. रहस्यत्रयसारे. उपायविभागाधिकारे ॥

१०. रह-सारे. उपा-रे ॥



नच न्यासोपासनयोर्मोक्षकरणत्वाङ्गीकारे फलाधिकरणविरोधः । तन्नहि भगवतः “फलमत उपपत्तेः” इत्यादिना सूत्रगणेनाऽनुष्ठितसाधनात्तदभिहितफलप्रदत्वमालम्ब्यैव प्रतिपादनात् इति वाच्यम्,—फलाधिकरणे हि भगवत उपायत्वसमानाधिकरणफलप्रदत्वमालम्ब्येत्ये; किन्तु, जैमिनीमतानुयायिभिर्मौंसांसकैर्धर्मस्य यादृशफलप्रदत्वमभ्युपगतम्, तादृशफलप्रदत्वमेव सर्वेश्वरे भगवति प्रतिपाद्यते । तच्च यागादीनां स्वजन्यापूर्वद्वारा फलसाधनत्वरूपङ्कुरणत्वात्मकमेव । ननु केवलफलप्रदत्वरूपम् । सूचितश्रायमर्थः “धर्मज्ञैर्मिनि रतएव” इति सूत्रेण । तन्मतनिराकरणपूर्वकम्भगवतएव सर्वफलसाधनत्वरूपं सर्वफलप्रदत्वम् “पूर्वन्तु बादरायणो हेतुव्यपदेशात्” इति सूत्रेण सिद्धान्तितम् । तथाच मीमांसकाभिमतरीत्या फलकरणत्वरूपफलप्रदत्वस्यैव फलाधिकरणसिद्धान्तितया नतदधिकरणविरोधगन्धः । फलप्रतिकरणभूतस्य यागादेरेव फलप्रदत्वं पूर्वतन्त्रे प्रतिपादितम् । तथाच शबरभाष्यम् “अपि वा शब्दपूर्वत्वात् यज्ञकर्मप्रधानं स्यात् गुणत्वे देवताश्रुतिः ॥—अपि वेति पक्षो व्यावर्त्यते । नचैतदस्ति, यदुक्तन्देवता प्रयोजकेति, यज्ञकर्मप्रधानं स्यात्—यज्ञतेर्जातमपूर्वम् । कुतः, शब्दपूर्वत्वात्—यद्धि फलन्ददाति तत्प्रयोजकम् । ‘इदं फलन्ददाती’त्येतज्ज्ञानं शब्दपूर्वकम् । न प्रत्यक्षादिभिरवगम्यते । शब्दश्च यजतिवाच्यात् फलमाह । नदेवतायाः । कथमवगम्यते दर्शपौर्णमासयोः करणत्वेन निर्देशः “दर्शपौर्णमासाभ्यां स्वर्गकामो यजेते”ति । तथा “ज्योतिष्टोमेन स्वर्गकामो यजेते”ति यजत्यर्थस्य हि स्वर्गकामेन समभिध्याहारः । नदेवतायाः” इति ।—अत्र च फलकरणस्यैव फलप्रदत्वम्प्रतिपादितमिति तन्न्यायेन फलाधिकरणेपि फलसाधनस्यैव फलप्रदत्वमपि प्रतिपादितमिति नानुपपत्तिः ।

नच स्वतन्त्रे भगवति कर्त्तृधीनसिद्धिकतया अपकृष्टास्वतन्त्रकारकत्वरूपकरणत्वाङ्गीकारः, राज्ञीभृत्यत्वारोपपदनुचित इति वाच्यम्,—अचेतनत्वसमानाधिकरणकरणत्वस्य कर्त्तृधीनसिद्धिकतयाऽपकृष्टत्वेपि सर्वशक्ते भगवति धर्मिग्राहकप्रमाणसिद्धकरणत्वस्य स्वभिन्नकर्त्तृधीनसिद्धिकत्वाभावेनापकृष्टत्वाभावात् ।

तथाचानुग्रहीतं श्रुतप्रकाशिकायामादेशशब्दार्थविचारे “आदेशशब्देन प्रशासिताऽभिधीयते” इत्यारभ्य, महताप्रबन्धेन घञ्प्रत्ययोपपत्तिप्रदर्शनपूर्वकं “विवक्षातः कारकाणाम्प्रवृत्तिः” इति शाब्दिकोक्त्यायेन कर्तव्येव करणान्तरनैरेपेक्ष्येण साधकतमत्वविवक्षया तथा प्रयोग उपपद्यते” इति । अत्रच षड्विधतात्पर्यलिङ्गोपेतसद्विद्यावाक्ये भगवति घञ्प्रत्ययान्तादेशशब्देन कर्तृत्वसमानाधिकरणकरणत्वस्य स्वाभाविकतया निर्देशात् नतत्रानौचित्यप्रसङ्ग इति । अतएव “स स्वेनैव फलप्रदः स्वयमपि स्वेनैव नारायणः” इति मुरारिमिश्राणां प्रयोगोपि सङ्गच्छते ।

नच “नहि तत्करणं लोके वेदेवा किञ्चिदीदृशम् । इतिकर्तव्यता साध्ये यस्य नानुग्रहेर्हिते” त्यभिमुक्तोक्तरीत्या करणत्वस्येतिकर्तव्यता सापेक्षताया आवश्यकत्वात्, भगवति करणत्वाङ्गीकारे तस्यापीतिकर्तव्यतारूपकिञ्चिद्वस्तुसापेक्षतया निरपेक्षोपायत्वं नसम्भवत्येवेति वाच्यम्,—मीमांसकैश्चेतनकृतिसाध्ययागादिरूपफलकरणस्य स्वयमचेतनतया स्वरूपसिद्धौ फलोपधानादौच सामर्थ्याभावात् इति-

१. शारी. ३-२-३७ ॥

२. शारी. ३-२-३९ ॥

३. शारी. ३-२-४० ॥

४. पृ. ३-१ ॥

५. कालायनश्रौतसु. ४-३-७७ ॥

६ ॥

७. शु. का. १-१-१ ॥

८. मुरारिनाटके ॥



कतव्यताद्यपेक्षाऽभिहिता । सिद्धरूपस्य भगवतः सर्वशस्य सर्वशक्तेः करणभूतस्य कुत्रापि परापेक्षा नसम्भवति । अभियुक्तोक्तिकारिकापि यागादिरूपाचेतनकरणस्वरूपपरेति नानुपपत्तिः ।

ननु मोक्षरूपफलंप्रति भगवतः करणत्वरूपमुपायत्व नसम्भवति; “मुमुक्षु ब्रह्मोपासीत” “शा-  
न्तो दान्त उपरत स्तिष्ठिषु स्समाहितो भूत्वाऽऽत्मन्येवात्मानमप्यथेत्” “ब्रह्मणे त्वा महस ओमित्यात्मानं  
युञ्जीत” “तैस्मान्वासमेधान्तपसामतिरिक्तमाहुः” “मुमुक्षुर्वैशरणमहं प्रपद्ये” “मेन्मना मव मन्त्रक्तो  
मद्याजी मां नमस्कुरु । मामेवैध्यसि” “मामेकं शरणं व्रज” इत्यादिभिर्मोक्षम्प्रति भक्तिप्रत्ययेरेव सा-  
धनतया विहितत्वात्. एकफलम्प्रति करणद्वयाङ्गीकारस्य निष्प्रयोजनकत्वात्, विधिप्रत्ययस्य बलवदनि-  
ष्टानुबन्धाद्यसाधनत्वार्थकत्वस्य तान्त्रिकैरङ्गीकृतत्वाच्च भगवति भूयमाण मुपायत्व भगवत्या फलप्रदत्व-  
रूपमेवेति अङ्गीकरणीयमिति चेत्, —मैवम् । “मुमुक्षुर्ब्रह्मोपासीत” इत्यादिषु भूयमाणलिङादिप्रत्य-  
यानां कृतिसाध्यतामात्रार्थकताया स्सिद्धान्तसिद्धत्वेन करणत्वावर्थात्वासम्भवात् । तथा चानुगृहीतं वेदा-  
र्थसङ्गहे “एवञ्च सति लिङादेः कोऽयमर्थः परिगृहीतो भवति - “यज-देवपूजायाम्” इति देवता-  
रधन भूतयागादेः प्रकृत्यर्थस्य कर्तृव्यापारसाध्यतां व्युत्पत्तिसिद्धां लिङादयोऽभिदधतीति नकिञ्चिद-  
नुपपन्नम् । कर्तृवाचिनाम्प्रत्ययानां प्रकृत्यर्थस्य कर्तृव्यापारसम्बन्धप्रकारोहि वाच्यः ” इति । श्रीमति  
माध्ये जिज्ञासाधिकरणेऽपि “अतो विधिवाक्येष्वपि धात्वर्थस्य कर्तृव्यापारसाध्यतामात्रं शब्दानुशास-  
नसिद्धमेव लिङादेर्वाच्यमिति अध्यवसीयते । धात्वर्थस्यच यागादेरन्यादादेवतान्तर्थाभिपरमपुरुषा  
त्फलसिद्धिश्चेति ‘फलमत उपपत्तेः’ इत्यत्र प्रतिपादयिष्यते” इति ।

अतो लिङादिप्रत्ययबलेन न्यायोपासनयोः करणत्वाप्रतिपादनात् भगवतः करणत्वमुपपन्नमेव ।

किञ्च विधिप्रत्ययस्येष्टसाधनत्वार्थकत्वेपि नोपासनादीनां करणत्वं सम्भवति । अपितु हेतुत्वमा-  
ल्लेखसम्भवति । “अमृतस्यैष सेतुः” इत्यादिश्रुत्या भगवत एव मोक्षकरणतायाः प्रतिपादनात् ।  
तथाचानुगृहीतं-श्रीमाध्ये “उपपत्तेश्च” —यदुक्तं “अमृतस्यैष सेतुः” इति प्राप्यप्रापकसम्बन्धव्यप-  
देशात् प्रापकात्परम्प्राप्यमस्तीति, तत्र प्राप्यस्य परमपुरुषस्य स्वप्राप्तौ स्वस्यैवोपायत्वोपपत्तेः । “नैयमा-  
त्मा प्रवचनेन लभ्यो नमेधया नबहुना श्रुतेना । यमेवैष वृणुते तेन लभ्यस्तस्यैष आत्मा विवृणुते तन्  
स्वाम्” इत्यनन्योपायत्वश्रवणात्” इति । अल्लच ‘स्वप्राप्तौ स्वस्यैवोपायत्वोपपत्तेः’ इति स्वासाधारण-  
निर्देशेन स्वभिन्ने स्वप्राप्तिकरणत्वमेव निषिध्यत इत्यङ्गीकरणीयम् । ननु कारणत्वसामान्यम् । तथासति  
स्वभिन्नानाम्बहूनां कारणानां सत्वेन तन्निषेधायोगात् । किन्तु स्वनिष्ठं यादृशं करणत्वं, तादृशं स्वभि-  
न्नानां नसम्भवतीत्येव तदर्याङ्गीकारात् ।

नच फलप्रदत्वरूपोपायत्वस्यैवाऽन्यत्र निषेधस्तम्भवतीति वाच्यम्, —फलप्रदत्वस्यान्यत्राप्राप्त-  
कतया तन्निषेधानुपपत्तेः । नच फलकरणताया अप्यन्यत्राप्राप्तिकः, स्वरूपयाथात्म्यज्ञानशून्यैः कैश्चि-  
द्भगवद्वाच्यतिरिक्तेषु तस्याङ्गीकारेण तन्निषेधस्तम्भवात् ।

नच ‘स्वप्राप्तौ स्वस्यैवोपायत्वोपपत्तेः’ इत्यत्र ‘एव’कारस्याऽयोगव्यवच्छेदपरत्वमङ्गीकृत्य, उपा-

१. मुवा. उप. ९ ॥

२. तै. ना. ५१ ॥ ३. तै. ना. ५० ॥

४. श्वे. उप. ६-१८ ॥

५. गीता. १८-६५ ॥

६. गी. १८-६६ ॥

७. मुण्ड. उप. २-२-५ ॥

८. शारी. ३-२-३४ ॥

९. मुण्ड. उप. ३-२-३



यत्वम्फलप्रदत्वरूपमेवेति अङ्गीक्रियत इति वाच्यम्,—फलाधिकरणविरोधात् । तत्र हि फलोपायत्व-  
समानाधिकरणम् फलप्रदत्वम्प्रतिपाद्यते । फलप्रदत्वस्य पूर्वाधिकरणसिद्धत्वे फलाधिकरणारम्भो नि-  
ष्पद्योजन एव । नच पूर्वाधिकरण एव भगवतः फलप्रदत्वं प्रतिपादितम् । फलाधिकरणेचापूर्वस्य  
फलप्रदत्वाभावः प्रतिपाद्यत इति न तदधिकरणारम्भवैयर्थ्यमिति वाच्यम्, तथा सति तदधिकरणभा-  
ष्यविरोधात् । इयञ्च श्रीभाष्यसूक्तिः “ उक्तमुपासिषिषोपजननार्थं जीवस्य सर्वावस्थासु सदोषत्वं,  
प्राप्यस्थच परमपुरुषस्य निर्दोषत्वं, कल्याणगुणाकरत्वं सर्वस्मात्परत्वञ्च । अतः परमुपासनं विवक्षन्  
उपासीनानां परस्मादेवास्मात् पुरुषात्तप्राप्तिरूपमपवर्गाख्यम्फलमिति सम्प्रति ब्रूते” इति । अत्रोपास-  
कानां परमपुरुषादेव फलप्राप्तेः प्रतिपादयता तदपहायापूर्वस्य फलप्रदत्वनिराकरणपरत्वाङ्गीकारो भा-  
ष्यस्वारस्यविद्वद् इति तत्कल्पनमनादरणीयमेव । तस्मात् भगवतो मोक्षकरणत्वरूपमुख्योपायत्वं नि-  
रावाधमेवेति । अत एव द्वयषट्कशरणशब्दव्याख्यानावसरे रम्यजामातृमुनिमिः “ उपाये गृह-  
रक्षित्रोः” इति वचनमुदाहृत्य भगवतो रक्षकत्वरूपफलप्रदत्वातिरिक्तं करणत्वरूपप्राप्यत्वमेव व्यवस्थापितम् ।  
उदाहृतवचनस्यायमर्थः—शरणमित्यर्थं शब्दः उपाये गृहे रक्षितरि च स्वप्रवृत्तिनिमित्तभूतोपायत्वगृह-  
त्वरक्षकत्वान्यतमसम्बन्धेन वर्तते । साम्प्रतम्— अस्मिन्द्वये । उपायार्थैकवाचकः—उपायशब्द उपा-  
यत्वपरः । उपायत्वस्यैकार्थवाचकइत्यर्थः । वाचकशब्दः - शक्यतानिरूपकपरः । षष्ठ्यर्थश्चाविच्छि-  
न्नत्वम् । तस्य च वाचकपदार्थैकदेशे शक्यतायामन्वयः । एकपदार्थतावच्छेदकैकत्वञ्च - स्वानाश्रय-  
धर्माविच्छिन्नशक्यतानिरूपकत्वसम्बन्धावच्छिन्नस्वनिष्ठप्रतियोगिताकामाववत्वसम्बन्धेन , धर्मिपारत -  
न्येण एतच्छब्दार्थे शरणशब्देऽन्वेति । तथाचोपायत्वस्यैकत्वविशिष्टार्थाविच्छिन्नशक्यतानिरूपकः,  
स्वानाश्रयधर्माविच्छिन्नशक्यतानिरूपकत्वसम्बन्धावच्छिन्नस्वनिष्ठप्रतियोगिताकामाववत्वसम्बन्धेन तदे-  
कत्वविशिष्टशरणशब्दार्थ इति बोधः । स्वसजातीयनिष्ठभेदप्रतियोगितानवच्छेदकैकत्ववाचकपदस्य  
तथाव्युत्पत्तेः ‘पैशुनायजेते’त्यादौ तान्त्रिकैर्व्यवस्थापितत्वात् । एवञ्च रक्षकत्वरूपफलप्रदत्वस्योपायत्व-  
स्य चैकत्वे ‘गृहरक्षित्रोः’ इति प्रसक्तगृहत्वरक्षकत्वरूपप्रवृत्तिनिमित्तव्युदसनपूर्वकमुपायत्वरूपातिरि-  
क्तार्थतात्पर्यकैकशब्दासाङ्गत्यप्रसङ्गो दुर्वार एव ।

किञ्च—“तमेवं विद्वानमृतइह भवति” इत्यादिश्रुतौ तत्पदजन्यप्रतीतिविशेष्यभूतभगवदन्यस्या-  
मृतत्वप्राप्त्यनुपायत्वप्रतिपादनात्, भगवति फलप्रदत्वातिरिक्तमुपायत्वं श्रुतिसिद्धमेव ।

नच ‘विद्वान्’ इत्यत्र विद्वद्विशेषणीभूतवेदनादन्यस्योपायत्वनिषेधप्रतीत्या वेदनस्यैवोपायत्वं स-  
म्भवतीति वाच्यम्,—वेदनस्य विद्वद्विशेषणतयोपस्थितत्वात् अन्यत्वावधारणसम्भवात् । भगवत्स्तु  
तत्पदजन्यप्रतीतिविशेष्यतया नानुपपत्तिः । अत एव ‘तते पयसि दध्यानयति, सा वैश्वदेव्यामिक्षा’  
इत्यत्रार्थप्राधान्यात्पयस्तदा परामृष्टमिति तान्त्रिकैर्निर्णीतमाध्याख्याता चेयं श्रुतिः भगवदन्योपायत्व-  
निषेधपरतया द्रुम्बाधिकरणे भगवता भाष्यकृता ‘तमेवं विद्वानमृत इह भवति नान्यः पन्था अयना-  
यविद्यते” इति सर्वत्रोपनिषत्सु स एवामृतत्वप्राप्तिहेतुः श्रूयते” इति । अत्र ‘स एवे’त्युक्त्या अन्यपदा-  
र्थप्रतियोगितया भगवत एवान्वयः प्रतिपादितः ।

किञ्च—अलौकिकश्रेयस्साधनत्वरूपधर्मत्वं भगवत एव श्रुतप्रकाशिकायामाचार्यैरनुगृहीतम् ।  
धर्मत्वञ्च व्यापारद्वारा कारणत्वमिति तान्त्रिकाभिमतमेव । अयञ्च श्रुतप्रकाशिकाग्रन्थः - “अथवा



“अयातो धर्मजिज्ञासा” इत्येव साधारणप्रतिज्ञा । अलौकिकश्रेयस्साधनं हि धर्मः । तदनुयायि प्रतिपाद्यम् । धर्मश्च सिद्धसाध्यमेवेदं द्विविधः । सिद्धरूपे वस्तुनि धर्मशब्दप्रयोगो महाभारते दृष्टः । यथा “येच वेदविदो विप्राः येचात्मात्मविदो जनाः । ते वदन्ति महात्मानं कृष्णधर्मं सनातनम्” इति । अस्य वचनस्यायमर्थः—“येच वेदविदः” इत्यनेन पूर्वभागेऽपि ज्योतिष्टोमादिकं भगवत्प्रीणनमात्रम्, तद्व्याजेन भगवानेव स्वर्गाद्यलौकिकश्रेयस्साधनतया धर्मत्वेन विवक्षित इति गम्यते । “वेदशब्दस्य गोयल्विदंन्यायेन पूर्वभागपरत्वात् । विच्छब्दस्यार्थवेदनपरत्वात् । अध्यात्मविदः - “द्वास्तुपणं” त्या शुक्रीत्या शरीरान्तर्बर्तिजीवपरमात्मविद इत्यर्थः । अनेन वेदान्तेषु आत्मपरमात्मविधे भगवत्प्रीणनमात्रम्, तद्व्याजेन भगवानेव कैवल्यमोक्षरूपा लौकिकश्रेयस्साधनतया धर्मत्वेनाभिमत इति गम्यते । ‘सनातनमि’ति न खलूपानादित्वपरम्, भगवत्स्वरूपानादित्वोक्तेः प्रकृतेऽनुपयोगात् । किन्तु ज्योतिष्टोमादेर्भगवत्प्रीतिरूपा लौकिकश्रेयस्साधनत्वं यथा दृष्टादृष्टपरिकरसापेक्षम्, न तथा भगवतः फलसाधनत्वं अदृष्टद्वारकक्षिप्रद्विधापारसापेक्षम् । सर्वस्यापि व्यापारस्य भगवत्प्रसादरूपादृष्टसाध्यत्वात् । तस्माद्भगवतो धर्मत्वं सनातनमित्यभिप्रायः ।” — इति ।

अत एवाचार्यैः श्रीमति रहस्यत्रयसारे न्यासोपासनयोः स्वयम्भयोजनभगवन्मुखोल्लासरूप भगवत्प्रीतिहेतुत्वस्वरूपसदनोपायत्वात्मकव्याजत्वमेवानुग्रहीतम् “प्रसस्ये तस्योक्ते” इत्यादिना ।

तस्मात् “मोक्ष योऽव्यभिचारेण भक्तियोगेन सेवते” इत्युक्तीत्या न्यासोपासनादिरूपशाल्विहितव्यापारविशेषाणां शेषवृत्तिरूपकैङ्कर्यान्तर्गतमेव, न तु मोक्षकरणत्वमिति सम्प्रदायः ।

ननु भगवति विद्यमानमुपायत्वं न करणत्वरूपम्, किन्तु पायत्वेन शान्निविहितभक्त्यादिकार्यकारित्वरूपमेव । तच्च भक्त्याद्युपायसाध्यफलस्य तन्नैरपेक्ष्येण स्वयमेव प्रदातृत्वरूपम् । तदपि फलप्रदत्वे पर्यवस्यतीति चेत्—मेवम् । भगवत्सर्वेश्वरस्य सर्वशक्तेः सिद्धोपायस्य स्वसाध्यभक्त्याद्युपायकार्यकारित्ववचनम् - महाराजस्य स्वभृत्यसाध्यकार्यकारित्ववचनवदनुचितमेव भवेत् । भक्त्यादिनैरपेक्ष्येण मुक्तिप्रदत्ववचनञ्च “भगवन् भक्तिमपि प्रयच्छ मे” “स्थानत्रयोदितपरभक्तियुक्तम्मां कुरुष्व” “परभक्तियुक्तमनस्त्वमेवाद्यैव कारये”त्यादिभिः पूर्वाचार्याणां भक्तिप्रार्थनावचनैर्विरुध्यते । अतो भगवति विद्यमानमुपायत्वं तादृशं न भवति, अपितु धर्मिग्राहकप्रमाणसिद्धं करणत्वरूपमेव । तथाचानुग्रहीतमाचार्यैः श्रीमति रहस्यत्रयसारे मूलमन्त्राधिकारे नारायणशब्दव्याख्यानावसरे “इण्-गतौ” इति घातोः “ईयते अनेने”त्यनशब्दे करणव्युत्पत्त्या ईश्वरस्योपायत्वम्, “ईयते असौ” इति कर्मव्युत्पत्त्या उपेयत्वञ्चे”त्यादिना । “अयनशब्दे करणव्युत्पत्त्या ईश्वरस्योपायत्वञ्च सिद्धम्” इति, च । तत्रैव प्रभावव्यवस्थाधिकारे “सुदुष्करेण शोच्यो येनयेनेष्टहेतुना । स स तस्याहमेवेति चरमश्लोकसद्ब्रह्म” इति । अत्र च “येन येने”ति तृतीयाश्रुत्या करणत्वम्प्रतिपाद्य, तत्तत्स्थाने “अहमेवे”ति निवेशितत्वेन भगवतः करणत्वं व्यक्तमुक्तम् ।

तथा च सर्ववेदपरमतात्पर्यविषयीभूतार्थप्रतिपादकमूलमन्त्रघटक नारायणशब्देन भगवतः करणत्वस्य कण्ठतः प्रतिपादनात्तदनुरोधेनैव सर्वत्र प्रमाणानामर्थो वर्णनीय इति सुधीर्भविर्भावनीयम् ।

१. पूर्वमोमां. १-१-१ ॥
२. भारते-वनप. ८६-२ ॥
३. मुण्डकोप. ३-१-१ ॥
४. रहस्यत्रयसारे, १. अधिकारे ॥

५. गीता. १४-२६ ॥
६. स्तोत्ररत्ने. ५४ ॥
७. शरणागतिगद्ये ॥
८. मांवेकुण्ठम् ॥



अर्थबोधनेन रक्षकत्वं नाम—\*“देहासक्तात्मबुद्धिर्यदि भवति पदं साधु विद्यात्-  
तीयं, स्वातन्त्र्यांधो यदि स्यात्प्रथमम्,

नच भगवतो निरपेक्षोपायत्वाङ्गीकारे तस्य सर्वव्यापकतया सर्वत्र फलोत्पत्तिप्रसङ्ग इति वा-  
च्यम्,—यत्र तु मोक्षरुचिप्रतिबन्धकव्यवसायनिवृत्तिः, तत्रैव फलोत्पत्तिः ; यत्र तु प्रदेवबन्धकस-  
द्भावः—न तत्र फलोत्पत्तिरित्यङ्गीकारात् । यथा दाहजनकस्य बह्वेस्तत्वेऽपि मणिरूपप्रतिबन्धकसत्वे  
कार्यानुदयः, तथेति । न च प्रतिबन्धकाभावस्यापेक्षितत्वे निरपेक्षत्वहानिरिति वाच्यम्,—यतः का-  
रणीभूताभावप्रतियोगित्वं न प्रतिबन्धकत्वम् ; किन्तु सामग्रीकालीनकार्यानुत्पादप्रयोजकत्वमेव तदि-  
त्यङ्गीकारात् । तदुक्तमभियुक्तैः “प्रतिबन्धोऽपि सामग्री” इत्यादि ।

एवञ्च पूर्वोक्तहेतुभिर्भगवत्सर्वेश्वरस्य परमकारुणिकस्य श्रियःपतेनारायणस्यैव स्वरूपानुरूपमो-  
क्षमप्रीति निरपेक्षोपायत्वरूपकरणत्वस्य, तदतिरिक्तस्य फलप्रदत्वस्य च सिद्धतया वेदान्तविहितन्यासो-  
पासनादीनां प्रतीयमानं हेतुत्वं, मोक्षरुचिविरोधिप्रातिकूल्यव्यवसायनिवृत्तिरूपतया वा, “भज इत्येष  
धातुर्वै सेवायां परिकीर्तितः । तस्मात्सेवा बुधैः प्रोक्ता भक्तिश्चन्देन भूयसी” इत्यादिप्रमाणानुसारेण  
शेषवृत्तिरूपतया वा, अतिप्रसङ्गपरिहाररूपमुक्तिव्याजतया वा, उपपादनीयम् ।

तथाचानुगृहीतं चरमश्लोकप्रकरणे “ ईदु - सर्वसुक्तिप्रसङ्गपरिहारार्थम्, बुद्धिसमाधानार्थम्,  
चैतन्यकार्यम्, रागप्राप्तम्, स्वरूपनिष्ठम्, अप्रतिषेधद्योतकम्” इत्यादिना—इति प्राहुः ।

अतः “ईश्वर एवोपायोपेयौ” इति प्रतिपादने न कोऽपि विरोध इत्यन्यत्र विस्तरः ।

अत एवोपायान्तराधिकार्यपेक्षया प्रपन्नस्याधिक्यमुच्यते। “विष्णुपायोऽन्यफलः सोधमः परिकी-  
र्तितः। अन्योपायो विष्णुफलः मध्यमः परिकीर्तितः । माधवाङ्घ्रिद्वयोपायो माधवाङ्घ्रिप्रयोजनः । यस्य  
एवोत्तमः प्रोक्तो माधवेनैव तेन वै” इति ।

तत्प्रकारं सप्रमाणमाह—अर्थबोधनेनेति। देहेति-अस्यार्थः—(प्रपन्नः)—विहिताकारत्रयलक्षणस्व-  
रूपः । देहे-आसक्तात्मबुद्धिः, आसक्ता-लम्बा, देहविषय आत्मेतिबुद्धिर्यस्य स तथोक्तः । भवति यदि-  
स्याच्चेत्-प्राचीनवासनावशात् इति भावः। (तृतीयम्) - प्रणवस्थेषु पदेषु तृतीयं पदं मकारम् ।  
(साधु विद्यात्) - सम्प्रविद्यात् । अनुसन्दधीतेत्यर्थः । अनुसन्धाने सम्यक्त्वज्ञान-सदातनत्वमिति  
बोध्यम् । मकारस्य-जडाचेतनस्थूलदुःखरूपदेहविलक्षणस्य ज्ञानानन्दगुणस्वरूपानुपरिमाणस्य वस्तुनो  
वाचकत्वात् तदर्थानुसन्धानेन देहात्मबुद्धिर्निवर्तते । तन्मूलपापानि च न प्रसज्यन्त इति भावः (स्वात-  
न्त्र्यान्धो यदिस्यात्)-स्वातन्त्र्येण स्वस्य स्वाधीनताबुद्ध्या, अन्धः-तिरोहितभगवच्छेषत्वस्वरूपः, स्या-  
द्यदि, तदा, (प्रथमम्)-प्रणवे आद्यं पदम्, छुत्ततादर्थ्यचतुर्थिकम् अकारं, साधु विद्यात्। छुत्तचतुर्थी-  
काकारोत्पन्नभगवच्छेषत्वज्ञानात् स्वातन्त्र्यभ्रमो निवर्तते । तेन स्वातिशयाधायक स्वर्गादिसाधनेषु  
च न प्रवर्तत इति भावः । ननु भगवच्छेषत्वज्ञानमात्रेण कथं स्वातन्त्र्यभ्रमनिवृत्तिः, भगवच्छेषत्व-



इतरशेषत्वधीश्चेत् द्वितीयम् । आत्मत्राणोन्मुखश्चेन्नम इति च पदं; बान्धवा-  
भासलोलः शब्दं नारायणाख्यं, विषयचपलधीश्चेच्चतुर्थी प्रपन्नः ॥” इति

ज्ञानान्तरमपि ‘अहं मम भगवता अन्येषाञ्च शेष’ इति भ्रमसम्भवात् । स्वशेषत्वभ्रमोहि-स्वात-  
न्यभ्रमः । अन्यथा स्वशेषत्वनिवर्तकनमसः प्रणवान्वयत्वकथनवैयर्थ्यात् इति चेत्—उच्यते—स्वातन्त्र्य-  
भ्रमोहि द्विविधः । ‘अहं ममैव शेषः’ इत्येकः, ‘अहम्मम भगवतः अन्येषाञ्च शेषः’ इत्यपरः ।  
तत्राद्यस्याकारोत्पन्नभगवच्छेषत्वज्ञानाभिप्रेतविषयित्वेति न दोषः । द्वितीयस्वातन्त्र्यभ्रमनिरासाय  
नमसः प्रणवान्वयोऽपि सार्थक इति । (इतरशेषत्वधीश्चेत्)-भगवदन्यशेषत्वभ्रान्तिमान् यदि;  
(द्वितीयम्)-प्रणवे द्वितीयं पदमुक्तं, साधु विद्यात् । उकारस्यावधारणार्थकस्याकारार्थान्वयेन छुत्त-  
तुर्थ्यशेषत्वस्य-भगवदन्ययोगव्यवच्छेदकत्वात्, तदर्थानुसन्धानेनाऽन्यशेषत्वभ्रमो देवतान्तरभजना-  
दिकञ्च निवर्तते इति भावः । (आत्मत्राणोन्मुखः) आत्मनः-स्वस्य, त्राणे-रक्षणे, उन्मुखः-उद्युक्तः,  
साधनान्तरस्वीकारदृष्टिश्चेत्, तदा, (नम इति च पदम्)-अनन्यशरणत्वप्रतिपादकं नमः पदं साधु-  
विद्यात् । तथाच नमः पदार्थानुसन्धानेन ‘रक्षको नाहम्मम’ इति बुद्ध्या साधनान्तरेभ्यो निवर्तते  
इति भावः । साधनान्तरप्रवृत्तौ तु ‘प्रायश्चित्तिरियं सात्त यत्पुनश्शरणं ब्रजेत्” इति विहितपूर्वप्रप-  
दनस्सरणरूपं प्रायश्चित्तमनुष्ठेयमिति तात्पर्यम् । (बान्धवामासलोलः)-बन्धवः एव बान्धवाः, बान्ध-  
वा इव आभासन्त इति-बान्धवामासाः, आपद्यरक्षकाः, सम्पदि सर्वस्वापहारिणः शरीरसम्बन्धिनः;  
तेषु लोलः-आसक्तश्चेत् । ‘लोल’ इत्यनेन अस्यैव तेषु प्रावण्यं ननु तेषामस्मिन्निति सूचितम् । तदा,  
(शब्दं नारायणाख्यम्)-‘नारायणे’त्याख्या प्रसिद्धिर्यस्य तं, शब्दं साधु विद्यात् । चतुर्थ्या पृथगनु-  
सन्धेयत्वस्य वक्ष्यमाणत्वात् अत्र प्रातिपदिकमात्रस्य विभज्य कथनार्थं ‘आख्या’ शब्दः । अत एव  
‘शब्दम्’ इत्युक्तम् । न तु ‘पदम्’ इति विभक्त्यन्तं हि पदम् । तथा च नारायणशब्दम्-‘माता पिता  
भ्राता निवासश्शरणं सुहृदतिर्नारायणः” इत्युक्तरीत्या निरुपाधिकसकलविषयबन्धुत्वं भगवतः प्रति-  
पादयतीति तदर्थानुसन्धानेन देहानुबन्धोपाधिकबन्धुषु लोलत्वं निवर्तते । ननु कथं नारायणपदेन भग-  
वतस्सकलबन्धुत्वप्रतिपादनमिति चेत्—उच्यते, तत्पुरुषसमाप्ते कर्मणि ह्युद्धत्तेनायनशब्देन भग-  
वतः प्राप्यत्वम्प्रतिपाद्यते । प्राप्यत्वञ्चाऽसङ्कोचेन सर्वप्रकारं विषयित्वम् । बन्धुलामोऽपि प्राप्यान्तर्गतः ।  
ततश्च परिपूर्णतया सम्पद्यति किञ्चित्कारनिरपेक्षत्वात्, ‘महत्यापदि सम्प्राप्ते स्मर्तव्यो भगवान् हरिः”  
इत्युक्तरीत्या स्वाश्रितानां सकलापन्निवर्तकत्वस्य ब्रह्मरुद्रेन्द्रादीनां वेदापहारादिषु आपत्सु द्रष्टृत्वाच्च  
निरुपाधिकसकलविषयबन्धुत्वसिद्धिरिति । (विषयचपलधीश्चेत्)-विषयेषु-शब्दादिषु, विहितनि-  
षिद्धरूपेषु ऐहिकैश्वर्याभिकेषु सामिलाषा धीर्यस्य स तथोक्तश्चेत् । (चतुर्थीम्)-नारायणशब्दोप-  
रिखितां नमः पदान्वितां व्यक्तचतुर्थीम् । गुणानुभवजनितप्रीतिकारितसर्वदेशसर्वकालसर्वविश्वो-  
चितनित्यनिश्चयनिराशयभोग्यभगवत्कैङ्कर्यप्रार्थनाप्रकाशिकां साधु विद्यात् । तेन तदितरसुखलव-  
जनकपरिणतिविरसवहुलदुःखचञ्चलद्वेय सकलविषयविमुखो भवतीति भावः । ननु न चतुर्थ्यर्थानुसन्धा-  
नेन विषयान्तरप्रावण्यनिवृत्तिः, नमःपदान्वयेऽपि कैङ्कर्यस्वार्थत्वबुद्धिनिवृत्तिरिति चेत्—उच्यते,



भट्टारकोक्तिप्रकारेण खानुसन्धातृणां - देहात्माभिमानं, स्वातन्त्र्यम्, अन्यशेषत्वं, स्वरक्षणे खान्वयम्, अवन्धुसङ्गं, विषयप्रावण्यं च विनिवर्त्य स्वरूपानुरूपवृत्तिसंपादनम् ॥ २ ॥

(३) इतः परमस्य मन्त्रस्य वैभवं विस्तरेण प्रतिपादयितुं प्रथममस्यानुसन्धान-क्रमकथनमुखेनास्य वैभवं वदति—(श्रीमन्त्रस्य) इत्यादिना—

मू ॥ तिरुमन्त्रत्तिनुडैय शीमैकु पोरुंपडि प्रेमचोडे पेणि अनुसन्धिकवेणुम् ॥ ३ ॥

छा ॥ श्रीमन्त्रस्य यावद्वैभवपर्याप्ति प्रेम्णादृत्यानुसन्धानं कार्यम् ॥ ३ ॥

श्रीमन्त्रस्य वैभवं नाम—\*“ऋचोयजूंषि सामानि तथैवाथर्वणानि चासर्वमष्टाक्षरा-

नमःपदनिवर्त्यकैङ्कर्यस्य स्वार्थत्वनाम स्वातिशयाधायकत्वम् । तथाच शेष्यतिशयाधायकस्यापि स्वार्थस्य तदेकशेषस्वरूपस्वरूपविरुद्धतया नमःपदेन निवृत्तिश्चेत्, केवलस्वार्थतयात्यन्तस्वरूपविरुद्धस्य विषयान्तरस्य निवृत्तिर्दण्डापूर्पिकान्यायेन सिद्धा । तथाच भगवदेकातिशयाधायकेतरभोगराहित्यलक्षणमनन्यभोगत्वं नमःपदाचित्तचतुर्ध्याक्षितमिति द्रष्टव्यम् । एतत्सर्वमधिकारिविशेषनियतमित्यभिसन्धाय—“प्रपन्न” इत्युक्तम् । भक्तिनिष्ठस्याङ्गप्रपत्तिसद्भावेऽपि “प्रधानेनैव हि व्यपदेशः” इति न्यायेन न तस्य प्रपन्नशब्दव्यपदेशत्वम् । किन्तु प्रपत्तिनिष्ठस्यैवेति । प्रपन्नस्य हि विहितविषयत्यागः । भक्तिनिष्ठस्य तु अविहितप्रतिषिद्धविषयत्यागमात्रम् । विहितविषयस्तु-तस्यापि धर्मबुद्ध्या उपादेय एव तस्य ऋणवश्यकर्तव्यता “त्रिभि ऋणवाजायते” “ऋणानि क्षीप्यपाकृत्ये” त्यागुक्तरीत्या तदपकरणस्यावश्यकर्तव्यता । सुलितश्चैतद्भगवता जैमिनिना “ब्राह्मणस्य तु सोमविद्याप्रजम्भणवाक्येन संयोगात्” इति । प्रपन्नस्य “देवर्षिभूतात्मनृणां पितृणां किंकरः” इत्युक्तत्वात् न ऋणवश्यता । किञ्च प्रपन्नस्य विहितविषयोपादानं अनन्यशरणत्वस्वरूपविरुद्धम् । भोग्यताबुद्ध्योपादानञ्चानन्यभोग्यत्व स्वरूपविरुद्धमिति । श्रीवचनभूषणमीमांसायाभेतत्सर्वन्द्रष्टव्यमिति । ननु स्वरूपयाथात्म्यज्ञानवतः प्रपन्नस्य देहात्मभ्रमादिसम्भवः, यन्निवृत्तये मन्त्रार्थानुसन्धानं विधीयते । अधिष्ठानयाथात्म्यज्ञानं हि भ्रमोत्पत्तिविरोधीति चेत्-नैवम् । शास्त्रेणोत्पन्नचन्द्रैकत्वज्ञानवतोऽपि तिमिरादिदोषानुवृत्त्या पुनश्चन्द्रद्वित्वभ्रमानुवृत्तिवत् अनादिविपरीतवासनारूपदोषानुवृत्त्या देहात्मभ्रमाद्यनुवृत्तिसम्भवात् । तथाचा नवरतमन्त्रार्थानुसन्धानेन सा निवर्तनीया—इति ॥ २ ॥

एवं असाधारणविषयप्रयोजनसम्बन्धाधिकार्यभावात् इदं शास्त्रमनारम्भणीयमित्याशङ्क्य, असाधारणविषयादिसद्भावादित् शास्त्रमारम्भणीयमिति प्रथमसूत्रे स्थापितम्, रहस्यत्वस्य क्रमाद्यभावादित् शास्त्रमनारम्भणीयमित्याशङ्क्य, क्रमस्य सत्त्वादित् मारम्भणीयमिति सिद्धान्तितम्-द्वितीयसूत्रे । अत इदं सूत्रद्वयं शास्त्रारम्भसमर्थनपरम् । अथारम्भपेटिकानन्तरं मूलमन्त्रव्याख्येयत्वोपयोगितया मूलमन्त्रोत्कर्षो विचार्यते—श्रीमन्त्रस्येत्यारभ्य - वाचकाद्वाच्य इत्यन्तम् इत्यभिप्रेत्योत्तरसूत्रमवतार-

\* वृद्धहारीतस्तु. ३-४५ ॥

१. यजुषि. ६-कां. ३-५ ॥

२. मनुस्मृतौ. ६-३५ ॥

३. पूर्वमीमांसा. ६-२-३१ ॥

४. भागवते. ११-५-४१ ॥



न्तस्य यच्चान्यदपि चाङ्गयम्” इत्युक्तसकलवेदसंग्रहत्वेन “अन्यत्सर्वं वदति” इत्युक्तज्ञा-  
तव्यसकलार्थप्रतिपादकत्वेन “मन्त्राणां परमो मन्त्रो गुह्यानां गुह्यमुत्तमम् । पवित्रं च  
पवित्राणां मूलमन्त्रस्सनातनः” इत्युक्तप्रकारेण मन्त्राणां परममन्त्रत्वेन गुह्यानां परमगु-  
ह्यत्वेन पवित्राणां पवित्रत्वेन च गौरवम्। (यावद्वैभवपर्याप्ति) इति वैभवानुरूपेणेत्यर्थः ॥  
(प्रेम्णाहत्यानुसन्धानं) नाम—एतदनुसन्धानदशायां शुक्लहृदयविहीनेन एतद्वैलक्ष-

यति—इत इति । वैभवम्—श्रुतिस्मृत्याद्यपेक्षया, भगवन्मन्त्रान्तरापेक्षया, सिद्धोपायापेक्षया, कर्म-  
ज्ञानभक्तिप्रतिपत्तिरूपव्याजोपेक्षया च मूलमन्त्रस्य वैलक्षण्यसिद्धये दशधा विशिष्यं समर्थयिष्यमाणं  
वैभवमित्यर्थः ।

(सकलवेदसङ्ग्रहत्वेन) इति-अत्रेयं शङ्का—न मूलमन्त्रस्य सर्ववेदसङ्ग्रहत्वमुपपद्यते; वेदान्तैक-  
देशार्थसंग्रहत्वमात्रेण, सर्ववेदार्थसंग्रहत्वासंभवात् । अन्यथा “वेदैश्च सर्वैरहमेव वेद्यः” इति भग-  
वत एव वेदार्थतया भगवन्मन्त्रमात्रस्य सकलवेदसंग्रहत्वापत्तेः । “ऋचो यजूषि” इत्यादिकञ्चाथैवाद्-  
मात्रम् । सर्ववेदार्थभूतभगवत्परत्वादद्याक्षरः प्रशस्त इति । एतेन “मन्त्राणां परमो मन्त्रः” इत्यादि-  
क्रमपि व्याख्यातम् । अन्यथा “नै गायत्र्याः परो मन्त्रः” इत्यादिविरोधात्, मूलमन्त्र मन्त्ररत्न मन्त्र-  
राजसमाख्यादीनामन्योन्यविरोधाच्चेति ।

तस्याः परिहारस्तु—मूलमन्त्रस्य सकलवेदसंग्रहत्वमुपपद्यत एवा ‘सर्वमष्टाक्षरान्तस्यम्’ इति  
वचनात्, ‘गुह्यानां गुह्यमुत्तमम्’ इति वचनात्, मूलमन्त्रसमाख्यावलाच्च । न चैकदेशसंग्रहस्य सर्वसंग्र-  
हत्वासम्भवः; एतद्वचनवलादेव मूलमन्त्रार्थव्यतिरिक्तार्थानां श्रुतिस्मृत्यादिप्रपञ्चितानां तत्तन्मूलमन्त्रा-  
र्थविवरणशेषत्वकल्पनेन मूलमन्त्रार्थस्यैव सकलवेदपरमतात्पर्यविषयत्वोपपत्तेः । न च सकलवेदवेद्य-  
भगवत्स्वरूपपराणां सर्वेषां भगवन्मन्त्राणां सर्ववेदसंग्रहत्वापत्तिः; एतद्वचनवलादेव सर्ववेदपरमता-  
त्पर्यविषयीभूतज्ञातव्यसकलार्थप्रतिपादकतया सर्ववेदसंग्रहत्वमूलमन्त्रस्यैवेति कल्पनीयत्वात्तस्य  
च विशिष्य निरूप्यमाणत्वात् । न च अर्थवत्त्वे सम्भवत्यसदर्थवादकत्वं न्याय्यम् । इत्थं—‘मन्त्राणां  
परमो मन्त्रः’ “नै मन्त्रोऽष्टाक्षरात्परः” इत्यादिवचनवलात्, मन्त्रशब्दयोगार्थपूर्तिरपि मूलमन्त्रस्यै-  
वोपपद्यते । तत्र हि ‘मन्त्राणामि’त्यत्र निर्धारणषष्ठ्या सकलेतरमन्त्रापेक्षया मूलमन्त्रस्यैव मन्त्रशब्दयो-  
गार्थे पारम्यमुक्तम् । समभिव्याहृतविशेषणस्य विधेयापेक्षया विशेषणत्वे सम्भवति, उपलक्षणत्वस्यान्या-  
य्यत्वत् । तस्य च पारम्यस्यानुपदमेव व्युत्पादयिष्यमाणत्वात् । एतदेव दृढयति-गुह्यानामिति । गोपनाधि-  
न्यरूपकार्यवलात् योगार्थपूर्तिर्लक्षणातिशयो दृढ इति तात्पर्यम् । प्रक्रान्तरात्रेणापि गुह्यतमत्वमाह—प-  
वित्राणामिति । अत्र ‘पवित्राणाम्मध्ये पवित्रमिति’ नार्थः । ‘पवित्राणामिति’ निर्धारणषष्ठ्या पवित्रपदनि-  
र्दिष्टपवित्वरूपाविधेयान्वयोक्तौ व्याघातात्, ‘मन्तारं त्रायते’ इत्यनेनेष्टप्राप्त्यनिष्टनिवृत्तिहेतुत्वलक्षणरक्ष-  
णोक्त्या, अत्र पापनिवर्तकत्वातिशयोक्तौ पौनरुक्त्याच्च । अत एव उत्तम इति पदानुषङ्गोऽपि न कल्पनी-  
यः । तथाच “कृष्णानुसरणं परम्” इत्युक्तीत्या स्वेतरपावनवत्स्वव्ययप्रतिबन्धकपापनिवर्तकत्वलक्षणा-  
तिशयोऽपि गोपनातिशये मूलमित्यभिप्रेतम् । ‘मूलमन्त्रः’ इति विशिष्यं निर्देशेन गुह्यतमत्वे तृतीयहेतु-

\* नारदकल्पे अष्टाक्षरत्रयविधा. १-११ ॥

१. गीता. १५-१५ ॥

२.

३. नारसिंहपु, १८-३२ ॥

४. वि. पु. २-६-४० ॥



ण्यज्ञानहेतुकैतद्विषयकप्रेम्णा गुह्यानां गुह्यभूतस्यास्यानधिकारिश्रवणविषयतां परिहृत्य  
\*“मन्त्रं यत्नेन गोपयेत्” इत्युक्तादरेण क्रियमाणमनुसन्धानम् । एवं “अनुसन्धानं  
कार्यम्” इत्युक्त्या प्रकारान्तरेणानुसन्धानं कार्यमिति नियमो ज्ञायते ॥ ३ ॥

र्विवक्षितः । अष्टाक्षरस्य मूलत्वं सनातनमित्यभिप्रायेण “सनातनः” इत्युक्तम् । किञ्च “मन्तारन्त्रायते”  
इत्युक्तश्चक्षणस्यापि “नित्यकिंकरः प्रहर्षयिष्यामि” इत्युक्तनित्यकैङ्कर्यसपर्यवसायिन्याः मूलमन्त्रस्य म-  
न्त्रत्वमपि सनातनमित्यभिप्रायेण ‘मूलमन्त्रस्सनातनः’ इत्युक्तम् । तथाच ‘ऋचो यजूंषी’त्युक्तऋगादि-  
वेदचतुष्टयस्य, ‘यच्चान्यदपि वाङ्मयमि’त्युक्तस्मृतीतिहासपुराणपाञ्चरात्रकर्मब्रह्ममीमांसासूत्राणाञ्च-  
मूलमन्त्रविवरणतया श्रोतॄणां सर्वाध्यात्मशास्त्रार्थबोधोपायसरे मूलमन्त्रार्थगोचरविशदप्रतीत्युत्पत्त्या अष्टाक्ष-  
रस्य विशदप्रतीतिविषयार्थकत्वलक्षणमूलत्वम्, अतीतानागतसर्वाध्यात्मशास्त्रप्रवृत्तिकाळीनतया सना-  
तनम् । मन्त्रान्तराणान्तु न तथेति एवं रूपमूलत्वमपि गुह्यतमत्वे मूलमिति भावः । इत्थमस्य वच-  
नस्य गुह्यतमत्वेोपपत्तितात्पर्यातिशयात् अर्थवादत्वं दूरोत्सारितम् । एवं “भूत्वोर्ध्वबाहुः” इत्यादा-  
वप्यूर्ध्वबाहुत्वोक्त्या, सत्यशब्दोक्त्या, पुत्रशिष्योक्त्या, ‘शृणुत’ इत्युक्त्या चांसदर्थवादत्वं दूरोत्सा-  
रितम् । न च ‘न गायत्र्याः परो मन्त्रः’ इत्यादि विरोधः; तत्तदसाधारणोत्कर्षविशेषविवक्षयान्यनि-  
षेधसम्भवात् । न च प्रकृतेऽपि तत्प्रसङ्गः; केवलपरार्थानुभवकैङ्कर्यपरमपुरुषार्थतत्साधनसिद्धोपाय-  
तद्व्याजभूतात्मज्ञानप्रतिषेधाद्यर्थप्रतिपादकतया, अपेक्षितयावदर्थ प्रतिपादकतया च प्रकृतेऽसाधारणो-  
त्कर्षस्य सर्वोत्कर्षपर्यवसानात् । एतेन मूलमन्त्र मन्त्ररत्न मन्त्रराजसमाख्यादीनां मिथो विरोधोऽपि  
निरस्तः । श्रीमल्लक्ष्मीनृसिंहादिदिव्यमङ्गलविग्रहतद्दिव्यात्मगुणतद्दिव्यचैष्टितादिप्रतिपादकत्वलक्ष-  
णासाधारणोत्कर्षविशेषविवक्षया मन्त्रराजत्वोपपत्तेः । विशिष्टोपायोपेक्षत्वादिप्रतिपादकतया परमपुरु-  
षार्थस्वरूपानुरूपतत्साधनाद्यपेक्षितयावदर्थप्रतिपादकतया च मन्त्ररत्नत्वोपपत्तेः । पूर्वोक्तरीत्या मूलम-  
न्त्रगतमूलत्वलोत्कर्षस्य सामान्यतः प्रमाणप्रतिपन्नस्य मन्त्ररत्नापेक्षयाप्युत्कर्षरूपतया योगार्थपूर्तस्स-  
र्वोत्कर्षपर्यवसानोपपत्तेश्च । —इति ।

(मन्त्रं यत्नेन गोपयेत्) इति अनेनास्य रहस्यत्वं सिद्धम् । अत्रायं पूर्वः पक्षः—न च  
‘मन्त्रं यत्नेन गोपयेत्’ इत्यनेन रहस्यत्वसिद्धिः, तस्य मन्त्रसामान्यविषयत्वेन मूलमन्त्रे विशेषमावात्ता  
तस्य सम्पदायुर्वृद्ध्यर्थं गुरुप्रकाशनमन्त्रगोपनरूपकाम्यविधिपरत्वाच्च । अन्यथा ‘आवृणोति विवृणोति  
वीक्षते’ इतिन्यायेन गुणग्रहणनिबन्धनगोपनस्य स्वतःप्राप्तत्वेन विधिवैयर्थ्यप्रसङ्गाच्चेति ।

अत्र राद्धान्तः—‘ऋचो यजूंषी’ इत्युक्तरीत्या सर्ववेदपरमतात्पर्यविषयीभूतयावदर्थप्रतिपादक-  
त्वस्य सामान्यतः सिद्धत्वादेव ‘मन्त्रं यत्नेन गोपयेत्’ इति विधिरुपपद्यते । तत्र कृतशत्वनिबन्धनगु-  
रुप्रकाशनस्य ‘मन्तारं लायत’ इत्युक्तोत्कर्षज्ञाननिबन्धनगोपनस्य च स्वतःप्राप्तस्याऽकरणे अनिष्टापत्ते-  
रेव प्रतीयमानत्वात् । अन्यथा वाक्यभेदप्रसङ्गात् । ‘सम्पदायुष्कामः’ इत्यप्याहारापत्तेश्च । न च  
मूलमन्त्रे विशेषालाभः; अन्धकारनिरोधित्वलक्षण गुरुत्वहेतुकप्रकाशनात्के, त्राणहेतुकगोपनात्के ।  
विपक्षे बाधकौक्त्वलेनानुवादत्वे अर्थाबाधे च सिद्धे, मूलमन्त्रस्य ‘गुह्यानां गुह्यमुत्तमम्’ इत्युक्तस्य  
गोपनोत्कर्षेण गुणोत्कर्षसिद्धेर्दुर्वारत्वात् । —इति ॥ ३ ॥



(४) एवं स्वस्मिन्प्रेमातिशये सत्येवायं मन्त्रः कार्यकरो भवति किमित्यत आह  
—मन्त्र इत्यादिना—

मू ॥ मन्त्रचित्तुं, मन्त्रतुक्कुलीडान वस्तुविहं, मन्त्रप्रदानानवाचार्यन्पक्कलिहं  
प्रेमं कनक्कवुण्डानात् कार्यकरमावदु ॥ ४ ॥

छा ॥ मन्त्रे, मन्त्रान्तर्गतवस्तुनि, मन्त्रप्रदाचार्ये च प्रेमाधिक्यमस्ति चे-  
त्कार्यकरो भवति ॥ ४ ॥

ज्ञातव्यार्थज्ञापकभूतेऽस्मिन् श्रीमन्त्रे, शेषित्वशरण्यत्वप्राप्यत्वात्मकाकारत्रय-  
वत्तथैतन्मन्त्रप्रतिपाद्यवस्तुभूतेश्वरे, \* “तन्मन्त्रं ब्राह्मणाधीनम्” इत्युक्तरीत्या मन्त्रस्या-  
चार्याधीनत्वात्, अमुं मन्त्रं यथा प्रतिपत्योपदिष्टवत्याचार्ये च तत्तद्वैलक्षण्यानुरूपं प्रेम

ननु ‘प्रियतम एव हि वरणीयो भवति’ इति श्रीभाष्योक्तरीत्या भक्तिप्रीतभगवत्कटाक्षविशे-  
षेणैव “किमलभ्यं भगवति प्रसन्ने श्रीनिकेतने” इत्यादिरীत्या सर्वफलसिद्धेः मन्त्रभक्तिर्विफला ; क-  
यञ्च मन्त्रभक्तेः निष्कलङ्कमन्त्रार्थज्ञानलक्षणकार्यकरत्वम् ; अनन्यथासिद्धान्वयव्यतिरेकसहकृतप्रत्य-  
क्षाभावात् इति शङ्कायाम्, ‘नहि वचनविरोधे न्यायः प्रभवति’ ‘नहि वाचनिकेऽयं युक्तयः क्र-  
मन्ते’ ‘किं हि वचनं न कुर्यात्’ इत्यभिप्रेत्य, ‘मन्त्रे तद्देवतायाञ्च’ इत्यादिवचनार्थमनुसन्धायोत्तरसूत्र-  
माहेत्यभिप्रायेणोत्तरसूत्रसङ्गतिमाह—एवमिति । अत्र ‘वस्तु’ पदम्- प्रमेयपरम् ; “किञ्चिदस्ति  
किलवस्तु निस्तुलम्” “परं यद्वस्तुलम्” “वस्तु लक्ष्मीधरं विदुः” “वस्तु पैतामहं धनम्” इ-  
त्यादिवत् । तथा च प्रकृते ‘वस्तुनि’ इत्यनेन शेषित्वशरण्यत्वप्राप्यत्वरूपप्रेमाधिक्यहेतुभूताकारप्रयुक्त-  
ईश्वरो विवक्षित इत्यभिप्रेत्याह—शेषित्वेत्यादिना । (तन्मन्त्रम्) इति- ‘ब्रह्मविद्ब्राह्मणो विदुः’ इत्यु-  
क्ते- ‘ब्राह्मणाधीनम्’ इत्यत्र ‘ब्राह्मण’ शब्दः आचार्ये वदतीत्यभिप्रायेण—आचार्याधीनत्वादित्यु-  
क्तम् । ‘मन्त्रं ब्राह्मणाधीनम्’ इति मन्त्रगततादर्थीन्यप्रतियोगित्वलिङ्गेन “आचिनोति हि शास्त्रा-  
र्यान्” इत्याचार्यशब्दयोगार्थप्रत्यभिज्ञयाचैतत् ‘ब्राह्मण’ शब्दः आचार्यपर इति भावः ।

यथावत्प्रतिपत्तिप्रकारः- श्रीवचनभूषणे आचार्यप्रकरणे द्रष्टव्यः । मूलस्य ‘मन्त्रप्रद’ शब्दे-  
न प्रकृते पूर्वोक्तस्वरूपायात्म्यत्याग्यापोदेयविभागपरिज्ञानपूर्वकमनन्यप्रयोजनतया सार्यमन्त्रोपदेष्टृत्वं  
विवक्षितम् । श्लोकस्य भक्तिशब्दः- सूत्रस्य ‘प्रेम’ शब्देन विवृतः । न सेवामात्रं भक्तिशब्दार्थ  
इत्यर्थः । ‘आधिक्य’ शब्देन ‘सदा कार्या’ इति शब्दार्थ उक्तः । ‘अस्ति चेत्’ इति यद्यर्थकशब्देन  
प्रेमाधिक्याभावे कार्यसिद्धिर्नास्तीति व्यतिरेकः सूचितः । अनेन ‘सा हि प्रथमसाधनम्’ इत्युक्तकर-  
णतासिद्धान्वयव्यतिरेकानुविधानं सूचितम् । (कार्यकरो भवति) इति- ‘न जातु हीयते’ इत्युक्तरीत्या

\* विहंगेन्द्रसं. २२-पटले ॥

१. श्रीभाष्ये. १-१-१. लघुसिद्धान्ते ॥

२. वरदराजस्तवे. ९ ॥

३. वरदराजस्तवे. १४ ॥

४. श्रुतप्रकाशि. मंगलश्लो ॥

५. वैराग्यपञ्चकस्तोत्रे. ६ ॥

६. पाथोत्तरे. लैंगेच. पूर्व. १०-१६ ॥

७. स्तोत्ररत्ने. २८ ॥



बहुलमस्ति चेदस्य कार्यकरो भवतीत्यर्थः ॥ \*“मन्त्रे तद्देवतायाञ्च तथा मन्त्रप्रदे गुरो।  
त्रिषु भक्तिःसदा कार्या सा हि प्रथमसाधनम्” इत्युक्तम् ॥ ४ ॥

(५) इनः परमेतन्मन्त्रावतरणप्रकारकथनमुखेनैतदप्रतिमवैभवमाह—(संसारिणः)  
इत्यारभ्य ॥

मू ॥ संसारिणश्च - तद्गलैयुं ईश्वरनैयुम्परन्दु, ईश्वरकैङ्कर्यतैयुमिलन्दु,  
'इलन्दोम्' एणिगर इलवुमिन्त्रिके, संसारमागिर पेरुड्डडिलिले विलु-  
न्दु नोवुपड, सर्वेश्वरन् - तन् कृपैयाले इवर्गल् तैन् अरिन्दु करैपरं  
शेरुम्बडि ताने शिष्यनुमाय् आचार्यनुमाय् निन्नु तिरुमन्त्रत्तै वेलि-  
यिट्टुलिनान् ॥ ५ ॥

छा ॥ संसारिणः - आत्मन ईश्वरश्च विस्मृत्य, ईश्वरकैङ्कर्यप्रच्युताः, 'प्रच्युता  
वयम्' इति क्लेशेनापि विना, संसाररूपमहासमुद्रे पतित्वा दुःखिता-  
स्तिष्ठन्ति इति, सर्वेश्वरः - स्वकृपया एते स्वज्ञानेन तीरं यथा प्राप्नु-  
युः, तथा स्वयमेव शिष्य आचार्यश्च सन् श्रीमन्त्रं प्रकाशयामास ॥५॥

संसारिणः-अनाद्यचित्संसारप्रयुक्तप्रवाहरूपाविद्याकर्मवासनारुचिविवशाः, जन्म-  
मरणादिक्लेशमागिनश्चेतनाः ।

निष्कलङ्कमन्त्रार्थज्ञानरूपकार्यप्रच्युतिः कदापि न भवतीति भावः । ( प्रेमाधिक्यमस्ति चेत् कार्य-  
करंभवति ) इति सिद्धवन्निर्देशेन 'सा हि प्रथमसाधनम्' इति 'हि' शब्दद्योतिता, 'यस्यदेवे  
परा भक्तिः' इत्यादिप्रमाणप्रसिद्धिः सूच्यते । 'देवभक्तिवत् गुरुभक्तिवच्च मन्त्रभक्तिरपि देव-  
ताप्रसादातिशयकरी' इति 'मन्त्रे तद्देवतायाञ्च' इति वचनतात्पर्यमिति भावः । ( कार्यकरमि ) इति  
सामान्यनिर्देशेन मन्त्रार्थनिर्णयतत्साधनमननतत्कारणश्रवणतत्प्रयोजकव्यापारलक्षणकार्यजातं विव-  
क्षितम् ।

केचिदाचार्याः - 'मन्त्रार्थप्रदाचार्ये' इत्यनुत्त्वा 'मन्त्रप्रदाचार्ये' इत्युत्त्वा केवलमन्त्रप्रदाचा-  
र्येऽपि प्रमोधिक्यं कार्यमित्युक्तम्भवति । मन्त्रार्थप्रदाचार्ययोरुभयोरपि समानत्वात् तथा प्रमाणतात्प-  
र्याख्यग्रन्थे अभयप्रदराजपुत्रैरभिहितम्—इति प्राहुः ।

केचित्तु मन्त्रप्रदाचार्यापेक्षया मन्त्रार्थप्रदाचार्याधिक्यमिच्छन्ति । 'मन्त्रः प्रवृत्तिरित्युक्तो  
ह्यर्थः प्राण इति स्मृतः । तस्मान्मन्त्रप्रदाचार्यात् गरीयानर्थदो गुरुः' इति स्मृतेः—इति ।

अपरे श्रीवचनभूषणे श्रीकृष्णपादलोकाचार्यैः भागवतस्वरूपनिरूपणावसरे तेषामाच-  
र्यासाम्य प्रतिपादनात् समत्वमेवेत्याहुः । अत्र वक्तव्यं सर्वमपि अन्यत्राचार्यप्रबन्धेषूक्तन्तत्र द्रष्टव्यमिति विस्त-  
रणीया न लिख्यते ॥ ४ ॥

सामान्यवैभवं सिद्धं विशिष्यैतत्प्रसाध्यते ।

तत्ताऽप्यप्रतिमं तत्तु ह्यस्मिन् सूत्रे प्रदृश्यते ॥ इत्यभिप्रेत्याह—इतः परमिति ।



(आत्मन ईश्वरञ्च विस्मृत्येति) \* “दासभूताः स्वतः सर्वे ह्यात्मानः परमात्मनः। नान्यथा लक्षणं तेषां बन्धे मोक्षे तथैव च” इत्युक्तरीत्या स्वतःसिद्धभगवच्छेषत्वलक्षणान् स्वात्मनः, †“पतिं विश्वस्य” ‡“स्वामित्वं ब्रह्मणि स्थितम्” इत्यादिपूक्तरीत्या निरुपाधिकशेषिणमीश्वरं चाविदित्वेत्यर्थः। यद्यप्यत्र ‘अविदित्वा’ इत्येवं वक्तुं युक्तं, पूर्वानुभूतार्थविषयकज्ञानप्रच्युतावेव विस्मृतिशब्दप्रयोगदर्शनात्, प्रकृते तदभावाच्च; तथापि §“विस्मृतवांस्त्वां पूर्वम्” इत्युक्तरीत्या स्वतःसिद्धसम्बन्धज्ञाने सति पूर्वज्ञानस्य विस्मृतिसमशीलतया भानात्, सम्बन्धाधिक्यसूचनार्थमुक्तमिति ध्येयम्।

(ईश्वरकैङ्कर्यप्रच्युताः) इति, पूर्वोक्तज्ञानेनम्मासशेषिभूतेश्वरविषयकैङ्कर्यात्मकपरमपुरुषार्थं प्राप्तुमशक्ता इत्यर्थः। पुरुषार्थगौरवं, तदर्थमुत्पन्नानां तदप्राप्यावस्थानं चाभिप्रेत्य ‘प्रच्युताः’ इत्युक्तम्।

‘दासभूताः’ इत्यस्यार्थः - रहस्यत्रयमीमांसामध्ये उक्तः। तथा हि—‘दासभूताः... तथैव च॥’ इत्युकारनमश्शब्दौ उपवृंहितौ। अत्रेदमवधेयम्—दासाश्च ते भूताश्च - दासभूताः, दास्येन लब्धसत्ताका इत्यर्थः। ‘स्व’ शब्दः - ‘आत्मानः’ इत्युक्तात्मपरः। न त्वागन्तुकोपाधित इत्यर्थः। अनादिभगवन्मायातिरोहितत्वेन दास्यरसानाविर्भावात्, सत्यामपि दास्ययोग्यतायां तत्फलोपधानं नास्तीति भावः। ‘सर्व’ शब्दः - त्रिविधात्मवर्गपरः। ‘हि’ शब्दः - ‘पतिं विश्वस्य’ इत्यादिप्रमाणप्रसिद्धिपरः। ‘आत्मानः - दासभूताः’ इति व्याहृतम्, व्यापनभरणस्वाम्यानामात्मपदार्थत्वात्। स्वामिनश्च स्वत्वानुपपत्तेः, इत्याशङ्का परमात्मसमाख्यया परिहृता। ननु ‘असन्नेव स भवति’ इत्यत्र ज्ञानस्य सत्तालम्भकत्वं भ्रूतमित्यत्राह—नान्यथेति। ‘लक्षणम्’—भूतशब्दोपात्तभगवत्प्रियतमत्वरूपसत्ताज्ञापकमित्यर्थः। कैङ्कर्यस्यानुभवजनितप्रीतिकारितत्वेन प्रेमात्मकव्यगर्भतया, अनुभवपेक्षया कैङ्कर्यमेव भगवत्प्रियतमम्। ‘असन्नेव’ इत्यत्र कैङ्कर्यपर्यन्तज्ञानं भगवत्प्रियतमत्वलक्षणसत्तातिशयलाभहेतुरित्यपि विवक्षितमिति भावः। अनुभवजनितप्रीतिकारितकैङ्कर्यं ‘गुणैर्दास्यमुपागतः’ इत्यादिरीत्या निहेतुकभगवत्कटाक्षविशेषेण बद्धदशायामपि सम्भवतीत्यभिप्रायेणाह—‘बन्धे’ इति। ननु ‘सोऽस्तुते सर्वान् कामान्’ इत्यादौ अनुभवस्यैव सामान्येन ब्रह्मविद्याफलत्वश्रवणात्, मन्त्ररत्नादौ विशिष्य प्रपत्तिविद्याया एव कैङ्कर्यपर्यन्तफलश्रवणाच्च मोक्षदशायामनुभवमालनिष्ठानामपि सद्भावात्, ‘प्रियो हि ज्ञानिनोऽत्यर्थम्’ इत्यादिरीत्या तेषांभगवत्प्रियतमत्वाच्च दास्यमेव सत्तालाभहेतुरित्युक्तमित्यत्राह—‘मोक्षे’ इति। मोक्षे च तथैवेत्यर्थः। लक्ष्मीप्रभृतिदिव्यमहिषिवर्गं ह्वानन्तगरुडविष्वक्सेनादिसुरिवर्गं इव, भक्तैषु प्रपन्नेषु च भगवत्प्रियतमत्वतारतम्यस्य प्रामाणिकत्वात् आनन्दतारतम्यावहत्वाभावाच्च न दोष इति भावः। इत्थं दास्यपेक्षया ज्ञातृत्वस्य प्रियतमत्वज्ञापकत्वाभावेन लक्षणत्वनिषेधे सति ज्ञातृत्वप्रयुक्तमनाद्यचित्सम्बन्धनिबन्धनं यत्किञ्चित्फलोद्देश्यकादृष्टद्वारकसाधनानुज्ञातृत्वरूपं कर्तृत्वं, प्रवृत्त्युद्देश्यभोगाश्रयत्वरूपं भोक्तृत्वञ्च लक्षणं न भवतीत्यभिप्रायेण ‘नान्यथा’ इति सामान्यतो निर्दिष्टमिति—इति।

\* पाञ्चरात्रे ॥

† तै. उप. नारा. ११-३ ॥

‡ विष्वक्सेनसं ॥

§ पेरियतिरुमोलि. ६-२-२ ॥

१. श्रीरामा. किं. ४-१२ ॥

२. तै. आन. १-१ ॥

३. गी. ७-१७ ॥



(प्रच्युता वयं इति क्लेशेनापि विनाः इति, स्वस्वरूपपरस्वरूपज्ञानस्य, पुरुषार्थ-  
ज्ञानस्य चाभावात् स्वशेषत्वानुरूपशेषिकैर्द्वयलक्षणपुरुषार्थच्युता वयमित्यलामङ्गे-  
शेनापि विनेत्यर्थः ।

(संसाररूपमहासमुद्रे पतित्वा दुःखितास्तिष्ठन्ति) इति, \*“संसारसागरं घोरम-  
नन्तक्लेशमाजनम्” इत्युक्तप्रकारेणानन्तक्लेशमाजनस्य केनापि स्वयन्नेनाशक्यपारद-  
र्शनस्य संसारात्मकमहासमुद्रस्य मध्ये पतित्वा तापत्रयाभिभूताः सन्तः क्लिश्यन्ती-  
त्यर्थः ।

एतेन स्वेषामीश्वरस्य चाज्ञातत्वात्, पुरुषार्थस्याज्ञातत्वात्, संसारसागरमध्ये  
क्लेशेनावस्थाने सति विरोधिर्भूतसंसारस्य, तन्निरसनोपायस्य चाज्ञातत्वाच्च ज्ञातव्या-  
र्थपञ्चकेऽन्यतमस्याप्यज्ञानात्तिष्ठन्तीत्युम् । †“प्राप्यस्य ब्रह्मणो रूपम्” इत्यादिव्याख्या  
सर्वशास्त्राप्यपि ह्यर्थपञ्चकं प्रतिपादयन्ति ।

तानर्थान्सुग्रहमेतान् ज्ञापयितुं सकलशास्त्रसङ्ग्रहभूतश्रीमन्नस्य सर्वेश्वरकृतप्र-  
काशनप्रकार उपरिष्ठादुच्यते ।

‘स्वत्वमात्मनि सज्जातं स्वामित्वं ब्रह्मणि स्थितम् । उभयोरेष सम्बन्धो न परोऽभिमतो मम॥’  
इदं पाञ्चरात्रवचनम् । स्वत्वम् - यथेष्टविनियोगार्हत्वम् । स्वामित्वम् - यथेष्टविनियोक्तृत्वामि-  
तन्धिमत्त्वम् ।

‘प्राप्यस्य ब्रह्मणो रूपं प्राप्नुश्च प्रत्यात्मनः । प्राप्स्युपायं फलं प्राप्तेस्तथा प्राप्तिविरोधि च ॥  
वदन्ति सकला वेदास्तेतिहासपुराणकाः । मुनयश्च महात्मानो वेदवेदान्तपारगाः (पा-वेदिनः) ॥’  
अस्यार्थः - परमपुरुषार्थतया - प्राप्यस्य, ब्रह्मणः स्वरूपतो गुणैश्च निरतिशयबृहत्त्वयुक्तस्य भगवतः,  
रूपम्, प्राप्नुः प्राप्तिकर्तुः, प्रत्यात्मनः प्रति अभिमुखेन, अञ्चति जानातीति - प्रत्यक्, प्रत्यङ्चासौ  
आत्मा च - प्रत्यात्मा, तस्य, स्वयम्प्रकाशभूतस्यात्मवर्गस्यच रूपम्, प्राप्तेः-भगवत्प्राप्तेः, उपायम्  
कर्मज्ञानभोक्तृप्रत्यादिरूपं साधनम्, प्राप्तेः फलम् अनुभवादिरूपफलम्, प्राप्तिविरोधि च अह-  
ङ्कारादिकम् ; अत्र प्राप्तिर्नाम निवृत्तसकलाविद्यस्य दिव्यदेशे आविर्भूतस्वगुणस्य दिव्यदेहविशिष्टस्य  
भगवतो दिव्यगुणविग्रहसन्निकर्षविशेषपूर्वकानुभवविशेषः पुनरावृत्तिरहितः । ‘प्राप्स्युपयोगितयैव  
सर्वमप्यर्थजातमुपादेयम्’ इति प्राप्तेः प्राधान्यं सूचयितुं सर्वत्र ‘प्राप्ति’ शब्दप्रयोगः । प्राप्यत्वं प्रा-  
पकत्वञ्चास्ति ब्रह्मण इति प्रथमन्तदुद्दिष्टम् । कस्य प्राप्यमित्यपेक्षायां ‘प्राप्नुः’ इति । तदनु उपायनि-  
र्देशः प्राप्तिप्रयोजनं किं इत्यपेक्षायां - फलमुद्दिष्टम् । अनन्तरं विरोधिनिर्देशः - इति उद्देशक्रमः ।—  
इति। ‘प्राप्नुः’ इत्यत्र ‘प्राप्तावुं, प्रापकनुं, प्राप्तिक्कुक्प्यानुभवने’ इति श्रीवचनभूषणसूक्त्यनुसारेणा-  
र्थो वर्णनीयः । तस्यार्थः तत्रैव द्रष्टव्यः ।

पूर्वम् ईश्वरत्वज्ञानं स्वयन्नविरोधिप्रथमोपकारकत्वानुसन्धानरूपञ्चेत्येवं योगार्थमात्रविवक्षया ‘ई-  
श्वर’ शब्दो द्विरुक्तः । अत्र तु विशेष्यसमर्पणाय रूढार्थस्यापि विवक्षितत्वसूचनाय वैरूप्येण निर्देशः

\* जितन्तास्तोत्रे. १-४ ॥

† इन्द्रहारीतस्मृतौ. ८-१४१ ॥

१. इन्द्रहारीतस्म. ८-१४१ ॥

२. श्रीवचनम्. २-७१ ॥



(सर्वेश्वरः स्वकृपया) इति, \* 'ईशेशितव्यसम्बन्धादनिदं प्रथमादपि' इत्युक्तप्रकारेण सर्वैरनादीशेशितव्यसम्बन्धवान् स्वामी † एवं संसृतिचक्रस्थे धाम्यमाणे स्वकर्मभिः। जीवे दुःखाकुले विष्णोः कृपा काप्युपजायते" इत्युक्तीत्या तदनुभूयमान-दुःखदर्शनजनितनिजनिर्हेतुककृपयेत्यर्थः ।

(एते स्वज्ञानेन तीरे यथा प्राप्नुयुस्तथा) इति. एवं संसारसागरेऽवस्थाय दुःखिता एते ‡ 'त्वामेव शरणं प्राप्य निस्तरन्ति मनीषिणः" इति, § "संसागर्णवमग्नानां विषयाक्रान्तचेतसाम् । विष्णुपोतं विना नान्यत्किञ्चिदस्ति परायणम्" इति चोक्तप्रकारेण संसारनिस्तरणोपायभूतस्वज्ञानेनोत्तीर्णसंसारः यथा कूलं प्राप्नुयुस्तथेत्यर्थः ।

(स्वयमेव शिष्य आचार्यश्च सन्) इति, ¶ "नरनारायणो भूत्वा लोके धर्मेशस्त्रमनङ्गचेनोक्तवान्" इत्युक्तप्रकारेण नररूपेण स्वयं शिष्यो भूत्वा नारायणरूपेणाचार्योऽपि सन्नित्यर्थः ।

(श्रीमन्त्रं प्रकाशयामास) इति, सकलशास्त्रसङ्ग्रहभूतं तत्तात्पर्यविषयीभूतार्थपञ्चकं सुस्पष्टं प्रतिपादयन्तं श्रीमन्त्रं प्रकाशितवानित्यर्थः । 'उक्तवान्' इत्यनुक्त्वा 'प्रकाशयामास' इत्युक्तिः, इदानीं स्वयं निर्माय नोक्तवान् किन्त्वनादिं प्रकाशितवानिति, अतिगुह्यमपि एतद्गुर्गतिदर्शनाशक्त्या प्रकाशितवानिति च ज्ञापनार्था ॥ ५ ॥

कृतः। नारायणशब्दं विहाय सर्वेश्वरशब्दप्रयोगश्च 'ईशेशितव्य' इति लक्ष्मीतन्त्रवचनार्थविशेषस्मारणार्थश्चेत्यभिप्रेत्य सर्वेश्वरशब्दार्थमाह—ईशेशितव्येति । सर्वेश्वरशब्दस्य भगवन्नामत्वात् 'अत्र सर्वेश्वरः सिद्धः' सर्वेश्वरस्त्वद्वक्तृसर्वविच्च समस्तशक्तिः परमेश्वराख्यः' 'स च सर्वेश्वर एव, अतस्त-वेश्वर एव जिज्ञासाकर्मभूतं ब्रह्म' इत्यादिप्रयोगादिति भावः ।

(एते) संसारिण इत्यर्थः । प्रकृतिसम्बन्धवशेन स्वयत्नस्वभोगपरा इति यावत् । (स्वज्ञानेन) इति - स्वशब्दो भगवत्परः । स्वयत्नस्वभोगानर्हजीवस्वरूपस्य निरुपाधिकतया ईश्वरस्य स्वामिनः शेषिणः कैङ्कर्यप्रतिसम्बन्धिनः निरपेक्षप्राप्यप्रापकभूतस्य निरपेक्षविरोधिनिवर्तकस्य चेत्यर्थः । (ज्ञानेन) इति ज्ञानस्य व्याजत्वमभिप्रेतम् । (स्वयमेव) इति - आचार्यत्वम् - अवतारेण साक्षात्सम्पादयितुं शक्यम् ; शिष्यत्वन्तु - अवतारेणापि स्वस्मिन् शिष्यत्वभावनयान्यत्नसम्पादनीयमिति शिष्यत्वस्याचार्यत्वापेक्षया दुर्लभतया तत्र भगवतः आदरातिशयोऽस्तीति द्योतनाय 'शिष्यत्वेन' इति प्रथमोपात्तम् । अत एव श्रीमत्परकालदुरिभिरपि 'नरनारणनार्य' इत्यत्र शिष्यावतारः प्रथमोपात्तः । 'वदर्याश्रममासाद्य शक्यते क्रनकामये। अष्टचक्रं हि तद्यानं भूतयुक्तमनोहरम् । तत्ताद्यौ लोकनाथौ तौ कृशौ धमनिसन्तौ । नरनारायणौ पूर्वं तपस्तेपतुरुत्तमम् । धर्मयानसमारुढौ पर्वते गन्धमादने' इति महर्षिवचनेऽपि तथैवोपात्तः ।

'कृपया - प्रकाशितवान्' इति समभिध्याहारेण सिद्धार्थमाह—'उक्तवान्' इति । 'आनृशंस्यं परो धर्मः' इत्युक्त्यानुशंस्येन परमरहस्यमपि प्रकाशितवानिति भावः ॥ ५ ॥

\* लक्ष्मीतन्त्रे. १७-७० ॥

† अहि. सं. १४ २८ ॥

‡ जितन्तो. १-४ ॥

§ विष्णुधर्म. १-५९ ॥

¶ पेरियतिरुमोळि. १० ६-१ ॥

१. लक्ष्मीत, १७-७० ॥

२. सहस्रना. ११ ॥

३. विष्णुपु. ६-५-८६ ॥

४. श्रीमार्क्ये. १-१-१ ॥

५. श्रीरामा. सु. ३८-४१ ॥



(६) तर्ह्यार्थतयावस्थाय प्रकाशनेनालं शिष्यत्वेन स्थितिः किमर्थेत्यत आह—शिष्यतयेत्यादिना—

मू ॥ शिष्यनाय निन्त्रदु, शिष्यनिरुक्कुमिरुप्पु, नाट्टाररियामैयाले अत्त अरिविक्कैक्काह ॥ ६ ॥

छा ॥ शिष्यतया स्थितिः, शिष्यस्थिते लौकिकैरज्ञातत्वात् तां ज्ञापयितुम् ॥ ६ ॥

आचार्यत्वेन प्रकाशितमात्रेण विना स्वयमेव शिष्यतयाप्यवस्थानं \* “आस्तिको ध-

पूर्वं शिष्यावतारस्यादरातिशयकृतत्वमुक्तम्, तत्र, साक्षादेवाज्ञातज्ञापनायादरातिशयेनाचार्यावतारसम्भवेऽपि सर्वज्ञस्याज्ञातार्थज्ञानासम्भवेन शिष्यावतारस्यादरातिशयकृतत्वासम्भवात् । रवातन्त्रयकृतत्वेनैव वक्तव्यत्वाच्च । न च स्वाभिनयेनान्येषां अज्ञातज्ञापनार्थं शिष्यावतारः सम्भवति, स्वधर्मभूताचार्यस्वत्वसुकरत्वाभावेनाभिनयेन परेषामज्ञातार्थज्ञापने आदरातिशयश्च सम्भवतीति वाच्यम्, अज्ञातार्थज्ञापनस्य परेषां तावत् जिज्ञासादिसत्वे आचार्यावतारेणैव सम्भवात् । तदसत्त्वे शिष्यावतारेणापि असम्भवात् । कृपामात्रप्रसन्नाचार्यावतारस्य शिष्यानुवृत्तिनिरपेक्षत्वेन शिष्यलक्षणपरिज्ञानार्थं शिष्यावतार इत्यस्यासम्भवाच्च । शिष्याणान्तावत् ज्ञानार्थं शिष्यलक्षणपरिज्ञानानावश्यकत्वाच्च । आचार्योपदेशेनैव तावत् ज्ञानवत् शिष्यलक्षणपरिज्ञानसम्भवाच्च । उपदेशप्रामाण्यशङ्कायां शिष्यावताराभिनयेनापि अन्येषामन्तस्त्वज्ञानोत्पादनासम्भवप्रसङ्गाच्चेति शङ्कापरिहारपर उत्तरग्रन्थ इत्यभिप्रायेणोत्तरसूत्रसङ्गतिमाह—तर्हीति । परिहारस्तु—शिष्यावतारस्यादरातिशयकृतत्वं युक्तमेव । अभिनयेन परेषामज्ञातज्ञापनार्थं आचार्यावतारापेक्षया शिष्यावतारस्याधिकादरविपर्ययोपपत्तेः । न च जिज्ञासादिसत्वे शिष्यावतारवैफल्यमिति वाच्यम् ; जानदुतेः परानुग्रहार्थप्रवृत्तहंसद्वयोक्तैस्तुतिजानश्रुतिनिन्दावाक्यश्रवणेन ब्रह्मजिज्ञासायाः ब्रह्मविद्वैक्यजिज्ञासायाश्च तत्समीपजिगमिषायाश्चोत्पत्तिवत् । शिष्यावताराभिनयेनैव तत्त्वजिज्ञासाद्युत्पत्त्युपपत्तेः । शिष्यलक्षणपरिज्ञानार्थं शिष्यावतारसम्भवाच्च । कृपामात्रप्रसन्नाचार्यविषये तत्त्वोपदेशहेतुभूतप्रसादार्थं शिष्यानुवृत्त्यनपेक्षायामपि गुरुमन्त्रदेवताद्वेषोपेक्षादीनां तत्त्वज्ञानोत्पत्तिप्रतिबन्धकतया “यस्य देवे परा भक्तिः” “ल्लिपु भक्तिः सदाकार्या” “धादृशी भावना यत्र” “विश्वासः फलदायकः” “यस्य यावांश्च विश्वासः” “शुद्धमार्गं गतो भक्त्या” “न नास्तिकाय वक्तव्यं नाभक्ताय कदाचन” “तद्विद्धि प्रणिपातेन” इत्यादिप्रमाणवलेन गुरुमन्त्रदेवताभक्त्यादीनां अन्वयव्यतिरेकभ्यां अद्वेषादिरूपत्वेन तत्त्वज्ञानकारणतया च “आस्तिको धर्मशीलश्च” इत्यादिप्रमाणोक्तशिष्यलक्षणपरिज्ञानस्य शिष्यनिष्ठासम्पादनमुखेन तत्त्वज्ञानार्थमेवावश्यकत्वाच्च । श्रुत्याशुक्तत्वोपदेशप्रामाण्यस्वीकारे विरहे वा सार्वजनीनतया गुरुत्कर्षापादकस्य शुभ्रभादेः कर्तव्यतोपदेशे हेतुदर्शनाधिकरणन्यायेन लोभादिमूलत्वशंकाया दृढत्वेनात्यन्तानभिज्ञानामपि ‘सजातीयेन गृह्णन्ति सजातीयमृगपक्षिणः’ इति न्यायेनानुष्ठानेनैवोपदेशेन शिष्यनिष्ठासम्पादनस्य दुस्साधत्वाच्च—इति ।

(आस्तिकः) इति शास्त्रोक्तमस्तीति दृढाप्यवसायशालीत्यर्थः । इत्यमुपदेशमूलभूतशास्त्रविश्वा-

\* पांचरात्रे ॥

१. श्वे. उप. ६-२३ ॥

२. पां-ले ॥

३. पां-त्रे ॥

४.

५.

६. भारते-उद्यो. ६८-५ ॥

७. अ.रते ॥

८. गीता. ४-३४ ॥



मंशीलश्च शीलवान्वैष्णवः शुचिः। गम्भीरश्चतुरो धीरः शिष्य इत्यभिधीयते”\*“शरीरं वसु विज्ञानं वासः कर्म गुणानसून् । गुर्वर्थं धारयेद्यस्तु स शिष्यो नेतरः स्मृतः”†“सद्बुद्धिस्साधुसेवी समुचितचरितस्तत्त्वबोधामिलाषी शुश्रूषुस्त्यक्तमानः प्रणिपत-

स उक्तः । शास्त्रविश्वासाभावे गुरुपदेशवैफल्यप्रसङ्गात् । अथ सम्यग् ज्ञानहेतुभूतसत्त्वविवृद्धिहेतुभूत धर्मानुष्ठानमाह—धर्मशीलश्चेति । (शीलवान्) - ‘दीपैकदहपुरोभागी’ इत्युक्तपुरोभागित्वं विना गुणग्रहणैकशील इत्यर्थः । सौशील्यगुणस्य शिष्यत्वानुपयोगात् । (वैष्णवः) - ‘यैस्य देवे परा भक्तिः’ इत्याद्युक्तविष्णुभक्तिमानित्यर्थः । (धर्मशीलश्च) इति कृत्यकरणमुक्तम् । (शुचिः) इति-अकृत्याकरणमुच्यते । (गम्भीरः) - प्रणिपातसेवादौ प्रयासे सत्यपि तदनाविष्कारशील इत्यर्थः । (चतुरः) - गुर्वभिमतसर्वशुश्रूषासु समर्थ इत्यर्थः । (धीरः) - ‘धियं-राति इति’ धीरः । ‘रा दाने, आदानेच’ इति घातुः । ‘तैस्यै देयन्ततो ब्राह्मम्’ इत्युक्तरीत्या ज्ञातार्थबोधने अज्ञातार्थावगाहने च समर्थ इत्यर्थः । एवम्भूतः, (शिष्य इत्यभिधीयते) - उक्तगुणाष्टकशाली शिष्यशब्दमुख्यव्यवहारविषय इत्यर्थः । ‘साधु-अनु-शिष्टौ’ ‘अनुपूर्वः शासिः विविच्य ज्ञापनार्थः’ इति शाब्दाः । अस्माद्धातोः कर्मणि यत्प्रत्यये ‘शैस इददहलोः’ इत्युपधाया इत्वे च पत्वे च ‘शिष्य’ इति भवति । उक्तगुणाष्टकवान् विविच्य ज्ञापनयोग्यस्वरूपनिमित्तसम्भवात् शिष्यशब्दवाच्य इत्यर्थः ।

(शरीरम्) इति सर्वप्रकारगुरुशुश्रूषार्थतया शरीरधारणं ‘शरीरं-धारयेत्’ इत्यनेन विवक्षितम् । सर्वस्वदानेनापि विद्यार्थं गुरुप्रीतिस्संपादनीयेति ‘वसु धारयेत्’ इत्यनेन विवक्षितम् । लब्धापि विद्या गुरुप्रीत्यर्थेत्यवसायः ‘विज्ञानं-धारयेत्’ इत्यनेन विवक्षितः । ‘शिष्यप्रकर्षो यशसे गुरुणाम्’ इत्युक्तेः । (वासः) - वस्त्राद्यलङ्कारः, गृहाद्युपकरणं वेत्यर्थः । विद्याफलतया गृहादिलभे च गुर्वर्थवबुद्धिः कार्येत्यर्थः । विद्याफलभूतेऽनुष्ठाने, अमानित्वाद्यात्मगुणजाते, सकलविद्यापारङ्गततायां, शतायुस्सम्पूर्णतायाञ्च ‘प्रेशक्तिः सा राज्ञः’ इत्याद्यनुगृहीतराया गुर्वर्थबुद्धिः कार्येति ‘कर्म गुणान् असून्’ इति पदत्रयेण विवक्षितम् । (यस्तु इति-एवंभूताध्यवसायशाली एव । विविच्य ज्ञापनं सद्यःफलमित्यभिप्रायेण ‘स शिष्यो नेतरस्मृतः’ इत्युक्तमित्यर्थः ।

(सद्बुद्धिः) इति-गहनन्यायावगाहनयोग्यबुद्धिशालीत्यर्थः । (साधुसेवी) - गुरुसन्निधिमात्रेण इत्युक्तरीत्या सन्निधानमात्रेण स्वस्य ज्ञानोदयहेतुभूतसाधुजनसेवापर इत्यर्थः । (समुचितचरितः) सम्यक् ज्ञानोदयार्थं अकृत्यकरणकृत्याकरणलेशरहित इत्यर्थः । (तत्त्वबोधामिलाषी) - ‘सुव्याहृतानि महतां सुकृतानि ततस्ततः । मन्त्रिन्वन्धीर आसीत् शिलाहारी शिलं यथा” ‘मधुबुधो यथा भृङ्गः पुष्पात्पुष्पान्तरं व्रजेत् । ज्ञानलुब्धस्तथा शिष्यो गुरोर्गुर्वन्तरं व्रजेत्’ इत्युक्तरीत्या ज्ञातार्थज्ञानसंपादनैकशील इत्यर्थः । (शुश्रूषुः) गुरुविषये सर्वप्रकारपरिचर्यापर इत्यर्थः । (त्यक्तमानः) - ‘गुंक्षं प्रकाशयेत्’ इत्युक्तरीत्या सार्वजनीनशुश्रूषाशालीत्यर्थः । (प्रणिपतनपरः) - ‘प्रेणिपातप्रतीकारः संरंभो हि महा-

\* पांचरात्रे ॥ † न्यासविशलां. ३ ॥

१. अमरको ॥

२. श्वे-उप. ६-२३ ॥

३. गारुडे-पूर्व. २१९-१० ॥

४. अददिधातुः ॥

५. अष्टाध्या. ६-४-३४ ॥

६.

७. श्रीगुणरत्नको. ३० ॥

९. भारते-उद्यो. ३४-३४ ॥

१०. पां-त्रे. शेषसं. १४-अ ॥

११. पां-त्रे. शेषसं. १४-अ ॥

१२. रघुवंशकाव्ये ४-६४ ॥

८. पां-त्रे ॥



नपरः प्रश्नकालप्रतीक्षः । शान्तो दान्तोऽनसूयुः शरणमुपगतः शास्त्रविश्वासशाली शिष्यः प्राप्तः परीक्षां कृतविद्भिर्मतंतत्त्वतः शिक्षणीयः” इत्याद्युक्तप्रकारेण साध्यान्तरनिवृत्तिफलसाधनशुश्रूषास्यारानसूयादिविशिष्टरूपशिष्यलक्षणस्य लौकिकैरज्ञा-

त्मनाम्’ इत्युक्तीत्या गुरुणा निग्रहे कृते तत्र हितत्वशुक्ला तदनुग्रहार्थं प्रणिपातशील इत्यर्थः। (प्रश्न-कालप्रतीक्षः) ‘प्रश्नोचितेषु परया कृपया प्रसीदन्’ इत्युक्तीत्या प्रश्नोत्तरक्षणे प्रसादपूर्वकमुत्तरलाभाय गुरोर्व्यासङ्गराहित्यदशाप्रतीक्षणपर इत्यर्थः । (शान्तो दान्तः) श्रवणोपयोगिताया बाह्याभ्यन्तर-करणव्यासङ्गरहित इत्यर्थः । (अनसूयुः) गुरुणा समीचीनन्यायोपन्यसने कृते तत्र पुरोभागित्वं विना गुणग्रहणशील इत्यर्थः । (शरणमुपगतः) आत्मसम्बन्धाभावे अर्थज्ञानानधिकारात् पञ्चसंस्कारपूर्वकं स्वगतस्वीकारेण वा परगतस्वीकारेण वा प्रपन्न इत्यर्थः । (शास्त्रविश्वासशाली) प्रमाणान्तरेण केनाप्यत्यन्ताप्रसिद्धेऽपि प्रबलप्रमाणाबाधिते न्यायानुग्रहीतवाक्यस्वरसिद्धे परमपुरुषार्थतत्त्वाधनादिरूपे शास्त्रार्थे, ‘देवगुह्येषु चान्येषु हेतुर्देवनिरर्थकः’ इत्यादिरीत्या प्रामाण्यशङ्कालेशून्यफलपर्यन्तसत्तानिश्चय-शालीत्यर्थः । (कृतवित्) कृतज्ञः । ‘शिष्यः’ इति पूर्ववत् । एवम्भूतः शिष्यः, (परीक्षां प्राप्तः) ‘परीक्ष्य विविधोपायैः’ इत्याद्युक्ताचार्यकर्तृकपरीक्षाविषयीकृतस्सन् । (अभिमतम्) - ‘को धर्मस्सर्वधर्माणां भवतः परमो मतः’ इत्युक्तीत्याचार्यात्यन्ताभिमतं परमरहस्यार्थम् । (तत्त्वतः) - यथावदाकारेण । (शिक्षणीयः) - आचार्येण बोधनीय इत्यर्थः । सारतमाकारगोपनेन सामान्याकारेण बोधनं न कार्यमिति भावः ।

“परिशुद्धगुणोपेतं विशुद्धाचारतत्परम् । विरतञ्च महापापात् पितृदारादिपालकम् । शान्तं दान्तं ऋजुं सौम्यं प्रणतं भगवत्परम् । सन्ततहृदयं भक्त्या सकत्या सर्वार्थसाधकम् । प्रियवाक्यं महाबुद्धिं सत्यं कुशलपाणिक्म् । एवमादिगुणोपेतं शिष्यभावेन सङ्गतम्” ‘शान्तोऽनसूयुः भद्रवान् गुर्वर्थार्थात्मवृत्तिकः । शुचिः प्रियहितो दान्तः शिष्यश्चोपरतस्सुधीः’ इत्यादिवचनमादिशब्दप्राह्यम् ।

(साध्यान्तरनिवृत्ति) इति - “शिष्य इत्युच्यते साध्यान्तरनिवृत्तिः फलसाधनशुश्रूषा, आर्तिः, आदरः, अनसूया एतद्विशिष्टः” इति हि श्रीवचनभूषणदिव्यशास्त्रे प्रसादितः । ‘उपदेशश्रवणमात्रमादायोपरितनाकारेण कथनमात्रं विना ‘शिष्य’ इति मुख्यतयोच्यत इत्यर्थः । साध्यान्तरनिवृत्तिर्नाम-स्वरूपविरोधैश्वर्यकैवल्यरूपप्राप्त्यान्तरे विस्मृत्यापि अन्वयस्य राहित्यम् । अथवा, अनुमाचार्ये विनोपरि किञ्चन प्राप्यवस्तु न जानामीति स्थितिः । फलसाधनशुश्रूषा नाम - “गुरुशुश्रूषया विद्या” इति प्रकारेणाचार्यस्य स्नेन क्रियमाणया शुश्रूषया सन्तोषमुत्पाद्य, ज्ञानोपजीवनकरणमुचितम् ; तस्मादाचार्येण स्वस्योपक्रियमाणतत्त्वज्ञानरूपफलस्य सिद्धेः साधनभूता आचार्यपरिचर्या अथवा, स्वरूपानुरूपफलसाधनेच विद्यमाना श्रोतुमिच्छा शुश्रूषा । अथवाचार्यमुखोद्घासरूपफलस्य साधनरूपा तत्परिचर्या । आर्तिर्नाम - “अज्ञानप्रदमहापृथिव्याम्” इत्यादिप्रकारेणोत्पन्नज्ञानविरोधिभूतैतद्विभूतैः शीघ्रं गमनालाभात् जायमानक्लेशः । अथवा, आचार्यविग्रहानुभवालाभे क्लेशो वा । आदरो

१.

२. शाण्डिल्यस्मृतौ. १-११६ ॥

३. सहस्रनामाध्याये. ३ ॥

४. शाण्डिल्यस्मृ. १-अध्या. ११३, ११४,

११५. श्लोकाः ॥

५. भारद्वाजसं ॥

६. श्रीवचनभूषण. ३२१. सूत्रम् ॥

७. विहगे. सं २१-पटले ॥

८. तिखायमोलि १०-६-१ ॥



तत्वात् तत् स्वानुष्ठानेन ज्ञापयितुमित्यर्थः । उपदेशेन ज्ञापने कृते स्वोत्कर्षसम्पादनाय समागतोऽयमित्यपि ज्ञायते, अनुष्ठानेन तु ज्ञापने, अस्माकमप्येतदपेक्षितमिति हि विश्वस्य (विश्वासपूर्वकं) परिगृह्यते ॥ ६ ॥

(७) नन्वेवं शिष्यत्वेनावस्थायैतन्मन्त्रशिक्षामार्गेणैव ज्ञानमुत्पादनीयमिति कोऽयं नियमः. “ज्ञानशास्त्राणि” इत्युक्तज्ञानसाधनीभूतसकलशास्त्राभ्यासमार्गेण ज्ञानं कुतो नात्पादितमित्यतः, शास्त्रजन्यज्ञानादेः, तन्मन्त्रजन्यज्ञानस्य विशेषं सदृष्टान्तमाह—सकलशास्त्रैरिति—

मू ॥ सकलशास्त्रज्ञालालुं पिरक्कुं, ज्ञानं-स्वयमार्जितम्पोले । तिरुमन्त्र-  
त्ताल् पिरक्कुं ज्ञानं-पैतृकधनम्पोले ॥ ७ ॥

छा ॥ सकलशास्त्रैरुत्पद्यमानं ज्ञानं स्वयमार्जितवत् ।

श्रीमन्त्रेणोत्पद्यमानं (जायमानं) ज्ञानं - पैतृकधनवत् ॥ ७ ॥

नाम - उत्तरोत्तरानुबुधया यथा वदंत - तथाचार्योक्ते भगवद्गुणानुभवे उपर्युपरि जायमान आदरः । अथवा, आचार्यं पश्यति चेत् क्षुधित ओदनमिव, तदनुभवकैङ्कर्ययोरत्यासकिहेतुरादरः । अनसूया नाम-आचार्यं भगवद्भागवतवैभवं विस्तरेणोपपादयति ‘प्रवक्ष्याम्यनसूये’ इति प्रकारेणासूयाराहित्यम् । अथवा, आचार्यस्योत्कर्षे. सन्नह्यचारिणामुत्कर्षे च दृष्टे तन्नासूयाराहित्यम् । ‘असूयाप्रसवभूः’ इत्यस्य हितमुक्तवत् उत्कर्ष एव भवति ममासूयेति पूर्वैरुक्तम् । भगवद्विषयेऽप्यसूयायां कृतायां तदीय-विषये किं वक्तव्यम् । ‘इदन्तु ते गुह्यतमं प्रवक्ष्याम्यनसूये’ इति हि गीतम् । एवमेतादृशसद्गुण-सम्पन्न एव साक्षात् शिष्य इत्युच्यते’ इति श्रीरम्यजामातृदेशिकैर्व्याख्यातम् ।

ननु स्वानुष्ठानमन्तरा आचार्यस्सन् शिष्यलक्षणोपदेशसंभवात्, स्वानुष्ठानेन तत्प्रदर्शनं किमर्थ-मिति चेत्तत्राह—उपदेशेनेति । ‘गतानुगतिको लोकः न लोकः पारमार्थिकः । नद्यां सैकतलिङ्गेन नष्टं मे ताम्रभाजनम्’ इत्युक्तरीत्या लोकस्थानां याथात्म्यज्ञानस्याभावात् उपदेशेन ज्ञापने कृते स्वाति-शयसंपादनाय समागतोऽयमित्यपि ज्ञायते इत्यर्थः । सूत्रे ‘लौकिकैरज्ञातत्वात्’ इत्यनेन पण्डितानां मपि “जन्मान्तरसहस्रेषु या बुद्धिर्भाविता नृणाम् । तामेव लभते जन्तुरपदेशो निरर्थकः” इत्युक्त-रीत्यानुष्ठानेनैव शिष्यलक्षणपरिज्ञानं संभावितम् ; कथंचित् शिष्यलक्षणशास्त्रमुलेनाचार्योपदेशबलेन तेषान्तत्परिज्ञानं संभवत् । पारमराणान्तु हेतुदर्शनाधिकरणन्यायेन उपदेशेन तद्विज्ञानकथैव दवीयसीति-सूचितम् । ‘तां ज्ञापयितुम्’ इत्यत्र ‘तां’ इति जातावेकवचनम् । ‘ज्ञापयितुं’ इत्यनेन रामलक्ष्मण-रामकृष्णाद्यवतारोपिवेति विवक्षितम् । ‘लौकिकैरज्ञातत्वात्-शिष्यतया स्थितिः’ इत्येव पर्याप्तौ ‘उपदेशो निरर्थकः’ इत्युक्तरीत्या शिष्यलक्षणपरिज्ञानमनुष्ठानेनैव भवतीति द्रढयितुं ‘तां ज्ञापयितुम् । इत्युक्तम् ॥ ६ ॥

उत्तरसूत्रमवतारयति—नन्विति । ज्ञानशास्त्राणि-ज्ञानसाधनशास्त्राणीत्यर्थः । (शास्त्रज्ञानम्) इति श्लोके पूर्वार्धतात्पर्यार्थपरं ‘सकलशास्त्रैः’ इति वाक्यम् । ‘श्रीमन्त्रेण’ इतिवाक्यमुत्तरार्धतात्पर्यार्थ-

\* तिरुवाय्मोळि. १-९-०

१. गीता. ९-१ ॥

२. स्तोत्ररत्ने. ६२ ॥

३. गीता. ९-१ ॥

४. इतिहाससमुच्चये, २-३० ॥



तत्त्वज्ञानजनकश्रुतिस्मृत्यादिसकलशास्त्रैश्चेतनानां जायमानं ज्ञानं स्वयमार्जितधनवदस्यायासलभ्यम्भवति । आचार्योपदेशहेतुना श्रीमन्नेन जायमानं ज्ञानं पैतृकधनवदनायासलभ्यं भवतीत्यर्थः । तथाचोक्तं \*“शास्त्रज्ञानं बहुक्लेशं बुद्धेश्चलनकारणम् । उपदेशाद्धरिं बुद्ध्वा विरमेत्सर्वकर्मसि”ति । एतेन-शास्त्रापेक्षया तत्सङ्ग्रहभूतस्य श्रीमन्त्रस्य वैभवंमुक्तम् ॥ ७ ॥

(८) ननु तर्हि तिष्ठन्तुनाम शास्त्राणि, किमयं भगवन्मन्त्र एकएव अन्येऽपि बहुविधानसन्तीति शङ्कायां, मन्त्रान्तरादस्य वैभवं वक्तुं भगवन्मन्त्राणामनेकत्वमाह —

परम् । तत्र शास्त्रपदे “शासनात्-शास्त्रम्, शासनञ्च प्रवर्तनम्” इति श्रीभाष्यसूक्त्यनुसारेण. “वेदाञ्चास्त्रं परं नास्ति” इति वचनानुसारेण च प्रवर्तकवेदजातपरमित्यभिप्रायेण “शास्त्रैः” इत्युक्तमित्यभिप्रेत्य—तत्त्वज्ञानजनकश्रुतिस्मृत्यादिसकलशास्त्रैः इत्युक्तम् । सर्वशास्त्राप्रत्ययन्यायादिसापेक्षत्वाभिप्रायं बहुवचनम् । “अङ्गानि वेदाश्चत्वारः” “पुराणन्यायमीमांसाः” इत्याद्युक्तरीत्या साङ्गोपाङ्गवेदानामेव धर्मनिर्णयकत्वाभिप्रायेण-‘सकल’ इत्युक्तम् । शास्त्रैः - ‘चेतनानामि’ति पूरणीयमित्यभिप्रायेणोक्तं—चेतनानामिति । अन्यथा, ‘स्वयमि’ति पदस्य समभिव्याहृतपरस्यानन्वयादिति भावः । ‘चेतनानामि’ति पदं ‘आर्जितवदि’त्यत्राप्यन्वेति । ‘चेतनानामि’ति पदे षष्ठ्यर्थो ज्ञातृत्वम् । ‘अहमस्य’तिवत् । तथाचार्जितसाम्यमात्मसाक्षिकमिति यावत् । ‘स्वात्मनो बुध्युत्पत्तिं दृष्टु’तिवत् । ‘आर्जित’शब्दे ‘धनमार्जयेत्’ इति धनस्यार्जनकर्मत्वप्रसिद्ध्या ‘आर्जितधनवदि’ति विशेष्यस्फुटम् । अस्य ‘आयासलभ्यमि’ति शेषः पूरणीय इत्यभिप्रायेणोक्तं—अस्यायासलभ्यमिति । अस्ति भवत्यादीनां सार्वत्रिकतया ‘धनवद्भवति’ इति भवतिक्रियाध्याहार्य इत्यभिप्रायेणोक्तं—भवतीति । ननु तर्हि साङ्गोपाङ्गवेदप्रवचनवैफल्यं प्रसज्येतेति चेन्न, तत्त्वनिर्णयार्थं सपरिकरवेदानपेक्षायामपि, ‘वेद-शास्त्रविनोदेन कालो गच्छति धीमताम्’ इत्युक्तरीत्या कालक्षेपार्थं, ‘प्रत्यक्षेण दृष्टमपि’ इत्याद्युक्तरीत्या, ‘नवोधादपरं सुखम्’ इत्युक्तभोगार्थञ्च तत्प्रवचनोपपत्तेः । आर्जितस्यात्यायासलभ्यत्वेन अनार्जितापेक्षया भोग्यत्वमल्पमित्यभिप्रायेण ‘स्वयमार्जितधनवत्’ इति विशेष्यानुपादानमित्यनुसन्धेयम् । ‘आचार्योपदेशहेतुने’ति शेषः पूरणीय इत्यभिप्रायेणाह—आचार्योपदेशहेतुनेति । अनेन श्लोकस्योपदेशशब्दार्थोक्तः । उपदेशात्- उपदिश्यत इत्युपदेशः - मन्त्रः, तस्मात् । आचार्योपदेशपूर्वकमन्त्रजन्यज्ञानादित्यर्थः । ‘जायमानं ज्ञानमि’त्यत्रापि पूर्ववत् ‘चेतनानामि’तिपूरणीयः । ‘जायमानं ज्ञानमि’त्यनेन ‘हरिं बुद्ध्वा’ इत्युक्तसिद्धोपायज्ञानं विवक्षितम् । ‘हरति-संहरति’ “हरति-गृह्णाति” इतिव्युत्पत्त्या हरिशब्देनेष्टप्रापणानिष्ठनिवारणलक्षणसिद्धोपायत्वलाभात् । ‘पैतृक’शब्देन पितृत्ववाचिना, पितरपि दायप्राप्तत्वेन धनस्यानायाससिद्धत्वं लभ्यते । तेन दार्ष्टान्तिके मन्त्रजन्यज्ञाने वेदजन्यज्ञानेव भगवतोऽङ्गोपाङ्गप्रवर्तनप्रयासं विना शठकोपमुनिप्रभृतिसूक्तिरूपोपदेशमुल्लेखेनोत्पत्तिसम्भवेन मीमांसानैरपेक्ष्यं सूच्यते । अत एव ‘स्वयमार्जिते’तिवत् ‘पित्रार्जिते’त्यनुक्तिः । ‘धन’शब्देन दार्ष्टान्तिकज्ञानेपि भोग्यत्वं भोगोपकरणत्वञ्चाभिप्रेतम् । अनेन सूत्रेण फलितांशमाह—एतेनेति ॥ ७ ॥

(भगवन्मन्त्रास्त्विति, भगवच्छब्देन “इषेत्वा” इत्यादिक्रियाङ्गमन्त्राणां, पञ्चाक्षर्यादिके-

\* पां त्रे.

१. श्रीभाष्ये. २-३-३३ ॥

२. इन्द्रारदीये. ३२-९ ॥

३. विष्णुपुराणे. ३-६-२७ ॥

४. याज्ञव. स्मृ. १-३ ॥

५. यजु. काण्ड. १-१-१ ॥



भगवदित्यादिना—

मू ॥ भगवन्मन्त्रं ह्येतन् अनेकं ह्येतन् ॥ ८ ॥

छा ॥ भगवन्मन्त्रास्त्वनेके ॥ ८ ॥

व्या॥\* “आस्तान्ते गुणराशिर्वद्रुणपरीवाहात्मनां जन्मनां सङ्ख्या”† “बहवो नृप कल्याणगुणाः पुत्रस्य सन्ति ते” “तवानन्तगुणस्यापि षडेव प्रथमे गुणाः” ‡ “बहूनि मे व्यतीतानि जन्मानि तव चार्जुन” इति § “असङ्ख्येयानादिगुणः” इति, ¶ “कस्यां कस्यां योने त्वमुत्पन्नोऽसी”ति चोक्तप्रकारेण भगवद्रुणाः, गुणपरीवाहरूपावताराश्च यथा असङ्ख्यातास्तथा तत्प्रकाशकमन्त्रविशेषाश्च असङ्ख्याता इत्यर्थः । श्रूयते च “अनन्ता वै भगवन्मन्त्राः” इति ॥ ८ ॥

बलदेवतान्तरमन्त्राणां, “अंगिश्च”त्यादि देवतान्तरांकितमन्त्राणाञ्च व्यावृत्तिः । साक्षाद्भगवत्परत्वं विवक्षितम् । तेषां भगवत्स्वरूपप्रतिपादकत्वाभावात्, मुमुक्षुरक्षकत्वाभावात्, मुक्तिहेतुज्ञानजनकत्वाभावाच्चेति भावः । “अनेके” इत्यनेन भगवन्मन्त्राणां विविधविचित्रगुणविग्रहचेष्टितविशेषप्रतिपादनेन बुभुक्षुविषये-तत्तदिष्टानिष्टप्राप्तिपरिहारार्थतया, मुमुक्षुविषये-विविधविचित्रस्वात्मपरमात्मभोगार्थतया-चानेकप्रमाणोपपत्तिसिद्धमानन्त्यमभिप्रेतम् ।

(आस्तामि)ति, श्रीरंगराजस्तवे उत्तरशतके “आस्तां ते गुणराशिर्वद्रुणपरीवाहात्मनां जन्मनां संख्या भौमनिकेतनेष्वपि कुटीकुञ्जेषु रङ्गेश्वर । अर्च्यं सर्वसहिष्णुरर्चकपराधीनाखिलात्मस्थितिः प्रीणीषे हृदयालुमि स्तव ततः श्रीलात् जडी भूयते”॥ (गुणपरीवाहात्मनां) - गुणप्रवाहरूपाणां, (जन्मनां)-अवताराणाम्, (संख्या)-इयत्तया परिगणनम्, गुणराशिर्वद्रु आस्ताम्; (परीवाहात्मनामि)ति, वात्सल्यादयो गुणाः कल्याणामृतोदधौ परे ब्रह्मणि परिपूर्णा, अवतारजन्मना प्रवहन्तीतिभावः । गुणप्रयुक्ता अवतारा इति हृदयम् । (भौमनिकेतनेषु) - पांचरात्रादिशास्त्रोक्तप्रकारेण निर्मितेषु भौमेषु देवतायतनेषु, तथा श्रीवैष्णवानां, कुटीषु-ग्रहेषु, तथारण्यवासिनां, कुंजेषु-लताग्रहवृक्षमूलादिषु, (हृदयालुमि) - मनस्विमिः, श्रीपरांकुशादिदिव्यस्वरिमिः, अर्च्यः सर्वापराधसहिष्णुः, अर्चकपरतन्त्राखिलात्मवृत्तिः, (प्रीणीषे) - अर्चकापराधमपि उपकारतया तदुपनीतं पत्रपुष्पमप्यनल्पतयामन्यमानः प्रीणीषे । सा प्रीतिः - त्वदेकवेद्या इति भावः । निरङ्कुशस्वतन्त्रस्य सर्वज्ञस्य सर्वशक्तेः कथमेतादृशार्चावतारसन्निधिरित्याशङ्क्याह—(तव)ति । ततः - तस्मात् प्रसिद्धात्, (श्रीलात्) श्रीलगुणानुसन्धानात् । (जडीभूयते) भावे लट् ॥

‘ते तमुक्षुर्गहात्मनो पौरजानपदाजनाः । बहवो नृप कल्याणगुणाः पुत्रस्य सन्ति ते ॥

‘तवानन्तगुणस्यापि षडेव प्रथमे गुणाः । ये त्वयैव जगत्कुक्ष्यावन्त्येभ्यस्तर्निवेशिताः ॥’ (षडेवे) ति, ज्ञानशक्तिबलैश्वर्यवीर्यतेजांसि ।

‘बहूनि मे व्यतीतानि जन्मानि तव चार्जुन । तान्यहं वेद सर्वाणि नत्वं वेत्ति परन्तप’ ॥ ८ ॥

\* श्रीरङ्गराजस्तवे. २-७४ ॥

† श्रीरामा. अयो. २-२६ ॥

‡ गीता. ४-५ ॥

§ तिरुवाय्मोळि. ३-३-३ ॥

¶ तिरुविस्तम्. १ ॥

१. तै. ना. २४-१ ॥



(९) ते च सर्वे एकविधा अनेकविधा वेत्यपेक्षायां तेषां द्वैविध्यमाह—त इत्यादिना॥

मू ॥ अवैदान् - व्यापकङ्गलेन्नुं, अव्यापकङ्गलेन्नु मिरण्डुवर्गम् ॥ ९ ॥

छा ॥ ते च व्यापका अव्यापकाश्चेति द्विविधाः ॥ ९ ॥

व्या ॥ सर्वव्यापकीभूतभगवत्स्वरूपप्रतिपादकत्वात् व्यापकाः, भगवद्वतारगुण-  
चेष्टितेष्वेकप्रतिपादकत्वात् अव्यापका इत्युभयविधा इत्यर्थः ॥ ९ ॥

(१०) वर्गद्वयस्यापि मिथस्तौल्यमाशङ्क्य अव्यापकापेक्षया व्यापकत्रयस्य श्रेष्ठ्य-  
माह—अव्यापकेत्यादिना—

मू ॥ अव्यापकङ्गलित् व्यापकङ्गल् मून्नुं श्रेष्ठङ्गल् ॥ १० ॥

छा ॥ अव्यापकापेक्षया व्यापकास्त्रयः श्रेष्ठाः ॥ १० ॥

व्या॥ अव्यापकभूतेभ्यः सकलमन्त्रेभ्यो \* “नारायणाय विद्महे वासुदेवाय धीमहि त-  
न्नो विष्णुः प्रचोदयादि” ति विष्णुगायत्र्यामधीयमानं व्यापकमन्त्रत्रयं श्रेष्ठमित्यर्थः ।

अस्यां विष्णुगायत्र्यां नारायणवासुदेवविष्णुशब्दा स्तन्मन्त्रप्रधाननामत्वात्  
साधारणाभ्यां प्रणवनमोभ्यां सहितस्य मन्त्रत्रयस्य चोपलक्षकाः ॥ १० ॥

(११) एतद्व्यापकमन्त्राणां त्रयाणामपि मिथस्तौल्यमाशङ्क्य तत्र महाश्रीमन्त्रस्य  
प्राधान्यमाह—एतेषां त्रयाणमित्यादिना—

मू ॥ इवै मूत्रिलं वैसुकोण्डु पेरियतिरुमन्तं प्रधानम् ॥ ११ ॥

छा ॥ एतेषां त्रयाणां मध्ये महान् श्रीमन्त्रः प्रधानभूतः ॥ ११ ॥

व्या ॥ अव्यापकेभ्यः श्रेष्ठानां व्यापकमन्त्राणां त्रयाणां मध्ये “नारायणाय विद्महे”  
इति प्रथमोपात्तत्वात्, अर्थपूर्त्यादेश्च† “नास्ति चाष्टाक्षरात्परः”‡ “न मन्त्रोष्टाक्षरात्परः”

“स्वप्रकाशानि मन्त्राणि व्याप्यान्यव्यापकानिचे”ति पाञ्चोत्तरवचनमभिप्रेत्य भगवन्मन्त्रस्य  
व्यापकत्वाव्यापकत्वरूपद्वैविध्यमाह—तेचेति ॥ ९ ॥

(नारायणायविद्महे)-नारायणं उपास्महे । (वासुदेवाय धीमहि)-वासुदेवं ध्यायामः ।  
(तन्नो विष्णुः प्रचोदयात्) तत्-ध्यानं, नः-अस्माकम्, विष्णुः-सर्वव्यापनशीलो भगवान्, प्रचो-  
दयात्-निर्वर्तयतु इत्यर्थः ।

“अष्टाक्षरश्च यो मन्त्रो द्वादशाक्षर एव च । षडक्षरश्च यो मन्त्रो विष्णोरमिततेजसः । एते  
मन्त्राः प्रधानास्तस्य वैदिकाः प्रणवै र्युताः” इति पाञ्चरात्रवचनमत्रानुसन्धेयम् । प्रधानास्तस्यः श्रेष्ठाः भ-  
वन्तीत्यर्थः । “षडष्टद्वादशमनुः व्यापकः परिकीर्तितः” इति हयग्रीवसंहिता वचनञ्च ।

‘यद्यपि ‘पञ्चैते व्यापका मन्त्राः पञ्चरात्रे प्रतिष्ठिताः’ इति लक्ष्मीतन्त्रे जितन्ताप्रणवयोरपि  
व्यापकत्वमुक्तम्, तथापि श्रुत्याद्यनुसारादेवमेवाचार्यैर्निर्वाहः कृतः’ इति श्रीरहस्यत्रयजीवातौ श्रीना-  
रायणमुनीन्द्रैरुक्तम् ॥ १० ॥

(एतेषामिति. इत्थं व्यापकमन्त्रत्रयसाधारणधर्ममुखेन मूलमन्त्रे मन्त्रान्तरवैलक्षण्यमुक्तम् ;  
अथाऽसाधारणवैलक्षण्यमाहेति सङ्गतिः । (अर्थपूर्त्यादेश्चे)त्यादिपदेन शिष्टपरिग्रह उच्यते । “यथा

\* ते. ना. १ ॥

‡ नारसिंहपुराणे. १८-३२ ॥

† नारदीयकल्पे अष्टाक्षरत्रयविधा. १-४१ ॥

१. लक्ष्मीतन्त्रे. १७-अ ॥



इत्युक्तवैभववान् श्रीमन्त्रः प्रधानभूत इत्यर्थः ॥ ११ ॥

(१२) अथान्यव्यापकरूपस्य मन्त्रद्वयस्य कोवादोष इत्याकांक्षायामाह—अन्ययोरिति॥

मू ॥ मत्तयवै यिरण्डुकुं अशिष्टपरिग्रहमुम्, अपूर्तियुमुण्डु ॥ १२ ॥

छा ॥ अन्ययोरशिष्टपरिग्रहोऽपूर्तिश्चास्ति ॥ १२ ॥

व्या॥ वासुदेवविष्णुशब्दरूपस्यान्यव्यापकमन्त्रद्वयस्य नारायणशब्दवत् स्वरूपरूपगुणादीनां सर्वेषामप्रतिपादकत्वेन स्वरूपमात्रप्रतिपादकत्वात् निर्विशेषचिन्मात्रवस्तुवा-  
सर्वेषु देवेषु नास्ति नारायणात्परः । तथा मन्त्रेषु सर्वेषु नास्ति चाष्टाक्षरात्परः॥—“भूत्वोर्ध्वबाहुर-  
द्यात्र सत्यपूर्वं ब्रवीमि वः । हेपुत्रशिष्या इष्टुत नमन्त्रोऽष्टाक्षरात्परः ॥ अत्र “व्यापकानां च सर्वेषां  
ज्यायानष्टाक्षरो मनुः । अष्टाक्षरस्य जप्ता तु साक्षान्नारायणः स्वयम्” इति वृद्धहारीतस्मृतिवचनमनुस-  
न्धेयम् ॥ ११ ॥

एवमूलमन्त्रपर्यालोचनलब्धं तत्प्राधान्यमुक्त्वा, पूर्वसूत्रविवक्षितं इतरमन्त्रयोरप्राधान्यमुप-  
पादयितुं तदुभयपर्यालोचनलब्धमाकारद्वयं दर्शयतीति सङ्गतिं हृदिनिधायोत्तरसूत्रमवतारयति—  
अथेति । अन्यपदेन मूलमन्त्राद्विभक्तत्वं, व्यापकमन्त्रत्वविवक्षितमित्याह—वासुदेवेति । (स्वरूप-  
मात्रप्रतिपादकत्वात् । व्यापकस्वरूपमालप्रतिपादकत्वादित्यर्थः । ‘अशिष्टपरिग्रहः’ इति परिग्रहश-  
ब्दसमिभ्याहारात् अशिष्टशब्दः—“वेदोऽनृतो बुद्धकृतागमोऽनृतः” इत्याद्युक्तकुट्टिपर इत्यभिप्राये-  
णाह—निर्विशेषेति । ‘कात्स्न्येन वेद सत्त्वावेदकः, गुणविभूत्याद्यंशे अतत्त्वावेदकः’ इत्यभ्युपग-  
न्तारोऽशिष्टाः । “सत्यं ज्ञानमनन्तं ब्रह्मे”त्यादिना चिन्मात्रस्वरूपस्याकल्पितत्वोक्त्या, ‘एकमेवा-  
द्वितीयम्’ “इत्यादिना द्वितीयमिध्यात्वोक्त्याच, तदंशे तत्त्वावेदकत्वम्, ‘तदैक्षत, तत्तेजोऽसृ-  
जत’ इत्यादिषु गुणविभूत्यादेः स्वरूपेण प्रतिपादनेपि असत्यत्वसत्यत्वसम्भवात्, “तं इमे सत्याः  
कामाः” “एतांश्च सत्यान् कामान्” “सत्यकाम सत्यसङ्कल्पः” इत्यादिषु सत्यशब्दस्य ‘अय  
नामर्धेयं सत्यस्य सत्यं प्राणा वै सत्यं तेपामेष सत्यम्” इत्यादिवाक्ये षष्ठ्यन्तसत्यशब्दस्येव आपेक्षिक  
सत्यत्वपरत्वसम्भवाच्च तदंशे न तत्त्वावेदकत्वमिति वदतां विष्णुवासुदेवमन्त्रयो र्व्याप्तिरप्रकारव्या-  
पकगुणानां प्रतिपादनेपि नविरोधः । तेषां कल्पितत्वसम्भवात् इति अशिष्टत्वेन निर्दिश्य कुट्टिपरि-  
ग्रहोक्त्या व्यज्यते।मूलमन्त्रे तु नारपदेन गुणविभूत्यादीनां कल्पितत्वाभावोक्त्या कुट्टिमतविरोधः सर्वो-  
पजीव्ये तत्र स्फुट इति भावः । परिग्रहशब्दः स्वमताविरोधसम्भावनाप्रयुक्तादरपरः । स्वविवक्षितज्ञा-  
तव्यसकलार्थप्रतिपादकत्वाभावः अपूर्तिशब्दार्थः । एतत्सर्वमभिप्रेत्यैव—निर्विशेषचिन्मात्रवस्तु-  
वादिमिरिति विशेषितम् । निर्विशेषत्वं नाम सकलविशेषरहितत्वम् । विशेषो भेदः । सोऽपि-सजा-  
तीयविजातीयस्वगतरूपेण त्रिविधः । अचिद्ब्रह्मणोर्भेदः-विजातीयः । चिद्ब्रह्मणोर्भेदः-सजातीयः ।  
व्यावृत्त्यनुवृत्तिर्भेदः स्वगतभेदः । अनृतव्यावृत्त्यादयो व्यावृत्तिधर्माः । नित्यत्वादयोऽनुवृत्तिधर्माः ।  
‘सत्यं ज्ञानमनन्तं ब्रह्मे’ति सत्यपदात् - अनृतव्यावृत्तिः, ज्ञानपदात् - जडव्यावृत्तिः । अनन्तपदात् -  
परिच्छिन्नव्यावृत्तिः । अनुवृत्तिः - इदमंशानुवृत्तिः । धर्मपदस्य - व्यावृत्त्यनुवृत्तिशब्दादौ योजनी-

१. तै. उप. आनन्द. १ २ ॥

२. छा. उप. ६-२-१ ॥

३. छा. उप. ६-२-३ ॥

४. छा. उप. ८-३-१ ॥

५. छा. उप. ८-१-६ ॥

६. छा. उप. ८-१-५ ॥

७. बृ. उप. ४-३-६ ॥



दिमिः कुट्टश्चिभिरत्यादरेण स्वीक्रियमाणत्वादशिष्टपरिग्रहः, व्याप्याध्याहारादिसापेक्ष-  
तारूपापूर्तिश्चास्तीत्यर्थः ।

“पडक्षरी-व्याप्यपदार्थानि, व्यापनप्रकारं, व्याप्तिफलं, व्यापकस्य गुणांश्चानुक्त्वा  
व्याप्तिमात्रप्रकाशकत्वात् अपूर्णा । व्यापनप्रकारबोधिकापि व्याप्यपदार्थबोधकशब्दा-  
भावात् ‘सर्वं वसति’ इत्यर्थवशेन सर्वशब्दप्रवेशेऽपि, तत्र गुणान्वयाभावेन तत्सिद्धये

यम् । एवं रूपैर्विरहितत्वं - निर्विशेषत्वम् । स्वयंप्रकाशत्वम्—चित्त्वम् । मात्रशब्देन - जडत्वव्या-  
वृत्तिः । “यथा सैन्धवघनः” इतिवत् । “सत्यस्यैव ब्रह्मणः, सैदेव सोम्येदमग्र आसीत् एकमे-  
वाद्वितीयं ब्रह्मे”ति सजातीयविजातीयनिष्किलभेदनिरसनेन निर्विशेषतैव प्रतिपादिते’ति तेषामुक्तिः ।  
अयमर्थः - श्रीभाष्यादिषु द्रष्टव्यः । (व्याप्याध्याहारादि) इत्यादिपदं - गुणवाचकपदाध्याहार-  
परम् ।

विष्णुवासुदेवमन्त्रयोः अर्थापूर्तिप्रकारं, श्रीमूलमन्त्रस्यार्थपूर्तिप्रकारश्च प्रतिपादयितुं, पूर्वाचार्य-  
प्रबन्धवाक्यमुदाहरति—पडक्षरीति । अत्रायमाशयः - पडक्षरी तावत्, विष्णुपदेन ‘विष्-  
व्याप्तौ’ इति धातोः कर्तरि कृदन्ततया व्युत्पन्नेन, निविधचेतनाचेतनरूपव्याप्यपदार्थापेक्षया जलते-  
जोवायूनामिवान्तस्संयोगमात्रेण व्यापकत्वं विना शरीरेषु जीवस्वरूपाणामिव धारकतयान्तःप्रवेशरूप-  
व्याप्तौ धारकत्वरूपप्रकारस्य, अन्तःप्रवेशरूपव्याप्तिफलभूतधारणनिमनपूर्वकयादृच्छिकसुकृतादि-  
मुखेन “नित्यकिङ्करःप्रहर्षयिष्यामि” इत्युक्तचतुर्थीव्यङ्ग्यकैङ्कर्य हेतुभूतायनपदवाच्यप्राप्तिपर्यन्तफलस्य,  
तादृशफलपर्यन्तव्यापारहेतुभूतानां ज्ञानशक्यादिवात्सल्यादिरूपव्यापकस्वरूपगुणानाञ्च अप्रतिपाद-  
नेन, तत्स्वरूपमात्रस्य व्यापकत्वेनैव रूपेण प्रतिपादनेन चापूर्णा । तथा श्रीद्वादशाक्षरीमन्त्रोप्युप-  
र्णः । ‘वस-निवासे’ इत्यस्माद्धातोः कर्त्तर्येके औणादिके उदिवञ्प्रत्यये सति, प्रत्ययस्य - भित्त्वात्  
उपधावृद्धौ च सत्यां ‘वसतीति-वासुदेवः’ इति व्युत्पत्त्या निष्पन्नस्य वासुदेवशब्दस्य आवृत्त्याश्रयेण  
“वसत्यलेति-वासुदेवः” इत्यधिकरणव्युत्पत्त्या धारकत्वलाभेन व्याप्तिप्रकारवाचित्वेऽपि - नारायणश-  
ब्दे बहुव्रीहिबुत्ताचिव व्याप्यवाचकपदाभावात् । अन्यथा ‘सर्वत्र वसती’ति पदाध्याहारप्रसङ्गात् ।  
नच विष्णुशब्दस्य ‘विष् - व्याप्तौ’ इति व्यापनक्रियामालवाचिनो धातोरौणादिकनुप्रत्ययान्तत्वेन  
व्युत्पन्नतया धारकत्वालाभेन व्याप्तिप्रकारवाचित्वाभावेऽपि, वासुदेवशब्दे धातो व्यापनक्रियावाचित्वं  
विना वर्तनक्रियावाचित्वाश्रयेणाधिकरणव्युत्पत्तौ विष्णुशब्दे ईश्वरस्य व्याप्यत्वबाधवत् बाधकाभा-  
वात्, ‘सर्वत्राऽसौ समस्तश्च’ इत्यादिवचनयालाञ्च व्याप्तिप्रकारवाचित्वमुपपद्यते ; अतएव वचन-  
बलात् आवृत्तिः ; कर्तरिव्युत्पत्तौ अध्याहारोपि आवश्यक इति वाच्यम्,—तथापि वचनबलेनाध्या-  
हारावृत्त्याश्रयेण बोधस्य नारायणपदजन्यबोधोपेक्षया तेषाविलम्बस्य दुर्बलत्वात् । नच नारायणपदे  
तत्पुरुषबहुव्रीहिबुत्तिद्वयाश्रयेण “नैरास्तिवति सर्वंपुंसाम्” “आपो नारा इति प्रोक्ताः” इत्यादि-  
वचनमेवाश्रयणीयमिति वाच्यम्, नारायणशब्दे तत्पुरुषबहुव्रीह्योः लोकसिद्धतया वचनस्योपहृम्भक-  
मात्रत्वात् । वासुदेवशब्दे औणादिकप्रत्ययकल्पनस्य, बाहुलकाधिकरणव्युत्पत्तिकल्पनस्य, अध्याहा-  
रकल्पनस्य च वचनैकमूलत्वात् । किञ्च, अध्याहारोपि सर्वशब्दस्य वासुदेवशब्दान्वयो दुर्बलः । स-

१. बृह. उप. ६-५-१३ ॥

२. छा. उप. ६-२-१ ॥

३. स्तोत्ररत्ने. ४६ ॥

४. वि. पु. १-२-१२ ॥

५. पाञ्चोत्तरे ॥

६. वि. पु. १-४-६ ॥



भगवच्छब्दस्याध्याहृतव्यत्वात्, व्याप्तिफलानुकेश्च श्रीद्वाशाक्षर्यप्यपूर्णा । अयं मन्त्रस्तु न तथा, व्याप्यपदार्थैः, व्यापनप्रकारेण, व्याप्तिफलानुच सह व्यापकगुणान् शब्दश-

कृत् श्रुतस्य सर्वशब्दस्य कर्तरि व्युत्पत्तौ च व्यापनक्रियाधिकरणसमर्पकत्वेन वर्तनक्रियाकर्तृसमर्पकत्वेन चान्वयाङ्गीकारे वक्ष्यमाणरीत्या गुणानमव्याप्यत्वेन गुणांशेऽप्यनन्वयापातात् । वाचनिकसर्वार्थाश्रयत्वरूपार्थवलेन कर्तरिव्युत्पत्तावध्याहृताधिकरणसमर्पकगुणेतरसर्वविषयसर्वशब्दातिरेकेणाधिकरणव्युत्पत्तौ वाचनिकासङ्कुचितसर्वार्थाश्रयत्वरूपार्थवलेन भगवत्स्वरूपेतरयावद्विषयस्य सर्वशब्दस्य, 'सर्वमत्रवसति, सर्वत्र वसती'ति पृथगध्याहारे विवक्षितार्थबोधस्य तुरीयविलम्बापत्तिः । अथ तत्परिहारार्थं पृथगध्याहारमपहाय वाचनिकसर्वार्थाश्रयत्वरूपार्थवलेनाधिकरणव्युत्पत्तौ अध्याहृतस्य भगवत्स्वरूपेतरयावद्विषयस्य सर्वशब्दस्यैव लाघवतर्कसहकृतवचनवलेन कर्तरिव्युत्पत्त्यन्वययोग्यतानुसारेण स्वरूपगुणेतरयावत्परतयार्थवैरूप्याश्रयणेन कर्तरिव्युत्पत्तावपि अन्वयाङ्गीकारे वचनैकमूलकव्युत्पत्तिविशेषान्वययोग्यतापरामर्शाधीनविरूपार्थकसर्वशब्दावृत्त्या विवक्षितार्थबोधस्य तुरीयविलम्बापत्तिः । 'सर्वत्रासौ समस्तश्चे'ति सप्तमीप्रथमारूपविभक्तिभेदनिबन्धन सर्वशब्दवैरूप्येण पञ्चमविलम्बापत्तिश्च । अथार्थवैरूप्यनिबन्धनावृत्तिवैरूप्यपरिहारार्थं 'सर्वमत्र वसती'त्यत्र सर्वशब्दस्य गुणपरत्वं विना वासुदेवमन्त्रस्थभगवच्छब्देन गुणसिद्ध्यभ्युपगमेन तुरीयदोषपरिहारोपि, गुणसिद्ध्यर्थं पदान्तरसपेक्षतया विवक्षितार्थबोधविलम्बरूपः पञ्चमदोषो दुर्वारः । एवं व्याप्तिफलप्रतिपादनादपि उभयोरप्यपूर्तिर्द्रष्टव्या । पूर्वोक्तरीत्या प्रातिरूपस्य व्याप्तिफलस्यायनपदेनेव विष्णुवासुदेवपदाम्ना मप्रतीतिः । नारायणपदे तु- तत्पुरुषसमासे अधिकरणव्युत्पन्नानयनपदेनाधारकत्वस्य, बहुव्रीहिसमासे तेनैव व्यापकत्वस्य, नारपदेन व्याप्यपदार्थानां, तत्पुरुषे कर्मणिव्युत्पन्नानयनपदेन प्राप्यत्वस्य, तत्पुरुषे नारपदेन-गुणानाञ्च प्रतिपादनेनार्थपूर्तिर्द्रष्टव्या—इति ।

अत्र तात्पर्यदीपिकाकारास्तु—मन्त्रद्वयघटकयो वासुदेवविष्णुशब्दयोः, अशिष्टपरिग्रहः अशिष्टकर्तृकः परिग्रहातिशयः, गुणविग्रहाद्यप्रतिपादकत्वात्, स्वाभिमतसर्वाधिष्ठानरूपत्वप्रकाशब्रह्मप्रतिपादकतयाद्वैतिभिरतिशयेन तावाहताविति भावः । एतेन द्वादशाक्षरस्य भगवच्छब्दघटितत्वात् अशिष्टपरिग्रहातिशयासंभवेऽपि नानुपपत्तिः । यद्यपि, अहिर्बुध्न्यसंहितायां "वसत्यास्मिन् यतो विश्वं तन्नापि च वसत्ययम् । वासुशब्दार्थ उद्दिष्ट" इति कर्तृसाधनतया, अधिकरणासाधनतया वा उणन्तं वासुशब्दं व्युत्पद्य, 'वागन्ता परिकीर्त्यते । तन्तुवत्सकलाथेपु सन्तनोतीति वा स्मृतः" इति तदवयवस्य वाशब्दस्य ( अर्थमुक्त्वा ) सुशब्दस्य 'प्रसृत्येऽखिलान् भावान् प्रसृति प्रेरयत्यपि । मखे ष्वभिधुत स्तद्विरिति स्वर्थयमुच्यते" इति 'पूङ्-प्राणिगर्भविमोचने' 'पु-प्रसवैश्वर्ययोः' 'पुङ्-अभिषवे' इत्येतेभ्यः कर्तरि सम्प्रदानेन च सुप्रत्यये निष्पत्तिं प्रदर्श्य, "द्योतते स्वयमेवायं सृष्ट्याद्यैः क्रीडति स्वयम् । स्तृत्येन सदादेवैः इति देवार्थ इति" इति देवशब्दसमुदायार्थमुक्त्वा, "दाता च सर्वकामानां शोधितश्चातको सताम् । रक्षिता सर्वभूतानामिति देकार उच्यते" इति, "सर्वं संमजनीयश्च वांटाच सकलात्मनाम् । वकाराथेयमुद्दिष्टः" इति च दाबू दैप् दाप् देइभ्यो दानशोधन लवन रक्षण क्रियेभ्यो लट् प्रत्यये च तदवयवयोः देवशब्दयोर्निष्पत्तिमुक्त्वा, "इति सूक्ष्मागति स्त्वियम्" इति सूक्ष्मार्थप्रदर्शनं निगमय्य, "वकारेणात्र चाधारो वासुदेवो निरूप्यते । आकारेणादिदेवस्तु सङ्कर्षण उदीर्यते" इत्यत्र तद्वीजभूतवाकारस्य-मोक्षाधारकतां, आदिदेवशब्दैकदेशभूताकारस्य-व्यूहा-



कस्यैव प्रतिपादयतीति इतरमन्त्रद्वयापेक्षया अस्यार्थपौष्कल्यनिबन्धनाधिक्यमस्ति” इति अन्यव्यापकमन्त्रापूर्तिम्. श्रीमन्त्रस्य पूर्तिञ्च सुस्पष्टं कृष्णपादाचार्याः आहुः॥ १२॥

(१३) अस्य शिष्टपरिग्रहोऽप्यस्तीत्याह—इममित्यादिना—

दिसङ्कर्षणस्मारकतां प्रदर्श्य, “यो वासुदेवो भगवान् मोक्षाधार स्सनातनः। सङ्कर्षणं स्स् एवैति वाकारायां निरूप्यते” इति तयोरभेदे वाशब्दतात्पर्यमुक्त्वा, “भुवनं कर्मचैवादौ योऽप्युत सनातनः। स सोम उदितः सोमः प्रद्युम्नः पुरुषोत्तमः। उद्दाम उदपश्चात्र संकर्षण उदीर्यते। संकर्षणदशायां हि सम्पूर्ण उदयो हरेः” इति सकारस्य सर्गधर्मनेतृप्रद्युम्नपरताम्, उकारस्यचोदयशब्दोदित ज्ञान प्राक्कल्पसंस्कर्षणपरतामुक्त्वा, “वासुदेवात्मको योऽसौ संकर्षण उदीरितः। प्रद्युम्नोपि स एवेति सुकारायांऽप्युच्यते” इति सुकारबोधनेन संकर्षणप्रद्युम्नाभेदेन वासुदेवप्रद्युम्नाभेदस्यार्थसिद्धत्वमुक्त्वा, “दत्तो येनावकाशोऽप्यु शयानेन महात्मना। क्षेत्रक्षेत्रज्ञयो र्वस्तु स्वनामीकमलोदरे। एकारेण जगद्योनिः प्रद्युम्नःपरिपठ्यते। सङ्कर्षणात्मको यस्तु प्रद्युम्नः परिकीर्यते। अनिरुद्ध स्स इत्येव दकारायां निरूप्यते” इति दत्तावकाशशब्दैकदेशभूतदकारजगद्योनिभावाधिष्ठितैकाराभ्यां अनिरुद्धप्रद्युम्नसमुदायेन च तदभेदः प्रदर्श्यत इत्युक्त्वा, “एवं वर्णत्रयेणोक्तं व्यूहतादात्म्यमुत्तमं। उपसंहाररूपेण पुनर्वैति तदुच्यते। लेशतो वासुदेवाख्यः परार्थस्ते प्रदर्शितः” इति परार्थप्रदर्शनोपसंहारः कृतः।—तथा “व्याप्तिकान्तिप्रवेशेच्छा स्तत्तद्वातुनिबन्धनाः। परत्वेऽभ्यधिका विष्णो देवस्य परमात्मनः” इत्यारभ्य विविधपरिच्छेदराहित्यरूपाया व्याप्तेः, ज्ञानबलादिगुणोत्कर्षरूपायाः कान्तेः, सर्वाङ्गप्रविष्टत्व सर्वाधारत्वयो स्सर्वकालीनसकलसत्पुरुषेच्छाविषयत्वस्य च विषयवशादिशादिभ्योः कथञ्चित् व्युत्पादितेन विष्णुशब्देन विगतीत्यतो धात्वन्तराच्च कथञ्चिद्व्युत्पादितेन विशेषेन सर्वप्रजनयितृत्वसर्वसमवायित्वयोः, णुशब्देन-सर्वपुरुषार्थप्रसवितृत्वस्याभिधानं प्रदर्श्य, “परस्त्वक्षर लभ्यः” इत्यादिना “अमृताधितसर्वार्थो ज्योतिस्त्रयसमिन्धनः। ददात्यभयमित्येष परार्थः परिकीर्यते” इति सर्वभोग्यत्वोपपादकत्वसर्वज्योतिःप्रकाशकत्वाभयप्रदत्वान्यक्षरलभ्यानीति विस्तरेण विष्णुशब्दार्थः प्रदर्शितः।—तथापि पांचरात्रप्रामाण्यानभ्युपगमात् वैष्णवपुराणादिगतस्य वासुदेवादिशब्दनिर्वचनस्य सर्वाधिष्ठानविषयतयाऽपि कथञ्चिद्योजयितुं शक्यत्वात्, नारायणशब्दस्य पुराणेष्वेव “नारस्त्विति सर्वपुंसां समूहः परिकल्प्यते” इत्यादिना नानाजीवाभिभूषितपुरुषार्थप्रदत्वादीनां प्रतिपादितत्वात्, वासुदेवादिशब्देषु तेषामादरातिशय इत्याशयः—इतिप्राहुः।

अन्ये तु - “पूर्वपदात्संज्ञायामगः” इति संज्ञायामेव णत्वविधानेन “न तु नारायणादीनां नाम्नामन्यत्तसम्भवः। अन्यनाम्नां गतिर्विष्णुरेक एव प्रकीर्तितः” इति वचनेन च निस्साधारण्यं नारायणपदम्। “उष्णादयो बहुलम्” इत्यत्र संज्ञाग्रहणानुवृत्तावपि क्वचिदुणादिप्रत्ययविधौ पुनस्संज्ञाग्रहणदर्शनेन औणादिकानां प्रत्ययानां क्वचिदसंज्ञायामपि अनुमाना द्वाद्वासुदेवादिशब्दा योगेनान्यत्रसंभाव्यन्त इति साधारणाः। इत्यञ्च नारायणपदा द्वासुदेवपदादीनि प्रचुरं शैवादिभिः परिगृह्यन्त इत्याशय इत्याहुः॥ १२॥

अथ मूलमन्त्रस्य चतुर्विधपरिग्रहातिशयरूपाधिक्यम्प्रसाध्यते—इममिति (विष्णुगायत्र्यामि) त्यादि, अत्रेयं श्लोका—श्रीमूलमन्त्रस्य विष्णुगायत्र्यां प्रथमोपादाना त्पाधान्यमुच्यते, तदसत्—ततः



मू ॥ इत्तै-वेदकलं, ऋषिहलं, आल्वार्हलं, आचार्यहलं, विसम्बिनाहलं ॥

छा ॥ इमं-वेदाः, ऋषयः, सूरयः, आचार्याश्च प्रत्यपादयन् ॥ १३ ॥

व्या ॥ अयमर्थः, विष्णुगायत्र्यां व्यापकमन्त्रत्रयकथनेऽपि प्रथमं नारायणशब्दस्य प्राधान्येनोपादिनात्, \*<sup>१</sup>“विश्वं नारायणमि”त्यारभ्य, \*<sup>२</sup>“नारायणपरं ब्रह्म तत्त्वं नारायणः परः। नारायणपरोऽन्योति रात्मा नारायणः परः। यच्च किञ्चिज्जगत्पञ्चस्मिन् दृश्यते श्रूयतेऽपि वा । अन्तर्बहिश्च तत्सर्वं व्याप्य नारायणः स्थितः” इति सकलवेदान्तनिगमनभूतनारायणानुवाके, †<sup>३</sup>“एको ह वै नारायण आसीन्नब्रह्मा नेशः। नेमे द्यावापृथिवी” इति महोपनिषदि, ‡<sup>४</sup>“च शुश्रूष द्रष्टव्यं च नारायणः श्रोत्रं च श्रोतव्यं च नारायणः” इत्यारभ्य, §<sup>५</sup>“दिशश्च प्रदिशश्च सर्वं नारायणः” इत्यन्तं मध्येच सुबालोपनिषदि, §<sup>६</sup>“यस्यात्मा शरीरं यस्य पृथिवी शरीरमि”त्यारभ्य “यस्य मृत्युः शरीरमि” त्यन्तं मध्यगतपर्यायेषु §<sup>७</sup>“एष सर्वभूतान्तरात्मा अपहृतपाप्मा दिव्यो देव एको नारायणः” इत्यन्तर्यामिब्राह्मणेच, वा-

पूर्वं द्विरभ्यस्तस्मिन् रुद्रशब्दप्राधान्यप्रसङ्गात्, तथाभूतमन्त्रदेवशब्दे तत्प्रसङ्गाच्च । रुद्रगायत्र्यां प्रथमं पुरुषपदोपादानेन तस्यैव सर्वापेक्षया प्राधान्यप्रसङ्गाच्च । तथैव गरुडगायत्र्यां, दन्तिगायत्र्यां च पुरुषशब्दस्य प्रथमोपादानेन तत्प्रसङ्गाच्च । विष्णुगायत्रीसमाख्यावत् नारायणपदोपक्रमस्य स्वतन्त्रवेदपुरुषेच्छाधीनत्वेन प्राधान्यनियमकत्वे मानाभावश्चेति । — अत्रोच्यते—यदुक्तं पुरुषमहादेवरुद्रशब्दानां रुद्रगायत्र्यामाम्नानेन परिग्रहातिशयप्रसङ्ग इति, तन्न, विकल्पासहत्वात् । किं देवतान्तरपरतया पुरुषादिशब्दानां परिग्रहातिशय आपाद्यते, उत भगवत्परतया । नाद्यः—“अभ्यस्तसमुद्रे” इति नारायणानुवाकादिप्रसिद्धसमुद्रशक्तित्वलिङ्गात्, “अद्भ्यस्तसम्भूतो हिरण्यगर्भ इत्यष्टौ” इत्युक्तनारायणाष्टर्चसंवादबलात्, रुद्रगायत्रीषु उपक्रमे पुरुषश्रुत्यभ्यासबलात्, शचीपतिरूढसहस्राक्षश्रुतिप्रतिबन्धबलात्, “नतु नारायणादीनां नाम्नामन्यत्र सम्भवः” इत्यादिवचनबलात्, “कैजं द्रावयते यस्मात्सत्सा द्रुद्रो जनार्दनः” “ईशानादेववेशानः महादेवो महत्त्वतः” इत्यादिवचनबलात्, विष्णुगायत्र्यामनन्याथासिद्ध भगवदसाधारण मन्त्रयोपादानबलात्, श्रीसहस्रनामाध्यायपाठबलाच्च, अभ्यस्यानुवाकस्य भगवत्परतयाथर्वशिखाविलासादिषु स्थापितत्वेन पुरुषमहादेवरुद्रशब्दानां देवतान्तरपरत्वासम्भवात् । नद्वितीयः पुरुषमहादेवरुद्रशब्दानां भगवत्परत्वस्य वासुदेवविष्णुनारायणशब्दाधीनतया तन्निर्णायकत्वाभिप्रायेणैव विष्णुगायत्र्यां व्यापकमन्त्रतयोपादानेन तस्यैव परिग्रहातिशयोपपत्तेः । अतः विष्णुगायत्र्यां प्रथमोपादानात् मूलमन्त्रस्य प्राधान्यमुपपद्यते—इति ।

\* प्रत्यगानन्दं ब्रह्मपुरुषं प्रणवस्वरूपम् । अकार उकार मकार इति । तानेकधा समभरत्तदेतदोमिति । यमुक्त्वा मुच्यते योगी जन्मसंसारबन्धनात् । ओं नमोनारायणायेति मन्त्रोपासकः । वैकु-

\* तै. ना. १-१-अनु ॥

† महोप. १-१-१॥

‡ सुबालोप. ६. खं ॥

§ सुबालोप. ७-खं ॥

१. तै. ना. १-अनु. १ ॥

२. तै. ना. १-३ ॥

३. तै. ना. १-१४ ॥

४. छै. पृ. ॥

५.



सुदेवविष्णुशब्दावनादृत्य, नारायणशब्दमवलम्ब्य भगवत्स्वरूपादिनिर्देशाच्च अपौरुषेय-  
नित्यनिर्दोषस्वतःप्रमाणभूतवेदा अपि प्रत्यपादयन् ।

\*“यथा सर्वेषु देवेषु नास्ति नारायणात्परः । तथा सर्वेषु मन्त्रेषु नास्ति चाष्टा-

ष्टभुवनं गमिष्यति” “नारायणाद्ब्रह्मा जायते । नारायणाद्ब्रह्मो जायते । नारायणादिन्द्रो जायते ।  
नारायणात्प्रजापतयः प्रजायन्ते । नारायणात् द्वादशादित्या रुद्रा वसवः स्वर्वाणि च्छन्दांसि । नारा-  
यणादेव सत्सृष्टयन्ते । नारायणात्प्रवर्तन्ते । नारायणे प्रलीयन्ते । ” “ब्रह्मा नारायणः । विश्वश्च नारा-  
यणः । शक्रश्च नारायणः । ” “ओमित्यन्त्रे व्याहरेत् । नम इति पश्चात् । नारायणायेत्युपरिष्ठात् ।  
ओमित्येकाक्षरम् । नम इति द्वे अक्षरे । नारायणायेति पंचाक्षराणि । इत्यष्टाक्षरं छन्दसागाधनी  
च । एतद्वै नारायणस्याष्टाक्षरं पदम् । यो ह वै नारायणास्याष्टाक्षरं पदमयेति । ” “एकाक्षरं द्विपदां  
षट्पदाश्च वाचं देवा उपजीवन्ति विश्वे ” “अथ हैनं भारद्वाजः पप्रच्छ याज्ञवल्क्यम् । किन्तारकं  
किन्तारयतीति । सहोवाच याज्ञवल्क्यः । ओं नमो नारायणायेति तारकं चिदात्मकमित्युपासित-  
व्यम् । ओमित्येकाक्षरमात्मस्वरूपम् । नम इत्यक्षरं प्रकृतिस्वरूपम् । नारायणायेति पंचाक्षरं परब्र-  
ह्मस्वरूपम् । ” इत्याद्युपनिषद्वाक्यान्वप्यत्र द्रष्टव्यानि ।

ऋषिवचनान्युदाहरति — यथेति । नारदीयकल्पाष्टाक्षरब्रह्मविद्याध्यायस्थवचनम् । “मन्त्राणां  
परमो मन्त्रो गुह्यानां गुह्यमुत्तमम् । पवित्रं च पवित्राणां मूलमन्त्र स्सनातनः ॥ ११ ॥ भगवानपि  
देवानां देवदेवो हरिः स्वयम् । जगदष्टाक्षरेणैव सृज्यवति हन्तिच ॥ १२ ॥ सर्ववेदान्तसारार्थः...  
अपुनर्भवकाक्षिणाम् ॥ १३ ॥ यत्र यावांश्च विश्वासस्तस्य सिद्धिस्तु तावती । एतावानिति नैतस्य  
प्रभावः परिमीयते ॥ १४ ॥ चतुरन्तां भुवं भोक्तुं प्राप्तुं चामरराजताम् । अष्टाक्षरो ह्युपायस्यात् त्रि-  
वर्गस्य तु किंपुनः ॥ १५ ॥ बहवोऽपि महात्मानः मुनयः स्सनकादयः । अष्टाक्षरं समाश्रित्य निर्जग्मु-  
र्वैष्णवं पदम् ॥ १६ ॥ एकोऽष्टाक्षर एवायमलमात्मविशुद्धये । क्षुद्रमन्त्रजपस्त्वन्यं केवलं कालयाप-  
नम् ॥ १७ ॥ भूतवेत्तालरक्षांसि तथा रोगापमृत्यवः । अष्टाक्षरन्तु संश्लुप्य प्रव्रजन्ति दिशोदश ॥ १८ ॥  
यत्नाष्टाक्षरसंसिद्धः महाभागो महीयते । न तत्र संचरिष्यन्ति व्याधिदुर्मिश्रतस्कराः ॥ १९ ॥ तस्माद्वि-  
हाय सर्वाणि मन्त्रजालानि सिद्धिमान् । जपेदष्टाक्षरं विश्वमूर्तिं नारायणं स्मरन् ॥ २० ॥ देवदानव-  
गन्धर्वसिद्धविद्याधरादयः । प्रणमन्ति महात्मानमष्टाक्षरविदां नरम् ॥ २१ ॥ गुरुण्यखिलपापानि  
जन्मान्तरकृतान्यपि । अष्टाक्षरजपेनैव क्षीयन्ते नास्त्यंशयः ॥ २२ ॥ ” इत्यारभ्य, “व्यक्तं हि भगवानेष  
साक्षान्नारायणो नृणाम् । अष्टाक्षरस्वरूपेण मुखेषु परिवर्तते ॥ २३ ॥ आपो नारा इति प्रोक्ता आपो वै  
नरसूतवः । ता यदस्यायनं पूर्वं तेन नारायण स्मृतः ॥ २४ ॥ नारायणः परं ब्रह्मे”त्यादि “आलो-  
क्य सर्वशालाणि विचार्यच पुनःपुनः । इदमेकं मुनिष्पन्नं ध्येयो नारायण स्सदा ॥ २५ ॥ किन्तस्य...  
सर्वार्थसाधकः ॥ २६ ॥ यथा सर्वेषु...अष्टाक्षरात्परः ॥ २७ ॥ ” इत्यादि प्रथमाध्यायवचनानि,  
“आसीना वा शयानावा तिष्ठन्तो यत्र कुत्रवा । नमो नारायणायेति मन्त्रैकशरणा वयम् ॥ २८ ॥ ”  
इत्यादिचतुर्थध्यायवचनानि चाल्लानुसन्धेयानि ।

\* नारदीयक. अष्टा. १-४१ ॥

१. नारायणोपनि. २ ॥

२. नारा-उप. ३ ॥

३. नारा-उप. ४ ॥

४. यजु. तै. शाखा. २-अष्टक-८-प्रश्न. ८ अनु-

६२-प-६-७-वा ॥

५. तारसारोपनिषदि ॥



क्षरात्परः” । \* “भूत्वोर्ध्वबाहुश्चाद्य सत्यपूर्वं ब्रवीमि वः । हे पुत्रशिष्याः शृणुत न

(भूत्वे)ति, नारसिंहपुराणवचनम् । “किं जपन् मुच्यते तात सततं विष्णुतत्परः । संसारदुःखात् सर्वेषां हिताय वद मे पितः ॥ १ ॥” इति श्रीशुकेन पृष्ठः श्रीवेदव्यासः प्राह—“अष्टाक्षरं प्रवक्ष्यामि मन्त्राणां मन्त्रमुत्तमम् । यं जपन्मुच्यते मर्त्यो जन्मसंसारबन्धनात् ॥ २ ॥ ह्रस्वपुण्डरीकमध्यस्थं शंखचक्रगदाधरम् । एकाग्रमनसा ध्यात्वा विष्णुं कुर्याजपं द्विजः ॥ ३ ॥ एकान्ते निर्जनस्थाने विष्ण्वगे वा जलान्तिके । जपेदष्टाक्षरं मन्त्रं चित्ते विष्णुं निधाय वै ॥ ४ ॥ अष्टाक्षरस्य मन्त्रस्य ऋषिर्नारायण स्वयम् । छन्दश्च देवी गायत्री परमात्मा च देवता ॥ ५ ॥ शुक्लं च वर्णमौकारं नकारं रक्तमुच्यते । मोकारं वर्णतः कृष्णं नाकारं रक्तमुच्यते ॥ ६ ॥ राकारं कुंकुमाकारं यकारं पीतमुच्यते । णाकारमञ्जुनाभन्तु यकारं बहुवर्णकम् ॥ ७ ॥ ओं नमो नारायणायेति मन्त्रस्त्वं वार्यसाधकः । भक्तानां जपतां तात स्वर्गमोक्षफलप्रदः ॥ ८ ॥ वेदानां प्रणयेनैव सिद्धो मन्त्रस्सनातनः । सर्वपापहरः श्रीमान् सर्वमन्त्रेषु चोत्तमः ॥ ९ ॥ एनमष्टाक्षरं मन्त्रं जपन्नारायणं स्मरेत् । सन्ध्यावसाने सततं सर्वपापैः प्रमुच्यते ॥ १० ॥ एष एव परोमन्त्रः एष एव परन्तपः । एष एव परो मोक्षः एष स्वर्ग उदाहृतः ॥ ११ ॥ सर्ववेदरहस्येभ्यः सार एष समुद्गतः । विष्णुना वैष्णवानां हि हिताय मनुजां पुरा । एवं ज्ञात्वा ततो विप्रः अष्टाक्षरमिमं स्मरेत् ॥ १२ ॥ ज्ञात्वा शुचिश्शुचौ देशे जपेत्पापविशुद्धये । जपे दाने च होमे च गमने ध्यानपूर्वम् ॥ १३ ॥ जपेन्नारायणं मन्त्रं कर्मपूर्वं परे तथा । जपे स्तुहर्षं नियतं शुचि र्भूत्वा समाहितः ॥ १४ ॥ मासिमासितु द्वादश्यां विष्णुभक्तो द्विजोत्तमः । ज्ञात्वा शुचिर्जपे यस्तु नमोनारायणं शतम् ॥ १५ ॥ सगच्छेत् परमं देवं नारायणमनामयम् । गन्धपुष्पादिभिर्विष्णुमनेनाराय्य यो जपेत् ॥ १६ ॥ महापातकयुक्तोऽपि मुच्यते नात्र संशयः । हृदि कृत्वा हरिं देवं मन्त्रमेनन्तु यो जपेत् ॥ १७ ॥ सर्वपापविशुद्धात्मा सगच्छेत्परमां गतिम् । प्रयत्नेन तु लक्षणेन आत्मशुद्धिं भविष्यति ॥ १८ ॥ द्वितीयेन तु लक्षणेन मन्त्रशुद्धिमवाप्नुयात् । तृतीयेन तु लक्षणेन स्वर्गलोकाववाप्नुयात् ॥ १९ ॥ चतुर्थेन तु लक्षणेन हरे स्सामीप्यमाप्नुयात् । पंचमेन तु लक्षणेन निर्मलं ज्ञानमाप्नुयात् ॥ २० ॥ तथा पठेन लक्षणेन भवेद्विष्णौ स्थिरा मतिः । सतमेन तु लक्षणेन स्वरूपं प्राप्यते ॥ २१ ॥ अष्टमेन तु लक्षणेन निर्वाणमधिगच्छति । स्वस्वधर्मसमायुक्तो जपं कुर्यात् द्विजोत्तमः ॥ २२ ॥ एतत् सिद्धिकरं मन्त्रमष्टाक्षरमतन्निद्रताः । दुःस्वप्नातुरपैशाचा उरगा ब्रह्मराक्षसाः ॥ २३ ॥ जापितं नोपसर्गन्ति चौरक्षुद्रादयस्तथा । एकाग्रमानसो व्यग्रो विष्णुभक्तो दृढव्रतः ॥ २४ ॥ जपेन्नारायणं मन्त्रमेतन्मृत्युभयापहम् । मन्त्राणां परमो मन्त्रो देवतानां च दैवतम् ॥ २५ ॥ गुह्यानां परमं गुह्यमोङ्काराद्यक्षराद्यकम् । आयुष्यं धनपुत्रांश्च पशून् विद्या महद्यशः ॥ २६ ॥ धर्मार्थकाममोक्षांश्च लभते च जपन्नरः । एतत्सत्यं च धर्म्यं च वेदश्रुतिनिदर्शनात् ॥ २७ ॥ एतत्सिद्धिकरं नृणां मन्त्ररूपं न संशयः । ऋषयः पितरो देवा स्सिद्धा स्त्वष्टुराक्षसाः । एतदेव परं जप्त्वा परां सिद्धिमतो गताः ॥ २८ ॥ ज्ञात्वा यस्त्वात्मनः कालं शस्त्रान्तरविधानतः । अन्तकाले जपन्नेति तद्विष्णोः परमं पदम् ॥ २९ ॥ नारायणाय नम इत्ययमेव सत्यं संसारघोरविषसंहरणाय मन्त्रः । शृण्वन्तु भव्यमतयो मुदितास्त्वरगा उच्चैस्तारमुपदिशाम्यह मूर्ख बाहुः ॥ ३० ॥ भूत्वोर्ध्वबाहुः...अष्टाक्षरात्परः ॥ ३१ ॥ सत्यं सत्यं पुनस्तत्वं उत्तिष्ठ्य भुजमुच्यते । वेदाच्छास्त्रं परं नास्ति न देवः कैशवात्परः ॥ ३२ ॥ आलोच्य सर्वशास्त्राणि विचार्य च पुनःपुनः । इदमेकं मुनिपुत्रं ध्येयो नारायणः सदा ॥ ३३ ॥” इति । —

\* नारसिं. पु. १८-३२ ॥



मन्त्रोऽष्टाक्षरात्परः” \* “सर्ववेदान्तसारार्थः संसारार्णवतारकः । गतिरष्टाक्षरो नृणाम-  
पुनर्भवकांक्षिणाम्” † “आर्ता विषण्णाः शिथिलाश्च भीताः घोरेषु च व्याधिषु वर्तमा-  
नाः । संकीर्त्य नारायणशब्दमात्रं विमुक्तदुःखाः सुखिनो भवन्ति” ‡ “नारायणेति  
शब्दोऽस्ति वागस्ति वशवर्तिनी । तथापि नरके घोरे पतन्ति ह्येतदद्भुतम्” § “किं तत्र  
बहुभिर्मन्त्रैः किन्तत्र बहुभिर्व्रतैः । नमोनारायणायेतिमन्त्रः सर्वार्थसाधकः” इत्यादिना  
वेदोपबृंहणरूपेषु स्वप्रबन्धेषु बहुस्थलेषु स्मृतापूर्वकमस्योक्तत्वात्, वेदार्थविशदीकरण-  
प्रवृत्ताः व्यासादिपरमर्षयश्चादृतवन्तः ।

तत्रैवाध्यायान्तरे (६३ अं) सहस्रानीकप्रति मार्कण्डेयः—“राजन्नष्टाक्षरो मन्त्रः सर्वपापहरः परः । सम-  
स्तयज्ञफलदः सर्वशान्तिकरः प्रभुः ॥ ४ ॥ ओं नमो नारायणाय । गन्धपुष्पादि सकलमनेनैव निवे-  
दयेत् । अनेनाभ्यर्चितो देवः प्रीतो भवति तत्क्षणात् ॥ ५ ॥” इति ।

(आर्ताः) इति, (आर्ताः)-नष्टैश्वर्यकामाः, (विषण्णाः)-अपूर्वैश्वर्यकामाः, (शिथिलाः)-  
भगवत्प्राप्तिरहिताः, आत्मप्राप्तिकामाः, (भीताः)-भगवत्प्राप्तियतिरेकेण संसरणाद्धीताः, ‘यावदा-  
त्मभावि अशरीरियायु तिरिवानोरुवन्’ इत्यनुगृहीतरीत्या केवलस्यापि संसारित्वात् । (घोरेषु च  
व्याधिषु वर्तमानाः)-‘धन्मुहूर्तं क्षणं वापि वायुदेवो नचिन्त्यते। सा हानि स्तन्महन्धिद्रं सा भ्रान्ति-  
स्साच विक्रिया’ “वेरं हुतवहन्वालयजरातर्व्यवस्थितिः । नशौरिचिन्ताविमुखजनसंवासवैशसम्”  
“तैदप्राप्तिमहादुःखे”त्यादिप्रसिद्धाः परमार्ताः, (नारायणशब्दमात्रम्) नारायणशब्दो मूलमन्त्रो-  
पलक्षणम् । एकदेशेन तद्व्यतिरसमुदायस्यापि स्मरणसम्भवात् । तत्र शब्दशक्त्या रक्षणविषयेषु  
‘सांकेत्यम्’ इत्याद्युक्तरीत्या मन्त्रैकदेशस्यापि कार्यकर्त्तृत्वात् मात्रशब्दप्रयोगः । अर्थबोधनरक्षणविष-  
येतु नारायणशब्दस्मारितमूलमन्त्रस्य परिपूर्णोपदेशरूपतया मन्त्रान्तरेनैरपेक्ष्य मात्रशब्दार्थः—इति ।

(नारायणेति, अस्मिन् श्लोके “ऐते वै निरया स्तात” “संसारसागरं घोरम्” इत्याद्युक्तरीत्या  
संसारान्निविदीपनं नरकपातत्वेन विवक्षितम् । ‘तथापी’त्यनेन नारायणशब्दस्मारितमूलमन्त्रस्य परिपू-  
र्णोपदेशरूपस्य ‘उपदेशाद्धरिं बुधा’ इत्युक्तरीत्या तज्जन्यश्रवणादिज्ञानस्य सम्भवेऽपीति विवक्षितम् ।

(किंतत्रे)ति, अस्मिन्श्लोके सप्ताक्षरतयोच्चार्यमाणस्यापि मूलमन्त्रस्य शब्दशक्त्याऽर्थबोधनेन  
च सर्वार्थसाधकत्वमुक्तम् ।

(इत्यादिना) “पुरा जन्मान्तरे तात द्वादशाक्षरसंज्ञकः।मन्त्रोऽभ्यस्तो महाप्राज्ञ तत्प्रभावानुगो  
भवान् । श्रूयतां कालदण्डोऽयं कामादीनां च सत्तम । पापानांचैव रोगाणां विविधस्य भयस्य च ।  
नमो नारायणायेति प्रणवेन समन्वितः । हृदि तिष्ठतु ते नित्यं वाचि नित्यं भवत्विति” “ह्रयो वेदा-  
षडङ्गानि छन्दांसि विविधानि च । सर्वमष्टाक्षरान्तस्थं यच्चान्यदपि बाह्यम्” “विष्णुप्रियकरं मन्त्रं  
सर्वसिद्धिकरं वृणाम् । नमो नारायणायेति जपेत्प्रणवपूर्वकम्” इत्यादि वचनान्यादिशब्दग्राह्याणि ।

\* नारदी. अष्टा. १-४२ ॥

†

‡ विहगेश्वरसं. २४-पटले. १२ ॥

§ नारदी. अष्टा. १-४०

१. गारुडपु-पूर्व. २२२-२३. ॥

२. श्रीविष्णुतत्त्वे ॥

३. वि-पु. ५-१३-२१ ॥

४. भागवते. ६-२-१४ ॥

५. भार-शा-मोक्ष. १९६-६ ॥

६. जितन्ता. १-४ ॥



“सुन्दरगुण नारायण” † “श्रीमन्नारायण” इत्यारभ्य, ‡ “आनन्दावहगुण नारायण” इत्यन्तं आदिमध्यावसानेषु श्रीपराङ्मुखासूरिभिः, प्रसादितत्वात् § “देशीया नागराश्च सम्यग् जानीयुः नमो नारायणाय” इत्यारभ्य, ¶ “अविच्छेदेन नमोनारायणे” ति श्रीमहत्सूरिभिः, × “जिह्वा यथा काठिन्यमभवति तथा नारायणे” इत्यारभ्य, ÷ “गुणप्रकाशकनारायणस्ये” ति श्रीस्वामिभिः, || “चतुर्मुखं नारायणः सृष्टवान्”

(समधिगते ति, ‘सम्यक् अधिगतम् समधिगतम्, वस्तुनो भावः वास्तवम्, समधिगतं समस्तवस्तुवास्तवं यै स्ते’ इति विग्रहः ।

(सूरय आचार्याश्चेति अत्र केचिदाचक्षते—सूरीणामाचार्याणां परिग्रहातिशयोऽस्यास्तीति यदुक्तं, तत्रशोभते; सहस्रनामान्युक्त्वा ‘नामानि बहून्यभ्यस्य’ ‘नामसहस्रं’ ‘मालरिकेशव’ इत्यादिषु अनन्तनाम्नामपि अविशेषेणानुसन्धेयत्वस्य दिव्यसूरिभिरेवानुगृहीतत्वात् । तथा तेषामनुसन्धानमपि सार्वलिकमिति सार्वजनीनमेव । आचार्याणाञ्चानुष्ठानपर्यन्तं सर्वभगवन्नामानुसन्धानम् । तथाह्याचार्यास्तावन्नशुद्धयजिनः; ‘इष्टानिष्टङ्गल-वर्णाश्रमङ्गलैर्युं, आत्मस्वरूपत्तेयुमवलम्बितिरुक्कुम्’ ‘इवन् तान् इवैतन्ने नेराकविद्विजन्’ इत्यादिसूक्तिविरोधात् । नित्याराधनक्रमेषु पूर्वाचार्यानुगृहीतेषु सर्वेष्वपि नित्यनैमित्तिकानुष्ठानोक्तिविरोधात् । श्रीमद्भरतमुनिदिनचर्यायां अभिगमनोपादानाद्यनुष्ठानोक्तिविरोधात् । ‘ज्ञानाधिक्यताले प्रपन्नं पूर्वाचर्यहृत्’ इत्यनुगृहीतत्वेन ज्ञानाधिकानान्तेष्वां ‘मनसापि नलङ्घेयत्’ ‘मन्द्रकोऽपि नवैषणवः’ ‘‘‘प्रियोऽपि न प्रियोऽसौमै’ इत्यादि विशेषशास्त्रवलेन नित्यनैमित्तिकानुष्ठानावश्यम्भावाच्च । तदनुष्ठाने च ‘ब्रह्मे मुहूर्ते चोत्थाय हरिरित्यक्षरद्वयम्’ ब्रह्मे मुहूर्ते प्रथमं हरिहरिरित्युच्चारणीयम्’ ‘परिव्यूहादिकान् पत्युः प्रकारान्प्रणिधायचेत्यनुगृहीतरीत्या वासुदेवादिनाम्नां केशवादिद्वादशनाम्नामनुसन्धानं कार्यम् । आवमनादौ नामत्रयानुसन्धानं कार्यम् । ऊर्ध्वपुण्ड्रधारणादौ ‘चतुश्चक्रं नमस्यामि’ इत्यनुसन्धानं कार्यम् । अतएव ‘‘‘मेल्लवेळुन्दु अरियेन्नपेरवरम्’ इत्यनुगृहीतम् । एवमन्यदप्युदाहर्तव्यम् । अतएव श्रीगीताभाष्ये ‘‘‘सैततं कीर्तयन्तोमामि’ इत्येतद्व्याख्यानावसरे ‘नारायणकृष्णवासुदेवेत्यादीनामानुसन्धानमनुगृहीतम् । अतः श्रीमन्त्रस्य परिग्रहातिशयमात्रेणाधिक्यमुक्तं तदयुक्तमित्युक्तं भवति—इति ।

\* तिरुवाय्मोळि १-२-१० ॥

† तिरुवाय्मोळि. १-१०-८ ॥

‡ तिरुवाय्मोळि. १० ९-१ ॥

§ तिरुप्पल्लाण्डु. ४ ॥

¶ मुदलायिरम्. ५-१-३ ॥

× पेरुमाल् तिरुमोळि. २-४ ॥

÷ पेरुमाल् तिरुमोळि. १-११ ॥

|| ४-अन्दादि. १ ॥

१. तिरुप्पल्लाण्डु. ५ ॥

२. तिरुपावै. ९ ॥

३. ज्ञाच्चियारतिरुमोळि. २१ ॥

४. तिरुवाय्मोळि. ८-२-७ ॥

५. श्रीवचनभूषणे. २७८-सू ॥

६. मुमुक्षुप्पडि. ३-प्रक. २८१. सू ॥

७. श्रीवचनभूषणे. ४३. सू ॥

८. लक्ष्मीतन्त्रे. १७-९४ ॥

९. पां-त्रे ॥

१०. लक्ष्मीतन्त्रे. १७-९७ ॥

११. पाञ्चोत्तरे ॥

१२.

१३. पूर्वदिनचर्या. ५ ॥

१४. पाञ्चोत्तरे ॥

१५. तिरुप्पवै. ६ ॥

१६. गीता. ९-१४ ॥



इत्यारभ्य, “अष्टाक्षरमभ्यस्यन्तः परमपदनिर्वाहका भवन्ति” इति श्रीमही-  
सारोपकारकैः. †“अहमद्राक्षं नारायणेतिनाम” इत्युपक्रमदशायां दशवारमुक्त्वा,  
‡“नारायण हो ? मणिवर्ण ? भोगिशयनागच्छे”ति श्रीमङ्गैसूरिभिः उपक्रमोपसंहारयो  
रनुगृहीतत्वात्, §“दिव्यमालामादाय नमोनारायणेति वाचकमालामभ्यस्तः”॥ “नारा-  
यणेति अविच्छेदेन वक्तुं शब्दोऽस्ति” इति, + “ज्ञानरूपोज्ज्वलदीपमारोपितवान् नारा-  
यणस्य” × “नारायणस्य नामानि” ॥ “दिनमद्राक्षं नारायणमद्राक्षम्” इति, / “नामानि

अन्यथेति—भगवन्नाम्नानन्तानामनुसन्धेयत्वं दिव्यसूक्त्यनुष्ठानाभ्यां सिद्धमित्युक्तम्; तद-  
युक्तम्, दिव्यसूरीणां भक्तिपारवश्येन प्रपन्नतया, मुक्तानामिव “एनैकेन तेन पाळममुदुमाय तिरुमाल  
तिरुनामम्” इत्यनुगृहीतरीत्या भोग्यतातिशयेन, “नैमालैपलकोण्डु” “विपन्यवः” इत्युक्तानन्तना-  
मानुसन्धेयत्वस्य द्वेषाप्रकाशनोपपत्तेः । ज्ञानाधिक्यप्रपन्नानान्तु स्वरूपज्ञानार्थमेव कस्यचिदनुसन्धेय-  
तया स्वरूपज्ञानपूर्तिहेतुभूतमूलमन्त्रस्यैवानुसन्धेयत्वात् । केवलभगवत्प्रियतया मन्त्रान्तरानुसन्धानस्य  
नित्यनैमित्तिकवत् आज्ञाकैङ्कर्यरूपत्वाभावेनाकर्तव्यत्वात्, अनन्यप्रयोजनत्वविरोधेन पावनत्वबुद्ध्या  
कर्तुमशक्यत्वाच्च । “यन्मुहूर्तं क्षणवापी”त्यादेः प्रेमपारवश्यपरत्वाच्च, “सैकलं कालं द्वयेनक्षिपन्”  
“मन्त्रज्ञानानुसन्धानसन्ततस्फुरिताधाम्” इत्याद्युक्तीत्या कालक्षेपादिरूपतया मूलमन्त्रार्थानुसन्धाने-  
नैव “यन्मुहूर्तं क्षणं वापी”त्याद्यनुष्ठानसम्भवाच्च । “रंगेशविशक्तिरामयस्ये”त्याद्युक्तीत्या भागवतकै-  
ङ्कर्यरूपतया मन्त्रान्तानुसन्धानस्याधिकारिविशेषनियतत्वाच्च । “अष्टोत्तशतं मूलमन्त्रमावर्तते” इत्या-  
द्युक्तीत्या मूलमन्त्रस्येव विहितस्थले पुरुषसूक्तादिवैष्णवमन्त्राणामनुसन्धेयत्वेपि स्वरूपानुसन्धानपूर्त्यर्थे  
सन्ततानुसन्धेयत्वासिद्धेश्च प्रेमातिशयानुकारेण सर्वमन्त्रानुसन्धानस्य “ततो निष्ठे मयिसन्निष्ठे”  
“नाय कूले वालाल्” “नैयिन् वन्देन्देन्” “नैहि शुना लीढापि” इत्याद्यनुगृहीतरीत्या स्वरूपानु-  
सन्धानशालिनां, “स्वात्माप्येन विगर्हते” इत्याद्युक्तलज्जाभयातिशयेनैव निवृत्तिसिद्धेश्च । “गुरुं  
प्रकाशयेत्” इत्युक्तीत्यानुकारेण धारणस्य साम्प्रदायिकस्य प्रकाशनार्थं, “नैल्लक्कन्नुक्किरंगु पशु तोल्  
कन्नुक्किरङ्गुमापोले” इत्यनुगृहीतरीत्या केवलभगवत्प्रियतयानुशाकैङ्कर्यसिद्धयर्थं, “धैयं यूयं वयं वयम्”

\* तिरुच्चन्दविरुत्तय. ७७ ॥

† तिरुमोलि. १-१-१ ॥

‡ शिरियतिरुमळ् ॥

§ १. अन्दादि. ५७ ॥

॥ १-अन्दादि. ९६ ॥

+ २-अन्दादि. १ ॥

× २-अन्दादि. २ ॥

॥ २-अन्दादि. ८१ ॥

/ ३-अन्दादि ८ ॥

१. तिरुमोलि. ६-१०-६ ॥

२. तिरुवाय्मोलि, ४-२-३ ॥

३. यजु. का. ४-२-२९ ॥

४. गारुडे, पूर्व. २२२-२२ ॥

५.

६. पूर्वदिनच. ९ ॥

७. कूरनाराययमीन्द्रविषयोऽयं श्लोकः ॥

८. श्रीमद्भारकसूक्तिः ॥

९. तिरुवाय्मोलि. ९-४-३ ॥

१०. तिरुमोलि. १ ९-१ ॥

११. श्रील्लवे. ५ ॥

१२. श्रीरामा-अयो. १७-१४ ॥

१३. शेषसं. १४-५० ॥

१४. तिरुप्पावैव्याख्यानसूक्तिः. ३० ॥

१५. श्रीविहिपुस्तर् भगवर् श्रीसूक्तिः ॥



बह्वन्युक्त्वा नारायणे”ति च प्रथमसुरिमिरुक्तत्वाच्च, “अज्ञाननिवृत्तिमत्यानन्दं दत्त-  
वाच” इत्युक्तप्रकारेण निर्हेतुकभगवत्कटाक्षेण समधिगतसमस्तवस्तुवास्तवाः सुरयश्चा-  
तद्वन्तः ।

इतरमन्त्रानादरेण, अमुमेव स्वेपामुपायमनुसन्धाय, उपदेशसमये, स्वाश्रितानाम-  
प्युज्जीविनायास्यैवोपदेशात्, सूर्यनुयायिनः सर्वेऽप्याचार्याः आहतवन्त इत्यर्थः ।

इत्याद्युक्तीत्या प्रयोजनान्तरपरव्यावृत्तस्वाधिकारप्रकटनार्थञ्च मूलमन्त्रमन्त्ररत्नतद्विवरणदिव्यप्रबन्धानां  
स्वरूपतोऽर्थतोवानुसन्धेयत्वसम्भवेपि तत्परित्यागेन केवलमुत्तारकरामकृष्णवासुदेवशब्दानामैच्छि-  
कानुसन्धानस्य ज्ञानाधिक्यप्रपञ्चेषु स्वरूपविरुद्धत्वाच्च । इत्थंचाज्ञानप्रपञ्चेषु तेषामैच्छिकानुसन्धानं  
कैमुक्तिकन्यायेन स्वरूपविरुद्धमिति सिद्धम् । तस्माद्व्यसूरीणां सर्वेषामैककण्ठेन मूलमन्त्रमन्त्ररत्न-  
स्मारकनारायणशब्दाभ्यासस्य विशिष्य दरीदृश्यमानतया तद्वलेन तयो स्सर्वमन्त्रोत्कर्षसिद्धिः । किं  
बहुना “मैत्रान्तरत्तिनरुदं मरन्दं पोहक्कडवनल्लम्” “तिरुमन्त्रत्तिळुं द्रयत्तिळुं नियतनाहैयुम्”  
“सकलं कालं द्वयेनक्षिपन्” “प्रपञ्चेन देवतान्तरसेवकाः । प्रयोजनपराश्चैव मन्वन्तरपरास्तथा”  
“क्षुद्रमन्त्रजपस्तव्यः केवलं कालयापनम्” “विपरीतस्पर्शमुडैय एम्येरुमान्, विपरीतस्पर्शमुडैय  
मन्त्रे, विपरीतस्पर्शमुडैयवाचार्यन्, इवर्गलडैय मुमुक्षुयुक्कु त्याज्य” इत्यादिसूक्तिषु प्रमाणोपपत्ति  
सम्प्रादयस्त्वनमुखेन, अनुष्ठानमुखेन उपदेशमुखेन च रहस्यलयस्यैव पूर्वाचार्यं रतिशयेन परिग्रहीततया  
पूर्वोक्तवेदवैदिकदिव्यसुरिपरिग्रहातिशयो निष्प्रत्यूहः ।

यत्तु-पूर्वाचार्याणामाज्ञाकैकर्येषु नामान्तरानुसन्धानमस्तीत्युक्तम् ; तदप्युक्तम् ; तावता  
“अथैव मामन्युक्ते” त्यादि देवतान्तरमन्त्राणामिव “अच्युतानन्तगोविन्दे” त्यादिनामलयादीना-  
माज्ञाकैकर्यान्तर्भावेन परिग्रहसिद्धावपि, मोक्षजनकनिवर्तकज्ञानपूर्तिहेतुतया सदानुसन्धेयत्वमूलभूत-  
परिग्रहातिशयोऽसिद्धेः । “सततं कीर्तयन्तो मामि”त्येतद्व्याख्यानावसरेच “नमस्यन्तश्च मां भक्त्या”  
इत्युक्तानां भक्तिभारावनमितदेहानां भक्तिपरीवाहरूपतयैव “नारायणकृष्णवासुदेवे”त्याद्यनुसन्धानमनु-  
ग्रहीतमिति न तद्विरोधगन्धोऽपि । तस्मात् “यथा ते तत्र वर्तेरन्” इत्युक्तीत्या पूर्वाचार्यप्रबन्धा-  
द्यनोपदेशानुसारेण स्वरूपज्ञानार्थं मूलमन्त्रएव सदानुसन्धेय इति सिद्धम् ।—इति ।

अस्मिन्सूत्रे, ( वेदाः ) इत्यनेन “वेदोऽखिलो धर्ममूलम्” इत्युक्तमूलप्रमाणस्य, ( ऋषयः )  
इत्यनेन “स्मृतिशीले च तद्विदाम्” इत्युक्तोपबृंहणप्रमाणस्य, वेदविदां शीलस्य च संग्रहः । ( दिव्य-  
सूरयः ) इत्यनेन “उपदेशाद्धरिं बुधा” इत्युक्तीत्या न्यायनिरपेक्षोपबृंहणवेदार्थनिर्णायकतयोपदे-  
शप्रमाणश्रेष्ठभूतं अपौरुषेयनित्यनिर्दोषतया स्वतःप्रमाणभूतं साङ्गोपाङ्गवेदचतुष्टयात्मकं द्रविडोपनि-  
षदाख्यं प्रतितन्त्रसिद्धान्तसिद्धं प्रमाणं तद्विदां शीलञ्च संग्रहीतम् । स्मृतिशीलयो स्संग्रहाभावे वेदाः,  
उपबृंहणानि, दिव्यप्रबन्धाः इति सूत्रविन्यासापत्तेः । ( आचार्याः ) इत्यनेन “आचारश्चैव साधूनाम्”

\* तिरुवाय्मोळि. १-१-१ ॥

१. माणिकमालाखरहस्यग्रन्थसूक्तिः ॥

२. मुमुक्षुप्पडि. २-१ ॥

३. श्रीकुरुकेशार्थश्रीसूक्तिः ॥

४. नारदक-अष्टा-१-१७ ॥

५. माणिकमालासूक्तिः ॥

६. तै-नारा. २४-अनु. १ ॥

७. पाद्मोक्ते ॥

८. तै-उप-शिक्षावल्यां. ११-अनु ३ ॥

९. मनुस्मृतौ. २-६ ॥

१०. मनुस्मृ. २-६ ॥



एतेन मन्त्रान्तरेभ्योऽस्य मन्त्रस्य विद्यमानवैभवमुक्तम् ॥ १३ ॥

(१४) अथ वाच्यापेक्षयास्य वैभवमाह—वाच्येति ॥

मू ॥ वाच्यप्रभावंपोलन्नु वाचकप्रभावम् ॥ १४ ॥

छा ॥ वाच्यप्रभाववन्न भवति वाचकप्रभावः ॥ १४ ॥

इत्युक्तं प्रमाणं संप्रहीतम् । 'प्रत्यपाद्यन्' इत्यनेन "सतां हि सन्देहपदेषु वस्तुषु" "देवदीयगं-  
भीरमनोनुसारिणः" इत्युक्तरीत्या "आत्मनस्तुष्टिरेवच" इत्युक्तं प्रमाणं सूचितमित्यनुसन्धयेम् ।  
'भगवन्मन्त्रास्त्वेनेके' इत्यारभ्योक्तस्य फलितांशमाह—एतेनेति ॥ १३ ॥

पूर्वं मूलमन्त्रस्य भगवद्वाचकसकलमन्त्रान्तरापेक्षयाधिक्यमुक्तम्, अथ तस्य वाच्यभूतभगवद-  
पेक्षयाप्याधिक्यमुच्यते इति सङ्गतिमाह—अथ वाच्यापेक्षयेति । "नैमित्ततत्त्व गोविन्द नामिनस्ते  
शताधिकम्" इत्युक्तेरिति भावः ।

ननु मूलमन्त्रो भगवदपेक्षया उत्कृष्ट इत्युक्तं, तदयुक्तम् ; "ने तत्समश्चाभ्याधिकश्च दृश्यते"  
इत्यादिप्रमाणविरोधात् । नच—भगवत्तद्विज्ञानयोनित्वेनाथपेक्षया शब्दस्य ज्ञापकत्वलक्षणो वैवक्षि-  
कोत्कर्षः सम्भवतीति वाच्यम्, "स्वेतरवैलक्षण्यं तृणादेरप्यस्ती"ति भुतप्रकाशिकासूक्तिरीत्या वैवक्षि-  
कोत्कर्षस्याव्यावर्तकत्वात् । अस्तु वा वैवक्षिकोत्कर्षविवक्षा ; नच प्रकृते सापि सम्भवति ; ज्ञापक-  
त्वेनोत्कर्षस्य मन्त्रान्तरसाधारणत्वात् ; परिपूर्णभगवत्स्वरूपज्ञापकत्वस्य पूर्वमेव सिद्धत्वेन कृतचर-  
त्वात् । न च भगवत्प्रभावापेक्षया मूलमन्त्रप्रभावोऽधिक इति, तस्योत्कर्षसिद्धिरिति वाच्यम् ;  
प्रभावशब्दार्थोत्कर्षस्य आधिक्यशब्दार्थोत्कर्षवत्तया आत्माश्रयपराहृतत्वात् । भगवत्प्रभावापेक्षया  
मूलमन्त्रप्रभावाधिक्यस्य भगवदपेक्षया मूलमन्त्रोत्कर्षसिद्ध्यधीनत्वेन साक्षाद्विशेषाच्च । न च  
भगवत्सन्निधानं विनापि रक्षकत्वं मूलमन्त्रस्यास्तीति विवक्षितमिति वाच्यम् ; एतावता भगव-  
त्प्रभावापेक्षया मूलमन्त्रप्रभावोत्कर्षासिद्ध्या उक्तदोषापरिहारात् इति चेत्—

उच्यते ; भगवदपेक्षया मूलमन्त्र उत्कृष्ट इति वचनं युक्तमेवान च "न तत्समश्चेत्यादिविरोधः ;  
प्रकृते वाच्यापेक्षया वाचकोत्कर्षस्यैव विवक्षितत्वात् । ब्रह्मरन्द्रेन्द्रादिशब्दानामिव "विष्णुनारायणः  
कृष्णः" इत्यादीनां मूर्तिविशेषावच्छिन्नरूढतया देवतान्तरव्यावर्तकमूर्तिविशेषविशिष्टभगवत्स्वरूपा-  
पेक्षया ज्ञापकत्वलक्षणोत्कर्षस्य विवक्षितत्वात् । न चैवं अव्यावर्तकत्वाद्यापातिः, मन्त्रपदयोगार्थोत्कर्ष-  
स्यैव आदित आरभ्य सिपाधयिषिततया तस्य च मुक्तिजनकज्ञानहेतुत्वरूपस्य यमनियमादिपूर्वक-  
योगिप्रत्यक्षे दिव्यमङ्गलविग्रहस्य शुभाश्रयत्वेन विषयतया "पुंसां दृष्टिचित्तापहारिणम्" "सांशान्म-  
न्मथमन्मथः" इत्याद्युक्तरीत्या सकलमनुजनयनविषयतावगततया वा, मूर्तिविशेषविशिष्टभगवत्स्वरूपे  
वक्तव्यतया च तदपेक्षया उपदेशप्रमाणसारभूतमूलमन्त्रजनितशब्दज्ञानमुखेन अविलम्बितमुक्तिहेतुज्ञा-  
नजनकत्वस्याधिक्योपपत्तेः । न च रक्षणस्यैवोत्कर्षरूपतया उत्कर्षाश्रयत्वबाधः ; 'शूरतरः' 'पण्डित-  
तरः' इत्यादौ शौर्यज्ञानादे स्तारतम्यरूपोत्कर्षाश्रयस्य स्वाश्रयोत्कृष्टापकृष्टव्यवहारहेतुत्वदर्शनतारत-

१. शाकुन्तलनाटके. १-अं. २१ ॥

२. स्तोत्ररत्ने. २० ॥

३.

४.

५. श्वे-उप. ६-७ ॥

६. भुतप्रका. १-१-१ ॥

७. औरामा-अयो. ३-२९ ॥

८. भागवते. १०-३२-२ ॥



व्या ॥ वाचकभूतस्यास्य वैभवम्-एतद्वाच्यभूतेश्वरप्रभाववक्ष्येत्यर्थः ॥ १४ ॥

(१५) कथमित्यत आह—तस्मिन्निति ॥

सू ॥ अवन् दूरस्थनानालुं इदु किट्टिनिन्दुदुमु ॥ १५ ॥

छा ॥ तस्मिन्दूरस्थे सत्यप्ययं समीपस्थ उपकरोति ॥ १५ ॥

व्या ॥ वाच्यभूतस्यासन्निधानेऽपि वाचकभूतोऽयं

म्यरूपोत्कर्षस्य उत्कर्षानाश्रयत्वेऽपि प्रकृते मूलमन्त्रवाच्यभूतमूर्तिविशेषविशिष्टस्वरूपापेक्षया मूलमन्त्रे मुक्तिहेतुपरिपूर्णाविलम्बितनिवर्तकज्ञानजनकत्वरूपरक्षणात्मकयोगार्थस्य मन्त्रान्तरव्यावृत्तस्यालोत्पाद्योत्कर्षविशेषाश्रयत्वे बाधकाभावात् । रक्षणविलम्बाविलम्बाभ्यां वाच्यवाचकयोस्तत्कर्षापकर्षसाधनसम्भवेन साध्याविशेषाभावाच्च । वाच्यवाचकयोस्तन्निधानासन्निधानाभ्यां रक्षणविलम्बाविलम्बोपपादनसम्भवाच्चेति ।

अत्र वाच्यशब्दः—“तैमसः परमो धाता शंखचक्रगदाधरः । श्रीवत्सवक्षानित्यश्रीः” इत्यादिलक्षितनारायणशब्दप्रवृत्तिनिमित्तमूर्ति विशेषावच्छिन्नभगवत्स्वरूपर इत्यभिप्रायेण—ईश्वरंस्तुक्तम् । वाच्यशब्देन प्रकरणवलेन विशेषलाभोपपत्तेः । विशेषलाभायैव ‘भगवत्प्रभाववदि’ त्यनुक्तिरिति भावः । प्रभावशब्दोऽपि प्रकरणवलात् रक्षणरूपप्रभावपरः । मुक्तिहेतुपरिपूर्णज्ञानजनकत्वरूपसर्वोत्कृष्टरक्षणमूचनाय ‘प्रभाव’ इति सामान्योक्तिः । वैवक्षिकोत्कर्षे व्यावर्तयितुं ‘वाच्यप्रभावात् वाचकप्रभावोऽधिकः’ इत्यन्वयमुखेनानुक्त्वा ‘वाच्यप्रभाववन्नभवती’ति व्यतिरेकमुखेनोक्तिरिति द्रष्टव्यः ॥

उत्तरसूत्रजङ्गतिः—(कथमि)ति । (वाच्यभूतस्यासन्निधानेऽपि) इति, ननु कथं विभोर्मगवत्स्वरूपस्यासन्निधानत्वम् ; न च देशविशेषादिविशिष्टस्याऽसन्निधानमुपपद्यत इति वाच्यम्, तस्य रक्षणानुपयोगात् । अन्यथा “एणिलुं वरम्” “स्मृतो यच्छति शोभनम्” इत्यादिविरोधादिति चेत्,—सत्यम्, देशविशेषमूर्तिविशेषविशिष्टस्य देशान्तरे असन्निधानोपपत्तेः । योगिप्रत्यक्षरूपमानससन्निधानस्य अस्मदादिप्रत्यक्षरूपचाक्षुषसन्निधानस्य च “तैस्मिन्देहे परावरे” इत्याद्युक्तरीत्या, “अल-वलमै तवितंवलहन्” “शिञ्जुपालनैयुमहप्यड तिरुत्तिचेत्तुर्ककोल्लुम्” “सैकलमनुजनयनविषयतांगतो विश्वमाप्यायन्” इत्याद्युक्तरीत्या मूर्तिविशेषावच्छिन्नस्वरूपे रक्षणापयोगित्वसम्भवेऽपि देशकालविप्रकर्षदुष्टत्वात्, “एणिलुमि”त्यादेशाक्षुषसन्निधानहेतुपरत्वात्, “स्मृतो यच्छति शोभनमि”त्यादेर्निरुक्तमनससन्निधानहेतुप्रयोजकपरत्वाच्च । अतो वाच्यासन्निधानेऽपि वाचकसन्निधानेन रक्षणोत्कर्षात् वाच्याद्वाचकस्योत्कर्षो युक्त इति भावः । (दूरस्थे सत्यपि) इति देशतः कालतो वस्तुतश्च विप्रकर्षो विवक्षितः । आद्यन्तविप्रकर्षोऽपरव्यूहयोः, मध्यविप्रकर्षः विभवेषु, अर्चाविग्रहेष्वपि सर्वपुरुषसन्निध्याभावात्, देशविप्रकर्षः । “ईतरेभ्यस्त्वितरथा” इति भक्तिज्ञान्यानामतीन्द्रियत्वलक्षणो वस्तुविप्रकर्षश्च । मूलमन्त्रस्य तु लोकसिद्धसामग्रीसत्त्वे सर्वपुरुषसाधारण्येन मुक्तिहेतुपरिपूर्णज्ञानजनकतया देशतः कालतो वस्तुतश्च सन्निकर्षोऽस्तीति विवेकः । (सत्यपी)त्यनेन “नोहं पुरुषकारेण न चाप्यन्येन

१. श्रीरामा-यु. ११४-१५ ॥

२. तिरुवाय्मोळि. १-१०-२ ॥

३. वि-पु. १७-७८ ॥

४. मुण्ड-उप. २-२-७ ॥

५. मुदलायिरन्. ४-३-६ ॥

६. मुमुक्षु-२-१८४ ॥

७. श्रीगोतामाथ्योद्घोदाते ॥

८. वरदराजस्तवे. १८ ॥

९. लक्ष्मीतन्त्रे. १३-११ ॥



समीपेऽवस्थाय खानुसन्धात्रपेक्षितसाधको भवतीत्यर्थः ॥ १५ ॥

(१६) एवं वाच्ये दूरस्थे सति वाचककृतोपकारस्थलमुदाहरति—द्रौपद्या इति ॥

सू ॥ द्रौपदिकु आपत्तिले पुढवै शुरन्ददु तिरुनाममिरे ॥ १६ ॥

छा ॥ द्रौपद्या आपदि श्रीनाम हि वस्त्रवर्द्धकम् ॥ १६ ॥

व्या ॥ महासदसि दुःशासने वस्त्रमपहरति \* “महत्यापदि संप्राप्ते स्मर्त्तव्यो भगवान् हरिः” इति वशिष्टोक्तं स्मृत्वा † “शङ्खचक्रगदापाणे द्वारकानिलयाच्युत । गो-

हेतुना । केवलं स्नेच्छयैवाहं प्रेक्षे कश्चित्कदाचन’ इत्युक्तीत्या मन्त्रजन्यनिवर्तकज्ञानमात्रेण रक्षणस्य काचित्कतया, योगिप्रत्यक्षमुखेन विभवावतारमुखेन च रक्षणस्य प्रायिकतया च दूरस्थत्वस्य रक्षणविरोधस्सूच्यते । (अयमि)त्यनेन लौकिकप्रत्यक्षविषयतया वस्तुविप्रकर्षो नास्तीति व्यज्यते । (समीपस्थ) इत्यनेन देशसन्निकर्षः, कालसन्निकर्षश्चोक्तः । (उपकरोति, इति-मुक्तिहेतुपरिपूर्णनिवर्तकज्ञानजनन-मुखेन रक्षकमित्यर्थः) ‘भगवान् हि स्वात्यन्ताभिमतोऽपि भक्त्युत्पादनायासनिहितो गोपीष्विव कदाचित् भवति, तदापि तन्नामान्युच्चार्यमाणानि तात्कालिकव्यसननिवर्तनेनोपकुर्वन्तीत्यर्थः’ इति केचित् ।

अनेन सूत्रेण वाच्यप्रभाववत्त्वमवतीति पूर्वसूत्रोक्तो रक्षणोत्कर्षरूपो हेतुस्सन्निधानासन्निधान-मुखेनोपपादितः ॥ १५ ॥

इत्थं सम्पूर्णार्थकमूलमन्त्रस्य स्ववाच्यापेक्षया सन्निधानासन्निधानन्यायमुखेन मुक्तिहेतुज्ञानजननेन सर्वोत्कृष्टरक्षणप्रयुक्ततारतम्यं प्रसाधितम् ; अथापूर्णार्थकभगवन्नाम्नो भगवदपेक्षया सन्निधानासन्निधानन्यायबलेन द्रौपद्यपेक्षितार्थविशेषाविर्भाववत् अत्याश्चर्यकरतयापन्निवारकत्वरूपे “यदृच्छयापि संस्पृष्टः” इत्युक्तीत्यानुसन्धेयार्थस्वभावेन तद्बोधकदिव्यनामस्वभावेनातीन्द्रियशक्तिरूपादृष्टविधया रक्षकत्वे सुदृढप्रमाणसिद्धे सति, परिपूर्णार्थकमूलमन्त्रस्य दृष्टादृष्टोभयविधया निर्वृत्तिहेतुपरिपूर्णज्ञानजनन-मुखेन परमपुष्पायर्थलम्भकत्वं कैमुतिकन्यायसिद्धमिति सूचयितुं द्रौपदीवृत्तान्तप्रदर्शकमुत्तरवाक्यमित्यभिप्रायेणावतारयति—एवमिति ।

(नामहि) नामैव हीत्यर्थः । न तु तन्नामवाच्यमूर्तिविशेषावच्छिन्नस्वरूपमित्यवधारणार्थः । हि शब्दो हेतौ, प्रसिद्धौचैत्यनुसन्धेयम् । एतेन नाम्न एव वस्त्रवृद्धिहेतुत्वे “तस्य प्रसादाद्द्रौपद्याः कृष्यमाणेऽम्बरे तथा । तद्रूपं परमं वस्त्रं प्रादुरासीदनेकशः” इति भारतवचनविरोध इत्यपास्तम् । अत एव भगवान् “गोविन्देति यदाक्रान्दत् कृष्णा मां दूरवासिनम् । ऋणं प्रवृद्धमिव मे हृदयान्नापसर्पती”त्याह । “आकृष्यमाणे वसने विललाप सुदुःखिता । गोविन्देति स-माभाष्य कृष्णेति च पुनः पुनः॥ शंखचक्रगदापाणे...शरणागतामां॥ आकृष्यमाणे वसने द्रौपद्यास्त-द्विद्यां पते । मनसा चिन्तयामास देवं नारायणं प्रभुमि”ति च । अत्र केचित् भगवतः अत्यन्ताभिमत-विषयभूतायाः द्रौपद्याः प्रयोजनान्तरपरतामाहुः ; तदाचार्याणामनभिमतमेवेत्यस्मदाचार्याः प्राहुः ।

\* भारते-सभा. ९०-४२ ॥

† भारते-सभा. ९०-४३ ॥

१. हर्षद्वेके ॥

२. भारते सभा. ९०-४९ ॥

३. भारते-उद्योग. ४७-३९ ॥

४. भारते-सभा. ९०-४२ ॥



विन्द पुण्डरीकाक्ष रक्ष मां शरणागताम्” इति शरणागताया द्रौपद्या आपदि गोविन्देति यदाकन्दत्कुष्णा मां दूरवासिन्” इत्युक्तप्रकारेण वाच्यभूते कृष्णे दूरस्थे सत्यपि तदवतारवाचकभूतं गोविन्दश्रीनामैव हि वक्षं वर्द्धयामासेत्यर्थः । नारायणशब्दाद्यैकदेशवाचकनामवैभवे दृष्टेऽस्य प्रभावः किंपुनर्न्यायसिद्ध इति भावः ॥

(१७) अथ प्रकारान्तरेणाप्यस्य वैभवमाह—यथानुसन्धानेति ॥

मू ॥ शोल्लं क्रममोलियच्चोन्नालुं तन्स्वरूपंकेड निह्लादु ॥ १७ ॥

छा ॥ यथानुसंधानविधानमननुसंधानेऽपि स्वस्वरूपान्नच्यवते ॥ १७ ॥

व्या ॥ सर्वोऽपि मन्त्रः स्वं शरणत्वेन विश्वस्याननुसन्दधतां नकार्यकरः, अयन्तु-

प्रयोजनान्तरविषये “नातिस्वस्थमना ययौ” “ऋणं प्रवृद्धमिव मे” इत्याद्यक्षरीतिरसङ्गता स्यात् । तस्मात्साऽनन्यपरेति सम्प्रदाय इति । अत्र वक्तव्यार्थं स्वर्गोऽप्यस्मत्परमाचार्ये इश्रीवचनभूषणव्याख्यान-कठिनपददीपिकायां “द्रौपदिकु फलं वल्लमि” इत्यत्र प्रपञ्चितः, तल द्रष्टव्य इति नाम्न लिख्यते । (आपदि) इति, बहिष्ठायास्तस्या अतिमात्रकेलेशकरायामतिमाललजावहायां महासदसि वल्लापहार-रूपाया म्महापदीत्यर्थः । ‘श्री’ इति पूज्योक्तिः । ( किंपुनर्न्यायसिद्धः ) इति-कैमुन्यायसिद्ध इत्यर्थः । “कैमुन्येनार्यसंसिद्धिः काव्यार्थापत्तिरिष्यते । जितस्त्वन्मुखेनेन्दुः का वातां सरसीरहे” इति श्लोकोनुसन्धेयः ॥ १६ ॥

अथ मूलमन्त्रस्य वाच्यासन्निधानदशायामपि रक्षकत्वनिबन्धनयोगार्थोत्कर्षवत्, अक्रमेणोक्तान्वपि रक्षकत्वनिबन्धनयोगार्थोत्कर्षं स्थाप्यते उत्तरसूत्रेणेत्यभिप्रेत्योत्तरसूत्रं सङ्गमयति—अथ प्रकारान्तरेणापीति ।

ननु अक्रमेणोक्तो मूलमन्त्रः न रक्षकः, क्रमविधायकप्रमाणव्याकोपापत्तेः । तथाहि—  
“वेदच्छया भुतो मन्त्रः” “शास्त्रादिषु सुदृष्टापि” “अनाचार्योपदिष्टा हि” “आचार्यादिव”  
“यस्य देवे परामक्तिः” “मैन्ते तदेवतायां च” “अद्वैत कारणं पुंसामष्टाक्षरपरिग्रहे” “मैन्ते तीर्थे द्विजे दैवे दैवज्ञे मेषजे गुरौ । यादृशी भावना यत् सिद्धिं भवति तादृशी” “यस्य यावांश्च विश्वासः” “विश्वासः फलदायकः” इत्यादिभिरुपदेशमभिश्रद्धाविश्वासमूलकत्वलक्षणक्रमाः प्रतीयन्ते । न च ‘साङ्केत्यं पारिहास्यं वा’ इत्यादिवचनविरोधः, तेषामर्थवादमात्रत्वात् । न चोक्तवचनानामेव भक्त्यादिप्रशंसा परत्वमस्तीति वाच्यम्, वैदिकानामवैदिकानाञ्च वैकुण्ठनामग्रहणादशेषाघविनाशने सर्वमुक्तिप्रसङ्गेन प्रवलत्रैदिकव्यवस्थाभङ्गप्रसङ्गेन ‘क्षिपामि’ इत्यादिवचनविरोधेन ‘साङ्केत्यमि’ त्यादेरेव अ न्दर्थवादत्वावश्यम्भावादिति शङ्कामपनुदन् सूत्रार्थमाह—सर्वोऽपिमन्त्र

\* भारते-उद्यो. ४७ ३९ ॥

१. भारते ॥

२. भार-उद्यो ४७ ३९ ॥

३. श्रीवचनम् ३३ ॥

४. चन्द्रालोक. ११७ ॥

५.

६.

७.

८ छा-उप. ४-९-३ ॥

९. श्व-उप. ६-२३ ॥

१०. शेषसं ॥

११. नारदायकल्पे. अष्टाक्षर-विद्यायां. १-१०० ॥

१२. शेषसंहितायाम्. २-४६ ॥

१३. गारु-पु-पू. २२२-६३ ॥

१४.

१५. गीता. १६-१९ ॥



इति । अयमाशयः—अक्रमेणोक्तोऽपि मूलमन्त्रो रक्षक एव । अक्रमेणोक्तावपि भगवन्नामसामान्यस्य रक्षकतया बहुप्रमाणसिद्धत्वात् । तथाहि—“हरिर्हरति पापानि दुष्टचित्तैरपि स्मृतः । यदृच्छयापि संस्पृष्टो दहत्येव हि पावकः” “सैकुन्दुच्चारितं येन हरिरित्यक्षरद्वयम् । बद्धः परिकरस्तेन/मोक्षाय गमनं प्रति” “उपपातकयुक्तोऽपि महापातकवानपि । यामिन्याःपादमेकन्तु ब्रह्मध्यानां समाचरेत्” “अति-पापप्रसक्तोऽपि ध्यायन्निमिषमच्युतम् । भूयस्तपस्वी भवति पंक्तिपावनपावनः” “अपवित्रः पवित्रो वा सर्ववैश्यांगतोऽपि वा । य स्मरे त्पुण्डरीकाक्षं स बाह्याभ्यन्तरं श्रुद्दिः” “अवशेनापि यन्नाम्नि कीर्तिते सर्वपातकैः । पुमान्विमुच्यते सद्यः सिंहस्तैर्मृगैरिव” “अयं हि कृतनिर्वेशः जन्मकोव्यंहसामपि । यद्वाजहार विवशो नामस्वस्त्ययनं हरेः” “मेरुमन्दरमात्रोऽपि राशिः पापस्य कर्मणः । केशवं वैद्य-मासाद्य दुर्व्याधिरिव नश्यति” “शमयाऽलं जलं बद्धेः” “हरेनामैव नामैव” “सौंक्ष्ण्यं परिहास्यं वा” “ध्यायन् कृते यजन् यज्ञैः” इत्यादिषु भगवन्नामसामान्यस्य येनकेनापि प्रकारेणोच्चारितस्य रक्षकत्व-मविगीतमुक्तम् । न च उक्तवचनज्जातमर्थवादमात्रम्, अप्राप्ताऽवाधितार्थकत्वात् । अन्यथा विनिग-मनाविरोधेण क्रमविधायकानामर्थवादत्वापत्तेः । न च सर्वमुक्तिप्रसङ्गो विनिगमकः, अपरिच्छिन्नमू-लप्रकृतौ साक्षेयादिरूपवैकुण्ठनामग्रहणरहितानामपि जीवानां “गौरनाद्यन्तवती” इत्यादिश्रुतिबलेनैव सदातनत्वसिद्धेः ; नचैवमपि ‘वेदोक्तं कर्मधर्महेतुः, बौद्धालुक्तमधर्महेतुः’ इति व्यवस्थामङ्गप्रसङ्गः, ‘ईश्वरो नास्ती’ति वादिनां वैकुण्ठनामग्रहणसत्त्वेन अशेषाधविनाशापत्तेरिति वाच्यम्; वैदिकवैदिक-व्यवस्थाप्रमाणबलेन वैकुण्ठनामग्रहणस्य सद्धारकाशेषाधविनाशकत्वाङ्गीकारेण ‘ईश्वरोनास्ती’तिवदतां नास्तित्वादघटितसामग्रीबलेन अधर्मप्राप्तयवश्यम्भावेऽपि तत्र प्रतियोगितया वैकुण्ठनामग्रहणस्य नास्तित्वाद्देहेतुभूतपापनिवर्हणमुखेनाभ्युदयपर्यवसानस्य “पुण्यं प्रशंसं वर्धयती” त्यादिरित्या क्रमेणाशेषाध-विनाशकत्वस्य चाभ्युपगमेनोक्तदोषाभावात् । एतदभिप्रायेणैव भगवता स्वयमेवोक्तम्—“नेहाभिक्रम-नाशोस्ति” इत्यादि । अतएव “कौवेरी तोयमाश्रित्य वातो यत्नं प्रवर्तते । तद्देववासिनाम्युक्तिः किमु तत्तीरवासिनामि”त्यादिकमपि सङ्गच्छते । तादृशवातागन्धरहितस्यापि देशस्य सम्भवात् । अत एवाजामिलोपाख्यानादिकमपि उपपद्यते । तत्रापि स्तोभात्मकनारायणशब्दादेः क्रमेणैवाभ्युद-यपर्यवसानस्य विवक्षितत्वेन वक्तव्यत्वात् । अत एव च “द्वेषाच्चैवो भयात्कंसः” इत्यादिकमपि युज्यते । अतएव षण्ठाकर्णतदनुजादीनां मोक्षप्रदप्रयाच सम्भवति । दधिमाण्डन्यायश्च प्रसिद्धः । अतएव “क्षिपामी” त्यादि वचनविरोधोऽप्यपास्तः । प्रमाणस्वभावपर्यालोचनया ‘क्षिपामि’ इत्यादेर्दोषाघटितसामग्रीफलत्वाभ्युपगमात्, तत्सामग्रीविघटनमुखेन क्रमेणाभ्युदयपर्यवसानस्य गुणांशफ-

१. हर्यष्टके. १ ॥

२. गार. पु-पूर्व. २२१-१२ ॥

३.

४.

५. ब्रह्मवैवर्तपु. ब्रह्मस. १७-१६ ॥

६. वि-पु. ६-८-१९. ॥

७.

८. गारुडपु-पूर्व. २२९-४१ ॥

९.

१०. बृहन्नारदीयपु. ३८-१२७ ॥

११. भागवते. ६-२ १४ ॥

१२. वि-पु. ६-२ १७ ॥

१३. मन्त्रोपनिषदि ॥

१४. भार उद्यो. ३५-७३ ॥

१५. गीता. २-४०.

१६. श्रीरङ्गमाहात्म्य ॥

१७. भागवते-७ ॥

१८. गीता. १६-१९ ॥



लत्वाम्युपगमाच्च। तथाहि—“असत्यमप्रतिष्ठते” इत्यारभ्य, “तानहं द्विषतः क्रूरान् संसारेषु नराध-  
मान् । क्षिपाम्यजलमशुभान् आधुरीष्वेव योनिषु” “मैद्वक्तं श्वपचं वापि निन्दां कुर्वन्ति ये नराः ।  
पद्मकोटिशतेनापि नक्षमामि वसुन्धरे” “एष एवाऽसाधुकर्म कारयति तं यमघो निनीषति” “हरिर्दुः-  
खानि भक्तेभ्यो हितबुद्ध्या करोति वै । शस्त्रक्षारमिकर्माणि स्वपुत्राय यथा पिता” “नाभुक्तं  
क्षीयते कर्म कल्पकोटिशतैरपि” इत्यादिषु भगवत एव पापफलप्रदत्वम्, “पापं प्रज्ञां नाशयति क्रिय-  
माणं पुनः पुनः । नष्टः प्रज्ञः पापमेव नित्यमारभते नरः” इत्युक्तीत्या पूर्वकर्मफलभूतपापप्रवर्तकत्वम्,  
अकृतप्रायश्चित्तानां कर्मणां फलाविनाभूतत्वञ्च सिद्धम्। “नेहाभिक्रमनाशोऽस्ति प्रत्यवायो न विद्यते ।  
स्वल्पमप्यस्य धर्मस्य त्रायते महतो भयात्” इति गीतावचने देयतान्तरसम्बन्धस्य भगवत्सम्बन्धस्य  
च किञ्चिदशेष्युपक्रान्ते सर्वथा निष्फलत्वम्, तदैव यथाकथञ्चित्साफल्यम्, यत्किञ्चिदंशस्यापि उपक्रा-  
न्तस्य त्यागे तदैवानिष्टकरत्वम्, तदभावश्च, कदापि परमपुरुषार्थसम्बन्धगन्धाभावः क्रमेण तत्पर्यवसा-  
ननियमश्चेति त्रेधा वैषम्यमुक्तम् । तद्विवरणानि बहूनि वचनानि ।

तथाहि - “स्मृतो यच्छति शोभनम्” इति स्मृतिमात्रस्य भगवद्विषये सफलत्वनियम उक्तः ।  
“हरिर्हरति... पावकः” इत्यत्र हरिसमाख्यालब्धयोगार्थे अनादिभगवत्कृपिफलीभूतहरिस्मरणसामा-  
न्यस्य, (‘हरिपापानी’)त्यनेन प्रथमं चित्तदोषहेतुपापनिवर्तकत्वं, ततश्चित्तदोषनिवर्तकत्वञ्चोक्तम् ।  
(‘दुष्टाद्येत्तरपी’)-त्यनेन भगवत्सम्बन्धे निर्दोषत्वं नाधिकारः देवतान्तरसम्बन्धे तु अधिकार इति  
सूचितम् । चित्तदोषश्च - हिष्यकश्चिपुष्पौण्ड्रकवासुदेवादिषु प्रसिद्धः । ननु दोषघटितसामग्रीसत्त्वे  
तत्कार्यं स्यादित्याह—यदृच्छयापीति। संस्पर्शजनकादृष्टघटितसामग्रीमात्रवलेनापीत्यर्थः । बह्वौगुहापुञ्ज-  
भ्रमेण प्रवृत्तिसम्भवादिति भावः । संस्पृष्टोऽपीत्यन्वयः (‘दृढत्येव’)ति-दाहकएव भवतीत्ययोगव्यव-  
च्छेदो विवक्षितः । तथाचानिष्टस्यापि दाहस्य सामग्रीस्वभावात् उत्पत्तिवत् दोषानुचिन्तनार्थतया  
सामग्रीवशसिद्धमपि हरिस्मरणं, तेन पापनिवृत्तिर्भवतीति द्वेषरूपचित्तदोषसत्यपि तदुत्पादकमेवेति  
भावः । ‘अनिच्छयापी’ति पाठे इत्यभूतलक्षणे तृतीया । इच्छारहितपुरुषसंस्पृष्टोऽपीत्यर्थः ।

“सकृदुच्चारितं येन... मोक्षायगमनं प्रति” । (‘परिकरः’)-दृष्टविषया साधनीभूतशमदमा-  
दिसम्पादित्यर्थः । अनेन क्रमेण सर्वपापनिवर्तकत्वं स्फुटीकृतम् । मुक्तिपरिकरविरोधिपापनिवृत्तिसम्पा-  
दनेन परिकरसम्पादनस्य, तन्मुखेन मुक्तिसम्पादनस्य च विवक्षितत्वात् ।

“उपपातकयुक्तोऽपि... समाचरेत्” अनेन ब्रह्मध्यानेन निर्दोषत्वं नाधिकार इति स्पष्टम् ।

“अतिपातकयुक्तोऽपि... पावनपावनः” इति योगभ्रंशहेतुपापविशेषेण दृढं सुबद्धोऽपीत्यर्थः ।  
‘भूय स्तपस्वी भवती’त्युक्तेः । ‘अच्युत’शब्दः-योगरूढिभ्यां देवतान्तरव्यावर्तकः । तत्कृतुन्यायेन  
‘नेवित्राणां पवित्रं यः’ इत्याद्युक्त्येयगुणलाभमाह—पङ्क्तिपावनपावन इति ।

“अपवित्रः पवित्रो वा... शुचिः” (‘अपवित्रः’)-निर्दोषस्सन् तीर्थस्नानादिनाधिकशुद्धिरहितः ।  
(‘पवित्रः’)-अधिकशुद्धिमान् । (‘सर्वावस्थांगतोऽपि वा’)-सर्वदोषविशिष्टः । ‘पुण्डरीकाक्ष’शब्दः  
देवतान्तरव्यावर्तकः, स्मरणीयताहेतुभूतदिव्येक्षणसौन्दर्यपरश्च । ‘पृथुलोचनः । मोहयित्वा जगत्स-

१. गीता. १६-८ ॥
२. गीता. १६-१९ ॥
३. बराहपु ॥
४. कौषी-उप. ३-९ ॥
५. शंकरात्रे ॥

६. बृहन्नारदीयपु. २९-७६ ॥
७. भार-उपो. ३५-७३ ॥
८. गीता. २-४० ॥
९. भारते-अनु-दानधर्म. २५४-१० ॥
१०. भारते ॥



स्वस्मिन्शरणत्वविश्वासपूर्वकत्वलक्षणक्रमं विना, \*“सांकेत्यं पारिहास्यं च स्तोभं हेलनमेव वा” इत्युक्तप्रकारेणानुसन्धानकृते,

र्वम्” इतिशुक्तम् । (‘सबाह्याभ्यन्तरश्शुचिः’) बहिरन्तःप्रदेशावच्छिन्नस्सन् शुचिरित्यर्थः । ‘अपवित्रो यः स्मरेत्, सः बहिः शुचिः’ इत्यनेन भगवत्स्मरणस्य तीर्थस्नानादिस्थानीयत्वमुक्तम् । ‘अपवित्रः आभ्यन्तरश्शुचिः’ इत्यनेन तीर्थस्नानाद्यपेक्षयाधिक्यमुक्तम् । ‘पवित्रो बहिश्शुचिः’ इत्यनेन स्मरणाभावे तीर्थस्नानादे स्मरणकृतातिशयितशुद्धिहेतुत्वभावेन वैयर्थ्यमुक्तम् । ‘पवित्रः अन्तश्शुचिः’ इत्यनेन स्मरणसाचिर्व्ये तीर्थस्नानादेरधिकफलत्वमुक्तम् । “सर्वदोषविशिष्टो यः स्मरेत्, सः बहिश्शुचिः” इत्यनेन निर्दोषस्यैव तीर्थस्नानादिकमधिकशुद्धिहेतुरिति सूचितम् । ‘दुष्टोऽन्तश्शुचिः’ इत्यनेन दुष्टस्याप्यन्तश्शुद्धिमपि जनयतीति अधिकोत्कर्ष उक्तः । ‘सर्वावस्थांगतः’ इत्यनेन ‘उपपातकयुक्तोऽपि महापातकवानपि’ इत्युक्तार्थं सूचितः ।

“अवशेनापि . मृगैरिव,” स्वेनेतिशेषः । स्वपदं ‘पुमानि’ति वक्ष्यमाणपरम् । (‘अवशेन’) शास्त्रवश्यतारहितेनेत्यर्थः । ‘अवशेन स्वेने’त्यन्वयः । उत्पत्त्यमानानां सामग्रीनाशः. सद्य उत्पन्नानान्युपातकानां स्वरूपेण विनाशः, ‘सद्य’इत्युक्तम् । सिंहवत्सैः’ इत्यनेन मृगाणां सिंहगर्जनमिव, पापानां पुंसामान्यकर्तृकनामकोर्तनमिति गम्यते । (मृगैरिव) मृगैरिव स्थितैरित्यर्थः ।

“अयं हि कृतनिर्वेशः...हरेः” अनादिकालाजितानां कर्मणां भोगरूपवेतनावश्यभावेऽपि भगवन्नामोच्चारयितुमुपसम्भन्धमेवापराधत्वेन मत्वा दण्डाभाव एव वेतनमिति भावः । (विषयः-‘वागस्ति वशवर्तिनी’ इत्युक्तस्वाधीनवागिन्द्रियरहित इत्यर्थः । घण्टाकर्णादिवत् नामोच्चारणदे-विणोऽपि शिशुपालादिवत् क्रोधादिवशत् नामोच्चारणं भवतीति भावः ।

मेरुमन्दरमात्रेऽपि...नश्यति” अत्र औषधपानेन क्रमेण धातुसाम्यसंपादनमुखेन राजयक्ष्मादिनाशवत् महापापनाशसूचितः ।

‘शमायालं जलं वहेस्तमसो भास्करोदयः । क्षान्तिः कलेरघोषस्य नामसङ्कीर्तनं . हरेः’ अत्र निवर्त्यस्य केशवेनाऽथलेशेन निवृत्तेः सुखोदकतयाच निवृत्तौ दृष्टान्तप्रयं, निवर्त्यतारतम्यस्य निवृत्त्य-प्रयोजकत्वञ्च विवक्षितम् ।

‘हरे नामैव नामैव नामैव मम जीवनम् । कलौ नास्त्येव नास्त्येव नास्त्येव गतिरन्यथा” अत्र ज्ञानदर्शनप्राप्तिरूपसर्वविधप्राणधारणं ‘जीवन’ पदेन विवक्षितम् । ‘ध्यायन्कृते’ इत्यादिभिः प्रायेण ‘कला’ विलुक्तम् । ‘सत्यं सत्यमि’तिवत् अन्वयव्यतिरेकयो स्त्रिभक्तः । (गतिः)-प्राप्यं प्रापकञ्चेत्यर्थः ।

(साङ्केत्यमि)ति स्वार्थेण्यञ् । (सङ्केतः -परेषां स्वेषुवैष्णवत्वबुद्धिं भूयादिति विप्रलिप्ता । ‘पारिभाषिकार्थविशेषयोधेच्छयोच्चारणं - सांकेत्यमि’तिकेचित् । (पारिहास्यं) परिहासः-अनुकारः । (स्तोभं)-अजामिलोक्तपुत्रद्वयनामवन्निरर्थकदशब्दः । ‘गीतालापपूर्णार्थकृतं, निरर्थकमित्यर्थः । यद्वा, भूताविष्टस्य मन्त्रशक्त्यादिभिरालापनम्-स्तोभमि’तिकेचित् । (हेलनम्)-लीला । “पारिहास्य हेलनयोरवशापूर्वकत्वतद्वाहिल्याभ्यां भेदः” इति तात्पर्यदीपिकाकारः ।

(ध्यायन् कृते) इति कृतयुगादौ अप्रबुद्धदशायां ज्ञानादिकं सुलभम् । कलियुगे तु कीर्तनेन प्रबुद्धदशायां सुलभेन शरीरविमोकानन्तरं ध्यानादिमुखेनाऽन्यमुखेन वा तत्तत्फलाविनाभूतसा-



रक्षकत्वरूपस्वरूपप्राप्त्यवत इत्यर्थः ॥ १७ ॥

(१८) अथास्य सर्वापेक्षितप्रदत्वलक्षणवैभवमाह—अयंचेत्यादिना ॥

मू ॥ इदुदान् “कुलंदरुम्” एणिगपडिये एल्लावपेक्षितङ्गलैयु कोडक्कुम् ॥

छा ॥ अयं च “कुलंददाती”त्युक्तप्रकारेण सर्वापेक्षितप्रदोभवति ॥ १८ ॥

व्या॥ अयं मन्त्रश्च “कुलं ददाति” इत्यारभ्य सूर्युक्तप्रकारेण तत्सदधिकारानुगुण सर्वफलप्रदो भवतीत्यर्थः ॥ १८ ॥

मग्रीसम्पादनेन तत्तत्फलं प्राप्नोतीत्यर्थः। अत एव “भक्त्या परमया वाऽपि प्रपत्त्या वा महामुने” इत्यादिना न विरोधः। भक्त्यादेः स्यामग्रीवः। सम्पन्नत्वेन दृष्टविधया कारणत्वेन च मोक्षं प्रतिनियतपूर्ववर्तितया व्याजत्वस्यान्यत्र प्रपञ्चितत्वात्। व्याजानामपि अप्रबुद्धदशायां विकल्पोपपत्तेश्चेति।

(स्वस्वरूपादि)ति, ‘अयं स्वरूपात् न च्यवते’ इत्युक्त्वा ‘स्वरूपात्’ इत्युक्त्या ‘स्व-आत्मीयम्, रूपम्, आकारः’ इति व्युत्पत्त्या रक्षकत्वरूपस्वभावलाभेन बह्वे दाहकत्ववत् जलतेजः क्षमाणां बह्वितमः कलिनिवर्तकत्ववत्, औषधस्य रोगनिवर्तकत्ववच्च स्वाभाविकधर्मस्य प्रच्युतिर्न सम्भवतीति गम्यते। ‘स्वस्वरूपात्’ इति स्वशब्देन - ‘नच्यवते’ इति प्रकरणलब्धं मूलमन्त्ररूपं विशेष्यं परामृश्यते। ‘स्वस्वरूपं करोति’ इत्यन्वयमुखेनाऽनुक्त्वा व्यतिरेकमुखेनोक्त्या, न केवलं ‘स्वल्पमप्यस्य धर्मस्य त्रायते महतो भयात्’ इत्युक्तरीत्या परमपुरुषार्थपर्यवसानत्वलक्षणस्वरूपस्यैवमात्रम्, किन्तु “नेहामिहमन्नाशोऽस्ति” इत्युक्ताल्पफलहानिलक्षणनाशाभावः, ‘प्रत्यवायो न विद्यते’ इत्युक्तानिष्टप्राप्ति-लक्षणनाशाभावश्चाऽस्तीति गम्यते ॥ १७ ॥

पूर्वं रक्षणव्यापारासङ्कोचेन मन्त्रशब्दयोगार्थपूर्तिरुक्ता; अथ तद्घटकीभूतफलासङ्कोचेन तत्पूर्तिरुच्यत इति सङ्गतिमभिप्रेत्याह—अथास्येति। मूले, चकारस्त्ववधारणे। अनेनाऽन्ययोगव्यवच्छेदेन सर्वफलहेतुत्वं सूच्यते। नन्वस्यान्ययोगव्यवच्छेदेन सर्वफलहेतुत्वं न सम्भवति, श्रीदृष्टिं श्रीराममन्त्रादीनां सर्वांगीष्टप्रदत्वस्य तत्तन्मन्त्रशास्त्रसिद्धत्वात् इति चेत्तत्राह—कुलं ददातीति। ‘कुलं ददातीति। ‘कुलं ददाती’ त्यादि श्रीपरकालसुरिस्तौ ब्राह्मणबीजस्येव गायत्रीब्रह्मविद्याया इवच, अष्टाक्षरब्रह्मविद्यायाः “कामये वैष्णवत्वन्तु” इत्यादिप्रसिद्धसर्वोत्कृष्टजन्मरूपफलस्य, “साहि श्रीमृता सताम्” “लक्ष्मणा लक्ष्मिसंपन्नः” “अन्तरिक्षगतः श्रीमान्” “सं तु नागवरः श्रीमान्” इत्यादिप्रसिद्धस्वरूपानुरूपसम्पाद्विशेषरूपफलस्य, “तंनै पेणतुं पण्णुं धरिक्कुं पण्णुम्” इत्यादिप्रसिद्धस्य परमार्तिदशायां स्वार्थानुसन्धानेन धारणरूपफलविशेषस्याऽनितरसाधारणस्यानुगृहीतत्वात् अन्ययोगव्यवच्छेदेनास्य सर्वफलहेतुत्वं संभवत्येव। इत्थं तत्तन्मन्त्रशास्त्रेषु सर्वांगीष्टप्रदत्वोक्तिः प्रायिका-मिप्रायेण। यथोक्तविलक्षणजन्मसम्पद्धारणादिरूपस्य फलस्याऽर्थपंचकयाथात्म्यज्ञानमूलकस्य केवलपर्यायानुभवकैर्यपर्यन्तमोक्षस्यैव मन्त्रान्तरैस्सम्पादनसम्भावनाया अप्यभावात् इति भावः। ‘सर्वापेक्षितप्रदो भवती’ति साधारणासाधारणसर्वफलप्रदत्वं विवक्षितमित्यर्थमाह—अधिकारानुगुणेति।

\* तिरुमोलि. १-१-९ ॥

१. विष्णुसंज्ञं ॥

२. गीता. २-४० ॥

३. गीता. २-४० ॥

४. जितन्तास्तोत्रे ॥

५. यजु-अष्ट ३-७ ॥

६. श्रीरामा-बाल. १७-२९ ॥

७. रामा यु १६, १७ ॥

८. विष्णुधर्म. ६९-४७ ॥

९. श्रीवचनभूषणे. ५२. सू. ॥



(१९) एतद्विद्युतोति-ऐश्वर्येत्यादिना ॥

मू ॥ ऐश्वर्यं कैवल्यं भगवद्भाभङ्गलै आशैप्पट्टवर्हलुक्कु अवचै कोडुक्कुम् ॥ १९ ॥

छा ॥ ऐश्वर्यं कैवल्यं भगवद्भाभकामेभ्यस्तान्ददाति ॥ १९ ॥

व्या ॥ \* 'ऐहलौकिकमैश्वर्यं स्वर्गाद्यं पारलौकिकम्' कैवल्यं भगवन्तं च मन्त्रोऽयं साधयिष्यति " इत्युक्तप्रकारेण ऐहलौकिकं पारलौकिकं चैश्वर्यम्, आत्मप्राप्तिरूप-  
कैवल्यम्, परमपुरुषार्थलक्षणभगवद्भाभं च कामयमानेभ्योऽधिकारिभ्यो जपहोमादिना

अतएव 'अयञ्च 'कुलं ददाती'त्युक्तप्रकारेणैश्वर्यकैवल्यभगवद्भाभप्रदो भवती' त्येकसूत्रतया नानुगृही-  
तम् । अत्रासाधारणफलहेतुत्वप्रामाण्यस्य प्राधान्येन विवक्षितत्वात्, उत्तरसूत्रे साधारणफलहेतुत्वप्रा-  
माण्यस्य तथा विवक्षितत्वाच्च । 'कुलं ददाती'त्यत्र कैवल्यस्य कण्ठोऽनुक्त्या, 'कुलं ददाती'त्युक्तप्र-  
कारेण कैवल्यं ददाती'त्यनन्वयात् । 'ऐहलौकिकमि'त्यादिवचने विलक्षणजन्माद्यनुक्त्या 'सर्वोपक्षित-  
प्रदो भवती'ति तद्वचनसूचनासम्भवाच्चेति हृदयम् ।

ननु " शरीरारोग्यमर्थोश्च भोगांश्चैवानुषङ्गिकान् । ददाति ध्यायिनां नित्यमपवर्गप्रदो हरिः "   
"नै सम्पदां समाहारे विपदां विनिवर्तने । समर्थो हृश्यते कश्चित् तं विना पुरुषोत्तमम्" " नैहि पाल-  
नसामर्थ्यं ऋते सर्वेश्वरं हरिम्" " फैलमतउपपत्तेः" इत्यादिभिर्भगवत एव सर्वपुरुषार्थसाधनत्वं नेत-  
रेषामिति व्यवस्थापनात्, कथमेतस्य भगवत्तुल्यसम्भवः ; सति हि तस्मिन् उपकारकत्वातिशयसम्भा-  
वनापीत्याद्यङ्कथ्य, पुरुषार्थदानानुकूलकृतिमत्त्वरूपस्य दातृत्वस्याभावेऽपि सकलपुरुषार्थसाधनत्वप्रयो-  
जकत्वे अस्यापि सम्भवत इत्याह—इदुदानिति' इति तात्पर्यदीपिकायां श्रीशैलकुलतिलकश्रीवीररा-  
घवाचार्याः प्राहुः ॥ १८ ॥

(ऐश्वर्ये)ति अत्र अयोगव्यवच्छेदेन सर्वफलहेतुत्वमुच्यते । नचायोगव्यवच्छेदेन सर्वफलहेतुत्वं  
न सम्भवति । एकमन्त्रपरिशेषापत्त्या मन्त्रान्तरशास्त्राणां वैयर्थ्यप्रसङ्गात्, लाघवेन एकेनैव सर्वफल-  
सिद्धौ गौरवेणान्येषामनुपादेयत्वात् इति वाच्यम् ; "नमो नारायणायेति मन्त्रस्त्वर्थसाधकः" इत्या-  
दिसामान्योक्तिसामान्येन विना "ऐहलौकिकमैश्वर्यं साधयिष्यती"ति त्रिवर्गापवर्गरूपेण पुरुषार्थसा-  
मान्यं विभज्य, ऐहिकाशुभिकरूपेण त्रैवर्गिकफलं विभज्य, आपवर्गिकफलमपि जीवात्मपरमात्मप्राप्ति-  
रूपत्वेन विभज्य, सर्वफलहेतुत्वस्य विशिष्योक्त्या, तात्पर्यातिरेकव्यापनेन दृढीकृतत्वात् मूलमन्त्रस्यायो-  
गव्यवच्छेदेन सर्वफलहेतुत्वं सम्भवत्येव । नचैवमेकमन्त्रपरिशेषापत्तिः । गुणत्रयशैश्वर्यकृतवचितारत-  
म्येन व्यवस्थाया सर्वमन्त्राणां नानामन्त्रपरिग्रहोपपत्तेः । परमकारुणिकेन भगवता वेदपुरुषेण "त्रैगु-  
ण्यविषया वेदाः" इत्युक्तिरित्या सर्वपुरुषाणां तत्तत्पुरुषार्थमिलाषवैचित्र्यानुसारेण विचित्रतत्तत्पुरु-  
षार्थसाधनप्रवर्तनवत्, एकस्मिन्नि फले नानासाधनभूतमन्त्राणां प्रवर्तनोपपत्तेः ।

(ऐश्वर्ये)ति, ऐश्वर्यशब्दः-प्रमाणप्रसिद्धा ग्रामाधिपत्याद्यण्डाधिपत्यान्तरपरः । कैवल्यशब्दोऽपि  
तथैव केवलस्वात्मानुभूतिरूपमुक्तिपरः । भगवत स्वरूपेणाऽसाध्यत्वात् 'ब्रह्मविदामोति सोऽश्नुते"  
इत्याद्युक्तप्राप्तयनुभवादिविशिष्टवेष्टेण साध्यत्वमभिप्रेत्यभगवद्भाभशब्दः प्रयुक्तः । (कामयमानेभ्यः)

\* बृहदारितस्मृतौ. ३-४७ ॥

१. वि-पु. १-९-१२७ ॥

२.

३. वि-पु. १-२२-२१ ॥

४. ब्रह्मसूत्रम्. ३-२-३७ ॥

५. गीता. २-४५ ॥

६. तै-उप. आनन्द. १-अनु ॥



स्वयं साधनं भवन् तान् पुरुषार्थान्ददातीत्यर्थः ॥ १९ ॥

(२०) अथ कर्माशुपायसहकारित्वलक्षणं वैभवमाह-कर्मज्ञानेत्यादिना ॥

मू ॥ कर्मज्ञानभक्तिहलिले इलेन्दवर्हलुक्कु विरोधियैप्पोक्कि अवत्तै तल्लै-  
वकट्टिकोडुक्कुम् ॥ २० ॥

छा ॥ कर्मज्ञानभक्तिषु निविष्टानां विरोधिनं निवर्त्य तास्समापयति ॥ २० ॥

व्या ॥ कर्मयोगनिविष्टै जपहोमादिना सहायतया स्वीकृतोऽयं कर्मयोगारंभविरो-  
धिदुरितनिरसनेन तत्कर्मणोऽविच्छेदमापादयन् तत्समापयति : प्रथमं ज्ञानयोगनिविष्टैः

इत्यनेन रक्षोपेक्षा सर्वदायोग्यसर्वफलप्रदानशक्तिसङ्कोचिकेति सूचितम् । अतएव 'ऐश्वर्यकैवल्य-  
भगवत्प्राप्त्या ददाति' इत्यनुक्त्वा ऐश्वर्यादीनामपेक्षकर्मत्वेन दानक्रिया कर्तुंत्वेन च द्विरुक्तिः  
इति श्रेयम् । 'ददाती'त्यत्र पूर्वसूत्रस्य 'अयमिति' कर्तृपदमनुषज्यत इत्यनुसन्धेयम् ॥ १९ ॥

इत्थं साक्षात् सर्वफलसाधनत्वमुक्तम् । अथ तत्तत्फलसाधननिष्पादनेन सद्धारकसर्वफलसाध-  
नत्वस्य व्युत्पादनमुखेन 'कुलं ददाती'त्यादि सूक्तिसिद्धं 'ऐहलौकिकमि'त्याशुक्तञ्च मोक्षहेतुत्वं मोक्ष-  
साधननिष्पादकतारूपमिति सूच्यते इत्यभिप्रायेणोत्तरसूत्रसङ्गतिमाह—अथ कर्माशुपायेति ।

नेनु मूलमन्त्रस्य सद्धारकफलहेतुत्वं न सम्भवति।साक्षात्फलहेतोः फलसाधननिष्पादकत्वे 'तद्धेतोरेव  
साक्षात्तज्जन्यकार्यजनकत्वे तद्वैयर्थ्यमिति' न्यायेन द्वारिणएव फलसाधनत्वसम्भवेन द्वारवैयर्थ्यापत्तेः ।  
न च श्रीमद्गीताभाष्ये कर्मयोगज्ञानयोगानुगृह्यतमक्तियोगस्य ऐश्वर्यकैवल्यभगवत्प्राप्त्यभेदतया सिद्धा-  
न्तितत्वात्, अष्टाक्षरे सर्वार्थसाधकत्वस्य वाचनिकत्वाच्च तदुभयाविरोधेनानुक्त्यतया अष्टाक्षरस्य साध-  
नतदङ्गनिष्पादकत्वं कल्प्यत इति वाच्यम्, स्वातन्त्र्येण प्रधानफलसाधकस्याऽष्टाक्षरस्य साधनतदङ्ग-  
निष्पादनेनाऽनुक्तत्वकल्पनस्याऽन्यायतया 'सर्वार्थसाधकः' इत्यन्नाऽर्थशब्दः प्रधानफलपर इत्येव  
कल्पयितुं युक्तत्वात् । तस्मात् साक्षात्फलसाधनस्य मूलमन्त्रस्य सद्धारकफलसाधनत्वं न सम्भवतीति  
शङ्कामपनुदन् सूत्रार्थमाह—कर्मयोगनिविष्टैरिति । अत्रायमाशयः—साक्षात्फलसाधनस्य साधन-  
निष्पादकत्वं न सम्भवतीति तावदयुक्तम्, "संकलफलप्रदो हि विष्णुः" इत्यादिप्रसिद्धस्य भगवदु-  
पासनेन धर्मादिचतुर्विधपुरुषार्थसाधनत्वस्य भङ्गप्रसङ्गात् । इत्थं धर्मादिफलसाधनत्वमन्यत्वाप्युदा-  
हर्तव्यम् । न चाल 'तद्धेतोरिति' न्यायावतारः सम्भवति, साक्षात्सर्वफलसाधनत्वलक्षणमूलमन्त्रमा-  
हात्म्याऽज्ञानिनो रजोगुणाधिक्येन बहुप्रवृत्तिशीलस्य, उपायफलगत्युत्पेयदौर्लभ्यस्वदोषभूयस्त्वज्ञान-  
कृतशङ्कालयवतश्च लघुमाधनत्यागगुरुसाधनप्रवृत्त्यो स्सम्भवात् । अधिकारभेदमादायैव फलगुरुसाध-  
नविधिसम्भवाच्च । महाफलनिष्पादनशक्तिमतः साधनतदङ्गनिष्पादनशक्तेः कैमुतिकन्यायेन सम्भवाच्च ।  
अतएव श्रीमद्गीताभाष्यानुसारेण मन्त्रस्त्वैवार्थसाधकः' इत्यादिवचनबलेन च मूलमन्त्रस्य सद्धार-  
काद्वारकैश्वर्यादिफलसाधनत्वं युक्तम् । जपहोमादिमुखेन साधननिष्पादकत्वस्य मूलमन्त्रे प्रमाणसि-  
द्धत्वेनाऽर्थशब्दस्य प्रधानफलपरत्वस्य कल्पनाया अशक्यशङ्कत्वात् । तस्मात् मूलमन्त्रस्य लिङ्गोपव-  
र्गफलसाधनतदङ्गनिष्पादकतयापि फलहेतुत्वं सम्भवतीति । (कर्मज्ञानभक्तिषु) इति समप्रधानतयो-  
पादानात् प्रथमं कर्मयोगे ज्ञानयोगे भक्तियोगेवेति ऋच्यते । अङ्गाङ्गिभावेन त्रयाणां मन्त्राविवक्षायां  
भक्तियोगान्वयविवक्षयैव कर्मज्ञानान्वयसिद्ध्या कर्मज्ञानाक्तिकैवल्यपत्तेः, इत्यभिप्रेत्योक्तं—कर्मयो-  
गनिविष्टैः, प्रथमं ज्ञानयोगनिविष्टैः, भक्तियोगनिविष्टैरिति । एतेन 'कर्मज्ञानानुगृहीतभक्तौ



सहायतया स्वीकृतस्तु कर्मसाध्यज्ञानारम्भविरोधिपापं निवर्त्य तदज्ञानमनुदिनमभिवर्द्धयन्तस्समापयति । भक्तियोगनिविष्टैः सहायतया स्वीकृतोऽयं भक्तियोगारम्भविरोधि-

प्रवृत्तानामङ्गप्रधानविरोधिनिवृत्तिपूर्वकं तदुपचयहेतुरित्यर्थः' इत्युक्तार्थो निरस्तः। (कर्मयोगनिविष्टै-  
रि)त्यादि. प्रथमं कर्मयोगे प्रवृत्तिः श्रीमद्वीताभाष्यश्रीसूक्त्यनुसारेण स्वारसकी । कर्मयोगारम्भविरो-  
धिपुण्यपापरूपकर्मणां नाशाय ' जन्मान्तरसहस्रेषु' इत्यादिप्रकारं विना मूलमन्त्रमेव जपहोमादिसुखेन  
सन्निपत्योपकारकाङ्गत्वेन कर्मयोगसहायतया यदि कश्चिद्ब्रह्मावधार्यं स्वीकरोति; तदा करणशरीरनिष्पा-  
दकतया निष्पन्नकरणानुवृत्तिस्मादकतया च योगक्षेमरूपोपकारद्वयं कर्मयोगविषये मूलमन्त्रः उपकरो-  
तीति तात्पर्यम्। (प्रथमं ज्ञानयोगनिविष्टैरि)त्यादि, यदि तु कश्चिद्ब्रह्मावधिकतरः सुकृतविशेषाधीनक-  
चिविशेषेण प्रथमं ज्ञानयोगमनुतिष्ठन् कर्मयोगसाध्यायाः ज्ञानयोगोत्पत्तिविरोधिकर्मनिवृत्तौस्सिद्धये  
पूर्वोक्तरीत्या कर्मयोगस्थाने मूलमन्त्रं ज्ञानयोगसहायत्वेन स्वीकरोति; तदा स तथैव ज्ञानयोगोपकारको  
भवतीति भावः। (भक्तियोगनिविष्टैः) इत्यादि, यदि कश्चिद्ब्रह्मावधिकतमः अत्यन्तोत्कटसुकृतविशे-  
षाधीनात्यन्तिकभामिनिवेशविशेषेण प्रथममेव मुक्तानुभवप्राप्यं भक्तियोगमनुतिष्ठन् कर्मयोगज्ञानयोगो-  
भयसाध्यफलसिद्ध्यर्थं मूलमन्त्रमेव तदुभयस्थाने पूर्वोक्तरीत्या सहायतया स्वीकरोति; तदापि मूल-  
मन्त्रः तदुभयस्थाने स्थित्वा तथैव भक्तियोगोपकारको भवतीति हृदयम्। (विरोधिर्न निवृत्त्ये)त्य-  
नेन-पूर्वैष्टप्रापणरूपयोग उक्तः। (तास्समापयती,त्यनेन स्थितेष्टपरिपालनरूपक्षेम उक्तः।

अत्रायमर्थोऽनुसन्धेयः—(कर्मज्ञानभक्तिषु) इति बहुवचनानुरोधेन, पूर्वोक्तन्यायेन, 'उपा-  
यास्ते त्रयः पूर्वं कथिताश्चावधारिताः। व्याचक्ष्वाम्य चतुर्थं तमुपायं परमम्भुजे' "उच्चारहेतवोऽमीषा-  
मुपाया विहिता मया।कर्म सांख्यं तथा योग इति शास्त्रव्यपाश्रयाः" "निक्षेपापरपर्यायो न्यासः पंचाङ्ग-  
संयुतः। सन्यासस्त्याग इत्युक्तः शरणागतितिर्यपि ॥ उपायोऽयं चतुर्थस्ते प्रोक्तः शीघ्रफलप्रदः।  
अस्मिन् हि वर्तमानानां विषौ विप्रनिषेधिते ॥ पूर्वं त्रय उपायास्ते भवेयुरमनोहराः॥" "मुमुक्षणा  
यत्सांख्येन योगेन न च भक्तिः" "वर्षेषु द्वादशस्वेव मनुतिष्ठन्समाहितः। क्रियाकलापमखिलं  
याति सायुज्यसम्पदम्। एतानि मन्त्रनामानि मयोक्तानि महामते । मन्त्रतो येन बोध्यन्ते सुकृत्युपायाः  
पृथक्पृथक् । उपायाश्चोदिताः पूर्वं नमे स्युस्तारकालयः" इत्यादिवचनानुरोधेन च कर्मादीनां  
पृथगुपायत्वं सिद्धम्। 'कर्मयोग ज्ञानयोग भक्तियोगाः' इति प्रयोगानुसाराच्च पृथगुपायत्वं दुर्गारम् ।  
एतेषां प्रत्येकमुपायत्वे एकस्यान्यौ द्वौ अङ्गे भवतः। तथा हि ज्ञानभक्त्यनुगृहीतं कर्म जनकादिषु दृष्टम्।  
कर्मभक्त्यनुगृहीतं ज्ञानं भरतादिषु दृष्टम्। कर्मज्ञानानुगृहीता भक्तिः प्रह्लादादिषु दृष्टा। तदुक्तम्  
"ज्ञानभक्त्यन्वितं कर्म जनकादिषु दृश्यते। कर्मभक्त्यन्वितं ज्ञानं प्रायेण भरतादिषु। कर्मज्ञानान्विता  
भक्तिः प्रह्लादप्रमुखाश्रया"इति। तेषु तेषु तत्तत्प्राधान्यात् त्रैविध्यम्। न च "पुरुषार्थोऽतश्चन्द्रादिति  
वादरायणः" इति सूत्रविरोध इति वाच्यम्; तस्य कर्मशेषभूतकर्तृयाथात्म्यवेदनं 'ब्रह्मविदि'त्यादि-  
नाभिधीयत इत्येतन्मालिनिराकरणे तात्पर्यात् । "न कर्मणा न प्रजया धनेन त्यागेनैकेन अमृतत्वमा-  
ननुः" "नायमात्मा प्रवचनेन लभ्यः न मेधया न बहुना श्रुतेन" "नहि वेदैर्न तपसा"

१. लब्धत्रिस्तृती. १-अध्या ॥

२. लक्ष्मीतन्त्रे. १७-२ ॥

३. लक्ष्मीतन्त्रे १७-४९ ॥

४. लक्ष्मीतन्त्रे. १७-७४ ॥

५. अहिर्बुध्न्यसं. ३६-२९ ॥

६.

७. ब्रह्मसूत्रम्. ३-४-१ ॥

८. तै-ना. १०-२१ ॥

९. कठोपनि. १-२-२३ ॥

१०. गीता. ११-५३ ॥



पापनिरसनेन भक्तिविवृद्धिहेतुस्सन् तत्समापयतीत्यर्थः ॥ २० ॥

(२१) एतावन्मात्रं विना प्रपन्नेष्वप्येतेन क्रियमाणोपकारमाह—प्रपत्ताविति ॥

मू ॥ प्रपत्तियिले इलन्दर्वहलुक्कु-स्वरूपज्ञानतै पिरप्पित्तु, कालक्षेपत्तुक्कुं, भोगत्तुक्कुं हेतुवायिरुक्कुम् ॥ २१ ॥

छा ॥ प्रपत्तौ प्रविष्टानां - स्वरूपज्ञानमुत्पाद्य, कालक्षेपस्य, भोगस्य च हेतुर्भवति ॥ २१ ॥

व्या ॥ अयमर्थः - पूर्वोक्तकर्मादिवत् दुःशकत्वस्वरूपविरुद्धत्वरहिते सुशके

इत्यादीनां च निषेधानां केवलकर्मादीनां मोक्षोपायत्वनिषेधविषयत्वेनाप्युपपत्तेः । “नान्यः पन्था” इत्यादिनिषेधश्रुतौ ‘अन्य’ शब्दस्य वेदान्यपरत्वात् विरोध एव नास्ति । तथोक्तमाचार्यैर्निक्षेपरक्षायां “वेदान्यपरोऽन्यशब्दः” इति । तस्मात् कर्मयोगादीनां परस्परसाहचर्येण साधनत्वेऽपि तत्तदधिकार्यभिमतप्राधान्यभेदात् त्विविरोधो नास्त्येव । फलोद्देशेन प्रवृत्त्येपेक्षया प्राधान्यम्, करणस्वभावप्रयुक्तव्यापारापेक्षया अप्राधान्यञ्चाधिकारिभेदेनोपपन्नमिति ‘ज्ञानकर्मान्वितमिति’ वचनबलादङ्गीकरणीयम् । एवं रीत्या निक्षेपरक्षादिश्रीयुक्तेरप्यर्थो वर्णनीय इति । कर्मज्ञानाङ्गकर्मक्षेत्रेव साक्षादुपायत्वमप्यचार्यसम्मतमेव । उभयमपि श्रीवचनभूषणव्याख्याने प्रसादितम् “उपायान्तरनिष्ठानामुद्देश्यः-देवतान्तर्यामीश्वरः, उपायाः-कर्मज्ञानभक्तयः, उपेयः-भगवदनुभवः” इत्यत्रातया हि “आत्मस्वरूपं भगवदनन्यार्हशेषमिति वेदान्तमुखेन निश्चित्यापि अभिमतलाभस्य तस्यैवोपायत्वेन स्वीकरणानभिज्ञतयोपायान्तरनिष्ठानामुद्देश्यः - अग्नीन्द्रादिदेवतानामन्तर्यामीश्वरः । इदं कर्मयोगस्य स्वरसम् । ज्ञानयोगभक्तियोगयोरसाधारणविग्रहविषयत्वसत्त्वेऽपि कर्मानुष्ठानस्थलत्वेन जातत्वात्, ‘कर्मारथ एव स्वासाधारणविग्रहविशिष्टवेषं प्रकाशितवानि’त्यध्यवसायसत्त्वात्, ‘देवतान्तर्याम्येवोद्देश्य इत्युच्यते’ इत्यङ्गीकर्तव्यम् । उपायाः-प्रत्येकं मोक्षसाधनतया शास्त्रसिद्धाः कर्मज्ञानभक्तियोगाः । एतेषां प्रत्येकमुपायत्वे एकस्यान्यौ द्वौ अङ्गौ भवतः । ‘ज्ञानभक्त्यन्वितं कर्म जनकादिषु दृश्यते । कर्मभक्त्यन्वितं ज्ञानं प्रायेण भरतादिषु । कर्मज्ञानान्विता भक्तिः प्रह्लादप्रमुखाश्रया” इत्युक्तं हि । अथवा. (कर्मज्ञानभक्तयः) इत्यत्र वेदान्तमर्यादया कर्मज्ञानानुग्रहीतभक्तिरेवोपायः, तदङ्गतया कर्मज्ञाने ‘उपायाः’ इत्युपचारेण वा योजनीयमिति । वक्ष्यते च चरमश्लोकप्रकरणे “स्वतन्त्रसाधनत्वेनोक्तकर्मयोगः” इति । एवं सुन्दरजामातृमुनीन्द्रैरपि तत्त्वदीपरहस्येऽप्यनुग्रहीतमिति दिक्—इति ।

अस्मिन्सूत्रे “अनेनैव हि कर्माद्या योगा सिद्ध्यन्ति योगिनाम् । सिद्धेर्न तद्व्यपेक्षास्य तस्मादेनं परं विदुः” इत्यादिपाञ्चरात्रवचनमनुसन्धेयम् ॥ २० ॥

पूर्वं कर्मानुपायान्तरसहकारित्वलक्षणो मूलमन्त्रोत्कर्ष उक्तः; इदानीम् “उपायोऽयं चतुर्थस्ते प्रोक्तः श्रीफलप्रदः” इत्याद्युक्तप्रपत्तिसहकारित्वलक्षण उत्कर्ष उच्यते इति सङ्गतिमभिप्रेत्याह—एतावन्मात्रं विना प्रपन्नेषु इति ।

स्वार्थमाह—अयमर्थ इति । (दुःशकत्वे)ति, कर्मादिसाध्यत्वादिति भावः । (स्वरूपविरुद्धत्वे)ति, उपायान्तराणां स्वरूपविरुद्धत्वं नाम - भगवदत्यन्तपारतन्त्र्यरूपस्वरूपविरुद्ध-



त्वम् । पारतन्त्र्यञ्च-पराधीनफलत्व पराधीनकर्तृत्व स्वरक्षणेपायप्रवृत्त्यनर्हत्वरूपेणविधिमम् । तत्र राज्ञः भृत्यः - स्वकर्मानुगुणफलमात्रे पराधीनत्वात् परतन्त्रः । पराधीनस्वीकृतिसाध्यसाधन - प्रीतपराधीनफलकत्वात् , उपासकः-ईश्वरस्यातिपरतन्त्रः । पराधीनाखिलस्वव्यापाराधीनसाधन-ताकपराधीनफलकत्वात् , प्रपन्नः-ईश्वरस्यात्यन्तपरतन्त्रः । एवमत्यन्तपारतन्त्र्यज्ञान-स्वरक्षणोपाय प्रवृत्त्यनर्हत्वम् । एतादृशस्वरूपस्य विद्वत्त्वमेवेति भावः ।

एवमुपायान्तराणां भोगभोगसाधनकृत्यनर्हत्वरूपपारतन्त्र्यविशिष्टस्वरूपसंस्पर्शायोग्यतारूपविद्वत्त्ववचनम् - “नाशकत्वमयोग्यत्वं नैष्कल्यानिष्ठहेतुते । विवेकपरिपन्थित्वं तथाहङ्कारमिश्रता । औपाधिकत्वं शेषत्वपारतन्त्र्यविरूपते । ऐकान्त्यभङ्गकत्वञ्च श्येनादिसमता तथा । प्राप्याननुगुणत्वञ्च तथा पातककोटिता । शिष्टापरिरिहीतत्वं कलिधर्मवद्दिष्टता । इत्येवं पञ्चदशधा” इत्युक्तपञ्चदशविधस्वरूपविरोधस्याप्युपलक्षणम् ।

अत्र (१) नाशकत्वं नाम - “नै स्त्री स्वातन्त्र्यमर्हति” इत्युक्तप्रकारेण स्त्रीपारतन्त्र्यशक्तेः, पुंवद्भावस्य नाशकत्ववत् , वहेर्दाहकत्वशक्तेः - प्रतिबन्धकरूपमणिमन्त्रौषधादीनां नाशकत्ववच्च, चेतनस्य स्वरक्षणे स्वान्वयानर्हत्वरूपपारतन्त्र्यशक्तेः - स्वरक्षणे स्वान्वयरूपोपायान्तराणां नाशकत्वम् ।

(२) अयोग्यत्वम् - स्वप्रवृत्तिसाध्यरूपसाधनान्तरस्य हेयप्रत्यनीकविषये हेयसम्बन्धवत् पारतन्त्र्यस्वरूपवद्विषये असम्भावितत्वम् ।

(३) नैष्कल्यम् - उपायान्तराणां यथाकृत्यन्यायात्, स्वार्थानुभवकैङ्कर्ययोः साधनत्वेन परार्थानुभवकैङ्कर्ययोः असाधनत्वेन च विद्यमानत्वात् , स्वप्रवृत्त्युद्देश्यभोगवत्त्वानर्हत्वरूपपारतन्त्र्यरूपस्वरूपस्यानुरूपपरार्थानुभवकैङ्कर्यरूपफलस्यासाधनत्वम् ।

(४) अनिष्ठहेतुत्वम्-स्वप्रवृत्त्युद्देश्यभोगवत्त्वानर्हत्वरूपोत्तरपदान्वितनमश्शब्दप्रतिभाद्यपारतन्त्र्यज्ञानवतां, स्वभोगस्य - नरकानुभवादत्यन्तानिष्ठरूपत्वात् , तथाविधानिष्ठरूपस्त्वार्थानुभवकैङ्कर्यसाधकत्वम् ।

(५) विवेकपरिपन्थित्वम्-भगवन्निर्हेतुककयक्षणे “नोहं विप्रो न च नरपतिः” इत्यादिरीत्या प्रत्यक्षसमानाकारोत्पन्नदेहात्मविवेकवतां, “अधिकारबोधयुक्तेषु विद्यते भावभावना । अक्षीणेषु समस्तेषु विशेषज्ञानकर्मसु” इति श्रीविष्णुपुराणोक्तप्रकारेण ‘देवोऽहं, मनुष्योऽहम्’ इत्युक्तवर्णाश्रमभ्रमाधिकारोपायान्तरसम्भावितत्वम् ।

(६) अहङ्कारमिश्रत्वम्—“मत्फलसाधनत्वात् मदर्थमिदं कर्मैत्यहङ्कारममकारविशिष्टपुरुषेणोपायान्तरसाध्यत्वोक्तेः, स्वातिशयाधानप्रवृत्त्यर्हत्वरूपाहङ्कारगर्भत्वम् । उपासकविषयफलसंगकर्तृत्वत्यागविधिः प्राधान्येन फलसंगकर्तृत्वत्यागपरः । अन्यथा पुरुषार्थसिद्धिप्रसङ्गात् । एतादृशोपायान्तर-स्वभोगोद्देश्यकप्रवृत्त्यनर्हत्वरूपपूर्वपदान्वितनमश्शब्दार्थपारतन्त्र्यज्ञानवतामसम्भावितमेव हि ।

(७) औपाधिकत्वम् . कर्मानुभवार्थमीश्वरदत्तभगवत्स्वरूपतिरोधायकस्वविषयभोग्यबुद्धिजनकसुकृतिविशेषमूलकब्राह्मण्यपटुकरणत्वादियुक्तशरीरेणैव साध्यत्वम् । एतादृशोपायान्तरं “किमप्यन्तापि जायन्ते” “श्रीशास्त्रिशुचिषद्भक्तिदग्धदुर्जातिकित्तिषः” “ते वर्णानां पञ्चमाश्राभमाणां”

१. चरमश्लोकटिप्पण्यः. ४- वादे ॥

२. मनुस्मृतौ. ९-३ ॥

३.

४. विष्णुपु. ६-७.५१ ॥

५. भारद्वाजसं. १ १४ ॥

६. नारदपु-हरिमत्कोदये. ३-१६ ॥

७.



इत्यादिरीत्या साधनान्तराधिकाररूपवर्णाश्रमादिहेतुस्पर्शराहितानां, “ ईश्वराय निवेदितुम् ” इत्युक्तप्रकारेण केवलस्वभोगार्थं भगवदिच्छया दत्तकरणकलेखवतां, सदा भगवदनुभवैकपरानां, विशेषाधिकारिणामसम्भावितमेव हि ।

(८-९) शेषत्व-पारतन्त्र्यविरूपत्वम् - शेषत्वपारतन्त्र्यज्ञानप्रतिबध्यत्वम् । शेषत्वमुपरातिशयाधानस्यैवार्हत्वम् । एतादृशलक्षणज्ञानवतां, स्वातिशयाधान-परातिशयाधानप्रयुक्तसाधनान्तरान्वयासम्भवात् पारतन्त्र्यञ्च-भोगमोक्षसाधनप्रवृत्त्यनर्हत्वम् । एतज्ज्ञात्वा “ तैत्तस्य सहशं भवेत् ” इत्यवस्थितानामधिकारिणां स्वप्रवृत्तिरूपसाधनान्तरासम्भवात् । “ नाशकत्वमि, त्यत्रोपायान्तरं पारतन्त्र्यशक्तिनाशकमित्युक्तम् । “ अयोग्यत्वमि”त्यत्र “ उपायान्तरकर्तृत्वस्य पारतन्त्र्येणैकाधिकरणवृत्तित्वं नास्तीत्युक्तम् । अत्र पारतन्त्र्यज्ञानप्रतिबध्यमुच्यते । उपायान्तरकर्तृत्वं स्वरूपस्य नास्ति चेत् पारतन्त्र्यशक्तिनाशकत्वं तस्य कथमिति चेत्, आरोपितत्वेन फलद्वारा नाशकत्वं सम्भवतीति ज्ञेयम् ।

(१०) ऐकान्त्यभङ्गकत्वम् - अनन्योपायत्वोपेयत्वदैवत्वरूपैकान्त्यभङ्गकत्वम् । तथाहि — उपासनात्मकसाधनान्तरानुष्ठानसमये अग्नीन्द्राद्यन्तर्यामिनो भगवतः उपास्यत्वेनावश्यम्भावात्, मधुविद्यादीनामवान्तरफलस्य सत्वात् तत्तदुपासनाङ्गतयानुष्ठेयवर्गं पटुकरणत्वादिरूपोपासनोपयुक्तफलस्य अवान्तरत्वेन, “ अविद्यया मृत्युं तीर्त्वा ” इत्युक्तप्रकारेण प्रत्यवायपरिहारस्य, उपासनविरोधिपापनिवृत्तेश्च प्रधानफलत्वेन चाङ्गीकारस्यावश्यकत्वात्, पितृव्रणादिविमोचनसिद्ध्यर्थं तत्तद्देवतान्तरेहेतुस्य कर्तव्यत्वाच्च, साधनान्तराणां फलान्तरदेवतांतरान्वयसम्पादनमुखेन “ सर्वोपायेभ्यो मोक्षयिष्यामि ” “ श्रीमन्नारायणचरणौ ” “ मामेकम्, ” इत्याद्युक्तप्रकारेण प्राप्तिप्रतिबन्धकसकलपापविमोचकत्वसिद्धत्वासाधारणदिव्यमङ्गलविग्रहविशिष्टतयासुलभत्वान्तर्याम्यादिव्यावृत्तस्वरूपत्वव्याजभूतस्वीकारनिरपेक्षत्वादिविशिष्टभगवत्प्रपन्नानां, “ देवर्षिभूतात्मवृणां पितृणां न किङ्करः ” इत्यादिप्रकारेण देवतान्तरोपायान्तरगन्धासहिष्णूनां, “ अविप्लवाय धर्माणाम् ” इत्यादिप्रकारेण धर्माविप्लवादिद्वारा केवलपरार्थकैङ्कर्यरूपनित्यनैमित्तिकादिकर्मानुष्ठानयुक्तत्वेन फलान्तरान्वयगन्धराहितानां, “ ऐकन्ती तु विनिश्चित्य देवताविषयान्तरैः । भक्त्युपायं सप्तं कृष्णप्राप्तौ कृष्णैकसाधनः ” इत्युक्तप्रकारेणावस्थितानामैकान्त्यस्य भङ्गकत्वमेव हि ।

(११) ज्ञेयनादिसाम्यं नाम - “ ज्ञेयेनाऽभिचरन् यजेत ” इत्युक्तज्ञेयनादियागवत्, उपायान्तराणां - स्वतन्त्रस्य पूर्वतन्त्रनिष्ठस्य शेषत्वस्वरूपे विश्वासजननार्थं विहितत्वात्, एतदभिप्रायमजानतां तेषां साधनत्वेन स्वीकृतवतां पारतन्त्र्यरूपस्वरूपविरुद्धत्वेन स्वार्थानुभवकैङ्कर्यरूपानर्थवहस्वरूपत्वम् । आस्तिकानामभिचारकर्मवत्, उपासकानां काम्यकर्मवच्च परतन्त्राधिकारिणामुपासनं निषिद्धमेव खलु ।

(१२) प्राप्याननुगुणत्वम् - स्वरूपानुरूपप्राप्यविपरीतफलसाधनत्वम् । स्वार्थानुभवसाधनत्वात् विपरीतफलं हि ।

१. विष्णुतत्त्वे ॥

२. रामायणे-मु. ३९-३० ॥

३. ईशावास्योप. ११ ॥

४. गीता. १८-६६ ॥

५. भागवते. ११-५ ४१ ॥

६. लक्ष्मीतन्त्रे. १७-९३ ॥

७.

८. आश्वलायनश्रौतसूत्रम् ६-७ ॥



(१३) पातकत्वम् - मुमुक्षुणां यथा पुण्यस्य मोक्षप्रतिबन्धकत्वात् पापशब्दवाच्यत्वं, तथा स्वरूपयाथात्म्यज्ञानवतामुपासनादीनामनिष्ठफलसाधनतया मोक्षफलसाधनरूपत्वात् “अथ पातकमी-तस्त्वम्” इत्युक्तप्रकारेण पातकशब्दवाच्यत्वम् ।

(१४) शिष्टापरिरुद्हीतत्वम् - नाथयामुनयतिवरादिशिष्टजनापरिग्रहत्वम् । अत्र वक्तव्यार्थो - अन्यत्र प्रपञ्चितः, तत्र द्रष्टव्यः ।

(१५) कलिधर्मबहिष्कृतत्वम् - “हरेर्नामैव नामैव नामैव मम भेषजम् । कलौ नास्त्येव ना-स्त्येव नास्त्येव गतिनन्यथा” “मोक्षवन् एन्द्रदे कोण्डु” “तिरुमालिङ्गचोलमलै एल्लेनेन्न” “ऐ-णिण्डु वरुम्” “द्वयवक्ता त्वम्” इत्यादिप्रकारेण भगवत्कीकारव्याजभूतनामोच्चारणमन्तरा साधना-न्तराणां कलियुगावच्छेदेन निषेधस्य दृष्टत्वात् उपायान्तराणां कलियुगधर्मबहिष्कृतत्वम् ।

(स्वरूपविरुद्धत्वे ति, अत्र केचिदाहुः — ‘यथाधिकारं शास्त्रविहितेवूपासनादिकं स्वरूपविरु-द्धमिति केचिद्वदन्ति; एतदपि प्रपत्तिस्तुत्यर्थमतिवाद एव । तथा हि-नित्यात्मस्वरूपस्य नाशकत्वात् स्वरूपविरुद्धमिति वक्तुं न शक्यते; प्रपत्त्यनुष्ठानकैर्कर्यभक्त्यादौ ‘कर्ता शास्त्रार्थवत्त्वात्’ ‘पेरास्तु तच्छ्रुतेः’ इति भगवदधीनकर्तृत्वसत्त्वात्, ‘आत्मस्वरूपमत्यन्तनिर्व्यापारमित्युक्ते सत्त्वलक्षणभूतार्थ-क्रियाकारित्वाभावेन तुच्छत्वप्रसक्तेः । ज्ञानचिकीर्षीप्रयत्नाभ्यस्वरूपकर्तृत्वाभावेन ‘आत्मनस्सन्निधि-माल्लमेव व्यापारः’ इत्युक्ते भोक्तृत्वादीनामपि अभावप्रसङ्गे अस्य संसारमिथ्यात्वापत्त्या मोक्षोपाय-नैरेपेक्ष्यप्रसङ्गाच्च । साङ्ख्ययादिवत् स्वरूपस्य कर्तृत्वाभावात् ‘उपासनादिकं स्वरूपविरुद्धमिति न श-क्यते वक्तुम्; ‘अथेष्टमानमासीनं श्रीः कंचिदुपसर्पति । कर्मा कर्मानुसृत्यान्यो न प्राश्यमधिगच्छति’ इत्युक्तिरपि शास्त्रचोदितोपायानां न नैरर्थक्यं वदति; पूर्वानुष्ठितकर्मविशेषाणां फलोपधायकत्वमात्र-परत्वात् । किंच मोक्षप्रतिकूलरगाद्युपाधिप्रयुक्तकाम्यनिषिद्धकर्मणामिव बन्धकत्वाभावात्, मोक्षा-र्थिनमुद्दिश्यैव विहितत्वाच्च उपासनादीनामनर्थक्यवहत्वरूपविरोधोक्तिर्न शास्त्रमूला । तस्मादुपासना-दीनामात्मस्वरूपं प्रति नाशकत्वान्मभावितत्त्वानर्थक्यवहत्वानामभावात् केनापि प्रकारेण स्वरूपविरोधो नास्ति ।

ननु एवमपि “आत्मनो देहेन्द्रियादिविलक्षणत्वात् स्वरूपे वर्णाश्रमादिकं नास्ति” इति ज्ञानवतः ‘ब्राह्मणोऽहम्, क्षत्रियोऽहम्’ इत्याद्यभिमानपूर्वकं कर्तव्यवर्णाश्रमधर्माः, तन्मूलकव्यापा-रान्तराणि च न कर्तव्यानि” इति वर्णाश्रमादिनिबन्धनकर्मणां स्वरूपविरुद्धत्वे न कोऽपि दोष इति चेत्, इदमप्यनुपपन्नम् । तथा हि—‘स्वरूपे ब्राह्मण्यादिकं नास्ति’ इति ज्ञानसम्भवेऽपि, कर्मविशेषवशात् ब्राह्मण्यादिविशिष्टशरीरेण सम्बन्धवत्त्वात्, तच्छरीरसम्बन्धप्रयुक्तक्षुत्पिपासादिपरिहारन्यायेन, एतच्छ-रीरपातपर्यन्तं, तत्तद्वर्णाश्रमादीनां स्वशक्तेश्चानुरूपं; अनिष्टनिवृत्तीष्टप्राप्तिविषयकशास्त्रविहितधर्माः न परित्याज्याः । तस्मादुक्तधर्माणां देहात्मविवेकवशात् अधर्मत्वमापाद्य, एतेषां त्याज्यत्वं वक्तुं न श-

१. विष्णुधर्म. ६६ ७१ ॥

२. बृहन्नारदीयपु. ३८-१२७ ॥

३. तिरुवाय्मोळि. २-७-३ ॥

४. तिरुवा-लि. १० ८-१ ॥

५. तिरुवा-लि. १-१०-१ ॥

६. शंरणागतिपणे ॥

७. रहस्यत्रयसारे. २४-अधि ॥

८. ब्रह्मसूत्रम्. २-३-३३ ॥

९. ब्रह्मसूत्रम्. २ ३-४० ॥

१०.



कथ्यते । देहात्मविवेकवत् एव परलोकसाधनभूतधर्मे अधिकारात् । उक्तधर्मानुष्ठानस्य स्वरूपे ब्राह्मण्यादिभ्रमो नाधिकारः । परन्तु ब्राह्मण्यादिविशिष्टशरीरसम्बन्ध एवाधिकारः । अतस्सर्वधर्मानुष्ठानस्यापि उपयुक्तप्रकृत्यात्मविवेकमूलकत्वात् । उपासनादेर्विरोधं न पदयामः । उपासनादिकमारोपमात्रकम्, कर्मोपाजितकरणकलेवररूपोपाधिभिरनुष्ठेयतया, कर्मयोगादिकं च स्वरूपविरोधि इति वदतां स्वरूपज्ञानद्वयश्रवणादिकानां मनःप्रभृतिमापेक्षतया तदविशेषत्वात् ।

ननु एवमपि शेषत्वात् स्वरक्षणे प्रातिरहितस्य, अत्यन्तपरतन्त्रत्वात् स्वरक्षणाशक्तस्य च, अस्य स्वरक्षणार्थत्वेन कर्तव्यतया उपायविधानम्, तस्यानेन साध्यत्वात् 'साध्योपायत्वप्रसिद्धिश्च' इत्येतच्च कथमुपपन्नं स्यात् । तस्मात्, भक्तियोगादिकं शेषत्वानुरूपत्वाभावात् स्वरूपस्यानिष्टावहम् ; अत्यन्तपरतन्त्र्यविरुद्धत्वात् असम्भावितं चेति वक्तुं किं न शक्यमिति चेत् ; — इदं सर्वमोक्षप्रतपातपरतन्त्र्यविरुद्धत्वात् असम्भावितं चेति वक्तुं किं न शक्यमिति चेत् ; — इदं सर्वमोक्षप्रसङ्गादिना परिहृतप्रायम् । एतत्कृतव्याजाभावेऽपि मुक्तत्वकरणे मुक्तत्वस्यानादित्वप्रसङ्गः । 'ईश्वरः, केवलत्वातन्त्र्येण मुक्तं करोती'त्युक्ते वैषम्यनैर्घण्यादिकं प्रसज्येत । मोक्षोपायविधायकशास्त्राणां चानर्थक्यं प्रसज्येत । तस्मादुक्तं शेषत्वेन प्राप्तविषयसमाश्रयणं स्वामिनः स्वस्वरक्षणे औचित्यञ्च सिद्ध्यति । अत्यन्तपरतन्त्र्येण तदायत्तत्वातन्त्र्यवहनं, विहितत्वात् तदभिमतोपायानुष्ठानं, फललाभस्य तत्प्रीतिश्च न सिद्ध्यति । उक्तं शेषत्वं परतन्त्र्यं च फलदशायां तदभिमतकैर्कर्यं तदिच्छानुगुण्येन कर्तुं चोपयुक्तं भवति । 'एतद्विरोधात् स्वरक्षणार्थत्वव्यापारोऽनुचितः' इति वदतां, यथाशास्त्रं भगवत्प्रीत्यादिफलमुद्दिश्य क्रियमाणकैर्कर्यं, साध्यत्वेन विधीयमानप्रपत्तौ च स्वरूपविरोधमुद्ध्याधिकाराभावप्रसङ्गः । वाक्यजन्यसंबन्धज्ञानादिमात्रातिरिक्तं किञ्चित् शरणं ब्रजेदि'ति विहितत्वात्, विहितस्य साध्यत्वमुपपन्नम् । तस्माच्छेषभूतस्य परतन्त्रस्यास्य यथाधिकारं स्वरक्षणार्थव्यापारो युक्त एव ।

ननु एवमपि अनन्याहशेषभूतत्वेन परमैकान्तिकतया स्वात्मानं जानतः देवतान्तरद्वारकवर्णाश्रमधर्मेतिकर्तव्यताकभक्तियोगादिकं पारमैकान्त्यविरुद्धम् ; शुद्धयाजिन एव हि परमैकान्तिकत्वसम्भवः इति चेत्—इदं भाष्यादिकृतनिष्कर्षानभिज्ञानकृतं चोद्यम् ; प्रतर्दनादिविद्याशु- 'परमात्मा इन्द्रादिशरीरकतया मुमुक्षुपास्य' इति निर्णीतम् । विद्याज्ञभूतवर्णाश्रमादिकर्मसु 'देवताशरीरत्वेनावस्थितपरमात्मैवाराध्यः' इति च निर्णीतम् । तस्मात् स्वातन्त्र्येण देवतान्तरभजने वा फलान्तरकामनया स्वधर्मभूतनित्यनैमित्तिककर्मानुष्ठाने वा, पारमैकान्त्यं विरुद्धयते । फलान्तरसङ्गाभावेन परमात्मविशेषणभूतान् अग्नीन्द्रादीन् विशेष्यपर्यन्तान् अनुसन्धाय वा 'साक्षादप्यविरोधं जैमिनिः' इति न्यायेन, अग्नीन्द्रादिशब्दान् साक्षाद्भगवद्वाचकत्वेनानुसन्धाय वा स्वस्य धर्मानुष्ठाने विधिवलेन पारमैकान्त्यविरोधो नास्ति ।

ननु एवमपि अभिचारादिविधिप्रकारेण शास्त्रप्ररोचनाद्यभिसन्ध्याधिकारिविशेषे उपासनादिकं विहितम् ; मुमुक्षोः प्राप्यप्रापकयोरैकत्वात्, प्राप्यानुरूपोपायस्त्वैश्वर एक एव । अत एव हि 'अथ पातकमीतस्त्वं सर्वभावेन भारत । विमुक्तान्यसमारम्भो नारायणपरो भाव' इति धर्मदेवता स्वपुत्रस्य 'उपासनादिकं प्राप्यविरूपमिति प्राह ; इति चेत्—इदमप्यत्यन्तानुपपन्नम् ; अभिचारादिकं फलविशेषसाधनत्वात् किल अनर्थहेतुर्जातम् । अत्र फलस्य मोक्षत्वात् तद्गुरानर्थहेतुत्वं नास्ति ; 'एकाधिकारिविशेषे एकविषयस्य गुरुपायप्रदर्शनं कृत्वा लघुपायवृत्तिं दर्शयति' इत्ये-



तत् विवक्षितविपरीतं भवति । 'अङ्गेषु अङ्गिफलनिर्देशः' इति स्तुतिरूपत्वमेव हि तदा फलितं स्यात् । तदभावात् 'प्राप्त्यस्य एतदनुरूपमि' त्येतत् शास्त्रेष्टमिति युक्तिमात्रेण प्राप्त्यविरोधो दुर्वचः, आगमविरोधात् । तर्केण शास्त्रस्य बाधे सर्वशास्त्राप्राप्त्यापत्तिः । 'अथ पातके'त्यादौ 'उपासनादिकं पातकशब्दवाच्यम्' इत्यत्र प्रमाणं नास्ति । तस्मात् मुमुक्षुं प्रति विहितत्वात् भक्तिप्रपत्ती यथाधिकारं परिग्राह्ये ।

ननु विहितत्वेऽपि आचार्यरूपचिपरिग्रहीतत्वाभावात् अतिथिसत्कारादौ विहितगवाल्भनादिवत् उपासनादिकं शिष्टपरिग्रहविरुद्धत्वात् अनादरणीयमिति चेत्, - तदपि निरूपकवाक्यं न भवति । आचार्यमात्रपरिग्रहे हि "अस्वर्ग्ये लोकत्रिद्विष्टं धर्ममप्याचरेन्न" इति त्याज्यता । अत्र "तैस्यै नमो मुनिवराय पराशराये" ति श्लाघनीयपराशरादिपूर्वाचार्यानुष्ठितत्वात् सर्वशिष्टवहिष्कारो दुर्वचः ।

ननु कलियुगे यथांक्तपरमात्मोपासनाधिकारिदुर्लभत्वात् इदमेतत्कालविरोधि अत एव "कैले-  
दोषनिधे राजन् अस्ति ह्येको महान् गुणः । कीर्तनादेव कृष्णस्य मुक्तयन्धः परं व्रजेत्" इत्युच्यते इति चेत्,—न; "कैलो कृतयुगं तस्य कलिस्तस्य कृते युगे । यस्य चेतसि गोविन्दो हृदये यस्य नाभ्युतः" इति एतत्कालेऽपि उपासनादेरधिकारिणस्त्वयंप्रयोजनभक्तियोगनिष्ठाः पूर्वाचार्याः बहवस्सम्भाविता एव । अन्यथा संकीर्तनव्यतिरिक्तप्रपत्तेरपि "किन्तु तस्य च मन्त्रस्य क्रमणः कमलासन । न लभ्यतेऽ-  
धिकारी वा श्रोतुकामोऽथवा नरः" इति महाविश्वासयुक्ताधिकारिणो दुर्लभत्वात् अत्रापि तत्प्रसज्येता तस्मात् उपासनादेर्न कोऽपि विरोधोऽस्ति । अतो यथ शास्त्रमातुरादीनामवगाहनादिवत् । इदं "अकिञ्चनोऽनन्यगतिः" इत्युक्ताधिकारिणः स्वाधिकारविरुद्धमिति वक्तुं युक्तम् । उक्ताधिकारवि-  
रोधमज्ञात्वा उपासनादिकं प्रवर्तमानं प्रति "नैरस्य बुद्धिदौर्बल्यात् उपायान्तरमिष्यते" इत्युक्तम् ; तस्मात् उपासनादिकमपि अधिकार्यन्तरं प्रति यथाधिकारमनुगुणमेव । एवमुपासनादेशेष्वपारत-  
न्यस्वरूपविरुद्धत्वाद्यभावात् तदुक्तिरसङ्गते"—ति ।

अत्रासदाचार्यवर्याः—न हि वयं आत्मस्वरूपस्यात्यन्तनिर्व्यापारत्वं वदामः; येन तुच्छताया-  
पत्तिः । न वा सन्निधिमाम्रमेव व्यापारः, येन संसारस्य मिथ्यात्वापत्तिः । किन्तु "परात्तु तच्छ्रुतेः"  
इत्यादिसिद्धकर्तृत्वमात्मनोऽभ्युपगच्छामः । तर्हि कैर्कर्य इव उपासनेऽपि कर्तृत्वं स्वरूपप्राप्तमेव स्यात्  
इति न वाच्यम्,—कर्तृत्वस्य 'साधनविषयत्वं फलविषयत्वञ्च' इत्याकाङ्क्षमस्ति । तत्र साधन-  
विषयत्वमौपाधिकम् । कर्माधीनत्वात्, मोक्षदशायां साधनगोचरकर्तृत्वाभावाच्च । फलगोचरत्वं  
स्वाभाविकम् । मोक्षदशायामनुवृत्तेः । अतस्साधने कर्तृत्वमात्मन औपाधिकम् । "स्वतन्त्रः कर्ते"ति  
स्वातन्त्र्यावहत्वात्, नाशकम् । "शैलफलं प्रयोकरि" इति स्वस्य फलितावहत्वात् अनर्थावहत्वञ्च  
भवति । "उपादत्ते सत्तास्थितिनियमनाद्यैश्चिदचितौ" इतीश्वरस्यैव फलितात्, चेतनस्यापि भो-  
क्तृत्वसम्भवेऽपि तस्य कुसुमादेस्सौम्यादिवत् परार्थत्वमेवेति भोक्तृत्वमीश्वरस्यैव । किंचाऽस्य

१. याज्ञवल्क्यश्रुतौ ॥

२. स्तोत्ररत्ने. ४ ॥

३. भागवते. १२-३-५१ ॥

४. विष्णुधर्मे. १०९-५७ ॥

५.

६. स्तोत्ररत्ने २२ ॥

७. लक्ष्मीतन्त्रे २८-१७ ॥

८. ब्रह्मसूत्रम्. २-३-४० ॥

९. पाणिनीयसूत्रम्. १-४-५४ ॥

१०. पूर्वतन्त्रे. ३-७ १८ ॥

११. श्रीरङ्गराजस्तवे. २-८७ ॥



गुणानुगुणाप्रवृत्तिः स्वरूपविरुद्धा निषिद्धा च । “प्रकृतेः क्रियमाणानि गुणैः कर्माणि सर्वशः । अहङ्कारविमूढात्मा कर्ताहमिति मन्यते” इति, “कार्यकारणकर्तृत्वे हेतुः प्रकृतिरुच्यते” इति च सांसारिकप्रवृत्तिमात्रस्य गुणनिवन्धनत्वमुक्त्वा “गुणानेतानतीत्य वीन्दही देहसमुद्भवान् । जन्ममृत्युजरादुःखैर्विमुक्तोऽमृतमश्नुते” इत्यत्र सत्त्वगुणप्रयुक्ता साधनभूतोपासनादिप्रवृत्तिरपि त्याज्यतया उक्ता । न च कैकर्यप्रवृत्तिरपि सत्त्वमूला त्याज्याः वर्णाश्रमानुष्ठानजन्यसत्त्वस्य औपाधिकत्वेऽपि ‘सत्त्वस्यैषप्रवर्तकः’ इति भगवन्निर्हेतुकृपाप्रवर्तितसत्त्वस्य निरुपाधिकतया तन्मूलकैकर्यस्य सांसारिकप्रवृत्ति-त्वासम्भवात् । अन्यथा मुक्तिदशायां गुणानुभवकैकर्यादेस्तत्त्वमूलत्वेन औपाधिकतापत्तेः । अत एव गुणातीतत्वेहेतुतयानन्यप्रयोजना भक्तिः अत्रैवोक्ता । ‘मो च योऽव्यभिचारेण भक्तियोगेन संवते । स गुणान् समतीत्येतान् ब्रह्मभूयाय कल्पते’ इति साधनभक्तिस्त्वपुरुषार्थसिद्धयर्थैर्नैकान्तिका । उपासकस्य फलित्वेन स्वस्मिन्नुरागवत्त्वात् । अत एव “त्वं न्यञ्जद्विदद्वन्द्विः कर्मसुत्रोपादितैः । हरे विहरसि क्रीडाकन्तुकैरिव जन्तुभिः” इति ‘मोक्षोदञ्चनहेतुरपि लीला’ इत्युच्यते । तस्मात्कर्मकृतगुणानुगुणलीलारूपसाधनसांसारिकप्रवृत्तिः स्वरूपविरुद्धा ।

यच्चोक्तं ‘कर्मानुष्ठाने’ ब्राह्मणोऽहमि’ति भ्रमो नाधिकारः. देहात्मविवेकवत् एवाधिकारत्वात् । परन्तु ब्राह्मण्यादिविशिष्टशरीरसम्बन्ध एवाधिकारः — इति, तन्न ; साधनानुष्ठानमात्रस्य देहात्मभ्रमकार्यत्वात् । तच्च श्रीविष्णुपुराणेऽभिहितम् “अधिकारबोधयुक्तेषु विद्यते भावभावना । अक्षीणेषु समस्तेषु विशेषज्ञानकर्मसु” इति । अत्र श्रीभाष्यकाराज्ञानवर्तिनः श्रीविष्णुचित्तार्थाः— ‘संसारिण्येव सनकहिःष्यगर्भादिषु भावनात्रयान्वय इत्यत्राह — ‘अधिकारबोधयुक्तेषु’ इति श्लोकेन । ‘मत्फलसाधनत्वात् मदर्थमिदं कर्म’त्यधिकारबोधस्यापि अधिकारिणमाह— अक्षीणेष्वाति । विशेषज्ञानम् - देवादिभेदभिन्नाप्रोक्षात्मभ्रमः । यावद्भ्रमानुवृत्तिः, तावदधिकारबोधः । तेषु शाल्ववश्यत्वमिति कर्मानुष्ठानमुपासनानुष्ठानञ्च वर्तते । देवमनध्यात्मानुसन्धानविशेषानुरूपमानसवाचिकादिकर्मप्रवर्तत इत्यर्थः” इति । श्रीकुरुक्षेत्रविष्णुचित्तवरदगुरुपदेशानुयायिभिः म्यासार्यैश्चैवमेव वेदार्थसंग्रहव्याख्यानेऽभिहितम् “आदिशब्दस्याऽसंकोचात् मुक्तेष्वपि भावनालयप्रसङ्ग इति शङ्कात्याहृत्यर्थे प्रयोजनमाह— अधिकार इति । “कर्मण्यैश्वर्यबोधोऽधिकारः” इत्यधिकारलक्षणम् । स्वप्रयोजनसाधनत्वात् कर्मणि स्वकीयत्वबुद्धिरधिकार इत्यर्थः । अधिकारबोधयुक्तेषु - अधिकाररूपबोधयुक्तेषु, अनुष्ठेयविषयस्वकीयत्वबुद्धियुक्तेषु इत्यर्थः । मुमुक्षोः, उपासने स्वकीयत्वबुद्धिः ; मुमुक्षोः, कर्मणि स्वकीयत्वबुद्धिः । अधिकारबोधश्च केष्वित्यन्नाह— अक्षीणेषु इति । विशेषज्ञानकर्मसु-विशेषज्ञानम् - ‘देवोऽहम्, मनुष्योऽहम्’ इत्यादि ज्ञानम् । विशेषज्ञाने तद्देवेषु च कर्मसु विद्यमानेषु अधिकारबोधस्तम्भवति । तद्युक्तेषु भावनात्रयान्वय इति न मुक्तेषु प्रसंग इत्यर्थः” इति । ‘देवोऽहं मनुष्योऽहम्, ब्राह्मणोऽहम्, क्षत्रियोऽहमि’ त्यादिदेहात्माभिमानरूपविशेषज्ञानेषु, तद्देवभूतेषु कर्मसु चाक्षीणेषु सत्सु, चेतनानां ‘मत्फलसाधनत्वात् मदर्थमिदं कर्म’ति कर्मसु फलस्वाम्यलक्षणममतात्मकाधिकारबोधो भवति । तादृशाधिकारबोधयुक्तेषु, भावभावना - यज्युपास्यादिधात्वर्थः । तस्य, भावना - तदनुष्ठानानुकूलान्तरोद्योगः, स विद्यत इत्यस्यार्थः । तस्मात् उपासना-

१. गीता. ३-२७ ॥

२. गीता. १३-२० ॥

३. गीता. १४-२० ॥

४. श्वेता. ७-१२ ॥

५. गीता. १४-२६ ॥

६. वि. पु. ६-७-५१ ॥



अनुष्ठानस्य साधनप्रपत्त्यनुष्ठानस्य च देहात्मभ्रममूलत्वात् स्वरूपविरुद्धत्वमावश्यकम् । न च वर्णाश्रम-  
धर्माणामप्यनुष्ठानं प्रसज्यते ; तस्य कैकर्यत्वेनानुष्ठेयतया भ्रममूलत्वासम्भवात् ।

यदपि चेदमुक्तम्—‘अहङ्कारगर्भमुपासनमित्येतत् अशास्त्रसिद्धत्वात् आरोपमात्रम्’ इति; तन्न, ‘मत्फल-  
साधनत्वान्मदर्थमिति साधने फले च ममतानुद्धिसत्त्वात्, अधिकारयोधाभावे साधने प्रवृत्त्यनुपपत्तेः।  
स्कान्देऽपि “कर्मिणो ज्ञानिनो भक्ताः स्वयत्नकृतबुद्धयः । तस्मात्कर्माद्युपायास्तु सान्तराया अनेकशः”  
इति। ननु फलसंगकर्तृत्वत्यागपूर्वकं हि कर्मोपासनञ्च विधीयते, कथमहङ्कारगर्भत्वमिति चेत् ; उच्यते,  
शास्त्रेषु विहितः फलउद्भूत्यागः स्वयत्नप्रधानफलित्वत्यागः, कर्तृत्वत्यागोऽपि प्रधानकर्तृत्वत्यागः ।  
न तु कर्तृत्वमात्रत्यागः । “परास्तु तच्छ्रुतेः” इति स्वस्याऽप्रधानकर्तृत्वसत्त्वात् तदभावस्यापि अनु-  
सन्धेयत्वे तस्य मिथ्याज्ञानत्वेन मोक्षप्रतिबन्धात् । तत्त्वज्ञानाद्धि मोक्षः । अत एव प्रधानकर्तृत्वमिमा-  
नस्यैव हि विशिष्य निषेधस्मार्थं “तैत्तैव सति कर्तारमात्मानं केवलमुत्तु यः । पश्यन्नकृतबुद्धित्वात्  
न स पश्यति दुर्मतिः । अधिष्ठानं तथा कर्ता करणञ्च पृथग्विधम् । विविधा च पृथक्चेष्टा दैवं चैवात्र  
पञ्चमम्” इति । अत्र भाष्यम्—“अधिष्ठानादिदैवपर्यन्तसापेक्षे सति, आत्मनः कर्तृत्वे, य आत्मा-  
नमेव केवलं कर्तारं मन्यते, स न पश्यतीत्यर्थः” इति । अन्यथा कर्तृत्वमात्रत्यागो “शास्त्रफलं प्रया-  
त्करि” इति फलेऽप्यनन्वयस्यात् । अतस्साधकैः अप्रधानभोक्तृत्वञ्चानुसन्धेयमिति - अहङ्कारग-  
र्भत्वमनपोद्यम् ।

यच्चोक्तं — ‘औपाधिकरणकलेवरसाध्यकर्मयोगादिकस्याप्यौपाधिकत्वात्, स्वरूपविरुद्ध-  
त्वे, स्वरूपज्ञानद्वयश्रवणादीनामपि मनःप्रभृतिसाध्यत्वात् तुल्यदोषता’ इति ; तन्न, करणकले-  
वराणामौपाधिकत्वं विलक्षणसुकृतविशेषलब्धत्वम् । तैत्तिरीयकपटुतरदेहादिसाध्यत्वात् उपासनस्य ।  
स्वरूपज्ञानद्वयश्रवणादिकं च सर्वयोगिष्वप्युपपद्यते। “वैतुर्विधा भजन्ते मां जनास्तुक्कृतितोऽर्जुन” इतिवत्  
फलप्रपत्त्यन्वयस्य सुकृतविशेषकृतदेहारब्धत्वाश्रुतेः । किंचान्येषां करणकलेवरादिकमीश्वरेण तत्तत्क-  
र्मानुगुणं स्वार्थं विनियुज्यते । अन्येषां स्वदेहादौ प्रयोजनसत्त्वात् । अस्य विहितविषयेऽपि विरक्तस्य  
स्वदेहे प्रयोजनाभावात् ईश्वरेण नान्यत्र विनियुज्यते । किंचास्य प्रारब्धस्य देहस्यापकत्वमात्ममङ्गी-  
कृतम् । ननु तत्तरोत्तरानुसूयप्रवृत्तियोग्यत्वमपि । अतोऽपीतरदेहादेस्तदेहस्य व्यावृत्तिः ।

यदपि चेदमुक्तम्—‘उपायान्तरं शेषत्वीविरोधित्वात् अप्राप्तम्, पारतन्त्र्यविरोधित्वात् असंभावित-  
ञ्च इत्युक्ते सर्वभूक्तिप्रसङ्गः, स्वातन्त्र्यात् परिहरे वैषम्याद्यापात्तिः, मोक्षशास्त्रानर्थक्यापात्तिः, भगवत्पी-  
त्युद्देशेन प्रपत्तिवृत्त्यादौ अनधिकारापत्तिः, इति; तदमुक्तम्. स्वप्रवृत्तिनिवृत्तिसापेक्षत्वेन सर्वभूक्तिवै-  
षम्याद्यभावात्, अज्ञस्य तत्राधिकारत्वेन मोक्षशास्त्रवैषम्याभावात्, भगवत्प्रीतेः फलान्तरस्य  
वा स्थानन्दस्य वा साधनत्वानभ्युपगमेन केवलपरातिशयावहत्वीकारात् परातिशयाधायकत्वस्य  
शेषत्वानुगुणत्वाच्च । नास्य प्रपत्तेर्विरुद्धत्वम् । अनन्यप्रयोजनत्वेऽपि साधकस्य सर्वापि प्रवृत्तिः स्वा-  
र्थेति सैव विरुद्धा ।

ननु शेषत्वस्य स्वामिनः स्वस्वरक्षणौचित्येन स्वरक्षणार्थं साधनान्तरे प्रवृत्तिः शेषत्वानुगुणैवेति न  
विरुद्धत इति चेत्, तन्न, “तैत्तस्य सदृशं भवेत्” इत्यादिविरोधात् । देहस्यापि तत्स्वत्वेन तत्पोषणमपि  
प्रसज्यते। परतन्त्रस्य परायत्तत्वात्तन्त्रावहत्वात्, तदभिमतोपायानुष्ठाने, विहितस्य तदभिमततया काम्या-

१. ब्रह्मसूत्रम्. २. ३-४० ॥

२. गीता. १८-१६ ॥

३. पूर्वमीमांसासूत्रम्. ३-७-१८ ॥

४. गीता. ७-१६ ॥

५. रामायणे. बुन्द. ३०-३० ॥



नुष्ठानं स्यात्। अस्याधिकारिविशेषे निषिद्धत्वमप्यस्ति इति चेत्, अन्नाप्युपायान्तरस्याधिकारिविशेषे निषिद्धत्वात् अनभिमतित्तु लभ्या । अतस्साधनप्रवृत्तिः - शेषत्वपारतन्त्र्योभयस्वरूपविरुद्धा ।

यदप्युक्तम्—कर्मोपासनयोर्देवतान्तरसम्बन्धो नास्ति अग्न्यादिशब्दानां अप्रत्ययनादित्युत्पत्त्या वा अपर्यवसानेन वा परमात्मपरत्वात् इति ; तन्न, काम्यत्वाकारेण देवतान्तरपरत्वाभावेऽपि नित्यत्वाकारस्य ऋणमोचनार्थतया तत्परत्वात् । उपासकस्य सर्वात्मना प्रपन्नत्वाभावेन ऋणित्वाच्च—

यदप्युक्तम्—‘प्रापकान्तरं प्राप्यविरुद्धम्’ इत्यत्र प्रमाणाभाव इति ; तन्न ; मन्त्रद्वयस्थानमशब्दाभ्यां, “स्वयंतु रुचिरे देशे” इत्याद्युपवृंहिताभ्यामप्रधानभोक्तृत्वस्याऽपि निषिद्धत्वेन स्वभोक्तृत्वफला भक्तिः प्राप्यविरुद्धा ।

यच्चोक्तम्—‘अभिचारादिकं फलविशेषसाधनत्वात्किंल अनर्थहेतुर्जातम् ; अत्र फलस्य मोक्षत्वात् तद्वाराऽनर्थहेतुत्वं नास्ति’-इति ; तदपि न, ‘धर्मान् परित्यज्य’ इति निषेधबलदेव भक्तिफलस्याऽनिष्ठानुबन्धित्वावगमात् । न च त्यागविधेरशक्तस्याधिकाराभावज्ञापकत्वम्, दुश्शक्त्यभिप्रायः अशक्तेरधिकारत्वाभावस्य मानान्तरसिद्धतया विधिवैयर्थ्यात्। न च अग्न्याधानादिनिषेधस्य सन्नयासिनोऽनधिकारत्वसूचकत्ववत् उपपत्तिः ; तत्रानधिकारास्याप्राप्ततया तत्तात्पर्यकतोपपत्तेः । यद्वा विवेकेः कामित्वापेक्षया उत्कृष्टत्वेन कामिगतफलस्यानिष्ठसूचनत्वोपपत्तेश्च । ततश्च त्यागविधिसिद्धनिषेधबलेन भक्तिविध्युद्देशश्रुतफलस्यानिष्ठानुबन्धित्वे सिद्धे विधितात्पर्यफलं ‘कामनाधिकारादुद्भूतं शेषत्वेऽवस्थापनम्’ इति गम्यते । न च भक्तिफलस्य यावदात्मभाविनः, अनिष्टफलत्वे तेनोपच्छन्दनमयुक्तम् ; योगेन तस्यापरिहरणीयत्वात् इति वाच्यम् ; उपच्छन्दार्थनिर्णयो द्वेधा घटते । बलवदनिष्ठानुबन्धित्वात्, बलवदिष्टाननुबन्धाच्च । तत्र चोपासनफलस्यानिष्ठानुबन्धाभावेऽपि स्वतः कामित्वापेक्षया निरतिशयगुरुपार्यरूपस्य पारतन्त्र्याविर्भावोपेक्षया स्वल्पत्वात्, पारतन्त्र्यरूपबलवदिष्टान्वयाऽयोगाच्च। विधेर्न तत्रात्यन्ततात्पर्यमिति गम्यते । विधिश्च कामिनमुद्भूतं भगवद्भोगं प्रदर्श्य शेषत्वे स्थापयित्वा पश्चात्पारतन्त्र्यं स्थापयितुमुद्युक्तः ; मध्ये उपासनफले दर्शिते विधितात्पर्यमजानन्तस्तत्फले एव रमन्ताम् । तस्य कामित्वापेक्षया निरतिशयत्वात् । तात्पर्यं जानन्तः पारतन्त्र्ये आगच्छन्तीति तात्पर्येण भक्तिमपि व्यदधात् । तस्मात् उपासनफलस्य निरतिशयानन्दरूपत्वेनानिष्टप्रसङ्गाभावेऽपि, ततोऽप्युत्कृष्टफलानुबन्धितया विधेस्तत्रात्यन्ततात्पर्याभावः, पारतन्त्र्य एव तात्पर्यपर्यवसानञ्च युज्यत इति, श्येनविधितुल्यतोक्तौ न कोऽपि विरोधः । उक्तन्यायेन पातकत्वसाम्यमपि युक्तमेव। गुरुपायापेक्षया लघूपायरूपप्रपत्तेः पारम्यस्य वचनसिद्धत्वात् ‘न हि वचनविरोधे न्यायः प्रभवती’ तिन्यायेन कुतर्कसञ्चारणमयुक्तम् ।

यदप्युक्तम्—पराशराद्यनुष्ठितत्वात् उपासनस्याशिष्टपरिग्रहो नास्तीति, तन्न ; ततोऽप्यतिशयितज्ञानादिभिः नाथयामुनयतिवरादिभिरनुष्ठितत्वेन शिष्टाचारविरोधोऽस्त्येव । श्रीपराशरादेशशास्त्राचार्यत्वेऽपि साराचार्यत्वाभावात्। तन्नमस्कारस्तु उपकारकत्वकृतः ।

यदप्युक्तम्—‘कलौ कृतयुगं तस्येति न्यायात् कलावपि स्वयम्प्रयोजनत्वेन तन्निष्ठानां पूर्वाचार्याणां सत्त्वात् न कालविरोधः इति ; तन्न, कलियुगे साध्यभक्तेः सर्वाधिकारभूतायाः पराङ्मुखादिसम्प्रदायप्राप्तायास्तत्वेऽपि साधनभक्तेः साधनप्रपत्तेश्च सम्प्रदायविच्छिन्नतयास्मिन् काले तदनुष्ठानायोगात् । न हि लक्ष्मीनाथमारम्य साध्यप्रपत्तिसाध्यभक्त्योरिव, चतुर्मुखमारम्य साधनप्रपत्ति-



स्वरूपानुरूपे प्रपत्युपाये प्रविष्टानां-तदनु रूपभगवत्पारतन्त्र्यलक्षणस्वरूपज्ञानं विशद-  
मुत्पाद्य,अर्थानुसन्धानादिना कालक्षेपहेतुर्भवति, “मम सर्वदा मधु क्षीरममृतं च ल-

साधनभक्त्योर्गुरुपरंपराप्राप्तत्वमवगम्यते । अत एव उच्यते ‘हेरानामैव नामैव नामैव मम मेघजम् ।  
कलौ नास्त्येव नास्त्येव नास्त्येव गतिरन्यथा’ इति । नामसंकीर्तनञ्च - “त्वदंशिमृदिश्ये ” त्याद्यु-  
क्तदेशकालप्रकाराधिकारादिनियमरहिता फलप्रपत्तिरुच्यते । एवमुपासनसाधनप्रपत्त्योः कलियुगध-  
र्मत्वं नास्तीत्युक्तं भवति—इति ।

(स्वरूपानुरूप)इति, स्वरूपम्-अदृष्टद्वारकसाधनप्रवृत्त्यनर्हत्वरूपं भगवदत्यन्तपारतन्त्र्यम् ।  
तस्यानुरूपत्वम्-योग्यत्वे सति प्रकृष्टसादृश्यम्।अत्र प्रपत्तिशब्देन “अनन्यसाध्ये स्वामीष्टे महाविश्वा-  
सपूर्वकम् । तदेकोपायतायाञ्चा प्रपत्तिशरणागतः” “स्वमेवोपायभूतो मे भवेति प्रार्थनामतिः”  
इत्यादिप्रसिद्धं भगवच्छरणवरणमुच्यते । (प्रपत्युपाय) इति, सिद्धान्ते नित्यसिद्धभगवत्प्रासादव्यति-  
रिक्तस्य शरणवरणस्यापि उपायत्वाभावात् ‘प्रपत्युपाय’ इति व्यवहारस्तु नित्यतान्वयव्यतिरेकित्वाभि-  
प्रायेण । ‘एक’ शब्द ‘एत्र’ कारादिभिः उपायवरणरूपायाः प्रपत्तेः-उपायत्वाभावस्य सिद्धत्वात्  
प्रपत्युपायतावादः नित्यतान्वयव्यतिरेकित्वपर इत्ययमर्थः श्रीवचनभूषणमीमांसायां “प्रपत्युपायस्यैतेषु  
दोषेषु कोऽपि नास्ति”इत्यत्र “एतेषु दोषेषु कोऽपिनास्तीत्युक्तत्वात् अन्यः कश्चन दोषोऽस्तीति ज्ञाय-  
तोऽस्य च वस्तुतः उपायत्वस्य स्वस्मिन् अभावेऽपि आपातप्रतीतमुपायप्रतिपत्त्यर्हत्वरूपम्”इति श्रीरम्यजा-  
मातृदेशिकैरेवोक्तः। अत्रापि चरमश्लोकप्रकरणेऽपि व्यक्तो भविष्यति। केचित् ‘प्रपत्युपाय’इत्यत्र सि-  
द्धोपायभूतं सर्वेश्वरमाहुः । “प्रपत्तिः ईश्वरः; “न्यास इति ब्रह्मे”ति श्रुतेः” इति भगवद्विषयकठिन-  
पददीपिकायामुक्तत्वात् । तथा हि - “न्यास इति ब्रह्म न्यास इत्याहुर्मनीषिणो ब्रह्माणमि”ति न्यास-  
विद्यावाक्येन “पन्था नमननामवान्” इति पांचरत्नवचनेन च प्रपत्तिवाचकशब्दस्य भगवत्पराया  
अन्यत्र निर्णीतत्वात्, ‘प्रपद्यत इति प्रपत्तिः’ इति व्युत्पत्तिनिष्पन्नस्य तस्य “अकर्तारं च कारके संज्ञा-  
यामि”त्यधिकारे ““क्षियां किन्” इति कर्मणि किन्प्रत्ययविधानेन गतिशब्दवत् शक्यापि प्रपत्त-  
व्यवस्त्वमुपपद्यते-इति ।

मूलस्य ‘स्वरूप’ शब्दस्याकारत्रययुक्तजीवस्वरूपपरत्वमभिप्रेत्याह—तदनु रूपभगवत्पा-  
रतन्त्र्यलक्षणस्वरूपज्ञानमिति । पारतन्त्र्यस्य-स्वरूपपारतन्त्र्योपायपारतन्त्र्योपायपारतन्त्र्यरूपेण  
त्रिविधत्वादितिभावः । अनेन - शेषित्वाद्याकारत्रययुक्तेश्वरस्वरूपज्ञानमपि विवक्षितम् । स्व-  
स्वरूपपरस्वरूपपुरुषार्थस्वरूपोपायस्वरूपविरोधिस्वरूपात्मकमर्थपंचकस्वरूपज्ञानं वा विवक्षितम् ।  
( विशदमुत्पाद्ये )त्यनेन - स्वरूपज्ञानस्य - स्वयंप्रयोजनत्वप्रपत्तिनिष्पादकत्ववर्धकत्वकालक्षेपभो-  
गहेतुत्वरूपेण पञ्चधोपयोगो विवक्षितः । ‘कालक्षेप’ शब्देन स्वरूपविरुद्धप्रवृत्तिं विना-  
जीवनकालस्य मन्त्रार्थश्रवणमननध्यानतत्पवचनतदर्थानुष्ठानमुखेन पंचधा यापनं विवक्षितमित्याह —

\* तिरुमोळि ६-१०-६ ॥

१. बृहन्नारदीयपुराणे. ३८-१२७ ॥

२. स्तोत्ररत्ने. २८ ॥

३. भरतमुनिकारिका ॥

४. अहि. सं. ३६-३६ ॥

५. श्रीव. भू. णे. सूत्रम्. १३५ ॥

६. भगवद्विषयकठिन. प्रथमधियःपतिप्रवेशे ॥

७. तै. ना. ४९-अनु ॥

८. अहि. सं. ५२-अध्या. ३३-श्लो ॥

९. पाणिनीयसू. ३-३-१९ ॥

१०. पाणि. सू. ३-३-९४ ॥



क्षमीव्यामुग्धस्य श्रीनाम” इत्युक्तप्रकारेण प्रतिपाद्यवस्तुवत्स्वयंभोग्यत्वाद्भोगहेतुश्च भवतीति ॥ २१ ॥

अर्थानुसन्धानादिना इति (प्रतिपाद्यवस्तुवदिति) - “१ सो वै सः” इत्युक्तप्रकारेण एतन्मन्त्र-  
प्रतिपाद्यवस्तुनो भगवतः स्वयंभोग्यत्ववत्, “मैम सर्वदा मधुक्षीरममृतञ्च श्रीव्यामुग्धस्य श्रीनामे”  
त्युक्तरीत्या स्वयंभोग्यत्वात् इत्यर्थः । अत्र “जपेद्भोगतया मन्त्रं सततं वैष्णवोत्तमः । न साधनतया  
जप्यं कर्तव्यं विष्णुतत्परैः” इति वचनमनुसन्धेयम् । अत्र ‘भोग’ शब्देन भगवद्भोगवर्धको मन्त्रार्थ-  
श्रवणादिपंचके आनुपङ्गिको जीवभोगो विवक्षितः ।

अत्र केचित् वदन्ति—मूलमन्त्रस्य प्रपत्तिसहकारित्वं नोपपद्यते, प्रपत्तिसहकारिसापेक्षत्वे  
“प्रपत्तेः क्वचिदप्येवं परापेक्षा न विद्यते” इत्यादिप्रसिद्धनिरपेक्षत्वसिद्धान्तमङ्गप्रसङ्गात् । न च कर्मादा-  
विव जपहोमादिमुखेन प्रपत्तिस्वरूपनिष्पादकतया मूलमन्त्रस्य सहायता सम्भवति; विरोधिनिवृत्तिमु-  
खेन जपादिद्वारकाङ्गत्वस्याऽदृष्टद्वारकस्य प्रातिक्षिपकशालेण विना कल्पनायोगात्, प्रपत्तेः प्रार्थनारू-  
पायाः विषयवैलक्षण्यज्ञानमात्राधीनतया चिकीर्षाधीनकृतिसाध्यत्वाभावेनाऽदृष्टद्वारकाङ्गरूपसाधनसा-  
ध्यत्वासम्भवाच्च । अत एव कर्मादाविवविच्छेदापादकतयाऽङ्गत्वशङ्कापि न सम्भवति । मानाभा-  
वात्, अयमसिद्धत्वात्प्रपत्तेस्तत्कृतताया एवोत्तारकत्वसिद्धान्तविरोधाच्च । एतेन स्वरूपज्ञानजननेन  
कालक्षेपहेतुतया भोगहेतुतया च विनियोगः प्रत्युक्तः । स्वरूपज्ञानस्य शब्दविधया मूलमन्त्रजन्यत्वेन  
तन्मुखेन शाल्त्वाभूताङ्गत्वासम्भवात् । कालक्षेपस्य जीवनकालयापनरूपस्य प्रपन्नविषये साधनानुष्ठान-  
तद्योग्यतापादकानुष्ठानमुखेनाऽसम्भवेऽप्यावश्यकक्रायािकप्रवृत्तिरूपाज्ञानाज्ञाकैर्कर्ममुखेन संभवेन सदा  
मन्त्रार्थानुसन्धानानावश्यकत्वात् । अन्यथा जामितादोषप्रसङ्गात् । ‘भोगहेतुतये’त्यत्र ‘भोग’पदेन  
जीवभोगविवक्षायां-नमश्शब्दविरोधात्, भगवद्भोगविवक्षायां - ‘कालक्षेपहेतुतये’त्यनेन कृतकरत्वात् ।  
कालक्षेपस्य त्वतःप्रयोजनत्वेन नमश्शब्दविरोधात् । कालक्षेपाद्यर्थत्वेऽपि प्रपत्तिसहकारित्वासिद्धेश्च ।  
न च प्रपक्षेऽपि मूलमन्त्रस्योपयोगोऽस्तीति विवक्षितमिति वाच्यम्, तस्येतरवैलक्षण्यरूपत्वाभावेन  
परमप्रकृताद्युपयोगात्—इति ।

अत्रोच्यते - मूलमन्त्रस्य प्रपत्तिसहकारित्वमुपपद्यत एव । जपहोमादिमुखेन कर्मयोगादिनि-  
ष्पादकत्वादिमुखेन तदङ्गत्ववत् शब्दविधया स्वरूपज्ञानजननमुखेन प्रपत्तिस्वरूपनिष्पादकतया तदङ्ग-  
त्वोपपत्तेः । न चैतावता “प्रपत्तेः क्वचिदप्येवं परापेक्षा न विद्यते” इत्यादिप्रमाणमूलकनिवृत्त्यङ्गत्व-  
सिद्धान्तमङ्गः; अदृष्टद्वारकमोक्षसाधनानुष्ठानाङ्गत्वस्यैव निवृत्त्यङ्गत्वशब्दार्थतया दृष्टकारणसापेक्षत्वे  
तद्भङ्गाभावात् । एतेन ‘न च कर्मादौ’ इत्याद्युक्तोपात्मभोऽपास्तः । न चैवं निवृत्तेरङ्गत्वमङ्गः; अद-  
ृष्टद्वारकस्यैवाङ्गत्वादिति वाच्यम्; दृष्टविधयाऽदृष्टद्वारकोपकारकत्वस्यैव “न्यासः पंचाङ्गसंयुतः”  
“धेङ्कि धारणागतिः” “धेमनियमासनप्राणायामप्रत्याहारधारणाध्यानसमाधयोऽष्टावङ्गानि” इत्युक्त-  
पञ्चाङ्गपञ्चङ्गाष्टाङ्गशब्देऽपि ‘सर्वधर्मान् परित्यज्य’ इति व्यप्रत्ययविवक्षितत्वात्, तस्यैवात्मज्ञाना-  
ङ्गत्वबोधके “इत्यङ्गमुदितं श्रेष्ठं फलेच्छा तद्विरोधिनी” इति वचने विवक्षितत्वाच्च । स्वयंप्रयोजन-

१. तै. आनन्द. ७-१ ॥

२. तिरुमोळि. ६-१०-६ ॥

३. सनत्कुमारसंहिता ॥

४. लक्ष्मीतन्त्रे. १७-७४ ॥

५. लक्ष्मीतन्त्रे. १७-६० ॥

६. योगसूत्रम्. २-२९ ॥

७. अहि. सं ॥ .



(२२) अथ ज्ञातव्यसकलार्थप्रतिपादकत्वरूपवैभवमाह—अन्यत्सर्वमिति ॥

भगवत्प्रसादरूपाऽदृष्टकाराणीभूतशरणागतिसहकारितया पञ्चषडङ्गानामिव धर्मत्यागात्मज्ञानयोरप्यदृष्टानुविद्धाङ्गत्वसम्भावाच्च । एतेनैव 'प्रमाणाभावात् अङ्गत्वं न सम्भवती'त्यपि प्रत्युक्तम् । वस्तुतः प्रायश्चित्तरूपायाः प्रायश्चित्तशुद्धानुष्ठेयायास्त्वरौद्रेककृतभयातिरेकवद्विषयसमीपवशासम्पन्नायाश्शरणागतेरिदं सद्धान्ते यावच्चजीवमनुष्ठेयत्वात् । अनुष्ठेयत्वाच्च श्रीकृष्णपादलोकाचार्यैरेव श्रीवचनभूषणमीमांसाशास्त्रे 'भयाभयङ्गलिरिण्डुं मारि मारि प्रातिभ्रलवुं नडक्कुम्' इति । 'अविच्छेदे प्रमाणाभावाः' इति च वर्तमाननिर्देशाश्रयणनियन्धनमयत्नसिद्धत्वमप्यप्रयोजकम् । अयत्नसिद्धाया अपि प्रार्थनारूपप्रपत्तेस्तत्त्वज्ञानस्य मन्त्रसंशीलनजनितस्यानुष्ठेयानुष्ठितसम्भवात् । न च 'सैकृदेव हि शास्त्रार्थः' 'सैकृदेव प्रपन्नये'त्यादिविरोधः, प्रायश्चित्तस्य साधनाननुग्राहकत्वात् 'लोकविक्रान्तचरणौ शरणं तेऽव्रजं विभो' इत्यादिभूतनिर्देशयत्वेन पूर्वकृतप्रपदनस्मरणरूपशरणागतेरेव प्रायश्चित्तत्वात् । न च शरणागतिज्ञानस्य शरणागतिरूपत्वाभावेन स्मरणं न पुनश्शरणागतिरिति वाच्यम्; अनुव्यवसायस्य व्यवसायविषयविषयकत्वनियमेन प्रमारूपशरणागतिविषयकस्य विषयांशे सत्तानिश्चयरूपत्वेन च स्मरणस्य पुनश्शरणागतिस्वोपपत्तेः । द्वयमन्त्रकरणकप्राथमिकशरणागतेरपि शरणागत्यनुसन्धानरूपत्वाच्च । प्रपत्तेस्तत्त्वज्ञानादिरूपत्वेन दृष्टविधया मोक्षकारणत्वाङ्गीकारेण सकृत्कृतायाः प्रपत्तेः प्रायश्चित्ताभावेऽपि व्याजत्वरूपोत्तारकत्वस्य दुर्वारत्वाच्च । न चैवं प्रायश्चित्तवैयर्थ्यम्, 'उपायापायसंयोगे निष्ठया हीयतेऽनया' इति निष्ठाहानिप्रायश्चित्तत्वस्यैव वाचनिकत्वेन निष्ठासिद्ध्यर्थं वस्तुतः प्रायश्चित्तरूपशरणागतेः पुनःपुनस्तत्त्वसम्भवात् । तथापि मोक्षसिद्ध्यर्थं प्रायश्चित्ताकरणेन सकृत्कृतस्योत्तारकत्वमङ्गप्रसङ्गाच्च । स्वयंप्रयोजनभगवन्मुखोल्लासार्थस्वरूपज्ञानार्थतया, तथैव तन्मूलककालक्षेपार्थतया, तन्मूलकभोगार्थतया च मूलमन्त्रस्य विनियोगवत्त्वसम्भवाच्च । स्वरूपज्ञानस्य शब्दविधया मूलमन्त्रजन्यत्वेऽपि दृष्टविधयोपकारकत्वलक्षणांगत्वसम्भवात् । मन्त्रार्थानुसन्धानस्याऽनुज्ञाकैङ्कर्यान्तर्भावेन तन्मुखेनापि कालक्षेपसम्भवात् । अनुष्ठानानवसृष्टकाले मन्त्रार्थानुसन्धानसम्भवेन जामितादोपाप्रसंगाच्च । मन्त्रार्थश्रवणमननध्यानतदर्थानुष्ठानमुखेन कालक्षेपेऽपि तदप्रसंगाच्च । 'भोग' शब्देन भगवद्भोगार्थकैर्कर्यानुनिष्पादिजीवभोगविवक्षायां नमश्शब्दविरोधाभावात् । 'कालक्षेपहेतु' शब्देन कुर्वद्रूपाणां करणानां मन्त्रार्थश्रवणादिना विषयान्तरव्यावृत्ततया तन्निवृत्तिमुखेन भगवन्मुखोल्लासार्थत्वस्य 'भोगहेतु' शब्देन - स्वभोगद्वारकभगवन्मुखोल्लासार्थत्वस्य विवक्षिततया कृतकरत्वाद्यनवकाशाच्च । मन्त्रार्थानुसन्धानाभावे करणानां विषयान्तरप्रवृत्त्यापत्तौ रजस्तमोऽभिभृद्भिप्रसङ्गेन सकृत्कृतायाः प्रपत्तेस्तत्त्वज्ञानादिरूपत्वेनोत्तारकत्वाभावापत्त्या, उक्तरीत्या कालक्षेपार्थत्वे प्रपत्तिसहकारित्वसिद्धिसम्भवाच्च । मन्त्रान्तरवैलक्षण्यपर्यवसायितया प्रपन्नेष्वपि मूलमन्त्रस्योपयोगोऽस्तीति विवक्षायामपि परमप्रकृतोपायोगसम्भवाच्चे—ति ॥ २१ ॥

उत्तरवाक्यसङ्कतिः—अथ ज्ञातव्येति । पूर्वसूत्रे 'स्वरूपज्ञान' शब्देन सूचितो मूलमन्त्रस्य ज्ञातव्यसकलार्थप्रतिपादकत्वोत्कर्षस्साध्यत इति सङ्कतिः ।

१. श्रीवचनभू. ४०७-सू ॥

२. लक्ष्मीतन्त्रे. १७-९० ॥

३. श्रीरामायणे. युद्ध-१८-३० ॥

४. भविष्यत्पुराणे ॥

५. लक्ष्मीतन्त्रे. १७-९१ ॥



मू ॥ “मत्तेलां पेशिलम्” एनिरपडिये अरियवेण्डुमर्थमेलामिदुक्कुळे

उण्डु ॥ २२ ॥

छा ॥ “अन्यत्सर्वं वदति” इत्युक्तप्रकारेण ज्ञातव्यास्सर्वेऽप्यर्था अस्मिन् वर्तन्ते ॥ २२ ॥

व्या ॥ “त्वदग्राक्षरमभ्यस्य—अन्यत्सर्वं वदति” इत्युक्तप्रकारेणात्मोज्जीवनहेतुभूता ज्ञातव्यार्थविशेषाः सर्वेऽप्यस्मिन्वर्तन्ते इत्यर्थः ॥ २२ ॥

ननु-मूलमन्त्रस्य ज्ञातव्यसकलार्थप्रतिपादकत्वरूपोत्कर्षो न सम्भवति, ‘वेदयतीति वेदः’ इति व्युत्पत्त्या बुभुत्सुनामास्तिकानां ज्ञातव्यार्थप्रतिपादकत्वस्यैव वेदशब्दार्थतया वेदार्थस्य सर्वस्य ज्ञातव्यत्वेन मूलमन्त्रे तत्प्रतिपादकत्वस्य बाधितत्वात् । न च मुमुक्षुज्ञातव्यसकलार्थप्रतिपादकत्वं विवक्षितम्, “त्रेगुण्यविषया वेदाः” इत्युक्ततया वेदार्थस्सर्वोऽपि न मुमुक्षुज्ञातव्य इति वाच्यम्, तथापि वेदान्तप्रतिपाद्यसकलार्थप्रतिपादकत्वाभावेन बाधानुद्धारात् धर्मादिपुरुषार्थचतुष्टयतत्साधनतारतम्यपरिज्ञानार्थं पूर्वभागायस्यापि मुमुक्षुज्ञातव्यत्वाच्च। अन्यथा वेदे तत्प्रतिपादनवैयर्थ्यात्। न चाधिका-रिचतुष्टयायुजिष्ठया स्वात्मन्त्रेणैव तत्तद्भागप्रवृत्तिस्सम्भवतीति वाच्यम्, तथा सति मूलमन्त्रवेदयोर्विवरणविवरणीभावमङ्गप्रसङ्गात् । “यैद्वेदादौ स्वरः प्रोक्तः” “ब्रह्मणः प्रणवं कुर्यात्” “ओंकार-प्रमवा वेदाः” “ऋणो यजुषि सामानि “संस्तशब्दमूलत्वात्” “मूलमन्त्रस्सनातनः” इत्यादिप्रमाणवलेन सर्ववेदानां मूलमन्त्रविवरणत्वस्य पूर्वमेव सिद्धत्वात्, “पुरम्बु पिरन्ददेल्लाम्” इत्यादि सूत्र-द्वयेन पूर्वभागस्य वेदान्तस्य च प्रपत्तिशान्त्रशेषत्वस्य साधयिष्यमाणत्वाच्च । तस्मात् मूलमन्त्रस्य ज्ञातव्यसकलार्थप्रतिपादकत्वरूपोत्कर्षो न सम्भवतीति शङ्कापनोदनपरमुत्तरसूत्रमिति हृदिनिधाय सूत्रार्थमाह—त्वदग्राक्षरमभ्यस्यान्यत्सर्वं वदतीत्युक्तप्रकारेणात्मोज्जीवनहेतुभूता इति । (आ-त्मोज्जीवनहेतुभूते) त्यनेन मूलमन्त्रस्य ज्ञातव्यसकलार्थप्रतिपादकत्वरूपोत्कर्षस्तम्भवतीत्ययमर्थस्सूचितः ।

अत्रायमभिप्रायः—मूलमन्त्रस्य यथोक्तोत्कर्षस्तम्भवत्येव । प्राधान्येन मुमुक्षुज्ञातव्यसकलार्थप्रतिपादकत्वस्यैवात्रोत्कर्षरूपत्वेन सिषाधयिषितत्वात् । प्राधान्यञ्च - मोक्षकारणीभूतत्यागोपादानहेतुज्ञानविषयत्वम् । तच्चाऽप्यर्थपञ्चकेऽप्यविशिष्टम् । तथा हि—मोक्षस्तावत् सिद्धान्ते भावान्तराभावन्यायेन ब्रह्मप्राप्तिरेव। अत एव ‘ब्रह्मविदाप्नोति परम्’ “तमेव विदित्वाऽतिमृत्सुमेति” इति ब्रह्मप्राप्तिविरोधिनित्वस्योर्विद्यासाध्यत्वश्रवणं स्वरूपत उपपद्यते । प्राप्तिश्च - ‘तमेतमितः प्रेत्याऽभिसम्भवितास्मि’ “तैत्तिर्यस्तेषुपैति दिव्यम्” इत्यादिप्रतिपन्नम्, “यो वेद निहितं गुहायां परमे व्योमन्”

\* तिरुमोळि ८.१०-३ ॥

१. गीता २-४५ ॥

२. तै. ना. १०-२४ ॥

३. मनुस्मृतौ ॥

४. विष्णुधर्म. ६७-६ ॥

५. बृहदारितस्तु. ३-४५ ॥

६. वामनपु ॥

७. नारदकल्पे-अष्टा-१-११ ॥

८. मुमुक्षुप्पडि. ३-२७८ ॥

९. तै. आनन्द. १-१ ॥

१०. श्वे. उप. ३-८ ॥

११. छा. उप. ३-१४-४ ॥

१२. सुण्ड. उप. ३-२-८ ॥

१३. तै. आनन्द. १-१ ॥



“आदित्यवर्णं तमस्तुपारे” इत्याद्यवगतस्यानविशेषविग्रहविशेषविशिष्टस्य सामीप्यम्; योगनिष्ठविषये ‘सोऽनुते सर्वान् कामान् सह ब्रह्मणा विपश्चिता’ “धैरं साम्यमुपैति” इत्याद्यवगतगुणानुभवरूप-सायुज्यमात्रविभ्रान्तम्; प्रपत्तिनिष्ठविषये तु-अनुभवजनितप्रीतिकारितकैर्कर्षपर्यन्तम् । एतादृशब्रह्म-प्राप्तौ च भक्तिप्रपत्तिरूपब्रह्मविद्यायास्साधनत्वञ्च “दुःखजन्मप्रवृत्तौ” त्यादि सूत्रोक्तन्यायेन मिथ्या-ज्ञाननिवृत्त्यादिद्वारकम् । न चैवं ब्रह्मविद्याया इष्टविधया मोक्षसाधनत्वे अविधेयज्ञानवादापत्तिः ; इष्टविधया मोक्षसाधनत्वस्याऽज्ञातस्य ज्ञापनेन भक्तिप्रपत्तिरूपब्रह्मविद्याद्वयस्यापि विधेयत्वाभ्युपा-मात्, स्वयंप्रयोजनभगवत्प्रसादसाधनत्वज्ञापनमुखेनाप्रवृत्तप्रवर्तनस्यापि सम्भवाच्च । इत्थं ब्रह्म-प्राप्तिकारणभूतं ब्रह्मविद्यासामान्यमर्थपञ्चकस्यापि मूलमन्त्रेण ज्ञानं विना नोपपद्यते । तथा हि-अदृष्ट-द्वारकमोक्षोद्देश्यकसाधनप्रवृत्तिः, प्रवृत्तिहेतुकात्मभोगेच्छा च जीवस्य मोक्षविरोधिनीति नमश्श-ब्दार्थविचारावसरे वक्ष्यते । तथा स्वयंप्रयोजनभगवत्प्रसादोद्देश्यकन्यापारः, भगवन्मुखोल्लासवर्ध-कचेतनप्रवृत्त्युद्देश्यानुपङ्गिकचेतनभोगश्च मोक्षमपति नियतपूर्ववर्तिति वक्ष्यते । ईदृशस्याभ्युपादेयवि-वेकाभावे निरुक्तत्यागोपादानयोरसिद्ध्या मोक्ष एव न सिद्ध्येत् । अतस्स्वामित्वप्रतिनियतनिरुपा-धिकासंकुचितचेतनाचेतनाविनयोक्तृत्वलक्षणशेषित्वरूपप्राप्त्याकारविशिष्टब्रह्मज्ञानस्य निरुक्तसाध-नानुष्ठानस्वभोगोद्देशविरोधित्वेन चेतनप्रवृत्त्युद्देश्यानुपङ्गिकचेतनभोगजनितप्रीतिशालित्वलक्षण-प्राप्त्याकारविशिष्टज्ञानस्य कैर्कर्षप्रवृत्त्यानुपङ्गिकभोगसम्पादकत्वेन च प्राप्यस्वरूपज्ञानं तावदावश्यकम् । एवं स्वामित्वेश्वरत्वरूपप्राप्त्याकारानुसन्धानमपि निरुक्तत्यागोपादानमुखेन मोक्षहेतुरिति द्रष्टव्यम् । तद-भावे कर्तृत्वभोक्तृत्वांशविद्यासत्त्वेन मोक्षानुपपत्तेः । इत्थं यत्किञ्चित्फलोद्देश्यकादृष्टद्वारकसाधनानु-ष्ठानानर्हत्वस्यप्रवृत्त्युद्देश्यभोगाश्रयतानर्हत्वलक्षणाकारद्वययुक्तप्राप्त्युक्त्यरूपज्ञानमपि वक्ष्यमाणन्यायेनैव मोक्षहेतुभूतब्रह्मविद्याद्वयापेक्षितमित्यवधेयम् । एवं चेतनप्रवृत्तिप्रतिबद्धरक्षणप्रवृत्तिमत्त्वव्याजरूप-भक्तिप्रपत्तिविषयत्वलक्षणाकारद्वयविशिष्टोपायस्वरूपज्ञानम्, प्रयत्नफलीभूतपरप्रयोजनप्रवृत्तिरूपकै-क्यलक्षणफलस्वरूपस्य, चैवन्प्रफलीभूततद्विषयप्रीतिरूपफलस्वरूपस्य च भगवत्प्रियतमत्वेन ज्ञा-नम्, अनादिदुर्वासनावलेन चेतनस्य स्वभोगोद्देशेन साधनानुष्ठानसंपादकतया ‘प्रकृतिसम्बन्धा भग-वत्प्रातिविरोधी’ इत्येवं स्वरूपविरोधिज्ञानञ्च पूर्वोक्तन्यायेनैव ब्रह्मविद्यापेक्षितमित्यनुसन्धेयम् । एवं “देहासक्तान्मुद्दिः” इत्याद्यनुग्रहीतरीत्या देहात्मभ्रमादिरूपमिथ्याज्ञाननिवृत्तिपूर्वकत्यागोपादानपट्ट-कमुखेनापि ब्रह्मप्राप्तिरूपमोक्षहेतुत्वमर्थपञ्चकज्ञानस्यानुसन्धेयम् । तथा ब्रह्मप्राप्तिसाधनानुष्ठानस्य प्रातिकर्मकर्तृप्राप्त्युपायस्वरूपज्ञानं विनासम्भवात्, तत्त्रितयज्ञानं तावदावश्यकम् । न च तथापि विरोधिस्वरूपफलस्वरूपज्ञानमनपेक्षितमिति वाच्यम्; विरोधिस्वरूपज्ञानाभावे तन्निवृत्त्युपायानुष्ठानास-म्भवेन विरोधिनिवृत्तिपूर्वकब्रह्मप्राप्तिरेवाऽसम्भवात्, देशविशेषविशिष्टब्रह्मसामीप्यलक्षणब्रह्मप्राप्तेः स्वतः पुरुषार्थत्वाभावेन प्रातिफलीभूतानुभवकैर्कर्षपर्यवसितायास्तस्याः ब्रह्मविद्याफलत्वेन ज्ञातव्यत-याऽनुभवकैर्कर्षरूपफलस्वरूपज्ञानावश्यभावाच्च । एवं मोक्षोपयोगिवहुप्रकारत्यागोपादानहेतुज्ञानविष-यत्वलक्षणम्, ब्रह्मविद्यासाध्यप्राप्तौ कर्मकर्तृभावेन साध्यसाधनभावेन प्रतिवच्छप्रतिबन्धकभावेन च निरूपकतया ज्ञातव्यत्वलक्षणञ्च प्राधान्येन मुमुक्षुज्ञातव्यत्वमर्थपञ्चकेऽप्यनुगतम्, अनतिप्रसक्तञ्च । अत एव “प्राप्यस्य ब्रह्मणो रूपमि” त्यादिवाक्ये अर्थपञ्चकमपि प्राप्तिस्मन्विधतयैव निर्दिष्टम् । तस्मात्

१. पुरुषसूक्तम् ॥

२. तै. आनन्द. १-१ ॥

३. मुण्ड. उप. ३-१-३ ॥

४. न्यायसूत्रम्. १-१-२ ॥

५. अष्टश्लोकां. ४ ॥

६. बृहदारगीतस्थ. ८-१४१ ॥



(२३) ज्ञातव्यार्थाः कतीत्यत आह—ते चेति ॥

मू ॥ अदावदु—अञ्जयम् ॥ २३ ॥

छा ॥ ते च पञ्चविधाः ॥ २३ ॥

व्या ॥ स्वस्वरूपपरस्वरूपपुरुषार्थस्वरूपोपायस्वरूपविरोधिस्वरूपरूपाः पञ्चार्थाः

उपदेशप्रमाणभूतमूलमन्त्रेण निरवशेषनिष्कलङ्कार्यपंचकज्ञाने सति तदुपपादकार्यान्तरप्रतिपादकश्रुति-  
स्मृत्यादिशास्त्रजन्यज्ञानस्य कालक्षेपभोगतत्त्वनिर्णयविजयाद्यर्थतया योग्याधिकारिणां संपादनीयत्वेऽपि  
योग्यायोग्यसर्वमुमुक्षुसाधारण्येन मोक्षार्थं प्राधान्येन ज्ञातव्यत्वमर्थपंचकोपपादके क्वापि वेदार्थे न क-  
थंचिदपि शंकितुं शक्यम् । तस्मान्मूलमन्त्रस्य प्राधान्येन मुमुक्षुज्ञातव्यसकलार्थप्रतिपादकत्वरूपोत्कर्ष-  
स्वम्भवतीति सिद्धम्—इति ॥ २२ ॥

(स्वस्वरूपे)त्यादि, शेषत्वे सति पारतन्त्र्य-स्वस्वरूपस्य लक्षणम् । इदं च प्रणवनमःपदाभ्यां  
प्रतिपाद्यते । तत्र प्रणवेन शेषत्वं प्रतिपाद्यते । तत्राकारोत्तरलुप्तचतुर्थ्या “तादर्थ्यं चतुर्थी वक्तव्या”  
इति शब्दवार्तिकानसारेण पारार्थ्यरूपतादर्थ्याभिधानात् । नमःपदेन पारतन्त्र्यम् । प्राप्तशेषित्वे सति  
परमप्राप्यप्रापकत्वं परस्वरूपस्य लक्षणम् । प्राप्तशेषित्वं नाम प्रातिविशिष्टत्वे सति शेषित्वम् । प्राति-  
नार्तं सम्बन्धः । परमप्राप्यत्वं नाम-परमप्रातिविशेषकफलीभूतकेवलपरार्थानुभवकैर्कर्मप्रतिसम्बन्धित्वम् ।  
तादृशानुभवकैर्कर्मप्रतिसम्बन्धित्वं नाम-तथाविधानुभवकैर्कर्मरूपचेतनप्रवृत्त्युद्देश्यातिशयशालित्वे सति  
तदनुद्देश्यानुषङ्गिकचेतनभोगजनितप्रीतिविशेषशालित्वम् । परमप्रापकत्वं नाम-स्वापेक्षया प्रापका-  
न्तरशून्यत्वे सति प्रापकत्वम् । तच्च प्रापकत्वं चेतनप्रवृत्तिप्रतिरुद्धरक्षणप्रवृत्तिमत्त्वे सति वक्ष्यमाणव्या-  
जभूतभक्तिप्रपत्तिविषयत्वे च सति निर्हेतुकस्वप्नादरूपव्यापारसंबन्धावच्छिन्नयावच्छिन्नादिकैर्कर्मप-  
र्यन्तफलकारणत्वरूपं योज्यम् । इदं च परस्वरूपलक्षणम्-क्रमेण पदत्रयप्रतिपाद्यम् । भगवतश्शेषित्व-  
शरण्यत्वप्राप्त्यानां क्रमेणाभिधानात् । पुरुषप्रार्थनाविषयत्वं पुरुषार्थसामान्यलक्षणम् । अत्र पुरुष-  
प्रार्थनाविषयत्वञ्च-भगवदतिशयमात्रार्थत्वविशिष्टवेपेण । इदञ्चोत्तरपदान्वितनमश्शब्देन प्रतिपाद्यते ।  
साध्यत्वे सति उपायत्वं प्रकृतोपायसामान्यलक्षणम् । तच्च निर्हेतुकस्वप्नादद्वारा सिद्धोपायजन्यत्वे  
सति दृष्टविधया मोक्षकारणत्वम् । स च कर्मज्ञानादिरूपेण बहुविधः । व्यक्तचतुर्थ्या कैर्कर्मात्मक-  
कर्मणां, उकारेण ज्ञानस्य, प्रार्थनार्थक्रियापदेन भक्तेः, स्वस्वरूपयाथात्म्यपरेण नमःपदेन प्रपत्तेः,  
स्वस्वरूपकाष्टापरेण तेनैवाचर्याभिमानस्य च प्रतिपादनमनुसन्धेयम् । स्वरूपनाशप्रयोजकज्ञानविषयत्वं  
विरोधिस्वरूपसामान्यलक्षणम् । तथा च स्वस्वरूपनाशकान्यथाज्ञानविपरीतज्ञानान्यतरविषयत्वं-विरोधि-  
लक्षणं फलितम् । स च स्वस्वरूपविरोधी परस्वरूपविरोधी पुरुषार्थविरोधी उपायविरोधी विरोधि-  
विरोधी चेति पंचविधः । तत्र स्वस्वरूपविनाशप्रयोजकस्वस्वरूपविषयकान्यथाज्ञानविपरीतज्ञानान्यतर-  
विषयत्वं-स्वस्वरूपविरोधिलक्षणम् । स्वस्वरूपविनाशकपरस्वरूपविषयकान्यथाज्ञानविपरीतज्ञानान्यतर-  
विषयत्वं परस्वरूपविरोधिलक्षणम् । इतिरीत्या तत्तल्लक्षणानि द्रष्टव्यानि । स्वस्वरूपविपरीतज्ञानम्-देहा-  
त्मभ्रमादिः । अतो देहादयस्वस्वरूपविरोधिनः । स्वस्वरूपान्यथाज्ञानञ्च-अन्यशेषत्वस्वप्रत्यक्षत्वभोगा-  
हृत्वरूपस्वस्वातन्त्र्यादिज्ञानम् । परस्वरूपविपरीतज्ञानम्-देवतान्तराणां शेषित्वाद्विज्ञानम्, कर्मादीनां  
साधनत्वज्ञानम्, स्वात्मस्वरूपादीनां प्राप्यत्वज्ञानञ्च । परस्वरूपान्यथाज्ञानम्-अन्याहृशेषत्वनिरूपकत्वेन



इत्यर्थः ॥

\*“प्राप्यस्य ब्रह्मणो रूपं प्राप्तुश्च प्रत्यगात्मनः । प्राप्नुयायं फलं प्राप्तेस्तथा प्रसिधिराधि च । वदन्ति सकला वेदास्तेतिहासपुराणकाः । मुनयश्च महात्मानो वेदवेदार्थवेदिनः ” इत्युक्तप्रकारेणैतदर्थपञ्चकमेव हि सकलवेदशास्त्रप्रतिपाद्यम् ; तस्मात्तत्सङ्ग्रहभूतस्यास्य तदेव प्रतिपाद्यम् ।

अयं मन्त्रः—प्रणवेन - प्रत्यगात्मस्वरूपं, नमसा - विरोध्युपायस्वरूपं,

सोपाधिकशण्यत्वेन स्वार्थानुभवकैक्यप्रतिसंन्धित्वरूपप्राप्यत्वेन च ज्ञानम् । पुरुषार्थस्वरूपविपरीतज्ञानम् नैवर्गिकादीनां पुरुषार्थत्वज्ञानम् । पुरुषार्थस्वरूपान्यथाज्ञानम्-भगवदनुभवकैक्यादीनां स्वार्थत्वेन ज्ञानम् । उपायस्वरूपविपरीतज्ञानम्-परार्थकैक्यरूपपरमपुरुषार्थलक्षणभोक्षे प्रति अनुपायभूतानां प्रत्युत तत्प्रतिपन्नकत्वाथानुभवादिहेतुभूतानां कर्मयोगज्ञानयोगभक्तियोगप्रपत्तियोगाचार्यविषय-स्वगतस्वीकाराणामुपायत्वज्ञानम् । उपायविषयकान्यथाज्ञानञ्च-भोक्षे प्रति अदृष्टसाधनत्वेन ज्ञानम् । विरोधिस्वरूपविपरीतज्ञानन्तु-विरोधिभूतदेहविरोधित्वेन भगवदात्मकत्वेन चातुकुलभूतानां विषयज्ञादीनां विरोधित्वेन ज्ञानम् । विरोधिस्वरूपान्यथाज्ञानञ्च विरोधिभूतदेहेन्द्रियादेः “शरीरमाद्यं खलु धर्मसाधनम्” इत्युक्तसाधनान्तरसाधनत्वादिज्ञानप्रयुक्तानुकूल्यज्ञानम् ।

( प्राप्यस्ये )ति, “ तैमेवैकं जानथात्मानम् ” “ तैमेव विदित्वा ” “ ईदमेकं मुनिभक्षं ध्येयो नारायणः ” “ तैस्त्वमेको महायोगी हरिर्नारायणः परः ” इत्यादिषु सुमुक्षुज्ञातव्यत्वेन एकत्वसंख्यायाः, “ द्वे ब्रह्मणी वेदितव्ये ” “ पृथगात्मानं प्रेरितारञ्च मत्वा ” इत्यादिषु द्वित्वसंख्यायाः, “ भीक्ता भोग्यं प्रेरितारञ्च मत्वा त्रयं यदा विन्दते ब्रह्म मे तत् ” “ त्रयाणामेव चैवमुपन्यासः प्रश्नश्च ” “ त्वज्ञानं प्रापकज्ञानं प्राप्यज्ञानं सुमुक्षुभिः ” इत्यादिषु त्रित्वसंख्यायाः, सारार्थचतुष्टयीत्या चतुष्ट्वसंख्यायाश्चान्यथासिद्धयभिप्रायेण ज्ञातव्यायंभ्ययंपंचकस्यैव प्राधान्ये प्रमाणतया प्रचयशिष्टपंचत्वसंख्यापरमिदं वृद्धहारीतस्मृतिवचनमिति भावः । अत एव “ धैर्यपञ्चकतत्त्वज्ञाः महाभागवतास्मृताः ” “ पञ्चार्थज्ञाः ” इत्युक्तम् ।

मन्त्रस्यार्थपञ्चकप्रतिपादकत्वक्रमं दर्शयति—अयं मन्त्र इति । ( प्रणवेन प्रत्यगात्मस्वरूपमिति ) ति “ औकारार्थयैव स्वमहम् ” इत्युक्तप्रकारेण ‘ भगवदनुभवाद्भोक्षेपत्वाश्रयो जीवः ’ इति प्रत्यगात्मस्वरूपं प्रतिपादयतीत्यर्थः । नमसा विरोध्युपायस्वरूपमिति—‘ मः ’ इति षष्ठ्यन्तमकारेण ज्ञातुत्वबलायातकर्तृत्वेन ‘ ईतन्त्रः कर्ता ’ इत्यनुशासनन्यायेन भगवच्छेषत्वविरोधिस्वत्वातन्मस्योक्तत्वात् - विरोधिस्वरूपम्, ‘ न ’ इति तन्निषेधोक्त्या नञा स्वरक्षणे स्वान्वयनिवृत्तेरुक्तत्वात् अत्यन्तपरतन्त्रस्याधिकांशः अर्थात् शेषिण एवोपायत्वसिद्ध्या उपायस्वरूपञ्च प्रतिपाद्यत इत्यर्थः । केचित्

\* वृद्धहारीतस्मृ ८-१४१ ॥

१. कुमरसंभवे ५ ३३ ॥

२. मुण्ड ७५.२-२ ५॥ ३. श्वे. ७५. ३. ८ ॥

४. भारते. आनु १८६-११ ॥

५. भारते. शा. मो. ३५७-८८ ॥

६. वि. पु. ६.५-६४ ॥

७. श्वे. ७५. १-६ ॥

८. श्वे. ७५. १-१२ ॥

९. ब्रह्मसूत्रम्. १-४-६ ॥

१०. पाञ्चरात्रे ॥

११.

१२.

१३. अष्टा. ३ ॥

१४. पाणिनीयसूत्रम्. १-४-५४ ॥



नारायणपदेन-परस्वरूपं, तत्र चतुर्थ्यां फलस्वरूपञ्च प्रतिपादयति ॥ २३ ॥

‘द्वीपद्या सहितास्सर्वे नमश्चकुर्जनादनम्’ इति स्थानप्रमाणेन नमः उपायवाचकत्वमङ्गीकृत्योपायस्वरूपप्रतिपादकत्वमाचक्षते। अपरे नमश्शब्दस्योपायपरता नामयति-वशीकरोति भगवन्तम् इति व्युत्पत्त्या। दर्शिता चेयं व्युत्पत्तिरहिर्बुध्यसंहितायां ‘नैमयत्यपि वा देवं प्रह्वीभावयति श्रवम् । प्रह्वीभवति नीचे हि परो नैच्यं विलोकयन्। अतो वा नम उद्दिष्टं यत् नमयति स्वयम्’ इति प्राहुः। अन्ये तु-सिद्धोपायपरतापि नमसोऽहिर्बुध्यसंहितायां दर्शिता—‘पन्था नकार उद्दिष्टो मः प्रधान उदीर्यते। विसर्गः परमेशस्य तस्यार्थोऽयं निरूप्यते । अनादिः परमेशो यश्चक्तिमानच्युतः प्रभुः । स्वप्राप्तये प्रधानोऽयं पन्था नमननामवान्’ इति वदन्ति । आचार्याभिप्रायस्तु पूर्वोक्तार्थ एवेति । (नारायणपदेन परस्वरूपम्) इति, समासद्वयेन फलितपरत्वसौलभ्यादिविशिष्टप्राप्त्यभूतपरस्वरूपमित्यर्थः । (चतुर्थ्यां फलस्वरूपमिति नारायणपदोत्तरव्यक्तचतुर्थ्याविप्रकृत्या सर्वदेशसर्वकालसर्वावस्थोचिताशेषवृत्तिरूपकैर्कृत्यरूपफलस्वरूपमित्यर्थः ।

श्रीनिगमान्तदेशिकास्तु—‘आदौ प्राप्य परममनघं प्राप्तुरूपं च मादौ इष्टोपायन्त्वयनमसोरीक्षितार्थं चतुर्थ्याम् । तद्वाघातं ममकृतिगिरि व्यञ्जयन्तं मनु तं तत्प्रायञ्च द्वयमपि विदन् सम्मतस्सर्ववेदी’ इति प्राहुः । अत्यार्थः—‘परममनघं प्राप्य आदौ व्यञ्जयन्तं, प्राप्तुरूपञ्च मादौ व्यञ्जयन्तं, इष्टोपायन्त्वयनमसोर्व्यञ्जयन्तं ईप्सितार्थं चतुर्थ्यां व्यञ्जयन्तं, तद्वाघातं ममकृतिगिरि व्यञ्जयन्तं, मनु तं तत्प्रायं च द्वयमपि विदन् सर्ववेदी सम्मतः’ इत्यन्वयः । (आदौ)-अः आदिर्यस्य, तस्मिन् अकारे नारायणपदे चेत्यर्थः । (परममनघम्)-श्रियःपतिं निखिलहेयप्रत्यनीककल्याणैकतानानन्तज्ञानानन्दस्वरूपम्। श्रियःपतित्वेन समस्तकल्याणगुणाकारत्वेन हेयप्रत्यनीकतया च परमप्राप्यभूतमित्यर्थः । (प्राप्तुरूपं च)-प्राप्तुः प्रत्यगात्मनः स्वरूपम् । प्रकृतेः परत्वज्ञातुत्वज्ञानस्वरूपत्वशेषत्वादित्यस्वरूपनिरूपकान् धर्मान्, निरूपितस्वरूपविशेषकानां किंचित्प्राप्त्याकारविशेषश्चेत्यर्थः । (मादौ)-मः आदिर्यस्य, तस्मिन् । प्रणवस्यमकारे नारपदे चेत्यर्थः । (इष्टोपायन्तु) सिद्धोपायं शरणवरणं च । (अयनमसोः)-अयनपदनमःपदयोः । ‘ईयते अनेनेत्ययनमिति करणव्युत्पत्त्या प्रातिसाधनं सिद्धोपायम्, नमश्शब्दस्य शरणवरणपरत्वेनाचार्यैकतत्वात् नमःपदे शरणवरणं चेत्यर्थः । (ईप्सितार्थम्) ‘कुरुष्व मामनुचरम्’ ‘क्रियतामिति मां वद’ ‘अनवधिकातिशयप्रीतिकारिताशेषावस्थोचिताशेषशेषतैकरतिरूपनित्यकिंकरो भवानि’ इत्यादिभिः प्रार्थ्यमानं परार्थकैर्कर्यरूपार्थमित्यर्थः । (चतुर्थ्याम्)-नारायणशब्दस्य चतुर्थ्याम् । पारार्थ्यरूपतादर्थ्यवाचिचतुर्थ्यां शेषत्वकार्यं कैर्कर्यं लक्षणया बोध्यत इति शेषम् । (तद्वाघातम्)-तस्य कैर्कर्यस्य विहितकारणमित्यर्थः । करणान्तध्वन्तो व्याघातशब्दः । (ममकृतिगिरि) ममकृतिः ममकारः, तस्य वाचके शब्दे । ‘अनादिवासनारूढमिध्याज्ञाननिबन्धना । आत्मात्म्यपदार्थस्था या स्वातन्त्र्यस्वतामतिः । मेनेत्येवं समीचीनबुद्ध्या सात्र निवार्यते’ इत्युक्तप्रकारेण ‘नमः’ इतिनिषेध्यस्वत्वातन्त्र्यवाचके ‘म’ इति पदेइत्यर्थः । ‘द्वैक्षरस्तु भवेन्मृत्यु

१. भारते वनपर्व. १९२-५७ ॥

२. अहि सं. ५२-अध्याये-११-श्लो ॥

३. अहि-सं. ५२-अ. ३२, ३३ श्लो ॥

४. श्रीरहस्यत्रयसारे अर्थपञ्चकाधिकारे ॥

५. श्रीरामायणे अयो. ३१-२२ ॥

६. श्रीरामायणे आरण्य. १५-७ ॥

७. शरणगतिगवे ॥

८. अहि-सं. ५२-२६ ॥

९. भारते. शां.राज. १३-४ ॥



(२४) अथैतन्मन्त्रार्थवैभवमाह—पूर्वाचार्या इति ॥

मू ॥ पूर्वाचार्यर्हत्वं इदिलर्थमरिवदर्कुं मुन्बु तङ्गलैः पिरन्दाईलाह निनैत्तिरा-  
ईत्वं ; इदिलर्थज्ञानं पिरन्दपिन्बु \* “पिरन्दपिन् मरन्दिलेन्” एन्नि-  
रपडिये इत्तैयोलिय वेरोन्नाल् कालक्षेपं पण्णिरियर्हत्वं ॥ २४ ॥

छा ॥ पूर्वाचार्या एतदर्थज्ञानात्पूर्वं आत्मन उत्पन्नाच्चानुसन्दधते ; एतदर्थ-  
ज्ञानोत्पत्त्यनन्तरम् “उत्पत्तेः पश्चात् विस्मरामि” इत्युक्तप्रकारेणानेन  
विनान्येन कालं न क्षिपन्ति ॥ २४ ॥

व्या ॥ नाथयामुनयतिवरादिपूर्वाचार्याः \* तदानीमहं नोत्पन्नः” इत्युक्तप्रकारेण  
एतन्मन्त्रार्थज्ञानात्पूर्वमात्मनोऽनुत्पन्नाननुसन्दधते; एतदर्थज्ञानोत्पत्त्यनन्तरं \* “उत्पत्तेः

स्वयंक्षरं ब्रह्मणःपदम्।ममेति व्यक्षरो मृत्युः न ममेति च शाश्वतम्” इत्यादिप्रमाणात् स्वस्वातन्त्र्यबुद्धिः  
कैकर्यव्याघातकरीति भावः। (व्यञ्जयन्तम् - प्रकाशयन्तम् ; एवमर्थपञ्चकशापकमित्यर्थः। (तं मनुम्)  
“न मन्त्रोऽष्टाक्षरात्परः” इत्यादिषु भगवत्स्वरूपरूपगुणादिप्रतिपादकत्वेन सर्वोत्कृष्टत्वेन च प्रसिद्धं  
मूलमन्त्रम्। (तत्प्रायश्च-द्वयम्) मूलमन्त्रवदर्थपंचकयोधकं द्वयञ्च, चरमश्लोकमपीत्यर्थः। ‘अपि’  
शब्दश्चरमश्लोकं समुच्चिनोति। ‘च’ शब्दस्तस्यार्थपंचकपरत्वं समुच्चिनोति। द्वये चरमश्लोके च श्रीम-  
न्नारायणशब्देन मामहंशब्दाभ्यां च प्राप्तस्वरूपम्, प्रपञ्चे”इत्युत्तमपुरुषेण ‘ब्रजे’ति मध्यमपुरुषेण ‘त्वा’  
इति पदेन ‘मांशुचः’इति वाक्येन च प्राप्तस्वरूपम्, ‘शरण’ पदाभ्यां प्राप्त्युपायः, उत्तरखण्डचतुर्थी-  
नमश्शब्दाभ्यां, ‘सर्वपापेभ्यो मोक्षयिष्यामी’ति वाक्येन च, फलस्वरूपम्, उत्तरवाक्यनमश्शब्दस्थ-  
षष्ठ्यन्तमकारेण ‘सर्वधर्मान्’ इति पदेन च विरोधिस्वरूपञ्च ज्ञेयम्। एवं रहस्यत्रयं विदन् सर्ववेदी सत्मतः  
मोक्षोपयुक्तं सर्वं जानातीति भावः—इति ॥ २३ ॥

(अथैतन्मन्त्रार्थवैभवमाहे, ति, प्रसंगात् ‘आचार्या आहतवन्तः’ इति यत्पूर्वमुक्तम्,  
तदपि न शब्दस्वरूपमात्रविषयम्, तेषां सिद्धोपायनिष्ठत्वात्; किन्तु सार्थविषयमित्यभिप्रायः।

शब्दस्वभावप्रयुक्तं मूलमन्त्रस्य मन्त्रान्तरापेक्षया वैलक्षण्यमुक्तम् ; अथ प्रस्तुतार्थपंचकोत्कर्ष-  
निबन्धनमूलमन्त्रस्य स्वापेक्षयोत्कृष्टार्थकत्वलक्षणमुच्यते इति संगतिः।

अत्र पूर्वाचार्यशब्दः ज्ञानाधिक्यप्रपन्नपर इत्यभिप्रायेणाह - नाथेति। (एतन्मन्त्रार्थज्ञानात्)  
मूलमन्त्रस्थार्थपंचकज्ञानात् इत्यर्थः। (आत्मनः)-अर्थपंचकेऽपि विपरीतज्ञानशालिनः स्वानित्यर्थः।  
(उत्पन्नाच्चानुसन्दधते) - सत्तालामहेतुत्वेनोत्कृष्टज्ञानालाभरूपजन्मशालिनः इति ज्ञात्वा न तिष्ठ-  
न्तीत्यर्थः। ‘जन्माभावः - स्वात्मसाक्षिकः’ इति सूचनाय ‘नानुसन्दधते’ इत्युक्तम्। (उत्पन्नान्)  
इत्यनेन सत्तालामहेतुज्ञानवानेव जातः; अन्यस्तु जातोऽपि मृत एवेति सूच्यते। सत्त्वे प्रतियोगितयापि  
जन्मज्ञानं नास्तीति सूचयितुं ‘तदानीमहंनोत्पन्न’ इतिवदनुक्त्वा जन्मज्ञानं नास्तीत्युक्तम्। जन्मज्ञा-  
नवत्तया क्षणमपि न तिष्ठन्तीति सूचनाय ‘नानुसन्दधते’ इत्युक्तम्। एवं सत्तालामहेतुज्ञानविषयत्व  
रूपायैत्कर्ष उक्तः, अथ मुख्यप्रमाणोक्तिपूर्वकं कालक्षेपहेतुज्ञानविषयत्वरूपायैत्कर्षमाह—एतदर्थ-  
ज्ञानोत्पात्यनन्तरमिति। स्वेषां मूलमन्त्रस्थार्थपंचकज्ञानोत्पत्त्यनन्तरमित्यर्थः। (उत्पत्तेः पश्चात्



पश्चात् न विस्मरामि” इति दिव्यसूरिस्तुत्युक्तप्रकारेणैतन्मन्त्रार्थेन विनाभ्येन केन चिदपि कालक्षेपं न कुर्वन्तीत्यर्थः ।

वेदशास्त्रैर्दिव्यसूरिस्तुतिभिश्च कालक्षेपे क्रियमाणेऽपि तेषामेतन्मन्त्रार्थान्तर्भावेनानुसन्धानात् “अन्येन कालं न क्षिपन्ति” इत्युक्तौ न विरोधः ॥ २४ ॥

नविस्मरामि) - ज्ञानलाभरूपजन्मानन्तरं भक्तिपारवश्यात् विस्मरामीत्यर्थः । ज्ञानाधिक्यप्रपन्ननिष्ठायां भक्तिपारवश्यप्रपन्ननिष्ठा प्रमाणीकृतेति ज्ञेयम् । भक्तिपारवश्यप्रपन्नेषु मन्त्राधीनज्ञानवत्त्वाभावेन एतत्सूत्रपूर्वपक्षसिद्धान्तयोः प्रवृत्तेः । (अन्येन) क्षुत्पिपासादिशमनेन, नियमैर्मित्तिकाद्यनुष्ठानेन, उभयवेदान्तप्रवचनेन चेत्यर्थः । (कालक्षेपम्) - जीवनकालयापनमित्यर्थः । (न कुर्वन्ति) इत्युक्त्यानुष्ठेयार्थज्ञानमेव नास्ति, कुतोऽनुष्ठानमिति सूच्यते ।

ननु तर्हि ‘वेदशास्त्रविनोदेन कालो गच्छति धीमताम्’ ‘प्रातर्यूतप्रसङ्गेन मध्याह्ने स्त्रीप्रसङ्गतः । रात्रौ चोरप्रसङ्गेन कालो गच्छति धीमताम्’ ‘पठित्वा भाष्यम्’ इत्यादिवचनवैयर्थ्यापत्तेरिति चेत्तन्नाह—वेदशास्त्रैरित्यादिना । सर्वशास्त्राणामर्थपेक्षकप्रतिपादकत्वादिति भावः ।

अनेन सूत्रेण मूलमन्त्रस्य स्वापेक्षयोत्कृष्टार्थकत्वलक्षणं मन्त्रान्तराद्वैलक्षण्यमुक्तम् । अन्तेमौ पूर्वपक्षसिद्धान्तौ—

ननु मूलमन्त्रस्य स्वापेक्षयोत्कृष्टार्थकत्वलक्षणं मन्त्रान्तराद्वैलक्षण्यमुक्तम् ; अर्थबोधनार्थत्वे शब्दस्य, तदपेक्षयार्थस्योत्कर्षविवक्षायां - तादृशोत्कृष्टार्थकत्वस्याव्यावर्तकत्वापत्तेः ; शब्दैकगम्यार्थसत्तानिश्चयस्य शब्दाधीनतया वेवक्षिकोत्कर्षविवक्षायां वैपरीत्यापत्तेश्च । मोक्षजनकज्ञानविषयत्वेनार्थोत्कर्षविवक्षायां तादृशोत्कृष्टार्थकत्वस्य ‘ससारिणः आत्मानमि’त्यत्र सिद्धत्वेन कृतकत्वापत्तेः, भगवत्स्वरूपमादाय तादृशोत्कृष्टार्थकत्वस्य भगवन्मन्त्रमात्रे सत्त्वाच्च । तादृशयावदर्थकत्वविवक्षायां ‘अन्यत्सर्वं वदती’त्यनेनैव गतार्थत्वापत्तेः । तस्य शब्दस्वभावकृतवैलक्षण्यरूपत्वेनार्थोत्कर्षकृतवैलक्षण्यस्य प्रस्तुतस्यासिद्धिप्रसङ्गाच्च ।—न च स्वार्थज्ञानमात्रस्य सत्तालाभहेतुत्वं विवक्षितम् ; मात्रपदेन न्यूनार्थकमन्त्रेषु नातिप्रसङ्गः ; अस्य सताहेतुज्ञानविषयत्वलक्षणार्थोत्कर्षनिश्चयनत्वेन च ‘ज्ञानात्पूर्वमिति प्रस्तुतसिद्धिश्चेति वाच्यम् ; सत्ताशब्देन आत्मस्वरूपसत्ताविषक्षायां - आत्मनस्वरूपस्य नियमप्राप्तत्वेन लाभसम्भवात्, विषक्षायां दत्तोत्तरत्वात्, विलक्षणजन्महेतुत्वविवक्षायां ‘अयञ्च कुलं ददाती’त्यादिना गतार्थत्वापत्तेः ।—एतेन स्वार्थज्ञानमात्रेण कालक्षेपहेतुत्वं विवक्षितमित्यपास्तम् । क्षुत्पिपासादिशमनरूपानपिद्वप्रवृत्त्या, नियमैर्मित्तिकाद्यनुष्ठानेन च कालक्षेपस्य दरीदृश्यमानत्वात्, “आमोक्षं लक्ष्मणार्थं त्वत्पद्मधरिश्चीलनैः । कालक्षेपोऽस्तु नस्तद्विस्महवासमुपेयुषाम्” इत्यनुगृहीतरीत्या स्वमतस्यापनपरमतानिरसनार्थप्रवृत्त्या, द्रविडोपनिषद्भाष्यश्रवणमननप्रवचनैश्च कालक्षेपस्य दरीदृश्यमानत्वाच्च । - एतेनैव स्वापेक्षयात्यन्तार्थनिवेशेन ज्ञायमानार्थकत्व मन्त्रान्तराद्वैलक्षण्यमिह विवक्षितमिति नरस्तम् । भगवन्मन्त्राणां सर्वेषामप्यर्थानुसंधानार्थमनुसन्धेयतया निरुक्तवैलक्षण्यस्य मन्त्रान्तरसाधारणत्वात् ।—न च जपहोमादिमुखेन शब्दशक्त्या रक्षणबलेन नार्थामिनिवेश इति वाच्यम् ; ‘अविदित्वा ऋषिं छन्दो देवतं योगमेव च’ इत्याद्यनुसारेण जपादेरपि देवताध्यानपूर्व-



कस्यैव कार्यकरणतया, तत्तात्पर्यज्ञानाभिनिवेशस्याविशिष्टत्वात् । — न चोपासकानामर्थज्ञानाभिनिवेशेनैव मूलमन्त्रस्यानुसन्धेयतया स्वापेक्षयात्यन्ताभिनिवेशेनाऽधिकारिविशेषेण ज्ञायमानार्थकत्वं मूलमन्त्रस्य सम्भवतीति वाच्यम्; अस्य मन्त्रान्तरसाधारण्येन दत्तोत्तरत्वात् । — न चोपासकानां देवताभ्यामनवत् जपादेरप्यवश्यकर्तव्यत्वेनार्थानुसन्धानेनाभिनिवेश इति वाच्यम्; अस्यार्थस्य मूलमन्त्रेऽप्यविशेषेण प्रस्तुतासिद्धिप्रसङ्गात् । — न च स्वापेक्षयात्यन्ताभिनिवेशेन मुमुक्षुज्ञायमानार्थकत्वं विवक्षितम्; मूलमन्त्रश्च मुमुक्षुभिरर्थज्ञानार्थमेवानुसन्धीयत इति न दोष इति वाच्यम्; निरुक्तवैलक्षण्यस्य मोक्षजनकज्ञानविषयार्थकत्वपर्यवसायितया मन्त्रान्तरव्यावृत्तत्वेऽपि गतार्थत्वेन पराहृतत्वात्, कर्मयोगादिसाधनान्तरनिष्ठानां जपाद्यर्थमेव मूलमन्त्रस्यानुसन्धेयतया मुमुक्षूणामपि मूलमन्त्रतदर्थानुसन्धानयोर्विशेषाभावाच्च । — न च नाथयानुनयतिवरादिपूर्वाचार्याणामर्थानुसन्धानार्थमेव मूलमन्त्रस्यानुसन्धेयतया स्वापेक्षयाभिनिवेशेन ज्ञायमानार्थकत्वं मूलमन्त्रस्यैवेति वाच्यम्, साधनान्तरनिष्ठानामपि मुमुक्षुत्वाविशेषेणाल्यन्ताभिनिवेशेन प्रपन्नज्ञायमानार्थकत्वस्य वैवक्षिकतया परिभाषामात्रत्वात् । अन्यथा “पशुर्मनुष्यः पक्षी वा” इत्याद्युक्ताचार्याभिमानान्तर्भूतानां शब्दानुसन्धानस्यापि अनावश्यकत्वेन पुनरुक्तन्यायापत्तेः । — न चाभिनिवेशेनोत्कृष्टाधिकारिज्ञायमानार्थकत्वं विवक्षितम्, अभिमानान्तर्भूताश्च ज्ञानानुष्ठानहीनतया नोत्कृष्टा इति वाच्यम्; तथापि ‘वाच्यप्रभाववन्नभवति वाचकप्रभावः’ इति न्यायेन वाच्याद्वाचकस्यैवोत्कृष्टतात्यन्ताभिनिवेशेनानुसन्धेयत्वापत्तेः, ‘प्रपत्तौ प्रविष्टानाम्’ इत्युक्तन्यायेन प्रपन्नानामपि मूलमन्त्रस्यानुसन्धेयत्वाच्च, साधनान्तरनिष्ठानामपि उत्कृष्टत्वाविशेषेण केषुचिदुत्कृष्टाधिकारिषु शब्दार्थानुसन्धानसाम्येन विनिगमनाविरहाच्च । — नच ‘नैर्हन्ति-शरणस्थस्य’ इत्याद्युक्तरीत्या साधनान्तरनिष्ठापेक्षया प्रपन्ना एवोत्कृष्टा इति वाच्यम्, ‘भेजन्नुल्लमेकस्य विपुलम्’ इत्यादिरीत्या साधनान्तरनिष्ठानामप्युत्कृष्टत्वेन वैपरीत्यापत्तेः । — न च साधनान्तरानुष्ठानं भ्रान्तिकृतमेव; तथा च मुमुक्षुसामान्यस्य प्रपन्नत्वेनार्थानुसन्धानार्थमेव मूलमन्त्रानुसन्धानमिति वाच्यम्, तथा सति कर्माद्युपायान्तरसहकारित्वरूपोत्कर्षव्युत्पादकोक्तिविरोधापत्तेः, उपायान्तरनिष्ठस्वप्रयोजनपररूपाधिकारिद्वयस्योद्देश्योपायोपयमेदव्युत्पादकधीवचनभूषणसक्तिविरोधापत्तेश्च, मुमुक्षूणां सर्वेषां प्रपन्नत्वे प्रपत्तेर्मैकेश्च प्रारब्धनाशतदभावरूपफलभेदस्य भङ्गप्रसङ्गाच्च, कैर्कर्यपर्यन्तानुभवकेवलानुभवरूपप्रतितन्त्रसिद्धान्तसिद्धफलभेदभङ्गप्रसङ्गाच्च । तस्मात्प्रपन्नेषु स्वगतस्वीकाररूपसाधनभेदवत् स्वार्थपरार्थानुभवकैर्कर्यरूपफलभेदवच्च, “वैकुण्ठतमरं मुनिवरम्” “भक्तैर्भागवतैस्सह” इत्यादि प्रसिद्धानुभवकैर्कर्यरूपफलभेदशालिनां साधनान्तरनिष्ठत्वतदभावरूपवैलक्षण्यमपि प्रामाणिकमिति तेषामप्युत्कृष्टाधिकारित्वाविशेषात्, तेषु जयहोमादिमुखेन मूलमन्त्रस्वरूपानुसन्धानस्य देवताध्यानरूपेण तदर्थानुसन्धानस्य चाविशेषाच्च । मूलमन्त्रस्य स्वापेक्षयात्यन्ताभिनिवेशेनोत्कृष्टाधिकारिभिर्ज्ञायमानार्थकत्वलक्षणमन्त्रान्तराद्वैलक्षण्यं न सम्भवती — ति ।

अत्रोच्यते — मूलमन्त्रस्य स्वापेक्षयोत्कृष्टार्थकत्वं युक्तमेव । अर्थपञ्चकरूपस्वार्थज्ञानमात्रस्य सत्ता लाभहेतुत्वेनार्थस्य स्वापेक्षयोत्कृष्टत्वात् । - न चैवं ‘संसारिणः’ ‘अयञ्च कुलं ददाती’ति सूत्राभ्यां गतार्थता, मूलमन्त्रार्थज्ञाने मोक्षहेतुत्वस्य विलक्षणजन्महेतुत्वस्य च तत्र व्युत्पाद्यत्वात्, इह च मोक्ष-

१. भारद्वाजस्मृतौ ॥

२. लक्ष्मीतन्त्रे. १७-६३ ॥

३. श्रीरहस्यत्रयसारे अधिकारिविभागाधिकारे ॥

४. सहस्रगीत्याय. १०-९-९ ॥

५. पाञ्चरात्रे ॥



हेतुभूतज्ञानलभरूपविलक्षणजन्मान्वयव्यतिरेकानुविधायिन्याः, “असन्नेव स भवति” “तदानीं नोत्पन्नः” इत्यादिप्रसिद्धायाः, “दासभूतास्त्वतः सर्वे” इति वचने “स्वोच्चीवनेच्छा यदि ते स्व-सत्तायां स्पृहा यदि” इति वचने च ‘भूत’पदेन ‘सत्ता’पदेन च मोक्षपेक्षया पृथङ्निर्दिष्टाया भगवत्प्रियतमत्वरूपायाः “प्रियतम एव हि वरणीयो भवती”ति श्रीभाष्यसूक्तयनुगृहीतायास्सत्तायाः लभहेतुत्वस्य व्युत्पाद्यत्वाच्च ।

एवं स्वार्थज्ञानमात्रेण कालक्षेपहेतुत्वमपि मन्त्रान्तराद्वैलक्षण्यमिति युक्तं वक्तुम् । “देहधारणे परमात्मसमाराधनसमाप्तिप्रसादप्रतिपत्ति येनिर बुद्धिविशेषमुम्” इति श्रीवचनभूषणमीमांसासूक्त्यनुगृहीतरीत्या क्षुत्पिपासादिशमनरूपानिषिद्धप्रवृत्तेः मूलमन्त्रार्थज्ञानजनितानुष्ठानरूपत्वात् । अन्यथा तस्यानन्यभोग्यत्वस्वरूपविरुद्धतया निषिद्धत्वाच्चेत् । नित्यनैमित्तिकाद्यनुष्ठानस्यापि केवलज्ञाकैङ्करूपत्वात्, स्वमतस्थापनपरमतनिरासार्थप्रवृत्तेः नमश्शब्दार्थानुसन्धानजनितविरोधिनिवर्तनरूपत्वात्, उभयवेदान्तप्रवचनस्यापि ‘पठित्वा भाष्यं तत्प्रवचनम्” इत्याद्याज्ञानुज्ञाकैङ्करूपत्वाच्च ।

यद्यपि सत्तालभार्थं मन्त्रार्थानुसन्धानं तेनैव कालक्षेपश्चेत्येतद्द्वयमपि न लोकप्रसिद्धम्, तथापि नाययाधुनयतिवरादिपूर्वाचार्येषु प्रसिद्धमेवेति नानुष्ठानपराहतत्वदोषः । अत एव “यन्मुहूर्तं क्षणं वापि” “वरं हुतवहञ्जाला” “वैशुदेवे मनो यस्य” “पिरन्दपिन् मरन्दिलेन्” “मैरप्पनो इनि यानेन्मणियैये” इत्यादिप्रमाणजातमुपपद्यते । इत्थं स्वापेक्षयात्यन्ताभिनिवेशेन ज्ञायमानार्थकत्वं मन्त्रान्तराद्वैलक्षण्यमित्यपि युक्तम् । न च मन्त्रान्तराणामर्थानुसन्धानार्थत्वेनानुसन्धेयतया तत्साधारण्यम्, उपासकानां देवताध्यानवत् जपहोमादिमुखेन शब्दशक्त्या रक्षणस्थले अर्थानुसन्धानाभिनिवेशाभावाच्च । - न च तत्रापि देवताध्यानार्थं तदावश्यकमिति वाच्यम्, मन्त्राणामुच्चारणमात्रेण पापक्षयार्थत्वस्य काम्यफलार्थत्वस्य चाविगीतत्वात् ।

न चैवं वृद्धिमिच्छतः इति न्यायापातः, स्वापेक्षयाभिनिवेशेनाधिकारिविशेषेण ज्ञायमानार्थकत्वस्य विवक्षितत्वात् । उपासकानामर्थानुसन्धानाभिनिवेशेनैव मूलमन्त्रस्याननुसन्धेयत्वात् - न चैवं मन्त्रान्तरसाधारण्यमुपासकानां देवताध्यानवत् जपादेरपि अवश्यकर्तव्यत्वेनार्थज्ञाने नाभिनिवेश इत्युक्तौ प्रस्तुतासिद्धिरिति वाच्यम्, स्वापेक्षयाभिनिवेशेन मुमुक्षुज्ञायमानार्थस्य विवक्षितत्वात् । न चैवं गतार्थतापत्तिः, ‘मुमुक्षुज्ञायमानपदेन मोक्षार्थं ज्ञायमानत्वस्याविवक्षितत्वात् । मुमुक्षूणां सिद्धोपायनिष्ठतया स्वयंप्रयोजनभगवत्प्रसादाद्यर्थमेव मूलमन्त्रार्थस्य अनुसन्धेयतया तेषां जपहोमादिमुखेन मन्त्रस्वरूपानुसन्धानमनपेक्षितमिति विवक्षितत्वात् ।

न च कर्मयोगादिसाधनान्तरनिष्ठानां जपाद्यर्थमेव मूलमन्त्रस्यानुसन्धेयतया मुमुक्षूणां मूलमन्त्रतदर्थानुसन्धानर्थो विशेष इति वाच्यम्, नाययाधुनयतिवरादिपूर्वाचार्याणामर्थानुसन्धानार्थमेव मूलमन्त्रस्यानुसन्धेयत्वात् । तेषामनन्योपायत्वेन उच्चारणमात्रेण पापक्षयाद्यर्थं जपहोमादिद्वारकोपासनमुखेन काम्यफलार्थं वा मूलमन्त्रस्वरूपस्याननुसन्धेयत्वात् । अनन्योपायत्वेन मोक्षार्थमपि तदभावाच्च । - न च साधनान्तरनिष्ठानामपि मुमुक्षुत्वमस्त्येव, प्रपन्नज्ञायमाना-

१. तै. उप. आनन्द. ६-१ ॥

२. श्रीभाष्ये लघुसिद्धान्ते. १-१-१ ॥

३. श्रीवचनभूषणे. २४४ सू. ॥

४. गरुडे पुराणे पूर्वखण्डे २२२ २२ ॥

५. वि. पु. २-६-४३ ॥

६. सहस्रगीत्याम्. १-१०-१० ॥



र्थकत्वविवक्षा तु परिभाषमात्रम्, अन्यथाचार्याभिमाननिष्ठानां शब्दानुसन्धानस्येवार्थानुसन्धानस्यापि अनावश्यकत्वेन पुनरुक्तन्यायापात्तिरिति वाच्यम्, स्वापेक्षयाऽभिनिवेशेनोत्कृष्टाधिकारि-  
ज्ञायमानार्थकत्वस्य विवक्षितत्वात्. मन्त्रानुसन्धानस्यार्थानुसन्धानार्थत्वविचारावसरे अभिमाननिष्ठो-  
दाहरणस्यास्थानविजम्भितत्वाच्च । न च 'वाच्यप्रभाववन्नभवति वाचकप्रभावंः' इति न्यायेन  
वाच्याद्वाचकेऽपि अनुसन्धानाभिनिवेशसम्भवतीति वाच्यम्, तत्र विग्रहावच्छिन्नभगवत्स्वरूपात्मक-  
वाच्यापेक्षया रक्षणंश एव वाचकस्योत्कर्षाधानेनार्थपञ्चक्ररूपाच्यापेक्षयानुसन्धानांशे मूलमन्त्र-  
स्याभिनिवेशसिद्धेः, अर्थपञ्चकानुसन्धानार्थमेव मूलमन्त्रस्यानुसन्धेयत्वात् ।

न च 'प्रपत्तौ प्रविष्टानामि'ति न्यायेन प्रपन्नानामपि स्वरूपेण मूलमन्त्रोऽनुसन्धेय इति वाच्यम्,  
“पुण्डरीकाक्षनामसङ्कीर्तनामृतम्” “भक्तामृतम्” “भाष्यामृतम्” “पाराशर्यवचस्सुधाम्”  
“तौण्डर्कमुदुण्णचोदमलैहहृ” इत्यादिवत् अर्थभोग्यतानिबन्धनभोग्यतयैव तत्र मूलमन्त्रस्यानुस-  
न्धेयत्वोक्तेः । — न च साधनान्तरनिष्ठानामप्युत्कृष्टत्वाविशेषेण विनिगमनाविरहः; साधनान्तरानु-  
ष्ठानस्य भ्रान्तिमूलकत्वेन तेषामपकृष्टत्वात् । न चैवं 'कर्मज्ञानभक्तिषु' इति सूत्रविरोधः; भ्रान्ति-  
मूलकसाधनान्तरसहकारित्वस्यैव तत्र व्युत्पादनात् । न चातत्त्वज्ञानान्मोक्षाभावेन साधनान्तरव्याघातः;  
अनादिस्वयन्स्वभोगवासनया प्रथमं भ्रान्त्या प्रवृत्तानां “नेहामिकमनाद्योऽस्ति” इत्याद्युक्तीत्या क-  
र्मयोगाद्यनुष्ठाननिर्मलीकृतमनस्कानां सत्त्वविवृद्ध्या तत्त्वज्ञानोदायेन कर्मयोगादौ साधनत्वभ्रमस्य प्रवृ-  
त्त्युद्देश्यफलभोक्तृत्वभ्रमस्य च निवृत्तिसम्भवात् ।

न चैवमपि प्रपन्नत्वे फलभेदेन न स्यादिति वाच्यम्; प्रथममेव मूलमन्त्रेण स्वरू-  
पयायात्म्यज्ञानपूर्वकं उत्तरवाक्यप्रतिपन्नकैङ्कर्याभिरुच्या पुरुषकारवर्णपूर्वकं सिद्धोपायस्वीकारमा-  
वेन तत्त्वज्ञानदशायां भगवदेकोपायत्वाध्यवसये सत्यपि “कर्म कैङ्कर्ये अन्तर्भवती” त्याद्यनु-  
गृहीतरीत्या प्रारब्धकर्मयोगाद्यनुवृत्तिरुद्भावेन च साधनान्तरनिष्ठानां कर्मयोगादेरेव मुक्तिव्याज-  
तया फलभेदोपपत्तेः । “इमं धर्ममिति कथनमर्जुनाभिप्रायेण” “वेदपुरुषस्योपायान्तरविधानं  
दुष्टपशोर्यष्टिं बध्वा गमयितार इव अहङ्कारममकाराभ्यामागतं गर्वं त्यक्त्वा ज्ञानोत्पत्त्यर्थम्” “एकफलं  
प्रति दुर्लभमार्गस्य सुलभमार्गस्य चोपदिष्टत्वात् उभयं विना भगवत्प्रसाद एवोपायो भवेत्” इत्या-  
दिनिष्कर्षकरहस्यत्रयमीमांसासूक्तिषु “वेदान्तङ्गुलुपायमाह विधिकिरपिडि येनेन्नित्” इत्यादिनिष्क-  
र्षकश्रीवचनभूषणमीमांसासूक्तिषु च साधनान्तरमेव नास्तीति सिद्धान्तितत्वेन “उपायान्तरनिष्ठाना-  
मुद्देश्यः” इत्यादिसूक्तौ च “नैयायिकस्य वायुप्रत्यक्षः” “यैस्यामतं तस्य मतम्” इत्यादाविव मत-  
त्वद्वारकसम्बन्धः षष्ठ्यर्थ इति वक्तव्यत्वेन तत्सूक्तिविरोधाभावाच्च ।

१. गारुडे पुराणे पूर्व. २२०-१६ ॥

२. तिरुवाय्मोळि तनियन् ॥

३. श्रुतप्रवाशिकांदौ ॥

४. श्रीभाग्यमङ्गलश्लोकः. २ ॥

५. तिरुवाय्मोळि. ९-४-९ ॥

६. गीतायां. २-४० ॥

७. मुमुक्षुष्पदि. ३. प्रकरणे. ८५-सु ॥

८. मुमु-डि. ३. प्र. १४-सु ॥

९. मुमु-डि. ३. प्र. ८२-सु ॥

१०. मुमु-डि. ३. प्र. ८९-सु ॥

११. श्रीवचनभूषणे. १२८-सु ॥

१२. श्रीवचनसु. ३६५-सु ॥

१३. केनोपनिषदि. २-३ ॥



(२५) वाचकशक्तेरेव सर्वसाधनसामर्थ्ये सत्यपि पतद्वाच्यभूते किमिति श्रद्धां कुर्वन्तीत्यत्राह—वाचकादिति ॥

मू ॥ वाचकस्तिरुक्तादित्वाच्च वाच्यत्तिले ऊन्मुहैवकु अडि - 'ईश्वरने उपायो-  
पेयम्' एन्मु निनैत्तिरुक्कै ॥ २५ ॥

छा ॥ वाचकाद्वाच्ये श्रद्धाहेतुः 'ईश्वर एवोपायोपेयौ' इति प्रतिपत्त्यावस्थितिः ॥  
व्या ॥ अयमर्थः - स्वयं सर्वफलसाधनत्वे साधनान्तरसहकारितया कार्यसाध-

एतेन "प्रापकान्तरमङ्गु उपायम्" इत्यादिसक्तिव्याख्याता । प्रपत्तिव्याजव्यतिरिक्तव्याजरूपं कर्मयोगादिकमङ्गैरदृष्टद्वारकमोक्षकरणरूपोपायत्वेन ज्ञायते; ज्ञानिभिस्तु तादृशोपायत्वेनाज्ञायमानं तद्रक्षणप्रवृत्तिविरोधित्वेन निषिद्धरूपापायत्वेन ज्ञायत इत्यर्थः । अयमर्थः श्रीमद्भिमोपनिषद्वाद्यादौ श्रीकलिजिज्जगदाचार्यादिभिरनुग्रहीतः, तत्र द्रष्टव्यः ।

तस्मात् प्रथममेव प्रपत्तिव्याजनिष्ठानां तत्त्वज्ञानदशायां कर्मयोगादिव्याजनिष्ठानाञ्च, प्रा-  
माणिक्योः प्रारब्धनाशतदभावरूपफल्योः कैङ्कर्यकेवलानुभवरूपफल्योश्च प्रमाणत्वेन व्यवस्थासम्भ-  
वेऽपि कर्मयोगादित्तुष्टये अदृष्टद्वारकमोक्षकरणत्वस्य स्वार्थकैङ्कर्यफलत्वस्य नमश्शब्दादिनिषिद्ध-  
त्वेनाप्रामाणिक्यतया मुमुक्षूणां सर्वेषां तत्त्वज्ञानदशामारभ्य अभ्रान्तत्वेऽपि, प्रथममेव स्वरूपायात्म्य-  
ज्ञानेन प्रपत्तिव्याजनिष्ठानां पूर्वाचार्याणां "सैतमनिरस्ताश्चुद्धाः" इत्याद्युक्तरीत्या प्रथमं साधनान्तर-  
निष्ठापेक्षया उत्कृष्टतमत्वात्, "अगाधभगवद्भक्तिसिन्धवे" इत्याद्युक्तरीत्या स्वयंप्रयोजनभक्तिनिष्ठ-  
त्वेन "भजनमुखमेकस्य विपुलमि"त्युक्तार्थहानिप्रयुक्तनिकर्षशङ्काया अप्यभावाच्च । तेषामर्थानुस-  
न्धानार्थतयैव मन्त्रानुसन्धानस्य वक्तव्यतया सार्वकालिकार्थानुसन्धानानुसारेणोत्कृष्टाधिकारिभिश्च स्व-  
रूपापेक्षयासिनिवेशेन ज्ञायमानार्थकत्वलक्षणमूलमन्त्रस्य मन्त्रान्तराद्वैलक्षण्यं सम्भवत्येव—ति॥ २४॥

( वाचकशक्तेरेव सर्वसाधनसामर्थ्ये ) इति, शब्देनैव " ऐहलौकिके " त्याक्तप्रकारेण  
सर्वफलसाधनसम्भवे किमर्थमर्थपर्यन्तधावनं तेषामित्यर्थः । उत्तमाधिकारिणो ह्याचार्याः । "माध-  
वाङ्मिद्वयोपायो माधवाङ्मिप्रयोजनः । स उत्तमाधिकारी स्यात्कृतकृत्योऽथ जन्मनी"ति लक्षणात् । अत-  
स्तेषां शब्दे साधनता बुद्धिस्त्याज्येति । न तैसाकृता । न चात्रोपायशब्दः फलप्रदातृत्वपरः,  
"अन्योपायो विष्णुफलो मध्यमः परिकीर्तितः" इत्युक्तेरिति भावः ।

'वाचकात्'-वाचकापेक्षया इत्यर्थ इत्याह—तदपेक्षयेति । शब्दशक्त्या सर्वफलप्रदत्वत्वं  
शङ्काबीजं सूचयितुं 'श्रीमन्नात्' इत्यनुक्त्वा 'वाचकात्' इत्युक्तमित्यभिप्रायेण—सर्वफलसाधनत्व  
इत्याद्युक्तम् । अनेन वाच्यात् वाचकोत्कर्षमुक्त्वा, वाचकाद्वाच्योत्कर्षोक्तिर्याहेत्यपि शङ्काबीजं  
सूच्यते । रक्षणांशे सन्निधानासन्निधानान्यां वाच्याद्वाचकोत्कर्षः पूर्वमुक्तः ; अनुसन्धानांशे शेषशे-

१. श्रीवचनम्. ११७-सू ॥

२. लक्ष्मीतन्त्रे. १७-६२ ॥

३. स्तोत्ररत्ने. १ ॥

४. श्रीरहस्यत्रयसारे अधिकारिविभागाधिकारे ॥

५. बृहदारीतस्मृतौ. ४-४७ ॥



नवे चास्य वाचकशक्तेरेव सर्वसाधनसामर्थ्येऽपि तदपेक्षया पूर्वोक्तप्रकारेणैतन्मन्त्र-  
वाच्यवस्तुनि पूर्वाचार्याः श्रद्धां कुर्वन्तीत्यत्र हेतुः, ये उपेयान्तरपरमा भूत्वा इमं मन्त्रं सा-  
धनत्वेन स्वीकुर्वन्ति, ये चोपायान्तरपरमा भूत्वा सहकारितया स्वीकुर्वन्ति, तद्वैलक्षण्येन  
उपायोपेयाभुभावपीश्वर एवेति प्रतिपत्त्यावस्थितिरिति ।

एवं “श्रीमन्त्रस्य” इत्यारभ्य एतावत्पर्यन्तं - यथाविध्येवानुसन्धेयत्वरूपवैभवम्  
(३-४-सू.), स्वयमेव शेषाचार्यभावावस्थितेनेश्वरेण प्रकाशितत्वप्रयुक्तमस्याधिक्यम्  
(५-६-सू.), सकलशास्त्रापेक्षया (७-सू.) सकलमन्त्रापेक्षया (८-९-१०-११-१२-१३-  
सू.) वाच्यापेक्षया वाचकमहत्त्वम् (१४-१५-१६ सू.), अक्रमेणानुसन्धानेऽपि स्वकार्यकर-  
त्वरूपम् (१७-सू.), अपेक्षितसकलफलप्रदत्वरूपम् (१८-१९-सू.), कर्माद्युपायसह-  
कारित्वरूपञ्चोत्कर्षम् (२०-२१-सू.), ज्ञातव्यसकलार्थप्रतिपादकत्वप्रयुक्तं महत्त्वम्  
(२२-२३-सू.), प्रतिपाद्यार्थगौरवविशेषं च (२४-२५-सू.), निरूपयामासात्स्मादेतन्मन्त्र-  
प्रभावः सर्वजनसुग्रहतया दर्शितः ॥ २५ ॥

पिभावेन वाचकाद्वाच्योत्कर्ष इदानीमुच्यत इति परिहाराभिप्रायः । (पूर्वोक्तप्रकारेणे)ति, ‘पूर्वा-  
चार्याः’ इति वाक्योक्तप्रकारेणेत्यर्थः । एतन्मन्त्रवाच्यवस्तुनि - शेषित्वशरण्यत्वप्राप्त्यत्वाकारत्रय-  
युक्ततया मूलमन्त्रयोध्ये भगवत्स्वरूप इत्यर्थः । ( ईश्वर एवे)ति, ‘ईश्वरः’ इत्यनेन सर्वप्रवर्तकत्वात्  
तस्यैवोपायोपेयभावो युक्त इति सूच्यते । अवधारणेन कर्मज्ञानभक्तिप्रपत्त्याचार्याभिमानानां व्याजत्व-  
मेवेति सूच्यते । एवं पुरुषकारगुणविग्रहविभूतीनामनुभाव्यत्वेऽपि भगवत्प्रियत्वेनानुभाव्यत्वम्, न तु  
स्वत इत्यपि अवधारणायांऽनुसन्धेयः । उपेयांशेऽप्यवधारणान्वयात् । अत्रोपायशब्दः-भगवत्प्रसाद-  
रूपादृष्टद्वारकमोक्षकरणपरः । ‘उपेय’ शब्दः-अनुभवकैङ्कर्याथसमीपगमनपरः । (प्रतिपत्तिः-)  
दृढाध्यवसायः । ‘प्रतिपत्तिः’ इत्यनुक्त्वा ‘प्रतिपत्त्यावस्थितिः’ इत्यनुगृहीतत्वात्, मन्त्रशेषस्वपदद्व-  
यार्थनिष्ठैव मन्त्ररत्नवर्द्धिता चरमश्लोकविलम्बिता त्रिवर्गायम्, अपवर्गायं वा जपहोमादिमुखेन मूल-  
मन्त्रस्वरूपानुसन्धानत्यागे कारणम्, सकलकल्याणगुणगर्भत्वेनोपायोपेयभावरूपमूलमन्त्रप्रधानार्थस्य  
स्वयं भोग्यतया सदा मूलमन्त्रार्थानुसन्धाने च कारणमिति भावः ।

उपोद्धातार्थे निगमयति—एवमिति । (तस्मादेतन्मन्त्रप्रभावः) इति, सारतमशास्त्रार्थप्रति-  
पादकभूतैतन्मन्त्रस्य साधारणासाधारणरूपप्रभाव इत्यर्थः । परार्थकैङ्कर्यतत्साधनसिद्धोपायप्रतिपादक-  
शास्त्रं, सारतमशास्त्रमित्युच्यते । तत्प्रतिपादकत्वं रहस्यत्रयस्यैवेत्याचार्यैस्तत्र तत्रोक्तम् । श्रीमन्निग-  
मान्तदेशिकैश्च श्रीरहस्यत्रयसारे सारनिष्कर्षाधिकारे प्रसादितम् “श्रुतिपथविपरीतं क्ष्वेलकल्पं भूतौ च  
प्रकृतिपुरुषभोगप्रापकांशो न पथः । तदिह विबुधगुणं मृत्युभीता विचिन्वन्त्युपनिषदमृतत्वाब्धेरुत्तमं सा-  
रमार्याः” इति ।

अत्रासदाचार्याः—इदं हि रहस्यत्रयमीमांसाशास्त्रं शारीरकमीमांसाशास्त्रवत्, अध्याय-  
चतुष्टयात्मकम् । श्रीनिगमान्तगुरुभिश्च “कारणत्वमवाध्यत्वमुपायत्वमुपेयता । इति शारीर-  
कस्याप्यमिह चापि व्यवस्थितम्” इति श्रीमति रहस्यत्रयसारे अनुगृहीतम् । तत्र मूलम-  
न्त्रप्रकरणारम्भे प्रथमेऽध्याये - सिद्धोपायाधिकारिभूतनिष्कृष्टजीवस्वरूपं मूलमन्त्रप्रतिपाद्यं विशो-  
ध्यते । अत एवासौ अधिकार्यध्याय इत्युच्यते । द्वयप्रकरणारम्भे द्वितीयेऽध्याये दृष्टविधया ज्यो-  
तिष्टोमाद्यङ्गभूतफलज्ञानतत्कामनासाधनज्ञानतत्त्विकीर्षाप्रयत्नवत् दृष्टविधया सिद्धोपायाङ्गभूतं मन्त्र-



(२६) अथैतन्मन्त्रस्य द्विधा वाक्यार्थमाह—एतत्प्रतिपाद्य इति ॥

मृ ॥ इदुतन्निन् शोल्लुहिरवर्थम्-स्वरूपमुम्, स्वरूपानुरूपमानप्राप्यमुम् ;  
स्वरूपमुम्, उपायमुम्, फलमुमेन्ननुमाम् ॥ २६ ॥

छा ॥ एतत्प्रतिपाद्योऽर्थः - स्वरूपश्च, स्वरूपानुरूपं प्राप्यश्च ; स्वरूपश्च,  
उपायश्च, फलं चेति वा ॥ २६ ॥

रत्नपूर्वोत्तरखण्डप्रतिपाद्यमुपायोपेयप्रार्थनाद्वयं विशोध्यते । अत एवायमङ्गाध्याय इत्युच्यते । चरमश्लो-  
कपूर्वार्धप्रकरणात्मकं तृतीयेऽध्याये सिद्धोपायात्मकमष्टद्वारकमोक्षसाधनं, साध्योपायात्मकशरणागति-  
रूपद्वारकमोक्षसाधनञ्च सपरिकरं विचार्यते । अत एवासौ साधनाध्याय इत्युच्यते । चरमश्लो-  
कोत्तरार्धप्रकरणात्मके चतुर्थेऽध्याये सपरिकरसिद्धोपायफलं दृष्टादृष्टरूपं विचार्यते । अत एवैष फला-  
ध्याय इत्युच्यते । तत्र प्रथमाध्याये प्रथमे पादे 'मुमुक्षोः, तत्रेति' पेटिकानन्तरं 'श्रीमन्त्रस्येत्यारभ्य  
'वाच्यादि'त्यन्तं मूलमन्त्रव्याख्येयत्वोपयोगितया मूलमन्त्रोक्तवां विचार्यते । अत एवायमुपोद्धातपाद  
इत्युच्यते । अनन्तरं प्रणवार्थपादो द्वितीयः, नमश्शब्दार्थपादस्तृतीयः, नारायणशब्दार्थपादश्चतुर्थः ।  
अङ्गाध्याये, वेद्यपादः प्रथमः, शरणागतिरूपविद्यापादो द्वितीयः, फलप्रतिसम्बन्धिपादस्तृतीयः,  
फलप्रार्थनापादस्तुतीयः । साधनाध्याये, त्याज्यपादः प्रथमः, त्यागपादो द्वितीयः, स्वीकार्यपादस्तुती-  
यः, स्वीकारपादश्चतुर्थः । फलाध्याये, फलिपादः प्रथमः, निवर्त्यपादो द्वितीयः, निवृत्तिपादस्तुती-  
यः, निष्ठापादश्चरमः । अन्ते चरमश्लोकार्थनिष्ठाक्रमनिरूपणात् इति विवेकः । तदुक्तमाचार्यैः—  
“अधिकारी साधनाङ्गं साधनं फलमित्यमी । अत्राध्यायचतुष्कार्थाः पादार्थानभिदध्यहे । मन्त्रप्रभा-  
वमनुराजपदत्रयार्थां वेद्यञ्च वेदनमुपेयतदर्थने च । त्याज्यं त्यजिश्च करणे अपि सिद्धसाध्ये प्रोक्ताः  
क्रमात्फलनिवर्त्यनिवृत्तिनिष्ठाः” इति ।—इति ॥ २५ ॥

वैभवं सम्प्रदश्येत्यं मूलमन्त्रस्य देशिकः ।

वाक्यार्थमभिधत्ते यद्वेधा स्वीयकृपावशात् ॥

एवं करिष्यमाणमूलमन्त्रव्याख्यानोपोद्धाततया मूलमन्त्रे परिचिक्षिषासिद्ध्यर्थं मूलमन्त्रस्य प्र-  
भावः प्रपञ्चितः । अथ मूलमन्त्रः व्याख्यायते । तत्र “पदच्छेदः पदार्थोक्तिः विग्रहो वाक्ययोजना।  
आक्षेपस्य समाधानं व्याख्यानं पञ्चलक्षणम्” इत्युक्तरीत्या वाक्ययोजनामुखेन मूलमन्त्रो व्याख्यायत  
इत्यवतारयति—अथैतन्मन्त्रस्येति ।

ननु मूलमन्त्रस्य वाक्यार्थो दुर्निरूपः । “अर्थैकत्वादिकं वाक्यं साकाङ्क्षेद्विभागे स्यात्” इति  
पूर्वमीमांसासूत्रे एकप्रयोजनकत्वस्यैकेष्टसाधनतावच्छेदकावच्छिन्नशब्दज्ञानजनकत्वरूपत्वेन, तस्य  
'घटमानय येन जलमाहतांस्मि' इत्यादाविव विशिष्टैकार्थप्रतिपादकतयैव वक्तव्यत्वेन, मूलमन्त्रस्यपदा-  
र्थानामेकशब्दज्ञाननिष्ठैकेष्टसाधनतावच्छेदकघटकदिपयताकान्वयप्रतियोगित्वासम्भवेन च मूलमन्त्रस्य  
वाक्यत्वस्यैवाभावेन वाक्यार्थस्य सुदूरापास्तत्वात् । —अथ स्यात् मूलमन्त्रस्य 'स्वरूपं स्वरूपानुरूपं  
प्राप्यश्च' वाक्यार्थः । मूलमन्त्रे प्रथमद्वितीयपदार्थभूतस्य स्वरूपस्य तृतीयपदार्थभूतस्य प्राप्यस्य च पर-  
स्परानुरूपत्वलक्षणवैशिष्ट्यसद्भावेन मूलमन्त्रस्य स्वरूपप्राप्यरूपार्थद्वयमादाय विशिष्टैकार्थप्रतिपादकत्व-



सम्भवात् । न चैवमपि प्रथमद्वितीयपदार्थयोर्मिथोऽनन्वयः ; अनेककारकान्वितैकक्रियापदस्थले मिथोऽनन्वितार्थकानामपि कारकपदानां क्रियापदेन एकवाक्यत्ववत्, मूलमन्त्रस्यप्रथमद्वितीयपदयोस्तृतीयपदेनैकवाक्यत्वोपपत्तेरिति ; —मैवम् ; स्वरूपशब्देन - जीवात्मविवक्षायां 'नारायणाय स्यामि' त्यस्यापि स्वरूपप्रतिपादकतया, प्राप्यशब्देन - परमात्मविवक्षायां, अकारस्यापि प्राप्यप्रतिपादकतया च 'स्वरूपं प्रथमद्वितीयपदार्थः, प्राप्यं तृतीयपदार्थः' इति व्यवस्थानुपपत्तेः । अयनशब्दस्य प्राप्यत्वेन प्राप्यप्रतिपादकत्ववत् "अव - रक्षणगतिर्हि सादिपु" इति धातुपाठानुसारेण अकारस्यापि तत्सम्भवाच्च । स्वरूपशब्देन कण्ठोक्तजीवस्वरूपविवक्षायां, तस्य मकारमादाय प्रथमपदे सम्भवेऽपि द्वितीयपदे असम्भवात् । षष्ठ्यन्तपदे विशेषणतया कण्ठोक्तिविवक्षायां नारपदमादाय तृतीयपदेऽपि तत्प्रसङ्गात्, स्वरूपानुरूपप्राप्यप्रतिपादनार्थं पदद्वयेन स्वरूपोक्तिर्वैफल्याच्च । प्राप्ये स्वरूपानुरूपस्य दुर्वचत्वाच्च । पितृपुत्रादेरिव सादृश्यस्य बाधितत्वात् । 'ब्राह्मणस्वरूपानुरूपं वेदाध्ययनादिकम्' इत्यादाविव बलवदनिष्ठाननुबन्धीयसाधनत्वविवक्षायां व्युत्पत्तिविरोधेन तस्य वाक्यार्थत्वासम्भवात् । न हि 'ब्राह्मणकम्यलः' इत्यादौ ब्राह्मणसमीपवर्तित्वादेरिव निरुक्तानुरूपस्य क्वापि वाक्यार्थविवक्षानुभवपथानारोहे कस्यापि विमतिरस्ति । किञ्च निरुक्तवैशिष्ट्येन प्रथमद्वितीयपदार्थविषयकशब्दज्ञानत्वस्य एकैकसाधनतावच्छेदकत्वे मानाभावेन नोक्तवैशिष्ट्यमादाय विशिष्टैकप्रतिपादकत्वं मूलमन्त्रस्योपपद्यते । इष्टत्वेन ज्ञातेष्टसाधनताज्ञानमात्रस्य प्रयोजनपर्यवसायितया क्वापि कदापि कस्यापि प्रमाणपथानारूढत्वात् अपि च कृत्यनन्तरं भविष्यत्वरूपप्राप्यत्ववत्तया ज्ञातस्यैवेष्टसाधनता ज्ञानं प्रयोजनपर्यवसायीति प्राप्यत्वेनायनपदोपात्तस्यापि सिद्धवस्तुनो ज्ञानं न प्रयोजनपर्यवसायीति न तस्य वाक्यार्थत्वमुपपद्यते । न च सिद्धोपरज्ज्ञकं किञ्चित्साध्यं श्रूयते । अन्यच्च 'स्वरूपं प्राप्यञ्च वाक्यार्थः' इत्युक्तम् ; समन्वयाधिकरणन्यायेन पुरुषार्थतत्साधनयोरेव वाक्यार्थत्वात्, प्राप्यमात्रस्वरूपज्ञानस्य चातयत्वात् एतेन 'स्वरूपोपायफलरूपं पदत्रयप्रतिपाद्यं वाक्यार्थः' इति, परास्तम् । स्वरूपपदेन जीवात्मविवक्षायां, तृतीयपदेऽतिप्रसङ्गात् नमःपदस्य सखण्डस्य स्वसम्बन्धनिषेधपरतया च ततोपायस्य श्रुत्या लक्षणया व्यञ्जनया वा प्रत्येतुमशक्यत्वाच्च । श्रुत्यर्थापत्यभावेन लक्षणाया असम्भवाच्च तथा व्यञ्जनाया असम्भवाच्च । करणव्युत्पन्नानयनपदेनोपायस्य कण्ठोक्ततया मध्यमपदयोध्यत्वोक्त्यसम्भवप्रसङ्गाच्च । फलपदेनापि स्वरूपेण साध्यविवक्षायां तृतीयपदे तत्प्रतीतिगन्धाभावात् । अयनपदार्थस्य किञ्चिदुपरक्तस्य साध्यत्वसम्भवेऽपि तदुपरज्ज्ञकानुपादानेन तस्य फलत्वे तात्पर्यासम्भवाच्च । 'नारायणाय स्यामि'ति स्वरूपस्यैव साध्यत्वप्रतीत्या नारायणस्योद्देश्यत्वेनाकारेण 'फलमपि हेतुः' इति शाब्दिकोक्तरीत्या 'अध्ययनेन वसति' इत्यादौ अध्ययनादेरिव साधनत्वेनैवान्वयस्य वक्तव्यत्वाच्च । फलपदेन केवलसाध्यविवक्षायां पुरुषार्थपर्यवसानाभावप्रसङ्गाच्च । इष्टरूपसाध्यविवक्षायां इष्टत्वेन प्रतीतस्य साधनत्वेनैवान्वयस्य प्रकृते वक्तव्यतया साध्यत्वालाभप्रसङ्गाच्च । स्वरूपोपाययोर्वैशिष्ट्यासम्भवेन स्वरूपविशिष्टोपायस्य वाक्यार्थत्वासम्भवाच्च । फलोपाययोस्साध्यसाधनभावरूपैकैष्टसाधनतावच्छेदकाविच्छिन्नज्ञानविषयतावच्छेदकवैशिष्ट्यस्य सत्त्वेन फलविशिष्टोपायस्य वाक्यार्थत्वसम्भवेऽपि फलस्वरूपयोस्तादृशवैशिष्ट्याभावेन स्वरूपस्योपायान्वयं विना स्वातन्त्र्येण फलान्वयमासाद्य वाक्यार्थवर्णनासम्भवाच्च । स्वरूपोपाययोरनुरूपत्वं 'न फलेऽनन्वयः' इत्युक्तप्राथम्यम् । पदोपस्थितपदार्थयोरेव मिथोऽन्वयप्रतियोगितया फलोपायवाचिपदाभावेन स्वरूपोपाययोः फलोपायाभ्यामन्वयासम्भवाच्च । नमःशब्दव्यङ्ग्यत्वेनाभिमतस्योपायस्य भगवत्स्वरूपात्मकस्य निरपेक्षोपायत्वे सर्वमुक्तिप्रसङ्गेन सापेक्ष-



व्या ॥ श्रीमन्त्रस्य प्रतिपाद्योऽर्थः-अस्यात्मनः शेषत्वपारतन्त्र्यरूपस्वरूपं, तत्स्वरूपानुरूपकैङ्कर्यलक्षणप्राप्यञ्च;

त्वे निर्हेतुकत्तिसिद्धान्तभङ्गप्रसङ्गेन च फलोपाययोर्विशिष्टयोर्वाक्यार्थद्वयवर्णनासम्भवाच्च । आवृत्ति-  
प्रसङ्गेन तात्पर्यग्राहकाभावेन च वाक्यार्थद्वयवर्णनासम्भवाच्च । तृतीयपदव्यङ्ग्यैकैङ्कर्यस्य फलत्वासम्भ-  
वाच्च । सुखस्यैव स्वत इष्टत्वेन फलपदमुक्त्यार्थत्वात् । अस्मत्सिद्धान्ते ज्ञानस्यैव सुखरूपत्वाच्च । अनु-  
गृहीतञ्च भगवता भाष्यकारेण “अनुकूलविषयज्ञानमेव ह्यानन्द इत्युच्यते” इति । तस्मात् मूलम-  
न्त्रस्य वाक्यार्थो दुर्निरूप एवेति शङ्कं परिहरन् सूत्रार्थमाह-श्रीमन्त्रस्येति । सूत्रस्यैतच्छब्देन मूलमन्त्रः-  
परामृश्यत इत्यभिप्रेत्योक्तम्—श्रीमन्त्रस्येति । अनेनान्यत्र शेषत्वपारतन्त्र्यलक्षणस्वरूपं तदनुगुणके-  
वलपरार्थकैङ्कर्यञ्च न क्वापि मन्त्रे प्रतिपाद्यत इत्यर्थस्तिष्ठति । तथा च पूर्वं स्वापेक्षयातिशयितार्थक-  
त्वलक्षणमन्त्रान्तरवैलक्षण्यमुक्तम् ; अत्रातिशयितवाक्यार्थमुखेन तदुच्यत इति सङ्गतिस्सुचिता ।  
'एतत्प्रतिपाद्य' इति समुदायरूपेण मूलमन्त्रं परामृश्य, तत्प्रतिपाद्यत्वोक्तिमहिम्ना 'अर्थ' शब्दः वा-  
क्यार्थपर इत्यभिप्रायेण 'वाक्यार्थमि'त्यवतारिकायामुक्तम् । यद्यपि शेषत्वपारतन्त्र्यलक्षणस्वरूपद्वयस्य  
शब्दतः प्रतिपाद्यम् ; 'नारायणाय स्याम, मः न स्याम' इति तृतीयचतुर्थवाक्याभ्यां परार्थकैङ्कर्यप्रार्थ-  
नायाः स्वार्थकैङ्कर्याभावप्रार्थनायाश्च प्रतिपाद्यत्वात् ; तथापि 'नारायणाय स्यामि'त्यनेन धातोस्तत्पत्य-  
र्थकत्वमाश्रित्य आत्मनो नारायणविषयकेच्छासाध्यत्वस्य 'मः न स्याम' इत्यनेनात्मनस्त्व-  
साध्यत्वाभावस्य च प्रार्थनाप्रतिपाद्यते । तत्तात्मनस्वरूपेण साध्यत्वासम्भवेन कैङ्करोपरक्तस्यैवात्मनस्सा-  
ध्यत्वेन वाच्यतया विधिनियेधयोरेकरूपतया च कैङ्कर्यतदभावप्रार्थनयोर्लभः । तथा च प्रार्थनाविषयत-  
यात्मनस्साध्यत्वगण्टोक्या 'एतत्प्रतिपाद्यार्थः-प्राप्यम्' इति वक्तुं युक्तमिति ज्ञेयम् । 'स्वरूपम्' इत्यत्र  
'आत्मनस्वरूपमि'त्यादिना पूरणीयमित्यभिप्रेत्योक्तम्—अस्यात्मन इति । 'सकलशान्तिरुत्पद्यमानमि'  
तिवृद्धिर्मात्रः । तेन 'स्वरूपम्' इत्यत्र 'स्व' शब्देनात्मीयवाचिना समभिव्याहृतचेतनसम्यग्धि-  
त्वलाभात्, चेतनस्य यावदात्मभावविधर्मभूतं शेषत्वं पारतन्त्र्यञ्च विवक्षितमित्यभिप्रायेणोक्तम्-शेष-  
त्वपारतन्त्र्यस्वरूपमिति । तत्तात्मीयत्वस्य यावदात्मभावविवरूपसम्पन्धरूपतया शेषवृत्त्यर्थत्वलक्षणश-  
क्तिविशेषः, स्वरक्षणान्वयानर्हत्वलक्षणशक्तिविशेषश्च-स्वरूपशब्दविवक्षित इति भावः । 'स्वरूपञ्चे'-  
ति चशब्दः इतरेतरयोगार्थः । स्वरूपप्राप्ययोः परस्परविशिष्टयोर्वाक्यार्थत्वात् । प्राप्यस्य वाक्यार्थ-  
त्वनिर्वाहकं स्वरूपेण वैशिष्ट्यमाह—तत्स्वरूपानुरूपमिति । अनुरूपत्वञ्च-अनुगुणत्वम् । निर्वाहक-  
त्वमिति यावत् । 'नियस्य स्वरूपयोग्यस्ये'ति न्यायेन शेषवृत्त्यर्हतारूपस्वरूपव्यापकत्वात्, शेषवृत्तिफलो-  
पभानरूपप्राप्यस्य व्याप्यस्य व्यापकोपपाद्यत्वाच्च । 'स्वरूपानुरूपं प्राप्यमि'त्येतावन्मात्रोक्तौ प्राप्यमात्रं  
वाक्यार्थ इति भ्रमस्त्यात् ; प्रथमद्वितीयपदयोः प्राप्यपदविवक्षितकैङ्कर्यफलोपधानप्रतिपादकत्वाभा-  
वेन 'प्राप्यमात्रं वाक्यार्थः' इति हि न युक्तम् । अतः 'प्राप्यञ्चे'ति ज्ञेयम् । यद्यपि 'नारायणाय  
स्याम' इत्यत्रोत्पत्तेरेवाद्याहृतवाच्यर्थतया 'साध्यञ्चे'ति वक्तव्यम् ; तथापि 'स्याम' इत्युक्तात्मनः  
स्वरूपेण नारायणविषयकेच्छारूपचतुर्थ्यर्थसाध्यत्वाभावेन कैङ्करोपरक्तस्यैवात्मनस्साध्यत्वेन वाच्यतया  
'ग्रामं गच्छती'त्यादौ ग्रामादेरिवात्मनः प्राप्यत्वलक्षणं साध्यत्वमित्यभिप्रायेण-कैङ्कर्यलक्षणप्राप्यञ्चे-  
त्युक्तम् । तथा च 'प्राप्यञ्चे'त्यस्य स्वरूपेणप्राप्यं कैङ्कर्यं व्यञ्जनया वाक्यार्थ इति फलितार्थः । यद्यपि  
च 'स्वरूपानुरूपप्राप्यप्रार्थनाचे'त्येव वाच्यम् ; प्राप्यप्रार्थनाया एव 'स्यामि'ति लिङ्गा प्राधान्येन  
प्रतिपाद्यत्वात् । तथापि निरुपाधिकरक्षकभगवत्स्मीतिमात्रोद्देश्यकप्रवृत्तिफलोपहित 'स्यामि'ति स्वरू-



शेषत्वरूपस्वरूपं, तत्स्वरूपानुरूपोपायः, उपायलभ्यं फलं चेति वेत्यर्थः।

प्रतिपादनपूर्वकप्राप्यप्रार्थनाप्रतिपादनस्य 'निरुपाधिकरक्षको भगवान् जीवस्य स्वरक्षणान्वयाभावे केवलपरार्थकैङ्कर्यरूपं फलं संपादयती'त्येतदर्थपरतया प्रार्थनाप्रतिपादनं प्रार्थनीयार्थप्रतिपादनशेष इत्यभिप्रायेण 'प्राप्यं वाक्यार्थः' इत्युक्तम् । च शब्दः-पूर्ववत् ।

इत्थं केवलभगवत्प्रीतिः परमपुरुषार्थः, अनन्यप्रयोजनकैङ्कर्योपरक्तः जीवात्मा व्याजभूतचरमोपायः' इत्येवं पुरुषार्थतत्त्वाधनपरत्वेन योजनां प्रदर्श्य, सूत्राणां विश्वतोमुखत्वे तदुपबृंहणीयस्य सर्वत्रेदसङ्ग्रहस्य विश्वतोमुखत्वस्य कैमुत्यमिद्धतया लक्षणानुपङ्गविपरिणामाभ्याहारपरदतदर्थवाक्यतदर्थतदुभयतात्पर्यविषयगौरवपट्कवहुपमाणप्रसिद्धवहुवाक्यान्तरास्वारस्यादिबाधकरहिततात्पर्यभेदमात्रनियन्धनयोजनाभेदस्त्वैव ग्राह्य इति सूचयन् 'केवलपरार्थकैङ्कर्यं परमपुरुषार्थः, स्वरूपज्ञानपूर्वकस्वरक्षणान्वयस्वभोगान्वयनिवृत्त्युपरक्तः, परमात्मादृष्टद्वारकफलकरणरूपपरमोपायः' इत्येवं पुरुषार्थतत्त्वाधनपरत्वेन योजनान्तरं दर्शयतीत्यभिप्रायेण तद्वाक्यार्थमाह—शेषत्वरूपस्वरूपमिति। अत्र 'एतत्प्रतिपाद्योऽर्थः' इत्यनुपङ्गनीयम् । मूलस्यस्वरूपशब्दः-पूर्ववद्यावदात्मभाव्याकारपरः । तत्र चानन्याहृशेषत्वमात्रं विवक्षितमित्याह—शेषत्वरूपं स्वरूपमिति। पूर्वं पदत्रयार्थस्य वक्तव्यतया स्वरूपशब्देन शेषत्वरूपारतन्व्योभयविवक्षाचामपि, प्रकृते अर्थत्रयोक्त्या क्रमप्रमाणेन नमश्शब्देन पारतन्व्यप्रतिपादने उपायप्रतिपादनशेषत्वस्य विवक्षितत्वादिति भावः । 'स्वरूपमुम्' इत्यनन्तरं 'स्वरूपानुरूपमान' इति अनुपङ्गनीयमित्यभिप्रायेणाह—तत्स्वरूपानुरूपोपाय इति । तच्च फलेऽप्यन्वेति । अत्रोपायशब्देनादृष्टद्वारककरणं विवक्षितम् । तच्च प्रकृते फलोपधायकरूपम् । तस्य स्वरूपानुरूपत्वं सिद्धोपायोपरंजस्य नमश्शब्दार्थस्वरक्षणान्वयानर्हत्तारूपशक्तिविशेषफलीभूतस्य स्वरक्षणान्वयाभावस्य भगवत्प्रीतिहेतुप्रतियोगिकतया भगवत्प्रीतिमात्रोद्देश्यकप्रवृत्त्यर्हत्तारूपणवार्थशक्तिविशेषोपपादकत्वात् । तथा च तेन सम्यग्धेन स्वरूपविशिष्टोपायो मूलमन्त्रस्यावान्तरवाक्यार्थ इति भावः । (उपायलभ्यं फलं चेति, अत्र फलपदेन भगवत्प्रीतिमात्रोद्देश्यकप्रवृत्तिप्रार्थनायाः 'नारायणाय स्यामि'त्युक्ताया विषयीभूतं केवलपरार्थकैङ्कर्यपर्यन्तं भगवत्प्रियतमत्वं विवक्षितम् । अत एव स्वस्यापि प्रियतमत्वं विवक्षितम्। तादृशफलस्य स्वरूपानुरूपत्वं-तादृशप्रवृत्तिफलोपधानस्य तादृशप्रवृत्तियोग्यतोपपादकत्वात्। तथा च स्वरूपानुरूपोपायसाध्यस्वरूपानुरूपं फलं महावाक्यार्थ इति भावः । (इति वा) इति-इत्युक्तिरपि सम्भवतीत्यर्थः । पूर्वयोजनायां भगवत्प्रीतेस्वरूपरूपत्वेन फलत्वसम्भवेऽपि प्रकृते कैङ्कर्यस्य सुखरूपत्वाभावेन फलत्वमुक्त्यसम्भवप्रसङ्गमिति शङ्कायाम्, ज्ञानमेव सुखम्, तस्य च सुखत्वम्-अनुकूलविषयत्वम् । विषयानुकूल्यञ्च शक्तिविशेषः । तथा च कैङ्कर्यस्यापि भगवदपेक्षया स्वापेक्षया चात्यन्तानुकूलत्वात् सुखत्वं सम्भवतीति परिहारमभिप्रेत्य—इति वेल्लगुह्यीतम् । अत एव 'अन्तर्यामित्यमुपायत्वमुपेत्यञ्चे'ति वत् 'स्वरूपमुपायः फलञ्चे'ति नागुह्यीतमिति ज्ञेयम् ।

अथ पूर्वांशशङ्काया उत्तरमुच्यते—यदुक्तं मूलमन्त्रस्य वाक्यार्थो दुर्निरूप इति, तन्न, सुनिरूप एवाएकेष्टसाधनतावच्छेदकावच्छिन्नशब्दज्ञानजनकत्वरूपैकप्रयोजनकत्वमादायैकवाक्यत्वस्य 'घटमा-नय, येन जलमाहर्तास्मि'इत्यादौ वक्तव्यत्वेऽपि मूलमन्त्रस्यपदार्थानामेकशब्दज्ञाननिष्ठैकेष्टसाधनतावच्छेदकघटकविषयताकान्वयप्रतियोगित्वसम्भवेन मूलमन्त्रस्यैकवाक्यतया वाक्यार्थस्य संपादात्वात् ।

तथा हि मूलमन्त्रस्य स्वरूपम्, स्वरूपानुरूपं प्राप्यञ्च वाक्यार्थः, मूलमन्त्रे प्रथमद्वितीयपदार्थभूतस्य स्वरूपस्य तृतीयपदार्थभूतस्य प्राप्यस्य च परस्परानुरूपत्वलक्षणवैशिष्ट्यसद्भावेन मूलमन्त्रस्य स्वरूपप्राप्य-



तत्र प्रथमयोजनायां प्रणवनमोभ्यां स्वरूपं, नारायणपदेन प्राप्यं चोक्तम् । अन-

रूपार्थद्वयमादाय विशिष्टैकार्थप्रतिपादकत्वसम्भवात् । न चैव प्रथमद्वितीयपदयोर्मिथोऽनन्वयः । तयो-  
स्तृतीयपदेनैव एकवाक्यत्वसम्भवात् । प्रथमद्वितीयपदयोर्वक्ष्यमाणरीत्या विवरणविवरणिभावेन एक-  
वाक्यत्वोपपत्तेश्च । न च स्वरूपशब्देन विशिष्टैकार्थप्रतिपादकजीवात्मविवक्षायां तृतीयपदेऽतिप्रसङ्गः ।  
स्वपदस्यात्मोपरत्वाश्रयणेन 'स्वञ्च तद्रूपञ्च स्वरूपमि'ति व्युत्पत्त्या स्वरूपशब्दस्य शेषत्वपारतन्त्र्य-  
रूपयावदात्मभाव्याकारपरतया तस्यानतिप्रसङ्गात् । न च लुप्तव्यक्तचतुर्थोक्तादर्थ्यपरतयानुशास-  
नाविशेषेण कथं नातिप्रसङ्ग इति वाच्यम् ; "अहमपि न मम भगवत एवाहमस्मि" इत्यादि श्रुत्य-  
नुसारेण प्रणवस्य सिद्धवन्निर्देशतया तत्र च नियवच्छ्रवणवाचपरिहारायाकारवाच्यभगवत्प्रीतीच्छा  
जन्यकृत्यहर्त्वलक्षणस्वरूपतादर्थ्यपरतया, तृतीयपदस्य पौनस्त्यपरिहाराय 'नारायणाय स्याम्' इत्ये-  
वं भगवत्प्रीतीच्छाजन्यप्रवृत्तिलक्षणकैङ्कर्यफलोपधानप्रार्थनामुखेन वृत्तितादर्थ्यपरतया च तृतीयपदस्य  
यावदात्मभाव्याकाररूपस्वरूपपरत्वशङ्कानवकाशात् ।

न चैवं 'रहस्यत्रयं क्रमेण स्वरूपोपायपुरुषार्थपरम्' इति सिद्धान्तव्याक्रोपः ; तत्र  
स्वरूपपदस्यानन्यार्हशेषत्वानन्यशरणत्वानन्यभोगत्वशानानन्दस्वरूपतया तादृशस्वरूपविशेष्यकता-  
ब्दबोधजनकत्वरूपतत्परत्वस्य मूलमन्त्रे कात्स्न्येन सम्भवात्, अन्यत्रासम्भवाच्च । न च प्राप्यप्र-  
तिपादकत्वस्य प्रथमपदेऽतिप्रसङ्गः ; भगवतः किञ्चिदुपरक्तस्यैवायनपदवाच्यप्राप्यत्वस्य वक्तव्यतया  
'नारायणाय स्याम्' इत्यत्र साध्यवन्निर्दिष्टस्य जीवात्मनो नारायणप्रीतीच्छाजन्यप्रवृत्तिविषयत्वलक्षण-  
तादर्थ्यघटकप्रवृत्तिलक्षणकैङ्कर्यविशिष्टवेपेण साध्यत्वमादाय भगवतः प्राप्यत्वस्य तादृशकैङ्कर्यप्रति-  
म्बन्धित्वेन उपपादनीयतया च व्यञ्जनया स्वरूपेण प्राप्यभूतकैङ्कर्यपरत्वस्य नारायणपद एव सम्भवात् ।

'अव-रक्षणे' इति धातुपाठप्रसिद्धनुसारेण रक्षणबोधकस्य प्राप्यपरत्वे मानाभावेन, प्रणवस्य "भ-  
गवत एवाहमस्मि" इति सिद्धवन्निर्देशरूपतया तादृशकैङ्कर्यस्वरूपयोग्यतापरस्य व्यञ्जनया स्वरूपेण प्रा-  
प्यभूतकैङ्कर्यफलोपधानलम्भकत्वाभावेन च प्राप्यपरत्वासम्भवाच्च । अष्टद्वारकस्वरक्षणे स्वान्वयानर्हत्वरू-  
पस्य प्रवृत्त्युद्देश्यस्वभोगानर्हत्वरूपस्य च पारतन्त्र्यस्य स्वरूपशब्दार्थस्य नमश्शब्दविवक्षिततया षष्ठ्य-  
न्तमकरेण नारशब्देन च जीवस्वरूपकठोरेकप्रयोजकत्वाच्च ।

'भगवत्प्रीत्यर्थप्रवृत्तियोगोऽहम्, तथैव स्याम्' इत्येवं तृतीयपदोक्तकैङ्कर्यप्रार्थनायां प्रणवस्य  
शेषस्वरूपहेतुपरतया 'अन्यशेषत्वापेक्षयातिक्रूरभूतस्वशेषत्वावयवोऽहं स्वशेषत्वरहितः स्याम्' इत्येवं  
नारायणपदशेषभूतानुपकनमश्शब्दार्थस्वभोगार्थप्रवृत्तिराहित्यप्रार्थनायां नमश्शब्दस्य फलपारतन्त्र्यरू-  
पहेतुपरतया अकारेण निष्पाधिकरक्षकत्वस्योक्ततया नमश्शब्देन स्वरक्षणानर्हत्त्वस्योक्ततया च, भग-  
वत एव स्वरक्षणे प्रवृत्त्युद्देश्यफलश्रवणस्य वक्तव्यतया 'स्वरक्षणे स्वान्वयानर्होऽहं भगवत एव  
स्याम्' इत्येवमनुपकनमश्शब्दान्विततृतीयपदार्थभूतायां भगवत्प्रीतिमात्रोद्देश्यकैङ्कर्यरूपनिष्कृष्टप्रा-  
प्यप्रार्थनायां नमश्शब्दस्य साधनपारतन्त्र्यरूपहेतुपरतया च प्रणवनमश्शब्दाभ्यां स्वरूपद्वयोपादानस्य  
प्रयोजनवचरत्वात् नान्यत्रोपादानवैफल्यशङ्कावकाशः ।

न च प्राप्ये स्वरूपानुरूपत्वं दुर्बलम् ; भगवत्प्रीतिमात्रोद्देश्यकप्रवृत्तियोग्यतालक्षणान-  
न्यार्हशेषत्वस्य 'नित्यस्य स्वरूपयोग्यस्य' त्यादिव्याप्यनुरोधेन तादृशप्रवृत्तिफलोपधानव्याप्त-  
तया व्याप्यव्यापकयोरेकाधिकरणवृत्तिस्वरूपसादृश्यशालितया सादृश्यस्यैवानुरूपशब्देन विव-



न्तरयोजनायां प्रणवेन शेषत्वं, नमसोपायः, नारायणपदेन फलं चेति विवेकः ॥ २६ ॥

क्षितत्वात् । न चानुरूप्यस्य वाक्यार्थतया भानं व्युत्पत्तिविरुद्धम् । पदैकवाक्यतास्थले पदार्थ-  
द्वयसंसर्गस्य सांसर्गिकविषयतापेक्षेणऽपि, वाक्यैकवाक्यतास्थले अत्रान्तर्वाक्यार्थतया संसर्गस्य  
स्वरूपत एव महावाक्यता निर्वाहकत्वेन लोकसिद्धतया शाब्दबोधे सांसर्गिकविषयत्वानपेक्षणात् ।  
न हि 'धूमवानयं पर्वतः' इत्यत्र पदार्थयोरभेदसंसर्गस्यैव 'धूमवानयं पर्वतः, तल पर्वते वह्निरस्ति'  
इति वाक्यार्थयोर्ज्ञाप्यशपकभावरूपसंसर्गस्य वाक्यैकवाक्यता निर्वाहकस्य शाब्दबोधे संसर्गविषया  
भानमस्ति ।

इत्थञ्च प्रकृतेऽपि 'अनन्याहंशेषत्वादनन्यशरणत्वाच्च भगवद्भोगमात्रोद्देशेन प्रवर्तते'  
इत्यभिप्रायेण प्रवृत्तस्य महावाक्यस्य स्वरूपद्वयं वस्तुतस्तदनुरूपं प्राप्यञ्च वाक्यार्थ एवेति सिद्धम् ।  
न च निरुक्तानुरूपलक्षणवैशिष्ट्येन प्रथमद्वितीयपदार्थविशिष्टतृतीयपदार्थविशिष्टशाब्दज्ञानत्वस्य एकै-  
ष्टसाधनतावच्छेदकत्वे मानाभावः; येनोक्तवैशिष्ट्यमादाय मूलमन्त्रस्य विशिष्टैकार्यपतिपादकत्वं न  
स्यात्; मूलमन्त्रेण भगवत्प्रीतिमात्रोद्देश्यकप्रवृत्तिरूपफलोपधाने शेषत्वपारतन्त्र्यरूपलिङ्गद्वयविशिष्टप्रा-  
र्थनायोग्यतारूपसाध्यवैशिष्ट्यं जानतः प्रवृत्त्या भगवत्प्रीतिरूपेष्टसाधनताज्ञानपूर्वकं भगवत्प्रीतीच्छा-  
यास्तद्धेतुभूतप्रार्थनायास्त्वभोगार्थप्रवृत्तिनिवृत्तीच्छायाः भगवत्प्रवृत्तिप्रतिबन्धकस्वरक्षणान्वयनिवृत्ते-  
र्भगवत्प्रीत्युद्देशेन कैङ्कर्यप्रवृत्तेश्चानुभाविक्तया निरुक्तशाब्दज्ञानस्य शेषत्वरूपयोग्यताज्ञानपारत-  
न्त्र्यरूपयोग्यताज्ञानपरार्थप्रवृत्तिस्वार्थप्रवृत्तिनिवृत्तिप्रार्थनायोग्यताज्ञानपूर्वकभगवत्प्रीतितद्धेतुप्रवृत्तीच्छा-  
मुखेन परार्थप्रवृत्तिस्वार्थप्रवृत्तिनिवृत्त्योस्सम्पादकतया निरुक्तवैशिष्ट्येन निरुक्तशाब्दज्ञानस्य एकै-  
ष्टसाधनतावच्छेदकावच्छिन्नत्वात्, योग्यताज्ञानस्येष्टसाधनताज्ञानरूपत्वात्, अयोग्यताज्ञानस्या-  
निष्टसाधनताज्ञानपर्यवसायित्वाच्च ।

एतेन इष्टत्वेनेष्टज्ञानं, न प्रवर्तकमिति निरस्तम् । अकारवाच्यनिरुपाधिकरक्षः भगव-  
त्सुखार्थव्यापारविषयत्वस्यैव प्रणवपर्यवसानार्थतया इष्टतावच्छेदकरूपेण उपस्थितेष्टसाधनताज्ञानस-  
त्वात् । अत एवानिष्टत्वेनानिष्टज्ञानं न निवर्तकम्; अपि तु अनिष्टतावच्छेदकरूपेण तद्-  
ज्ञानमिति तान्निर्वाहकैरङ्गीकारेऽपि न प्रकृतार्थसिद्धिविरोधः । स्वभोगार्थप्रवृत्त्यनर्हत्वस्वरक्षणप्रवृ-  
त्त्यनर्हत्वरूपपारतन्त्र्यद्वयज्ञानस्य निरुपाधिकरक्षकभगवत्प्रीतिकरत्वज्ञानपर्यवसायितया तादृशप्रवृ-  
त्तिनिवृत्तिप्रार्थनायास्तादृशनिवृत्तेश्च मन्त्रजन्यज्ञानेन सुलभत्वात् । निवृत्तिहेतुभूतस्यानिष्टतावच्छेद-  
करूपेणोपस्थितानिष्टसाधनताज्ञानस्य सत्त्वात् । इत्थं फलसाधनविषयतया द्विविधायाः प्रवृत्तेः, तथा  
भूताया निवृत्तेश्च सामग्रीचतुष्टयसद्भावशेषत्वाद्विविधपारतन्त्र्यरूपरङ्गिधतात्पर्यलिङ्गान्तर्गतोपपत्त्युप-  
न्यासमुखेन प्रवृत्तिनिवृत्तिप्रार्थनाद्वयोक्त्या दृढीकरत्वाच्च ।

न चायनपदेन प्राप्यत्वेनोपात्तस्य सिद्धवस्तुनः स्वरूपेणासाध्यत्वात्, स्वरूपेण साध्यज्ञानस्यैव  
प्रयोजनपर्यवसायित्वात्, अन्यस्य स्वरूपेण साध्यस्यानुपादानाच्च, नाल प्राप्यं वाक्यार्थ इति वाच्यम्;  
'नारायणायेति चतुर्थ्यास्तादर्थ्याचित्तया तदतिशयेच्छासाध्यव्यापारविषयत्वस्यैव तादर्थ्यशब्दार्थ-  
तया च 'नारायणाय स्याम्' इत्युत्तमव्यङ्ग्यत्वेन एव व्यापारविशिष्टवेषेण साध्यतया, जीवात्मसाध्य-  
त्वोपपादकतया व्यक्तचतुर्थ्यन्तपदक्रियापदयोस्समभिव्याहारव्यङ्ग्यस्य केवलपरार्थकैङ्कर्यस्य स्वरूपेण  
साध्यस्य वाक्यार्थत्वसम्भवात् ।



एतेन 'समन्वयाधिकरणविरोधात् केवलस्वरूपं केवलप्राप्यञ्च न वाक्यार्थः' इत्यपास्तम् । निरुपाधिकरक्षकभगवत्प्राप्त्यर्थव्यापारस्य स्वरूपयोग्यता प्रतियोगितया प्रणवेन सर्वविधवन्धुभगवत्प्रतियोग्यव्यापारस्य फलोपधानप्रतियोगितया, तृतीयपदेन च लाभेन भगवत्प्राप्तिकैङ्कर्ययोः पुरुषार्थतत्त्वाधनयोः प्रतिपादनात् । 'नासाधितं करणमि'ति न्यायेन कैङ्कर्यस्य स्वरूपेण साध्यत्वलाभाय प्राप्त्यं वाक्यार्थ इत्युक्तिसम्भवाच्च ।

इत्थं स्वरूपोपायफलरूपं पदत्रयप्रतिपाद्यं वाक्यार्थः इत्यपि युक्तम् । स्वरूपशब्देन स्वार्थकैङ्कर्यनिवृत्तिपरार्थकैङ्कर्यप्रवृत्तिहेतुज्ञानीवषयप्रणवप्रतिपाद्यानन्याहंशेषत्वस्य सिद्धवन्निर्दिष्टस्य स्वरूपयोग्यतारूपस्य स्वरूपतादर्थ्यस्य विवक्षिततया तृतीयपदेऽनतिप्रसङ्गात्, नमश्शब्दस्य नमनक्रियावाचित्वेऽपि सखण्डस्य स्वमन्वन्धमात्रनिषेधपरतया अकारोक्तरक्षकत्वसमन्वन्धस्य निषेधसमन्वन्धरूपतया च नमश्शब्देन स्वरक्षणे स्वान्वयनिषेधे सति भगवदुपायत्वस्यार्थाल्लाभसम्भवाच्च, जीवपरमात्मनोरुभयोरपि रक्षणान्वयाभावे तृतीयपदोपात्तफलस्यऽऽकस्मिकत्वप्रसङ्गेन श्रुतार्थापत्तिरुत्वात्, "उपाये गृहरक्षित्रोः" इति प्रथमनिर्देशेन रक्षकत्वस्य चेतनैकान्तस्य चरमकारणत्वरूपकरणत्वात्मकोपायत्वस्य च मित्रमित्रत्वेनाकारेण भगवतो रक्षकत्वसिद्धावपि नमश्शब्देन भगवदुपायत्वस्यार्थिकसिद्धिसम्भवाच्च ।

करण्युत्पन्नायनशब्देन उपायत्वसिद्धावपि सिद्धस्वरूपस्य भगवत्श्रमकारणत्वेऽतिप्रसङ्गेन उपरज्जकपेक्षायां मकारोपात्तात्मस्वरूपयाथात्म्यज्ञानकार्यस्य भगवद्रक्षणप्रवृत्तिविरोधस्वरक्षणान्वयनिवृत्तेर नमश्शब्दोपात्तायास्सिद्धसाध्यसमभिव्याहारन्यायेन तृतीयपदोक्तफलोपरज्जकत्वेन वक्तव्यतया नमश्शब्देनैव उपायत्वस्यार्थसिद्धिरिति वक्तुं युक्तत्वाच्च । नमश्शब्दस्य स्वभोगार्थप्रवृत्त्यनर्हत्वलक्षणपारतन्त्र्यपरत्वे अवधारणार्थकद्वितीयाक्षरेण गतप्रायत्वापत्त्या करणोपरज्जकस्वरक्षणान्वयनिषेधफलोपधानव्याप्यज्ञदयोग्यतालक्षणशक्तिविशेषपरतयैवानन्यथासिद्धार्थकत्वस्य वक्तव्यत्वाच्च । फलपदेन स्वरूपेण साध्यविवक्षायांमपि 'नारायणाय स्यामि'त्यनेन जीवात्मन एव साध्यत्वप्रतीत्या विरोधगन्धामावाच्च । 'नारायणाय स्यामि'ति जीवगतसाध्यस्वरूपश्रुतार्थापत्तिसिद्धपरोद्देशप्रवृत्तिरूपतादर्थ्यचतुर्थसिद्धकैङ्कर्यप्रतिधम्बन्धित्वेनायनपदार्थस्य फलत्वे तात्पर्यसम्भवाच्च । नारायणपदार्थस्य 'स्यामि'त्युक्तसाध्यान्वयार्थमुद्देश्यत्वेन साधनत्वान्वयावश्यम्भावेऽपि कैङ्कर्यप्रतिसमन्धित्वेन साध्यत्वस्य वास्तवस्य सम्भवाच्च । 'स्यामि'ति-पदसमभिव्याहारसिद्धकैङ्कर्यप्रतिसमन्धित्वेनार्थसाध्यत्वस्य चतुर्थ्यर्थतादर्थ्यघटकत्वेन शब्दत इष्टत्वस्य च सिद्धिसम्भवेन नारायणपदार्थस्य च 'स्यामि'त्युक्तसाध्ये उद्देश्यतया साधनत्वेनान्वयेऽपि तस्यैष्टरूपसाध्यपरत्वसम्भवेन केवलसाध्यपरत्वनिवन्धनपुरुषार्थापर्यवसानाप्रसङ्गाच्च ।

स्वरक्षणान्वयानर्हत्वपरनमश्शब्दबलादेव स्वरक्षणान्वयस्य स्वफलीभूतस्वरक्षणान्वयनिवृत्तिमुखेन भगवत्प्रीतिमात्रेर्द्देश्यक्रप्रवृत्त्यर्हत्वलक्षणस्वरूपोपापादकत्वेन नमश्शब्दार्थोपक्रतोपायस्य स्वरूपोपापादकत्वलक्षणवैशिष्ट्यसिद्ध्या तेन समन्वधेन तद्विशिष्टोपायज्ञानस्य केवलपरार्थप्रवृत्तिरूपैकैष्टसाधनतावच्छेदकावच्छिन्नत्वेन तादृशवैशिष्ट्यस्य विशिष्टैकार्थप्रतिपादकत्वलक्षणत्वोक्तवाक्यत्वोपापादकत्वसिद्ध्या च स्वरूपवैशिष्ट्योपायस्य वाक्यार्थत्वसम्भवाच्च ।

इत्थं साध्यनिर्देशात्मकतृतीयपदव्यङ्ग्यकेवलपरार्थकैङ्कर्यफलोपधानहेतुतया फलस्वरूपयोरेकवाक्यार्थताप्रयोजकवैशिष्ट्यसद्भावेन स्वरूपस्योपायान्वयमन्तरेण स्वातन्त्र्येण फलान्वयमासाद्य वाक्या-



यवर्णनसम्भवाच्च । 'व्याप्यस्य यद्यदधिकरणं तत्तदधिकरणवृत्तित्वमेव व्यापकस्य व्याप्यसाहचर्यम् , तदेव तस्य तदानुरूप्यञ्चे'ति पूर्वमेवोक्तम् । न च फलोपाययोः पदवाच्यत्वाभावात् ताम्यां स्वरूपान्वयः ; अनन्यार्हशेषत्वरूपस्वरूपस्यापि वाक्यार्थत्वेनापदार्थतयान्वयानपेक्षणात् । महावाक्यताप्रयो-जकसांस्पर्गिकविषयतारहितवैशिष्ट्यस्य हेतुहेतुमद्भावस्वरूपस्य उपायोपरञ्जनमन्वयप्रतिपाद्यस्वरक्षणाव्यनिवृत्तौ तृतीयपदार्थभूतजीवात्मस्वरूपे च केवलपरार्थकैर्ज्ञेय्यरूपफलोपरक्ते शेषत्वात्मकस्वरूपस्य सम्भवेन स्वरूपविशिष्टयोः फलोपाययोर्महावाक्यार्थत्वसम्भवात् ।

न च प्रकृतोपायस्य निरपेक्षत्वे सर्वभूक्तिप्रसङ्गेन, सापेक्षत्वेऽपसिद्धान्तप्रसङ्गेन च न फलावच्छिन्नोपायो वाक्यार्थः, इति वाच्यम् ; नमश्शब्दार्थफलोभूतस्वरक्षणाव्यनिवृत्त्युपरक्तोपायस्य फलान्वयेऽतिप्रसङ्गाभावात् । अदृष्टद्वारकफलसाधनाननुष्ठानस्यैव नमश्शब्दार्थफलतयाऽपसिद्धान्तप्रसङ्गाभावाच्च । न चैवं भक्तिप्रपत्त्यनपेक्षाप्रसङ्गः ; भक्तिप्रपत्त्योस्तत्त्वज्ञानादिरूपत्वेन दृष्टविधया मोक्षकारणत्वस्यान्यत्र प्रपञ्चितत्वेन भूतभव्यसमुच्चारणन्यायेन तृतीयपदव्यङ्ग्यफलकारणीभूततृतीयाश्वरोपात्तज्ञानरूपत्वात् । न च भक्तिप्रपत्त्योः प्रसादहेतुत्वावश्यम्भावेन मोक्षं प्रति नियतपूर्ववृत्तित्वेन चाऽदृष्टद्वारकसाधनत्वापत्तिः ; तयोस्त्वयंप्रयोजनभगवत्प्रीतिहेतुत्वेऽपि "सर्वपापेभ्यो मोक्षयिष्यामी"ति सङ्कल्पहेतुप्रीतिजनकत्वाभावेनाऽदृष्टद्वारकत्वाभावात् ।

न चैवं भक्तिप्रपत्तिभ्यामेव मोक्षसिद्धौ सिद्धोपायस्याऽन्यथासिद्ध्यापातः : स्वर्गहेतुशरीरान्तरारम्भवत्, मोक्षहेतुभूताचिरादिगतित्वच्च भक्तिप्रपत्त्योर्द्वारफलत्वेन मोक्षवन्दोपायफलत्वस्य प्रमाणत्वेनाऽभ्युपगन्तव्यतयाऽन्यथासिद्धिशङ्काऽनवकाशात् । न च द्वारफलेऽभ्युपायस्य सापेक्षत्वनिरपेक्षत्वविकल्पापत्तिः ; उत्तरोत्तरद्वारफलानां पूर्वपूर्वस्वरक्षणाव्यभावापरक्तसिद्धोपायफलत्वाभ्युपगमात् । अद्वेपादीनां केवलपरार्थकैर्ज्ञेय्यपर्यन्तानां नमश्शब्दार्थफलोभूतसिद्धोपायोपरञ्जकस्वरक्षणाव्यनिवृत्तिरूपत्वस्य, तृतीयपदव्यङ्ग्यफलरूपत्वस्य च "इष्टं हि विदुषाम्" इति न्यायेन प्रमेयशेखराख्यप्रबन्धे निष्कृष्टोपदेशमुखेनाऽचिरादिनामकप्रबन्धे प्रमाणोपपत्तिसम्प्रदायप्रदर्शनमुखेन च प्रपञ्चितत्वाद् । अनुग्रहीतञ्च वेदान्ताचार्यैः "तैल्लब्धस्वावकाशप्रथमगुरुकृपागृह्यमाणः कदाचिन्मुक्तैश्वर्यान्तसम्पन्निधिरपि भविता कश्चिदित्यं विपश्चित्" इति । न च मूलमन्त्रस्य योजनाद्वयाङ्गीकारे आवृत्तिप्रसङ्गः ; सैन्धवादिपदेषु अश्वत्ववर्णनाद्यनेकार्थपरत्वे अश्वत्वलक्षणत्वादिक्रारकोपस्थितिद्वयार्थपदोपस्थितिद्वयरूपावृत्तिप्रसङ्गवत्, स्वयंप्रयोजनकेवलभगवत्प्रीतिरूपेष्टसाधनकैर्ज्ञेय्यपरत्वे केवलपरार्थकैर्ज्ञेय्यरूपेष्टसाधनस्वरूपानुरूपस्वरक्षणाव्यनिवृत्त्युपरक्तसिद्धोपायपरत्वे च मूलमन्त्रस्याकारादिपदषट्के कस्यापि पदस्य भिन्नप्रकारकोपस्थितिजनकत्वनिवन्धनावृत्तिप्रसङ्गान्धभावाच्च । इयास्तु विशेषः—स्वरूपप्राप्त्यपरत्वे स्वरूपद्वयं योग्यतारूपं शाब्दम्, तद्वटकीभूतं भगवत्प्रीतिरूपं तत्फलं व्यङ्ग्यम् ; केवलपरार्थकैर्ज्ञेय्यरूपं साधनमपि व्यङ्ग्यं ; स्वरूपेण साध्यञ्च । स्वरूपोपायफलपरत्वे तु स्वरूपं शाब्दम् ; किञ्चिदुपरक्तसिद्धस्वरूपं करणम्, तत्र स्वरक्षणाव्यनिवृत्तिरूपसिद्धोपायोपरञ्जकं स्वरक्षणाव्यनिरूपस्वरूपोत्तया व्यङ्ग्यं फलम् ; अद्वेषादिद्वारा परार्थकैर्ज्ञेय्यरूपं व्यङ्ग्यमिति । आवृत्तिप्रसङ्गाभावादेव सैन्धवादिष्विव न तात्पर्यग्राहकापेक्षा ; विनिगमनाविरेहेण योग्यतासहकृतशब्दस्यैव योजनाद्वयतात्पर्यग्राहकत्वात् । तस्मान्मूलमन्त्रस्य वाक्यार्थस्तुनिरूप इति ।

शारीरकशास्त्रमिव पदत्रयेऽपि क्रमेण तत्त्वोपायपुरुषार्थाः प्रतिपाद्यन्त इति योजनान्तरमाह—स्वरूपमिति । शारीरके हि प्रथमाध्याये जीवस्य जगत्कारणत्वानिराकरणपूर्वकमीश्वरस्यैव तथा-



त्वं व्यवस्थापितमिति तन्मुखेन जीवस्य तत्कार्यत्वतदन्तर्यामित्वयोर्द्वितीये “नात्माश्रुतेः” इत्यत्र नित्यतायाः, “ज्ञोऽत एवे” त्यत्र ज्ञातृत्वस्य, “उत्क्रान्तिगत्यागतीनाम्” इत्यत्राणुत्वस्य, “कर्ता शास्त्रार्थवत्त्वात्” “परालु तच्छ्रुतेः” इति परार्थकर्तृत्वस्य च प्रतिपादनात् पूर्वोद्वेगेन स्वरूपं प्रतिपाद्यत इति वक्तुं शक्यते । उपायत्वोपेयत्वयोरुत्तरद्विकेन प्रतिपादनात् “उपायः फलञ्चे”ति वक्तुं शक्यत इत्यस्मदाचार्याः । अत एवोक्तं श्रीमति रहस्यत्रयसारे वेदचूडाचार्यैः “कारणत्वमवाध्यत्वमुपायत्वमुपेयता । इति शारीरके स्थाप्य इह चापि व्यवस्थितः” इति ।

केचित् ‘कृत्स्नोऽपि मन्त्रः, स्वरूपपरः, प्राप्यपरो वेति वाक्यार्थमाहुः । तथाचायैरेव परन्दपडिरहस्येऽभिधानात् । तथा हि - ‘अस्य ‘स्वरूपमुच्यत’ इति ‘प्राप्यमुच्यत’ इति च वाक्यार्थः । ‘स्वरूपमुच्यत’ इत्यस्य विरोधिस्वरूपम्, उपायस्वरूपम्, फलस्वरूपम्, अधिकारिस्वरूपम्, भगवत्स्वरूपञ्चेत्यर्थपञ्चकपरत्वेऽपि, अधिकारिस्वरूपस्य प्रथमतः अपेक्षितत्वात्, प्रसिद्धिप्राचुर्याच्च ‘स्वस्वरूपमुच्यते’ इत्यर्थो वक्तव्यः । अत्र प्रणवेनैव हि आत्मस्वरूपमुच्यते, नमसा नारायणपदेन च उपायोपेयस्वरूपकथनात्, कथं कृत्स्नोऽपि मन्त्रः ‘स्वरूपमुच्यत’ इत्युक्तिस्सम्भवतीति चेत्, प्रणवप्रतिपाद्य-भगवच्छेषत्वस्यात्मनस्वरूपवत्, उत्तरपदप्रतिपाद्यभगवदेकसाधनत्वसाध्यत्वयोरपि अस्य स्वरूपत्वात् पदत्रयमपि स्वरूपप्रतिपादनपरमिति वक्तुं युक्तत्वात् न दोषः । नारायणपदप्रतिपाद्यशेषवृत्तेः प्राप्यत्ववत्, पूर्वोक्तभगवच्छेषत्वस्य, अन्यशेषत्वराहित्यस्य स्वस्यातन्त्रयनिवृत्तेः, सिद्धोपायस्वीकारस्य, तदीयशेषत्वस्य च इतः पूर्वमप्राप्तत्वात्, उपरिष्ठात् प्राप्तव्यत्वाच्च तत्प्रतिपादकपदद्वयमपि प्राप्यस्वरूपं प्रतिपादयतीत्यत्र न कोऽपि दोषः ।” इति—इति ।

अन्ये-कृत्स्नोऽपि मन्त्रः-उपायपरः, पुरुषार्थपरो वा । तथा हि प्रणवस्तावत् “ओंकारो भगवान् विष्णुः” “तस्य वाचकः प्रणवः” “ओमिति ब्रह्म” “ओन्तत्सेदिति निर्देशः ब्रह्मणस्त्रिविधस्मृतः” इत्यादिभिर्ब्रह्मवाचकत्वेन प्रसिद्धः । स च रक्षकत्वादिप्रवृत्तिनिमित्तकतया, व्याकरणे “अवतेष्टिलोपे चे”ति व्युत्पादितः । अद्विर्बुध्यसंहितायां तु “ओतमस्मिन्मितं सर्वमित्यर्थस्थूल उच्यते । ओङ्कारेण मकारेण संसर्गस्तारकाश्रयः । द्वौ वर्णौ गमकावेतौ ओतस्य च मितस्य च । यत्किञ्चिद्भगवतोऽन्यत्तन्मितं सर्वमिष्यते । शक्तिमान् भगवद्वाच्यस्तच्छ्लेकः प्रविजम्भणम् । सङ्कल्पनीयस्तङ्कल्पः इति यत्ते पुरोदितम् । तत्र सङ्कल्पनीयोऽर्थो भूतिशुद्धेतरात्मिका । अव्याहता तु तत्प्रेक्षा सङ्कल्पस्तत् सुदर्शनम् । कल्पकल्पात्मकं सर्वं तदेतन्मितमिष्यते । मितं तदोतं सूत्रेण मणिवद्भगवत्यजे । अवतिस्तु प्रवेशार्थो गतिर्व्याप्तिः प्रवेशनम् । मितं प्रविष्टे देवेशे पुष्करं परमाणुवत् । ओते मिते च देवेशे प्रविष्टसूत्रवन्मणौ । स्थूलोऽयं प्रणवस्त्यार्थः” इत्यादिना सकल्पपदार्थाधाराधेयभावादिनिमित्तकतोक्ता । पाञ्चसंहितायाञ्च “ओङ्कारो वर्णव्यत्यासः स्यादकारस्य पञ्चज । मकारवर्णव्यत्यासो वकारस्या-

१. ब्रह्मसूत्रम्. २-३-१८ ॥
२. ब्र. सू. २-३-१९ ॥
३. ब्र. सू. २-३-२० ॥
४. ब्र. सू. २-३-३३ ॥
५. ब्र. सू. २-३-४० ॥
६. रहस्यत्रयसारे मूलमन्त्राधिकारे ॥

७. विष्णुपुराणे. २-८-५४ ॥
८. योगसूत्रम्. १-२७ ॥
९. तैत्तिरीयोप. शिक्षावल्याम्. ८-१ ॥
१०. गीता. १७-२३ ॥
११. अदि. सं. ५०. अ ॥
१२. पाञ्चसं. चर्यापादे ॥



प्युदीरितः । अन्तर्बहिश्च तत्सर्वं व्याप्नोति तदुदीर्यते । (अथवा तन्तु सन्तानं वृत्तेर्वाथ भविष्यति ।) टेश्चलोपो वकारस्य प्रसारणमतः परम् । पूर्वत्वं चोपसर्गेण स्यादन्तश्चाद्रुणः कृतः । यस्मिन्नोतमि-  
दं सर्वं तदेवमभिधीयते । अवते रक्षणार्थत्वात् अटिलोपे च वर्तते । वकारस्थोपधायाश्च द्वयोरुदाग-  
मस्समृतः । गुणे च रूपं यत्सर्वं ज्ञायते यत्परं पदम् । अभिवेषमिति प्रोक्ता निरुक्तिः प्रणवस्य सा”  
इति धातुत्रयात्प्रणवस्य प्रवृत्तिर्दिशिता । “अव्यक्तार्थतयोङ्कारः केवलो नैव साधकः” इति शाण्डिल्या-  
द्युक्तप्रक्रियया औपचारिकान्यविषयप्रयोगदर्शनजनितान्यपरत्वशङ्कानिरासाय निस्साधारण्यनाराय-  
णपदमपेक्षते । गुणविशेषोपस्थापनार्थतया च । न प्रणवानर्थक्यम् । नारायणपदसमानाधिकरण्याच्च ।  
नमश्शब्दयोगलतचतुर्थ्यन्तता तारस्यावधार्यते । नमश्शब्दश्च “उपाधिरहितेनाऽयं येन भावेन चेत-  
नः । नमति ज्यायसे तस्मै तद्वा नमनमुच्यते । भगवान्मे परो नित्यमहं प्रत्यवरस्सदा । इति भावो  
नमः प्रोक्तो नमसः कारणं हि सः । नामयत्यपि वा देवं प्रह्वीभावयति ध्रुवम् । प्रह्वीभवति नीचे हि  
परो नैच्यं विलोकयन् । अतो वा नम उद्दिष्टं यत्तन्नामयति स्वयम् । वाचा नम इति प्रोच्य मनसा  
वपुषा च यत् । तन्नमः पूर्णमुद्दिष्टमतोऽन्यन्यूनमुच्यते । इयं करणपूर्तिस्स्यादङ्गपूर्तिमिमां शृणु ।”  
इत्यादिन्यासपरत्वेन व्याख्यातः । अतो ‘रक्षकत्वादिर्विशिष्टाय नारायणाय नमः’ इत्येकवाक्यतया  
कृत्स्नोऽयममन्त्र उपायपरः । —“यद्वाञ्जलिपुटा दृष्ट्वा नम इत्येव वादिनः” इत्यादिदर्शनात् शेष-  
वृत्तिर्वा नमतेर्यते । अहिर्बुध्न्येऽपि नमसश्शेषवृत्त्यर्थतां जगौ । “प्रेक्षावतः प्रवृत्तिर्यां प्रह्वीभावात्मि-  
का स्वतः । उत्कृष्टं परमुद्दिष्टं तन्नमः परिगीयते । लोके चेतनवर्गस्तु द्विधेव परिकीर्त्यते । ज्यायांश्चैव  
तथाज्यायान् नैवाभ्यां विद्यते परः । कालतो गुणतश्चैव प्रकर्षो यत्र तिष्ठति । शब्दस्तं मुख्यया वृत्त्या  
ज्यायानित्यवलम्ब्यते । अतश्चेतनवर्गाऽन्यस्समृतः प्रत्यवरो बुधैः । अज्यायाश्चाऽन्ययोगश्शेषोपेक्षितये-  
ष्यते । अज्यायांसोऽपरे सर्वे ज्यायानेको मतः परः । नन्तुनन्तव्यभावेन तेषां तेन समन्वयः । नन्तव्यः  
परमश्शेषी शेषा नन्तार ईरिताः । नन्तुनन्तव्यभावोऽयं न प्रयोजनपूर्वकः । नीचोच्चयोस्त्वभावोऽ-  
यं नन्तुनन्तव्यतात्मकः” इति । एवञ्च कृत्स्नोऽपि मन्त्र एकवाक्यतया पुरुषार्थमभिधत्त इति वद-  
न्ति । —तदेतत् योजनाद्वयमप्याचार्यैर्नादृतम् । यद्यपि परन्दपिडिरहस्ये तनिप्रणवरहस्ये च प्राध्यपर-  
त्वेन वाक्यार्थो वर्णितः, तथापि उपायपरत्वेनानुक्तत्वात् अनादरणीयम् ।

अन्ये तु-श्रुत्युक्ततारभ्यक्षरत्वाविरोधेनैव कृत्स्नस्य मन्त्रस्य स्वरूपोपायपुरुषार्थान्यतमपरत्वमिच्छ-  
न्ति । तथा हि - अहं पदसमानार्थः तोरेऽन्यः प्रणवः पुनः । बोधयन्त्रक्षकत्वादि नारायणविशेष-  
णम् । पौनरुक्त्यं निराकार्यं भगवद्वासुदेववत् । यद्वा नारायणपदेनाकारार्थविशेषणात् । नमःपदं शे  
पवृत्तिसासान्यतरयोधकम् । कर्तुमहं करोमीति क्रियासमिति वा पुनः । अध्याहार्यं स्वरूपादि-  
त्वात्यन्तमधीस्ततः । तदेव ‘आय नारायणायैवाहं नमस्कर्तुमहो नमस्करोमि’ इति वा स्वरूपोपाय-  
पुरुषार्थान्यतमवोधो मन्त्रवाक्यात् जायत इति वदन्ति । अत्रापि प्रयोजनत्वे चरमयोजनाद्वयोपे-  
क्षायामुक्तो हेतुः-आद्ययोजनापि अनन्याहंशेषत्वमात्रलाभेऽपि अनन्यशरणत्वाद्यलाभात्, अव्यव-  
हितान्वये संभवति व्यवहितान्वयस्यान्यायत्वाच्चोपेक्षिता । ‘अकारवाच्याय नारायणायैव स्वम्, अहं  
नमस्यन्, न मे देहादिकम् नाहं स्वतन्त्रोऽस्मी’ति वाक्यद्वयतया कृत्स्नोऽयमपि मन्त्रस्वरूपपर इति  
योजनापि असम्बन्धिपदव्यवहितान्वयासम्भवादेवोपेक्षिता । न च पूर्वोक्तिविरोधः, कृत्स्नस्य मन्त्र-

१. शाण्डिल्यस्मृतौ. ५-७१ ॥

२. अहि. सं. ५२-९, १३ ॥

३. भारते. शान्ति. मोक्ष. ३४४-४५ ॥

४. अहि. सं. ५२-२ ॥



स्य स्वरूपज्ञानजनकत्वे सत्येव तदुपपत्तेरिति वाच्यम् ; तस्याः-“पदत्रयेऽत्र संक्षेपात् भाव्यानन्याह-  
शेषता । अनन्योपायता स्वस्य तथानन्यपुमर्थता” इत्युक्तरीत्या वाक्यत्रयपक्ष एवाऽऽकारत्रयविशिष्ट  
स्वरूपलाभेनोपपत्तेः । प्राप्यादीनां सर्वपाप्मात्मसम्बन्धित्वात्, स्वरूपप्रतिपादने मन्त्रस्य तात्पर्यमिति  
रम्यजामातृदेशिकैरभिधानात् । न चैवमिह ‘सङ्ग्रहणे श्रीमान् गोता शेषी समाधिकदरिद्रः । शरणं  
सर्वेश्वरी प्राप्यस्तेष्वेव साधुभिर्मर्त्यः’ इति भगवदाकारविशेषाणामपि मन्त्रतो लभात् तत्परत्व-  
सिद्धिभावो निर्निवन्धन इति वाच्यम् । शब्दप्राधान्यस्यैव निवन्धनत्वात् । ‘नौरे स्वरूपतादर्थ्यं  
स्थितितादर्थ्यमन्तरा । अन्ये प्रवृत्तितादर्थ्यमिति मन्त्रार्थसङ्ग्रहः’ इति सुन्दरजामातृमुन्युक्तजीवसा-  
मान्यजीवस्याभाषिकाकारपरत्वयोजनायां प्रार्थनापदस्याध्याहाराभावेन स्वरूपयाथात्म्यपरत्वं सुगमम् ।  
तदुक्तं तैत्तिरेय-“तैसादनन्यशेषोऽयमनन्यशरणस्तथा । अनन्यभोगश्चात्मेति पदत्रयसमीरितः ।  
अतश्च शेषी शरण्यश्च प्राप्यश्च भगवानिति । ज्ञानादपास्तमज्ञानमहङ्कारार्थकमजम् । एवं प्रकारसंपन्नं  
मन्त्रेणानेन कृत्स्नद्वयः । आत्मस्वरूपयाथात्म्यं सामान्येनोपवर्णितम्” इति । अभियुक्तोक्तौ बुद्धिर्मन्त्रोदितस्व-  
रूपयाथात्म्यज्ञानकार्यभूतोऽध्यवसायरूपो ज्ञानविकासः, द्वयैकनिष्ठता पश्चादपि तदुक्तोपायोपे-  
यान्यानन्वयः । तथा हि-जातस्वरूपविज्ञानस्वीकृतोत्तमसाधनः । प्राप्योपायान्तरत्यागी भूया इति  
तदा शयः ।

अन्ये तु-“मूलमन्त्रेण स्वात्मानं देवाय निवेद्ये”ति नित्यानुरोधात् वाक्यद्वयपक्षे कृत्स्नोऽपि  
मन्त्र आत्मसमर्पणपरः । तथा हि-चतुर्थी सम्प्रदानत्वे बोधिकाभिमतोऽत्र नः । सम्प्रदानत्वमन्यत्र  
दीयमानार्थोपेयता । नात्र यद्यपि तद्युक्तं नित्यस्वत्वात्परात्मनः । तथापि संरक्ष्यतया स्वस्य तस्मै स-  
मर्पणात् । अशुख्यं संप्रदानत्वं चतुर्थ्यन्तस्य बोध्यते । नीचभावेन सन्देयमात्मनो यत्समर्पणम् ।  
विष्ण्वादिभ्यश्चतुर्थी तत् सम्प्रदानप्रदर्शिनी । इत्यहिर्बुध्यकथितानीतिरष्टाक्षरे समा । प्रणवो विनियु-  
क्तश्च श्रुत्यैवात्मसमर्पणे । अतश्चतुर्थ्या बोद्धव्या कथञ्चित्सम्प्रदानता । शठार्थ्युक्तिमुदाहृत्य रक्ष्यत्वेन  
समर्पणम् । रम्यजामातृदेवैश्च प्रणवार्थं इतीरितः । अकारः पूर्ववत् श्रेयो नारायणविशेषणम् ।  
स्वरूपपरतापक्षे प्रथमान्तत्वनिश्चयात् । मकारः प्रथमान्तोऽस्यां योजनायामपीष्यते । ‘मया समर्पित’  
इति चोपस्कारेण योजना । नमश्शब्देन रक्ष्यत्वं निषेध्यं स्वनिरूपितम् । स्वरक्ष्यत्वनिषेधस्य यद्वो-  
कारेण सिद्धितः । स्वस्यानपेक्षकर्तृत्वं निषेद्धव्यं समर्पणे । अथवा गोवलीवर्देनयेनेतररक्ष्यता । निषि-  
द्धा मध्यमे वर्णे नमसा तु स्वरक्ष्यता । सम्भवत्यनुपपत्तेः हि नाप्याहारो ररीकृतिः । श्रीवैकुण्ठगद्ये च  
भगवता भाष्यकृता “श्रीमता मूलमन्त्रेण मामैकान्तिकात्यन्तिकपरिचर्याकरणाय परिगृह्णीष्वेति  
वाचमानः प्रणम्यात्मानं भगवते निवेदयेत्” इति मूलमन्त्रस्यात्मनिवेदने विनियोगात् प्रमाणसम्प्र-  
दायानुरोधेन योजनातिवदन्ति ।

उक्तहेतोरेवेयमपि नाहता । अहिर्बुध्यवचनन्तु नमश्शब्दस्थूलयोजनाप्रतिपक्षसमर्पणोद्देश्य-  
त्वपरा विष्ण्वादिपदोत्तरचतुर्थीति वदन् उक्तयोजनानुकूलम् । प्रणवश्च तदाहिर्बुध्यपात्रादिसंहि-  
तोक्तरीत्या चतुर्थ्यन्तो भगवत्पर एव । नातः प्रथमान्तमकारार्थानन्वयदोषः ; नित्योक्तिरपि एतद्यो-  
जनाभिप्रायैव । गद्योक्तावपि मूलमन्त्रकरणकत्वस्याव्यवहिते याचने व्यवहितोच्चारणधैर्यप्रसङ्गात्,  
तद्विशिष्टे वा प्रधानेऽपि निवेदनेऽन्वयो गम्यत इति न ततोऽप्युक्तयोजनासिद्धिः । अथ ‘नारायणा-

१. रक्ष्यत्रयसारे मूलमन्त्राधिकारे ॥

२. दीपमङ्गले ॥

३. दीपमङ्गले ॥

४. स्तोत्रले. ५२ ॥



यैवाऽहं स्यां, न मम स्यामि'ति कृत्स्नोऽपि मन्त्रः पुरुषार्थप्रार्थनापर इति योजनाप्यत एवेपि-  
क्षिता । 'आद्यं पदद्वयमुक्तदिशा निवेदनापरपर्यायानिक्षेपपरम्, चरमन्तु पदं पुरुषार्थप्रार्थनापरम् ;  
अथवा, आद्यं भरन्यासपरम् ; उत्तरपदद्वयमनिष्टनिवृत्तीष्टप्राप्तिप्रार्थनापरम् ; अथवा, आद्यं  
पुरुषार्थप्रार्थनापरम्, चरमं पदद्वयं प्रह्वीभावभरन्यासपरमि'ति योजनाद्वयन्तु गद्यानुगुणमप्येक्षितस्व-  
रूपविवेकासिद्धिप्रसङ्गात् अनादृतम् । यदि तु नित्यगद्ययोः 'निवेदयेत्' इति 'किङ्क्षोऽस्मीति चात्मानं  
देवायैव निवेदयेत्' इत्यादिवत् विशापनमात्रपरः, तदा ततो मन्त्रस्य स्वरूपपरत्वमेव सिद्ध्यतीति  
बोध्यम् ।

अन्ये तु—प्रणवस्तावदात्मसमर्पणपरः ; 'ओमित्यात्मनं युञ्जीते'ति श्रुतेः । वसुरण्यादि  
मन्त्रावयवस्तत्र प्रणव इति न भ्रमितव्यम् ; 'हैविर्गृहीत्वात्मरूपं वसुरण्येति मन्त्रतः । जुहुयात्प्रणवेना-  
श्रावच्युताख्ये सनातने' इति ग्रहणसमर्पणयोर्विमल्य विनियोगात् । 'प्रणवो धनुश्शरो ह्यात्मा ब्रह्म  
तद्वक्ष्यंमुच्यते । अप्रमत्तेन वेदव्यं शरवत्तन्मयो भवेत्' इति वेधत्वेन निरूपिते समर्पणे धनुष्टेन  
निरूपितस्य प्रणवस्य करणत्वबोधनाच्च । तन्मयः - तेन संसर्गविशेषं प्राप्तः न तु तेनैकांभूत इत्यर्थः ।  
'शरवदि'ति दृष्टान्तविरोधापत्तेः । दध्यप्येतानि वचनानि स्वतन्त्रप्रणवस्यैव समर्पणपरतां बोधयन्ति,  
तथापि तुल्यन्यायतया मन्त्रावयवस्यापि तथात्वम् । चतुर्थी च संप्रदानत्वबोधिका । तथा च 'भगव-  
तो मां समर्पयामी'ति वा, 'अहं समर्पितः' इति वा प्रणवार्थः । भगवच्छरीरतया तदेकपास्तन्नस्या-  
त्मनस्त्वकीयत्वासम्भवः, पूर्वकृतसमर्पणानुशयनिमित्तं शेषेण बोध्यते । चतुर्थी तादर्थ्ये । अयञ्चा-  
र्थो यामुनाचार्यैरनुसंहितः 'तेदहं तव पादपद्मयोरहमद्यैव मया समर्पितः...नियतस्वमिति प्रबुद्धधी-  
रथवा किन्तु समर्पयामि ते' इति च । अतस्त्वरूपोपायपरो मन्त्र इति वदन्ति ।

तदपि भ्रान्तिरूपस्य स्वरूपसमर्पणस्य नियमतोऽननुष्ठेयत्वात्, तद्विधायकशास्त्रस्य चौत्तर-  
कालिकस्त्वेषत्वबोधनिवर्तकतया अप्रतिबुद्धाधिकारिविषये सावकाशत्वात्, यामुनाचार्यसूक्तेश्च  
आत्मनः नियतशेषत्वनिष्कर्षणायप्रतिबुद्धाधिकारिकृतसमर्पणानुकरणपूर्वकतन्निराकरणे प्रवृत्तत्वात्,  
मन्त्रस्य नियतानुसन्धेयस्वरूपयाथात्म्यपरत्वमेवोचितमित्यनादृतम् । यदप्याद्यं पदं स्वरूपपरम्, उत्त-  
रपदद्वयन्तु वाक्यद्वयतयाऽनिष्टनिवृत्तीष्टप्राप्तिनाप्रतिपादनमुखेन तद्गर्भाद्व्यवसायपरमुपायपरमेकवा-  
क्यतया वा, नारायणोद्देश्यकन्यासपरमिति योजनाद्वयम्, तदपि व्युत्पत्तावुपायस्योपेयपूर्वकत्वात्त्वव-  
साये लक्षणापत्तेश्चोपेक्षितम् ।

योजनाद्वयेऽपि मन्त्रार्थं प्रदर्शयति--तत्रेति । प्रणवनमोभ्यां स्वरूपम्-प्रणवेन 'आयै-  
वम्' इति भगवन्मुखोल्लासमात्रोद्देश्यप्रवृत्त्यर्हत्वरूपशेषत्वस्वरूपम्, नमसा - अर्थात्सिद्धादृष्टद्वारक-  
फलसाधनगोचरप्रवृत्त्यनर्हत्वरूपान्यन्तपारतन्त्र्यस्वरूपश्चेत्यर्थः । नारायणपदेन प्राप्यम् इति—  
'नारायणायै'ति पदेन 'अस्मै कालं सकलमपि सर्वत्र सकलास्त्ववस्थात्वाविस्त्रुर्मम सहजकैङ्कर्यविधयः'  
इत्युक्तरीत्या भगवन्मुखविकासहेतुभूतवृत्तिविशेषात्मककैङ्कर्यलक्षणप्राप्यमित्यर्थः ॥ २६ ॥

१. जितन्तास्तोत्रे. १-१४ ॥

२. तैत्तिरीयोप. नारा. ५१-१ ॥

३.

४. मुण्डकोप. २-२-४ ॥

५. त्तोत्रले. ५२ ॥

६. अष्टश्लोकव्याम्, ३. ॥



(२७) फलविशेषः कीदृश इत्यत्राह—फलेति ॥

मृ ॥ फलमिरुक्कुवडि - प्रमेयशेखरचिह्नम्, अर्चिरादिगतियिहं शोभोम् ॥

छा ॥ फलप्रकारः प्रमेयशेखरे, अर्चिरादिगत्यां चोक्तः ॥ २७ ॥

फलमिति - अत्र फलशब्देन सिद्धोपायसाध्यमिष्टमुच्यते । फलप्रकारः—फलावस्थितिप्रकार इत्यर्थः । केवलपरार्थकैर्द्वयस्य यावदात्मभावित्वमात्रं, न फलावस्थितिः ; अपि तु अद्वेपप्रभृतेस्त्वर्ध-  
स्त्वौपि चिक्रीर्पापूर्वकचेतनव्यापारस्योत्पत्तिक्षणमारभ्य यावत्कालभावित्वमित्यभिप्रायः । प्रमेयशेखरे-  
प्रतिपाद्यप्रतिपादयोरभेदोपचारः । प्रमेयशेखराख्यप्रबन्ध इत्यर्थः । तथा हि—“निर्हेतुकभगवत्कटा-  
क्षेणाऽज्ञातसुकृतं भवति । तदन्वेष्टव्यं भवति । तेन भगवद्भागवतविषयेष्वाभिमुख्यं जायते । तदनु-  
त्याज्योपादेयविभागज्ञाने कौतुकं भवति । तेन सात्त्विकसम्मापणं भवति । तेन सदाचार्यसमाश्रयणं  
भवति । तदनु त्याज्योपादेयनिश्चयो भवति । तदनु प्राप्यान्तरे वैराग्यं, परमप्राप्येऽभिनिवेशश्च भव-  
ति । तदनन्तरं प्राप्यान्तरनिवृत्तेः, परमप्राप्यसिद्धेश्च मूलभूतसिद्धोपायस्वीकारो भवति । तदनन्तरं  
भगवत्प्राप्तौ त्वरा जायते । अनन्तरं “अहं सरामी”त्युक्तप्रकारेणेश्वरस्मृतिविषयो भवति । अनन्तरं  
भूतसूक्ष्मशरीरपरिध्वज्जो भवति । अनन्तरं परमात्मसंसर्गो जायते । ततः हार्दानुग्रहेण मार्गविशेषप्र-  
काशो भवति । अनन्तरं हृदयगुहा निर्गमनं भवति । तदनु मूर्धन्यानाडीनिष्क्रमणं भवति । तदन्व-  
र्चिरादिमार्गगमनं भवति । अनन्तरमातिवाहिकसत्कारो भवति । तदन्वावरणातिक्रमणं भवति ।  
तदनु प्रकृत्यतिलङ्घनं भवति । अनन्तरं विरजाल्लानं भवति । अथ सूक्ष्मशरीरविक्रमणं भवति । तद-  
न्वपहतपाप्मत्वादिगुणगणप्रादुर्भावो भवति । ततोऽमानवकरस्पर्शो भवति । तदनु भगवत्सङ्कल्प-  
कल्पितदिव्यदेहप्राप्तिर्भवति । ततः अकालकाल्यदिव्यदेशप्राप्तिर्भवति । तदन्वैरमैदियसरस्नानं  
भवति । तदनु दिव्यालङ्कारो भवति । तदनु दिव्यविमानारोहणं भवति । तदनु तित्यकान्तराप्रवे-  
शो भवति । अनन्तरं दिव्याप्सरस्सत्कारो भवति । अनन्तरं तित्यगन्धप्रवेशो भवति । तदनु ब्रह्मग-  
न्धप्रवेशो भवति । तदन्वप्राकृतगोपुरप्राप्तिर्भवति । ततो दिव्यनगरप्राप्तिर्भवति । अनन्तरं सुरिप-  
रिपत्युद्गमनं भवति । तदनु राजमार्गगमनं भवति । तदनु ब्रह्मतेजःप्रवेशो भवति । तदनु दिव्य-  
गोपुरप्राप्तिर्भवति । तदनु ब्रह्मवैष्णवप्रवेशो भवति । तदनु दिव्यमण्डपप्राप्तिर्भवति । तदनु दिव्यपति-  
पत्प्राप्तिर्भवति । तदनु सपत्नीकसर्वेश्वरदर्शनं भवति । तदनु स्तुतिप्रणामाञ्जलिप्रमुखसंस्रमानुवर्तनं  
भवति । तदनु परमात्मसमीपप्राप्तिर्भवति । तदनु पादपीठपर्येकारोहणं भवति । तदनु भगवदुत्संग-  
सङ्गो भवति । तदन्वालोचनालापाद्यनुभवो भवति । तदन्वालिङ्गनाद्यनुभवो भवति । तदनु स्वरूपरू-  
पगुणविग्रहाद्यनुभवो भवति । तदन्वनुभवजनितप्रीतिप्रकर्षो भवति । तदनु नानाविधविग्रहपरिग्रहो  
भवति । तदनु सर्वदेशसर्वकालसर्वावस्थोचितसर्वप्रकारकैर्द्वयप्राप्तिर्भवति” इति ।

अर्चिरादिगत्यामिति-अर्चिरादिशब्देन “अर्चिर्दिनपूर्वपक्षे” त्याद्यक्ताऽष्टादशदेवता विवक्षिताः ।  
‘गम्यते-अनेनेति-गतिः । अर्चिरादिसम्बन्धिनी गतिः अर्चिरादिगतिः । अर्चिरादिदेवतातिवाह्यो  
मार्ग इति यावत् । तदादिफलपरम्पराप्रतिपादके प्रबन्ध इत्यर्थः । (तत्रैव ज्ञातव्य) इति - स्वात-  
न्त्र्येण भोग्यतया सदानुसन्धेयत्वेन वैलक्षण्यसूचनार्थं प्रमाणोपपत्तिसम्प्रदायमुखेन विशदप्रतिपत्त्यर्थञ्च



व्या ॥ अयमर्थः-अस्यात्मनः प्राप्यभूतं फलमर्चिरादिमागें परमपदं प्राप्य परिपूर्णं भगवन्तनुभूय तदनुभवजनितप्रोतिप्रेरणया क्रियमाणशेषवृत्तिरित्ययमर्थः

सङ्ग्रहविस्तराभ्याञ्च प्रयन्त्रद्वये अद्वेषोपक्रमत्वमुक्तैश्चर्यान्तत्त्वलक्षणफलावस्थितिप्रकार उक्तः, तत्रैवानुसन्धेय इति भावः ।

ननु तृतीयपदगम्यं फलं भगवन्मुखोह्लासहेतुभूतवृत्तिविशेषात्मकं कैङ्कर्यमित्युक्तम् । न तावत्कैङ्कर्यं फलम् । “परमं साम्यमुपैति” “मम साधर्म्यमागताः” इत्यादिषु साम्यप्रतीतिः । “पारतन्त्र्यं परे पुंसि प्राप्य निर्गतबन्धनः । स्वातन्त्र्यमनुलं प्राप्य तेनैव सह मोदते” “परेण परधर्मा च भवत्येष समेत्य वै । विशुद्धधर्मा शुद्धेन बुद्धेनैव स बुद्धिमान् । विमुक्तधर्मा मुक्तेन समेत्य भरतधर्म । वियोगधर्माणां चैव वियोगात्मा भवत्यपि । विमोक्षिणा विमोक्षी च समेत्येह सदा भवेत् । विकर्मणा शुचिश्चैव भवत्यमितदीप्तिमान् । विमलात्मा च भवति समेत्य विमलेन वै । केवलात्मा च भवति केवलेन समेत्य वै । स्वतन्त्रेण स्वतन्त्रश्च स्वतन्त्रत्वमुपाश्रुते” इत्यादिषु स्वतन्त्रत्वस्य कण्ठोक्तत्वाच्च । कैङ्कर्यञ्च न पुरुषार्थतया दृष्टम्; तदपि “नमश्शब्देन केवलं परार्थतया प्रतिपाद्यते” इति भवतामभिमतम्; तच्च न पुरुषार्थः; स्वगतमुखभावान्यत्वात् । तदसाधनत्वाच्च । साधनत्वं वा साम्यमेव परमपुरुषार्थः; तदपि चेत्, स्वगतं न नमश्शब्दे उपपद्यते । परगतञ्चेत् उक्तानुपपत्तिः । मुक्तावपि पास्तन्मस्वीकारे स्वतन्त्रेच्छया पुनरावृत्तिरपि कदाचित्स्यात् । “अशरीरं वाव सन्तम्” इत्युक्तरीत्याऽशरीरस्य च कैङ्कर्यासम्भवः; सशरीरजीवस्य प्रियाप्रियसम्बन्धनियमात् तत्प्रसङ्गः । नापि “सोऽश्नुते सर्वान्कामान्” “निरस्तातिशयाह्लादमुखभावैकलक्षणा । भेषजं भगवत्प्रातिरेकान्तात्यन्तिकी मता” इत्यादिप्रमाणप्रसिद्धो भगवदनुभवः; तस्य चतुर्थीप्रतिपाद्यत्वाभावात्, “ब्रह्मवेद ब्रह्मैव भवति” “यत्र त्वस्य सर्वमात्मैवाभूत्” “तैर्ब्राह्मभावमापन्नस्तदासौ परमात्मना । भवत्यभेदी भेदश्च तस्याऽज्ञाननिबन्धनः” इत्याद्यैक्यबोधकवचनविरोधश्च पक्षद्वयेऽप्यवशिष्टः । अतः किमत्र प्रतिपाद्यं फलमित्येषायामाह—अस्यात्मनः प्राप्यभूतं फलमित्यादिना । अयमभावः-परसाम्यश्रुतिः-आनन्दविषयाणीति “भीगमात्रसाम्यलिङ्गाच्च” इति सूत्रकृतैवोक्तम् । मुक्तस्य जगद्धापाराभावेऽपि भोक्तव्यस्य सप्रकारब्रह्मविशिष्टत्वात् आनन्दसाम्योपपत्तिः । इदमेव सायुज्यशब्देनोच्यते । “सायुजो भावः सायुज्यमिति व्युत्पत्तेः । “सामरस्यं हि सायुज्यं वदन्ति ब्रह्मवादिनः” इति शाकटायनोक्तैश्च । न त्वैक्यम्, साम्यश्रुतिविरोधात् । “ब्रह्मैव भवतीत्येवशब्दस्येवार्थः । “विष्णुरेव भूत्वे”त्यादिवत् । भवतिर्वा “परात्परम् पुरुषमुपैति” “ब्रह्मविदाम्प्रोति परम्” इत्यादिनैकार्थाय प्राप्त्यर्थकः । “भू-प्रातौ” इति हि पठ्यते । व्यत्ययेन परस्मै पदम् । “ब्रह्मैव सन् ब्रह्माप्येति” इति श्रुतेरपि स्वयमप्या-

१. मुण्डकोप. ३-१-३ ॥

२. गीता. १४-२ ॥

३.

४. भारते. शान्ति. मोक्ष. ३१३-२६, ३० ॥

५. छान्दोग्योप. ८ १२-१. ॥

६. तैत्तिरीयोप. आनन्द १-१ ॥

७. विष्णुपु. ५-५-५९ ॥

८. मुण्डकोप. ३-२-९ ॥

९. बृहदारण्योप. ४-४-१४ ॥

१०. विष्णुपुराणे. ५-७-९५ ॥

११. ब्रह्मसूत्रम्. ४-४-२१ ॥

१२. यजुषि. १. काण्ड. ७-२४ ॥

१३. मुण्डकोप. ३-२-८ ॥

१४. तै. उप. आनन्द. १-१ ॥

१५. चुरादिः ॥

१६.



सङ्ग्रहेण प्रमेयशेखरे विस्तरेणार्चिरादिगत्यां चांक्तस्तत्रैव ज्ञातव्य इति ॥ २७ ॥

विर्भूतस्वरूपस्तन् परं ब्रह्म प्राप्नोतीत्यर्थः । 'परमात्मना । भवत्यमेदी'ति देवादिभेदविरहपरमिति 'देवादिभेदेऽपश्यते' इति तत्रत्यवचनादेवावगम्यते । 'यत्र त्वस्ये'त्यादिकञ्च 'अन्यश्च राजन् स पर-  
स्तथान्यः पञ्चविंशकः । तत्स्यत्वादनुपश्यन्ति ह्येक एवेति साधयः' इत्युपबृंहितम् । 'अन्यश्च रा-  
जन् स परस्तथाऽन्यः पञ्चविंशकः । 'ते नैतन्नाभिजानन्ति पञ्चविंशकमच्युतमि'त्यैक्यज्ञानस्य भ्रम-  
त्वम्, 'जन्ममृत्युभयाद्भीतास्ताङ्क्षययोगाश्च कादशप । पङ्क्तिशमनुपश्यन्ति शुचयस्तत्परायणाः'  
इति भेदज्ञानस्य मोक्षहेतुता च कण्ठोक्ता । 'पृथगात्मानं प्रेरितारम्भ मत्वा' 'शुष्ठु यदा पश्यत्यन्य-  
मीशम्' इत्यादि श्रुतयश्च, 'यदा तु मन्यतेऽन्योऽहमन्य एव इति द्विज' । तदा स केवलीभूतपञ्च-  
विंशमनुपश्यति' इति वचनोपबृंहिताः परदशतं द्रष्टव्याः । 'स्वराट्-अकर्मवश्यः' इति भाष्य एव  
व्याख्यातम् । स्वातन्त्र्यमप्यकर्मवदशशमेव । 'स्वतन्त्रत्वमुपाप्नुत' इत्यत्र स्वातन्त्र्यं सजातीयपारत-  
न्याभावः । 'आत्मदास्यं हरेस्त्वाम्यं स्वभावश्च सदा स्मर' 'दीप्तभूताः स्वतस्तवै ह्यात्मानः पर-  
मात्मनः । नान्यथा लक्षणन्तेषां बन्धे मोक्षे तथैव च' 'सांयुज्यं प्रतिपन्ना ये तीव्रभक्तास्तपस्विनः ।  
किङ्करा मम ते नित्यं भवन्ति निरुपद्रवाः' 'आगच्छ वत्स भद्रन्ते पुण्डरीक महामते । मद्रूपधारी  
नित्यात्मा मम पारिपदाश्रय' 'येन येन धाता गच्छति तेन तेन सह गच्छति' 'अनुसञ्चरन्' इ-  
त्यादिभिर्मुक्तावपि किङ्करत्वावगमात्, मुक्तशरीरस्याऽकर्मकृतत्वात्, न प्रियाप्रिययोगप्रसङ्गः । आत्मा-  
भिमानानुगुणत्वात् पुरुषार्थव्यवस्थायाः कैङ्कर्यस्य पुरुषार्थत्वं सम्भवत्येव । भगवताऽचेतनवत् चेतन-  
स्यापि स्वार्थमेवोपात्तत्वात् 'मदुपादानप्रयोजनं मत्कैङ्कर्याधीनभगवन्मुखोल्लासस्सिद्ध्येत्' इतीच्छा  
सम्भवात् परार्थकैङ्कर्यस्य पुरुषार्थत्वोपपत्तिः । स्वस्याप्यस्यैव चानन्दः तन्मुखोल्लासकारणम् । साध-  
नत्वेन तद्देश्ये नातो फलतया स्वतः । 'केदा-प्रहर्षयिष्यामी'त्युक्तौ हर्षफलं स्वतः । साक्षात्कारादि-  
कं पूर्वं साधनत्वेन कीर्तितम् । न चात्यर्थप्रियं लब्ध्वा स्वाम्यावर्तयितुं क्षमः । न शङ्क्या पुनरावृ-  
त्तिः पारतन्त्र्येऽपि तत्त्वतः । 'मामुपेत्य पुनर्जन्म दुःखालयमशाश्वतम् । नाप्नुवन्ति महात्मानः सं-  
सिद्धिं परमाङ्गताः ।' इति स्वेच्छाकृताप्यस्य नावृत्तिरिति दर्शितम् । 'शब्दादनावृत्तिरिति सूत्र-  
कारोऽप्ययूच्यत । श्रुतिस्ताद्विपर्ययीभूता भाष्यकारैरुदाहृता—इति ॥ २७ ॥

१. विष्णुपु. २-१४-३३ ॥

२. भारते. शा. मो. ३२३-७८ ॥

३. भारते. शा. मो. ३२३-७९ ॥

४. भारते. शा. मो. ३२३-८० ॥

५. श्वे. उप. १-६ ॥

६. श्वे. उप. ४-७ ॥

७. भारते. शा. मो. ३२३-७७ ॥

८. श्रीमाय्ये. १-३-७ ॥

९. पाञ्चरात्रे ॥

१०. पाञ्चरात्रे ॥

११. श्रीविष्णुनेत्वे ॥

१२. शक्तिहाससमुच्चये. ३२-१६५ ॥

१३.

१४. तै. उप. मृगुवस्याम. १०-५ ॥

१५. स्तोत्ररत्ने. ४६ ॥

१६. गांता. ८-१५ ॥

१७. ब्रह्मसूत्रम्. ४-४-२२ ॥



(२८) अथास्य प्रतिपदमर्थं विवक्षुः प्रथममक्षरपदसङ्ख्यामाह—अयं चेति ॥

मू ॥ इदं तान् एदं ते रुक्मक्षरमाय मून्नुपदमाय रुक्कुम् ॥ २८ ॥

छा ॥ अयं चाष्टाक्षरस्त्रिपदः ॥ २८ ॥

इत्थं वाक्ययोजनामुखेन मूलमन्त्रो व्याख्यातः । अथ ‘पदच्छेदः पदायांक्तः’ इत्यादिव्याख्यानालक्षणश्लोकात् पदच्छेदशब्दो ‘व्याख्येयस्वरूपोपलक्षणार्थः’ इत्यभिप्रेत्याक्षरपदसङ्ख्याप्रदर्शान्मुखेन मूलमन्त्रो व्याख्यायत इत्याभिप्रेत्यावतारयति—अथाभ्येति । यद्येवं वाक्यार्थः ; तर्हि, अष्टाक्षरत्वं पदत्रयत्वञ्च मूलमन्त्रस्य न स्यादित्युत्थितेरवान्तरसङ्गतिः । पूर्वं मूलमन्त्रवाक्यार्थानुपपात्तानिरेस्ता, इदानीं मूलमन्त्रस्वरूपानुपपात्तानिरस्यत इति वा सङ्गतिः ।

ननु मूलमन्त्रस्याष्टाक्षरत्वं तावदयुक्तम् । पूर्वोक्तोऽस्या वाक्ययोजनाङ्गीकारे “नम इति द्वे अक्षरे नारायणायेति पञ्चाक्षराणि” इति श्रुत्युक्तसमाक्षरत्वसम्भवेऽपि प्रणवस्य “ओमित्येकाक्षरम्” इत्युक्तेकाक्षरत्वासम्भवात् । प्रणवस्य वर्णत्रयात्मकत्वं विनांक्तवाक्ययोजनाया असम्भवात् । न च एकद्वित्र्यदिद्वयसंयुक्तस्य तद्वियुक्तस्य वा अजन्तरवियुक्तस्यैकस्याच एव एकाक्षरपदार्थतया प्रणवस्यैकाक्षरत्वं सम्भवतीति वाच्यम् : तथा साति प्रथमं प्रणवरूपेकाक्षरस्यानन्तरं नकारमकाररूपाक्षरद्वयस्य ततः क्रमिकपञ्चाक्षराणामुपदेशपूर्वकमष्टाक्षरोद्धारस्याऽमूलकत्वापत्तेः । ‘ओं नेति द्वे अक्षरं म इत्येकाक्षरम्’ इत्यादिरूपेण ‘ओं नम इति त्रयोप्यक्षराणि’ इत्यादिरूपेण वा, ‘नमो नारायते पञ्चाक्षराणि णयेति द्वे अक्षरे’ इति वा, अन्यथा वा मन्त्रोद्धारसम्भवात् । ऐच्छिकत्वसागतिरुक्तात्वाच्च । ‘ओमित्यग्रे व्याहरेत्’ इत्यादिक्रमविधायकपूर्ववाक्यत्रयेणैव मन्त्रस्वरूपोद्धारस्य प्रचयशिष्टमन्त्राक्षरसङ्ख्यायाश्च सिद्ध्या ‘ओमित्येकाक्षरमि’त्यादिवाक्यत्रयैवैवैयर्थाच्च । ‘एकाक्षरं प्रथमपदम्, द्व्यक्षरं द्वितीयं पदम्, पञ्चाक्षरं तृतीयं पदम्’ इति द्योतनाय यथा श्रुतिनिर्देश इति प्रयोजनस्य सम्भवतस्त्यागायोगाच्च । एवं प्रणवस्याक्षरलयात्मकस्य पदत्रयरूपस्य ‘आंस’ इत्यध्याहृतक्रियापदसहितस्याऽनन्याद्देशत्वपरतया एकवाक्यत्वं, नमश्शब्दस्याक्षरद्वयात्मकस्य पदद्वयरूपस्यानुषक्ततृतीयाक्षरक्रियापदविशिष्टस्यानन्यशरणत्वपरत्वेनैकवाक्यत्वं, तृतीयपदस्यानुषक्ततृतीयाक्षरविशिष्टस्य ‘स्याम्’ इत्यध्याहृतक्रियापदविशिष्टस्य ‘मः न स्याम्’ इत्यनुषक्तवाक्यान्तरविशिष्टस्याऽनन्यभोग्यत्वविशिष्टभगवद्भोगार्थप्रवृत्तिसंप्रार्थनाप्रातिपादनमुखेनाऽनन्यभोग्यत्वपरतया एकवाक्यत्वमिति स्वोक्तव्यतया अष्टाक्षरत्वे निरुक्तवाक्ययोजनाभङ्गप्रसङ्गो दुवार इति मूलमन्त्रस्याऽष्टाक्षरत्वमुक्तम् । ननु ‘ओमित्यग्रे व्याहरेत्’ इत्यादिवाक्यत्रयादेव निरुक्तपदत्रयसिद्ध्या ‘ओमित्येकाक्षरम्’ इत्यादिनिर्देशवैफल्यतादवस्थ्यम् । अन्यथा ‘ओमित्यग्रे व्याहरेत् म इति पश्चात्’ इत्यादिरूपेण वा, ‘ओं नम इत्यग्रे व्याहरेत्’ इत्यादिरूपेण वा अन्यथा वा निर्देशसम्भवात् । तस्य वाक्यलयरत्वे एकाक्षरत्वोक्त्या व्याघाताच्च । अत ऐच्छिकत्वमेवगातिरिति चेन्मेव । ‘ओमित्यग्रे व्याहरेत्’ इत्यादिवाक्यत्रयं निरुक्तवाक्यत्रयोक्तम् । ‘ओमित्येकाक्षरमि’त्यादिवाक्यलयरम् ‘ओमि’ति ब्रह्मवाचकम्, अव्ययरूपं पदम् : ‘नम’ इति नमनक्रियावाचकमव्ययरूपं पदम् : ‘नारायणाये’ति नमश्शब्दयोगात् “उपपदविभक्त्यन्तं पदम्” इत्येवं पदत्रयद्योतकम् । न च विनिगमनाविरहः, ‘ओमित्येकाक्षरमि’ति निर्देशस्य विनिगमकत्वात् । प्रणवस्याऽक्षरत्रयात्मकतया पृथग्वाक्यत्वे तदनुपपत्तेः । अतो वाक्यत्रयाङ्गीकारेण मूलमन्त्रस्वरूपमष्टाक्षरमित्युक्तम् । इत्थं निरुक्तवाक्ययोजनाङ्गीकारेण मूल-



व्या ॥ अयं मन्त्रः \*‘ओमित्येकाक्षरं नम इति द्वे अक्षरे नारायणायेति पञ्चाक्षरा-  
णि इत्यष्टाक्षरं छन्दसा गायत्री चेति’ \*‘ओमित्यग्रे व्याहरेत् नम इति पञ्चाक्षराय

मन्त्रस्वरूपं पदत्रयात्मकमित्यपि न युक्तम् । पदशब्दस्य तार्किकरीत्या शक्तिपरत्वे, शाब्दिकरीत्या विभक्त्यन्तरत्वे वा निरुक्तवाक्यत्रयाभ्युपगमे पदत्रयासम्भवात् । तार्किकरीत्या अकारमकारयोः प्रकृतिप्रत्ययात्मकत्वे वर्णत्रयात्मकस्य प्रणवस्य पदपञ्चकरूपत्वात्, ‘छुप्यमानार्थमिधायो शिष्यमा-  
णश्शब्दः’ इति विभक्त्यनध्याहारपक्षे पदत्रयरूपत्वात्, ‘नमः’ इत्यस्यापि पदत्रयरूपत्वात्, मका-  
रानुषङ्गपक्षे पदचतुष्टयरूपत्वात्, ‘क्रियापदं विना वाक्यमवाचकम्’ इति पक्षे प्रणवस्य पदचतुष्ट-  
यरूपत्वात्, नमश्शब्दस्य पदपञ्चकरूपत्वात्, व्यक्तचतुर्थ्यन्तस्य ‘स्यामि’त्यस्याद्वैतार्कियापदसहितस्य मका-  
रानुषङ्गविशिष्टस्य ‘मू मः न स्याम्’ इति वाक्यान्तरमहितस्य नारपदायनपदघटितस्य च चतुर्दशपदा-  
त्मकत्वाच्च । शाब्दिकरीत्या प्रणवस्य पदचतुष्टयात्मकवाक्यरूपत्वात्, मध्यमपदस्यापि तथात्वात्,  
तृतीयपदस्यापि समपदघटितवाक्यरूपत्वाच्च । तस्मान्मूलमन्त्रस्य पूर्वोक्तयोजनाद्वयेऽपि अष्टाक्षरत्वं  
पदत्रयत्वं चानुपपन्नमिति चत्तत्राह—अयममन्त्रः ओमित्येकाक्षरमिति ।

अयमत्राभिप्रायः—मूलमन्त्रस्याष्टाक्षरत्वमुपपद्यत एव । पूर्वोक्तरीत्या वाक्ययोजनाङ्गाकारेऽपि  
‘ओमित्येकाक्षरम्’ इत्युक्तेकाक्षरत्वसम्भवात् । प्रणवस्याऽङ्कारोकारयोस्तन्मध्यविविक्षया अङ्कारोकार-  
योगुणे कृते व्यञ्जनस्याऽभेदकतया एकाक्षरत्वस्याप्युपपत्तेः ।

न च एकाद्विपञ्चाक्षरमुखेन मन्त्रोद्धारस्याऽमूलकत्वापत्त्या तस्य पदत्रयसूचकतया, सम्भवतः  
प्रयोजनस्याऽव्याज्यतया च ‘ओमित्यग्रे व्याहरेत्’ इत्यादिकमक्षरत्रयात्मकप्रणवविशिष्टवर्षेणाष्टाक्षरस्य नि-  
रुक्तवाक्यत्रयात्मकत्वपरम्, ‘ओमित्येकाक्षरम्’ इत्यादिकन्तु ब्रह्मवाचकाव्ययैकाक्षरप्रणवविशिष्टतया तस्य  
पदत्रयत्वंपरमित्येवावश्यवक्तव्यतया तस्य वाक्यत्रयत्वपरत्वाङ्गाकारे ‘ओमित्येकाक्षरम्’ इत्युक्तमेकाक्षर-  
त्वं सम्भवतीति वाच्यम् ;—‘ओमित्येकाक्षरमिति वाक्येन ब्रह्मरूपैकार्थशक्तप्रणवविवक्षायां माना-  
भावात् । आत्मन एवाऽत्येकाक्षरत्वस्योपपादितत्वात् । एतेन ‘ओमित्यग्रे व्याहरेत्’ इत्यादिवाक्येन  
गतार्थतया ‘ओमित्येकाक्षरमिति’त्यादिवाक्यवैयर्थ्यापत्त्या न पदत्रयपरत्वसिद्धिरिति प्रत्युक्तम् । ‘ओमित्ये-  
काक्षरमिति’त्यादेर्मूलमन्त्रवाक्यत्रयपरत्वेऽपि व्यात्मकस्यैव प्रणवस्य एकाक्षरत्वोपपत्तेः । अतो निरुक्त-  
वाक्ययोजनापरत्वेऽपि मूलमन्त्रस्वरूपस्याऽष्टाक्षरत्वं युक्तम् ।

किं च ‘ओमित्यग्रे व्याहरेत्’ इत्यादि वाक्यत्रयनिर्देशशैलीमहिम्नैव प्रचयशिष्टमूलमन्त्राक्षरसं-  
ख्यावत् । तत्पदत्रयस्यापि सिद्ध्या गतार्थत्वमपरिहार्यम् । ‘ओमित्यग्रे व्याहरेत्’ इत्यादिवाक्यत्रयस्य  
मूलमन्त्रवाक्यत्रयत्वपरत्वमेकाक्षरत्वोक्त्या व्याहृतञ्च ।

न च ‘ओमित्यग्रे व्याहरेत्’ इत्यादिवाक्यत्रयमेव मूलमन्त्रवाक्यत्रयत्वपरम् । ‘ओमित्येकाक्षर-  
मिति’त्यादिवाक्यत्रयन्तु मूलमन्त्रपदत्रयत्वपरम् । एतद्व्यवस्थापकञ्च ‘ओमित्येकाक्षरमिति वाक्यमिति  
न व्याघातोऽपीति वाच्यम् ; पदत्रयत्वस्यापि प्राथमिकवाक्यत्रयनिर्देशशैलीमहिम्नैव सिद्धिसम्भवेन  
वाक्यत्रयान्तरवैफल्यतादवस्थात् ; स्थितगतिचिन्ताश्रयणे प्रचयशिष्टाक्षरसङ्ख्यानाश्रयणेनाऽक्षरसङ्ख्या-  
कण्ठाक्तदिर्दशार्थेति वक्तुं शक्यत्वात् ; प्रणवस्य सर्ववेदसङ्ग्रहत्वप्रसिद्ध्यनुसारेण वेदान्तानुसन्धा-  
नानुसारेण अकारस्य प्रणवप्रकृतित्वश्रुत्यनुसारेण ‘प्रत्यगानन्दमिति’त्यादिखण्डे ‘तनिकथा समभरत-

\* नारायणोपनिषदि. ३ ॥



णायेत्युपरिष्ठात्"इति चोक्तप्रकारेण अष्टाक्षरात्मकः पदत्रयात्मकश्चेत्यर्थः ।

देतदोमिति वचनानुसारेण च ब्रह्मरूपैकार्थशक्ताऽव्ययरूपैकपदात्मकत्वपरत्वेनैकार्थशक्तैकपदतया प्रणवस्याऽनेकाक्षरत्वोक्तिव्याघात इत्यस्याऽसम्भवाच्च । एकार्थशक्तैकपदतया एकाक्षरत्वाभ्युपगमे योजनाद्वयतात्पर्यकल्पनागौरवप्रसङ्गाच्च । 'ओं नारायणाय नमः' इति मन्त्रविन्यासापत्त्या व्यक्तचतुर्थवैयर्थ्यापत्त्या च मूलमन्त्रस्य पदत्रयात्मकत्वानुपपत्तेश्च । 'ओमित्येकाक्षरमि'त्यादिवाक्यलयस्य मूलमन्त्रवाक्यत्रयपरत्वेऽपि 'तानेकधाऽसमभरदि'त्युक्त्या सन्धिमादाय एकाक्षरत्वोक्तिरुपपादितत्वाच्च । अतो वाक्यत्रयाङ्गीकारेणैव मूलमन्त्रस्याष्टाक्षरत्वसिद्धिरिति सिद्धम् ।

अपि च 'ओमित्येकाक्षरमि'त्यादिवाक्यत्रयस्य मूलमन्त्रपदत्रयत्वपरत्वं एव एकाक्षरत्वोक्त्युपपत्तिरित्युक्तम् । मूलमन्त्रस्य सर्ववेदसङ्ग्रहत्वाद्याष्टाक्षरत्वयोरैकत्रैकदा बहुप्रमाणप्रतिपाद्यत्वविरोधात्, अष्टाक्षरत्वस्य विशेषणत्वे सम्भवत्युपलक्षणत्वस्याऽन्याय्यत्वात्, सर्ववेदसङ्ग्रहत्वस्यार्थपञ्चकप्रतिपादकतयैव वक्तव्यत्वात् । तस्याश्च प्रणवस्याक्षरत्रयात्मकत्वं विनाऽनुपपत्तेः । अतस्तन्व्यक्षरमादाय त्रयात्मकस्य मूलमन्त्रस्यस्य प्रणवस्य एकाक्षरत्वमुरीकार्थम् । न त्वेकार्थशक्तैकपदरूपत्वेनैकाक्षरत्वम् ।

यदपि निरुक्तवाक्ययोजनाङ्गीकारे मूलमन्त्रस्वरूपं पदत्रयात्मकमिति तार्किकरीत्या शाब्दिकरीत्या वा वक्तुमशक्यमिति, तदपि मन्दम् । प्रणवस्य ब्रह्मरूपैकार्थशक्ततयाऽव्ययरूपतया च द्वेधा पदत्वेऽपि मूलमन्त्रस्यप्रणवस्य मन्त्रोद्धारशब्दे "संहितायामि"त्यधिकांस्तुतानुसारेण सन्धिविवक्षया एकाक्षरत्वस्य तदविवक्षया व्यक्षरत्वस्य च प्रमितत्वेन मूलमन्त्रस्य तार्किकरीत्या शाब्दिकरीत्या वा पदत्रयात्मकत्वे मानाभावात् । न च 'ओमित्यग्रे याहरेत्' इत्यादिवाक्यलयनिर्देशशैलीमहिम्नैव विभक्त्यन्तर्गतयात्मकत्वमवगम्यत इति वाच्यम् । वाक्यत्रयात्मकत्वसूचकतयाऽपि तादृशनिर्देशोपपत्तेः । न च 'ओमित्येकाक्षरमित्या'दिवाक्यलयमेव तत्सूचकमिति वाच्यम् । विनिगमनाविरेहेण क्रमविधायकस्य अक्षरसङ्ख्याविधायकस्य च वाक्यत्रिकद्वयस्य निरुक्तवाक्ययोजनादादर्थार्थं वाक्यत्रयत्वसूचकत्वोपपत्तेः । 'ओमित्येकाक्षरमि'त्युक्तेर्वाक्यलयपरत्वेऽप्युपपत्तेरुक्तत्वात् । न च विनिगमनाविरेहेण पदत्रयसूचकत्वं किं न स्यादिति वाच्यम् । 'प्रत्यगानन्दम्' इत्यादिमूलमन्त्रान्तर्गतप्रणवोद्धारवाक्यविरोधात् । प्रणवस्य सर्ववेदसङ्ग्रहत्ववेदाद्यन्तानुसन्धानाकारप्रकृतिकत्वविरोधात्, 'ओं नारायणाय'इति मन्त्रविन्यासापत्तेः, व्यक्तचतुर्थवैयर्थ्यापत्तेश्च ।

न चैवं पूर्वाचार्याणां मूलमन्त्रे पदत्रयात्मकत्वव्यवहारविरोधः । 'पद्यते-गम्यते-अनेने'ति भ्युत्पत्त्याऽर्थलयगमकत्वरूपेण वाक्यत्रयस्यैव पदत्रयशब्दविवक्षितत्वात् । 'एतद्वै नारायणस्याऽष्टाक्षरं पदं यो ह वै नारायणस्याष्टाक्षरं पदमध्येति'इति प्राकरणं पदशब्दस्य एकमहावाक्यार्थगमकत्वरूपेण महावाक्यपरत्वद्योतनाय 'ओमित्यग्रे व्याहरेत्' इत्यादिद्विविधवाक्यत्रयानिर्देशप्रयोजनभूतवाक्यत्रयत्वं वक्तुं वाक्यशब्दस्थाने पदशब्दप्रयोगोपपत्तेश्च । अतो वाक्यलयाङ्गीकारेणैव मूलमन्त्रस्य अष्टाक्षरत्वं पदत्रयत्वञ्च सिद्धमिति ।

केचित्-मूलमन्त्रव्रीजभूतेन मध्यमाक्षररहितेन प्रणवेन विशिष्टस्य मूलमन्त्रस्य पूर्णप्रणवरहितस्याऽष्टाक्षरत्वं वा, समस्ते नारायणशब्दे नापदं पृथक्कृत्य प्रणववियुक्तस्याष्टाक्षरत्वं वोपपद्यते । तत्रापि,



अस्याष्टाक्षरत्वनिरूपणसमये 'ओमित्येकाक्षरमि'ति प्रणवस्यैकाक्षरत्वेन 'नम इ-  
ति द्वेऽक्षरे' इति नमसो द्व्यक्षरत्वेन 'नारायणायेति पञ्चाक्षराणी'ति नारायणपदस्य  
पञ्चाक्षरत्वेन च श्रुत्या प्रतिपादनात् समस्तनारायणपदे नारपदविभागेन षडक्षरत्वं  
सम्पाद्य प्रणवेन विनाष्टाक्षरत्वं वदतो पक्षोऽवैदिकत्वेनानादरणीयः ॥ २८ ॥

उकारार्थस्य नमश्शब्देन, अकारार्थस्य 'नारायणाय स्यामि'तिवत्, 'नारायणायाऽसि' इत्यावृत्त्या,  
मकारार्थस्योत्तमपुरुषेणाक्षेपात्, नारपदे नरशब्दाच्च सिद्धेः । इदञ्च कल्पद्वयं 'तत्रोत्तरायणस्यादि  
विन्दुमान् विष्णुरन्ततः । त्रीजमष्टाक्षरस्य स्यात् तेनाष्टाक्षरता स्मृता' इति वचनेन सिद्धम् । तत्र  
'तेने'त्यनेन त्रीजत्वाकारविशिष्टपरामर्शे मध्यमाक्षररहितप्रणवविशिष्टत्रयेण मूलमन्त्रस्याष्टाक्षरत्वसिद्धिः ।  
आदित्वाकारविशिष्टपरामर्शो सन्ध्यविवक्षया पृथक्कृतेनाऽयनपदेन तत्सिद्धिरिति पूर्णप्रणवरहितस्या-  
प्यष्टाक्षरत्वं वर्णयन्ति; तदयुक्तमित्याह—अस्याष्टाक्षरत्वनिरूपणसमय इति । अयमभावः—  
मन्त्रोद्धारप्रकरणे प्रणवसहितस्यैव मन्त्रस्याष्टाक्षरत्वेन 'ओमित्येकाक्षरमि' इत्यादिखण्डे 'प्रत्यगानन्द-  
मि'त्यादिखण्डे च प्रणवस्वरूपनिर्देशमुखेन धर्मेणयसमुदायरूपत्वोक्तिमुखेन च श्रुतिसिद्धतया त्रीजाक्ष-  
रविशिष्टस्य पृथक्कृताऽयनपदविशिष्टस्य वा मन्त्रस्याष्टाक्षरत्वप्रतिपादकस्मृतेरप्रमाणत्वात् । यद्यपि  
विरोधाधिकरणे विरुद्धप्रत्यक्षश्रुतिद्वयवत् विरुद्धश्रुतेरपि स्मृत्यनुमेयत्वं सम्भवतीत्युक्तम्; तथापि वा-  
तिकेऽपि अननुष्ठापकत्वलक्षणं विरुद्धस्मृतेरप्रामाण्यं प्रपञ्चितमिति वैदिकाष्टाक्षरत्वविरुद्धं स्मार्ताष्टा-  
क्षरत्वमनादरणीयमेवेति ।

अत्र केचित्-न प्रणवविशिष्टमूलमन्त्रः सर्वाधिकारः, 'न शूद्रो वेदमधीयीते'ति सामान्यनिषेध-  
विरोधात्, 'नै स्वरः प्रणवोऽङ्गानि' इत्यादिविशेषनिषेधविरोधात्, अपशूद्राधिकरणन्यायविरो-  
धात्, 'तान्त्रिकं वैश्यशूद्राणामि'ति व्यवस्थाविरोधात्, पूर्वाचारविरोधात्, प्रमाणाभावाच्चेति  
वदन्ति ।

'तदपि अत्रत्यश्रीसूक्त्या निरस्तप्रायं ध्येयम् । कथमिति चेत्, उच्यते, -सावधानेन शृणु ?

यदुक्तं 'सामान्यनिषेधविरोधात्' इति, तत्र ; अप्रसक्तप्रतिषेधायोगात् । न हि 'नै कलङ्गं  
भक्षयेत्' "नै परदारं गच्छेत्" इत्यादिवत् शूद्रेष्वध्ययनस्य प्रसक्तिः । स्वतो दुःस्वरूपत्वात् । न  
च तत्त्वज्ञानार्थे रागतः प्रसक्तिरस्तीति वाच्यम् ; रागतो ग्रहणस्याऽध्ययनशब्दार्थत्वाभावात् । 'अष्ट-  
ष्टार्थस्याध्यायसंस्कारोऽध्ययनमि'ति हि सिद्धान्तः । यदि ग्रहणमात्रमध्ययनं स्यात्, तर्ह्यध्ययनोत्सर्गा-  
नन्तरमनध्ययनकाले च कर्माङ्गोच्चारणमपि न स्यात् । तदानीमध्ययननिषेधात् । न चाऽन्योच्चार-  
णस्यैवाऽध्ययनशब्दार्थत्वात् न दोष इति वाच्यम् ; तस्यापि पुरोहितोच्चारणानुच्चारणरूपत्वेन तदो-  
पतादवस्थ्यात् । अनुग्रहीतश्च भाष्यकारैः 'अध्ययनश्च स्वाध्यायसंस्कारः' इति ।

किञ्च तत्त्वज्ञानरूपदृष्टार्थग्रहणस्यैवाध्ययनशब्दार्थत्वे तदङ्गताया देशकालादिनियमविधयोऽपि  
नोपपद्यन्ते । तद्देशकालादिकमन्तरापि केवलवेदवाक्यग्रहणतज्जन्यशब्दबोधयोः निष्पत्तिसम्भवेन  
तेषामङ्गत्वानुपपत्तेः । न हि प्रधानानुपकारकस्याङ्गत्वसम्भवः । तस्माददृष्टार्थव्यापार एवाऽध्ययनश-  
ब्दार्थः । स च शूद्राणामप्रसक्त एव ।

१. नारदीयकल्पे. अष्टा. १-५४ ॥

२. नारदी. अष्टा. १-१०२ ॥

३. ब्रह्मरात्रे. समवाध्याये. ४ ॥

४.

५.

६. श्रीभाष्ये. १-१-१ ॥



नापि "स्वाध्यायोऽप्येतव्यः" इति सामान्यविधिवत्त्वात् तत्प्रसक्तिः । "अष्टवर्षे ब्राह्मणमुपनयति तमध्यापयेत्" इति वेदविदाचार्योपनीताधिकारिल भेदेन तस्य निराकाङ्क्षत्वात् । न च शूद्राणामुपनयनमस्ति, येन तस्य तत्प्रसक्तिः सम्भाव्येत । शूद्राणामुपनयनाभावः "संस्कारपरमाश्नात् तदभावाभिलाषाच्च" । "न शूद्रे पातकं किञ्चिन्न च संस्कारमर्हती"त्युच्यते । एतेन 'अनधीयाना ब्राह्मणा भवन्ति' इत्यतस्तत्प्रसक्तिसम्भवशङ्कापि दूरोत्सारिता । अध्ययनाकारणे प्रत्यवायभूतेः जन्मसिद्धश्रृणवत्रयसत्त्वरूपपातकनियन्धनत्वेन । 'न शूद्रे पातकं किञ्चित्' इति शूद्राणां तन्निषेधेनैव तस्याऽप्यप्रसक्तेः । 'न शूद्रो नाधीयीते'ति वाक्यं शूद्राणां न्यायसिद्धस्याध्ययननिषेधकम् । अथास्तु वा तन्निषेधकं; तथापि न विरोधः । यथा 'शूद्रो बहुपशुरयश्वीयः' इति शूद्राणां यज्ञनिषेधेऽपि यजि-धात्वर्थदेवपूजाया अविरोधः । तद्वदेवानेकाङ्गकलापविशिष्टाध्ययननिषेधेऽपि वेदग्रहणमालस्याविरोधात् । 'यजेते'त्यनेन विशिष्टदेवताराधनवत् 'अधीयीते'त्यनेनापि विशिष्टग्रहणस्यैव प्रतीतिः ।

किञ्चाध्ययनविधेर्नियमविधिधिरूपतया तन्निषेधस्यापि नियमनिषेधात्मकत्वेन पञ्चप्रातस्याध्ययनस्य निषेधाभावाच्च । विधिवान्ध्यात् यद्धर्मावच्छिन्नस्य बलवदनिष्ठाननुबन्धित्वविशिष्टसाधनताबोधः आनुभाधिकः । नञ्समभिव्याहृतनिषेधवाक्यात् तद्धर्मावच्छिन्नस्यैव बलवदनिष्ठाननुबन्धित्वबोधः आनुभाधिकः । तथा च 'अधीयीते'त्यनेन नियमविशिष्टाध्ययनस्यैव बलवदनिष्ठाननुबन्धित्वविशिष्टसाधनता बोधात्, 'नाधीयीते'त्यनेनापि नियमविशिष्टाध्ययनस्यैव बलवदनिष्ठाननुबन्धित्वं बोध्यते । विधिवान्ध्यात् ब्राह्मणेषु प्रसक्तस्यैवाध्ययननियमस्य शूद्रेषु निषेधात् । तस्मात् 'शूद्रो नाधीयीते'ति वाक्यस्य सर्वदापि अद्वयार्थव्यापाररूपाध्ययनाभावमात्रपरत्वात् न तेन शूद्राणां दृष्टार्थाक्षराधिकारविरोधः । प्रणवविशिष्टाक्षरस्य दृष्टार्थत्वं नाम—निखण्डेपनिष्कलङ्कमोक्षार्थतत्त्वशाब्दबुद्धिं प्रति दृष्टविधेयैव हेतुत्वम् । तत्राऽधिकारो नाम—अर्थित्वविशिष्टं सामर्थ्यम् । अर्थित्वञ्च-सर्वेषाममुमुक्षूणामविशिष्टं; सामर्थ्यञ्च-अवधिराणां प्रेक्षावतामपि प्रतिपन्नमेव । न च शूद्रमुमुक्षूणां श्रवणमष्टाक्षरं न गृह्णीतीति वक्तुं शक्यम् । नापि तत्तद्वाब्दबुद्धिर्जायत इति । तस्मात् दुर्वारस्तेषामधिकारः ।

नन्वेवमष्टाक्षरस्य दृष्टार्थत्वेऽपि तन्नियमस्याऽद्वयार्थत्वमवर्जनीयम्; तथा च निश्चयेन तद्ग्रहणस्याद्वयार्थग्रहणरूपात्, तस्याऽप्यध्ययनशब्दार्थत्वात्, तत्र तेषां कथमधिकारसम्भव इति चेन्न; मूलमन्त्रस्यैव सर्ववेदमूलत्वेन प्रबलप्रमाणत्वात्, तस्यैवार्थपूर्तेश्च तद्व्यतिरिक्तस्य तथात्वाभावेन तन्नियमस्यापि दृष्टैकप्रयोजनकत्वात् । प्रत्युत सर्वाधिकारत्वेन भवत्परिगृहीतस्मार्ताष्टाक्षरादीनामेवाऽयं दोषो दुर्बुद्धः । तद्ग्रहणस्य तन्नियमस्य च असमुक्तरीत्याऽद्वयार्थत्वासम्भवात्, अनभ्युपगमाच्च । अद्वयार्थत्वेन अध्ययनशब्दार्थतया निषिद्धत्वात् । न चाद्वयार्थवेदाक्षरग्रहणस्यैवाध्ययनशब्दार्थत्वाच्च दोष इति वाच्यम्; अङ्गाध्ययने अव्याप्तेः । तस्माद्वयवन्मते स्त्रीशूद्रादिकर्तृकतात्रिकाष्टाक्षरादिग्रहणस्याऽद्वयार्थजपाद्यर्थत्वात्, मुक्त्युपायभूतन्यासविद्याप्रयोगकरणमन्त्राध्ययनरूपत्वाच्च । तत् 'शूद्रो नाधीयीते'ति वाक्यविरुद्धमेव ।

किञ्चास्मन्मते वैष्णवानां दुर्जात्यपगमाभ्युपगमेन नैतद्वाक्यविरोधप्रसङ्गशङ्कापि । त्वन्मते तु शूद्रत्वादीनां मरणाभित्यागित्वाभ्युपगमेन तद्वाक्यविरोधो दुष्परिहर एव । तस्मात्तवैवायं

१. यजुरारण्यके. २-१५ ॥

४. मनुस्मृतौ. १०-१२६ ॥

२.

५.

३. ब्रह्मसूत्रम्. १-३-३६ ॥



निषेधो विरोधीति नास्मदभिमतवैदिकाष्टाक्षरद्वयार्थग्रहणसर्वाधिकारत्वस्याऽनेन वाक्येन सह विरोध इति सर्वमवदातम् ।

अथ यदुक्तं “नः स्वरः प्रणवोऽङ्गानी”ति विशेषनिषेधविरोधात् इति, तदप्यनुपपन्नम् । वि-  
कल्पासहत्वात् । किन्तावत् शूद्रादीनां स्वराद्यनुसन्धानमात्रं निषिद्धत्वे-उत शूद्रादीन् प्रति ब्राह्मणे  
स्तदुपदेशो वा । न तावदाद्यः-अनधीतवेदानां शूद्रादीनां स्वराद्यनुसन्धानस्यैवाऽप्रसक्तत्वात्, त-  
ज्ज्ञानहीनानां तदुच्चारणासम्भवाच्च । न चोपश्रवणादिना तदुच्चारणं निषिद्धत इति वाच्यम् । तर्हि  
परिशिष्टाभ्यनुज्ञातापत्तेः । न हि स्वरप्रणवविधुराणां सर्वेषाम्भ्रभागानामुपश्रवणादिना शूद्रादिभि-  
रनुसन्धानं वैदिकैरनुमन्यते, येन स्वरादिमात्रस्यात्र तन्निषेधस्त्यात् । अथ नापि द्वितीयः - “तस्मा-  
च्छूद्रसमीपे नाप्येतद्व्यमि”ति शूद्रसमीपोच्चारणसामान्यस्य निषिद्धत्वेन शूद्रश्रवणोदरे स्वरप्रणवाद्यु-  
दास्याऽप्रसक्तत्वात् । न च दृष्टप्रयोजनान्तरकामनया प्रसक्तस्य विध्यतिक्रमस्याल प्रतिषेधः क्रियत  
इति वाच्यम् । तर्हि स्वप्रणवादिव्यतिरिक्तसर्वमन्त्रभागविषये तदतिक्रमस्याभ्यनुज्ञा स्यात् । स्वरप्रण-  
वादिमात्रस्यैवान्न निषेधात् । न चेष्टापत्तिः । शूद्रादिभिः पुरुषसूक्तादिभिरपि आराधनप्रसङ्गात् ।  
तेषान्तदुपदेशलभेन तस्मात्सर्वसम्भवात् । न च सर्ववर्णसाधारणपञ्चसंस्कारादिविधायकप्रमाणप्रा-  
प्तमन्त्रोच्चारणविषयोऽयं स्वरादिवर्जनविधिरिति न विरोध इति वाच्यम् । तथा सति “एतया निषा-  
दस्यपति या जयेदि”त्यादिप्रमाणसिद्धक्रियास्वपि स्वरादिवर्जनप्रसङ्गात् । न च ‘स्वरः’ इत्यादिनिषे-  
धस्य पाञ्चरात्रमालप्रतिपादितकर्मविषयत्वात् न दोष इति वाच्यम् । पञ्चसंस्कारादिकर्मणां पराशर-  
स्मृत्युत्तरखण्डपाञ्चोत्तरादिप्रतिपादितत्वात्, “चरणं पवित्रमि”त्यादिश्रुतिप्रतिपादितत्वाच्च । तत्र  
प्रणवार्थग्रहणस्य तद्विरोधाभावेनेष्टसिद्धिप्रसङ्गात् । एवं रागप्राप्तग्रहणस्यापि पाञ्चरात्रप्रतिपादितकर्म-  
न्तर्भावेन तत्र सर्वेषामधिकारस्य विरोधाभावाच्च ।

किञ्च “सदा प्रपन्नशूद्राणां सर्वेषां मोक्षकाङ्क्षिणाम् । मत्सायुज्यादिसिद्ध्यर्थं द्विजधर्मोक्तवद्भ-  
वेत्” इति पराशरसंहितातृतीयाध्यायवचनेन प्रपन्नमुमुक्षुशूद्रविषये द्विजधर्मोतिदेशेन ‘न स्वरः प्रणवो-  
ऽङ्गानी नाप्यन्यविषयस्तथा । स्त्रीणाञ्च शूद्रजातीनां मन्त्रमात्रोक्तिरिष्यते” इति सामान्यवचनस्यामु-  
मुक्षुशूद्रविषयत्वाच्च ।

अपि च “तारादिमुक्तये पुनः” इति पूर्वोक्तपाञ्चरात्रपराशरसंहितातृतीयाध्यायवचनेनैव प्रण-  
वादिकमन्त्रग्रहणानां मोक्षार्थत्वस्य, बीजादिकमन्त्रग्रहणानां भोगार्थत्वस्य च व्यवस्थापितत्वेन तद्वले-  
नापि ‘न स्वरः’ इत्यादेर्भोगार्थशूद्रादिविषयत्वसिद्धेश्च ।

अन्यञ्च “भगवद्वास्यवृत्तिञ्च भगवत्कीर्तनादिकम् । सदा प्रणवसंयुक्तमूलमन्त्रद्वया  
दिकम् । वेदस्वरादिवर्जं स्यात् शूद्राणाम्भ्रजापने” इति तत्रत्यवचनेनैव सच्छूद्राणां रागप्राप्तभग-  
वद्वास्यस्य तद्गुणकीर्तनादिकस्य सदा सप्रणवमूलमन्त्रद्वयवैशिष्ट्यस्यादृष्टार्थजपस्य स्वरादिरहितमन्त्रवै-  
शिष्ट्यस्य च व्यवस्थापितत्वेन तद्वलेनापि ‘न स्वरः’ इत्यादेरप्रपन्नशूद्रादिविषयत्वसिद्धेश्च ।

परञ्च “त्रैविणिकानां वेदोक्तसम्प्रभक्तिमतां हरौ । आहुरप्युत्तमस्त्रीणामधिकारन्तु वैदिके” इति

- १.
- २.
३. तै. उप. ना. १-अनु ॥
४. पा. सं. ३-१०७ ॥

५. नारदी. अष्टा. १-१०२ ॥
६. पा. सं. ३-१०५ ॥
७. पा. सं. ३-१०३ ॥
८. व्योमसं.



व्योमसंहितावचनेनाऽपि समीचीनभक्तियुक्तानां शुद्धादीनां तादृशभक्तियुक्तोत्तमलोणञ्च वैदिकाधि-  
कारस्योक्तया 'न स्वरः' इत्यादेर्मन्दाधिकारविषयत्वसिद्धेः ।

अपरञ्च बृहदारण्यकचतुर्थध्यायचतुर्थब्राह्मणे च मैत्रेयीं स्वभार्यां प्रति ब्रह्मविद्योपदेशात् तद्वले-  
नापि 'न स्वरः' इत्यादेर्मन्दाधिकारिविषयत्वसिद्धेः ।

अत्र च योगयाज्ञवल्क्यस्मृतौ गार्गीम् स्वभार्यां प्रति याज्ञवल्क्येन विस्तरेण योगोपदेशपूर्वकं प्र-  
णवानुपदेशदर्शनेन तद्वलेनापि 'न स्वरः' इत्यादेर्मन्दाधिकारिविषयत्वसिद्धेः । एतच्च 'मन्त्रं स प्रणवं प्र-  
णामसहितं प्रवर्तयन् मुहुः' इति सर्वाधिकारस्तोत्रप्रबन्धे तदधिकारिणस्तत्रान् प्रति श्रीकुलशेखरेण  
प्रणवानुसन्धानविधानात्, तद्वलेनापि 'न स्वरः' इत्यादेर्मनुश्रुतिविषयत्वसिद्धेः ।

अथ च कल्पसूत्रव्याख्यातृश्रीभट्टनाथकर्तृकाद्वितीयब्रह्मविडप्रबन्धचतुर्थशतकपञ्चमदशकचतुर्थगा-  
थायां "मूलमाहिय ओत्तयेष्ठत्तै मून्त्रमात्तिरै उल्लेख्याङ्ग" इति तदधिकारिणः स्मृशुद्धादीन् प्रति  
यथाक्रमं त्रिमात्रप्रणवोच्चारणविधानात्, तद्वलेनापि 'न स्वरः' इत्यादेर्मन्दाधिकारिविषयत्वसिद्धेः ।

अथ किञ्च "कण्ठपुरमोन्त्रुडैयानुकु अडियेनोस्वक्कुडिरियेनो" इति प्रणवाथानुसन्धानपूर्वकं  
'निमित्तस्वेष्टेष्ठत्तुं क्तु नान्' इति श्रीपरकालसूरिभस्स्य सप्रणवाष्टाक्षरस्याऽनुपगृहीतत्वात् "ओ-  
मेन्त्र वायुमि"ति तद्विषये पूर्वाचार्यैर्मङ्गलाशासनाच्च तद्वलेनापि 'न स्वरः' इत्यादेर्मन्दाधिकारिवि-  
षयत्वसिद्धेः ।

अथापि च "चतुःपञ्चाब्दसम्भूतो बालस्त्वं नृपनन्दन" "जतव्यं यन्निवोधैतत् तन्नः पार्थि-  
वनन्दनं । हिरण्यगर्भपुरुषप्रधानाव्यक्तरूपिणो ओं नमो वासुदेवाय शुद्धज्ञानस्वभाविने" इत्यादिना  
प्रवक्ष्याऽनुपनीतस्य चतुःपञ्चाब्दसंभूतवाक्यावस्थायां सप्तपिभिस्तत्प्रणवद्वादशाक्षरोपदेशस्य श्रीविष्णु-  
पुराणादिसिद्धत्वेन तन्नयायेन ज्ञयादीनामन्त्राधिकारनिर्णयात्, तेनापि 'न स्वरः' इत्यादेरन्यथासिद्धेः ।

अथान्यच्च "ओं नमो वासुदेवाय तस्मै भगवते सदा...ओं नमो विष्णवे तस्मै नमस्तस्मै पुनः-  
पुनः" इत्यादिविष्णुपनीतेनासुरबालेन प्रह्लादेनापि सप्रणवद्वादशाक्षराद्यनुसन्धानेन तद्वलेनापि तस्या-  
न्यथासिद्धेः ।

अथ परञ्च श्रीहरिवंशे "इति ब्रुवन् घोरतमो जात्याहीनोऽन्यचित्तकः पिशाचो भगवन्नक्तः स  
मार्गं समपद्यत" इत्याख्य 'नासिकाग्रं समालोक्य पठन् ब्रह्म सनातनम् । निर्वातस्थो यथा दीपः प्रोच्चर-  
त्प्रणवं सदा । प्रणवं वाचकं मत्वा वाच्यं ब्रह्मेति निश्चितः' इत्यादिना घण्टाकर्णपिशाचस्यात्यन्तनिकृष्ट-  
जातिवृत्तस्यापि भगवत्प्रेमबलेन सप्रणवयोगाभ्यासस्य प्रतिपादितत्वेन तन्मयायानुरोधेनापि 'न स्वरः'  
इत्यादेरन्यथासिद्धेः । पिशाचा हि मानुषश्चपाकपेक्षयाप्यत्यन्तनिकृष्टः । तेषूत्तमस्य ब्रह्मराक्षसस्या-  
पि कैश्चिकवृत्तान्ते श्रवाकाश्रयणदर्शनात् । अयन्तु घण्टाकर्णः मुखदीपिकापिशाचत्वात् तन्नाऽन्यधमः ।  
'तैस्तस्य भगवान्विष्णुः पिशाचौ मांसभक्षकौ । ददर्शाऽथ महाघोरौ दीपिकाधारिणौ हरिः' इति

१. मुकुन्दमाला. १८ ॥

२. मुदलायिरप्रबन्धे. ४-५-४ ॥

३. तिरुमोलि. ८-९-३ ॥

४. वरवरमुनिमुक्तिः ॥

५. वि. पु. १-११-३४ ॥

६. वि. पु. १-११-५४ ॥

७. वि. पु. १-१९ ७८, ८४ ॥

८. हरिवंशे. विष्णुप. १२४ ॥



तत्रैवाऽभिधानात् । तत्राप्ययं श्वयूथसहचारिचण्डालजातीयः “उत्सायं श्वगणान्सर्वान्यत्नेन महता तदा । सुखासनं समास्थाय समाधौ यतते श्वपः” इति तत्रैवाऽभिधानात् । अस्य च निरतिशयवृत्तान्तिकर्षोऽपि भगवते सद्योऽतब्राह्मणोऽनमश्चोपहारान्वदनेनैव सुव्यक्तः । अन्यच्चाप्युच्यते—“तेषां मनुमहाधोरौ पिशाचो विकृताननौ । प्रांशू पिङ्गलोऽरमाणौ दीर्घोज्झो महाहनु ॥ लभ्यकशौ विरूपाशौ हीहीहाहेतिवादिनौ । खादन्तौ मांसापटकं पिबन्तौ रुधिरं बहु । आम्ब्रवेष्टितसर्वाङ्गौ दीर्घौ कृशकृतोदरौ । लभ्यमानमहाप्रान्तशूलप्रातशिरोदरौ । कर्पन्तौ श्वयूथानि बाह्वभ्यान्तत्र तत्र ह । हसन्तौ विविधं हासं स्वजाती सदृशं वृष । वदन्तौ बहुरूपाणि वचांसि प्राकृताति च । कम्पयन्तौ महावृक्षानूरुपादपघट्टिनः । सुक्विणो लेलिहन्तौ च दन्तान् कटक्रुतायिनौ । आस्थस्त्रायुसमाक्राणौ धमनीरज्जुसन्नतौ” इत्याद्युक्त्वा, अथ योगारम्भं च “तस्मिन्नैव समे देशे पांत्वा च रुधिरं बहु । भक्षयित्वा यथाकामं मांसराशिं विचक्षणः । अपक्षसंस्मृत्य तत्रैव पाक्षं संस्थाप्य साधनम् । आघ्रापाशं महाधोरं संस्थाप्य विपुलम्भहत्” इत्यादि । तथा चैवं जात्या श्वपाकपिशाचस्य वृत्तेन ब्रह्महत्यादिनियतस्य वासेन भ्रमशान्तित्यस्यातिदेश्यस्यापि घण्टाकर्णस्य सप्रणवयोगाभ्यासस्य प्रयत्नप्रमाणसिद्धत्वात् ‘न स्वरः’ इत्यादिनिषेधोऽवैषण्यविषय एवेति ।

अथापरञ्च “गौप्यसंसृष्टमलिला अङ्गेषु करयोः पृथक् । न्यस्यात्मन्यथ बालस्य योजन्यासमकुर्वते”ति श्रीभागवतदशमस्कन्धपष्ठः पद्यायै पूतनासंहारकस्य भगवती गोपिकाभिर्द्यौःशङ्कराभ्यासाद्यनुष्ठानपूर्वकं रक्षाविधिप्रयोगानुष्ठानदर्शनात् “न स्वरः प्रणवाऽङ्गानि नाप्यन्यविषयस्तथा” इति वचनं भगवद्विषये प्रेमशून्यविषयमेव ।

अथेदञ्च “आस्त्रगस्त्यप्रमुखाः प्रदेशे भूयांस उद्गोथाविदो वसन्ति । तेभ्योऽधिगन्तुं निगमांतां विद्या वाल्मकिराश्वार्दिह पर्यटानी”ति भवभूतिनापि खणामपि “आमित्येतदक्षरमुद्गाथमुपासोत” इत्याद्युक्तवैदिकाविद्याभ्यासाहंत्वज्ञापनं तादृशलोकप्रसिद्धतुसारात् ‘न स्वरः’ इत्यादेरविद्वच्छूद्रविषयलोकोविषयत्वसिद्धेश्च ।

एवं देवहूतेति प्रति कपिलस्य साङ्गभक्तियोगोपदेशः । पात्रांति प्रति रुद्रस्य सप्रणवाष्टाक्षरोपदेश इत्यादिकं श्रीभागवतपाद्यादिप्रासिद्धमप्युदाहृतव्यम् । विस्तरमयान् लिख्यते ।

ननु सत्यमेव सर्वेषामधिकारोऽस्ति तथापि नेदानान्तं नु एतन्न्यायावतारः [यथा “पद्मविधाः स्त्रियः ब्रह्मवादित्यः मद्योवध्वश्चात्र ब्रह्मवादिनामुपनयनमग्रांथनं वेदाध्ययनं स्वर्गहे च भैक्षचर्या” इति । ‘सद्योऽवधूनामुपनयनं कृत्वा विवाहः कार्यः’ इत्यादिहारीतवचनस्य ‘पुराकल्पे तु नारीणां भोजोऽवधनमिष्यते । अध्यापनं च वेदानां सावित्रीवचनन्तथा” इति यमवचनेन युगान्तरविषयत्वम्] प्राचीनजन्माभ्यासयोगवासनावलेनैव तेषां ब्रह्मविद्याधिकारस्य “धर्मव्याघादयोऽप्यन्ये पूर्वाभ्यासाज्जुगुप्सिते । वर्णावस्त्वे सम्प्राप्ताः संसिद्धिं श्रमणो यथे”ति श्रीशानकवचनेन निर्धारितत्वात् इति चेन्न । घण्टाकर्णादीनां प्रथमं भगवति प्रद्वेषस्यैव दर्शनेन तेषु पूर्वजन्मवासनाकल्पनस्य बाधितत्वात् । न च तत्रापि कुबेराङ्कुराद्यनुग्रहवलेन विशेषाधिकारसिद्धिः । राजसतामसदेवतानुग्रहस्यैवैविधविशेषाधिकारसम्पा-

१. हरिवंशे. वि-प.

२. हरिवंशे वि-प. १२३-१ ॥

३. हरिवंशे. वि-प. १२४ ॥

४. भागवते. १०-६-२१ ॥

५. उत्तररामचरिते ॥

६. छा. उप. १-४-१ ॥

७. विष्णुधर्म. १०२-२९ ॥



दक्षे सत्त्वोत्तरसदाचार्यानुग्रहस्यापि तस्य कैमुत्यसिद्धत्वात् । यदाहुः—“न ह्यम्मयानि तीर्थानि न देवाग्निच्छिन्नामयः । ते पुनस्त्युक्तकालेन दर्शनादेव साधवः” इति उद्धवगीताप्याश्च भगवतैवोक्तम्—  
 “अथैतत्परमं गुह्यं शृण्वतो यदुनन्दन । सुगोप्यमपि वक्ष्यामि त्वम्मे भृत्यस्तुद्धत्सत्त्वा ॥ “श्रीभगवान् ॥  
 न रोधयति मां योगो न बाह्व्यं धर्म उद्धव । न स्वाध्यायस्तपस्यागो नेष्टापूर्तं न दक्षिणा । व्रतानि यज्ञ  
 श्छन्दांसि तीर्थानि नियमा यमाः । यथावकन्धे सत्सङ्गस्सर्वसङ्गापहो हि माम् । सत्सङ्गेन हि दैतेयाः [५]  
 यातुधानाः खगा मृगाः । गन्धर्वाप्सरसो नागाः सिद्धचारणगुह्यकाः । विद्याधरा मनुष्येषु वैश्या-  
 श्चद्रास्त्रियोऽन्यजाः । रजस्तमः प्रकृतयस्तस्मिस्तस्मिन्पुगेऽनघ । बहवो मत्पदं प्राप्तास्त्वाष्ट्रकायाधवाद-  
 यः । वृषपर्वा बलिर्वाणो मयश्चाऽथ विभीषणः । सुग्रीवो हनुमान्क्षो राजो गृप्त्रो वणिक्पथः । व्याघ्रः  
 कुञ्जा व्रजे गोप्यः यज्वपत्यस्तथापरे । ते नाधीतश्रुतिगणाः नोपासितमहत्तमाः । अव्रतातप्तपस-  
 स्तसङ्गानामुपागताः । केवलेन हि भावेन गोप्यो गात्रो नगा मृगाः । येऽन्ये मूढधियो नागाः सि- [१०]  
 द्वा मामीयुरञ्जसा । यं न योगेन साङ्ग्येन दानव्रततपोध्वरैः । व्याख्यास्वाध्यायसन्न्यासैः प्राप्नुयाद्य  
 नवानपि” इत्यादिना ।

अथ परञ्च “एकाक्षरां द्विपदां षट्पदाश्च वाचन्देवा उपजीवन्ति विश्वे - वाचं ग-  
 न्धर्वाः पशवो मनुष्याः” इति प्रणवमन्त्रशेषद्वयविषयत्वेन रहस्यत्रयभीमांसासारप्रकाशिकाद्युदाहृत-  
 तयोभयवादिसम्प्रतिपन्नया श्रुत्यैव सर्वदेवगन्धर्वपशुमनुष्याणां प्रणवमन्त्रशेषद्वयोपजीवनस्य प्रति [१५]  
 पादितत्वात्, अथ च पूर्वोक्तवचनन्यायशतेनानुग्रहीतत्वात्, “श्रद्धैव कारणं पुंसां मष्टाक्षरपरिमदे”  
 इति चेतनानामष्टाक्षरग्रहणे प्रमेयविश्वासदृष्टकारणीभूतप्रमाणविश्वासपूर्वकत्वरतिरिक्ताधिकारादिनै-  
 रपेक्षस्योक्तत्वाच्च ‘न स्वरः’ इत्यादेरसोपबृंहणश्रुतिविरोधेनाग्रामाभ्यापस्या तदन्यथानयनस्याकामेना-  
 पि स्वीकर्तव्यत्वाच्च ।

एतेन “कैपिलाक्षीरपानेन ब्राह्मणीगमनेन च । शूद्रे वेदाक्षरेणैव निष्कृतिर्न विधी- [२०]  
 यते” इत्यादिकमपि दत्तोत्तरम् । निषेधस्य विहितव्यतिरिक्तविषयत्वात्, नो चेत्स्वपरिणितब्राह्मणीग-  
 मनस्यापि वर्जनीयत्वापातात् । तस्मात् ‘न स्वरः’ इत्यादेरस्मत्सिद्धान्तविरोधमुपपादयितुमीश्वरोऽपि ने-  
 श्वर एवेति दिक् ।

प्रत्युत त्वन्मतरिया अस्य ‘न स्वरः’ इत्यादेरर्थवर्णने तवैव महानर्थः प्रसज्यते । तथा हि यथा उपनि-  
 पत्सु गुणपामान्यनिषेधो गुणविशेषनिषेधे पर्यवस्यति तथा ‘मैत्रमात्रोक्तिरिष्यते’ इति मन्त्रभाग- [२५]  
 सामान्याध्ययनविध्यनुरोधात् “शूद्रे वेदाक्षरेणैव” “अथ हास्य वेदोपशृण्वतः” “न स्त्रीशूद्रो वेद-  
 मधीयाताम्” इत्यादिनिषेधोऽपि न स्वरः’ इत्याद्युक्तस्वरप्रणवाध्ययननिषेध एव पर्यवस्येत् । त-  
 था च स्त्रीशूद्रादीनां स्वरप्रणववर्जं संनिषेदाध्ययनं प्रसज्यते । न च प्रयोजनाभावात् न तत्र तेषां प्र-  
 वृत्तिरिति वक्तुं शक्यम् ; जपाद्वा स्वरूपनो धारणे वा तस्यालौकिकपुरुषार्थसाधनत्वस्य लघुसिद्धा-  
 न्तभाष्यसिद्धत्वात् ।

[३०]

१ शिवासप्तसूत्र २५ ६७ ॥

२ भागवते. ११-११ ४९ ॥

३ भगवते. ११ १२ १. ९ ॥

४ यजुषि. २ अष्टक ८. प्रश्न ७-अनु ९१-५ ॥

५ नारदीयकठो. अष्टाक्षरमन्त्रविध्यां. १ १०० ॥

६ लघुपराशरसूत्रो. १-७४ ॥

७ नारद अष्टा. १-१०२ ॥

८ गौतमधर्मो. २-१२-३ ॥

९.



किञ्च 'स्वर्गकामो यजेत' इति स्वर्गकामादिपदे लिङ्गस्याविवक्षितत्वात् स्त्रीणामपि या-  
गादिपु अधिकारोऽस्ति । पूर्वतन्त्रपद्याभ्यायतृतीयाधिकरणे सिद्धान्तितत्वात् । यज्ञमानसाभ्या-  
वेक्षणायङ्गनिरपेक्षकर्मविशेषेपु तासां पत्यनुमतिमात्रेण स्वतःप्रयोगसम्भवाच्च । तत्र तासां प्रवृत्तेरि-  
रगलत्वापातात् ।

ननु स्वरप्रणवादिविहीनानां वेदानां धर्मानुष्ठानोपयोगित्वं स्वतो धारणेन पुरुषार्थसाध- [५]  
कत्वं वा स्यात् ; 'सकलाङ्गोपसंहारे काम्यं कर्म प्रसिद्ध्यति' इति न्यायात् तस्मात्प्रयोजनाभावात्  
न स्त्रीशूद्रादीनां सर्ववेदाभ्यायनप्रसङ्ग इति चेन्न । 'नातिरात्रे षोडशिनं गृह्णाति' इत्यनेनातिरात्रे  
षोडशिश्रवणाभावेऽपि कृतिवैगुण्यं नास्तीति सिद्धवत् 'न स्वरः प्रणवोऽङ्गानि नाप्यन्यविधयस्तथा ।  
स्त्रीणान्तु शूद्रजातीनाममन्त्रमात्रोक्तिरिष्यते' इत्यनेनैव स्त्रीशूद्रादीनां स्वरप्रणवाङ्गादिवैकल्येऽपि  
प्रधानानुष्ठानवैकल्यं नास्तीति सिद्ध्या तेषां तत्प्रवृत्तेर्निरगलत्वात् । [१०]

किञ्च 'न स्वरः' इत्यनेनाऽऽसामान्यस्य निषेधप्रतीत्या तस्योदात्तादिविशेषनिषेधपर्यवसनज्ञा-  
पकविशेषवचनाभावेन त्वन्मते स्त्रीशूद्रादीनामष्टाक्षरादिषट्काऽसामान्यवर्जनप्रसङ्गाच्च । न च प्रक-  
रणवलात् विशेषसिद्धिः । स्वरसामान्यस्यापि प्रकृतत्वात् । न च मन्त्रषट्कानामचां मन्त्रशरीरानुप्रवि-  
ष्टत्वात् तेषां 'मन्त्रमात्रोक्तिरिष्यते' इति विहितत्वेन 'न स्वरः' इत्यत्र तन्निषेधायोगात् उदात्तादिनि-  
षेधमात्रे पर्यवसानासीद्विरिति वाच्यम् । अचामप्युदात्तादिरूपेणैव मन्त्रशरीरानुप्रविष्टतया तेषाम- [१५]  
पि निषेधायोगात् । न ह्यचामप्युदात्तादिरूपेणैव मन्त्रशरीरत्वं नोदात्तादिरूपेणैव नियामकमस्ति । न च  
श्रुतिवाक्यात् अङ्गिभस्सहैवोद्धृतस्याष्टाक्षरस्यानन्तरं स्मृत्या 'षष्ठाद्ययोरुदात्तत्वात्' इत्यादिना स्वर-  
विधानात् अनन्तरविहितत्वमेवोदात्तादीनां मन्त्रशरीरानुप्रवेशज्ञापकमिति वाच्यम् । उद्धारदशायां  
सहैवोद्धृतानां स्वराणामेव स्मृतेर्विशेषतो बोधकत्वात् । न हि 'ओमित्येकाक्षरम्' इत्यादिस्वरविहीन-  
मुद्ध्रियते । किञ्च "ओं नमो नारायणायेति मन्त्रोपासकः" इत्यत्र सस्वरमेवाष्टाक्षरानुपूर्वीमुपादाय [२०]  
'इति मन्त्रे'ति विशिष्टस्यैव मन्त्रत्वोक्त्या दुर्वार एवोदात्तादीनां मन्त्रशरीरान्तर्भावः । अपि च न प्र-  
णवः' इति निषेधोऽपि तत्रैव विपरीतः । "तस्य प्रकृतिलीनस्य" इति श्रुत्याकारस्यापि लीनप्र-  
णवामेदस्य प्रतिपन्नत्वेन स्मार्ताष्टाक्षरगतप्रथमाक्षरस्यापि स्त्रीशूद्रादिभिर्वर्जनप्रसङ्गात् । न च प्रणव-  
प्रकृतिभूतस्याकारस्य प्रणवभेदे सति 'तस्य प्रकृतिलीनस्य' इत्येतदुपपद्यते । 'प्रकृतिलीनप्रणवाभिन्नस्या-  
कारस्ये'ति हि तदर्थः । न च 'न प्रणवः' इति स्थूलप्रणवमात्रनिषेध इति वक्तुं शक्यमात्रद्विशे [२५]  
षकप्रमाणाभावात् । न च स्थूलप्रणवस्यैव सर्वेषु मन्त्रेष्वङ्गतया प्रसक्तत्वात् लीनप्रणवस्य तादृशप्रस-  
क्त्यभावाच्च स्थूलप्रणवस्यैव निषेध इति वाच्यम् । तथा सत्यङ्गभूतस्थूलप्रणवस्यैव निषेधेनाङ्गिप्रणव-  
स्यानिषेधापातात् । तस्य सर्वमन्त्रेषु प्रसङ्गाभावात् । तथा 'न-अङ्गानी'ति निषेधोऽपि तत्रैव विरो-  
धि । 'अमि'ति त्रीजमन्त्रस्य 'नमः' पदस्य 'आये'ति शक्तिमन्त्रस्य चाङ्गत्वेन त्वन्मते तेषां स्त्रीशूद्रा-  
दिमिस्त्यागप्रसङ्गात् । न चेष्टापत्तिः । 'नारायण' इत्येतावन्मात्रस्यानुसन्धानप्रसङ्गात् । न च तथा [३०]  
नुसन्धीयते । न च मन्त्रशरीरानन्तर्गतानामङ्गानामेव 'न-अङ्गानी'ति निषेधाभ्युपगमात् तेषां च त्री-  
जादीनां मन्त्रशरीरान्तर्गतत्वाच्च न दोष इति वाच्यम् । तन्नापि 'अमि'त्यस्य त्यागतादवस्थ्यात् । न



च "तेनोत्तरायणस्यादिविन्दुमान् विष्णुरन्तः" इति वचनेनाऽयनपदाद्यक्षराकारस्यैव बीजत्वो-  
क्त्या तस्यापि मन्त्रशरीरत्वमस्तीति वाच्यम्। विन्दुमान् विष्णुरन्तः। बीजमष्टाक्षरस्य स्यात्" इति विन्दु-  
विशिष्टवेषणैव तस्य बीजत्वोक्त्या विशिष्टबीजस्वरूपस्य मन्त्रशरीरत्वाभावेन तद्दोषतादवस्थ्यात् । यदि  
च "अधिकन्तु प्रविष्टं न तद्वानिः" इति न्यायेन विन्दुविशिष्टस्याप्यकारस्य मन्त्रः ररित्वानपायात् "न-  
अङ्गानी"ति न तस्य निषेध इत्युच्येत; तर्हि, प्रणवस्याप्यकारघटितत्वेनैव मन्त्रशरीरानुप्रविष्टतायाः[५]  
सूपादत्वात्तस्यापि स्त्रीशूद्रादिभिस्त्रीकारापत्तेः । न च बीजघटकोऽकार एव मन्त्रशरीरभूतः, न  
च प्रणवघटकः, तस्यैवायनशब्दाद्यक्षरत्वस्य प्रमाणसिद्धत्वादिति वाच्यम् बीजघटकाकारस्य सर्वसङ्ग-  
हतायाः श्रीवेदान्ताचार्यैः श्रीरहस्यत्रयसारे मूलमन्त्राधिकारेऽनुग्रहीतत्वेन तेनैव तस्य प्रणवप्रकृ-  
तित्वस्यापि सिद्धेः । किञ्च "अष्टाक्षरशरीराङ्गप्रणवाद्यक्षरेण तु" इति वचनेनाष्टाक्षरशरीरभूतस्यैव  
प्रणवस्य तन्नेपाङ्गत्वस्याप्युक्ततया विशिष्टप्रणवस्यैव मन्त्रशरीरत्वेन तद्दोषतादवस्थ्याच्च अपि च[१०]  
स्मार्ताष्टाक्षरे प्रणवप्रतिच्छन्दतयैव तत्स्थाने बीजं विहितमिति श्रीवेदान्ताचार्यैरनुग्रहीतत्वेन प्रतिच्छन्द-  
स्यैव त्वया मन्त्रशरीरानुप्रवेशस्योक्तत्वात् । स्थानिनस्तस्य कैमुत्यसिद्धतया तद्दोषतादवस्थस्य वज्रलेपा-  
यितत्वाच्च किञ्च "न अङ्गानी"ति कतिपयाङ्गनिषेधो वा सर्वाङ्गनिषेधो वा। नाद्यः विकलाङ्गस्य मन्त्र-  
स्य काम्यमानपुरुषार्थसाधनत्वायोगात् । "सकलाङ्गोपसंहारे काम्यं कर्म प्रसिद्ध्यति" इति न्यायात् ।  
नापि द्वितीयः-पुरुषार्थसामान्यसाधनत्वायोगात् न ह्यङ्गस्यैव करणत्वसम्भवः। तदुक्तं "न हि त-[१५]  
त्करणं लोके वेदे वा किञ्चिदीदृशम्। इतिकर्तव्यता साध्ये यस्य नानुग्रहेऽर्थिता" इति। तथा 'नाप्यन्य-  
विधयः' इत्येतदपि तवैवानिष्टम्। तेन मन्त्रोक्तिव्यतिरिक्तजपहोमतर्पणदेवताध्यानादीनां निषेधेन स्त्री  
शूद्रादीनां तेषां त्वन्मते वर्ज्यत्वापातात् । न चेष्टापत्तिः । मन्त्रग्रहणस्य वैयर्थ्यापातात् । आत्महवि-  
स्समर्पणाद्यर्थे हि त्वन्मते मन्त्रग्रहणम् । तदेवं 'न स्वरः' इत्यादिवचनस्यापादचूडन्तवैवानिष्टापादक-  
त्वात् अवश्यमन्यथा नेयमेवातर्हीदं वचनं किंपरमिति चेत् ? श्रूयतामवधानेन। स्त्रीशूद्राणामपञ्च[२०]  
द्राधिकरणन्यायेन उपनयनाद्यभावेनाऽलौकिकसामर्थ्याभावात् न्यायप्राप्तदृष्टार्थस्वरप्रणवादिनिवृत्त्य-  
नुवादपूर्वकं रागप्राप्तदृष्टार्थमन्त्रोक्तिमात्रस्य भगवदभिमतत्वज्ञापनपरमिदं वचनम् । मन्त्रपदेनार्थप्रत्या-  
यनद्वारा रक्षकत्वोक्त्या तदुक्तेः केवलरागप्राप्तत्वलाभात् । 'इध्यते' इत्यनेन 'श्रुतिस्मृतिर्ममैवाज्ञा'  
इत्युक्तभगवदभिमतत्वज्ञापनाच्च । तत्र पूर्वाधे 'स्वरः प्रणवः' इति शब्दौ समानाधिकरणौ, समान-  
लिङ्गवचनत्वादिना प्रथमप्रतीतस्य सामानाधिकरण्यस्य चकारादिभङ्गकाभावेन त्यागायोगात्। [२५]  
अत एव हि "कैप्यासं पुण्डरीकाम्" इत्यादौ वैयधिकरण्यमात्रार्थैर्दूषितम्। तथा च स्वरात्मकप्रणवनिषेधः  
'न स्वरः प्रणवः' इत्यनेनोक्तः। स्वरात्मकः प्रणवो नाम क इति चेत् . प्रणवो द्विविधः। अक्षरलयसंहि-  
ताकार एकः । केवलमेकाक्षरः - अपरः। तत्ताक्षरत्रयसंहिताकारस्य प्रणवस्य मकाररूपहलसहितत्वात्  
न केवलस्वरात्मकत्वम् । केवलैकाक्षरस्य तु मकारघटितत्वे प्रमाणाभावेन विन्दुभूषित ओकारात्मक-  
त्वेन भवति केवलस्वरात्मकत्वम्। तत्राक्षरत्रयसंहितारूपः प्रणवो योऽष्टाक्षरघटकः स ब्रह्मशेषभूत [३०]  
जीवस्वरूपवाचकः । "अकार उकार मकार इति तानेकधा समभरत्तदेतदोमिति" इति तमुद्भूत्य  
"प्रैत्यगानन्दं ब्रह्मपुष्टं प्रणवस्वरूपम्" इति तस्य प्रणवस्य ज्ञानानन्दलक्षणेन ब्रह्मशेषभूतपुरुषेण सह

१. नारदी, अष्टा. १-५४ ॥

२. रहस्यत्रयकारिका १ १३ ॥

३. माट्टकारिका.

४. विष्णुधर्म. ७६-३१ ॥

५. छा. उप. १-६-७ ॥

६. नारायणोपनिषद्. ४ ॥

७. नारायणो. ४ ॥



नाच्यवाचकभावनिबन्धनसामानाधिकरण्यनिर्देशयत्वेन तद्भावात् । अनश्वरत्रयात्मकः प्रणवश्च-  
 'ओमित्यङ्गीकारः, ब्रह्मणि च 'इत्याद्युक्तरीत्या केवल ब्रह्मस्वरूपवाचक एव। योऽयं ब्रह्मस्वरूपवाचकः  
 केवलस्वरूपवाचकः प्रणवः, स एव 'यैदेदादौ स्वरः प्रोक्तः' इत्यादौ स्वरशब्देन श्रूयते । न चास्या-  
 कारप्रकृतिकत्वाभावश्चाङ्क्यः, तदवयवकस्यैव तत्प्रकृतिकत्वमिति नियमस्याभावात् । "अकारो वै  
 सर्वावाक्" इति श्रुत्याऽकारस्य सर्ववर्णप्रकृतित्वाच्च। तथा चेत्तयं श्रुतिप्रसिद्धस्वरप्रणव एव 'ब्रह्मणः[५]  
 प्रणवं कुर्यादादावन्ते च सर्वदा । स्रवत्यनोद्भूतं पूर्वं परस्ताच्च विशीर्यते" इत्यादिसामान्यविधिना  
 तत्तन्मन्त्राङ्गविधायकविशेषविधिना च सर्वमन्त्रोच्चारणाङ्गतया प्रसक्तः । इत्थं प्रसक्तमिदं स्वरप्रणवो  
 चारणमदृष्टार्थमेवेति दृष्टार्थग्रहणे तत्प्रापकाभावात् स्वत एव निवृत्तौ तदिदमनूद्यते 'न स्वरः प्रणवः'  
 इति स्वरः प्रणवनिषेध एवायम् । 'अङ्गानि'इत्यनेन ऋषिच्छन्दोदेवताशक्तिश्रीजवर्णविनियोगस्थान  
 स्वरनियमादिसमस्तादृष्टार्थगनिवृत्तिरनूद्यते। न चात्र सर्वाङ्गनिवृत्तेरनूदि तत्त्वेन पार्थक्येन स्वरप्रण [१०]  
 वनिवृत्त्यनुवादो व्यर्थ इति शङ्क्यम् ; तस्य स्वातन्त्र्येणापि तन्निवृत्तेर्ज्ञापनार्थत्वात्। सम्प्रतिपक्षं हि स्वर-  
 प्रणवस्य स्वातन्त्र्येणाऽप्यदृष्टार्थत्वम् । 'नाप्यन्यविधयः' इत्यनेनाङ्गिविधिनिवृत्तिरनूद्यते । तेन मन्त्रा  
 ङ्कादृष्टार्थजपहोमादीनां निवृत्तिरक्ता । न चैतेषामनुवादानां निष्प्रयोजनत्वम् ; तेषु भगवदभिमत-  
 त्वविधानार्थत्वात् । गम्यते हि स्वतस्सिद्धानामेवार्थानां शान्ततः प्रातप दने तत्र भगवदभिमतत्वम् ।  
 तथा चेत्तमस्य वचनस्य दृष्टार्थाष्टाक्षरसर्वाधिकारत्वज्ञापकपूर्वोक्तश्रुत्याद्यनुकूलत्वमेवाप्तेन 'स्त्री[१५]  
 शूद्रा विनताश्चैव मन्त्रं प्रणववर्जितम्' 'नेमो नारायणायेति नित्यमोङ्कारपूर्वकम्। भवेदष्टाक्षरमन्त्रं वि-  
 प्राणां मुक्तिदायकम् । अकारं विन्दुसयुक्तं नमो नारायणाय च । लक्ष्मीनारायणमन्त्रं भवेदष्टाक्षरं  
 शुभम् । अध्याप्य विधिवच्छूद्रान्' इत्यादिकमपि व्याख्यातमा सामान्यप्रणवनिषेधस्य स्वरप्रणवरू-  
 पविशेषनिषेधपर्ययसाधितत्वात्, अदृष्टार्थकर्मविषयत्वाद्वा । तस्मात् न स्वरः' इत्यादिविशेषनिषेधपर-  
 तथा त्वदभिमतानां प्रमाणानामन्यथासिद्धत्वात् दृष्टार्थप्रणवादिग्रहणसर्वाधिकारत्वस्य पूर्वोक्तः[२०]  
 श्रुत्यासिद्धत्वात् नात्र कश्चिद्विरोधगन्धोऽपीत्यास्ता विस्तरः ।

अथ यदुक्तम् 'अपशूद्राधिकरणन्यायविरोधादि'ति, तदपि दत्तोत्तरम् । अपशूद्राधिकरणे हि  
 शूद्राणामदृष्टसाधनसामर्थ्याभावान्मोक्षं प्रति अदृष्टसाधनीभूतासु वैदिकविद्यासु अनधिकारो राद्धान्ति-  
 तः । न ह्यसामिः शूद्राणां तदङ्गीक्रियते । येन तदधिकरणाविरोधरस्यात् । किन्तु दृष्टा-  
 र्थमन्त्रग्रहणस्यैव शूद्रादिसर्वाधिकारत्वं ब्रूमः । न च दृष्टार्थमन्त्रग्रहणादौ शूद्रादीनां [२५]  
 सामर्थ्याभावस्तदधिकरणसिद्धः । यदाहुः - तत्प्रकाशिकाचार्याः "उपासनोपायश्रवणधारणादि-  
 क्षमत्वलक्षणं सामर्थ्यं तस्यापि लोकसिद्धमियत्नाह—अवामर्थ्येद्धेति। अलौकिकसामर्थ्याभावादित्यर्थः"  
 इति । पूर्वतन्नाशूद्राधिकरणेऽपि 'स्वाच्छन्द्येन विद्यामार्जयतोऽपि न सिद्ध्यधिकारः' इति पार्थ-  
 सारथिमिश्रेण शूद्राणामपि विद्यार्जनाभ्युपगमेन दृष्टसामग्र्योसामर्थ्यसम्भवो दर्शितः । यस्तु इमंशानक  
 त्यशूद्रसमीपाध्ययननिषेधयत्वेन दृष्टसामग्र्यसम्भवः प्रतिपिपादयिषितः ; सोऽपि "विप्रोद्विपज्जुण- ३०]

१.

२. तै. ना. ६-१०-२४ ॥

३.

४. मनुस्मृतिः २-७४ ॥

५.

६. शेषसंहि. २-अ ॥

७. श्रुतप्र. १-३-३३ ॥

८. शास्त्रदीपिकायां ॥

९. भागवते. ७ ९-१० ॥



युतादखिन्दनाभपादारविन्दविमुखाच्छुपचं वरिष्ठम् । मन्ये तदर्पितमनोवचनेहितार्थप्राणः पुनाति भुवनं न तु भूरिमानः” श्वपचोऽपि मृहीपाल विष्णुभक्तो द्विजाधिकः” ते वैष्णवा भुवनमाशु पवि लयन्ति” नै शूद्रा भगवद्भक्ता विप्रा भागवतास्मृताः । अपार्थकं प्रभापन्ते शूद्रा भागवता इति” “सैविन्द्रो मुनिश्श्रीमान् स यतिस्स च पण्डितः” इत्यादीनामन्तते । गत्वा त्वयापि वैष्णवशू द्रादीनां ब्राह्मणादिवपूज्यत्वांशं प्रामाण्यस्य स्वीकृतत्वात्, शूद्रं वा भगवद्भक्तं निपादं श्वपचं तथा [५] वीक्षते जातिसामान्यात् स याति नरकं नरः” इत्यादीनां जातिज्ञानप्रयुक्तद्वयमतिनिषेधपरत्वस्य त्वयापि स्वीकृतत्वात्, श्रीभक्तिसारसमीपे अध्ययनं त्यजतां ब्रह्मचारिणा तदध्ययनविस्मरणस्य पुन- र्भक्तिसाराणुग्रहत्वात् तस्मिन्समये श्रीगुरुपरम्पराप्रसिद्धत्वात्, स्मशाननिवासि श्वपचाधमजातीयघण्टा- कर्णादिभिः प्रणवानुसन्धानदर्शनाच्च । “तस्मात् शूद्रसमीपे नाध्येतव्यम्” इत्यादेरवैष्णवशूद्रविषय- ताया अकामेनापि स्वीकृतव्यत्वादेव न प्रभवति तस्मात् नास्माकमपशूद्राधिकरणविरोधः । [१०] किन्तु तत्रैव तथा हि त्वन्मते हि “ब्रह्मणे त्वा ऽहस ओमित्यात्मानं युञ्जीत” इति तौत्तिरीयविहिता या- न्यासविद्या मोक्षोपायभूता, सद्विद्यादितुल्या सैव शरणागतिस्सर्वाधिकारा, नान्या । “भक्तौ रङ्गपते यथा खलु पशुच्छागादिवद्वेदनध्यानोपासनदर्शनादिव च समिच्छन्त्यभिन्नार्थताम् । व्यक्त्यैक्यात् शर- णागतिप्रपदनत्यागात्मनिक्षेपणन्यासाद्येषु तथैव तन्ननिपुणैः पर्यायता स्मर्यते” इति न्यासतिलकेऽनु- गृहीतत्वात् । तस्याश्च विद्यायाः ताद्विकप्रयोगकरणमन्त्रस्ताद्विकाष्टाक्षरद्वयादिः तस्य चाध्ययनम् [१५] ब्रह्मसंस्कार इत्यादिकमभ्युपगम्यते । तदिदं सर्वमपशूद्राधिकरणविरुद्धमेव । तत्र हि शूद्राणां मोक्षोपा- यतया वेदविहितब्रह्मविद्यासामान्येऽनधिकारो राह्यन्तितः । तद्विरुद्धम् तद्विशेषन्यासविद्यायास्स- र्वाधिकारत्वम् । किञ्च तत्र शूद्रादीनां इतिहासपुराणश्रवणं नेपायविद्यार्थितुक्तम् । तद्विरुद्धम् पा- ञ्चरात्रश्रवणादिना न्यासविद्यायास्ताद्विकप्रयोगकल्पनम् । अपि च “संस्कारपरमज्ञातदभावामि- लापाच्च” इति सूत्रे मोक्षोपायब्रह्मविद्योपदेशस्योपनयनसापेक्षत्वात्, तद्विहितानामनधिकार उक्तः । [२०] तद्विरुद्धञ्च स्त्रीशूद्रादीनामधिकारकल्पनम् । अन्यच्च- “तदभावनिर्धारणे च प्रवृत्तेः” इति सूत्रेणाऽ- निर्धारितशूद्रत्वाभावकस्य ब्रह्मविद्यानधिकार उक्तः । तद्विरुद्धञ्च वैष्णवशूद्रादीनां शूद्रत्वं नोपैती- त्यभ्युपगम्य, तेषामेव न्यासविद्यायामधिकारकल्पनम् । इतरञ्च- “श्रवणाध्ययनार्थप्रतिषेधात्” इति सूत्रेण “पैंगुवा एतच्छमशानं यच्छूद्रः, तस्माच्छूद्रसमीपे नाध्येतव्यम्” इत्यादिना शूद्रत्वजातिवैशि- ष्ठ्यमभ्युपगम्य तेषां द्वयादिवेदमन्त्राध्ययनतदर्थश्रवणतदनुष्ठानाभ्युपगमपूर्वकं न्यासविद्याधि- [२५] कारवचनम् । न च शूद्रादीनां वैदिकमन्त्रत्वाभावश्चङ्क्यः “अधिगतनिगममध्यद्वयोऽयं द्विलण्डः” इ- त्याचार्यमुक्त्या तत्सिद्धेः । तस्य “अथातः श्रीमद्वयोत्पत्तिः” इत्यादिना कठवल्लीखण्डद्वयोपनिषदा- म्नातत्वाच्च । स्मृतीनामपि वेदमूलत्वेनैव प्रामाण्यात्, स्मृतिसिद्धानामपि मन्त्राणां वेदमन्त्रत्वानुपाया- च्च । अन्ततो गत्वापि ‘अं नमो नापायणये’त्यत्र स्मार्ताष्टाक्षरे प्रथमाक्षरस्य वैदिकाष्टाक्षरबीजत्वाङ्गी-

१. नारदीयपु. पूर्व. ३४-४१ ॥
२. पाद्मोत्तरे. २२४-७० ॥
३. भारत. आश्वमे. ११८-३२ ॥
४. गारुडपु. पूर्व. २१९ १ ॥
५. शतशतसमुच्चये. २६-२६ ॥
६. तै. ना. ६-५० ॥
७. न्यासतिलके. १६ ॥

८. म. सू. १-३-३६ ॥
९. म. सू. १-३-३७ ॥
१०. म. सू. १-३-३८ ॥
- ११.
१२. अष्टश्लोक्या. ५ ॥
१३. कठ. द्वयोपनि ॥



कारात् तस्य सर्ववेदसङ्ग्रहत्वस्य श्रीवेदान्ताचार्यैरनुगृहीतत्वाच्च तस्य वेदाक्षरत्वस्य त्वया दुर्लभत्वाच्च । न च विशेषवचनचलेन शूद्रादिभिस्तदध्ययनं नानुपपन्नमिति वाच्यम् ; तादृशविशेषश्रुत्यनुपलम्भात् । स्मृतिरस्तीति चेत् ; किन्तेन, श्रुतिविरुद्धस्मृतीनामप्रामाण्यात् । तथा पञ्चमवेदसारभूतगीतोपनिषत्तत्पर्यन्तेन परमगुह्यभूतस्य चरमश्लोकस्यापि कृष्णानुष्टुप्प्रमग्नत्वेन तत्सर्वाधिकारत्वस्युत्तेरपि दुर्लभत्वाच्च । तस्मान्न कथञ्चिदपि शूद्रादीनां वेदान्तर्गतहस्यत्रयाध्ययनं विशेषप्रमाणपदवीम-[५] रोहेदिति त्वन्मते तेषां तदध्यानाद्यभ्युपगमः “श्रवणाध्ययनार्थप्रतिषेधात्” इति सूत्रविरुद्ध एव । ननु तत्रापि समानोऽयं दोष इति चेत्, भ्रान्तोऽसि. न हि वयं वैष्णवानां शूद्रत्वजातिसद्भावमभ्युपगच्छामः । येन ‘शूद्रसमीपे नाध्येतव्यम्’ इति श्रुतिविरोधस्यात् । किन्तु ‘अपार्थक्यं प्रभापन्ते शूद्राभागावता इति’ इत्यादिप्रमाणानुसारात् पूर्वं शूद्रजातावुत्पन्नानां वैष्णवानां भगवत्सम्बन्धमाहात्म्यात् शूद्रत्वमपैतीति वदामः । तस्मान्नास्माकं विरोधः । १२३ ‘स्मृतेश्च’ इति युवे ‘अथ हास्य वेदमुप-[१०] शृण्वतः’ इत्यादिना शूद्रादीनां वेदोपश्रवणादिनिषेधात् अनधिकारस्थापितः । तद्विरुद्धञ्च शूद्रादीनामेव सतां साक्षादेव मन्त्राध्ययनादिकमिति । तस्माद्यावता वैष्णवशूद्रादीनां जात्युपगमः, न्यासापेक्षया शरणागतेर्मन्दः, शरणागतेरनुपायतया सद्ब्रिथादिकोटिवहिर्भावः, मन्त्रग्रहणस्य दृष्टार्थत्वमित्यादिकमस्मत्प्रतितन्नं त्वया नाम्युपगम्येत ; न तावत्पर्यन्तं तत्रापिशूद्राधिकरणविरोधनिस्तारसम्भावना भविष्यतीति सिद्धं त्वन्मते दुर्मतमेवेति । [१५]

अथ यदुक्तं “ताद्विकं वैदयशूद्राणाम्” इति व्यवस्थाविरोधात् इति, तन्न ; तस्या व्यवस्थाया वैधर्म्यविपर्ययत्वात् । “त्रिविधं कर्म सम्प्रोक्तं पाञ्चरात्रामृतार्णवे । वैदिकं तान्त्रिकञ्चैव तथा वैदिकता तान्त्रिकम् । वैदिकं ब्राह्मणानान्तु राज्ञां वैदिकतान्त्रिकम् । तान्त्रिकं वैश्यशूद्राणां सर्वेषां तान्त्रिकन्तु वा” इति तत्प्रकरणात् । किञ्चास्या व्यवस्थायाः कर्मविशेषणमात्रविपर्ययत्वमेवावश्यमायुष्मतोऽप्याश्रयणीयम् । नो चेत् त्रैवर्णिकान्तर्गतस्य वैश्यस्य श्रौतस्मार्तनैकवैदिककर्माधिकारस्य यदुपमाणसिद्धत्वेन तस्य [२०] केवलशूद्रतृतीयोक्तेरप्रामाण्यापातात् । तथा हि ‘अथैवं तत्सदिति निर्देशो ब्राह्मणस्त्रिविधस्स्मृतः । ब्राह्मणास्तेन वेदाश्च यज्ञाश्च विहिताः पुरा ॥ तस्मादोमित्युदाहृत्य यज्ञदानतपःक्रियाः । प्रवर्तन्ते विधानोक्तास्ततः ब्रह्मवादिनाम्’ इति गीतासप्तदशाध्यायगतश्लोकद्वयभाष्ये त्रैवर्णिकानां सर्वेषां वेदाध्ययनयज्ञादिषु प्रणवान्वयं प्रदर्श्य, अन्ते “तस्मात् ब्रह्मवादिनां वेदवादिनाम्, त्रैवर्णिकानामयज्ञदानतपः क्रियाः, विधानोक्ताः वेदविधानोक्ताः, आदावोमित्युदाहृत्य, सततं-सर्वदा प्रवर्तन्ते, वेदाश्चोमित्युदा [२५] हृत्यारभ्यन्तेः एवं वेदानां वैदिकानां च यज्ञादीनां कर्मणां ओमिति शब्दान्वयो वर्णितः । ओमिति शब्दान्वितवेदधारणात्, तदन्वितयज्ञादिकर्मकरणाच्च ब्राह्मणशब्दनिर्दिष्टानां त्रैवर्णिकानामपि ओमिति शब्दान्वयो वर्णितः” इति भाषितम् । एवं ‘पदकर्मा ब्राह्मणः त्रिकर्माणौ क्षत्रियवैश्यौ’ इति वैश्यानां क्षत्रियतुल्यतयाऽध्यापनया जनप्रतिग्रहवज्जै सर्ववैदिककर्माधिकार उक्तः । एवमितिहासादिषु तुलाधारप्रभृतयो वैश्याः जाजलिप्रभृतीन् ब्राह्मणान्प्रति धर्मोपदेष्टारोऽपि दृष्टाः । “वेदांहि [३०] जाजले धर्मे सरहस्यं सनातनम्” इति हि तुलाधारेण वैश्येन स्वस्य परमगुह्यब्रह्मणस्य विषयस्य सह

१. ब. सू. १-३-३८ ॥

२. भार. आश. ११८-३२ ॥

३. ब. सू. १-३-३९ ॥

४. गौतमधर्म. २-१२-३ ॥

५. ब्रह्मरात्रे. ४-अ ॥

६. ब्रह्मरात्रे. ४. अ ॥

७. गीता. १७-२३, २४ ॥

८. गीताभाष्ये. १७ २४ ॥

९. वासिष्ठधर्म. १ ॥

१०. भारते. शा. मौ. २६८-५ ॥



‘‘कृष्णं धर्मं सनातनम्’’ इत्युक्तसिद्धोपायनिष्ठामभिधायानुकृत्यसङ्कल्पप्रातिकृत्यवर्जनादिकमुपदि-  
श्य ‘‘सर्वेषां यस्तुद्वित्रित्यं सर्वेषाञ्च हितैरतः। कर्मणा मनसा वाचा स धर्मं वेद जाजले’’ इत्यानुकृत्या-  
दिनिष्ठस्य ब्रह्मविद्यासिद्धिमुपदिश्य ‘‘स्पर्धां जहि महाप्राज्ञ ततः प्राप्स्यसि यत्परम्’’ इति ‘‘स्पर्धां ज-  
ही’’ति स्वसदृशभागवतविषये स्पर्धाया ब्रह्मविदपचाररूपतया तस्याश्च ब्रह्मविद्यानिष्पत्तिप्रतिबन्धक-  
तायाः ‘‘एवं मुक्तिफलानियमस्तदवस्थावधृतेः’’ इति सूत्रसिद्धतया कूनिपिद्धत्वेन तद्वर्जनमपि वि- [५]  
धाय ‘‘ततः प्राप्स्यसि यत्परमि’’ति ‘‘ब्रह्मविदामोति परम्’’ इत्युक्तब्रह्मविद्याफलसिद्धिमुपदिश्य जाजलिः  
शिक्षित इति श्रूयते। एवं श्रीकाञ्चीपूर्णं वैदिकोत्तमं भाष्यकारं प्रति ‘‘अहमेव परं तत्त्वं दर्शनं  
भेद एव च’’ इत्यादिमहारहस्यपदार्थशिक्षणादेव हि ‘‘रामानुजमुनेर्मोक्षमि’’ति सर्वलोकप्रसिद्धिमाचा-  
र्यत्वं तस्योद्बुध्यते। यदि वैद्यानां वैदिकानधिकारस्यात्, कथं तर्हि काञ्चीपूर्णविषये श्रीरामानुजायै-  
ण पञ्चसंस्कारादिप्रार्थनमुपपद्यते। न हि भाष्यकारस्याधिकारविषयो नास्तीति वक्तुं शक्यते। [१०]  
स्मात्पाञ्चरात्रमात्रप्रतिपादितवैधर्म्यविषयेयं व्यवस्थेति अवश्यमाश्रयणीयम्। तथा च पञ्चसंस्कारा-  
दीनां पराशरस्मृत्युत्तरखण्डपाञ्चोत्तरखण्डाद्युपबृंहित ‘‘चरणं पवित्रमि’’त्यादि श्रुतिसिद्धत्वात् दृष्टार्थ-  
मन्नग्रहणस्य रागाप्राप्तत्वेन वैधर्म्यत्वाभावाच्च नात्र तदवस्थाविरोधगन्धोऽपि। किञ्च ‘‘सैदा ता-  
न्निकमन्नस्यात् वेदस्वरविपरिजितः। मूलादिसर्वमन्त्राणां विधिरेव सदा भवेत्’’ इति पराशरसंहिता  
तृतीयाध्यायवचनेन स्वरविहीनमालस्यैव तान्निकमन्नलक्षणत्वोक्त्या सप्रणवमन्त्राङ्गकर्मनिष्ठानामपि [१५]  
स्वरवर्जनमात्रेण तान्निकनिष्ठयास्तुलभत्वेन विरोधाभावाच्च। एतेन ‘‘अष्टाक्षरश्च यो मन्त्रो द्वादशाक्षर  
एव च। पञ्चक्षरश्च यो मन्त्रो विंशोऽक्षरमिततजसः। एते मन्त्राः प्राधानास्त्युः वैदिकाः प्रणवैर्युताः।  
प्रणवेन विहीनास्तु तान्निका एव कीर्तिताः’’ इत्येतदपि व्याख्यातम्। प्रणवयुक्ताना-  
मपि तान्निकमन्त्रत्वसत्त्वेन एतद्वचनानां प्रणवविहीनानां तान्निकत्वायोग्यवच्छेदमात्रपरत्वात्। ‘‘प्र-  
णवेन विहीनास्तु तान्निका एव कीर्तिताः’’ इत्यनेन हि प्रणवविहीनानां तान्निकत्वायोगमात्रं प्रती- [२०]  
यते। न तु प्रणवयुक्तस्य तान्निकत्वाभावोऽपि। न ह्यत्र प्रणवविहीना एव तान्निका इत्युच्यते। कि-  
न्तु प्रणवविहीनास्तान्निका एवेति। ननु ‘‘वैदिकाः प्रणवैर्युताः’’ इत्यनेन प्रणवयुक्तत्वावच्छेदेन  
वैदिकत्वमुच्यते इति चेत्। किन्तेन? न ह्यत्र ‘‘न वैदिकाः शूद्राणामिति निषेधः श्रूयते। न च  
‘‘तान्निकं वैश्यशूद्राणाम्’’ इत्यन्ययोग्यवच्छेदपरम्; ‘‘तान्निकं मेवेत्यवधारणाश्रयणात्। अवधार-  
णकल्पेन प्रकरणशैलीविरोधात्। न हि ‘‘वैदिकं ब्राह्मणानान्तु राज्ञो वैदिकतान्निकम्’’ इत्यनयेः [२५]  
वाक्ययोरवधारणकल्पेन सम्भवति। ‘‘सर्वेषां तान्निकन्तु वेत्यनेन विरोधात्। न च ‘‘तान्निकं वैश्य-  
शूद्राणामिति त्यत्र विरोधाभावात् तत्कल्पनम्। ‘‘सैदा प्रणवसंयुक्तमूलमन्नद्वयादिकम्। वेदस्वरादि-  
वर्जं स्यात् शूद्राणां मन्त्रजापने। तारादिर्भुक्तये लक्ष्मीवीजादिर्भुक्तये पुनः। सदा प्रपन्नशूद्राणां सर्वे-  
षां मोक्षकाङ्क्षिणाम्। मत्सायुजादिसिद्ध्यर्थं द्वित्रधर्मांस्तवद्भवेत्’’ इति पाञ्चरात्रपराशरसंहितातृती-  
याध्यायभगवद्वचनैस्तद्वास्यापि विरुद्धत्वात्। तस्मात् ‘‘वैदिकं ब्राह्मणानान्तु’’ इत्यादिकं सर्वं प्रा [३०]  
यिकत्वाभिप्रायमेव, न नियमपरमिति न कश्चिद्दिरोधः इति। अपि च विदुरश्वरीधर्मव्याधादीनां

१. भारते. वन. ८६-२६ ॥
२. भारते. शा. मो. २६८-९ ॥
३. भारते. शं-मो. २७०-१९ ॥
४. ब्र. सू. ३४५० ॥
५. तै. आनन्द. १-१ ॥

६. तै. उप. ६-१ ॥
७. पराश. सं. ३-१०६ ॥
८. पाञ्चरात्रे ॥
९. पराशरसं. ३-१०४ ॥



वैदिकब्रह्मविद्यानिष्ठत्वस्याऽप्युद्गाधिकरणभाष्ये श्रीभाष्यकारैः शौनकवचनेनोपपादितत्वात् 'ताद्विकं वैश्यश्चद्राणाम्' इति प्रायिकोक्तिरपि विद्याविहीनश्चद्रविषयैव । न च शौनकवचनस्य प्रारब्धविदश्चद्रमात्रविषयत्वात् प्रकृते तन्न्यायानवतारश्चङ्कयः । पराङ्मुखादिकर्तृकपूर्वसिद्धविद्यायामेवास्माभिस्त-  
वैषामन्वयोक्या तापःपुण्ड्रनामसंस्कारपूर्वकगुरुपरम्परोपदेशदशायामेव तस्मिन्मन्त्रसंस्कारकाले सर्वेषामपि तस्मिन्विद्यात्वेन विरोधाभावात् । न च शरणागतविद्याया अन्यतरविद्यापक्षया न्यूनः [५] ताद्विका । 'सत्कर्मनिरतास्तिद्धास्साङ्गययोगविदस्तथा । नार्हन्ति शरणस्थस्य कलाङ्कोटितमीमपि' इत्यादिना तस्याः सामान्यधिकृत्याभावात् । न च विदुरादीनां पूर्वजन्माभ्यासजनितानुपपन्नमान-  
सब्रह्मचिन्तासन्तानानुष्ठानेमावस्यैवाऽभ्युपगमात् न तद्वृत्तानामेतद्वचनसङ्कोचकत्वमिति वाच्यम् । चतुर्वेदधरान् ऋषीन्प्रति धर्मव्याधेन ब्रह्मविद्याप्रवचनस्य महाभारतप्रसिद्धत्वेन तस्यापुरुषतन्त्रव्यापा-  
रत्वस्य वक्तुमशक्यत्वात् किञ्च 'ताद्विकं वैश्यश्चद्राणाम्' इत्यस्य सावधारणत्वं वदन् वादी प्र- [१०] ण्यः । तेनावधारणेन किं व्यवच्छिद्यते इति वैदिकं कर्मवेति चेत् किमिदं वैदिकं कर्म । प्रणवसहिताष्टाक्ष-  
राङ्गकर्मवेति चेत् ; तर्हि तावन्मात्रनिषेधे पुरुषसूक्ताद्यङ्गकभगवदाराधनाधिकारश्चद्रादीनां दुर्वा-  
रस्यात् । किञ्चोपनयनसंस्काराभावेन वेदाध्ययनानर्हणां चद्रादीनां प्रणवघटितमन्त्राङ्गकर्मणामेवा  
प्रसक्ततया तद्व्यवच्छेदायोगाच्च । न च विशेषविधिवलेन तत्प्रसक्तिः । तर्हि कोऽयं विशेषविधिः ।  
वैष्णवत्वनिमित्तकाष्टाक्षराङ्गकनियमैमित्तिकादिविधिरयेति चेत् । किं 'वैष्णवोऽष्टाक्षराङ्गकर्म' [१५]  
कुर्यात्' इति 'वैष्णवत्वरूपसामान्यधर्मपुरस्कारेण प्रवृत्ता, उत 'वैष्णवश्चद्रस्तथा कुर्यादिति विशेषध-  
र्मपुरस्कारेण । न तावदाद्यः तस्य तैवर्णिकवैष्णवपरिग्रहेणैव शान्ताकाङ्क्षतया शूद्रेषु तत्प्रसङ्गकत्वा  
योगात् । नापि द्वितीयः विशेषप्रमाणप्रतिपन्नस्य प्रतिषेधायोगात् । न च कलङ्गमध्यानादिवत् राग-  
प्राप्तमेव चद्राणां वैदिककर्म निषिध्यत इति वाच्यम् रागप्राप्तकर्मत्वयोर्व्याघातात् । विधीयमानं हि  
कर्मन हि रागप्राप्तं विधिरस्ति । उक्तञ्च तत्र 'त्रिविधं कर्मसम्प्रोक्तमि'ति वैदिकादीनां वैधकर्म [२०]  
त्वम् । ननु नास्माभिरत्र केवलरागान्तरादिकर्तृकाष्टाक्षराग्रहणाय व्यवच्छेद उच्यते ; किन्तु तैव-  
र्णिकाचार्यकर्तृकदक्षिणालोभहेतुकश्चद्रादिविषयकाष्टाक्षराद्यङ्गकपञ्चसंस्काराद्येव व्यवच्छिद्यते ।  
तस्मान्नोक्तदोषावकाश इति चेत् - न - तस्माच्छूद्रसमीपे नाप्येतव्यम्' 'मन्त्रं नियतमग्रथा  
णां यो हीनाय प्रयच्छति । स वै हीनगुर्ही न्यस्तेन सार्धं पतत्यधः' इत्यादिनैव तन्निवृत्त्या तत्प्र-  
सक्त्यभावात् । न च तत्रापि विशेषशब्देन प्रसक्तिसिद्धिः । तत्किं सामान्यधर्मपुरस्कारेण प्रवृत्तम् उत [२५]  
विशेषेणेति । पूर्ववद्विचारेणैव तदनुगतेः । तस्मात् 'ताद्विकं वैश्यश्चद्राणाम्' इत्यादेस्सावधारणतया  
नियमपरत्वं न कथाश्चिदुपपन्न इति दृष्टार्थे वैदिकाष्टाक्षराग्रहणसर्वाधिकारत्वस्य न कोऽपि विरोध इति  
विस्तरभयात् विरम्यते ।

अथ यदुक्तं 'पूर्वाचारविरोधात्' इति तदप्यनुपपन्नम् । विकल्पः सधत्वात् । तथा हि सर्व-  
शिष्टाचरणान् पूर्वाचारविरोधः प्रतिषिदादयिषितः ; कतिपयादाचरणाद्वा । नाद्यः श्रमस्कृष्टस्यैव [३०]  
वैदिशाष्टैस्त्रीचद्रादिवैष्णवानां वैदिकाष्टाक्षरोपदेशात्, श्रीलोकाचार्याद्यनुग्रहीतसर्वाधिकार-  
रहस्यत्रयव्याख्यासु सर्वेषु वैदिकाष्टाक्षरस्यैव व्याख्यातत्वाच्च । नापि द्वितीयः कतिपयानाचरणस्य  
सर्वधर्मानुगतत्वेन सर्वेषां धर्माणां त्याज्यतापत्तेः । ननु सर्वलोकप्रत्ययिततमपूर्वपुरुषाचार एव पूर्वा-



चारशब्देन विवक्षित इति चेन्न ; तस्यापि विकल्पासहत्वात् । किं तादृशाः पुरुषाः भगवदवताररूपा विवक्षिताः-उत भगवदभिमतः पौराणिकाः, नो चेत्पराङ्मुखादयः, अन्यथा यामुनादयो वा । नाद्यः- बौद्धमतप्रवर्तनगोपकन्योन्मादनादीनां धर्मत्वापत्त्या भगवदाचाराप्रामाण्यस्य त्वयैवोक्तत्वात् । नापि द्वितीयः - पञ्चपाण्डवैकदारप्रहणसुप्रतिवर्त्येष्टभार्यागमनचतुर्मुखकृतस्वपुत्रिकापाणिग्रहणेन्द्रचन्द्रपरा- शरादिधर्मव्यतिक्रमसाहसादीनां धर्मत्वापत्त्या तेषामपि तथात्वस्य त्वयैवोक्तत्वात् । नापि तृतीयः-५] पराङ्मुखादीनां विदुराद्यपेक्षयाप्यतिशयितप्रभावत्वेन 'तेषां तेजोविशेषेण प्रत्यवायो न विद्यते' 'तैदन्वीक्ष्य प्रशुज्जानस्तीदत्यवरः' इति न्यायेन तदाचाराणामस्मान्प्रत्यनुष्ठापकत्वाभावस्य त्वयैवोक्त- त्वात् । तेषां वैष्णवमालप्रत्ययिततमत्वेन सर्वलोकप्रत्ययिततमत्वाभावाच्च । एतेन तुरीयकल्पोऽपि प्र- त्युक्तः । उभयवादि सम्प्रतिपन्नपूर्वाचार्याचारग्राहकप्रमाणभावाच्च । ननु नास्माभिस्सर्वेषां भगवदा- चारादीनामप्रामाण्यं प्रतिपाद्यते, किन्तु शास्त्रविरुद्धानामेवेति चेन्न ; तस्यापि विकल्पासहत्वात् । किं [१०] शास्त्रविरुद्धत्वं नाम स्मृतिविरुद्धत्वं श्रुतिविरुद्धत्वं वा । नाद्यः-शाक्यादिग्रन्थानामपि वेदमूलत्वे प्रा- माण्यापत्तिवारणाय स्मृतीनां मूलसिद्धेः शिष्टनिबन्धनत्वस्यैवावश्यङ्गीकर्तव्यतया दुर्बलतया शिष्टाचा- रवाधायोगात् । नापि द्वितीयः-श्रुतिविरुद्धत्वस्य ग्रहणाग्रहणश्रुत्योर्व्यभिचरितत्वात् । न चाश्रितत्वे स ति श्रुतिविरुद्धत्वमव्यभिचरितमिति वाच्यम् । 'नादित्यो यूपः' 'न यजमानः प्रस्तरः' 'नायुर्धृतम्' इत्यादिप्रत्यक्षे व्यभिचारात् । न च विषये श्रुत्यपेक्षया दुर्बलत्वे सति श्रुतिविरुद्धत्वमव्यभिचरित- [१५] मिति वाच्यम् । आचारे श्रुत्यपेक्षया दुर्बलत्वासिद्धेः । अध्ययनपरम्परया शिष्टैः प्रवर्तनादेव हि वे- दानां वेदत्वमन्येषामतथात्वञ्च ज्ञायते । बहवः शिष्टाः, 'यं यं वेदा ब्रूयुः, त एव वेदाः ; यन्न वेदा ब्रूयुः, न ते वेदाः' इत्येव हि व्यवस्था । किञ्च, अतिविततगहनगम्भीरतया दुर्ग्रहेषु वेदार्थेषु यमर्थे शिष्टा अभिमन्यन्ते, तत्रैव हि वेदानां प्रामाण्यम् । अत एव हि 'कौ धर्मस्सर्वधर्माणां भवतः परमो मतः' इति ज्ञानाधिकाभिमतिरन्विष्यते । आहुश्च परमाचार्याः- 'विधेयश्च वैदिकास्त्वदीय [२०] गम्भीरमनोऽनुसारिणः' इति । 'संतां हि सन्देहपदेषु वस्तुषु प्रमाणमन्तःकरणप्रवृत्तयः' इति लो- कप्रसिद्ध एवायमर्थः । श्रुतिरप्यन्ततो गत्वा 'तैथा तेषु वर्तेथाः' इति शिष्टाचारमेव प्रमाणयति । आह चापस्तम्बः- 'धर्मज्ञसमयः प्रमाणं वेदाश्च' इति । वेदात्पूर्वमाचारप्रामाण्यमनुष्ठापनांशे वेदा- नामाचारमुखनिरिक्षकत्वरूपमप्राधान्यञ्च- 'वेदाश्च' इति चकारेणाऽन्वाचयार्थेन दर्शितम् । श्रेष्ठसमाचा- रस्यानुष्ठापनांशेऽन्यसाधारणं प्राधान्यञ्च- 'यद्यदाचरति श्रेष्ठस्तत्तदेवेतरे जनाः । स यत्प्रमाणं [२५] कुरुते लोकस्तदनुवर्तते' इति गीतम् । प्रसिद्धञ्च शास्त्रविरुद्धेऽप्यर्थे शिष्टानुष्ठिते निर्विचिकित्समनु- धावनम् । 'पितृव्रतगुणे माता गौरवेणाऽतिरिच्यते' इत्यादिना चिरिकर्युपाख्यानेन चोपबृंहि- तायाश्चरतेर्विरुद्धं पितृवचनमात्रेण मातृहननम् । अत एव हि जामदग्न्यकृतमातृशिरलेदस्य साहस- पक्षनिक्षेपः शास्त्रविद्विरभिमान्यते । एवं 'न हिंस्यात्सर्वा भूतानि' अस्त्वर्थे लोकविद्विष्टं धर्मम-

१. भागवते. १०-३३-३० ॥

२.

३. भारते अंजु. २५४-३ ॥

४. स्तोत्ररत्ने. २० ॥

५. शाकुन्तलनाटके. १. अङ्के. २२. श्लो ॥

६. तै. शिक्षा. १२-५ ॥

७. आपस्तम्बधर्मे. १ १-२-३ ॥

८. गीता. ३-२१ ॥ ९. वसिष्ठधर्मे. १३. अ ॥

१०.

११. बृहन्नारदीयेपु. १२-१२ ॥



प्याचरेत् तु” इत्यादिशास्त्रविरुद्धं पितृवचनमात्रेण सर्वप्राणिहिंसाकरं सागरेण भूलोकभेदनम्, एव-  
मेव कण्डूकृता गोहत्तिरपि “राजहा ब्रह्महा गोघ्नः” इत्यादिना प्रतिषिद्धा। तदेतन्निमित्तमप्युदाहृत्य, मा-  
तुर्महाशोककरम्. सर्वलोकविविष्टम्, पितुरपि प्राणहानिकरम्, पितृवचनपरिपालनम्, आचार्यादि-  
वचनमप्यतिलङ्घ्य दाशरायिना सामान्यधर्मप्रवर्तनार्थमवतीर्णनाऽनुष्ठितं हि दृश्यते। तस्माद्विद्वदपेक्षया पू-  
र्वाचारस्य दौर्बल्यासम्भवात्. स्वविषये श्रुत्यपेक्षया दुर्यलत्वे सति श्रुतिविरुद्धत्वमाचारप्रामाण्यप्रयो[५]  
जकमित्युक्तिर्दुर्गतिरेव। अथ श्रेष्ठसमाचाराणां कर्तव्यनुष्ठानानुष्ठितानां हेतुदर्शनं विधुराणामस्त्येव प्रव-  
लप्रमाणत्वम्। यद्देशिकानुग्रहीतमप्रामाण्यम्. तत्सर्वं लौभादिमूलकाचारविषयम्। न कर्तव्यतयानु-  
ष्ठितविषयम्। तथा च. पूर्वाचारप्रामाण्यस्यावप्रतिपन्नत्वेन प्रकृते तद्विरोधस्सूपपाद इति चेत्,—  
अलमनवधानेन। पूर्वमेव कतिपयानाचरणस्यादोषताया उक्तत्वात्। —ननु प्रत्ययिततमसर्वशि-  
ष्टानाचरणे दोष एव। प्रत्ययिततमास्तु पुराणादिप्रसिद्धा उभयवादिसम्प्रतिपन्ना एव। तथा च ताह[१०]  
शविदुरकैशिकपराङ्मुखादिभिस्सर्वैरवैर्गणिकशिष्टैर्वेदग्रहणस्य वर्जितत्वात्, तदाचारविरोधोऽत्र दु-  
ष्परिहर एवेति चेन्नः तेषामाचाराणां दृष्टहेत्वन्तरदर्शनेनात्र प्रामाण्यायोगात्। तथा हि “शैब्ययो-  
नावहं जातो नातोऽन्यद्वक्तुमस्तहे” इति यद्विदुरवचनम्. तत् न वैदिकानधिकारप्रयुक्तम्। तच्चरम-  
काले धर्मपुत्रं प्रति अशरीरवाण्या यतिसंस्कारविधानादेव तस्य सर्ववेदाधिकारस्य सिद्धत्वात्। किन्तु-  
लोकसङ्ग्रहाय वा. नैय्यानुसन्धानप्रयुक्तं वा. स्वोपदेशेन धृतराष्ट्रस्य दृढतरप्रत्ययो नस्यात्. देवर्षिर्व[१५]  
रमुखेनोपदेशे तु प्रत्ययदाढ्यं स्यादिति तन्मुखेनोपदेशार्थं स्वानुपदेशव्याजमात्रकथनं वेत्यन्यथासि-  
द्धम्। एवमेव कैशिकपराङ्मुखाद्याचाराणामप्यन्यथासिद्धिर्द्रष्टव्या। न हि स्वगाधालेशवैभवमालेण  
ब्राह्मणोत्तमयज्ञाचारमहापातकनिवन्धनब्रह्मराक्षसत्वजातिमोचकस्य कैशिकस्य स्वदुर्जातिदोषसङ्गा-  
वसम्भावनाशङ्कागन्धमप्यहति। तस्मात्तस्य “नमो नारायणेत्युक्त्वा श्वपाकः पुनरागमत्” इत्यत्र प्रण-  
वचतुर्थ्यारमुक्तकण्ठमनुसन्धानम्- “अत्र द्वयम्” इति भाष्यकारेणातिगुह्यतया गोपनवदेवाना- [२०]  
नधिकारप्रयुक्तम्। “नैल्वहैयाल् नमो नारायणावेन्न” “धायिनाल् नमो नारायणावेन्न” इत्यादिषु  
“गुरुमुखमनधीत्य प्राह वेदानशेषान्” इत्यनधीत्यैव सर्ववेदप्रवचनार्हस्यापि श्रीभट्टनाथस्य प्रणवचतु-  
र्थीविधुरानुसन्धानदर्शनेन तस्याऽवश्यं लोकसङ्ग्रहार्थत्वस्य वक्तव्यतया तथैवानापि अन्यथासिद्धेः।  
एवं पराङ्मुखास्य स्वप्रवन्धेषु मुक्तकण्ठं संहिताकारप्रणवाननुसन्धानमपि भट्टनाथाद्यनुसन्धानवत् सर्वाधि-  
कारस्वरूपप्रवन्धधर्मप्रयुक्तमेव। तस्यैव दिव्यप्रवन्धसामान्ये अन्वितत्वात्। न हि तैर्वर्णिकदिव्यस्- [२५]  
रिप्रवन्धेषु सर्वाधिकारेषु कुत्रचित्संहिताकारप्रणवानुसन्धानं श्रूयते। ननु “वेदस्तुक्कोमेन्मुमुक्षुः” इत्या-  
दिश्रूयत एवेति चेत्,— भ्रान्तोऽसि। न हि स प्रवन्धः सर्वाधिकारः। किन्तु श्रीवैष्णवमात्राधिकारः।  
उपदेशरूपत्वात्। न ह्युपदेशसत्प्रात्रभूतानां चरमपर्वनिष्ठानां प्रणवानुसन्धानं निषिद्धम्। किन्तु अ-  
वैष्णवस्त्रीशूद्रादीनामेव दिव्यसरिप्रवन्धेषु प्रतिदशकावसानं फलान्तरश्रुतेरपि दर्शनात् अविशेषाधि-  
कारिणामपि अधिकारप्रतीतेः, शाक्यादिभिरपि तदभ्यासस्य पूर्वाचारैरभ्युपगतत्वाच्च ते सर्वा- [३०]  
धिकारा इति तत्रैव प्रणवानुसन्धानं वर्जितम्। एतेन तत्त्वदीपकृत्विगमान्तदेशिकप्रभृत्यनुग्रहीतसर्वाधि-

१.

२. भारते. उद्योग. ४१-५ ॥

३. वराहपु. १३९-५३ ॥

४. शरणागतिगद्ये ॥

५. पल्लङ्गु. ११ ॥

६. मुदलायिरम्. ४-५-२ ॥

७. मुदलायिरम्. प्रथमश्लोकेः ॥



कारशब्दोऽपि व्याख्यातः । एवं श्रीमन्नुरकविस्मृतिं ब्राह्मणोत्तमं प्रति श्रीपरब्रह्मणेनाचार्यकरणात्, तादृशेन लोकसाङ्गमहामुनिना स्कन्धे योगिवाहमारोप्य श्रीरङ्गनाथसन्निधिस्मृतिं आतिवाहिकपतगेश्वरप्रणवरथादिकृत्यकरणात्, श्रीभक्तिसारस्मृतिं महाव्याघ्रपुरे स्वामिना यागमध्ये अग्रपूजाप्रदानात्, श्रीपरकालस्य श्रीकृष्णपुरनाथेन अष्टाक्षरोपदेशाच्च सर्वेषामत्रैवर्गिकदिव्यसूरीणां प्रणवाधिकारस्य कै-  
 मुत्यसिद्धतया तत्प्रबन्धेषु तदनुसन्धानस्य सर्वाधिकारार्थत्वस्यैवाऽवश्यवक्तव्यत्वाच्च । न योगि-[५]  
 बाहस्य श्रपचत्वजालनपगमे तस्य भगवद्भर्मरुहान्तरानयनं तच्छरीरानुप्रविष्टस्य भगवद्विग्रहस्य निर्विचि-  
 कित्सं युष्माभिस्तेवनमित्यादिकमुपपद्यते । ततश्चेत्थं पञ्चमजातीयस्यापि जाल्यपगमाद्यभ्युपगमे परा-  
 ङ्कुशादीनां कैमुत्यसिद्ध इति दुर्वार एव हि तेषां प्रणवाद्यधिकारः । —ननु दिव्यसूरयो न केवलं  
 यद्वचेतनाः अपि तु भगवदभिनवदशावतारभूताः । तथैव श्रीमद्रहस्यत्रयसारेऽनुग्रहीतत्वात्तथा च  
 यथा मत्स्यकूर्मवराहादिरूपेणावतीर्णस्यापि भगवत उक्तृष्टकुलानुवर्तनीयत्वं सर्ववेदाद्यधिकारि-[१०]  
 त्वञ्च भवति, तद्वेदेव दिव्यसूरीणामपि तत्सर्वं भवतीति नैतावता जाल्यपगमादिसिद्धिरिति चेन्न,—  
 तथा सति हंसहयग्रीवादीनामिव दिव्यसूरीणामपि सर्ववेदान्तप्रवर्तनाधिकारे सत्यापि तेषां स्वप्रबन्धेषु  
 संहिताकारप्रणवानुसन्धानवर्जननियमस्याऽन्यथासिद्धेस्त्वयैव निर्वाहत्वेनास्मदिष्टसिद्धेरक्षतत्वात् । —  
 ननु सत्यमस्माभिरन्यथासिद्धिर्निर्वाह्यैव, तथापि न त्वदिष्टसिद्धिः । लोके पञ्चमादिजातीयैःसंहिताका-  
 रेण प्रणवाद्यनुसन्धानं न कर्तव्यमिति नियमशिक्षार्थतयैव तस्यान्यथासिद्धिर्निर्वाह्यत्वात् इति [१५]  
 चेत्, तर्हि योगिवाहस्य लोकसारङ्गमहामुनिस्कन्धारोहाद्यनुष्ठानस्यापि विशेषाधिकारिविषये सामान्य-  
 जातिनियमवर्जनमप्यावश्यकमिति विशेषनियमशिक्षार्थत्वसिद्ध्याऽस्मदिष्टसिद्धिर्निष्पत्स्युहत्वात् । न च  
 तेषां स्वप्रबन्धेषु प्रणवानुसन्धानादिकमेव नियमशिक्षार्थं स्वजातिविपरीताचरणं सर्वं बौद्धावतारवृ-  
 त्तिवत् केवलस्वातन्त्र्यकृतमित्यत्र किञ्चिन्नियामकमस्ति । किञ्च, यदि योगिवाहादीनां साक्षाद्भगवद-  
 वतारत्वमेव स्यात्, तर्ह्येव शङ्क्येतापि न चेतदुपपद्यते । श्रीमद्रहस्यत्रयसारे गुरुरपरम्पराधिकारो[२०]  
 तेषां भगवदवतारत्वोक्तेरौपचारिकत्वस्य दर्शितत्वात् । —“पूर्वात्पत्रेषु भूतेषु तेषुतेषु कलौ प्रभुः ।  
 अनुप्रविश्य कुरुते यत्समीहितमच्युतः” एगिरपडिये पराङ्कुशपरकालादिरूपत्वाले अभिनवदशावता-  
 रतैष्पणि मेघङ्गल् समुद्रजलत्तै वाङ्गि सर्वोपजीव्यमान तण्णीराह उमिष्ठुमाप्पोले वेदार्थङ्गलिल् वेण्डुं  
 सारतमांशत्तै सर्वभक्तुं अधिकरिक्कलान भाषैयाले सद्बहिस्तुकाट्टियुम्” इति हि तत्रत्या सूक्तिः । तथा-  
 सारास्वादित्याम्—“तत्त्वत्रयाधिकारित्तले ‘शिल जीवहलै विग्रहविशेषचालुम्, शक्तिविशेषचालु-’[२५]  
 मधिष्ठितु अतिशयितकार्यङ्गलै नडत्तुहिरदुषु विभवमेदम्’ एषुं तामे निष्कर्षितचरुलिनपडिये इदुषुं  
 विभववावतारविशेषमेव कर्त्तुताले यित्तै ओरु दशावतारमाह अरुल्लिच्चैयूदार्’ इति । तथा च पराङ्कु-  
 शादीनां भगवदवतारत्वोक्तेः “यद्यद्विभूतिमत्स्त्वं श्रीमदूर्जितमेव वा । तत्तदेवावगच्छ त्वम्” इत्या-  
 दिन्यायेन वा, स्त्रीशूद्रादिषु श्रीवैकटेशवत्कार्यकालानुप्रवेशेन वान्यथासिद्धत्वात्, तेषां साक्षाद्भग-  
 वदवतारत्वं दुर्लभमेव । अत एव हि युष्मदीयैःश्राद्धादिकाले दिव्यसूरिवर्जं भगवदाराधनं[३०]  
 क्रियत इति लोकप्रसिद्धिः । नन्वस्त्वेवं, तथापि न त्वदिष्टसिद्धिः । दिव्यसूरिभिस्त्वजातिनियमातिक्रमाणां  
 भूतावेशन्यायेन भगवदावेशकृतत्वशङ्कया तेषां प्रामाण्यायोगात् इति चेत्—भ्रान्तोऽसि । “अनुप्र-  
 विश्य कुरुते यत्समीहितमच्युतः” इति स्वामिमतकार्यार्थभगवदनुप्रवेशो ह्यच्युते । यदि तेषामतिक्र-



माणां केवलभगवदनुप्रवेशकारितत्वं ब्रूषे, तर्हि तादृशस्य प्रबन्धवचनस्य भगवदभिमतत्वेन तत्प्र-  
बन्धानां प्रमाणतया परिग्रहवत् तदाचाराणामपि भगवदभिमतत्वसिद्ध्या तेषामपि प्रमाणतयाङ्गीकार-  
स्यावश्यकत्वेनाऽसंदिष्टसिद्धेर्निष्पत्त्युत्थात् । तस्माद्व्यसुरिप्रभृतीनां सर्ववेदाधिकारत्वस्य तत्तदा-  
चारादिभिरेव सिद्ध्या नास्मदभिमतवैदिकाष्टाक्षरसर्वाधिकारत्वस्य तदाचारविरोधगन्धोऽपि । प्रत्यु-  
त तवैव तदाचारविरोधो दुष्परिहरः । तथा हि पूर्वाचार्यग्रन्थेषु कुत्रचिदपि ‘अं नमो नारायण’ इ- [५]  
त्यनुसन्धानस्याश्रुततया त्वदभिमतताञ्चिकमन्त्रोपदेशस्य सम्प्रतिपन्नसर्वशिष्टवह्निष्कृतत्वेन “अस्वर्यं  
लोकविद्विष्टं धर्ममप्याचरेत्तु” इति निषिद्धतया तस्यायुक्तत्वात् । किञ्च योगिवाहेन स्वप्रबन्धा-  
द्यगाथात्रयादिषु क्रमेणैवाक्षरत्रयानुसन्धानेन स्वस्य संहिताकारप्रणवानुसन्धानसचनपूर्वकं प्रणवानधि-  
कारिणामपि प्रणवस्थाने अंसंहिताकारप्रणवानुसन्धानमेव कार्यमिति ज्ञापितत्वेन प्रणवस्थाने शुष्मभिः-  
‘अम्’ इति बीजानुसन्धानस्य तद्विरुद्धत्वाच्च अपि च श्रीपराङ्मुखेन चरमप्रबन्धाद्यगाथाद्यपदा [१०]  
त्रयादिषु उद्गीतप्रणवाक्षरत्रयानुसन्धानेन स्वस्य सर्ववैदिकविद्याप्रवचनाधिकारज्ञापनपूर्वकप्रणवान-  
धिकारिणामपि तत्स्थाने व्यस्तप्रणवाक्षरत्रयानुसन्धानमेव कार्यमिति शिक्षिततया तत्परित्यागेन शुष्मा-  
भिः प्रणवस्थाने बीजानुसन्धानस्य तद्विरुद्धत्वाच्च । अन्यच्च “अदिलुं अन्यशेषत्वं कलिहैये प्रधानम् ।  
भगवच्छेषत्वत्तिष्ठं अन्यशेषत्वं कलिहैये प्रधानम्” इत्यादिनानुग्रहीतस्योकारार्थवश्यकत्वस्य, “भैर-  
न्दुं पुरन्तोलामान्द्र” “अडियेत् ओखक्कुंरियेनो” इति श्रीभक्तिसारपरकालसरिभ्यामपि आहत [१५]  
त्वेन तादृशप्रतिपादकोकारोपेक्षापूर्वकं शुष्माभिरनुगृहीयमानस्य ताञ्चिकमन्त्रग्रहणस्य तद्विरुद्धत्वाच्च ।  
तस्मात्त्वन्मतमेव पूर्वाचारविरुद्धमिति नास्माकं तद्विरोधगन्धोऽपीति सर्वे समाहितम् ॥

अथ यदुक्तं ‘प्रमाणाभावात्’ इति, तदप्यत्यन्तमनुपपन्नम् । रागप्राप्तस्य दृष्टार्थमन्त्रग्रहणस्य प्र-  
माणान्तरानपेक्षणात् । किञ्च, “गैतिरष्टाक्षरो नृणामपुनर्भवकाङ्क्षिणाम्” इत्यादिसामान्यवचनेनैव त-  
द्ग्रहणसिद्धेर्वापि च “एकाक्षरां द्विपदां षट्पदां च वाचं देवा उपजीवन्ति विश्वे-वाचं गन्धर्वाः [२०]  
पशवो मनुष्याः” इति श्रुतेः प्रणवमन्त्रशेषद्वयविषयतया श्रीरहस्यत्रयमीमांसाभाष्यसारप्रकाशिकाद्यु-  
दाहृततथोभयवादिसम्प्रतिपन्नाया एवात्र प्रमाणत्वाच्च । अयमर्थः—“एकाक्षरां-वाचम्”—“ओमित्ये-  
काक्षरम्” इत्युक्तं प्रणवम् । ‘द्विपदां-वाचम्’—“नम इति पश्चात् । नारायणायैत्युपरिष्ठात्” इत्यु-  
क्तपदद्वयात्मकं मन्त्रशेषम् । ‘षट्पदां-वाचम्’—“षट्पदोऽयं द्वित्रिषण्डः” इत्यादिस्थस्यायुक्तं मन्त्र-  
रत्नञ्च । सर्वे देवाः, सर्वे गन्धर्वाः, सर्वे पशवः, सर्वे मनुष्याश्च, उपजीवन्ति-तत्त्वज्ञानार्थमभ्य- [२५]  
स्यन्तीत्यर्थः । अत्र मन्त्रशेषस्य पृथगुपादानं तस्य प्रणवविवरणत्वस्य द्वयविवरणित्वस्य च ज्ञापनमुखेन  
विवरणविवरणिभावेनैव सर्वेषामुपजीवनमिति ज्ञापनार्थम् । एतेन प्रणवादीनां दृष्टार्थत्वस्यैव सर्वाधि-  
कारत्वमिति सिद्धम् । अत्र ‘पशु’ ग्रहणं गजेन्द्रादिवत् सम्भवामिप्रायेण । यद्वा पशु शब्दः-पशुक-  
ल्पपरतया मनुष्यशब्दविशेषणम् । तथा च ‘पशवो मनुष्याः’ इत्यनेन - “तस्माच्छूद्रो बहु पशुरय-  
ज्ञीयः” इत्युक्ताः पशुकल्पाः शूद्रादय उच्यन्ते । तस्माच्छूद्रादीनामपि दृष्टार्थमन्त्रग्रहणस्य निरुक्तशु [३०]  
तिसिद्धत्वात् नात्र प्रमाणदौर्लभ्यमिति । प्रत्युत तवैवायं प्रमाणदौर्लभ्यरूपो दोषो दुस्तरः । न हि

१. बृहन्नारदीयेषु. १२-१२ ॥

२. मुमुक्षुष्पडि. १-६१, ६३ ॥

३. ४ अन्दादि. ६८ ॥

४. तिमोलि, ८-९-३ ॥

५. नारदी. अष्टा. १-४१ ॥

६. यजु. अष्टके. २. प्रश्न ८, अनु-७, पं-९१ ॥

७. अष्टश्लो. ५ ॥



(२९) पदत्रयार्थस्य भेदाकाङ्क्षायामाह—पदत्रयमपीति ।

मू ॥ मूत्रपदमुम् मूत्रार्थे चै चोल्लुहिरदु ॥ २९ ॥

छा ॥ पदत्रयमपि अर्थत्रयम् आह ॥ २ ॥

(३०) तानर्थान् विशदयति—तच्चेति ।

मू ॥ अदावदु-शेषत्वमुम्, पारतन्त्र्यमुम्, कैङ्कर्यमुम् ॥ ३० ॥ [५]

छा ॥ तच्च-शेषत्वम्, पारतन्त्र्यम्, कैङ्कर्यञ्च ॥ ३० ॥

व्या ॥ एतदभिप्रायेणैव पूर्व \* “स्वरूपञ्च स्वरूपानुरूपं प्राप्यञ्च” इति वाक्यार्थो वर्णितः ॥ ३० ॥

स्त्रीशूद्रवैष्णवाः ‘अं नमो नार अयण’ इति मन्त्रं गृह्णीयुरिति वचनलेशं पश्यामः । ननु यदि तादृ-  
काष्टाक्षरस्मरणं स्त्रीशूद्राद्यर्थे न स्यात् तर्हि तस्य किं प्रयोजनमिति चेत् किं कुर्मौ वयम्। पशुमा- [१०]  
रणकर्मदायणा हि भीमांसकाः श्रुतिविरुद्धा स्मृतिसुपलभ्य तज्जीवदशां नानुमन्यन्ते । यदाह जैमिनिः  
—“विरोधे त्वनपेक्षं स्यादसति ह्यनुमानम्” इति । “ओमित्येकाक्षरम्, नम इति द्वे अक्षरे, नारा-  
यणायेति पञ्चाक्षराणि. इत्यष्टाक्षरं छन्दसा गायत्री च” इति ह्यष्टाक्षरोद्धारश्रुतिः । अत्र ‘ओम्’ इ-  
त्यादीनामेकाक्षरत्वादेः प्रत्यक्षसिद्धत्वेऽपि पुनस्तदुक्तेः ‘सिद्धे सत्यारम्भो नियमार्थः’ इति न्यायेन  
प्रतिपदमक्षरसङ्ख्यानियमार्थत्वात्। ‘इत्यष्टाक्षरम्’ इत्युक्तेश्च एवमेवाष्टाक्षरत्वं नान्यथेति नियमार्थ- १५]  
त्वाच्च । तद्विरोधेन ‘अमित्येकाक्षरम्, नार अयणेति पञ्चाक्षराणि, नार अयणायेति षडक्षराणि’ इ-  
त्यादिश्रुतिकल्पनस्यासम्भवेन तादृकाष्टाक्षरस्मृतिर्निर्मूलतया वेष्टनस्मृत्...वत् अप्रमाणैव । अथ श्रुति-  
विरुद्धस्मृतीनां मूलश्रुत्युपलम्भदशायां कल्पान्तरे लोकान्तरे वा सम्भवेदिति मत्याश्रयेऽप्यस्याप्राप्ता-  
प्यमेव । उभयतो भ्रष्टत्वात् । न हि वैष्णवास्तादृकाष्टाक्षरं गृह्णीयुः। तस्य नारपदविच्छेदेन संज्ञात्वा-  
पगमेन भगवदसाधारण्यप्रयोजकत्वासम्भवेन अशिष्टपरिग्रहार्थत्वात् । नापि शैवादयो गृह्णीयुः॥ [२०]  
वैष्णवधर्मशास्त्रोद्धृतत्वात् । तस्मान्मूलोपलम्भसम्भावनायामपि तदधिकार्यलाभात् वैयर्थ्यमेवावस्य ल-  
लाटपट्टलिखितमिति तूष्णीमुपशाम्यतु भवान् इति सर्वं समञ्जसम् ॥ २८ ॥

(पदत्रयमपीति) - त्वत्सङ्ख्यया विरोधद्योतकाऽपि शब्देन च. न तु ‘नारायणाय’ इत्येकप-  
दमात्रमर्थगमकमिति सूच्यते । तथा च ‘अर्थगमकत्वरूपकेवलयोगप्रवृत्तिनिमित्तमादाय वाक्यमेव  
अत्र ‘पद’ शब्दविवक्षितम्’ इति भावः ॥ २९ ॥ [२५]

(तच्चे, ति-अर्थत्रयञ्चेत्यर्थः । (शेषत्वम्) - परगतातिशयाधानेच्छया उपादानार्हत्वमित्यर्थः ।  
(पारतन्त्र्यम्) - अदृष्टद्वारकफलसाधनानुष्ठाने, फलभोगे च परकीयत्वप्रयुक्तं पराधीनत्वमित्यर्थः ।  
(कैङ्कर्यम्) - किङ्करवृत्तिफलोपधानमित्यर्थः । अत्र, शेषत्वम् शब्दम् । पारतन्त्र्यम्, कैङ्कर्यं च-  
स्वसम्बन्धनिषेधेन तादर्थ्यप्रार्थनया च व्यङ्ग्यमित्यनुसन्धेयम् ।

अथ स्यात्, प्रकृते पदभेदप्रयोजकोऽर्थभेदो दुर्वचः। न च-‘शेषत्वपारतन्त्र्यकैङ्कर्याणि क्र- [३०]  
मेण पदत्रयार्थाः’ इति वाच्यम्। तादर्थ्यरूपशेषत्वस्य ‘तादर्थ्यं चतुर्थी वक्तव्या’ इत्यनुशासनबलेन च-

\* १०-पुटे. ४-पं ॥

२. पाणि. वार्तिकम् ॥

१. पूर्वमीमां. १-३-३ ॥



तुर्थीशक्त्यर्थतया वाक्यभेदरूपपदभेदप्रयोजकार्थरूपत्वासम्भवात् । “शेषः परार्थत्वात्” इति सूत्र-  
व्याख्यानावसरे ‘परोद्देशप्रवृत्तिश्च पारार्थ्यमभिधीयते’ इति तान्त्रिकैवक्ततया परगतातिशयाधाने-  
च्छाजन्यप्रवृत्तिविषयत्वस्यैव शेषशब्दप्रवृत्तिनिमित्तत्वेन प्रणवस्य-‘म् आयेवाऽसि’ इत्येवम् ‘भ-  
गवत एवाऽहमसि’ इत्यादेरिव वर्तमानापदेशरूपत्वे प्रत्यक्षवाधेन नित्यवच्छ्रवणविरोधात् । ‘म्  
आयैव स्याम्’ इत्युक्तौ ‘नारायणाय स्याम्’ इत्यनेन पौनरुक्त्यात् ‘आय नारायणाय स्याम्’ इति [५]  
पदैकवाक्यत्वसम्भवेन प्रणवस्य प्राथमिकवाक्यान्तरत्वासम्भवप्रसङ्गाच्च । ‘परः-स्वव्यतिरिक्तः, त-  
न्नम्-नियामको, यस्य, सः-परतन्त्रः’ इति व्युत्पत्त्या पराधीनत्वस्यैव पारतन्त्र्यशब्दार्थतया, तस्य स-  
खण्डनमदृशब्दबोध्यवाक्यार्थत्वासम्भवाच्च । स्वरूपस्थितिप्रवृत्तीनां भगवता स्वरूपेण सङ्कल्पतश्च धार्य-  
त्वलक्षणपराधीनत्वस्यैव प्रणवप्रतिपन्नरक्षरक्षकभावशेषशेषिभावलक्षणसम्बन्धद्वयविरोधनिवर्तकत्वा-  
भावेन, यत्किञ्चिन्निषेधपरत्वे त्वप्रसक्तप्रतिषेधापत्तेश्च, स्वभोगोद्देशेन प्रवृत्तेः स्वरक्षणे स्वान्व- [१०]  
यस्य च ‘मम नास्ति’ इत्येवं निषेधे प्रत्यक्षवाधापत्तेश्च । ‘म् मः, न स्याम्’ इत्येवं प्रार्थनापरत्वे  
“स्वरूपानुरूपमान प्राप्यमुम्” इति पूर्वोक्तस्य नमश्शब्दे स्वरूपपरत्वस्य भङ्गप्रसङ्गाच्च । स्वरूपं नि-  
र्दिश्य ‘म् मः न स्याम्’ इति निषेधप्रार्थनाया अनवकाशपराहृतत्वाच्च । अन्यथा प्रणवे स्वरूपोपदे-  
शवैयर्थ्यस्य वज्रलेपत्वापाताच्च । ‘शेषकिङ्कर’ शब्दयोः पर्यायत्वेन कैङ्कर्यस्य तृतीयवाक्यार्थत्वासम्भ-  
वाच्च । कैङ्कर्यस्य शेषत्वरूपस्य चतुर्थीवाच्यत्वेन वाक्यार्थत्वासम्भवाच्च । ‘नारायणायसि’ इति [१५]  
सिद्धवन्निर्देशाभ्युपगमे प्रणवेन पौनरुक्त्यापत्त्या पदैकवाक्यत्वापत्त्या गतार्थत्वापत्त्या च ‘नारायणाय  
स्याम्’ इत्यध्याहारवाक्यसम्भावेन तादर्थ्यप्रार्थनाया एव वाक्यार्थतया वक्तव्यत्वाच्च—इति ।

उच्यते । शेषत्वादित्यं वाक्यार्थं इति युक्तमेव । “परगतातिशयाधानेच्छया उपादेयत्वमेव  
यस्य स्वरूपम्-स शेषः, परः-शेषी” इति वेदार्थसङ्ग्रहश्रीभाष्यकारसूक्त्यनुसारेण शेषत्वस्य नानाप-  
दार्थवटिततया ‘ब्राह्मणाय स्युः’ इत्यादौ परांशस्य चतुर्थीप्रकृतिलभ्यतया, तत्रतातिशयाधानांशस्य [२०]  
सिद्धे चतुर्थीप्रकृत्यर्थे विषयत्वान्यथानुपपत्तिबललभ्यतया, इच्छापेक्षया विषयत्वांशस्य प्रकृतिप्रत्यया-  
र्थसंसर्गत्वेन लभ्यतया, इच्छापेक्षया साध्यत्वरूपयोग्यतालक्षणशक्तिविशेषस्य प्रत्ययस्य चाऽपरपदा-  
र्थस्य च संसर्गत्वेन लभ्यतया, उपादानार्हत्वरूपव्यापारविषयत्वात्मकशक्तिविशेषस्य सिद्धे अपरपदा-  
र्थे साध्यत्वानुपपत्तिलभ्यतया च इच्छांशस्यैवानन्यलभ्यतया चतुर्थीवाच्यत्वेन शेषत्वरूपोपाधेरपदार्थ-  
त्वेन वाक्यार्थत्वसम्भवात् । उकारार्थानन्यार्हत्वविशिष्टशेषत्वविशिष्टस्य मकारार्थस्य वाक्यार्थत्वस- [२५]  
म्भवाच्च । शेषलक्षणश्रीभाष्यकारसूक्तौ “उपादेयत्वमेव” इत्यत्र उपादानार्हत्वस्यैव साध्यत्वानुपपत्ति-  
लभ्यार्थत्वस्योक्तत्वेन प्रत्यक्षवाधानवकाशाच्च । “स एकाकी न रमेत” “ईश्वराय निवेदितुम्” “स्व-  
मुद्दिश्य श्रीमानिति वदति वागौपनिषदी” इत्याद्यनुसारेण भगवतस्स्वार्थमेव सकलजगज्जन्मस्थिति-  
यनिमित्तोपादानभूततया, चेतनस्य स्वभोगोद्देशेनापि प्रवृत्तौ सर्वशेषिभूतपरभोगान्यूनताप्रसङ्गेन, पा-  
रतन्त्र्यशब्दस्य पराधीनत्ववाचित्वेऽपि ‘परभोगोद्देशेनैव प्रवृत्त्यर्हत्वं स्वभावः’ इत्येवंरूपस्य फल- [३०]  
भोगे पराधीनत्वस्य निष्पाधिकसौहार्दशालिनो भगवतस्सत्यसङ्कल्पस्य चेतनप्रवृत्तिसामान्यमनपेक्ष्य  
स्वामाधिकसौहार्दरूपनिर्हेतुकानुग्रहेण ‘अहमेव रक्षिष्यामि’ इत्येवंरूपसङ्कल्पाविरोधितया, फलार्थभग-  
वत्प्रसादोद्देश्यकचेतनप्रवृत्तेर्भगवदीयचेतनरक्षणप्रवृत्तिप्रतिबन्धकत्वेन केवलपरभोगरूपचेतनोद्देश्य-

१. पूर्वमीमां. ३-१-२ ॥

२. पूर्व. वार्तिकम् ॥

३. महोपनिषदि. १-१ ॥

४. श्रीविष्णुतत्त्वे ॥

५. श्रीरङ्गराजस्तवे. २-८७ ॥



(३१) एतत्पदत्रयेऽपि प्रथमपदं किमित्यपेक्षायाम्—‘अत्र प्रथमपदं प्रणवः’ इत्याह ।

मू ॥ इदिल्ल मुदल्लपदं प्रणवम् ॥ ३१ ॥

छा ॥ अत्र प्रथमपदं प्रणवः ॥ ३१ ॥

व्या ॥ तथा च श्रुतिः “ओमित्यग्रे व्याहरेत्” इति स्मृतिश्च \* “प्रणवाद्यं नमो[५] मध्यं नारायणपदान्तिमम् । मन्त्रमष्टाक्षरं विद्यात् सर्वसिद्धिकरं नृणाम्” इति ॥ ३१ ॥

(३२) अथ प्रणवार्थं विवक्षुस्तस्याक्षरत्रयात्मकतामाह—अत्रेति ।

स्यादृष्टद्वारकसाधनानुष्ठाने परकीयमेवेत्येवंरूपस्य फलसाधनानुष्ठाने परार्थान्वयस्य च प्रकृते पारतन्त्र्यशब्दविशक्षिततया नमश्शब्देन स्वभोगोद्देश्यकप्रवृत्त्यर्थत्वलक्षणस्य परभोगं प्रत्यदृष्टद्वारकसाधनानुष्ठानानर्हत्वरूपस्य च शक्तिविशेषस्य स्वसम्बन्धनिर्घञ्त्वरूपेण प्रतिपादने प्रणवावगतसम्बन्ध- [१०] यविरोधिनिवर्तकतया नमश्शब्दस्याप्रसक्तप्रतिषेधत्वानापत्तेश्च । स्वभोगोद्देश्यकप्रवृत्त्यनर्हत्वलक्षणस्य अदृष्टद्वारकस्वरक्षणप्रवृत्त्यर्थत्वरूपत्वस्य च स्वसम्बन्धनिर्घेधाभ्युपगमेनान्नापि प्रत्यक्षवाधानवकाशाच्च । ‘शेष-कैङ्कर’ शब्दयोः पर्यायत्वेऽपि, प्रणवे शेषवृत्त्यर्थत्वलक्षणस्वरूपतादर्थ्यस्य, तृतीयपदे शेषवृत्तिफलोपधानलक्षणवृत्तितादर्थ्यस्य विवक्षिततया पौनरुक्त्यानवकाशाच्च । पूर्वाक्तशेषत्वस्वरूपस्वरूपयोग्यतावत्कैङ्कर्यफलोपधानस्यापि वाक्यार्थत्वसम्भवाच्च । ‘नारायणाय स्याम्’ इत्याद्याहृतकैङ्कर्यपा- [१५] र्थनायाः महावाक्यार्थत्वेऽपि तस्मात्प्रतीकैः केवलभगवद्भोगार्थप्रवृत्तिरूपं कैङ्कर्यं भगवत्प्रियतमत्वेन चेतनस्य परमपुरुषार्थ इत्येवं सिद्धोपायफलभूतकैङ्कर्यप्रतिपादन एव तात्पर्यात् । कैङ्कर्यस्य व्यङ्ग्यार्थस्यापि अर्थतः प्राधान्यमादाय कैङ्कर्यं वाक्यार्थ इत्युक्तेरुपपत्तेश्च—इति ॥ ३० ॥

पूर्वत्र मूलमन्त्रस्य पदत्रयात्मकत्वं साधितम् । अथ तत्पदत्रयं क्रमेण व्याख्यातुं पदत्रयक्रमः समर्थत इति सङ्कतिः (अत्र) श्रीमन्ने । (प्रथमपदम्) ‘पद्यते गम्यते, अनेन’ इति पदम् । प्रथमं [२०] वाक्यमित्यर्थः । प्रणवरूपमूलार्थज्ञाने सत्येव मन्त्रशेषरूपविवरणप्रवृत्तेर्वक्तव्यत्वादिति भावः । प्रणवपदेन—‘प्रणवो धनुश्शरो ह्यात्मा’ इत्यादिवचने प्रणवस्य आत्मसमर्पणे करणमन्त्रत्वोक्त्या त्रयात्मकतया स्वरूपपरत्वं प्रत्यभिज्ञामुत्प्रेक्षितम् । ‘ओं नमो नारायणायेति मन्त्रोपासकः’ ‘अष्टाक्षरस्य मन्त्रस्य ऋषिनारायणः स्वयम् । छन्दश्च देवी गायत्री परमात्मा च देवता ॥ शुक्लवर्णश्च ओंकारं नकारं रक्तमुच्यते । मोकारं वर्णतः कृष्णं नाकारं रक्तमुच्यते । राकारं कुङ्कुमाभं तु यकारं पीतमुच्यते ॥ [२५] णाकारमञ्जनाभन्तु यकारं बहुवर्णकम् । ओं नमो नारायणायेति मन्त्रः सर्वार्थसाधकः’ ‘अष्टाक्षरमहामन्त्रं सर्वपापप्रणाशनम् । वक्ष्यामि तव राजेन्द्र पुरुषार्थकसाधनम् ॥ विष्णुप्रियकरं मन्त्रं सर्वसिद्धिप्रदायकम् । नमो नारायणायेति जपेत्प्रणवपूर्वकम्’ इत्यादिश्रुतिस्मृत्यादिकमन्त्रानुसन्धेयम् ॥ ३१ ॥

(अत्र) प्रणव इत्यर्थः । यथा मकारः, तथा अकार उकारश्च वर्णान्तरम्, न तु सन्ध्याक्षरैकदेश इत्यर्थः । ‘प्रेत्यगानन्दम्’ इत्यादिखण्डे ‘भूरिति ऋग्वेदादजायत’ इत्यादिवाक्ये च [३०]

\* पाञ्चरात्रे ॥

१. मु. २-२-४ ॥

४. बृहन्नारदीयपु. १५-३७-३८ ॥

२. नारायणोप ॥

५. नारायणोप ॥

३. नारसिंहपु. १८-५-७ ॥

६. गोपथब्रा. पूर्वभागे. १-६ ॥



मू ॥ इदु-‘अ’ एत्रुम् ‘उ’ एत्रुम् ‘म’ एत्रु मूत्र तिस्रक्षरम् ॥ ३२ ॥  
छा ॥ अत्र ‘अ’ इति ‘उ’ इति ‘म’ इति त्रीणि श्रीअक्षराणि ॥ ३२ ॥

व्या ॥ अयं प्रणवः असंहिताकारेण त्रयक्षरः, त्रिपदः, अर्थत्रयं बोधयति । संहिताकारेण एकाक्षरः, एकपदः, एकार्थप्रकाशकश्च भवति हि ॥ ३२ ॥

“अकार उकार मकार इति” इति वर्णान्तरयोरेव कण्ठोक्तेः मकारसाहचर्यात्, “तानेकधा समभ- [५] रत्” इति वर्णान्तरयोरेव सन्धिविवक्षया सुम्भरणश्रवणाच्चेति भावः । (त्रीणि) इति-न त्वेकार्यशक्ता-व्ययरूपैकाक्षराणीत्यर्थः । तटस्थशाब्दिकवाक्यात् मन्त्रोद्धारवाक्यस्य वलीयस्त्वादिति भावः । (श्री) इति मन्त्रोद्धारश्रुतिसिद्धत्वेन पूज्यत्वं विवक्षितम् । —ननु प्रणवस्य एकाक्षरत्वे अनन्याहंशेषत्वरूपा-र्यासिद्धिः ; त्रयक्षरत्वे ‘ओमित्येकाक्षरम्’ इति श्रुतिविरोधः, अष्टाक्षरत्वासिद्धेश्चैतत् आह—अयं प्रणवः असंहिताकारेणेति । संहिताया एकाक्षरत्वम्, असंहितायास्त्रयक्षरत्वञ्चेति न वि- [१०] रोध इति भावः । ‘मकारे अकारशब्दः स्मृत्यनुरोधेन गौणः प्रयुक्तः’ इति तात्पर्यदीपिकायाम् ।

(अर्थत्रयम्)-इति, लुप्तविभक्तिकाकारस्य भगवच्छेषत्वरूपार्थप्रकाशकत्वात्, अवधारणार्थ-कोकारस्य अनन्याहंत्वसम्बन्धार्थप्रकाशकत्वात्, मकारस्य तादृशशेषत्वाभ्यभूतज्ञातृत्वादिविशिष्टजी-वात्मरूपार्थप्रकाशकत्वाच्चेत्यर्थः । (एकार्थप्रकाशकश्च) इति जीवस्वरूपलैकार्थप्रकाशक इत्यर्थः । ‘प्रणवो जीववाची स्यात् सामान्यादर्थसम्भवात् शब्दतो जीववाची स्यात् राजपुरुषशब्दवत्’ [१५] इत्युक्तेः केचित् ‘ओमित्यात्मानं युञ्जति’ इति श्रुत्युक्तप्रकारेण आत्मसमर्पणपरत्वात् एकार्थप्रकाशक-त्वमित्याहुः । अन्ये ‘ओमिति ब्रह्म’ इति रीत्या ब्रह्मप्रतिपादकत्वात् एकार्थत्वमित्याहुः ।

वृहत्कठिनपददीपिकायाम् ‘प्रणवस्य संहिताकारलक्षणम् ‘अव रक्षणे इत्यस्माद्धातोः “अन्ये-भ्योऽपि दृश्यते” इति किप्रत्यये, धातोर्वकारस्य ‘लोपो व्योर्बलि’ इति लोपे, “वैरपृक्तस्य” इति वकारलोपे कृते अकारमात्रे स्थिते, कृदन्तत्वात् प्रातिपदिकसंज्ञायां “तादव्यं चतुर्थी वक्तव्या” इ- [२०] ति चतुर्थ्या कृतायां, तस्याश्च “सुपां सुलुक्” इत्यादिना लोपे कृते ‘अ’ इति चतुर्थ्यन्तवाचिपदं भवति । ‘उ’ इति द्वितीयं पदम् अवधारणार्थमव्ययम् । तस्यार्थवत्त्वात् “अर्थवदधातुः” इति सूत्रेण प्राति-पदिकसंज्ञायां “ङैवाप्रातिपदिकात्” इत्यधिकृत्य “स्वौजसमौद्” इत्यादिना विहितस्य प्रथमैकवच-नस्य सोः, “अव्ययादाप्पुपः” इति लोपे कृते ‘उ’ इति प्रथमान्तं पदं भवति । अकारस्य उकारे परतः “आद्गुणः” इति गुणे कृते ‘ओ’ इति रूपं भवति । ततः “मनं ज्ञाने” इत्यस्माद्धातोः “उँणा [१५] दयो बहुलम्” इति द्विचूप्रत्यये कृते, मन्यतेष्टिलोपे कृते, द्विचूप्रत्ययस्य “वैरपृक्तस्य” इति लोपे कृते ‘म्’ इति क्षेत्रज्ञवाचि तृतीयं पदं भवति । ज्ञ.तेत्यर्थः । एवं त्रयाणां पदानां समाहारात्मनस्त्रयक्षरस्य संहिताकारवशात् लोकेदयोः एकाक्षरत्वव्यपदेशः” इति ॥ ३२ ॥

|                      |                   |                    |
|----------------------|-------------------|--------------------|
| १. दीपसंग्रहे ॥      | २ तै. नारा. ५० ॥  | ११. पाणि ४-१-१॥    |
| ३. तै. शिक्षा. ८-१ ॥ |                   | १२. पाणि. ४ १-२ ॥  |
| ४. भ्वादिधा ॥        | ५. पाणि ३-२-१७ ८॥ | १३. पाणि. २-४-८२ ॥ |
| ६. पाणि ६-१-६६॥      | ७. पाणि. ६-१ ६७॥  | १४. पाणि. ६-१-८७ ॥ |
| ८. पाणि वार्तिकम् ॥  | ९. पाणि. ७-१-३९॥  | १५. दिवादिधा ॥     |
| १०. पाणि. १-२-४५॥    |                   | १६. पाणि. ३-३-१ ॥  |



(३३) अस्याक्षरत्रयस्यापि उत्पत्तिक्रमं सहष्टान्तमाह— पात्रत्रय इत्यारभ्य ।

मू ॥ मूत्र तालियिले तथिरै निरैस्तुक्कडैन्दु वेण्णै तिरट्टुमापोले, मूत्रु वेदेत्तिलुं मूत्रक्षरत्तैयुमेडुत्तदु ॥ ३३ ॥

छा ॥ पात्रत्रये दधि पूरयित्वा मथित्वा नवनीतोद्धारवत्, त्रिभ्यो वेदेभ्यः त्रीण्यक्षराणि चोद्धृतानि ॥ ३३ ॥

व्या ॥ \* “भूरिति ऋग्वेदादजायत । भुव इति यजुर्वेदात् । सुव इति सामवेदात् । तानि शुक्राण्यभ्यतपत् । तेभ्योऽभितसेभ्यस्त्रयो वर्णा अजायन्त । अकार उकार मकार इति । तानेकधा सममरत् । तदेतदोमिति” † “अकारञ्चाप्युकारञ्च मकारञ्च प्रजापतिः । वेदत्रयाभिरवृहद्भूमवस्वरितीति च” इति श्रुतिस्मृत्युक्तप्रकारेण सर्वेश्वरः ऋग्यजुस्सामात्मकवेदत्रयात् ‘भूः भुवः सुवः’ इति व्याहृतित्रयं प्रकाश्य तद्व्याहृतित्रयञ्च नैर्मल्याय सुवर्णमग्निनेव स्वसंकल्पेन प्रतप्य. तस्मात् अकारोकारमकाररूपमक्षरत्रयं च क्रमेण यथा प्रकाशनं स्यात्तथोद्धृतवानित्यभिप्रायेण— पात्रत्रयगतदधि पृथक्पृथक् मथित्वा तत्सारनवनीतोद्धारवत्, त्रिभ्यो वेदेभ्यस्त्रीण्यक्षराणि चोद्धृतानित्युक्तम् ॥ ३३ ॥

(सहष्टान्तमाह) इति, ‘पात्रत्रये’ इत्यस्य दार्ष्टान्तिकम् ‘त्रिभ्यो वेदेभ्यः’ इति वक्ष्यते । दधि इत्यस्य ‘धर्मार्थकाममोक्षाख्यपुरुषार्थचतुष्टयतदुपायान्’ इति दार्ष्टान्तिकमभिप्रेतम् (पूरयित्वा) इत्यनेन कात्स्न्येनापातप्रतीतिर्विवक्षिता । (मथित्वा) इत्यनेन विचारो विवक्षितः । (नवनीत) इत्यस्य “त्रीण्यक्षराणि” इति दार्ष्टान्तिकं वक्ष्यते । (उद्धारवत्) इत्युक्तपिण्डीकरणस्य— “उद्धृतान्” इति पदविवक्षितं, वेदत्रयापेक्षया सारार्थत्वेन संहृत्यानुसन्धानं दार्ष्टान्तिकत्वेनाभिप्रेतम् । “पात्रत्रये” इतिवदनुक्त्वा “मूत्रवेदेत्तिलुं मूत्रक्षरत्तैयुम्” इति चशब्दद्वयप्रयोगमहिम्ना दृष्टान्ते पात्रत्रयस्य सारासारमिश्रभिन्नभिन्नदधिमत्त्वं, प्रत्येकमसारासङ्कीर्णसारभूतभिन्नभिन्नवनतित्वञ्चास्ति । दार्ष्टान्तिके तु “भूरिति ऋग्वेदादजायत” इत्यादिश्रुतिगलेन व्याहृतित्रयस्य प्रत्येकम् “ऋग्भिरेतं यजुर्भिरेतं रिक्श् स सामभिः— ब्रह्मलोकमुन्नीयते” इत्यादिवचनसिद्धवेदत्रयप्राप्त्यलक्षणसारत्वात्, वेदत्रयस्य प्रत्येकं धर्मार्थकाममोक्षाख्यपुरुषार्थचतुष्टयतत्साधनरूपसारासारमिश्रार्थकस्यापि, प्रत्येकमकाराद्येकैकवर्णापेक्षया सारार्थकत्वेनानुसन्धाने, अकारादेश्च प्रत्येकं ऋग्वेदाद्यपेक्षया सारार्थत्वानुसन्धाने च मानाभावेन, अकारादिवर्णत्रयस्य समुदितवेषेणैव ऋग्वेदादिप्रत्येकापेक्षया सारार्थत्वेनानुसन्धानलक्षणमुद्धरणं सम्भवतीति सूच्यते । यद्यपि एवं सति “त्रिभ्यो वेदेभ्यः” इति वक्तुमशुक्लम् । ऋग्वेदादेः प्रत्येकमेव अकारादिसमुदायापेक्षया असारार्थत्वात् । तथापि वेदेषु नैकस्यैव अकारादिसमुदायापेक्षया असारार्थकत्वम् । किन्तु त्रयाणामपि प्रत्येकम् अकारादिसमुदायापेक्षया असारार्थकत्वम् । किन्तु त्रयाणामपि प्रत्येकम् अकारादिसमुदायापेक्षया असारार्थकत्वमित्यभिप्रायेण “त्रिभ्यो वेदेभ्यः” इत्यनुग्रहीतमिति न दोषः ।

\* ऐतरेयब्राह्मणे. ५-५-३२ ॥

१. प्रश्नोप. ५-७ ॥

† मनुः. २-७६ ॥



(३४) अनेन फलितमाह—अतोऽयमिति ।

मू ॥ आहैयाल इहु सकलवेदसारम् ॥ ३४ ॥

छा ॥ अतोऽयं सकलवेदसारः ॥ ३४ ॥

व्या ॥ अक्षरत्रयस्यापि एकैकवेदस्य सारत्वेन समुद्धृतत्वात्, अक्षरत्रयात्मकोऽयं प्रणवः—सकलवेदसार इत्यर्थः ॥

एवम् “एतत्प्रतिपाद्योऽर्थः” इत्यारभ्य एतावता मन्त्रस्य वाक्यार्थम् (२६-सू), अक्षरसङ्ख्या पदसङ्ख्या (२८-सू), पदत्रयस्य चार्थत्रयप्रतिपादकत्वम् (२९-३० सू), तत्र प्रणवस्य प्राथम्यम् (३१-सू), अक्षरत्रयात्मकत्वम् (३२-सू), तस्याक्षरत्रयस्य वेदत्रयसारत्वेनोत्पन्नत्वात् (३३-सू), तत्समुदायरूपप्रणवस्य सकलवेदसारत्वञ्चोक्तम्—(३४-सू) ॥ ३४ ॥

यद्यपि “अक्षरत्रयञ्च क्रमेण यथाप्रकाशनं स्यात्तथा” इति क्रमेणाविर्भावस्यानुगृहीतत्वात्, “अक्षरत्रयस्यापि एकैकवेदस्य सारत्वेन समुद्धृतत्वात्” इत्युत्तरसूत्रे प्रत्येकमेकैकवेदस्यापि सारत्वावधित्वेनानुगृहीतत्वाच्च उक्तार्थाभावश्चाङ्कितुं शक्यते । तथापि “अकारो वै सर्वा वाक्” इति सर्ववेदसारत्वेन प्रमाणसिद्धसाकारस्य ऋग्वेदमात्रसारत्वानुपपत्तेः, अवधारणमात्रस्योक्तारस्य यजुर्वेदसारत्वानुपपत्तेः, चेतनवाचिमकारमात्रस्य सामवेदसारतायाः शारीरकमीमांसाप्रतिषिद्धत्वात्, “वेदैश्च सर्वैरहमेव वेद्यः” इति भगवत एव सर्ववेदवेद्यत्ववचनविरोधात्, “वेदानां सामवेदोऽस्मि” इति प्रतिपाद्यप्रतिपादकभावनिबन्धनसामानाधिकरण्यविरोधात्, सम्बन्धमात्रस्योक्तारार्थस्य विशेषणमात्रस्य मकारार्थस्य च वस्तुत्वस्यैव दुर्लभतया तयोरेकैकवेदसारत्वासम्भवात्, ब्रह्मस्वरूपनिरूप्ययोस्तयोर्ब्रह्मस्वरूपज्ञानमन्तरेण दुर्ज्ञेयतया पार्थक्येन वेदसारत्वेन प्रतिपत्तुमशक्यत्वात्, सूत्रस्थचकारद्वयवैयर्थ्यापातात्; “क्रमेण” इति क्रमोक्तेस्तारतम्यसारतरसाराणामकारोक्तारमकाराणामुद्धरणे कालिकक्रमपरत्वेन अन्यथासिद्धेः, “एकैकवेदस्य” इति प्रत्येकवेदसम्बन्धोक्तेश्च अक्षरत्रयस्यापि प्रत्येकमेकैकवेदसारांशवत्त्वज्ञापनमात्रपरत्वात्, वेदान्तसारभूतयोरुक्तारमकारयोर्वेदान्तसारभूते अकारे लयासम्भवेन “तस्य प्रकृतिस्तीनसः” इति श्रुतिविरोधस्य दुष्परिहरत्वापाताच्च यथोक्तार्थ एव तात्पर्यमित्यनुसन्धेयम् ।

(शुक्राणि)-हिरण्यानि । (निरवृहत्)-सारत्वेन प्राचीकशदित्यर्थः । “भूर्भुवस्स्वरिति च” इति एकैकसाद्वेदात् एकैकव्याहृतेस्तारत्वेनाविर्भावं सूत्रयितुम् ‘इति’ शब्दादवृत्तिः । तथा च निवारमिति शब्दमनुपज्य ‘भूरिति भुव इति सुवरिति च वेदत्रयात् निरवृहत्’ इत्यर्थः । प्रजापतिः-परमात्मा नारायणः । अत एव “सर्वेश्वरः” इत्युक्तम् ।

(भूरिति-अत्र बृहत्कठिनपददीपिका—“कारणरूपं ब्रह्म कार्यरूपं भवतीति भूः । (भुवः)-भवः-संसार इत्यर्थः । तम्, अत्यति-क्षिपतीति भुवः । “असु क्षेपणे” । समाश्रितानां संसारसमुद्भूतं निरस्यत इति भुवः-मुक्तिप्रदः । (सुवः)-सुः प्रसूतिः जगत् । “पृष्ट-प्राणिप्रसवे” । ताम् ऋच्छति-प्रविशतीति सुवः”—इति । (व्याहृतित्रयम्) इति—“भूर्भुवस्सुवरिति वा एतास्तिष्ठो व्याहृतयः” इति श्रुतिः, “पञ्चासनस्थो भगवान् परमं तप आस्थितः । कालेन महता धाता व्याजहार स भूरिति ॥

१. गी. १५-१५ ॥

२. गी. १०-२२ ॥

३. तै-शिक्षा. ५-१ ॥

४. श्रीरङ्गमाहात्म्ये दशाध्या. २-२४ ॥



(३५) अथ उक्ताक्षरत्रयस्य क्रमेणार्थं विवक्षुः प्रथममकारार्थमाह—तत्राकार इत्यारभ्य ।

मू ॥ इदिल्ल, अकारं-सकलशब्दत्तुक्कुं कारणमाय्, नारायणपदत्तुक्कुं सङ्ग्रहमायिरुक्कैयाले, सकलजगत्तुक्कुं कारणमाय्, सर्वरक्षकनान-वेम्बेरुमानै चोलहिरदु ॥ ३५ ॥

छा ॥ तत्, अकारः-सकलशब्दकारणत्वात्, नारायणपदसङ्ग्रहत्वाच्च, सकलजगत्कारणं सर्वरक्षकं स्वामिनमाह ॥ ३५ ॥

व्या ॥ एतदक्षरत्रये, प्रथमोऽकारः. \* “नाम रूपञ्च भूतानां कृत्युनाञ्च प्रपञ्चनम्। वेदशब्देभ्य एवादौ देवादीनां चकार सः” इत्युक्तप्रकारेण लौकिकसकलशब्दकारण-भूतं वेदं प्रति † “प्रणवाद्यास्तथा वेदाः” ‡ “ओङ्कारप्रभवा वेदाः” इत्याद्युक्तरीत्या कारणभूतस्य प्रणवस्य § “तस्य प्रकृतिनीनस्य” इत्युक्तरीत्या स्वयं कारणभूतः, ¶ “अ-कारो वै सर्वा वाक्” \*\* “समस्तशब्दमूलत्वादकारस्य स्वभावतः” इत्युक्तप्रकारेण स-कलशब्दकारणभूतत्वात्, समस्तवस्तुशरीरतया सर्वरक्षकं सर्वेश्वरं प्रतिपादयन्नारा-यणपदसङ्ग्रहत्वाच्च †† “यतो वा इमानि भूतानि जायन्ते येन जातानि जीवन्ति” ‡‡ “स एव सृज्यस्स च सर्गकर्ता स एव पात्यति च पाल्यते च” इत्यादिषूक्तप्रकारेण सकलजगत्कारणं सर्वरक्षकं स्वामिनं वदतीत्यर्थः ।

अनेन अस्मिन्नक्षरे प्रकृत्यर्थः कारणत्वम्, धात्वर्थो रक्षकत्वञ्चोक्तं भवति ।

अस्याकारस्य नारायणपदसङ्ग्रहतया रक्षकवाचित्वकथनेऽपि धातुसिद्धिवेषमव-लम्ब्यैव वक्तव्यं हि ॥ ३५ ॥

व्याहृतिः प्रथमा साभूत् प्रथमं व्याजहार यत् । द्वितीयं तप आतिष्ठद्भुव इत्यब्रवीत्ततः ॥ व्याहृतिस्सा द्वितीयाभूद्वितीयं व्याजहार यत् । तृतीयं तप आतिष्ठत्सुव इत्यब्रवीत्ततः । व्याहृतिस्सा तृतीयाभूत् तृतीयं व्याजहार यत् । इति स्मृतिश्चात्रानुसन्धेया । (स्वसङ्कल्पेन) इति-सङ्कल्पः मानसव्यापारवि-शेषः । “सङ्कल्पः कर्म मानसम्” इत्युक्तेः ॥ ३३ ॥

(अनेन)-पूर्वोक्तन्यायेनेत्यर्थः ।

(सकलवेदसारः) इति, वेदत्रयात् अक्षरलयोद्धरणमयुक्तम्, “ऋचो यजुषि” इत्यादिव-चने वेदान्तरादपि सारार्थकत्वप्रतीतेः इति शङ्कानिरासाय—सकलशब्दः । पुरुषार्थतत्साधनावबो-धनांशे बुभुक्षणां मुमुक्षूणां चोपयोगाधिक्येन “भूरिति ऋग्वेदादजायत” इत्यादौ वेदत्रयस्य पृथगु-पादानेऽपि “यैमुषयल्लयीविदा विदुः” इत्यादिवत् श्रुतिस्मृत्योर्वेदत्रयादक्षरत्रयोद्धारवचनमुपलक्षण-मिति भावः । उद्धरणमपि न सारार्थकत्वेनानुसन्धानम् । उच्चारणमात्रेणातिशयितादृष्टसाधनत्वेन अन्यथासिद्धिसम्भवात् इति शङ्कापरिहाराय—वेदसार इत्युक्तम् । ‘वेदयति’ इति व्युत्पत्त्या

\* वि-पु. १-५-६३ ॥

† अत्रिस्मृ. १-९ ॥

‡ ध्यानविन्दूप. १५ ॥

§ तै-ना. १०-२४ ॥

¶ ऋगारणे ॥

\* वामने ॥ †† तै-भृगु. १-१ ॥

‡‡ वि-पु. १-२-७० ॥

१.

२. यजु-अष्टके. १-२-१-२५ ॥



आस्तिकाग्रेसरान् तत्त्वबुभुक्षुस्तन्प्रति स्वार्थबोधकत्वं वेदशब्दप्रवृत्तिनिमित्तम् । तादृशवेदानां सारम्-  
उत्कृष्टमित्यर्थः । “तज्ज्ञानमज्ञानमतोऽन्यदुक्तम्” इति न्यायात्, “ज्ञानं प्रमा” इत्युत्सर्गाच्च । “मैत्र्या  
न सेवे” इत्यादि “भैक्ष्या शास्त्राद्वेदि जनार्दनम्” इत्यादिवचनाच्च । अत्र वेदत्वस्य विशेषणत्व-  
विवक्षया सारतमार्थप्रतिपादकत्वं-सारपदेन विवक्षितम् ॥

उक्तार्थान्निगमयति — एवमिति ॥ ३४ ॥

(अथे)ति-इत्थं करिष्यमाणव्याख्यानोपोद्धाततया मूलमन्त्रवाक्यार्थस्वरूपं तत्कमनियामकञ्च  
निरूप्य, इदानीमुपपत्तिसिद्धेन प्राथम्येन प्रथममकारो व्याख्यायत इति भावः ।

(नाम रूपञ्च) इति, देवादिस्यावरान्तानां भूतानां नाम-सुरनरमृगवृक्षादिजात्यभिधानम् ।  
रूपम्-अनिमेषद्विपदञ्चतुर्भुजदशास्त्रितादि । कृत्यम्- हविर्भोग्यज्ञाद्यनुष्ठानलुक्चमसाधुपादानत्वा-  
दिक् । वेदशब्देभ्य एव ज्ञात्वा निर्मम इत्यर्थः । प्रपञ्चनम्-कृत्यानामवान्तरभेदम् ।

“प्रणवाद्यास्तथा वेदाः प्रणवे पर्यवस्थिताः । वाङ्मयं प्रणवस्सर्वं तस्मात्प्रणवमभ्यसेत् ॥

“ओङ्कारप्रभवा वेदा ओङ्कारप्रभवास्स्वराः । ओङ्कारप्रभवं सर्वं जगत्स्थावरजङ्गमम् ॥

अत्र पूर्वःपक्षः —

न तावत्, अकारस्य कारणत्वं रक्षकत्वञ्चोभयं निमित्तमिति युक्तम् । ‘अव-रक्षणे’ इति धातु-  
पाठानुसारेण योगवृत्त्या रक्षणस्य निमित्तत्वेऽपि, कारणत्वस्य निमित्तत्वे मानाभावात् । कारणत्व-  
विशिष्टविषयतया प्रयोगप्रत्ययोल्लेके वेदे चादर्शनेन, रूढिकल्पनाया अनवकाशाच्च । न च “अव-  
रक्षणगतिर्हिंसादिषु” इति धातुपाठवलेन कारणत्वमपि योगवृत्तिनिमित्तम्, अत एव “अकारार्थो  
विष्णुर्जगदुदयरक्षाप्रलयकृत्” इति श्रीपराशरभट्टयैरनुगृहीतमिति वाच्यम् । तथा सति रक्षकत्वस्य  
कारणत्वान्तर्भावेन कारणत्वं रक्षकत्वञ्चोभयं निमित्तमित्युक्तिमङ्गापत्तेः । अनुगृहीतञ्च श्रुतप्रकाशि-  
कायां “क्षिमान्तर्भूतस्वर्गादिफलप्रदत्वस्य पृथगुक्तिरनपेक्षिता” इति । किञ्च ‘गम-गतौ’ ‘हिसि हिं-  
सायाम्’ इत्यादि धातुनिष्पन्नगन्तुर्हिंसादिशब्दानामिव “अव-रक्षणगतर्हिंसादिषु” इति धातुनिष्पन्न-  
स्याप्यकारस्य गन्तुत्वादिविशेषधर्मनिमित्तकत्वमेव । न तु “संयोगहेतुरवरोऽपि दृष्टः” “नान्यो  
हेतुर्विद्यते ईशनाय” “संस्कारणं करणाधिपाधिपः” इत्यादिहेतुकारणादीनामिव कारणत्वरूपसामा-  
न्यधर्मनिमित्तकत्वम् । अपि च ‘सत्ताद्यर्थनिर्देशश्च उपलक्षणम्’ इति शाब्दिकोक्तरीत्या धातूनाम-  
नेकार्थत्वेऽपि अर्थविशेषप्रसिद्धिप्राप्त्यनुसारेण तत्परत्वमेव युक्तम् । अत एव “धातुलीनमुपसर्ग  
इवार्थम्” इत्यर्थविशेषतात्पर्यग्राहकतया उपसर्गापेक्षा तादृक्कैरुक्ता । एवञ्च “अव रक्षणगतिर्हिंसा-  
दिषु” इति पाठेऽपि रक्षणार्थ एव प्रसिद्धिप्राप्त्युक्तः । अथैद्वयाङ्गीकारे विलम्बिताविलम्बितवृत्तद्वय-  
विरोधः । नापि विष्णुत्वनिमित्तकत्वम् । विष्णुरक्षकत्वप्रसिद्धिनिवन्धनप्रयोगप्राप्त्युत्थेण “अं इति ब्रह्म”  
“अकारो विष्णुवाचकः” इत्यादिवचनोपपत्तेः ।

१. वि-पु. ६-५-८७ ॥

२. भारते-उद्योगे. ६८-५ ॥

३. अष्टश्लोक्याम्. १ ॥

४. श्रुत-का. १-१ १ ॥

५. श्वे-उप. ५-१२ ॥

६. श्वे-उप. ६-१७ ॥

७. श्वे-उप. ६-९ ॥

८. काशिकावृत्तिः ॥

९. कौमुद्यामुत्तरार्धे भूधातुप्रकरणे ॥

१०. ऐतरेयारण्यके. २-३-८ ॥

११.



न च नारायणपदसङ्ग्रहत्वात् कारणत्वादिनिमित्तकत्वम् । हेतोरसिद्धेः, अप्रयोजकत्वाच्च । अष्टाक्षरस्य मूलमन्त्रसमाख्यावलेन, “सर्वमष्टाक्षरान्तस्थम्” इत्यादि वचनवलेन, अर्थपञ्चकपरत्वरूपोप-  
चित्रलेन च सर्ववेदसङ्ग्रहत्ववत्, अकारस्य विशिष्य नारायणपदसङ्ग्रहत्वे मानाभावात्, तदैकार्येन तत्सङ्ग्रहत्वे वैपरीत्यापत्तेः । अकारोपात्तरक्षकत्वापेक्षया नारायणपदे तत्पुरुषवद्बुद्धीहिंसिद्धसर्वाधारत्वस-  
र्वव्यापकत्वयोर्विशेषधर्मत्वाभावाच्च । सर्वशत्वसर्वशक्तित्वादिवत् कारणत्वस्य निमित्तत्वाभावेऽपि अकारस्य प्रसिद्धरक्षकत्वमादायैव नारायणपदसङ्ग्रहत्वसम्भवाच्च । सङ्ग्रहविस्तरपदयोरेकनिमित्तत्वे पौनरुक्त्यापत्त्या नारायणपदसङ्ग्रहत्वंस्य विष्णुत्वनिमित्तकत्वप्रयोजकत्वोक्त्यसम्भवाच्च ।

नापि सकलशब्दकारणत्वात् अकारस्य कारणत्वादिनिमित्तकत्वमिति वक्तुं शक्यम् । ‘शब्द-  
त्वात् शब्दनिमित्तकत्वम्’ इतिवत्, ‘कारणत्वात् कारणनिमित्तकत्वम्’ इत्यस्योपहास्यत्वात् शब्दार्थ-  
योर्वाच्यवाचकभावप्रयोजकसाजात्यस्यानुगतानतिप्रसक्तस्य औत्सर्गिकस्य वा क्वाप्यदर्शनेन दुर्वचन-  
त्वेन च ‘कारणीभूतशब्दः कारणीभूतस्यार्यस्य वाचकः’ इत्यस्याप्युक्त्यसम्भवपराहतत्वाच्च ।

अथ स्यात् स्वेतरसर्वशब्दकारणस्य अकारस्य स्वेतरसर्वार्थकारणब्रह्मवाचकत्वं न्याय्यम् । स्व-  
स्वेतरसर्वशब्दार्थाभावकाले तु अकारब्रह्मणोस्त्वत्वेन तयोर्वाच्यवाचकभावाभावे, अकारस्यार्थशून्य-  
त्वानित्यत्वयोरन्यतःप्रसङ्गात् । अकारस्य कदाचित् अर्थशून्यत्वे, “आयैवासि” इत्यादिषु नित्यव-  
च्छतस्याकारवाच्यापेक्षया आत्मनित्यशेषत्वस्य भङ्गापत्तौ, मूलमन्त्रस्याप्रामाण्यप्रसङ्गात् । अत एव-  
देवताधिकारे नित्यस्य वेदस्यानित्यार्थसंयोगात् अप्रामाण्यमाशङ्क्य, अर्थानां प्रवाहानादित्वेन परि-  
हृतिमिति । मैवम् । अस्मत्सिद्धान्ते सत्कार्यवादाभ्युपगमेन, सूक्ष्मचिदचित्तां महाप्रलयेऽपि सत्त्वेन  
स्वेतरसर्वार्थाभावकाले असत्त्वस्य ब्रह्मण्यसम्भवात् । सिद्धान्ते अद्रव्यस्य शब्दसामान्यस्य आकाशा-  
वस्थारूपस्य अवस्थावत्त्वरूपकार्यत्वाभावेन प्रलयकाले असत्त्वोपपत्त्या, स्वेतरसर्वशब्दभावकाले  
असत्त्वस्य अकारे असम्भवाच्च । सिद्धान्ते सर्वशब्दानामाहङ्कारिकतया अकारस्य सर्वशब्दकारणत्वां-  
नभ्युपगमाच्च । न च सकलाध्यात्मशास्त्रपरमतात्पर्यविषयीभूतयावदर्थप्रतिपादकत्वरूपसकलशास्त्रव्या-  
ख्येयत्वात्मकसमस्तशब्दमूलत्वेन सकलशब्दकारणत्वमिति वाच्यम्, विकल्पासहत्वात् । निरुक्ते सक-  
लशब्दकारणत्वं किं नारायणपदसङ्ग्रहत्वमुखेन कारणत्वादिनिमित्तकत्वे हेतुः? उत-साक्षात्? ना-  
द्यः-व्याप्तिसामान्यप्रतिपादकयोर्विष्णुवायुदेवशब्दयोर्व्याप्तिविशेषप्रतिपादकनारायणपदसङ्ग्रहत्वात्, अ-  
कारस्य व्याप्तिसामान्यप्रतिपादकस्य समस्तशब्दमूलत्वमात्रेण नारायणपदसङ्ग्रहत्वासिद्धेः । नारायण-  
पदसङ्ग्रहत्वाभावेऽपि सर्वरक्षकत्वसर्वशेषित्वरूपसर्ववेदपरमतात्पर्यविषयार्थप्रतिपादकत्वेन समस्तशब्द-  
मूलत्वोपपत्तेश्च । नान्यः उक्तरीत्या कारणत्वनिमित्तकत्वाभावेऽपि समस्तशब्दमूलत्वोपपत्तेः रक्षक-  
त्वोक्तिमात्रेण सर्वशास्त्रतात्पर्यविषयार्थसिद्धकारणत्वोक्तिमात्रेणापि तदसिद्धस्तुल्यत्वात् । अन्यथा  
“संस्कारणं करणाधिपाधिपः” इत्यादौ कारणत्वसमभिव्याहरेण गुणान्तरोक्तिवैपरीत्यापत्तेर्वज्रलेपत्वात् ।  
कारणत्वेन सर्वाक्षेपे रक्षकत्वेनैव तत्सम्भवाच्च । रक्षकत्वस्य धातुपाठप्रसिद्धार्थत्वेन तन्निमित्तकत्वस्य  
समस्तशब्दमूलत्वाप्रयुक्तत्वाच्च । समस्तशब्दमूलत्वेन विष्णुत्वनिमित्तकत्वसाधनस्य कथमपि शङ्कितु-  
मशक्यत्वाच्च ।

न चैवं “समस्तशब्दमूलत्वात्” इति वचनविरोधः । “ऊर्गवा उदुम्बरः” इत्यादौ सजा-  
तीयात्सजातीयोत्पत्तिर्युक्त्यौचित्यावलम्बेन प्रशंसावत्, “सजातीययोस्तस्मिन्धो युक्तः” इत्यौ-



चित्यावलम्बनेन सजातीयसर्वकारणत्वरूपसदस्तसाजाल्यगुणमादाय वाच्यवाचकभावदादर्थप्रशंसासम्भवात् । तस्मिन्वचने कारणत्वादिनिमित्तत्वानुक्तेश्च । इत्थं समस्तशब्दमूलत्वस्य कारणतारूपस्य व्याख्येयत्वरूपस्य वा साक्षात्परम्परया वा कारणत्वादिनिमित्तकत्वे साधकत्वाभावात् न अकारस्य कारणत्वादिनिमित्तकत्वं सम्भवतीति ॥

अत्र सिद्धान्तः—

अकारस्य कारणत्वं रक्षकत्वञ्च निमित्तमिति तावद्युक्तमेव । ‘अ इति ब्रह्म’ इति वचनानुसारेण रुढिवृत्त्या कारणत्वरूपनिरतिशयवृहत्त्वस्यापि धातुपाठानुसारेण योगवृत्त्या रक्षकत्वस्येव निमित्तत्वावश्यम्भावात् । ‘अथातो ब्रह्मजिज्ञासा’ इत्यत्र योगरूढब्रह्मशब्दानुसारेण निरतिशयवृहत्त्वविशिष्टस्य भगवतो नारायणस्य जिज्ञास्यतयोद्देशे कृते, तस्य भगवतो निरतिशयवृहत्त्वज्ञापकं किमिति एवमुद्देश्यतावच्छेदकव्यञ्जकरूपलक्षणस्य लक्ष्यव्यक्तिविशेषजिज्ञासायां ‘जन्माद्यस्य यतः’ इति ‘यतो वा इमानि’ इति श्रुतिप्रत्यभिज्ञापकसूत्रेण जगज्जन्मादिकारणत्वं निरतिशयवृहत्त्वज्ञापकत्वेन श्रुतिविवक्षितमित्यभिप्रायेण लक्षणकथनेन कारणत्वस्यैव निरतिशयवृहत्त्वरूपत्वात् । तस्य श्रुतप्रकाशिकायामेव विस्तरेण आचार्यैरुपपादितत्वाच्च । ‘अ इति ब्रह्म’ इति वचने निरतिशयवृहत्त्वस्य प्रवृत्तिनिमित्तत्वेन विशेषणत्वे सम्भवस्तुपलक्षणत्वस्यान्याय्यतया, ‘अकारवाच्यं निरतिशयवृहत्त्वविशिष्टं भगवत्स्वरूपम्’ इति तात्पर्याश्रयणेन निरतिशयवृहत्त्वविशिष्टभगवत्स्वरूपे रुढिरूपनायास्तावकाशत्वाच्च । किञ्च ‘अव-रक्षणगतिहिंसादिषु’ इति धातुपाठानुसारेण कारणत्वमपि योगवृत्त्यैव निमित्तम् । अत एव ‘अकारार्थो विष्णुर्जगदुदयरक्षाप्रलयकृत्’ इत्याद्यनुगृहीतम् । न चैवं रक्षकत्वं पृथङ्निमित्तं न भवेत् इति वाच्यम् । ‘उत्पत्तिक्षणादनन्तरं नाशक्षणात्पूर्वं वस्तुनः कालसम्बन्धरूपावस्थानं स्थितिः’ इति, इष्टप्राप्त्यनिष्टनिवृत्तिमत्तया अवस्थानस्यापि स्थेयशब्दार्थस्थितौ सामान्यरूपेणान्तर्भवोऽपि, इष्टप्रापणानिष्टनिवारणलक्षणरक्षात्वेन रक्षकत्वस्य स्थितिकारणत्वोक्त्या लाभेन भगवति पिशिश्व सकलफलप्रदत्वस्वरूपगुणानुसन्धानाय रक्षणस्य पृथङ्निमित्तत्वेन निर्देशोपपत्तेः । अत एव भगवता वादरायणेन ‘जन्माद्यस्य यतः’ इत्युक्त्वा ‘केलमत उपपत्तेः’ इति पृथक्कृतम् । अनुगृहीतञ्च श्रुतप्रकाशिकायां ‘शास्त्रसाधारणस्य परमप्रयोजनस्यैव हि पृथगुक्त्यपेक्षा’ इति । न च ‘धातुपाठानुसारे गन्नादिशब्देष्विव, विशेषधर्माणां बहूनां प्रकारत्वापत्त्या, ब्रह्मशब्दकारणशब्दादिष्विव निरतिशयवृहत्त्वरूपं कारणत्वं निमित्तं न भवेत्’ इति वाच्यम् । लाघवानुगृहीतवचनबलेन निरतिशयवृहत्त्वरूपजगज्जन्मादिकारणतासामान्यात्मकैकधर्मस्य निमित्तत्वे सिद्धे धातुपाठस्य रुढिनिमित्तविवरणत्पोपपत्तेः । न चैवमपि रक्षकत्वमपि सामान्यरूपेणैव निमित्तं स्यादिति वाच्यम् । अत्रनादिशब्देषु रक्षणस्य विशिष्योपस्थितिर्धातुपाठस्वारस्यादवगम्यते । तथापि विशिष्योपस्थितानामपि धर्माणां समुदायरूपेण जगज्जन्मादिकारणत्वरूपतया, वस्तुतो जगज्जन्मादिकारणत्वं विशेषधर्मरूपमेव योगवृत्तौ निमित्तमिति न विरोधः । न चैवमपि रक्षकत्वरूपार्थस्य प्रसिद्धिप्राप्त्यर्थेण प्रथमोपस्थित्या, विलम्बिताविलम्बितवृत्तिद्वयविरोधः । ‘अ इति ब्रह्म’ इत्यादिवचनरूपतात्पर्यग्राहकबलेन तस्या-

१. ऋगारण्यके. २-३-८ ॥

२. शारीरकमी. १-१-१ ॥

३. शारीरक. १-१-२ ॥

४. तै-भृ. १-१ ॥

५. शारीरक. ३-२-३८ ॥

६. श्रुतप्र-मङ्गलश्लोकव्या ॥



दोषत्वात्। “भगवत् एवाहमस्मि” “उंकारेणोच्यते लक्ष्मीः” इत्यादिवचनवलेन उकारे अवधारणार्थकत्वलक्ष्मीवाचकत्वयोः, नमश्शब्दे साधनपारतन्त्र्यफलपारतन्त्र्यपरत्वस्य सखण्डाखण्डरूपत्वस्य, नारायणशब्दे तत्पुरुषवदुर्वीहिनिमित्तद्वयस्य, अयनशब्दे कर्मकरणाधिकरणरूपव्युत्पत्तिप्रयस्य च प्रमाणवलेनाभ्युपगमात् सर्ववेदसारस्य मूलमन्त्रस्य गुणानुभवजनितप्रीतिकारितिकैङ्कर्यरूपपरमपुरुषार्थपरत्वान्यथानुपपत्त्या वचनवलेन सकलकल्याणगुणसमष्टिरूपजगज्जन्मादिकारणत्वसामान्यान्तर्गतानेकगुणविशेषपरत्वस्य, विलिम्बिताविलिम्बितयोगवृत्तिद्वयेन अवश्याभ्युपेतत्वाच्च। न चैवं “जगदुदयरक्षाप्रलयकृत्” इति सूक्तौ रक्षायाः कारणत्वान्तर्भावविरोधः। इष्टप्राप्त्यनिष्ठनिवृत्तिमत्तया अवस्थालक्षणजीवस्थितिपरस्य रक्षापदस्य अजहल्लक्षणया स्थितिसामान्यपरत्वात्। तस्याश्च “विष्णुः पात्यञ्च पाति च” “स एव पात्यति च” इति वचनानुसारित्वेनादोषत्वात्। विष्णुत्वनिमित्तकत्वमपि युक्तमेव। “अकारो विष्णुवाचकः” इत्यदौ विष्णुत्वस्य वाचकतायां विशेषणत्वस्वारस्यात्, वाचकशब्दस्वारस्याच्च विष्णुत्वोपलक्षितवस्तुनि प्रसिद्ध इत्यर्थवर्णनायोगात्।

किञ्च, नारायणपदसङ्ग्रहत्वात् कारणत्वादिनिमित्तकत्वं युक्तम्। तथा हि तत्र न तावदेतोरसिद्धिः। “सर्वमष्टाक्षरान्तस्यम्” इतिवत् “अकारो वै सर्वा वाक्” इत्युक्ततादात्म्यस्य पूर्वोक्तन्यायेन सर्वशास्त्रव्याख्येयत्वात्मकसर्ववाङ्मूलत्वरूपतया, सर्ववाङ्मूलत्वस्य च नारायणरूपविशेषांशमादायोपपादने, “वेदैश्च सर्वैरहमेव वेद्यः” इत्युक्तप्रकारेण अव्यावर्तकतया, “कारणन्तु ध्येयः” इति परमपुरुषार्थलक्षणमोक्षार्थमुपास्याकारत्वेनोक्तस्य समस्तकल्याणगुणसमष्टिरूपस्य कारणत्वस्य निमित्तत्वमादाय सर्वेषु वेदान्तवाक्येषु कारणवाक्यानामिव अकारस्य सर्ववाक्प्राधान्यमित्येवमुपपाद्यतया सर्ववागन्तर्गततत्सारभूतनारायणपदसङ्ग्रहत्वस्यापि कैमुतिकन्यायेन सिद्धेः। अत एव सद्विद्यादिसकलकारणवाक्यानम् “एको ह वै नारायण आसीत्” इत्यादिवाक्यानाञ्चैव अकारनारायणपदयोस्तसामान्यविशेषसमर्पकत्वसम्भवाच्च। नाप्यप्रयोजकत्वम्। कारणत्ववत् गुणसमष्टिरूपत्वाभावेन रक्षकत्वमादाय सङ्ग्रहत्वासम्भवात्। रक्षकत्वस्य प्रसिद्धार्थत्वेऽपि वचनसिद्धत्वेन कारणत्वनिमित्तकत्वावश्यम्भावे तदन्तर्भावेन, रक्षकत्वस्यापि सिद्ध्या, विलिम्बिताविलिम्बितवृत्तिद्वयाविरोधेन रक्षकत्वं विशेषरूपेण न पृथङ्निमित्तमिति शङ्क्याम्। “एकाक्षरां द्विपदां पदपदाञ्च वाचं देवा उपजीवन्ति विश्वे” इत्यस्मिन् प्रणवमन्त्रशेषमन्त्ररत्नानां त्रयाणामपि प्रशंसापरे वाक्ये “त्रिपदाम्” इत्यनुक्त्वा “एकाक्षराम्” इति प्रणवस्य, “द्विपदाम्” इति मन्त्रशेषस्य च पृथङ्निर्देशस्य च प्रणवमन्त्रशेषयोर्मूलमूलभावपरतयैव साफल्यस्य वक्तव्यतया अकारस्य प्रणवप्रकृतित्वेन श्रुतिसिद्धतया च सिद्धेन नारायणपदसङ्ग्रहत्वेन हेतुना परिहर्तव्यत्वाच्च। अकारोक्तनिरुपाधिकरक्षकत्वस्य नियमनार्थधारणतदर्थव्यापनयोः प्रकृत्योक्तिमुखेन निरुपाधिकरक्षकत्वात्, तदेकप्रीयर्थप्रवृत्तिप्रार्थना तत्फलीभूतप्रवृत्तिश्च युज्यत इत्येव प्रत्ययान्वेनोक्तिमुखेन च नारायणपदेन विवरणेन नारायणपदसंग्रहत्वे निरुक्तशङ्कापरिहारसम्भवाच्च। “वेदैश्च सर्वैरहमेव वेद्यः” “विष्णिनामा स वेदेषु वेदान्तेषु च गीयते” “ये च वेदविदो विप्रा ये चाध्यात्मसविदो जनाः” इत्यादिषु समस्तकल्याणगुणगणविशिष्टत्वेन नारायणरूपदेवताविशेषस्यैव सर्ववेदान्तता-

१. रहस्यान्नायत्रा ॥

२. पां तै ॥

७. अथर्वशिखोप ॥

३. अष्टश्लो. १ ॥

८. महोप. १-१-१ ॥

४. वि-पु. १-२-६७ ॥

९. यजुषि-अष्टके. २-८-७-९१ ॥

५. वि-पु. १-२-७० ॥

१०. वि-पु. ६-४-४ ॥

६. गी. १५-१५ ॥

११. भारत-वनप. ७६-२६ ॥



त्पर्यविषयत्वेन सर्ववेदसंग्रहप्रणवप्रकृतिभूताकारस्य नारायणरूपदेवताविशेष एव सकलकल्याणगुणसमष्टिभूतकारणत्वादिगुणबोधकत्वावश्यम्भावे सति रूढया देवताविशेषपरनारायणपदसंग्रहप्रणवप्रकृतिभूताकारस्य कारणत्वादिगुणबोधकत्वावश्यम्भावे सति कैमुतिकन्यायेन कारणत्वरक्षकत्वशेषित्वप्रतिपादकत्वावश्यम्भावाच्च । रूढनिमित्तैक्येऽपि कारणत्वरक्षकत्वादेव्यापकत्वधारकत्वादेश्च योगवृत्तिनिमित्तस्य भिन्नत्वेन अपौनरुक्त्याच्च । एकवाक्यस्थपदद्वयस्य एकरूढिनिमित्तमुखेन पौनरुक्त्यादबोधकत्वेऽपि, वाक्यैकवाक्यस्थपदद्वयस्य पौनरुक्त्यशङ्कानवकाशाच्च । न च “विष्णवे अस्मि” “विष्णवे स्याम्” इत्यनयोः पौनरुक्त्यशङ्कानवकाशः ॥

अपि च—सकलशब्दकारणत्वात् कारणत्वादिनिमित्तकत्वं युक्तम् । “कारणत्वात् कारणत्वनिमित्तकत्वम्” इति वा, “कारणत्वसाजात्यात् स्वेतरस्वसजातीयकारणत्वलक्षणसाजात्याद्वा वाच्यवाचकभावः” इति वा अविशक्षितत्वात् “शब्दत्वात् शब्दनिमित्तकत्वम्” इति तौल्यस्य वा “ऊर्णा उदुम्बरः” इत्यादिवत् असदर्थवादत्वस्य वा न शङ्कावतारः । किन्तु सर्वाध्यात्मशास्त्रव्याख्येयत्वमेव विवक्षितम् । अत एव सिद्धान्ते प्रलये सर्वशब्दाभावेऽपि शब्दस्याहङ्कारिकत्वेऽपि न क्षतिः । न च तन्नोक्तविकल्पासहत्वम्, सर्ववाङ्मूलस्याकारस्य भिन्नभिन्नार्थकत्ववेदवाक्यसंग्रहत्वावश्यम्भावे सति, उक्तरीत्या स्वपर्यायभूतनारायणपदसङ्ग्रहत्वस्य कैमुतिकन्यायेन सिद्धत्वात्, रक्षकशेषित्वातिरिक्तफलत्वोपायत्वादिगुणविशेषाणामपि सर्वशास्त्रपरमतात्पर्यविषयतया, तत्प्रतिपादनार्थं कर्मकरणव्युत्पत्तिसिद्धानारायणपदसिद्धान्तसंग्रहत्वावश्यम्भावेन, नारायणपदसंग्रहत्वाभावे समस्तशब्दमूलत्वासिद्धेश्च, आद्यकल्पे दोषाभावात् अत एव अन्यकल्पेऽपि दोषाभावाच्च । रक्षकत्वोक्त्या फलत्वोपायत्वपरशास्त्रसङ्ग्रहत्वासिद्धेः, कारणत्वस्य सकलगुणसमष्टिरूपत्वस्य आचार्यैरेवानुहीतत्वात्, “सैकारणं करणाधिपाधिपः” इत्यादौ गुणान्तरोक्तेर्विवरणविवरणिभावेन साफल्यत्वात्, सकलजगज्जन्मादिनिमित्तोपादानभावस्य सर्वकल्याणगुणात्मकत्वं विना अनुपपत्तिवत्, रक्षकत्वस्य तदभावात्, कारणत्वरूपरक्षकत्वे सर्वकल्याणगुणानामघटकत्वात्, रक्षकत्वस्य फलत्वोपायत्वानियमाच्च ।

न चैवं प्रथमकल्पानुत्थितिः, समस्तशब्दमूलत्वस्य साक्षादेव हेतुत्वसम्भवेन द्वारहेतुक्तिवैफल्यत्वात् इति वाच्यम्; महावाक्यविधया सकलकल्याणगुणपरानन्तवेदवाक्यसङ्ग्रहस्याकारस्य नित्यवस्तुसमूहवाचिनारपदघटिततया पदविधया सकलकल्याणगुणपरनारायणपदसङ्ग्रहत्वावश्यकम् । तादृशनारायणपदसङ्ग्रहस्य गुणसमष्टिरूपकारणत्वनिमित्तकत्वमावश्यकमिति हेतुवन्तरसूचनार्थत्वात्, विलम्बिताविलम्बितवृत्तिद्वयगम्यार्थात्तात्पर्यग्राहकतया समस्तशब्दमूलत्वस्य रक्षकत्वनिमित्तकत्वप्रयोजकतयोक्तत्वाच्च । व्यक्तिविशेषे सर्वगुणसङ्ग्रहाभावे व्यक्तिविशेषे गुणविस्तारानुपपत्त्या समस्तशब्दमूलत्वस्य विष्णुत्वनिमित्तकप्रयोजकतया युक्तप्रायत्वाच्च ॥

अन्यच्च समस्तशब्दमूलत्वस्य कारणत्वादिनिमित्तकत्वे प्रयोजकत्वं “समस्तशब्दमूलत्वात्” इत्यादिवचनसिद्धम् । तथा हि तस्मिन्वचने, शब्दशब्दः—अध्यात्मशास्त्रपरः; अपञ्चन्यायेन सामान्यशब्दस्य प्रशस्तशब्दपरत्वात् । मूलपदम्—व्याख्येयपरम् । व्याख्येयतात्पर्यज्ञानार्थमेव व्याख्यानप्रवृत्त्या, व्याख्येयोपस्थितिपूर्वकव्याख्येयार्थज्ञानं विना तत्तात्पर्यबुद्धौ धियपया तत्र प्रवृत्त्यसम्भवेन, व्याख्येयस्य व्याख्याने परंपरया कारणत्वेन मूलशब्दार्थत्वसम्भवात् [अकारस्य]—मूलमन्त्रगतप्रणवस्याकारस्येत्यर्थः । “समस्तशब्दमूलत्वात्—स्वभावतः” इति समानाधिकरणे पञ्चम्यौ । स्वभावपदम्—



सनातनत्वपरम् । “मूलमब्रह्मसनातनः” इत्यत्र मूलत्वस्य सनातनोत्पत्तिवत् । [समस्तवाच्यमूलत्वात्]—  
शब्दतदितरसाधारण्येन समस्तवत्त्वपेक्षया निमित्तोपादानत्वरूपकारणत्वादित्यर्थः । [ब्रह्मणः]—योग-  
वृत्त्या जगज्जन्मादिकारणत्वसकलफलप्रदत्वरूपद्विविधनिरतिशयवृहत्त्वविशिष्टस्य, रूढया विष्णुत्वविशि-  
ष्टस्य चेत्यर्थः । ब्रह्मशब्दयोगरूढत्वस्याचार्यैस्समर्थितत्वात् । “स्वभावतः” इति पूर्ववत् । अनादि-  
कालमारभ्य “तदैक्षत बहु स्यां प्रजायेयेति” “सोऽकामयत बहु स्यां प्रजायेयेति” “तदात्मानं स्वयम-  
कुस्त” इत्याद्युक्तशानचिकीर्षाप्रत्यवतः स्वयमेव स्वेच्छया [सर्वविकारान्प्रति धारकतया धारभूतस्य ब्रह्मण-  
स्वयमेव रक्षकत्वं शेषित्वञ्च युक्तम् । इत्येवं धातुचतुर्थासिद्धयोस्त्वप्रसादोद्देशेन चेतनप्रवृत्तिसामान्य-  
निरपेक्षतया निरुपाधिकयो रक्षकत्वशेषित्वयोरुपपादकतया, कारणत्वमपि अकारार्थ इति “स्वभावतः”  
इति पदसामर्थ्यात् ज्ञाप्यते । [वाच्यवाचकसम्बन्धः]—वाच्यवाचकयोश्चाक्षतिविशेषरूपः । [अर्थात्]—  
वस्तुस्वभावादित्यर्थः । अकारस्य समस्तशब्दमूलत्वलक्षणात्स्वभावात् ब्रह्मणः समस्तवाच्यमूलत्वलक्षणा-  
त्त्वभावादपि । [तयोः]—अकारब्रह्मणोः । “वाच्यवाचकसंबन्धः—अर्थात्प्रीत्यते” इत्यन्वयः । अय-  
मभिप्रायः—वेदशब्दस्य तावत् “वेदयति” इतिव्युत्पत्त्या अपशून्यायेन प्रशस्तज्ञानजनकत्वं प्रवृत्तिनि-  
मित्तम् । ज्ञानप्राप्त्यस्तं ज्ञेयोत्कर्षात् । स च समन्वयाधिकरणन्यायेन सकलकल्याणगुणविशिष्टस्य भग-  
वतस्स्वरूपतो धर्मतश्च निरतिशयभोग्यत्वम् । एवम्भूतसकलवेदतात्पर्याविपर्ययप्रतिपादकत्वं—समस्त  
शब्दमूलत्वम् । तच्च “अकारो वै सर्वा वाक्” “अक्षराणामकारोऽस्मि” इत्यादिवचनसिद्धम् ॥

किञ्च, “यैद्वेदादौ स्वरः” इत्यादौ “तस्य प्रकृतिर्लीनस्य” इति प्रकृतित्वात् सिद्धम् । प्रकृति-  
शब्दस्य आदिकारणपरत्वात् । प्रकृतिस्त्वञ्च - वेदापेक्षया, स्वरशब्दितप्रणवापेक्षया वा । वेदप्रकृतिर्त्वं-  
सर्ववेदव्याख्येयत्वम् । सर्ववेदप्रकृतिभूतप्रणवप्रकृतित्वोक्तावपि तदेव फलितम् । “तस्य प्रकृतिर्लीनस्य”  
इत्यनेनाकारत्वावस्थापन्नस्येति विवक्षितम् । [यः परः] - प्रधानः, वाच्यतयोत्कृष्टः । “तात्पर्यं-तत्प-  
रत्वम्” इत्यादौ बहुव्रीह्यन्तर्गतपरशब्दे तस्यैवाभिधानात् । “यः परः” इति वाच्यस्य प्रसिद्धवक्त्रि-  
दंशेन अकारवाच्यत्वेन प्रमाणान्तरप्रसिद्धो विष्णुः “यः परः” इत्यनूद्यते । एवञ्च महेश्वरशब्दः,  
न खदे रूढः । विष्णुमनूद्य वद्वत्त्वविधानासम्भवात् । तस्मादिदं वाक्यं विष्णोस्सर्वनियन्तृत्वेन पार-  
म्यपरम् । न तु वद्वत्स्याकारवाच्यत्वपरम् । “महेश्वरः - सः” इत्युद्देश्यविधेयव्यत्यासप्रसङ्गात् ।

इत्थञ्च—सर्ववेदसङ्ग्रहस्याकारस्य सर्ववेदप्रतिपाद्योत्कृष्टार्थप्रतिपादकत्वं सिद्धम् । उत्कृष्टार्थञ्च  
न भगवत्स्वरूपमात्रम् । “तैदेवाभिस्तद्वायुः” इत्याद्युक्तरीत्या भगवत्पराणामग्न्यादिशब्दानामपि  
समस्तशब्दमूलत्वप्रसङ्गात् । अतस्सकलकल्याणगुणविशिष्टभगवत्प्रतिपादकतयैव उत्कृष्टार्थप्रतिपाद-  
कत्वं वाच्यम् । तच्च - समस्तकल्याणगुणसमष्टिभूतकारणत्वविशिष्टभगवत्प्रतिपादकत्वेनैवोपपाद-  
नीयम् । अतस्सर्वाथपेक्षयोत्कृष्टार्थप्रतिपादकः अकारस्सर्वोत्कृष्टरूपकारणत्वविशिष्टभगवत्प्रतिपादक  
इति “वाच्यवाचकसम्बन्धः” इत्यत्र वाचकशब्दप्रयोगमहिम्ना “अ इति ब्रह्म” इत्यादिवचनस्वा-  
रस्यसिद्धौ रूढया कारणत्वनिमित्तकत्वपक्षो व्यज्यते । एतेन - “समस्तशब्दमूलत्वात्” इति वच-  
नस्य असदर्थवादत्वशङ्का, तस्मिन्वचने कारणत्वादिनिमित्तकत्वानुक्तिशङ्का च दूरोत्सारिता । तस्मात्  
समस्तशब्दमूलत्वात्, नारायणपदसङ्ग्रहत्वाच्च अकारस्य कारणत्वरक्षकत्वविष्णुत्वरूपधर्मत्रयनिमित्ता  
कत्वं सम्भवतीति सिद्धम्—इति ।

१. नारदीयकल्पे-अष्टाक्ष. १-११ ॥

२. छा-उप. ६-२-३ ॥

३. तै-आनन्द. ६-२ ॥

४. तै-आनन्द. ७-१ ॥

५. तै-ना. १०-२४ ॥

६. श्वे. ४-२ ॥ तै-नारा. १-७ ॥



(सकलजगत्कारणमिति)- त्रिविधचेतनाचेतनप्रपञ्चस्य निमित्तोपादानसहकारिरूपेण साक्षादुत्पादकमित्यर्थः । तथा हि—“बहु स्याम्” इति सङ्कल्पविशिष्टो निमित्तकारणम्, नामरूपविभागानर्हतया स्वविशेषणीभूतसूक्ष्मचिदचिद्विशिष्टस्तनुपादानकारणम्, ज्ञानशक्त्यादिविशिष्टस्तन्सहकारिकारणञ्च ब्रह्मैव भवतीत्यर्थः । कथं नित्यविभूतेः, तत्रस्थानां नित्यानाञ्च कार्यत्वमिति चेत्, उच्यते नित्येच्छाविशिष्टवेषेण निमित्तकारणम्, अप्राकृताचिज्जीवविशिष्टवेषेणोपादानकारणम्, विनियोगोपयोगिज्ञानादिविशिष्टवेषेण सहकारिकारणञ्चेति स्थापितत्वात् । तथोक्तं “चिदचिन्नयत्रिविधकारणम्” इत्याचार्यहृदयश्रीसूक्तिव्याख्यानावसरे आचार्यैरेव—“नित्यविभूतियिल् - इच्छाविशिष्टवेषत्वाले निमित्तमायुम्, अप्राकृताचिज्जीवविशिष्टवेषत्वाले उपादानमायुम्, विनियोगोपयोगिज्ञानादिविशिष्टवेषत्वाले सहकारियायुम्” इति । ब्रह्मणः सकलजगत्कारणत्वं तत्त्वतयतस्त्वशेषादपि प्रपञ्चितमिति नात्रप्रपञ्चितम् ॥

(सर्वरक्षकम्) इति - सर्वशब्दः - “विश्वतःपृष्ठेषु सर्वतःपृष्ठेषु अनूत्तमेषु लोकेषु” इत्यादाविव समष्टिचेतनानामप्राकृतचेतनानाञ्च सङ्ग्रहार्थः । अत एव जगत्पदानुपादानम्, सर्वशब्दोपादानञ्च । सर्वशब्दप्रयोगे पूर्वप्रत्यभिज्ञापत्तेः, सर्वशब्दो योग्यतया चेतनपरो वक्तव्यः । (स्वामिनमिति- ‘एन्मेरुमानि’त्यस्यार्थ उक्तः । अस्मत्स्वामिनमित्यर्थः । अनेन “भक्तैर्भागवतैस्सह” इत्यादिरित्याभक्तानामेव मुख्यं देवताविशेषनिरूपकत्वमिति सम्प्रदायस्तुचितः । अत एव “श्रीमन्नारायणो नः पतिः” इति वेदान्ताचार्यैरनुगृहीतम् । (चदती)ति - रूढया योगेन च प्रतिपादयतीत्यर्थः ।

(अनेन) - सूत्रेणेत्यर्थः । (प्रकृत्यर्थः) - “प्रणवस्य प्रकृतिरकारः” इति वेदार्थसङ्ग्रहश्रीसूक्तिरित्या प्रकृतिसंज्ञिकस्याकारस्यार्थ इत्यर्थः । (धात्वर्थः) इति - “अव - रक्षणे” इत्यस्माद्धातोर्निष्पन्नस्याकारस्य रक्षकत्वमर्थ इत्यर्थः । तस्मादकारस्य सर्ववाच्यजातप्रकृतिभूतस्य “प्रकृतिश्च प्रतिज्ञाद्व्यान्तानुपरोधात्” इति सूत्रप्रतिपादितोपादानकारणत्वेन सर्ववाच्यजातप्रकृतिभूतपरब्रह्मवाचकत्वात् अनेन कारणत्वमभिधीयते । तदुक्तम्—“समस्तशब्दमूलत्वात्...अर्थात्प्रीयते” इति । अत एव हि—“अकारो वै सर्वा वाक्” इति सामानाधिकरण्यश्रुतिः कारणत्वनिबन्धना । यथा “सर्वं खल्विदं ब्रह्म तज्जलानिति शान्त उपासीत” इति तज्जत्वतल्लत्वतदनत्वनिबन्धनं जगद्ब्रह्मणोऽस्मान्मानाधिकरण्यम्, तद्वदत्रापि। अनेनोपादानत्वप्रतिपादनेन लयस्थानत्वञ्च प्रतीयते । लयस्थानमेव हि उपादानम् “सेदव सोम्येदमग्र आसीत् एकमेवाद्वितीयम्” इत्यादिश्रुतेः । अस्य स्वभावत एवोपादानकारणवाचिनः पदस्य व्युत्पत्त्यनुसारात् “अव - रक्षणे” इत्यस्माद्धातोः “अन्येभ्योऽपि हव्यते” इति कृतस्य कर्तरि क्विप्प्रत्ययस्य अनुबन्धलोपं कृत्वा “लोपो व्योर्वलि” इति धातोर्वकारस्य “वैरपृक्तस्य” इति प्रत्ययवकारस्य च लोपेकृते ‘अ’ इति रूपं भवति । अनेन - सर्वरक्षकसर्वेश्वरोऽभिधीयते ।” इति तत्त्वदीपश्रीसूक्तित्रानुसन्धेया ।

ननु “अकारो ब्रह्मविष्णुशकमठेषु” इति कोशात्, अकारस्य ब्रह्मविष्णुशिववाचकत्वस्य सिद्धत्वात् कथं विष्णुवाचकत्वमात्रपर्यवसानमिति चेत् - उच्यते । रूढया सर्वत्राकारस्य नारायण-

१. आचार्यहृदये. १२० ॥

२. छा-उप. ३-१३-७ ॥

३. रहस्यतयसारे॥४. शारीरक १४-२३ ॥

५. छा. ३-१४-१ ॥

६. छा. ६-२-१ ॥

७. पाणिनीय सू. ३-२-१७८ ॥

८. पाणिनीय. ६-१-६६ ॥

९. पाणिनीय. ६-१-६७ ॥



परत्वदर्शनात् । “अकारो विष्णुवाचकः” “यो ह वै श्रीपरमात्मा नारायणस्स भगवान् अकारवाच्यः”  
 “अइति ब्रह्म” “अक्षराणामकारोऽस्मि” “अक्षराणामकारस्त्वम्” “अ इति भगवतो नारायणस्य  
 प्रथमाभिधानम्” इति अतिस्मृतिभ्याम् । तस्मात् श्रुतिस्मृतिविरुद्धकोशपाठोऽनादरणीयः । कोशादे  
 श्शक्तिग्रहणं प्रामाण्यं हि न स्वतः । वेदातिरिक्तस्य शब्दस्य स्वतः प्रामाण्यायोगात् । दृश्यते हि—  
 “वेदस्तत्त्वं तपो ब्रह्म ब्रह्मा विप्रः प्रजापतिः” इति कोशस्य ब्रह्मशब्दस्य वेदतत्त्वोद्देशात् । “वेदे  
 भूरिप्रयोगाच्च गुणयोगाच्च शार्ङ्गिणि” । तस्मिन्नेव ब्रह्मशब्दो मुख्यवृत्तो महासुने ॥ यस्मिन्प्रयुज्यमाने तु  
 गुणयोगस्तु पुष्कलः । तत्रैव मुख्यवृत्तोऽयमन्यत्न ह्युपचारतः । इति गृह्यपुराणान्तर्गतश्रिःकुमाहात्म्यवचनेन  
 पुरुषोत्तमादन्यत्र ब्रह्मशब्दस्यामुख्यताप्रतिपादकेन बाधः । उक्तपुराणवचनस्यैव कोशस्यापि श्रुतिमूल-  
 कत्वे उभयोस्तमवलत्वेन एकस्यापरस्य बाधायोगात् । उक्तञ्च श्रीभाष्ये “तस्मादन्यत्र तद्गुणलेश-  
 योगादौपचारिकः” इति । यथा “पीलुः कण्डे द्रुमे गजे” इति पीलुशब्दस्य गजे शक्तिप्रतिपाद-  
 कस्य कोशस्य - “चरुस्थाल्यां हविष्यपि” इति चरुशब्दस्य स्थाल्यां शक्तिप्रतिपादकस्य च को-  
 शस्य न्यायेन बाधो दृश्यते । “तेष्वदर्शनात्” इति पूर्वतन्त्रप्रथमाध्यायतृतीयापादस्य लक्षणप्रसिद्ध-  
 पदार्थाधिकरणे - पीलुशब्दस्य वृक्षविशेषे आर्याणां प्रयोगेः गजे म्लेच्छानां, चरुशब्दस्य हविष्या-  
 र्याणां स्थाल्यां म्लेच्छानां प्रयोगः, तत्रोभयत्रापि तयोद्देशद्वयोद्देशाः, आर्याणामिव म्लेच्छानामपि  
 प्रयोगे अभियुक्तत्वात् इति पूर्वपक्षं प्राप्य, शब्दैकसमधिगम्यधर्माधर्मयोरविप्रतिलिप्तया शब्दार्थ-  
 तत्त्वविवेचनचतुराणामार्याणां व्यवहारस्य केवलदृष्टार्थप्रवृत्तम्लेच्छव्यवहारापेक्षया प्रवृत्त्वात्, आर्य-  
 व्यवहारानुरोधात् पीलुशब्दस्य वृक्षविशेषे शक्तिः, गजे लक्षणया शक्तिभ्रमाद्वा प्रयोगः । तथा च  
 चरुशब्दस्य हविषि शक्तिः, स्थाल्यां लक्षणया शक्तिभ्रमाद्वा प्रयोग इति व्यवस्थापितम् । एवं  
 “पुण्डरीकं सिताम्भोजम्” इति कोशस्य पुण्डरीकशब्दस्य सिताम्भोजपरत्वग्राहकस्य रक्ताम्भोज-  
 परत्वग्राहकाभ्यां न्यायश्रौतव्यवहाराभ्यां बाधः । “जातिनैमित्तिकं यथास्थानम्” इति पूर्वतन्त्रनवमा-  
 ध्यायतृतीयापादस्य स्तरणमन्त्रोद्देशाधिकरणे “मौद्गल्यं निर्विपेतं श्रियै श्रीकामः” इति विहितायामिष्टौ  
 “पौण्डरीकाणि वर्हाणि भवन्ति” इति स्तरणार्थत्वेन विहितेषु पुण्डरीकेषु अतिदेशतः प्राक्तस्य “दमै  
 स्तृणीतहरितैः” इति प्रकृतिगतस्य मन्त्रस्य दर्भपदस्थाने पुण्डरीकं पदं हरितपदस्थाने रक्तपदमूहित-  
 व्यमिति व्यवस्थापितत्वात् पुण्डरीकपदस्य रक्ताम्भोजपरत्वावगतेः । एवं “तस्य यथा कम्पासं पुण्ड-  
 रीकमेवमक्षिणी” इति श्रौतव्यवहारोऽपि रक्ताम्भोजपरत्वग्राहकः । पाणिपादतलनखनेतान्ततालुजि-  
 ह्वाधराणां सतानां रक्तत्वस्य महापुरुषलक्षणत्वेन सामुद्रिकोक्ततया पुरुषोत्तमाक्षियुगलोपमानवाचिनः  
 पुण्डरीकपदस्य श्वेताम्भोजपरत्वायोगात् । अतः कोशस्य लोकप्रयोगमूलकतयैव प्रामाण्यात् लोकप्र-  
 योगस्य शक्तिभ्रमादिमूलकत्वे तन्मूलकः कोशस्तदंशोऽप्रमाणमेवेति ।

अत्र श्रौताः “यदेदादौ स्वरः प्रोक्तो वेदान्ते च प्रतिष्ठितः । तस्य प्रकृतिस्तीनस्य यः पर-  
 स्समहेश्वरः” इति तैत्तिरीयश्रुतौ महेश्वरशब्दवाच्यस्य रुद्रस्यैव अकारवाच्यत्वकथनात् तस्यैव जगत्का-  
 रणत्वादिकमभ्युपगमनीयमिति आहुः ।

१. तारसारोप ॥

२. हरिवंश-विष्णुप. १३२-५५ ॥

३ ॥

४. छा-उप. १-६-७ ॥

५. तै-उप-नारा. १०-२४ ॥



(३६) रक्षकत्वंनाम किमित्याकाङ्क्षायामाह—रक्षकत्वं नामेति ।

सू ॥ रक्षिककैयावदु विरोधियैप्पोक्कुहैयुम्, अपेक्षिततैक्कोडुक्कैयुम् ॥ ३६

छा ॥ रक्षकत्वं नाम विरोधिनिवर्तकत्वम्, अपेक्षितप्रदत्वञ्च ॥ ३६ ॥

व्या ॥ रक्षकत्वं-अनिष्टनिवर्तकत्वेष्टप्रापकत्वरूपेण द्विविधम्; तस्मात् ईश्वरस्य चेतनरक्षकत्वं तदुःखावहविरोधिनिवर्तनम्, सुखावहमेक्षितप्रदानञ्चेत्यर्थः ॥ ३६ ॥

(३७) एतेषामनेन निवृत्त्यं विरोधि, देयमपेक्षितञ्च किमित्यत्राह—एतदिति ।

सू ॥ इवै यिरण्डुं चेतनर निन्न निन्न अलवुक्कीडायिरुक्कुम् ॥ ३७ ॥

छा ॥ एतदुभयञ्च तत्तच्चेतनानुरूपम् ॥ ३७ ॥

व्या ॥ (तत्तच्चेतनानुरूपम्) इति, तत्तदधिकारानुगुणं भवतीत्यर्थः ॥ ३७ ॥

तदसमञ्जसम् । तस्य अनपहतपाप्मत्वोक्तेः, अज्ञत्वाशक्तत्वादिप्रतिपादनश्रुतिस्मृतिविरोधाच्चातस्य कारणत्वादिकं नास्त्येवेति विस्तरेणान्यत्र प्रपञ्चितम् । “यद्वेदादौ” इति श्रुतिः सर्वज्ञेन रुद्रेणैव पाद्भ्यो-  
त्तरे नारायणपरत्वेनोपबृंहिता—“यो वेदादौ स्वरः प्रोक्तो वेदान्ते च प्रतिष्ठितः । तस्य प्रकृतिलीनस्य यः परस्ममहेश्वरः ॥ योऽसावकारवाच्यो वै विष्णुर्नारायणो हरिः । स एव पुरुषो नित्यः परमात्मा महेश्वरः ॥ तस्यांशभूतमैश्वर्यं यस्मिन्कस्मिन्नि वर्तते । तस्मिन्नीश्वरशब्दादिः प्रोच्यते मुनिभिस्तथा ॥ निरुपाधीश्वरत्वन्तु वासुदेवे प्रतिष्ठितम् । आत्मेश्वर इति प्रोक्तो वेदवादैस्सनातनैः ॥ तस्मान्महेश्वर-  
त्वन्तु वासुदेवे प्रतिष्ठितम् । असौ त्रिपाद्भूतस्तु लीलाया अपि चेश्वरः ॥ विभूतिद्वयमैश्वर्यं तस्यैव सकलात्मनः । श्रीभूनीलापतियोंऽसावीश्वरस्समुदाहृतः । तस्मात्सर्वेश्वरत्वन्तु वासुदेवे प्रतिष्ठितम्”  
इति ॥ ३५ ॥

भगवतः कारणत्वस्य तत्त्वशेखरतत्त्वत्रयादिषु विस्तरेण प्रपञ्चितत्वात् तदपहाय, असङ्कुचितसर्व-  
रक्षकत्वमत्र प्रसाध्यते—रक्षकत्वञ्चामेति । रक्षणं द्विविधम् । बाह्यमाभ्यन्तरञ्च । आभ्यन्तरं - अन्त-  
र्यामितया सत्तानुवर्तनरूपं चेतनाचेतनसाधारणम् । बाह्यरक्षणन्तु - चेतनमात्रविषयम् । तच्चेष्टप्रापण-  
मनिष्टनिवर्तनञ्च । चेतनविषये भगवतः रक्षकत्वं विरोधिनिवर्तकत्वे सति अपेक्षितप्रदत्वमित्यभिप्रेत्याह  
—रक्षकत्वञ्चामेति ॥ ३६ ॥

विषयविशेषानिर्देशात् सर्वविषयत्वसिद्धेः, तत्रतत्र विरोध्यपेक्षितानि विविच्य ज्ञापयितुं, व्ये-  
वस्थितत्वमाह—एतदुभयञ्चेति ।

(एतेषाम्) - जीवात्मनाम् । (अनेन) - ईश्वरेण ।

(एतदुभयञ्चेति) - (उभयञ्च) - इष्टत्वघटितभावरूपरक्षकत्वं, इष्टविरोधित्वघटितसंभावरूप-  
रक्षकत्वञ्चेत्यर्थः । एवं रूपत्वात्, तत्तदधिकारानुगुणमिति वक्तुं - एतच्छब्दप्रयोगः । (उभयञ्चेति)-  
ति अन्योन्याभिरपेक्षतया एकक्रियान्वयरूपसमुच्चयो विवक्षितः । न त्वितरेतरयोगः । तेन भावरूपेष्टप्र-  
दत्वस्य इष्टविरोधिसंस्पर्गाभावसम्पादकत्वस्य च प्रत्येकं रक्षकतारूपत्वलाभात्, केवलदुःखनिवृत्ति-  
दशायां दुःखनिवृत्तिमपि विना स्वल्पेणावस्थानदशायाञ्च रक्षकत्वसिद्धिः । (चेतन) शब्दः - वक्ष्य-

१. पाद्भ्योत्तर. २२६-७०, ७१, ७२, ७३, ७४, ७५ ॥



(३८) एतदेव व्यक्तीकरोत्युपरिष्ठात्—संसारिणामित्यादि ।

॥ संसारिहलुक्कु, विरोधि - शत्रुपीडादिहृत् । अपेक्षितम् - अन्नपानादि-  
हृत् । मुमुक्षुक्कुलुक्कु, विरोधि - संसारसम्बन्धम् । अपेक्षितम् - परम-  
पदप्राप्ति । मुक्तर्कु, नित्यर्कु, विरोधि - कैङ्कर्यहानि । अपेक्षितं -  
कैङ्कर्यवृद्धि ॥ ३८ ॥

छा ॥ संसारिणां, विरोधी - शत्रुपीडादि । अपेक्षितं - अन्नपानादि । मुमु-  
क्षूणां, विरोधी संसारसम्बन्धः । अपेक्षिता - परमपदप्राप्तिः । मुक्तानां  
नित्यानाञ्च, विरोधी-कैङ्कर्यहानिः । अपेक्षिता-कैङ्कर्यवृद्धिः ॥ ३८ ॥

व्या ॥ (संसारिणाम्) इत्यादि देहात्माभिमानिनां, शत्र्वादिविषयानुभव एव  
यात्रेभ्यवस्यतां, संसारिणां निर्वर्त्य विरोधी शत्रुजनोत्पादितपीडादिकम् । प्राप्यरूपमपे-  
क्षितम् - अन्नपानादिकमित्यर्थः । (शत्रुपीडादि) इत्यादिपदेन - आधिभ्याधिप्रभृति-  
प्रयुक्तपीडोच्यते । (अन्नपानादि) इत्यत्रादिपदम् - स्रग्वत्सामरणगङ्गागङ्गनालङ्क-  
नादिपरम् ॥

(मुमुक्षूणाम्) इति, मूलतः संसारमुच्छिद्य परमपदंगन्तुकामानाम्मुमुक्षूणां  
निर्वर्त्यविरोधी - मिथ्याज्ञानेन असद्वापारेण मलिनदेहेन च सहैतद्विभूत्यवस्थितिरूप  
स्संसारसम्बन्धः । प्राप्यत्वेनापेक्षिता - भगवदनुभवाद्यनुकूलपरमपदप्राप्तिरित्यर्थः ॥

(मुक्तानाम्) इति, निवृत्तसंसारिणां, अस्पृष्टसंसारगन्धानां, भगवदनुभवज-  
नितप्रीतिकारितकैङ्कर्यपराणां, मुक्तानां, नित्यानाञ्च, विरोधी - प्राप्तशेषिभूतसर्वेश्वर-  
चरणकैङ्कर्यस्य स्वरूपानुरूपस्य विच्छेदः । अपेक्षिता - उत्तरोत्तरकैङ्कर्यवृद्धिरित्यर्थः ॥

इत्थञ्च तत्तदधिकारानुगुणं विरोधिनिवर्तक्रोऽपेक्षित प्रदश्वेश्वर एव सर्वरक्षक  
इत्युक्तं भवति ॥ ३८ ॥

माणानुसारेण संसारिमुमुक्षुमुक्तनित्यरूपचतुर्विधजीवपरः । (तत्तदधिकारानुगुणमिति) तत्तद-  
धिकारज्ञाप्यमिति यावत् । वह्निमत्त्वं धूमवत्त्वस्यानुगुणमितिवत् । साध्यस्य साधनोपपादकत्वात्,  
उपपादकस्य उपपाद्यानुगुणत्वात् ॥ ३७ ॥

अधिकाराणां प्रदर्शनार्थं स्थलत्रयमुदाहरति—(संसारिणामिति) । संसारित्वस्य मुमुक्षुषु  
अतिप्रसङ्गवारणयाह—देहात्माभिमानिनामिति । अत्र संसारिशब्देन - देहविशिष्टतया सञ्चरण-  
कारणं प्रवाहरूपेण तत्कार्यञ्च, अहङ्कारममकारकार्यं विषयप्रावण्यञ्च सदानुवृत्तं विवक्षितम् । भग-  
वद्रक्तिवृत्तविषयप्रावण्यस्य मुमुक्षुष्वपि सत्वात्तद्व्यावृत्त्यर्थं अहङ्कारादिकार्यत्वलाभाय अहङ्काराशुक्तिः ।  
चेतनोजीवनाय भगवत्सङ्कल्पेन मुमुक्षूणामपि कादाचित्कानिषिद्धविषयप्रावण्यसद्भावात् सदानुवृत्त-  
मित्युक्तम् । विरोधिपदं - संसारित्वविशिष्टस्य स्वाभिमतविरोधिपरम् । विरोधित्वञ्च - एकदेशकाला-  
वच्छेदेनैकस्मिन्विषये इच्छासमानाधिकरणभिन्नद्वेषविषयत्वम् । एकवचनं - जात्यभिप्रायम् । शत्रु-  
पीडादिपदम् - शत्रुप्रयुक्तस्वकीयदुःखपरम् । (प्राप्यरूपमिति) तत्र, 'संसारिणाम्' इति पदमनुष-  
ज्यते । अपेक्षितपदम् भावरूपापेक्षितपरम् । एकवचनं पूर्ववत् । (अन्नपानादिकम्) - 'अन्नञ्च पानञ्च'



इति विग्रहः । पानशब्दः - पानीये लाक्षणिकः । शत्रुपीडात्यादिकं द्विष्टतावच्छेदकम्, अन्नत्व-  
पानीयत्वादि कमिष्टतावच्छेदकमभिप्रेतम् । (आधिव्याधि) इति - मानसज्वरदेहज्वरादयः ।  
“आध्यात्मिको द्विविधः शारीरो मानसस्तथा । शारीरो बहुभिर्भेदैर्भिद्यते श्रूयताञ्च सः ॥ शिरोरोग-  
प्रतिश्यायज्वरशूलभगन्धरैः । गुल्माश्लेष्मद्युश्वसच्छर्मादिभिरेकैश्च ॥ तथाक्षिरोगातिसारकुष्ठान्नामय-  
संश्लेष्मैः । भिद्यते देहजस्तापो मानसं श्रोतुमर्हसि ॥ कामक्रोधमयद्वेषलोभमोहविधादजः । शोका-  
सुखावमानेर्ध्यामात्सर्वादिमयस्तथा ” इति वैष्णवोक्तेः ॥ (अङ्गनालिङ्गनादि) इत्यादिपदम् -  
क्रीडादिपरम् ॥

अत्र मुमुक्षुपदेन संसारार्तिभूमकार्यसंसारनिवृत्त्युत्कटेच्छासाधनपरमपदप्राप्त्यभिनिवेशातिशय-  
वत्त्वं विवक्षितमित्यभिप्रायेणाह—मूलत इति । तेन मन्दाधिकारिणां मुमुक्षूणां संसारसम्बन्धत्वस्य  
द्विष्टतावच्छेदकत्वाभावेऽपि न शक्तिः । न वा मुमुक्षुत्वस्य संसारसम्बन्धे अपेक्षितविरोधित्वशाप्यतया  
मुमुक्षुत्वेन संसारसम्बन्धे अभिमतविरोधित्वं शान्तं शक्यमिति शङ्कावकाशः । मुमुक्षाकारेण परमपद-  
प्राप्त्यभिनिवेशातिशयपरत्वात्मुमुक्षुपदस्य । “रसो वै सः, रसं ह्येवायं लब्ध्वानन्दी भवति” इत्यादि-  
प्रमाणानुसारेण परमपुरुषार्थभूतपरमपदप्राप्तेस्त्वत् इष्टत्वात्, तत्प्रातिवन्धकतयैव संसारनिवृत्तायुत्कटे-  
च्छोदायाच्च । विरोधिपदम् - पूर्ववत् । संसारपदम् - सूक्ष्मस्थूलदेहविशिष्टतया सञ्चरणलक्षण  
संसारकारणमूलप्रकृतिपरमित्यभिप्रायेणाह—मिथ्याज्ञानेनेति । (मिथ्याज्ञानेन) - उत्पत्तिविना-  
शादियोगेन असत्यशब्दवाच्याचेतनविषये आत्मज्ञानेनेत्यर्थः । (असंज्ञापारेण) - तदेहात्माभि-  
मानादिहेतुकसंसारदुष्कर्मप्रवृत्त्यर्थः । अनेन संसारसम्बन्धे द्विष्टतावच्छेदकम् - अहङ्कारममकाररूपा-  
विद्यापुण्यापुण्यकर्मवासनारुचिर्मूलकमलभाण्डदेहसम्बन्धापादकत्वं विवक्षितमिति । (प्राप्यत्वेन) इति,  
अत्रापि ‘मुमुक्षुणाम्’ इति अनुपप्यते । अत्र पापाणकल्पमोक्षेच्छावतः परमपदप्राप्तिरनपेक्षितत्वात्,  
मुमुक्षुपदस्य परमपदप्राप्तीच्छया तत्प्रातिवन्धकमोक्षेच्छावतः परमपदप्राप्तिरपेक्षितेत्युक्तिपर्यवसानेन सा-  
ध्याविशेषप्रसङ्गाच्च परमपदप्राप्तीच्छावतो गुणानुभवकैङ्कर्योत्कटेच्छावत्वनियमाच्च परमपदप्राप्तिशब्दो  
गुणानुभवकैङ्कर्यलामोपलक्षणार्थ इत्यभिप्रायेण—भगवदनुभवादीत्युक्तम् ॥ आदिशब्दः - कैङ्कर्यपरः ॥

अत्र श्रीवीरराघवताताचार्याः - “मुमुक्षुकलुक्कु” इत्यत्र प्रकृतिसम्बन्धविनिर्माणपेक्षितत्वा-  
विशेषात् कैवल्येच्छवोऽपि सङ्गृह्यन्ते । परमपदश्चात्र विरजोत्तरदेशमात्रपरः । “विरजापरमव्योम्नोर-  
न्तरा केवलं स्मृतम्” इति वचनात् । आचार्यव्याख्याने च - “भगवदनुभवादिहलुक्कु” इत्यादि-  
शब्दः - आत्मानुभवसङ्ग्रहार्थ इत्याहुः । भगवदनुभवकामनाशून्यमालपरस्तन् केवलं कैवल्येच्छं  
सङ्गृह्णाति । विरोध्यपेक्षितयोरुदादिशब्दौ - आत्मानुभवप्रतिवन्धकसंसारसम्बन्धात्मानुभवविच्छेदप्र-  
कृतिसम्बन्धनिश्चयात्मानुभवानुवृत्तिपरौ । मुमुक्षुशब्दस्य कैवल्यकामसङ्ग्रहकत्वे मुक्तशब्दस्य केवल-  
सङ्ग्रहकतया वक्तव्यतया कैङ्कर्यविच्छेदवृद्धिरूपविरोध्यपेक्षितप्रदर्शनस्यासाङ्गत्यप्रसङ्गात् इत्याहुः—  
इति प्राहुः ।

केवलोपासकस्वप्रयोजनपरपरार्थकैङ्कर्यनिष्ठास्सर्वेऽपि - मुमुक्षुशब्दवाच्याः । तत्तदधिकारानुरो-  
धेन तत्कृत्युत्पायात् वाक्यार्थो वर्णनीय इत्यसदाचार्यः ।

मुक्तपदम् - निवृत्तसंसारपरम्, नित्यपदम् - अस्थिरसंसारगन्धसूरिपरमित्याह—निवृत्तेति ।  
अनेन पदद्वयेन नित्यसूरिवाचकपदसमभिध्याहारानुगृहीतेन गुणानुभवजनितप्रीतिफारितकैङ्कर्यपरत्व-  
मनुगतमिष्टानिष्टज्ञापकमभिप्रेतमित्यभिप्रायेण—भगवदनुभवेत्यादिकमुक्तम् । अत्र कैङ्कर्यपरत्वं -

१. वि-पु. ६-५-२, ३, ४, ५ ॥ २. तै-उप-आनन्द. ७-१ ॥ ३. पाञ्चोत्तरे. २२९-अध्याये ॥



न कैङ्कर्येच्छावत्त्वम्। कैङ्कर्येच्छावत्त्वस्य कैङ्कर्यहानिर्द्विष्टत्वे कैङ्कर्येष्टत्वे च ज्ञापकत्वासम्भवात्। द्विष्टतावच्छे-  
दकैष्टतावच्छेदकयोरेव द्विष्टत्वेष्टत्वज्ञापकत्वात्। कैङ्कर्येच्छावत्त्वस्य मुमुक्षुसाधारण्याच्च। किन्तु भगवद्गु-  
णानुभवजनितप्रीतिकारितकैङ्कर्यशालित्वमिति भावः। अत्रानुगतरूपेणानिर्देशः - कैङ्कर्यपरेषु द्वैवि-  
ध्यसूचनाय। विरोधिपदं प्राग्वत्। “कैङ्कर्यहानिः” इत्यत्र कैङ्कर्यपदम् - न राजभृत्यादिसाधारण-  
शेषवृत्तिमात्रपरम्। ‘मुक्तानां नित्यानाम्’ इति विशेषोपादानानुपपत्तेः। किन्तु अनुभवजनितप्रीति-  
कारितकेवलपरार्थशेषवृत्तिपरमित्यभिप्रायेणाह—प्राप्तशोभीति। (अपेक्षिता) इति - अत्रापि  
“मुक्तानां नित्यानाम्” इत्यनुपपन्नः। कैङ्कर्यशब्दः पूर्ववत्। वृद्धिशब्दः - उत्तरोत्तरकालसम्बन्ध-  
नैत्यपर इत्यभिप्रेत्योक्तम्—उत्तरोत्तरेति।

ननु - भगवतोऽसङ्कुचितसर्वरक्षकत्वमुक्तम्, तदसङ्गतम्; सुखप्रदत्वस्यैव रक्षकत्वरूपतया  
“एते वै निरयास्तात स्थानस्य परमात्मनः” इति वैकुण्ठस्थानपेक्षया अन्येषां दुःखावहत्वस्योक्त-  
तया, “क्षेत्राणि” इत्यादिश्लोके - “त्वत्पादपद्मप्रवणात्मवृत्तेर्भवन्ति सर्वे प्रतिकूलरूपाः” इति  
गृह्येणादेस्तत्त्वज्ञानिनां दुःखावहत्वेनोक्ततया च सांसारिकशब्दादिविषयानुभवेषु सुखत्वभ्रान्तेरेव  
“अनुकूलविषयं ज्ञानमेवानन्द इत्युच्यते” इति वदतां मते वक्तव्यतया, शब्दादिविषयानुभव-  
प्रदत्वस्य रक्षकत्वरूपत्वासम्भवेन संसारिचेतनान्प्रति भगवतो रक्षकत्वानुपपत्तेः। “वैत्स्वेकमेव  
दुःखाय” इत्यादौ, “तदेव प्रीतये भूत्वा” इत्यादौ च “वैत्स्व वत्त्वात्मकं कुतः...तस्माद्दुः-  
खात्मकं नास्ति न च किञ्चित्सुखात्मकम्” इति च सर्वस्यापि वस्तुनस्तंसारदशायामनुभूयमानं  
भोग्यत्वं भ्रान्तिसिद्धम्, न तु वास्तवम्, इत्युक्ततया ‘अप्राकृतपदार्थानां भोग्यत्वमेव, प्राकृतपदार्-  
थानां कात्स्न्येनाभोग्यत्वमेवधर्मः’ इति सूचनाच्च।

न च एकस्यैव देशकालभेदेन भोग्यत्वमभोग्यत्वञ्च सम्भवतीति वाच्यम्। ज्ञानातिरिक्तसुख-  
दुःखावादे सुखदुःखानुभवहेतुज्ञानविषयत्वलक्षणभोग्यत्वाभोग्यत्वयोरैकत्रसम्भवेऽपि, ‘सुखदुःखञ्च  
अनुकूलप्रतिकूलवस्तुविषयकज्ञानद्वयम्’ इति सिद्धान्ते अनुकूलप्रतिकूलत्वयोश्चयामत्वरक्तत्वयोरिव  
पुरुषभेदेनैकस्मिन्वस्तुन्यसम्भवात्। विरुद्धधर्माणां देशकालरूपावच्छेदकभेदेन एकत्र सम्भवेऽपि  
पुरुषभेदेन एकदेशकालावच्छेदेन एकत्रासम्भवस्य सार्वजनीनत्वात्।

किञ्च - “अनुकूलप्रतिकूलान्वयविरहे स्वरूपेणावस्थितिर्हि दुःखनिवृत्तिः” इति श्रीभाष्य-  
सूत्रयनुसारेण भगवत्क्षेतनविषये केवलानिष्टनिवर्तकत्वदशायां रक्षकत्वं न स्यात्। सुखप्रदत्वस्या-  
भावात्। दुःखनिवर्तकत्वस्यापि रक्षकशब्दार्थत्वे नानार्थत्वप्रसङ्गात्। लाघवेन सुखप्रदत्वस्यैव  
रक्षतिधात्वर्थत्वाच्च।

अपि च वर्तमानदुःखस्य तन्निवृत्तिं विना स्वरूपेणावस्थानदशायां, भगवत्क्षिदद्विदपेक्षया  
रक्षकत्वं न स्यात्। दुःखनिवर्तकत्वस्याप्यभावात्। अन्यच्च - सुखदुःखनिवृत्त्योः परम्परासाधन-  
प्रदानदशायां रक्षकत्वं न स्यात्। न च साक्षात्परम्परया वा सुखदुःखनिवृत्तिप्रयोजककर्तृत्वमेव रक्ष-  
कत्वमिति वाच्यम्, दुःखस्य तन्निवृत्तिप्रतियोगितया कारणत्वेन दुःखासाधनादिप्रदस्यापि रक्षकत्वा-  
पत्तेः।

१. भारते-शा-मो. १९६-६ ॥

२. हस्तिसिद्धिमाहात्म्ये. ७-अ० ॥

३. श्रीभाष्ये ॥

४. वि-पु. २-६-४७, ४८, ४९ ॥

५. श्रीभाष्ये ॥



अस्तुवा अनुकूलत्वप्रतिकूलत्वयोः पुरुषभेदेन एकदेशकालावच्छेदेन एकत्र सम्भवः, तथापि असङ्कुचितसर्वरक्षकत्वं दुर्निरूपम् । चेतनव्यक्तीनामानन्त्येन तत्तद्व्यक्तिवेन तत्तत्पुरुषापेक्षया तत्तद्वस्तुपु अनुकूलत्वप्रतिकूलत्वयोर्दुर्ज्ञेयतया, वस्तुगतानुकूल्यप्रातिकूल्यशापकपुरुषगतानुगतताकारस्य दुर्निरूपत्वान् । न च तत्तदधिकारानुगुण्येन तत्तत्पुरुषापेक्षया सुखप्रदत्वदुःखनिवर्तकत्वरूपं रक्षकत्वं ज्ञातुं शक्यमिति वाच्यम्, अधिकारशब्देन - फलेच्छाविवक्षायां, फलस्य - सुखदुःखाभावाव्यन्तररूपतया, सुखत्वदुःखत्वयोः पुरुषभेदेन व्यवस्थाया असिद्धौ, फलेच्छारूपाधिकारानुगुण्येन सुखप्रदत्वदुःखनिवर्तकत्वरूपरक्षकत्वव्यवस्थाया ज्ञातुमशक्यत्वात् ।

न च शत्रुपीडादीनां सांसारिकत्वावच्छेदेन दुःखत्वम्, अन्नपानादीनां सुखत्वञ्च ज्ञातुं शक्यमिति वाच्यम्; देहविशिष्टवेषेण सञ्चरणरूपसंसारित्वस्य मुमुक्षुष्वपि सत्त्वात् । एवं 'मुमुक्षुत्वावच्छेदेन संसारसम्बन्धो दुःखरूपः परमपदप्राप्तिस्सुखरूपे'ति ज्ञातुं शक्यमिति निरस्तम् । मुमुक्षूणामपि इदानीन्तनानां संसारसम्बन्धस्य सुखरूपत्वदर्शनात् । विद्यमानस्यैव सुखरूपत्वदर्शनेन भाविन्याः परमपदप्राप्तेः सुखरूपत्वासम्भवाच्च । एतद्देहावसानानन्तरं नित्यसुखस्थानप्राप्तिर्भवति चेत्, अवश्यं स्यादित्येवं नित्यस्थानप्राप्तेस्सुखरूपत्वेन अनुभवस्य संसारिष्वपि सम्भवाच्च ।

इत्थं 'मुक्तानां नित्यानाञ्च अनुगतरूपेण कैङ्कर्यहानिर्दुःखरूपा, कैङ्कर्यदृष्टिस्सुखरूपे'ति च न युक्तम् । "नित्यकिङ्करोः प्रहर्षयिष्यामि" "नित्यकिङ्करो भवानि" इत्यादिप्रसिद्धकैङ्कर्यस्य हानिरेव शशशृङ्गायमाणत्वात् । कैङ्कर्यस्य नित्यत्वादेव कैङ्कर्यमादाय दुःखनिवर्तकत्वापूर्वसुखप्रतिलम्भनरूपरक्षकत्वासिद्धेः । केवलानुभवपरमुक्तविषये कैङ्कर्यमादाय रक्षकत्वलाभासम्भवाच्च । मुक्तानां नित्यसुरीणाञ्च प्रयोजकद्वयेन रक्षकत्वविवक्षायां मुक्तत्वस्य कैवल्यार्थिष्वतिप्रसङ्गाच्च । तस्माद्भगवतोऽसङ्कुचितसर्वरक्षकत्वं न सम्भवति । शङ्कायामाह—इत्थञ्चेति ।

अत्रायमाशयः—भगवतोऽसङ्कुचितसर्वरक्षकत्वं सम्भवत्येव । कुतः ? सुखप्रदत्वस्य रक्षकत्वरूपत्वेऽपि "एते वै निरयास्तात" इत्यत्र वैकुण्ठस्थानापेक्षयैवान्येषां दुःखावहत्वेनोक्ततया "क्षेत्राणि मित्राणि" इत्यादिश्लोके गृहक्षेत्रादीनां तत्त्वज्ञानापेक्षयैव दुःखावहत्वेनोक्ततया च सांसारिकशब्दादिविषयानुभवे "अनुकूलविषयकज्ञानमेव ह्यानन्द इत्युच्यते" इति वदतां मतेऽपि सुखत्वप्रतीतिरौपाधिकसुखत्वविषयकतया औत्सर्गिकप्रामाण्यस्य सम्भवतस्त्यागायोगेन सुखत्वभ्रान्तेरवक्तव्यतया शब्दादिविषयानुभवप्रदत्वस्य रक्षकत्वरूपत्वसम्भवेन सांसारिकचेतनान्प्रति भगवतो रक्षकत्वोपपत्तेः । "वस्त्वेकमेव दुःखाय" इत्यादौ "वस्तु वस्त्वात्मकं कुतः" इति स्वभाववाचिना आत्मशब्देन अनुकूलत्वप्रतिकूलत्वधर्मिस्वरूपवस्तुनोऽनुकूलत्वप्रतिकूलत्वधर्मरूपं वस्तुस्वभावो न भवति यावदात्मभाव्याकारो न भवतीत्युक्ततया, "तदेव प्रीतये भूत्वा" इत्यादौ "तस्माद्दुःखात्मकं नास्ति न च किञ्चित्सुखात्मकम्" इति स्वरूपवाचिना आत्मशब्देन सर्वं वस्तु तत्तच्चेतनकृतविषयविचित्रपुण्यपापरूपोपाधितो देशकालपुरुषभेदेन सुखरूपं, न तु स्वरूपेणेत्युक्ततया च सर्वस्यापि वस्तुनस्संसारदशाभ्यामनुभूयमानं भोग्यत्वं भ्रान्तिरसिद्धम्, न तु वास्तवमित्युक्ततया, "अप्राकृतपदार्थानामेव भोग्यत्वं धर्मः, प्राकृतपदार्थानामभोग्यत्वमेव धर्मः" इत्यसूचनाच्च । 'प्राकृतपदार्थानामभोग्यत्वमेव धर्मः'

१. स्तोत्ररत्ने ॥

२. शरणागतिगद्ये ॥

३. हस्तिगिरिमा ॥



इत्युक्तौ “कामाक्षी कामरूप्यनुसंचरन्” “तस्य सर्वेषु लोकेषु कामचारो भवति” इत्यादिश्रुतिविरोधाच्च ।

न च विरुद्धधर्माणामेकत्र देशकालभेदेन सम्भवेऽपि पुरुषभेदेन एकदेशकालावच्छेदेन एकत्रासम्भवस्य सार्वजनीनतया, ‘सुखं दुःखं च अनुकूलप्रतिकूलवस्तुविषयकज्ञानद्वयमेव’ इति सिद्धान्तेऽनुकूलत्वप्रतिकूलत्वधर्मयोः श्यामत्वरक्तत्वयोरिव पुरुषभेदेन एकस्मिन्वस्तुनि असम्भव इति वाच्यम्; विरुद्धधर्माणां तथाभावेऽपि, अस्मात्सिद्धान्ते “शक्त्यस्तर्जभावानामचिन्त्यज्ञानगोचराः” इत्यादिप्रमाणवलेन सर्वेष्वपि वस्तुषु विविधविचित्रभावरूपशक्तिविशेषाभ्युपगमेन तत्तद्वस्तुगतस्यैकधर्मस्य शक्तिविशेषस्यैव ‘इदमे भूयात्, इदं मे मा भूयात्’ इति पुरुषभेदेन रागद्वेषहेतुभूतसाक्षात्कारविशेषव्यंग्यस्य, पुरुषभेदेन एकदेशकालावच्छेदेन एकवस्तुगतानुकूलत्वप्रतिकूलत्वरूपतया, तस्यैव शक्तिविशेषस्य एकशब्दव्यक्तिगतैकधर्मस्यैव भिन्नाभिन्नशब्दपेक्षया तारत्वमन्वत्त्वादिरूपत्ववत् पुरुषभेदेनानुकूलत्वप्रतिकूलत्वोपपत्तेः ।

किंचोत्पाद्यप्युक्तम् । “दुःखस्य प्रतिकूलतया तन्निवृत्तिरिष्टा भवति, न त्वनুকूलतया” इति श्रीभाष्यमुक्त्यनुसारेण इष्टत्वस्य सुखदुःखनिवृत्तिसाधारणतयानुगतप्रवृत्तित्वस्यैव रक्षतिधात्वर्थत्वेन नानार्थत्वाप्रसङ्गेन, केवलदुःखनिवर्तकत्वदशायामपि भगवतो रक्षकत्वाक्षतेः । न च लाघवेन सुखप्रदत्वमेव रक्षतिधात्वर्थ इति वाच्यम्; सुखत्वस्यानुकूलविषयकज्ञानत्वरूपतया, आनुकूल्यस्य च ‘इदमे भूयात्’ इतिच्छाहेतुसाक्षात्कारविषयानुगताकृत्यनुमेयशक्तिविशेषरूपतया प्रत्यक्षोपस्थितानुगतोपजीव्यभूतेष्टत्वस्यैव रक्षतिधातृप्रवृत्तिनिमित्तघटकत्वौचित्यात् । तस्य पदजन्यप्रतीतिप्रकारत्वाभावेऽपि परिचायकतया प्रवृत्तिनिमित्तत्वोपपत्तेः ।

अपिचेत्याद्यप्युक्तम् । दुःखनिवृत्तिवत् दुःखात्यन्ताभावस्यापि इष्टतया वर्तमानदुःखस्य तन्निवृत्तिं विना स्वरूपेणावस्थानदशायामपीष्टप्रदत्वलक्षणरक्षकत्वस्याव्याहतत्वात् । अन्यंचेसाद्यप्युक्तम् । इष्टत्वस्य सुखसाधनाद्यनुगतत्वेन दुःखसाधनादिव्यावृत्तत्वेन च तत्तत्प्रदत्वस्यैवानुगतानतिप्रसक्तस्य रक्षकपदार्थत्वात् । अत एव



दुःखात्यन्ताभावस्यापि नेष्टत्वम्; दुःखनिवृत्तित्वाभावात् । न च दुःखसंसर्गाभाव-  
त्वमिष्टतावच्छेदकम्; दुःखसाधननिवृत्तावव्याप्तेरित्यपि दूषणं दूरीकृतम् । इष्टविरो-  
धिसंसर्गाभावत्वस्यैव सर्वानुगतस्य दुःखनिवृत्ताविष्टतावच्छेदकत्वात् ।

अस्तुवेत्तादिना, अनुकूलत्वप्रतिकूलत्वोभयनिरूपकपुरुषभेदस्य दुर्ज्ञेयतया, भ-  
गवतोऽसंकुचितरक्षकत्वं दुर्निरूपमित्युक्तमप्ययुक्तम् । तत्तदधिकारानुगुण्येनानुकूलत्व-  
प्रतिकूलत्वयोस्सुज्ञेयत्वात् । अधिकारपदेन फलसाधनानुष्ठानहेतुभूतधर्मस्य विवक्षि-  
तत्वात् । तत्तत्पुरुषोपेक्षितस्यैव फलपदेन विवक्षितत्वाच्च । स च धर्मः-संसारित्वम्,  
मुमुक्षत्वम्, मुक्तत्वम्, नित्यत्वं च ।

न च संसारित्वस्य मुमुक्षुष्वतिप्रसङ्गः; शत्रुपीडादीनां तदभिमतविरोधित्वाभा-  
वात्, अन्नपानादीनां तदपेक्षितत्वाभावाच्चोति वाच्यम्, संसारिशब्देन देहविशिष्टत-  
या संचरणकारणानां प्रवाहरूपेण तत्कार्यानां च, अहङ्कारममकारविषयप्रावण्यानां  
सदानुवृत्तानां विवक्षितत्वात् । भगवद्भक्तिकृतविषयप्रावण्यस्य मुमुक्षुष्वपि सत्त्वात्,  
तद्व्यावृत्त्यर्थं अहङ्कारादिकार्यत्वलाभाय-अहङ्काराद्युक्तिः । चेतनोज्जीवनाय भगव-  
त्तत्कल्पेन मुमुक्षूणामपि कादाचित्कानिपिद्धविषयप्रावण्यसद्भावात्-सदानुवृत्तानामि-  
त्युक्तम् । मुमुक्षुत्वाधिकारदूषणमप्ययुक्तम् । संसारार्तिकार्योत्कटमोक्षाभिलाषस्य मु-  
मुक्षुपदेन विवक्षितत्वात् । तस्य “भवन्ति सर्वे प्रतिकूलरूपाः” इति न्यायेन का-  
त्स्न्येन संसारसम्बन्धे प्रातिकूल्योपपत्तेः । अत एव इदानीन्तनेषु मन्दाधिकारिषु सं-  
सारसम्बन्धे मुखरूपत्वदर्शनेऽपि बाधकाभावाच्च । भाविन्या नित्यमुखस्थानप्राप्तेस्मु-  
खरूपत्वस्येदानीमननुभवेऽपि, अपेक्षितत्वे बाधकाभावेन तस्यैव मुखरूपशब्देन विव-  
क्षितत्वाच्च । निरुक्तमोक्षाभिलाषकार्योत्कटपरमपदप्राप्त्यपेक्षाया इदानीन्तनायास्तंसा-  
रिष्वनातिप्रसङ्गाच्च ।

मुक्तत्वनित्यत्वाधिकारदूषणमप्ययुक्तम् । पूर्ववन्निवर्त्यविरोधिनोऽत्र विवक्षितत्वेन  
मुमुक्षुषु प्राप्तिद्वयस्य कैकर्यविच्छेदस्य मुक्तेषु नित्येषु चापेक्षितविरोधित्वसम्भवेन, अ -



(३९.) कथमीश्वरस्यैव सर्वरक्षकत्वम्, मातापितृप्रभृतिदेवता-  
न्तरपर्यन्तरक्षकान्तरदर्शनादित्यत्राह ईश्वरोति ।

प्रसिध्यभावाच्च । पूर्ववदपूर्वमुखप्राप्तेरविवक्षितत्वेन सिद्धस्यैव कैर्कर्यस्य उत्तरोत्तरकालसम्बन्धेनाभिलापस्य तत्प्रदानेन रक्षकत्वस्य च सम्भवाच्च । मुक्तेषु गुणवृत्तिनिष्ठाभेदे सत्यापि नित्यसूरिषु तदभावेन तत्समभिव्याहारेण मुक्तपदस्यानुभवजनितप्रीतिकारितकैर्कर्यनिष्ठपरतया, केवलानुभवपरेष्वनतिप्रसङ्गाच्च । अत एव वृत्तिनिष्ठत्वरूपानुगतप्रयोजकत्वस्य विवक्षिततया, कैवल्यार्थिष्वतिप्रसङ्गशंकाया अप्यनवकाशाच्च । अनुगतप्रयोजकविवक्षायामपि द्वैराश्यव्युत्पादनाय नित्यमुक्तरूपेणोक्तिसम्भवाच्च । तस्माद्भगवतोऽसंकुचितसर्वरक्षकत्वं सम्भवत्येवेति सिद्धम्-इति । एतत्सर्वमपि “रक्षकत्वनाम” इत्यारभ्य “अपेक्षिता कैर्कर्यवृद्धिः” इत्यन्तव्याख्याने स्फुटमेवेति ध्येयम् ।

(सर्वरक्षकः)-इति, ननु अनादिकालानुवृत्तसंसारदुःखसाहितान् क्षेत्रज्ञान् सर्वज्ञत्वादिगुणसम्भवेऽपि अनुद्धरन् ईश्वरः सर्वरक्षक इति व्यवहारः कथंघटत इति चेत्, अस्योत्तरम्-विरोधिपरिहारे मूलमन्त्राधिकारे कुमारवरदाचार्यैरेवोक्तम् । तथा हि “स्वरूपस्य स्वभावस्य नियमेनैव रक्षणात् । अनिष्टवारणादेश्च योग्यत्वान्नित्यरक्षकः ॥ द्विविधं खलु भगवतो रक्षकत्वं-सर्वविषयसत्तादिरक्षणरूपमेकं निसरक्षकत्वम्, संसारविषयेऽप्यनिष्टनिवारणादिरूपमपरन्तु रक्षकत्वं कादाचित्कम्, यार्त्किचिद्व्याजसापेक्षम् । अतस्तत्सर्वक्षेत्रज्ञविषयानिष्टनिवारणादिरूपरक्षणयोग्यत्वस्यानादिसिद्धत्वात्, काले तद्रक्षणात्, रक्षणस्य कादाचित्कत्वेऽपि रक्षणयोग्यरक्षकशब्दस्य मुख्यवृत्तत्वात्, आगामिपुरुषार्थप्राप्त्यनुरूपस्वरूपरक्षणसातत्याच्च भगवतस्तत्सर्वदा रक्षकत्वमुपपन्नमिति” इति ॥ ३८ ॥

अथ ब्रह्मरुद्रादीनां रक्षकत्वं भगवतो रक्षकत्वसंकोचकमिति शंकापरिहारापरमु-  
त्तरसूत्रमित्यभिप्रायेणाह-कथमिति ।



मू॥ 'ईश्वरनै योळिन्दवईळ् रक्षकरल्लर्' एन्नुमिडं प्रपन्नपरित्रा-  
णत्तिले शोन्नोम् ॥ ३९ ॥

छा॥ 'ईश्वरव्यतिरिक्तानामरक्षकत्वम्प्रपन्नपरित्राणेऽवोचाम॥३९॥

व्या॥ 'निरुपाधिकबन्धुत्वेन सर्वकालेष्वप्यपरित्यज्य रक्षन्तं  
सर्वेश्वरं विनौपाधिकबन्धवो मातापितृप्रभृतयोऽर्वाचीनदेवताश्च न  
रक्षकाः' इत्ययमर्थस्सहेतुकं प्रपन्नपरित्राणाख्यप्रबन्धे ह्युक्तः, तत्रैव  
द्रष्टव्य इत्यर्थः ॥ ३९ ॥

अयमवशंकाभिप्रायः—भगवतोऽसंकुचितसर्वरक्षकत्वं विषयसंकोचाद्भाषितम् ।  
ब्रह्मरुद्रेन्द्रादीनां रक्षकत्वस्य बहुप्रमाणासिद्धत्वात् । लोके नृपमातापित्रादीनां रक्षक-  
त्वप्रसिद्धेश्च । न च भगवतस्सर्वरक्षकत्वप्रमाणादुसारेण तत्राप्यन्तर्यामितया भगवत  
एव रक्षकत्वमिति वाच्यम् । अन्तर्यामित्वेन कर्तृप्रेरकतया प्रयोजककर्तृत्वेन सर्वरक्ष-  
कत्वोपपत्त्या साक्षात्सर्वरक्षाकर्तृत्वे मानाभावात् । अत एव ब्रह्मरुद्रेन्द्राणां रक्षकत्वव्य-  
भिचारो बहुप्रमाणासिद्धः । तस्मात् मातापितृभृतृभ्रातृपुत्राणां धनस्य च रक्षकत्वव्य-  
भिचारो लोकसिद्ध इत्यपास्तम् । ब्रह्मादीनां कादाचित्करक्षकत्वमादायापि भगवत-  
स्सर्वसमानेऽपि रक्षणे साक्षात्कर्तृत्वभङ्गात्—इति ।

अयमत्र परिहाराभिप्रायः—“तेजोऽस्तस्तथा ह्याह” इत्याद्यधिकरणन्यायेन, ज्यो-  
तिराद्यधिष्ठानाधिकरणन्यायेन, संज्ञामूर्त्यधिकरणन्यायेन च जीवानां रक्षकत्वस्य भ-  
गवत्पर्यन्तस्यैव वक्तव्यतया जीवकर्तृकरक्षणे साक्षात्कारणीभूतानां ज्ञानचिकीर्षप्रिय-  
त्नानां निरपेक्षाश्रयत्वेन भगवतोऽसंकुचितसर्वरक्षणकर्तृत्वोपपत्तेः । अत एव ब्रह्मरु-  
द्रादीनां रक्षकत्वव्यभिचारोक्तेः । कादाचित्करक्षकत्वे भगवदधीनत्वोक्तिमुखेन तत्रा-  
पि भगवत एव कर्तृत्वं मुख्यमिति द्योतनार्थत्वाच्चे—ति ।



मूले 'ईश्वर' पदं-निरुपाधिकासंकुचितयोगवृत्तिनिमित्तबलात्, प्रकरणबलाच्च भगवत्परमित्याभिप्रायेणोक्तं-निरुपाधिकेति । रक्षकत्वस्य निर्हेतुकत्वमुपपादायितुम्-ईश्वरत्वेन निर्देशः । "ईशोक्षितव्यसम्बन्धादानिदं प्रथमादपि-रक्षिष्यसनुकूलान्नः" इत्युक्तेः । "ईश्वरव्यतिरिक्तानामरक्षकत्वम्" इत्युक्त्या-अनिदं प्रथमोक्षितव्यसम्बन्धाभावात्, भगवद्व्यतिरिक्ताः निर्हेतुकरक्षका न भवन्तीति भावस्सूच्यते । (तत्रैव द्रष्टव्यः) इति-अपेक्षितार्थस्याब्रानुक्तिः विस्तराभिया; अव वक्तव्यं स्वातन्त्र्येण प्रवन्धान्तरे प्रपञ्चितम्, तत्रैव द्रष्टव्यः इत्यर्थः ।

(अर्वाचीनदेवताश्रे) त्यत्र- "स्वरक्षणेऽप्यशक्तस्य को हेतुः पररक्षणे । स्वयं मृत्पिण्डभूतस्य परतन्त्रस्य सर्वदा" इति वचनमनुसन्धेयम् ।

प्रपञ्चपरित्राणग्रन्थः-

"मुमुक्षोर्मोक्षार्थं सर्वेश्वरमाश्रितस्य अनन्यगतित्वार्किचन्ये अपेक्षिते ।

अनन्यगतित्वं नाम-"निर्वर्तय दुःखं मा वा रक्षकान्तरशून्योऽहम्" इति प्रकारेण सर्वेश्वरं विनान्यः कश्चन रक्षको नास्तीति स्थितिः । भ्रातृ-पुत्र-माता-पितृ-ब्रह्म-रुद्रादयो रक्षका न भवन्ति किमिति चेत्-उच्यते । भ्रातरो रक्षका न भवन्तीत्ययमर्थः-बालिविषये, रावणविषये च द्रष्टव्यः । पुत्रा रक्षका न भवन्तीत्ययमर्थः-रुद्रविषये, कंसविषये, च द्रष्टव्यः । मातापितरौ रक्षकौ न भवत इत्यर्थः-कैकेयिविषये, हिरण्यविषये च द्रष्टव्यः । मातापितृभ्यां यौवनविरोधीत्युपेक्षणम्, क्षामकाले मनुष्यं दृष्ट्वा गुल्मे स्थापनम्, मूल्यमुक्त्वा विक्रयणम्, विपदागमे अनादर्तुं चिन्तनम्, अर्थक्षेत्राद्यर्थं हिंसनम्, मरणावस्थायाम्-"अज्ञानेन द्रव्यं निक्षिप्तं चेत् वदवदेति परितः स्थित्वा" इत्युक्तप्रकारेण ईश्वरं स्मृत्वा तीरं यथा न प्राप्नुयात् तथा व्याकुलीकरणम्, मारणमित्यादीनि क्रियन्ते । स्त्रीणां भर्तारो रक्षका न भवन्तीति धर्मपुत्रादिविषये, नलविषये च द्रष्टव्यम् । एतेषां रक्षकत्वाभावेऽपि लोकानां दृष्टिप्रदौ चन्द्रादित्यौ किमिति रक्षकौ न भवत इति चेदुच्यते । तौ चेश्वराज्ञाभीत्या स्वेच्छासंचारमप्राप्य



घटिकाभागं कृत्वा नियमेनोदयास्तमयौ प्राप्य, हिरण्यरावणादिहस्तगतौ, तेषां नीच-  
 द्यौर्त्तं कुर्वन्तौ संचरन्तौ कौ चिदिति रक्षकौ न भवतः। लोकत्रयपालकश्चेन्द्रः-कदाचि-  
 दस्मत्पदच्युतिर्भवतीति भीतः, शापोपहतः, ब्रह्महत्याभिभूतः, इन्द्रजिह्वस्तगतः, म-  
 हाबलिप्रभृतिभिरपहतैश्वर्यः, स्रवदश्रुनेत्रः, नम्रशिराः, संचरतीति रक्षको न भवति ।  
 ब्रह्मा च मथुकैटपाभ्यां क्लेशम्प्रापितः, अपहतवेदः, 'नेत्रभ्रष्टो धनभ्रष्टः' इति भूमि-  
 मुलित्वन्, रुद्रहस्तेन च्छिन्नशिरा इति न रक्षकः। रुद्रश्च सकलप्राणिसंहारैकवृत्तिकः,  
 पिपासया परिश्रान्तानां मुखेषु हुताशनक्षेपक इवातिक्रूररूपः, स्वाश्रितं 'छित्वा देहि,  
 दग्ध्वा देहि' इति क्रूरदास्यं कारयिता, स्वाश्रितं वाणासुरं 'मस्तककुसुममल्लान्निर्यथा न  
 स्यात्, तथा रक्षेयम्' इति प्रतिज्ञां कृत्वा, स्वस्मा अंजलिं कृतवतां करणामर्कवन-  
 च्छेदनमिव च्छेदनं दृष्ट्वा 'प्राणस्थितौ लवणवाणिज्येन जीवामः' इति मुखनयनमाच्छा-  
 द्य गतवान्, लोकगुरोस्स्त्रपितुर्ब्रह्मणो मस्तकं छित्वा पातकी सन्, स्वाधिकृते ग्रामे  
 स्वमुपद्रवं कृत्वा प्राप्तशृङ्खलासंसंचरन्त इव सकपालहस्तः, प्रत्यनावृतद्वारं प्रविश्य स्वं  
 प्रकाशयन्, संचरितवांश्चेति न रक्षको भवति । अथार्थो रक्षको भवेत्किमिति नि-  
 रूपणे तत्स्करापहार्यत्वात्, कामापहार्यत्वात्, व्याध्यपहार्यत्वात्, परैर्विरुध्य विषभ-  
 क्षणं कृत्वा स्वेनैव मरणे हेतुत्वाच्च रक्षको न भवति ।

ईश्वरस्तु-मातापितृभ्यां त्यक्तदशायामपि "पश्चात्स्थित्वा दासस्य बन्धुससन् व-  
 र्धयित्वा" इत्युक्तप्रकारेण स्वस्वरूपं विहाय रूपान्तरमङ्गीकृत्य मातृमुखं दर्शयित्वा,  
 मृदुवचनानि वदन् भ्रातृणां भर्तृणां चोदासीनदशायां स्वयमेवाभिमत्य कण्ठे पात्रिकां  
 बध्वा दौत्यं कृत्वा भ्रूविक्षोपस्थले रथं संचार्य वक्षासि वाणमारोप्य मृतान् जीवयि-  
 त्वा नारायणत्वप्रयुक्तसम्बन्धेनोदरचापल्येनान्तस्थित्वा सत्तां रक्षन् स्थित इति  
 अयमेव सर्वेषां रक्षको भवति ।

अथार्किचन्यं नाम-कर्मज्ञानभाक्तेषु तद्धेतुभूतात्मगुणेषु च अन्वयं विना तद्विप-  
 रीतैः परिपूर्णतयावस्थितिं स्वस्वरूपस्य सर्वप्रकारेण नारायणस्यात्यन्तपरतन्त्रतया  
 स्थितिं चानुसन्धाय 'अस्मत्कार्यस्य वयं प्राप्ता न भवामः' इति स्थितिः । एतदुभयव-



(४०.) अनन्तरमर्थबलादस्मिन्पदेऽनुसन्धेयं श्रियःपतित्व-  
माह—रक्षणकाल इत्यारभ्य ।

मू॥ रक्षिक्कुम्पोदु पिराट्टिसन्निधि वेण्डुहैयाले, इदिले श्रीस-  
बन्धमनुसन्धेयम् ॥ ४० ॥

छा॥ रक्षणकाले श्रीसम्बन्धस्यापेक्षितत्वात्, अत्र श्रीसम्ब-  
न्धोऽनुसन्धेयः ॥ ४० ॥

तो नारायणमेव उपायोपेयत्वेनाश्रयणात् निर्भरतया स्थितस्य शरीरावसानकाले  
प्राप्तिसमये “नयामि” इत्युक्तप्रकारेण सर्वेश्वरस्वयमेव स्वाभी सन्नागत्यार्चिरादिमा-  
र्गेण परमपदं नीत्वा नित्यमुक्तैरेकपक्तौ स्थाययित्वा निःसर्कैर्कथं दत्त्वा दयां कु-  
र्यात्” ॥ ३९ ॥

इत्थमकारस्य वाच्यार्थ उक्तः, अथ व्यंग्यार्थ उच्यत इत्यभिप्रायेणोत्तरसूत्र-  
सङ्गतिमाह—अनन्तरमिति । श्रियःपतित्वं—अकारस्य व्यंग्यार्थः ।

श्रियःपतित्वमकारव्यंग्यार्थो न भवति, भगवद्रक्षकत्वरूपाकारार्थस्य श्रीसम्ब-  
न्धाक्षोपकत्वाभावात् । न च श्रीसहितस्यैव भगवतो रक्षकत्वात् तस्य तदाक्षेपक-  
त्वमिति वाच्यम्; तत्र मानाभावात् । न च “लक्ष्म्या सह हृषीकेशः” इत्यादिकं  
प्रमाणम्; “सहैव दशभिः पुत्रैः भारं वहति गर्दभी” इत्यादौ इव “लक्ष्म्या सह” इ-  
त्युक्तसाहित्यस्योपलक्षणत्वात् । अन्यथा भगवतोऽनन्याधीनत्वभङ्गप्रसङ्गात् । न च  
लक्ष्म्याः पत्नीत्वयुक्तपारतन्त्र्यसद्भावेन भगवतस्तत्सापेक्षत्वे स्वातन्त्र्यभूतानन्या-  
धीनत्वं सम्भवतीति वाच्यम्; पितापुत्राभ्यां सम्भूय क्रियमाणरथादौ, वास्तवपारत-  
न्त्र्यविशिष्टस्यापि पुत्रस्य पितृवत्स्वातन्त्र्याविशेषेण, प्रकृतेऽपि “लक्ष्म्या सह” इ-  
त्युक्तसाहित्यस्य विशेषणत्वे रक्षणक्रियायां सहकारित्वेन लक्ष्म्या अपि स्वातन्त्र्या-



व्या॥ “लक्ष्म्या सह हृषीकोशो देव्या कारुण्यरूपया । रक्ष-  
कस्सर्वसिद्धान्ते वेदान्तेऽपि च गीयते” इत्युक्तप्रकारेण रक्षकस्ये-  
श्वरस्य चेतनरक्षणसमये तदपराधस्वस्वातन्त्र्यप्रयुक्तोपेक्षां विहाय

पत्तौ वास्तवपारतन्त्र्यस्याप्रयोजकतया रक्षणकार्ये स्वतन्त्रान्यानीनत्वस्याप्रसङ्गात्  
इति शङ्कां परिहरन् सूत्रार्थमाह—लक्ष्म्येति । अयमत्र परिहाराभिप्रायः—श्रियःपति-  
त्वमकारस्य व्यंग्यार्थो भवत्येव । भगवद्रक्षकत्वरूपाकारार्थस्य श्रीसम्बन्धाक्षेपकत्वात् ।  
श्रीविशिष्टस्यैव भगवतस्तत्त्वत्र रक्षकत्वात् । तत्र च “लक्ष्म्या सह” इत्यादेरेव प्रमा-  
णत्वात् । तत्र लक्ष्मीसहितत्वस्य विशेषणत्वे सम्भवति उपलक्षणत्वस्यान्यायत्वात् ।  
नचैवं भगवतोऽनन्याधीनत्वभङ्गप्रसङ्गः, लक्ष्म्याः पत्नीत्वप्रयुक्तपारतन्त्र्यसद्भावेन भ-  
गवतस्तत्सापेक्षत्वेऽपि स्वतन्त्रानन्याधीनत्वसम्भवात् । न च पितापुत्राभ्यां सम्भूय-  
क्रियमाणरथादौ वास्तवपारतन्त्र्यविशिष्टस्यापि पुत्रस्य पितृवत् स्वातन्त्र्याविशेषेण,  
प्रकृतेऽपि “लक्ष्म्या सह” इत्युक्तसाहित्यस्य विशेषणत्वे रक्षणाक्रियायां स्वातन्त्र्याप-  
त्त्या पत्नीत्वप्रयुक्तपारतन्त्र्यमप्रयोजकमिति वाच्यम् ; रथादौ पितापुत्रयो रथत्वाद्य-  
विच्छिन्नकार्यतानिरूपितकारणतावच्छेदकावच्छिन्नतक्षणादिव्यापाराणां, तक्षत्वा-  
दिकारणतावच्छेदकस्य चाविशेषेण द्वयोरपि स्वतन्त्रकारणत्वेऽपि, प्रकृते श्रीश्रीश-  
योश्चेतनकर्मकरक्षणाक्रियायामेकधर्मावच्छिन्नकारणताकत्वे मानाभावेन पत्नीत्वप्रयुक्त-  
पारतन्त्र्यस्य राजभृत्यादिन्यायेन घटकत्वरूपपरम्पराकारणत्वप्रयोजकत्वसम्भवात् ।  
सम्भवति च भगवद्बाल्यभ्यातिशयात् राजभृत्याद्यपेक्षयापि फलाविनाभूतघटनातिशयः ।  
किंच “लक्ष्म्या सह” इत्यत्र “सहयुक्ते अप्रधाने” इति तृतीयया क्रियायाः प्राधान्य-  
प्रतीत्या घटकत्वेनैव लक्ष्म्या अन्वयो वचनसिद्धः । अतो न भगवतोऽनन्याधीनत्व-  
भङ्गः ।—इति ।

पूर्वसूत्रस्थं ‘ईश्वर’ पदम्—अत्रानुपज्यते—इत्यभिप्रायेण—रक्षकस्येश्वरस्येत्युक्त-  
म् । (चेतनरक्षणसमये) इति—आश्रितचेतनरक्षणफलोपधानसमये इत्यर्थः । “का-



रक्षितुं निदानभूतकृपां जनयितुं पुरुषकारभूताया लक्ष्म्यास्सन्निधा-

रूप्यरूपया”-‘कारुण्यम्-ईश्वरकारुण्यम्, रूपयति-प्रकाशयति इति कारुण्यरूपा’ इ-  
ति व्युत्पत्तिमभिप्रेत्याह-निदानभूतां कृपां जनयितुमिति । कृपोद्भावनवचन-  
म्-वात्सल्यक्षमाद्युद्भावनस्याप्युपलक्षणम् ।

“मत्प्राप्तिं प्रति जन्तूनां संसारे पततामघः । लक्ष्मीः पुरुषकारत्वे निर्दिष्टा पर-  
मार्थिभिः । ममापि च मतं ह्येतन्नान्यथा लक्षणं भवेत्” “अहं मत्प्राप्त्युपायो वै सा-  
क्षाल्लक्ष्मीपतिस्स्वयम् । लक्ष्मीःपुरुषकारेण वल्लभा प्राप्तियोगिनी । एतस्याश्च विशे-  
पोऽयं निगमान्तेषु शब्द्यते” “आकिंचन्यैकशरणाः केचिद्भाग्याधिकाः पुनः । मत्प-  
दाम्भोरुद्वन्द्वं प्रपद्य प्रीतमानसाः । लक्ष्मीं पुरुषकारेण दृतवन्तो वरानन । मत्क्षमां  
प्राप्य सेनेश प्राप्यं प्रापकमेव माम् । लब्ध्वा कृतार्थाः प्राप्स्यन्ते मामेवानन्यमानसाः”  
इत्यादिभगवच्छास्त्रस्थशेषिवचनमभिप्रेत्याह-पुरुषकारभूताया इति । अनेन श्रियः  
उपायत्वप्रतिपादकश्रुतिस्मृत्यादिवचनानां पुरुषकारत्वेन वरणीयतापरत्वमुक्तं भवति।  
तथा चोक्तम्-श्रीमद्ब्रह्मसूत्रसारव्याख्याने सारदीपिकायाम्-“वाचःपरमिति-वाचःप-  
रम्-वाचामगोचरं हरिम्, प्रार्थयिता-शरणत्वेन जिगमिषुः, नियतम्-नियमेन, श्रियं  
प्रपद्येत्-शरणं ब्रजेत्, पुरुषकारत्वेनेति भावः” इति । “अहं मत्प्राप्त्युपायो वै” इति  
भगवद्ब्रह्मचनेनैवायमर्थःप्रतीयते । तथा हि-‘लक्ष्मीपतिः’ इत्यनेन-पुरुषकारसम्बन्धः,  
‘साक्षात्’ इत्युपायान्तरव्यावृत्तिः, ‘स्वयम्’ इति लक्ष्मीव्यावृत्तिश्चोक्ता । ‘वल्लभा’  
इत्यस्य ‘मम’ इत्यादिः । ‘मम वल्लभा लक्ष्मीः पुरुषकारेण प्राप्तियोगिनी’ इत्यन्वयः।  
अत्र ‘मम वल्लभा’ इति पुरुषकारहेतुवाल्लभ्यमुक्तम् । अत्र “रथन्तरे प्रस्तूयमाने स-  
म्मीलयेत् । बृहति प्रस्तूयमाने समुद्रं मानसा ध्यायेत्” इति रथन्तरसामप्रस्तूयमानवे-  
द्यायां सम्मीलनम्, बृहत्सामप्रस्तूयमानसमये समुद्रध्यानं च “साम्नोर्व्यवस्थया य -  
स्मात् निर्देशो मीलनादिषु । तस्मान्न सङ्करो युक्तो न त्वेवं प्रोक्षणादिषु” इति व्य-  
वस्थाम्नानेन इति व्यवयितौ“एकार्थत्वाद्विभागस्स्यात्” इति पूर्वतन्त्रे नावमिकाधिकरणे



व्यवस्थापितम्; तन्नयायेन “अहं मत्प्राप्त्युपायः” लक्ष्मीः पुरुषकारेण बल्लभा प्राप्ति-योगिनी” इति व्यवस्थितामिति स्पष्टम् । (एतस्याश्चे) ति, अत्र ‘अहं मत्प्राप्त्युपायः’ इति उभयोर्धर्मव्यवस्थायाः प्रकृतत्वात् ‘बल्लभा’ इत्यत्र क्लृप्तं ‘मम’ पदमत्रापि योजनीयम् । ‘मम एतस्याश्च’ इति सिद्धम् । (विशेषोऽयमिति, पूर्वोक्तव्यवस्थान्ना-नेन, उपायत्वं ‘भगवदितरावृत्तित्वे सति भगवद्दृष्टिः’ इति, पुरुष कारत्वं ‘लक्ष्मीतरा-वृत्तित्वे सति लक्ष्मीवृत्तिः’ इति च सिद्धत्वात् तद्वृत्तित्वे सति तदितरावृत्तिरूपधर्मस्य वाचकविशेषशब्देन-उपायत्वं पुरुषकारत्वं श्रुतम् । “अहं मत्प्राप्ति” इत्यादिपूर्ववाक्ये प्रतिनियतधर्मद्वयस्य प्राप्तत्वात्, प्रापकवाक्यावगतद्वित्वविरुद्धैकत्वं-प्रापकवाक्याव-गतबहुत्वविरुद्धग्रहैकत्ववत्, अविश्लेषितम् । ‘मम एतस्याश्च इमौ विशेषौ-उपायत्वपु-रुषकारत्वरूपप्रतिनियतधर्मौ’ इति पर्यवसितम् । (निगमान्तेषु शब्दधत्ते) इति-प्रतिनि-यतधर्मत्वेन वेदान्तेषु प्रतिपादयतीत्युक्तेः, ईश्वरस्य लक्ष्म्याश्च सामान्येन मोक्षोपयोगि-त्वबोधकश्रुतिस्मृत्यादिवचनानामुक्तव्यवस्थितविशेषेषु “छागो वा मन्त्रवर्णात्” इ-त्युक्तछागपशुन्यायेन पर्यवसानमित्यस्य व्यवस्थापकवचनस्य तात्पर्यम् । “मैत्राय-णीयोपनिषादि “तस्मिन्नेव यजमानैः सैन्धवघन इव लीयन्त्येषा वै ब्रह्मैकतानामात्र-हि सर्वे कामास्तस्मादिताः” इति । सैन्धवघन इवेति-यथा सैन्धवघन उदके प्राप्तः तत्र लयं प्राप्नोति-तत्तमानाकारतया दुर्ग्रहविवेको भवति, रसविशेषेण विवेक्तुं च योग्यः । तद्वद्ब्रह्माणि प्रलीनोऽपीति भावः । अत्र च ब्रह्मैकतानुवादेन लयरूपताविधिः प्र-तीयते । तदयं भावः-सर्वेषु मोक्षप्रकरणेषु “ब्रह्म वेद ब्रह्मैव भवति” इत्यादिरूपेणाभेद-प्रतिपादकत्वेन प्रतीयमानानां वाक्यानामयमेवार्थ इति” इति पाराशरविजयश्रीमूक्ति-रीत्या वेदान्तप्रतिपाद्योऽर्थः एतत्प्रतिनियतधर्म इत्यनेन-सर्वत्रोपायप्रकरणेषु “उदा-राम्” “अमृतं दुहाना” “पदनिर्वाणदायिनी” “संसारार्णवतारिणी” “विमुक्तिफल-दायिनी” इत्यादिरूपेणोपायत्वप्रतीयमानवाक्यानामेतत्प्रतिनियतधर्म एवार्थः इति प्र-बलप्रमाणभूतभगवच्छास्त्रेणैव वेदान्ततदुपबृंहणस्थवाक्यानां व्याख्यातत्वात्, तद्विरुद्ध-कल्पनमन्यायमेव । ‘एतस्या अयं च विशेषो निगमान्तेषु शब्दधत्ते’ इत्यन्वये समुच्चे-



तव्यस्याप्रकृतत्वात्, समुच्चयो व्यर्थः । 'एतस्या अयन्त विशेषः' इति कथने, चकारस्य- तु शब्दार्थकत्वं क्लिष्टम् । चकारस्य भिन्नक्रमत्वं च क्लिष्टम् । 'अयमेव विशेषः' इति चेत् विशेषान्तराणां बहूनां सत्त्वात् बाधश्च प्रसज्यते । उभयोर्धर्मप्रतिनियमस्य प्रक्रान्तत्वात्, पुरुषकारत्वमात्रस्य निगमान्तप्रतिपाद्यत्वकथनस्य न्यूनत्वात्, 'एतस्यास्त्वयं विशेषः निगमान्तेषु शब्द्यते' इत्युक्तिरपि असङ्गता । तस्मात् 'मम एतस्याश्च इमौ विशेषौ निगमान्तेषु शब्द्यते' इत्येवार्थो वक्तव्यः । किंच "अन्यथा लक्षणं न भवेत्" इति अन्यलक्षणनिषेधकण्ठोक्त्या पुरुषकारत्वलक्षणव्यतिरेकेणोपायत्वं लक्ष्म्या नास्तीति सिद्धम् । किंच श्रीमन्निगमान्तगुरुवर्यैरपि श्रीमद्रहस्यत्रयसारादिषु लक्ष्म्याः पुरुषकारत्वमेव "अर्थस्वभावानुष्ठानलोकदृष्टिगुरुक्तिभिः । श्रुत्या स्मृत्या च संसिद्धं घटकार्थावलम्बनम्" इत्यादिना स्थापितम् । तैरेव विरोधपरिहाराख्यग्रन्थे भगवत् उपायत्वमेव नियतस्वरूपम्, अस्याः पुरुषकारत्वमेव लक्षणमिति व्यस्थापितम्—'ईश्वरस्य दण्डघटत्वं, लक्ष्म्याश्च पुरुषकारत्वमित्येवमुभयमपि "युवत्वादौ तुल्ये" "वाचःपरं प्रार्थयिता प्रपद्येन्नियतः श्रियम्" इत्युक्तप्रकारेणानादिभगवत्संकल्पव्यवस्थया व्यवस्थितमेतत् । अतो विलक्षणगुणसम्बन्धयुक्तः स्वतन्त्र एव स्वामी स्वसङ्कल्पाधीनपुरुषकारमुखेनैव रक्षतीति प्रमाणसम्प्रदायाभ्यामवगम्यते" इति । तस्मात् भगवतः फलप्रदत्वे सति फलकरणत्वरूपोपायत्वम् इति, क्षमाद्युद्वावनद्वारा भगवदीयोपायभावप्रयोजकत्वरूपपुरुषकारत्वं लक्ष्म्यास्तदितरादृष्टित्वे सति तददृष्टिरूपधर्मइति च सिद्धम् । अयमर्थस्तु द्वयस्य प्रथमपदे व्यक्तीभविष्यति । प्रपञ्चितोऽयमर्थः श्रीतत्त्वप्रकाशिकायामस्माभिः ।

(पुरुषकारे) ति-कृपाद्युद्वावनद्वारा भगवत्कर्तृकरणप्रयोजकत्वं-पुरुषकारत्वमित्यर्थः । एतादृशपुरुषकारत्वं लक्ष्म्या असाधारणमित्यभिप्रायेणाह—लक्ष्म्या इति । "एतत्सापेक्षसम्बन्धादन्येषाममलात्मनाम् । देवीसूरिगुरूणां च घटकत्वं न तु स्वतः" इति वादिकेसरिभिः दीपसंग्रहे अनुगृहीतमिति भावः । पुरुषं करोतीति पुरुषकारः । कर्मण्यण् । शब्दस्वभावात्पुल्लिङ्गत्वम् । "पूर्णत्वात्पुरुषः" इति निरु-



नस्यावश्यापेक्षितत्वात्, रक्षकवाचकेऽस्मिन्नकारे तस्य लक्ष्मीसम्बन्धोऽप्यनुसन्धेय इत्यर्थः ।

अत्र लक्ष्मीत्यनुक्त्वा, श्रुत्युक्तिः-‘श्रयते इति श्रीः’ इति व्युत्पत्तिसिद्धान्त्यसेवाकर्तृत्वेनास्या विद्यमानाविनाभावस्य, ‘श्रीयत इति श्रीः’ इति व्युत्पत्तिसिद्धचेतननित्यसेव्यत्वस्य च प्रकाशनार्थम् ॥ ४० ॥

क्त्या क्षमादिपूर्णं करोतीति व्युत्पात्तिरत्राभिप्रेता । ‘पुरुषं करोति रक्षकं करोतीति पुरुषकारः’ इति वा ।

(सन्निधानस्ये) ति-सन्निधिपदेन-मातृत्वप्रयुक्तत्वात्सत्यातिरेककृतमानस-सङ्कल्पमुखेन, “किमेतन्निर्दोषः क इह जगति” इत्याद्युपदेशमुखेन “पुरतः पतितं देवी धरण्यां वायसं तदा । तच्छिरःपादयोस्तस्य योजयामास जानकी” इत्यादिव्यापारमुखेन च साभिध्यं विवक्षितम् । (आवश्यकत्वात्) इति पदेन श्रीमच्छब्दवत्त्वात्, तदुपबृंहणवचने “लक्ष्म्या सह” इति अप्रधाने तृतीयानिर्देशाच्च घटकत्वं विवक्षितम् । (अनुसन्धेयः)-अकारस्य शाब्दबोधानन्तरं व्यंग्यमर्यादया ज्ञातव्य-इत्यर्थः । अनुसन्धानशब्दोपाधितया श्रीसम्बन्धस्यावश्यज्ञातव्यत्वं व्यज्यते ।

(लक्ष्म्यासह-सर्वसिद्धान्ते) इति-अत्र “प्रथमो मन्त्रसिद्धान्तो द्वितीय-स्त्वागमादयः । तृतीयस्तन्त्रसिद्धान्तस्तुरीयस्तदनन्तरः” इति श्लोकोऽनुसन्धेयः ।

(अत्र लक्ष्मीत्यनुक्त्वा) इति-यद्यपि “लक्ष्म्या सह” इत्यादिस्पष्टार्थकवचन-प्रसभिज्ञानाय ‘लक्ष्मीसम्बन्धः’ इति वक्तव्यम्; तथापि “रक्षणकाले श्रीसन्निधानस्यापेक्षितत्वात्” इति सिद्धवन्निर्देशमहिम्ना “लक्ष्म्या सह” इत्यादिवचनस्यार्थतः प्रत्यभिज्ञानमभिप्रेत्य मूलप्रमाणस्मारणाय श्रीशब्दप्रयोगः । ‘श्रीमत्’ इति मतुर्वर्थस्य



(४१.) इतश्चास्मिन्नकारे 'ईश्वरस्य लक्ष्मीसम्बन्धो नियमेन प्रकाशते' इत्यमुमर्थमाप्तवचनेन दर्शयति-अत्रेत्यादिना ।

मू॥ अत्र भगवत्सेनापतिमिश्रवाक्यम्-"अवन्मार्बुविट्टुपि-  
रियिलिव्वक्षरंविट्टुपिरिवदु" ॥ ४१ ॥

छा॥ अत्र भगवत्सेनापतिमिश्रवाक्यम्-"तद्वक्षस्स्थलं त्यजति चेत्  
एतदक्षरं त्यजति" ॥ ४१ ॥

व्या॥ अत्र ज्ञानाधिकैः श्रीसेनापतिमुनिभिर्नुगृहीता वा-

विवक्षितत्वद्योतनाय सामान्यवाचिसम्बन्धशब्दप्रयोगश्चेति भावः ॥ ४० ॥

इत्थं-उपबृंह्योपबृंहणप्रमाणस्मारणपूर्वकं, सहकारितासम्बन्धेन अकारयोगद्व-  
त्तिनिमित्तभूतभगवत्कर्तृकजगद्रक्षणव्यङ्ग्यत्वं लक्ष्मीसम्बन्धस्योक्तम् । अथ अविना-  
भावसम्बन्धेन अकाररूढिवृत्तिनिमित्तभूतभगवद्विशेषविशेषव्यङ्ग्यत्वमुच्यतं इति उत्त-  
रवाक्यसङ्गतिमभिप्रेत्याह-इतश्चास्मिन्निति । आसत्त्वम्-यथार्थदृष्टत्वे सति य-  
थार्थवादित्वम् ।

(अत्र)-लक्ष्मीसम्बन्धरूपव्यङ्ग्यार्थो(भगवत्सेनापतिमिश्रवाक्यम्)-  
ब्रह्मशब्दस्य निरतिशयबृहत्त्ववत्, भगवच्छब्दस्य पूर्णषाड्गुण्यवत्त्वं मुख्योऽर्थः । त-  
स्य लोकोत्तरबृहत्त्ववत्, अस्य अलौकिकार्थसाक्षात्कारवत्त्वं प्रयोगप्राचुर्यसिद्धोऽर्थः ।  
प्रकृते तु "ज्ञानाधिक्येन प्रपन्नाः पूर्वाचार्याः" इत्यनुगृहीतरीत्या स्वरूपयाथात्म्यज्ञानं  
विवक्षितमित्यर्थद्योतनाय-ज्ञानाधिकैरित्युक्तम् । 'सेनापति' शब्दः-नामधेयपरम् ।  
'मिश्र' शब्दः-पूजोक्तिः । (श्रीसेनापतियतिः)-भगवद्रामानुजसकाशानिरन्तर-  
संवासाधिगतनिखिलश्रुत्यन्ततत्त्वार्थश्रीवत्सचिह्नमिश्रशिष्यः । (वाक्यम्)-अनुस-



र्ता—“क्षणमपि विश्लेषयोग्या न भवामि” इति तस्य वक्षसि नित्यं वसन्त्या अस्यास्तद्वक्षोवियोगे सति, तत्प्रतिपादकैतदक्षरवियोगस्स्यादित्यर्थः । अत्र ‘इति’ इत्याद्याहार्यम् । अन्यथा पूर्ववाक्यानन्वयापात्तिः ।

अनेन—‘तद्वक्षस्सम्बन्धस्यास्या नित्यत्वात्, तत्प्रतीतिस्थले एतस्याश्च प्रतीतिनिश्चयात्, तद्वक्षस्यन्वयवत् तद्वाचकाकारेऽप्यन्वयोऽप्यस्या नित्यः’ इत्युक्तम्भवति ॥ ४१ ॥

न्धेयमिति शेषः । लक्ष्मीसम्बन्धरूपव्यङ्ग्यार्थे पूर्वाचार्यवाक्यं व्यङ्ग्यत्वसाधकविशेषपरतयानुसन्धेयमिति भावः । नियामकविशेषदर्शनाय परमाचार्यसूक्तिमुदाहरति—क्षणमपीति । (क्षणमपि) इति—भगवतो निजभुजद्वयेय गाढालिङ्गनयोग्यस्थलभगवद्वक्षसः क्षणविश्लेषोऽपि लक्ष्म्या न सोढुं शक्य इति तत्सूक्त्यभिप्रायः । ‘लक्ष्मीः तद्वक्षस्थलं त्यजति चेत्’ इति विशेष्य पदाध्याहार्यमित्याभिप्रायेणाह—नित्यं वसन्त्या इति । (तद्वक्षस्स्थलम्) इत्यत्र तच्छब्दार्थः—सदा लक्ष्मीवक्षस्कत्वेन प्रसिद्धो भगवान् । (वियोग) इति—उत्तरदेशसंयोगपर्यन्तं विवक्षितम् । गाढालिङ्गनार्थो विभागोऽपि न सन्नः, उत्तरदेशसंयोगस्य का कथा इत्याशयेन—विट्-पिरियिल्’ इत्युक्तम् । अन्यथे) ति—अन्यथा “तद्वक्षस्स्थलम्” इत्यस्य ग्रन्थकारवाक्यत्वे, सेनापतिमिश्रवाक्यत्वेन ग्रन्थकाराभिप्रेतमन्यत्कल्पनीयं स्यात् । तच्च नास्तीति तात्पर्यम् ।

अत्र केचित्—‘अकारव्यङ्ग्याश्रयः पतित्वम्’ इति सम्प्रदायश्रद्धाविजृम्भितमात्रम् । अन्यथा “श्रीवत्सवक्षा नित्यश्रीः” “ययो वक्षस्थलं हरेः” इत्यादिप्रसिद्धाया विष्णुवक्षस्थलालयाया अकारेण व्यञ्जनयानुपस्थितौ वक्षसि स्थितिर्न स्यात् इति, वक्षस्थितिवत् अकारेणोपस्थितिरपि नियतेत्युक्तिः परीक्षकपरिहासनीयत्वापत्तेः । न



चाकारस्य भगवति रूढतया लक्ष्म्यालिङ्गतवक्षस्कत्वं रूढिनिमित्तमिति लक्ष्मीसम्बन्धबोधो लभ्यत इति वाच्यम्; एवं तर्हि श्रियःपतित्वस्यैव रूढिनिमित्तत्वापत्तौ 'श्रियःपतित्वमकारव्यंग्यार्थः' इति सिद्धान्तभङ्गप्रसङ्गात् । यदि च मन्त्ररत्ने श्रीमत्पदेन निर्दिष्टस्यापि श्रीसम्बन्धस्य नारायणशब्देनापि निर्देशे पौनरुक्त्यापत्त्या नारायणादिशब्देषु रूढिमष्टत्तिनिमित्तमन्यदेवेत्युच्येत; तर्हि तदेवकारस्यापि रूढिवृत्तिनिमित्तमिति नाकारस्य श्रियःपतित्वं रूढिवृत्तिनिमित्तव्यङ्ग्यार्थः । अतो वक्षस्थलपरित्यागे अकारपरित्याग इति वाक्यमसदर्थवाद एवेति ।

अत्रोच्यते—“तमसः परमो धाता शंखचक्रगदाधरः” “जातोऽसि देवदेवेश शङ्खचक्रगदधर” “शमितानिखिलतापं शंखचक्रादिचिह्नम् ” इत्यादिप्रातिपन्नशंखचक्रादिविशिष्टविग्रहविशेषस्यैव, ब्रह्मरुद्रेन्द्रादिशब्देषु चतुर्मुखत्वाविनेत्रत्वसहस्राक्षत्वादिविशिष्टविग्रहवत्, विष्ण्वादिशब्देषु रूढिनिमित्ततया तत्पर्यायस्याकारस्यापि तादृशविग्रहविशेष एव रूढिनिमित्तमिति, लक्ष्मीसम्बन्धनियतविग्रहविशेषबोधकस्याकारस्य लक्ष्मीसम्बन्धव्यंजकत्वावश्यम्भावेन “लक्ष्म्या अकारव्यङ्ग्यत्वाभावे भगवद्वक्षस्थलसम्बन्धो न स्यात्” इति श्रीसेनापतिमिश्रमूक्त्यनुसारेण श्रियःपतित्वमकारव्यङ्ग्यार्थ एव । तत्तूक्तौ संप्रदायश्रद्धाविजृम्भितत्वोत्किञ्च, अकारमष्टत्तिनिमित्तविग्रहविशेषे लक्ष्मीवक्षस्कत्वाविनाभावाज्ञाननिबन्धना । लक्ष्मीवक्षस्कत्वनियतविग्रहविशेषनिमित्तकाकारेण विष्णुवक्षस्थलालयाया लक्ष्म्या व्यंजनयानुपस्थितौ, वक्षसि स्थितिर्न स्यादित्यापादनस्य परीक्षकहृदयङ्गमत्वात् । न च श्रीपतित्वमेरूढिनिमित्तमिति तस्य व्यङ्ग्यत्वभङ्गप्रसङ्गः, श्रीपतित्वं कस्मिन्नात्मस्वरूपेऽस्ति, कस्मिन्नास्तीति जिज्ञासायां, शंखचक्रादिचिह्नितविग्रहविशेषावच्छिन्नात्मस्वरूपत्वस्यैव तद्व्यंजकत्वेन वक्तव्यतया, तस्यैव निमित्तौचित्यात् । एवं च मन्त्ररत्ने श्रीमच्छब्दसमभिव्याहारोऽप्युपपद्यते—इति ॥ ४१ ॥

इत्थं सूत्रद्वयेन हेतुद्वयमुखेन लक्ष्मीसम्बन्धस्याकारव्यङ्ग्यार्थत्वमुक्तम्; अथ तृतीयचतुर्थहेतुद्वयमुखेन लक्ष्मीसम्बन्धस्य व्यङ्ग्यत्वाहेति सङ्गतिमभिप्रेत्योत्तरसूत्रमव-



(४२). पुनश्चामुमर्थम् स्थिरीकर्तुमीश्वरचेतनवाचकयोरकार-  
मकारयोर्द्वयोरप्येतस्या विद्यमानमनवरतान्वयं सदृष्टान्तमाह—भ-  
र्तुरित्यारभ्य ।

तारयति—पुनरिति(स्थिरीकर्तुम्)—स्थिरीकरणम् हेतुन्तरेणापि संस्थापनम् ।

ननु—‘अकारमकारसमभिव्याहारव्यङ्ग्यं श्रियःपतित्वम्’ इत्यपि न सम्भवति; अ-  
कारार्थरक्षणसहकारित्वेन श्रीसम्बन्धाक्षेपस्यानुपदमेव निरस्ततया, मकारस्य ज्ञातृ-  
त्वादिविशिष्टजीवप्रतिपादकस्य श्रीसम्बन्धगन्धव्यञ्जकत्वासम्भाविततया च तदुभय-  
समभिव्याहारव्यञ्जकत्वशङ्काया दूरापास्तत्वात् । न च शय्यास्थितभर्तृरंजनार्थं स्व-  
ह्वामुमिश्रिष्टपोषणार्थं च भार्यात्वजननीत्याकारेण स्त्रियश्शय्यास्वह्वयोरपरित्याग-  
वत्, ईश्वरजीववाचकाकारमकारापरित्यागो लक्ष्म्या अपि सम्भवतीति वाच्यम्;  
भर्तृशय्यास्थितेभार्या भोगार्थतया, शिशोःस्वह्वास्थितेजननीकर्तृकस्वापनमुखेन  
पोषणार्थतया च भार्यायास्सामीप्यसम्बन्धेन शय्यास्वह्वयोरपरित्यागसम्भवेऽपि,  
अकारमकारयोर्लक्ष्मीसापेक्षव्यापारमुखेन ईश्वरजीवबोधकत्वाभावेन, लक्ष्म्या बो-  
ध्यतासम्बन्धेनाकारमकारापरित्यागे मानाभावात् । स्त्रियश्शय्यास्वह्वयोरपि अप-  
रित्यागस्यानियततया लक्ष्म्या अकारमकारापरित्यागस्य नियततया च दृष्टान्तदा-  
ष्टान्तिकयोर्वैषम्याच्च । अकारार्थरक्षणेन व्यङ्ग्यत्वस्य पूर्वमेवोक्ततया पुनस्तदुक्तिवैफ-  
ल्याच्च । ज्ञातृत्वरूपेण जीवबोधकस्य मकारस्याकारसमभिव्याहरेऽपि लक्ष्मीसम्बन्ध-  
व्यञ्जकधर्मपरत्वासम्भवेनाकारसमभिव्याहारोक्तिवैफल्याच्चेति शङ्कायाः, “श्रद्धया दे-  
वो देवत्वमश्नुते” “तया स राजर्षिमुतः” इत्यादिश्रुतिस्मृतियूलकेन “यस्या वी-  
क्ष्यमुखं तत्” इत्याद्याचार्यवचनेन च भगवत्कृतेन रक्षणस्य लक्ष्मीमुखोल्लासार्थतया  
रक्षकत्ववाचिनाकारेण रक्षणफलमुखोल्लासशालिलक्ष्मीपतित्वं व्यङ्ग्यमिति निर्वाधम् ।  
“श्रियं वासय मे कुले मातरं पञ्चमालिनीम्” निजदेवीं मातरं श्रियं वासय मे कुले”



मू॥ भर्ताविनुडैय पडुक्कैयैयुम्, प्रजैयिनुडैय तोट्टिलैयुं वि-  
डादेयिरुक्कुम्मातावैप्पोले, प्रथमचरमपदङ्गळे विडादेयिरुक्कुमिरु-  
प्पु ॥ ४२ ॥

छा॥ भर्तुश्शय्याम्, प्रजायाः डोलां चापस्तियजन्ती मातेव  
प्रथमचरमपदे न परित्यजति ॥ ४२ ॥

व्या॥ शेषभूतायास्वस्वरूपानुरूपं भर्तारं रसयितुं तच्छ-

“त्वंमाता सर्वलोकानाम्” इति श्रुतिस्मृत्यनुसारेण “स्वजनयसि माता तदसिनः”  
इत्याद्याचार्यवचनेन च लक्ष्म्या मातृत्वेन जीवरक्षकतया रक्ष्यवाचिना मकारेण रक्ष-  
कलक्ष्मीपातित्वं व्यज्यत एव । न च रक्ष्यत्वेन मकारस्य न जीववाचकत्वमिति वा-  
च्यम् । अकारस्य रक्षकवाचित्वेन जीवस्यैव रक्षणकर्मत्वेन च, ज्ञातृत्वेन जीववाच-  
कस्य मकारस्याकारसमाभिव्याहृतस्य रक्ष्यत्वेन जीवव्यंजकत्वस्य निर्वाधत्वात् । अतः  
एव स्त्रियाः पतिशिशुरंजनपोषणार्थं शय्याखट्वयोरपरिसागवत्, लक्ष्म्याः प्रथमच-  
रमपदापरिसाग इत्युपपद्यते । अकारस्य लक्ष्मीमुखोल्लासफलकरक्षणवाचकत्वेन श-  
य्यास्थानीयत्वस्य, मकारस्य अकारसमाभिव्याहारेण जीवात्मस्वरूपे रक्ष्यत्वव्यंजक-  
तया खट्वश्चास्थानीयत्वस्य चोपपत्तेः । गोदाविंशत्सूक्तिषु सप्तदशसूक्तौ अनुगृहीत-  
प्रकारेण प्रेमातिशयेन रंजनपोषणार्थं नियमेन नन्दगोपश्रीकृष्णशय्याखट्वयोरपरि-  
त्यागशालिन्या यशोदाया एव दृष्टान्तत्वेन विवक्षिततया तद्वैष्णवाभावाच्च । रक्षण-  
मूलत्वेन रक्षणफलत्वेन च श्रीसम्बन्धस्य द्वेधा व्यङ्ग्यत्वमूचनाय अकारेण व्यंग्यत्व-  
स्य द्विरुक्तिसम्भवाच्च । अतः एव समाभिव्याहारोक्तेस्साफल्योच्चैत्युत्तरं वदन्पूत्रं  
व्याचष्टे-अयमर्थ इति ।

अनुमोदनेन रञ्जकत्वरूपहेतुमुखेन, मातृत्वेन रक्षकत्वरूपहेतुमुखेन च व्यंग्य-  
त्वमत्र लक्ष्म्यास्ताध्यत इति मूचनाय दृष्टान्तोपपादन मित्यभिप्रायेणाह—स्वस्या-



य्यामपरित्यजन्ती, रक्षकत्वरूपस्वस्वरूपानुरूपं प्रजां रक्षितुं तड्डो-  
लां चापरित्यजन्ती मातेव, इयमपि भर्तृभूतस्येश्वरस्य प्रतिपादकं  
प्रथमपदमकारम्, प्रजाभूतचेतनानाम्प्रतिपादकं चरमपदम्कारं च  
तत्तद्विषये स्वस्या विद्यमानसम्बन्धानुरूपे रसयितृत्वरक्षकत्वे अ-  
वलम्ब्य न परित्यजन्तीत्यर्थः ॥ ४२ ॥

इशोपत्वेति । अत्र भर्तृप्रजामातृशब्दाः-परस्परप्रतियोगिकाः । अकारः-शय्यास्था-  
नत्वेन विवक्षितः । अनुगृहीतं च वेदान्तदेशिकैश्शब्दस्यार्थपेक्षया शय्यास्थानीयत्व-  
म्-“तल्पं कल्पान्तयूनोश्शठजिदुपनिषद्गुधसिन्धुं विमथनम्” इति । शय्याया भा-  
र्यानुमोदनहेतुभर्तृभोगस्थानत्वेन, अकारस्य-लक्ष्म्या अनुमोदनहेतुभूतभगवद्रक्षणप्रति-  
पादकत्वेन च सादृश्यं द्रष्टव्यम् । मकारः-खट्वास्थानीयत्वेन विवक्षितः । खट्वा-  
याः प्रजामुखकरसुप्तिमुखेन प्रजारक्षणस्थानत्वेन, मकारस्य-अकारसमभिव्याहारबले-  
न चेतनमुखकरजननीस्तनन्धयभावरूपसम्बन्धमुखेन भगवद्रक्ष्यत्वबोधकत्वेन च सा-  
दृश्यं विवक्षितम् । पूर्वसूत्रे ‘लक्ष्मीः’ इत्यध्याहृतं विशेष्यपदमत्रापि ‘मातेव’ इत्य-  
नन्तरमनुपंजनीयमित्यभिप्रायेणाह-इयमिति । (प्रथमपदमकारम्) इति-लुप्तच-  
तुर्थ्यन्तयुक्तमकारमित्यर्थः । (चरमपदं मकारम्)-लुप्तप्रथमान्तयुक्तम्कारमि-  
त्यर्थः । (तत्तद्विषये)-ईश्वरचेतनविषये ।

अत्र श्रीवीरराघवाचार्याः-‘प्रथमपदान्वयस्तद्वाच्यशेषतया मकारे उपस्थितिः ।  
चरमपदान्वयस्तदर्थरक्षकतया अकारे उपस्थितिः । मकारेणास्या अभिधानं जीव-  
त्वपक्षं मुच्यते । विभुत्वेऽपि ज्ञातृत्वादिभिः ब्रह्मशब्दार्थपरिच्छेदार्थराहित्याच्च ।  
केचित्तु पूर्वोक्तेनप्रकारेण सङ्कलय्य प्रकारान्तरेणाप्यस्या उपस्थितिमाह-भर्तावि-  
नुडैय इत्यादिना । अकारेण भगवतो जगत्सृष्ट्यादिव्यापाराभिधानात्, तस्य च  
“क्रीडियं खलु” इति न्यायेन विना श्रियं रसाजनकत्वाद्, अकारोक्तकारणत्वान्य-



(४३). प्रागुक्तदृष्टान्तं कस्मिंश्चिद्विशेषे दर्शयति—श्रीनन्द-  
गोपमिति ।

मू॥ श्रीनन्दगोपरैर्युं कृष्णनैर्युं विडाद यशोदैप्पिराट्टियैप्पोल्ले

छा॥ श्रीनन्दगोपं कृष्णं चापरित्यजन्ती यशोदेव ॥४३॥

व्या॥ भार्याभूतस्वस्वरूपानुगुणं रसयितुं भर्तारं श्रीनन्दगो-

थानुपपत्त्या श्रिय उपस्थितिरिति अकारार्थापरित्यागः । मकारार्थनिरूपितरक्षकत्वा-  
न्यथानुपपत्त्यधो नोपस्थितरेव मकारार्थापरित्याग इत्याहुः । कठश्रुतसिद्धोकारोप-  
स्थाप्याभिप्रायकोऽयं ग्रन्थ इत्यन्ये । अपरेतु अकारार्थोपस्थित्यनन्तरभाविनी मकारो-  
पस्थितेः पूर्वभाविनी चात्र लक्ष्म्युपस्थितिरिति मध्ये उपस्थितत्वमेव प्रथमचरमपदा-  
परित्यागः इत्याहुः—इति प्राहुः ।

अत्र “मकारेणास्या अभिधानं जीवत्वपक्षे सुघटम्” इत्यानुगृहीतत्वात् श्रियः  
जीवकोट्यन्तर्भूतत्वं कुत्राप्याचार्यैर् नोक्तमिति दूषणं प्रत्युक्तम् । श्रीकुरुकेशाचार्य-  
शिष्यैः श्रीविष्णुचिन्ताचार्यैः श्रीविष्णुपुराणव्याख्याने “भगवान् विभुत्वेन सर्वगतः,  
अस्यास्तु शक्तिवशात् अणुत्वेऽपि तत्रतत्र सन्निधानात् सर्वगतत्वमुक्तम्” इत्यानुगृ-  
हीतत्वात् श्रियः जीवत्वं दुरपह्वम् । लोकाचार्यैश्च प्रसादितं तनिद्वयरहस्ये “अस्याः-  
स्वरूपस्याणुत्वेऽपि” इति । श्रीमति रहस्यत्रयसारव्याख्याने “द्वितीयलक्षणं लक्ष्मि  
जीवकोटियेष्मभिप्रायचाले” इति अनुगृहीतत्वात् श्रियः जीवत्वं वेदान्ताचार्याभि-  
मतमिति सिद्धम् । अस्माभिः श्रीतत्त्वप्रकाशिकायामयमर्थः प्रपञ्चितः ॥४२॥

(दृष्टान्तविशेषेण)—दृष्टान्तविशेषमोदाहरणमुखेन । (दर्शयति)—स्-  
ष्टयतीति भावः ।

शय्यास्थं श्रीनन्दगोपं, खड्वास्थं श्रीकृष्णंचेति विवक्षितम् । (श्रीनन्दगो-  
पम्)—इति श्रीशब्दः पूजोक्तिः । नन्दनामकं गोपमित्यर्थः ।



पमपरित्यजन्ती, मातृभूतस्वस्वरूपानुगुणं रक्षितुं पुत्रं कृष्णमपरित्यजन्ती “अम्बरमे” इति गाथोक्तप्रकारेण मध्ये वर्तमाना यशोदेव, प्रथमचरमपदवाच्यौ ईश्वरचेतनावुभावपि इयं न परित्यजतीत्यर्थः ॥ ४३ ॥

(४४). ननु ईश्वरशेषत्वमात्रमुच्यते, न लक्ष्मीशेषत्वमप्यस्मिन्वाचके, अतः कथं ‘अस्या अपि शेषभूता वयम्’ इत्यङ्गीकुर्म इति चेत्, तत्राह—केनचिदित्यादिना ॥

मू॥ ओरुवनडिमै कोळ्ळुम्पोडु ‘गृहिणिककु’ एनून्ने आवणैयोलै एळ्ळुवदु, आहिलुम्पणिशेय्वदु गृहणिकिरे, अदुपोले नाम्पिराट्टिकडिमैयायिरुक्कुम्पडि ॥ ४४ ॥

(कृष्णम्) इति—“मध्ये विरिंचगिरिशंभयमावतारः” इत्यनुगृहीतरित्या परत्वं स्थगयितुं “आत्मानं मानुषं मन्ये” इतिवत् “अहं वो बान्धवो जातः” इति श्रीकृष्णसूक्त्यनुसारेण ‘अयमपि प्राकृतः कश्चिन्मनुष्यः’ इत्यनुसन्धानमेव भगवदभिमतमित्यभिप्रेत्य एकवचननिर्देशः । (अम्बरमे) इति गोदाविंशत्सूक्तिषु सप्तदशसूक्तौ नन्दगोप यशोदाश्रीकृष्णानां क्रमेण प्रबोधनेन यशोदाया भर्तृरजनाय पुत्रपोषणाय च मध्ये अवस्थानावगमादिति भावः । सूत्रे ‘यशोदेव’ इत्यनन्तरं “प्रथमचरमपदे नपरित्यजन्ती” त्रिपूर्वसूत्रवाक्यशेषं पूरणीयमित्याभिप्रायेणाह—प्रथमेति । अद्यपि, अकारार्थं कथनावसरे चरमपदव्यंग्यार्थकथनमयुक्तम्, तथापि लक्ष्म्यामातृत्वप्रयुक्तजीवरक्षकत्वेनव्यंग्यत्वमपि अकारसमभिव्याहारमादिमलभ्यतया अकारव्यंग्यार्थकथनपरमेव सूत्रद्वयमिति न दोषः ॥४३॥

(नन्वि) ति-इत्थं हेतुचतुष्टयमुखेन सूत्रचतुष्टयेन लक्ष्मीसम्बन्धस्य व्य-



छा॥ केनचिच्छेषवस्तुस्वीकारकाले 'गृहिण्यै' इति हि न विक्रयपत्रं विलिख्यते, तथापि गृहिण्याः खलु दास्यवृत्तिः क्रियते, तद्वद्वयं श्रियोदासभूताः ॥ ४४ ॥

व्या॥ लोके कश्चिद्दासदासीप्रभृतिशेषवस्तुस्वीकारकाले स्व-  
नाम्नैव हि क्रयपत्रं विलिखति, न तु गृहिणीनाम्नापि, तथापि  
गृहिण्यै हि शेषवृत्तिरनुष्ठीयते, तथैवानेनाकारेणेश्वरशेषत्वमात्रप्र-  
तिपादनेऽप्यस्माकं लक्ष्मीशेषत्वं सिद्ध्यतीत्यर्थः ॥ ४४ ॥

अत्रमुक्तम् । तच्च-अकारप्रकृत्यर्थपर्यालोचनलभ्यम् । अथ लुप्तविभक्त्यर्थपर्यालोच-  
नलभ्यं हेतुं सूत्रत्रयेण वक्तुं लोकसिद्ध्यन्यायं तावदाहोति हृदयम् ।

(कश्चिदि) ति-कश्चिद्गृहस्थइत्यर्थः । (स्वीकारकाले)-क्रयदशाया-  
मित्यर्थः । लोकसिद्धां क्रयपत्रास्थितिमुक्त्वा, ततः किमिति शङ्कायां, दार्ष्टान्तिके  
व्यंग्यार्थसिद्धेरनुष्ठानपर्यन्तप्रामाण्यं वक्तुं दृष्टान्ते आर्थिकार्थसिद्धेः फलं दर्शयति-  
तथापीति । गृहिणीदास्योक्तिं विनैव पत्रलेखनेपीत्यर्थः । अपिशब्देन-गृहिणी-  
दासवृत्तेर्लेखनस्य च विरोधं सूचयति । खल्विति प्रसिद्धिपरः । गृहिणीप्रीत्युद्देशेन  
शेषवृत्त्यनुष्ठानं सर्वलोकप्रसिद्धमित्यर्थः । गृहयजमानप्रीत्यर्थतयैव तद्धर्मपत्नीप्रीतेरपि  
उद्देश्यतया क्रयपत्रे यजमानशेषत्वोक्तिरेवपत्नीशेषत्वमाक्षिपतीति भावः । ततोऽपि  
किमिति शङ्कायां दृष्टान्ते शिसितोऽर्थो दार्ष्टान्तिकेऽप्यविरुद्ध इति दर्शयति-तथैवे-  
ति । गृहिणीशेषवृत्तिवादित्यर्थः । (लक्ष्मीशेषत्वम्) इति-ईश्वरव्यतिरिक्तनिरु-  
पाधिकस्वेतरसर्वस्वामिन्याः शेषत्वमित्यर्थः । "अस्या ममच शेषं हि विभूतिरुभया-  
त्मिका । इति श्रुतिशिरस्सिद्धं मच्छास्त्रेष्वपि मानद" इति भगवच्छास्त्रस्थभगवद्रच-  
नमत्रानुसन्धेयम् । (सिद्ध्यती) ति-ईशाना देवी भुवनस्याधिपत्नी" इत्यादिषु



स्वामित्वकार्यनियमनस्य स्वामित्वस्य च कण्ठोक्त्या स्वामित्वफलीभूतं शेषित्वमपि लक्ष्म्यास्तिद्धमिति तच्छेषत्वं सर्वेषामपि सिद्धमितिभावः ।

अत्र कश्चिदाह-‘लुप्तचतुर्थीसमभिव्याहारसिद्धशेषित्वव्यंग्यं श्रियःपतित्वमित्युक्तम्, तदयुक्तम् । ‘भगवतो यच्छेषित्वं तत् लक्ष्म्या अपि’ इत्यत्र मानाभावात् । “उभयाधिष्ठानंचैकं शेषित्वम्” इति श्रीराममिश्रवाक्यस्य भगवत् उपायान्तरासहत्त्ववत् उपेयान्तरासहत्वप्रतिपादकप्रमाणजातविरुद्धत्वात् । न च गृहिण्या दासशेषित्वन्यायेन लक्ष्म्या जीवशेषित्वासिद्धिरिति वाच्यम् । गृहिणीपरामर्शनियतधर्मशास्त्रसिद्धानां गृहकार्याणां गृहिण्यनुमतिरीत्याकरणे गृहकार्याणामसिद्धिप्रसङ्गेन, दासंप्रति यजमानशेषित्वस्यैवासिद्धिप्रसङ्गेन दासशेषिक्रयपत्रे यजमानमात्रशेषित्वलेखनेन गृहिणीशेषित्वासिद्धिवर्णनसम्भवेऽपि, शास्त्रैकगम्यभगवच्छेषित्वस्य लोकदृष्टिरीत्या लक्ष्मीशेषित्वाक्षेपकत्वोक्तेरुपहास्यत्वात्-इति ।

अत्रोच्यते-लुप्तचतुर्थ्यन्वयिलक्ष्मीशेषित्वरूपाकारार्थोऽपिलक्ष्मीसम्बन्धव्यञ्जक एव । ‘भगवतो यच्छेषित्वं तत् लक्ष्म्या अपि’ इति नियमे मन्त्ररत्नोत्तरवाक्यस्थादिपदस्य तदुपबृंहणस्य, “विष्णोः श्रीरनपायिनी” इत्यादेश्च प्रमाणत्वात् । अत एव शेषित्वस्यव्यासज्जयवृत्तित्वपरश्रीराममिश्रसूक्तिरपि घटते । नचैवमनन्योपेयत्वप्रमाणजातविरोधः । अनन्योपायत्वपरवचनानां प्रधानोपायान्तरासहत्वपरत्ववत्, अनन्योपेयत्वपरवचनानां प्रधानोपेयान्तरासहत्वपरतया विरोधाभावात् । प्राधान्यंच-अदृष्टद्वारकसाक्षात्फलकारणत्वम् । साक्षाददृष्टद्वारकफलकारणत्वम् । अदृष्टद्वारकं दृष्टद्वारकंवा परंपर्याफलकारणत्वंचोपायस्याप्राधान्यम् । स्वेतरप्राप्तीच्छानधीनेच्छाविषयप्राप्तिमत्त्वं-उपेयस्य प्राधान्यम् । स्वेतरप्राप्तीच्छाधीनेच्छाविषयप्राप्तिमत्त्वं-उपेयस्याप्राधान्यम् । न च गृहव्यापाराधिकृतगृहिणीशेषित्वाभावे दासस्य यजमानशेषित्ववत्, शास्त्रैकगम्यभगवच्छेषित्वस्य लक्ष्मीशेषित्वं विनानिर्वाहो नन्यायसिद्ध इतिवाच्यम् । गृहिणीशेषित्वस्य यजमानेष्टत्वेन यजमानशेषित्वोपपादकतया दासस्य गृहिणीशेषित्वासिद्धिसम्भवे, तन्नयायेधैव लक्ष्मीशेषित्वस्य भगवदिष्टतया भगवच्छेषित्वोपपादकतया लक्ष्मीशेष-



(४५). अथ पूर्वोक्तहेतूननुद्येश्वरस्य श्रियश्च कदापि न पृथक्स्थितिर्इत्याह—तस्मादिति।

मू॥ आह पिरित्तु निलैयिल्लै ॥ ४५ ॥

छा॥ तस्मान्न विश्लिष्य स्थितिर्गस्ति ॥ ४५॥

तत्रस्यापि सिद्धिसम्भवात् । विष्णुपत्नीत्वोक्तेः पत्नीधर्मातिदेशकतया लक्ष्म्याश्चास्त्रवश्यत्वाभावेऽपि स्वासन्ताभिमतसर्वभर्तृव्यापारनिर्वाहिकाया गृहिण्या इव लक्ष्म्या अपि स्वात्यन्ताभिमतभगवदीयसर्वव्यापारनिर्वाहकत्वासिद्धौ, लक्ष्मीशेषत्वं विना भगवच्छेषत्वस्यानिर्वाहसम्भवाच्च-इति ॥ अस्मिन्मूत्रे “यस्य श्रीर्नित्यहृद्या निरुपधिगृहिणी नन्दति छन्दवृत्त्या यस्यापत्यं प्रजेशप्रभृति विहरणं यस्य विष्वक् परार्थ्यम् । लीलाभोगप्रभेदव्यतिभिदुरामिदं यस्य विश्वं विभूति स्सत्तासिद्धानुकंपानिधिरवतु सनस्तप्तलोकीगृहस्थः” इत्ययं श्लोकोऽनुसन्धेयः ।

इत्थं रक्षकत्वविग्रहविशेषप्रत्ययार्थान्वयरूपधर्माविनाभावात् लक्ष्मीसम्बन्धस्य व्यंग्यत्वमुक्तम् । अथाकारवाच्यविग्रहविशेषविशिष्टरूपधर्माविनाभावात् तस्या व्यंग्यत्वमाहेति सङ्गतिः ।

(अथ) इति-रक्षकत्वविग्रहविशेषप्रत्ययार्थान्वयरूपधर्माविनाभावरूप लक्ष्मीसम्बन्धव्यंग्यार्थोक्त्यनन्तरमित्यर्थः । (पूर्वोक्तहेतूननुद्ये) ति सूत्रस्थतच्छब्दपंचम्यन्तार्थः । लक्ष्म्या भगवत्कर्तृकरक्षणे सहायत्वात्, भगवद्विग्रहविशेषरूपरूढिनिमित्ताविनाभावात्, लक्ष्म्यनुमोदनस्य भगवत्कर्तृकजगद्रक्षणफलत्वात्, पत्नीत्वेन घटकत्वमात्मन्तरेण मातृत्वेन घटकत्वमादायापि रक्षकत्वसम्भवात्, लक्ष्मीशेषत्वस्य भगवच्छेषत्वव्यापकतया शेषवृत्तेर्भिद्युनप्रतिसम्बन्धिकत्वाच्च हेतुपदकेण विग्रहविशेषविशिष्टलक्ष्म्या विग्रहविशेषविशिष्टभगवदपेक्षया पृथक्स्थितिर्नास्तीत्यर्थः । तथाच निरुक्ताविनाभावादपि विग्रहविशेषविशिष्टभगवद्वाचकाकारस्य लक्ष्मीसम्बन्धव्यंजकत्वं सम्भवतीति भावः ॥४५॥

ननु-प्रभाप्रभात्रन्ध्यायेन पुष्पपरिमलन्यायेनचाविनाभावइत्युक्तम्, तदसङ्गतम्।



(४६). एतत्पृथक्स्थित्यभावस्य दृष्टान्तद्वयमाह—यथा प्रभाया इति ।

मू॥ प्रभैर्यैयुम् प्रभावानैयुम्, पुष्पतैयुम्मणतैयुम्गोले ॥४६॥

छा॥ यथा प्रभायाः प्रभावतश्च, पुष्पस्य परिमलस्य च ॥४६॥

व्या॥ प्रभाप्रभावतोः, पुष्पपरिमलयोश्च पृथक्स्थित्यभाववदित्यर्थः ।

“अनन्या राघवेणाहं भास्करेण प्रभा यथा” “अनन्या हि मया सीता भास्करेण प्रभा यथा” इति प्रभाप्रभावतोरिवानयोः पृथक्स्थितिर्नास्तीति तयोर्वचनाभ्यामवगम्यते । “प्रसूनं पुष्प्यन्ती मपि परिमलं जिगदिषुः” इतीश्वरं पुष्पस्थानीयं श्रियम्परिमल-

लक्ष्मीसम्बन्धप्रयुक्तातिशयविवक्षाया मनन्याधीनत्वभङ्गात् तदविवक्षायां विशेषदृष्टान्तवैफल्यात् । “अनन्या हि मया सीता” इत्यादेश्च प्रशंसामात्रत्वात्, “प्रसूनं पुष्प्यन्तीम्” इत्यादेरापि स्वयंकल्पितप्रशंसामात्रत्वाच्चेति, तत्राह—अनन्येति अत्रायमाशयः—भगवतो लक्ष्मीसम्बन्धस्यैवातिशयरूपत्वेनाभेदेनातिशयज्ञापकत्वविवक्षायां बाधकाभावात् । “श्रद्धया देवो देवत्वमश्नुते” “तया सराजर्षिमुतः” इत्यादौ ‘धान्येन धनवान्’ इत्यादाविव इत्थंभूतलक्षणे तृतीयाश्रवणात् । “अप्रमेयं हि तत्तेजो यस्य सा जनकात्मजा” इत्यादावपि जनकात्मजाया एवाप्रमेयतेजोरूपत्वेन विवक्षितत्वात् । यद्वा राजगुर्वाद्यनुमतिपूर्वकमृत्युशिष्याद्यधीनातिशयभाजोऽपि राजगुर्वादेस्त्वातन्व्यदर्शनेन, स्वार्धानान्यप्रयुक्तातिशयभाक्त्वस्य स्वातन्त्र्यभङ्गकत्वाभावेन भगवदाभिमतत्वपरिज्ञानेन भगवदीयसर्वव्यापारेषु लक्ष्म्यासह करणानुमोदनादिकरणे भगवतः प्रीतिशयजननेन “श्रद्धया देवो देवत्वमश्नुते” “तया सराजर्षिमुतः-शु-



स्थानीयञ्च भट्टार्याः प्राहुः । तस्मात्पुष्पपरिमल्योरिवेतयोः पृथ-  
क्स्थितिर्नास्तीत्यर्थात्सिद्धम् ॥ ४६ ॥

(४७). उक्तमपृथक्स्थितिमनुवदन्नेतन्मिथुनं चेतनानामुद्दे-  
श्यमित्याह-तस्मादिति ।

शुभे” इत्यादौ करणे तृतीयाश्रयणेऽपि न दोषः । प्रभाप्रभावन्नयायप्रतिपादकदि-  
व्यदंपतिवचने दृष्टान्तबलेन ‘अनन्या’ इति शब्दस्य तादात्म्यपरत्वं विनापृथक्सिद्धथा-  
र्यपरत्वं सूचितम् । एवं च तस्य वचनस्यासदर्थवादत्वशङ्का निर्निबन्धना । अयुक्तसि-  
द्धधर्मत्वं च लक्ष्म्याः “प्रसूनं पुष्प्यन्तीम्” इत्याद्याचार्यमूक्तिसिद्धम् । “अहन्ता ब्रह्म-  
णस्तस्य साहमस्मि सनातनो” इत्यादिवचनेन लक्ष्म्याः परत्वचिद्बुध प्रधाननिरूप-  
कतया भगवतश्शेषत्वेन स्वेतरसर्वावधिकातिशयरूपत्वे सति अपृथक्सिद्धधर्मत्वस्य  
सिद्धतया, आचार्यमूक्तौ स्वयंकल्पितप्रशंसामात्रत्वप्रलपनस्य महापापफलीभूताज्ञा-  
नमात्रविज्ञम्भितत्वात् । तस्माद्वाच्याविनाभावाल्लक्ष्मीसम्बन्ध अकारव्यंग्यार्थ इति स्थि-  
तम् ।

(प्रसूनमि) ति-श्रीगुणरत्नकोशे श्रीपराशरभट्टः-“तव स्पर्शादींश्च स्पृ-  
शति कमले मङ्गलपदं तवेदं नोपाधेरुपनिषतितं श्रीरासि यतः । प्रसूनं पुष्प्यन्तीमपि  
परिमलार्द्धं जिगदिषुर्नचैवं त्वा देवं स्वदत्त इति कश्चित्कवयते ॥४६॥

(एतन्मिथुनं चेतनानामुद्देश्यमि) सनेन-‘शेषत्वस्य मिथुननिरू-  
प्यत्वस्य “पतिं विश्वस्य” “पतिं पतीनाम्” इत्यादिप्रमाणशतप्रतिपन्नजगच्छेष्येक-  
त्ववाधप्रसङ्गपराहतत्वात्, चतुर्थ्यर्थ एव व्यञ्जक इति न युक्तम्’ इत्युक्तिर्दूरोत्सारि-  
ता । लुप्तचतुर्थ्यर्थभूतायाश्शेषत्वघटकप्रार्थनाया दिव्यदम्पतिविषयिण्याः विषयता-  
सम्बन्धेन व्यासज्यघृत्तित्वात्, “उभयाधिष्ठानं चैकं शेषित्वम्” इति पूर्वाचार्यैरनुगृही-  
तत्वात्, उकारेण तद्विवरणप्रमाणजातेन जगच्छेष्येकत्वस्य सदृढत्वेऽपि, एकोनशे-



मू॥ आह इचेति उद्देश्यमाय विट्टदु ॥ ४७ ॥

छा॥ तस्मादेतन्मिथुनमुद्देश्यमभूत् ॥ ४७ ॥

व्या॥ एतन्मिथुनस्योद्देश्यत्वादुभयोरपि न प्रत्येकमुद्देश्यता उभयोर्विश्लेषे हि रावणशूर्पणखयोरिवानर्थ एव फलति । उभयो-  
राश्रयणेन खलु श्रीवीमषणवत्सुखप्राप्तिः ॥ ४७ ॥

(४८). अथ विभक्त्यर्थं विवक्षुः प्रथमं विभक्तिं निर्दिशति-

पित्वाश्रयैकत्वपरतया वा निरुपाधिकशेष्येकत्वपरतया वा विरोधोन्वाभावाच्च । भग-  
वत्प्रीतेरान्येच्छानधीनजीवेच्छाविषयतया, लक्ष्म्यादिप्रीतेर्भगवत्प्रीतीच्छाजन्येच्छा-  
विषयतयाप्यैकरस्यजुषोऽशेषिदम्पत्योऽशेषिकर्मसु विशेषणविशेष्यत्वं श्रुतम् । “क-  
स्मान्नरोचते” इति वेदान्ताचार्यैरनुगृहीतरीत्या शेषिकर्मणि अशेषवृत्तावपि मिथुन-  
स्यैव प्रतिसम्बन्धितया कैङ्कर्यवृत्तिहेतुभूतेच्छाया अपि ‘दिव्यदम्पतीप्रीतो स्याताम्’  
इति विषयतासम्बन्धेन व्यासज्यवृत्तित्वे बाधकाभावात् । ‘भगवान् प्रीतो भूयात्,  
तदर्थं लक्ष्मीप्रत्युक्तभगवत्प्रियतमत्वशालिन्यास्पदीयशेषवृत्त्या लक्ष्मीरपि प्रीता भूयात्’  
इतीच्छायाः कैङ्कर्यवृत्तौ हेतुभूताया व्यासज्यवृत्तित्वावश्यम्भावाच्च । कैङ्कर्यस्य  
मिथुनप्रतिसम्बन्धित्वनियमेन तद्धेतुभूतेच्छाया अन्येच्छाप्रयुक्ताया अपि लक्ष्मीप्री-  
तिमात्रविषयिण्या असम्भवाच्च । तस्मात् लुप्तचतुर्थ्यर्थ एव लक्ष्मीसम्बन्धव्यञ्जक इ-  
ति सिद्धम् ॥

सूत्रफलितार्थमाह-एतन्मिथुनस्येति । विपक्षे दोष दर्शयति-उभयोरिति ।  
यथानुष्ठाने फलमाह-उभयोराराश्रयणेनेति ॥ अयमर्थः “इवन् मुञ्जिदुमवर्हलै अ-  
वन् मुञ्जिदुमेमुमिडम्-अभयप्रदानत्तिलुं काणलाम्” इति श्रीवचनभूषणसूत्रव्या-  
ख्याने स्फुटः ॥४७॥

(अथ) इति-लुप्तचतुर्थ्यर्थव्यङ्ग्यश्रीसम्बन्धप्रतिपादनानन्तरमित्यर्थः । अ-



अत्रेति ।

मू॥ इदिले चतुर्थी येरि कळियुम् ॥ ४८ ॥

छा॥ अत्र चतुर्थी प्राप्ता लुप्यते ॥ ४८ ॥

व्या॥ अस्मिन्नकारे चतुर्थी जाता “सुपांसु लुक्” इत्यादिसूत्रेण लुप्यत इत्यर्थः ॥ ४८ ॥

कारार्थानन्तरमिति वार्थः । (विभक्त्यर्थम्) इति-“न केवला प्रकृतिः प्रयोक्तव्या नापि केवलप्रत्ययः” इति न्यायेनाकारस्य साधुत्वार्थं पदत्वार्थं च विभक्त्यन्तत्वावश्यम्भावेन तत्र विभक्त्यर्थं वक्तुमिच्छुः वक्ष्यमाणार्थोपोद्धातत्वेन प्रथमं विभक्तिस्वरूपमाहेश्वर्यः ।

(अस्मिन्नकार) इति ।

ननु, प्रणवस्थाकारो न चतुर्थ्यन्तः । चतुर्थी विभक्त्यश्रवणात् । न च समासान्तर्गतविभक्तेरिव लोपस्तम्भवति । “सुपांघातुप्रातिपदिकयोः” इतिवत् व्यस्तपदविभक्तेर्लोपविधायकाभावेऽपि “सुपांसु लुक्” इत्यादिसूत्रेण छन्दसि सुपां स्वादेशस्यलुका लोपस्य पूर्वसवर्णदीर्घादेशश्च विधानात्, प्रणवस्थाकारे छान्दसो विभक्तिर्लोप इति वाच्यम् । “अच्युताहं तवास्मीति” इत्यादिप्रमाणानुसारेण प्रणवस्थाकारस्य सम्बुध्यन्तत्वमाश्रित्य, भाषावदेव “एद्दस्वात्” इत्यादिना लोपस्तम्भवेन छान्दसलुक्कल्पनस्यान्याय्यत्वात् । अस्तु वा लुक्कल्पनम् ; तथापि “अहं ब्रह्मास्मि” इत्यादिप्रमाणानुसारेण “म्-अ एवास्मि” इत्यर्थाश्रयणमेव युक्तम् । प्रथमैकवचने लुक्कल्पनस्यैव “एकवचनमुत्तर्गतः करिष्यते” इति महाभाष्यवचनानुसारेणाङ्गीकर्तव्यत्वात् । न चैवं व्यक्तचतुर्थ्यन्ततृतीयपदविरोधः ; तत्र जीवब्रह्मणोऽशेषशेषाभावेन भेदस्यैव प्रतीतिरिति वाच्यम् ; भावानवबोधात् । न हि “अहं ब्रह्मास्मी” ति शुद्धाद्वैतमाश्रयेत् । येन “ब्रह्मशेषभूतोऽहं, ब्रह्मास्मी” त्यनयोर्व्याघातस्त्यात् । अपिबु “तत्त्वमसी” तिवत्, अहंपदस्य स्वशरीरकब्रह्मपरत्वाश्रयणेन विशिष्टाद्वैते विवक्षितम्,



तथा च जीवद्वाराहन्त्वाश्रयीभूतं वस्तु ब्रह्मेत्यर्थः। तस्य च जीवविशिष्टाभेदे पर्यवसानात् । जीववैशिष्ट्यस्य च जविशररिकत्वरूपतया शरीरशरीरिभावस्य शेषशेषिभाव-  
घटिततया च न विरोधगन्धः । तस्मात् प्रथमातिक्रमे कारणाभावात्, प्रणवस्थाका-  
रः प्रथमैकवचनान्तः, सम्बुध्यन्त एव वा न चतुर्थ्यन्त इति चेत् ।

उच्यते-प्रणवस्थाकारः-चतुर्थ्यन्त एव। “अहमपि न मम भगवत एवाहमस्मि”  
इत्यादिश्रौतप्रणवनमश्शब्दाविवरणवलेन तथैवावगमात् । तत्र हि “अहमपि न मम”  
इति नमश्शब्दाविवरणं क्रियते । तत्र अहंपदेन नमश्शब्दे प्रणवस्थमकारानुपङ्गो व्य-  
ज्यते । आपिशब्देन ‘इहमपि मम न’ इति नमश्शब्दे ममकारनिवृत्तिरपि विवक्षितेति  
व्यज्यते। ‘मम न’ इत्यनेन ‘मः’ इति पदं-अस्मच्छब्दपर्यायभूतं पष्ठ्यन्तामिति व्यज्य-  
ते । ‘मम न’ इत्यनेन नमश्शब्दे ‘मः न’ इत्यन्यो व्यज्यते । ‘मम न’ इत्यत्र ‘मम  
नास्ति’ इति क्रियापदानुपङ्गो ऽभिप्रेतः । “भगवत एवाहमस्मि” इति प्रणवे अस्मि-  
पदाध्याहारस्य वक्ष्यमाणत्वात्, ‘भगवत एवाहमस्मि’ इति प्रणवविवरणवाक्ये भग-  
वच्छब्देन, अकारार्थरक्षणोपयोगिकल्याणगुणजातम्, भगवच्छब्दस्य “तत्र पूज्यप-  
दार्थोक्तिपरिभाषासमान्वितः” इत्याद्युक्तरित्या योगरूढतयाकारस्य विष्णौ रूढिरपि  
व्यज्यते । ‘भगवते’ इति चतुर्थीकण्ठोक्त्या अकारस्य लुप्तचतुर्थ्यन्तत्वं स्पष्टीकृतम् ।  
एवकारेण स्थानप्रमाणेन उकारस्यावधारणार्थकत्वं सूचितम् । ‘अहम्’ इत्यनेन प्रण-  
वे ‘म्’ इति पदम्-अस्मच्छब्दपर्यायभूतं प्रथमान्तामिति सूचितम् । ‘अस्मि’ इत्यनेन  
प्रणवस्य “तिङ्मुबन्तचयो वाक्यम्” इत्युक्तवाक्यत्वासिद्धये क्रियापदाध्याहारस्मूचितः।  
अनेन वर्तमानापदेशरूपेण नित्यवच्छ्रुतेन “परगतातिशयाधानेच्छयोपादानार्हत्वरूप-  
मेव शेषत्वं लुप्तचतुर्थीसमाभिव्याहारलभ्यं स्वरूपतादर्थ्यशब्दितम्, न तूपादानफलो-  
पधानम्” इत्यपि सूचितम् । इत्थं “ब्रह्मणे त्वा महस ओमित्यात्मानं युजाति” इ-  
त्यापि प्रणवस्थाकारस्य लुप्तचतुर्थ्यन्तत्वे प्रमाणमनुसन्धेयम् ।

न च चतुर्थीविभक्तिश्रवणापत्तिः, सम्बुध्यादेरिव भाषायां लोपाविधानादिति  
वाच्यम्। उक्तप्रमाणवलेन “सुपांसु लुक्” इत्यादिसूत्रेण छान्दसलुक्कल्पनसम्भवात्।  
न च सम्बुध्यन्तत्वाश्रयेण लोपसम्भवे, छान्दसलुक्कल्पनमन्याय्यमिति वाच्यम् ।



मम्बुध्यन्तत्वे 'तव' इति पदाध्याहारप्रसङ्गेन, श्रौतविवरणप्राबल्येन च छान्दसलुक्-  
कल्पनस्यैव प्रामाणिकत्वात् । "अच्युताहं तवास्मी" त्यादेः फलितार्थक्यनपरत्वो-  
पपत्तेः । अत एव मन्त्ररत्ने षष्ठीतत्पुरुषस्य स्वारसिकत्वेऽपि "श्रीमन्नारायण स्वा-  
मिन्" इत्याद्युपबृंहणमुपपद्यते ।

एतेनाकारोपरिप्रथमाविभक्तेर्लुक्कल्पनमपास्तम् । "भगवत, एवाहमस्मि" इति  
श्रौतविवरणविरोधात्, "ब्रह्मणे त्वा महस ओमित्यात्मानं युंजीत" इति श्रुतिविरो-  
धाच्च । तत्र हि "व्यत्ययो बहुलम्" इत्यनुशासनेन 'तुभ्यम्' इत्यस्य "त्वामौ द्वि-  
तीयायाः" इत्युक्तत्वादेशाश्रयणेन "ब्रह्मणे महसे, आय-रक्षकाय, तुभ्यमेव, अह-  
मस्मि" इत्येवं "ब्रह्मणेत्वा महसे" इत्यस्य प्रणवेन पदैकवाक्यतयान्वयावश्यम्भावे-  
न, लुप्तचतुर्थ्यन्ताकारस्याकामेनाभ्युपगन्तव्यत्वात् । "इत्यात्मानं युंजीत" इति शे-  
पशेषिभावरूपसम्बन्धलोपधानपर्यन्तशेषशेषिभावसम्बन्धानुसन्धाने विगियोगबला-  
दापि तथैवान्वयस्य वक्तव्यत्वाच्च ।

अपि च, अकारस्य लुप्तप्रथमान्तत्वे व्यक्तचतुर्थ्यन्तपदविरोधः । न च अपर्य-  
वसानवृत्त्याहंपदस्य ब्रह्मपरत्वेन शरीरशरीरिभावमूचनमुखेन शेषशेषिभावसिद्ध्या  
नार्थविरोध इति वाच्यम् । विवरणविवरणिनोरेकविभक्त्यन्ततया शब्दस्वरूपेणैक्य  
रूप्यस्य, शेषत्वप्रकारकशब्दबोधरूपफलमुखेनैकरूप्यस्य च सम्भवतस्त्यागात् । अ-  
हंपदपर्यायमकारस्य शरीरिपर्यन्तत्वाश्रयणेन शेषित्वरूपव्यक्तचतुर्थ्यर्थलाभाभ्युपगमे  
मुखरोपदेशप्रज्ञाख्याने "महतो वंशस्तम्वाल्लुप्तकृष्यते" इति महाभाष्योक्तरीत्या  
विवक्षितार्थलाभस्यातिप्रयाससाध्यत्वापत्तेश्च । तस्मात् प्रथमातिक्रमे कारणसत्त्वात्  
प्रणवस्थाकारः लुप्तचतुर्थ्यन्तएवेति सिद्धम् ।

"तत्राकारः सकलशब्दकारणत्वात्" इति स्वशब्देनोक्तः "अत्र श्रीसम्बन्धोऽ-  
नुसन्धेयः" इति पुनः परामृष्टः अकारः, अत्रापि 'अत्र' इति पदेन परामृश्यत इ-  
त्यभिप्रायेणोक्त-अस्मिन्नकार इति । (चतुर्थी)-चतुर्थीविभक्तिः ॥ ४८ ॥



(४९.) विभक्त्यन्तरेषु सत्स्वपि चतुर्थीप्राप्तिः कथमिति श-  
ङ्कामनुवदति—चतुर्थीप्राप्तिः कथमिति चेदिति ।

मू॥ चतुर्थी येरिनिपडि एन्नन्निल ॥ ४९ ॥

छा॥ चतुर्थीप्राप्तिः कथमिति चेत् ॥ ४९ ॥

(५०.) तस्योत्तरमाह—नारायणेति ।

मू॥ नारायणपदत्तुक्कु संग्रहमायिरुक्कैथाले ॥ ५० ॥

छा॥ नारायणपदसंग्रहत्वात् ॥ ५० ॥

व्या॥ अस्याकारस्य चतुर्थ्यन्तनारायणपदसंग्रहत्वात्, अत्रा-  
पि चतुर्थीप्राप्तेत्यर्थः । अन्यथोभयोस्संग्रहविवरणत्वासिद्धेः ॥ ५० ॥

‘विभक्त्यन्तत्वेऽपि छान्दसलुक्कल्पनापेक्षया सम्बुद्धिलोपकल्पनमेव ज्यायः,  
छान्दसलुक्कल्पनेऽपि प्रथमोपस्थितप्रथमाविभक्तेर्लुक्कल्पनमेव ज्यायः’ इति शङ्काद्वय-  
मत्राभिप्रेतम् ।

‘अत्र’ इत्यनुपङ्गः । अकारे चतुर्थीविभक्तेः परत्वेन प्राप्तिः प्रकारः क इत्यर्थः ।  
येन छान्दसलुक्कल्पनस्यावकाश इति भावः ॥ ४९ ॥

‘स्थलान्तरे श्रौतविवरणबलात् अकारो लुप्तचतुर्थ्यन्तः’ इत्यादिदोषेषु सत्स्वे-  
व, सहश्रुतिविवरणबलादपि तथेति स्फुटदोषान्तरपरम्—‘नारायणपदसंग्रहत्वादिति  
मूत्रम् । प्रथमचरमवाक्ययोरुपपाद्योपपादकभावापन्नार्थकत्वेन विवरणविवराणिभा-  
वादुपपादकत्वकथनावसरदानाय उपपाद्यं समर्पयितुं प्रणवस्थाकारे लुप्तचतुर्थ्यन्त-  
त्वमावश्यकमिति भावः ।

ननु अकारस्य नारायणपदसंग्रहत्वात् समानविभक्तिकत्वमावश्यकमिति न यु-  
क्तम् ; नारायणपदस्यान्तः प्रविश्य धारकतया व्यापकत्वोक्तिमुखेन, अकारार्थरक्ष-



(५१.) 'अनया. कोऽर्थ उच्यते' इत्यत्राह—अनयेति ।

मू॥ इत्तालीश्वरनुक्कु शेषमेन्गिरदु ॥ ५१ ॥

छा॥ अनयेश्वरस्य शेष इत्युच्यते ॥ ५१ ॥

कत्वविवरणरूपत्वस्य भिन्नविभक्तिकत्वेऽपि अविरोधादिति चेन्न;—भावानवबोधात् । न ह्यवाकारार्थसमर्थनमूत्रोक्तरीत्या प्रकृत्योर्विवरणविवरणिभावो विवक्षितः । अपि तु प्रथमचरमपदयोः। “अहं आयौवास्मि” इति प्रणवरूपं वाक्यं प्रथमपदम् । ‘अहं नारायणाय स्यामि’ ति वाक्यं चरमपदम्” इति पूर्वमेव निर्णीतम् । एवं च ‘अहं आयौवास्मि’ इति नित्यवच्छ्रवणरूपेण प्रथमवाक्येन अकारयोगार्थरक्षणव्याजितसकलकल्याणगुणानुभवजनितप्रीतिकारितभगवन्मुखोल्लासमात्रोद्देश्यकानन्याहंशेषवृत्तियो ग्यतां द्विविधात्मवर्गेऽपि स्वस्वानुसन्धानमुखेन ज्ञापयित्वा, द्वितीयवाक्यरूपनमश्चन्द्रेन मध्यमाक्षरविवरणपूर्वकम्, तृतीयवाक्येन रक्षणप्रकारकथनमुखेन व्याजितगुणगणकण्ठोक्तिमुखेन प्राधान्येन भगवन्मुखोल्लासमात्रोद्देशरूपप्रार्थनात्मकचतुर्थ्यर्थकण्ठोक्तिमुखेन च तादृशयोग्यतारूपशेषत्वोपपादकतादृशशेषवृत्तिफलोपधानप्रार्थनाप्रतिपादनमुपपद्यते। उपपाद्यानुक्तौ उपपादकोक्तेरनवसरदुस्थत्वात्। तस्मात् ‘भगवन्मुखोल्लासमात्रोद्देश्यकप्रवृत्त्यर्होऽहं तथैव स्याम्’ इत्येवं सहश्रुतानां सम्भूयकारित्वव्युत्पत्तिबलसिद्धान्वयलाभाय प्रथमतृतीयपदयोर्विवरणविवरणिभाव आवश्यक इति तत्ति-  
थ्यर्थं लुप्तचतुर्थ्यन्तमकारस्याभ्युपगन्तव्यम्—इति ॥ ५० ॥

ननु—शेषत्वं न चतुर्थ्यर्थः । मानाभावात् । न च “तादर्थ्ये चतुर्थी वक्तव्या” इत्यनुशासनमस्तीति वाच्यम् । तादर्थ्यस्य तत्साध्यकत्वरूपत्वेन साध्यत्वस्यैव चतुर्थ्यर्थत्वात् । ‘यूपाय दारु’ ‘कुण्डलाय हिरण्यम्’ इत्यादौ यूपकुण्डलादिसाध्यकत्वस्य दारुहिरण्यादौ दर्शनात् । प्रत्ययानां प्रकृत्यर्थगतस्त्रार्थबोधकत्वव्युत्पत्त्यनुसारेण ‘घटमानाय’ इत्यादौ आनयनादेर्घटनिष्ठकर्मत्वादिनिरूपकतासम्बन्धेनान्वयवत्, ‘यूपाय दारु’ इत्यादौ यूपानिनिष्ठसाध्यतानिरूपकत्वसम्बन्धेन दार्वोदेरन्वयसम्भव-



व्या॥ इयं तादर्थ्ये चतुर्थीत्वात्, 'ईश्वरशेषः' इति बोधय-  
तीत्यर्थः ॥ ५१ ॥

त् । 'ब्राह्मणाय सूयः' इत्यादौ प्रकृत्यर्थस्य सिद्धत्वस्थले सर्वत्र प्रकृतेः प्रकृत्यर्थग-  
तातिशयलाक्षणिकत्वेन अतिशयगतसाध्यनिरूपकत्वेन अपरपदार्थान्वयोपपत्तेश्च ।  
इदं च प्रकृते अकारवाच्यनिष्ठातिशयगतसाध्यतानिरूपकत्वेन मकारवाच्यस्यान्वय  
इति न शेषत्वं चतुर्थ्यर्थः । न च "ब्रीहीनवहन्ति" "ब्रीहीन् प्रोक्षति" इत्यादौ द्वि-  
तीयायाः साध्यत्वार्थकत्वेऽपि अवघातादेर्ब्रीह्यादिशेषत्वलाभवत्, प्रकृतेऽपि चतुर्थ्या  
शेषत्वलाभस्तम्भवति । अत एव "हिषीति दृष्टिकामाय निधनं कुर्यात्" इत्यादिना  
निधनस्य पुरुषशेषत्वं तान्त्रिकैरुक्तमिति वाच्यम् । तत्र विधिप्रत्ययेन भावनाया-  
स्तम्भीहितभाव्यकत्वसिद्ध्या तत्सहकृतद्वितीयादिश्रुत्या परगतातिशयाधानेच्छयोपादे-  
यत्वरूपशेषत्वलाभस्तम्भवेऽपि, प्रकृते "ब्रह्मणे त्वा महस ओमित्यात्मानं युञ्जीत"  
"भगवत एवाहमस्मि" "अच्युताहं तवास्मी" त्यादिप्रमाणानुसारेण "वर्हिदेवैसदनं  
दामि" इत्यादिवत् वर्तमानापदेशोत्तमपुरुषघटितस्य प्रणवस्य विधिसामानाधिकरण-  
न्यायेन विधिवाक्यत्वाभावेन तत्रत्यलुप्तचतुर्थ्या साध्यत्वमात्रलाभेऽपि तत्साध्यक-  
त्वरूपतादर्थ्यस्य चतुर्थ्यर्थस्य शेषत्वरूपत्वासम्भवेन तल्लाभास्तम्भवात् । न च त-  
त्साध्यकत्वं कथं तादर्थ्यशब्दार्थ इति वाच्यम् । "अर्थेन नित्यसमासस्सर्वलिङ्गता च  
वक्तव्या" इत्यनुशासनानुसारेण 'तस्मै इदं-तदर्थम्' इति स्वपदविग्रहाश्रयणेन त-  
न्निष्ठसाध्यतानिरूपकपदार्थस्यैव तदर्थशब्दार्थत्वात् । न च तत्साध्यकत्वमेव तच्छे-  
त्वमिति वाच्यम् । शेषत्वस्य विध्येकगम्यत्वसिद्धान्तविरोधेन घटादिसाधनदण्डादिषु  
वैदिकप्रयाजादिविषये शेषत्वव्यवहाराभावेनातिव्याप्तिः । आरादुपकारकेषु प्रया-  
जादिषु उदीच्याङ्गेषु च प्रधानोत्पादकत्वाभावेनाव्याप्तिश्च । अवघातादिष्विव विशिष्ट-  
वेपेण प्रधानोत्पादकत्वस्य श्रुत्यादिप्रमाणाभावेन कल्पयितुमशक्यत्वात् । तस्मात्  
शेषत्वं न चतुर्थ्यर्थः-इति शङ्कायामाह-इयं तादर्थ्य इति ।

अयमत्र परिहाराभिप्रायः-शेषत्वं चतुर्थ्यर्थ एव । "तादर्थ्ये चतुर्थी वक्तव्या"



इत्यनुशासनात् । न च तादर्थ्यस्य तत्साध्यकत्वरूपतया साध्यत्वमेव चतुर्थ्यर्थ इति वाच्यम् । एवं सति “शेषः परार्थत्वात्” इति जैमिनिसूत्रविरोधात् । “यः परार्थस्तंवयं शेषं ब्रूमः” इति शाबरभाष्यवाक्यविरोधाच्च । ‘परस्मा इदं परार्थम्’ इति हि परार्थशब्दस्य विग्रहः । तत्र चतुर्थ्या साध्यत्वमात्राभिधाने साधनत्वमेव शेषत्वमित्युक्तं स्यात् । तच्च अव्याप्त्यतिव्याप्तिभ्यामयुक्तमिति पूर्वपक्षिणैवोक्तम् । अयमत्र भाष्याभिप्रायः-‘परस्मा इदं परार्थम्’ इत्यत्र चतुर्थ्यर्थः प्रार्थना। तस्याश्च प्रकृत्यर्थे विषयत्वेनान्वयः । परशब्दरूपप्रकृत्यर्थस्य सिद्धस्य स्वरूपेण प्रार्थनाविषयत्वासम्भवेनातिशयाधानविशिष्टवेपेण तद्विषयत्वमुपपादनीयम् । परशब्दार्थः-शेषत्वानुयोगित्वेन प्रकृतवस्त्वपेक्षयान्यभूततत्प्रतियोगिपरः । अन्यत्वं च-साक्षाद्धर्मतश्च यथायोग्यं द्रष्टव्यम् । अर्थशब्दः-शेषत्वानुयोगित्वेन तत्र तत्र विवक्षितवस्तुसामान्यपरः । तत्र च प्रार्थनायास्साध्यत्वेनान्वयः । “ब्राह्मणप्रीत्ये सूपसंपादनम्” इत्यादौ चतुर्थ्यर्थप्रार्थनायां प्रकृत्यर्थस्य स्वरूपेण विषयत्वेनान्वयवत्, अपरपदार्थस्य स्वरूपेण साध्यत्वेनान्वयसम्भवेऽपि ‘ब्राह्मणाय सूपः’ इत्यादौ तृप्तिरक्षणान्तिशयविशिष्टवेपेण प्रकृत्यर्थस्य विषयत्वेनान्वयवत्, अपरपदार्थस्य व्यापारविशिष्टवेपेण साध्यत्वेनानुसन्धेयः ।

इत्थं च ‘परविषयकेच्छासाध्यार्थः-परार्थः इत्युक्तं भवति । उक्तं च तान्त्रिकैः “तस्मात् पारार्थ्यमेवैकं युज्यते शेषलक्षणम् । परोद्देशप्रवृत्तिश्च पारार्थ्यमाभिधीयते” इति । परोद्देशः-परविषयकेच्छा, तत्सम्बन्धिनी प्रवृत्तिः-परोद्देशप्रवृत्तिः । तज्जन्येच्छाजन्यरूपव्यापारसामान्यवाचिनः प्रवृत्तिशब्दस्य इच्छारूपविशेषपरत्वसम्भवाच्च फलेच्छया साधनेच्छासम्भवेन परगतातिशयेच्छाजन्यचिकीर्षाविषयत्वस्य, शेषभूतवस्तुनि स्वरूपेण विशिष्टवेपेण वा सम्भवाच्च । यद्यपि ‘ब्राह्मणाय सूपः’ इत्यादौ सूपादेः क्रयणपचनादिव्यापारविशिष्टवेपेण शेषत्वं सम्भवति, तथापि प्रथमोपस्थितत्वात्, अनुगतत्वाच्च प्रवृत्तिशब्देन इच्छैव विवक्षणीयेति ध्येयम् ।

इत्थमुद्देश्यत्वघटितं शेषित्वम्, चिकीर्षितत्वघटितं शेषत्वं च “ब्रीहीनवहन्ति”



इत्यादौ विधिसमभिव्याहृतद्वितीयाश्रुतादिसिद्धमिति शेषत्वस्य विध्यैकगम्यत्वसिद्धान्तोपपत्तिः । दण्डघटादिषु साध्यसाधनभावमात्रोपाधिकतया शेषशेषिभावाभावेऽपि उद्देश्यत्वचिकीर्षितत्वोपाधिकस्सोऽस्त्येवेति नातिव्याप्तिः । राजभृतादिषु विशिष्टत्वेण उद्देश्यत्वं चिकीर्षितत्वं चादाय शेषशेषिभावाप्रसिद्धिः । उपेक्षणीयवस्तुतत्प्रागभावयोः शेषशेषिभावव्यवहाराच्च । आरादुपकारकेषु प्रयाजादिषु उदीच्याङ्गेषु प्रधानस्याङ्गजन्योपकारविशिष्टत्वेणापि साध्यत्वे मानाभावेन उत्पादकत्वलक्षणशेषत्वासम्भवेऽपि साङ्गप्रधानस्यैव फलोत्पादकतया प्राच्यादीच्यांगानां प्रधाने अखण्डोपकाररूपसाहित्यात्मकातिशयोद्देशेन चिकीर्षिततया अव्याप्त्यनवकाशाच्च ।

एवंच 'ब्राह्मणाय. सूपः' इत्यादौ प्रकृते लक्षणा न कल्पनीयेत्यपरमप्यनुकूलम् । तृप्तिविशिष्टत्वेण प्रकृत्यर्थस्येच्छाविषयत्वसम्भवेनातिशयविशिष्टत्वेण साध्यत्वासम्भवेऽपि क्षत्यभावात् । अत एव सूपाद्यपरपदलक्षणा नेत्यप्यपरमप्यनुकूलम् । सूपादेः क्रयणपचनादिव्यापारविशिष्टत्वेण चिकीर्षितत्वसम्भवात् । चतुर्थ्यर्थेच्छाया अपरपदार्थे तत्साध्येच्छाविषयत्वस्यैवानुगतवाक्यार्थत्वाभ्युपगमात् । साध्यत्वमात्रस्य चतुर्थ्यर्थत्वे सूपपदलक्षणाया दुर्वारत्वाच्च ।

तस्मात् "तादर्थ्ये चतुर्थी वक्तव्या" इति शब्दवार्तिकगततादर्थ्यशब्दस्य "चतुर्थी तदर्थार्थबलिहितमुखरक्षितैः" इति चतुर्थीसमासविधायकव्याकरणसूत्रगत-तदर्थशब्दस्य च तदिच्छाजन्येच्छाविषयत्वार्थकतया तदर्थकतदर्थशब्दपरतया च अनुशामनबलादेव शेषत्वं चतुर्थ्यर्थ इति सिद्धम् । अत एव "व्रीहीनवहन्ति" इत्यादाविव प्रकृतेऽपि शेषत्वलाभ इत्युपपद्यत इति ।

इयांस्तु विशेषः—तत्र शेषिणः साध्यत्वं द्वितीयाया उद्देश्यत्वं समाभिव्याहारगम्यम् । अत्र शेषिण उद्देश्यत्वं चतुर्थ्यर्थः । शेषस्य साध्येच्छाविषयत्वं वाक्यार्थ इति । अत एव "हीपीति वृष्टिकामाय निधनं कुर्यात्" इत्यादावपि हीप्तादिनिधनस्य वृष्टिकामादिपुरुषशेषत्वं तदभिलषितवृष्ट्यादिसाधनस्तोत्रकारणसौरभद्वारकं चतुर्थ्यैव लभ्यत इति युक्तम् । "स्वर्गकामो यजेत" इत्यादौ विधिप्रत्ययेन भावनायाः



इष्टभाष्यकृतोक्तावपि विशिष्य स्वर्गादेः काम्यत्वोक्तिवत् चतुर्थ्यां विशिष्य पुरुष-  
स्योद्देश्यत्वोक्तिसम्भवात् । अत एव च प्रणवस्योत्तमपुरुषघटितत्वेऽपि न दोषः । चतु-  
र्थ्यैव लाभसम्भवात् ; इत्येषादिक-इति ।

(अन्ये)ति-(अनया)-प्रणवस्थलसचतुर्थ्या इत्यर्थः । (ईश्वरस्य) “ ईशेशितव्य-  
सम्बन्धात् आनिदं प्रथमादपि ” इत्यादिप्रसिद्धनिर्हेतुककटाक्षेण भगवता स्वयमेव स-  
ष्टव्यसर्वजीवसाधारण्येन सङ्कल्पितं चिच्छक्तिप्रवृत्तिशक्तिप्रदानान्तःप्रवेशधारणनि-  
यमनपूर्वकप्रवृत्तिलोपधानसङ्कल्परूपं नियमनमपि प्रकृत्यर्थलक्षणान्तर्गतमिति भा-  
वः । इदं च शेषत्वप्रतिपादनेन प्रणवस्य पुरुषार्थपर्यवसानायाोक्तम् । ईश्वरत्वात् स एव  
उपादत्ते सत्तास्थितिनियमानाद्यैश्चिदचित्तौ । अत एव जीवस्य भगवदतिशयाधाने-  
च्छयोपादेयत्वलक्षणशेषत्वस्य प्रतिपादनं युक्तमिति च भावः । (शेष इत्युच्यते)-  
मकारवाच्यं वस्तु शेषमिति कथ्यत इत्यर्थः ।

यद्यपि प्रार्थनामात्रं चतुर्थ्यर्थः, तथापि लुप्तविभक्त्यर्थलाक्षणिकाकारार्थप्रार्थ-  
नायाः व्यापारद्वारकसाध्यत्वम्, अपरपदार्थे वाक्यार्थविधया लभ्यत इत्यभि-  
प्रायेण “शेष इत्युच्यते” इत्युक्तम् ।

यद्यपि च प्रत्ययानां प्रकृत्यर्थगतस्वार्थबोधकत्वव्युत्पत्त्यनुसारेण शेषित्वमेव  
चतुर्थ्यर्थः, तथा च “ईश्वरत्वनिष्ठशेषित्वनिरूपकमित्युच्यते” इति वाक्यार्थो वर्णनी-  
यः । किंच लाक्षणेनाकारेण कारणत्वरक्षकत्वविष्णुत्वरूपप्रवृत्तिनिमित्तसमाना-  
धिकरणं शेषित्वमेव लक्ष्यत इति “शेषित्वनिरूपकमित्युच्यते” इत्येव वक्तव्यम् ।  
तथापि ‘ब्राह्मणाय नमः’ इत्यादौ चतुर्थ्यर्थविशेषणकापरपदार्थविशेष्यकशाब्दबोधस्यैव  
व्युत्पत्तिसिद्धतया, तत्सूचनार्थतया प्रार्थनामात्रस्य चतुर्थ्यर्थतया तस्याश्च स्वरूपेण  
अतिशयविशिष्टवेषेण वा प्रकृत्यर्थे विषयतासम्बन्धावच्छिन्नाधेयतासम्बन्धेन व्युत्प-  
त्त्यनुरोधेनान्वितायाः शेषित्वरूपत्वेन व्यापारघटितसाध्यतासम्बन्धेनापरपदार्थान्वि-  
तायाः शेषत्वरूपत्वेन च प्रकृत्यर्थविषयकेच्छाया विशेष्यत्वेनैवाकारेण लक्ष्यतया च  
‘अकारवाच्यशेषभूतं मकारवाच्यमित्येव वाक्यार्थस्य वक्तव्यत्वात् न दोषः । इच्छा-



(५२). “सर्वं परवशं दुःखम्” “सेवा श्रवृत्तिः” इति लौ-  
किकन्यायमादाय शेषत्वं दुःखरूपमिति निश्चिन्वताम्प्रश्नमनुव-  
दति—शेषत्वमिति ।

मू॥ शेषत्वं दुःखरूपमहावन्नो नाट्टिल् काण्णिरदेन्निल्॥५२॥

छा शेषत्वं दुःखरूपं हि लोके दृश्यत इति चेत् ॥५२॥

विषयत्वस्यापदार्थतया प्रार्थनाविषयत्वरूपशेषित्वे प्रार्थनासाध्यतासम्बन्धेन निरूप-  
कत्वस्यावाक्यार्थत्वात् । विषयतासम्बन्धेन प्रार्थनाया एव शेषत्वरूपत्वविवक्षया शे-  
षित्वरूपप्रवृत्तिनिमित्तसमानाधिकरणधर्मे लक्षणाया वक्तुं शक्यत्वाच्च । तस्माच्छाय-  
त्वेन प्रार्थनायाः साध्यत्वमेवापरपदार्थान्वय इत्यभिप्रायेण—“ईश्वरस्य शेष इत्युच्यते”  
इति युक्तं वाक्यार्थकथनम् । (ईश्वरस्ये) ति षष्ठ्यर्थो निरूपकत्वम् । ‘चैत्रस्य माता,  
इतिवत् । शेषिगतातिशयाधानेच्छासाध्यव्यापारविषयत्वात्मकशेषपदप्रवृत्तिनिमित्त-  
द्वारकसम्बन्धेन शेषपदार्थेन सम्बध्यते । लक्षणागूलकनिरुक्तवाक्यार्थस्य प्रार्थनाया  
लुप्तचतुर्थ्यर्थत्वमाहिमलभ्यतया—“अनया ईश्वरस्य शेष इत्युच्यते” इसनुगृहीतम्॥५१

(सर्वं परवशं दुःखम्) इति-अत्र इमौ पूर्वपक्षसिद्धान्तौ—“सर्वं परवशं दुःखम्”  
इत्यादिरित्या-शेषवृत्तेः सर्वेषां पुरुषाणां स्वस्वापेक्षया प्रतिकूलरूपत्वस्य पण्डितपा-  
मरसाधारण्येनानुभाविक्त्वेन, प्रणवस्य भगवच्छेषत्वपरत्वे समन्वयाधिकरणव्युत्पा-  
द्यस्य सिद्धपरवाक्यानां स्वतःपुरुषार्थपरतया प्रामाण्यस्य भङ्गप्रसङ्गः । न च शेषवृत्तेः  
प्रतिकूलरूपत्वानियमः प्रमाणबलेन प्रकृते व्यभिचारित इति वाच्यम्; ‘नह्यगमास्सह-  
स्रम्’ इति न्यायेनापुरुषार्थत्वेन सार्वजनीनायां शेषवृत्तौ पुरुषार्थत्वपरवाक्यस्याप्रामा-  
ण्यप्रसङ्गेन अन्यपरत्वस्यैव कल्पनीयत्वात् ।

न च अभिमतविषयशेषवृत्तेरनुकूलरूपत्वं द्रष्टुमिति वाच्यम्; अभिमतविषय-  
शेषवृत्तेः प्रतिकूलत्वेऽपि तज्जनितदुःखस्य बलवद्द्वेषाविषयत्वेन तज्जनिताभिमतवि-  
षयमुखोच्छासस्योत्कटेच्छाविषयत्वेन च तत्र बलवदनिष्ठाननुबन्धीष्टाधनताज्ञानरूपा-



या आनुकूल्यबुद्धेरेव प्रवर्तकत्वापपत्तेः ।

न च पुत्रमित्रकलत्राद्यभिमतविषये पुत्रत्वादि सम्बन्धतत्तदसाधारणोपकारक-  
त्वाद्यात्मगुणसौन्दर्यसौकुमार्यादिदेहगुणज्ञाननिबन्धनभोग्यतानुसन्धानेन तत्तन्मुखो-  
ल्लासार्थप्रवृत्तिवत्, अकारोक्तकल्याणगुणानुसन्धानशालिनां भगवन्मुखोल्लासार्थवृत्तिर-  
पि सम्भवतीति वाच्यम्; केवलशास्त्राधीनगुणज्ञाननिबन्धनातीन्द्रियभगवन्मुखोल्ला-  
सार्थानिन्यप्रयोजनप्रवृत्तेरननुभवपराहतत्वात् ।

न च शेषवृत्तेः भगवत्प्रियत्वेन तत्परस्य प्रणवस्य पुरुषार्थपर्यवसानेन प्रामा-  
ण्यं सम्भवतीति वाच्यम्; “सर्वस्वार्थं समीहते” इति प्रतिद्धिविरोधात् । “निरस्ता-  
खिलदुःखोऽहमनन्तानन्दभाक्स्वराट् । भवेयमिति मोक्षार्थी श्रवणादौ प्रवर्तते” इति  
श्रीभाष्यसूक्तिविरोधाच्च । जीवानिष्टस्य भगवदिष्टत्वे गुणानुभवकैक्ययोः पुरुषार्थ-  
त्वाय भगवतो रक्ष्यापेक्षाप्रतीक्षायाः प्रमाणसिद्ध्या भङ्गप्रसङ्गाच्च ।

एतेन ‘अभिमतविषयशेषत्ववत् भगवच्छेषत्वस्यापि गुणकृतत्वं सम्भवमात्रेणोक्त-  
म्, वस्तुतस्तु भगवच्छेषत्वं जीवस्य स्वरूपमेव स्वाभाविकमुखमेव । भगवत्प्रियत्व-  
स्यैवेष्टावच्छेदकत्वादि’ति निरस्तम् । अत एव “शेषत्वमेव स्वरूपम्” इति अन्य-  
योगव्यवच्छेदोऽपि दूरतोऽपास्तः । “अस्ति ब्रह्मेति चेत् वेद सन्तमेन ततो विदुः”  
इति ज्ञातृत्वस्य” मोदते भगवान् भूतैर्वालः क्रीडनकैरिव” “हरे विहरसि क्रीडाक-  
न्तुकैरिव जन्तुभिः” “हरिर्दुःखानि भक्तेभ्यो हितबुद्ध्या करोति वै” इति भोक्तृत्वा-  
र्थकर्तृत्वस्य “सोऽज्जुते” “आनन्दी भवति” इत्युक्तभोक्तृत्वस्यापि भगवत्प्रियत्वात् ।  
न च “स्वत्त्वमात्मानि संजातम्” “आत्मदास्यम्” इत्यादिप्रमाणबलेन “अपशवे  
वा अन्ये गोअश्वेभ्यः” “तदुज्ञानमज्ञानमतोऽन्यदुक्तम्” इतिवत् भगवत्प्रियत्वातिश-  
याभिप्रायेण प्रकृते अन्ययोगव्यवच्छेद इति वाच्यम्; तत्र स्वत्वदास्ययोः स्वाभा-  
विकत्वमात्रप्रतिपादनात् । एतेन “दासभूताः” इत्यादिश्लोकोऽपि व्याख्यातः ।  
तत्र “नान्यथा लक्षणं तेषाम्” इति शेषत्वाभावस्य स्वाभाविकत्वं निरस्यते । “औ-  
पाधिकमपि शेषत्वं वद्धदशायाम्; मुक्तदशायामेक्यापतिरेव” इति मतं “मोक्षे तथै-



वच" इत्यनेन व्यावर्त्यते ।

न च परीक्षकस्य शेषवृत्त्यभावः स्वातन्त्र्यबुद्ध्यधीनः, स्वातन्त्र्यबुद्धेश्च "योऽन्यथासन्तमात्मानम्" इत्यादिप्रमाणेन सर्वपापमूलतया शेषत्वाभावे भगवत्प्रियतम-त्वलक्षणस्वरूपहानिस्सम्भवतीति वाच्यम् ; "दुःखजन्मप्रवृत्तिदोषमिथ्याज्ञानानाम्" इत्याद्युक्तरीत्या देहात्मभ्रमस्यैव सर्वपापमूलत्वेन तत्र विवक्षितत्वात् ।-इति ।

प्रणवस्य प्रमाणतमत्वेन तद्वत्त्वात् शेषवृत्तेर्दुःखरूपत्वानियमस्य भगवच्छेषवृत्तावेव व्यभिचारात्-किंचेत्याद्ययुक्तम् । 'न ह्यागमसहस्रम्' इति न्यायेनापुरुषार्थे पुरुषार्थत्वेनाभिप्रायोक्तिरसदर्थवाद इति वाच्यम् ; "रात्रौ मठभोजयितार इव" इत्यनुगृहीतरीत्या द्विष्टविषयेऽपि सम्बन्धमात्रकृतमेमातिशयेन शेषवृत्तेर्दर्शनेन "स्वामित्वं ब्रह्माणिस्थितम्" इत्याद्युपबृंहिततया "पतिं विश्वस्य" "पतिं पतीनाम्" इत्यादिश्रुत्या प्रसिद्धासंकुचितनिरुपाधिकसर्वस्वामित्वलक्षणसम्बन्धमादय भगवद्विषयेऽपि शेषवृत्तेरनुकूलतमत्वसम्भवेन प्रमाणाशिरोमणेः प्रणवस्यासदर्थवादत्वशङ्कागन्धस्याप्यत्यन्तानुजितत्वात् ।

किंच पुत्रमित्रकलत्राद्यभिमतविषयेषु शेषवृत्तेः सुखरूपत्वस्य दरीदृश्यमानत्वेन व्यभिचारः । न च 'कष्टं कर्म' इति न्यायेनाभिमतविषये शेषवृत्तेः प्रतिकूलत्वेऽपि तन्मुखोल्लासस्योत्कटेच्छाविषयतया तत्रत्यदुःखस्य बलवद्द्वेषाविषयतया च तत्र प्रवृत्तिस्सम्भवतीति वाच्यम् ; तथा सति "पादप्रहारः परमं हि भाग्यम्" कान्तापादतलाहातस्तव मुदे तद्वन्ममापि" "कोपेऽपि कान्तं मुखम्" इत्याद्यनुसारेण" मुखोल्लासाभावेऽपि प्रयासाधिक्यसत्त्वेऽपि कुम्भदास्यादिपरीक्षकप्रवृत्तेस्सुप्रसिद्धत्वात् । न च तत्रापि सौन्दर्यसौकुमार्यलावण्ययौवनादिगुणज्ञाननिबन्धनभोग्यताबुद्धिमादाय प्रवृत्तिस्सम्भवतीति वाच्यम् ; काकशावन्यायेनाभोग्येऽपि शेषवृत्तेर्दर्शनात् । ।

किंचाकारणे रक्षकत्वोक्त्या, तदाक्षिप्तसार्वज्ञादिकल्याणगुणगणप्रदर्शनपूर्वक-शेषवृत्तेः प्रणवे प्रतिपादितत्वेन पुरुषार्थपर्यवसाननिबन्धनप्रामाण्यं सम्भवत्येव । न च शास्त्रैकम्यमुणानुसन्धाननिबन्धनशेषवृत्तिरनुभवपराहतेति वाच्यम् ; "वायुमेव



स्वेन भागधेयेनोपधावति स एवैनं भूतिं गमयति” “तृप्त एवैनमिन्द्रः प्रजया पशु-  
भिस्तर्पयति” इत्यादिप्रसिद्धदेवताप्रसादार्थप्रवृत्तिमात्रोच्छेदापत्तेः । न चानादिवाम-  
नासिद्धत्रिवर्गप्रावण्यानुसारेण शास्त्रविश्वासानुरोधेन च त्रिवर्गार्थदेवताप्रसादोद्देशेन  
प्रवृत्तिसम्भवेऽपि स्वयंप्रयोजनदेवताप्रसादोद्देशेन प्रवृत्तिरननुभवपराहतेति वाच्यम् ;  
“मद्भक्तजनवात्सल्यम्” इत्यारभ्य” यच्च मां नोपजीवति” इत्यन्तेन श्रीमद्भारुडपु-  
राणे “पुरुषार्थोऽयमेवैको यत्कथाश्रवणं हरेः” “क जपो बामुदेवेति मुक्तिबीजमनु-  
त्तमम्” “वरं हुतवह्ज्जालापंजरान्तर्व्यवस्थितिः” “यन्मुहूर्तं क्षणं वापि” “पाथेयं पु-  
ण्डरीकाक्षनामसङ्कीर्तनामृतम्” इत्यादिप्रमाणेषु च प्रसिद्धाया अनन्यप्रयोजनभग-  
वद्भक्तैः “आह्लादशीतनेत्रास्तुः” “मच्चित्ता मद्गतप्रणाः” “शृण्वन्ति साधवः” इ-  
त्यादिप्रमाणप्रसिद्धेषु शुद्धसत्त्वविरोधिरजस्तमोनिवर्द्धणपूर्वकं निर्हेतुकभगवत्कटाक्षमू-  
लकंसत्त्वविवृद्धिमत्सु भगवद्भक्तेषु आनुभाविकत्वात् ।

अपि च स्वभोग्यताबुद्ध्यभावेऽपि भगवद्भोग्यताप्रतिपक्ष्या प्रवृत्तेरेव जीवस्य  
स्वाभाविकत्वात् प्रणवस्य प्रयोजनवत्तत्त्वार्थपर्यवसानेन प्रामाण्यमुपपन्नतरम् । न च  
‘सर्वस्वार्थं समीहते’ इति न्यायविरोधः । स्वार्थमित्यस्य-स्वेषु लाभायेत्यर्थकत्वात्  
स्तनन्धयादिविषये स्वगतमुखगन्धाभावेऽपि परमुखोद्देशेनैव जनन्यादेः प्रवृत्तिदर्शने-  
न केवलभगवन्मुखोल्लासोद्देशेन प्रवृत्त्यविरोधात् । न च गुणानुभवजनितप्रीतिकारि-  
तकैर्कर्यस्थले स्वगतमुखमस्तीति वाच्यम् ; तत्सत्त्वेऽपि कैर्कर्यस्यानुभवजनितप्रीति-  
कारिततया तदुद्देशेन तत्र प्रवृत्त्यभावात् । अनुभवस्यापि केवलपरार्थतया स्वगतस्य  
“सो ऽश्नुते सर्वान् कामान्” “रसं ह्येवायं लब्धवानन्दी भवति” इत्यादिप्रतिपक्ष-  
स्यापि मुखस्यावघातस्वेदवत् आनुपङ्गिकत्वात् । कैर्कर्यस्य स्वभोगत्वेऽपि तद्भो-  
गस्यापि तथात्वाच्च । एतेन “निरस्ताखिलदुःखो ऽहम्” इत्यादिसूक्तिरपि व्या-  
ख्याता ।

न चानुभवकैर्कर्ययोर्भोग्यत्वे भोगस्योद्देश्यत्वमनिवार्यम्, इच्छाया विषयवैल-  
क्षण्यज्ञानमात्राधीनत्वादिति वाच्यम् ; तथापि केवलस्वभोगेच्छाजन्यप्रवृत्त्यनर्हत्त्व-  
ल-



क्षणनिष्कृष्टमशब्दार्थपारतन्त्र्यज्ञानशालिनां स्वभोगेच्छाजन्यप्रवृत्तेः भगवदनिष्ट-  
वज्ञानेन केवलपरभोगेच्छया प्रवृत्त्युपपत्तेः । “स्वास्ति सम्वाधेष्वभयं नोअस्तु” इ-  
त्यादिप्रमाणानुसारेण परभोगवर्द्धकानुभोदनरूपस्वभोगेच्छया प्रवृत्तिसम्भवेऽपि स्वा-  
तन्त्र्येण स्वभोगेच्छाजन्यप्रवृत्त्यभावोपपत्तेश्च । अत एव चेतनस्य केवलपरार्थं स्वा-  
निष्टे प्रवृत्तिः भगवतो रक्ष्यापेक्षाप्रतीक्षाविरुद्धेति परास्तम् । भगवतो रक्ष्यापेक्षाप्र-  
तीक्षणबलादेव भगवता स्वयमेव निर्हेतुककटाक्षाधीनयादृच्छिकमुकृतमूलकाद्वेपादि-  
परंपरासंपादनमुखेन केवलपरार्थानुभवकैर्कर्यसचिप्रतिबन्धकानादिदुर्वासनाप्रभृतिनि-  
वर्तनपूर्वकं तदुभयरुच्युत्पादनानन्तरमेव तदुभयार्थप्रवृत्तेरभ्युपगमात् ।

तस्मात् भगवच्छेषत्वं वस्तुतो गुणाधिकविषयत्वेन गुणकृतमपि तेषां नित्यत्वात्  
स्वतोऽनुकूलमेव । भगवत्प्रियत्वस्यैव स्वत इष्टतावच्छेदकत्वादिति सिद्धम् अत एव  
“शेषत्वमेव स्वरूपम्” इति अन्ययोगव्यवच्छेदोऽपि तस्य स्वतोऽनुकूलत्वमुपोद्वलय-  
ति । बद्धदशायां ज्ञातृत्वकर्तृत्वभोक्तृत्वानां मुक्तिदशावच्छिन्नभगवदनुभवजनितप्री-  
तिकारितकैर्कर्यप्रविष्टज्ञातृत्वभोक्तृत्वार्थतया भगवतो लीलारसस्यानुपङ्गिकतया च  
मुक्तिकालीनज्ञातृत्वादेरेव भगवत्प्रियतमत्वात् । अनुभवप्रीतिलक्षणज्ञातृत्वभोक्तृत्वा-  
पेक्षया कैङ्कर्यरूपकर्तृत्वात्मकशेषत्वस्यैव तदुभयदाढ्यापादकतया तथात्वाच्च । “अ-  
स्ति ब्रह्मेति चेत्” इत्यत्रापि परार्थकैङ्कर्यपर्यन्तपरार्थानुभवस्यैव भगवत्प्रियतमत्वल-  
णसत्तातिशयहेतुत्वेन विवक्षितं शक्यत्वाच्च । “ईश्वराय निवेदितुम्” इत्यत्रापि प-  
रार्थनिरसकैर्कर्यविनियोगस्यैव सर्वोत्कृष्टनिवेदनत्वेन विवक्षितत्वाच्च ।

इदं च ज्ञातृत्वाद्भेदपेक्षया शेषत्वस्य भगवत्प्रियतमत्वलक्षणमाधिक्यं मूलमन्त्रमन्त्र-  
रत्नमूलकमुपबृंहणदृढीकृतम् । तथा हि “स्वत्वमात्मनिसंजातम्” इति वचनं तावत्  
न स्वत्वस्वामित्वयोः स्वाभाविकत्वमात्रपरम् । अन्यतरोक्त्यान्यतरलाभेन वैफल्य-  
पत्तेः । जीवात्मनः परमात्मापेक्षया स्वत्वस्वरूपशक्तिविशेषः सदातननिरतिशयभो-  
ग्ययथेष्टनिर्गोणरूपफलोपहितः । अतो ‘नित्यस्य स्वरूपयोग्यस्य’ इत्यादिव्याप्ति-



सिद्धफलोपधानरूपव्यापकस्य यावदात्मभावित्वात् । भगवतो जीवात्मापेक्षया स्वामिस्वरूपशक्तिविशेषोऽपि यावदात्मभावीति पदद्वयस्यापि प्रयोजनवचरत्वसम्भवाच्च ।

“आत्मदास्यम्” इति वचनमपि यावदात्मभाविकेवलपरार्थकैङ्कर्यरूपपरमपुरुषार्थलाभार्थं सद्यो भगवत्प्रियतमत्वलक्षणसत्तालाभार्थञ्च अदृष्टद्वारकफलोद्देश्यकप्रवृत्तिरूपस्वयत्ननिवर्तकं प्राधान्येन प्रवृत्त्युद्देश्यस्वगतभोगरूपफलित्वनिवर्तकञ्च जीवात्मनो दास्यलक्षणस्वभावस्य भगवत्स्वामित्वलक्षणस्वभावस्य च सदानुसन्धानं सद्यः केवलपरार्थानुभवकैङ्कर्यप्रवर्तकं कर्तव्यमित्यर्थकं ‘शेषत्वमेव स्वरूपम्’ इति दृढयति । अत्र “एदंतदात्म्यमिष्टं सर्वम्” तत्सत्यं स आत्मा” इतिवत् “त्वं बाहमस्मि अहं वै त्वमसि” इतिवत् “योऽहं सोऽसौ योऽसौ सोऽहम्” इतिवत् “तत् त्वमेव त्वमेव तत्” इतिवच्चादरातिशयेन “आत्मदास्यं हरेः स्वाम्यञ्च” इति व्यवहारानुसन्धानमुक्तमिति द्रष्टव्यम् ।

“दासभूताः” इत्यादिवचनमपि ‘ज्ञानानन्दादीनामपि स्वाभाविकत्वाद् दास्यं किमिति विशिष्योपादीयते’ इति शङ्कायां ‘सर्वे आत्मनो दास्येनैव लब्धसत्ताका, अतो दास्यमेव “सन्तमेनं ततो विदुः” इत्यादिप्रतिपन्नभगवत्प्रियतमत्वरूपश्लाघ्यतालक्षणसत्ता ज्ञापकम्, नतु स्वाभाविकमपि ज्ञानानन्दादिकम्’ इत्येवंपरम् । अन्यथा दास्यस्य स्वाभाविकत्वोक्तौ तदभावस्य तदुक्तिवैयर्थ्यात् । दास्यस्य वचनदाशायां स्वाभाविकत्वोक्तौ मुक्तिदशायामैक्यशङ्कानुदयेन “मोक्षे तथैव” इत्यस्यापि वैयर्थ्यात् । ब्रह्मविस्तामान्ये गुणानुभवमात्रस्य वेदान्तेषु श्रवणेन प्रपञ्चेतरविषये गुणानुभवस्यैव परमपुरुषार्थतया ‘कैङ्कर्यमेव परमपुरुषार्थः’ इत्युक्तमिति शङ्कायाम् “अधिकं तत्रानु प्रापिष्टं न तद्भानिः” इति न्यायेन कैङ्कर्यस्यानुभवगर्भत्वेन भगवदनुभवस्य स्वानुभवगर्भस्य कैवल्योपेक्षयेव कैङ्कर्यपर्यन्तानुभवस्य अपन्नाधिकारिभावानिष्ठस्यापि भोग्याधिक्यनिवन्धनप्रियतमत्वमादाय आनन्दतारतम्य



स्यापि जीवात्मपरमात्मनोः परमपुरुषार्थत्वं केवलानुभवापेक्षया सम्भवतीति वक्तुं “मोक्षे तथैव” च इत्युक्तमिति प्रयोजनसम्भवाच्च ।

अपिच ‘कष्टकर्म’ इति न्यायेन शेषवृत्तौ परीक्षकस्य प्रवृत्त्यभावः स्वातन्त्र्यभ्रमादेव । तस्यानादिदुर्वासनया दुरपह्ववत्वात् । अन्यथा भगवत्प्रीतिमात्रोद्देश्यकप्रवृत्त्यर्थेहृत्त्वलक्षणस्वरूपयाथात्म्यज्ञानशालिनः परीक्षकस्य बलवदनिष्ठाननुबन्धिभगवत्प्रीतिरूपेष्टसाधनताज्ञानादिघटितसामग्रीबलेन तत्र प्रवृत्तेरावश्यकत्वात् । इत्थंच “योऽन्यथासन्तमात्मानम्” इत्यादिवचनबलेन स्वातन्त्र्यभ्रमस्य तत्पुरुषबहुव्रीहिदृष्ट्या सकलपापमूलतया तद्वतो भगवदप्रियतमत्वेन शेषत्वाभावे भगवत्प्रियतमत्वलक्षणस्वरूपहानिर्दुर्वारा । न च तद्वचनं देहात्मभ्रमपरमिति वाच्यम् ; स्वातन्त्र्यभ्रमस्यापि अन्यथाप्रतिपत्तिरूपत्वाविशेषेण सङ्कोचे मानाभावात् । “मणचैयुम्” “पिरर्कु” इत्यादिवक्ष्यमाणरीत्या शेषत्वविरोधेस्वातन्त्र्यभ्रमस्यातिक्रूरत्वेन तस्यैव द्वेधा सर्वपापमूलत्वोपपत्तेश्च । स्वातन्त्र्यबुद्धेः कैवल्यरूपमहादुःखमूलत्वेन तस्यैव तत्रावश्यं विवक्षणीयत्वाच्च-इति ।

“यत्तु “सर्वं परवशं दुःखम्” इत्युक्तम् ; तत्परमपुरुषव्यतिरिक्तानां परस्परशेषशेषिभावाभावात् तद्व्यतिरिक्तं प्रति शेषता दुःखरूपमेवेत्युक्तम् । “सेवा श्रवृत्तिः” इत्यत्रापि असेव्यसेवा श्रवृत्तिवैरेत्युक्तम्” इत्यादि वेदार्थसङ्ग्रहमूक्तिरत्रानुसन्धेया । व्यवस्थापितश्चायमर्थो भक्तिमीमांसायां शाण्डिल्यमहर्षिभिः-“द्यूतराजसेवयोः प्रतिपेधात्” इति ।

शेषत्वशब्दः-परगतातिशयाधानेच्छयोपादानफलोपधानपरः । (दुःखात्मकं-हि)-दुःखरूपत्वेन खलित्वर्थः । दुःखरूपत्वं-द्वेषद्वारा निवृत्तियन्नहेतुभूतज्ञानविषयप्रतिकूलत्वात्मकशक्तिविशेषः । हिशब्दः-“स्वात्मनो बुद्ध्युत्पत्तिं दृष्ट्वा” इति-वत् अनुभवप्रसिद्धिपरः । (दृश्यत इतिचेत्) इत्यनेन सर्वेषां स्वस्वमानसानुभवो विवक्षितः । ‘कष्टं कर्म’ इति न्यायेन सामान्यतो यन्नसाध्यस्य प्रतिकूलत्वेन परा-



(५३.) तस्योत्तरमाह—स नियम इति ।

मू॥ अन्द नियममिलै, उहन्दविषयतुक्कु शेषमायिरुक्कु-  
भिरुप्पु सुखमाहकाणैयाले ॥ ५३ ॥

छा॥ स नियमो नास्ति, अभिमतविषये शेषत्वस्य सुखरू-  
पतया दृश्यमानत्वात् ॥ ५३ ॥

व्या॥ लोके “पणिमिन्तिरुवरुद्ध” इत्याद्युक्तप्रकारेणाभि-  
मतविषये शेषत्वस्य सुखरूपत्वदर्शनात्, ‘शेषत्वं चेद्दुःखरूपम्’ इति  
नियमो नास्तीत्यर्थः ॥ ५३ ॥

(५४.) अभिमतविषये शेषत्वस्य सुखरूपत्वं तद्विषये गुणमू-  
लकत्वात्, तदत्रापि तुल्यमित्याह—अकार इति ।

तिशयोद्देशेन विशिष्य प्रयत्नस्य स्वनिर्कर्षापादकतया तत्साध्यप्रवृत्तेः सुतरां प्रति-  
कूलत्वेन चानुभवस्य सार्वजनीनत्वात् इति भावः ॥ ५२ ॥

(तस्योत्तरमाह) इति—विशिष्य भगवच्छेषवृत्तेरनुकूलत्वमेव स्वभाव इ-  
ति साधयिष्यन्, सामान्यतः शेषवृत्तेः प्रतिकूलत्वं न स्वभाव इति तावत्तस्य प्रथम-  
मुत्तरमाहेत्यर्थः ।

‘अभिमतशब्दः—शास्त्रेण विना प्रत्यक्षादिना भोग्यत्वेनावगतस्यादिपरः इत्य-  
भिप्रायेणाह—लोक इति । विषयशब्दः—शब्दादिविषयपरः । (सुखत्वेन)—अनुकू-  
लत्वेन, स्वत इष्टत्वेनेति यावत् । न प्रतिकूलत्वरहित्यमात्रेणानुभूयते, अपित्वनुकू-  
लत्वेनानुभूयते इति भावः । कालिदासकुम्भदास्यादिकमुदाहरणं बोध्यम् ॥५३॥

(अभिमतविषये) इति—अभिमतविषयशेषवृत्तिर्गुणज्ञाननिबन्धना युज्येत,



मू॥ अकारत्तिल कल्याणगुणङ्गलै चोल्लुहैयाले, इन्दशेषत्व-  
मुं गुणत्ताले वन्ददु ॥ ५४ ॥

छा॥ अकारे कल्याणगुणानां कथितत्वात्, इदं शेषत्वं च  
गुणेनागतम् ॥ ५४ ॥

व्या॥ ईश्वरस्य रक्षकत्वप्रतिपादकेऽकारे तद्रक्षणो पयोगितया  
कल्याणगुणानामुक्तत्वात्, ईश्वरविषयकमिदं शेषत्वमपि तद्गुण-  
मूलकत्वेनागतमित्यर्थः । अतोऽस्यापि सुखरूपत्वोक्तिरविरुद्धेति  
भावः ॥ ५४ ॥

प्रकृते तु गुणज्ञाननिबन्धनत्वे मानाभाव इति शङ्कायां, कटिशिशुमार्गणन्यायापातात्,  
इदमयुक्तम् । गुणप्रसिद्धेः । श्रुतिस्मृत्यादिप्रमाणान्तरगवेषणं, समभिव्याहृतनारा-  
यणपदपर्यालोचनं च विना, लुप्तचतुर्थ्यर्थलाक्षणिकाकारेणैव विष्णुत्वरूपरूढिनि-  
मित्तावच्छिन्ने कारणत्वरूपगुणसमष्ट्यात्मकरूढिनिमित्तमुखेन ज्ञानशक्त्यादिगुणाक्षे-  
पकरक्षकत्वरूपयोगवृत्तिनिमित्तमुखेन च कल्याणगुणानां सिद्ध्या अकारेणैव शेष-  
त्वेगुणज्ञाननिबन्धनत्वस्य “गुणैर्दास्यमुपागतः” इत्यादिप्रसिद्धस्य लाभात् इत्यभि-  
प्रेसाहेत्यर्थः ।

(ईश्वरस्ये) त्यादिना योगवृत्तिमित्तत्वमात्रकथनमन्ययोश्चोपलक्षणम् ।  
(अकारेण) इत्यनेन-निमित्तत्रयवत्त्वं विवक्षितम् । (कल्याणगुणानामि) ति-  
कल्याणत्वं-निरतिशयभोग्यत्वम् । रक्षणोपयोगिगुणः-सर्वज्ञत्वसर्वशक्तिवकारुणि-  
कत्वादिः । (गुणानामि) त्यनेन-गुणासङ्कोचो ऽभिप्रेतः । (ईश्वरविषयकमिदं  
शेषत्वम्) इति-“गुणैर्दास्यमुपागतः” “हृदयान्याममन्येन” “अवशाः प्रतिपे-  
दिरे” इत्यादिप्रसिद्धा भगवद्विषयशेषवृत्तिरेवानवधिकगुणानुसन्धाननिबन्धनतया-  
तिशयितपुरुषार्थ इति भावः । (शेषत्वम्) लुप्तचतुर्थ्यर्थस्वरूपयोग्यतारूपशेष-



(५५.) तर्हि औपाधिकमिदं, न स्वरूपमिति चेत्, तत्राह—  
शेषत्वमेवेति ।

मू॥ शेषत्वमे आत्मावुक्कु स्वरूपम् ॥ ५५ ॥

छा॥ शेषत्वमेवात्मनस्वरूपम् ॥ ५५ ॥

केवलम्  
व्या॥ नोभिमताविषये शेषत्वस्य सुखरूपत्वप्रयोजकम्,  
गुणकृतत्वमत्रापि वर्तत इत्येतावन्मात्रम्, अपित्वर्थस्थितिनिरूपणे  
“स्वत्त्वमात्मानि संजातं स्वामित्वं ब्रह्माणि स्थितम्” “आत्मदास्यं  
हरेस्स्वाम्यं स्वभावं च सदा स्मर” “दासभूतास्स्वतस्सर्वे ह्यात्मानः  
परमात्मनः । नान्यथा लक्षणं तेषां बन्धे मोक्षे तथैव च” इत्या-  
दिष्वात्मनोऽस्य स्वाभाविकत्वकथनाच्छेषत्वमेवात्मनस्वरूपमि-  
त्यर्थः ॥ ५५ ॥

त्वव्यापकफलोपधानरूपशेषवृत्तिरित्यर्थः ॥ ५५ ॥

(तर्हि) इति—यदि भगवच्छेषवृत्तेः गुणानुसन्धाननिबन्धनत्वे “नित्यकिं-  
करः प्रहर्षयज्यामि” “नित्यकिंकरो भवानि” इत्यादिकूटस्थभूक्तिसिद्धं नित्यपुरु-  
षार्थत्वं भज्येतेति शंकाभिप्रायः । अत्र ‘इदं शेषत्वं औपाधिकम्, शेषतात्वात्,  
मात्रापिवादिशेषत्ववत्’ इत्यनुमानेनास्यौपाधिकत्वं सिद्धमित्यभिप्रायस्मूचितः ।  
(नेत्याह) इति—कैकर्यवत् गुणानां नित्यतया क्षणकालमपि गुणानुभवाविच्छेदे सति  
“वरं हुतबहज्ज्वालापंजरान्तर्व्यवस्थितिः” “यन्मुहूर्धं क्षणं वापि” इत्यादिरीत्या नि-  
रतिशयार्तिशालिनां तदनुसन्धानस्यापि “सदा पश्यन्ति” इत्यादिरीत्या नित्यतया  
गुणानुभवजनितप्रीतिकारितकैकर्यमपि नित्यमेवेति नोक्तदोष इति परिहारमाहेत्यर्थः।



(आत्मदास्यमि) ति-स्वोजीवनेच्छा यदि ते स्वसत्तायां स्पृहा यदि। आत्मदास्यं... स्मर ॥ (उज्जीवनम्) -परमपुरुषार्थलक्षणपरार्थैर्कर्यरूपमोक्षलाभः। (स्वसत्ता)-देशकालादिसम्बन्धरूपलौकिकसत्ताविलक्षणा "सन्तमेनं ततो विदुः" इत्यादिशास्त्रैकावसेया विलक्षणसत्ता । उज्जीवने इच्छामात्रम्; "एति जीवन्तमानन्दो नरं वर्षशतादपि" इति न्यायेनेदानीं तदलाभेऽपि कालान्तरे तस्य योग्यतावहसत्ताया अत्यन्तावश्यकत्वात्, तत्रोत्कटेच्छेति द्योतनार्थं 'स्वसत्तायै स्पृहा' इतीप्सितमात्रबोधकचतुर्थ्यप्रयोगेन ईप्सिततत्परूपकर्मणः अधिकारणविवक्षाहेतुकसप्तमिप्रयोगः । 'सदातनस्वभावमनुसन्धत्स्वे' ति विवक्षितम् । अनेन 'औपाधिकत्वानुमानं कालात्ययापादिएष्टम्' इति हृदयम् । (इत्यादिषु) इत्यादिपदेन "दासभूताः स्वतस्तस्वै ह्यात्मानः परमात्मनः। अतोऽहमपि ते दास इति भत्वा नमाम्यहम्" इत्यादिकं विवक्षितम् । 'स्वभावम्' 'दासभूताः स्वतः' इत्यादिलब्धम्-(स्वाभाविकत्वे-) इति । दासत्वस्योपाधिभूतत्वे अभूततद्भाववाची चिप्रत्ययः प्रयुज्येत, अतोऽभूततद्भावो नास्तीति अवगमात् स्वाभाविकत्वसिद्धिरिति भावः । अत एवोक्तं निगमान्तदेशिकैश्शतद्वयपण्यां "आत्मदास्यं हरेः स्वाम्यं स्वभावं च सदा स्मर" "दासभूताः स्वतस्तस्वै ह्यात्मानः परमात्मनः" इत्यादिभिः स्वाभाविकं भगवद्दास्यमभिधीयते । 'स्वभावं' । 'स्वतः' इति कण्ठोक्तितः । 'दासभूताः' इति चिप्रत्ययमन्तरेण प्रयोगाच्च । तद्वैवादादरातिशयाद्धि 'स्वतः' इत्यप्यनूद्यते । 'दासभूताः' इति निरुपाधिकनिर्देशेनैव स्वतस्त्वसिद्धेः" इति । (शेषत्वमेवे) ति-भगवद्विषयशेषवृत्तिरेवेत्यर्थः । (आत्मनः)-जीवस्येत्यर्थः । एकवचनं जात्याभिप्रायम्, त्रिविधात्मवर्गपरम् । (स्वरूपम्)-स्वम्-आत्मीयम्, रूपम्-आकारः, यावदाश्रयभावीति यावत् ।

(शेषत्वमेवे) त्यवधारणेन "दास्यं हि अन्तरङ्गनिरूपकम्" इत्यनुगृहीतराया ज्ञानानन्दादीनां बहिरङ्गत्वेनाप्राधान्यम्, शेषत्वस्यान्तरङ्गनिरूपकत्वेन प्राधान्यं च विवक्षितम् ।



अत्र केचिन्मन्यन्ते—न तावच्छेषत्वस्य स्वरूपानिरूपकत्वमुपपद्यते, “ज्ञानानन्दमयस्त्वात्मा शेषो हि परमात्मनः” इत्यादिषु तस्य ज्ञानानन्दनिरूपितस्वरूपविशेषणतया पश्चादभिधानात् । युज्यते च ज्ञानत्वादीनामेवात्मस्वरूपान्तरङ्गनिरूपकत्वम्, न शेषत्वस्य । आन्तरतमपर्यन्तव्यावर्तकत्वं ह्यन्तरङ्गनिरूपकत्वम् । चित्तत्वं प्रत्यचित्तत्वं ह्यन्तरतमम् । उभयोरवरतत्वान्तर्गतत्वात् । न तु ईश्वरतत्त्वम् । तस्माद्वहिरङ्गेश्वरतत्त्वव्यावर्तकादन्तरतमान्तरङ्गभूताचित्तत्त्वव्यावर्तकं ज्ञानत्वानन्दत्वादिकमेव शेषत्वापेक्षयापि स्वस्वरूपान्तरङ्ग निरूपकमिति । शेषत्वस्य निरूपितस्वरूपविशेषणत्वमात्रमेवेति ।

तदमत् । “ज्ञानानन्दमयस्त्वात्मा” इत्यादिवचने “शेषो हि” इति प्रमाणान्तरप्रसिद्धतया शेषत्वमनूद्य तद्विशिष्ट एव ज्ञानानन्दमयत्वविधानेन तद्वचनोदाहरणस्य विवक्षितविपरीतत्वात् । शेषत्वस्य सुप्रसिद्धत्वं तु “आत्मा ज्ञानमयोऽमलः” इत्यादिस्मृतेः ज्ञानैकाकारता प्रतिपन्ना, “पतिं विश्वस्य” इत्यादिश्रुतिगणैः परमात्मशेषतैकाकारता च प्रतिपादिता” इति श्रीवेदार्थसंग्रहे प्रदर्शितम् ।

यदपि ज्ञानत्वादीनामचित्तत्त्वव्यावर्तकतयान्तरङ्गनिरूपकत्वोपपादनम्, तदप्यनुपपन्नमेव । ज्ञानत्वानन्दत्वादीनां धर्मभूतज्ञानसाधारणत्वेन तदयोगात् । न चाणुत्वविशिष्टस्य तस्य तथात्वाभ्युपगमाच्चदोष इति वाच्यम् ; तथासति तस्याहंबुद्ध्यविषयत्वेन निरूपकत्वासम्भवात् । किंचान्तरतमपर्यन्तसर्वव्यावर्तकत्वस्यैवान्तरङ्गनिरूपकशब्दार्थत्वेन यत्किञ्चिद्व्यावर्तकत्वस्य तदयोगाच्च । न हि ज्ञानानन्दत्वादिकमणुत्वविशेषितमपि सर्वव्यावर्तकं भवितुमर्हति । ईश्वरसाधारणत्वात् । श्रूयते हि ईश्वरस्याप्यणुत्वं “अणोरणीयान्” इत्यादिषु । न च विमुक्तश्रुतिवाधात् इयं श्रुतिस्तङ्कोचनीया, उभयोः श्रुतित्वाविशेषात्, “श्रुतेस्तु शब्दमूलत्वात्” इति शब्दैकसमधिगम्ये ब्रह्मणि तयोरविरुद्धत्वाच्च । अविरुद्धत्वमुपरिशृष्टव्यते । न चैवमपि विभुत्वाभावादिविशेषितं ज्ञानत्वादिकमेव चेतनस्वरूपनिरूपकमस्तिवाति वाच्यम् ; तस्याप्यहम्बुद्ध्यविषयत्वेन तदसम्भवात् । तस्मान्न ज्ञानत्वादीनां स्वरूपेण वा किञ्चिद्विशेषितत्वेन वा स्वस्वरूपान्तरङ्गनिरूपकत्वम् ।



अथ यदपि तैरचित्तत्वस्य चित्तत्वान्तरतमत्वोपपादनम्, तदपि न साधीय्य; । ज्ञानत्वानन्दत्वज्ञातृत्वानन्दित्वप्रत्यक्त्वात्मत्वकर्तृत्वभोक्तृत्वानित्यत्वात्मवाचिसर्वशब्द-  
वाच्यत्वात्मगोचरयथावस्थितसर्वज्ञानविषयत्वादिभिरीश्वरतत्त्वस्यैवं चेतनतत्त्वान्तरत-  
मत्वात् ॥ अचित्तत्वस्य-अचेतनत्वजडत्वानित्यत्वहेयत्वविगुणत्वादिना बहुधा चित्तत्व-  
विरुद्धाकारतया तस्यावरतत्वत्वमात्रेण तस्य चित्तत्वान्तरतमत्वायोगाच्च । तस्मादा-  
न्तरतमभूतेश्वरव्यावर्तकमहं प्रत्ययविषयभूतं शेषत्वमेवात्मस्वरूपान्तरङ्गनिरूपकम्, न  
ज्ञानत्वादिकमिति सिद्धम् ।

अत्र केचिदन्ये वदन्ति-न ज्ञानमात्रमात्मस्वरूपनिरूपकम् । ब्रह्मसाधारणत्वा-  
त् । नापि शेषत्वमात्रम् । अचेतनसाधारणत्वात् । किन्तु शेषत्वविशिष्टं ज्ञानमेव । ए-  
वमपि ज्ञानमेवात्र प्रधानम् । “अस्ति ब्रह्मेति चेद्वेव सन्तमेनं ततो विदुः” इति ज्ञा-  
नस्य सत्ताहेतुत्वश्रवणादि-ति ।

तदप्यसत् । शेषत्वमात्रस्यापि चेतनासाधारण्यस्य पूर्वमेव प्रदर्शितत्वात् । धर्म-  
भूतज्ञानस्य ‘जानाम्यहम्’ इति ज्ञानत्वेन भासमानतयैव निरूपकत्वेन स्वरूपानिरू-  
पकत्वासम्भवाच्च । “स्वतो भासमानतया निरूपकं हि स्वरूपनिरूपकम्” इत्युक्तम् ।  
न च धर्मिभूतज्ञानमेवात्र विवक्षितमिति वाच्यम् । तस्य “अस्ति ब्रह्मेति चेद्वेद” इ-  
ति श्रुत्यर्थत्वायोगात्, स्वस्यैव स्वनिरूपकत्वासम्भवाच्च । किंच “अस्ति ब्रह्मेति चे-  
द्वेद” इत्यादिश्रुत्या चित्स्वरूपसत्ताया वेदनरूपशेषवृत्तिप्रयोज्यत्वस्यैव प्रतिपादित-  
तया तेन ज्ञानापेक्षया शेषत्वस्यैव प्राधान्यसिद्ध्या तत्प्रमाणोदाहरणस्य विवक्षित-  
विपरीतत्वाच्च । सिद्धं वेदनध्यानोपासनभजनादिवचसां छागपशुन्यायेनाभिन्नार्थ-  
त्वम् । “सेवा भक्तिरुपास्तिः” इति निखण्डुपाठाच्च । भक्तिशब्दस्य च शेषवृत्तिप-  
रत्वं “भज इत्येषाधातुर्वै सेवायां परिकीर्तितः । तस्मात्सेवा बुधैः प्रोक्ता भक्ति-  
शब्देन भूयसी” इति वचनेन “इयमेव भक्तिरुपा सेवा” “भजते-सेवते” इत्यादि-  
भाष्यकारमूक्त्या च सुव्यक्तम् । अत एवोच्यते “मां च योऽव्यभिचारेण भक्तियो-  
गेन सेवते” इति । तस्मात् “अस्ति ब्रह्मेति चेद्वेद” इत्यत्रापि ब्रह्मवेदनरूपशेषवृ-



चेरेवोक्ततया शेषवृत्त्यैव सत्तालाभइत्युच्यत इति निरवद्यम् ।

ननु आत्मनो नित्यत्वेन कथं सत्तायाश्शेषवृत्तिप्रयुक्तमिति चेन्न । अत्र सत्ता-  
शब्देन कालमानसम्बन्धाहृत्वरूपसत्ताया अविवक्षितत्वात् । किन्तु स्वरूपानुरूपवृ-  
त्तिमत्स्वरूपा सत्ता । दृश्यते हि लोके स्वरूपानुरूपाचारशालिषु ब्राह्मणादिषु तद्रहितेषु  
च सदसच्छब्दप्रयोगः । तथा च ज्ञानादिभिर्भगवदतिशयाधानार्हत्वं चेतनासाधारणं  
स्वरूपम् । यथा पुष्पस्य स्वगन्धादिभिश्चोप्यतिशयाधानार्हत्वं । तथाविधस्वरूपा-  
नुरूपा वृत्तिश्च प्रीतिरूपापन्नज्ञानेन “तद्विषयप्रीतिचैतन्यफलम्” इत्युक्तेन भगवद-  
तिशयाधानमेव । तस्मात्तथाविधशेषवृत्तिमतां तादृशसत्तावच्चप्रत्येकां तदभावश्च “अ-  
सन्नेव” इत्यादिनोच्यत इति विरोधाभावात् । सिद्धं ज्ञानापेक्षया शेषत्वस्य प्राधा-  
न्यमिति ।

अपि च शेषत्वस्यैव सम्बन्धविषया सकलशब्दवाच्यत्वात्, सकलबुद्धिविष-  
यत्वाच्च सकलप्रमाणगम्यत्वात् सकलसारसंग्रहभूतेनाकारेण ज्ञानाद्यनादरेण प्रकृत्या  
प्रत्ययेन च द्वेषाभिहिततया तस्यैव सारतमसिद्धेश्च ज्ञानाद्यपेक्षयास्य प्राधान्यासिद्धिः  
दुर्वारैव । इदं च सर्ववेदवीजतया प्रबलप्रमाणभूते प्रणवे लुप्तचतुर्थ्या प्रथमं शेषत्वे-  
नात्मस्वरूपं निरूप्य पश्चात् मकरेण ज्ञानत्वाद्यभिधानात् ज्ञानत्वादीनां शेषत्वापेक्ष-  
या बहिरङ्गत्वसिद्ध्या तेनापि तत्प्राधान्यासिद्धिर्दुर्वारैव । अदश्च “योऽहमस्मि सस-  
न्यजे” “वपुरादिषु योऽपि कोऽपिवा गुणतोऽज्ञानि यथातथाविधः । तदयं तव पा-  
दपद्मयोरहमद्यैव मया समर्पितः” इत्यादिष्वात्मनो देहादिन्यावर्तकज्ञानत्वाद्यनादरे-  
ण शेषत्वसंवादात्मकतात्मसमर्पणस्यैवात्यन्तमादृततया तेनापि तस्य तदपेक्षया प्राधा-  
न्यसिद्धिर्दुर्वारैव । समर्पणस्य शेषत्वसंवादात्मकता तु “ब्रह्मणे त्वा महस ओमिसा-  
त्मानं युंजीत” इति समर्पणस्य प्रणवकरणकत्वश्रवणादेव सिद्धम् । अनुष्ठीयमानार्थ-  
प्रकाशको हि करणमन्त्रः । उच्यते च “अविवादस्तु तस्यैव पादयोरान्तेऽर्पणम्”  
इत्यादिषु तस्य तथात्वम् । गम्यते च “सन्धां च यां सन्दधे ब्रह्मणैषः” “तेन चे-  
दविवादस्ते” इत्यादिषु समर्पणस्य शेषत्वसंवादारूपता सामान्यरूपेण । अनुगृहीति-



च द्राविडसाम्नि प्रथमशतकद्वितीयदशकादिमगाध्यायां समर्पणस्य संवादात्मकता श्रीपरांकुशसूरिभिः । तत्र कुरुकेशाचार्यैरपि तथाव्याख्यातम् ।

एतच्च “आत्मना न मे प्रयोजनम्” “तव शेषत्वविभवात् बहिर्भूतं नाथ क्षणमपि सहे” इत्यादिभिः ज्ञानानन्दमयस्यापि आत्मनः शेषत्वबहिर्भावे सति निरतिशयदुःखरूपतया त्याज्यत्वस्यानुगृहीततया तद्वलेनापि तत्सिद्धिर्दुर्वारैव । अन्यच्च शेषत्वाविषयकज्ञानस्य “योऽन्यथासन्तमात्मानम्” इत्याद्युक्तान्यथाज्ञानरूपतया तस्य च स्रमस्तमहापातकसमवायात्मकत्वेनात्यन्ताशुद्धिरूपत्वात् । शेषत्वविषयकज्ञानस्य “क्षेत्रज्ञस्येश्वरज्ञानात् विशुद्धिः परमा मता” “कृष्णानुस्मरणं परम्” इत्याद्युक्तरीत्या परमशुद्धिहेतुत्वाच्च तद्वलेनापि तत्सिद्धिर्दुर्वारैव । अनुगृहीतं च “क्षेत्रज्ञस्येश्वरज्ञानात्” इत्यस्य शेषत्वज्ञानपरत्वं श्रीरहस्यत्रयसारे मूलमन्त्राधिकारे “क्षेत्रज्ञस्येश्वरज्ञानात् विशुद्धिः परमा मता” एन्निराविदुः शेषित्वज्ञानमात्रपरमानपोदु” इति ।

इतरच्च “स्वोज्जीवनेच्छा यदि ते” “आत्मदास्यम्” “त्र्यक्षरं ब्रह्मणः पदम्” “न ममेति च शाश्वतम्” इत्यादिभिश्च शेषत्वज्ञानस्य सत्ताहेतुत्वोज्जीवनेहेतुत्वादिप्रतिपादनात् शेषत्वाविषयकज्ञानत्वस्य चाहङ्कारममकारनियततया तादृशममकारगर्भज्ञानस्य “द्व्यक्षरस्तु भवेन्मृत्युः” “ममेति द्व्यक्षरो मृत्युः” इत्यादिभिरात्मविनाशहेतुत्वावगमाच्च तद्वलेनापि तत्सिद्धिर्दुर्वारैव । परंच आत्मनो ज्ञानत्वादीनां बन्धमोक्षोभयसाधरणत्वात्, शेषत्वस्वरूपस्य च भगवदतिशयाधानरूपपरमपुरुषार्थासाधारणयोग्यतारूपत्वाच्च तद्वलेनापि तत्सिद्धिर्दुर्वारैव । आत्मनां भगवच्छेषत्वं हि राजपुत्रस्य राज्यप्राप्तिवत् परमपुरुषपरिचरणपदाभिपेक्षयोग्यतारूपम् । अत एवानुगृहीतं वेदान्ताचार्यैः “प्राप्तिर्दायधनक्रमादिह मम प्राप्ता स्वतस्मूरिवत्” इति । अपरंच ज्ञानादीनां कैवल्यभोग्यताज्ञानादिविपरीतज्ञानरुचिवासनादिस्वावस्थाविशेषैः निर्हेतुककृपामूलकभगवत्कर्तृकस्वाश्रयकर्मकरक्षणप्रवृत्तिप्रतिषेधापादकत्वात्, शेषत्वस्य च तथाविधप्रतिषेधदशायमपि तद्विषये भगवत्कर्तृकरक्षणकृपिपरम्यरापादकत्वाच्च तद्वलेनापि तत्सिद्धिः दुर्वारैव ।



अथ च सर्ववेदवीजतया प्रबलप्रमाणभूते प्रणवे प्रथमप्रकारेण भगवतो निर्हेतुकरक्षकत्वमभिधाय तद्रक्षणकर्मतया मकारेण सर्वं चेतनजातमभिधाय तादृशरक्षणोपपत्तितया लसचतुर्थ्या शेषत्वाभिधानात् ज्ञातृत्वकर्तृत्वादिवलायातमहापराधमूयिष्ठचेतनविषयेऽपि शेषत्वस्यैव रक्षणहेतुतया प्रबलप्रमाणसिद्धत्वात् तद्वलेनापि तत्सिद्धिर्दुर्वारैव ।

न च शेषत्वस्य रक्षणहेतुत्वं न सम्भवति, “त्राणे स्वामित्वमौचित्यं न्यासाद्याः सहकारिणः । प्रधानहेतुस्वातन्त्र्यं विशिष्टकरुणा विभोः” इति निगमान्तगुरुभिस्तस्यौचित्यमात्रत्वप्रतिपादनादिति शक्यम्; तद्वचनस्य स्वरूपविरुद्धसाधनान्तरसाध्यफलान्तरार्थिभावविषयत्वात् । लोके सम्बन्धमात्रेणैव रक्षणदर्शनात् । अनुगृहीतं च सम्बन्धमात्रेण रक्षणं निगमान्तदेशिकैः सिद्धोपायशोधनाधिकारे “अचिदद्रव्यङ्गलं पशुमृगपक्ष्यादिहलुं स्तनंधयरुं रक्षापेक्षारहितज्जलनाल्पोले सम्बन्धज्ञानरहितज्जलुमायिरुक्किरवचै रक्षिक्काणानिशोमिरे” इति । स्मर्यते च सम्बन्धस्यैव रक्षणहेतुत्वं “ये नाथवन्तो हि भवन्ति लोके ते नात्मना कर्म समारभन्ते । तेषां त कार्येषु भवन्ति नाथाः शैव्यादयो राम यथा ययातेः” इति । न च सम्बन्धेस्त्यपि प्रतिपेधदशायां रक्षणासम्भवेन तस्य मकारोक्तज्ञानजन्याप्रतिपेधसापेक्षतया तस्य दौर्बल्यं शक्यम्; “रात्रौ मठभोजयितार इव” इत्युक्तरात्रिसत्रभोजनन्यायेन सम्बन्धमात्रे प्रतिपेधदशायामपि रक्षणोपपत्तेः । अनुगृहीताभिदंमपि तैरेव “विलक्कुहिरपश्वादिहलैयुं पुत्रादिहलैयुं रक्षिक्कक्काणैयालि” ति ।

न चैवमपि भगवतो वैषम्यनैर्घृण्यपरिहाराय तत्कर्तृकरक्षणे कर्माद्युपाधिकत्वकल्पनस्यावश्यकतया तस्य च ज्ञानकार्यत्वावश्यभावेन रक्षणजननांशे सम्बन्धस्य ज्ञानसापेक्षत्वलक्षणं दौर्बल्यं दुरपह्वमेवेति वाच्यम्; अकारेण निरुपाधिकरक्षणप्रतीत्या लसचतुर्थ्या तदुपपात्तिरूपसम्बन्धप्रतीत्या च भगवतस्सम्बन्धमात्रेण निरुपाधिकसर्वविषयसर्वप्रकाररक्षणस्य सिद्धतया तत्सोपाधिकत्वकल्पकन्यायानां तद्विरुद्धत्वेन कुतर्कत्वात् । भगवतः प्रथमप्रवृत्त्यनिवारणलक्षणस्वातन्त्र्यस्यैव रक्षावैषम्यलक्षणस्वा-



तन्व्यस्यापि आश्रयासिद्धिर्भग्राहकमानवाधाभ्यां दोषरूपतायार्दुनिरूपत्वाच्च । रक्षायां भगवतः कर्मसापेक्षकल्पनेऽपि तस्य सापेक्षत्वस्यापि भगवत्सङ्कल्पकल्पितत्वं स्यावश्यकतया वैषम्यनैघृण्यतादवस्थ्याच्च । अभ्युपगता च निगमान्तगुरुभिरेवकारेण निरूपाधिकरणप्रतीतिः । यथाहुर्मूलमन्वाधिकारे अकारार्थयोजनायां” इदु हे-  
तुनिर्देशं पण्णामैयाले निरूपाधिकमायत्तोहिनालुम्” इति । अतो ज्ञानादेर्भगवत्कर्तृकरणप्रतिबन्धकमहापराधमूलत्वात् तद्विषयेऽपि शेषत्वस्य भगवत्कर्तृकरणहेतुत्वाच्च शेषत्वप्राधान्यसिद्धिर्दुर्वारैव ।

अथ किंच “निश्चिते परशेषत्वे शिष्टं संपरिपूर्यते । अनिश्चिते पुनस्तस्मिन् सर्वमन्यदसत्समम्” इति शेषत्वस्यैव ज्ञायमानस्य सर्वसत्ताप्रयोजकत्वोक्तेः, शेषत्वज्ञानाभावे ज्ञानानन्दादीनां सतामप्यसत्कल्पतोक्तेश्च ज्ञानानन्दाद्यपेक्षया शेषत्वप्रावलयस्य वक्तव्यतया तद्वेलनीप तत्सिद्धिर्दुर्वारैव । न च ज्ञानाभावे शेषत्वस्याप्यसत्कल्पतैवेति तुल्यत्वं भ्रमितव्यम् । ज्ञानशून्यानामपि स्रक्चन्दनादीनामसंकुचितप्रयोजनपर्यवसानात् चेतनानां चैतन्यबलादेव हि स्वयन्नस्वभोगवासनादिचक्रपरीवाहपरंपरामुखेन शेषत्वफलोपधानस्य महान् प्रत्यहो जातः ।

अथापि “येन येन घाता गच्छति तेन तेन सह गच्छति” “तद्यथा तरुणवत्सा वत्सं वत्सो वा मातरम् छाया वा सत्त्वमनुगच्छेत्” इत्याद्युक्तभगवच्छेषवृत्तेरेव स्वत इष्टत्वेन परमप्रयोजनत्वात् ज्ञानानन्दादिस्वरूपाविर्भावनां च तदर्थतयैवेष्टत्वेनापरमप्रयोजनत्वाच्च तेनापि तच्छेषत्वप्रावलयसिद्धिर्दुर्वारैव । भगवच्छेषवृत्तेरेव परमप्रयोजनत्वं च जगद्व्यापारवर्जाधिकरणे “दर्शयतश्चैवम्” इत्यादिब्रह्मभाष्यश्रुतप्रकाशिकायामेव प्रदर्शितम्—“सर्वेषां स्वात्माभिमानानुगुणा भोग्यव्यवस्था तद्विपर्ययव्यवस्था च । तथा पुरुषपञ्चादिषु दृश्यते । तस्मादात्मन आविर्भूतयथावस्थितस्वरूपस्य शेषत्वमेव स्वाभाविकं रूपमपरोक्षयतः स्वशेषिपरमपुरुषपरिचरणमेव प्रियतमं स्यात्” इति ।

अथेदंच-आत्मनो ज्ञानत्वं नाम-प्रकाशात्मकत्वमेव । तच्च प्रकाशत्वादेव कस्यचिदेव भवेदिति । तत्प्रकाश्यवस्तुना केनचिद्भावितव्यम् । तच्च वस्तु ज्ञानमात्रस्य विशिष्टविषयिकत्वनियमानुरोधेन यत्किञ्चिद्धर्मविशिष्टमेवेत्युररीकरणीयम् । स च



धर्मः प्रथमतो वस्तुप्रतीयमानं सकलेतरव्यावृत्तमेवं प्रतीयते” इत्युक्तरीत्या प्रत्यक्ष-  
मात्रस्यासाधारणाकारविषयकत्वनियमानुरोधेनासाधारणधर्म एवेत्याश्रयणी -  
यम् । तथा च दासत्वस्यैव जीवासाधारणाकारात्मकत्वात्, जीवात्मनो  
ज्ञानत्वमपि दासत्वविषयकत्वमेवेति, तस्यापि दास्यनिरूपितत्वात्, तेनापि  
ज्ञानत्वाद्यपेक्षया शेषत्वप्रावल्यासिद्धिर्दुर्वारैव ।

अथादश्च “इच्छात एव तव विश्वपदार्थसत्ता ” इत्याद्यनुगृहीतराया  
पदार्थसामान्यस्य भगवदिच्छायत्तस्वरूपत्वं तावत्सम्प्रतिपन्नम् । भगवदिच्छा च  
“प्रयोजनमनुद्दिश्य न मन्दोऽपि प्रवर्तते” “सर्वस्वार्थं समीहते” इति न्या-  
यानुसारेण स्वार्थताज्ञानार्थानेत्यवश्यं वक्तव्यम् । तथा च तस्य भगवदर्थताया-  
श्शेषत्वरूपत्वात्, शेषत्वस्य समस्तपदार्थसत्ताप्रयोजकभगवदिच्छाहेतुज्ञान-  
विषयत्वेन सकलसत्ताप्रयोजकत्वात्, ज्ञानानन्दादिसत्ताया अपि प्रयोजकत्वेन  
तेनापि ज्ञानत्वाद्यपेक्षया शेषत्वप्रावल्यासिद्धिर्दुर्वारैव । अत एवानुगृहीतं—  
“मणचैयुम्, ओलियैयुङ्कोण्ड पुष्पचैयुं रत्नचैयुं विरुम्बुमापोले ‘शेषम्’ एन्द्रु  
आत्मावै आदरिक्किरदु ” इति ।

अथैतच्च—“न वा अरे पत्युः कामाय पतिः प्रियो भवति, आत्मनस्तु  
कामाय” इत्यारभ्य “न वा अरे सर्वस्य कामाय सर्वं प्रियम्भवति, आत्मनस्तु  
कामाय” इत्यन्तेन सर्वपदार्थानामानन्दरूपतया भगवदतिशयाधानार्थताया बृ-  
हदारण्यके श्रुतत्वेनात्मात्मीयानन्दत्वस्यापि तदर्थत्वसिद्ध्या तद्वलेनापि शेषत्व-  
प्राधान्यसिद्धिर्दुर्वारैव । एतदुक्तम्भवति—आत्मात्मीयोपादेयतायास्तत्प्रियत्व-  
प्रयुक्तत्वात्, तत्प्रियत्वस्यच परमात्मातिशयार्थताप्रयुक्तत्वाच्च, सर्वेषामुपा-  
देयतायाः परमपुरुषशेषताप्रयोजकशेषत्वस्य प्रावल्यासिद्धिर्दुर्वारैव—इति ।  
व्याख्याता चेयं श्रुतिर्वाक्यान्वयाधिकरणभाष्ये —“न वा अरे पत्युः कामाय  
पतिः प्रियो भवति—न हि पतिजायापुत्रवित्तादयो मत्प्रयोजनाय अहमस्य प्रिय-  
स्यामि”ति स्वसङ्कल्पात् प्रिया भवन्ति; अपितु, आत्मनः कामाय-परमात्म-  
नस्वाराधकप्रियप्रतिलम्भनरूपेष्टनिवृत्तय इत्यर्थः । परमात्मा हि कर्मभिराराधित-  
स्तत्तत्कर्मानुगुणं प्रतिनियतदेशकालस्वरूपपरिमाणमाराधकानां तत्तद्वस्तुगतं  
प्रियत्वमापादयति । “एष ह्येवानन्दयाति ” इति श्रुतेः । न तु तत्तद्वस्तुस्वरूपेण  
प्रियमप्रियं वा । यथोक्तं “तदेव प्रीतये भूत्वा पुनर्दुःखाय जायते । तदेव कोपाय



यतः प्रसादाय च जायते। तस्माद्दुःखात्मकं नास्ति न च किञ्चित्सुखात्मकम्” इति”इत्यादिना। न चैतेषां वाक्यानां कर्मादिजन्यफलमात्रविषयतया सङ्कोच इशङ्क्यः; “सर्वस्य कामाय सर्वं प्रियं भवति” इति सर्वशब्दस्वारस्यभङ्गात्। नित्यवस्तूनामपि भोगलीलारूपस्वकामनिर्वर्तनायैव भगवता स्वेच्छयैव कल्पितत्वोपपत्तेश्च। अत एवानुगृहीतं श्रीवेदार्थसङ्ग्रहान्ते “भगवद्यतिरिक्तस्य कृत्स्नस्य वस्तुनस्स्वरूपेण सुखत्वाभावः” इत्यादिना। जगद्व्यापारवर्जाधिकरणे “दर्शय-तश्चैवम्” इत्यादिसूत्रभाष्ये च—“तथा मुक्तस्य सत्यसङ्कल्पत्वादिपूर्वकस्यापि आनन्दस्य परमपुरुष एव हेतुरिति श्रुतिस्मृती दर्शयतः। “एष ह्येवानन्दयाति” “माञ्च योऽव्यभिचारेण भक्तियोगेन सेवते। स गुणान्समतीत्यैतान्ब्रह्मभूयाय कल्पते। ब्रह्मणो हि प्रतिष्ठाहममृतस्याव्ययस्य च। शश्वतस्य च धर्मस्य सुख-स्यैकान्तिकस्य च” इति। यद्यप्यपहतपाप्मत्वादिस्सत्यसङ्कल्पत्वपर्यन्तो गुण-गणः प्रत्यगात्मनस्स्वाभाविक एवाविर्भूतः, तथापि तस्य तथाविधत्वमेव परम-पुरुषायत्तम्। तस्य नित्यस्थितिश्च तदायत्ता। परमपुरुषस्यैतन्नित्यताया नित्ये-ष्टत्वान्नित्यतया वर्तते इति न काश्चिद्विरोधः। एवमेव परमपुरुषभोगोपकरणस्य लीलोपकरणस्य च नित्यतया शास्त्रावगतस्य परमपुरुषस्य नित्येष्टत्वादेव तथा वस्थानमस्तीति शास्त्रादवगम्यते” इति नित्यानामपि पदार्थानां भगवद्भोगली-लोपकरणान्तर्गततया भोगादिरूपतत्कामनिर्वर्तनाय तदिच्छाक्लृप्तत्वं सुस्पष्ट-मन्वग्राहि।

अथान्यच्च—“तदनुप्रविश्य सच्च त्यच्चाभवत्” “एष सेतुर्विधरणः, एषां लोकानामसम्भेदाय” इत्यादिभिस्समस्तवस्तुसत्तायाः परमपुरुषसम्बन्धाधी-नत्वस्य सिद्धतया तस्य च सम्बन्धस्य शरीरशरीरितया विशेषणविशेष्यभाव-रूपशेषशेषीभावात्मकत्वेनात्मात्मीयसत्ताया अपि शेषत्वाधीनत्वसिद्ध्या, तद्व-लेनापि ज्ञानत्वाद्यपेक्षया शेषत्वप्राधान्यसिद्धिर्दुर्वारैव।

अथोत्तरच्च—“दासभूतास्स्वतस्सर्वे” इत्यादिना जीवात्मनां सर्वेषां शेषत्व-व्यतिरिक्तस्वरूपनिरूपकशून्यत्वस्योक्ततया, तद्वलेनापि तत्सिद्धिर्दुर्वारैव। अ-स्मिन् श्लोके-जीवात्मनां बहुप्रमाणोपपत्तिसिद्धं दासत्वरूपमन्तरङ्गनिरूपकमुत्त-रार्थनिषेध्यान्यलक्षणप्रतियोगितयानूद्यते पूर्वार्धेन। उत्तरार्धेन च तादृशदास-त्वान्यान्तरङ्गनिरूपकात्मकलक्षणसामान्यं निषिध्यते। तत्र “दासभूताः”



इत्यनेन दास्येन लब्धसत्ताकत्वोक्त्या शेषत्वस्य सत्ताप्रयोजकतया प्राधान्य-  
सिद्धिर्ज्ञापिता । “स्वतः” इत्यनेन स्वाभाविकत्वोक्त्या तस्य केवलपरातिशया-  
धानात्मकपरमपुरुषार्थासाधारणयोग्यतारूपत्वेन प्राधान्यसिद्धिश्च ज्ञापिता ।  
“सर्वे” इत्यनेन नित्यसूर्यग्रगण्यस्य शेषस्य शेषत्वैकनिरूपणीयत्ववत् , तत्तुल्य-  
स्वरूपाणां सर्वेषामपि तदेकनिरूपणीयमेवेति तत्प्राधान्यसिद्धिस्सूचिता । “हि”  
इत्यनेन “पतिं विश्वस्य” इत्यादिश्रुतिशतप्रसिद्धतया तत्सिद्धिः प्रदर्शिता ।  
“आत्मनः” इत्यनेन नामरूपव्याकरणार्थभगवदनुप्रवेशद्वारतया सकलशब्द-  
वाच्यत्वेन तत्सिद्धिस्सूचिता । “परमात्मनः” इत्यनेन जीवपरयोश्शरीरशरीरि-  
भावज्ञापनेन शरीराणाञ्च शरीरत्वैकनिरूपणीयत्वेन जीवानाम्परमात्मशेषतैक-  
निरूपणीयत्वमेवोचितमित्यपि सूचितम् । अथोत्तरार्धे सर्वेषां चेतनानां सर्वा-  
स्वपि दशासु शेषत्वैकनिरूपणीयत्वात्, ज्ञानत्वादीनां निरूपितस्वरूपविशेषण-  
मात्रत्वेन शेषत्वानर्थं निरूपकं निविध्यते । इत्थं हि तस्य श्लोकस्य व्याख्यान-  
मस्मत्परमाचार्यानुगृहीतम्- “दासाश्च ते भूताश्च दासभूताः । दास्येन लब्धसत्ता-  
का इत्यर्थः । दास्यं नाम-शेषशेष्यभयेच्छाद्यदितशेषत्वमेव । एतेन शेषत्वस्य सक-  
लात्मसत्ताहेतुत्वोक्त्या आत्मसत्ताधीनसत्ताकज्ञानत्वाद्यपेक्षया शेषत्वस्य सत्ता-  
प्रयोजकतया प्राधान्यसिद्धिस्सूच्यते । अथ “स्वतः” इत्यत्र स्वशब्दः “आत्मानः”  
इत्युक्तात्मस्वरूपपरः । स्वरूपत इत्यर्थः । तेन दास्यस्यागन्तुकत्वं व्यावर्त्यते ।  
एतेन दासत्वस्य स्वरूपत्वोक्त्या तत्फलोपधानरूपपरमपुरुषकैङ्कर्यस्यैव सकला-  
त्मनां स्वरूपानुरूपपरमपुरुषार्थत्वलाभेन ज्ञानत्वादीनान्तर्दर्थतयैव पुरुषार्थत्व-  
मिति सिद्ध्या ज्ञानत्वाद्यपेक्षया शेषत्वस्य परमप्रयोजनप्राप्तिरूपतया प्राधान्य-  
सिद्धिः सूच्यते । अथ “सर्वे” इति सर्वशब्दः त्रिविधात्मवर्गपरः । तेन कस्य-  
चिदात्मनो दास्यानधीनसत्ताकत्वं व्यावर्त्यते । एतेन वद्धानाम्मुक्तानामपि  
अहृतसहजदास्यनित्यवर्गतुल्यतया भगवद्दास्यलब्धसत्ताकत्वोक्त्या यथानित्य-  
सूरिपरिवृढस्य सर्वप्रकारभगवद्दास्येन लब्धसत्ताकस्यानन्तस्य “यथोचितं शेष  
इतीरिते जनैः” इत्यनुगृहीतरीत्या सर्वजनप्रसिद्धतया शेषत्वैकनिरूपणीयत्वम्,  
तथा सर्वेषामपि शेषत्वैकनिरूपणीयमेव स्वरूपमिति शेषत्वप्राधान्यसिद्धि-  
स्सूच्यते । अथ “ही” इत्यनेन प्रणवादिप्रबलप्रमाणप्रसिद्धिरुच्यते । तेन शेषत्वस्य  
सत्ताहेतुतया बहुप्रमाणप्रसिद्धत्वेन तत्प्राधान्यसिद्धिस्सूच्यते । अथ “आत्मनः”  
इत्यात्मशब्देन परमात्मशब्दसमभिव्याहृतेनाचेतनवर्गमपि चेतनवर्गस्य द्वार-  
शेषितया व्यापकत्वमुच्यते । तेन द्वारशेषिणां परमशेषिशेषतैकस्वरूपत्वेन



तद्वृत्तातिशयानां सर्वेषां परातिशयाधानार्थत्वलाभेनात्मगतज्ञानत्वाद्यतिशयानां भगवच्छेषत्वार्थत्वसिद्ध्या शेषत्वप्राधान्यसिद्धिस्सूच्यते । अथ “परमात्मनः” इत्यनेन स्वेतरसकलात्मनामात्मतया परमात्मत्वमुच्यते । तेन सर्वेषामात्मनाम्भगवदनन्यार्हशेषतया शरीरत्वलाभेन शरीराणाञ्च शरीरिसम्बन्धाधीनसत्ताकत्वस्य सर्वसम्प्रतिपन्नतया जीवात्मनां सर्वेषामपि भगवच्छरीरभूतानां शरीरिभूतपरमात्मसम्बन्धरूपदासत्वप्रयुक्तसत्ताकत्वमुपपद्यत एवेति “दासभूताः” इत्यस्योपपत्तिस्सूच्यते । तथा चेत्थं पूर्वार्धेन सर्वेषामात्मनां शेषत्वैकनिरूपणीयत्वस्य बहूपपत्तिसिद्धताज्ञापनेन सर्वेषामात्मनां शेषत्वमेवान्तरङ्गनिरूपकं लक्षणमित्युक्तम्भवति ।

अथोत्तरार्धेन ज्ञानत्वादिना जीवात्मस्वरूपनिरूपणसम्भावनाशङ्का निवार्यते—नान्यथेत्यादिना । तत्र प्रथमं सामान्येन जीवात्मनां सर्वेषां दासत्वान्यप्रकारज्ञानत्वादिरूपं लक्षणं न भवतीत्युच्यते - नान्यथा लक्षणं तेषामिति । तेषां - दास्यलब्धसत्ताकतया, दास्यैकस्वरूपतया, नित्यवर्गतुल्यस्वरूपतया, परमपुरुषशेषतैकस्वरूपत्वेन बहुप्रमाणप्रसिद्धतया, अचेतनवर्गम्पति द्वारशेषित्वेन परमपुरुषशेषतैकशेषतया, परमात्मशरीरतया च शेषत्वैकनिरूपणीयानां सर्वेषामात्मनामित्यर्थः । अन्यथालक्षणं न-दासत्वान्यप्रकारं ज्ञानत्वानन्दत्वज्ञातृत्वानन्दित्वकर्तृत्वभोक्तृत्वादिरूपं लक्षणं नास्तीत्यर्थः । अथ सर्वेषामात्मनामेवं दास्यैकनिरूपणीयस्वरूपत्वेऽपि - बद्धदशायां, कैवल्यप्रभृतिस्वार्थानुभवकैङ्कर्यपर्यन्तमोक्षदशायाञ्च, केवलपरातिशयाधानरूपदास्याभावेन दास्यरूपलक्षणाभावात्, तत्र ज्ञानत्वादिकमेव लक्षणमित्यगत्या वक्तव्यमिति शङ्कायामाह—वन्धे मोक्षे तथैव चेति । वन्धे तथैव, मोक्षे चेत्यन्वयः । वन्धे-वन्धतुल्ये, मोक्षे चेत्यर्थः । तथा च वन्धदशायां वन्धतुल्यकैवल्यप्रभृतिस्वार्थकैङ्कर्यपर्यन्तमोक्षदशायाञ्च सर्वेषामात्मनां दासत्वान्यज्ञानत्वादिरूपं लक्षणं नास्तीत्युक्तम्भवति । अयम्भावः - वन्धदशायां कैवल्यादिमोक्षदशायाञ्चात्मनां दास्यफलोपधानाभावेऽपि परमात्मापृथक्सिद्धप्रकारतारूपशेषत्वस्य तदानीमपि सत्त्वेन तस्यैव दास्ययोग्यतारूपत्वेन दास्यशब्दार्थतया तेनैव तेषामपि निरूपणसम्भवात् न तद्दशायामपि आत्मनां ज्ञानत्वादिनिरूपणीयत्वम्” इति ।

तथा चेत्थमनेन वचनेन पूर्वप्रदर्शितन्यायैश्च शेषत्वस्यैव जीवात्मान्तरङ्गनिरूपकतया प्राधान्यसिद्ध्या, तदपेक्षया ज्ञानत्वादीनामप्रधानत्वेन सिद्धं, कैश्चि-



(५६) ननु कथं “शेषत्वमेव” इत्यवधारणम्,  
ज्ञानानन्दस्वरूपस्यात्मवस्तुनस्तदभावेऽपि स्वरूपसम्भ-  
वादित्यत आह शेषत्वाभावेति ।

मू॥ शेषत्वमिल्लादपोदु स्वरूपमिल्लै ॥ ५६ ॥

छा॥ शेषत्वाभावकाले स्वरूपं नास्ति ॥ ५६ ॥

(५७.) शेषत्वाभावकाले आत्मापहारत्वरूपस्वात-  
न्त्यबुद्ध्युत्पत्तेस्वरूपं नश्यतीत्यमुमर्थं दर्शयति—आत्मा-  
पहारेत्यादिवाक्यद्वयेन ।

दुक्तं तत्प्राधान्यमनुपपन्नमेवेति शेषत्वस्य स्वस्वरूपान्तरङ्गनिरूपकत्वं सुप्रातिष्ठित-  
मिति सर्वं निरवद्यम् ॥ ५५ ॥

(५६) (शेषत्वाभावकाले) इति—शेषवृत्त्यत्यन्ताभावकाले  
इत्यर्थः (स्वरूपमिल्लै) इति भगवत्प्रियतमत्वप्रयुक्तं निरुपाधिकानिरति-  
शयपुरुषार्थरूपं स्वरूपमुखं नास्तीत्यर्थः । इत्थं शेषत्वस्वरूपयोर्व्यतिरेकव्याप्ते-  
र्विवक्षितत्वादेव पूर्वसूत्रोक्तावधारणस्य “शेषत्वाभाववत् स्वरूपं न भवति” इति  
विवरणं न कृतम् । अत एवेदं सूत्रं व्यथप्रायमिति शङ्काया अपि नावकाशः ।

अस्मिन्सूत्रे ‘शेषत्वाभावकाले स्वरूपं नास्ती’ति शेषत्वस्वरूपयोः कालि-  
क्रीव्यतिरेकव्याप्तिरपि गर्हिता । तत्रायमभिप्रायः—“जन्मान्तरसहस्रेषु या बु-  
द्धिर्भाविता वृणाम् । तामेव लभते जन्तुरुपदेशो निरर्थकः” इत्यादिवचनानुसा-  
रेण “पतिं विश्वस्य” इत्यादिस्फुटार्थकन्यायनिरपेक्षप्रमाणोपदेशशालिनामपि  
भगवच्छेषवृत्त्यभावः, अनादिदुर्वासनानिवन्धनस्वातन्त्र्यभ्रमप्रतिबन्धेन तद्-  
ज्ञानाभावात् । तदशायां च निरतिशयनिरुपाधिकपुरुषार्थलक्षणं स्वरूपं भगव-  
त्प्रियतमत्वप्रयुक्तं नास्तीत्यर्थः ॥ ५६ ॥

(५७) (शेषत्वाभावकाले) इति, इत्थमुक्तौ स्वातन्त्र्यबुद्धि-  
प्रतिबन्धेन शेषवृत्त्यभावे, निरुक्तस्वरूपाभावः कुतः, यने शेषत्वमेव स्वरूपं



मू॥ आत्मापहारमावदु 'स्वतन्त्रम्' एगिर निनैवु ।

स्वतन्त्रमाम्पोदु इल्लैयाय् विडुम् ॥ ५७ ॥

छा॥ अत्मापहारो नाम 'स्वतन्त्रम्' इत्यनुसन्धानम् ।

स्वातन्त्र्यदशायां तन्नास्ति ५७ ॥

व्या॥ "योऽन्यथासन्तमात्मानमन्यथाप्रतिपद्यते । किं तेन न कृतं पापं चोरेणात्मापहारिणा" इति सर्वपापमूलत्वे-  
नोक्तात्मापहारो नाम 'स्वस्वरूपं स्वतन्त्रम्' इति प्रतिपत्तिः ।  
स्वातन्त्र्योत्पत्तिदशायां "असन्नेव" इत्युक्तप्रकारेण स्वरूपं  
नास्तीत्यर्थः । अतः "शेषत्वाभावकाले स्वरूपं नास्ति"  
इति कथनं युक्तमिति हृदयम् ॥

एवम्प्रकृत्यर्थम्-ईश्वरस्य कारणत्वम्, धात्वर्थ-रक्षक-  
त्वम्, अर्थबलात्प्राप्तं-श्रियः पतित्वम्, प्रत्ययसिद्धचेतन-  
शेषत्वप्रतिसम्बन्धिशेषित्वञ्चाकारार्थमुक्तवान् ॥ ५७ ॥

स्यादिति शङ्कायां "योऽन्यथासन्तमात्मानम्" इति वचनबलात् स्वातन्त्र्यबु-  
द्धिदशायां स्वरूपाभावो ऽवगम्यत इति वाक्यद्वयेन प्रतिपादयिष्यन्, तद्वचनं  
"अनात्मन्यात्मबुद्धिर्या" इत्यादिवचनानुसारेण देहात्माभिमानस्य सर्वपाप-  
मूलत्वेन कौर्यपरमिति शङ्कां तावत्परिहरति— आत्मापहारो नामेति  
वाक्येनेति भावः ।

(स्वतन्त्रमित्यनुसन्धानम्) इत्यत्र 'अहमिति प्रतीयमानं  
वस्तु' इति विशेष्यमध्याहार्यमिति भावेन— स्वस्वरूपस्येत्युक्तम् ।  
"आत्मा स्वतन्त्र इत्यनुसन्धानम्" इति सामान्ये नपुंसकनिर्देशबलेन तादृश-  
विशेष्यलाभादिति हृदयम् । अत्र वक्तव्यं सर्वमपि पूर्वमेव प्रपञ्चितम् ।  
स्वतन्त्र इत्यत्र स्वशब्दः—अध्याहृताहमिति प्रतीयमानवस्तुपरः । स्वं



(५८.) अनन्तरम्मध्यमाक्षरभतोकारार्थं वक्तुमुपक्रमते  
—स्थानप्रमाणेनेति ।

मू॥ स्थानप्रमाणत्ताले उकारमवधारणार्थम् ॥ ५८ ॥

छा॥ स्थानप्रमाणेनोकारोऽवधारणार्थः ॥ ५८ ॥

तन्त्रम्-अतिशयविशिष्टवेषेण निरुपाधिकोद्देश्यत्वेन शेषवृत्तिकारणं, यस्य, तदित्यर्थः । शेषत्वविरोधिस्वातन्त्र्यस्य प्रकृतस्य फले स्वातन्त्र्यरूपतया तथैव निरुक्तव्यत्वात्, “पदार्थास्तन्नीतिर्वा स्यात्” इति न्यायेनातिशयोद्देशवत्, तद्विशिष्टवेषणोद्देश्यस्यापि प्रवृत्तिकारणत्वसम्भवाच्च। (स्वातन्त्र्योत्पत्तिद-  
शायामिति) अत्र, “अहमिति प्रतीयमानं वस्तु” इति विशेष्यमनुपञ्जनी-  
यम् । अनादिदुर्वासनावलेन पूर्ववाक्योक्तस्वातन्त्र्यभ्रमस्य दुरत्ययतया, तद्वलेनान्यगतातिशयेच्छानधीनस्वगतातिशयेच्छया प्रवृत्तदशायामित्यर्थः ।

अकारार्थं निगमयति--एवमिति । “तस्य प्रकृतिलीनस्य” “समस्त-  
शब्दमूलत्वादकारस्य स्वभावतः” इत्युक्तीत्याकारस्य समस्तशब्दकारणत्वात्  
प्रकृत्यर्थमित्युक्तम् । (धात्वर्थम्)—“अव रक्षणे” इति धातोर्निष्पन्नस्याका-  
रस्य रक्षकत्वमित्यर्थः ॥५७॥

(५८) (अनन्तरम्) इति लुप्तचतुर्थीविशिष्टाकारार्थकथना-  
न्तरं, क्रमप्राप्त उकारार्थो निरूप्यत इति भावः ।

ननु उकारः - अवधारणार्थपरो न भवति; अव्ययानामनेकार्थत्वेऽपि,  
अथशब्दादेरानन्तर्यादाविव “उकारः - रोषोक्तौ, सम्बोधने च” इत्यादि-  
शाब्दिकव्यवहारानुसारेण प्रसिद्धार्थपरित्यागेन, अनेकार्थत्वप्रसिद्धिमात्रेणै-  
च्छिकार्थान्तरकल्पनाया अयुक्तत्वात् । अन्यथा ‘यजति, ददाति, जुहोति’  
इत्यादीनां धातूनामनेकार्थत्वप्रसिद्धिमात्रेणार्थव्यवस्थाभङ्गप्रसंगात् । नच  
“तदेवभूतं तदुभयम्” इत्यादाविवधारणार्थकत्वमपि स्थानप्रमाणेन क्लृप्त-  
मिति वाच्यम् । “तदेव भूतम्” इत्यादौ एकस्मिन्प्रकरणे एकस्मिन्धर्मिणि  
“तदेव भूतम्, तदेवर्तम्, तदेव ब्रह्म, तदेवाग्निः, तदेव शुक्रम्” इत्येवं पञ्च-



व्या॥ “तदेव भूतन्तदुभव्यमा इदम्” “तदेवाग्नि-  
स्तद्वायुस्तत्सूर्यस्तदु चन्द्रमाः” इत्यादिष्वेवकारस्थाने  
उकारस्य प्रयोगदर्शनात्, स्थानप्रमाणेनोकारोऽवधार-  
णार्थ एवार्थो यस्य तथोक्त इत्यथः ॥ ५८ ॥

कृत्वः उद्देश्यविधेयसमर्पकपदद्वयमध्ये विधेये उद्देश्यभेदाभावपरस्यैवकारस्य  
प्रयोगदर्शनात् । “तदु भव्यम्, तदु सत्यम्, तदु चन्द्रमाः, स उ गर्भे अन्तः”  
इत्येवं तस्मिन्नेव प्रकरणे तस्मिन्नेव धर्मिणि उद्देश्यविधेयसमर्पकपदद्वयमध्ये  
चतुर्वारं प्रयोगादुपस्थितत्वरूपस्थानाख्यलिङ्गेन, तत्तत्प्रकारस्य विधेये  
उद्देश्यभेदाभावतात्पर्यनिश्चयसम्भवेऽपि प्रकृते तादृशलिङ्गाभावेनावधार-  
णार्थत्वसिद्धयसम्भवात् । न चान्यत्र स्थानप्रमाणेनावधारणार्थकत्वसिद्धौ,  
योग्यतावलात् प्रकृतेऽप्युकारस्यावधारणार्थकत्वसिद्धिरिति वाच्यम् । तथा  
सति “तद्विज्ञासस्व” इतिवदवश्यज्ञातव्यार्थत्वेनादरसूचनाय, श्रोतृजनसम्बो-  
धनरूपप्रसिद्धार्थपरिग्रहस्यैवोचितत्वात् । अन्यथा “एष उ एव वामनिः,  
एष उ एव भामिनिः” इत्यादावगतेः । अतः स्थानप्रमाणेनोकारस्यावधार-  
णार्थकत्वं न सम्भवतीति शङ्कामपनुदन् सूत्रं व्याचष्टे — तदेवभूतमिति ।

उकारस्यावधारणार्थकत्वदाढ्यार्थं स्थलान्तरप्रदर्शनम् । उकारस्यावधार-  
णार्थकत्वमेव नास्तीति शङ्कां परिहर्तुं स्थलान्तरप्रदर्शनमिति भावः । (स्थान-  
प्रमाणेन) इति - स्थानम् - उपस्थानम् । उपस्थितिः । अत्र प्रमाणपदसम-  
भिव्याहृतस्थानपदेन “श्रुतिलिङ्गवाक्यप्रकरणस्थानसमाख्यानाम्” इति जैमिनि-  
सूत्रपरिगणितं स्थानप्रमाणं व्यज्यते । तथा च प्रकृते अवधारणार्थकत्वेन निश्चि-  
तैवकारसमभिव्याहृतपूर्वोत्तरोद्देश्यविधेयसमर्पकपदद्वयमध्ये प्रयोगात्, उपस्थिति  
रूपलिङ्गप्रमाणेनेत्यर्थः । (उकारः) स्थलान्तरे, प्रकृते चोकार इत्यर्थः ।  
(अवधारणार्थः) अवधारणम्-निषेधः, स अर्थः, द्योत्यः, यस्य स इत्यर्थः ।  
अत एव - अवधारणार्थ एवार्थो यस्त्युक्तम् ।



(५९) अवधारणस्यार्थोऽयोगव्यवच्छेदः, अन्ययोग-  
व्यवच्छेदो वा स्यात्, तस्मादनेनावधारणेन को विधीयत  
इत्यत्राह - अनेनेति ।

मू॥ इत्ताल् पिरकु 'शेषमन्नु' एन्गिरदु ॥ ५९ ॥

छा॥ अनेन 'इतरेषां शेषो न भवति' इत्युच्यते॥ ५९॥

अत्राऽयमभिसन्धिः - उकारः-अवधारणार्थक एव । 'तदेवभूतम्' 'तदे-  
वाग्निः' इत्यादौ अवधारणार्थकत्वस्यापि स्थानप्रमाणेन क्लृप्ततया, अव्ययाने-  
कार्थत्वसाधनैकार्थत्वाद्युपन्यासस्यास्थानविजृम्भितत्वात् । न च 'तदेव भूतम्'  
इत्यादिषु देश्यविधेयसमर्पकपदद्वयमध्ये प्रयोगात्, उपस्थितत्वरूपस्थानाख्यलि-  
ङ्गेन, उकारस्यावधारणार्थकत्वनिश्चयसम्भवेऽपि, प्रकृते तदभावात् न तत्संभव  
इति वाच्यम् । "अहमपि न मम भगवत एवाहमस्मि" इत्यादिषु जीवेश्वरादि-  
पदद्वयमध्ये प्रयोगादुपस्थितत्वरूपस्थानाख्यलिङ्गेन, प्रकृतेऽपि एवकारस्येवोकार  
स्याप्यवधारणार्थकत्वसिद्धिसम्भवात्, प्रणवस्थोकारस्यैवकारप्रकरणगतत्वा-  
भावेऽपि, पूर्वोक्तन्यायेन प्रणवस्य "अहमपि मम न" इत्यादेश्च विवरणविवरणि-  
भावापन्नत्वेन, प्रणवस्थोकारस्य स्थानप्रमाणेनैवकारसमानार्थकत्वोपपादन-  
सम्भवाच्च । किञ्चान्यत्र स्थानप्रमाणेनोकारस्यावधारणार्थकत्वसिद्धौ, योग्यता-  
बलादेव प्रकृतेऽपि तत्सिद्धिः । न चावश्यज्ञातव्यार्थत्वेनादरसूचनाय सम्बोध-  
नार्थकत्वमेव युक्तमिति वाच्यम् । श्रुत्युक्तत्वेनावश्यज्ञातव्यत्वसिद्धोकारस्य  
व्यर्थप्रायत्वापत्त्या, अवधारणपरत्वेनानन्यथासिद्धार्थकत्वस्यैव युक्तत्वात् ।  
किञ्चान्यशेषत्वनिवृत्तेर्वहुप्रमाणसिद्धत्वेन, सर्ववाङ्मूलभूतप्रणवे तत्सङ्गहाव-  
श्यम्भावेनावधारणार्थकत्वमेव युक्तम् । "एष उ एव वामनिः" इत्यादौ पौन-  
रुक्त्यापत्त्यान्यपरत्वमेव युक्तम्--इति ॥ ५८ ॥

(५९) (अयोगव्यवच्छेदः) इति--अयमत्र शङ्काभिप्रायः--अत्राव-  
धारणं न तावत्, अत्यन्तायोगव्यवच्छेदः । अकारेण शेषत्वोक्तौ, तदत्यन्ता-  
योगस्याप्रसक्तत्वेन निषेधानुपपत्तेः । 'नीलं सरोजं भवत्येव' इत्यादौ सरो-  
जरक्तत्वस्यौत्सर्गिकत्वेन तत्र नीलत्वस्यात्यन्तायोगस्य प्रसक्त्या तन्निषेधाप-  
पत्तेश्च । नाप्ययोगव्यवच्छेदः । 'अस्मी'त्यध्याहृतक्रियापदेन वर्तमानापदेशतया



व्या॥ अवधारणवाचकेनानेनोकारेण प्रागीश्वरशेषत्वे-  
नोक्तोऽयमात्मा अन्येषां शेषो न भवतीत्युच्यते इत्यर्थः ।

“चतुर्थ्या ईश्वरशेषत्वे प्रतिपादिते कथमन्यशेषत्वस्य  
प्रसङ्ग इति चेत् उच्यते, लोके एकस्य शेषभूता गृह  
क्षेत्रपुत्रदासादयः अन्येषामपि शेषभूता दृश्यन्ते, तस्मा-  
त्तादृशमन्यशेषत्वमस्मिन्स्थलेऽपि वर्तते इति शङ्कयान्त-  
दत्रनास्तीति प्रतिपादयत्ययमुकारः” इति ॥ ५९ ॥

नित्यच्छूयणरूपेण कदाचिच्छेषत्वाभावरूपस्यायोगस्य व्यवच्छेद्यत्वसिद्ध्या,  
लोकरीत्या शेषत्वसाहचर्येण प्रसक्तस्यापि शेषत्वाभावस्य व्यवच्छेदे मध्य-  
माक्षरवैयर्थ्यापत्तेः । नाप्यन्ययोगव्यवच्छेदः । लोके गृहाः, तितापुत्रादि-  
शेषत्वदर्शनेन, भगवच्छेषत्वसाहित्येनान्यशेषत्वस्यापि प्रसक्तत्वेऽपि, विशे-  
ष्यसंगतैववारस्यैवान्ययोगव्यवच्छेदकत्वस्य ‘राम एव धनुर्धरः’ इत्यादौ  
तान्त्रिकव्यवहारसिद्धत्वेन ‘मू-आयैव-अस्मि’ इति मकारार्थविशेषणीभूत-  
भगवच्छेषत्वसमभिव्याहृतस्य मध्यमाक्षरस्यान्ययोगव्यवच्छेदकत्वानुपपत्तेः  
—इति ।

सूत्रे अध्याहारलभ्यं—प्रागिति । ‘इतर’ शब्दलब्धार्थो वा ।

(इतरशेष) इति-उकारसमभिव्याहृतपूर्वपदप्रकृत्यर्थव्यतिरिक्तस्य, प्रकृ-  
त्यर्थभिन्नविषयकेच्छासाध्यो न भवतीत्यर्थः । (इत्युच्यते) - इति द्योत्यत  
इत्यर्थः ।

अयमत्र परिहाराभिप्रायः—यदुक्तं ‘न तावत्’ इत्यादिना, तदयुक्तम् ।  
“भगवत् एवाहमस्मि” इत्यादिप्रमाणविरोधेनोकारस्य क्रियासङ्गतत्वाभावेना  
त्यन्तायोगव्यवच्छेददूषणस्याप्रसक्तप्रतिषेधत्वात् । अत एवायोगव्यवच्छेद-  
परत्वदूषणमपि तथैव । एवकारसमभिव्याहृतपूर्वपदजन्यप्रतीतिविशेषणस्य,  
तत्समभिव्याहृतपदान्तरजन्यप्रतीतिविशेष्यककादाचित्कस्यासम्बन्धस्य, व्यव-  
च्छेदो हि-अयोगव्यवच्छेदशब्दार्थः । पूर्वपदशब्दश्च पूर्वमुबन्तपरः । प्रकृते च



शेषत्वस्य पूर्वपदस्थप्रत्ययार्थत्वेऽपि, तत्स्थप्रकृतिजन्यप्रतीतिविशेषणत्वाभावेन, स्वसमभिव्याहृतपदजन्यप्रतीतिविशेष्यान्वितविशेषणनिमित्तकमुबन्तपदोत्तरैवकारस्यैव विशेषणसङ्गतैवकारतया, प्रकृते तादृशविशेषणभूताकारार्थरक्षकत्वस्य, समभिव्याहृतपदान्तरोपाच्चविशेष्यान्वितत्वाभावेन, तादृशावशेष्यभूतमकारार्थान्वितस्यैव शेषत्वस्य प्रत्ययार्थतया तादृशविशेषणत्वाभावेन चोकारस्य विशेषणसङ्गतत्वाश्रयणेनायोगव्यवच्छेदपरत्वं ह्यप्रसक्तमेव । एतेन विशेष्यसङ्गतत्वाभावेनान्ययोगव्यवच्छेदपरत्वं न सम्भवतीति प्रत्युक्तम् । स्ववाक्यजन्यशाब्दबोधविशेषणस्य यद्व्यक्त्यन्यत्वावच्छेदेन सम्बन्धो नास्ति, तद्व्यक्तिविशेष्यकप्रतीतिजनकमुबन्तपदोत्तरत्वस्यैव विशेष्यसङ्गतत्वरूपतया, स्ववाक्यजन्यशाब्दबोधे मकारार्थापेक्षया विशेषणस्य लुप्तचतुर्थ्यर्थशेषत्वस्याकारार्थान्यत्वावच्छेदेन सम्बन्धनिषेधस्यान्ययोगव्यवच्छेदरूपतया च प्रकृतोत्तरस्यान्ययोगव्यवच्छेदपरत्वस्य निष्प्रत्यूहत्वात् । 'याजनाध्यापनादिकं ब्राह्मणस्यैव धर्मः, गवादिकं ब्राह्मणायैव देयम्' इत्यादावन्ययोगव्यवच्छेदस्यैव सर्वसम्मतत्वात्—इति ।

(चतुर्थ्या) इति - सर्वाधिकशेषि प्रतिसम्बन्धिकतादर्थ्यरूपशेषत्वस्यान्यार्हतायाः को वावकाश इति भावः । उत्तरम्—लोके इति । (गृहक्षेत्र-पुत्रदासादयः) इति - गृहक्षेत्रदासदासीप्रभृतयः पितृपुत्रज्येष्ठकनिष्ठादीनां साधारणशेषाः । पुत्रो मातापितृपितृव्यादीनां साधारणशेषः । आदिशब्दः कलत्रादिपरः । कलत्रं च "सोमः प्रथमो विविदे गन्धर्वो विविद उत्तरः । तृतीयोऽग्निष्टे पतिः, तुर्यस्ते मनुष्यजाः" इति पाणिग्रहणानन्तरं सोमादीनां शेषतयाभिहितत्वात् अनेकसाधारणं भवति इति-हृदयम् । (तादृशान्य-शेषत्वम्) - कर्मोपाधिकप्रत्ययशेषत्वम् । (तदत्र नास्तीति) - निरुपाधिकत्वं साधयतीति भावः । उक्तं तत्त्वदीपे वादिकैसारिभिः "सर्वाधिकशेषि-प्रतिसम्बन्धिकतादर्थ्यरूपशेषत्वस्यान्यार्हतायाः को वावकाशः इति चेन्न, शेषिणस्सर्वाधिकत्वप्रतिपादनेन शेषत्वस्यान्यार्हताव्यावृत्त्यासिद्धेः । "हिरण्यगर्भस्समवर्तताग्रे भूतस्य जातः पतिरेक आसीत्" इति चतुर्मुखशेषस्य भूतजातस्य "मातृदेवो भव पितृदेवो भव" इति मातापितृप्रभृत्यवानरशेषत्वं दृश्यते । एवं सर्वाधिकशेषस्य शास्त्रसिद्धं मातापितृप्रभृतिब्रह्मादेदेवतान्तर-



(६०) एवंविना 'उकारेण लक्ष्मीशेषत्वमुच्यते' इति वदन्तोऽपि सन्तीत्याह—महालक्ष्म्या इति ॥

मू॥ 'पेरियपिराट्टियार्कु शेषम्' एन्गिरदु एन्नुं शोल्लु वहल् ॥ ६० ॥

छा॥ 'महालक्ष्म्याश्शेषः' इत्युच्यते । इत्यपि वदन्ति ॥

व्या॥ "अकारश्चित्स्वरूपस्य विष्णोर्वाचक इष्यते ।

उकारश्चित्स्वरूपायाश्श्रयो वाची तथा विदुः । मकारस्तु

पर्यन्तविषयं कर्मोपाधिकमन्यशेषत्वं न स्वरूपानुबन्धीति तद्व्यावर्तकप्रमाणसूचनेन तादर्थ्यं दृढीक्रियते" इति ।

ननु "परगतातिशयाधानेच्छयोपादेयत्वमेव यस्य स्वरूपं स शेषः, परश्शेषी" इति अवधारणघटितत्वस्यैव शेषत्वोक्तेः तच्च लुप्तचतुर्थीसिद्धम् । तस्मादवधारणार्थकत्ववर्णनमुकारस्याप्रयोजनमिति चेन्न ; आक्षेपतः प्राप्तादप्याभिधानिकस्यैव ग्राह्यत्वात्—इति । यद्वा अवधारणाघटितशेषत्वं, अवधारणघटितशेषत्वमिति द्विविधं शेषत्वम् । तत्रावधारणाघटितशेषत्वमुपासकानाम् । 'मत्फलसाधनत्वान्मदर्थमिदं कर्म' इति स्वार्थत्वदर्शनात् । प्रपन्नानां परार्थकैर्कर्यनिष्ठानान्तु—अवधारणघटितशेषत्वम् । परोक्ष्यप्रवृत्तिमात्रनिष्ठत्वात् । अस्मिन् शास्त्रे तेषामेवाधिकारत्वात्, उपासकव्यावृत्त्यर्थमुकारस्यावधारणार्थकत्वं युक्तमेवेति । शेषत्वद्वैविध्यञ्चोक्तं चरमश्लोकादिष्वप्यां—"शेषत्वं तावद्विधम्—परगतातिशयाधानेच्छयोपादेयत्वम्, तादृशेच्छयैवोपादेयत्वञ्चेति । तत्रावधारणाघटितशेषत्वज्ञानं भक्तिप्रपत्तिसाधारणाधिकारः । तद्वद्वि-तशेषत्वज्ञानान्तु प्रपत्तिमात्राधिकारः" इति ॥५९॥

(६०) ननु—उकारस्य स्थानप्रमाणेनावधारणार्थकत्वं वक्तुमशक्यम् 'अकारश्चित्स्वरूपस्य' "अकारेणोच्यते विष्णुः" इत्यादिवचनवलेनोकारस्य लक्ष्मीवाचकत्वावश्यम्भावात् । 'न हि वचनविरोधे न्यायः प्रभवति; इति न्यायात्—इति पक्षान्तरमात्रेणैव प्रमाणेनावधारयति—एवंविनेति ।



तयोर्दास इति प्रणवलक्षणम्” (इति,) “अकारेणोच्यते विष्णुस्सर्वलोकेश्वरो हरिः । उद्धता विष्णुना लक्ष्मीरुकारेणोच्यते सदा । मकारस्तु तयोर्विप्र श्रीनारायणयोस्सदा । आत्मनश्शेषभूतस्य वाचकश्श्रुतिचोदितः” इत्यादिभिर्भगवच्छास्त्रेऽकारस्य भगवद्वाचकत्वेन, उकारस्य लक्ष्मीवाचकत्वेन, मकारस्य तदुभयशेषभूतजीववाचकत्वेन चोक्तत्वात्, उकारमवधारणार्थमनङ्गीकृत्य लक्ष्मीवाचकत्वाङ्गीकारेण अनेनोकारेण ‘महालक्ष्म्याश्शेषः’ इत्युच्यत इति निर्वहन्तीत्यर्थः ॥ ६० ॥

“उकारेणोच्यते लक्ष्मीः” “उकारः श्रियो वाचीतथाविदुः” इति वचनाभिप्रायेण भूनीलाव्यावृत्त्यर्थम्—महालक्ष्म्या इत्युक्तम् । पुरुषकारभावेनोपकारिण्या देव्या इत्यर्थः । अनेन गुणकृतं तच्छेषत्वमिति सूचितम् । “याभिस्त्वं स्तनबाहुदृष्टिभिरिव” इत्याद्युक्तमवयवित्वं ‘महेति विशेषणेन विवक्षितम् । तथा च लक्ष्मीदेव्या इत्यर्थः । (शेष इत्युच्यते) इति - ‘लक्षचतुर्थ्यन्तोकारेण लक्ष्मीविषयकेच्छासाध्योऽस्मि’ इत्युच्यत इत्यर्थः । (इत्यपि निर्वहन्ति) केदिति शेषः । अपिशब्देन स्वीकृतिस्समुच्चीयते । अत्रायमभिप्रायः—यत् ‘अकारेणोच्यते विष्णुः’ इत्यादिवचनबलेनोकारस्य लक्ष्मीवाचकत्वमेवाङ्गीकरणीयमित्युक्तम्, तदयुक्तम् । तादृशवचनस्य भगवच्छब्दनिर्वचनादिवत्, सम्भवमात्रेणोपपत्त्या “भगवत एवाहमस्मि” “अकारा विष्णुरित्युक्तो मकारो जीववाचकः । तयोस्तु नित्यसंबन्ध उकारेण प्रकीर्तितः” “उकारोऽनन्यार्हं नियमयति सम्बन्धमनयोः” “अकारार्थायैव स्वम्” “उकारश्चैवकारार्थः” इति श्रुतिस्मृत्यादिप्रसिद्धाया अन्यशेषत्वनिवृत्तेः संप्रहस्यैव सर्ववाङ्मूलभूते प्रणवे स्वीकर्तुमुचितत्वात् । अन्यथाकारोकारयोर्विभक्तिभ्रमकल्पनागौरवाच्च । ‘ओभ्याम्’ इति चतुर्थीद्विवचनविभक्तेर्लुक्कल्पने द्वन्द्वाश्रयणादिगौरवात्, “भगवत ए” इत्येकवचनान्तविवरणश्रुतिविरोधात्, “ब्रह्मणे



(६१) तदपेक्षया पूर्वयोजनैव मुख्येत्याह - ततोऽपीति ।

मू॥ अदिलुमन्यशेषत्वङ्गुलिहैये प्रधानम् ॥ ६१ ॥

छा॥ ततोऽप्यन्यशेषत्वनिवृत्तिरेव प्रधानम् ॥ ६१ ॥

व्या॥ महालक्ष्मीशेषत्वात्प्रागुक्तभगवच्छेषत्वविरोधन्यशेषत्वनिवृत्तिरेव प्रधानापेक्षितेत्यर्थः ॥ ६१ ॥

त्वा महस ओमिति" इति प्रणवोपादानपूर्वकं चतुर्थ्येकवचनान्तपदेन विवरण-विरोधाच्च । मूलमन्त्र एव व्यक्तचतुर्थ्येकवचनान्तनारायणपदेन विवरण-विरोधस्य दुरुद्धत्वाच्च । "पतिं विश्वस्यात्पेश्वरम्" "पतिं पतीनां परमं परस्तात्" "भगवन् एवाहमस्मि" इत्यादिप्रमाणप्रासिद्धस्य निरुपाधिकसर्वशेषित्वस्य नारायणैकनिष्ठस्य 'ओभ्याम्' इत्यनेन स्वरसतस्तुल्यवत्, सर्वशेषित्वस्य दिव्यदम्पत्योः प्रतीत्यापत्त्या भङ्गप्रसङ्गाच्च—इति ॥ ६० ॥

(६१) अथोपक्षिप्तं पक्षं प्रतीक्षपतीति हृदेयन सङ्गतिमाह—तदपेक्षयेति । (तदपेक्षया) इति—लक्ष्मीशेषत्वापेक्ष्यान्यशेषत्वनिवृत्तिरवश्यवक्तव्या । सर्ववाङ्मूलस्य प्रणवस्य परमपुरुषार्थपरत्वेनैव प्रमाणतमत्वस्य वक्तव्यतयाऽप्यशेषत्वनिवृत्तिप्रनुकत्वा लक्ष्मीशेषत्वोक्त्या, अन्यशेषत्वनिवृत्तिं विना लक्ष्मीशेषवृत्तिमात्रानुष्ठापकत्वापत्त्या, अन्यशेषवृत्तेः परमपुरुषार्थविरोधित्वेन बहुप्रमाणप्रासिद्ध्या चाप्राणायमप्रसङ्गात्, उक्तन्यायानुगृहीतपूर्वोक्तश्रुतिवलेन, लक्ष्मीशेषत्वपरतया व्याख्यानवचनस्याभ्युच्चयमात्रत्वेन 'न हि वचनविरोधः' इति न्यायानवताराच्च । पत्नीशेषत्वस्य पतिशेषत्वोपपादकतया श्रियः पतित्ववत् व्यङ्ग्यमर्यादया लाभेन तत्कण्ठोक्तेर्व्यर्थप्रायत्वाच्च । "पश्यत्येनं जायमानं ब्रह्मा रुद्रोऽथवा पुनः । रजसा तमसा चास्य मानसं समभिप्लुतम्" इत्याद्युक्तरीत्यान्यशेषत्वस्य मिथुनशेषत्वविरोधित्वेन तन्निवृत्तोरिष्टलाभार्थमवश्यवक्तव्यत्वाच्चेति हृदयम् ।

(महालक्ष्मीशेषत्वादपि) इति-अपिः - विरोधे, पदार्थसंभावनायांवा । यद्यपि, अन्यशेषत्वानिवृत्तेर्लक्ष्मीशेषत्वफालितत्वात्, लक्ष्मीशेषत्व-



(६२) ननु 'अन्यशेषत्वं किं तथाक्रूरमि' त्यतस्तस्य  
क्रौर्यं सदृष्टान्तमाह - देवानामिति ।

म॥ देवर्हलुक्कु शेषमान पुरोडाशत्तै नायक्किडुमा-  
पोले, ईश्वरशेषमान आत्मवस्तुवै संसारिहलुक्कु शेष  
माक्कुहै ॥ ६२ ॥

स्यार्थप्राधान्यमस्ति ; तथापि फलितार्थत्वसम्भवात् पतिशेषत्वोक्तिव्यङ्ग्य-  
त्वाच्च, अन्यशेषत्वनिवृत्तेरेव वक्तव्येषु प्राधान्यमिति सैव वक्तव्येति भावः ।  
अन्यशेषत्वं स्वातन्त्र्येण भगवदन्यगतातिशयाधानेच्छया उपा देयत्वमित्यर्थः ।  
तेन लक्ष्मीशेषत्वाभ्युपगमेऽपि न दोषः । (अन्यशेषत्वनिवृत्तेरेवे) ति-  
अन्यशेषत्वात्यन्ताभावस्यैवेत्यर्थः । यद्यपि "अनेन-इतरशेषो न भवति" इति सूत्रे  
शेषभेद-एवोक्तः ; तथापि धर्मात्यन्ताभावधर्म्यन्योन्याभावयोरैक्यान्न विरोधः ।  
(निवृत्तिरेवे) त्यवधारणेन लक्ष्मीशेषत्वं व्यावर्त्यते । यद्यपि 'तस्मादपि  
प्रधानम्' इत्युक्त्यैव तत्प्राधान्येन व्यवच्छेदस्सिद्ध्यति; तथापि अतान्यशेषत्व  
शब्देन देवतान्तरादिशेषत्वस्य विवक्षिततया, स्वातन्त्र्येण लक्ष्मीशेषत्वस्यापि  
निषेध्यतया कथं देवतान्तरादिशेषत्वमेव निषेध्यमिति शंकायां 'लक्ष्मीशेषत्वं  
देवतान्तरादिशेषत्ववत् रजस्तमोवर्धकतया न भगवच्छेषत्वविराधि; अतो  
देवतान्तरशेषत्वमेव निषेध्यम् इत्यभिप्रायेणावधारणप्रयोग इत्यनुसन्धेयम् ।  
(प्रधानापोक्षिते) ति प्रधानापोक्षितेति वक्तव्येत्यर्थः । (प्रधानम्)  
इति विशेषणेन लक्ष्मीशेषत्वस्याप्रधानवक्तव्यसिद्ध्या "उकारेणोच्यते लक्ष्मीः"  
इत्यादिवचनम् - अभ्युच्चयार्थपरमिति सूचितम् । अर्थावाधसत्वे कथञ्चि-  
च्छब्दबोधयत्वसम्भवे च अवश्यज्ञातव्यत्वाभावात्, शब्दस्वारस्याभावाच्च ।  
अप्रधानभूतानामप्यर्थानां शब्दविवक्षितत्वेन व्याख्यानस्य भगवच्छब्दादिषु  
दर्शनादित्यभिप्रायः ॥ ६१ ॥

(६२) (नन्वन्यशेषत्वमि) ति-पूर्वसूत्रस्थान्यशब्दविवक्षितार्थं  
स्पष्टयन्, न केवलं लक्ष्मीशेषत्वविरोधितयान्यशेषत्वस्य, तन्निवृत्तेरवश्यवक्त-  
व्यत्वम् ; अपितु इष्टहानिकरतया बलवदनिष्टकरतया च तस्य तन्निवृत्ते स्तथा-  
त्वमित्यभिप्रायेण, दृष्टान्तमुखेनान्यशेषत्वक्रौर्यं प्रदर्शयतीत्यर्थः ।



छा॥ देवानां शेषभूतस्य पुरोडाशस्य शुने दानवत्,  
ईश्वरशेषस्यात्मवस्तुनस्संसारिणां शेषीकरणम् ॥ ६२ ॥

व्या॥ आराध्यानामिन्द्रादिदेवानाम्भोग्यतया शेष-  
त्वेन कल्पितस्य पुरोडाशस्य दर्शनस्पर्शनादीनामनर्हे  
निहीने शुनि प्रदानवत् प्राप्तशेषिणः ईश्वरस्य शेषभूत-  
स्यात्मवस्तुनः सर्वप्रकारेण हेयानां संसारिणां शेषीकरण  
मित्यर्थः ॥ ६२ ॥

(भोग्यतया शेषत्वेन कल्पितस्य) इति - अग्नीन्द्रादिदेवता  
प्रीत्युद्देशेन यागदानहोमरूपव्यापारविपर्ययाकृतस्येत्यर्थः । (पुरोडाशस्ये) ति  
हविर्मात्रोपलक्षणम् । “यथोक्तदेवतां प्राति हविर्द्वेन प्रदेयद्रव्यरूपः पक्कः पिण्डः  
पुरोडाश इत्युच्यते” इति ऐतरेयब्राह्मणभाष्यम् । (ईश्वरशेषभूतस्ये) ति-  
ईश्वरशब्देन देवानामपीश्वरत्वं विवक्षितम् । अनेन परदेवताद्रव्यापहारा  
दधिकदोषो व्यज्यते । (आत्मवस्तुनः) - आत्मशब्देन पुरोडाशा-  
द्यपेक्षया प्रकृते देयद्रव्योत्कर्षो विवक्षितः । वस्तुपदेन “वस्तुलक्ष्मीधरं  
विदुः” “वस्तुपैतामहं धनम्” इत्युक्तीत्या भोग्यतायामप्रमेयत्वं व्यज्यते ।  
(शेषभूतस्यात्मवस्तुनः) इत्यनेन भगवच्छेषत्वविशिष्टस्यान्यशेषत्व-  
करणमातिक्रूरमिति गम्यते । (संसारिणाम्) “आ ब्रह्मस्तं वपर्यन्ताः  
जगदन्तर्व्यवस्थिताः । प्राणिनः कर्मजनितसंसारवशवर्तिनः” इत्युक्तीत्या  
संसारवशवर्तिनामित्यर्थः । (शेषत्वकरणम्) - तप्रीत्युद्देशेन व्यापार-  
वत्तया करणमित्यर्थः ।

एतेन—“अप्यकार्यशतं कृत्वा भर्तव्या मनुब्रवीत्” इति न्यायेना-  
प्राप्तशेषवृत्तिमुखेनापि प्राप्तशेषवृत्तेः प्राप्ताणिकत्वात्, भक्तिपारवश्यप्रपञ्चे  
प्राप्यत्वरया देवतान्तरभजनादेर्दर्शनाच्च । श्रीभाष्यकारचरमश्लोकोपदेशन्यायेना  
नर्थाभ्युपमेनापि, इष्टार्थप्रवृत्तिसम्भवाच्चान्यशेषत्वनिवृत्तिरावश्यकी इत्युक्ति-  
र्देहक्तिरेवेति परास्तम् ।



(६३) एवं क्रूरस्यान्यशेषत्वस्य निवृत्तिरेवात्मनः प्रधानापेक्षितेति प्रागुक्तार्थं स्थिरीकरोति—भगवच्छेषत्वादिति ।

॥ भगवच्छेषत्वत्तिलुमन्यशेषत्वङ्गुलिहैये प्रधानम् ॥ ६३ ॥

छा॥ भगवच्छेषत्वादपि अन्यशेषत्वनिवृत्तिरेव प्रधानम् ॥ ६३ ॥

व्या॥ न केवलं लक्ष्मीशेषत्वात्प्रधानमित्येतावन्मात्रम्, अपितु भगवच्छेषत्वादपि अन्यशेषत्वनिवृत्तिरेवात्मनः प्रधानमित्यर्थः ॥ ६३ ॥

“अप्यकार्यशतं कृत्वा” इत्यादौ अगतिकस्यावरवर्णधर्मानुष्ठानेन कुटुम्बपोषणरूपात्पधर्मलाभस्यैव विवक्षिततया, अत्यन्तनिषिद्धान्यशेषत्वेन परमधर्मभूतभिद्युनशेषत्वलाभस्योक्त्यसम्भवात् । भक्तिपारवश्यप्रपञ्चेषु देवतान्तरभजनादेर्भक्तिविवृद्धिमूलकत्वेन भगवत्प्रीत्यातिशयसंपादनमुखेन सत्त्वोद्रेकसंपादकाया भगवत्कैर्यकोटिप्रवेशेन मोक्षहेतुतया च मोक्षविरोध्यन्यशेषवृत्तौ तद्वृष्टान्तीकरणासम्भवाच्च । “अभीष्टार्थव्ययेनापि जयति क्षेत्तहारिणम् । लब्धक्षेत्रेन दुष्प्रापस्स्यादर्थ इति निश्चयात्” इति न्यायेन दयातिशयकार्यश्रीभाष्यकारादिप्रवृत्तेरिष्टहान्यनिवृत्तिहेतुभूतान्यशेषवृत्तौ दृष्टान्तत्वोक्त्यसम्भवाच्च ॥ ६२ ॥

(६३) (प्रागुक्तमर्थं स्थिरीकरोति)—लक्ष्मीशेषत्वापेक्षयान्यशेषत्वनिवृत्तेः प्रधानव्यवत्वं, कैमुतिकन्यायेन स्थिरीकरोतीत्यर्थः ।

भगवच्छब्देन योगरूढाभ्यां पाङ्गुण्यदेवताविशेषौ विवक्षितौ । अपिशब्दः पूर्ववदर्थद्वयपरः । अन्यशेषत्वनिवृत्तिलक्ष्मीशेषत्वयोः फलतया भगवच्छेषत्वस्यार्थप्राधान्ये सत्यापि, अन्यशेषत्वस्य तद्विरोधितया तन्निवृत्त्यु-



(६४) अस्य प्रमाणं दर्शयति - विस्मृत्यापीति ।

मू॥ “मरन्दुम्पुरन्तोला मान्दर्” एनौयाले॥ ६४ ॥

छा॥ “विस्मृत्यापि अन्यमसेवमानाः” इत्युक्तत्वात्॥

व्या॥ यमकिङ्करसंवादं वदता श्रीभक्तिसारेण “तिर  
म्पेलमिन्कण्डीर्” इति गाथायां भागवतलक्षणकथ-  
नावसरे “श्री स्वामिनो नामानि विस्मृत्यापि अन्यविषये  
शेषवृत्तिमकुर्वन्तः” इत्युक्तत्वादित्यर्थः ॥ ६४ ॥

किंव्यङ्गतया च भगवच्छेषत्वस्य तन्निवृत्तेः प्रधानवक्तव्यत्वं सम्भवतीति भावः ।  
(प्रधानापेक्षिते)ति-पतित्वेषत्वव्यङ्ग्यं पत्नीशेषत्वं सुतरां न प्रधानवक्त-  
व्यमिति भावः ॥ ६३ ॥

(६४) (तस्य प्रमाणं दर्शयति) उपपत्तिसिद्धेरवश्यवक्त-  
व्यत्वे प्रमाणमपि हेतुत्वेन दर्शयतीत्यर्थः ।

(यमकिङ्करसंवादमि)ति-श्रीविष्णुपुराणे “स्वपुरुषमभिवीक्ष्य  
पाशद्वस्तं वदति यमः किल तस्य कर्णमूले । परिहर मधुसूधनप्रपन्नान् प्रभुरह-  
मन्यनृणां न वैष्णवानाम्” इत्यादि ॥ (श्रीस्वामिनो नाम) श्रीमत्स्वा-  
मिनोऽसाधारणं नामेत्यर्थः । (विस्मृत्ये) त्यनेन अवश्यज्ञातव्याज्ञानं  
विवक्षितम् । (नामविस्मृत्य) इत्यनेन ‘नामापि न श्रूयते’ इदि न्यायोऽ  
भिप्रेतः ॥ ६४ ॥

(६५) (स्वस्म) इत्यनेनास्मच्छब्दपर्यायसमभिव्याहृतमकारोक्तं  
प्रयोक्तृचेतनसामान्यं परामृश्यते । (इतरेभ्यश्चे) त्यनेन प्रयोक्तृचेतन-  
व्यतिरिक्ता जीवा उच्यन्ते । एवं, अकारार्थापेक्ष्यान्यव्यक्तित्वावच्छेदेन प्रत्य-  
यार्थशेषत्वस्य प्रतिसंवन्धितालक्षणयोगव्यवच्छेदके उकारे द्योत्यस्याकारार्थ-  
व्यतिरिक्तस्य सर्वस्य प्रयोक्तृजिवत्वेन तद्भिन्नजीवत्वेन च द्वैराश्यकथनात्,



(६५) ईश्वरशेषभूतस्यात्मवस्तुनस्वशेषत्वम्पर-  
शेषत्वमुभयमपि अन्यशेषत्वमेव । अत उभयमप्ययमु-  
कारो निवर्तयतीति वदन्निगमयति — अनेनेति ।

मू॥ इत्ताल् 'तनक्कुं, पिरकुंमुरित्तन्नु' एन्निरदु ॥६५॥

छा॥ अनेन 'स्वस्मै, इतरेभ्यश्च नोपयुक्तो भवति'  
इत्युच्यते ॥६५॥

व्या॥ अन्यशेषत्वनिवर्तकेनानेनोकारेणान्येष्वन्य-  
तमत्वात् 'इदमात्मवस्तु स्वस्मै नोपयुक्तम्भवति, स्वैतर-  
संसारिभ्यश्च नोपयुज्यते' इत्ययमर्थ उक्त इत्यर्थः ॥६५॥

प्रयोक्तृजीवविशेषत्वमात्रव्यवच्छेदकेन नमश्शब्देन गतार्थत्वं नास्तीति सूचि-  
तम् । एतेन — गतार्थत्वशङ्का निरस्ता । (नोपयुक्तः) इति, भगवदन्य-  
त्वावच्छिन्नं प्रति शेषवृत्तियोग्यो नास्मीत्यर्थः । 'भगवच्छेषभूतोऽस्मि' इति  
विधिवाक्ये नित्यवच्छ्रवणस्य प्रत्यक्षविरोधेन बाधपरिहाराय योग्यताया एव  
विधेयत्वेन 'अन्यशेषभूतो' नास्मि' इति निषेधवाक्येऽपि प्रत्यक्षबाधपरि-  
हाराय 'अन्यशेषत्वयोग्यो न भवामि' इत्येवं योग्यतैव निषेध्येति भावः ॥६५॥

(६६) (एवम्) इति, क्रमप्राप्तोक्तारस्यार्थ उक्तः, अथ क्रमप्राप्तं  
मकारं व्याचष्टे इत्यर्थः । किं मकारार्थो देहविशिष्ट आत्मा - उत निष्कृष्टात्मेति ।  
तदर्थं मकारस्य देहविशिष्टात्मपरत्वे मकारात्मनोर्वर्गाक्षरेषु त्याज्योपादेयतया  
ज्ञातव्येष्वर्थेषु च पञ्चविंशत्वप्रयुक्तो वाच्यवाचकभाव उपपद्यते - नत्विति ।  
विशिष्टपरत्वे मकारस्य ज्ञानवाचित्वमुपपद्यते-नवेति च । तदर्थं त्रिविधात्म-  
वर्गपरत्वे एकवचनं विरुध्यते-नेविति । तदर्थं मकारस्य देहविशिष्टात्मपरत्वे  
ज्ञातवाचित्वमुपपद्यते - नवेति । तदर्थं ज्ञातृत्वं देहाभ्यावर्तकं-नवेतिचेति संशय-  
निरासपूर्वकं क्रमप्राप्तं तृतीयाक्षरम्भकारं व्याचष्टे इति भावः ।



(६६) एवमुकारार्थ उक्तः । अनन्तरं तृतीयाक्षर-  
भूतमकारार्थमाह—मकार इत्यारभ्य ।

मू॥ मकारम्—इरुपत्तञ्जामक्षरमायू, ज्ञानवाचियु  
मायिरुक्कैयालै, आत्मावै चोल्लुहिरदु ॥६६॥

छ॥ मकारः पञ्चविंशाक्षरः, ज्ञानवाची च; तस्मादा-  
त्मानमाह ॥६६॥

व्या॥ “भूतानि च कवर्गेण चवर्गेणेन्द्रियाणि चाटवर्गेण  
तवर्गेण ज्ञानगन्धादयस्तथा । मनः पकारेणैवोक्तं फका-  
रेण त्वहङ्कृतिः । बकारेण भकारेण महान्प्रकृतिरुच्यते ।  
आत्मा तु स मकारेण पञ्चविंशः प्रकीर्तितः” इत्युक्तप्रका-  
रेण पृथिव्यादिप्रकृत्यन्तानाञ्चतुर्विंशतितत्त्वानां वाच-

तथा ह्यत्रायं पूर्वः पक्षः - मकारार्थो देहविशिष्टात्मैव । “अहमपि न मम  
भगवत एवाहमस्मि” “अच्युताहं तवास्मीति” “तवास्मीति च याचते” “किङ्क-  
रोऽस्मि हृषीकेश” “ममेति व्यक्षरो मृत्युर्नममेति च शाश्वतम्” इत्याद्यनुसा-  
रेण मकारस्यास्मच्छब्दपर्यायतयास्मच्छब्दे वक्तृत्वस्य प्रयोगोपाधितया वक्तृ-  
त्वस्य देहविशिष्टात्मन्येव सम्भवात् ।

नच मकारस्य वर्ग्याक्षरेषु पञ्चविंशतया “पञ्चविंशोऽयं पुरुषः” “पञ्च-  
विंश आत्मा भवति” इत्यादिना जीवस्य ज्ञातव्यतत्त्वेषु पञ्चविंशत्वेन प्रसिद्ध-  
तया च “भूतानि च कवर्गेण” इत्यादिवचने वर्णक्रमेण तत्त्वक्रमेण च वाच्य-  
वाचकभावस्योक्ततया च निष्कृष्टात्मन एव मकारवाच्यत्वसिद्धिरिति वाच्यम्;  
देहविशिष्टात्मनि विशेष्यांशस्य ज्ञानरूपस्य पञ्चविंशत्वेन मकारवाच्य-  
त्वोपपत्तेः ।

न च “मन-ज्ञाने” इति धातोर्निष्पन्नस्य मकारस्य ज्ञानरूपनिष्कृष्टात्म-  
परत्वमेवेति वाच्यम्; धात्वर्थतया ज्ञानरूपत्वलाभवत्, प्रयोगोपाधितया  
देहवैशिष्ट्यलाभस्यापि दुर्वारत्वात् ।



कानि ककारादिभकारान्तानि चतुर्विंशत्यक्षराणीव न भवति, मकारस्तु पंचविंशाक्षरः, “मन—ज्ञाने” इति धातोः “मनु—अवबोधने” इति धातोर्वा निष्पन्नतया ज्ञानवाची । अतः “पंचविंशोऽयं पुरुषः” पंचविंश आत्मा भवति” इत्युक्तरीत्या पंचविंशकम्, “विज्ञानात्मा पुरुषः” “विज्ञातारमेरे केन विजानीयात्” इत्युक्तरीत्या ज्ञानस्वरूपम्, ज्ञानगुणकञ्चात्मानं वदतीत्यर्थः ॥६६॥

न च लुप्तचतुर्थ्यन्तोक्तभगवच्छेषत्वस्य त्रिविधात्मवर्गसाधारणतया तद्विशेष्यसमर्पकस्य मकारस्य देहविशिष्टात्मपरत्वं न संभवतीति वाच्यम्; प्रयोगोपाधितया व्युत्पत्तिसिद्धदेहवैशिष्ट्यानुसारेण, विशिष्टात्मन्येव भगवच्छेषत्वस्य प्रणवे प्रतिपादनोपपत्तेः ।

किञ्च, त्रिविधात्मवर्गपरत्वं मकारस्यैकवचनान्तत्वेनानुपपन्नम् । व्यक्त्येकस्यैकवचनेन स्वरसंसिद्धत्वात् । आत्मद्वारकैकत्वपरत्वे तद्वैयर्थ्याच्च । अत एवात्मनां प्रत्येकमेकत्वेऽपि तत्परत्वमयुक्तम् । किञ्च प्रकृतिप्रयोगोपाधितया सिद्धस्य वक्तृत्वस्यैकदेहावच्छिन्नात्मव्यक्तिव्यक्तितया तदनुसारेणैकवचनं व्यक्त्यैकत्वपरमित्येव युक्तम् ।

अपि च ‘मन-ज्ञाने’ इति धातोः कर्तरि व्युत्पत्त्या निष्पन्नस्य मकारस्य ज्ञातृत्वपरतया, ज्ञातृत्वस्य च देहविशिष्टात्मन्येव सम्भवेन विशिष्टपरत्वमेव युक्तम् । न च ज्ञातृत्वस्याचेतनदेहाव्यावर्तकत्वेन शुद्धात्मपरत्वमेव युक्तमिति वाच्यम्; ज्ञातृत्वस्य देहव्यावर्तकत्वेऽपि देहवैशिष्ट्यस्य ज्ञातृत्वोपपादकतया विशिष्टात्मानि मकारार्थे ज्ञातृत्वस्य विशेष्यांशान्वयोपपत्तेः ।

किञ्च ‘अहं जानामि’ इति ज्ञातृत्वेन प्रतीतिसिद्धोऽहमर्थः, ‘स्थूलोऽहं, कृशोऽहम्’ इत्यवाधितसामानाधिकरण्यानुभवबलाद्देह एवेति वदन्तं प्रति देहस्याचेतनत्वसिद्धवत्कारेण ज्ञातृत्वं देहव्यावर्तकमिति वचनमुपहास्यम् । तस्मादेहविशिष्टात्मैव मकारार्थ इति - इति ।



अत्रायं रादान्तः - मकारार्थो निष्कृष्टात्मैव । “भूतानि च कवर्गेण” इत्यादिनाप्ययक्रमेण पृथिव्यादिचतुर्विंशतितत्त्वानां ककारादिचतुर्विंशतिवर्ण-वाच्यत्वस्य “कं पृथिव्यै नमः” इत्यादिसंहारन्वासवलेन सिद्ध्या “भूतानि च कवर्गेण” इत्यादिना तेषां ककारादिचतुर्विंशतिवर्णवाच्यत्वकण्ठोक्त्या च, तत्त्वेषु पञ्चविंशत्वेन प्रसिद्धस्यात्मनः वर्णेषु पञ्चविंशतिवर्णरूपमकारवाच्यत्व-स्यौचित्येनैव सिद्धेः । “आत्मा तु स मकारेण पञ्चविंशः प्रकीर्तितः” इत्यौ चित्यसिद्धार्थस्य कण्ठोक्त्या दृढीकृतत्वाच्च ।

न चास्मच्छब्दपर्यायमकारवाच्यस्य प्रयोगोपाधितया देहवैशिष्ट्यसिद्धौ विशेष्यांशस्यात्मनः पञ्चविंशत्वविवक्षया “पञ्चविंशः प्रकीर्तितः” इत्युक्तिरूप-पन्नेति वाच्यम्; अप्ययक्रमेण तत्त्वानां ककारादिवर्णवाच्यत्वोक्तिमहिम्ना भोक्तृत्वावस्थारहितजीवस्यैव मकारवाच्यत्वासिद्धेः । कारणावस्थाद्योतनार्थमेव श्रुतौ पञ्चविंशत्वोक्त्या स्थूलसूक्ष्मदेहपरित्यागेन भोक्तृत्वावस्थारहितस्य कारणावस्थजीवस्य वाच्यत्वाभिप्रायेण “पञ्चविंशः प्रकीर्तितः” इति विशेषितत्वाच्च ।

किञ्च ‘मन ज्ञाने’ इति धातोर्निष्पन्नस्य मकारस्य ज्ञानरूपानिष्कृष्टात्म-परत्वमेव युक्तम् । न च प्रयोगोपाधितया देहवैशिष्ट्यलाभोऽपि दुर्वार इति वाच्यम्; प्रयोगोपाधेः पदजन्यप्रतीतिप्रकारत्वाभावेन; ब्राह्मणोऽहम् ‘मनुष्योऽहम्’ इत्यादौ तत्तच्छब्दवक्तृत्वोपलक्षितात्मव्यक्तेर्वक्तृत्वाभावदशायामपि मनुष्यादिदेहवैशिष्ट्यवत् मकारवाच्यस्य मकारघटितवाक्यप्रयोगदशायां देह-विशिष्टस्यापि देहावच्छिन्नदशायाम् धातुसिद्धज्ञानरूपत्ववैशिष्ट्यसम्भवेन; सर्व-कालावच्छिन्ननिष्कृष्टात्मन एव मकारवाच्यत्वावश्यभावात् ।

अपि च लुप्तचतुर्थ्यन्ताकारोक्तभगवच्छेषत्वस्य सर्वकालावच्छेदेन सर्वात्मसाधारणतया श्रुतिस्मृत्यादिषु प्रपञ्चितत्वेन तदाश्रयसमर्पकस्य मका-रस्य सर्वकालावच्छेदेन धातूपात्तज्ञानत्वविशिष्टात्मसामान्यपरत्वमेव युक्तम् । प्रयोगोपाधितया व्युत्पात्तसिद्धस्यापि देहवैशिष्ट्योपलक्षणत्वसंभवात्; प्रथमो-पात्तभगवच्छेषत्वस्यानन्तरोपात्तशब्दस्वभावेनार्थसिद्धं प्रयोगोपाधिमादायाश्रय-सङ्कोचानुपपत्तेः । धातूपात्तज्ञानरूपान्वयितावच्छेदकेन सह शेषत्वस्य सर्वदेश-कालावच्छेदेनैकस्मिन् धर्मिण्यन्वयरूपविशिष्टवैशिष्ट्यसम्भवे तत्त्यागायोगाच्च ।

न च भगवत्स्वरूपस्यापि ज्ञानरूपत्वेन भगवच्छेषत्वस्याश्रयसङ्कोच-आवश्यक इति वाच्यम्; ‘मन-ज्ञाने’ इति वा ‘मनु-अवबोधने’ इति वा धातोः



‘मदि हर्षे’ इति धातोश्च भावे कर्तरि च निष्पन्नस्य मकारस्यासङ्कोचेन ज्ञानानन्दरूपत्वज्ञानानन्दाश्रयत्वबोधकत्ववत्, ‘मसि-परिमाणे’ इति वा ‘माङ्-माने’ इति वा धातोर्निष्पन्नस्य तस्यासङ्कोचेन परमाणुत्वबोधकतया भगवत्यनतिप्रसङ्गेन भगवच्छेषत्वस्याश्रयसङ्कोचानवकाशात् । अत एव “अस्येशाना जगतो विष्णुपत्नी” इत्यादिषु लक्ष्म्या अपि भगवच्छेषत्वस्य प्रसिद्धतया तदाश्रयासङ्कोचाय तस्या अपि मकारार्थानुप्रवेशावश्यम्भावेन परमाणुभूतायास्तस्या जीवकोटित्वमेवेति सिद्धान्तोऽप्युपपद्यते । तस्या अणुत्वं जीवकोटित्वञ्च द्वयप्रकरणे व्यक्तीभविष्यति । श्रीतत्वप्रकाशिकायामस्माभिः प्रपंचितञ्च ।

किञ्चेत्याद्यप्युक्तम् । “बहिर्देवसदनं दामि” इत्यादिमन्त्राणां सर्वदा सर्वत्र सर्वैः प्रयुज्यमानानामेकप्रयोगान्वितैकपुरुषपरत्वे त्वनित्यार्थसंयोगादप्रामाण्यप्रसङ्गेन, अनाद्यनन्ततत्त्वप्रयोगान्विततत्त्वपुरुषैकत्वपरत्ववत्, त्रिविधात्मवर्गपरस्यापि मकारस्य अनाद्यनन्तभिन्नाभिन्नशेषत्वानुसन्धानान्विततत्त्वपुरुषैकत्वपरतया एकवचनान्तत्वोपपत्तेः ।

वस्तुतस्तु—“बहिर्देवसदनं दामि” इत्यादावनित्यार्थसंयोगपरिहारायानाद्यनन्ततत्त्वप्रयोगावच्छिन्न तत्त्वपुरुषैकत्वपरत्वेऽपि, तादृशैकत्वोपस्थितेरव्यावर्तकत्वेनैकवचनस्य प्रकृतिप्रयोगसाधुत्वमात्रार्थकत्वमगत्याश्रयणीयम् । न च प्रकृते तदाश्रयणं युक्तम् । जात्येकवचनतया साफल्योपपत्तेः । तथा हि न तावज्जात्येकवचनं जातिगतैकत्वबोधकम्; ‘पदार्थाः पदार्थेनान्वेति’ इति व्युत्पत्तिविरोधापत्तेः । नापि ‘सविशेषणेहीति’ न्यायेन जातिद्वारा एकत्वबोधकम्; ‘स्वर्गी ध्वस्तः’ इत्यादौ विशेष्यबहिर्भूतविशेषणस्थल एव तन्न्यायापातात् । अन्यथा ‘गौर्नित्या’ इत्यादिप्रयोगप्रसंगस्य दुरुद्धरत्वात् । तस्माज्जात्येकवचनं समुदायैकत्वबोधकम् । समुदायतावच्छेदकञ्च-प्रकृत्युपात्ता जातिरेव । तथा च “आत्मा नित्यः” इत्यादावात्मव्यक्तिबहुत्वेऽपि एकवचनमात्मत्वावच्छिन्नसमुदायैकत्वपरतयात्मत्वावच्छेदेन नित्यत्वबोधकमिति सप्रयोजनम् । यद्यपि विशिष्टवैशिष्ट्यस्य औत्सर्गिकत्वेन “आत्मानो नित्याः” इत्युक्तावपि तत्सिद्धिः । तथापि उत्सर्गे बाधकाभावं द्रढयितुं, एकवचनम् । वस्तुतस्तुसमुदायद्वारैकत्वबोधनमाश्रयितुं युक्तम् । समुदायत्वपर्याप्त्यधिकरणवृत्तित्वसिद्ध्यैव प्रकृत्यर्थतावच्छेदकावच्छेदेनापरपदार्थान्वयसिद्धेः ।

न चैवं; अनेकघटवति ‘घटोऽस्ति’ इत्याद्यनुपपत्तिः । तन्नागत्या जातिद्वारैकत्वान्वयस्याव्यावर्तकस्यापि प्रत्येकमेकत्ववत्, प्रकृतिप्रयोगसाधु-



त्वार्थं प्रयुक्तेनैकवचनेन बोधनाङ्गीकारात् । न चानुपात्तसमुदायद्वारकान्वयोऽनुपपन्नः; 'गौर्नित्या' इत्याद्यप्रयोगात् । 'लोहितस्फटिकः, पीतः शङ्खः' इत्यादौ गुणिलक्षणया विशेष्यभूतविशेषणस्यैव परंपरासम्बन्धबोधनेन प्रामाण्याभ्युपगमादिति वाच्यम् ; विशेषणस्य द्वारत्वे विशेष्यत्वापेक्षायामपि 'लोहितस्फटिकः' इत्यादिवदुपात्तविशेषणस्यानुपात्तद्वारकान्वयसम्भवात् । विशेष्यविशेषणस्यैव सद्धारकान्वय इत्युक्तौ 'एको ब्रीहिः, इत्याद्यसम्भवात् । तत्रैकवचनस्य साधुत्वार्थत्वेऽपि एकशब्दस्य जातिभेदशंकाव्यावृत्त्यर्थं जातिद्वारकैकत्वपरतयैव सार्थक्यस्य वक्तव्यत्वात् । इत्थं च प्रकृते विशिष्टवैशिष्ट्यव्युत्पत्त्यनवतारेऽपि प्रकृत्यर्थतावच्छेदकज्ञानानन्दरूपत्वावच्छिन्नसमुदायैकत्वबोधने तत्सामानाधिकरण्यमात्रेणापरपदार्थस्य भगवच्छेषत्वस्य ज्ञानानन्दरूपत्वाद्यवच्छेदेन निष्कृष्टात्मान्वयसिद्धिः प्रयोजनमिति सिद्धम् ।

अपि चेत्याद्यप्युक्तम् । "न हि विज्ञातुर्विज्ञातेर्विपरिलोपो विद्यते" "अभिनाशीवारे अयमात्मानुच्छित्तिधर्मा" इत्यादिप्रमाणानुसारेणासङ्कोचन्यायेन च कर्तरि व्युत्पत्त्या मकारसिद्धज्ञातृत्वस्य स्वाभाविकत्वेन; तत्र देहवैशिष्ट्यस्याप्रयोजकत्वात् । संसारिणामेव धर्मभूतज्ञानस्य विषयावगाहनदशायां देहवैशिष्ट्यापेक्षाभ्युपगमात् । अन्येषां "तन्वभावे सन्ध्यवदुपपत्तेः" इत्येव सिद्धान्तितत्वात् ।

वस्तुतस्तु धातुशक्यप्रथमोपस्थितज्ञातृत्वस्य "सिद्धे शब्दार्थसंबन्धे" इति न्यायेन श्रुतिस्मृत्यादिप्रमाणजातेन च निरुपाधिकत्वसिद्ध्या, तस्यान्वयेन शेषत्वस्यापि देहविशिष्टान्वये सङ्कोचापत्तिरूपक्रमबाधापत्तिश्च । अत एव मकारोपात्तज्ञातृत्वेनात्मनो देहाव्यावृत्तिसिद्धिरप्युपपद्यते । देहस्यानित्यस्य सर्वकालावच्छिन्नज्ञातृत्वासम्भवात् । एवं ज्ञानत्वानन्दत्वाणुत्वांशेष्वपि सङ्कोचोपक्रमविरोधौ, तन्मुखेन देहाव्यावृत्तिसिद्धिश्चानुसन्धेया । एतेन किंचेत्याद्यपि दूरोत्सारितम् । देहस्यानात्मत्वं वक्ष्यते । इत्थं च बहुप्रमाणन्यायानुगृहीतमकारासङ्कोचस्वारस्यात्, मकारो देहव्यावृत्तिनिष्कृष्टात्मपर इति सिद्धम्—इति ।

(मकारः पञ्चविंशाक्षरः) इति - "भूतानि च कवर्गेण" इत्यादौ "आत्मा तु स मकारेण पञ्चविंशः प्रकीर्तितः" इति वचने जीवस्य मकार-



(६७) पूर्वोक्तशेषत्वस्य सर्वसाधारणत्वात् त्रिवि-  
धात्मवर्गस्य वक्तव्यत्वात्, आह—अयञ्चेति ।

वाच्यत्वकण्ठोक्ति स्फुटत्वाद्दुपेक्ष्य “आत्मा तु स मकारेण” इत्यत्र श्रुतिप्रसिद्ध-  
पंचविंशत्वोक्तेर्भोक्तृत्वरहितजीवस्वरूपपरत्वं, पंचविंशतत्वस्य पंचविंशवर्ण-  
वाच्यत्वं, चतुर्विंशतितत्त्वानां चतुर्विंशतिवर्णवाच्यत्वोक्त्यैव सिद्धमित्यौ-  
चित्यपरत्वञ्चाभिप्रेत्य वचनानुक्तं लोकसिद्धं मकारस्य पञ्चविंशत्वं कण्ठतो  
निर्दिशन्, भावव्युत्पत्त्या धातुसिद्धज्ञानत्वासङ्कोचन्यायेन निष्कृष्टात्मपरत्व-  
ञ्चाहेति ध्येयम् ।

अत्र ‘मकारः—निष्कृष्टजीववाचकः; वर्ग्येषु पञ्चविंशाक्षरत्वात्, जीवे  
ज्ञानत्वबोधकत्वाच्च, इत्यनुमानद्वयमभिप्रेतम् । ‘तस्याः खुरन्यासः’ इत्यादौ  
पंचविंशाक्षरे व्यभिचारवारणाय—‘वर्ग्येषु’ इत्युक्तम् । अत्र वर्ग्येषु यत्संख्या-  
युक्तम्, यदक्षरम्, तत्—तत्त्वेषु तत्संख्यायुक्तद्रव्यवाचि इति सामान्य-  
व्याप्तिः, आद्यानुमानेऽभिप्रेता । द्वितीयानुमाने प्रणवस्थमकारस्यास्मच्छब्द-  
पर्यायतया धर्मभूतज्ञानबोधकत्वाभावात्, न तद्वाचकज्ञानपदादौ व्यभिचार  
इत्यभिप्रायेण ‘जीवे’ इत्युक्तम् ।

(मकारः) इति—प्रकरणात्प्रणवस्थमकार इत्यर्थः । (ज्ञानवाची)

ति—स्वयंप्रकाशत्वं ज्ञानशब्दार्थः । भावव्युत्पत्त्या तद्वाचकत्वं विवक्षितम् ।

(आत्मानं वदती)ति—अपरपदार्थान्वयप्रतियोगितया निष्कृष्टजीवरूप-  
बोधक इत्यर्थः । (मन-ज्ञाने) इति—“मन-ज्ञाने” इत्यस्माद्धातोः “उणा-  
दयो बहुलम्” इति वा “अन्येभ्योऽपि दृश्यते” इति वा द्विप्रत्यये टिलो-  
पे च कृते “बहुलं छन्दसि” इति प्रत्ययस्य लोपे कृते ‘म्’ इति स्थिते कृदन्त-  
त्वात् प्रातिपदिकसंज्ञायां प्रथमैकवचने कृते “हल् ङ्याप्” इत्यादिलोपे च  
‘म्’ इत्येवावतिष्ठते” इति बृहत्कठिनपददीपिकायाम् ।

‘विज्ञानात्मे’ति ज्ञानस्वरूपम्, ‘विज्ञातारम्’ इति ज्ञानगुणकञ्चात्मानं  
वदतीति विवेको द्रष्टव्यः ॥ ६६ ॥

(६७) (पूर्वोक्तशेषत्वस्य) — लुप्तचतुर्थ्युक्तशेषत्वस्य ।  
(सर्वसाधारणतया) इति—वद्धानां मुक्तानां नित्यानाञ्च साधारण-



मू॥ इदुतान् समष्टिवाचकम् ॥ ६७ ॥

छा॥ अयञ्च समष्टिवाचकः ॥ ६७ ॥

व्या॥ एवमात्मवाचकोऽयम्मकार आत्मसमष्टि-  
वाचक इत्यर्थः ॥ ६७ ॥

(६८) एकवचनान्तस्य कथं समष्टिवाचकत्वमिति  
शङ्कायामाह— जात्येकवचनमिति ।

त्वम् । “एषोऽणुरात्मा” इत्यत्र “यस्मिन्प्राणाः पञ्चधा सं विवेश” इति वद्धत्व-  
ग्राहकवाक्यशेषवत्, “बालाग्रशतभागस्य शतधा कल्पितस्य च । भागो  
जीवः” इत्यत्र “स चानन्त्याय कल्पते” इति मुक्तत्वग्राहकवाक्यशेषवच्च  
प्रणवस्थमकारस्य वद्धात्मान्यतमपरत्वव्यवस्थापकवाक्यशेषाभावात्, नम-  
श्शब्दोक्तविरोधिनिवृत्तेस्साधारणत्वाच्च “दासभूतास्वतस्सर्वे” इति भगव-  
च्छेषत्वं सर्वसाधारणमिति कण्ठोक्तेश्च पूर्वोक्तशेषत्वं सर्वात्मसाधारणमिति  
भावः ।

(अयम्मकारः) इति-असाधारणस्वरूपवाचिना मकारान्तरवैप-  
म्यमभिप्रेतम् । इदंशब्दः शेषत्वाश्रयबोधकत्वरूपहेतुपरः । (आत्मसम-  
ष्टिवाचकः) इति-समष्टिशब्दः-त्रिविधात्मवर्गपरः । वस्तुतः-त्रिविधा-  
त्मवर्गरूपापरपदार्थान्वयप्रतियोगिनो ज्ञानत्वेन रूपेण वाचक इत्यर्थः । अनेन  
मकारस्य देहविशिष्टात्मस्वरूपपरत्वाभावसमर्थनस्य, देहानवच्छिन्नसूक्ष्मचिद्रूप-  
वद्धात्मवर्गमुक्तात्मवर्गनित्यमूर्तिवर्गाणां लाभः प्रयोजनमित्यापि सूचि-  
तम् ॥ ६७ ॥

(६८) (इदमपि) इति-प्रणवस्थतृतीयाक्षरन्वित्यर्थः । अनेक-  
घटवति ‘घटोऽस्ती’ त्याद्येकवचनान्तवैषम्यं अपि शब्देन द्योत्यते । जाति-  
शब्दः-सर्वेषामात्मनां स्वयंप्रकाशत्वरूपभिन्नभिन्नपरस्परसौसादृश्यलक्षणा-  
कृतिपरः । सिद्धान्ते आकृत्यतिरेकेण जातेरनभ्युपगमात् । जातिसम्बन्धि  
एकवचनं-जात्येकवचनम् । जातिसम्बन्धश्च-जात्यवच्छिन्नसमुदायैकत्वबोध-  
कत्वम् । तथा च ‘एको व्रीहिः’ इत्यादौ एकशब्देन व्रीहिषु जातिद्वारकैक



मू॥ जात्येकवचनम् ॥६८॥

छा॥ जात्येकवचनम् ॥६८॥

व्या॥ ब्रीहिसमूहविषयके “एको ब्रीहिः” इति प्रयोगे एकवचनस्य जातिपरत्ववत्, इदमपि आत्मजातिपरमेकवचनमित्यर्थः ॥६८॥

(६९) अनेन मकारेणात्मनः क आकार उच्यत इत्यत्राह—अनेनेति ।

मू॥ इत्ताल—‘आत्मा ज्ञाता’ एत्रु देहत्तिल् व्यावृत्ति शोल्लित्तायित्तु ॥ ६९ ॥

छा॥ अनेन ‘आत्मा ज्ञाता’ इति देहाद्व्यावृत्तिरुक्ता भवति ॥६९॥

व्या॥ पंचविंशाक्षरेण ज्ञानवाचिनानेन मकारेण ‘शेषत्वाश्रय आत्मा ज्ञानाश्रयः’ इत्यचेतनादेहादात्मनो व्यावृत्तिरुक्तेत्यर्थः ॥६९॥

ज्ञानविषयीभावस्यैव समुदायतारूपत्वात् । सिद्धान्ते अपेक्षाबुद्धिविशेषातिरेकेण सङ्ख्याया अनभ्युपगमाच्च । तादृशैकवचनान्तोऽयमकार इति भावः ॥ ६८ ॥

(६९) (अनेन मकारेण) इति - कर्तरिव्युत्पन्नेन मकारेणेत्यर्थः । “आत्मनि तिष्ठन्” इत्यादावात्मशब्दस्य जीवे प्रसिद्धिमभिप्रेत्य-शेषत्वाश्रय आत्मे त्युक्तम् । (ज्ञानाश्रयः) इत्यनेन निरूपाधिक-ज्ञातृत्वं विवक्षितम् । ‘स्थूलोऽहमि’ त्यादिप्रतीत्या देहाभेदस्य शङ्कितत्वात्—अचेतनादेहादि त्युक्तम् । देहशब्दस्याचिद्वावृत्तौ तात्पर्यम् । (व्यावृत्तिः) भेदः ॥ ६९ ॥



(७०) 'देवोऽहम्, मनुष्योऽहम्, स्थूलोऽहम्, कृशोऽहम्' इति देहेऽहम्बुद्धिव्यवहाराणां दृश्यमानत्वात्, अहमर्थभूतस्यात्मनः कथं देहादविलक्षणत्वमित्यत्राह- देहादिति ।

मू॥ देहत्तिलव्यावृत्ति तत्त्वशेखरत्तिले शान्नामं ॥ ७० ॥

छा॥ देहादव्यावृत्तिं तत्त्वशेखरे अवोचाम ॥ ७० ॥

व्या॥ अनेकहेतुभिर्देहस्यानात्मत्वं साधयद्भिरात्मनस्तदव्यावृत्तिस्तत्त्वशेखराख्ये प्रबन्धे व्यक्तमुक्ता, तत्रैव द्रष्टव्येत्यर्थः ॥ ७० ॥

(७०) अस्मिन्मूले आदौ पूर्वसूत्रस्थमात्मेतिपदं पष्ठ्यन्ततयानुपञ्जनीयम् । आत्मनः देहाद्यावृत्तिमित्यर्थः । अत एव आत्मनस्तदव्यावृत्तिरित्युक्तम् । (तत्त्वशेखरे) इति तत्त्वशब्दः - चिदचिदीश्वररूपप्रामाणिकवस्तुपरः । शेखरशब्देन-सोक्ततत्त्वत्रयस्य मोक्षार्थमवश्यज्ञातव्यत्वं दृढतमानेकप्रमाणोपपत्तिसिद्धत्वञ्चाभिप्रेतम् । अत्र प्रतिपाद्यप्रतिपादकयोरभेदोपचारेण तत्त्वशेखर इति प्रयोग इत्यभिप्रेत्याह- तत्त्वशेखराख्ये प्रबन्ध इति । प्रमाणोपपत्तिसिद्धार्थवक्तृत्वरूपं पूज्यत्वं स्वस्मिन्दृढमित्यभिप्रायेण-अवोचामेति बहुवचनप्रयोगः । तथा च तत्प्रबन्धोक्तन्यायबलादपि देहव्यावृत्तिवत्, ज्ञातृत्वाद्यसङ्कोचस्यापि सिद्ध्या मकारस्य निष्कृष्टात्मपरत्वसिद्धिरिति भावः ।

अत्रायं तत्त्वशेखरप्रबन्धग्रन्थः—

“ननु 'स्थूलोऽहं कृशोऽहम्' इति देहे अहंबुद्धिव्यवहारदर्शनात्, अहमर्थभूत आत्मा देह एव । अनयोरहम्बुद्धिव्यवहारयोर्देहातिरिक्तो विषय इति न वक्तुं शक्यते । तस्य स्थौल्यादीनामघटनात् । घटपटादीनामिव पार्थिवस्य शरीरस्य चैतन्यं न घटत इति चेत् ; मदशक्तिवत् परिणामविशेषेण घटते । ननु बालयुववृद्धशरीराणि अन्योन्यं भिन्नानीति वक्तव्यम्, एकत्वे



परिणामभेदो न घटते । भेदे तु बाल्येऽनुभूतस्य यौवने स्मरणं न स्यात् । यदि स्यात् एकेनानुभूतमन्यः स्मरेत् । तत्र पश्यामः । अत्र तु स्मृतिं जानीमः । तस्मादात्मा देहातिरिक्तः विलक्षणस्यादिति चेत् ; तदप्यनुपपन्नम् । शरीरभेदाभावात् । एकस्यैव कालभेदेन परिणामभेदो घटते । 'बाल्ये दुःखितोऽहं यौवने सुखी भवामि, बालोऽहमेव युवा भवामि' इतिप्रत्यभिज्ञाभिः युवशरीरं पुरातनशरीरमिति सिद्धम् । नो चेत् बाल्येऽनुभूतस्य यौवने स्मरणं न घटते । स्मृतिप्रत्यभिज्ञयोरहमर्थस्यैव हि न हि देहस्येति वक्तुं न शक्यते ; देहव्यतिरिक्ताहमर्थस्यादर्शनात् । किञ्च देहेऽतिकालापगमेऽपि 'स एवायम्' इति परस्य जायमाना प्रत्यभिज्ञापि न घटते । प्रत्यभिज्ञायाः देहातिरिक्तो विषय इति वक्तुं न शक्यते । तस्याचाक्षुपत्वात् । प्रत्यभिज्ञा भ्रान्तिरिति वक्तुं न शक्यते । बाधकाभावात्, विपक्षे स्मरणानुपपत्तिरूपबाधकसत्वाच्च । एवं देहेऽहम्बुद्ध्यनङ्गीकारे विधिनिषेधौ, देहात्मभ्रमश्च, तन्निवृत्त्यर्थं शास्त्रश्रवणादिकञ्च न घटते । तस्मादेह एवात्मा भवितुमर्हतीति चेत्—तदनुपपन्नम् । देहोऽनेकावयवसङ्घातात्मक इत्ययमर्थः सिद्धः । तत्र सर्वेषामवयवानां चैतन्ये सति अनेकचेतनोपलब्धिप्रसङ्गः, अवयवानामन्योन्याविवादनियमः, तत्र ममताबुद्धिः, ममताव्यवहारश्च न घटेत् । एकस्यैवावयवस्य चैतन्यस्वीकारे तस्य विच्छेदे अवयवान्तरानुभूतस्यावयवान्तरेण स्मरणं न घटेत् । पश्चादहम्बुद्धिव्यवहारौ, ममताबुद्धिव्यवहारौ च न स्याताम् । सर्वशरीरव्यापि सुखदुःखानुभवश्च न घटेत् । नावयवसङ्घातात्मकं शरीरम्, किन्त्ववयवि, तत्र चैतन्यमिति वक्तुं न शक्यते ; उपलम्भानुपपत्त्यभावेनावयविस्वीकारस्यानुपपन्नत्वात् । किञ्च 'बालदेहोऽहं मन्दज्ञानः, युवदेहोऽहं बहुज्ञानः, मम शरीरम्' इति शरीराहमर्थयोर्यायमाना भेदप्रतिपत्तिः, भेदव्यवहारश्च न घटेताम् । 'ममायमात्मा' इत्यत्रेवामुख्यत्वं वक्तुं न शक्यते ; मुख्यत्वे बाधकाभावात् । अथवाऽहंबुद्धेः शरीरमेव विषय इति स्वीकारेऽपि श्रुत्या श्रुत्यर्थापत्तिभिश्च देहातिरिक्तो देहान्तरपरिग्रहयोग्यश्चात्मा सिद्धः । बाह्येन्द्रियाणि च नात्मा भवितुमर्हन्ति । एकस्यैव सर्वेन्द्रियविषयज्ञानात् । एवमनङ्गीकारे 'योऽहमिममर्थं पश्यामि, स एवाहं स्पृशामि' इति प्रतिसन्धानं न घटते । यदि चक्षुरेवात्मा अन्धो रूपं न स्मरेत् । यदि श्रोत्रमेवात्मा, बधिरः शब्दं न स्मरेत् । एवमिन्द्रियान्तरेष्वपि द्रष्टव्यम् । अन्तःकरणमपि नात्मा भवितुमर्हति । स्मर्तुः स्मरणादिकार्याणां करणतया कल्पितत्वात् । इदमेव स्मर-



तीति वक्तुं न शक्यते । स्मरणस्य करणाभावात् । करणमपि स्वयमेवेति न वक्तव्यम् । विरुद्धत्वात् । अन्यत्किञ्चित्करणमित्युक्तौ, तद्वाह्यकरणञ्चेत् - तच्छून्यस्य स्मृतिर्न घटेत् । अन्तःकरणञ्चेत् - आत्मनो मन इति नाम कृतं भवेत् । आन्तरकरणमनपेक्षितञ्चेत् - इन्द्रियार्थसम्बन्धवेलायां सर्वदा ज्ञानमुत्पद्येत् । तस्मान्मनोऽपि नात्मा भवितुमर्हति । प्राणा अपि नात्मा । सङ्घातरूपत्वात् । देहात्मपक्षोक्तदूषणानि अत्रापि तुल्यानि । ज्ञानमपि नात्मा । 'मम ज्ञानं, जातम्, नष्टम्' इति क्षणिकत्वेनात्मधर्मत्वेन च भानात् । स्थिरभूतः कश्चनात्मास्तीति 'परेद्युर्द्रष्टवानहमेवाद्य पश्यामि' इति प्रत्यभिज्ञया सिद्धः"-इति ।

अस्यायमर्थः—आत्मनः देहादिवैलक्षण्यं वक्तुं 'यावत्परमतं न निराक्रियते तावत्स्वमतमप्रतिष्ठितम्' इति न्यायेन परमतनिरासार्थं तन्मतमुपन्यस्यति—नन्वि त्सारभ्य—तस्माद्देह एवात्मा भवितुमर्हतीति चेदित्यन्तम् । (स्थूलोहमि)ति 'अहं जानामी'ति ज्ञातृत्वेन प्रकाशरूपवस्तुन एवात्मत्वावश्यं भावात् 'स्थूलोऽहं कृशोऽहं' इति देहेऽहंबुद्धेः, तथा व्यवहारस्य च दर्शनात्, अहमर्थविषयभूतात्मा स्थौल्यादिविशिष्टप्रत्यक्षसिद्धदेह एव भवितुमर्हतीत्यर्थः । 'स्थूलोऽहम्' इत्याद्यहंबुद्धिव्यवहारयोर्देहातिरिक्तनित्यत्वादियुक्तजीव एव विषय इति सिद्धान्तत्वात्, तदनुवादपूर्वकं तत्पक्षानुगुणं परिहरति—अनयोरिति । चक्षुरिन्द्रियग्राह्यघटपटादीनामिव पार्थिवादिमयाचेतनरूपशरीरस्य 'अहं जानामी' त्यादिरूपज्ञातृत्वं न सम्भवतीति शङ्काभिप्रायः । उत्तरमाह—मदशक्तिवदिति । पृथिव्यादिव्यतिरिक्ततत्त्वान्तराभावात्, तस्य यादृच्छिकसंसर्गविशेषदशायां किण्वादिद्रव्यविशेषसंसर्गावस्थायां मदशक्तिवत्, विचित्रद्रव्यसंयोगविशेषे विषरसायनादिशक्तिवत्, चूर्णहरिद्रादिद्रव्यसंयोगविशेषे रागकारककाठिन्यादिवच्च स्वभावविशेषवैभवाच्चैतन्यपरिणामः, सुखादिपरिणामश्च भवतीति भावः । "अथ लोकायतं पृथिव्यापस्तेजोवायुरिति तत्त्वानि, तेभ्यश्चैतन्यं, किण्वादिभ्यो मदशक्तिवत्" इति हि सूत्रम् । परिणामविशेषाच्चैतन्याङ्गीकारे सिद्धान्तोद्यमनुवदन् परिहरति—ननु बाल्युवेति । देहे मदशक्तिवत्परिणामविशेषेण चैतन्याङ्गीकारे मदवस्तुसंयोगकालभेदाद्बाल्ययुवादिशरीरमन्योन्यं भिन्नमिति वक्तव्यम् । तस्यैकत्वे बाल्यादिपरिणामभेदो



न घटते । भेदाङ्गीकारे बाल्यावस्थानुभवं यैवने न स्मरेत् । सम्भवति चेत्-  
स्वभिन्नस्य कस्यचिदनुभवं तद्भिन्नः कश्चित्स्मरेत् । लोके तथा न दृश्यते ।  
बाल्यानुभवस्य यौवनादिदशायां स्मरणस्य दर्शनात् । तस्मात्सर्वकालीन-  
विषयस्मर्तात्मा तदनर्हदेहाद्भिन्न इत्यवश्यमङ्गीकरणीयमिति शङ्कावाक्यार्थः ।  
(बाधकाभावादि)ति-बाधकस्थले हि ज्वालानुमानेन प्रत्यक्षदृष्टदीपज्वा-  
लैक्यस्य भिन्नत्वमङ्गीकृतमिति भावः । (विधिनिषेधौ) इति-शास्त्रे हि  
'ब्राह्मणो यजेत' 'ब्राह्मणो न हन्तव्यः' इत्यादिरूपेण विधिनिषेधौ दृश्येते ।  
ब्राह्मणत्वादिकन्तु देहस्यैवेति सर्वसम्मतमिति भावः ।

अथ सिद्धान्तमारभते—तदनुपपन्नमिति । (अनेकावयव-  
सङ्घातात्मकः) इति शिरःपाण्यादिरूपानेकावयवसमुदायात्मको देह  
इत्ययमर्थः प्रत्यक्षप्रमाणसिद्ध इत्यर्थः । (सङ्घातात्मक) इत्यनेन देहस्य-  
पारार्थ्यं सिद्धम् । यत्परार्थं तत्संघातात्मकं दृष्टम् । यथा रथादिः । देहो  
नात्मा-सङ्घातात्मकत्वात् । यस्य यस्य सङ्घातात्मकत्वं तस्य तस्य परार्थत्वम् ।  
यथा रथादयः । देहो नात्मा, परार्थत्वात् । घटवत् । तदुक्तमात्मसिद्धौ यामु-  
नदेशिकैः—“न च शरीरमनन्यार्थम् । सङ्घातत्वात् । सङ्घाता हि सर्वे परार्थाः  
दृष्टाः, शयनासनरथादयः । अपरार्थं स्वमात्मानमात्मार्थेऽन्यच्च जानतः ।  
सङ्घातत्वात्परार्थेऽस्मिन्देहे कथमिवात्मधीः” इति । देहात्मवादं प्रत्येकसमुदाय-  
चैतन्यादिविकल्पमुखेन दूषयति—तेत्रेति । तत्र शिरःपाण्यादिरूपानाम-  
वयवानां रूपादिमत्त्वमिव प्रत्येकमेव चैतन्यमिति प्रथमः पक्षः । द्वित्रा-  
दिकमिव समुदायपर्याप्तमेकमेव चैतन्यामिति द्वितीयः पक्षः । अवयवारब्धा-  
तिरिक्तावयविनिष्ठञ्चैतन्यमिति तृतीयः । तत्र प्रथमं प्रत्येकपक्षं दूषयति—  
तत्रेति । दूषणान्तरम्—अवयवानामिति । शिरःपाण्यादिरूपानामव-  
यवानां बहुत्वात्, अन्योन्याविवादनियमो न सम्भवति ; प्रतिनियतविषय-  
त्वात्, परस्य अनुभूतार्थप्रतिसन्धानानुपत्तिः, 'मम वस्त्रं मम गेहम्' इत्यादि-  
वत् 'मम शिरो, मम पाणिर्मम शरीरम्' इत्यादि स्पष्टतरभेदप्रतीतिः, तथा  
भेदव्यवहारश्च न सङ्गच्छत इति भावः । प्रतिसन्धानञ्च दृश्यते हि 'योऽहं  
घटमद्राक्षं, सोऽहमिदानीं स्पृशामी'ति । समुदायपक्षदूषणमाह—एकस्थवे



ति । शिरः पाण्यादिसमुदायात्मके शरीरे एकदेशस्य चैतन्याङ्गीकारे तत्रांशे चैतन्यविलोपप्रसङ्गः, अवयवान्तरेण तत्स्मरणानुपपत्तिश्च स्यादिति हृदयम् । शिरः पाण्यादिरूपसमुदायिनामेव सङ्घातशब्दवाच्यत्वे प्रत्येकपक्षदोषानतिवृत्तिश्च स्यादिति भावः । नच “प्रत्यक्षमेकं चार्वाकाः” इति प्रत्यक्षमात्रप्राप्यवादिनं चार्वाकं प्रति नानुमानमुपन्यासार्हमिति वाच्यम् ; चार्वाकैकदेशिभिः “लोकायतम्” इत्यत्रायतशब्दविवक्षितमनुमानमपि प्रत्यक्षान्तर्भावेण गृह्यते । अतस्तान्प्रति अनुमानोपन्यासो युज्यत इति ध्येयम् । तदुक्तमाचार्यैस्सर्वार्थसिद्धौ “ये तु लोकायतमित्यत्रायतशब्दविवक्षितमनुमानमपि प्रत्यक्षान्तर्भावेण तत्फलतया वा गृह्णन्ति, तान्प्रत्यनुमानान्याह—सङ्घातत्वादिभिरिति” इति । दूषणान्तरमाह—**पश्चादिति, सर्वशरीरेति** च । तृतीयपक्षं दूषयितुमाशङ्कते—**नावयवेति** । चार्वाकमतेऽपि हि अवयवी नास्त्येव । तसरेणुपुञ्जस्यैव घटादिरूपत्वाभ्युपगमात् । तथापि गत्यभावात् तदभ्युपगम्यते । दूषणमाह—**उपलम्भेति** । प्रत्यक्षविरोधे कल्पनायुक्ता, तदत्राभावात् न कल्पना युक्तेति भावः ।

(अवयविस्वीकारस्यानुपपन्नत्वात्) इति—अवयवी नाम-अवयवसमुदायारब्धो द्रव्यविशेषः । यथा तन्त्वारब्धः पटः । स चावयवसमुदायातिरिक्त इति तार्किकाः । भाष्यकारास्तु-यद्यवयवावयविनोर्भेदः, तर्हि तन्त्वादिसमुदायनिष्ठगुरुत्वापेक्षयातिरिक्तपटादिषु गुरुत्वमङ्गीकार्यम् । तत्कार्यन्तु नोपलभ्यते । अपि च नामसङ्ख्याव्यवहारबुद्ध्याकारकालादिभेदो न भेदनिर्वाहकः । द्रव्याभेदेऽपि अवस्थाभेदेन तत्सम्भवात् । द्रष्टृश्च पुत्रताटङ्काद्यवस्थाभेदेनैकस्यैव द्रव्यस्य नामव्यवहारादिभेदः । किञ्चावयवावयविनोर्भेदे सत्युभयोरपि स्पर्शवत्त्वाविशेषादन्योन्यप्रतिघातस्स्यात् । किञ्च दीर्घकतन्तुभ्रमणजनितस्य पटस्य तन्त्वभिन्नत्वमवश्यं वक्तव्यम् । एवमेव बहुतन्तुपरिभ्रमणजनितस्यापि तदभिन्नत्वे किं बाधकम् । अपि च तार्किकाणाम्मते पदार्थान्तरकल्पना गौरवं महत् । अस्माकन्तु क्लृप्तेष्वेव पदार्थेषु नामव्यवहारादिभेदस्योपपत्तिः, कल्प्यते । अवयवपरिषत्सेनाराशिर्वनादिव्यवहारान्तु तत्तत्संयोगवैलक्षण्यमेव नियामकमिति न किञ्चिद्बाधकमिति प्राहुः । अत एवाचार्यैः परमतभंगरहस्ये “सम्प्रतिपन्नोपादानावस्थाविशेषा-



हते अपूर्वः कश्चिद्व्यविशेष इति प्रत्यक्षादिभिरसिद्धेः” इत्यनुष्ठहीतम्  
अतोऽवयवसङ्घातात्मकव्यतिरेकभावविस्तीकारोऽनुपपन्न इत्यभिप्रायेण—  
**अवयवविस्तीकारस्यानुपपन्नत्वादि** त्युक्तमिति ध्येयम् ।

एवं प्रत्येकसमुदायादिविकल्पदोषोक्त्या “पृथिव्यापस्तेजोवायुरिति  
तत्त्वानि, तेभ्यश्चैतन्यं किण्वादिभ्यो मदशक्तिवत्” इति प्रलापोऽपि निरस्तः ।  
संहन्यमानावयवगतसर्वविशेषादिवत्, सङ्घातदशायां प्रत्यवयवं मदशक्तेरवश्य-  
म्भावात्किञ्च नानावर्णैस्तन्तुभिरारब्धेऽपि पटे तन्तुगतरूपातिरेकेण रूपान्त-  
रस्य वा, अवयवभेदव्यवस्थितमधुराम्लरसव्यतिरेकेण आम्रादिफले रसान्तरस्य  
वा अतिपकालपक्वभागभेदव्यवस्थितपूतिगन्धसुरभिगन्धातिरेकेण नागव-  
ल्लीपर्णैर्गन्धान्तरस्य वा, भागभेदव्यवस्थितकठिनमुकुमारस्पर्शव्यतिरेकेण  
कदलीदले स्पर्शान्तरस्य वा, वृक्षादौ भूलमध्यादिभागव्यवस्थितमहदल्पान्तर-  
परिमाणव्यतिरेकेण परिणामान्तरस्य वानुपलब्धिपराहतत्वेनावयवगतचैतन्य-  
स्यैव वक्तव्यत्वात् । ननु नानावर्णतन्त्रारब्धपटे चित्राख्यं रूपान्तरमभ्युप-  
गन्तव्यम्; इतरथावयविनो निरूपत्वेनाचाक्षुषत्वप्रसङ्ग इति चेन्न; “चित्तञ्चे-  
देकता न स्यादेकञ्चेच्चित्तता कथम्? । एकञ्च तच्च चित्तञ्च तन्तुचित्तान्तरम्भ-  
वेत्” इत्यादिभिर्दूषितत्वात् । रूपैकार्थसमवायेन चाक्षुषत्वोपपत्तेः । एतेनाम्ल-  
कर्पूरादिषु विषयशक्तिवत् चूर्णहारिद्रासंसर्गजरूपादिवदित्यादि प्रलापोऽपि  
परास्तः । तत्रापि परस्परसंयोगेन संहन्यमानावयवेष्वेतदङ्गीकरादिति बोध्यम् ।  
सर्वपक्षसाधारणं दूषणमाह—**किञ्चेति** । ननु ‘मम शरीरम्’ इत्यादिप्रतीत-  
भेदनिमित्तः प्रतीयमानः शिलापुत्रकशरीरव्यपदेशवदौपचारिको युक्त अश्र-  
यितुं; ‘ममात्मे’ति वदतीति चेत् तत्राह — **ममायमात्मेति** । तत्रात्मच्छ-  
ब्दस्यात्मनि वृत्तेरैकार्थ्यात्, अविवादाच्च युक्तं तथाश्रयणम्; नचैवमत ।  
अतो देहव्यतिरेकिणश्चेतनस्य प्रत्यक्षसिद्धत्वात्, तत्सम्बन्धिनि लक्षणिकी देहेऽ  
हंशब्दप्रयोगः । बाह्यविषयेषु परस्परविरुद्धरूपपरिमाणसङ्ख्यासन्निवेशग्रहणेन  
व्यतिरेकस्य स्फुटत्वात् । आत्मनि तादृशरूपान्तराग्रहणेन देहाभेदप्रतिभासभ्रमो-  
ऽविवेकिनामित्याद्यर्थोऽनुसन्धेयः । (**मुख्ये बाधकाभावात्**) इति-अय-  
म्भावः-‘मम हस्तः, मम शरीरम्’ इत्यादिप्रत्ययाः ‘मम गृहम्’ इत्यादिवत् व्यक्तव्य-  
तिरेकाः । ‘ममात्मे’ति धीस्तु ‘घटस्य स्वरूपम्’ इतिवदभेदेऽपि निर्दिष्टविशिष्टांशनि-  
ष्कर्षगोचरतया तन्मात्रभेदस्यापिकागत्या स्वीकृता । नान्यत्रापि । अतिप्रसङ्गादि-



ति । उक्तञ्च तत्त्वमुक्ताकलापे—“ममात्मैत्यगत्या” इति । “मम शरीरम्” इतिप्रत्ययस्य बाधितान्यार्थशिलापुल्लशरीरादिदृष्टान्तोऽनुपपन्नः; ‘ममात्मा’ इत्यत्रात्मशब्दः—स्वरूपपर्यायः । अतः ‘मम गृहम्’ इतिवत् अर्थान्तरप्रदर्शकशरीरशब्दस्य दृष्टान्तो न भवति” इति च परमतभङ्गरहस्ये ।

ननु ‘नहि दृष्टेऽनुपपन्नं नाम’ स्थूलोऽहम् इत्यबाधितप्रतीतिसिद्धदेहात्मैक्ये न विमतिः कार्या ‘मम देहः’ इत्यादिप्रतीतिनाञ्च ‘ममात्मा’ इत्यादिवदुपपत्तेः । कदापि ‘नाहंस्थूलो, नाहं ब्राह्मणो, मम स्थूलो, मम ब्राह्मणः’ इति व्यतिरेकप्रतीत्यभावात्, देहात्मैक्यं न शास्त्रमन्तरेण मुनिरसमिति ये मन्यन्ते तेषां मतमुपन्यस्यति—अथवेति । उक्तं न्यायसिद्धाञ्जने “आगमेनैवास्य देहव्यतिरेकसिद्धिरित्येके । यथोक्तमात्मसिद्धौ “आनुमानिकीमप्यात्मसिद्धिमश्रद्धधानाः श्रौतीमेव तां श्रोत्रियास्संगिरन्ते इति” इति । तत्त्वमुक्ताकलापे च—“स्याद्वासौ चर्मदृष्टेरयमहमितिधीर्देह एवात्मजुष्टे निष्ठे लोहपिण्डे हृतवहमतिवज्जेदकाख्यातिमूला । श्रुत्यर्थापत्तिभिश्च श्रुतिभिरपि च नस्सर्वदोषोज्झिताभिर्देही देहान्तराभिन्नम इह विदितस्संविदानन्दरूपः” इति ।

(तुत्या) — “पञ्चविंशोऽयं पुरुषः” इत्यादिश्रुत्या । (श्रुत्यर्थापत्तिभिः) — श्रुत्या भाविता, अर्थापत्तयः, श्रुत्यर्थापत्तयः, ताभिः । श्रुतार्थापत्तिभिरिति यावत् । (देहातिरिक्तः) इति—सन्ति हि देहान्तरानुभाव्यस्वर्गस्वाराज्यादिसाधनविधायिन्यो यमनरकादिप्रापकश्रुतयश्च । न च तत्रानुभासः । श्रुतिप्रामाण्यस्थापनात् । अतोऽर्थादापद्यते देहान्तरानुयायी भोक्तास्तीति । पञ्चादिदृष्टफलसाधनविधयश्च, तत्फलोपायदशानुवृत्तभोक्तृसापेक्षाः । न चान्न सङ्घातस्य भोक्तृत्वम् । उपायसाधकसङ्घातस्योपचयादिना भिदुरस्यानुवृत्त्यसम्भवात् । ‘अहमुपायानुष्ठानात् तत्फलं भुञ्जे’ इति च स्वरूपतः कालतश्च भिन्न एकः प्रतिसन्धीयते । मुक्त्युपायविधयश्च सर्वबन्धनिवृत्तिमदात्मस्थित्याक्षेपकाः । अत्रेदं बोध्यम्—देहातिरिक्तात्मस्वीकारे एकजातीयमातापितृव्यापारजनितदेहचैलक्षण्यं कथमुपपद्यते ? नहि तत्र दृष्टं कश्चिन्नियामकमुपलभ्यते । अतोऽदृष्टस्यैव देहोत्पत्तिहेतुभूतस्य तन्नियामकता वाच्येति तादृशादृष्टजनकव्यापाराश्रयो देहातिरिक्तः कश्चिद्देहोत्पत्तेः प्रागेवास्तीत्यवश्यमभ्युपगन्तव्यम् । एवं बालस्योत्पत्तिदशायामेव स्तन्यपाने प्रवृत्तिरिष्टसाधनताज्ञानमन्तरा न संभवति । इष्टसाधनताज्ञानञ्च जन्मान्तरानुभवेहितसंस्कारजन्यस्मृत्यतिरिक्तं तदानीं पुरुषपादमित्यात्मनो देहातिरिक्तत्वमावश्यकमिति ।



ये पुनस्सत्यपि देहेषु सुषुप्तिदशयामिन्द्रियेषूपरतेषु चैतन्यानुपलम्भात् न देहस्य चैतन्यम् । अपित्विन्द्रियाणामेव । अपि च चक्षुराद्यन्वयव्यतिरेकानुविधायिरूपादिज्ञानं तच्चिष्टमेवोचितम् । व्यपादिशान्तिं च 'चक्षुः पश्यः ती'त्यादि । तथा 'स्पर्शनसुखो वायुः, श्रवणकटुः शब्दः' इति । किञ्चेन्द्रियेषु सकलेषु विकलेषु वा 'अहं सकलो विकलः' इति प्रतीयन्ति । अत इन्द्रियाणामेवात्मत्वमिति मन्यन्ते; तन्मतं प्रतिक्षिपति-**बाह्येन्द्रियाणी-**ति । अत्र विकल्पेन दूषणमभिप्रेतम् । तथा हि किं प्रत्येकमिन्द्रियाणि चेतनानि ? सम्भूय वा ? । यदि प्रत्येकं, इन्द्रियान्तरदृष्टस्येन्द्रियान्तरप्रतिसन्धानं न स्यात् । अस्ति च तत् 'यमहमद्राक्षं, तमहं स्पृशामि' इति । अत एव न सम्भूयापि चेतनत्वम् । न हि पञ्चाभिरिन्द्रियैस्सम्भूय एकवस्त्वनुभूयते । अनुसन्धीयते वा । एकेन्द्रियविगमे च प्रायणप्रसङ्गश्च । इन्द्रियचैतन्ये च तत्तदिन्द्रियापाये तदिन्द्रियार्थस्मरणमपि न भवेदिति । अत्रायम्भावः— बाह्येन्द्रियाणां न स्वमदृष्टत्वसम्भवः । तेषां तदानीमुपरतत्वात् । नापि जाग्रच्छरीरस्य । तदानीं तत्प्रविभासविरहेणाहंप्रत्ययगोचरत्वासम्भवात्, चेतयितृत्वासम्भवाच्च । स्वाप्तव्याघ्रादिशरीरस्य चासत्त्वेन न तस्य चेतयितृत्वसम्भवः । अतो देहबाह्येन्द्रियविलक्षणो जीवो अङ्गीकर्तव्यः— इति ।

अस्तु देहाच्चक्षुरादिभ्यश्चान्यः आत्मा । स तु मन एव स्यात्, देहादेरन्यत्वात्, एकत्वेन प्रतिसन्धानोपपत्तेः, असङ्घातरूपत्वेन प्रवोधादिविकल्पावकाशाच्च । तदतिरिक्तात्मकलक्ष्णौ तु गौरवम् । अतो 'मय मनः' इति भेदोक्तिः क्लृष्टगत्येति । तत्राह— **अन्तःकरणमिति । (करणत्वेन)** इति - करणत्वन्तु - पराधिष्ठानार्थीनव्यापारतारूपपारतन्त्र्यानियतं साधकतमत्वम् । तस्मिन्स्वातन्त्र्यकल्पना न युक्तेति भावः । मनसः करणत्वम्— "मनसा ह्येव पश्यति" इत्यादि श्रुत्या 'सुखादिसाक्षात्कारस्सकरणकः, साक्षात्कारत्वात्; चाक्षुपादिवत्' इत्यनुमानेन वा सिद्धम् । वासंयादेः करणस्य कर्तृभेददर्शनात् । तथा मनसः करणतयैव सिद्ध्या तत्र कर्तृभेदावश्यंभावादिति भावः । **(स्मरणस्य करणाभावात्)** इति— स्वस्य स्वयमेव स्मृत्यादिकरणमित्यत्र मानाभावादिति भावः **(विरुद्धत्वात्)**



इति - ज्ञानकरणतयावगतस्य मनसः कथमिव ज्ञाने कर्तृत्वम् ? । स्वातन्त्र्य-  
लक्षणं हि तत् । “स्वातन्त्र्यकर्ता” इति स्मृतेः । तच्च स्वच्छन्दानुरोधेन  
साध्यसिद्ध्यनुगुणोपकरणसंपादनसामर्थ्यम् । स्वसमवेतमेव वा गुणान्तरं  
तन्त्रीकृत्य प्रवृत्तिः । करणत्वन्तु - पराधिष्ठानाधीनव्यापारतारूपपार-  
तन्त्र्यनियतं साधकतमत्वम् । “साधकतमं करणम्” इति स्मृतेः ।  
अतः कथमिवैकत्वं मनसि परस्परविरुद्धतदुभयधर्मसम्बन्धमित्यर्थः । यदि  
मनः करणान्तरेण स्मरणादिषु कर्तृभावमनुभवतीति मतम्, तन्न ; विकल्पास-  
हत्वात्, इत्याह—अन्यदिति । (तच्छून्यस्य) इति—चक्षुरादिविक-  
लकरणानामित्यर्थः । (स्मृतिर्न घटते) इति - चक्षुरादिविकलकर-  
णानामपि पूर्वानुभूतपदार्थमनिसन्धानदर्शनात् इति भावः । (आत्मनो मन  
इति) इति - य एव हि चक्षुरादिभिः रूपादीन् आन्तरकरणेन च सुखा  
दींश्चेतयते, स एवात्मा । तस्मिन्नेव चेन्न्यनस्संज्ञा निवेश्यते, कांश्च निवेश्यताम्,  
न नः किञ्चिद्दीनम्, किन्तु तथा सार्वलौकिकव्यवहारो वाध्येतेति भावः ।  
दृष्टान्तरम्—अन्तःकरणमनोपेक्षितञ्चेदिति । (तस्मादि)  
ति—अत्रायमर्थोऽप्यनुसन्धेयः—“एकादशं मनश्चात्र देवा वैकारिकास्स्मृताः”  
“एका कन्या दशेन्द्रियाणि मन एकादशम्” इत्यादिशास्त्रेषु सात्त्विकाह-  
ङ्कारजन्यत्वश्रवणात्, मनसो नित्यत्वासम्भवात्मात्मस्वरूपत्वमिति ।

ये तु देहेन्द्रियादिमनःप्रवृत्तेः प्राणाधीनत्वदर्शनात्, “प्राणोऽस्मि  
प्रज्ञात्मा” इत्यादौ प्राणात्मशब्दयोस्सामानाधिकरण्यदर्शनात्, प्राणस्थि-  
त्यपगमाभ्याश्च ‘जीवास्तिष्ठति, नष्टः’ इति व्यवहारयोर्दर्शनाच्च प्राणानामा-  
त्मत्वं मन्यन्ते । तन्मतं प्रतिक्षिपति—प्राणा अपीति । देहात्मवादे  
निर्दिशितान्दोषान् अतिदिशति—देहात्मपक्षोक्तेति । प्राणानामपि वाय्व-  
व्यवसङ्घातरूपत्वेन प्रत्येकचैतन्यावश्यम्भावेन बहुत्वात्, परस्पराविवादनिय-  
मानुपपत्तेः, ‘मम प्राणाः’ इति व्यतिरेकप्रतीतिश्च नात्मत्वमिति भावः ।  
“निरस्ते देहचैतन्यप्रतिषेधप्रकारतः । प्राणात्मवादे न पृथक्प्रयोजयति  
दूषणम्” इति यामुनदेशिकसूक्तिः ।



ननु अस्तु संविदेवात्मा ; जडत्वस्यानात्मत्वव्यापकतया व्यापक-  
जडत्वव्यतिरेकेण व्याप्यस्यानात्मत्वस्य व्यतिरेकावश्यम्भावात् । किञ्च  
योऽपि संविदोऽन्यं संवेदितारमभ्युपगच्छति, सोऽपि संविदभ्युपगच्छत्येव; न  
ह्यसत्यां संविदि संवेत्तीत्युपपद्यते । अत उभयवादिसंप्रतिपन्नस्वप्रकाशसंविदे-  
वात्मेति प्रकटसौगताः । तान्प्रति वक्ति—**ज्ञानमपीति । (क्षणिकत्वम्)**  
अनित्यत्वम् । **(आत्मधर्मत्वेने)**ति—‘मम ज्ञानं जातम्’ इत्यात्मनः  
कर्तृधर्मतया करणत्वेन दर्शनात् न धियः आत्मत्वमिति भावः । ज्ञानस्यात्म-  
त्वाङ्गीकारे प्रतिसन्धानानुपपत्तिरूपदोषमाह— **स्थिर** इति । इदञ्च सर्वमत-  
साधारणं दूषणम्भन्तव्यम् । उक्तप्रत्याभिज्ञया ज्ञातृत्वास्थिरत्वयोर्विषयीकरणात्,  
अनात्मत्वं क्षणिकत्वधर्मत्वेन प्रतीयमानस्य ज्ञानस्य सिद्धमिति हृदयम्—  
इति ।

देहादिवैलक्षण्यञ्चात्मनः ऋषिभिराग्नेयपुराणे कण्ठत उक्तम्—  
‘देह आत्मा न भवति दृश्यत्वाच्च घटादिवत् । प्रसुप्ते मरणे देहादात्मान्यो ज्ञायते  
ध्रुवम् ॥ देहस्सचेद्व्यवहरेदविकारादिसन्निभः । चक्षुरादीनीन्द्रियाणि  
नात्मा वै करणन्त्वतः ॥ मनो धीरपि आत्मा न दीपवत् करणन्त्वतः ।  
प्राणोऽप्यात्मा न भवति सुषुप्ते चित्प्रभावतः ॥ जाग्रत्सुप्ते च चैतन्यं  
सङ्कीर्णत्वाच्च बुध्यते । विज्ञानरहितः प्राण स्सुषुप्तौ ज्ञायते यतः ॥ अतो  
नात्मेन्द्रियं तस्मादिन्द्रियादिकमात्मनः । अहङ्कारोऽपि नैवात्मा देहवद्भविचा-  
रतः ॥ उक्तेभ्यो व्यतिरिक्तोऽयमात्मा सर्वहृदि स्थितः ! सर्वद्रष्टा च भोक्ता  
च नक्तुष्टुज्वलदीपवत् ॥ ” इति ॥ ७० ॥

(७१) इत्थं प्रणवस्थाक्षरत्रयं व्याख्यातम् । अथ तत्क्रमस्समर्थयत  
इति सङ्गतिः । **(तत्र हेतु मोहे)**ति - आत्मानो ज्ञातृत्वभोक्तृत्वापेक्षया  
शेषत्वस्यैवोत्कर्षत्वादिति भावः । यद्यपि पूर्वमेव शेषत्वस्य ज्ञातृत्वाद्यपेक्ष-  
योत्कर्षस्साधितः ; तथापि ज्ञातृत्वाद्यभावापेक्षया शेषत्वाभावस्य भगवतोऽ-  
त्यन्तानिष्ठावहत्वेन शेषत्वस्योत्कर्षः पूर्वसाधितः । अतः तु शेषत्वस्य ज्ञातृ-  
त्वाद्यपेक्षया भगवदत्यन्तेष्ठावहत्वेनोत्कर्षस्साध्यत इति न गतार्थता



(७१) धर्मिस्वरूपकथनपूर्वकं तद्धर्मभतशेषत्वकथनस्य प्राप्तत्वेऽपि प्रथमं शेषत्वमुक्त्वानन्तरमात्मनः कथनं कथमिति शङ्कायां तत्र हेतुमाह—परिमलेनेत्यादि वाक्यत्रयेण ।

मू॥ मणत्तैयुमोलियैयुङ्कोण्डु पूर्वैयुं रत्नत्तैयुं विरुम्बुमापोले, 'शेषम्' एन्नुआत्मावै आदरि विकरदु । अल्लाद पोट्टु "उयिरिनाल्कुरैविलम्" एन्गिरपडिये त्याज्यन् । अदुतोन्त्र शेषत्वत्तै च्चोल्लि ण्पिन्ने आत्मावै च्चोल्लुहिरदु ॥

छा॥ परिमलेन तेजसा च पुष्पं रत्नञ्चाद्रियते, एवं 'शेषः' इति आत्माद्रियते । अन्यथा "आत्मना न प्रयोजनम्" इत्युक्तप्रकारेण त्याज्यः । एतदज्ञापनाय शेषत्वमुक्त्वा पश्चादात्मानमाह ।

व्या॥ परिमलाश्रयत्वात्पुष्पं यथाद्रियते, प्रभाश्रयत्वाच्च यथा रत्नम्; एवं शेषत्वाश्रयत्वादात्माद्रियते । शेषत्वाश्रयत्वाभावे तु "भगवच्छेषत्वरहितेनात्मना न मे प्रयोजनम्" इत्युक्तप्रकारेण त्याज्यो भवति । इत्येवं शेषत्वस्यातिशयज्ञापनाय शेषत्वोक्तिपूर्वकमात्मोच्यत इत्यर्थः ॥ ७१ ॥

(परिमलेने)ति - सजातीयपुष्पोत्कर्षरूपपरिमलेनेत्यर्थः ।  
(तेजसा चे)ति - सजातीयरत्नोत्कर्षरूपतेजसा चेत्यर्थः । एकगन्धव्यक्ति-



विशेषनिष्ठपुरुषानुकूलत्वलक्षणभोग्यतायां, सर्वगन्धान्तरनिष्ठतादृशभोग्य-  
तानामन्तर्भावात्, एकरत्नप्रभाव्यक्तिनिष्ठभोग्यतायां सर्वरत्नप्रभान्तरनिष्ठ-  
भोग्यतानामन्तर्भावाच्च, गन्धप्रभयोः पुष्परत्नोत्कर्षरूपत्वमित्यभिप्रेतम् ।  
(पुष्पं रत्नञ्च) इति - सर्वोत्कृष्टपुष्पव्यक्तिविशेषम्, सर्वोत्कृष्टरत्नव्यक्ति-  
विशेषश्चेत्यर्थः । अत्रत्य दृष्टान्तद्वयोक्त्या - पुष्परत्नयोः परिमलप्रभारूप-  
भोग्याकारयोर्व्यवस्थायां सत्यामपि, तदुभयानुभवित्रृणां भोगतारतम्यं  
नास्तीति व्यज्यते । (शेषमेव) - शेष इति ज्ञात्वेत्यर्थः । अत्र 'आत्मे'  
ति वक्ष्यमाणात्मा विभक्तिपरिणामेन विशेष्यत्वेनाकृष्यते । तथाच प्रण-  
वेन नमसा चानन्याहंशेषत्वरूपोत्कर्षवत्तयात्मानमनुसन्धायेत्यर्थः ।  
(आत्माद्रियते) इति - "यमाहास्मैकालम्" इत्याद्युक्तरात्या 'सर्वविध-  
कैर्कथंविशिष्टवेषेणात्मविषयकप्रार्थनावानहं नारायणाय स्याम्' इत्येवं तृतीय-  
पदेन क्रियत इत्यर्थः । तथाच शेषवृत्तेर्ज्ञानभक्तिपूर्वकतया शेषवृत्तिमत  
आत्मनो भोग्याधिक्येन भगवत्प्रियत्वाधिक्यात्, तदुभयानुभवितुस्त्वस्य  
परमात्मनश्चानन्दतारतम्यप्रसङ्गाभावाच्च दार्ष्टान्तिके शेषत्वमुत्कर्ष इति वक्तुं युक्त-  
मिति भावः ।

इत्थं, एकस्मिन्भोग्ये सजातीयसर्वभोग्यान्तर्भावलक्षणसाधनानुगृही-  
तेन भोग्यतानामाश्रयभेदेन न्यूनाधिकभावतारतम्य व्यवस्थासत्त्वेऽपि, तादृ-  
शसर्वभोग्यभोक्तृणां भोगतारतम्याभावलक्षणबाधकाभावानुगृहीतेनासङ्को-  
चसहकृतेन च मूलमन्त्रेण 'सर्वप्रकारानन्याहंशेषवृत्त्यहोऽहं तथैव स्याम्'  
इत्येवं मकारोक्तज्ञानभोगप्रार्थनमन्तेरेण सर्वप्रकारानन्याहंशेषशेषवृत्तिप्रार्थ-  
नाप्रतिपादनेन प्रणवगतोद्देश्यविधेयव्यत्यासमूलभूते शेषत्वोत्कर्षे मूलमन्त्र  
एवान्वयमुखेन प्रमाणमिति सूचितम् ।

अथ शेषत्वाभावे आत्मानादरणीयत्वरूपव्यतिरेकप्रतिपादनमुखेन तत्र  
प्रमाणभूतां "न हि मे जीवितेनार्थो न वस्त्रेन च भूषणैः" इत्यादि श्रीरामा-  
यणतदश्रीसीतादेवीसूच्युपबृंहणभूतां मूलमन्त्रोक्तप्रार्थनस्य शेषत्वाभावे सर्व  
प्रकारावच्छिन्नात्मानादरणीयत्वप्रतिपादनरूपव्यतिरेकमुखेन दशधा विव-  
रणभूतासु गाथासु शिरोरत्नभूतां "न देहम्" इत्यादि दशगाथाविवरणभूत-  
यामुनाचार्यानुगृहीतैकश्लोकेन शपथोक्तिमुखेन दृढीकृतां श्रीशठकोपमुनिस्मृति



कण्ठत उपपादनेन मुख्यप्रमाणतया शृङ्गाहिकन्यायेन दर्शयन्, शेषत्वोक्ति, स्वयमपि व्यतिरेकमुखेन विवृणोति द्वितीयवाक्येन—शेषत्वाश्रयत्वाभाव इति । अनेन कालिकीव्यतिरेकव्याप्तिस्मृचिता । (आत्मने)त्यनेन — “स्वात्मा स्वस्यानुकूलो हीत्यात्मसाक्षिक एव सः” इत्युक्तं निरतिशयभोग्य-भूतं निष्कृष्टात्मस्वरूपमुच्यते । अनेन—पूर्वतननवगाधाखनादरणीयेत्वेनोक्ताः भोग्यभूता देहधर्माः आत्मधर्मा देहश्च व्यावर्त्यन्ते। अत्र यत्सम्बन्धाद्देहादेर्भोग्य-त्वम्, सोऽप्यनादरणीय इत्युच्यते । (त्याज्यः) इति—तादृशात्मनो नोपेक्षणी-यत्वमात्रम्, किन्तु द्वेष्यत्वमेवास्तीत्यर्थः । (त्याज्यः) इति पुष्टिज्ञनिर्दे-शेन शेषत्वरहितस्य पुरुषाधमत्वं ध्वन्यते ।

इत्थं शेषत्वोक्तर्पे प्रमाणोपपत्तिसम्प्रदायान्प्रदर्श्य, अनन्तरं सर्वबाङ्मूल-भूताकार एव तत्र प्रमाणमिति व्यञ्जयन्, ‘प्रणवे उद्देश्यविधेयव्यत्यासास्वार-स्यमर्थविशेषसूचकतया न दोषः’ इति दर्शयन्, प्रणवाक्षरत्रयक्रमोप-पत्तिरूपपरमसाध्यं निर्दिशति तृतीयवाक्येन — एतद्ज्ञापना-येति । (शेषत्वमुक्त्वे)ति — भगवच्छेषवृत्तिफलोपधानव्याप्यान-न्यार्हशेषवृत्तियोग्यतां प्रथमद्वितीयाक्षराध्याहृतक्रियापदैरुक्त्वेत्यर्थः । (उक्त्वे)त्यनेनोक्तस्यानन्तर्यस्य दाढ्यार्थं पुनरुक्तिः । ज्ञानव्यार्थविशेष-सूचनाय ‘म् आयैवास्मि’ इत्यन्वयमङ्गीकृत्यापि यथान्यास एव युक्त इति-भावः । (आत्मानम्) — निरुपाधिकासङ्कुचितज्ञानत्वज्ञातृत्वानन्दत्वा-नन्दित्वाणुत्वविशिष्टं वस्त्वित्यर्थः । (उच्यते)—मकारेणेति शेषः ।

अत्र भाष्यम्—“अस्ति ब्रह्मेति चेद्देव” “सोऽश्नुते सर्वान्कामान्” इत्यादिषु भगवत्स्वरूपरूपगुणादिज्ञानतद्भोगयोरपि पुरुषार्थत्वेनोक्ततया, तादृशज्ञातृत्वभोक्तृत्वापेक्षया भगवच्छेषत्वस्योक्तर्पे मानाभावः । न च भगवच्छे-पत्वाभावे स्वातन्त्र्यबुद्ध्यपत्त्या भगवदत्यन्ताप्रियत्वापत्तिरित्युक्ततया, भगवत्प्रियतमत्वापादकं शेषत्वमेवोक्तृष्टमिति वाच्यम्; केवलानुभवपराणां मुक्तानां शिथिलकरणानां भक्तिपारवश्यप्रपन्नानाञ्च स्वातन्त्र्यबुद्ध्यभावेऽपि शेषत्वाभावदर्शनेन व्यभिचारात् । न च तेषां शेषत्वाभावेन निकर्षः प्रमाण-



पथमारोहति, येन शेषत्वमुत्कर्षस्स्यात् । न च “उडम्बुडैयान् कवराद उयि-  
रिनाल् कुरैविलमे” इति दिव्यसूक्तौ दिव्यज्ञानिनां गुणानुभवरिपूर्णाना-  
मपि श्रीशठकोपमुनीनां, सर्वशरीरकस्य भगवतश्शरीरत्वेन सिद्धस्य स्वात्म-  
नश्शरीरलक्षणभूतशेषत्वाभावे अनादरणीयत्वानुसन्धानेन भगवत्स्वरूपज्ञान-  
तद्गुणानुभवापेक्षया तच्छेषवृत्तिरेवोत्कृष्टेति वाच्यम्; “परमं साम्यमुपैति”  
“मम साधर्म्यमागताः” इत्यादिश्रुतिस्मृतिविरोधेन मुक्तेषु, “ज्ञानी त्वात्मैव  
मे मतम्” “स महात्मा सुदुर्लभः” इत्यादिस्मृतिविरोधेन मुमुक्षुषु च वैष-  
म्यस्याप्रामाणिकतया तत्सूक्तेशेषवृत्तिप्रशंसामात्रपरत्वात् । एतेन “न हि मे  
जीवितेनार्थः” “न देहम्” इत्यादिसूक्तिरपि व्याख्याता । न च पुष्पस्य  
गन्धेनोत्कर्षवत्, रत्नस्य तेजसैवोत्कर्षवच्च शेषवृत्त्यैवात्मन उत्कर्ष इति युक्तम्?  
पुष्पे गन्धाद्यपेक्षया रूपादेः, रत्ने रूपापेक्षया गन्धादेश्चाभोग्यत्वस्य प्रामाणि-  
कतया, तत्र गन्धरूपोत्कर्षेणादरसम्भवेऽपि, मुक्तेषु ज्ञानिषु च ज्ञानानन्दयो-  
श्शेषवृत्त्यपेक्षयाभोग्यत्वाभ्युपगमे आनन्दतारतम्यस्य वज्रलेपत्वात् । तस्मात्  
शेषवृत्त्युत्कर्षसूचकतया प्रथमोपादानमिति वक्तुमशक्यत्वात्, धर्मिस्वरूपकथ-  
नस्योचितत्वाच्च प्रणवस्थाकारादिवर्णनयक्रमोऽनुपपन्नः । न च “जायाप्रति-  
ग्राहितगन्धमाल्याम् - प्रीतप्रतिवद्धवत्साम्-धेनुं-मुमोच” इत्यादौ सर्वत्र धर्म-  
कथनपूर्वकं धर्मिस्वरूपकथनं, तत्क्रमेण बोधनञ्च दृष्टमिति वाच्यम्; धर्मि-  
शब्दस्योद्देश्यपरतया, धर्मशब्दस्य विधेयपरतया च दोषाभावात् । उद्देश्य-  
विधेययोः प्राथम्यं चारभ्यलक्षणत्वात् । अत एव हि निगमनावयवे उद्देश्य-  
विधेयपरत्वाभावेऽपि दाढ्यार्थमनुवादरूपे पुरोवादानुरूप्यायोद्देश्यविधेययोः  
क्रमेण निर्देशः । इत्यञ्च प्रकृते मकारार्थानुवादे न शेषत्वस्य विधेयत्वात् क्रमो  
नोपपद्यते—इति ।

सिद्धान्तस्तु—“अस्ति ब्रह्मेति चेद्वेद” “सोऽश्नुते सर्वान्कामान्” इत्याद्यु-  
क्तस्वरूपज्ञानगुणानुभवरूपयोर्ज्ञातृत्वभोक्तृत्वयोर्भगवत्प्रीतिमात्रेच्छासाध्यव्या-  
पाररूपत्वे भगवत्प्रियतमशेषत्वरूपतया, स्वप्रीतीच्छयापि साध्यत्वे शेषत्व-  
रूपत्वाभावेन च शेषत्वस्य निरुक्तस्य केवलज्ञातृत्वभोक्तृत्वापेक्षयोत्कर्षरूप-  
त्वस्य प्रणवनपशब्दादिसिद्धत्वेन तत्र मानाभाव इत्युक्तम् ॥

यद्यापि, केवलानुभवपरेषु मुक्तेषु भक्तिपारवश्यप्रपन्नेषु च स्वातन्त्र्य-  
बुद्ध्यभावेऽपि कायिकशेषवृत्त्यभावेन शेषत्वाभावस्य स्वातन्त्र्यबुद्धिरूपात्मा-  
पहारापादकतया भगवदत्यन्तानिष्टत्वेन ज्ञातृत्वभोक्तृत्वाभावापेक्षया वैष-



म्यात्, ज्ञातृत्वभोक्तृत्वापेक्षया शेषत्वस्योत्कर्षासम्भवः, तथापि तेषु स्वरूपज्ञान-  
गुणानुभवयोरेव शेषत्वरूपतया शेषत्वसामान्याभावस्य स्वातन्त्र्यबुद्ध्यापाद-  
कत्वं युक्तमिति न दोषः ।

किञ्च केवलानुभवपरेषु भक्तिपरवशेषु परिपूर्णभगवदनुभवजनितानव-  
धिकातिशयप्रीतिकारिताशेषावस्थोचिताशेषशेषतैकरतिरूपनित्यकैङ्कर्याभावेना-  
सङ्कुचितशेषत्वस्य तदीयज्ञातृत्वभोक्तृत्वापेक्षयाऽप्युत्कर्षो युक्त एव । अत एव हि  
“मयर्वर मतिनलमरुलिनन्” इत्युक्त्वाऽपि “वलुविलावडिमै शेदयवेण्डुं नाम्”  
इति प्रार्थनमुपपद्यते । अत एव च “उयिरिनाल् कुरैविलमे” इत्यशेषशेष-  
वृत्त्यलाभेनात्मन्यनादरणीयत्वानुसन्धानमप्युपपद्यते ॥

न च केवलानुभवपरेषु निकर्षाभ्युपगमे श्रुतिस्मृतिविरोधः । अशेषशेष-  
तारूपभगवद्भोग्याधिक्यशालिनां तद्रहितानां च वैषम्यस्य न्यायप्राप्तत्वात् ।  
तथापि भोगमात्रसाम्यपरतया श्रुतिस्मृतिविरोधाभावाच्च । भोग्यानामाश्रय-  
भेदेन व्यवस्थितत्वेऽपि द्विविधमुक्तानां नित्यसूरीणां दिव्यमहिषीणां भगवत्त-  
श्च स्वपराश्रितस्वाभाविकाकारज्ञानेच्छाकृतिप्रवृत्तिरूपसर्वभोग्यानुभवाविशे-  
षेण तादृशानुभवरूपनिरतिशयानन्दतारतम्याप्रसङ्गात् । “नार्हन्ति शरणस्थस्य  
कलां कोटतमीमपि” इत्याद्यनुसारेण मुमुक्षुवैषम्यस्य स्फुटत्वाच्च ॥

अत एव ज्ञानभक्तिपरिपूर्णाया अपि श्रीसीतादेव्याः “न हि मे जीवि-  
तेनार्थः” इत्यादिनाऽलाभकलेशानुसन्धानमुपपद्यते । अत एव च “न  
देहं न प्राणान्” इति परमाचार्यसूक्तौ “शेषत्वविभवात्” इत्यसङ्कुचितशेष-  
वृत्तिसाम्राज्यं निर्दिश्य “नान्यत्किमपि” इति मोक्षमुखेऽप्यनादरोऽनुगृहीतः ।

अत एव च पुष्पेषु रत्नेषु च गन्धस्य तेजसश्च तारतम्येनादरतारदम्यवत्,  
अनुभवपरेषु भक्तपरेषु च तथात्वं युक्तमिति शेषवृत्त्युत्कर्षप्रमाणानुग्राहकन्यायो-  
ऽप्युपपद्यते । गन्धतेजोभ्यां सजातीयसर्वोत्कृष्टेषु पुष्परत्नेषु सजातीयसर्व-  
भोग्यान्तर्भाववत्, स्वरूपज्ञानगुणानुभवपूर्वकाशेषशेषवृत्तिशालिषु सर्वेषामा-  
त्मनां परमात्मनश्च सर्वभोग्यलाभस्सम्भवतीति दृष्टान्तदार्ष्टान्तिकयोस्साम्यस्य  
विवक्षिततया पुष्पेषु रूपानुत्कर्षस्य रत्नेषु गन्धानुत्कर्षस्य च प्रामाणिकत्ववत्,  
स्वरूपज्ञानगुणानुभवयोश्शेषवृत्त्यपेक्षयानुत्कर्षस्य प्रामाणिकत्वं नास्तीत्युक्ते-  
रनवकाशपराहतत्वात् ।



(७२) पदत्रयात्मकेनानेन प्रणवेन स्थिरीकृतमर्थ-  
माह— एवमिति ।

मू॥ आह प्रणवत्ताल् “कण्णपुरमोन्नुडैयानुक्कु  
अडियेनोरुवक्कुरियोनो” एन्गिरपडिये जीवपरसम्बन्धं  
शोल्लित्तु ॥ ७२ ॥

छा॥ एवम्प्रणवेन “कृष्णपुरैकशरणस्य दासोऽहम् ,  
नान्येषाम्” इत्युक्तप्रकारेण जीवपरसम्बन्ध उक्तः ॥ ७२ ॥

अत एवानादरोक्तिश्चेष्टवृत्तिप्रशंसामात्रमित्युक्तेन्यायद्वयानुगृहीतप्रमाणा-  
विश्वासमात्रनिवन्धनत्वाच्च मुक्तेषु नित्येषुच भोग्यानां न्यूनाधिकभावव्यवस्थ-  
योस्सत्त्वेऽपि सर्वेषां सर्वभोग्यानुभवितृत्वेनानन्दतारतम्यस्य दूरीकृतत्वाच्च ।

तस्माद्धर्मिस्वरूपकथनपूर्वकमेव धर्मस्वरूपस्य वक्तव्यत्वेऽपि पूर्वोक्त-  
रीत्या शेषवृत्त्युत्कर्षसूचकतया शेषत्वस्य प्रथमोपादानमिति वक्तुं शक्यमेव ।

इत्थं च न्यायद्वयानुगृहीतश्रीशठकोपमुनिश्रीसीतादेवीपरमाचार्य-  
सूक्तिसिद्धं ज्ञानभक्त्यपेक्षया शेषवृत्तेराधिक्यं सर्वबाहुमूलभूतप्रणवरूपमुख्य-  
प्रमाणमेव सूचयतीति, प्रणवस्थाकारादिवर्णक्रमो युक्त एवेति सिद्धमिति—  
इति ॥ ७१ ॥

(७२) इत्थं प्रणवस्थपदार्था व्याख्याताः, अथ प्रणवस्य द्वेधा वाक्या-  
र्थो निरूप्यत इति सङ्गतिः । तत्र पदार्थवाक्यार्थकथनयोर्हेतुहेतुमद्भावसङ्गतिं  
दर्शयन्, शेषशेषिभावस्य शब्दप्राधान्ये प्रमाणमपि दर्शयन्, प्रणवस्य शेष-  
शेषिभावः प्रधानवाक्यार्थः, इति दर्शयति—एवं प्रणवेनेति सूत्रेण ।

अथ शेषशेषिभावशब्दप्राधान्येन वाक्यार्थ इत्यत्र श्रीमत्सरोयोगितक्तेस्त्व-  
वाक्यत्वेन निर्देशमहिम्ना तत्सूक्तिरपि प्रमाणमिति सूचयन्, तत्सूक्तिसारणेन  
श्रियःपतित्वरूपव्यङ्ग्यार्थसंवादमपि सूचयन्, प्रमाणोपपत्तिसम्प्रदायैर्यथोक्त-  
प्रणवार्थो दृढ इति वक्तुं, शेषशेषिभावस्य प्रणववाक्यार्थत्वं निगमयति—  
अनेनेति सूत्रेण । अथार्थप्राधान्येन प्रणववाक्यार्थं सूत्रद्वयेन वक्ष्यन् प्रथमं



व्या॥ प्रागुक्तसर्वप्रकारेण प्रणवेन “कृष्णपुरैक-  
शरणस्य” इति चतुर्थ्यन्ताकारार्थम्, “दासः” इति शेष-  
त्वाश्रयवाचिमकारार्थम्, “नान्येषाम्” इत्यन्यशेषत्व-  
निवर्तकोकारार्थं वदताम्परकालसूरिणाम्प्रणवार्थानुसन्धान-  
नश्रीसूक्तिप्रकारेण जीवपरयोःशेषशेषिभावसम्बन्ध  
उक्त इत्यर्थः ॥७५॥

प्रधानार्थं दर्शयति—अकारेणेति सूत्रेण । एवं “अकारो वै सर्वा वाक्”  
इत्यादिविवक्षितो रक्षकत्वरूपः प्रणवस्यार्थतः प्रधानभूतो वाक्यार्थ उक्तः ।  
तस्य प्रधानभूतवाक्यार्थत्वं समभिव्याहृतपदत्रयार्थानां तच्छेषत्वं विना न  
सम्भवतीति तत्पदत्रयमध्ये मकारस्य योग्यतानुगृहीतसमभिव्याहारवलेन  
रक्षणप्रतियोगिव्यञ्जकतयाऽन्तरङ्गत्वान्मकारस्य शेषत्वमप्युक्तम् । अथ विभ-  
क्त्युकारयोः रक्षणहेतुपरत्वेन बहिरङ्गत्वात् तदर्थयोःशेषत्वं प्रदर्शयति—  
चतर्थ्येति वाक्येनेति विवेकोऽनुसन्धेयः ॥

ननु प्रणवस्य द्वेधा वाक्यार्थो न सम्भवत्येव । द्विविधवाक्यार्थस्यैव  
दुर्निरूपत्वात् । तथा हि जीवेश्वरयोःशेषशेषिभावस्तावच्च प्रणवस्य प्रधानभूतो  
वाक्यार्थः ; जीवेश्वरयोः रक्षयरक्षकभावस्यापि प्रणवप्रतिपाद्यत्वाभ्युपगमेन  
विनिगमनाविरहात् । “पिता च रक्षकश्शेषी भर्ता ज्ञेयो रमापतिः” इति कूट-  
स्थसम्प्रदायमूक्त्यनुसारेण पञ्चविधसम्बन्धानां प्रणवप्रतिपाद्यत्वाभ्युपगमेन  
विनिगमनाविरहाच्च । एषु कस्यचित्प्राधान्ये प्रमाणाभावाच्च । वाक्यार्थभेदे  
तेषां सर्ववाङ्मूलभूतप्रणवैकगम्यतया प्रणवस्य विधेयभेदनिबन्धनवाक्यभेद-  
प्रसङ्गाच्चेति शङ्कां परिहरन् सूत्रं व्याचष्टे—प्रागुक्तेति । (प्रागुक्तसर्वप्र-  
कारेणे)त्यनेन प्रणवस्थपदत्रयेण योगार्थनिरूपाधिकासंकुचितरक्षकत्वस्य,  
रूढ्यर्थकारणत्वविष्णुत्वयोः, श्रियःपतित्वरूपव्यङ्ग्यार्थस्य, लुप्तविभक्त्यर्थ-  
शेषत्वप्रतिसम्बन्धिपित्वरूपलक्षणार्थस्य, अवधारणरूपद्योत्यार्थस्य, ज्ञानत्वा-  
दिपञ्चकरूपयोगार्थलुप्तप्रथमैकवचनार्थसमुदायैकत्वरूपलक्ष्यार्थस्य च ज्ञानं  
वक्ष्यमाणद्विविधवाक्यार्थज्ञाने हेतुरिति सूचितम् ॥



न चास्य वाक्यस्य वाक्यार्थकथनरूपत्वात् मूलमन्त्रवाक्यार्थकथनानन्तर्यापत्तिः, तस्य वाक्यार्थतात्पर्यविषयसंसर्गरूपमहावाक्यार्थकथनरूपत्वात्, अस्य वाक्यबोध्यसंसर्गरूपावान्तरवाक्यार्थकथनपरत्वाच्चास्य पदत्वयार्थकथनानन्तर्यमेव युक्तमिति भावः । एतेन-अक्षरत्रयक्रमसमर्थनरूपस्य पदत्वयक्रमकथनानन्तर्यमपि न प्रसज्यत इति सूचितम् । पदार्थोत्कर्षसूचकतया क्रमसमर्थनस्य पदार्थज्ञानाधीनत्वात्, सकलवेदसारत्वेन क्रमसमर्थनस्य त्परमपुरुषार्थतत्साधनविचारो वेदः, तत्संग्रहः प्रणवः' इति ज्ञानमात्रसम्भवेन मूलमन्त्रस्थवाक्यत्वयार्थज्ञानानपेक्षत्वाच्च ॥

(प्रणवेने)त्यनेन समुदायार्थो वक्ष्यत इति गम्यते । अत्र "प्रणवो धनुश्शरोऽज्ञात्मा" इत्यादिश्रुतिरापि शेषशेषिभावरूपप्रणवार्थपरा सूचिता । (कृष्णपुरैकशरणस्य) इति अष्टाक्षरसिद्धिस्थलत्वेन सर्वोत्तमस्थानशालिन इत्यर्थः । अनेन आश्रितलाभहेतुत्वेन स्थानलाभहेतुत्वेन उभयविभूतिसम्पन्नस्यापूर्वसम्पदिति सूच्यते । (शरणस्ये)ति निरूपकत्वं पृथगर्थः । अनया सूक्त्या 'आय अस्मि' इति विधावपि शेषत्वार्हत्वं वाक्यार्थः, अन्यथा नित्यवच्छ्रवणवाधप्रसङ्गादिति सूचितम् । (शेषत्वाश्रये)ति—लुप्तविभक्त्यर्थकथनपूर्वकं शेषत्वैकनिरूपणीयशेषत्वाश्रयो मकारार्थ उक्त इति भावः ॥

अस्यां गाथायां—रक्षकत्वरूपाकारार्थस्य ज्ञातृत्वरूपमकारार्थस्य च कण्ठतोऽनुक्त्या, मकारसमभिव्याहारलभ्यो रक्ष्यरक्षकभावः, अकारसमभिव्याहारलभ्यो ज्ञातृज्ञेयभावश्च न शाब्दप्राधान्येन वाक्यार्थ इति सूचितम् । (दासः) इति विध्यर्थमुद्दिश्य, (नान्येषां) इति निषेधस्य विधानेन भगवच्छेषत्वापेक्षयाऽन्यशेषत्वनिवृत्तेः पूर्वोक्तं प्राधान्यं सूचितम् । तच्चैवकारोपहतविधिशक्तिकत्वात्, प्रणवेनैव सिद्धम् । (जीवपरयोरि)ति—ज्ञानत्वानन्दत्वाभ्यां लीलाविभूतिव्यावृत्तेः, ज्ञानवत्वानन्दवत्त्वाभ्यां नित्यविभूतेः जीवेश्वरधर्मभूतज्ञानयोश्च व्यावृत्तेः, अणुत्वेनैवेश्वरव्यावृत्तेश्च जीवो मकारार्थः । सर्वकारणत्वेन सर्वरक्षकत्वेन त्रियःपतित्वेन च सर्वस्मात्परो विष्णुः अकारार्थः । एवं जीवेश्वररूपप्रतियोगिद्वयविशिष्टः विभक्त्यर्थशेषत्वसम्बन्धितया सिद्धलक्ष्यार्थभूतशेषित्वयोग्यतारूपः स्वामित्वलक्षणसम्बन्धः,



(७३) किञ्च, श्रीसरोयोगिदिव्यसूक्त्यनुसारेण 'शेषत्वप्रतिसम्बन्धि मिथुनम्' इति ज्ञापयितुं एतज् जीवपरसम्बन्धमाह—अनेनेति ॥

मू॥ इत्ताल्—“तामरैयाल्केल्वनोरुवनैये नोक्कुमु-  
णर्वु” एन्नदायित्तु ॥ ७३ ॥

निरुक्तप्रतिथोगिद्वयविशिष्टशेषत्वयोग्यतारूपस्वत्वलक्षणसम्बन्धश्च वाक्यार्थवि-  
धया बोध्यत इत्यर्थः । 'प्रणवेन जीवपरसम्बन्ध उक्तः' इत्यन्वयः । अन्य-  
शेषत्वानर्हत्वस्योकारत्रोत्यार्थतया शेषशेषिभावयोग्यतारूपस्वत्वानिभावसम्ब-  
न्ध एव समानसंवेत्तसंवेद्यतया बोध्यरूपो वाक्यार्थ इति भावः ।

(जीवपरसम्बन्धः) इत्यत्र सम्बन्धशब्दः शेषशेषिभावसम्बन्धपरः ।  
“स्वाभाविको हि सम्बन्धः” “उभयोरेष सम्बन्धः” “तत्सम्बन्धानुसन्धानम्”  
“नियमयति सम्बन्धमनयोः” “सम्बन्धेन सह षडर्थः” इत्यादिषु तथा  
दर्शनात् । अत एव— शेषशेषिभावसम्बन्ध इत्युक्तम् ॥ ७२ ॥

(७३) (अनेन प्रणवेने)ति—अस्मच्छब्दपर्यायमकारघ-  
टितेन प्रणवेनेत्यर्थः । (कमलालयानायकम्) इत्यनेन-कमलसं-  
श्लेषादापि नायकसंश्लेषः अत्यन्तभोग्य इति व्यज्यते । अत्र “करुङ्कुडले  
नोक्कुमारु” इति पूर्ववाक्ये “यथा नद्यस्स्यन्दमानाः” इति श्रौतदृष्टान्तस्योक्त-  
तया परमप्राप्यत्वेन प्रतीक्षणं व्यज्यते । अनेन परमप्राप्यत्वरूपशेषित्वात्मका-  
कारलक्ष्यार्थस्मृचितः । पूर्वं 'नान्येषाम्' इत्यत्रार्थमुखेनोकारस्य लक्ष्मीपरत्वं  
निराकृतम् ; अत्र तु 'एकमेव' इत्यवधारणप्रयोगेण तन्निराकृतमिति भेदः ।  
(ज्ञानम्) इत्यनेन-‘अनेने’ति पूर्वपदसूचितप्रयोगोपाधिभूतमकारवक्तृ-  
त्वस्य पदजन्यप्रतीतिप्रकारत्वाभावेन तादृशसङ्कुचितज्ञानत्वावच्छेदेन शेषत्वा-  
न्वयस्वारस्यं न त्याज्यमिति सूचितम् । अत्र ‘श्रियःपतिमेकमेव प्रतीक्षते  
ज्ञानरूप आत्मे’ति रक्षकत्वज्ञातृत्वोक्तिं विना प्रणवार्थोक्त्या ‘एकमेव प्रतीक्षते’  
इति परमप्राप्यत्वेन प्रतीक्षणस्य विधेयत्वोक्त्या च शेषशेषिभाव एव शाब्द-



छा॥ अनेन.... “कमलालयानायकमेकमेव प्राप्नोति ज्ञानम्” इत्युक्तम्भवति ॥ ७३ ॥

व्या॥ अनेन प्रणवेन “कमलालयानायकम्” इत्यकारवाच्यं शेषत्वप्रतिसम्बन्धिनं श्रियःपतिम्, “एकमेव प्राप्नोति” इति चतुर्थ्युकारोक्तानन्यार्हशेषत्वप्रयुक्तमात्मनस्तदेकपरत्वम्, “ज्ञानम्” इति तादृशशेषत्वाश्रयतया मकारेण प्रतिपादितं ज्ञानैकनिरूपणीयमात्मानञ्च प्रतिपादयच्छ्रीसूक्तिप्रकारेण जीवपरसम्बन्ध उक्त इत्यर्थः ॥ ७३ ॥

प्राधान्येन वाक्यार्थ इति गम्यत इति भावः । पूर्वोक्तवाक्यार्थदाढर्यपरमिदं वाक्यमित्यभिप्रायेण—जीवपरसम्बन्ध उक्त इत्युक्तम् ॥

अयमत्र पूर्वोक्तशङ्कापरिहारक्रमः—प्रणवस्य द्वेधा वाक्यार्थसंस्थित्येव । द्विविधवाक्यार्थस्यापि सुनिरूपत्वात् । तथा हि जीवेश्वरयोश्शेषशेषिभावस्तावत्प्रणवस्य प्रधानभूतो वाक्यार्थ एव । ‘अहं रक्षकायैवास्मि’ इति क्रियान्वितस्यानन्यार्हशेषत्वस्य विधेयत्वेन, रक्षकत्वस्य चेतनैकप्रतियोगिकतयार्थस्वभावेन मकारसमभिव्याहारेण च जीवेश्वरयो रक्षयरक्षकभावस्यार्थिकतया रक्षकत्वस्य पदार्थत्वेन क्रियान्वितशेषत्वरूपविधेयोपसर्जनतया च “राजपुरुषः” इत्यत्र राज्ञः स्वामित्वलक्षणवाक्यार्थस्य राजोत्कर्षप्रतिपादनतात्पर्यवशेनार्थस्वभावात्प्राधान्यवत् ‘जगत्कारणभूतो विष्णुस्त्रिविधात्मवर्गरक्षकः’ इति वाक्यार्थस्यार्थप्राधान्येऽपि ‘आत्मा भगवदनन्यार्हशेषभूतः’ इति वाक्यार्थस्य शब्दप्राधान्ये बाधकाभावात् । एतेन रूढिनिमित्तकारणत्वलब्धपितापुत्रभावसम्बन्धस्य, उकारोक्तानन्यार्हत्वबलेन सिद्धस्य भर्तृभार्यासम्बन्धस्य, अकारमकारसमभिव्याहारलब्धज्ञातृज्ञेयभावसम्बन्धस्य च वाक्यार्थत्वेऽपि, तैर्विनिगमनाविरहो दूरोत्सारितः । रक्षकत्ववत्, पितृत्व-भर्तृत्वज्ञेयत्वानां शब्दबोध्यस्यैव भानात् । एतेनैव एषु कस्यचित्प्राधान्ये



प्रमाणाभाव इति निरस्तम् । उक्तरीत्योपपत्तेरेव प्रमाणत्वात् । तस्य च प्रणवप्रामाण्य एव पर्यवसानात् ॥

किञ्च, अष्टाक्षरसिद्धस्थलभूतश्रीकृष्णपुरनाथविषयतया श्रीपरकाल-  
दिव्यमूरिभिः “मत्तुमोर्” इत्यादिगाथायामष्टाक्षरस्य महावाक्यतात्पर्य-  
विषयार्थमनुगृहीतवद्भिः, गाथान्तरे “कृष्णपुरम्” इति सूक्त्या प्रणवस्यैव-  
कारोपहृतविधिशक्तिकत्वेन “ओत्तिलेन्” इति “ओरुवर्कुरियेनो” इति चोका-  
रार्थनिषेधस्यैव शाब्दप्राधान्येन महावाक्यार्थतया विधेयत्वं सूचितम् । अतो  
द्योत्यतया विधेयस्यैव बोध्यतया, विधेयस्य क्रियान्वितस्य शेषत्वस्य शाब्द-  
प्राधान्येन विधेयत्वं दुरुपह्वम् ।

अपि च श्रीमत्सरोयोगिदिव्यसूक्तौ ‘ज्ञानैकनिरूपणीय आत्मा श्रियः  
पतिमेव पश्यति’ इत्येवं मकारार्थस्य व्यङ्ग्यार्थस्य श्रियः पतित्वस्योक्तारार्था-  
वधारणस्य मिथुनस्य “सदा पश्यन्ती” त्युक्तदर्शनकर्मत्वोक्त्या कर्तुः क्रियाया  
आप्तमिष्टतमत्वरूपशेषत्वात्मकलुप्तविभक्तिलभ्यार्थस्य च प्रतिपादनावसरे  
“कृष्णपुरम्” इत्यत्रैवकारार्थरक्षकत्वस्य कण्ठतो निर्देशाभावेन शेषशेषिभाव-  
स्यैव शब्दबोध्यभूतविधेयस्य क्रियान्वितस्य शाब्दप्राधान्येन वाक्यार्थत्वं  
सिद्धम् ।

एतेन विधेयभेदाद्वाक्यभेदप्रसङ्ग इत्यपि दूरोत्सारितम् । अप्रवर्तप्रव-  
र्तनात्मकविधिवाक्य एव विधेयभेदे सति क्रियाद्वयबोधनाय तदनुबन्धिभिन्न-  
भिन्नकारकाणामेकैकसमभिव्याहृतपदैर्बोधनाय च वाक्यावृत्तिलक्षणवाक्यभेद-  
प्रसक्तावपि, अज्ञातज्ञापनरूपविधौ अज्ञातनानापदार्थविशिष्टैकविधेयबोधक-  
तया वाक्यभेदाप्रसङ्गात् । यदा हि अज्ञातनानापदार्थानां वैशिष्ट्यं न भवेत् ;  
तदा प्रवर्तप्रवर्तनस्थल इव भावनाभेदापूर्वभेदकल्पनरूपप्रमेयगौरवस्य, नाना-  
कारकविशिष्टनानाक्रियाबोधकतया वाक्यावृत्तिरूपप्रमाणगौरवस्य च भावे-  
ऽपि, ‘घटो दण्डजन्यो भवान्, पटस्तन्तुजन्यः’ इत्यादाविवाज्ञातज्ञापनरूप-  
विधिस्थले परस्परनिरपेक्षविधेयभेदनिबन्धनतिष्ठुवन्तचयद्वयरूपवाक्यभेद-  
इत्यङ्ग्येतापि । न चेह विधेयानां परस्परानपेक्षत्वमस्ति ; रक्ष्यरक्षकभावस्य  
शेषशेषिभावस्यान्यशेषनिवृत्तेश्च परस्पराकाङ्क्षाहेतुभूतपरस्परवैशिष्ट्यस्य  
जागरूकत्वः । अकारादवर्णत्रयस्य पदैकवाक्यतया बोधजनकत्वेनाख्यात-  
भेदमात्रनिबन्धनवाक्यभेदस्याप्यप्रसङ्गाच्चेति ॥ ७३ ॥



(७४) अकारे प्रत्ययार्थप्रधानानुगुणेन प्रणवार्थो योजितः प्राक् । तत्र धात्वर्थप्रधानाम्प्रणवस्येतः काञ्चन योजनामाह—अकारेणेत्यादिना ।

मू॥ अकारत्तालुम्, मकारत्तालुम्—रक्षकनैयुं, रक्ष्य तैयुं, शोल्लितु । चतुर्थियालुम्, उकारत्तालुम्—रक्षणहे-  
तुवानप्राप्तियैयुं फलतैयुं, शोल्लितु ॥ ७४ ॥

(७४) अथ वाक्यद्वयेनापरवाक्यार्थमाहेत्यभिप्रायेणावतारयति—  
अकारइति । अर्थप्राधान्येन प्रणववाक्यार्थं वाक्यद्वयेन वक्ष्यन्, प्रथमं प्रधानार्थं दर्शयतीत्ययमर्थोऽनुसन्धेयः ।

अतएव शङ्का—जीवैश्वरयोः रक्षयरक्षकभावो वाक्यार्थ इत्यप्ययुक्तम् । वाक्यभेदप्रसङ्गात् । न च विधेयानां शेषशेषिभावाद्वाक्यभेदाप्रसङ्गः । विकल्पा-  
सहत्वात् । किं रक्षयरक्षकभावश्शेषशेषिभावार्थः, उत शेषशेषिभावो रक्ष्य-  
रक्षकभावार्थः । नाद्यः—इष्टप्रापणानिष्टनिवारणयोः रक्षकपदार्थत्वेन, किञ्चि-  
द्यापाराधीनेष्टप्राप्तिमतश्शेषपदार्थत्वेन च रक्षकत्वशेषित्वयोर्हेतुहेतुमद्भावा-  
सम्भवात् । अत एव न द्वितीयः—अन्यगतेष्टप्रापणरूपव्यापारं प्रति स्वगतेष्ट-  
प्राप्तेः कारणत्वाभावात्, फलत्वाभावाच्च ।

एतेनोकारार्थस्याकारार्थं प्रति हेतुहेतुमद्भावेनान्वयो दूरापास्तः ।  
कस्यचित्पुरुषस्य किञ्चित्पुरुषगतेष्टप्राप्तिहेतुभूतव्यापारनिवृत्तेरन्यपुरुषीयान्य-  
पुरुषेष्टप्रापणरूपव्यापारं प्रति हेतुत्वस्य फलत्वस्य वा शङ्कितुमशक्यत्वात् ।  
एवं पितापुत्रभावादिसम्बन्धत्रयस्योक्तसम्बन्धद्वयस्य च हेतुहेतुमद्भावे माना-  
भावादिसम्भवाच्च परस्परनिरपेक्षविधेयभेदनिबन्धनवाक्यभेदो दुर्वारः—इति ।

अयमत्र परिहाराभिप्रायः—रक्षयरक्षकभावश्शेषशेषिभावार्थक इत्यत्र  
दूषणमुक्तम् - किञ्चित्पुरुषीयेष्टप्रापणतद्दिनष्टनिवारणयोरन्यपुरुषीययोस्तत्पुरु-  
षीयव्यापाराधीनेष्टप्राप्तिमत्त्वे हेतुत्वासम्भवादिति; तदयुक्तम् । पुत्रगतेष्टप्रा-  
णानिष्टनिवारणयोः पितृगतयोः पितृगतपुत्रशिश्नप्राधीनेष्टप्राप्तौ हेतुत्वदर्शनात्,  
“स्वरक्षणेऽप्यशक्तस्य” इतिन्यायस्य स्वातन्त्र्येण पररक्षकविषयत्वात्, अन्य-  
गतकिञ्चिदिष्टप्रापणस्यान्यव्यापाराधीनेष्टान्तरप्राप्तौ हेतुत्वसम्भवाच्च ।



छा॥ अकारेण, मकारेण च-रक्षकः, रक्ष्यश्चोक्तः ।  
चतुर्थ्या, उकारेण च-रक्षणहेतुभूता प्राप्तिः, फलञ्चोक्तम् ॥  
७४ ॥

व्या॥ अकारेण रक्षक ईश्वर उक्तः । मकारेण  
तद्रक्ष्यमात्मवस्तूक्तम् । चतुर्थ्या रक्षणहेतुशेषत्वरूपा  
प्राप्तिरुक्ता । एवं रक्षणस्य फलमात्मवस्तुनोऽनन्यार्हतया  
विनियोगकरणात्, तादृशानन्यार्हशेषत्ववाचिनोकारेण  
रक्षणफलमुक्तमित्यर्थः ॥

एवमस्मिन्मन्त्रे प्रथमपदस्य प्रणवस्यार्थ उक्तः॥७४॥

अत एव शेषशेषिभावो रक्ष्यरक्षकभावार्थ इति पक्षे अन्यगतेष्टप्रापण-  
रूपव्यापारं प्रति स्वगतेष्टप्राप्तेः कारणत्वाभावात्, फलत्वाभावाच्चेति दूषणमप्य-  
युक्तम् । पितृगतपुत्रशरीरोत्पादनतत्पोषणादौ पुत्रगतशिश्नूपाधीनेष्टप्राप्तेरुद्दे-  
श्यत्वेन हेतुत्वदर्शनात्, स्वरूपेण हेतुत्वदर्शनाच्च । “तदैक्षत बहु स्यां प्रजाये-  
येति ” “तदात्मानं स्वयमकुरुत ” इत्यादि प्राप्तिद्वयेन व्यापारसामान्यान्धीन-  
ज्ञानचिकीर्षाप्रयत्नवत्त्वरूपरक्षकत्वसद्भावात्, ‘अनन्यार्थसर्वचेतनव्यापाराधी-  
नेष्टप्राप्तिमत्त्वरूपशेषित्वयोग्यतारूपस्यामित्ववान्, तादृशस्यामित्वसद्भावात्,  
तादृश रक्षकत्ववान्’ इत्येवं रक्षकत्वशेषित्वयोर्ज्ञाप्यज्ञापकभावरूपहेतुहेतु-  
मद्भावासम्भवाच्च । स्वामित्वसम्बन्धस्य निरुक्तरक्षणव्यापारं प्रति स्वरूपेण  
कारणत्वसम्भवात्, निरुक्तरक्षणस्य स्वाधीनस्वरूपस्थितिप्रवृत्तिभेदतिविध-  
चेतनाचेतनगतानन्यार्थव्यापाराधीनस्वगतेष्टप्राप्तिप्रति स्वरूपेण कारणत्व-  
सम्भवाच्च ।

एतेनाकारोकारार्थयोर्हेतुहेतुमद्भावासम्भवो दूरापास्तइत्यपि दूरोत्सारितम् ।  
स्वेष्टप्राप्तिप्रतिबन्धकान्यशेषवृत्त्यनर्हत्वस्य स्वविषये निरुपाधिकरक्षकत्वेन ज्ञा-  
प्यत्वसम्भवात्, अन्यशेषत्वनिवृत्तेस्वविषये निरुपाधिकरक्षणेन जन्यत्वसम्भ-  
वाच्च । अन्यशेषत्वनिवृत्तेरुद्देश्यत्वेन तादृशरक्षणे कारणत्वसम्भवाच्च । निरुपाधिक-  
रक्षकत्वास्यापि अन्यशेषत्वनिवृत्तौ अन्यशेषत्वानर्हत्वे च ज्ञापकत्वेन हेतुत्व-



सम्भवाच्च । भृत्यादिरक्षणे प्रवृत्तत्वेऽपि राजादेः देहादीष्टप्राप्त्यर्थं भृत्यादि-  
प्रवृत्तिदर्शनेऽपि, तत्र भार्याया अन्यभोगार्थं प्रवृत्ताविव निषेधाभावेन, प्रकृते  
उकारनमंशेऽब्दाभ्यामेव “योऽन्यथा सन्तमात्मानम्” इत्याद्युपबृंहिताभ्यां  
निषेधेन च वैषम्यात् । राजादेर्निरुपाधिकरक्षकत्वाभावेन देवाद्यपेक्षयोत्कृष्ट-  
त्वाभावेन देहादीष्टप्राप्त्यर्थं भृत्यादिप्रवृत्तेः राजादिकृतरक्षणफलप्रतिबन्ध-  
कत्वाभावेन च प्रकृते तद्वैपरीत्येन च वैषम्याच्च ।

इत्थं पितापुत्रभावसम्बन्धस्य भर्तृभार्यासम्बन्धस्य चात्यन्तार्थिक-  
त्वात्, रक्षयरक्षकभावज्ञातृज्ञेयभावयोस्समभिव्याहारगम्यत्वाच्च ‘निरुपा-  
धिकपितृत्वात् निरुपाधिकरक्षकः, निरुपाधिकरक्षकत्वात् निरुपाधिकशेषी,  
निरुपाधिकशेषित्वात् अन्यशेषत्वविरोधिनिरुपाधिकभर्ता, एवं चतुर्थसम्ब-  
न्धात् स एव ज्ञेयः’ इत्येवमादिरूपेण हेतुहेतुमद्भावसम्भवात् । “माता पिता  
भ्राता” “येन जातानि जीवन्ति” “पतिं विश्वस्य,, “सहस्रशीर्षा पुरुषः”  
“तमेवैकं जानथात्मानम्” इत्यादिप्रमाणशतोपबृंहितमन्त्रशेषनिवृत्तप्रणवरूप-  
प्रमाणशिरोमणिर्नैव तस्य सिद्धत्वाच्च । परस्परनिरपेक्षशब्दबोध्यविधेयभेद-  
गन्धस्याप्यभावाच्च वाक्यभेदशङ्काया अप्यवकाशः । तस्मात् प्रणवे शाब्द-  
प्राधान्येन शेषशेषिभाववरूपवाक्यार्थस्येवार्थप्राधान्ये रक्षयरक्षकभावरूपवाक्या-  
र्थस्य च सुनिरूपत्वं सिद्धम् ।

समन्वयाधिकरणन्यायेन पूर्वोत्तरभागस्थविधिवाक्यानां सिद्धब्रह्म-  
परवाक्यशेषत्वात्, तस्य “वेदैश्च सर्वैरहमेव वेद्यः” “विष्णुनामा स वेदेष्टु”  
“ये च वेदविदो विप्राः” इत्यादिवचनसिद्धत्वाच्च, रक्षकत्वविशिष्टपरमात्मरूप-  
प्रणवप्रधानार्थपरः—अकारः । रक्षणस्येष्टप्रापणानिष्टनिवारणरूपतया  
योग्यतया रक्षणकर्मत्वेन सिद्धश्चेतन एव मकारेण समभिव्याहारबलादपि  
कमेति लभ्यत इत्यभिप्रायेण—अकारेण रक्षक ईश्वर उक्तः ।

मकारेण रक्षयमात्मवस्तूक्तम् इत्युक्तम् । यथाश्रुते मकारस्य चतुर्थ्य-  
र्थान्वयप्रतियोगिसमर्पकत्वेन, रक्षकत्वस्य चतुर्थ्यर्थान्वितत्वेन च मकारस्य  
रक्षणान्वयप्रतियोगिसमर्पकत्वानुपपत्तेः, त्रिवर्गापवर्गरूपफलप्रदत्वरूपोत्कर्ष  
एव प्रधानप्रतिपाद्यः; तद्रक्षकत्वं निर्हेतुकमिति वक्तुं कारणत्वोक्तिः;  
तादृशोत्कर्षाश्रयव्यक्तिविशेषं वक्तुं विष्णुत्वोक्तिरित्यापि भावः ।



‘अप्रयुक्तापि स्पृता विभक्तिर्वोधिका’ इतिपक्षमभिप्रेत्य—चतुर्थ्येत्युक्तम् । “विद्यमानशब्दो लुप्यमानार्थाभिधायी” इतिपक्षे “लुप्तविभक्त्यर्थस्य प्रातिपदिकेन लक्षणा हि समासः” इत्याचार्यसूक्त्यनुसारेण “प्रत्ययसिद्धं चेतनशेषत्वप्रतिसम्बन्धि शेषित्वश्चाकारार्थ उक्तः” इति अकारार्थनिगमनसूक्त्यनुसारेण च “चतुर्थ्या” इति स्थाने लाक्षणिकाकारेण’ इत्यनुसन्धेयम् । (रक्षणहेतुरिति—निरुपाधिकासङ्कुचितरक्षणकारणमित्यर्थः । (प्राप्तिरिति—शेषत्वस्वरूपयोग्यतालक्षणम्, ईश्वरप्रतियोगिकं जीवानुयोगिकं, स्वत्वरूपशक्तिविशेषात्मकनिरुपाधिकसम्बन्धमित्यर्थः । अत एव—शेषत्वरूपा इत्युक्तम् । लोके गृहारामक्षेत्रादिषु स्वत्वरूपाभिमानविशेषमात्रेण तद्विनियोगकृताल्पत्वेऽपि यावच्छक्तिरक्षणप्रवृत्तिदर्शनात्, अन्यदीयगृहादौ तादृशाभिमानाभावेन भोगाधिक्येऽपि तादृशप्रवृत्त्यदर्शनाच्च स्वत्वं रक्षणहेतुरिति भावः । यद्यपि “तदेव प्रीतये भूत्वा” इत्यादिन्यायेन स्वत्वाश्रयेऽप्युपेक्षादिकं दृश्यते ; तथापि सोपाधिकरक्षणेऽन्यापेक्षायामपि निरुपाधिकासङ्कुचितरक्षणे स्वत्वमेव हेतुरिति न दोषः ।

‘लाक्षणिकाकारेण’ इत्युक्तौ तु शेषित्वस्वरूपयोग्यतालक्षणजीवप्रतियोगिकेश्वरानुयोगिकस्वामित्वलक्षणशक्तिविशेषात्मकसम्बन्धमित्यर्थः । यद्वा, स्वामित्वस्य स्वगतेष्टोद्देशनियमं विनानन्यार्थपरगतेष्टोद्देशेनापि प्रवृत्तौ हेतुत्वात्, शेषित्वस्वरूपयोग्यतायास्वगतेष्टोद्देशनियमेन पररक्षणप्रवृत्तौ हेतुत्वाच्च ; स्वस्वामिभावशक्त्यपेक्षया शेषशेषिभावशक्तिभिर्नैव । सैवात्र प्राप्तिशब्देन विवक्षिता । अत एव सौकर्यापादकगुणचतुष्कान्तर्भूतस्वामित्वापेक्षया कार्यापादकगुणचतुष्कान्तर्भूता प्राप्तिः पृथङ्निर्दिष्टा । किञ्च प्राप्तिशब्देनात्राप्राप्तिविशिष्टप्राप्तिर्विवक्षिता । शेषत्वस्यानन्यार्हत्वरूपप्राप्तेरुकारद्योत्यार्थत्वात्, भर्तुर्भार्याया रक्षणादौ अनन्यार्हत्वस्य हेतुत्वाच्च । ‘फलञ्चे’ति—उपस्थितत्वात्—रक्षणफलमित्युक्तम् । फलशब्देन—अन्यशेषवृत्तिफलोपधानाभावः, भगवच्छेषवृत्तिफलोपधानञ्च विवक्षितमित्यभिप्रायेणाह—अनन्यार्हतयेति ।

चतुर्थ्या प्राप्तिर्वाक्यार्थविधया बोध्यते । अकारेण लक्षणापूर्वकं तथा । अप्राप्तिस्तु उकारेण द्योत्यते । शेषवृत्तिफलोपधानन्तु चतुर्थ्या, लाक्षणिकाकारेण



(७५) अथोपरितनपदयोरर्थं वक्तुं मन्त्रशेषस्य  
अस्य विवरणत्वमाह—अथेति ।

मू॥ इनिमेलं प्रणवत्तै विवरिक्किरदु ॥ ७५ ॥

छा॥ इतःपरं प्रणवं विवृणोति ॥ ७५ ॥

व्या॥ “अत्र विवरणं नाम-प्रस्तुतार्थोपयुक्तार्थोप-  
न्याससहितपूर्वोक्तार्थविशदीकरणम्” इति दीपप्रकाशे,  
“उक्तार्थविशदीकारयुक्तार्थान्तरबोधनम् । मतं विवरण-  
न्तत्र महितानाम्मनीषिणाम्” इति रहस्यत्रयार्थविवरण-

वा, वाक्यार्थविधया बोध्यमानशेषशेषविभावस्वरूपयोग्यतापेक्षया व्यापकत्वा-  
दर्थान्द्रोध्यते । अन्यशेषत्वफलोपधानाभावेऽप्युकारद्योत्यान्यशेषत्वानर्हत्व-  
रूपशक्तिविशेषलक्षणस्वरूपयोग्यतापेक्षया व्यापकत्वात्तथेत्यनुसन्धेयम् ।

अत्रायं सङ्ग्रहः—

“मन्त्रतात्पर्यविषयवाक्यार्थोऽज्ञादितो मतः ।

तस्य सप्रणवस्यैवाष्टाक्षरत्वमथेरितम् ॥

पदत्रयक्रमःपश्चादकारार्थोऽथ वर्णितः ।

रक्षकत्वमसङ्कोचात्तदश्रीमच्चमप्यथा ॥

अथो लुप्तचतुर्थ्युक्ता तदर्थोऽथाष्टमोदितः ।

उकारार्थस्तु नवमं मकारार्थोऽथ वर्णितः ॥

वर्णत्रयक्रमः पश्चात्तद्वाक्यार्थोऽथ वर्णितः ।

नवाधिकरणी चात्र प्रणवार्थप्रकाशिका ॥ ”

इति ॥

७४ ॥

(७५) (मन्त्रशेषस्ये)ति— “इत्येवं प्रणवस्यार्थो ज्ञातव्यो-  
क्तम्मानये । विवृतः प्रणवस्यार्थो मन्त्रशेषेण वै शुभे” इति पाञ्चवचनमनु-  
सन्धेयम् ।



क्रमोक्तप्रबन्धे च विवरणलक्षणं वादिकेसरिमुनिभिरनु-  
गृहीतम् ॥७५॥

(७६) 'विवरणप्रकारः कथम्' इत्यत आह—उकार-  
मित्यादिना ।

मू॥ उकारत्तै विवरिक्किरदु नमस्सु । अकारत्तै विव-  
रिक्किरदु नारायणपदम् । मकारत्तै विवरिक्किरदु चतु-  
र्थि ; 'नारपदम्' एन्नुं शोल्लुवर्हल् ॥७६॥

छा॥ उकारं विवृणोति नमः । अकारं विवृणोति  
नारायणपदम् । मकारं विवृणोति चतुर्थी ; 'नारपदम्'  
इत्यपि वदन्ति ॥७६॥

(इतःपरमि)ति-प्रणवार्थज्ञानमूलकाकाक्षानिर्वर्तकज्ञानजनकतया  
मन्त्रशेषस्य प्रणवानन्तर्यं युक्तमिति भावः । (प्रणवमि)ति - अनेन "प्रण-  
वाद्यास्तथा वेदाः" ओङ्कारप्रभवा वेदाः" "आद्यन्तु त्र्यक्षरं ब्रह्म" इत्या-  
द्युक्तसर्ववेदसङ्ग्रहतया प्रणवप्राथम्यं युक्तमिति सूच्यते । विवरणक्रमं वक्तुं ग्रन्था-  
न्तरसंवादमाह--अत्रेति । उक्तार्थविशदीकारयुक्ततदुपयुक्तार्थान्तरबोधनं विव-  
रणं नामेत्यर्थः । तत्र नमश्शब्देन-उकारार्थविशदीकारः । नारायणपदचतुर्थी-  
नारपदैः-युक्तार्थान्तरबोधनमिति विवेकः ॥ ७५ ॥

(७६) (विवरणप्रकारमाहे)ति - अथ प्रतिज्ञातं विवरणत्व-  
मुपपादयितुं मूलक्रमेण प्रथमं नमश्शब्दस्य विवरणत्वं दर्शयति प्रथमवाक्येन ।  
एवं मन्त्रशेषप्रथमद्वितीयपदयोर्विवरणत्वमुक्त्वा, क्रमप्राप्ते तृतीयपदे प्रकृत्यं-  
शस्य विवरणत्वमाह द्वितीयवाक्येन । अथ क्रमप्राप्तायास्तृतीयपदस्थाया  
विभक्तेर्विवरणत्वं प्रदर्शयति तृतीयवाक्येन । अथ रक्षकत्वशेषित्वधारकत्वव्याप-  
कत्वप्रापकत्वप्रतियोगिसमर्पकतया मकारसमानार्थकस्य नारपदस्यापि मकार-  
विवरणत्वं सम्भवतीत्यभिप्रायेणाह चतुर्थवाक्येनेति भावः ।



व्या॥ अन्यशेषत्वनिवर्तनसमये अन्येषु अन्यतमत्वे-  
नोक्तमात्मानं व्यक्तमुक्त्वा<sup>तत्त्व</sup> निवर्तयतीत्यत उकारं विवृ-  
णोति नमः । रक्षकस्थेश्वरस्य स्वरूपम्, रक्ष्यभूतचेतनाचे-  
तनात्मकं जगत्, रक्षणोपयोगिगुणादिकम्, रक्षणप्रका-  
रञ्च विशदं वदन्नकारं विवृणोति नारायणपदम् । “नाकि-  
ञ्चित्कुर्वतश्शेषत्वम्” “अकिञ्चित्करस्य शेषत्वानुपपत्तिः”  
इत्युक्तप्रकारेण किञ्चित्काराभावे शेषत्वसिध्यभावात्,  
तत्सिद्धिहेतुभूतकिञ्चित्कारप्रतिपादिका चतुर्थी शेषत्वा-  
श्रयात्मवस्तुप्रतिपादकमकारं विवृणोति । मकारवाच्य-  
स्यात्मनो नित्यत्वैकरूपत्वबहुत्वप्रभृतिप्रतिपादकत्वात्,  
मकारं विवृणोति नारपदमित्यपि वदन्तीत्यर्थः ॥७६॥

ननु प्रणवमन्त्रशेषयोर्मूलमूलिभावो नसम्भवत्येव । मूलमूलिलक्षणा-  
भावात् । मूलं हि नाम - पदार्थज्ञानाजानकं, संशयविपर्ययाविरोधिज्ञानजन-  
कञ्च वाक्यम् । व्याख्यानञ्च-मूलार्थज्ञानसंशयविपर्ययनिवर्तकज्ञानजनकं वा-  
क्यम् । इत्यञ्चोकारस्य पूर्वोक्तन्यायेनान्ययोगव्यवच्छेदरूपावधारणार्थकत्वस्य  
निर्णीतत्वात्, न तत्ताज्ञानादिसम्भवः । न चोकारेणान्यत्स्वरूपेण सामा-  
न्यतोऽन्यशेषत्वनिवृत्तिद्योतनात्, नमश्शब्देनात्मत्वेन विशेषरूपेणोपस्थितान्य-  
शेषत्वनिवृत्तेशब्देन बोधनाच्चोक्तार्थविशदीकाररूपविवरणत्वं सम्भवत्येवेति  
वाच्यम् । उकारद्योत्यस्यान्यसामान्यस्य मकारेण विशेषाकारलाभेऽपि, नम-  
श्शब्देन स्वशेषत्वनिषेधे द्योत्यार्थसङ्कोचापत्त्या विवरणत्वस्यैव भङ्गप्रसङ्गात् ।  
विशेषनिषेधस्य प्रदर्शनार्थत्वाश्रयणेन उकारस्य सामान्यलम्भकतया वैपरीत्य-  
प्रसङ्गाच्च । “भगवत एवाहमस्मि” इत्यादिप्रसिद्धसामान्यनिषेधस्य उकारे-  
णापि द्योतनसम्भवे, विशेषनिषेधस्य शाब्दबोधाश्रयणे प्रयोजनविशेषाला-  
भाच्च । नवोनिपातत्वेनात्रापि निषेधस्य द्योतनावश्यमभावाच्च । तस्मान्न नम-  
श्शब्दस्योकारविवरणत्वसम्भवः ।



नापि नारायणशब्दस्याकारविवरणत्वसम्भवः । 'सामर्थ्यकारणत्वमिति यावत् "प्रमाकरणं-प्रमाणपदवाच्यम्" पचति-पाकं करोति "गौः-सास्नादि-मती' इत्यादाविव'वाच्यवाचकभावबोधकत्वस्य वा उक्तार्थस्य विशेषाकारेण बोधकत्वस्य वा व्यञ्जकमुखेन वाच्यवाचकभावतात्पर्यकत्वस्य वा आकारापेक्षया नारायणशब्दे 'अहं नारायणाय स्याम्' इत्येव प्रार्थनीयत्वेन व्यञ्जनया बोध्यस्य कैङ्कर्यरूपविधेयार्थस्य प्रतिसम्बन्धिनिर्देशकतया वाक्यान्तरेणोपात्ते वक्तुमशक्यत्वात् ।

एतेन रक्षकस्वरूपस्य रक्ष्यभूतचेतनाचेतनवर्गस्य रक्षकगुणसमूहस्य रक्षणप्रकारस्य च कथनात्, नारायणशब्दः - अकारविवरणमित्यपास्तम् । विधेयान्तरपरस्य विवरणतात्पर्ये मानाभावात् । किञ्चाकारस्यापि रक्षकस्वरूपपरतया वैपरीत्यापत्तिः । रक्षकव्यक्तिविशेषविवक्षायां "अकारो विष्णु-वाचकः" इत्याद्यनुसारेणाकारस्यापि तत्सम्भवात् । रक्ष्यवर्गस्य मकारेणापि निर्देशेन तस्यैव विवरणत्वापत्तिः । रक्ष्यत्वेन रक्ष्यवर्गबोधकत्वाभावात्, शेषत्वान्वयप्रतियोगिसमर्पकत्वाच्च । 'मकारो नाकारविवरणम्' इत्युक्तौ नारशब्दोऽपि तथा स्यात् । सकलगुणसमष्टिरूपकारणत्वपराकारेण रक्षकगुणजातसिद्ध्या, नारशब्दस्य रक्षकगुणपरत्वेन विवरणत्वमयुक्तम् । विशिष्यगुणजातस्यानिर्देशः नित्यसमूहवाचिनारशब्देऽपि तुल्यः ।

नारायणशब्दो रक्षणप्रकारपरतयाकारविवरणमित्यप्ययुक्तम् । रक्षणहेतुभूतव्यापारस्य बहुव्रीहिसिद्धव्याप्तिरूपधर्मस्य रक्षणप्रकारपदेन विवक्षायां व्याप्तिफलीभूतरक्षणपरतयाकारस्य विवरणत्वं किं न स्यादिति वैपरीत्यापत्तेः । अत एव तत्पुरुषसिद्धधारकत्वरूपरक्षणप्रकारपरतया विवरणत्वानुपपत्तेश्च । रक्षकशब्दस्येष्टप्राप्त्यनिष्टनिवृत्तिहेतुरित्यनेनोक्तार्थविशदीकाररूपेण विवरणसम्भवेऽपि रक्षकगुणजातादिपरस्य विवरणत्वासम्भवाच्च । न चार्थान्तरबोधनमपि विवरणमिति वाच्यम् । विवरणशब्दार्थाननुगमापत्तेः । उक्तार्थविशदीकारस्थले उक्तार्थव्यतिरिक्तार्थबोधनाभावात् । अर्थान्तरबोधनस्यापि विवरणरूपत्वे 'पटोऽस्ति' इति वाक्यस्य 'घटोऽस्ति' इतिवाक्यविवरणत्वापत्तेः । विशिष्टस्य विवरणशब्दार्थत्वे एकैकस्थले अव्याप्तेश्च ।

एतेन व्यक्तचतुर्थ्याः मकारविवरणत्वमपि दूरोत्सारितम् । आत्मवाचिनो मकारस्य परातिशयेच्छावाचिन्याश्चतुर्थ्याश्चान्योन्यवार्तानभिज्ञत्वात् । नारपदं मकारविवरणमित्यप्ययुक्तम् । उक्तार्थविशदीकाराभावात् । अन्यविशेषणस्य विवरणतात्पर्ये मानाभावाच्च ।



अपि च मन्त्रशेषस्य प्रणवविवरणरूपत्वे 'अहं नारायणायास्मि, सो नास्मि, नारायणाय स्याम्' इति वाक्यत्रयरूपेण मन्त्रविन्यासापत्तिः । 'आयास्मि' इति प्रकृत्यर्थविशेषितविभक्त्यर्थविवरणस्य त्यागायोगात्, उकारविवरणानन्तरमकारविवरणायोगाच्च । अकारविवरणानन्तरं मकारविवरणायोगाच्च । अकारविवरणात्पूर्वं नारपदेन मकारविवरणायोगाच्चेति शङ्कापनोदनायाहेति हृदि निधाय क्रमेणोत्तरं वदन् सूत्रार्थमाह—  
**अन्यशेषत्वनिवर्तकेनेति ।** पूर्वोक्तरीत्या उकारार्थाज्ञानादिनिवृत्त्यर्थं निष्कृष्टात्मसामान्यस्य, निष्कृष्टात्मसामान्यं प्रति निरुपाधिकशेषत्वानर्हत्व-प्रतिपादनमुखेन नमश्शब्देन उक्तार्थविशेषाकारकथनरूपविवरणं क्रियत इति भावः । **(नमश्शब्दः)** - 'न' इति 'मः' इति च पदद्वयमित्यर्थः ।

**(रक्षकस्य)** इति—अकारेण रक्षकस्योक्तौ तस्य नानार्थतया रक्षकव्यक्तिविशेषाकाङ्क्षायां, शेषवृत्तियोग्यताप्रतिसम्बन्धिनश्शेषवृत्तिफलोप-धानप्रतिसम्बन्धिनश्चैकव्यक्तित्वावश्यम्भावेन फलोपधानप्रतिसम्बन्धिनिर्देश-केन नारायणपदेन, रूढिवृत्त्या लक्ष्मीवल्लभस्कशङ्खचक्रादिविहितविग्रहविशेषाव-च्छिन्नदेवताविशेषसमर्पणात्; 'कुतो रक्षकः' इत्याकाङ्क्षायां 'स्वाभाविक-कल्याणगुणादेव' इति सूचयितुं, नित्यवस्तुसमूहाश्रयत्वस्य 'कथं रक्षकः' इत्यपे-क्षायां 'नियमनार्थान्तर्व्याप्तिपूर्वकधारणेन निरुपाधिकेन प्राप्यत्वप्रापकत्वा-भ्याञ्च' इत्येवं तत्पुरुषवहुव्रीहिवृत्तिभ्यां बोधनात्, 'केषां रक्षकः' इत्या-काङ्क्षायां 'द्विविधचेतनाचेतनगतस्वेष्टानिष्टप्राप्तिपरिहारमुखेन चेतन।चेतन-वर्गाणाम्' इत्येवं व्याप्त्यादिप्रकारचतुष्टयप्रतियोगिसमर्पकनारपदेन बोध-नाच्च । शेषवृत्तिस्वरूपयोग्यताप्रतिसम्बन्धिनिर्देशकाकारस्य शेषवृत्तिफलोप-धानप्रतिसम्बन्धिनिर्देशकं नारायणपदं विवरणमिति भावः । **(नारायण-**

**पदम्)** इत्यत्र पदशब्दः-शक्तपरः । शक्तिश्च - योगरूढरूपा विवक्षिता । अत एव पूर्ववाक्ये 'नमस्तु' इत्येव सकारान्तेन पदद्वयानुकरणं कृतम् । न तु 'नमःपदम्' इति । तस्य पदद्वयत्वादित्यनुसन्धेयम् ।

**(मकारं विवृणोति)** इति - अत्र-अकारोक्तकल्याणगुणगणानु-भवस्य, निरुपाधिकरक्षकभावानन्यार्हशेषशेषिभावसम्बन्धानुसन्धानस्य, व्यङ्ग्यार्थभूतद्वयदम्परूपकैङ्कर्यप्रतिसम्बन्धिप्रतिसन्धानस्य, निरतिशय-



भोग्यभूतगुणादिचतुष्टयानुभवजनितहर्षप्रकर्षरूपप्रीतेश्च सामग्रीवलेनावघात-  
 खेदवदनुनिष्पन्नाया मकारेण बोधनात्, 'स्याम्' इत्यध्याहृतक्रियापदसम-  
 भिव्याहृतया व्यक्तचतुर्थ्यानुभवजनितप्रीतिकारितकैङ्कर्यस्य वाक्यार्थविधया  
 व्यञ्जनात्, ज्ञानफलीभूतचिकीर्षाया अपरपदार्थतयाबोधनात्, चिकीर्षाहेतु-  
 भूतपरगतातिशयेच्छाया ज्ञानद्वारभूतायास्वस्वशक्त्यैव बोधनात्, कैङ्कर्यप्रवृ-  
 त्त्युद्देश्यपरमफलीभूतभगवन्मुखोल्लासात्मकप्रीतेर्ज्ञानानन्दफलेच्छाचिकीर्षाप्रवृ-  
 त्तिसाध्याया व्यक्तचतुर्थीप्रकृत्योर्वाक्यार्थतया बोधनाच्चाार्थान्तरबोधनेन मकार  
 विवरणत्वं व्यक्तचतुर्थ्या युज्यत इति भावः । अत्र लुप्तचतुर्थीप्रतिपादितशेष-  
 वृत्तिस्वरूपयोग्यताहेतुभूतज्ञातृत्वरूपमकारार्थस्य तृतीयवाक्येन इच्छाद्वयरूप-  
 फलद्वयकण्ठोक्त्या विवरणात्, फलोपधानपरव्यक्तचतुर्थ्या स्वरूपयोग्यतापर-  
 लुप्तचतुर्थीविवरणत्वमविगर्हितम् । अतो न न्यूनतादोष इत्यनुसन्धेयम् ॥

(नारपदं) - अत्र प्रथमान्ततया षष्ठ्यन्ततया वा नारशब्दस्य  
 पदत्वमभिप्रेतम् । व्यक्तचतुर्थीवन्न वाक्यानुप्रवेशेन मकारविवरणत्वं नारपदस्य,  
 किन्तु पदविधयैवेति पदशब्दस्य भावः । (इत्यप्याहुः) इति - नारपदस्य  
 विवरणत्वं साम्प्रदायिकमिति सूच्यते । अपिशब्देन पूर्वोक्तं पदत्रयविवरणत्व-  
 मपि साम्प्रदायिकमिति व्यज्यते ॥

(नित्यत्वे)ति - अत्र नारशब्दस्य 'रिङ् क्षये' इति धातोः कर्त-  
 रि डप्रत्ययस्यानुबन्धलोपं कृत्वा, प्रकृतेः "टेः" इति टिलोपे कृते 'र'  
 इति क्षयिष्णुवाचिपदस्य तत्प्रतिषेधकनकारसम्बन्धित्वेन 'नर' इति रूप-  
 सिद्धेः अक्षयार्थवाचित्वं सम्पद्यते । एतेनापरिणामित्वाब्रित्यत्वमुक्तं भवति ।  
 क्षयाभाववचनात् एकरूपत्वं च । "अमृताक्षरं हरः" इति श्रुतेः । समूहा-  
 र्थकाण्यप्रत्ययेन बहुत्वम् । "नित्यो नित्यानामि"ति श्रुतेः । आदिपदं अणु-  
 त्वादिपरम् । नरशब्दस्य 'नृ गतौ' इति गत्यर्थधातुसम्भावनया अस्य  
 कर्तरि अच्प्रत्यये गुणे च कृते गन्तृवाचित्वसम्भवात्, आत्मन उत्क्रान्ति-  
 गत्यागतयोऽपि सूच्यन्ते । एतेनात्मनोऽणुत्वं सिद्धम् । "एषोऽणुरात्मा  
 चेतसा वेदितव्यः" "बालाग्रशतभागस्य शतधा कल्पितस्य च । भागो  
 जीवस्य विज्ञेयः" "उत्क्रान्तिगत्यागतीनाम्" "गुणाद्वालोकवत्"  
 "प्रदीपवदावेशस्तथा हि दर्शयति" इत्यादिश्रुतिमूलगणोक्तेः । आत्मनो  
 नित्यत्वादिकं च तत्त्वत्रयादिषु समर्थितं, तत्र द्रष्टव्यम् ॥



अतार्यं शङ्कापरिहाराभिप्रायः—प्रणवमन्त्रशेषयोर्विवरणाविवरणिभावः सम्भवत्येव । पूर्वोक्तरीत्या मूलव्याख्यानयोर्लक्षणभ्युपगमेऽपि प्रकृते मूलत्वेनाभिमते अज्ञानसंशयविपर्ययसम्भवेन, व्याख्यानत्वेनाभिमते तन्निवृत्तिसम्भवेन च मूलमूलिभावे बाधकाभावात् ॥

तथा हि नमश्शब्दस्तावदुकारविवरणम् । सामान्यतो भगवदन्यस्मिन् शेषत्वस्य निरूपकतासम्बन्धलक्षणयोगव्यवच्छेदपरे उकारे, अचेतनेऽपि शेषत्वयोगव्यवच्छेदप्रतीत्यापत्तौ, अचेतने चेतनप्रवृत्तिजन्यप्रीतिमत्त्वलक्षणशेषित्वासिद्ध्या चाप्रसक्तस्य शेषित्वस्य निषेधाप्रतिपत्तिसम्भवात् । उकारबलादेव चेतनप्रवृत्तिजन्येच्छाविषययत्किञ्चिदतिशयवत्स्वरूपशेषित्वस्य प्रसक्तौ, तन्निषेधसंशयस्य तद्विपर्ययस्य च सम्भवाच्च । तथाऽपि अचितः सर्वलोकप्रतीत्या चेतनस्येव स्वातन्त्र्येण शेषित्वस्याप्रसक्त्या, नविवयुक्तन्यायेन शेषित्वनिषेधाधिकरणस्य भगवदन्यस्य चेतनरूपत्वसिद्ध्या च नमश्शब्देन चेतनशेषित्वनिषेधपरतयोकारविवरणसम्भवाच्च ॥

न च नमश्शब्देन स्वशेषत्वनिषेधे सति उकारद्योत्यनिषेधसङ्कोचप्रसङ्गः, अस्मच्छब्दपर्यायमकारप्रयोगोपाधिभूतवक्तृत्वस्योपलक्षणतया निष्कृष्टचेतनस्वरूपसामान्ये स्वतः शेषित्वनिषेधस्यैव नमश्शब्दार्थत्वात्, एवं नमश्शब्देन विशेषनिषेधाभावात्, उकारस्य सामान्यनिषेधपरत्वाभावेन वैपरीत्यप्रसङ्गाच्च ॥

न चैवं “अनेन स्वस्मै इतरेभ्यश्च नोपयुक्तो भवति” इति सूत्रविरोधः, तत्र सामान्यपरतयोकारप्रयोजनस्योक्तत्वादिति वाच्यम्; मकारप्रयोगोपधेरुपलक्षणत्वतात्पर्यग्राहकतया तत्साफल्यस्य तत्र विवक्षितत्वोपपत्तेः । एतेन ‘विशेषनिषेधस्य शाब्दबोधोपाश्रयणं विफलम्, नमश्शब्दे नवो द्योतकत्वं चावश्यकमि’त्यपि निरस्तम् । तस्मान्नमश्शब्दस्य तावदुकारविवरणत्वं युक्तम् ॥

एवं नारायणपदस्याकारविवरणत्वमपि युक्तमेव । ‘यद्विषये शेषवृत्तियोग्योऽहं, तद्विषये शेषवृत्तिर्भूयात्’ इत्येवं फलोपधानप्रार्थनार्थं पूर्वोपात्तशेषवृत्तिप्रतिसम्बन्धिनिर्देशपरे नारायणपदेऽपि शेषवृत्तौ गुणकृतत्वसूचके कल्याणगुणगणस्याकारे रक्षकत्वोक्त्याक्षिप्तस्य कण्ठोक्तिसुखेन तद्विवरणत्वस्यावश्याभ्युपगन्तव्यतया भिन्नवाक्योपात्तेऽपि नारायणपदे अकारेणैकविषयकत्वमात्रेण विवरणविवरणिभावतात्पर्यस्य दुरपह्वत्वात् । ‘नारायणाय स्याम्’ इति वाक्यस्यार्थान्तरविधानपरत्वेऽपि ‘गौः सास्त्रादिमती’ इत्यादौ इव प्रकृत्यंशे व्यञ्जकसुखेनोक्तार्थविशदीकारसम्भवात् ॥



इत्थं नारायणपदस्य स्वरूपादिपरत्वेन विवरणत्वमपि युक्तम् ।  
 “अकारो ब्रह्मविष्ण्वीशकमठेष्वङ्कणे रणे” इत्यादिनिघण्टुवलेनाकारस्यान्य-  
 त्वापि प्रयोगार्हतया, नारायणशब्दस्य “न तु नारायणादीनाम्” इत्यादि-  
 वचनानुसारेण स्वातन्त्र्येण नारायणशब्दस्यान्यत्र प्रयोगादर्शनेन चाकारोक्त-  
 देवताविशेषरूपरक्षकस्वरूपपरत्वस्य महावाक्यविधया, तदेकवाक्यतापक्षेन कैङ्कर्य-  
 प्रतिस्मन्निर्देशकतया समानविषयेण च नारायणशब्देन णत्वानुपपत्त्या-  
 दिमुप्रसिद्धन्यायानुगृहीतेन निश्शङ्कमेव देवताविशेषसमर्पणमुखेनैव वक्तव्य-  
 त्वात् । मकारस्य समभिव्याहारवलाद्योग्यतया रक्ष्यपरत्वेऽपि रक्षणप्रकार-  
 भूतव्यापकत्वधारकत्वप्राप्यत्वप्रापकत्वप्रतियोगितया जीवसमष्टिनिर्देशमुखेना-  
 कारविवरणत्वस्य वक्तव्यत्वाच्च । समभिव्याहारवलेन वस्तुतो रक्ष्यनिर्देश-  
 कस्य मकारस्याकारविवरणत्वावश्यम्भावेन तस्यास्मदनिष्टत्वाभावाच्च ।  
 अकारेण कारणत्वघटकतया गुणानां लाभेऽपि नित्यसमूहवाचिनार-  
 पदेनेव पदार्थविधया लाभाभावेन, कैङ्कर्यप्रवर्तकगुणानां कल्पितत्वशङ्कापरि-  
 हारलाभेन च नारपदेनैव रक्षणोपयोगिगुणजातप्रतिपादनमुखेन नारायण-  
 पदे अकारविवरणत्वस्य वक्तव्यत्वाच्च । नारायणपदस्यानन्तरोपात्तत्वेना-  
 कारार्थोपस्थितिमूलकाकांक्षानिवर्तकज्ञानजनकत्वेन कल्याणगुणवत्त्वव्यापक-  
 त्वधारकत्वप्रापकत्वप्राप्यत्वानां रक्षणप्रकाराणां प्रतिपादनेन च नारायण-  
 शब्दस्यैव विवरणत्वाच्च । हेतुवाक्यस्य प्रतिज्ञावाक्योपपादकत्वस्य मुप्रसिद्ध-  
 तया, रक्षकगुणजातादिप्रतिपादकस्य विवरणत्वसम्भवाच्च । व्याप्तिविशिष्ट-  
 पक्षधर्मताप्रदर्शकयोरुदाहरणोपनययोर्हेत्ववयवोक्तज्ञापकत्वप्रकारपरतया वि-  
 वरणत्वस्य तान्त्रिकैरभ्युपगतत्वेन, अर्थान्तरबोधनस्यापि विवरणपदार्थ-  
 त्वाच्च । आकांक्षितार्थप्रतिपादनस्यैवानुगतविवरणपदार्थत्वाच्च । ‘घटोऽस्ति,  
 पटोऽस्ति’ इत्यादेः परस्परवार्तानभिज्ञतया तदप्रसङ्गाच्च । उक्तार्थे निय-  
 ताकारबोधनभेदेनोक्तार्थविशदीकारार्थान्तरबोधनयोर्भेदसम्भवाच्च । “मत्तं  
 विवरणं तत्” इत्युक्ततया प्रकृताभिप्रायेणैव विशिष्टस्य विवरणपदार्थत्वेना-  
 व्याप्त्यनवकाशाच्च ॥

व्यक्तचतुर्थ्याः मकारविवरणत्वमपि युक्तम् । ज्ञातृत्वादेः परातिशये-  
 च्छायाश्च मकारचतुर्थीवाच्यत्वेऽपि, मकारस्य शेषत्वाश्रयबोधकतया, चतु-  
 र्थ्याः शेषत्वोपपादकाकिञ्चित्कारमुचकतया च तयोरन्योन्यवार्ताभिज्ञत्वेन-  
 मूलमूलिभावसम्भवात् । किञ्चित्कारस्य शेषत्वोपापदकत्वं च “नाकिञ्चित्कुर्वतः  
 शेषत्वम्” “अकिञ्चित्करस्य शेषत्वानुपपत्तिः” इत्याद्यभियुक्तव्यवहारासिद्धम् ॥



(७७) अक्षरक्रमेण विवरणे कर्तव्ये व्युत्क्रमः  
कथमित्यत आह— अक्रमेणेति ।

न च तथाऽपि लुप्तचतुर्थीविवरणत्वमेव व्यक्तचतुर्थ्याः सिध्यति, न तु मकारविवरणत्वम् । व्यक्तचतुर्थ्याः ज्ञातृत्वादिविशेषसमर्पणस्य तदुपयुक्तार्थान्तरसमर्पणस्य चाभावात् । व्यक्तचतुर्थ्याः लुप्तचतुर्थीविवरणत्वमप्युक्तम् । एकप्रकारकैकविशेष्यकबोधजनकयोश्चतुर्थ्योर्लुप्तत्वव्यक्तत्ववैषम्यमात्रेण मूलमूलिभावासम्भवात् । किञ्चित्कारस्यैव शेषत्वशब्दार्थतया “नाकिञ्चित्कुर्वतः शेषत्वम्” इत्यादिव्यतिरेकव्याप्तिप्रदर्शकाभियुक्तव्यवहारानुपपत्तिश्च । इत्थं च मकारचतुर्थ्योरेन्योन्यवार्ताऽनभिज्ञत्वं मूलमूलिभावांशे दृढमेवेति वाच्यम् ।

भावानवबोधात् । शेषवृत्तिहेतुतया मकारेण ज्ञातृत्वोक्तौ ज्ञाने प्रवृत्तिहेतुत्वस्य फलेच्छाचिकीर्षाद्वारकतया परातिशयेच्छावाचिन्याः व्यक्तचतुर्थ्याः ‘स्याम्’ इत्यध्याहृतचिकीर्षाबोधकक्रियापदसमभिव्याहृताया उपयुक्तार्थान्तरबोधनेन मकारविवरणत्वोपपत्तेः । ‘आयास्मि’ इति नित्यवच्छवणरूपप्रणवे शेषवृत्त्यर्हत्वस्योक्ततया ‘नारायणाय स्याम्’ इत्यत्र प्रार्थनीयत्वेन शेषवृत्तिफलोपधानस्यैव व्यङ्ग्यतया च प्रणवनारायणपदयोः समानार्थकत्वाभावाच्च । फलोपधानस्य स्वरूपयोग्यताव्यापकतया शेषवृत्त्यभावे शेषवृत्त्यर्हत्वं न सम्भवतीत्यभियुक्तव्यवहारोपपत्तेश्च ॥

नारपदं मकारविवरणमित्यपि युक्तम् । मकारार्थे ज्ञातृत्वादिपञ्चकविशिष्टे, नित्यत्वैकरूपत्वबहुत्वरूपमतान्तरव्यावृत्तज्ञातव्यार्थान्तरबोधकत्वात् । “नारास्त्विति सर्वपुंसाम्” इत्याद्युक्तरतीत्या नारायणपदेन सर्वचेतनप्राप्यत्वलाभेन, प्राप्यत्वस्य शेषित्वोपपादकत्वेन च शेषत्वानुयोगिसमर्पकस्य मकारस्य प्राप्यत्वप्रतियोगिसमर्पकनारपदस्य चैकविषयतया विवरणविवरणीभावतात्पर्योपपत्तेश्च ।

अपिचेत्याद्यप्युक्तम् । ‘अहं नारायणायास्मि’ इत्यत्र नारयणपदमात्रस्याकारविवरणत्वेन पदत्रयवैकल्यापत्त्या, कैर्कर्यप्रतिसम्बन्धिनिर्देशकवाक्य एव प्रकृत्यंशेनाकारविवरणस्य युक्तत्वात्, अत एवोकारमकारविवरणानन्तर्यस्य युक्तत्वाच्च—इति ।

॥७६॥

(७७) (अक्षरक्रमेण) इति — ‘अहं नारायणायास्मि’ इति अकारं विवृत्य ‘मौ नास्मि’ इति उकारं विवृत्य ‘अस्मै स्याम्’ इत्युक्तावपि



मू॥ अडैवे विवरियादोलिहिरदु विरोधिपोय् अनु  
भविक्कवेण्डुहैयाले ॥ ७७ ॥

छा॥ अक्रमेण विवरणं विरोधिनिवर्तनेनानुभवस्य  
कर्तव्यत्वात् ॥ ७७ ॥

व्या॥ अक्षरक्रमेणाविवरणमकारविवरणभूतनारा-  
यणपदोक्तभगवदनुभवस्य विरोधिभूताहङ्कारममकारादी-  
न्नमसा निवर्त्य पश्चादनुभाव्यत्वात् इत्यर्थः ॥ ७७ ॥

अनुभवजनितप्रीतिकारितकैर्कर्यफलोपधानप्रार्थनाव्यङ्ग्यस्यानुभवस्य विरो-  
धिनिवृत्तिपूर्वकत्वरूपार्थक्रमोपपत्तेः, अनुभवस्य विरोधिनिवृत्तिपूर्वकतया नम-  
श्शब्दनारायणशब्दयोः क्रम इति वक्तुं न युक्तमिति शङ्काभिप्रायः ।

प्रार्थनीयत्वेन तृतीयपदव्यङ्ग्यकैर्कर्यप्रवर्तकानुभवस्य 'अहमपि मम न  
इदमपि मम न' 'भोक्ताहं मम भोगोऽयम्' इत्येवं रूपाहङ्कारममकारनिवृत्ति-  
साध्यतयार्थक्रमादापि द्वितीयतृतीयपदयोः क्रम उपपद्यत इति सिद्धम् ।  
पूर्वोक्तरीत्या प्रार्थनीयत्वेन तृतीयपदव्यङ्ग्यकैर्कर्यप्रतिसम्बन्धिनिर्देशकपदा-  
वश्यम्भावेन 'अहं नारायणायास्मि' इतिव्यर्थपदत्रयघटितवाक्यस्य 'तस्मै  
स्याम्' इति पदान्तरप्रक्षेपेण वाक्यान्तरस्य च वैफल्येन क्रमेण विवरणार्थं  
वाक्यत्रयाश्रयणेऽपि अर्थक्रमस्सिध्यतीति वक्तुमशक्यत्वादिति परिहाराभियः ।

(अकारविवरणे)ति—व्यक्तचतुर्थी व्यङ्ग्याकारनारायणपदो-  
क्तगुणानुभवजनितप्रीतिकारितकैर्कर्यस्य, तन्मूलभूतानुभवस्य च विरोधिनि-  
वृत्तिपूर्वकत्वमभिप्रेतम् । (विरोधिभूते)ति—"भोक्ताहं मम भोगोऽयम्"  
इत्यनन्यार्थप्रवृत्त्युद्देश्यभोगाश्रयतावुद्धिरूपाहङ्कारस्य, अनन्यार्थप्रवृत्त्युद्देश्यभोगे  
निरुपाधिकमदीयेच्छाविषयत्ववुद्धिरूपममकारस्य चानन्यार्थपरेच्छाविषयत्व-  
ज्ञानाधीनस्वकीयेच्छाविषयस्वकीयगुणानुभवरूपकेवलपरार्थानुभवप्रतिबन्धक-  
तया तन्निवृत्तौ सत्यामेव केवलपरार्थानुभवस्य कर्तव्यत्वादिति भावः ॥ ७७ ॥



(७८) अथ मध्यमपदस्य नमसोऽर्थं विवक्षुस्तत्रा-  
वान्तरपदभेदमाह— नम इति ।

मू॥ नमस्सु 'न' एन्नुम्, 'मः' एन्नुमिरण्डुपदम् ॥  
७८ ॥

छा॥ नमः 'न' इति 'मः' इति च पदद्वयम् ॥७८॥

(७८) (अथ) - प्रणवार्थकथनानन्तरम् । ( अर्थम् ) - पदार्थम् । ( तत्र ) -  
नमश्शब्दे ।

(नमस्सु) इति—'नमःएन्गिर' इत्यनुक्त्वा 'नमस्सु' इत्युक्तिः 'प्रिक्षा-  
वतः प्रवृत्तिर्या प्रह्वीभावात्मिका स्वतः । उत्कृष्टं परमुद्दिश्य तन्ममः परिगी-  
यते ॥ १ ॥ लोके चेतनवर्गस्तु द्विधैव परिकीर्त्यते । ज्यायांश्चैव तथाज्याया-  
न्नैवाभ्यां विद्यते परः ॥ २ ॥ कालतो गुणतश्चैव प्रकर्षो यत्न तिष्ठति । शब्दस्तं  
मुख्यया वृत्त्या ज्यायानित्यवलम्ब्यते ॥ ३ ॥ अतश्चेतनवर्गोऽन्यस्मृतः प्रत्य-  
वरो बुधैः । अज्यायांश्चानयोर्योगश्शेषशेषितयेष्यते ॥ ४ ॥ अज्यायांसोऽपरे  
सर्वे ज्यायानेको मतःपरः । नन्तुनन्तव्यभावेन तेषां तेन समन्वयः ॥ ५ ॥  
नन्तव्यः परमश्शेषी शेषा नन्तार ईरिताः । नन्तुनन्तव्यभावोऽयं न प्रयोजन-  
पूर्वकः ॥ ६ ॥ नीचोच्चयोस्त्वभावोऽयं नन्तुनन्तव्यतात्मकः । उपाधिरहिते-  
नायं येन भावेनचेतनः ॥ ७ ॥ नमति ज्यायसे तस्मै तद्वा नमनमुच्यते । भग-  
वान्मे परो नित्यमहं प्रत्यवरस्सदा ॥ ८ ॥ इतिभावो नमःप्रोक्तो नमसःकारणं  
हि सः । नामयत्यपि वा देवं प्रह्वीभावयति ध्रुवम् ॥ ९ ॥ प्रह्वीभवतिनीचे हि  
परो नैच्यं विलोकयन् । अतो वा नम उद्दिष्टं यत्तन्नामयति स्वयम् ॥ १० ॥  
वाचा नम इति प्रोच्य मनसा वपुषा च यत् । तन्ममःपूर्णमुद्दिष्टमतोऽन्यन्न्यून-  
मुच्यते ॥ ११ ॥ इयं करणपूर्तिस्स्यादङ्गपूर्तिमिमां गृणु । शाश्वती मम संसिद्धि-  
रियं प्रह्वीभवामि यत् ॥ १२ ॥ पुरुषं परमुद्दिश्य न मे सिद्धिरितोऽन्यथा ।  
इत्यङ्गमुदितं श्रेष्ठं फलेप्सा तद्विरोधिनी ॥ १३ ॥ अनादिवासनारोहादनैश्व-  
यात्स्वभावजात् । मलावकुण्ठितत्वाच्च दृक्क्रियाविहितिर्हि या ॥ १४ ॥ तत्का-  
र्पण्यं तदुद्बोधो द्वितीयं ह्यङ्गमिष्यते । स्वस्वातन्त्र्यावबोधस्तु तद्विरोध उदी-  
र्यते ॥ १५ ॥ परत्वे सति देवोऽयं भूतानामनुकम्प्यनः । अनुग्रहैकधीर्नित्य-  
मित्येतत्तु तृतीयकम् ॥ १६ ॥ उपेक्षको यथाकर्मफलदायीति या मतिः ।



विश्वासात्मकेतत्तु तृतीयं हन्ति वै सदा ॥ १७ ॥ एवम्भूतोऽप्यशक्तः सन्न-  
त्ताणं भवितुं क्षमः । इति बुद्ध्याऽस्य देवस्य गोमृशक्तिनिरूपणम् ॥ १८ ॥  
चतुर्थमङ्गमुद्दिष्टममुष्य व्याहृतिः पुनः । उदासीनो गुणाभावादित्युत्प्रेक्षा-  
निमित्तजा ॥ १९ ॥ स्वस्य स्वाग्निनिवृत्तिर्या प्रातिकूल्यस्य वर्जनम् । तदङ्गं  
पञ्चमं प्रोक्तमाज्ञाव्याघातवर्जनम् ॥ २० ॥ अशास्त्रीयोपसेवा तु तद्याघात  
उदीर्यते । चराचराणि भूतानि सर्वाणि भगवद्गुणः ॥ २१ ॥ अतस्तदानुकूल्यं  
मे कार्यमित्येव निश्चयः । षष्ठमङ्गं समुद्दिष्टं तद्याघातो निराकृतिः ॥ २२ ॥  
पूर्णमङ्गैरुपाङ्गैश्च नमनं ते प्रकीर्तितम् । स्थूलोऽयं नमसः” इति आहि-  
र्बुध्यसंहितो (५२ - अध्या) क्तस्थूलयोजनाप्रत्यभिज्ञापनमुख्येनाखण्डैकपदत्व-  
स्थापकपूर्वपक्षयुक्तिस्स्फोरणार्था ।

तथा चाहिर्बुध्येन स्थूलयोजनायां नमसोऽखण्डत्वेन व्याख्यातत्वेऽपि,  
तदुक्तार्थस्य “शाश्वती मम संसिद्धिरियं प्रद्वीभवामि यत् । पुरुषं परमुद्दिश्य  
न मे सिद्धिरितोऽन्यथा” इत्युक्तस्वयंप्रयोजनप्रद्वीभावस्य “नम इत्येव  
वादिनः” इति यावदात्मभाविनो विरोधिनिवृत्तिमन्तरेणासम्भवात्,  
“सूक्ष्ममन्यन्निशामय ॥ २३ ॥ चेतनस्य यदा मम्यं स्वास्मिन्स्वीये च वस्तुनि ।  
मम इत्यक्षरद्वन्द्वं तदा मम्यस्य वाचकम् ॥ २४ ॥ अनादिवासनारूढमिथ्या-  
ज्ञाननिबन्धना । आत्मात्मीयपदार्थस्था या स्वातन्त्र्यस्वता मतिः ॥ २५ ॥  
मे नेत्येवं समीचीनबुद्ध्या साऽज्ञा निवार्यते । नाहं मम स्वतन्त्रोऽहं नास्मी-  
त्यस्यार्थ उच्यते ॥ २६ ॥ न मे देहादिकं वस्तु सशेषः परमात्मनः । इति  
बुद्ध्या निवर्तन्ते तास्ताः स्वीयमनीषिकाः ॥ २७ ॥ अनादिवासनाजातैर्वौघै-  
स्तैस्तैर्विकल्पितैः । रूपितं यदृढं तत्तत्स्वातन्त्र्यस्वत्वधीमयम् ॥ २८ ॥ तत्त-  
द्वैष्णवसार्वभौम्यप्रतिबोधसमुत्थया । नम इत्येतया वाचा नन्ता स्वस्मादपो-  
ह्यते ॥ २९ ॥ इति ते सूक्ष्म उद्दिष्टः” इति तत्त्वोक्तसूक्ष्मयोजनाप्रदर्शितदिशा  
सखण्डनमसा स्वस्वातन्त्र्यादिविरोधिनिवृत्तौ सत्यां तादृशप्रद्वीभावस्य स्वतः  
प्राप्तिरसम्भवाच्च, “अपेक्षितविधेरनपेक्षितविधानं दुर्बलम्” “अनन्यलभ्यः  
शब्दार्थः” इत्यादिन्यायैः सखण्डत्वाश्रयणमेव न्यायमिति भावः ॥

अथ प्रतिषेधवाचिनो नवः प्रतियोगिवाचकेन विना प्रतिपादनापूर्त्या  
‘पद्यते - अनेनेति पदं’ इति विशिष्टार्थप्रतिपादकत्वलक्षणं पदत्वमनुपपन्न-  
मित्याशङ्कानिराकरणायाह—नेतीति । अन्योन्याभावस्थले नवः प्रतियो-  
गिवाचकपदवाच्यापेक्षया विशिष्टान्तरबोधकतया व्युत्पन्नत्वेन नवः प्रत्येक-



(७९) 'पदद्वयस्याप्यर्थः कः' इत्यत आह—  
म इतीत्यादिना ॥

मू ॥ 'मः' एगिरवित्ताल् - 'तनक्कुरियन्'  
एगिरदु । 'न' एन्नु अत्तै तविकिरदु ॥ ७९ ॥

छा ॥ 'मः' इत्यनेन 'स्वस्मा उयुक्तः' इत्यु-  
च्यते । 'न' इति तन्निषिध्यते ॥ ७९ ॥

पदत्वष्टुपपद्यत इति भावः । 'घटो नास्ति' इत्यत्यन्ताभावस्थले घट एव  
नास्तित्वरूपावस्थान्तरविशिष्टः प्रतीयते । 'घटो न' इत्यन्योन्याभावस्थले  
तु 'घटः' इत्यनेन घटत्वविशिष्टं, तत्समभिव्याहृतेन नवा पदत्वादिविशि-  
ष्टार्थान्तरञ्चेति अर्थद्वयं प्रतीयते । तद्वदत्रापीति भावः । अत एवोच्यते—  
“व्यक्षरस्तु भवेन्मृत्युस्त्र्यक्षरं ब्रह्मणः पदम् । ममेति व्यक्षरो मृत्युर्न ममेति च  
शाश्वतम्” इति ॥

अथ “परमन्यान्निशामय । पन्था नकार उद्दिष्टो मः प्रधान उदीर्यते ॥  
३० ॥ विसर्गः परमेशस्तु तत्तार्थोऽयं निरुच्यते । अनादिः परमेशोऽयं  
शक्तिमान्पुरुषोत्तमः ॥ ३१ ॥ तत्प्राप्तये प्रधानोऽयं पन्था नमननामवान् ।  
इति ते त्रिविधः प्रोक्तो नमश्शब्दार्थ ईदृशः ॥ ३२ ॥” इत्यहिर्बुध्न्येन  
परयोजनाप्रदर्शितरीत्या 'मः' इत्यस्य द्विपदत्वव्यावर्तनार्थमाह—  
म इतीति । स्थूलपरयोजनोक्तन्यूनाधिकसङ्ख्याव्युदासायाह—पदद्वय-  
मिति ॥ ७८ ॥

(७९) निषेधनिषेधपरयोर्मकारनकारयोराकाङ्क्षाविशेषमूलकान्वयमु-  
त्वेन वाक्यार्थं वक्ष्यन्, तदुपोद्घाततया पदद्वयार्थस्वभावात्, व्युत्कमान्वय  
आवश्यक इति सूचयितुं प्रथमं पष्ठचन्तपदार्थमाह -- म इतीति । (पष्ठचन्ते)-  
ति—सम्बन्धसामान्यवाचिपष्ठचन्तपदेन मकारेणेत्यर्थः । 'अनेन' इतीदं-  
शब्देन सम्बन्धसामान्यवाचिस्त्वोक्तेः फलितं दर्शयति—स्वस्माइति । 'उप-  
युक्तः' इत्यत्र 'मकारार्थ आत्मा' इति विशेष्यमभिप्रेतम् । अत एव—



व्या ॥ ‘मः’ इति षष्ठ्यन्तमकारेण मकारवाच्य-  
 स्वात्मनः प्रागुक्ततादर्थ्यप्रतिकोटिस्वार्थत्वस्य ज्ञापनात्  
 ‘स्वस्मा उपयुक्तः’ इत्युच्यते । ‘न’ इति निषेधवाचिना  
 नञा तन्निषिध्यत इत्यर्थः ॥ ७९ ॥

(८०) उभयपदेनोक्तमर्थं क्राडीकृत्याह—तथा  
 चेति ॥

मकारवाच्यस्येत्युक्तम् । तथा च ‘स्वस्मै’ इति पदं - अध्याहारेण सम्-  
 भिव्याहृतविशेष्यपरम् ॥

(स्वस्माउपयुक्तः) इति—मन्त्रानुकरणरूपवाक्येन विवरणं विना  
 ‘मकारेणात्मा स्वशेष इत्युच्यते’ इति व्याख्यातवाक्यरूपेण विवरणं प्रयो-  
 गोपाधिभूतं; वक्तृत्वमुपलक्षणम् ; ‘आत्मा आत्मसामान्यशेषभूतो न भवति’  
 इत्येव विवक्षितमिति सूचयितुम् । अत एव “अनेन स्वस्य परेषां चोपयुक्तो  
 न भवतीत्युक्तम्” इति पूर्वमपि स्वशब्दप्रयोगः कृतः । अत एव च “स्वस्यो-  
 पयुक्तो न भवति” “स्वस्येति दशायां तु” इति सूत्रद्वये स्वशब्द एव प्रयो-  
 क्ष्यते । “उपयुक्तः” इत्यनेन षष्ठ्याः सम्बन्धसामान्यवाचित्वात्सम्बन्धसा-  
 मान्यरूपेण योग्यत्वमेवात्र निषेध्यम्, अतो न बाध इति सूच्यते ॥

यद्यपि “नेति म इति च” इति पूर्वसूत्रोक्तरीत्या मूलक्रमानुसारेणा-  
 त्त्रापि क्रम एव युक्तः; तथाऽपि “नेति तन्निषिध्यते” इति प्रतियोगिविशिष्ट-  
 निषेधस्य नवर्थत्वोक्तिः प्रतियोग्युक्तिं विना न सम्भवतीति इदं सूत्रं  
 व्युत्क्रमेण प्रवृत्तम् । मूलक्रमेण व्याख्याने ‘नेति निषेध्यते’ इत्येव स्यात् ।  
 तथा च नञो निषेधवाचित्वस्य लोकासिद्धतया इदं सूत्रं व्यर्थं स्यादित्यव-  
 धेयम् ॥

(नेति निषेधवाचिने)ति - नेत्यव्ययरूपं पदं - अस्मीत्यध्या-  
 हृतक्रियापदसहितं सत् स्वशेषत्वयोग्यतां निषेधतीत्यर्थः ॥ ७९ ॥

(८०) (पदद्वयार्थमिति) - इत्थं षष्ठ्यन्तस्य प्रतियोगिवोध-  
 कतया, नञो निषेधवोधकतया, प्रतियोगिविशिष्टवेपेणाभावस्य बोधनीयतया



मू ॥ आह 'नमः' एङ्गिरवित्ताब् 'तनक्कुरि-  
यनन्नु' एङ्गिरदु ॥ ८० ॥

छा ॥ तथा च 'नमः' इत्यनेन 'स्वस्मा उपयुक्तो  
न भवति' इत्युच्यते ॥ ८० ॥

व्या ॥ पदक्रमेणार्थमनुक्त्वा व्युत्क्रमेणोक्तिः - निषे-  
धस्य निषेधोक्तिपूर्वकत्वात् । क्रमेण कथनावसरे तु  
“त्यजत सर्वम्” इतिवन्निषेधपूर्वकं निषेध्यमुच्यत  
इति योजनीयम् । अमुमर्थं परन्दपडिप्रबन्धे स्वयमे-  
वाह ॥ ८० ॥

च व्युत्क्रमान्वय आवश्यक इति सूचितम् ; अथ व्युत्क्रमान्वयप्रदर्शनपूर्वकं  
वाक्यार्थमाहेत्यर्थः ॥

‘नमसः सखण्डत्वे प्रतियोगिवोधनानन्तरमेव निषेधस्य बोधनीयतया  
'मः न' इति मन्त्रत्रिन्यासापत्तिः' इति शङ्कावारणाय—**पदक्रमेणे-**  
त्यादि । **(क्रमेणे)**ति - अयमाशयः—प्रदीप्तशरणस्थले 'वह्निर्गच्छ  
वह्निर्गच्छ' इत्युक्त्वा 'प्रदीप्तं शरणम्' इति निद्राणं प्रत्युक्तिवत्, सर्पं हस्ते  
गृहीत्वा क्रीडमानं प्रति 'त्यज त्यज' इत्युक्त्वा 'सर्पोऽयं मारकः' इति  
बालकं प्रत्युक्तिवच्च, अत्यन्तपरदुःखासहिष्णुना झटिति निषेधः कार्य इत्यभि-  
प्रायेणानन्तरं बोधनीयस्यापि निषेधस्य प्रथमं बोधनोपपत्तेः । अत एव सर्व-  
ज्ञेन परोपदेशप्रवृत्तेन श्रीशठकोपसूरिणापि “त्यजत सर्वम्” इत्यनुगृहीतम् ।  
अत एव च श्रीरामायणे “त्यक्त्वा पुत्रांश्च दारांश्च” “पारित्यक्ता मया  
लङ्का” इत्येवं कर्मोक्तेः पूर्वमेव त्याग उक्तः—इति । **(अमुमर्थम्)** -  
'क्रमेण' इत्यारभ्योक्तमर्थमित्यर्थः ॥

**(नमः इत्यनेने)**ति - एतादृशक्रमविशिष्टपदद्वयेनेत्यर्थः । **(स्व-**  
**स्मा उपयुक्तः)** इति - 'आत्मे' त्यादौ अध्याहारः । 'स्वस्मै' इति स्वपद-



(८१) ननु 'स्वश्वेतरेषाञ्चोपयुक्तो न भवति' इत्यन्यशेषत्वनिषेधकस्योकारस्य विवरणेन नमसा 'इतरेषां नोपयुक्तः' इति विवरणे कर्तव्ये 'स्वस्मै नोपयुक्तो भवति' इति कथं तदिव विवरणमिति शंकायामाह—  
इतरेत्यादिना ॥

अध्याहृतात्मपरम् । पष्ठचर्यो निरूपकत्वम् । (उपयुक्तः) - शेषवृत्तियोग्य इत्यर्थः ॥ ८० ॥

(८१) (नन्वि)त्यादि - 'नमस्सखण्डत्वे मकारेण स्वसम्बन्धप्रसक्तिपूर्वकं निषेधोऽपि विफलः; उकारविवरणार्थं प्रवृत्तेन नमश्शब्देन जीवसामान्यशेषत्वस्यैव निषेध्यतया, मकारेण स्वसम्बन्धस्य प्रसक्तिपूर्वकं निषेधे मकारप्रयोगोपाधिभूतस्य वक्तृत्वस्योपलक्षणत्वाश्रयणे गौरवात्, निष्कृष्टात्मसामान्ये निष्कृष्टात्मसामान्यशेषत्वाभावस्य स्वाभाविकतया अनित्यार्थसंयोगपरिहाराय तस्यैव बोधनीयतया च प्रयोगोपाधिभूतदेहविशिष्टवेपोपलक्षणत्वस्यावश्याश्रयणीयत्वाच्च । न च सर्वात्मनामन्यशेषत्वापेक्षया स्वस्वशेषत्वस्यातिशयितानर्थावहतया तत्कौर्यद्योतनायोपलक्षणमुखेन तत्तदात्मशेषत्वनिषेधः कृत इति वाच्यम्; तत्तदात्मनां निष्कृष्टस्वरूपशेषत्वरूपस्वातन्त्र्यभ्रमस्यान्यथाज्ञानरूपस्य रजोगुणकार्यतया तदपेक्षया देहात्मभ्रमस्य विपरीतज्ञानरूपस्य तमोगुणकार्यतया चातिक्रूरत्वात्, अन्यशेषत्वस्वातन्त्र्यभ्रमयोरनर्थहेतुत्वे विशेषाभावाच्च । न च तयोर्भगवच्छेषत्वज्ञानयोग्यतासम्पादकत्वतदभावाभावाभ्यां वैषम्यमस्तीति वाच्यम्; तथाऽपि देवतान्तरशेषत्वनिवृत्तेर्भगवद्वैलक्षण्यज्ञानेनैव साध्यतया, तद्वैलक्षण्यज्ञानेनैव देवतान्तरापेक्षयाऽपि अज्ञानाशक्त्यादिपरिपूर्णस्वशेषत्वाभावस्य व्याप्याव्याप्यन्याथेनैव सुलभत्वेन, निरुक्तवैषम्यस्य स्वशेषत्वनिषेधावश्यकव्यत्वाप्रयोजकत्वात् । तस्मान्नमश्शब्दः अखण्ड एव—इति शङ्काऽभिप्रायः ॥

(इतरे)ति - स्वापेक्षयान्यसामान्यस्येत्यर्थः । 'इतरोपयुक्ते' त्यनेन - शेषत्ववृत्तिसम्प्रतिरेव योग्यतारूपत्वेन विवक्षिता । अन्यशेषवृत्त्यर्हत्वस्य



मू॥ पिरक्कुरियनान वन्नु तन्वैलक्षण्यत्तैक्काट्टि-  
मीट्कलाम्; तनक्केन्नुमन्न योग्यतैयुं कूडवलियुम् ॥८१॥

छा॥ इतरोपयुक्तदशायां स्ववैलक्षण्यं प्रदर्श्य निवर्त-  
यितुं योग्यः; स्वस्येतिदशायां तु योग्यतापि नश्यति ॥८१॥

बाधितत्वेन कदाऽप्यभावात् । (दशायाम्) - कार्यार्थिन्यायेनान्यशेष-  
षट्चिसम्प्रतिदशायामित्यर्थः । (स्ववैलक्षण्यम्) इति - अत्र “निव-  
र्तयितुं योग्यः” इति वक्ष्यमाणनिवर्तनक्रियायां कर्तृसमर्पकतया ‘ईश्वरेण’  
इत्यध्याहार्यम् । तथा च स्वपदं - अध्याहृतेश्वरपरम् । तथा च “जायमानं  
हि पुरुषम्” इत्याद्युक्तस्वकटाक्षविशेषसहकृतेन सर्वकारणत्वादिरूपात्यन्तो-  
त्कर्षं प्रदर्श्येत्यर्थः । (तादृशदशातः) इति - जीवो देवतान्तरशेष-  
त्वाभिर्वर्तयितुं योग्य इत्यर्थः । (स्वशेषत्वदशायामि)ति - ‘आत्मा  
स्वोपयुक्तः’ इत्येवंरूपायाम्, “उपदेशो निरर्थकः” इति दशायामित्यर्थः ।  
(योग्यतापी)ति—अन्यशेषत्वफलोपधानेन सहान्यशेषत्वसम्प्रतिरूपयो-  
ग्यताऽपीत्यर्थः । (नश्यती)ति - अतस्तादृशयोग्यताविरोधिस्वशेषत्व-  
निवृत्तिरवश्यवक्तव्येति भावः । (त्वंमे) इति - श्रीपराशरभट्टार्यवच-  
नम् । — “त्वं मेऽहं मे कुतस्तत्तदपि कुत इदं वेदमूलप्रमाणादेतच्चानादि-  
सिद्धादनुभवविभवात्तर्हि साक्रोश एव । साक्रोशः कस्य गीतादिषु मम  
विदितः क्रोश साक्षी सुधीः स्याद्धन्त त्वत्पक्षपाती स नृकलहे मृगमध्यस्थ-  
वत्त्वम्” इति ॥

अत्र राद्धान्ताभिप्रायः—उकारविवरणार्थमनित्यार्थसंयोगपरिहारार्थं  
च निष्कृष्टजीवसामान्ये निष्कृष्टजीवसामान्यशेषत्वनिषेधस्य वक्तव्यत्वेऽपि,  
तत्तदात्मनां स्वस्वशेषत्वाभावमात्रानुसन्धानमूलकप्रयोगवत्, नमश्शब्दप्रयोगः;  
प्रयोगोपाधेरुपलक्षणत्वं बोधे अपरपदार्थान्वये चास्तीत्यजानतां वक्तृत्वपरि-  
चायितस्यापरपदार्थान्वय इति बोधनमुखेन सर्वात्मनां स्वस्वशेषत्वमन्यशेषत्वा-  
पेक्षयातिक्रूरम् । अतस्तन्निषेध एवावश्यं वाच्य इति सूचनायास्मच्छब्दपर्याय-



व्या॥ अन्यशेषत्वदशायामात्मनश्शेषत्वस्येष्टत्वादि-  
तरेभ्यस्स्वस्य सर्वकारणत्वसर्वरक्षकत्वसर्वशेषित्वादिवैल-  
क्षण्यं प्रदश्य, तादृशदशातो निवर्तयितुं योग्यः; स्वशे-  
षत्वदशायां तु “त्वं मे” इत्युक्ते “अहं मे” इति  
प्रत्युक्तिं विना शेषत्वस्यानिष्टत्वान्निवर्तनयोग्यतापि न-  
श्यतीत्यर्थः ॥ ८१ ॥

मकारप्रयोगोपपत्तेः । न च-स्वातन्त्र्यबुध्यपेक्षया देहात्माभिमान एवातिक्रूरः;  
स्वातन्त्र्यभ्रमस्य ‘मदतिरिक्त आत्मा नास्ति’ इत्येवं धर्म्यभ्युपगमेन प्रवृत्तत्वा-  
भावेन धर्मविपर्यासरूपान्यथाज्ञानरूपत्वात्, देहात्माभिमानस्य ‘देहातिरिक्त  
आत्मा नास्ति’ इत्येव धर्म्यभ्युपगमेन प्रवृत्तत्वेन धर्मविपर्यासात्मकविप-  
रीतज्ञानरूपत्वाच्चेति वाच्यम्;—तथाप्यन्यशेषत्वापेक्षया स्वशेषत्वस्य कौर्या-  
तिशयसम्भवेन तावतैव प्रकृतार्थसिद्धेर्निष्पत्त्युहत्वात्, “वपुरादिषु योऽपि  
कोऽपिवा” इति देहात्माभिमानानादरेण “अहमद्यैव मया समर्पितः” “निय-  
तस्वमिति प्रबुद्धधीरथवा किंनु समर्पयामि ते” इति स्वशेषत्वभ्रान्तेरेवावश्य-  
परिहरणीयतयानुगृहीतत्वेन तद्वलेन देहात्मभ्रमापेक्षया स्वशेषत्वभ्रमस्यैव  
कौर्यातिशयसिद्धेश्च । नचैवमपि अन्यशेषत्वस्वस्वातन्त्र्यभ्रमयोरनर्थहेतुत्वे न  
कोऽपि विशेष इति वाच्यम्;—अन्यशेषत्वभ्रमस्य तन्निवर्तकप्रमाणान्तरा-  
प्रामाण्यग्राहकदोषमूलत्वविरहात्, स्वशेषत्वभ्रमस्य तन्निवर्तकस्वापकर्षप्रत्य-  
क्षोपदेशाद्यप्रामाण्यग्राहकस्वविषयकपक्षपाताभिनिवेशादिलक्षणदोषमूलत्वसद्भा-  
वाच्च, अनयोर्भगवद्वैलक्षण्यज्ञापनेन मुनिरसत्त्वदुर्निरसत्वंलक्षणकौर्यतारत-  
म्यस्य लोकसिद्धत्वात् । अत एवान्यशेषत्वभ्रमस्यान्यशब्दार्थरूपनिरूपकांशे  
भ्रान्तिरूपत्वेऽपि शेषत्वज्ञानांशे प्रमारूपत्वेन तदंशसम्प्रतिपत्तेर्भगवच्छेषत्व-  
योग्यतासम्पत्तिरूपत्वात्, स्वशेषत्वभ्रमस्य स्वातन्त्र्यभ्रमरूपत्वेन परशेषत्व-  
ज्ञानसामान्यविरोधितया भगवच्छेषत्वप्रतिबन्धकसमवधानरूपत्वाच्चानयोः  
कौर्यतारतम्यस्यापहोतुमशक्यत्वाच्च । एतेन—‘तथापी’ त्यादिकं निरस्तम् ।  
अन्यशेषत्वस्वस्वातन्त्र्यभ्रमयोर्द्वैधावैषम्यस्य प्रतिपादितत्वेन, तन्निवृत्त्योर्द्वयो-  
रपि भगवद्वैलक्षण्यज्ञानमात्रेण साधयितुमशक्यत्वात् । प्रसिद्धं हि-अन्यशेषभूते



(८२) अनेन नमसा क्रियमाणाशः क इत्य-  
ब्राह्— अनेनेति ॥

मू ॥ इत्ताल् विरोधियै क्कलिकिरिदु ॥ ८२ ॥

छा॥ अनेन विरोधी निवर्त्यते ॥ ८२ ॥

घण्टाकर्णे मोक्षदानार्हत्वादिभगवद्वैलक्षण्यज्ञानस्यान्यशेषत्वनिवर्तकत्वम् ; “न  
नमेयं तु कस्यचित्” इति स्वशेषभूते रावणे “विदितस्स हि धर्मज्ञः” इत्युक्त-  
भगवद्वैलक्षण्यज्ञानस्य स्वस्वातन्त्र्यानिवर्तकत्वञ्च । तस्मात्स्वशेषत्वस्यैवात्यन्त-  
क्रूरत्वेनावश्यपरिहरणीयत्वात्, तत्प्रसङ्गप्रतिषेधपरोऽयं नमश्शब्दस्सखण्ड  
एवेति सिद्धम् इति ॥ ८१ ॥

(८२) (अनेन विरोधी निवर्त्यते) इत्यादि - अत्र

भाष्यम्—“तत्र पूर्वः पक्षः - उकारनमश्शब्दयोः प्रयोजनपर्यवसानं न सम्भ-  
वति; उकारनमश्शब्दफलीभूतान्यशेषत्वनिवृत्तेः स्वयं प्रयोजनरूपत्वाभावात् ।  
प्रत्युत अन्यशेषत्वस्य त्रिवर्गार्थिषु प्रधानपुरुषार्थहेतुतायाः, अपवर्गार्थिषु  
विद्यानिष्पादनाद्यर्थारोग्यकरणपाटवदीर्घायुष्ट्रादिप्रयोजनहेतुतायाः, निष्पन्न-  
विघ्नेष्वपि यावन्मोक्षभाव्याज्ञानुज्ञाकैङ्कर्याद्यर्थतादृशपुरुषार्थहेतुतायाश्च “आ-  
रोग्यं भास्करादिच्छेदनमिच्छेद्भुताशनात् । शङ्करादज्ञानमन्विच्छेत्” “पश्येम  
शरदश्शतं जीवेमं शरदश्शतम्” “आयुराशास्ते । सुप्रजास्त्वमा-  
शास्ते” “अन्नवानन्नादो भवति” इत्यादिवहुप्रमाणसिद्धत्वेन तन्निवृत्ते-  
रिष्टसाधननिवृत्तिरूपतया द्विष्टत्वादनर्थपर्यवसानस्य दुरपहवत्वात् । न च  
प्रयोजनान्तररहितानां परमैकान्तिनां प्रयोजनान्तरार्थान्यशेषत्वस्य प्रतिकूल-  
त्वाच्चिन्नित्तेरिष्टतया तादृशाधिकारिविषये प्रयोजनपर्यवसानं शङ्क्यम् ;—  
“मत्पादभक्तिज्ञानाभ्यां फलमन्यत्कदाचन” “सर्वान्देवान्नमस्यन्ति राम-  
स्यार्थे यशस्विनः” इत्यादिप्रमाणानुसारेण पारमैकान्त्यन्तर्गतप्रयोजनान्तर-  
निवृत्तेर्मोक्षानुकूलज्ञानभक्तिभगवद्भागवतसमृद्ध्यादिप्रयोजनविशेषव्यतिरिक्त-  
प्रयोजनान्तरविषयत्वसिद्ध्या भगवद्ज्ञानाद्यर्थदेवतान्तरशेषताया इष्टसाधन-  
रूपत्वानपायात् । न चान्यशेषत्वस्य भगवच्छेषत्वविरोधित्वाच्चिन्नित्तेः  
पुरुषार्थरूपत्वं शङ्क्यम् ;—“इतरोपयुक्तदशायां स्ववैलक्षण्यं प्रदर्श्य निवर्त-  
यितुं योग्यः” इति स्ववचनविरोधात्, चैतमैवादेः स्वस्वमातृपितृगुरुभृति-



नानाव्यक्तिशेषत्वानां युगपदर्शनेन तन्मयायेनैव देवतान्तरशेषत्वभगवच्छेषत्व-  
योर्यौगपद्यसम्भवेन विरोधाभावाच्च ।

अपि च कर्तृत्वेन यागशेषभूतस्यैव पुरुषस्याधिकारित्वेनाकारेण  
यागशेषितायास्तद्द्वारा कर्तृभूतस्वशेषितायाश्च तान्तिकसम्प्रतिपन्नत्वेन त-  
न्मयायेन भगवदाराधनन्यासोपासनकर्तृतया भगवच्छेषभूतस्यैव चेतनस्य  
तदाराधनजन्यफलभोक्तृत्वेनाकारेण स्वशेषिताया अपि दुरपहवत्वेन भग-  
वच्छेषत्वान्यशेषत्वयोर्विरोधाभावाच्च । एतेन - स्वशेषत्वरूपान्यशेषत्वस्य भ-  
गवच्छेषत्वविरोधित्वमित्यपि निरस्तम् ॥

किञ्चोकारनमश्शब्दयोः स्वशेषत्वपर्यन्तान्यशेषत्वनिवर्तकत्वे रहस्य-  
शास्त्राप्रामाण्यप्रसङ्गो दुरुद्धरः । “निरस्ताखिलदुःखोऽहमनन्तानन्दभावस्व-  
राट् । भवेयमिति मोक्षार्थी श्रवणादौ प्रवर्तते ” इत्यनुगृहीतरीत्या मोक्षकाम-  
स्यैव रहस्यशास्त्रश्रवणाद्यधिकारितया तस्य स्वशेषत्वसामान्यनिषेधे स्वशे-  
पित्वकार्यमोक्षरूपफलस्वाम्यानुसन्धानलक्षणाधिकारस्यैवासम्भवेनाधिकारि-  
रहितस्य तस्य प्रामण्यायोगात् ॥

अपि चामात्यादीनां राजदत्तस्वातन्त्र्यवत्, जीवस्य तत्तत्साधनानु-  
ष्ठानतत्तत्फलभोगविषयेषु भगवदधीनस्वातन्त्र्यसद्भावस्य “स्वतन्त्रः कर्ता”  
“कर्ता शास्त्रार्थवत्त्वात्” “शास्त्रफलं प्रयोक्तारि” “स स्वराड्भवति”  
“सं तत्र पर्येति जक्षत्कीडन्नममाणः स्त्रीभिर्वा यानैर्वा ज्ञातिभिर्वा” इत्यादि-  
बहुप्रमाणसिद्धत्वेन नमश्शब्देन जीवस्वातन्त्र्यनिषेधे तद्वाधस्य वज्रलेपत्वाच्च ॥

अथ पष्ठ्यन्तमकारघटितस्य नमश्शब्दस्य स्वशेषत्वनिवृत्तिपरत्वमप्य-  
नुपपन्नम् । सम्बन्धसामान्यवाचिन्याः पष्ठ्याः शेषत्वरूपविशेषपरत्वे माना-  
भावात् । “इन्द्रायेदं न मम” इत्यादिष्विवात्रापि पष्ठ्यन्तमकारस्य स्वस्व-  
त्त्वपरताया एव प्रथमतः प्रतीयमानतया तत्परित्यागे नियामकाभावाच्च ।  
“समित्साधनकादीनां यज्ञानां न्यासमात्मनः । नमसा यो करोद्देवे स स्वध्व-  
र इतीरितः” इति नमश्शब्दस्यात्मयागे विनियुक्तत्वेन तदनुसारेण परदेव-  
तामुद्दिश्यात्महविस्त्यागात्मकात्मयागान्तर्गतस्वस्वत्त्वनिवृत्तिपरतया नमश्शब्द-  
स्यावश्यवक्तव्यत्वेनार्थान्तराश्रयणस्य तद्विरुद्धत्वात्, अहिर्बुध्न्यसंहितायां  
नमश्शब्दस्थूलयोजनायां न्यासपरत्वमुक्त्वा, सूक्ष्मयोजनायां मोक्षोपायाधि-  
कारिणोऽवश्यापेक्षितं निरपेक्षस्वातन्त्र्यादिनिवृत्तिपूर्वकस्वरूपशोधनं विधाय,  
अनन्तरं परयोजनायां साध्योपायविशेषवशीकार्यस्य प्राप्यभूतसिद्धोपायस्य



वोपायान्तरापेक्षया समर्पणस्यैव वा प्राधान्याभिधानेन नमश्शब्दस्य साध्यो-  
पायैकपरतया तादृशस्य तस्य स्वस्वातन्त्र्यसामान्यनिवृत्तिपरतया असम्भव-  
दुक्तिकत्वात्, “स्वतन्त्रः कर्ता” इत्युक्तकर्तृसापेक्षस्य साध्योपायस्य स्वात-  
न्त्र्यमन्तरानुपपन्नत्वात् । एवं “यस्स देवो मया द्रष्टुः पुरा पञ्चायतेक्षणः ।  
स एव पुरुषव्याघ्रस्सम्बन्धी ते जनार्दनः ॥ सर्वेषामेव लोकानां पिता माता  
च माधवः । गच्छध्वर्षिर्न शरणं शरण्यं पुरुषर्षभाः” इत्युपेदशं श्रुत्वा;  
“एवमुक्तास्त्रयः पार्था यमौ च भरतर्षभाः । द्रौपद्याः सहिताः सर्वे नमश्च-  
कृर्जनार्दनम्” इति तदनुष्ठानदशायां नमस्कारप्रयोगोक्तेः, दमयन्तीवृत्तान्ते  
“शरणं प्रति देवानां प्राप्तकालममन्यत” इत्युपक्रम्य “वाचा च मनसा  
चैव नमस्कारः प्रयुञ्जसा” इत्युक्तेश्च शरणागतिस्थानपाठरूपाङ्गिणात्,  
“नमस्कारात्मकं यस्तु विधायात्मनिवेदनम्” इति वचनान्तराच्च नमश्शब्द-  
स्य शरणागतिरूपसाध्योपायवाचकतया दुरपहवत्वेन तस्य स्वस्वातन्त्र्यसा-  
मान्यनिवृत्तिपरतया अनुपपन्नत्वाच्च ।

अपि च प्रणवप्रतिपन्नस्य रक्ष्यरक्षकभावसम्बन्धविषये किञ्चिदुपाय-  
सापेक्षत्वात्, चरमपदप्रतिपन्नकैङ्कर्यप्रार्थनायाश्च साधनफलप्रार्थनारूपत्वेन  
तस्याश्च साधनानुष्ठानमन्तरानुपपन्नत्वाच्च । पूर्वोत्तरपदसमभिव्याहारवले-  
नापि नमश्शब्दस्योपायानुष्ठानपरतया दृढीकृतत्वेन तत्र स्वस्वातन्त्र्यसामा-  
न्यनिषेधोऽनुपपन्नः ।

परं च - प्रणवघटकमकारे नमःपदघटकमकारे च ज्ञातृत्वोक्त्या ज्ञातृ-  
त्वेनैव “कर्ता शास्त्रार्थवत्त्वात्” इत्यधिकरणोक्तन्यायेन कर्तृत्वलक्षणस्वा-  
तन्त्र्यसिद्धेः, चरमपदे फलप्रार्थनोक्त्या “शास्त्रफलं प्रयोक्तारि” इति न्या-  
येन प्रयोक्तृत्वसिद्ध्या च पूर्वोत्तरपदानां सर्वेषां स्वस्वातन्त्र्याक्षेपकतया तन्म-  
ध्यघटकेन नमश्शब्देन स्वस्वातन्त्र्यनिषेधो बाधित एव ।

अपरं च - नमश्शब्दस्य स्वशेषत्वनिवृत्तिपरत्वे वैयर्थ्यं दुर्वारम् । अन्य-  
शेषत्वनिवृत्तिपरेण प्रणवघटकोकारेणैवान्योऽन्यतमस्वशेषत्वस्यापि स्वास्मिन्नि-  
वर्तिततया पुनर्नमश्शब्दे तन्निवर्तनायोगात् । न च गोवलीवर्दन्यायादुकारस्य  
नमश्शब्दनिवारितान्यशेषत्वव्यतिरिक्तविषयत्वान्न दोष इति वाच्यम् ; - नम-  
श्शब्दस्य स्वशेषत्वात्मकान्यशेषत्वविशेषनिषेधपरत्वसिद्धौ गोवलीवर्दन्याया-  
दुकारस्य तद्व्यतिरिक्तविषयत्वसिद्धिः, उकारस्य स्वशेषत्वव्यतिरिक्तान्यशेष-  
त्वमात्रनिवर्तकत्वसिद्धौ नमःपदस्य स्वशेषत्वनिवृत्तिपरत्वसिद्धिरित्यन्योऽन्या-



श्रयात् । न चोकारस्यान्यशेषत्वसामान्यनिवृत्तिपरत्वेऽपि तत्र स्वदेहादिनि-  
रूपितस्वामित्वस्याव्यावर्तितत्वेन तद्व्यावर्तकतया नमश्शब्दसार्थक्यमिति वा-  
च्यम् ; स्वस्य स्वंगति शेषत्वाभावग्राहकेणोकारेणैव “यस्यैते तस्य तद्धनम्”  
इति न्यायेन स्वापेक्षया देहादेः स्वत्वाभावस्यापि सिद्धत्वेन तदयोगात् ।  
नापि स्वशेषित्वस्वदेहादिस्वामित्वापेक्षयातिरिक्तस्य स्वनिर्वाहकत्वात्मकस्व-  
स्वातन्त्र्यस्य नमश्शब्देन निषेधात्तत्सार्थक्यम् ; स्वस्य भगवत्सापेक्षस्वनि-  
र्वाहकतायाः “कर्ता शास्त्रार्थवच्चात्” “शास्त्रफलं प्रयोक्तारि” इत्यादिसि-  
द्धत्वेन तन्निषेधे वाधात् । ईश्वरनिरपेक्षनिर्वाहकतायाः “अन्तः प्रविष्टः शास्ता  
जनानां सर्वोत्मा” “य आत्मानमन्तरो यमयति” इत्यादिभिर्भगवतः सर्वनि-  
यामकत्वप्रतिपादकवाक्यान्तरैः सर्वरक्षकत्वसर्वकारणत्वादिप्रतिपादकाकारेण  
च निषेधसिद्धेश्च तदयोगात् । न हि भगवत्परत्वं श्रुतवतः स्वस्य भगवन्निरपे-  
क्षनिर्वाहकत्वशङ्का स्यात्, येन तन्निवारकतया नमश्शब्दसार्थक्यम् । तस्मा-  
न्नमश्शब्दस्योकारविवरणत्वपक्षे शब्दस्वारस्यभङ्गप्रकरणविरोधार्थवाधवैयर्थ्या-  
दिदोषा दुष्परिहरा एव ।

ननु श्रीमदष्टश्लोक्याम् “अकारार्थायैव स्वमहमथ महं न निवहा  
नराणां नित्यानामयनमिति नारायणपदम् । यमाहास्मै कालं सकलमापि  
सर्वत्र सकलास्ववस्थास्वाविस्सुर्मम सहजकैङ्कर्यविधयः” इति श्लोके क्रमेण  
मूलमन्त्रपदत्रयार्थविवरणरूपे नमश्शब्दस्य स्वशेषित्वनिवृत्तिपरत्वप्रदर्शनात्,  
सम्बन्धसामान्यविषयिण्या मकारोत्तरषष्ठ्याः शेषत्वरूपविशेषत्वाश्रयणेना-  
वश्यं नमश्शब्दस्य स्वशेषित्वनिषेधपरत्वं वक्तव्यम् ; तथा च सम्प्रदायवला-  
त्पूर्वोक्तदोषाणां दोषाभासत्वादिति चेन्न - “मन्त्रब्रह्मणि मध्यमेन नमसा  
पुंसः स्वरूपं गतिर्गम्यं शिक्षितमीक्षितेन पुरतः पश्चादपि स्थानतः” इति  
श्लोके नमश्शब्दस्य भरन्यासाद्युपायपरताया अनुगृहीतत्वेनास्मदुक्तस्वारासे-  
कयोजनायामेव श्रीपराशरभट्टपादानां मुख्यतात्पर्यसिद्धेः, उपायस्यैव स्व-  
स्थानस्थितनमश्शब्दार्थत्वात् ; “अकारार्थायैव स्वमहमथ महं न” इत्युक्ति-  
स्तु प्रणवार्थानुसन्धानपरैव । स्वरूपानुरूपकैङ्कर्यप्रार्थनायाः स्वरूपानुसन्धा-  
नपूर्वकत्वावश्यम्भावेन कैङ्कर्यप्रार्थनापरे चरमपदे स्वरूपपरप्रणवार्थमात्रस्यैवा-  
नुसन्धेयत्वात् । तस्मात् “अथ महं न” इत्युक्तेरुकारस्य नमश्शब्दसमभि-  
व्याहारवल्लभ्यार्थासङ्कोचतात्पर्यकत्वप्रदर्शनमात्रार्थकत्वेन नमश्शब्दार्थशिक्ष-  
णपरत्वाभावाच्चाकरीत्या सम्प्रदायवलात्पूर्वोक्तदोषाणां दोषाभासत्वसिद्धिः ।



अथ स्यात् - नमश्शब्दस्य विरोधिनिवृत्तिपरत्वं एव शब्दस्वारस्यम् ; विरोधिभूतसम्बन्धसामान्यपरतया तदानीमेव षष्ठीस्वारस्यसिद्धेः । न तावत्स्वात्मात्मीयापेक्षया स्वस्य शेषशेषिभावमात्रमेव विरोधि, येन तावन्मात्रे षष्ठ्यास्तात्पर्यसङ्कोचः स्यात् । किन्तु स्वात्मात्मीयापेक्षया शेषशेषिभाववत् रक्ष्यरक्षकभावभोक्तृभोग्यभावावपि विरोधिभूतावेव । तयोः क्रमेणोपायोपेय-विरोधित्वात् । तदेवं विरोधिसामान्यनिवृत्तिपरत्वे सत्येव नमश्शब्दस्वारस्यम् । आत्मयागपरत्वे तु सम्बन्धसामान्यपरायाः षष्ठ्याः स्वत्वरूपविशेषमात्रपर-त्वेनास्वारस्यम् । परिग्रह्रूपार्थासङ्कोचाभावात् । एवं शरणागतिस्थाने नम-श्शब्दप्रयोगोऽपि नमश्शब्दस्य विरोधिसामान्यनिवृत्तिपरत्वं एवोपपद्यते । “ भगवत्प्रवृत्तिविरोधिस्वप्रवृत्तिनिवृत्तिः प्रपत्तिः ” इति श्रीराममिश्रादिव्यस-क्त्या शरणागतेर्विरोधिनिवृत्तिरूपतायाः सिद्धत्वेन क्लृप्तस्यैव वृत्त्या नमश्श-ब्दस्य तत्परत्वोपपत्तेः । साध्योपायरूपविद्याविशेषपरत्वे तु शक्यन्तरं कल्प-नीयमित्यस्वारस्यमिति चेत्, न ;—

मूलमन्त्रे प्रथमचरमपदयोः स्वरूपप्राप्ययोः प्रस्तुत्वेन तन्मध्यगते नमः-पदे तादृशपूर्वोत्तरपदसमभिव्याहारबलेन स्वरूपप्राप्यविरोधिनोर्निषेधसम्भ-वेऽपि नमश्शब्दस्योपायपरत्वाभावे उपायस्यैवाप्रस्तुतत्वेन तत्र तद्विरोधिनि-षेधायोगात्, शरणागतेर्भगवत्प्रवृत्तिविरोधिस्वप्रवृत्तिनिवृत्तिमात्ररूपत्वे सुषु-प्तिप्रलययोः सर्वेषां शरणागतत्वापत्त्या सर्वमुक्तिप्रसङ्गाच्च ।

किञ्च स्वरक्षणस्वभोगान्वययोर्भगवत्प्रवृत्तिविरोधित्वमपि दुरुपपा-दम् । भगवत्कर्तृकरक्षणापोषणानुष्ठानरूपस्य चेतनकर्तृकस्वरक्षणान्वयस्य भग-वत्कर्तृकरक्षणापेक्षितप्रसादहेतुत्वात्, तद्वैषम्यनैर्घृण्यपरिहारकत्वाच्च, भगव-त्प्रवृत्त्यनुकूलताया दुरपहवत्वात् । एवं चेतनकर्तृकस्वभोगान्वयस्यापि “ उदा-राः सर्व एवैत ” इत्युक्तरीत्या रक्षकगतौदार्यगुणप्रकाशकत्वात्, सार्वभौम-लीलाशुक्लीरास्वादनन्यायेन भगवदानन्दहेतुत्वाच्च तदनुकूलताया दुरपहव-त्वाच्च ।

अपि च यदि स्वरक्षणस्वभोगान्वययोर्नमश्शब्देन निषेधः स्यात्, तदा चेतनानामचेतनवैलक्षण्यं, तद्रक्षणे तद्रक्षणवैलक्षण्यं च लोकेवेदसिद्धं भज्येत । चेतनानां चैतन्यकार्योपायोपेयान्वयाभावे चैतन्यस्यैवासिद्धिप्रस-ङ्गात्, इष्टप्रापकत्वमनिष्टनिवर्तकत्वरूपं चेतनरक्षवैलक्षण्यं च चेतनस्य फला-न्वयमन्तरा दुरुपपादम् ।



अथ 'भावान्तरमभावः' इति रीत्यान्वशेषत्वस्वरक्षणस्वभोगान्वय-  
निवृत्तीनां ज्ञानविशेषरूपत्वाश्रयणेन चेतनानामचेतनवैलक्षण्यादिकमुपपाद-  
यितुं शक्यत इति चेन्न; तथा सन्ति तादृशज्ञानविशेषाणामेव चेतनरक्षहेतुत्व-  
सिद्ध्या स्वरक्षणे स्वान्वयप्रसङ्गात् । न च सिद्धान्ते "सत्यां सामग्र्यां प्रति-  
बन्धकवलात् कार्यानुत्पादः" इति प्रामाणिकव्यवहारानुसारेण प्रतिबन्धका-  
भावस्य कार्यसामग्रीकोट्युत्तीर्णत्वाङ्गीकारात्, सामग्रीकालीनकार्यानुत्पाद-  
प्रयोजकत्वं प्रतिबन्धकत्वमिति प्रतिबन्धलक्षणाङ्गीकाराच्च प्रतिबन्धकाभाव-  
मात्रात्मकानां निरुक्तज्ञानविशेषाणां हेतुत्वासम्भवात् न तदन्वयस्य स्वरक्ष-  
णान्वयरूपत्वमिति वाच्यम्;—प्रतिबन्धकाभावस्य हेतुत्वाङ्गीकारपक्षे स्वर-  
क्षणे स्वान्वयप्रसङ्गस्यापरिहरणीयत्वात् ।

न च स्वस्वरूपप्राप्यस्वरूपैतदुभयानन्तर्गतादृष्टद्वारकफलसाधनगोचर-  
व्यापारान्वयस्यैव स्वरक्षणान्वयशब्दार्थत्वात्, विरोधितयनिवृत्तिरूपाणां  
ज्ञानविशेषाणां यथावस्थितस्वस्वरूपाविर्भावान्तर्गततया यावदात्मभाविप्राप्य-  
रूपत्वाच्च न दोष इति वाच्यम्—मुक्तिदशायां "स यदि पितृलोककामो  
भवति, सङ्कल्पादेवास्य पितरः समुत्तिष्ठन्ति" इत्यादिषु चेतनस्य पितृलोक-  
सृष्ट्यादिरूपस्वभोगोद्देश्यकप्रवृत्तेः, "सोऽश्नुते सर्वान्कामान्" "जक्षत्कीड-  
व्रममाणः" इत्यादिषु स्वप्रवृत्त्युद्देश्यभोगाश्रयतायाः, "यथा क्रतुरस्मिन् लोके  
पुरुषो भवति तथैतः प्रेत्य भवति" इत्यदृष्टद्वारकफलसाधनगोचरकृत्यनुवृत्तेश्च  
प्रतिपन्नतया स्वशेषत्वादिसामान्यनिवृत्तेर्यावदात्मभाविप्राप्यानन्तर्गतत्वोक्तेरप्रा-  
माणिकत्वात् ।

न च "व्यक्षरस्तु भवेन्मृत्युः" इत्यादिवचनस्यात्र प्रमाणत्वं शङ्क्यम्;—  
"सर्वं मृत्युपदं जिह्वमार्जवं ब्रह्मणःपदम् । एतावान्ज्ञानविषयः किं प्रलापः  
करिष्यति" इति वचनान्तरानुगुण्येन नमश्शब्दस्य ज्ञातव्यसर्वसाध्योपाय-  
सारभूतन्यासविद्याप्रतिपादकतया सारतमत्वमात्रतात्पर्यकत्वसिद्ध्या तदयो-  
गात् । तत्र ह्यात्मापहारप्रायश्चित्तात्मकभरसमर्पणाननुष्ठानरूपजिह्वशब्दार्थस्य  
संसारानुवृत्तिप्रयोजकत्वोक्तिपूर्वकं तदनुष्ठानरूपार्जवस्य ब्रह्मप्राप्तिहेतुत्वमुक्त्वा  
"एतावान् ज्ञानविषयः" इति भरन्यासस्यैव ज्ञातव्यसर्वार्थसारत्वमुक्त्वा,  
"किं प्रलापः करिष्यति" इति तद्व्यतिरिक्तपरवचनानामसारत्वमुच्यते ।  
तस्माच्चदैकार्थार्थं "व्यक्षरस्तु भवेन्मृत्युः" इति वचनस्यापि ज्ञातव्यसारार्थ-  
प्रतिपादकतया नमश्शब्दप्रशंसामात्रपरत्वावश्यभावेन तस्य मोक्षदशायां  
ममकारसामान्यनिवृत्तिपरत्वासिद्ध्या प्रकृतार्थप्रामाण्यमसम्भावितमेव ।



तदेवं ममकारसामान्यनिवृत्तेस्वरूपान्तर्गततया पुरुषार्थत्वे मानाभावात्, “व्यक्षरस्तु भवेन्मृत्युः” इत्यादीनां भ्रन्यासरूपसाध्योपायप्रशंसापर्यवसानात्, साध्योपायविशेषानुष्ठानरूपजिह्मशब्दितकौटिल्यात्मकमम्यानिवृत्तेस्साध्योपायानुष्ठानरूपत्वावश्यभावेन तस्यैव नमश्शब्दार्थत्वौचित्यात्साध्योपायानुष्ठानं विना केवलस्वशेषत्वादिनिवृत्तिमात्रस्य प्रपत्तिशब्दार्थतया दृष्टविधया फलहेतुत्वोक्तौ सुषुप्तिप्रलययोरतिप्रसङ्गात्, चेतनगतप्रधानभोक्तृत्वादीनां भगवत्कर्तृकरणव्यापारानुकूलत्वेन स्वशेषत्वादिसामान्यनिवृत्तेः प्रतिबन्धकाभावविधया भगवत्प्रवृत्तिहेतुत्वस्याप्रामाणिकतया नमःपदघटकमकारोत्तरपष्ठ्या सम्बन्धसामान्यपरिग्रहासम्भवेन स्वस्वामिभावरूपसम्बन्धविशेषपरत्त एव स्वारस्यात्तदनुसारेण नमश्शब्दस्यात्मयागपरत्वसिद्धेः, तादृशसाध्योपायानुष्ठानानुपयुक्तकेवलस्वशेषत्वादिनिवृत्तेस्सुषुप्त्यादिसाधारणतया पुरुषार्थत्वायोगात्, प्रत्युत ब्रह्मविद्यानिष्पादनाद्यर्थदेहयात्राद्युपयुक्तफलान्तर्गताया स्वानुकूलान्यशेषत्वादिनिवृत्तेरभिमताप्रविनाशरूपत्वाच्च नमश्शब्दस्य साध्योपायपरत्वं विना केवलान्यशेषत्वादिसामान्यनिवर्तकतयोकारविवरणत्वे पुरुषार्थपर्यवसानं दुर्लभमेव—इति ।

सिद्धान्तस्तु—उकारनमश्शब्दयोःप्रयोजनपर्यवसानं सम्भवत्येव । तत्फलीभूतान्यशेषत्वनिवृत्तेर्विरोधिनिवृत्तिरूपतया स्वयम्प्रयोजनत्वोपपत्तेः । रत्नादीनां मलादिनिवृत्तेः कान्त्याद्याविर्भावरूपतया स्वयंप्रयोजनत्वदर्शनात्, स्वरूपाविर्भावलक्षणमोक्षस्य तिरोधाननिवृत्तिरूपस्य स्वयम्प्रयोजनतायास्सम्प्रतिपन्नत्वाच्च ।

न च “आरोग्यं भास्करादिच्छेत्” इत्याद्युक्तभास्करादिशेषतायास्सर्वाधिकार्यपेक्षितफलसाधनतया तन्निवृत्तेरनर्थरूपतावचनं युज्यते—भास्कराद्याराधकानामपि “तेऽपि मामेव कौन्तेय यजन्त्यविधिपूर्वकम्” “लभते च ततः कामान्मयैव विहितानिहतान्” इत्यादिभिः फललाभस्य वस्तुतो भगवदराधनाधीनत्वोक्त्या देवतान्तरशेषत्वस्यान्यथासिद्धत्वेन फलहेतुत्वायोगात्, प्रत्युत “ब्रह्माणं शितिकण्ठं याश्चान्या देवतास्मृताः । प्रतिबुद्धा न सेवन्ते यस्मात्परिमितं फलम्” “न तु मामभिजानन्ति तत्त्वेनातश्च्यवन्ति ते” “पश्यत्येनं जायमानं ब्रह्मा रुद्रोऽथवा पुनः । रजसा तमसा चास्य मानसं समभिप्लुतम्” इत्यादिभिर्देवतान्तरशेषतायास्तदन्तर्यामिदीयमानफलगतत्वत्वास्थिरत्वहेयत्वादिदोषमात्रप्रयोजकतया त्रिवर्गार्थपेक्षयाप्यनर्थावहत्वा



नपायेन तन्निवृत्तेः पुरुषार्थरूपताया दुरपहवत्ताच्च । एतेन देवतान्तरशेषताया मोक्षानुक्कूलज्ञानादिहेतुतया मुमुक्षुजनाभिमतत्वमपि प्रत्युक्तम् । “जायमानं हि पुरुषं यं पश्येन्मधुसूदनः । सात्त्विकस्स तु विज्ञेयस्स वै मोक्षार्थचिन्तकः” “ददामि बुद्धियोगं तं येन मामुपयान्ति ते” इत्यादिना तस्य भगवदसाधारणत्वोक्तेः ।

किञ्च—भावनान्वयान्वयादिना रजोगुणादिप्रयुक्ताहङ्कारादिना चाशुद्धानां देवतान्तराणां प्रसक्तानुप्रसक्तनामग्रहणस्याप्यशुद्धिरूपतायाः श्रीहरिवंशे भगवता वादरायणेन “असत्कीर्तनकान्तारपरिवर्तनपांसुलाम् । वाचं हरिकथालापगङ्गायैव पुनीमहै” इति दर्शितत्वेन तादृशदेवतान्तरशेषताया मुमुक्षुजनाभिमतत्वायोगाच्च ।

न चैवं “सर्वान्देवान्नमस्यन्ति” इत्यादिविरोधः; तादृशान्यदेवाभजनस्य “अत्यन्तभक्तियुक्तानां नैव शास्त्रं न च क्रमः” इत्युक्तापुरुषतन्त्रभक्तिभूमायत्ताज्ञानकार्यतया केवलभगवत्सौन्दर्यादिरूपविषयदोषप्रयुक्तत्वेनादोषत्वेऽपि, स्वप्रयोजनार्थदेवतान्तरशेषताया आश्रयदोषजन्याया दोषरूपतया तन्निवृत्तेः पुरुषार्थत्वोक्तौ विरोधाभावात् ।

न चान्यशेषत्वस्य भगवच्छेषत्वानुकूलतायाः “इतरोपयुक्तदशायाम्” इत्यादिनोक्ततया तद्विरोधः; अन्यशेषत्वस्य स्वस्वातन्त्र्यनिवृत्तिरूपत्वेनाकारेण भगवच्छेषत्वानुकूलत्वे सत्यपि भगवदन्यशेषत्वत्वेन रूपेण तस्य भगवच्छेषत्वविरोधित्वोपपत्तेः । न च लोकवेदयोरेकं प्रति शेषभूतस्यैव तादितरशेषत्वस्यापि दर्शनात्, तन्न्यायेन भगवच्छेषत्वान्यशेषत्वयोर्विरोधसम्भवः; प्रणवे लुप्तचतुर्थ्युक्तभगवच्छेषत्वस्य सङ्कोचकाभावेन सर्वात्मना चेतनानां भगवच्छेषत्वसिद्ध्या केनचिदाकारेण तदन्यशेषतायास्तद्विरुद्धत्वात् । न चैवं प्रत्यक्षादिविरोधः; शास्त्रवलेन प्रत्यक्षादिसिद्धान्यशेषत्वादीनां कर्मोपाधिकत्वसिद्धेः, सर्वात्मना भगवच्छेषत्वार्हत्वस्यैव लुप्तचतुर्थ्यर्थत्वेन तस्य शास्त्रैकसमधिगम्यतया तस्य प्रत्यक्षादिभिर्वाधयोगाच्च । एतेन - यागादिकर्तृयजमानदृष्टान्तेन ब्रह्मविद्यानिष्ठानां स्वशेषत्वानुमानं परास्तम् । चेतनानां सर्वात्मना भगवच्छेषत्वग्राहकलुप्तचतुर्थीस्वारस्येन तस्य बाधितत्वात् । भगवच्छेषत्वान्ययोगव्यवच्छेदकप्रणवघटकोकारतद्विवरणनमश्शब्दाभ्यां लुप्तचतुर्थ्यर्थासङ्कोचस्य दृढीकृतत्वेन तादृशप्रबलप्रमाणविरुद्धानां स्वशेषत्वसाधकतर्काणां तर्काभासमात्रत्वात् ।



न च चेतनानां स्वशेषत्वनिषेधे रहस्यशास्त्रस्याधिकारिदौर्लभ्यादप्रा-  
 माण्यप्रसङ्गः; लोके विषयान्तरे गुणकृतदास्यवतां प्राणप्रहाणेनाप्यतिशयाधा-  
 नस्य सुप्रसिद्धतया तन्न्यायेन केवलपरातिशयाधानरूपकैर्ङ्कयैश्चैव स्वस्वरूप-  
 याथात्म्यज्ञानिनां प्रवृत्त्युपपत्तेः। न च “स्वतन्त्रः कर्ता” “कर्ता शास्त्रार्थव-  
 च्चात्” “शास्त्रफलं प्रयोक्तारि” “स स्वाराड्भवति” “स तत्र पर्येति  
 जक्षत्कीडन्नममाणः” इत्यादिभिश्चेतनस्य साधनानुष्ठानाद्यर्थस्वातन्त्र्यावग-  
 मात्, अत्र तन्निषेधविरोधः; “स्वतन्त्रः कर्ता” इत्यनुशासनस्य कर्मसंज्ञा-  
 रहितकर्तृमात्रविषयत्वेन तस्य भगवदेकनियाम्यस्वरूपविषयत्वायोगात् । न  
 हि प्रयोज्यकर्तुः स्वातन्त्र्यापेक्षा; तस्य प्रयोज्यताविरुद्धत्वात् । “कर्ता  
 शास्त्रार्थत्वात्” इत्यस्य प्रयोज्यप्रधानसाधारण्येन कर्तृतामात्रसाधनपरत्वेन  
 तस्य स्वातन्त्र्यसाधकत्वायोगात् । “शास्त्रफलं प्रयोक्तारि” इत्यस्य स्वामि-  
 विषयत्वेन कर्मकर्तृविषयकत्वाभावात्, तस्य प्रयोक्तृसामान्यविषयकत्वे यज-  
 मानपरिक्रीतानामृत्विजामपि फलप्रसङ्गात्, उपचरितसत्त्वस्वामिप्रतिनिहित-  
 स्यापि फलप्रसङ्गाच्च । तस्मात् “शास्त्रफलं प्रयोक्तारि” इत्यत्र प्रयोक्तृशब्दस्य  
 त्यज्यमानद्रव्यस्वामिभूतपरिक्रयणप्रयोगकर्तृवाचकत्वावश्यम्भावेन तस्य दास्य-  
 रूपपरार्थकर्मकर्तृविषयकत्वायोगात्, तस्य भक्तिप्रपत्तिरूपकेवलभगवदाराध-  
 नानुष्ठातृणां स्वफलभोगान्वयलक्षणस्वातन्त्र्यसाधकत्वमसिद्धमेव । “स स्व-  
 राड्भवति” इत्यस्याकर्मवश्यतामात्रपरतया भाषितत्वात्, “जक्षत्कीडन्नम-  
 माणः” इत्यादीनां “रममाणा वने त्रयः”- इत्यादिष्विव योग्यतानुसारेण  
 परातिशयाधानात्मकनित्यकैर्ङ्कयैरतिमात्रविषयकत्वात्, तत्र पितृलोकादि-  
 सृष्टेरपि भगवत्प्रयोज्यव्यापाररूपत्वेन भगवल्लीलाद्यन्तर्गतत्वस्य “भावे जाग्र-  
 द्वा” इति सूत्रभाष्यान्ते “कदाचिच्च मुक्ताः सत्यसङ्कल्पत्वात्परमपुरुषली-  
 लान्तर्गतस्वपितृलोकादिकं स्वयमेव सृजन्ति” इत्यनुगृहीतत्वात्, “तन्व-  
 भावे सन्ध्यवदुपपत्तेः” इति सूत्रभाष्ये “सत्यसङ्कल्पोऽपि स्वयं न सृजति”  
 इत्यनुगृहीतत्वात्, “उच्छिन्नकर्मवन्धस्यासङ्कुचितज्ञानस्य परब्रह्मानुभवैकस्व-  
 भावस्य तदेकप्रियस्यानवधिकातिशयानन्दं ब्रह्मानुभवतोऽन्यापेक्षा तदर्थार-  
 म्भाद्यसम्भवात्” इति जगद्व्यापारवर्जाधिकरणे भाषितत्वात्, ब्रह्मानुभव-  
 स्यापि भगवत्कर्तृकचेतनानुभावे चेतनकर्तृकप्रतिवीक्षणदानानुनिष्पद्यानु-  
 षङ्गिकभोगमात्ररूपत्वाच्च चेतनस्य स्वप्रवृत्त्युद्देश्यभोगाश्रयत्वलक्षणस्वातन्त्र्या-  
 सिद्धेर्नमश्शब्देन जीवस्वातन्त्र्यनिषेधे बाधकाभावात् ।



न च नमश्शब्दस्य स्वशेषत्वनिवर्तकत्वे मकारोत्तरषष्ठ्यस्वारस्यम् ; स्वसम्बन्धत्वेन रूपेणैव स्वशेषत्वस्यापि निषेध्यत्वसम्भवेन तदस्वारस्या-  
प्रसक्तेः । न चैवं बाधः ; अबाधितप्रमाणान्तरसिद्धसम्बन्धविशेषव्यतिरिक्त-  
विषयतया षष्ठ्यास्सङ्कोचसम्भवात् । न चैवं स्वशेषत्वादीनामपि अनिषेध्य-  
सम्बन्धान्तर्भावशङ्का ; चेतनस्य तादात्म्यादिरूपस्वसम्बन्धवत् स्वशेषत्वादी-  
नामबाधितप्रबलप्रमाणसिद्धत्वाभावात्, स्वशेषत्वादीनां सकललोकसाक्षि-  
कत्वेऽपि देहात्मैक्यवत् शास्त्रबाध्यत्वोपपत्तेः । न चैवमपि विशेषरूपेण निषे-  
ध्यालाभप्रसङ्गः ; नमश्शब्दस्य स्थानत्रयसम्बन्धवलेनैव तल्लाभोपपत्तेः ।

तथा हि—मूलमन्त्रमन्त्ररत्नव्यापकान्तरादिगतनमश्शब्देषु मकारस्य षष्ठ्य-  
न्तत्वात् “अहमपि न मम भगवत एवाहमस्मि याःकाश्चन कृतयो मम भग-  
वति मम ममता नास्ति तासु भगवत एव ताः” “ममेतिव्यक्षरो मृत्युर्न ममेति  
च शाश्वतम्” “चेतनस्ययदा मम्यम्” इत्यादिनमश्शब्दविवरणश्रुतिनिरुक्त-  
स्मृतिवचनेषु च नियमेन मकारस्य षष्ठ्यन्तशब्दैरेव विवृततया च तस्य स्वशे-  
षत्वमात्रपरत्वं स्वस्वत्वमात्रपरत्वं वा न वक्तुं युक्तम् । तथा साते सर्वषष्ठ्या  
सम्बन्धसामान्योपस्थापनवैफल्यात् । अतस्त्वभोगार्थप्रवृत्तिमन्त्रस्वभोगार्थ-  
प्रवृत्तियोग्यत्वस्वरक्षणयोग्यत्वरूपसम्बन्धत्वबोधनाय सम्बन्धसामान्यषष्ठी  
परिग्रहीता; तत्रापि स्वरक्षणयोग्यत्वरूपसम्बन्ध एव षष्ठीमुख्यतात्पर्यविषयः ।  
अन्ययोः पूर्वोत्तरवाक्यसमभिव्याहारवलेनाप्यवगन्तुं शक्यत्वात् । यद्यपि  
'नारायणाय स्याम्' इत्यनेन भगवच्छेषत्वरूपवृत्तितादर्थ्यवत्, 'आयास्मि'  
इत्यनेन भगवच्छेषत्वयोग्यतारूपस्वरूपतादर्थ्यवच्च, जीवस्य भगवत्प्रवृत्तिहेतु-  
करक्षार्कर्मत्वं, तद्योग्यत्वं वा न समभिव्याहारसिद्धम् । येन स्वरक्षणसाधन-  
प्रवृत्त्यर्थत्वलक्षणसम्बन्धस्य प्रसक्तस्य निषेधस्स्यात् । तथापि निरुपाधिक-  
रक्षकत्वस्याकारेणोक्तौ जीवस्य मकारेण शेषत्वान्वयप्रतियोगितया बुद्धिस्थ-  
त्वात्, अयनशब्दे भगवत एव रक्षणकरणत्वोक्तेश्च जीवे प्राप्तशेषभूतभगवत्क-  
र्तृकसिद्धोपायभूततत्प्रवृत्तिमात्रहेतुकरक्षणकर्मत्वं व्यञ्जनया प्रत्येतुं शक्यमिति  
नमश्शब्दे षष्ठ्या तत्प्रतिकोटिभूतस्वरक्षकत्वसम्बन्धस्य प्रसक्तिस्स्यादिति तत्र  
प्रत्यक्षबाधपरिहाराय स्वरक्षणयोग्यत्वमेव निषेध्यमिति गम्यते ।

एतत्सर्वमाभिसन्धायानुगृहीतं श्रीपराशरभट्टार्यैः “मन्त्रब्रह्मणि मध्य-  
मेन नमसा पुंसः स्वरूपं गतिर्गम्यं शिक्षितमीक्षितेन पुरतः पश्चादपि स्थानतः ;  
इत्यादि । अत्र 'न मम' इत्यस्य सर्वचेतनानुसन्धानरूपत्वात्, “पुंसः”



इति सामान्यनिर्देशः । स्वरूपशब्देन - 'स्वम् - आत्मीयम्, रूपम् - आकारः  
 इति व्युत्पत्त्या प्रणवोक्तो भगवद्भोगार्थप्रवृत्तियोग्यत्वरूपो यावदात्मभाव्या-  
 कारो विवक्षितः । गतिशब्देन - नारायणशब्दे करणव्युत्पत्तिसिद्ध उपायः  
 विवक्षितः । गम्यशब्देन - व्यक्तचतुर्थीव्यङ्गं भगवत्प्रीतिरूपं फलं विवक्षितम् ।  
 "शिक्षितम्" इति नपुंसकेनैकशेषो विवक्षितः । एतत्तयं स्वभोगार्थप्रवृत्ति-  
 योग्यत्वतत्फलपधानस्वरक्षणसाधनप्रवृत्तियोग्यत्वलक्षणविरोधितयराहित्येन  
 सह समभिध्याहारबलेन बोधितमित्यर्थः । ईक्षितेनेत्यादि—पूर्वोत्तरवाक्ययोः  
 स्ववाक्ये च पर्यालोचितेनेत्यर्थः । पूर्वोत्तरवाक्ययोर्नमसः पर्यालोचनम्,  
 ताभ्यां वाक्यैकवाक्यतया पर्यालोचनम्, स्ववाक्ये पर्यालोचनम्, स्ववाक्य-  
 स्थपदविशेषसमभिध्याहारविशिष्टतया पर्यालोचनमित्यनुसन्धेयम् । विरोधि-  
 तयराहित्येन शिक्षितत्वं विशदयति—स्वातन्त्र्यमित्यादिना । स्वातन्त्र्यशब्देन -  
 'स्वतः स्वयमेव स्वस्य, तन्त्रम् - नियामकम्, यस्य सः' इति व्युत्पत्त्या  
 स्वाधीनत्वं लभ्यते । तच्च प्रकृते पूर्वोक्तस्वरूपशिक्षाफलितार्थस्य विवक्षणीय-  
 तया फले स्वाधीनत्वविवक्षणे स्वभोगार्थप्रवृत्त्यर्हत्वं विवक्षितम् । समुचि-  
 तेति—स्वार्था वृत्तिरनुचिता; परार्था वृत्तिरुचिता; केवलपरार्था वृत्तिः समु-  
 चिता । तथा च चेतनस्य स्वभोगार्थप्रवृत्त्यपेक्षया देवतान्तरभोगप्रवृत्तिर्भगवद्भो-  
 गार्थप्रवृत्तियोग्यतासम्पादकत्वाद्बुचिता; देवतान्तरभोगार्थप्रवृत्तिपरित्यागेन  
 भगवद्भोगार्थप्रवृत्तिः समुचितेत्यभिप्रायः । नान्योचिता—अत्र 'नान्योचि-  
 तम्' इति यथायोग्यं विपरिणामः । तस्येति - "पतिं विश्वस्य" इत्यादि-  
 प्रसिद्धस्येत्यर्थः । "वसुरण्यो विशूरसि" इत्यादिश्रुतौ "अच्युताहं तवास्मि"  
 इत्याद्युपबृंहणे च प्रणवस्य भगवन्तं प्रत्युक्तिरूपतया विवरणमभिप्रेत्य—हरेः-  
 कथितमित्युक्तम् । हरिम्प्रति कथितमित्यर्थः । 'सर्वं स्वार्थतया आहरति'  
 'आदत्ते' इति हरिः; "हरिर्हरति पापानि" इति च विवक्षितम् । "नान्यो-  
 चिता" इति सामान्यविवक्षायां 'न मम' इत्युक्तिविरोधमाशङ्क्याह—  
 विविच्येति । 'देवतान्तरशेषत्वापेक्षया स्वशेषत्वं क्रूरम्' इति विवेक्तुं विशे-  
 षनिषेधः । उकारविचरणरूपत्वादुपलक्षणमिति भावः । ननु भृत्यस्य स्वभो-  
 गार्थप्रवृत्तिमन्त्रेऽपि राजभोगार्थप्रवृत्तिमन्त्रदर्शनात्, "नान्योचिता" इति  
 निषेधः किमर्थं इत्यत्राह—स्वस्यापि नाहं तत् इति । अपिशब्देन हरिः समु-  
 च्यते । ततः अन्यशेषत्वनिषेधस्य वाचनिकत्वात् स्वस्य परस्यापि शेषत्वं  
 भगवत्प्रीत्यतिशयभञ्जकमेवेत्यवगम्यते । अत एव लोकेऽपि "स्वार्थान्परि-



त्यज्य ये ” इत्युक्तरीत्यात्यन्तसुहृद्विषये मातृपुत्रविषये गुरुशिष्यविषये भर्तृ-  
भार्याविषये कामिनीकामुकविषये च प्रेमातिशयेन स्वप्रयोजनपरित्यागेन  
स्वानिष्टस्वीकारेण च केवलपरोद्देश्यकप्रवृत्तिमत्त्वं परप्रीत्यतिशयकरतया दरी-  
दृश्यते । जननीस्तनन्धयादिस्थले तादृशप्रीत्यतिशयमनपेक्ष्यापि तादृशप्रवृत्ति-  
मत्त्वं दरीदृश्यत इति भावः ।

तदेवं नमश्शब्दस्य स्थानत्रयसम्बन्धवलेन विशिष्यसम्बन्धत्रयनिषेध-  
कतायाः सम्प्रदायसिद्धत्वेन विशेषरूपेण निषेध्यसम्बन्धालाभशङ्का दूरापा-  
स्तैव ।

एतेन “इन्द्रायेदं न मम ” इत्यादिष्विव प्रकृतमकारोत्तरपष्ठ्याः  
स्वस्वामिभावरूपसम्बन्धविशेषपरत्वौचित्यवर्णनं प्रत्युक्तम् । पष्ठ्याः स्वस्व-  
त्वरूपसम्बन्धविशेषमात्रपरत्वे सम्बन्धसामान्योपस्थापनवैफल्यस्य वज्रूलेप-  
त्वात्, नमश्शब्दस्थानत्रयसम्बन्धलब्धशेषत्वाद्याकारत्रयविरोधिसम्बन्धसामा-  
न्यपरत्वसिद्धान्ते प्रणवान्वितनमश्शब्दघटकमकारोत्तरपष्ठ्यर्थेषु “याने येन्त-  
नदे येन्निरुन्देन ” इत्युक्तस्वस्वामिभावसम्बन्धस्याप्यन्तर्गतत्वेनातैव पष्ठ्यर्थ-  
पौष्कल्यसिद्धेः ।

नमश्शब्दस्यात्मयागपरत्वमप्यनुपपन्नम् । आत्मनः परस्वत्त्वेन स्वस्व-  
त्वशून्यतया चेतनकर्तृकतत्त्यागलक्षणयागासम्भवात् । निस्वस्य यागासाम-  
र्थ्यात् । तथा चोक्तं जैमिनिना “द्रव्यवत्त्वात्तु पुंसां स्याद्द्रव्यसंयुक्तम् ”  
इति । यस्मात् “ब्रीहिभिर्यजेत, यवैर्यजेत ” इत्यादिकं कर्मद्रव्यसंयुक्तम्,  
तस्मात्पुंसां तु स्यादधिकारः; तेषामेव द्रव्यवत्त्वादित्यर्थः । एवं “त्रयाणां  
द्रव्यसम्पन्नः कर्मणो द्रव्यसिद्धित्वात् ” इति च सूत्रान्तरम् । ब्राह्मणादीनां  
त्रयाणां मध्ये द्रव्यसम्पन्न एवाग्निहोत्रादिष्वधिक्रियेत; नाद्रव्यः; कर्मणां  
द्रव्याधीनसिद्धकत्वादिति तदर्थः । चेतनस्य स्वात्मकहविस्त्यागलक्षणयाग-  
कर्तृत्वे तस्य कर्मकर्तृविरोधोऽपि दुष्परिहरः । “कर्मकर्तृव्यपदेशाच्च ” इति  
सूत्रेण तयोर्विरोधस्य सिद्धत्वात् । न च ब्रह्मण एकस्यैव “आत्मकृतेः ”  
इत्युक्तकर्मकर्तृत्वाश्रयत्ववदत्ताप्युपपद्यत इति वाच्यम्; सर्वशक्तस्य तदुपपत्ता-  
वपि चेतनस्य तदयोगात् । तस्मादात्मयागतद्दानहोमादिप्रतिपादकवचनानां  
यथावस्थितस्वरूपज्ञानमात्रे तात्पर्यं वक्तव्यम् । तथा चानुगृहीतं स्तोत्र-  
क्षायां “अथ वा किन्तु समर्पयामि ते ” इत्यत्र “पूर्वश्लोककृतं समर्पणं  
त्वच्छेषत्वप्रतिपत्तिमात्रस्वरूपम्; न तु मदीयस्य त्वच्छेषतापादनरूपमिति



भावः " इति । साङ्गप्रपदनाधिकारे च " एवं श्लोकद्वयेन यथावस्थितस्वरूप-  
विवेकाभावेऽपि ' नमः ' इति स्वसम्बन्धनिवृत्तिरेव " अहमपि तवैवास्मि  
हि भरः " इत्युक्तभरसमर्पणप्रधानभूतशास्त्रार्थसारभूतेत्युक्तं भवति " इति ।  
एवं स्वसम्बन्धसामान्यनिवृत्तिपूर्वकपरसम्बन्धप्रतिपत्तेरेवात्मयागादिशब्दार्थ-  
त्वान्नमश्शब्दघटकमकारोत्तरपष्ठ्या भगवत्सम्बन्धप्रतिकोटिस्वसम्बन्धसामा-  
न्यपरत्वमेवोचितम् ।

एतेन " समित्साधनकादीनां " इत्यादिवचनोदाहरणपूर्वकमुक्तं प्रत्यु-  
क्तम् । तत्र नमश्शब्दकरणतयोक्तस्यात्मन्यासस्यापि नमश्शब्दश्रवणजन्य-  
निरुक्तस्वसम्बन्धसामान्यनिवृत्तिमात्रात्मकत्वात् ।

अथ यच्चोक्तं नमश्शब्दस्य योजनात्त्रयेऽपि अहिर्बुध्न्येन साध्योपाय-  
रूपसाधनानुष्ठानपरतया व्याख्यातत्वात्, तत्र स्वस्वातन्त्र्यसामान्यनिषेधोऽ-  
नुपपन्न इति; तन्न; तत्र प्रथमयोजनायां " तुलविष्टिमङ्गलं तोलुम् " इत्युक्त-  
स्वरूपान्तर्गतस्वयम्प्रयोजनप्रह्वीभावादिपरतायाः, मध्यमयोजनायां भगवत्स-  
म्बन्धविरोधिस्वसम्बन्धसामान्यनिषेधपरतायाः, चरमयोजनायां मोक्षैककार-  
णभूतचेतनप्रवृत्तिसामान्यनिरपेक्षसिद्धोपायपरतायाश्च पृथक्पृथग्दर्शितत्वेन  
तदयोगात् ।

तथा हि— " प्रेक्षावतः प्रवृत्तिर्या प्रह्वीभावात्मिका स्वतः । उत्कृष्टं  
परमुद्दिश्य तन्नमः परिगीयते ॥ लोके चेतनवर्गस्तु द्विधैव परिगीयते ।  
ज्यायांश्चैव तथाऽज्यायाञ्चैवाभ्यां विद्यते परः ॥ कालतो गुणतश्चैव प्रकर्षो  
यत्र तिष्ठति । शब्दस्तं मुख्यया वृत्त्या ज्यायानित्यवलम्बते ॥ अतश्चेतन-  
वर्गोऽन्यः स्मृतः प्रत्यवरो बुधैः । अज्यायांश्चानयोर्योगः शेषशेषितयेष्यते ॥  
अज्यायांसोऽपरे सर्वे ज्यायानेको मतः परः । नन्तूनन्तव्यभावेन तेषां तेन  
समन्वयः ॥ नन्तव्यः परमः शेषी शेषा नन्तार ईरिताः । नन्तूनन्तव्य-  
भावोऽयं न प्रयोजनपूर्वकः ॥ नीचोच्चयोः स्वभावोऽयं नन्तूनन्तव्यता-  
त्मकः । " इति " णमुल् - प्रह्वीभावे " इति धातोर्निष्पन्नस्य नमश्शब्दस्य  
स्वरूपान्तर्गतस्वयम्प्रयोजनशेषवृत्त्यात्मकानुपायभूतप्रणामपरत्वमभिधाय, अथ  
" उपाधिरहितेनायं येन भावेन चेतनः । नमति ज्यायसे तस्मै तद्वा नम-  
नमुच्यते ॥ भगवान्मे परो नित्यमहं प्रत्यवरः सदा । इति भावो नमः  
प्रोक्तो नमः कारणं हि सः ॥ " इति ' नमति - प्रह्वीभवति, चेतनोऽ-  
नेन इति नमः ' इति करणे व्युत्पत्त्या नमश्शब्दस्य पूर्वयोजनोक्तान्नन्यप्रयो-



जनशेषवृत्तिमात्रात्मकप्रह्वीभावहेतुभूतानिहपाधिकभगवत्पारतन्त्र्यज्ञानपरत्वमु-  
 क्त्वा, “नमयत्यपि वा देवं प्रह्वीभावयति ध्रुवम् । प्रह्वीभवति नीचे हि परो  
 नैच्यं विलोकयन् ॥ अतो वा नम उद्दिष्टं यत्तं नामयति स्वयम् ” इति  
 ‘नामयति इति नमः’ इति व्युत्पत्त्या “संवाहुभ्यां नमति संपततैर्घावा-  
 पृथिगी जनयन्देव एकः’ इत्याद्युक्तभगवद्गतप्रह्वीभावहेतुभूततज्ज्ञानविषय-  
 “नीचोच्चयोः स्वभावोऽयम्” इत्याद्युक्तस्वरूपान्तर्गतात्यन्तपारतन्त्र्यलक्षणनै-  
 च्यमात्रपरत्वं च प्रतिपाद्य “वाचा नम इति प्रोच्य मनसा वपुषा च यत् ।  
 तन्नमः पूर्णमुद्दिष्टमतोऽन्यं न्यूनमुच्यते” इति स्वरूपान्तर्गतप्रह्वीभावस्य  
 करणत्रयायत्तत्वाभावे “विचित्रा देहसम्पत्तिरीश्वराय निवेदितुम्” इत्याद्युक्त-  
 तादृशकरणत्रयप्रदभगवद्विवाञ्जितप्रयोजनपूर्त्यभावेन वैकल्यात्, करणत्रयेणापि  
 प्रह्वीभावस्यैव “इवन्पाशुरं केद्वारे तिरुवुल्लमुहक्कुम्” इत्याद्यनुगृहीतरीत्या  
 परिपूर्णशेषवृत्तिरूपत्वाच्च तस्यैव पूर्तिमाध्याय “इयं करणपूर्तिः स्यादङ्गपूर्ति-  
 मिमां शृणु” इति तादृशप्रह्वीभावशालिनः सम्भावितस्वभावविशेषान् मानस-  
 प्रह्वीभाववस्थाविशेषरूपतया तदङ्गशब्दानिर्दिष्टान्वक्तुमुपक्रम्य “शाश्वती मम  
 संसिद्धिरियं प्रह्वीभवामि यत् । पुरुषं परमुद्दिश्य न मे सिद्धिरतोऽन्यथा ॥  
 इत्यङ्गमुदितं श्रेष्ठं फलेप्सा तद्विरोधिनी” इति यावदात्मभाविप्रह्वीभाव-  
 स्यैव “नम इत्येव वादिनः” “नमो नारायणाय वेष्टु पल्लण्डं परमात्मनै-  
 च्छूलन्दिरुन्देत्तुवर्” “मेलैतोण्डुकलित्तान्दितोलुं शोलुप्पेत्तेन्” इत्याद्युक्तरीत्या  
 परमप्रयोजनत्वात्, तद्व्यातिरेकप्रयोजनान्तरसामान्यानिवृत्तेरेव “स्वप्रयोजन-  
 निवृत्ति शेषत्वफलम्” इत्यनुगृहीतरीत्या शेषत्वज्ञानात्मकमानसप्रह्वीभावस्य  
 मुख्यफलत्वाच्च प्रयोजनान्तरनिवृत्तिपूर्वकप्रह्वीभावैकप्रयोजनकत्वाध्यवसायस्य  
 प्रधानाङ्गत्वमुक्त्वा “फलेप्सा तद्विरोधिनी” इति तादृशप्रह्वीभावे साधनत्व-  
 भ्रान्त्या तस्य फलान्तरेच्छायाः स्वयम्प्रयोजनत्वाध्यवसायात्मकप्रधानाङ्ग-  
 विरोधितया तस्मिन्मोक्षपर्यन्तस्वफलसाधनत्वबुद्धेरवश्यपरिहरणीयतां प्रदर्श्य,  
 “अनादिवासनायोगादैनैश्वर्यात्स्वभावजात् । मलावकुण्ठितत्वाच्च दृक्क्रिया  
 विहतिर्हि या ॥ तत्कार्पण्यं तदुद्बोधो द्वितीयं ह्यङ्गमीदृशम्” इति पूर्वोक्त-  
 स्वयम्प्रयोजनप्रह्वीभाववतां “पोय निव्वानमुम्पोल्लावोलिक्कुम्” इत्याद्या-  
 नादिविपरीतवासनायोगात् “मायुं वहैयारियेन् वल्लिनैयेन्पेण् पिरन्दे” इत्या-  
 द्यात्स्वाभाविकपारतन्त्र्यरूपादनैश्वर्यात्, “अलुक्कुडम्बुम्” इत्याद्यान्मला-  
 वकुण्ठितत्वाच्च “एवान्शैयेन्” इत्याद्यनुगृहीतरीत्या जायमाना दृक्क्रिया-



विहतिः, श्लोकत्रयोदितसम्यग्ज्ञानसमीचीनक्रिययोर्हानिः, सैव कार्पण्यं नाम; तादृशकार्पण्यस्य “नोत्त नोन्विलेन् नुण्णरिविलेन्” इत्याद्युक्तप्रकारेण यदनुसन्धानं सम्भावितस्वभावरूपं जायेत, तदेव द्वितीयमङ्गमित्युक्त्वा, स्वाभाविकानैश्वर्यरूपात्यन्तपारतन्त्र्यानुसन्धानगर्भस्यास्य द्वितीयाङ्गस्य “असन्देशात् रामस्य तपसश्चानुपालनात्” “ममैव दुष्कृतं किञ्चिन्महदास्ति न संशयः” “एषा विषद्याम्यहमल्पभागा” इत्याद्युक्तराघवान्तःपुरपुरन्ध्रयाचारशिक्षितात्यन्तपारतन्त्र्यनिष्ठारूपत्वेन स्वरक्षणप्रवृत्त्यर्हत्वादिरूपस्वस्वातन्त्र्यभ्रमस्य तद्विरोधित्वेनावश्यपरिहरणीयतां “स्वस्वातन्त्र्यावबोधस्तु तद्याघात उदीर्यते” इति प्रदर्श्य “परत्वे सति देवोऽयं भूतानामनुकम्पनः । अनुग्रहैकधीर्नित्यमित्येतत्तु तृतीयकम्” इति पूर्वोक्तकार्पण्यानुसन्धानेन भीतानां तादृशभयानिवर्तकतया यत् भगवद्गुणानुसन्धानं स्यात्, तदेव विश्वासशब्दितं तृतीयमङ्गमित्युक्त्वा, “उपेक्षको यथा कर्मफलदायीति या मतिः । विश्वासात्मकमेतत्तु तृतीयं हन्ति वै सदा” इति न्यासोपासनादिरूपचेतनानुष्ठिततत्तत्सन्धानानुगुणफलप्रदतया भगवानुदासीन एव, न तु निर्द्वैतकोपायभूत इति बुद्धेः “तद्बुद्धैश्वर्ये येष्टुम्” इत्याद्युक्तलक्षणपूर्वोक्तविश्वासविरोधितयावश्यपरिहरणीयतां प्रदर्श्य, “एवम्भूतोऽप्यशक्तः सन्न त्राणं भविदुं क्षमः । इति बुद्ध्यास्य देवस्य गोमृशक्तिनिरूपणम् ॥ चतुर्थमङ्गमुद्दिष्टममुष्य व्याहतिः पुनः । उदासीनो गुणाभावादित्युत्प्रेक्षा निमित्तजा” इति पूर्वोक्तभगवद्गुणानुसन्धानेनाभयङ्गानां यत् स्वकार्यापादकभगवच्छ्रवत्यनुसन्धानम् “शरैस्तु सङ्कुलां कृत्वा लङ्कां परवलादेनः । मां नयेत्” इत्याद्युक्तं, “कथैवायं तुन्वं कलैया तालिवाय कलैहण मत्तिलेन्” इत्युक्तस्वामिप्रायनिवेदनात्मकगोमृत्ववरणकारणम्, तदेव तुरीयाङ्गम्, तादृशमङ्गमिति “शङ्के मद्भाग्यसङ्ख्यात्” इति स्वभाग्यदान्या भगवति ब्रह्मास्त्रवत् सहायान्तरासहे सर्वशक्ते निरपेक्षकार्यकारिणि निरपेक्षकारित्वात्मकगुणाभावप्रयुक्तोदासीनतारोपस्य विरोधित्वादवश्यपरिहरणीयतां प्रदर्श्य, “स्वस्य स्वामिनिवृत्तिर्या प्रातिकूल्यविवर्जनम् । तदङ्गं पञ्चमं प्रोक्तमाज्ञाव्याघातवर्जनम्” इति पूर्वोक्तभगवच्छ्रवत्यनुसन्धानपर्यन्तप्रह्वीभाववतां जायमानं यत् सम्भावितस्वभावात्मकं “किंपन किल्लेन् एत्रिलन्” “यादानुं पातेनीकुं विरदम्” इत्याद्युक्तरूपाणां प्रातिकूल्यानां “नोकवेणुमेत्रलियातोलिए” इत्यात्यानैकं वर्जनं, तदेव पञ्चममङ्गम्, तादृशाङ्गं प्रति नमःपदा-



दिरूपशास्त्रविरुद्धसाधनान्तरप्रयोजनान्तरप्रवृत्तिरूपव्यापाराणां विरोधित्वात् अवश्यपरिहरणीयतां प्रदर्श्य, “चराचराणि भूतानि सर्वाणि भगवद्गुणः । अतस्तदानुकूल्यं मे कार्यमित्येव निश्चयः ॥ पष्ठमङ्गं समुद्दिष्टं तद्व्याघातो निराकृतिः” इति पूर्वोक्तप्रातिकूल्यवर्जनपर्यन्तप्रह्नीभाववतां सम्भावितस्वभावतयैव जायमानं यत् सर्वभूतानुकूल्यव्यवसायात्मकभानुशंस्यं, तदेव पष्ठमङ्गम्, तादृशाङ्गम्पति लौकिकमर्यादादिनिराकरणस्य तद्विरुद्धत्वेन परिहरणीयतां च प्रदर्श्य, “पूर्णमङ्गैरुपाङ्गैश्च नमनं ते प्रकीर्तितम्” इति प्रह्नीभावविषयकस्वयम्प्रयोजनताबुद्धिप्रभृतिसर्वभूतानुकूल्यव्यवसायलक्षणानुशंस्यपर्यन्तानां षण्णां सम्भावितस्वभावविशेषाणामङ्गत्वम्, तत्तद्विरोधिवर्जनानां षण्णामप्युपाङ्गत्वं च प्रदर्श्य, तादृशसर्वाङ्गोपाङ्गसम्पन्नस्य करणत्ववतः प्रह्नीभावस्यैव परिपूर्णत्वमुक्त्वा “स्थूलोऽयं नमसश्चार्थः” इति स्थूलयोजना निगमिता ।

न ह्यत्र साधनानुष्ठानगन्धगन्धोऽपे दृश्यते; प्रत्युत प्रह्नीभावस्य स्वरूपप्रयुक्तयानन्यप्रयोजनत्वोक्तेः, तत्र साधनत्वबुद्धेस्त्याज्यत्वोक्तेः, भगवतो यथाकर्मफलदायितया साधनान्तरसापेक्षताबुद्धेर्निःपेक्षरक्षणसामर्थ्यादिगुणाभावबुद्धेश्चावश्यपरिहरणीयत्वोक्तेः, “सर्वधमान्पारेत्यज्य” इति शास्त्रविरुद्धसाधनान्तरानुष्ठानस्याशास्त्रीयतया “अशास्त्रीयोपसेवा तु तद्व्याघात उदीर्यते” इति तत्परित्यागोक्तेश्च, साधनान्तरप्रसङ्गासहाङ्गोपाङ्गविशिष्टस्वयम्प्रयोजनप्रह्नीभावरूपं सिद्धोपायकतृकसृष्ट्यवतारादिरूपानादिकृषिपरम्पराफलीभूतश्रेष्ठज्ञानवेगावोच्यते इति साधनप्रपञ्चेनमश्शब्दस्थूलयोजनासिद्धत्वोक्तिरनुपपन्नैव ।

अथ “मूक्षममन्यं निशामय” इति मूक्षमयोजनां प्रक्रम्य, “चेतनस्य यदा मम्यं स्यास्मिन्स्त्रीये च वस्तुनि । मय इत्यक्षरद्वन्द्वं तदा मम्यस्य वाचकम्” इत्यज्ञावस्थचेतनप्रयुज्यमानपष्ठ्येकवचनान्तास्मच्छब्दपर्यायस्य नमःपदघटकपष्ठ्यन्तमकारस्य तादृशास्मच्छब्दव्याख्यानमुखेन स्वात्मात्मीयविषयकममतासामान्यवाचकत्वं प्रदर्श्य, “अनादिवासनारूढमिथ्याज्ञाननिबन्धना । आत्मात्मीयपदार्थस्था या स्वानन्वयस्वतामातिः ॥ मे नेत्येवं समीचीनबुद्ध्या सात्र निवार्यते” इति तादृशमम्यनिवर्तकस्य नमश्शब्दस्याहङ्कारममकारसामान्यनिवर्तकत्वमुक्तम् । अयमर्थः—अनादिवासनाभिः, रूढम् - प्ररूढम्, यत् - मिथ्याभूतदेहाविषयकं “देवोऽहम्, मनुष्योऽहम्” इत्याकारकम्, स्वतन्त्रतया प्रतीयमानदेहात्माभिमानरूपं ज्ञानम्; तन्निबन्धना - तद्धेतुकाः



या - स्वस्वातन्त्र्यस्वतामतिः, सा, अत्र - नमश्शब्दे, 'मे न' इत्यन्वय-परामर्शजन्यया समीचीनबुद्ध्या, यथावस्थितवाक्यार्थज्ञानरूपया, निवार्यते—इति ।

अत्र देहेन्द्रियादीनां मिथ्याशब्देन ग्रहणमनृतशब्दिताचित्सङ्घातरूपता-प्रयुक्तम् । अत एव हि भगवता पराङ्मुखानिना “पोयनिन्नज्ञानम्” इत्यनुगृहीतम् । स्वस्वातन्त्र्यस्वतामत्योर्मिथ्याज्ञानशब्दितादेहात्माभिमाननिबन्धनत्वं कथमिति चेत्,—इत्थं; अचित्परिणामरूपस्य देहस्य ग्राहकेण चक्षुरादिना परमात्मनो दुर्ग्रहत्वात्, प्रत्यक्षतो देहादिकं स्वतन्त्रमेव प्रतीयते । एवं स्वतन्त्रतया प्रतीयमानदेहादात्मनो भेदाग्रहात्, देहाविवक्तात्मज्ञानरूपो देहात्मभ्रमो भवति । भेदाग्रहणविशिष्टदेहात्मज्ञानद्वयस्यैव देहात्मभ्रमशब्दार्थत्वात् । तथा च स्वतन्त्रतया प्रतीयमानादेहादिविक्ततया ग्राहमाणस्यात्मनः स्वातन्त्र्यभानमवर्जनीयं भवति । एवमात्मनः स्वातन्त्र्याभिमाने सति स्वसम्बन्धिवस्तुजातं प्रति शेषित्वाभिमानस्याप्यवर्जनीयत्वात् स्वीयेषु स्वस्वत्त्वाभिमानोऽपि भवतीति स्वस्वातन्त्र्यस्वतामत्योर्मिथ्याज्ञाननिबन्धनत्वमुपपद्यत एव । अत एवोक्तं “अधिकारबोधयुक्तेषु विद्यते भावभावना । अक्षीणेषु समस्तेषु विशेषज्ञानकर्मसु” इति । अत्र हि कर्मसु फलस्वाम्यबोधलक्षणाधिकारबोधान्तर्गतस्वस्वातन्त्र्यस्वतामत्योः कमोधीनदेवमनुष्याद्यात्माभिमानलक्षणविशेषज्ञानप्रयोज्यतायाः प्रतीयमानतया स्वस्वातन्त्र्यत्वादेर्देहात्माभिमाननिबन्धनत्वं सिद्धम् ।

तदेवं नमश्शब्दस्य मकारव्याख्यानपूर्वकमन्वयप्रकारविरोधिभूताज्ञानसामान्यनिवृत्तिरूपं प्रयोजनं चाभिधाय, तद्वाक्यार्थोपभेदौ विविच्य दर्शयति—“नाहं मम स्वतन्त्रोऽहं नास्मीत्यस्यार्थ उच्यते । न मे देहादिकं वस्तु स शेषः परमात्मनः ॥ इति बुद्ध्या निवर्तन्ते तास्ताः स्वीया मनीषिकाः” इति । अत्र नमश्शब्दे विशेषवाचकपदापेक्षायामध्याहारपेक्षयापि अनुषङ्गस्यैव न्यायताया अनुषङ्गाधिकरणसिद्धतया प्रणवघटकमकारस्यैवात्मानुषङ्गे सति, तस्य “मकारार्थो जीवस्तदुपकरणं वैष्णवमिदम्” इति करणकलेवरादिदास्योपकरणविशिष्टजीवस्वरूपपरतया जीवस्वरूपे तदुपकरणेषु च मम्यनिषेधः फलतीत्यभिप्रेत्य मकारार्थैकदेशजीवस्वरूपांशे मम्यनिषेधं दर्शयति—नाहं ममेति । अस्यार्थमाह—स्वतन्त्रोऽहं नास्मीत्यस्यार्थ उच्यत इति । “नाहं मम” इत्यत्र ‘ममे’त्यत्र निषेध्यसम्बन्धसामान्यपरां षष्ठीमभिप्रेत्य,



तदर्थे स्वतन्त्रशब्दः प्रयुक्तः । स्वतन्त्रशब्दो हि स्वरूपोपायफलेषु त्रिष्वपि स्वातन्त्र्यं वक्तुमीष्टे । 'स्वयमेव, तन्त्रः - प्रधानो, यस्य सः' इति व्युत्पन्नस्य स्वतन्त्रशब्दस्य स्वप्रधानतासामान्यप्रतिपादकत्वात् । तत्र स्वरूपांशं प्राधान्यं नाम - परशेषवृत्त्यापि स्वातिशयाधानार्हत्वमेव । स्वभोगोद्देश्यक-परशेषवृत्त्यादिव्यापारार्हत्वमिति यावत् । यथा विषयप्रवणस्य कामुकस्य विषयान्तरविषयकशेषवृत्तेस्तत्प्रतिसम्बन्धिषियान्तरार्थत्वे सत्यपि कामुकोद्देश्यभोगार्थत्वं न मुञ्चति; तद्वच्चेतनकर्तृकभगवद्विषयशेषवृत्तेर्भगवदर्थत्वे सत्यपि कर्तृचेतनस्य भोगरूपतया तदनुभवानन्दस्योद्देश्यत्वे सति भगवच्छेषवृत्तेरपि स्वभोगार्थत्वं न मुञ्चत्येवेति, तादृशस्वभोगार्थव्यापारार्हत्वरूपं स्वीकृत्यमेव स्वरूपांशे स्वातन्त्र्यम् । एवमुपायांशे स्वातन्त्र्यं नाम - भगवदनुमतिमालेण स्वेच्छया फलसाधनप्रवृत्त्यर्हत्वम् । अत्रानुमन्तुर्भगवतोऽप्रधानत्वात्, चेतनस्य स्वप्रधानत्वरूपं स्वातन्त्र्यं सुव्यक्तमेव । ननु साधनविधायकानां शास्त्राणां "श्रुतिः स्मृतिर्ममैवाज्ञा" इत्युक्तरीत्या भगवत्प्रेरणारूपत्वात्, कथं भगवतोऽनुमन्तत्वात्त्वेनाप्राधान्यमिति चेत्; भ्रान्तोऽसि; तत्तत्फलसाधनविषये भगवतः प्रेरकत्वे तत्तत्साधनप्रयोक्तृणां स्मृतिर्भागादिवत् कर्मकरमात्रत्वेन तेषां तत्तत्फलभोगाभावप्रसङ्गात्, ऋत्विक्प्रेरकस्य यजमानस्येव भगवत एव तत्तत्फलान्वयप्रसङ्गाच्च । तस्मात् "श्रुतिः स्मृतिर्ममैवाज्ञा" इति वचनं नित्यनैमित्तिकनिषेधशास्त्रादिविषयम्, न तु सर्वविषयम् । "मुमुक्षुः ब्रह्मोपासीत" "बुभुक्षुयजेत" इत्यादिकाम्यशास्त्राणां, यदि मोक्षेच्छया कश्चित् प्रवर्तेत, तर्हि स ब्रह्मोपासीत, यदि च भोगेच्छया प्रवर्तेत स यजेतेति तत्तच्चेतनरुचिविशेषानुगुणमार्गविशेषप्रदर्शनभावरूपत्वेन न तेषां भगवदाज्ञारूपत्वम् । अत एव हि न्यासोपासनादिधर्मानुष्ठाने फलालाभव्यतिरिक्तः प्रत्यवायो न श्रूयते । शास्त्रोक्तसाधनान्तरानुष्ठानविषये "विमुश्यैतदशेषेण यथेच्छसि तथा कुरु" इति चेतनस्य स्वेच्छया प्रवृत्त्यर्हतया भगवतस्तत्रानुमन्तृमात्रत्वेन तत्र चेतनस्य स्वातन्त्र्यमुपपद्यत एव । तथा च स्वफलोद्देश्यकादृष्टद्वारकसाधनप्रवृत्त्यर्हत्वमेव साधनांशे स्वातन्त्र्यमित्युक्तं भवति ।

अथ फलांशे स्वातन्त्र्यं नाम—"शास्त्रफलं प्रयोक्तारि" इत्युक्तं स्वप्रवृत्त्युद्देश्यभोगाश्रयत्वमेव । साधनभक्तिप्रपञ्चादिफलविषये भगवतः सर्वशेषिताप्रयुक्तफलित्वसत्त्वेऽपि तादृशफलित्वस्य सृष्टिस्थितिसंहारादिसर्वकार्यसाधारणत्वेनाप्रधानत्वात्, भक्तिप्रपञ्चादिरूपफलसाधनानां चेतनानुष्ठितत्वेन



चेतनस्यैव तत्र प्रधानफलित्वाच्च चेतनानां साधनानुष्ठानोद्देश्यफलभोगार्ह-  
तायाः स्वातन्त्र्यरूपत्वमुपपन्नमेव । तथा चैतादृशत्रिविधस्वातन्त्र्यस्यापि  
“स्वतन्त्रोऽहं नास्मीत्यस्यार्थ उच्यते” इत्यत्र स्वतन्त्रशब्देनोच्यमानत्वान्नम-  
श्शब्दघटकमकारोत्तरपष्ठ्याः सम्बन्धसामान्यविषयिण्याः स्वशेषत्वस्वरक्षक-  
त्वस्वभोक्तृत्वरूपस्वातन्त्र्यतयात्मकसम्बन्धत्रयपरत्वं व्याख्यातं भवति ।  
एवं नमःपदविशेष्यत्वेनानुपक्तमकारार्थे “मकारार्थो जीवस्तदुपकरणं  
वैष्णवमिदम्” इत्युक्ते सोपकरणजीवस्वरूपे स्वरूपांशे मम्यनिषेधो व्या-  
ख्यातः । अथोपकरणांशे मम्यनिषेधं दर्शयति—“न मे देहादिकं वस्तु  
सशेषः परमात्मनः” इति । अत्र “न मे देहादिकं वस्तु” इति जीवोपकर-  
णेषु करणकलेवरादिषु मम्यसामान्यनिषेधः । “सशेषः परमात्मनः” इति  
सोपकरणजीवविषयकमम्यनिषेधफलितार्थकथनात् । तथा च शेषैः सह वर्तत  
इति सशेषः - सोपकरण इत्यर्थः । ‘अहं’ इत्यनुपज्यते । सशेषोऽहं परमा-  
त्मनः - परमात्मनिरूपितसम्बन्धसामान्यवानित्यर्थः । अत एव ‘न मे देहा-  
दिकं वस्तु तच्छेषं परमात्मनः’ इति नोक्तम् । तथा च सोपकरणस्वरूपे  
प्रणवघटकमकारार्थे स्वसम्बन्धरूपमम्यसामान्यनिवृत्तेः “भावान्तरमभावः”  
इति न्यायेन भगवत्सम्बन्धसामान्यरूपत्वात्, नमश्शब्दस्य भगवदेकस्वत्व-  
भगवदेकरक्ष्यत्वभगवदेकभोग्यत्वरूपभगवत्सम्बन्धत्रयपर्यवसायित्वमुक्तं भव-  
ति । एतेन मम्यरूपविरोधिसामान्यनिवृत्तेर्भगवत्सम्बन्धसामान्यज्ञानात्मक-  
त्वसिद्ध्या सुषुप्तिप्रलययोः सर्वगुक्तिप्रसङ्गपरिहारः सूचितः ।

तदेवं नमश्शब्दजनितेन भगवदेकस्वत्वादिज्ञानपर्यवसितेन स्वस्वात-  
न्त्र्यादिनिषेधज्ञानेन विरोधिभूताज्ञानसामान्यनिवृत्तिं दर्शयति—“इति बुद्ध्या  
निवर्तन्ते स्वीयास्तास्ता मनीषिकाः । अनादिवासनाजातैर्विषैस्तैर्विक-  
ल्पितैः ॥ रूपितं यद्वहं चित्तं स्वस्वातन्त्र्यस्वतामयम् । तत्तद्वैष्णवसार्वात्म्य-  
प्रतिबोधसमुत्थया ॥ नम इत्यनया वाचा नन्वा स्वस्मादपोहते” इति ।  
इति बुद्ध्या - भगवत्सम्बन्धसामान्यज्ञानपर्यवसितया सोपकरणस्वविशेष्य-  
कमम्यसामान्याभावप्रकारकनमश्शब्दजन्यबुद्धयेत्यर्थः । स्वीयाः - स्वयन्नज-  
निता इत्यर्थः । “यततामपि सिद्धानां कश्चिन्मां वेत्ति तत्त्वतः” इत्यत्र  
“कश्चिन्मां वेत्ति - को वा मां वेत्ति, न कोऽपि वेत्ति” इत्यर्थस्य भाषित-  
तया स्वयन्नजन्यज्ञानसामान्यस्य “तन्नाल् वरुं नन्मै विलैप्पात्पोले” इत्य-  
नुगृहीतरीत्या दोषदुष्टतया त्याज्यत्वनियमात् । “इति बुद्ध्या निवर्तन्ते



स्वीयास्तास्ता मनीषिकाः” इत्युक्तं विशदयति—“अनादिवासने” त्या-  
दिना “अपोह्यते” इत्यन्तेन । तत्र स्वीयमनीषिकासामान्यस्य दोषदुष्टत्वे  
नियामकमाह—अनादिवासनाजातैरिति । अत्र वासनाशब्देन - स्वशेषत्व-  
वासनास्वयन्नवासनास्वभोगवासनादयो विवक्षिताः । तासामनादित्वोक्त्या  
स्वयन्नानिवर्त्यत्वं दर्शितम् । अनादिकालाभ्यस्तानामनन्तकालयन्त्रैर्विना  
दुस्तरत्वात्, स्वयन्नानामप्यनादिवासनाकार्यत्वेन तैस्तन्निस्तारायोगाच्च ।  
विकल्पितैः - विरुद्धतया कल्पितैः । स्वरूपोपायप्राप्यस्वरूपतिरोधानकरत्वे-  
नागन्तुकैरित्यर्थः । तैस्तैर्वोधैः - ज्ञाता, कर्ता, भोक्ताहम्, ब्राह्मणः, ममायं  
भोगः, मद्भोगसाधनत्वान्मदर्था इमे कृतयः’ इत्यादिरूपैरज्ञानभेदैः, दृढं यथा  
तथा रूपितम् । अत एव स्वस्वातन्त्र्यस्वतामयम् - अहङ्कारमकारप्रचुरम्,  
चित्तम् - मानसज्ञानम्, तत्तत् - तत् - सर्वम्, वैष्णवसार्वात्म्यप्रतिबोधस-  
मुत्थया - विष्णुसम्बन्धि यत्सार्वात्म्यं - सर्वशरीरत्वम्, तज्ज्ञानमूलयेत्यर्थः ।  
शरीरशरीरिभावस्याधेयत्वविधेयत्वशेषत्वादिरूपतया स्वात्मात्मीयगतभगव-  
च्छेषत्वपारतन्त्र्यज्ञानहेतुकयेत्युक्तं भवति । तथा प्रतीतियुक्ताचार्यकर्तृकशिष्य-  
प्रतिबोधार्थोपदेशरूपमूलमन्त्रघटकस्य नमश्शब्दस्याचार्यकर्तृकभगवत्सार्वात्म्य  
प्रतिबोधमूलकत्वमुक्तं भवति । इदञ्च नमश्शब्दस्य भगवत्सार्वात्म्य एव  
तात्पर्यमिति ज्ञापनार्थमाचार्यकर्तृकभगवत्सार्वात्म्यबोधपूर्वकोपदेशरूपस्य नम-  
श्शब्दस्य भगवत्सार्वात्म्यसुबोधयिषाप्रयुक्तत्वसिद्धेः, आचार्यकर्तृकयथा-  
प्रतीतिपूर्वकमन्त्रोपदेशस्य शिष्यसमवेततादृशप्रतीत्यर्थत्वात् । तथा च “वैष्णव  
सार्वात्म्यप्रतिबोधसमुत्थया” इत्यनेन वैष्णवसार्वात्म्यप्रतिबोधनार्थयेत्युक्त-  
म्भवति । इदञ्च वाग्विशेषणम् । तथाभूतया, नम इत्यनया वाचा - नमश्शब्दा-  
त्मकेन वाक्येनेत्यर्थः । अत्र वाक्छब्दप्रयोग आचार्योपदेशरूपत्वाभिप्रायः ।  
तथा च यथाप्रतिपत्तियुक्तसदाचार्यमुखाच्छ्रुतेन ‘म्, मः नः’ इत्याकारक-  
वाक्येन, शिष्यस्वात्मात्मीयसर्ववस्त्वपेक्षया भगवत आधारत्वनियन्तृत्वादि-  
रूपमात्मत्वमसङ्कुचितं ज्ञात्वा तादृशप्रबोधविशेषेण “येनदावियार् यानार्”  
“नियतस्वामिति प्रबुद्धधीः” इत्याद्यनुष्ठहीतरीत्या स्वस्वान्त्यादिगर्भमयथा-  
वस्थितन्यासोपासनादिरूपं मानसज्ञानं सर्वं सवासनं परित्यजतीति नम-  
श्शब्दस्य सर्वविरोधिनिर्वतकत्वमुपपद्यत इति भावः । अत्र सार्वात्म्यशब्दः  
“सर्वात्मना यश्शरणं शरण्यं नारायणम्” “वासुदेवस्सर्वमिति स महात्मा  
सुदुर्लभः” “उण्णुं शोःं परुहु नीर तिण्णुं वेत्तिलैयुपेऴ्णाङ्गणन्” इत्याद्युक्त-



मुपायोपेयाद्यात्मकत्वं वक्तीति केचिदाचार्याः । तदापि पूर्वोक्तयैव दिशा योजना द्रष्टव्या ।

ननु पूर्वयोजनायां नमश्शब्दस्य भगवतस्सर्वाधारत्वाद्यसङ्कोचशिक्षकत्वं कथमिति चेत् ; इत्थम् ; यावता स्वात्मात्मीयानां पृथक्स्थितिपृथगुपलम्भा-  
हृत्वरूपं स्वातन्त्र्यं न निवार्येत, न तावत्पर्यन्तं भगवतस्सर्वाधारतायास्सर्व-  
वस्तुसामानाधिकरण्याहृतापादकत्वरूपासङ्कोचसिद्धिः । यावता च स्वस्य  
भगवदनुमतिमात्रेण प्रवृत्त्यहृत्त्वलक्षणं स्वातन्त्र्यं न निवार्येत, न तावत्पर्यन्तं  
भगवतस्सर्वप्रेरकतालक्षणनियन्तृत्वस्यासङ्कोचसिद्धिः । एवं स्वात्मात्मीयगता-  
तिशयान्प्रति स्वस्य भोक्तृत्वलक्षणं स्वातन्त्र्यं यावता न निवार्येत, न ताव-  
त्पर्यन्तं शेषशेषिभावस्यानन्याहृत्वरूपासङ्कोचसिद्धिरिति, तादृशसर्वस्वातन्त्र्य  
निवर्तकस्य नमश्शब्दस्य वैष्णवसार्वात्म्यान्तर्गतसर्वाधारत्वाद्यसङ्कोचशिक्ष-  
कत्वोपपत्तिरिति “याने नी एन्नुडमैयुं नीये” इत्यादिषु स्वात्मात्मीयानां  
यथावस्थिताधाराधेयभावः, “त्वमेव रुचिरे देशे क्रियतामिति मां वद”  
इत्यादिषु यथावस्थितनियन्तृनियाम्यभावः, “एम्मावीडुत्तिरमुं शेप्पम्”  
“तनक्केयाह वेनैक्कोल्लुपीदे” “स एकाकी न रमेत” “बहु स्यां प्रजायेय”  
“करणं कारणं कर्ता विकर्ता” “एन्नुडम्बिललुक्कै नाने पोक्किक्कोल्लेनो”  
इत्यादिषु यथावस्थितशेषशेषिभावासङ्कोचश्च स्थानत्रयसम्बन्धिनमश्शब्दविर-  
चितस्वातन्त्र्यनिवारणफलीभूत एवेत्यनुसन्धेयमिति दिक् ।

अथात्र “नम इत्यनया वाचा नन्ता स्वस्मादपोह्यते” इत्यत्र ‘नन्ता  
प्रयुज्यमानेन नमश्शब्देन विरोधिजातमपोह्यते’ इत्यर्थाश्रयणं न सम्भवति,  
स्वमिथ्याज्ञाननिवृत्तेस्वकर्तृकशब्दप्रयोगजन्यत्वायोगात् । मिथ्याज्ञानं हि  
आचार्यमुखाक्षमश्शब्दश्रवणदशायामेव निवृत्तमिति न पुनस्तच्छब्दप्रयोगोऽ-  
प्यपेक्षितः । साधनानुष्ठानदशायां मन्त्रात्मकेन नमश्शब्देन कर्तृस्वरूपस्मरण-  
मत्वाभिधीयत इति तु न साधीयः । “नन्ता स्वस्मादपोह्यते” इति भ्रान्ति-  
निवृत्त्यर्थताया एव कण्ठोक्तत्वात् । श्रवणदशायां यथावच्छिक्षितस्यात्मस्वरू-  
पस्य पुनर्नन्तेन स्मरणदशायां निवर्तनीयस्वस्वातन्त्र्याद्यभिमानाभावेन तादृ-  
शाभिमाननिवृत्तिफलकत्वं नस्य नमश्शब्दस्य न सम्भवत्येव । तस्मात्पूर्वोक्त  
एवार्थः ।

अथ नमश्शब्दस्य सूक्ष्मयोजनां निगमय्य परयोजनां प्रक्रमते— “इति  
ते सूक्ष्म उद्दिष्टः परमन्त्रं निशामय” इति । परयोजनायां नमश्शब्दस्य नकार-



मकारविसर्गात्मकपदत्रयरूपत्वात्तस्य वाक्यार्थं वक्ष्यन् प्रथमं पदार्थानाह—  
 “पन्था नकार उद्दिष्टो मः प्रधान उदीरितः । विसर्गः परमेशस्तु तत्त्वार्थोऽयं  
 निरुच्यते” इति । अत्र ‘परमेशः’ इत्यन्तं पदार्थकथनम् । अनन्तरं वाक्यार्थ-  
 प्रतिज्ञा । “नरो नारयणः पन्था नकारस्समुदाहृतः । मकारो मर्दनः कालः  
 प्रधानः परिपठ्यते । विसर्गस्सष्टाष्टिकृतख्यातो ह्यकारः परमेश्वरः । अःकाश्चा-  
 निरुद्धाहः कलान्तस्सर्गसंज्ञितः” इति भगवच्छास्त्राक्षराभिधानकोशवचनैर्न-  
 कारस्य सिद्धोपायपरतायाः मकारस्य सर्वपापविमोचनात्मकात्यन्तिक-  
 संहारकर्तृत्वरूपप्राधान्यपरतायाः विसर्गस्यानिरुद्धावस्थपरमेश्वरपरतायाश्च  
 सिद्धतया तदभिप्रायेण “पन्था नकार उद्दिष्टः” इत्यादिकमुक्तम् । अत्र न-  
 कारमकारौ विधेयवाचकौ । विसर्ग उद्देश्यवाचीत्याभिप्रेत्य विसर्गार्थप्रधानं  
 वाक्यार्थमाह—“अनादिः परमेशो यश्शक्तिमान्पुरुषोत्तमः । तत्प्राप्तये प्रधा-  
 नोऽयं पन्था नमननामवान्” इति । अत्र विसर्गवाच्यस्यानिरुद्धस्य “शक्ति-  
 तेजस्समुत्कर्षादनिरुद्धतनुः” इति शक्तितेजःप्रधानत्वात् तत्र शक्त्या जगदिदं  
 सर्वमनन्ताण्डं निरन्तरम् । विभक्तिं पाति च हरिर्मणिसानुरिवाणुकम्” इति  
 शक्तिकार्यसर्वजगद्भरणादिना “यो लोकत्रयमाविश्य विभर्त्यव्यय ईश्वरः”  
 इत्युक्तपुरुषोत्तमशब्दप्रवृत्तनिमित्तपुष्कलत्वात्, “तेजसा निखिलं तत्त्वं  
 ज्ञापयंत्यात्मनो मुने” इति तेजोगुणेन “तस्यैव आत्मा विवृणुते तनूं स्वाम्”  
 “तेषामेवानुक्तमर्थमहमज्ञानजं तमः । नाशयाम्यात्मभावस्थो ज्ञानदीपेन  
 भास्वता” “ततो नाम्नानिरुद्धोऽयं स्वयमेवाभवन्मुने । तदेकान्तवपुर्युक्तस्ता-  
 दात्त्विकधनः प्रभः” “कादल् कडलपुरैय विलैवित्त कारमर्मेनि” इत्याद्यक्त-  
 रीत्या समुज्जीवनहेतुभूतवृत्तग्रहणपर्यन्तभगवत्कामवर्धकतया पुरुषोत्तमत्व-  
 पौष्कल्यत्वाच्चानिरुद्धावस्थपरमेश्वरवाचकस्य विसर्गस्यानादित्वादिविशिष्टपुरु-  
 षोत्तमपरत्वमुक्तमिति श्रेयम् । तत्र “अनादिः” इत्युक्तमनादित्वं—“अन-  
 न्ताण्डं निरन्तरम् । विभक्तिं पाति च” इति स्थूलरूपेण सूक्ष्मरूपेण वा सदा-  
 तनसर्ववस्तुभरणाद्युक्तिवलादर्थसिद्धम् । “परमेशः” इति शक्तिकार्यासङ्को-  
 चोक्तिः “शक्तिमान्” इत्येतत्तेजसोऽप्युपलक्षणम् । “पुरुषोत्तमः” इति  
 त्रिविधंचेतनवैलक्षण्यमभिप्रेतम् । “परमेशो यः” इति यच्छब्दः असङ्कुचितपरमे-  
 शत्वस्य शक्तिविशिष्टपुरुषोत्तमत्वव्याप्तिप्रसिद्धिपरः । “यो लोकत्रयमाविश्य”  
 इत्यादिषु तत्प्रसिद्धेः । तथा च परमेश्वरवाचको विसर्ग एव परमेश्वरत्व-  
 नियतैर्यैः प्रकृतविधीयमानपार्थिवप्राधान्ययोरश्रयः स्वैतरसर्वव्यावर्तनपूर्वकं



विशेषतो व्यावर्तयतीत्यभिप्रायेण “अनादिः” इत्यारभ्य “पुरुषोत्तमः” इत्यन्तेन विसर्गबोधविशेषस्वरूपनिष्कर्षः कृत इत्यनुसन्धेयम् । तत्र “अनादिः” इत्यनेन स्वरूपसिद्धौ चेतनसापेक्षाण्युपायान्तराणि व्यावर्त्यन्ते “परमेशः” इत्यनेन विर्गवाच्यस्यानिरुद्धस्य विपरीतेऽपि नैवास्य प्राप्ते धाय पातकम्” इत्युक्तचेतनपातकानिरुद्धरणप्रवृत्तिमत्त्वलक्षणानिरुद्धस्वा-  
तन्त्र्यबोधनफलसिद्धौ प्रतिबन्धकाभावादिसापेक्षाण्युपायान्तराणि व्यावर्त्यन्ते। “शक्तिमान्” इत्यनेन भगवत् एकस्यैव प्राप्यत्वफलित्वफलोपायत्वाद्युप-  
पादकविचितशक्तियोगोक्त्या स्वव्यतिरिक्तफलप्रदेवतास्वाध्यफलादिसापे-  
क्षाणि व्यावर्त्यन्ते । “पुरुषोत्तमः” इत्यनेन “पूर्वमेवाहमेहासामोत तत्पुरु-  
पस्य पुरुषत्वम्” “सहस्रशीर्षा पुरुषः” “महापुरुष पूर्वज” “पूस्संज्ञे शरीरेऽ-  
स्मिच्छयानात्पुरुषो हरिः” “निब्रदेन्दै ऊरहत्तु” इत्याद्युक्तरीत्या सौल-  
भ्याभिधानात्, “त्वयासौ पुरुषर्षभः” “सतमेतदगर्हितम्” इत्याद्युक्त-  
रीत्या वात्सल्याद्यभिधानात्, “यदि वा बहुदानाद् विष्णुः पुरुष उच्यते”  
इत्याद्युक्तरीत्या “एन्नैयाकिक्कोण्डेनक्के तन्नैत्तन्दकर्पकम्” इत्युक्तार्थिक-  
ल्पकत्वा दरूपमहौदार्याभिधानात्, “यत्पूर्वस्मात्सर्वस्मात्पाप्मन ओपत्त-  
तस्मात्पुरुषः” इत्याद्युक्तरीत्या सापेक्षरक्षकत्वरक्ष्यतारतम्यरूपविशेषालोच-  
नसंश्रितविश्लेषसहिष्णुत्वादिलक्षणावधराहित्याभिधानात्, पुरुषोत्तमशब्द-  
रूढ्या श्रियःपतित्वरूपपुरुषकारसम्बन्धाभिधानाच्च तादृशसौलभ्यादिविशि-  
ष्टस्य चेतनप्रवृत्त्यसहत्वलाभाच्चेतननिवर्त्यसहसाधनान्तरव्यावृत्तिरिति ध्येयम् -  
तदेवं सकलेतरव्यावृत्तं परमपुरुषमुद्देश्यत्वेन निष्कृष्य विधेययोनिकारमकारार्थ-  
योरुपायत्वफलप्रदत्वरूपपाथत्वप्राधान्ययोः फलैकनिरूपणीयत्वात्, फलाका-  
ङ्क्षायां पराधिकरणोक्तरीत्या “अमृतस्यैष सेतुः” इति सम्बन्धव्यपदेशेन  
“तेनेदं पूर्णं पुरुषेण सर्वम्” इत्युक्तस्य विसर्गार्थस्य परमपुरुषस्यैव फल-  
त्वेनान्वर्थाहित्वसिद्ध्या विसर्गस्यैवावृत्त्यात् फलबोधकत्वमित्यभिप्रेत्याह—  
तत्प्राप्त्य इति । विसर्गवाच्यतयोक्तपरमपुरुषप्राप्त्य इत्यर्थः । अत्र प्राप्तिशब्दः -  
आत्मतया नित्यप्राप्त्यैव भगवत् परार्थानुभवकैङ्कर्यप्रतिसम्बन्धितया प्राप्य-  
त्वलक्षणफलत्वापपादनार्थः । अन्यथा वृत्तस्य विसर्गस्य लक्षणापत्तेः । अथ  
विधेये दर्शयति—प्रधानोऽयं पन्था इति । ‘अयं प्रधानः पन्थाश्च’ इति  
योजना । अयंशब्दः - विसर्गप्रतिपादितोद्देश्यानुवादपरः । तथा च ‘अनादि-  
परमेशः शक्तिमान् पुरुषोत्तमो यः तत्प्राप्तये स एव पन्थाः - उपायः प्रधानः ।  
फलप्रदश्च’ इति समुदितार्थः ।



अथ ननु “तेन तेनाप्यते तत्तन्त्यासेनैव महासुने” “इदं शरणम-  
 ज्ञानाम्” “भक्त्या प्रपत्त्या वा” इत्यादिषु न्यासादीनामेवोपायत्वाभिधा-  
 नात् कथं भगवतस्तथात्वमित्यपेक्षायामुपायविषयकन्यासादिशब्दानां “न्या-  
 स इत्याहुर्मनीषिणो ब्रह्माणम्...न्यास इतिब्रह्मपरो हि ब्रह्म” इति श्रुत्यु-  
 क्तीत्या “ब्रह्मण्यो ब्रह्मकृद्ब्रह्मा” “यो ब्रह्माणं विदधाति पूर्वम्” “तुरी-  
 योऽयं जगन्नाथो ब्रह्माणमसृजत्प्रभुः” इत्याद्युक्तव्यष्टिसृष्टिकृच्चतुर्मुखनियामक-  
 तया पुंलिङ्गब्रह्मशब्दवाच्यसिद्धोपायभूतानिरुद्धपरत्वादाविरोधं दर्शयति—  
 नमननामवानिति । नमनम् - भक्तिप्रपत्त्यादिब्रह्मविद्या । “विनतविविधभूत”  
 इत्यादिषु तथा दर्शनात् । तस्या यानि नामानि नमश्शरणन्यासभक्तिप्रप-  
 त्त्यादिशब्दरूपाणि, तान्यस्य नामितासम्बन्धेन सन्तीति, नमननामवान् -  
 नमश्शब्दन्यासशब्दादिनामक इत्यर्थः । यद्वा “नमननामवान्” इत्येतन्नम-  
 श्शब्दस्यैव रूढिवृत्त्या प्रकृतवाक्योद्देश्यभगवत्स्वरूपसमर्पकत्वप्रदर्शनपरम् ।  
 तदा च विसर्गस्यावृत्तिरनपेक्षिता । यथाश्रुतौ विसर्गः प्राप्यमात्रपरः ।  
 तथा च “नमननामवान् - अयम् - नमश्शब्दरूढिप्रतिपाद्यो भगवान् विस-  
 र्गवाच्यपरमपुरुषप्राप्यनिरूपितनकारमकारवाच्योपायत्वप्राधान्यैतदुभयवानि -  
 त्यर्थः । यथा पङ्कजादिपदजन्यबोधेषु तत्पदरूढिशक्यतावच्छेदकपञ्चत्वावच्छेदेन  
 योगप्रवृत्तिनिमित्तं पङ्कजनिकर्तृत्वादिकं भासते तद्वेवात्रापि नमश्शब्दरूढि-  
 शक्यतावच्छेदकजगदुज्जीवनकृषिकर्तृत्वावच्छेदेन परमपुरुषप्राप्तिरूपफलदान-  
 निरूपितकर्तृकरणैक्यरूपो नमश्शब्दावयवार्थो भासत इति नमश्शब्द एव  
 स्वावयवार्थरूपविधेयस्य रूढिवृत्त्योद्देश्यसमर्पक इति भावः । नमश्शब्दस्य  
 जगदुज्जीवनार्थकृषिविशिष्टे भगवति रूढिस्तु श्रीमत्परकालमूरिप्रथमप्रबन्धे  
 षष्ठशतकान्ते “किङ्दन्नाम्बि” इत्यादिदशके प्रतिगाधान्तं “नामं शोछिल्  
 नमो नारायणमे” इति “सर्वभूतस्थमेकं नारायणम्” इति श्रुत्युक्तनपुंस-  
 कान्तनारायणशब्दवत्, नमश्शब्दस्यापि भगवन्नामत्वाभ्यासादिभिः प्रसिद्धः ।  
 “नमननामवान्” इत्यस्य नमस्काररूपविशेष्यसमर्पणपरत्वं तु नोपपद्यते ।  
 “नामवान्” इत्यस्य वैयर्थ्यात् । तथा सति - “तत्प्राप्तये प्रधानं वै पन्था  
 नमनमिष्यते” इत्येतावत् एव वक्तव्यत्वात् । नमस्कारस्य प्राधान्यमपि  
 बाधितम् । तस्य फलप्रदत्वाभावात् । मकारार्थस्य नकारार्थविशेषणत्वाश्रयणेन  
 प्रधानोपायत्वस्य विधेयत्वोक्तौ नकारमकारयोः समासाश्रयणगौरवं मकार-  
 स्योत्तरनिपातास्वारस्य च प्रसज्यते । त्वन्मते प्रपत्तेरशक्ताधिकारत्वेनानुक्त-



ल्पत्वोक्त्या प्रधानोपायत्वमपि बाधितमेव । कर्माद्यपेक्षया प्राधान्याविवक्षणे तु तदुक्तवैयर्थ्यं प्राधान्यावधिवाचकपञ्चम्यन्तशब्दान्तराध्याहारप्रसङ्गश्च । सिद्धान्ते तु फलदगतप्राधान्यस्योपायनिष्ठावधिताकत्वेन नकारस्यैव मकारोक्त-प्राधान्यावध्याकाङ्क्षापूरकत्वान्नाध्याहारापेक्षा । ‘नमस्कारः पन्थाः, ईश्वरः प्रधानः पन्थाः’ इत्यर्थवर्णनमप्यनुचितम् । उपायान्तरजन्यफलविषये भगवतः फलप्रदमातृत्वेन प्रधानत्वायोगात् । “निमित्तमात्रमेवासौ सृज्यानां सर्गकर्मणि । प्रधानकारणीभूता यतो वै सृज्यशक्तयः” इति फलप्रदमात्रस्य ‘निमित्तमात्रं भव सव्यसाचिन्’ इतिवत् केवलाप्रधानत्वोक्त्या सृज्यशक्ति-स्थानीयस्य नमस्कारस्यैव प्रधानकारणताया वक्तव्यत्वात् । नारायणशब्द-परयोजनायां “सदानन्दमयः पन्थाः” इति भगवत एव पथित्वोक्तेः । तत्सूक्ष्मयोजनायां “गतिरालम्बनं तेषां तेन नारायणः स्मृतः” इति करणे ल्युङन्तायनशब्दस्य भगवदुपायत्वपरत्वोक्तेः । तद्विवरणद्वयचरमश्लोकशरण-शब्दाभ्यां करणे ल्युङन्ताभ्यां भगवत उपायत्वस्य स्थिरीकरणात् । श्रील-क्ष्मीतन्त्रे “प्रापयाम्यात्मनात्मानं निर्धूताखिलकल्मषम्” इति भगवतस्यैव प्राप्त्युपायत्वप्राप्यत्वप्रापकत्वानां कण्ठोक्तत्वात् । श्रुतौ च माण्डूक्यतृतीय-खण्डे “संविशत्यात्मनात्मानं य एवं वेद” इति तद्वचनात् । श्वेताश्वतरे “तमेव विदित्वातिमृत्युमेति नान्यः पन्था अयनाय विद्यते” इति “अय-नाय” इति भगवद्व्यतिरिक्तमोक्षोपायनिषेधपूर्वकं “प्रधानक्षेत्रज्ञपतिर्गुणेशः संसारबन्धस्थितिमोक्षहेतुः” इति भगवत एव सोपपत्तिकं मोक्षोपायत्वमुक्तत्वा “नान्यो हेतुर्विद्यते ईशानाय” इति “उतामृतत्यस्येशानः” इत्युक्तमोक्षप्र-वर्तनपर्यन्तभगवत्कर्तृकसकलजगदीश्वरस्य हेत्वन्तरं पुनरपि प्रतिषिध्य “यो ब्रह्माणम्” इत्यादिना मुमुक्षूणां भगवदेकोपायत्वाध्यवसायं सिद्धोपायाधि-कारिविशेषणमुक्त्वा “अमृतस्य परं सेतुं दग्धेन्धनमिवानलम्” इति भग-वत एवामृतप्रापयितृत्वरूपप्राधान्यलक्षणपरत्वस्योपायत्वलक्षणसेतुत्वस्य चो-क्तत्वात् । कः वल्लीमुण्डकयोः “नायमात्मा” इत्यादिना श्रवणमननादीना-मनुपायत्वमुक्त्वा “नासौ पुरुषकारेण न चाप्यन्येन हेतुना । केवलं स्वेच्छ-यैवाहं प्रेक्ष्ये कश्चित्कदाचन” इत्युक्तनिर्हेतुकविषयीकारलक्षणवरणकर्तृभग-वत एवोपायत्वोक्तेः । “विष्णुपोतं विना नान्यत्किञ्चिदस्ति परायणम्” “त्व-त्पादकमलादन्यत्र मे जन्मान्तरेष्वपि । निमित्तं कुशलस्यास्ति” इत्यादिभि-र्भगवद्व्यतिरिक्तोपायसामान्यनिषेधात् । अत्रापि नमश्शब्दस्थूलयोजनायाम् ।



“ फलेप्सा तद्विरोधिनी ” इत्युपायताबुद्धेर्विरोधित्वाभिधानात् । तत्सूक्ष्मयो-  
जनायां “न मे देहादिकं वस्तु सशेषः परमात्मनः” इति चेतनगतसर्ववस्तूनां  
चेतनार्थत्वनिषेधपूर्वकं केवलभगवदर्थत्वोक्त्या तदन्तर्गतस्य नमनस्यापि चेत-  
नफलार्थतया चेतनार्थत्वरूपोपायस्यापि निषिद्धत्वात् । नमःपदे स्वसम्बन्ध-  
सामान्यनिषेधेन स्वरक्षणोपायप्रवृत्त्यर्हत्वरूपपारतन्त्र्यस्यापि निषिद्धतायाः  
“ आत्मज्ञानोन्मुखश्चेन्नम इति च पदं वान्धवाभासलोलः शब्दं नारायणा-  
ख्यम् स्वातन्त्र्यं निजरक्षणं समुचिता वृत्तिश्च नान्योचिता तस्यैवेति हरे-  
र्विविच्य कथितम् ” इत्यादिसाम्प्रदायिकपूर्वाचार्यश्रीसूक्तिसिद्धत्वाच्च नम-  
नस्योपायत्वायोगात् । तस्मात् “ नमननामवान् - विसर्गवाच्योऽयं भगवान्  
स्वप्राप्तये स्वयमेव पन्थाः - उपायः प्रधानः - फलप्रधानकर्तृतया प्रधानश्च ”  
इत्येवं योजना स्वारसकी । भगवत् एवोपायत्वे फलप्रदत्वे च सति फलप्रदस्य  
प्राधान्यं च निरङ्कुशम् । फलप्रदोपाययोर्भेदे हि फलप्रदस्य फलगतविशेषध-  
र्मावच्छिन्नकार्यतानिरूपितकारणतारूपासाधारणकारणत्वाभावात् । फलो-  
पायस्य कारणान्तराव्यवहितकारणताकत्वाभावाच्चोभयोरप्राधान्यं भवति ।  
फलप्रदोपाययोरैक्ये निरुक्तोभयविधाप्राधान्यस्यापि प्रसङ्गाभावेन प्रधानोपा-  
यत्वं पुष्कलम् । तस्माद्यथोक्त एवार्थः ।

तदेवमहिर्बुध्न्योक्तनमश्शब्दयोजनात्त्रयेऽपि चेतनकर्तृकस्वरक्षणार्थप्रवृ-  
त्तेः समूलोन्मूलितत्वेन तद्वलेन नमश्शब्दस्योपायान्तरैर्दम्पर्यसिद्धिवचन-  
मनुपपन्नमेव ।

एतेन द्वितीययोजनायाः साधनान्तराधिकार्यपेक्षितकर्तृत्वत्यागपरत्वव-  
चनं, तृतीययोजनाया विकल्पेन साधनप्रपत्तितत्फलप्रदयोः प्राधान्यपरत्वव-  
चनं च परास्तम् । द्वितीययोजनायां स्वातन्त्र्यसामान्यस्य निषिद्धत्वेन तत्र  
निरीश्वरवाद्यसाधारणस्वातन्त्र्यमात्रनिषेधोक्तेरनुपपन्नत्वात् । न हीश्वरमभ्यु-  
पगच्छतां नमःपदनिषेध्यतया त्वदुक्तस्य प्रधानकर्तृत्वलक्षणस्वातन्त्र्यस्य प्रस-  
ङ्गस्स्यात् । येन तन्निषेधेन नमःपदसार्थक्यम् । तस्माच्चन्मते द्वितीययोजना  
व्यर्थैव । स्वातन्त्र्यसामान्यनिषेधपरत्वे तु भगवत्परत्वमभ्युपगच्छतामपि  
भगवत्यनुमत्यनिवारणमात्रेण “ कृतप्रयत्नापेक्षस्तु ” इत्युक्तरीत्या सांसारिक-  
प्रयत्नवत्कर्माधीनसुखसङ्गजनकवन्धकसत्त्वगुणोन्मेषवलेन निरतिशयसुखरूप-  
स्वाथमोक्षसाधनेष्वपि प्रवृत्तिसम्भवेन तादृशप्रवृत्त्यर्हताद्यापादकस्वातन्त्र्य-  
निषेधान्नमश्शब्दद्वितीययोजना प्रयोजनवत्तरा ।



न चैवं “कर्ता शास्त्रार्थवत्त्वात्” “शास्त्रफलं प्रयोक्तारि” इत्यादि-  
 विरोधः; “कर्ता शास्त्रार्थवत्त्वात्” इत्यस्य प्रयोज्यकर्तृप्रधानकर्तृसाधारण्येन  
 शरीराधिष्ठानप्रयत्नहेतुत्वलक्षणकर्तृत्वसामान्यविषयत्वेन तद्वलेन निष्कृष्टात्मनः  
 स्वातन्त्र्यासिद्धेः । तदधिकरणभाष्यदर्शितेन प्राप्तप्राप्तविवेचनेनैव सांसारिक-  
 प्रवृत्तिष्विव साधनान्तरप्रवृत्तावपि जीवस्य कर्तृताया भगवदत्यन्तपारतन्त्र्य-  
 विरुद्धाया गुणसंसर्गकृतत्वसिद्ध्या तदनुकूलस्वातन्त्र्यस्यापि विशिष्टवेपनिष्ठ-  
 त्वेन निष्कृष्टस्वरूपगतत्वायोगात् । “कार्यकारणकर्तृत्वे हेतुः प्रकृतिरुच्यते”  
 इत्यत्र श्रीगीताभाष्ये “कार्यम् - शरीरम्, कारणानि - ज्ञानकर्मात्मकानि  
 समनस्कानीन्द्रियाणि, तेषां क्रियाकारित्वे पुरुषाधिष्ठिता प्रकृतिरेव हेतुः”  
 इति स्वभोगतत्साधनप्रवृत्तिसामान्यस्य बन्धकाचित्सम्बन्धरूपविरोधिस्वरूप-  
 प्रयुक्तताया अनुगृहीतत्वात् । “प्रकृत्यैव च कर्माणि क्रियमाणानि सर्वशः ।  
 यः पश्यति तथात्मानमकर्तारं स पश्यति” इति वचनभाष्ये “सर्वाणि क-  
 र्माणि “कार्यकारणकर्तृत्वे हेतुः प्रकृतिरुच्यते” इति पूर्वोक्तनीत्या क्रियमा-  
 णानि यः पश्यति, तथात्मानं ज्ञानाकारमकर्तारं च यः पश्यति, तस्य प्रकृति-  
 संयोगः, तदधिष्ठानं तज्जन्यसुखदुःखानुभवश्च कर्मरूपज्ञानकृत इति यः पश्यति,  
 स आत्मानं यथावस्थितं पश्यति” इति साधनान्तरानुष्ठातृत्वफलभोक्तृत्व-  
 योर्निष्कृष्टवेपास्पृशित्वस्यानुगृहीतत्वात् । “सत्त्वं रजस्तम इति गुणाः प्रकृति-  
 सम्भवाः । निबध्नन्ति महाबाहो देहे देहिनमव्ययम्” “तत्र सत्त्वं निर्मल-  
 त्वात्प्रकाशकमनामयम् । सुखसङ्गेन बध्नाति ज्ञानसङ्गेन चानघ” “ऊर्ध्वं  
 गच्छन्ति सत्त्वस्था मध्ये तिष्ठन्ति राजसाः” इति श्रीगीतावचनैः मुक्ततपरं-  
 परापीरणतत्प्रकृतिसम्भवसत्त्वस्य न्यासोपासनादिलक्षणसाधनान्तरात्मकज्ञान-  
 विशेषतत्फलमोक्षपर्यन्तसुखविशेषयोः सङ्गजननद्वारा स्वरूपयाथात्म्यविनाश-  
 कतया बन्धकत्वमुक्त्वा “सर्वारम्भपरित्यागी गुणातीतः स उच्यते” इति  
 भावनात्तरहितस्यैव गुणत्रयातीतत्वं प्रतिपाद्य “यो मामव्यभिचारेण भक्ति-  
 योगेन सेवते । स गुणान्समतीत्यैतान्ब्रह्मभूयाय कल्पते” इति साधनान्तर-  
 सङ्गरूपव्यभिचाररहितेन “साधनं भगवत्प्राप्तौ स एवेति स्थिरा मतिः ।  
 साध्यभक्तिः स्मृता सैव प्रपचिरिति गीयते” इत्युक्तभगवदेकोपायत्वाध्यव-  
 सायात्मकप्रपञ्चात्मकभक्तियोगेन विना तादृशगुणालयस्य दुस्साधनत्वमुक्त्वा,  
 तादृशभक्तियोगस्यापि तद्विषयसत्यसङ्कल्पपरमकारुणिकाश्रितवात्सल्यैकजल-  
 धिभगवत्कर्तृकनिर्हेतुकविषयीकारजायमानकालकटाक्षशुद्धसत्त्वसदृशविलक्षण-



सत्त्वप्रवर्तनसदाचार्यसङ्घटनादिभगवत्कृषिफलत्वेनानुपायत्वात्, भगवत एव चरमकारणतया तस्मिन्नेवोपायत्वपर्यवसानं “ब्रह्माद्यायतनं स्वशब्दात्” इति सूत्रदर्शितम्, “ब्रह्मणो हि प्रतिष्ठाहममृतस्याव्ययस्य च । शान्तस्य च धर्मस्य सुखस्यैकान्तिकस्य च” इति दर्शयित्वा सत्त्वादिसूत्रकस्वप्रवृत्तेर्वन्धकतायाः सप्रपञ्चमभिहितत्वेन तादृशप्रवृत्तिकर्तृतालक्षणस्वातन्त्र्यसामान्यस्य विरोधिनिवृत्तिपरे नमश्शब्दे निषेधोपपत्तेश्च ।

“शास्त्रफलं प्रयोक्तारि” इत्यस्यापि ऋत्विगादिषु अतिप्रसङ्गवारणाय प्रयोज्यकर्तृव्यतिरिक्तविषयत्वावश्यम्भावस्य पूर्वमेवोक्तत्वात्, केवलकैङ्कर्य-भूतप्रह्वीभावाद्यव्यभिचारभक्तियोगपर्यन्तसेवाकर्तुरत्यन्तपरतन्त्रस्य दासकर्म-करत्वेन तादृशस्वतन्त्रप्रयोक्तृतायास्तस्मिन्नसम्भवाच्च विरोधाभावात् । तस्मान्नमःपदसूक्ष्मयोजनायाश्चेतनगतसाधनान्तरविषयकप्रधानकर्तृत्वमात्रनिषेधपर-त्वोक्तिरनुपपन्नैव । अत एव परयोजनाया विकल्पेन प्रागुक्तार्थद्वयपर-त्वमप्यनुपपन्नम् । स्थूलयोजनायां चेतनकर्तृकप्रह्वीभावस्य “फलेप्सा तद्वि-रोधिनी”ति साधनत्वनिषेधात्, सूक्ष्मयोजनायां चेतनस्य साधनान्तरयोग्य-त्वनिषेधाच्च प्रपत्तेः साधनस्यैवासिद्ध्या तत्प्राधान्यरूपप्रथमार्थस्योक्त्यसम्भव-ग्रस्तत्वात्, “निमित्तमात्रमेवासौ सृज्यानां सर्गकर्मणि” इत्युक्तीत्या फल-प्रदमात्रस्याप्रधानोपायतया प्रधानोपायत्वासम्भवेन द्वितीयार्थस्यापि तथात्वा-च्च । तस्मान्नमश्शब्दस्य स्वातन्त्र्यसामान्यनिषेधपरत्वसिद्धान्त एवाहिर्बुध्य-दर्शिततद्योजनात्रयस्वारस्यसिद्धिः ।

अथ यच्चोक्तं “गच्छध्वमेनं शरणं शरण्यं पुरुषर्षभाः” इत्युपदिष्टस्या-र्थस्य “नमश्चर्कुर्जनार्दनम्” इति नमस्काररूपत्वावगमाम्नश्शब्दस्य साधन-परत्वमिति, तदप्यनुपपन्नम् । तत्र शरणशब्दस्थाने नमश्शब्दस्य प्रयोगमहिम्ना नमश्शब्दस्य सिद्धोपायपरत्वावगमात् । “जनार्दनं - नमश्चक्रुः - शरणं चक्रुः, उपायत्वेनाध्यवसितवन्तः” इत्येव तदर्थत्वात् । ततश्च “नमश्चक्रुः” इत्यत्र नम-श्शब्दः - परयोजनोक्तप्रकारेण सिद्धोपायपर एवेति, तत्र साध्योपायान्तर-सिद्धिवर्णनमयुक्तम् ।

किञ्च “शरणं गन्तुमर्हथ” “नमश्चक्रुः” इत्याभ्यां नमस्कारशरणा-गत्योरभेदप्रतीतावापि नमश्शब्दस्य साधनान्तरपरत्वमसिद्धमेव । शरणागतेः साधनतायाः “नारायणं सलक्ष्मीकं प्राप्तुं तच्चरणद्वयम् । उपाय इति विश्वासो द्वयार्थः शरणागतिः” “इयं केवललक्ष्मीशोपायत्वप्रत्ययात्मिका । स्वहेतुत्व-धिगं रुन्धे किं पुनः सहकारिणाम्” “त्वय्येव त्वदुपायधीरपिहितस्वोपाय-



भावास्तु मे ” इत्याद्यभियुक्तवचनैः “ मामेकं शरणं ब्रज ” “ तमेव शरणं गच्छ ” “ त्वामेव शरणं प्राप्य ” “ त्वमेवोपायभूतो मे ” “ तदेकोपायतायाच्चा ” इत्यादितन्मूलप्रमाणैश्च शरणागतेर्भगवदेकोपायतत्वाध्यवसायात्मकत्वसिद्ध्या साधनतायास्तत्स्वरूपविरुद्धत्वात्, “ फलेप्सा तद्विरोधिनी ” “ न मे सिद्धिरतोऽन्यथा ” “ याः काश्चन कृतयो मम भगवति मम ममता नास्ति तासु भगवत एव ताः ” “ सत्कृतानि च कर्माणि मदीयमहमप्युत । तवैव न ममेतीष्टं नमो भगवतैरिह ” इत्यहिर्बुध्न्यनिरुक्तशाण्डिल्यादिवचनैर्नमश्शब्दस्यानुपायभूतस्वयम्भयोजनप्रह्वीभावपर्यन्तस्य सम्बन्धसामान्यनिवृत्तिपरत्वावगमेन साधनतायास्तत्स्वरूपविरुद्धत्वाच्च ।

अथ यच्च दमयन्तीवृत्तान्तोदाहरणम्, तदप्यसाधकम् । “ शरणं प्रतिदेवानां प्राप्तकालममन्यत ” इत्यत्र शरणशब्दस्य स्वानुष्ठितसत्यभूतपातिव्रत्यधर्मफलप्रदत्वलक्षणरक्षकत्ववरणमात्रपरतायाः “ हंसानां वचनं श्रुत्वा यथा मे नैषधो व्रतः । पतित्वे तेन सत्येन देवास्तं प्रादिशन्तु मे ॥ मनसा वचसाचैव यथा नाभिचराम्यहम् । तेन सत्येन विबुधास्तमेव प्रादिशन्तु मे ॥ यथा देवैः स मे भर्ता विहितो निषधाधिपः । तेन सत्येन मे देवास्तमेव प्रादिशन्तु मे ॥ यथेदं व्रतमारब्धं नलस्याराधने मया । तेन सत्येन मे देवास्तमेव प्रादिशन्तु मे ॥ स्वं चैव रूपं कुर्वन्तु लोकपाला महेश्वराः । यथाऽहमभिजानीयां पुण्यश्लोके नसाधिपम् ॥ निशम्य दमयन्त्यास्तत्करुणं प्रतिदेवितम् । निश्चयं परमं तथ्यमनुरागं च नैषधे ॥ मनोवेथुर्द्धि बुद्धिं च भक्तिं रागं च नैषधे । यथोक्तं चक्रिरे देवाः सामर्थ्यं लिङ्गधारणे ” इत्यनन्तरवचनैः सिद्धत्वेन तस्य प्रपत्तिपरत्वायोगात् । अत एव “ वाचा च मनसा चैव नमस्कारं प्रयुज्य सा ” इत्यस्य प्रपत्तिपरत्वासम्भवाच्च । सत्यधर्मरूपसाधनान्तरविशिष्टाया दमयन्त्या आकिञ्चन्याभावेन प्रपत्त्यनर्हत्वात्, प्रपत्तिं कृत्वा सत्यधर्मफलप्रार्थनाया असङ्गतत्वाच्च । तस्मात् “ वाचा च मनसा चैव नमस्कारं प्रयुज्य सा । देवेभ्यः प्राञ्जलिर्भूत्वा वेपमानेदमब्रवीत् ” इत्यत्र दमयन्तीनमस्कारः सत्यधर्मफलप्रार्थनाङ्गभूतः केवलनमस्कारात्मक एवेति तत्परवचनस्याष्टाक्षरघटकनमश्शब्दसाधनप्रपत्तिपरत्वसाधकत्वमसम्भाविनमेव ।

अथ “ नमस्कारात्मकं यस्तु विधायात्मनिवेदनम् ” इति वचनान्तरोदाहरणमपि व्यर्थम् । निवेदनशब्दस्य विज्ञापनमात्रपरतायाः “ ततस्तु ब्राह्मणं ताभ्यां धमव्पाथो न्यवेदयत् ” इत्यादेसिद्धत्वात् “ स्वातत्त्र्यं



निजरक्षणं समुचिता वृत्तिश्च नान्योचिता तस्यैवेति हरेर्विविच्य कथितम्” इति नमश्शब्दस्य भगवदुद्देश्यकचेतनकर्तृकस्वस्वरूपविज्ञापनपरतायाः पूर्वाचार्यप्रदर्शितत्वाच्च, तद्वचनस्य तावन्मात्रपरत्वेनान्यथासिद्ध्या नमस्कारस्य साधनप्रपत्तिरूपतायां तस्य प्रामाण्यायोगात् ।

अथ यदुक्तं ‘मूलमन्त्रनमश्शब्दस्य पूर्वोत्तरसमभिव्याहारवलात् साधनप्रपत्तिपरत्वसिद्ध्या तत्र स्वातन्त्र्यसामान्यनिषेधोऽनुपपन्न’ इति, तदप्यनुपपन्नम् । प्रणवघटकाकारप्रतिपन्नभगवत्कर्तृकसर्वरक्षणस्योपाध्यश्रवणेन निरुपाधिकत्वसिद्धेः, लुप्तचतुर्थ्या शेषशेषिभावप्रतिपादनेनोपाधिसापेक्षतायास्तद्विरुद्धत्वात्, उकारे भगवदनन्याहृत्वोक्त्या भगवत्कर्तृकरक्षणस्य तदनन्याहृविनियोगविशेषमात्रफलकत्वसिद्ध्या चेतनगतफलित्वापादकसाधनान्तरानुष्ठानस्य तद्विरुद्धत्वात्, नमःपदान्तद्वयोत्तरखण्डोपबृंहिते मूलमन्त्रचरमपदे फलस्य केवलपारार्थ्याभिधानेन स्वफलार्थसाधनानुष्ठानस्य तद्विरुद्धत्वात्, करणे ल्युङन्तायनशब्देन शरणशब्दोपबृंहितेन भगवत् एवोपायत्वोक्तेः, करणस्य करणान्तरासहत्वाच्च पूर्वोत्तरसमभिव्याहाराभ्यां नमश्शब्दस्य साधनान्तरसमूलेन्मूलनपरताया एव सुस्पष्टमवगमात्, वद्धविषये भगवत् उपायसापेक्षत्वे कारुण्यवात्सल्यादिकल्याणगुणानामनवकाशत्वप्रसङ्गात्, भगवत्प्रवृत्तिविरोधिसाधनान्तरप्रवृत्तिनिवृत्तिमात्रेणैव सर्वमुक्तिप्रसङ्गपरिहाराच्च ।

‘परं चे’त्यादिकमप्यनुपपन्नम् । मकारोक्तज्ञानस्य लुप्तचतुर्थ्यकाराभिहितभगवदनन्याहृशेषत्वविषयकत्वेन “स्वप्रयोजननिवृत्ति शेषत्वफलम्” इत्यनुगृहीतरीत्या तस्य स्वार्थप्रवृत्तिनिवर्तकत्वेन स्वार्थकर्तृत्वाधायकत्वायोगात्, शेषत्वज्ञानाधीनप्रयोज्यकर्तृतायाः “परप्रयोजनप्रवृत्ति प्रयत्नफलम्” इत्यनुगृहीतरीत्या केवलपरार्थत्वेन स्वातन्त्र्याक्षेपकत्वायोगात्, मूलमन्त्रचरमपदोक्तप्रार्थनायाः सिद्धोपायफलकेवलपरार्थकङ्क्यादिविषयकत्वेन स्वार्थविषयकत्वाभावात्, तत्प्रार्थनायाः “तद्विषयप्रीति चैतन्यफलम्” इत्यनुगृहीतरीत्या शेषत्वज्ञानफलत्वात्, तत्प्रसक्तफलित्वशङ्काया अपि मन्त्ररन्तोत्तरखण्डनमश्शब्देन “याः काश्चन कृतयो मम भवति” इत्यादिनिरुक्ताविशदीकृतेन निवारितत्वाच्च तादृशमूलमन्त्रपदद्वयमध्यघटकस्य नमश्शब्दस्य स्वातन्त्र्यगन्धासहत्वात् ।

‘अपरं चे’त्यादिकमप्यनुपपन्नम् । उकारेण शेषत्वस्यान्ययोगव्यवच्छेदेऽपि तदनन्तरमकारेण ज्ञातृत्वाविना कर्तृत्वभोक्तृत्वानुगुणस्वातन्त्र्या-



क्षेपशङ्कया प्रसक्तस्य स्वक्षेपत्वादेर्नमःपदेन निवृत्त्या साफल्योपपत्तेः, मकारात्मकज्ञातृत्वश्रुतिमूलकस्वातन्त्र्यानुमानापेक्षयाऽन्यक्षेपत्वसामान्यव्यावर्तकोकारस्य प्राबल्ये सत्यपि साधनान्तरविधायकशास्त्रान्तरोद्बलितचिरन्तनस्वभोगार्थसाधनप्रवृत्त्यर्थस्वस्वातन्त्र्यवासनासहकृतश्रुतिमूलकानुमानस्य प्रत्यक्षश्रुतिसङ्कोचकत्वोपपत्तेः । तस्माद्यावता स्वक्षेपत्वं विशेषरूपेण न निषिध्येत, न तावत्पर्यन्तं स्वक्षेपत्वनिवृत्तिसिद्धिरिति नमःपदसाफल्यमुपपद्यत एव ।

एतदुक्तं भवति—काम्यशास्त्राद्युपोद्बलितानादिस्वातन्त्र्यवासनाविशिष्टानां स्वस्वातन्त्र्यं न निषेध्यमिति बाधनिश्चयसत्त्वादुकारस्य भागवतव्यतिरिक्तविषयतया सङ्कोचसहस्य योग्यतानुसारात्स्वव्यतिरिक्तविषयतयाऽपि सङ्कोचो भवेदिति तद्व्यावर्तनान्नमःपदसार्थक्यम् । नमःपदस्य स्वक्षेपत्वादिनिवर्तनैदम्पर्येणैव प्रवृत्तत्वात्, तस्योकारवत्सङ्कोचाभावात्, “ एतावान् ज्ञानविषयः किं प्रलापः करिष्यति ” इति तस्यैव सर्वशास्त्रसारत्वेन प्रबलप्रमाणत्वाच्च । तेनानादिस्वातन्त्र्यभ्रमबाधो देहात्मभ्रमबाधवदुपपद्यत एवेति नमःपदसार्थक्योपपत्तिः—इति ।

अथ “ न च गोवर्लीवर्दनयायात् ” इत्यारभ्य “ वैयर्थ्यादिदोषा दुष्परिहारा एव ” इत्यन्तेनोक्तमप्यनुपपन्नम् । अनभ्युपगमात्, उक्तोत्तरत्वाच्च ।

अथ यच्च “ मन्त्रब्रह्मणि ” इत्यादिदिव्यसूक्तौ स्वस्थानस्थितनमश्शब्दस्य साधनान्तरपरतया व्याख्यानारोपपूर्वकं “ अकारार्थायैव स्वमहमथ महं न ” इत्यस्य नमःपदार्थविषयकतयाऽन्यथा करणेन नमःपदस्य स्वक्षेपत्वनिवर्तकत्वासिद्धिकथनम्, तदप्यनुपपन्नम् । “ स्वान्त्र्यं निजरक्षणं समुदिता वृत्तिश्च नान्योचिता तस्यैवेति हरेर्विविच्य कथितम् ” इत्यनेन “ गतिर्गम्यं शिक्षितम् ” इत्यत्र सिद्धोपायरूपगतिशिक्षणस्यैवाभिप्रेततायाः सुस्पष्टमवगमात्, “ स्वस्यापि नाहम् ” इत्यनेन सिद्धोपायरूपगत्युपरञ्जकतया साधनान्तरप्रवृत्तिसामान्यनिवृत्तेरपि मध्यमनमःपदेन शिक्षितत्वावगमाच्च तस्य साधनान्तरप्रवृत्तिपरत्वोक्तेर्विपरीतज्ञानकार्यत्वात् । “ अथ महं न ” इत्यस्योत्तरान्वितनमःपदार्थफलोपधानप्रार्थनापरत्वेन तस्य प्रणवार्थानुसन्धानपरत्वोक्तेरप्यन्यथाज्ञानकार्यत्वाच्च मूलमन्त्रगतप्रणवे “ भगवत एवाहमस्मि ” इति सिद्धवन्निर्देशबलेन “ म् आयैवास्मि ” इति भगवच्छेषत्वयोग्यतायामुक्तायां “ नारायणाय ” इत्यनेन नमश्शब्दव्यवहितेनाकारोत्तररक्षकत्वविशेष्यसमर्पणानुपपत्त्या, “ म् नारायणावास्मि ” इति वाक्यान्तराश्रयणे



पौनरुक्त्यापत्त्या च “ मू नारायणाय स्याम् ” इत्येवमनुपङ्गाध्याहाराभ्यां वाक्यभेदमाश्रित्य ‘ भगवच्छेषत्वयोग्योऽहं भगवच्छेषभूतो भवानि ’ इति “ कदाऽहमैकान्तिकनित्यकिङ्करः प्रहर्षयिष्यामि ” इत्यनुगृहीतफलोपधानप्रार्थनावन्नमश्शब्देऽपि “ अहमपि न मम भगवत् एवाहमस्मि ” इति पूर्वपदान्वयग्राहकश्रुत्यनुसारे “ मू मः नास्मि ” इत्येवं स्वशेषत्वयोग्यतायां निषिद्धायां “ याः काश्चन कृतयो मम भगवति मम ममता नास्ति तासु भगवत् एव ताः ” इति चरमपदार्थवृत्तिविषयकत्वग्राहकनिरुक्तवलात् “ मू मः न स्याम् ” इत्येवमावृत्त्या वाक्यान्तरमाश्रित्य स्वशेषत्वनिषेधस्यापि प्रार्थनीयतया तदभिप्रायेणैव “ अकारार्थायैव स्वमहमथ महं न ” इति नारायणपदव्याख्यानावसरे पुनर्नमश्शब्दव्याख्यानोपपत्तेः । अत्र “ अकारार्थायैव स्वं स्याम्, अथ महं न स्याम् ” इत्यर्थः । “ अकारार्थायैव ” इति लुप्तचतुर्थ्यन्तार्थफलोपधानभूतवक्तृचतुर्थ्यन्तार्थकथनम् । “ स्वम् ” इति मध्यमनमःपदोक्तभगवदेकरक्ष्यत्वादिपारतन्त्र्यफलोपधानकथनम् । शेषत्वफलोपधानवत् पारतन्त्र्यफलोपधानस्यापि फलकोटिप्रविष्टत्वात् । “ महं न ” इति प्रणवान्वितनमःपदार्थफलोपधानभूतचरमपदार्थकथनमिति विवेकः । “ अथ महं न ” इत्यथशब्दः कल्पान्तरद्योतकः । तेन यथा भृत्यस्य स्वार्थत्वं राजशेषत्वाविरोधि, यथा च यजमानस्य फलस्वामितया स्वार्थत्वं यागशेषत्वाविरोधि; नैवं जीवात्मनः स्वार्थत्वं भगवच्छेषत्वाविरोधि । किं तु सर्वात्मनाऽपि भगवच्छेषत्वात् स्वभोगार्थप्रवृत्त्यनर्हस्य तादृशप्रवृत्तिमत्त्वं भगवत्प्रीतित्यूनतापादकतया भगवच्छेषत्वविरोध्येवेति सूच्यते । तदेवं “ अकारार्थायैव ” इत्यादिसूक्तावहंशब्देन स्वभोगोद्देश्यकप्रवृत्त्यनर्हत्वस्वप्रवृत्त्युद्देश्यभोगवत्त्वानर्हत्वादृष्टद्वारकफलसाधनगोचरकृत्यनर्हत्वलक्षणस्थानत्वात्त्वान्वितनमश्शब्दप्रतिपाद्यत्विधिया रतन्त्र्यात्मकस्वत्वसहकृतप्रणवप्रतिपाद्यभगवदनन्यार्हशेषतैकवेपं स्वस्वरूपमुक्त्वा, तस्य “ अकारार्थायैव स्याम्, स्वं स्याम्, महं न स्याम् ” इति तादृशशेषत्वत्रिविधपारतन्त्र्यफलोपधानसामान्यप्रार्थनाया मूलमन्त्रचरमपदविवक्षितत्वप्रदर्शनात्तदनुसारेण नमश्शब्दस्य विरोधित्वनिवृत्तिपरत्वमेवावश्यकमिति तस्य साधनान्तरपरत्वोक्तिरनुपपन्नैव ।

किञ्च नमश्शब्दस्य “ इन्द्रायेदं न मम ” इतिवदात्मयागपरत्वे सम्बन्धसामान्यबोधकमकारोत्तरषष्ठीस्वारस्यभङ्गः । यागस्थले देवतामुद्दिश्य त्यज्यमानस्य पदार्थस्य त्यागविषयत्वेन रूपेणादृष्टद्वारा फलजननमुखेन त्यागाधि-



कारिशेषत्वसत्त्वेन सम्बन्धसामान्यत्यागाभावात्, सम्बन्धसामान्यत्यागे यागस्य फलसाधनताया असिद्धिप्रसङ्गाच्च । न च “तेन तेनाप्यते तत्तन्त्यासेनैव महामुने” इति फलसाधनतया प्रतिपन्नं न्यासं प्रति “नमसा योऽकरोद्देवे स स्वध्वरः” इत्यादिषु नमश्शब्दस्य करणमन्तत्वाभिधानबलाभिरुक्तसम्बन्धसामान्यषष्ठ्यस्वारस्यं पोटव्यमिति वाच्यम्; “तदेकोपायतायाच्चा प्रपत्तिः शरणागतिः” इति प्रपत्तिस्वरूपस्य “अर्थेनैव विशेषो हि” इति न्यायेन प्रपत्तव्यगतफलकरणत्वेनैव निरूपणीयतया तदनुसारेण प्रपत्तेः करणताश्रुतेरन्यथानेयत्वात्, “भगवत्प्रवृत्तिविरोधिस्वप्रवृत्तिनिवृत्तिः प्रपत्तिः” इति पूर्वाचार्यसम्प्रदायानुसारेण प्रपत्तेः प्रतिबन्धकाभावाविधया फलोपभोगस्य क्लृप्तत्वेन तेनैव प्रपत्तेः फलसाधनताश्रुतिसामञ्जस्ये तत्परित्यागेनादृष्टद्वारकसाधनताकल्पनस्य दृष्टसम्भवन्यायपराहतत्वात्, स्वरसतः सम्बन्धसामान्यत्यागपरस्य नमश्शब्दस्य प्रपत्तिकरणमन्तत्वप्रमाणवलादपि विरोधिनिवृत्तित्वेनैव प्रपत्तेः साधनताया अवश्याङ्गीकरणीयत्वाच्च सम्बन्धसामान्यपरपट्टीस्वारस्यानुसारेणैव प्रपत्तेर्दृष्टविधया फलसाधनत्वोपपादने सम्भवति तत्परित्यागायोगात् ।

इत्थं च शरणागतिवाचकस्थाने कचिन्नमश्शब्दप्रयोगेऽपि शरणागतेर्भगवत्प्रवृत्तिविरोधिनिवृत्त्यात्मकत्वेनैवोपपद्यत इत्यपरमप्यनुकूलम् । अन्यथा हि नमस्कारवाचिनो नमश्शब्दस्य शरणागतौ रूढिवृत्तिः कल्पनीयैवेति कल्पनागौरवम् । तस्मान्नमश्शब्दस्य विरोधिसामान्यनिवृत्तिपरत्वमेव युक्तम् । न च नमश्शब्दस्योपायपरत्वाभावे तस्योपायविरोधिनिषेधपरत्वांशे अप्रसक्तप्रतिषेधप्रसङ्गः; उपायविरोधित्वेन रूपेणोपायविरोधिनो निषेधे उपायप्रसङ्गस्यापेक्षितत्वेऽपि स्वरक्षणार्थप्रवृत्तित्वेन रूपेण तन्निषेधस्य तत्प्रसङ्गानपेक्षणात्, अकारे भगवतो निरुपाधिकरक्षकत्वोक्त्या नारायणपदे करणे व्युत्पन्नायनशब्देन भगवत एवोपायत्वोक्त्या च पूर्वोत्तरपदयोरुपायस्य प्रसक्तत्वेन तन्मध्यघटके नमश्शब्दे तद्विरोधिनिषेधोपपत्तेश्च । अस्मिन्नेव नमश्शब्दे पूर्वोत्तरस्थानद्वयान्वयबलेन स्वरूपांशे फलांशे चाल्यन्तपारतन्त्र्याभिधानात्तद्वलेन भगवत एवोपायत्वसिद्ध्या स्वस्थानान्वितनमश्शब्देन तद्विरोधिनिषेधोपपत्तेर्वृत्तिकारप्रदर्शितत्वाच्च ।

न चैवं सुषुप्तिप्रलययोः सर्वश्रुक्तिप्रसङ्गः; तदानीमपि संस्काररूपेण विरोधित्वसत्त्वेन तदयोगात् । न चैवं तादृशसंस्कारस्य दुस्त्यजत्वेन कदाऽपि



मोक्षासिद्धिप्रसङ्गः; यथाऽवस्थितनमःपदार्थश्रवणजन्यसंस्कारविशेषेणैव तन्निवृत्त्यभ्युपगमात् । चिरकालाभ्यस्तानामपि देहात्मभ्रमादीनां शास्त्राभ्यासवलेन सवासनानिवृत्तिदर्शनात् । यथाऽवस्थितनमःपदार्थनिष्ठाया उत्तेजकत्वाभ्युपगमाद्वा विरोधाभावात्, “परशेषत्वधीमात्रमधिकारिविशेषणम् । पश्चादात्मापहारस्य निरोधाय च कल्पते” इति वेदान्ताचार्यसूक्त्या शास्त्रजन्यशेषत्वज्ञानस्य सवासनस्वतन्त्रात्मभ्रमादिनिवर्तकत्वसिद्ध्या शास्त्रज्ञानस्यैवानादिवासनानिवर्तकताया भवताऽपि स्वीकरणीयत्वाच्च ।

अथ यदुक्तं चेतनकर्तृकस्वरक्षणार्थन्यापारस्य भगवत्कर्तृकरक्षणव्यापारौपयिकप्रसादहेतुत्वाच्चैद्वैपम्यनैर्घृण्यपरिहारकत्वाच्च भगवत्प्रवृत्त्यनुकूलतया तद्विरोधित्वं दुरुपपादमिति, तदप्यनुपपन्नम् । चेतनकर्तृकसाधनानुष्ठानस्य भगवत्कर्तृकस्वार्थकैङ्कर्यपर्यन्तफलान्तरप्रदानानुकूलत्वसम्भवेऽपि केवलपरार्थानुभवकैङ्कर्यरूपपरमपुरुषार्थप्रदानानुकूलत्वायोगात्, “शास्त्रफलं प्रयोक्तुरिति न्यायेन साधनानुष्ठानस्य फलगतपारार्थ्यभञ्जकत्वात्, ब्रह्मास्त्रशरणवलकन्यायेन भगवन्निष्ठफलकरणताविरोधित्वाच्च; अनाद्यज्ञाननिबन्धनस्वप्रवृत्तेर्भगवत्प्रवृत्तिविरोधित्वेनैव वैपम्यनैर्घृण्ययोः परिहृततया तदर्थानुष्ठानसाधनान्तरकल्पनायोगाच्च । एतेन स्वभोगान्वयस्य भगवत्प्रवृत्त्यनुकूलत्वोपपादनमप्यपास्तम् । यावच्छक्तिनिषिद्धकाम्यसर्वफलान्तरान्वेषणप्रसङ्गात् । तथा सत्येव भगवदौदार्यप्रकाशातिशयसम्भवात्, सार्वभौमलीलाशुकन्यायस्य तदेवासङ्कोचसम्भवाच्च ।

‘अपि चे’त्यादिकमप्ययुक्तम् । भगवद्दीयमानकेवलपरार्थानुभवकैङ्कर्यविषयकचैतन्यकार्यानुपङ्गिकप्रीतेः स्वरूपानुरूपायाः सत्त्वेन तयैव चेतनानामचेतनवैलक्षण्यादिसिद्धेः । स्वभोगोद्देश्यकप्रवृत्तिस्वप्रवृत्त्युद्देश्यभोगाश्रयत्वयोरेव नमश्शब्देन निषेधात् । एवं चेतनस्य स्वातिशयत्वावच्छिन्नविषयकेच्छायाः स्वस्वरूपविरुद्धत्वेऽपि परातिशयत्वमात्रावच्छिन्नविषयकेच्छायाः स्वस्वरूपत्वानपायेन तादृशेच्छाविषयकेवलपरातिशयप्रापणतद्विरोधिस्वातिशयनिवर्तनाभ्यामेव भगवत्कर्तृकाचेतनरक्षापेक्षया चेतनरक्षावैलक्षण्योपपादनसम्भवाच्च ।

न चैवं “सर्वं स्वार्थं समीहते” इति न्यायविरोधः; तस्य स्वातन्त्र्याभिमानिमात्रविषयत्वात्, भगवदत्यन्तपारतन्त्र्यज्ञानवतां “तनक्केयाह वेनैक्कोल्लुमीदे” “जहि मां निर्विशङ्कस्त्वम्” इत्याद्युक्तीत्या केवलपरातिशयस्यैवेव्यमाणत्वोपपत्तेः, नमःपदरूपप्रबलप्रमाणेन निषेधादेव स्वातिशये बलवदनिष्ठा-



नुबन्धिताया ज्ञाततया स्वरूपज्ञानिनां तद्विषयकेच्छाया असम्भावितत्वाच्च । यदि स्वार्थानुभवादेशास्त्रनिपेधे सत्यपि स्वरूपपतामात्रेण स्वरूपज्ञानामपि तदिच्छासम्भवो न विरुध्येत, तदा स्वर्गादीनां कैवल्यस्य च स्वरूपत्वाविशेषात् भगवद्विषये तत्प्रार्थनमप्यविरुद्धं स्यात् । फलान्तरस्य पारमैकान्त्यविरुद्धत्वात्तत्प्रार्थनं विरुद्धमेवेति चेत्; स्वातिशयोदेशस्याप्यनन्यार्हताविरोधित्वात्, स्वार्थानुभवादिप्रार्थनमपि स्वरूपविरुद्धमेवेति पश्यतु भवान् ।

किञ्च नमः पदोक्तविरोधिनिवृत्तित्वस्य “भावान्तरमभावः” इति न्यायेन ज्ञानत्वयात्मकत्वात्, तत्र चरमविरोधिनिवृत्तेस्त्वभोगान्वयनिवृत्तिप्रार्थनात्मकत्वेनेच्छारूपतया तद्विषयप्रापणतद्विरोधिस्त्वभोगान्वयनिवर्तनाभ्यामेव चेतनविषये भगवतो रक्षयरक्षकभावादिवैलक्षण्यसिद्धेश्च । न चैवं स्वरक्षणे स्वान्वयप्रसङ्गः, विरोधिनिवृत्त्यात्मकज्ञानत्वस्यान्वयव्यतिरेकाभ्यां मोक्षसाधनतासिद्धेरिति वाच्यम्; तादृशज्ञानत्वस्य केवलश्रवणजन्यज्ञानरूपत्वेन विधेयतया तस्य साधनत्वायोगात् । निर्हेतुकटाक्षसत्त्वप्रवर्तनशास्त्रप्रदानव्याप्तिसृष्ट्यवतारादिभिश्चेतनोज्जीवने भगवत्प्रथमप्रवृत्तत्वेन तद्विषये चेतनेच्छाया अनुमतिमात्ररूपत्वेन प्रार्थनाया अपि साधनत्वायोगात्, “परशेषत्वधीमात्रमधिकारिविशेषणम्” इति स्वरूपज्ञानैर्मात्रस्याधिकारिविशेषणताया वेदान्ताचार्यैरप्यनुगृहीतत्वात्, फलप्रार्थनाया अर्थित्वात्मकत्वाच्च । तादृशज्ञानत्वस्यापि केवलाधिकारिविशेषणमात्रत्वेन तस्य साधनत्वायोगाच्च ।

न चैवमपि निरुक्तज्ञानत्वस्य विरोधिनिवृत्तिरूपतया प्रतिबन्धकाभावस्य कारणत्वमते तस्य साधनताया दुरपह्वत्वात्, साधनान्तरान्वयदोषो दुष्परिहर एवेति वाच्यम्; अस्य चोद्यस्य भवन्मतेऽपि तुल्यत्वात् । प्रपच्यनन्तरकालीनब्रह्मविदपचारादिप्रतिबन्धकवर्जनरूपयत्नस्य प्रतिबन्धकाभावविधया मोक्षसाधनयत्नरूपत्वात् । यदि तादृशब्रह्मविदपचारपरिहारादीनां भगवदनिष्टवर्जनात्मककैङ्कर्यरूपतया स्वयम्भयोजनतयैवानुष्ठानान्मोक्षोद्देश्यकसाधनप्रवृत्तिरूपत्वाभावाच्च दोष इत्युच्येत, तदा प्रकृतेऽपि दीयतां दृष्टिः ।

किञ्च सिद्धान्ते अदृष्टद्वारकफलसाधनगोचरप्रवृत्तेरेवानन्यशरणत्वसर्वलोकशरण्यत्वरूपस्वस्वरूपपरस्वरूपयोर्विरुद्धत्वात् “शास्त्रफलं प्रयोक्तारि” इतिन्यायेन भोक्तृत्वापादकतया केवलपारार्थ्यरूपपुरुषार्थस्वरूपविरोधि-



(८३) स चैको वा बहवो वा इत्यपेक्षायामाह-  
विरोधीति ।

मू॥ विरोधितान् मूत्रु ॥ ८३ ॥

छा ॥ विरोधी तु त्रिविधः ॥ ८३ ॥

(८४) त्रैविध्यमेव स्फुटयति - सत्विति ।

मू॥ अदावदु - स्वरूपविरोधियुम्, उपायविरोधि-  
युम्, प्राप्यविरोधियुम् ॥ ८४ ॥

त्वाच्चावश्यपरिहरणीयतयादृष्टसाधनप्रवृत्तेरनुपपत्त्यभावाच्च । अपि च “सर्व-  
धर्मान्परित्यज्य” इत्यादिषु चोदनालक्षणार्थानामेव मोक्षसाधनानां निषे-  
धादविधेयज्ञानानामनिषिद्धतया निरुक्तविरोधित्वयनिवृत्त्यात्मकज्ञानत्वस्या-  
विधेयतायाः पूर्वमेवोक्तत्वाच्च विरोधाभावात् — इति ।

सूत्रार्थः - (अनेन) - “तथा च नम इत्यनेन” इति सूत्रद्वयव्यव-  
हितपूर्वाधिकरणसूत्रनिर्दिष्टनमश्शब्देनेत्यर्थः । (विरोधी) - प्रतिबन्धक-  
मित्यर्थः । (निवर्त्यते) - महावाक्यरूपो मूलमन्त्रः, नमश्शब्दरूपस्वैक-  
देशरूपद्वितीयवाक्येनायनपदोक्तभगवदुपायत्वोपपादकं विरोधिनिवृत्तिरूपं  
स्ववाक्यार्थैकदेशं प्रतिपादयतीति भावः ॥ ८२ ॥

(८३) अथ विरोधित्वयनिवृत्तिपरत्वं वक्ष्यन् तदुपोद्धातत्वेन प्रणवोक्त-  
शेषत्वविरोधिनिवृत्तिमात्रपरत्वभ्रमो निवर्त्यते - विरोधी त्वित्यनेन । तुश-  
ब्देन - अत्रत्यविरोधिस्वरूपवाचिना शङ्कितैकविरोधिव्यावृत्तिरुच्यते ।  
(त्रिविधः) - इति, अन्यथा सम्बन्धसामान्यवाचिपष्ठीश्रुतिविरोध इति  
भावः ॥ ८३ ॥

(८४) अथेष्टविरोधिनिवृत्तिपरत्वं एव पुरुषार्थपर्यवसायितया प्रामाण्य-  
सिध्या विरोधिप्रतियोगिभूतमिष्टत्वयं निर्दिश्यते—स त्वित्यनेन ।

स्वरूपशब्देन - ‘स्वं रूपम्’ इति व्युत्पत्त्या प्रणवोक्तभगवत्प्रीतीच्छा-  
जन्यप्रवृत्त्यर्हत्वरूपशेषत्वलक्षणस्वभाव उच्यते । तद्व्यापकीभूतभगवत्प्रीत्यर्थ-



छा ॥ स तु - स्वरूपविरोधी च, उपायविरोधी च, प्राप्यविरोधी च ॥ ८४ ॥

व्या ॥ प्रथमपदोक्तस्वरूपविरोधी, मध्यमपदे अर्थ-सिद्धस्योपायस्य विरोधी, उत्तरपदोक्तप्राप्यविरोधी चे-त्यर्थः । इदञ्च नमःपदं काकाक्षिन्यायेन पूर्वोत्तरपदोक्त-स्वरूपप्राप्यविरोधिनावपि निवर्तयितुं क्षमते ॥ ८४ ॥

प्रवृत्तिफलोपधानप्रतिबन्धकं स्वप्रीत्यर्थप्रवृत्तिफलोपधानं विरोधिपदेन विवक्षितम् । तन्निवृत्तिः, स्वप्रीत्यर्थप्रवृत्त्यनर्हत्वपरेण नमश्शब्देन व्यापकतया व्यज्यत इत्यभिप्रायेणाह—**प्रथमपदोक्तेति** । उपायशब्देन जीवरक्षणार्थ-प्रवृत्तिविशिष्टकरणव्युत्पन्नायनशब्दोपात्तं व्यक्तचतुर्थीव्यंग्यप्रीतिविशेषरूप-परमपुरुषार्थकारणभूतं भगवत्स्वरूपं विवक्षितम् । तद्विशेषणीभूतचेतनरक्ष-णार्थप्रवृत्तिप्रतिबन्धकमदृष्टद्वारकभगवत्प्रीतिसाधनगोचरप्रवृत्तिमत्त्वं विरोधि-पदेन विवक्षितम् । तन्निवृत्तिः, अदृष्टाद्वारकभगवत्प्रीत्यर्थप्रवृत्त्यनर्हत्वपरेण नमसा व्यापकतया व्यज्यत इत्यभिप्रायेणाह—**मध्यमपद** इति । प्राप्यशब्देन 'नारायणाय स्याम्' इत्युक्तस्य प्राप्यतया जीवात्मसाध्यत्वस्योपपादकं भगवत्प्रियतमत्वेन परमपुरुषार्थभूतं कैङ्कर्यमुच्यते । तत्प्रतिबन्धकं 'मः न स्याम्' इति तुरीयवाक्येन प्रार्थनीयत्वेनोक्तं स्वत इष्टस्वपरभोगवत्त्वं विरो-धिपदेन विवक्षितम् । तन्निवृत्तिः, काकाक्षिन्यायेनान्वितनमश्शब्देन स्वार्था-नुभवस्वार्थकैङ्कर्यनिवृत्तिफलोपधानस्य प्रार्थनीयत्वपरेण कण्ठतो लभ्यत इत्यभि-प्रायेणाह—**उत्तरपदोक्तेति** । चशब्दत्वं - समभिव्याहृतविरोधिनां मिथ-स्समुच्चयपरः । एतत्पदोक्तार्थसिद्धोपायविरोधिनिवृत्तिमात्रपरत्वादस्य नम-श्शब्दस्य कथं पूर्वोत्तरपदोक्तस्वरूपप्राप्यविरोधिनिवृत्तिपरत्वमित्यत आह—**इदं चेति ॥ ८४ ॥**

(८५) अथोक्तविरोधितयनिवृत्तेस्स्वपदमूर्च्छाप्रलयेष्यतिप्रसंगान्न सिद्धोपायफलोपधायकत्वोपपादकतया तदुपरंजकत्वमुपपद्यत इति शङ्कायां 'म् - मः नास्मि, म् - मः न स्याम्' इत्यत्र समर्पकमकारेणात्मनो ज्ञातृत्वेन निर्देशमहिम्ना भावान्तराभावन्यायेनात्मस्वरूपयाथात्म्यज्ञानप्रयुक्तविरोधि-



(८५) विरोधित्रयनिवृत्तिप्रकारं क्रमेणाह—स्वरूप विरोधी इत्यादिवाक्यत्रयेण ।

मू॥ स्वरूपविरोधि कलिहैयावदु “याने नी ये-  
नुडमैयुं नीये” एन्निरुक्कै । उपायविरोधि कलिहैयावदु -  
“कलैयाय् तुन्वं कलैयादोलिवाय् कलैहण् मत्तिलेन्”  
एन्निरुक्कै । प्राप्यविरोधिकलिहैयावदु - “मत्तै नड्डाम-  
ड्डल् मात्तु” एन्निरुक्कै ॥ ८५ ॥

छा॥ स्वरूपविरोधिनिवृत्तिर्नाम - “अहमेव त्वं म-  
दीयं च त्वमेव” इति स्थितिः । उपायविरोधिनिवृत्ति-  
र्नाम - “दुःखं निवर्तय मा वा रक्षकान्तररहितोऽहम्”  
इति स्थितिः । प्राप्यविरोधिनिवृत्तिर्नाम - “व्यतिरिक्ता-  
स्मत्कामान्निवर्तय” इति स्थितिः ॥ ८५ ॥

त्रयनिवृत्तिर्विवक्षितेति नातिप्रसंग इत्यभिप्रेत्य विरोधित्रयानिवृत्तेरात्मयाथात्म्य-  
ज्ञानत्रयरूपत्वं वाक्यत्रयेणाहेत्याभिप्रायेणावतारयति - विरोधित्रयेति ।

(स्वरूपस्य विरोधी)ति - ‘अहमपि त्वमेव, आत्मायमपि त्व-  
मेव’ इत्येवं श्रीशठकोपसूत्रिसूक्त्यनुगृहीता, शेषशेषिभावशरीरशरीरेभावनि-  
बन्धनात्मात्मीयतादत्स्याध्यवसायरूपनिष्ठा; प्रणवोक्तशेषत्वस्वरूपव्यापकीभू-  
तभगवत्प्रीतीच्छाजन्यप्रवृत्तिविरोध्यात्मात्मीयस्वातन्त्र्यबुद्धिनिवृत्तिर्भवितुमर्ह-  
तीति हृदयम् । ‘अहमेव मदीयः’ इति श्रीपराङ्मुनीन्द्रसूक्त्यनुगृहीतात्मा-  
त्मीयस्वातन्त्र्याध्यवसायरूपनिष्ठायाः स्वभोगार्थप्रवृत्तिहेतुतया स्वभोगार्थप्र-  
वृत्तिवत् स्वरूपविरोधित्वात्, भावान्तराभावादेतज्ज्ञानप्रतिबन्धकज्ञानस्यैव  
तज्ज्ञाननिवृत्तिरूपत्वाच्चेति भावः । (उपायविरोधी)ति - “दुःखं निव-  
र्तय मा वा” इति श्रीशठकोपसूक्त्यनुगृहीता ‘भवदभिमतमित्यकैङ्कर्यविरोधि-



व्या॥ स्वरूपस्य विरोधी - “अहमेव मदीयः”  
 इत्यध्यवसायः ; तन्निवृत्तिस्तु “अहमेव त्वं मदीयं च  
 त्वमेव” इत्युक्तप्रकारेणात्मात्मीयमुभयमपि तस्य प्रकार-  
 तथा शेषभूतमित्यध्यवसायः । उपायविरोधी - स्वरक्षणे  
 स्वान्वयः, तन्निवृत्तिस्तु “दुःखं निवर्तय मा वा रक्षका-  
 न्तररहितोऽहम्” इत्यध्यवसायः । प्राप्यविरोधी - स्वप्र-  
 योजनत्वावगमः; तन्निवृत्तिस्तु “त्वत्सन्तोषातिरिक्तम-  
 दाशां निवर्तय” इत्यध्यवसाय इत्यर्थः ॥ ८५ ॥

(८६) एवं स्वरूपोपायपुरुषार्थानां त्रयाणामपि  
 अहङ्कारममकारौ विरोधिनाविति तत्क्रौर्यं, तन्निवृत्तौ  
 सामीचीन्यं चाह—म इतीति ।

रूपदुःखनिवर्तकस्त्वं भूयाः मा वा, भवद्व्यतिरिक्तविरोधिनिवृत्त्युपायरहितो-  
 ऽहम्’ इति द्वाध्यवसायरूपा निष्ठा - चेतनरक्षणप्रवृत्तिसिद्धोपायविरोधिस्व-  
 रक्षणान्वयनिवृत्तिर्भवितुमर्हतीत्यर्थः । (प्राप्यविरोधा)ति - “त्वत्सन्तो-  
 षातिरिक्तमदाशां निवर्तय” इति श्रीगोदासकृत्यनुग्रहीता ‘भवदिष्टज्ञानान-  
 धीनास्मदिच्छाविषया निवर्तय’ इत्यध्यवसायरूपा निष्ठा, भवदभिमतनित्य-  
 कैङ्कर्यरूपप्राप्यविरोधिनिवृत्तिर्भवितुमर्हतीत्यर्थः । “उपायविरोधी, प्राप्यवि-  
 रोधी” इति वाक्ययोरुपायान्तरानर्हत्वरूपाकिञ्चन्याध्यवसायस्योपायान्त-  
 रप्रवृत्तिप्रतिबन्धकत्वम्, प्रवृत्त्युद्देश्यतया प्रधानभूतभगवद्भोगे आनुषङ्गिकस्व-  
 भोगे भगवदिच्छानधीनेच्छाविषयत्वस्य तादृशेच्छार्थानुपपन्नस्य तदधीनप्रवृत्ते-  
 स्तत्कृतभोग्यस्य चानर्हत्वज्ञानपञ्चकनिवृत्तिप्रार्थनयोस्तत्पञ्चकप्रतिबन्धकत्वं  
 चाभिप्रेतम् ॥ ८५ ॥

(स्वरूपनाशः) इत्यत्र नाशः - मरणम् । यथा शरीरस्य पञ्च-  
 वृत्तिप्राणवियोगो मरणम्, एवमात्मस्वरूपस्यासङ्खचितसर्वप्राणिप्राणनहेतु-



मू ॥ 'मः' एङ्गौ स्वरूपनाशम् । 'नमः' एङ्गौ स्वरूपोज्जीवनम् ॥ ८६ ॥

छा ॥ 'मः' इति स्वरूपनाशः । 'नमः' इति स्वरूपोज्जीवनम् ॥ ८६ ॥

व्या ॥ "चेतनस्य यदा मम्यं स्वस्मिन्स्वीये च वस्तुनि । मम इत्यक्षरद्वन्द्वं तदा मम्यस्य वाचकम्" इत्युक्तप्रकारेण 'मः' इत्यस्मिन् अहङ्कारममकारयोर्जायमानत्वात्, तस्मिन्नन्वितस्यात्मनः स्वरूपं नश्यति । 'नमः' इति तत्रान्वयः स्वरूपस्योज्जीवनमित्यर्थः ।

भूतपरमात्मवियोगो मरणम् । तद्वियोगं च - अद्वेषप्रभृतितित्यकैङ्कर्यपर्यन्ततत्सम्बन्धाभावः । स्वरूपशब्दः - जीवात्मस्वरूपपर इत्यभिप्रायेणाह—तस्मिन्नन्वितस्यात्मनः स्वरूपमिति । नाशशब्दः - तद्धेतुभूतार्थप्रतिपादकपरः । तथा च 'मः' इत्युक्तिः - अद्वेषप्रभृतितित्यकैङ्कर्यपर्यन्तभगवत्सम्बन्धप्रतिबन्धकपङ्क्तिविधस्वसम्बन्धप्रतिपादिकेत्यर्थः । "अक्षरस्तु भवेन्मृत्युः, ममेति द्रव्यक्षरो मृत्युः" इति विवरणविवरणीभूतप्रथममृतीयपदयोः 'मम' इति निर्देशो जीवात्मनः परमात्मवियोगरूपमरणहेत्वर्थप्रतिपादकत्वपरतया, सामान्यविशेषरूपेण विरोधिपरत्वस्य दृढीकृतत्वात्, तयोः पादयोः 'मः' इति षष्ठ्यन्तविवरणरूपत्वाच्चेति भावः । (उज्जीवनम्) - उद्भृत्यजीवनम् - उज्जीवनम् । संसारादुद्भृत्यप्राणप्रापणमिति यावत् । यथा शरीरस्य पञ्चवृत्तिप्रापणसम्बन्धो जीवनम्, तथा मुख्यप्राणभूतपरमात्मसम्बन्धो जीवात्मन उज्जीवनम् । तच्च - नित्यकैङ्कर्यपर्यन्तपरमात्मसम्बन्धः । स्वरूपशब्दः - जीवात्मस्वरूपपरः । उज्जीवनशब्दः - तद्धेतुभूतार्थप्रतिपादकपरः । तथा च 'नमः' इत्युक्तिः - नित्यकैङ्कर्यान्तविरोधिपङ्क्तिविधस्वसम्बन्धनिवृत्तिप्रतिपादिकेत्यर्थः । "अक्षरं ब्रह्मणः पदम्, न ममेति च शाश्वतम्" इति विवरणविवरणीभूतद्वितीयचतुर्थपादयोः "न ममे"ति निर्देशो जीवात्मनः परमात्मसम्बन्धरूपोज्जीवनहेत्वर्थप्रतिपादकत्व-



“द्वयक्षरस्तु भवेन्मृत्युस्त्रयक्षरं ब्रह्मणः पदम् । ममेति द्वयक्षरो मृत्युर्न ममेति च शाश्वतम्” इति ह्युक्तम् ॥ ८६ ॥

(८७) न केवलस्वरूपोपायपुरुषार्थविरोधिनिवृत्ति-  
मात्रं वदति, किन्तु स्वरूपादित्रयञ्च प्रकाशयतीत्याह—  
इदमिति ।

मू॥ इदुतान् - स्वरूपतैयुम्, उपायतैयुम्, फल-  
तैयुङ्गादुम् ॥ ८७ ॥

छा॥ इदंच - स्वरूपम्, उपायम्, फलञ्च दर्श-  
यति ॥ ८७ ॥

(८८) तदुपपादयति—देवेशेत्यादिना वाक्यत्रयेण ।

परतया सामान्यविशेषरूपेण विरोधिनिवृत्तिपरत्वस्य दृढीकृतत्वात्, तयोः  
पादयोस्सखण्डनमश्शब्दोपबृंहणरूपत्वाच्चेति भावः ॥ ८६ ॥

प्रथमद्वितीयपदार्थपर्यालोचनया स्वरूपपदार्थपर्यालोचनया च नम-  
श्शब्दार्थविरोधिनिवृत्तौ विरोधिप्रतियोगिभूतेष्टलाभ उक्तः, अथ स्वपदश्रवण-  
मात्रेण स्वस्यैव स्वरूपोपायपुरुषार्थरूपेण विरोधिप्रतियोगीष्टरूपतया तज्ज्ञाभ  
इत्युच्यत इत्यभिप्रायेणावतारयति—न केवलेति ।

(इदम्)—नमःपदमित्यर्थः । चस्त्ववधारणः । नमःपदमेवेत्यर्थः ।  
स्वरूपशब्देन—प्रणवोक्तशेषत्वव्यापकीभूतशेषवृत्त्यात्मकनमश्शब्दरूपं विरोधि-  
प्रतियोगिभूतमिष्टं विवक्षितम् । उपायफलशब्दाभ्यामुपायफलभूतनमश्शब्दा-  
त्मकं तद्विवक्षितम् । (दर्शयति) नमश्शब्द एवोच्चारणमात्रेण स्वात्मक-  
स्वरूपादिगोचरश्रावणप्रत्यक्षजनकमिति भावः ॥ ८७ ॥

(तदुपपादयति)—नमश्शब्दस्य स्वरूपादिपरत्वे प्रमाणं दर्श-  
यतीत्यर्थः । (तोलैविल्लिमंगलम्) - दिव्यदेशनामधेयम् । तं दिव्य-



मू॥ “तोलैविल्लिमङ्गलं तोलुम्” एन्गौयाले स्वरूपं शोल्लित्तु । “वेङ्कटतुरैवार्कु नम” एन्गौयाले उपायं शोल्लित्तु । “अन्दितोलुं शोल्” एन्गौयाले फलं शोल्लित्तु ॥ ८८ ॥

छा॥ “देवेशस्थलाय नमस्करोति” इत्युक्तत्वात्स्वरूपमुक्तम् । “वेङ्कटाचलवासिने नमः” इत्युक्तत्वाद्दुपाय उक्तः । “अन्त्यदशायां नम उक्तिः” इत्युक्तत्वात्फलमुक्तम् ॥ ८८ ॥

व्या॥ “देवेशस्थलाय नमस्करोति” इति भगवदभिमतदेशपर्यन्तशेषत्वोक्तिसमये नमश्शब्दस्योक्तत्वात् स्वरूपमुक्तमित्यर्थः । (वेङ्कटेत्या)दि - “वेङ्कटाचलवासिने नमः” इति ‘श्रीवेङ्कटाचलनाथस्य शेषभूतोऽहं, न मम’ इति स्वरक्षणाप्राप्तस्वरूपपारतन्त्र्यस्योक्तत्वात्, अर्थात्स एवोपाय इति सिद्धेरुपाय उक्त इत्यर्थः । (अन्त्यदशायाम्) इत्यादि--“अन्त्यदशायां नम उक्तिः” इति दाख्यरसातिशयात्तस्य चरमदशायां वक्तव्या. ‘नम

देशं सेवमानां नायकीमित्यर्थः । “तोलुमिवलै” इति सूक्तिशेषश्रवणात् । तथा च श्रीशठकोपसूरिसूक्त्यनुसारेणानन्यार्हशेषत्वज्ञानदाढ्यफलीभूततदीयसेवायाः नमनक्रियारूपत्वोक्त्यात्र नमश्शब्दप्रयोगाच्चन्त्रेण नमनक्रियावाचितया शेषवृत्तिरूपाखण्डनमश्शब्द उच्चरित इत्यर्थः । एवमन्यत्रापि तत्तदर्थतात्पर्येण प्रामाणिकप्रयोगदर्शनात्, संस्कृतवेदे उद्भिदादिपदानां



उक्तिः' इति तत्र नमश्शब्दस्योक्तत्वात् फलमुक्तमित्यर्थः ॥ ८८ ॥

(८९) अस्मिन्पदे तदीयशेषत्वस्यार्थादनुसन्धेयत्वमाह—प्राप्तमित्यादिना ।

मू ॥ “उत्तदुमुन्नडियार्कडुमै” एन्निरपडिये इदुले भागवतशेषत्वमनुसन्धेयम् ॥ ८९ ॥

छा ॥ “प्राप्तं च त्वद्दासदास्यम्” इत्युक्तप्रकारेणात्र भागवतशेषत्वमनुसन्धेयम् ॥ ८९ ॥

तात्पर्यशक्तिमात्रेण बोधनत्ववत्, नमश्शब्दस्यापि मीमांसकाभिमततात्पर्यशक्त्या स्वरूपादिप्रतिपादकत्वं युज्यत एवेति भावः ॥ ८८ ॥

(अर्थात्)—तदीयशेषत्वस्य नमश्शब्दव्यंग्यत्वं प्रमाणोक्तिपूर्वकं प्रदर्श्यत इति भावः ।

(प्राप्तम्)—अभिनिवेशेन गृहीतमित्यर्थः । (त्वद्दासदास्यम्) अर्चावतारविषयप्रावण्यातिशयशालिविषये तादृशप्रावण्यातिशयरूपगुणानुभवजनितशेषवृत्तिरित्यर्थः । अकारेण कल्याणगुणपूर्तेरुक्ततया गुणानुभवजनितप्रीतिकारितशेषवृत्तेरेव लुप्तचतुर्थीव्यङ्ग्यतया गुणपूर्तेरर्चावतार एव विद्यमानतया च, “कण्ठपुरचुरै यम्माने” इति सम्बोधनेनार्चावतारावच्छिन्नभगवद्गुणानुभवजनितप्रीतिकारितशेषवृत्तिमद्भागवतविषये तादृशप्रावण्यातिशयरूपगुणानुभवजनितफलभूतशेषवृत्तिरादरातिशयेन गृहीतार्थ इत्यर्थः । (प्राप्तञ्च) इति चशब्देन - “मत्तुमोर्देयमूलदेचिरूपारोडितिलेन” इत्युक्तानुष्ठेयार्थः समुच्चीयते । मूलमन्तार्थेषु भगवच्छेषवृत्त्यपेक्षयाऽन्यशेषत्वनिवृत्तेरेव “मरन्दं पुरन्तोलामान्दरै” इत्यनुगृहीतरीत्यावस्थानुष्ठेयत्वात्, मन्तार्थेषु भगवच्छेषत्वान्यशेषत्वनिवृत्तिदाढर्थापादकतया भागवतशेषत्वस्यावश्यं ज्ञातव्यत्वाच्च । (इत्युक्तप्रकारेण) - प्रकारश्च अर्थान्तरदाढर्थापादकतयादरणीयत्वम् ।



व्या ॥ “त्वदष्टाक्षराभ्यासेन मया प्राप्तं त्वद्दास-  
दाख्यम्” इत्युक्तप्रकारेणाहङ्कारममकारनिवृत्तिपूर्वकं भग-  
वच्छेषत्वं यथाऽवस्थितं प्रकाशयत्यस्मिन्नमसि तत्काष्ठा-  
भूतं भागवतशेषत्वमनुसन्धेयमित्यर्थः ॥ ८९ ॥

(९०) एवमर्थादनुसन्धेयं भागवतशेषत्वं पदान्त-  
रेऽपि केचिदनुसन्दधत इत्याह - इदमित्यादिना ।

(अत्र) - नमश्शब्दे । विरोध्युदयासहस्यलत्वादिति भावेनाह—अहङ्कार-  
ममकारेति । (भागवतशेषत्वम्) - भगवद्गुणानुभवजनितप्रीतिमद्विषये  
फलभूतशेषवृत्तिरित्यर्थः । (अनुसन्धेयम्) - सदा ज्ञातव्यमिति  
भावः ॥ ८९ ॥

(इदम्) - भागवतशेषत्वम् । ‘अकारे’ इत्यनन्तरं ‘अनुसन्धे-  
यम्’ इत्यनुपङ्गः । अस्मिन्पक्षे अस्वरसवीजन्तु—अन्यशेषत्वविरोध्यर्थस्य  
पूर्वमेव प्रतिपत्तौ, उकारस्याप्रसक्तप्रतिषेधत्वापत्तिरिति । पक्षान्तरास्वरसवी-  
जन्तु - उकार एवान्यशेषत्वनिवृत्तिदाढ्यापादकभागवतशेषत्वप्रतीतौ नम-  
श्शब्दे पुनरन्यशेषत्वप्रसक्त्यभावादप्रसक्तप्रतिषेधापत्तिरिति ।

न च नमश्शब्दस्योकारविवरणमात्रत्वात्, न पूर्वोपमर्देनान्यशेषत्व-  
प्रसक्तिरपेक्षितेति वाच्यम्; अन्यशेषत्वनिवृत्तावपि स्वशेषत्वं न निवर्त्यते ।  
शेषत्वसम्मतौ सत्यां भगवद्वैलक्षण्यज्ञानेनान्यशेषत्वनिवृत्तिसम्भवात् । शेषत्व-  
स्यैवासम्मत्या स्वातन्त्र्यबुद्धिमतो भगवद्वैलक्षण्यमपि अनाहत्य हिरण्यकशुपु-  
पौण्ड्रकवासुदेवादिन्यायेन स्वशेषत्वस्यैव स्वारसिकत्वाच्चेति विशिष्य स्वशेष-  
त्वस्य प्रसज्यप्रतिषेध इति च वक्तव्यत्वात् । अन्यथा विवरणवैयर्थ्यात् ।

एवम्, उकारेणान्यशेषत्वनिवृत्तावपि स्वशेषत्वं न निवर्तते । अन्यथा  
मकारोपात्तभोक्तृत्वानुपपत्तेरिति । स्वशेषत्वस्य प्रसक्तौ सत्यां “अहमन्नम्,  
अहमन्नादः” इतिश्रुत्या भोक्तृत्वस्य भोग्यतातिशयसम्पादकतया भोग्यता-  
शेषत्वात् स्वशेषत्वनिवृत्तिस्सम्भवतीत्यभिप्रायेण नमश्शब्दप्रवृत्तिरिति वक्त



मू॥ इदु - 'अकारात्तिले' एन्नुं शोल्लुवर्हल्; 'उकार-  
त्तिले' एन्नुं शोल्लुवर्हल् ॥ ९० ॥

छा॥ इदं - 'अकारे' इत्याहुः; 'उकारे' इति चाहुः ॥ ९० ॥

व्या ॥ चतुर्थ्यात्मनो भगवच्छेषत्वस्योक्तत्वात्,  
भगवच्छेषत्वकाष्ठाभूतस्य भागवतशेषत्वस्यानुसन्धानं -  
'अकारे' इति केचिदाहुः । अनन्यार्हशेषत्वकाष्ठयास्तदीय-  
शेषत्वपर्यन्तत्वात्, अनन्यार्हत्वप्रतिपादकोकारे ' इति  
केचिदाहुरित्यर्थः । त्रिष्वप्यर्थात्प्रतिपादकत्वाविशेषेऽपि  
मालिन्यनिवृत्तिस्थले तदनुसन्धानमुचितमिति भावः ॥

व्यत्वाच्च । अथ स्वशेषत्वविरोध्यर्थस्य फलभूतभागवतशेषत्वस्योकारेण प्रथम-  
मुपस्थितौ शेषत्वप्रसक्तिरेव न स्यादिति फलभूतस्वशेषत्वनिवृत्तिपरेण नम-  
श्शब्देनैव फलभूतभागवतशेषत्वसिद्धिरिति युक्तम् । न चैवं साधनभूतभाग-  
वतशेषत्वस्य साधनभूतान्यशेषत्वनिवृत्तेश्चासिद्धिस्स्यादिति वाच्यम्; रक्षक-  
वाचिनाकारेण भगवद्रक्षणान्तर्गतसात्त्विकसम्भाषणादिरूपभागवतशेषत्व-  
स्यापि सिद्धेः स्वरक्षणे स्वान्वयनिषेधपरेण नमश्शब्देन साधनभूतान्यशेषत्व-  
निवृत्तिसिद्धेश्च । तस्माद्विरोध्युदयासहनमश्शब्द एवाप्रतिहतभागवतशेषत्व-  
सिद्धिर्युक्तेति दिक् ।

ननु एवमात्मयाथात्म्यरूपशेषत्वं सविभूतेकभगवद्विषयमिति नारा-  
यणपदेन प्रतिपादनात्, शेषत्वस्य तद्विभूतिविषयत्वं च सिद्धम् । तथा सति  
तद्विभूतिभूतब्रह्मरुद्रादिसमस्तविषयत्वमपि स्यादिति कथमस्योकारेण तन्निवृ-  
त्तिरिति चेत्; अत्रोच्यते—विशिष्टविषयशेषत्वप्रयुक्तविशेषविषयशेषत्वे सिद्धे-  
ऽपि “ ब्रह्माद्याः सकला देवा मनुष्याः पशवस्तथा । विष्णोर्माया महावर्ते  
मोहान्धतमसावृताः ” “ न तदस्ति पृथिव्यां वा दिवि देवेषु वा पुनः । सत्त्वं  
प्रकृतिर्जैष्ठ्यं यदोभिः स्यात्तिभिर्गुणैः ” “ आब्रह्मस्तम्बपर्यन्तजगदन्तर्व्यव-  
स्थिताः । प्राणिनः कर्मजनितसंसारवशवर्तिनः ” इत्यादिभिः ब्रह्मादिस्तम्ब-



पर्यन्तसमस्तचेतनानां भगवन्मायातिरोहितस्वरूपत्वेन गुणत्रयाभिभूततया कर्मजनितसंसारवशवर्तित्वप्रतिपादनादननुवर्तनीयत्वमुक्तम् । यथा मातापितृ-प्रभृतिषु गौरव्यविषयेषु शरीराशुचित्वावस्थायां सम्बन्धे वर्तमानेऽपि नम-स्काराद्यनर्हत्वम्, तथाऽत्रापि । “अशुद्धास्ते समस्तास्तु देवाद्याः कर्मयोनयः” इति कर्मजनितस्वातन्त्र्यादिप्रयसांसारिकाशुद्धिदशायामनुपास्यत्वमेवोक्तम् । “ब्रह्माणं शितिकण्ठं च याश्चान्या देवताः स्मृताः । प्रतिबुद्धा न सेवन्ते यस्मात्परिमितं फलम्” इत्युक्तेश्च ।

अथ स्यात् “स आत्मा । अङ्गान्यन्या देवताः” इति देवतान्तराणां भगवच्छरीरत्वेन भार्यायाः भर्तृशरीरवत् तेषामनुवर्तनीयत्वं युक्तम् । अन-न्यार्हत्वं चावाधितमिति, -मैवं । तत्र शरीरप्रधानं शरीरिशेषत्वम् । अत्र सर्वशरीरी अयमात्मा प्रधानतया शेषी । तच्छेषत्वनिबन्धनं तत्सम्बन्धिशेष-त्वम् । भर्तृशेषत्वस्य शरीरशेषत्वनिबन्धनत्वेन तदभिमानिजीवपर्यन्तत्वात्, विपरीतो दृष्टान्तः । एतच्छरीराभिमानिविरहितदशायामस्य यथा न शेषभूता, तथा प्रधानभूतेश्वरशेषभूतोऽयमपि तच्छेषत्वप्रतिपत्तिरहितानां देवतान्तराणां न शेषभूतः । अतस्तत्सम्बन्धो येषां ज्ञायमानतयाऽनुवर्तते, तेषां “क्षेत्रज्ञस्ये-श्वरज्ञानाद्दिशुद्धिः परमा मता” इति भगवज्ज्ञाननिरस्तसमस्तसांसारिकाशुभ-त्वेन निरतिशयशुद्धियुक्ततया तदीयत्वाद्युद्देश्यत्वम् । इतरेषां तत्सम्बन्धज्ञान-विरहादशुद्धतयाऽनुद्देश्यत्वमेव । “असन्नेव स भवति । असद्ब्रह्मेति वेद चेत् । अस्ति ब्रह्मेति चेद्वेद । सन्तमेनं ततो विदुः” इति भगवत्सदसद्भावज्ञान-निबन्धनात्मसदसद्भावश्रवणाच्च, भगवन्निसृष्टपदकारणपूरुषत्वनिबन्धनेश्वरत्व-मदान्धस्वातन्त्र्याभिमानाद्युद्भूतदेवतान्तराद्यनुवर्तनमात्मानुरूपमन्यशेषत्वमेव ।

भगवत्पारतन्त्र्यज्ञानजनितभक्तिप्रवृद्धतद्वास्त्येकरसलब्धसत्तास्थितिप्रवृ-त्तिकपरमभागवतविषयशेषत्वं तच्छेषत्वप्रीत्यभिष्टुद्धिकारितत्वात्, नानन्या-र्हत्वेन विरुध्यते । तदिदं प्रमाणशतैः प्रतिपाद्यते—

“तस्य यज्ञवराहस्य विष्णोरमिततेजसः । प्रणामं येऽपि कुर्वन्ते तेषा-मपि नमो नमः” “विष्णोर्देवादिदेवस्य जगद्धातुः प्रजापतेः । ये प्रणामकृत-स्तेभ्यो नमस्तेभ्यः पुनः पुनः” “आराधनानां सर्वेषां विष्णोराराधनं परम् । तस्मात्परतरं प्रोक्तं तदीयाराधनं नृप” “नारदोऽहमनुप्राप्तस्त्वदर्शन-कुतूहलात् । प्रभवो भगवद्भक्ता माहृशां सततं द्विज” “स्मृतेः सम्भाषिता



वाऽपि पूजितो वा द्विजोत्तम । पुनाति भगवद्भक्तश्चण्डालोऽपि यदृच्छया ।  
 “जन्मान्तरसहस्रेषु यस्य स्याद्बुद्धिरीदृशी । दासोऽहं विष्णुभक्तानामिति सर्वा-  
 र्थसाधिका ॥ स याति विष्णुसायुज्यं पुरुषो नात्र संशयः ” “ये तु भागव-  
 तानङ्गैः स्पृशन्त्युपविशन्ति च । पश्यन्त्यापि च शुण्वन्ति दासस्तेषां महामुने ”  
 “प्रपन्नार्तिहरे विष्णौ भक्तिर्येषां प्रयुज्यते । तेषां दासस्य दासोऽहमिति मे  
 निश्चिता मतिः ” इत्यादिभिः ।

ननु च तदीयानां परस्परशेषत्वानुसन्धाने सत्येकं प्राति एकस्यैव युग-  
 पच्छेषत्वं शेषित्वं च विरुद्धत्वादानुपपन्नमिति, मैवम् ; भगवच्छेषत्वमीत्यपर्य-  
 वसानवृत्त्या शेषत्वमेव स्वसाधारणरूपतयानुसन्धेयम् , शेषित्वं तु स्वव्यति-  
 रिक्तभागवतगतम् । एवं सर्वात्मनां प्रत्येकानुसन्धानेऽपि व्यवस्थितविषय-  
 त्वान्न विरोधः । अत एव नमसा स्वव्यतिरिक्तसर्वभागवतशेषत्वमुक्तम् । अत  
 इदं तदीयशेषत्वमुपपन्नतरम् ।

अपि च “मद्भक्तजनवात्सल्यं पूजायां चानुमोदनम् । स्वयमभ्यर्चनं  
 चैव मदर्थे दम्भवर्जनम् ॥ मत्कथाश्रवणे भक्तिः स्वरनेत्राङ्गविक्रिया । ममानु-  
 स्मरणं नित्यं यच्च मां नोपजोवति ॥ भक्तिरष्टविधा ह्येषा यास्मिन्मलेच्छेऽपि  
 वर्तते । स विभेन्द्रो मुनिः श्रीमान् स यातिः स च पण्डितः ॥ न मे पूज्यश्चतु-  
 र्वेदी पूजयन्भक्तिवर्जितः । स मे पूज्यः सदा चासौ मद्भक्तः श्वपचोऽपि यः ॥  
 तस्मै देयं ततो ग्राह्यं स च पूज्यो यथा ब्रह्म ” “मद्भक्तं श्वपचं वाऽपि  
 निन्दां कुर्वन्ति ये नराः । पञ्चकोटिशतेनापि न क्षमामे वसुन्धरे (कदाचन)”  
 “बालाग्रमपि मद्भक्ते कृत्वाऽप्यवमतिं भनाक् । कल्पकोटिशतं प्राप्य नैष  
 मामपि तोषयेत् ” मद्भक्तस्य कृतज्ञस्य मोहान्निन्दां करोति यः । स मत्क्रिया-  
 परो वाऽपि सर्वज्ञोऽपि नराधमः ” “चण्डालमपि मद्भक्तं नावमन्येत बुद्धि-  
 मान् । अवमत्य पतत्येव रौरवे नरके नरः ” “नम इत्येव यो ब्रूयान्मद्भक्तः  
 श्रद्धयान्वितः । तस्याक्षयो भवेद्भोक्तुः श्वपाकस्यापि नारद ” “मद्भक्तजन-  
 सम्मर्दपादपांसुविमर्दनात् । चतुस्सागरपर्यन्ता पावना स्याद्वासुन्धरा ”  
 “नारायणैकनिष्ठस्य या या चेष्टा तदर्चनम् । यो यो जल्पः स स जपस्त-  
 द्भयानं यन्निरीक्षणम् ॥ तत्पादाम्बुतुलं तीर्थं तदुच्छिष्टं सुपावनम् । तदुक्ति-  
 मात्रं मन्त्राग्र्यं तत्स्पृष्टमखिलं शुचि ” इत्यादिभिरभगवद्भक्तेर्भागवतभक्ति-  
 पूर्वकत्वम्, भागवतानां जात्यादिनिकर्षेऽपि भक्तिप्रभावाज्जन्मविद्याद्युत्कृष्ट-  
 पुरुषातिशायित्वेन सुबहुमन्तव्यत्वम्, स्वसहस्रपूज्यत्वम्, एवं रूपभक्तिहीनानां



जन्माद्युत्कर्षेऽपि प्रयोजनान्तरार्थस्वसमाश्रयणमात्रसद्भावेऽपि चावहुमन्तव्य-  
त्वम्, भागवतनिन्दकानां निग्रहाविषयत्वं चेत्यादिभगवतैव प्रतिपादितम् ।

तथा—“न शूद्रा भगवद्भक्ता विप्रा भागवताः स्मृताः । सर्ववर्णेषु ते  
शूद्रा ये ह्यभक्ता जनादिने ” “सुदूरमपि गन्तव्यं यत्र भागवतः स्थितः ।  
प्रयत्नेनापि द्रष्टव्यस्तत्र सन्निहितो द्वारः ” “वैष्णवो वैष्णवं दृष्ट्वा दण्डवत्प्रण-  
मेद्भुव । तयोर्मध्यगतो विष्णुः शङ्खचक्रगदाधरः ” “शूद्रं वा भगवद्भक्तं  
निषादं श्वपचं तथा । वीक्षते जातिसामान्यात्स याति नरकं नरः ” “वैष्ण-  
वानां परीवादं यो मोहात्कुर्वते नरः । शङ्खभस्तत्र नाराचैः कुर्यात्कर्णस्य  
पूरणम् ” “महापातककोटिश्च भ्रूणहत्यायुतं तथा । अम्बुपानात्प्रणश्यन्ति  
वैष्णवस्य तु मन्दिरं ” “आतपापप्रसक्तोऽपि वैष्णवस्य तु मन्दिरे । भुञ्जी-  
याद्रैष्णवस्यान्नं तदभावे जलं पिबेत् ” “इत्यादिकमापि भागवतानां सव-  
प्रकारवैभवं प्रतिपादयति । यामुनाचार्यैश्च “तव दास्यसुखं कसज्जिनाम् ”  
इत्यादेना तदीयशेषत्वमितरशेषत्वनिवृत्तिसाहितं प्राथितम् । श्रोमन्निगमान्त-  
दोशकेश्च “कर्मावलम्बकाः काचित्काचज्ज्ञानावलम्बकाः । वयं तु हरेदासा-  
नां पादरक्षावलम्बकाः ” इत्यनुगृहीतम् । भागवतजन्मोत्कर्षापकर्षत्वाविचारः  
श्रीवचनभूषणमीमांसादिषु सुव्यक्त इति नात्र ग्रन्थगौरवभोत्या लिख्यते ।

अस्य मन्त्रस्य पदत्रयप्रतिपादितमनन्याहशेषत्वानन्यशरणत्वानन्यभो-  
ग्यत्वरूपात्मस्वभावप्रतिसम्बन्धिशेषित्वशरण्यत्वप्राप्यत्वरूप स्वभावत्रयं भग-  
वत इव भागवतानामपि तदीयत्वाकारमाहात्म्यप्रयुक्तं विद्यते । तथा हि  
“प्रभवो भगवद्भक्ताः ” इत्यादिना शेषित्वमवगम्यते । “पुनाति भगवद्भक्त-  
श्चण्डालोऽपि यदृच्छया ” “यं यं स्पृशात् पाणिभ्यां यं यं पश्यति चक्षुषा ।  
स्थावराण्यपि मुच्यन्ते किं पुनर्वान्धवा जनाः ” “पशुर्मनुष्यः पक्षी वा  
ये च वैष्णवसंश्रयाः । तेनैव ते प्रयास्यन्ति ताद्विष्णोः परमं पदम् ” इत्या-  
दिभिर्मोक्षहेतुत्वेन शरण्यत्वमुच्यते । “यत्र पूर्वं साध्याः सान्ति देवाः ” “यत्र-  
पयः प्रथमजा ये पुराणाः ” “तद्विप्रासो विपन्यवो जायुर्वांसः समिन्धते ।  
विष्णोयेत्परमं पदम् ” “ताद्विष्णोः परमं पदं सदा पश्यन्ति सूरयः ” इत्यादि-  
भिः परमपदवत् तद्वासिनामापि प्राप्यत्वं श्रूयते । तदुक्तं श्रीवत्साङ्गमिश्रैः श्री-  
वैकुण्ठस्तवे “कैङ्कर्यानित्यनिरतैर्भवदेकभोगैरन्त्यैरनुक्षणनवीनरसाद्भावेः ।  
नित्याभिवाञ्छितपरस्परनीचभावैर्मदेवतैः परिजनैस्तव सङ्गपीय ” इति ।  
अनेन - मोक्षदशायामपि तदीयशेषत्वं विद्यत इत्यवगम्यते । तस्माद्भगव-



(९१) एवं नमसः पूर्वमुत्पन्नायाः प्रतिपत्तेरेतन्नम-  
स्युत्पन्नप्रत्ययस्य वैलक्षण्यमाह—ईश्वर इत्यादिना ।

मू ॥ ईश्वरन् - तनक्केयायिरुक्कुम्; अचित्तु - पिर-  
के यायिरुक्कुम्; आत्मा - तनक्कुं पिरकुं पोडुवायिरु-  
क्कुमेन्नु मुपट्ट निनैवु; अडुनन्निक्के, अचित्तुप्पोले “तन-  
क्केयाह वेनैक्कोल्ल वेणुम्” एन्गिरदु नमस्साल् ॥ ९१ ॥

छा ॥ ईश्वरः - स्वस्मा एव भवति; अचित्परस्मा  
एव भवति; आत्मा - स्वस्मै परस्मै च समानो भवतीति  
पूर्वप्रतिपत्तिः; तथाविनाचिद्धत् “स्वस्यैव भवितुं मां  
स्वीकुरु” इति प्रतिपाद्यते नमसा ॥ ९१ ॥

च्छेपत्ववत् तत्प्रयुक्तभागवतशेषत्वमपि सर्वप्रकारविशिष्टमेवेति आत्मस्वरूप-  
याथात्म्यप्रतिपादकमन्तार्थतात्पर्यतया तत्त्वविद्भिरनुसन्धीयत इति सर्वमुप-  
पन्नमिति दिक् ॥ ९० ॥

(ईश्वरः) - निरुपाधिकचिदचिन्नियन्ता भगवान् । (स्वार्थपर  
एवे)ति - स्वार्थत्वं नाम - स्वप्रीतीच्छाजन्यप्रवृत्तिविषयत्वम् । अवधारणेन -  
स्वप्रीतीच्छानधीनस्वातिरिक्तातिशयेच्छाधीनप्रवृत्त्यर्हत्वं व्यावर्त्यते । ‘भवती’-  
त्यनेन - स्वातिरिक्ततत्प्रीतिविषयकस्वकीयेच्छाधीनस्वगतिप्रीतिविषयकस्वकी-  
येच्छाधीनप्रवृत्त्यर्हत्वस्य सर्वकालावच्छेदेन तादृशप्रवृत्तिफलोपहिततया तदर्ह-  
त्वलक्षणस्वभावस्याप्रच्युतिर्लभ्यते । तत्र हेतुः—ईश्वर इति । स्वाधीनतिविध-  
चेतनाचेतनस्वरूपस्थितिप्रवृत्तिक इत्यर्थः । इदं च केवलस्वार्थत्वं कारणत्व-  
रक्षकत्ववाचिना लुप्तचतुर्थ्यन्तेनाकारेण लभ्यत इति भावः । इदं च जीवस्य  
परार्थत्वे भगवतोऽपि परार्थत्वं स्यादिति शङ्कापरिहारार्थमुक्तम् । (परार्थ  
एवे)ति - अनेन - स्वातिशयेच्छाधीनपरगतातिशयाविषयकपरकीयेच्छा-



व्या ॥ ‘स्वरूपं स्वातन्त्र्यं भगवतः’ इत्युक्-  
 रीत्या स्वातन्त्र्यैकरूप ईश्वरः - स्वार्थपर एव भवति ।  
 चैतन्यराहित्यात् स्वार्थत्वयोग्यतारहितः परतन्त्रस्वरूपो-  
 ऽचित् - परार्थ एव भवति । चतुर्थीमकारोक्तशेषत्वज्ञात-  
 त्वविशिष्ट आत्मा - ज्ञातृत्वबलायात्स्वार्थतायाः, शेषत्व-

जन्यप्रवृत्त्यर्हत्वं विवक्षितम् । अवधारणेन - स्वपरगतातिशयविषयक-  
 स्वकीयेच्छाधीनप्रवृत्तिविषयार्हत्वं व्यावर्त्यते । ‘भवती’ति पूर्ववत् ।  
 अत्र हेतुः—अचिदिति । चैतन्याश्रयत्वाभावात्, अचिद्वस्तु, जीवेश्व-  
 रस्वपरगतातिशयविषयकेच्छावच्चस्य स्वपरविषयकप्रयत्नाख्यप्रवृत्तिमत्वस्य  
 चानर्हम् । इदं चाकारसमभिव्याहृतमकारेण व्याप्यव्याप्यन्यायेनार्थ-  
 सिद्धमिति भावः । “मायाशक्तिरुकारेण प्रोच्यते त्रिगुणात्मिका । मकारेण  
 च जीवात्मा ज्ञानानन्दैकलक्षणः” इति वचनरीत्योकारेणायमर्थः सिद्ध इति  
 केचित् । इदं च ‘जीवस्य स्वार्थत्वे अचितोऽपि स्वार्थत्वं स्यात्’ इति शङ्का-  
 परिहारार्थमुक्तम् । आत्मशब्दः - “परमात्मात्मनोर्योगः” इत्यादौ परमात्म-  
 शब्दसमभिव्याहृतात्मशब्दार्थजीवपर इत्यभिप्रायेणाह—(चतुर्थीमकारो-  
 क्ते)ति । (स्वरूपे) इत्यनेन - परमात्मवत् स्वगतप्रीतिविषयकस्वकीयेच्छाज-  
 न्यस्वकीयप्रवृत्तिविषयत्वं विवक्षितम् । (पररूपे) इत्यनेन - अचिद्वस्तुवत् स्व-  
 गतातिशयविषयकपरकीयेच्छानधीनपरगतातिशयविषयकपरकीयेच्छाजन्यपर-  
 कीयप्रवृत्तिविषयत्वं विवक्षितम् । (समानः) इत्यनेन - निरुक्तप्रवृत्तिद्वयविष-  
 यत्वरूपसम्बन्धद्वयसाधारण्यं विवक्षितम् । ‘भवती’ति - पूर्ववत् । तत्र हेतुः—  
 आत्मेति । आत्मशब्देन - समभिव्याहृतपरमात्मनः स्फुरणात्, अनिच्छेषत्वं  
 परमात्मशेषत्वं च गम्यते । (पूर्वपदेन) - प्रणवेन । इतिशब्दः - केवल-  
 स्वार्थकत्वकेवलपरार्थकत्वस्वपरोभयार्थत्वपरः । अकारसमभिव्याहृतमुक्तचतु-  
 र्थ्या कारणत्वरक्षकत्वरूपभगवद्गुणज्ञानजनितभगवदतिशयविषयकस्वकीये -  
 च्छाजन्यभगवद्विषयकप्रवृत्त्यर्हत्वमुखेन तादृशप्रवृत्तिमत्त्वव्यञ्जनात्, मकारेण



बलायातपरार्थतायाश्च समानो भवतीति नमसः पूर्वप-  
देनोत्पन्ना प्रतिपत्तिः । नमसा तु परार्थैकस्वरूपाचिद्वत्  
“स्वस्यैव भवितुं मां स्वीकुरु” इत्युक्तरीत्या तद्रसैकप्र-  
योजनस्वविनियोगापेक्षया जायत इत्यर्थः ॥ ९१ ॥

ज्ञातृत्वभोक्तृत्वयोः कण्ठतः प्रतिपादनात्, नारायणशब्दसमभिव्याहृतव्यक्त-  
चतुर्थ्या सर्वकल्याणगुणाविशिष्टभगवद्विषयकप्रीतिप्रेरितस्वगतातिशयविषयक-  
स्वकीयेच्छान्यप्रवृत्तिप्रार्थनाप्रतिपादनात्, तादृशप्रवृत्तिफलोपधानव्यञ्जनाच्च  
जीवात्मनः-उकारेण स्वार्थत्वनिषेधस्य विभक्तिद्वयमकारपञ्चकविरोधेनास-  
म्भवात्, प्रणवेन जीवस्य स्वपरोभयार्थत्वं प्रतीतमिति भावः । इत्थं जीवस्य  
स्वशेषत्वाप्रसक्तिः परिहृता, अथ प्रसक्तस्यापि तस्य प्रतिषेधसम्भवं परि-  
हरति—(नमसा त्वि)ति । (तथाविना) - तत्प्रकारमात्रं विनेत्य-  
र्थः । पूर्वोक्तोभयाकारमात्रं विनेति यावत् । मात्रशब्देन - स्वार्थत्वपरार्थत्वो-  
भयातिरिक्ताकारोऽप्यस्तीति सूच्यते । तृतीयाकारोऽपि पूर्वोक्तपरार्थत्ववदी-  
श्वरव्यावृत्त इति दर्शयति—(परार्थैकस्वरूपाचिद्वदि)ति । तृतीया-  
कारमाह प्रमाणपूर्वकम्—(स्वस्यैवे)ति । स्वशब्देन - “एनके याल्लचेय्ये-  
कालत्तुम्” इति श्रीसूक्तौ शेषवृत्तिप्रतिसम्बन्धित्वेनास्मच्छब्देन निर्दिष्टः,  
चित्तप्रवेशानन्तरावस्थानकर्तृत्वेनोपस्थितः, “एनके कण्ठनै” इति वक्ष्य-  
माणो भगवान्प्रामुश्यते । ‘स्वस्ये’ति षष्ठ्या भगवद्गतप्रीतिविषयकभगवदी-  
येच्छासाध्यत्वं विवक्षितम् । अवधारणेन जीवगतातिशयविषयकभगवदीय-  
प्रीतीच्छानधीनत्वं भगवदीयेच्छायां लभ्यते । ‘स्वस्यैवे’त्यनेन वाक्येन ‘मः न  
स्याम्, नारायणाय स्याम्’ इति तुरीयवाक्यसहिततृतीयवाक्यार्थोऽनूदितः ।  
ततश्च भगवद्गतप्रीतिविषयकभगवदीच्छानधीनस्वगतातिशयेच्छाधीनप्रवृत्त्यर्हत्व-  
तत्फलोपधानयोरभावरूपस्वार्थत्वाभावः, द्वितीयतुरीयवाक्यार्थः । स्वातिश-  
येच्छाधीनभगवत्प्रीतीच्छाधीनप्रवृत्तिफलोपधानरूपाचिद्वत्पारतन्त्र्यप्रार्थनं तदु-  
भयवाक्यसहिततृतीयवाक्यार्थ इति निष्कर्षः । इयांस्तु विशेषः—निरुक्ते  
अचिद्वत्पारतन्त्र्ये घटकीभूता स्वातिशयेच्छा भगवत्प्रीतीच्छा चाचिदंशे भग-  
वन्मात्रगता, चिदंशे जीवेश्वरोभयगतेति ॥ ९१ ॥



(९२) 'स्वस्यैव' इत्युक्तमुपपादयति—स चेत्यादिना ।

मू ॥ अदावदु - भोगदशैयिल् ईश्वरनलिककुम्बोदु  
'नोक्कवेणुम्' एन्नलियादोलिहै ॥ ९२ ॥

छा ॥ स च - भोगदशायामीश्वरो यदा नाशयति  
तदा 'रक्षणीयम्' इत्यविनाश्य निवृत्तिः ॥ ९२ ॥

व्या ॥ तथा च तद्रसैकप्रयोजनविनियोगो नाम—  
स्वेन सह भोगावसरे भोक्तेश्वरः "दाख्यं स्वीकर्तेव प्र-  
विश्य मदात्मानमादरदाश्चर्यरूपः" इत्युक्तीत्या दाख्य-  
स्वीकर्तेव प्रविश्य स्वव्यामोहेन नैच्यविनियोगं कृत्वा

(स्वस्यैवे)ति - न केवलं स्वातिशयेच्छाधीनपरगतातिशयेच्छयोपा-  
देयत्वमचिद्वत्पारतन्त्र्यम्, अपि तु परातिशयेच्छां विनाऽपि परप्रीतीच्छयो-  
पादेयत्वं तत् । अन्यथा परनिकर्षावहस्य स्वातिशयावहस्य परकीयव्यापार-  
विषयत्वस्य प्रमाणसिद्धस्य भङ्गप्रसङ्गादित्याशयेन परानिष्टः परनिकर्षावह-  
व्यापारनिषेधोऽप्यत्र विवक्षित इत्यभिप्रायेणोक्तार्थं विशदयतीत्यर्थः ।

स्वेष्टानुसारेण स्वप्रीतिसम्पादनलक्षणयथेष्टविनियोगदशा - भोगदशे-  
त्यभिप्रायनाह—(स्वेन)ति । उदाहृतपाथुरार्थं सङ्गहेणाह—(दाख्यस्वी-  
कर्तेवे)ति । (स्वव्यामोहेन)-शेषरूपधर्मिग्राहकासिद्धशेषवस्तुविषयक-  
भोग्यताबुद्ध्यधीनविशृङ्खलविनियोगविषयकोत्कटेच्छयेत्यर्थः । 'नाशयती' -  
ति सामर्थ्यात् 'शेषत्वं' इति पूरणीयम् । अत एव 'शेषत्वं नाशयती'त्यु-  
क्तम् । परातिशयावहस्वनिकर्षावहव्यापारनाशनवेलायामिति यावत् ।  
(मया रक्षणीयम्) - दासेन मया शेषत्वं रक्षणीयमित्यर्थः । 'ईश्वर-



शेषत्वं नाशयति चेत् मया रक्षणीयमिति नैच्यभावनया तद्भोगमविनाश्य तन्निवृत्तिरिति ॥ ९२ ॥

(९३) एवमनेन नाशने को वा हेतुरित्यत्राह—  
नाशयितुं हेतुरिति ।

मू ॥ अलिकैक्कु हेतु - कीले शोल्लित्तु; मेळुं शोल्लुम् ॥ ९३ ॥

छा ॥ नाशयितुं हेतुः - प्रागुक्तः; उपरिष्ठादपि वक्ष्यते ॥ ९३ ॥

व्या ॥ ईश्वरो व्यामोहेन विनियोजयति, तदाऽयं नैच्यभावनया तद्भोगं नाशयितुं हेतुः - “शेषत्वमेवात्मनः स्वरूपम्” इत्युक्तत्वात् पूर्वं प्रणवे उक्तः । चतुर्थ्या

भोगप्रतिषेधाभावः. नमसा तद्रसैकप्रयोजनविनियोगो नामे 'त्यन्वयः । भावान्तराभावन्यायेन तादृशप्रतिषेधाभावः - नमश्शब्दकरणकाचिद्वृत्तपारतन्त्र्यप्रार्थनाप्रतिपादनरूपो भवितुमर्हतीत्यर्थः । भगवदिष्टत्वेन ज्ञातभगवन्निकर्षावह-स्वातिशयावहप्रवृत्तिमत्त्वाभावरूपस्य भगवदानेष्टत्वेन ज्ञातभगवदतिशयावह-स्वनिकर्षावहप्रवृत्तिमत्त्वस्य विरोधितया, भगवत्प्रीतिमात्रोद्देश्यकभगवदुत्कर्षापकर्षावहसाधारणस्वकीयप्रवृत्तिप्रार्थनायास्तन्मूढकाभिलाषस्य च तदलाभ-त्वोपपत्तेरिति भावः । इत्थं नमश्शब्दस्य भगवन्निकर्षावहव्यापारे भगवदिष्टत्वग्राहिप्रमाणविरोधः परिहृतः ॥ ९२ ॥

(एवमि)ति - अथ भगवदिष्टत्वेन ज्ञातस्यापि भगवन्निकर्षावहव्यापारस्य प्रतिषेधे को हेतुः, येन प्रसक्तस्य प्रतिषेधस्योपपादको नमश्शब्दः स्यादिति शङ्कायां तादृशप्रतिषेधप्रसञ्जकं दर्शयतीत्यर्थः ।



किंकरस्वभावेन वक्ष्यमाणत्वात् उपरितनपदेऽपि वक्ष्यत  
इत्यर्थः ॥ ९३ ॥

(९४) अथैतत्पारतन्त्र्यप्रतिपत्तेर्वैभवं बहुमुखेन व-  
दन्नेतत्पदं निगमयत्युपरिष्ठात्—एतज्ज्ञानेत्यादिना ।

सू ॥ इन्नैनैवु पिरन्तपोदे कृतकृत्यन् । इन्नैनैविल्ला-  
दपोदु एल्लादुष्कृतङ्गलुं कृतम् । इन्नैनैविले एल्ला सुकृ-  
तङ्गलुमुण्डु । इदन्निके यिरुक्कप्पणुं यज्ञादिहलुं प्राय-  
श्चित्तादिहलुं निष्प्रयोजनङ्गल् । इदु तन्नाले एल्लापाप-  
ङ्गलुं पोम् । एल्ला फलङ्गलुमुण्डाम् ॥ ९४ ॥

छा ॥ एतज्ज्ञानोत्पत्तिकाले कृतकृत्यः । एतज्ज्ञाना-  
भावे सर्वाणि दुष्कृतानि कृतानि । एतज्ज्ञाने सकलानि  
सुकृतानि जातानि । एतेन विना क्रियमाणानि यज्ञादी-  
नि प्रायश्चित्तादीनि च निष्प्रयोजनानि । एतेन सर्वाणि  
पापानि नश्यन्ति, सर्वाणि फलानि च जायन्ते ॥ ९४ ॥

पूर्वोक्तभगवद्भोगप्रतिषेधहेतुर्भगवदतिशयेच्छयोपादेयत्वरूपो छुप्तचतु-  
र्थ्या प्रदर्शित इति भावः । अथ व्यक्तचतुर्थ्यापि तत्प्रसञ्जिकेत्याह—  
(चतुर्थ्यामि)ति । तादृशभगवद्भोगप्रतिषेधहेतुः - भगवदतिशयाधानेच्छया  
प्रवृत्तिफलोपधानप्रार्थनाप्रतिपादिकया व्यक्तचतुर्थ्याऽपि प्रदर्शित इति  
भावः ॥ ९३ ॥

इत्थं भागवतशेषत्वपर्यन्तं भगवच्छेषत्वमचिद्वत्पारतन्त्र्यप्रतिपादकनम-  
श्शब्दस्य व्यङ्ग्यार्थ इति स्थितम् । अथ भागवतपर्यन्ताचिद्वत्पारतन्त्र्यरूप-  
मध्यमपदार्थनिष्ठायाः प्रथमतृतीयपदार्थापेक्षया षोढा वैलक्षण्यं वदन् नमश्श-  
ब्दार्थं निगमयतीत्यर्थः ।



व्या ॥ (एतज्ज्ञानोत्पत्तिकाले कृतकृत्यः) इति—  
 “स्वस्मा एव मां स्वीकुरु” इत्युक्तैतदत्यन्तपारतन्त्र्य-  
 प्रतिपत्त्युत्पत्तिसमये स्वस्य हितस्य कर्तव्यानि सर्वाणि  
 कृत्वा समापयितवानित्यर्थः ।

(एतज्ज्ञानाभावे सर्वाणि दुष्कृतानि कृतानि) इति -  
 एतत्पारतन्त्र्यप्रतिपत्त्यभावकाले “किं तेन न कृतं  
 पापं चोरणात्मापहारिणा” इत्युक्तप्रकारेण सर्वाणि दुष्कृ-  
 तानि अनेन कृतानीत्यर्थः ।

(एतज्ज्ञाने सकलानि सुकृतानि जातानि) इति -  
 एतज्ज्ञानोत्पत्तौ सकलसुकृतैरीश्वरस्य जायमानायाः प्री-  
 तेर्वर्धमानत्वात्, एतत्पारतन्त्र्यप्रतिपत्तौ सकलसुकृतानि  
 जातानीत्यर्थः ।

(अत्यन्तपारतन्त्र्ये)ति - पारतन्त्र्यं ह्यनेकविधम् । पराधीन-  
 फलत्वं, पराधीनकर्तृत्वं, स्वरक्षणोपायप्रवृत्त्यनर्हत्वरूपं च । राजादेः परतन्त्रो  
 भृत्यादिः, स्वकृतकर्मानुशुणफलमात्रे पराधीनः । सोऽपि परतन्त्र इति व्यप-  
 दिश्यते । भक्तादेरीश्वरपारतन्त्र्यं तु - पराधीनस्वीयकृतिसाध्यसाधनप्रीत-  
 पराधीनफलत्वरूपम् । ततो विलक्षणम् । प्रपन्नस्य च - पराधीनस्वव्यापारा-  
 धीनसाधनताकपराधीनफलत्वम् । तदिदमत्यन्तपारतन्त्र्यमुभयविधपारतन्त्र्या-  
 द्विलक्षणम् । तथाचात्यन्तपारतन्त्र्यं नाम - स्वरक्षणोपायप्रवृत्त्यनर्हत्वरूपम् ।  
 स्वापेक्षितप्रदात्यन्ताभिमतान्यस्वीयोपायप्रवृत्तिकजातीयत्वमेव । प्रयोजनान्तर-  
 परापेक्षयोपासकस्याभिमतत्वात्, तदीयोपायप्रवृत्तेरीश्वरस्याभिमततरत्वात्,  
 बाधवारणाय ‘अत्यन्ताभिमतान्ये’ति । सर्वजीवसाधारण्याय ‘जातीय’-  
 पदम् । तच्च - भगवद्भिन्नचेतनत्वम् । उपायान्तरप्रवृत्तिप्रपत्त्योर्विद्यमानाभि-



(एतेन विना क्रियमाणानि यज्ञादीनि प्रायश्चित्तादीनि च निष्प्रयोजनानि) इति - एतत्पारतन्त्र्यप्रतिपत्त्या विना ईश्वरप्रीणनार्थमनेन क्रियमाणानि यज्ञादीनि, स्वपापविमोचनार्थं क्रियमाणानि कृच्छ्रचान्द्रायणादीनि प्रायश्चित्तानि चेश्वरप्रीतेः, स्वपापविमोचनस्य च हेत्वभावान्निष्प्रयोजनानीत्यर्थः ।

(एतेन सर्वाणि पापानि नश्यन्ति, सर्वाणि फलानि च जायन्ते) इति - एतत्पारतन्त्र्यप्रतिपत्त्या ईश्वरेणैतस्मिन्ननुग्रहातिशयस्य क्रियमाणत्वात्तन्निग्रहरूपाणि सकलपापानि नश्यन्ति, “त्वद्दासानां किं कुर्म इत्येव स्थितस्त्वम्” इत्युक्तप्रकारेण ‘अस्य किं कुर्म’ इत्युपर्युपर्युपकारस्य क्रियमाणत्वात्संसारनिवृत्तिमारभ्य कैङ्कर्यप्राप्तिपर्यन्तसकलफलानि जायन्त इत्यर्थः ॥ ९४ ॥

मतितारतम्यविशेषः - चरमश्लोकप्रकरणे स्पष्टः । (हितस्य) - उपायस्येत्यर्थः ।

(एतत्पारतन्त्र्यप्रतिपत्ती)ति - यद्यपि भक्तानामीदृशात्यन्तपारतन्त्र्यानुसन्धानवैधुर्येऽपि न “किं तेन न कृतं पापम्” इत्यादि विषयत्वम्, तथाऽपि पारतन्त्र्यप्रतिपत्तिसामान्याभावस्य सकलदुष्कृन्मूलता विवक्षिता । अत्यन्तपारतन्त्र्याप्रतिपत्तौ तु - विशिष्टभगवदभिमत्यजनकत्वरूपानिष्कर्षमात्रमिति बोध्यम् ।

(निष्प्रयोजनानि) - “यो वा एतदक्षरं गार्ग्यविदित्वाऽस्मिन् लोके तपस्तप्यते, बहूनि वर्षसहस्राणि अन्तवदेवास्य भवति” इति बृहदारण्यकश्रुतिरिह विवक्षिता ॥ ९४ ॥



(९५) इत्थं मध्यमपदार्थ उक्तः; अनन्तरं नारायणपदार्थमाह—नारायण इत्यादिना ।

मू॥ नारायणनेत्रदु - नारङ्गलुक्कयनमेत्रपडि ॥९५

छा ॥ नारायण इति - नाराणामयनमित्यर्थः ॥९५

व्या ॥ नारायणपदं - 'नाराणामयनं यः सः - नारायणः' इति, 'नारा अयनं यस्य सः - नारायणः' इति

(नारायणपदार्थमाह) - नारायणशब्दार्थं वदन् प्रथमतो विग्रहमाहेत्यर्थः ।

(नाराणामयनं यः सः) इत्यर्थानुवादः । ननु अस्य पदस्य षष्ठीसमासत्वे, तत्पुरुषस्योच्चरपदार्थप्रधानत्वात् परायणादिपदवत् नपुंसकत्वसम्भवेन पुंलिङ्गत्वं न सिध्येत्, कथं पुंलिङ्गत्वद्योतनाय समासार्थानुवाद इति चेत्. नैवम् । अस्य संज्ञारूपस्य पदस्य "करणाधिकरणयोश्च" इति संज्ञाविषयल्युङ्गविधानात् 'इध्मप्रव्रश्चनः' 'पलाशशतनः' इत्यादिवत्पुंलिङ्गत्वसिद्धेः । अयनशब्दार्थस्येश्वरस्योपायत्वात्करणत्वम्, आधारत्वादधिकरणत्वं च विद्यत एव । "अत्र "पूर्वपदात्संज्ञायामगः" इति णत्वम् । ल्युट्प्रति-त्करणसामर्थ्येनायनशब्दोऽधिकरणे त्रिलिङ्ग इति पुंलिङ्गत्वं च द्रष्टव्यम्" इति चन्द्रिकायां व्यासयतीश्वरैरुक्तम् । तत्र व्याख्याने चन्द्रिकाप्रकाशे "ननु "नपुंसके भावे क्तः" इति 'नपुंसके' इत्यनुवर्तमाने "ल्युट्च" "करणाधिकरणयोश्च" इति ल्युटो विधानेन 'नारायणम्' इति नपुंसकलिङ्गेन भाव्यमित्यत आह—ल्युट इति । ल्युट्प्रतिकरणं हि "टिङ्ढाणञ्" इत्यादिना ङीवर्थम् । यदि ल्युङन्तस्य क्लीबत्वमेव, तर्हि स्त्रीत्वाभावात्, तन्निमित्तकङीवर्थं टित्करणमनर्थकम् । तेन ज्ञायते लिङ्गान्तरमस्तीति सामान्यतो ज्ञापनात्पुंलिङ्गतोपपत्तिरित्यर्थः । अधिकरण इति प्रकृताभिप्रायेण । अत एव महाभाष्ये "भूवादयो घातवः" इत्यत्र "कोऽसावनुमानो नाम" इति करणे पुंलिङ्गप्रयोगः" इत्युक्तम् । तस्मात्पुंलिङ्गत्वं सिद्धम् । श्रीमन्निगमान्तदेशिकास्तु "नाराणामयनत्वाच्च नारायण इति स्मृतः"



च तत्पुरुषबहुव्रीहिरूपसमासद्वयसिद्धम्, तत्र तत्पुरुषस-  
मासार्थं प्रथममाह—नाराणामयनमित्यर्थ इति ॥ ९५ ॥

(९६) नाराः क इत्यत्राह—नाराणीति ।

मू ॥ नारङ्गलावन - नित्यवस्तुक्कळिनुडैय  
तिरळ् ॥ ९६ ॥

छा ॥ नाराणि - नित्यवस्तूनां समूहाः ॥ ९६ ॥

व्या ॥ नारपदं 'नरः' इति, 'नारः' इति,  
'नाराः' इत्याकारकत्वेन "रिङ् - क्षये" इति धातोः  
'रः' इति उत्पन्नं पदं क्षयिष्णुवस्तुवाचि 'न' इति  
तन्निषिध्यते, 'नरः' इति क्षयाभाववान्नित्यवस्तूच्यते,  
समूहार्थे अण्प्रत्ययः, आदिवृद्धिश्च, तेन 'नारः' इति

“नारस्त्विति सर्वपुंसां समूहः परिकीर्तितः । गतिरालम्बनं तस्य तेन ना-  
रायणः स्मृतः” “नारो नराणां सङ्घातस्तस्याहमयनं गतिः । तेनास्मि मुनि-  
भिर्नित्यं नारायण इतीरितः” “नारशब्देन जीवानां समूहः प्रोच्यते बुधैः ।  
तेषामयनभूतत्वान्नारायण इहोच्यते ॥ तस्मान्नारायणं बन्धुं मातरं पितरं  
गुरुम् । निवासं शरणं चाहुर्वेदवेदाङ्गपारगाः” इत्यादिषूक्तीरीत्या तत्पुरुष-  
समासत्वेऽपि निरुक्तिवलात् अयनशब्दस्य पुल्लिङ्गत्वम्” इत्याहुः ॥ ९५ ॥

'रिङ् - क्षये' इति धातोः कर्तरि उप्रत्ययस्यानुबन्धलोपं कृत्वा  
प्रकृतेः “टेः” इति टिलोपं कृते 'रीयत इति रः' इति क्षयिष्णुवस्तुवाचि-  
पदस्य, 'न रीयत इति नरः' इति तत्प्रतिषेधकनकारसम्बन्धित्वेन 'नरः'  
इति रूपसिद्धिरित्यभिप्रायेणाह—(नारपदमि)ति । अनेन प्रकृतेः परत्व-  
मुक्तम् । एतेन “आत्मा शुद्धोऽक्षरः” “अमृताक्षरं हरः” “न जायते  
म्रियते वा कदाचित्” “कूटस्थोऽक्षर उच्यते” इत्यादिसिद्धमात्मनो ज्ञान-  
स्वरूपस्यापरिणामित्वनित्यत्वाकिं प्रतिपादितं भवति । अपि चास्य नरश-  
ब्दस्य “वृ - गतौ” इति गत्यर्थधातुसम्भावनयाऽस्य कर्तरि अच्प्रत्यये गुणे



रूपं भवति, 'नारः' इति 'नित्यवस्तुसमूहः' इत्युच्यते,  
 'नाराः' इति बहुवचनेन समूहबाहुल्यमुच्यते; अत एव-  
 'नित्यवस्तुनां समूहाः' इत्युक्तम्। अत्र 'नित्ये'त्युक्तत्वात्,  
 वस्तु नरशब्दार्थः, 'नार' इत्युक्तत्वात्, नारशब्दार्थः,  
 तेषां 'समूहाः' इत्युक्तत्वात्, बहुवचनार्थश्चोक्तः ॥ ९६ ॥

(९७) ते क इत्याह—ते चेति ।

मू ॥ अवैयावन—ज्ञानानन्दामलत्वादिहलुम्,  
 ज्ञानशक्त्यादिहलुम्, वात्सल्यसौशील्यादिहलुम्, तिरु-  
 मेनियुम्, कान्तिसौकुमार्यादिहलुम्, दिव्यभषणङ्गलुम्,  
 दिव्यायुधङ्गलुम्, पेरियपिराट्टियार्तुडक्कमान नाय्चिमा-  
 र्हलुम्, नित्यसूरिहलुम्, छत्रचामरादिहलुम्, तिरुवा-  
 शल्कार्कुम्मुदलिहलुम्, गणाधिपरुम्, मुक्तरुम्, परमा-  
 काशमुम्, प्रकृतियुम्, बद्धात्माङ्गलुम्, कालमुम्, मह-  
 दादिविकारङ्गलुम्, अण्डङ्गलुम्, अण्डत्तुक्कुल्पट्ट देवादि-  
 पदार्थङ्गलुम् ॥ ९७ ॥

च कृते गन्तृवाचिसम्भवात्, आत्मनः उत्क्रान्तिगत्यागतयोऽपि सूच्यन्ते ।  
 एतेनाणुत्वं सूच्यते । "तस्य समूहः" इत्यप्रत्ययान्तस्य तस्यादिवृद्धौ  
 'नारः' इति रूपसम्भवात्, अस्यात्मसमूहवाचित्वं सिद्धमित्याशयेनाह—  
 (समूहार्थो अणि)ति ॥ ९६ ॥

यद्यपि "ज्ञानादयो गुणा रूपं लक्ष्मीर्नित्यानपायिनि । भूमिनीला-  
 दयो देव्यः शेषाद्या नित्यसूरयः ॥ तद्धाम परमं कालः पुरुषः प्रकृतिस्तथा ।  
 महदादिधरान्तानि सप्तचावरणान्यपि ॥ ब्राह्मणमण्डं तदन्तस्था लोकाश्च स-



छा ॥ ते च - ज्ञानानन्दामलत्वादयः, ज्ञानशक्त्या-  
दयः, वात्सल्यसौशील्यादयः, श्रीविग्रहः, कान्तिसौकु-  
मार्यादयः, दिव्यभूषणानि, दिव्यायुधानि, महामहिषी-  
प्रभृतिदेव्यः, नित्यसूरयः, छत्रचामरादयः, श्रीद्वारपा-  
लकाः, गणाधिपाः, मुक्ताः, परमाकाशः, प्रकृतिः, बद्धा-  
त्मानः, कालः, महदादिविकाराः, अण्डानि, अण्डान्तर्गत-  
देवादिपदार्थाश्च ॥ ९७ ॥

व्या ॥ (ज्ञानानन्दामलत्वादयः) — स्वरूपनिरूपक-  
धर्माः । आदिशब्देन - अनन्तत्वमुच्यते । (ज्ञानशक्त्या-  
दयः) - निरूपितस्वरूपविशेषणीभूतसमस्तकल्याणगुणा-  
नां प्रधानभूता ज्ञानशक्तिबलैश्चर्यवीर्यतेजोरूपाण्ड-  
गुणाः । (वात्सल्यसौशील्यादयः) - तादृशषाड्गुण्यायत्ता

चराचराः । एवमण्डान्यनन्तानि तत्सर्वं नार उच्यते ” इति भगवच्छास्त्रे ज्ञा-  
नादिगुणा एव प्रथमत उक्ताः, तथाऽपि सकलेतरव्यावृत्तब्रह्मस्वरूपे लक्षिते  
पश्चात् तद्वततया गुणा ज्ञातव्या इति स्वरूपनिरूपकान्धर्मान्प्रथमतो दर्शयती-  
त्याशयेनाह—(स्वरूपनिरूपकधर्माः) इति । (अनन्तत्वमु-  
च्यते) - “ ते च गुणाः सत्यज्ञानानन्दामलत्वानन्तत्वानि ” इति भाष्यो-  
क्तगुणान्तरस्योपलक्षणम् । अनन्तत्वम् - देशतः कालतो वस्तुतः परिच्छेदरा-  
हित्यम् । ‘ इहेदं नान्यत्वे ’ति परिच्छेत्तुमशक्यत्वं देशापरिच्छेदः । ‘ इदमि-  
दानीं नान्यदे ’ति परिच्छेदायोग्यत्वं कालापरिच्छेदः । न तु देशकालाभावौ ।  
एवं वस्त्वपरिच्छेदोऽपि न वस्त्वन्तराभावः । किं तु ‘ इदमिदं न भवती ’ति  
परिच्छेदानर्हत्वमेव । सर्ववस्तुसामानाधिकरण्यार्हत्वं वस्त्वपरिच्छेद इति यावत् ।  
अत्र मानम् “ सत्यं ज्ञानमनन्तं ब्रह्म ” इति । अमलत्वश्रुतिः “ निष्कलं  
निष्क्रियम् ” “ अपहृतपाप्मा ” इत्यादिद्रष्टव्या । अत्रादिशब्देन - श्रियः



वात्सल्यसौशील्यस्वामित्वसौलभ्याद्यसङ्ख्येयकल्याण -  
गुणविशेषाः । (श्रीविग्रहः) - असाधारणदिव्यमंगलवि-  
ग्रहः । एकवचनान्तो जात्यभिप्रायोऽयम् - नित्यं दिव्य-  
मङ्गलविग्रहम्, इच्छागृहीतदिव्यविग्रहान्तराणि च व-  
दति । अन्यथा समूहोक्तिप्रकरणविरोधात् । इदं मध्य-  
वीधिभट्टार्याभयप्रदराजपुत्रप्रसादितप्रबन्धयोस्सुस्पष्टम् ।  
(कान्तिसौकुमार्यदयः) - तद्विग्रहगुणसौन्दर्यसौगन्ध्य-  
लावण्ययौवनादयः । (दिव्यभूषणानि) आभरणचूर्णे-  
कायां भाष्यकारोक्तरीत्या किरीटादिनूपुरान्तानि तादृश-

सङ्ग्रहो बोध्यः । तस्या अपि हि देवतान्तरव्यावर्तनेन स्वरूपानिरूपकत्वम् ।  
“अहन्तया विनाऽहं च निरुपाख्यो न सिध्यति । अहमर्थं विना हन्ता  
निराधारा न सिध्यति ॥ अहन्तया समायुक्तो ह्यहमर्थः प्रसिध्यति । अहमर्थ-  
समुत्था च सा हन्ता परिकीर्तिता ॥ अन्योन्यस्या विना भावान्योन्येन सम-  
न्वयात् । तादात्म्यं विद्धि सम्बन्धं मम नाथस्य चोभयोः ” इति । श्रियः  
भगवत्स्वरूपानिरूपकत्वं द्वयप्रकरणे व्यक्तीभविष्यति । दिव्यमहिषीवर्गोऽग्रे  
सङ्ग्रहः, नात्र सङ्ग्रहं विरुणाद्धि । आकारभेदात् ।

“तवानन्तगुणस्यापि पदेव प्रथमे गुणाः ” “प्रकृष्टं विज्ञानं बलमतु-  
लमैश्वर्यमखिलं विमर्यादं वीर्यं वरद परमा शक्तिरपि च । परं तेजश्चेति प्रव-  
रगुणषट्कं - प्रथमजम्” इत्यादिकमभिप्रेत्य—(प्रधानभूता) इत्युक्तम् । ज्ञा-  
नादीनां स्वरूपं चाहिर्बुध्न्यसंहितायामुक्तम्—“अप्राकृतगुणस्पर्शाभिर्गुणः परि-  
गीयते । शृणु नारद पाङ्गुण्यं कथ्यमानं मयाऽनघ ॥ अजडं स्वात्मसम्बोधि  
नित्यं सर्वावगाहनम् । ज्ञानं नाम गुणं प्राहुः प्रथमं गुणचिन्तकाः ॥ जगत्प्र-  
कृतिभावो यः सा शक्तिः परिकीर्तिता । श्रमहानिस्तु यस्तस्य सततं कुर्वतो  
जगत् ॥ बलं नाम गुणः सोऽयं कथितो गुणचिन्तकैः । कर्तृत्वं नाम यत्तस्य  
स्वातन्त्र्यपरिवृद्धितम् ॥ ऐश्वर्यं नाम तत्प्रोक्तमृषिभिर्ब्रह्मवादाभिः । तस्योपा-



दिव्यमंगलविग्रहे समर्पणीयानि असंख्येयदिव्याभरणानि । (दिव्यायुधानि)-सौन्दर्यस्य, आश्रितविरोधिनिरसनस्य च हेतुभताः शङ्खचक्रगदासिशार्ङ्गाद्यसंख्येयायुधविशेषाः । (महामहिषीप्रभृतिदेव्यः)-“श्रीवल्लभ, एवम्भूतभूमीनीलानायक” “देवि त्वामनु नीलया सह महीदेव्यस्सहस्रं तथा” इत्युक्तप्रकारेण प्रधानमहिषी महालक्ष्मीः, तत्समाने भूमिनीले, इतराश्चानेकाः । “लक्ष्मीप्रभृतिमहिषीवर्गाश्च” इति ह्युक्तमभयप्रदराज-

दानभावेऽपि विकाररहितो हि सः ॥ वीर्यं नाम गुणः सोऽयमच्युतत्वात्पराह्वयः । सहकार्यनपेक्षा या तत्तेजः समुदाहृतम् ॥ ” इति ।

वात्सल्यादिगुणस्वरूपं द्वयप्रकरणे व्याख्यातम् । “ज्ञानादयः” इत्यत्रैवैते गुणाः सङ्गृहीता इत्याशयः । “यथा रत्नानि जलधेरसङ्गचेयानि पुत्रक । तथा गुणा ह्यनल्पस्य त्वसङ्गचेया महात्मनः” इत्यादिवचनस्सारकः - (असंख्येय)शब्दः । (कल्याणत्वम्) - अनुकूलत्वम् । मार्दवार्जवसौहार्दसाम्यकारुण्यमाधुर्यगाम्भीर्यौदार्यचातुर्यस्थैर्यधैर्यशौर्यादिगुणसङ्ग्रहाय—(गुणविशेष)शब्दः । मार्दवम्-आश्रितविरहासहत्वम् । आर्जवम् - मनोवाक्कायव्यापाराणां मिथः संवादित्वम् । तेन संश्रितेषु विप्रलिप्सानुदयः । स्वसक्तानपेक्षतद्रक्षापरत्वं - सौहार्दम् । जनमाद्यनपेक्षया सर्वैराश्रयणीयत्वं - साम्यम् । स्वार्थनिरपेक्षा परदुःखासहिष्णुता - कारुण्यम् । क्षीरवदुपायभावेऽपि स्वादुत्वं - माधुर्यम् । भक्तानुग्रहवदान्यत्वादेरामूलतो दुरवगाहत्वं - गाम्भीर्यम् । सम्प्रदानलाघवरीयमानगौरवानपेक्षत्वं वा । औदार्यम् - दातृप्रतिष्ठीतृविभागबुद्धिविरहेण ‘प्राप्तं कृतमि’ति प्रतिपत्तिमन्त्रम् । आत्मात्मीयं दत्त्वाऽपि “ऋणं प्रष्टुमिव मे” इति स्थितिर्वा । आश्रितदोषगोपनं - चातुर्यम् । अकम्पनीयत्वं - स्थैर्यम् । अभयप्रतिज्ञत्वं - धैर्यम् । शत्रुमध्ये स्वगृह इव प्रवेशसामर्थ्यं वा ।



पुत्रैः। (नित्यसूरयः)-अनन्तगरुडविष्वक्सेनादयोऽसंख्ये-  
यास्सूरिजनाः। (छत्रचामरादयः)-कैङ्कर्योपकरणभूतछत्र-  
चामरतालवृन्तभृङ्गारपतद्गुहादयः। (श्रीद्वारपालाः)-चण्ड-  
प्रचण्डभद्रसुभद्रजयविजयादयः। (गणाधिपाः)-कुमुद-  
कुमुदाक्षपुण्डरीकवामनशंकुकर्णसर्पनेत्रसुमुखसुप्रतिष्ठि-  
तादयः। (मुक्ताः)-“पारदर्शिनः” इत्युक्तप्रकारेण सं-  
सारसागरं तीर्त्वा नित्यसूरिसमानाकारतां प्राप्य निखिल-  
कैङ्कर्यनिरता असंख्येयाश्चेतनाः। (परमाकाशः)-  
पञ्चोपनिषन्मयं परमपदम्। इदमपि पञ्चोपनिषन्मयः  
त्वात्समूहात्मकमेवेति न समूहपरिगणनाविरोधः। “पञ्चो-  
पनिषन्मयत्वात्परमपदमपि समूहात्मकमेव” इति हि  
अभयप्रदराजपुत्रैरनुगृहीतम्।

“ज्ञानादयो गुणा रूपम्” इति रूपशब्देन स्वरूपस्याभिधाने तस्य  
नारशब्दवाच्यत्वासम्भवात्, ‘स्वरूपरूपे’ति पृथङ्निर्देशाच्च विग्रहपरोरूपशब्द-  
इत्यभिप्रेत्य यथावचनमेकवचनं निर्दिशति—(श्रीविग्रह) इति। “देवं  
षाड्गुण्यविग्रहम्” इत्यादौ विग्रहस्य पञ्चशक्तिमयत्वमेव षाड्गुण्यविग्रहतो-  
क्तिरिति गुणानन्तरं तत्प्रकाशकविग्रहोपादानम्। (इच्छागृहीते) ति-  
ऐच्छकरामकृष्णादिशरीराणां कथं नित्यत्वमिति चेत्, उच्यते—कालकृतपरि-  
णामवतामेवानित्यत्वम्, न त्विच्छाकृतपरिणामपाकवताम्। अन्यथा “पतितैः  
पतमानैः” इत्यादिना नित्यविभूतिस्थपदार्थानामप्यनित्यत्वापत्तेः। अतः  
“अजायमानः” इत्यादिश्रुतिसमधिगतकर्मवश्यजन्माभाववतः धर्मसंस्थापनेच्छ-  
यावतीर्णस्य भगवतः असाधारणदिव्यविग्रहाणां नानित्यत्वशङ्कागन्धः। अत-  
स्स्वरूपनित्यपदार्थान्तर्भावो रमणीय एव।



एवं “ज्ञानानन्दामलत्वादयः” इत्यारभ्य, स्वरूप-  
निरूपकधर्मान् , निरूपितस्वरूपविशेषणकल्याणगु-  
णान्, तादृशगुणानां प्रकाशकं दिव्यमंगलविग्रहम्,  
विग्रहगुणान्सौन्दर्यादीन्, तादृशसौन्दर्यानुरूपाणि क-  
ल्पकवृक्ष इव पुष्पाणि दिव्याभरणानि, तादृशाभरणैस्सह  
विकल्पानि दिव्यायुधानि, सर्वमेतत्काननचन्द्रिका यथा  
न भवेत्, तथा समीपेऽनुभवन्तीर्दिव्यमहिषीः, तन्मिथु-  
नस्य कैकर्ममाचरतो नित्यसूरीन्, तत्कैकर्मोपकरणभूत-  
छत्रचामारादीन्, तन्मिथुनस्य ‘किं वा भविष्यती’ ति भयं  
शंकमानान्द्वारपालान्, मंगलाशासनपरतया परितो न-  
गररक्षकान्गणाधियान्, निवृत्तसंसारान् तैस्सहैकयोग-  
क्षेमेण कैकर्म्यं कुर्वतो मुक्तान्, तत्कैकर्म्यवर्धकं परमपद-  
श्रुत्वा, लीलाविभूतिस्थानाहोपरिष्ठात् ।

(लावण्यम्) - समुदायशोभा । (सौन्दर्यम्) - अवयवशोभा ।  
अतो न पौनरुक्त्यम् । (सौकुमार्यम्) - महाबलत्वेऽपि ‘पुष्पहासः’ इति  
नाम दुहानं मार्दवम् । (यौवनम्) - कौमारानन्तर्योपलक्षणीयः स्वभाव-  
विशेषः । न तु कौमारानन्तरभाविन्येव दशा तद्यौवनस्यानादित्वात् । देवा-  
दिषु च केषांचित् युवत्वेनैवोत्पत्तिदर्शनात् । आदेशब्देन - शुभाश्रयप्रकरणे-  
षुक्तास्सर्वे विग्रहगुणास्संग्रहीताः ।

एवं रूपविग्रहगुणौ च प्रतिपाद्य, विग्रहाश्रितमाभरणवर्गम्, आयुधवर्गं  
च दर्शयति — (दिव्यभूषणानि, दिव्यायुधानि) ति । (आभ-  
रणचूर्णिकायाम्) - शरणागतिगद्यं “स्वोचितविविधवित्तानन्ताश्चर्य-



(प्रकृतिः)—गुणत्रयात्मकतया समूहात्मिका मूल-  
प्रकृतिः । “गुणत्रयात्मकत्वान्मूलप्रकृतिश्च समूहात्मिके”  
ति ह्यस्यापि अभयप्रदाराजपुत्रैरुक्तम् । (बद्धात्मानः)—  
मधूच्छिष्टनिलीनहेमकणवत्प्रकृतौ वर्तमानाः प्रच्युत-  
स्वरूपा आत्मानः । (कालः) - अहोरात्रादिविभागयुक्त  
तया समूहात्मकोऽचिद्विशेषः । “अहोरात्रादिविभागबद्ध-  
त्वात्कालश्च समूहात्मकः” इति ह्यस्यापि तैरुक्तम् ।

एवं स्वरूपतो नित्यवस्तून्युक्तानि, अथ प्रवाहतो  
नित्यानाह । स्वरूपेण नित्यत्वं नाम - सतःपदार्थस्योत्पत्ति-  
विनाशात्यन्ताभावः । प्रवाहरूपेण नित्यत्वं नाम-उत्पत्ति-  
विनाशवतः पूर्वकालीननामरूपलिङ्गाद्यनन्यथाभावः ।

महाविभवानन्तपरिमाणनित्यनिरवद्यनिरतिशयसुगन्धनिरतिशयसुखस्पर्शनि-  
रतिशयौज्वल्यकिरीटमकुटचूडावतंसमकरकुण्डलप्रैत्रेयकहारकेयूरकटकश्रीवत्स -  
कौस्तुभमुक्तादामोदरबन्धनपीताम्बरकांचीशुणनूपुराद्यपरिमितदिव्यभूषण' इ-  
ति । (असंख्येयायुधे)ति - पंचायुधत्वप्रसिद्धिः प्राधान्यादिति भावः ।

“ अनन्तविहगेशानविष्णक्सेनादयोऽमराः ” इति वचनमभिप्रेत्य—  
(अनन्तगरुडे)त्युक्तम् ।

(पतद्गहादयः) - आदिशब्देन - आसनशयनादयस्संग्रहीताः ।

(विजयादयः)आदिशब्देन - धातुविधातुप्रभृतयो विवक्षिताः ।

(सुप्रतिष्ठितादयः) - शिवरात्रे (४-अध्याये) गणाधिपवर्गो  
विस्तरं द्रष्टव्यः ।



(महदादिविकाराः) - महत्तत्त्वादि पृथिवीपर्यन्त-  
त्रयोविंशतितत्त्वानि । (अण्डानि) - एतैर्महदादिभिरा-  
रब्धानि “अण्डानां तु सहस्राणां सहस्राण्ययुतानि च”  
इत्युक्तप्रकारेणासंख्येयानि (अण्डविशेषाः) । (अण्डा-  
न्तर्गतदेवादिपदार्थाः) - अण्डान्तर्वर्तिनि देवमनुष्यति-  
र्यक्स्थावराणि चेत्यर्थः । एवं नारायणपदार्थ उक्तः ॥९७॥

(पञ्चोपनिषन्मयम्) - “शक्तयःपञ्च विख्याताःपञ्चोपनिषदा-  
ख्यया । पञ्चशक्तिमयो देवःपरमात्मा जगत्प्रभुः । परमेष्ठी पुमान्विश्वो निवृत्ति-  
स्सर्व एव हि । पञ्चैताश्शक्तयः प्रोक्ताः परस्य परमात्मनः ” ॥

(सतःपदार्थस्ये) ति - उत्पत्तिविनाशान्ताभावयोगेनास्तित्वस्य  
सर्वकालवर्तित्वं - स्वरूपेण नित्यत्वमित्यर्थः । यथोक्तं “यद्दृश्यपक्षयविना-  
शमुखैर्विकारैरेतैरसंस्कृतमनस्तमितास्तिशब्दम्” इति । (उत्पत्तिविनाश-  
वतः) इति - उत्पत्तिविनाशादियुक्तस्यापि वस्तुनः पूर्वपूर्वकल्पसिद्धनामरू-  
पादेः कल्पान्तरेऽप्यनन्यथाभावरूपमैकरूप्यम् - प्रवाहरूपेण नित्यत्वमित्यर्थः ।  
तथा चोक्तम् “यथर्तष्टुलिङ्गानि नानारूपाणि पर्यये । दृश्यते तानि ता-  
न्येव तथा भावयुगादिषु ” “तदेतदक्षयं नित्यं जगन्मुनिवराखिलम् । आवि-  
र्भावतिरौभावजन्मनाशविकल्पवत्” इति । श्रुतिश्च “सूर्याचन्द्रमसौ धाता  
यथापूर्वमकल्पयत्” इति ।

‘अण्डान्तर्गतदेवादिपदार्थाः’ इत्यग्रेऽभिधानादिह वदशब्दः अनार-  
ब्धशरीरप्रकृतिसंसृष्टचेतनपरः - इत्याशयेनाह—मधूच्छिष्टेति ।

(अण्डान्तर्वर्तीनि) - लोकग्रहणमपि घटपदादिसकलोपलक्षणा-  
र्थमिति ज्ञापनाय - पदार्थशब्दः । केचित्तु - “वद्वात्मानः” इत्येतद्यथाश्रुतं  
व्याचक्षाणा देवादिशब्दस्य शरीरविशिष्टपरतां वारयितुं - पदार्थपदमित्याहुः ।



(९८) अथायनपदार्थमाह- अयनमिति ।

मू॥ अयनमेन्नदु - इवत्तुक्काश्रयमेन्नपडि ॥ ९८ ॥

छा॥ अयनमिति - एतेषामाश्रय इत्यर्थः ॥ ९८ ॥

व्या॥ अयनपदस्याश्रयवाचित्वात्, 'एतेषामय-  
नम्-इति, एतेषामाश्रय इत्यर्थः' इत्युक्तम् ॥ ९८ ॥

(९९) अथ बहुव्रीहिसमासार्थमाह - किंचेति ।

मू॥ अङ्गुनत्रिके इवैतन्नै आश्रयमाह उडैयनेन्न-  
बुमाम् ॥ ९९ ॥

छा॥ किं च (एवंविना) 'एते आश्रया यस्ये'ति  
च भवति ॥ ९९ ॥

व्या॥ न केवलं 'एतेषामाश्रयः' इति तत्पुरुष-  
मात्रम्, किन्तु 'एते आश्रया यस्ये'ति बहुव्रीहिरपीत्यर्थः।  
'एतेषामाश्रयः' इत्यत्र गुणानामुक्तत्वेऽपि 'एते आ-  
श्रया यस्ये'त्यत्र गुणान्विहायवक्तव्यः । गुणानां व्या

यद्यपि "तत्सर्वं नारमुच्यते" इति नपुंसकनिर्देशात्, 'नरसम्बन्धी'त्यादि-  
व्युत्पत्तिरभिप्रेतयेव प्रतीयते, तथाऽपि 'नारपदम्' इत्यस्य 'नारपदबो-  
ध्यम्' इत्यर्थे इति नानुपपत्तिः ॥ ९७ ॥

(आत्माश्रयदोषः) - व्याप्यस्य व्यापकतावच्छेदकत्वम् । अत्र  
त्रिगुणस्य प्रमाणाप्रतिपाद्यत्वेनाप्रसिद्ध्या गुणविशिष्टस्यैव व्याप्तिरित्यङ्गीकरणी-  
यतया गुणेषु गुणविशिष्टव्याप्यङ्गीकारे व्याप्यानामेव गुणानां व्यापकताव-  
च्छेदकत्वसम्भवात्, आत्माश्रय इति भावः ॥ ९८ ॥



प्यत्वोक्तावात्माश्रयानवस्थादोषप्रसक्तेः । “स्वगुणेषु ईश्वरव्याप्तौ गुणविशिष्टस्यैव हि व्यापकत्वं वक्तव्यम्, निर्गुणस्य वस्तुनोऽभावात् । तदा व्याप्यगुणा एव व्यापकगुणाः, व्यापकगुणा एव व्याप्यगुणास्स्युः । अत आत्माश्रयदोषः स्यात् । तदुपरि स्वगुणेषु गुणिनो व्यापकत्वे तदाश्रयगुणेष्वपि गुणिनो व्यापकत्वं वाच्यम्, तस्य व्यापकस्य गुणेष्वपि गुणिनो व्यापकत्वं वाच्यम्, अतोऽनवस्थादुःखम्” इत्येतत्सुस्पष्टमभयप्रदराजपुत्रेणोक्तम् ॥ ९९ ॥

(१००) उक्तसमासद्वयफलितांशमाह—एताभ्यामिति ।

मू॥ इवै यिरण्डालुं फलित्तदु - परत्वसौलभ्यङ्गम् ॥

छा॥ एताभ्यां द्वाभ्यां फलिते - परत्वसौलभ्ये ॥

व्या॥ ‘नाराणामयनम्, नारा अयनं यस्ये’ त्थु-  
भाभ्यां फलितार्थः - स्वव्यतिरिक्तसमस्तवस्त्वाधारत्वरूपं  
परत्वम्, एवम्महतोऽपि चेतनाचेतनेषु आत्मानं सङ्को-  
च्य प्रविश्य स्थितिरूपं सौलभ्यञ्चेत्यर्थः ॥ १०० ॥

तत्पुरुषपक्षे स्वव्यतिरिक्तसमस्तवस्त्वाधारत्वाभावात् - परत्वम्, बहु-  
व्रीहिपक्षे सर्वाधिकस्यापि स्वस्य चेतनाचेतनेषु प्रविश्य वर्तनत्वाभावात् - सौल-  
भ्यामित्यर्थः ॥ १०० ॥



(१०१) प्रकारान्तरेणापि समासद्वयफलितमाह  
अन्तर्यामित्वमित्यादिना ।

मू। अन्तर्यामित्वमुम्, उपायत्वमुम्, उपोयत्व-  
मुमाहवुमाम् ॥ १०१ ॥

छा ॥ अन्तर्यामित्वम्, उपायत्वम्, उपेयत्वं च वा ॥

बहुव्रीहिवलात् - अन्तर्यामित्राहणादिपूक्तस्य सर्वचेतनाचेतनान्तर्या-  
मित्वस्य लाभः, तत्पुरुषेऽयनशब्दस्य कर्मकरणयोर्व्युत्पत्तिवलात्, उपायोपे-  
यत्वलाभ इति विवेकः ।

अत्रायमर्थोऽनुसन्धेयः—‘नाराणामयनामि’ति षष्ठीतत्पुरुषेण सर्वा-  
वासत्वप्रतिपादनात् “उभे अस्मिन्धावापृथिवी अन्तरेव समाहिते । उभाव-  
मिश्र वायुश्च सूर्याचन्द्रमसाबुधौ ॥ विद्युन्नक्षत्राणि यच्चास्येहास्ति यच्च नास्ति  
सर्वं तदस्मिन् समाहितम् ” “तस्मिन् लोकाः श्रिताः सर्वे तदु नात्येति क-  
श्चन ” “यस्यायुतायुतांशे विश्वशक्तिरियं स्थिता ” इत्यादिभिः प्रतिपा-  
दितं भगवतोऽपरिच्छिन्नस्वरूपस्य स्वसङ्कल्पाल्पांशेन स्वतः प्रवाहतो नित्यवि-  
भूतिद्वयान्तर्भूतस्वव्यतिरिक्तसमस्तवस्तुसमूहानामाधारत्वमवगम्यते । अनेन  
वहिव्याप्तिरुक्ता । “स भूमिं विश्वतो वृत्वा । अत्यतिष्ठदशाङ्गुलम् ” “एता-  
वानस्य महिमा । अतो ज्यायांश्च पूरुषः ॥ पादोऽस्य विश्वा भूतानि । त्रिपाद-  
स्यामृतं दिवि । त्रिपादूर्ध्व उदैत्पुरुषः ” “विश्वतः परमं नित्यम् ” इति  
व्याख्याद्विभूतिद्वयाच्चापकस्य परमपुरुषस्य नारायणस्य निरतिशयमहत्त्वमु-  
च्यते । ‘नारा अयनं यस्ये’ति बहुव्रीहिसमासेन नाराः भगवतो वासस्थान-  
मिति प्रतिपादनात् “यं पृथिव्यां तिष्ठन्...य आत्मनि तिष्ठन् आत्मनोऽन्त-  
रो यमात्मा न वेद यस्यात्मा शरीरं य आत्मानमन्तरो यमयति स त आ-  
त्माऽन्तर्याम्यमृतः ” “एष सर्वभूतान्तरात्माऽपहतपाप्मा ” “अन्तः प्रविष्टः  
शास्ता जनानां सर्वात्मा ” “प्रशासितारं सर्वेषामणीयांसमणीयसाम् ”  
“मयि सर्वं यिदं प्रोतं सूत्रे मणिगणा इव ” “यानि मूर्तान्यमूर्तानि यान्य-  
त्मान्येकं वा क्वचित् । सन्ति वै वस्तुजातानि तानि सर्वाणि तद्गुः ” इत्या-



व्या ॥ बहुव्रीहित्पुरुषसमासद्वयेन फलितम् -  
अन्तर्यामिब्राह्मणादिभिरुक्तरीत्याखिलचेतनाचेतनेषु अन्त-

दिभिः प्रतिपादितं सर्वशरीरत्वनिबन्धनं सर्वान्तरात्मत्वमवगम्यते । अनेनान्तर्व्याप्तिरुक्ता । एवं समासद्वयव्युत्पात्तिदर्शितं व्याप्तिद्वयं “अणोरणीयान्महतो महीयान्” “यस्मात्परं नापरमस्ति किं चिद्यस्मान्नाणीयो न ज्यायोऽस्ति कश्चित् । वृक्ष इव स्तब्धो दिवि तिष्ठत्येकस्तेनेदं पूर्णं पुरुषेण सर्वम्” “नारायणमशेषाणामणीयांसमणीयसाम् । समस्तानां गरिष्ठं च भूरादीनां गरीयसाम्” इत्यादिभिर्भक्तम् । अत्र ज्यायस्त्वं गरिष्ठत्वं चाणीयस्त्वप्रतिसम्बन्धिमहत्त्वपर्यायतयोच्यते । “महतो महीयान्” इत्यनेनैकाध्यातम् । इति ।

(अखिलचेतनाचेतनेषु अन्तरात्मतये)ति - अन्तर्यामि-

ब्राह्मणादिषु “य आत्मानमन्तरो यमयति” इत्यादिभिर्भगवतः श्रूयमाणान्तरात्मत्वौपयिकान्तर्व्याप्तिश्च - अणुषु च महत्सु च चेतनाचेतनेषु जातेर्व्यक्ति-  
ष्विव परिसमाप्यवर्तनरूपा स्थितिरेवेत्युक्तं भवति । अत्र केचित् - भगवतः श्रूयमाणान्तर्वहिव्याप्तिः—अणुभूतजीवविभूतकालादिव्यतिरिक्तविषया । अणोर्निर्वयवत्वेनान्तःप्रदेशस्य, विभोश्च वहिःप्रदेशस्याभावात् । “वहिरन्तश्च तद्व्याप्तिस्तत्र यत्रोभयं भवेत् । विभोरणोश्च न वहिर्नान्तस्तस्मान्न सा तयोः । विभोर्न छिद्रमणुना नाणूनां विभुना च तत् । यथा प्रमाणं संबन्धमात्रमेव तयोर्भवेत्” इति सर्वार्थसिद्धौ अणुविभुव्यतिरिक्तेष्वेवान्तर्वहिव्याप्तेस्स्पष्टतया प्रतिपादितत्वेन तयोरन्तर्व्याप्तिस्संबन्धविशेष एव । न च “अणोरणीयान्” इत्यादिनाणुषु विभुषु च व्याप्तेः प्रतिपादनात् तत्ताप्यन्तर्व्याप्तिरङ्गीकरणीयेति वाच्यम् । “अणोरणीयान्” इत्यादिश्रुतं भगवत्यणुत्वविभुत्वरूपविरुद्धधर्मसमावेशप्रतिपादने तात्पर्याभावात् । किन्तु तादृशश्रुत्या भगवत्सर्वव्याप्तत्वस्यैव प्रतिपादितत्वात् । उक्तं च सर्वार्थसिद्धौ “अणोरणीयान्महतो महीयानित्यनु-  
श्रवः । विश्वव्याप्तत्वतात्पर्यान्न मिथोवाधमृच्छति । यदल्पपरिमाणेन पृथूनां ग्रसनं श्रुतम् । अचिन्त्यमिदमित्येके चिन्तनश्रमभीरवः” इति । तथाचानुषु अणुत्वेन भगवतो नान्तर्व्याप्तिरसिद्धिः । नन्वेवं “य आत्मनि तिष्ठन्” इत्यादिश्रुतिसिद्धा जीवेष्वन्तर्व्याप्तिः कथं संगच्छन् इति चेत् ; इत्थं जीवेष्वन्तर्व्याप्तित्वं नाम - जीवव्यापकत्वम् । तच्च जीवसमानाधिकरणात्यन्ताभावप्रति-



रात्मतयावास्थितस्य नियन्तृत्वेन स्थितिरूपमन्तर्यामित्वं,  
 “इण-गतौ” इति धातोः, “अय-गतौ” इति धातोर्वा  
 सिद्धे अयनपदे करणे व्युत्पत्त्या कर्मणि व्युत्पत्त्या च प्रका-  
 शितमुपायत्वमुपेयत्वं च वेत्यर्थः ।

योगित्वरूपम् । विभुपदार्थेष्वपि तथैव व्यापकत्वमेवान्तर्यामित्वम् । अतो  
 नानुपपत्तिः । एवमेवानुगृहीतं श्रीमति रहस्यत्रयसारे मूलमन्त्राधिकारे निग-  
 मान्तदेशिकैः । तत्र चाणुषु अणुतरत्वेन व्याप्तेः प्रतिवस्तुस्वरूपसमाप्तिरूप-  
 पूर्णत्वस्य चानौचित्यप्रतिपादनात् अणुष्वन्तर्व्याप्तिश्च विलक्षणसंयोग एवे-  
 त्याहुः ।

अन्तरात्मदाचार्याः—अणुत्वेनाभिमतेषु महत्सु च निरवयवेषु सावय-  
 वेषु च परमात्मनोऽन्तर्व्याप्तिर्नाम—नैयायिकाभिमतद्रव्यत्वादिजातेस्वाश्रयी-  
 भूतेषु परस्परविलक्षणेषु वस्तुषु यथा परिसमाप्यवृत्तित्वं, तथा व्याप्यवृत्ति-  
 संयोगविशेषेण परिसमाप्यवृत्तित्वरूपमेव । तथाचोक्तं न्यायसिद्धान्तजने तैरेव—  
 “यद्वा, यन्निरवयवं, तन्नैयायिकाभिमतजातिवत्सर्वत्र संयोगिनि संपूर्णं वर्त-  
 ताम् । तदेतत्सर्वत्रकारैरेवाशङ्क्य परिहृतम् “कुत्स्नप्रसक्तिर्निरवयवत्वशब्द-  
 कोपो वा” इत्यादिना । तत्र च दीपः “सकलेतरविसजातीयं श्रुत्यैकसम-  
 धिगम्यं सर्वशक्तियुक्तं ब्रह्म निरवयवमपि कार्यं च भवति, अनन्तं च भव-  
 तीति परिमितशक्तिवस्तुचोद्यं न तत्र प्रसज्यते । यथा जातिवादिनो जाति-  
 रेवामूर्ता, खण्डमुण्डादिष्वन्तर्विलक्षणेष्वनन्तेष्वपि परिसमाप्यैव वर्तते,  
 न तत्रेतरवस्तुचोद्यमिति जगत्कारणत्वं संभवति” इति । बृहदारण्यकभाष्ये  
 च श्रीरंगरामानुजमुनिभिश्चैवमेवोक्तम् । द्रमिडोपनिषत्सु च । तथा चोदाहृतसाम्प्र-  
 दायिकवचनेषु परमात्मनः प्रतिवस्तुव्याप्यवृत्तिसंयोगविशेषेण परिपूर्णतया-  
 वास्थितेः प्रतिपादितत्वेनाणुषु महत्सु चान्तरात्मत्वमव्याहृतमेव सिध्यति ।

ननु निरवयवेषु वस्तुष्वन्तःप्रदेशाभावात् कथमन्तःप्रविश्य नियन्तृत्व-  
 मिति चेत्, उच्यते । निरवयवत्वेनाभिमतेषु वस्तुषु पृथग्व्यपदेशानर्हातिमूर्क्ष्मा-  
 शब्देदसत्त्वस्य चाचार्यैरङ्गीकृतत्वात्, तत्रापि सञ्ज्ञाशक्तेरीश्वरस्य सुखेनैवान्तः  
 प्रवेष्टव्यत्वं नियम्नतया परिसमाप्य स्थितिरूपमवश्यमेव । तथोक्तं न्यायसिद्धान्ता-



बहुव्रीहियोजनायां योग्यतानुगुणं नारशब्दस्य गुण-  
व्यतिरिक्तवस्तुवाचकत्वमिव, तत्पुरुषयोजनायामयन-  
शब्दस्योपायोपेयवाचित्वे योग्यतानुगुणं नारशब्दस्या-  
चेतनव्यतिरिक्तचेतनवस्तुवाचकत्वमङ्गीकार्यम् ॥

जने “यद्वा निरवयवेष्वभिदुरतया पृथक्निर्देशायोग्यत्वात्स्वाभाविकांशभेदो  
भवतु । न चैवं सत्येकत्वानेकत्वमवयवित्वं संघातत्वं वा प्रसज्यत इति वाच्यम् ।  
तादृशस्वांशस्य भेदव्यपदेशहेतुत्वाभावात् । एतावदेकानेकत्वं प्रमाणबलादुर-  
पहवमभ्युपगतं भवतु ” इति । ननु अणुषु परमात्मनोऽन्तर्व्याप्तिर्नाम—तदधि-  
करणदेशे तेन साकमधिनाभावेनावस्थितिरिति वचनं कथं संगच्छत इति चेत् ।  
इत्थं—“ एषोऽणुरात्मा चेतसा वेदितव्यः ” “ बालाग्रशतभागस्य ” इत्या-  
दिना जीवात्मनाप्रणुत्वस्य प्रतिपादिततया, अणोरपि सावयवत्वेऽनवस्थाभिधया  
निरवयवत्वांगीकारस्यावश्यकत्वेन तत्त्वान्तःप्रदेशासम्भवादिति वदताम्भता-  
वलंबनेनान्तर्व्याप्तिः प्रकारान्तरेण प्रतिपादिता । सिद्धान्ते तु “ अणोरणी-  
यान् ” “ अन्तर्वह्निश्च तत्सर्वम् ” “ अन्तः प्रविष्टश्चास्ता ” इत्यादिवहुमा-  
णेषु भगवतस्तत्त्वाप्यन्तःप्रवेशनियमनादेःप्रतिपादितत्वेनाणुष्वपि निरवयवत्वे-  
नाभिमतेषु सूक्ष्माणामंशानां सद्भावस्य चाचार्यैरेवांगीकृतत्वात्, यथाश्रुतान्त-  
र्व्याप्तिस्तत्ताङ्गीकारेऽपि न काचिदनुपपत्तिः । न च “ अणोरणीयान् ” इत्या-  
दिष्वेकस्यैव भगवतोऽणुत्वमहत्वरूपविरुद्धधर्मद्वयस्याङ्गीकारः कथमुपपद्यत इति  
शङ्कनीयम् ; सिद्धान्ते परिमाणस्य संयोगरूपत्वाङ्गीकारेणाणुपदार्थसंयोग-  
स्यैवाणुत्वरूपतया, तस्यैव कालादिविभुपदार्थसंयोगिनि भगवति विद्यमानतया  
न तयोर्विरोधसम्भवः । जीवात्मन्यणुभूते परमात्मनस्संयोगविशेषणवृत्तित्वमेव  
“ अणोरणीयान् ” इति श्रुत्या प्रतिपाद्यते । न तु नैयायिकाभिमतमतिरिक्तं गुण-  
रूपं परिमाणम् । न च विभोःपरमात्मनस्सर्वाधारत्वसम्भवेऽपि तस्य सर्वत्र  
वृत्तित्वं कथं सम्भवति, तान्त्रिकैर्विभुपदार्थस्य कुत्रापि वृत्तित्वानङ्गीकारादिति  
वाच्यम् ; “ आपो नारा इति प्रोक्ताः ” “ अन्तर्वह्निश्चतत्सर्वम् ” “ वसान्ते  
तत्र भूतानि भूतात्मन्यखिलात्मनि । स च भूतेष्वशेषेषु वकारार्थस्ततोऽव्ययः ”  
“ सर्वत्रासौ समस्तं च ” “ यः पृथिव्यां तिष्ठन् .. य आत्मनि तिष्ठन् ” इत्यादि-  
प्रमाणैर्भगवतस्सर्वत्र वृत्तिस्त्वस्य प्रतिपादिततया विभुरूपस्यापि सर्वत्रैव



“नारस्त्विति सर्वपुंसां समूहः परिकथ्यते। गतिरालम्बनं तेषां तेन नारायणस्मृतः” “नारशब्देन जावानां समूहः प्रोच्यते बुधैः । तेषामयनभूतत्वान्नारायण इहोच्यते” इत्यादिष्वयमर्थ उक्तः ॥ १०१ ॥

भगवतस्तत्तत्पदार्थेषु वृत्तित्वांगीकारे बाधकाभावात् । विशुद्धव्यसंयोगस्य क्रियाजन्यत्वाभावात् कथं तस्य वृत्तिनियामकत्वमिति न वाच्यम् ; जन्यसंयोगस्य क्रियाजन्यत्वनियमेऽपि नित्यसंयोगे क्रियाजन्यत्वासम्भवात्तेन सम्बन्धेन विभोस्सर्वत्र वृत्तिविरोधाभावात् । संयोगद्वैविध्यं च न्यायसिद्धांजे “स चायं संयोगो द्विविधः—कार्योऽकार्यश्च” इत्युक्तम् । तथा च परमात्मनो जगतश्च संयोगस्यापृथक्सिद्धिसंबन्धरूपतया जातेस्समवायेन यथाव्यक्तिवृत्तित्वम्, तथा परमात्मनोऽपि चेतनाचेतनयोर्वृत्तित्वं निराबाधमेव । अत एव न्यायसिद्धांजे “तिसृषु मूर्तिषु परिपूर्ण एवेश्वरः, प्रजापतिपशुपतिमूर्त्योस्तु प्रमाणबलाज्जीवव्यवहित इति विशेषः । एवमेव सर्वत्रापीश्वरः परिपूर्ण एव” इति । “परिपूर्ण एवेश्वर इति—पर्याप्त्या वर्तते, न द्वित्वादिवद्व्यासज्येत्यर्थः” इति तस्य च व्याख्या । इत्थं च विचित्रशक्तियुक्तस्य भगवतः “अणोरणीयान्” इत्यादिश्रुतिप्रतिपादितमणुत्वम्—अणुभूतजीवान्तःप्रवेशौपयिकशक्तिमत्त्वं विलक्षणसंयोग एवेति शास्त्रबलादङ्गीकरणीयम् । अनुगृहीतम् “मुग्धविशुः” इत्यादिना । अतोऽणुत्वविशुत्वयोरेकालांगीकारप्रयुक्तबोध्यस्य नावकाश इति । विस्तरस्त्वस्माभिः पुरुषतत्त्वप्रकाशिकादिषु प्रपञ्चित इति दिक् ।

उपायोपेयत्वे निरुक्तिं प्रदर्शयति—नारस्त्वतीति । अनेन नारशब्दस्य चेतनवाचकत्वं सिद्धम् । अत्रगतिशब्दः “नयामि परमां गतिम्” इत्यादिवदुपेयवाची । आलंबनशब्दश्च - तदर्थालंबनतयोपायवाची । (अयनभूतत्वात्) प्राप्यप्रापकत्वादिति भावः ॥ १०१ ॥



(१०२) कर्मणि व्युत्पत्तिसिद्धप्राप्यत्वस्य सङ्कोचाभावेन सर्वप्रकारविशिष्टत्वात्, बन्धुलाभस्य च प्राप्यत्वाच्चेत्त्वस्य सर्वविधबन्धुत्वमप्येतत्पदे कथनप्रकारमाह—मदुपकारक इत्यादिना ।

मू ॥ “एम्पिरानेन्दै” एन्नौयाले ईश्वरने एल्लावर-  
वुमुरैयुमेन्नु शोल्लुम् ॥ १०२ ॥

छा ॥ “मदुपकारको मत्पिता” इत्युक्तत्वात् ‘ईश्वर एव सकलविधबन्धुः’ इत्युच्यते ॥ १०२ ॥

व्या ॥ नारायणशब्दार्थमनुसन्दधता श्रीपरकाल-  
सूरिणा “मदुपकारको मत्पिता मद्वन्धुः मद्राजा मम प्राणाः” इत्युक्तत्वात्, ईश्वर एवैतेषां सर्वविधबन्धुरित्यस्मिन्पदे ह्युच्यत इत्यर्थः ॥ १०२ ॥

(१०३) एवं बन्धुभूतेनैतद्विषये क्रियमाणमुपकारमाह—अस्मदिति ।

मू ॥ नाम्पिरकानवन्नुम्, अवन्नमक्कायिरुक्कुम् ॥

छा ॥ अस्मदितरार्थस्थितिसमयेऽपि, सोऽस्मदर्थमेव तिष्ठति ॥ १०३ ॥

(सर्वविधबन्धुत्वमिति) - “माता पिता भ्राता निवासश्शरणं सुहृद्वनिर्नारायणः” “नारश्चन्द्रेण जीवानां ... इहोच्यते । तस्मान्नारायणं बन्धुं मातरं पितरं गुरुम् । निवासं शरणं चाहुर्वेदेवेदान्तपारगाः” इत्यादिकमिह भाव्यम् ॥ १०२ ॥



व्या ॥ अस्माकं तेन सह सम्बन्धं विहायेतरेषामर्थ-  
साधकतया स्थितिसमयेऽपि, सोऽस्माकमर्थं साधयती-  
त्यर्थः ॥ १०३ ॥

(१०४) एवमस्माकमन्यपरत्वेन स्थितिसमये सो-  
ऽस्मदर्थतया स्थित्वा किं करोतीत्याह—रात्रीत्यादिना ।

मू ॥ इरा मठमूढुवरैप्पोले, उळ्ळे पादिकिडन्दु स-  
त्तैये पिडित्तु नोक्किक्कोण्डुपोरुम् ॥ १०४ ॥

छा ॥ रात्रिमठभोजयितार इव, अन्तरलक्ष्यत्वेन  
स्थितस्सत्तां रक्षति ॥ १०४ ॥

व्या ॥ साक्षात्समीप आगत्यापेक्षितं गृहीत्वा जीव-  
नमलभमानान् दुर्मानिनः क्षुधितान् त्यक्तुमशक्यत्वात्,  
इतरे यथा न जानन्ति, तथा रात्रौ मठे भोजयितार इव,  
स्वविषये 'शिरो न नमाम' इति स्वातन्त्र्यमवलम्ब्य  
चरतां चेतनानामन्तरविदितोऽन्तरात्मतया स्थित्वा  
सत्तामारभ्य रक्षतीत्यर्थः ।

एवमेतन्नारायणपदेन कैकर्यप्रतिसम्बन्धीश्वरस्य प्र-  
कारमुक्तवान् ॥ १०४ ॥

(१०५) अथैतद्विभक्त्यंशेन कैकर्यप्रार्थनाप्राकार-  
माह—आयेत्यादिना ।

“पष्ठपंचदशाद्वर्णात्केवलव्यंजनीकृतात् । उत्तरो मन्त्रशेषस्तु शक्तिरि-  
त्यभिधीयते” इति मन्त्रोद्धारणप्रक्रियया ‘आये’ति निर्देशः । अनेनासाधुत्व-  
शंका दूरोत्सारिता । प्रणवं विना मूलमन्त्रस्थवर्णमध्ये षष्ठात् कादिमात्रकासु



मू ॥ 'आय' एङ्गिरवित्ताल्—“शेत्राल्कुडैर्याम्”  
एङ्गिरपडिये एल्ला वडिमैहळुं शेय्यवेणुमेन्नपेक्षिक्कि-  
रदु ॥ १०५ ॥

छा ॥ 'आय' इत्यनेन “गमने छत्रं भवति”  
इत्युक्तरीत्या सकलविधकैर्कर्ये कर्तव्यमित्यपेक्षते ॥ १०५ ॥

व्या ॥ 'आये'त्यनया चतुर्थ्या “गमने छत्रं भ-  
वति” इति गाथोक्तप्रकारेणानन्तसूरिवत्, सर्वविध-  
कैर्कर्ये च कर्तव्यमित्यपेक्षत इत्यर्थः ॥ १०५ ॥

(१०६) नमसा क्वचिदपि स्वार्थतयादरणयोग्यता-  
भावरूपात्यन्तपारतन्त्र्योक्तेः, कैर्कर्ये स्वस्यादरापेक्षणं न  
सम्भवतीति वदतां प्रश्नमनुवदति—नमसेति ।

मू ॥ नमस्साले तन्नोडुरविल्लैयेन्नुवैत्त कैर्कर्यत्तै  
प्रार्थिक्कक्कूडुमो एन्निल् ॥ १०६ ॥

छा ॥ नमसा स्वेन सह संबन्धो नास्तीत्युक्तत्वा-  
त्कथं कैर्कर्यप्रार्थना संभवतीति चेत् ॥ १०६ ॥

पंचदशात् स्वरंविनाकृतात् वर्णात्, उत्तरो मन्त्रशेषः - 'अये'त्यंशः, शक्तिरि-  
त्यभिधीयत इत्यर्थः । द्वये, षष्ठवर्णात् णकारादित्यर्थः । कादिक्रमगणनायां  
पञ्चदशोऽपि णकारः । द्वये षष्ठवर्णस्सन् कादिषु पंचदशस्सन् यो वर्णोऽस्मिन्  
मन्त्रे विद्यते, केवलव्यंजनीकृतात् - अज्विनाकृतात् केवलहल्रूपात् तस्माद्द्व-  
र्णात्, उत्तरः - 'आय' इत्ययं मन्त्रशेषः शक्तिः इति केचित् ॥ १०५ ॥



(१०७) तस्योत्तरमाह—सोपानीभूयेत्यादिना ।

मू॥ “पडियाय् किडन्दुन्पवळवाय् काण्णेने” ए-  
न्गिरपडिये कैक्यप्रार्थनै वन्देरियन्नु, स्वरूपप्रयुक्तम् ॥

छा॥ “सोपानीभूय त्वत्प्रवाळाधरं पश्यामि”  
इत्युक्तप्रकारेण कैक्यप्रार्थनागन्तुकी न भवति, अपि तु  
स्वरूपप्रयुक्ता ॥ १०७ ॥

नि व्या॥ “सोपानं भूत्वा स्थित्वा त्वत्प्रवाळाधरं प-  
श्यामि” इत्यत्यन्तपारतन्त्र्येण सह कैक्यप्रार्थनाया उक्त-  
त्वात्, कैक्यप्रार्थना स्वभोक्तृत्वरूपाहङ्काररूपा सती आ-  
गन्तुकी न भवति, शेष्यतिशयवर्धनातिरिक्ताकारान्तर-  
रहितस्वरूपमवलम्ब्यागतेत्यर्थः ॥ १०७ ॥

(१०८) उक्त हेतुकृत्य चतुर्थ्याः कैक्यप्रार्थना-  
प्रकाशकत्वमुच्यते—तस्मादित्यादिना ।

मू॥ आहैयाल् “वडुविला अडिमै शेय्यवेण्डुनाम्”  
एन्गिरप्रार्थनैयै क्काट्टुहिरदु ॥ १०८ ॥

छा॥ तस्मात् “विच्छेदरहितं कैक्यं कर्तुं प्रार्थया-  
महे वयम्” इत्युक्तप्रार्थनां दर्शयति ॥ १०८ ॥

व्या॥ कैक्यप्रार्थनाया आगन्तुकत्वाभावेन स्वरूप-  
प्रयुक्तत्वात्, “विच्छेदरहितं कैक्यं कर्तुं प्रार्थयामाहे  
वयम्” इति प्रार्थनामियं चतुर्थी प्रकाशयतीत्यर्थः ॥ १०८



(१०९) इतः परमेतत्कैङ्कर्यप्रार्थनां क्षणमप्यविच्छिन्नां कर्तुं निदानं प्राप्य रुचिमतां प्रकारमाह—नेत्राभ्यामित्यादिना ।

मू ॥ “कण्णारक्कण्डु कलिवदोर्कातलुत्ताक्कु सुण्डो-  
कण्णळ् तुज्जुदल् ” एण्णुमाप्पोले काप्पदक्कु सुन्बु-  
उरक्कमिल्लै, कण्डाल् ‘सदा पश्यन्ति’ याहैयाले उरक्क-  
मिल्लै ॥ १०९ ॥

छा ॥ “नेत्राभ्यां सम्यक् दृष्ट्वा गतं शोचतां नेत्रयो-  
र्निद्रास्ति किम्” इतिवत्, दर्शनात्पूर्वं निद्रा नास्ति, दर्शने  
“सदा पश्यन्ति” इत्युक्तत्वात्, निद्रा नास्ति ॥ १०९ ॥

व्या ॥ “नित्यसूरिसमूहैर्निरन्तरमनुभूयमानं सर्वे-  
श्वरं नेत्राभ्यां परिपूर्णतया दृष्ट्वा दर्शनं विना स्थातुम-  
शक्यरूपभक्तौ स्थितानां नेत्रयोर्निद्रा वर्तते किम्” इत्यु-  
क्तिवत्, विषयदर्शनात्पूर्वं ज्ञानसंकोचरूपनिद्रा नास्ति,  
दर्शनकाले “सदा पश्यन्ति” इत्युक्तप्रकारेण सदानुभवस्य  
क्रियमाणत्वात्, निद्रा नास्तीत्यर्थः ॥ १०९ ॥

(११०) अन्येनापि हेतुना एतन्निद्राभावमाह—  
व्यर्थेत्यादिना ॥

मू ॥ “पळुदे पलपहलुं पोयिन ” एन्नु इळ्ळन्दना-  
ळैक्कु क्कूप्पिडुहिरवनुक्कुरङ्गविराहिल्लै ॥ ११० ॥



छा ॥ “व्यर्था बहुदिवसा गताः” इति गतदिव-  
सानुद्घोषितवतां निद्रावकाशो नास्ति ॥ ११० ॥

व्या ॥ “रक्तनयनस्य जलधिवर्णस्य चरणौ नाग-  
शयनोपरि दृष्ट्वा प्रणतोऽस्मि बहुदिनानि व्यर्थगतानीति  
रुदितवानस्मि” इति विषयं दृष्ट्वानुभवानन्तरं ‘एवमनु-  
भवोपयुक्तः सर्वोऽपि कालो व्यर्थ एव गतः’ इति गत-  
दिनानि स्मृत्वा क्लेशेनाक्रोशं कुर्वतामुपरितनकाले  
निद्राहेतुर्नास्तीत्यर्थः ॥ ११० ॥

(१११) इतश्चैतद्विषये ज्ञानवतां विस्मरणहेतु-  
र्नास्तीत्यमुमर्थं घटयति—तदानीमित्यादिना ।

मू ॥ “अत्रु नान्पिरन्दिलेन् पिरन्दपिन्मरन्दिलेन्”  
एन्नानिन्नार्हळिरे ॥ १११ ॥

छा ॥ “तदानीमहं न जातो जन्मानन्तरं न विस्मृ-  
तवान्” इत्युक्तवन्तः खलु ॥ १११ ॥

व्या ॥ “तस्य मत्प्राप्त्यर्थं श्रीदिव्यदेशे स्थिति-  
रूपं वसनं शयनञ्चैवं सति तस्मिन्काले ज्ञानलाभरूप-  
जन्मवानहं न जातः, तादृशजन्मानन्तरं कदाचिदपि न  
विस्मृतवान्” इत्युक्तवन्तः खल्वित्यर्थः ।

एवं प्राप्यवैलक्षण्यज्ञानोत्पत्तिमतां प्रकारस्यैवम्भू-  
तत्वात्, इयं कैङ्कर्यप्रार्थना विच्छेदमन्तरा गच्छतीति  
तात्पर्यम् ॥ १११ ॥



(११२) इतः परमस्य कैकर्यस्य देशकालादिनिय-  
माभावमाह—इदं कैकर्यमित्यादिना ॥

मू ॥ इव्वडिमैदान् “ओळिविल्कालमेल्लामुडनाय्-  
मन्नि” एन्निरपडिये सर्वदेशसर्वकालसर्वावस्थैहळिल्ल-  
मनुवर्तैक्कुम् ॥ ११२ ॥

छा ॥ इदं कैकर्यं “नाशरहितकालेषु सर्वेषु सहैव  
स्थित्वा” इत्युक्तप्रकारेण सर्वदेशसर्वकालसर्वावस्था-  
स्वनुवर्तते ॥ ११२ ॥

(सर्वदेशेष्वि)ति - “सर्वेषु देशकालेषु सर्वावस्थामु चाच्युत ।  
किङ्करोऽस्मि हृषीकेश भूयो भूयोऽस्मि किङ्करः” इत्यादिकमपीहानुसन्धेयम् ।  
यद्यपि वचनबलासर्वकालादिविशिष्टत्वमनुसन्धेयम्, तथाऽपि तत्सूचकमत्र  
किमिति चेत्, उच्यते । अस्य नारायणपदस्य नारशब्देन नित्यपदार्थसमूहो-  
क्त्या भोक्तृभोग्यस्वरूपाणां नित्यत्वसूचनेन भोगस्य सार्वकालिकत्वं सिद्धम् ।  
आविर्भूतस्वरूपस्य चेतनस्य “सर्वतः पाणिपादं तत्” इत्यादिवदपरिच्छि-  
न्नत्वात्, भोग्यस्यापरिच्छिन्नस्वरूपरूपगुणविभूतिप्रतिपादनाच्च सार्वतिकत्वम् ।  
शरीरात्मभावसम्बन्धेन पृथक्सिद्धयनर्हत्वात् सर्वावस्थत्वम् । तत्सम्बन्धप्रयुक्त-  
सर्वप्रकारशेषत्वेन सर्वविधत्वम् । अतस्सर्वकालशब्देन “न च पुनरावर्तते”  
“किंकरा ममते नित्यं भवन्ति निरुपद्रवाः” “इदं ज्ञानमुपाश्रित्य मम सा-  
धर्म्यमागताः । सर्गेऽपि नोपजायन्ते प्रलये न व्यथन्ति च” इत्यादिप्रमाणप्रति-  
पन्नं भोगस्य यावदात्मभावित्वमुच्यते । एतेन पुनरावृत्तिलक्षणादैर्धर्म्यभोगाद्या-  
वृत्तिरुक्ता । सर्वदेशशब्देन—“सर्वेषु लोकेषु कामचारो भवति” “कामाग्नी काम-  
रूप्यनुसञ्चरन्” इत्यादिप्रकारेण दिव्यवेश्मपदिव्यमण्डपदिव्योद्यानादिभोग-  
स्थानदिव्यनगरदिव्यजनपददिव्यलोका मोदप्रमोदसम्प्रादादिव्यूहस्थानलीला-  
विभूत्यन्तर्गतविभवाचावतारस्थानेष्वशेषेषु देशेष्वपरिच्छिन्नस्वरूपरूपगुणवि-  
भवाद्यनुभवादिरूपस्य भोगस्यैकदैव सिद्धत्वेन देशतःपरिच्छेदराहित्यमुच्यते ।



व्या ॥ अस्यात्मनः स्वरूपानुरूपपुरुषार्थरूपमिदं कैकर्यं “नाशरहितेषु सर्वेषु कालेषु सदैव सर्वावस्थासु वियोगमन्तरा स्थित्वा” इत्युक्तप्रकारेण सर्वदेशेषु सर्वकालेषु सर्वावस्थासु चानुवर्तत इत्यर्थः ॥ ११२ ॥

(११३) भार्याया मंगलसूत्रधारणं यथा भर्तुरनन्यार्हत्वं दर्शयति, एवं श्रीमन्त्रधारणं चेतनानां भगवदनन्यार्हत्वप्रकाशकमित्यर्थज्ञापनायामुं मन्त्रं मंगलसूत्रत्वेन निरूपयति—अष्टसूत्रमिति ।

एतेन - आविर्भूतस्वरूपत्वेनापरिच्छिन्नमाहात्म्ये सत्यपि “एषोऽणुरात्मा” इति स्वरूपस्याणुत्वेन केवलात्मानुभवाद्यावृत्तिरुक्ता । अस्य कैवल्यस्य नित्यत्वेनाल्पास्थिरत्वादिदोषदूषितैरैश्वर्यादत्यन्तवैलक्षण्येऽपि अनन्तगुणविभूतिविशिष्टपरमात्मानुभवानन्दापेक्षयाऽत्यल्पतरत्वं द्रमिदोपनिषदाचार्यैरुक्तञ्च । सर्वावस्थशब्देन - नित्याग्निहोतादिवत्कालान्तरव्यवधानहीनम्, जगद्व्यापारवर्जिततया “नोपजनं स्मरन्मिदं शरीरम्” इति संसारस्मृत्यनवकाशरहितम्, भोगमात्रसाम्यमुक्तं भोगनैरन्तर्यमुच्यते । एतेन-अपरिच्छिन्नस्वरूपरूपगुणविभवानुभवजनितनिरतिशयानन्दयोगेऽपि लीलाविभूतिनिर्वहणाय “स एकाकी न रमेत” इति संहतिसमयसिद्धलीलारसवैधुर्यम्, सृष्टस्य जगतस्तापत्रयाभिभवदर्शनप्रयुक्तदुःखम्, “क्षिपामि” “न क्षमामि” इति स्वस्वकीयापराधनिमित्तमनःकालुष्यं चाहार्यरूपमनुवर्तत इति तदानन्दस्यावस्थान्तरभाक्त्वप्रतीतिसम्भवात्, तद्भोगव्यावृत्तिरुक्ता । सर्वविधशब्देन-अनेकविग्रहपरिग्रहेणानन्तवैनतेयादिसुरिजनवत्, “अहं सर्वं करिष्यामि” इति सकलकैङ्कर्यकरणप्रयुक्तभोगवैविध्यमुच्यते । एतेन - सन्तोषैकसमासादितसारस्ययुक्तलक्ष्मीभोगाद्यावृत्तिरुक्ता । किं च मिथुनशेषभूतस्य चेतनस्य मिथुनैकभोगतया भगवदेकशेषत्वप्रयुक्ततदेकभोगलक्ष्मीभोगादत्यन्तव्यावृत्तो भोगः ॥११२॥

(भार्यायाः) इति—“स एव वासुदेवो हि साक्षात्पुरुष उच्यते । स्त्रीप्रायमितरत्सर्वं जगत्स्थावरजंगमम्” “स्वामित्वात्मत्वशेषित्वपुंस्त्वाद्याः



मू ॥ एट्टिलैयाय्, मूत्रुशरडायिरुप्पदोरु मंगल-  
सूत्रंपोले तिरुमन्त्रम् ॥ ११३ ॥

छा ॥ अष्टसूत्रं त्रिभागं मंगलसूत्रमिव श्रीमन्त्रः ॥

व्या ॥ षोडशसूत्रं विभागद्वयं लौकिकं मङ्गलसूत्र-  
मिव न भवति, अष्टसूत्रं विभागत्रयं मंगलसूत्रमिव, अ-  
ष्टाक्षरः, त्रिपदश्चायं श्रीमन्त्र इत्यर्थः ॥ ११३ ॥

(११४) एवं निरूप्योक्तेनानेन को वाऽर्थ उच्यत  
इत्यत आह—अनेनेति ।

मू ॥ इत्ताल 'ईश्वरनात्माक्कळुक्कु पतियाय् निन्नु  
रक्षिक्कुम्' एन्निरडु ॥ ११४ ॥

छा ॥ अनेन - 'ईश्वर आत्मनां पतिः सन् रक्षकः'  
इत्युच्यते ॥ ११४ ॥

व्या ॥ एवं मंगलसूत्रत्वेनोक्तेनानेन 'ईश्वरोऽनेनान्वि-  
तानामात्मनां पतिः सन् रक्षकः' इत्युच्यत इत्यर्थः ॥ ११४ ॥

(११५) इतः परमनेन मन्त्रेण प्रतिपादितमर्थं  
संग्रहेणोक्त्वाऽमुं निगमयति—एवं श्रीमन्त्रेणेति ।

स्वामिनो गुणाः । स्वस्वकायत्वशेषत्वस्त्रीत्वाद्या ह्यात्मनो गुणाः ” इत्यादिषु  
भगवतः पुंस्त्वस्य, स्त्रीत्वस्यचात्मनः प्रतिपादितत्वेन “ आच्छाद्य नूतनं वासो  
वरो मांगल्यसूत्रकम् । सुवर्णमणिसंयुक्तं वध्नीयात्कन्यकागले ” इति रीत्या  
लौकिकमंगलधारणवदस्य चेतनस्यानन्याईत्वसूचनायात्तोक्तार्थनिष्ठाभा एव  
तद्धारणमिति भावः ॥ मंगलधारणानन्तरम्भूषणधारणं श्रीवचनभूषण उच्यते  
इति भावः ॥ ११३ ॥



मू॥ आह, तिरुमन्त्रत्ताल् - 'एम्पेरुमानुक्के उरि-  
येनान नान्, एनक्कुरियनन्निके योळियवेणुम्, सर्व-  
शेषियान नारायणनुक्के येल्लावडिमैहळुं शेय्यप्पेरुवेना-  
हवेणुम्' एन्नदायित्तु ॥ ११५ ॥

छा ॥ एवं, श्रीमन्त्रेण - 'अस्मत्स्वामिन एव दास-  
भूतोऽहम्, यथा मम दासो न भूयासम्, तथा भवि-  
तव्यम्, सर्वशेषिणो नारायणस्यैव सकलविधकैर्कर्यं कर्तुं  
भाग्यवान्भूयासम्' इत्युक्तमासीत् ॥ ११५ ॥

इति

श्रीमल्लोकाचार्यानुगृहीतमुमुक्षुप्पाडिप्रबन्धे

श्रीमन्त्रार्थप्रकरणं समाप्तम् ॥

॥ श्रीमते रामानुजाय नमः ॥

व्या ॥ (एवमि)ति - पूर्वं विस्तरेणोक्तान्सर्वानर्थान्  
क्रोडीकृत्याहेति ज्ञापनाय। (अस्मत्स्वामिन एव दासभूतोऽ-  
हम्) - अत्र 'अस्मत्स्वामिनः' इति चतुर्थ्यन्तप्रथमाक्ष-  
रार्थस्योक्तत्वात्, अवधारणेन - मध्यमाक्षरार्थस्योक्तत्वात्,  
'दासभूतोऽहम्' इति तृतीयाक्षरार्थस्योक्तत्वाच्च प्रथमप-  
दार्थः संगृहीतः। (यथा मम दासो न भूयासम्) - अत्र  
'मम दासः' इति षष्ठ्यन्तमकारार्थस्य 'न भूयासम्'  
इति अत्र नेति नकारार्थस्य, 'भूयासम्' इत्ययमर्थश्चे-  
तनस्य प्रार्थनीय इत्यर्थस्य प्रतिपादितत्वात्, मध्यमपदार्थः



संगृहीतः । (सर्वशेषिणो नारायणस्यैव सकलविधकैर्कर्म  
कर्तुं भाग्यवान्भूयासम्) - अत्र 'सर्वशेषिणो नारायण-  
स्यैव' इति कैर्कर्मप्रतिसम्बन्धिनः, कैर्कर्मप्रार्थनाप्रकाशक-  
चतुर्थ्याः, 'सकलविधकैर्कर्म कर्तुं भाग्यवान्भूयासम्'  
इति कैर्कर्मप्रार्थनाप्रकारस्य चोक्तत्वात्, तृतीयपदार्थः  
संगृहीतः । विस्तरेणोक्तस्य पुनः संग्रहेण कथनं - अस्य  
श्रीमन्त्रार्थस्य सर्वानुसन्धानार्थम् ।

अतः सर्वेषामयमर्थः सदाऽनुसन्धेयः ॥ ११५ ॥

इति

श्रीसौम्यजामातृयोगीन्द्रप्रसादितमुमुक्षुप्पडिप्रबन्ध-  
व्याख्याने श्रीमन्त्रार्थप्रकरणं समाप्तम् ॥

॥ श्रीमते रामानुजाय नमः ॥

॥ श्रीमल्लोकगुरवे नमः ॥

इति

श्रीबाधूलकुलतिलकमहाचार्यकटाक्षपात्रभूतश्रीशैललक्ष्मणमुनीन्द्र-  
चरणसमाश्रितबालधन्विरामानुजगुरुवरनिर्देतुकप्रसादलब्ध-  
सर्वार्थेन साक्रेतरामानुजदासवर्येण विलिखितायां  
मन्त्रार्थदीपिकायां श्रीमन्त्रार्थप्रकरणं समाप्तम् ॥


॥ श्रीमते रामानुजाय नमः ॥

॥ श्रीमल्लोकगुरवे नमः ॥

॥ श्रीमद्वरमुनये नमः ॥

॥ श्रीशैललक्ष्मणमुनये नमः ॥






श्रीमल्लोकाचार्यप्रणीत.

# मुमुक्षुप्पडिरहस्यग्रन्थे द्वयप्रकरणम् ।

मन्त्रार्थदीपिकासहितश्रीमद्वरमुनीन्द्रप्रसा-

दितव्याख्यासहितम्

मूल्यम् २-०-०.



श्री शारदा प्रेस अफजल गंज चमन हैद्राबाद दाक्षिण.







॥ ॐ ॥ प्रथमतश्शुद्धाशुद्धपत्रिका दर्शनीयेत्यभ्यर्थये ॥ ॐ ॥

— ॐ दयार्थप्रकरणशुद्धिपत्रिका. ॐ —

| पृष्ठे | पंक्तौ. | अशुद्धानि.     | शुद्धानि.   | पृष्ठे. | पंक्तौ. | अशुद्धानि. | शुद्धानि.  |
|--------|---------|----------------|-------------|---------|---------|------------|------------|
| ३      | ७       | द्वेण          | द्वेण       | "       | १०      | तुल्य      | तुल्य      |
| ४      | २०      | शक्त्याणि      | शक्त्यानि   | २५      | ५       | दीक्षान    | दीक्षान    |
| "      | २३      | चारितन         | चारितेन     | "       | ७       | गुरुणां    | गुरुणां    |
| "      | २५      | सर्वकर्म       | सर्वकर्म    | "       | २३      | व ।        | वा ।       |
| ५      | १२      | महात्म्य       | महात्म्य    | २६      | ३       | प्रशक्तिः  | प्रशक्तिः  |
| "      | १३      | रहस्येति       | रहस्यस्येति | "       | १०      | प्रश       | प्रश       |
| "      | २१      | प्रकाशार्थम् । | प्रकाशार्थ  | "       | १७      | शरणगति     | शरणगति     |
| ६      | ३       | प्रभृतीभि      | प्रभृतिभि   | २७      | ८       | श्रियते च  | श्रियते च  |
| "      | ६       | विध्यनु        | विध्यनु     | "       | १८      | प्रवाक्त   | प्रवाक्त   |
| ७      | २५      | स्यानकां       | स्यानाकां   | २८      | २       | पुरुष      | पुरुष      |
| ८      | ८       | इप्पहे         | इप्पहि      | "       | ४       | सन्तो      | सन्तो      |
| २२     | ५       | वथन्क          | वन्थक       | "       | ६       | प्रतज्ञा   | प्रतिज्ञा  |
| "      | २१      | पुरस्फू        | पुरस्फू     | "       | १२      | त्रिजटोपा  | त्रिजटोप   |
| २३     | ७       | विवरिणः        | विवरिणिनः   | "       | १७      | तमाजत्     | तमाजत्     |
| "      | ८       | परात           | परात        | २९      | १       | क्तानिः    | क्तानिः    |
| २४     | ३       | कारिणं         | कारिणां     | "       | ९       | भाष्कार    | भाष्यकार   |
| "      | ८       | पकारस्य        | पकारत्वस्य  | "       | १०      | पुत्त्यर्थ | पुत्त्यर्थ |



| पृष्ठः | पंक्तौ. | अशुद्धानि.     | शुद्धानि.      | पृष्ठः | पंक्तौ | अशुद्धानि.   | शुद्धानि.    |
|--------|---------|----------------|----------------|--------|--------|--------------|--------------|
| "      | १३      | प्रपत्य        | प्रपत्य        | ४८     | ०      | किपत्ययः     | किपत्ययः     |
| "      | २०      | भृन्नायेन      | भृन्नायेन      | "      | ११     | त्रयादिपु    | त्रयादिपु    |
| ३०     | १       | आकिञ्चन्युम्   | आकिञ्चन्युम्   | ४७     | १४     | णैव          | णैव          |
| "      | ३       | कारि           | कारी           | ४८     | १      | शेषित्वं     | शेषित्वम्    |
| "      | "       | अकिञ्च         | आकिञ्च         | "      | ७      | भूतेष्ट      | भूतेष्ट      |
| "      | ८       | प्रपत्यधि      | प्रपत्यधि      | ४९     | २४     | वहन्यादे     | वहन्यादे     |
| ३१     | १       | पुहलोन्विच्छा  | पुहलोन्विच्छा  | ५०     | १      | व्यापिनी     | व्यापिनी     |
| "      | ४       | साधीयतुं       | साधयितुं       | "      | ३      | ब्रह्मणसि    | ब्रह्मणसि    |
| "      | ९       | शूद्राधि       | शूद्राधि       | "      | १६     | यद्येतानि    | यद्येतानि    |
| "      | १२      | न्याय          | न्यायः         | ५०     | २३     | तैयव         | तैयव         |
| "      | १७      | वहन्या         | वहन्या         | ५१     | ३      | चेज्जी       | चेज्जी       |
| ३२     | ४       | प्रपत्यादि     | प्रपत्यादि     | "      | ७      | भावदेव       | भावदेव       |
| "      | २०      | सम्बन्धेऽपि    | सम्बन्धोऽपि    | "      | २२     | संसकल्पा     | संसकल्पा     |
| ३४     | ४       | । शरव्यत्वे    | शरण्यत्वे      | ५२     | ९      | अत्राच्य     | अत्रोच्य     |
| ३६     | ४       | मामनुजा        | मनुजा          | "      | १३     | रपेक्ष्यानुक | रपेक्ष्यानुक |
| "      | ८       | स्यादित्यशङ्का | स्यादित्यशङ्का | ५४     | ३      | नन्न         | तन्न         |
| ३७     | १५      | विद्यमान       | विद्यमान       | "      | २३     | लब्ध्वा      | लब्ध्वा      |
| ४२     | ६       | श्री इति.      | श्रीः इति      | ५८     | ३      | मात्वृत्तिः  | व्यावृत्तिः  |
| "      | १४      | प्रियणेशे      | प्रियणेशे      | "      | १३     | तदितरा       | तदितरा       |
| ४३     | १४      | इनि            | इति            | ६१     | २      | तदीया        | तदीया        |
| "      | २२      | स्तिद्यति      | स्तिद्यति      | "      | १६     | उपायैः       | उपायैः       |







| पृष्ठः | पंक्तौ. | अशुद्धानि.         | शुद्धानि.         | पृष्ठः | पंक्तौ. | अशुद्धानि.            | शुद्धानि.             |
|--------|---------|--------------------|-------------------|--------|---------|-----------------------|-----------------------|
| " ६४   | १२      | यानि मू            | यानि मूर्ता-      | ११४    | १       | वाचकत्वा              | वाचकत्वात्            |
| ९५     | ११      | गुणगणमनुसन्धेयम्   | गुणगणोऽनुमन्धेयः  | ११६    | २       | चैवकर्तु              | चैवकर्तु              |
| ९६     | ८       | सन्दधते            | सन्दधते ।         | ११७    | ७       | प्रपत्त्य             | प्रपत्त्य             |
| " ९७   | ३       | मेनु               | मेनु              | ११८    | १       | याञ्चा                | याञ्चा                |
| ९८     | ८       | हर्पयि             | द्वययि            | १२३    | २०      | धजो                   | धजो                   |
| १००    | २०      | कुम्बो             | कुर्वद्भयो        | "      | "       | धजम्                  | धजम्                  |
| १०१    | १४      | धिमित्             | धीर्भवेत्         | १२८    | १५      | प्रकृत्यर्थानुग्रहेण  | प्रकृत्यर्थानुग्रहेण  |
| १०२    | २०      | पूर्वस्माज्ज्यायोन | पूर्वस्माज्ज्याया | १३०    | ७       | सम्भवत्               | सम्भवत्               |
| " १०३  | १       | पादयित             | पादयति            | १३२    | ९       | तद्विशिष्ट            | तद्विशिष्ट            |
| " १०४  | २       | परयू               | परव्यू            | "      | २१      | फलसि                  | फलसि                  |
| १०५    | १२      | परव्यू             | परव्यू            | १३६    | ८       | निराकाङ्क्षा          | निराकाङ्क्षा          |
| १०६    | ५       | सिद्धाः            | सिद्धम्           | १३८    | ५       | सङ्के                 | सङ्के                 |
| " १०७  | ८       | चिन्               | चात्र             | १३९    | १       | प्रप्यव               | प्रप्यव               |
| १०८    | १५      | प्राणयादि          | प्राणादि          | "      | ८       | तन्वितयं              | तन्वितयं              |
| १०९    | ११      | प्रद्युम्नामा      | प्रद्युम्नामा     | १४०    | १२      | उत्पुच्यते            | उत्पुच्यते            |
| ११०    | २१      | तस्स्यवतु          | तास्स्यवतु        | १४३    | २४      | गडः                   | गतः                   |
| १११    | १४      | स्सरितावी          | स्सरितोर्वी       | १४४    | १८      | पातव्रता              | पातव्रता              |
| ११२    | ९       | कर्मपेक्ष          | कर्मपेक्ष         | १४५    | १६      | जनप्य                 | जनप्य                 |
| " ११३  | ४       | विराटि             | विराटि            | १४६    | १०      | मकारिषि हि            | मकारिषि               |
| " ११४  | १४      | वयति               | वयति              | १४७    | २४      | अधिकारानुवादप्रयोजनम् | अधिकारानुवादप्रयोजनम् |
| " ११५  | १२      | तदाकारे            | तदाकारे           | १४८    | ११      | अयमभिपत्तिः           | अयमभिपत्तिः           |



| पासतस्यैक्यऽपि | पासतस्यैक्यऽपि | पासतस्यैक्यऽपि      | कवल्यार्थिनैः | कवल्यार्थिनैः |
|----------------|----------------|---------------------|---------------|---------------|
| १८५            | २४             | ब्रूमः              | २३०           | २३            |
| १८८            | १४             | इत्यादेः            | २३१           | १३            |
| १९६            | ३              | नेत्रेणै            | २३२           | १०            |
| १९७            | ३              | पूर्व               | २३४           | ८             |
| "              | ३              | तद्रूप              | "             | १६            |
| १९९            | १              | पूर्वानु            | २३५           | १८            |
| २००            | १९             | उपायाध्यवसायो       | "             | "             |
| २०१            | १४             | संयुतः              | २३८           | १२            |
| २०२            | ११             | निरहङ्कारः          | "             | १५            |
| "              | १४             | दोषदुष्टत्वात्      | "             | १८            |
| २०४            | १              | न्यायादन्तो         | २४०           | ८             |
| २०७            | ११             | अदितिःपाशान्        | २४१           | १             |
| २१२            | २३             | द्वितास्ते          | "             | ७             |
| २१४            | ७              | भक्तिरूपास्ति       | २४२           | ७             |
| "              | १६             | नित्ययुक्त          | "             | २१            |
| २१५            | १५             | धर्मस्ये            | २४३           | १             |
| २२०            | ७              | त्रिविधमपि          | "             | २             |
| "              | ११             | श्रुत्यन्त          | "             | ३             |
| "              | १८             | " इति ।             | "             | ६             |
| २२४            | ९              | पूर्वहेत्वभा        | "             | ८             |
| २२५            | १०             | फलसाधनत्वं          | १८            | १०            |
| २२७            | ८              | सिद्धोपायः, उपेयं च | १             | १             |
| २२८            | २              |                     | ५             | ५             |

कैवल्यार्थिनैः  
तन्मूलक  
अनुभूयमाने  
फलितार्थः  
प्राकट्यात्  
(व्युत्पत्तिद्वयम्  
कर्तारि  
कैकर्यम्  
कैकर्यम्  
मिथुन  
ज्ञानशक्त्यादि  
एतत्सर्वं  
मत्यन्तमन्तरङ्गं  
विषयक्यं  
विशेषज्ञानस्या  
कैकर्यम्  
प्रकाशयती  
कैकर्यम्  
गच्छति  
चेत्कादाचित्कं  
गाथाय  
आकावत्कारस्य  
नार्किचित्कुर्वत

कवल्यार्थिनैः  
तन्मूलक  
अनुभूयमान  
फलितार्थः  
प्राकट्यात्  
(व्युत्पत्तिद्वयम्  
कर्तारि  
कैकर्यम्  
कैकर्यम्  
मिथुन  
ज्ञानशक्त्यादि  
एतत्सर्वम्  
मत्यन्तमन्तरङ्गं  
विषयक्यं  
विशेषज्ञानस्या  
कैकर्यम्  
प्रकाशयती  
कैकर्यम्  
गच्छति  
चेत्कादाचित्कं  
गाथाय  
अर्किचित्कारस्य  
नार्किचित्कुर्वत

२३०  
२३१  
२३२  
२३४  
"  
२३५  
"  
२३८  
"  
"  
२४०  
२४१  
"  
२४२  
"  
२४३  
"  
"  
"  
"  
"  
२४४  
२४५



| पृष्ठे. | पंक्तौ | अशुद्धानि.  | शुद्धानि.   | पृष्ठे. | पंक्तौ | अशुद्धानि.     | शुद्धानि.       |
|---------|--------|-------------|-------------|---------|--------|----------------|-----------------|
| "       | २०     | ममसाब्दस्य  | नममसाब्दस्य | २४८     | ३      | प्रीत्यर्थम्   | प्रीत्यर्थं     |
| २४६     | ५      | भोगेऽयम्    | भोगेऽयम्    | "       | "      | कैकर्यम्       | कैकर्यं         |
| "       | ९      | ऽपिति       | ऽपितीति     | "       | "      | प्रीत्यर्थम्   | प्रीत्यर्थं     |
| "       | १५     | अपुरुषार्थो | अपुरुषार्थो | "       | १६     | चन्द्रकान्तननं | चन्द्रकान्ताननं |
| "       | १७     | मेवेति      | मेवेति      | २४२     | ७      | स्वभोक्तृत्वा  | स्वभोक्तृत्वा   |
| २४९     | १९     | वक्तारं     | वक्तारं     | २५०     | १२     | मित्यमर्थः     | मित्यमर्थः      |

## श्रीमते रामानुजाय नमः

श्रीसुदर्शनपदकम्.

ॐ सहस्रादित्यसंकाशं सहस्रवदनं परम् ।  
 सहस्रदं सहस्रारं प्रपद्येऽहं सुदर्शनम् ॥ १ ॥  
 उल्लसद्भारकेयूरम्मुकुटाङ्गदभूषणम् ।  
 भूषणैर्भूषिततनुं प्रपद्येऽहं सुदर्शनम् ॥ २ ॥  
 साकारसहितं मंत्रं पठन्तं शत्रुनिग्रहम् ।  
 सर्वदोषप्रशमनं प्रपद्येऽहं सुदर्शनम् ॥ ३ ॥  
 रणत्सिकिकिणिजालेन राक्षसघ्नं तमद्गतम् ।  
 व्याप्तकेशं विरूपाक्षं प्रपद्येऽहं सुदर्शनम् ॥ ४ ॥

॥इति श्रीसुदर्शनपदकम् ॥

श्रीमते रामानुजाय नमः

दुंदुकारं भैरवं भीमं प्रणतार्तिहरं प्रभुम् ।  
 सर्वदुष्टप्रशमनं प्रपद्येऽहं सुदर्शनम् ॥ ५ ॥  
 फट्कारान्तमनिर्देश्यं महामंत्रेण संयुतम् ।  
 शुभप्रसन्नवदनं प्रपद्येऽहं सुदर्शनम् ॥ ६ ॥  
 एतैर्जपाद्भिः स्तुतोदेवः प्रसन्नोभगवान्दरिः ।  
 रक्षां करोति सर्वत्र सर्वत्र विजयी भवेत् ॥ ७ ॥





॥ श्रीमते रामानुजाय नमः ॥

॥ श्रीलोकगुरवे नमः ॥

॥ श्रीमद्वरमुनये नमः ॥

श्रीशैललक्ष्मणमुनये नमः

अव्यादव्याजकारुण्यनिधिरम्बुजलोचनः ।

श्रीरङ्गधामरसिकः श्रीमान्नारायणस्सदा ॥

रम्यजामातरं नत्वा स्मृत्वा श्रीलोकदेशिकम् ।

करोमि बालबोधाय द्वयव्याख्यानदीपिकाम् ॥

“ओं सहनाववतु....शान्तिः । अथातश्श्रीमद्वयोत्पत्तिः । वाक्यो द्वितीयः । पदपदानि । अर्थाः दशापंचविंशत्यक्षराणि । पंचदशाक्षरं पूर्वम् । दशाक्षरं परम् । नवाक्षरं प्रथमपदे । द्वितीयतृतीयचतुर्थरूपक्षराणि । पंचाक्षरं पंचमम् । द्वयक्षर-  
षष्ठः । एकाक्षरः प्रथमः । एकाक्षरो द्वितीयः । चतुर्याक्षरस्तृतीयः । चतुर्थपंचम  
षष्ठसप्तम एतेन्यक्षराणि । अष्टमोऽक्षरश्चतुर्थः । द्वयक्षरो नवमे । दशमे द्वयक्षराणि ।  
एतन्मन्त्रस्य प्रपत्तिः । पूर्वं नारायणप्रोक्तोऽनादिसिद्धो मन्त्ररत्नः सदाचार्यमूलः ।  
आचार्यो वेदसम्पन्नो विष्णुभक्तो विमत्सरः । मन्त्रज्ञो मन्त्रभक्तश्च सदा मन्त्रा-  
श्रयश्शुचिः । गुरुभक्तिसमायुक्तः पुराणज्ञो विशेषतः । एवंलक्षणसम्पन्नो गुरुरि-  
त्यभिधीयते । यत्सकृदुच्चारणे संसारविमोचनं भवति । सप्तजन्मकृतं पापं तत्क्षणादेव  
नश्यति । सर्वपुरुषार्थसिद्धिर्भवति । सर्ववेदपारायणपुण्यं लभते । श्रीमन्नारायणस्य  
प्रियो भवति । य एवंवेद । इत्युपनिषत् ॥१॥ ओं सहनाववतु.....शान्तिः । स  
एष महानज आत्मानादो वसुदानो विन्दते वसु । यो ब्रह्माणं विदधाति पूर्वं यो  
वै वेदांश्च प्रहिणोति तस्मै । तं ह देवमात्मबुद्धिप्रसादम्मुमुक्षुर्वै शरणमहं प्रपद्ये ।  
इत्यथहोवाच । विष्णुशयनं प्रपद्ये । सद्गुरुन् प्रपद्ये । सात्त्विकान्प्रपद्ये । ऋचो वाचं



प्रपद्ये । मनो यजुः प्रपद्ये । साम प्रपद्ये । चक्षुश्श्रोत्रं प्रपद्ये । वागोजस्सह ओजोमां  
 प्रपद्ये । प्राणायामं प्रपद्ये । प्रणवं प्रपद्ये । सत्यं प्रपद्ये । श्रद्धां प्रपद्ये । परमात्मने  
 प्रपद्ये । वामुदेवं प्रपद्ये । भागवताय प्रपद्ये । भक्तानां प्रपद्ये । ओं प्रपद्ये । श्रीं  
 प्रपद्ये । श्रियं प्रपद्ये । तद्देवा दिव्यगायत्र्यां च प्रपद्ये । इति । तदेव भूतं तदुपासि-  
 तव्यम् । सत्यं द्वयम् । श्रीमन्नारायणचरणौ शरणं प्रपद्ये । इदं पूर्णमदःपूर्णं पूर्णा-  
 त्पूर्णमुत्पद्यते । पूर्णस्य पूर्णमादाय पूर्णमेवावशिष्यते । सर्वं पूर्णं सहोम् । श्रीमते ना-  
 रायणाय नमः । खं ब्रह्म । खं वायुः । खं पुराणं । खमितिहस्माह कौरव्यायणी-  
 पुत्रः । वेदोऽयं ब्राह्मणा विदुः । वेदेनानेन वेदितव्यम् । य एवं वेद इत्युपनिषत् ॥  
 २॥” (इति कठवल्लीखण्डे द्वयोपनिषदि), “तेषु दलेषु शरणागतनारायणमन्त्रः, ।  
 नारायणहयग्रीवगायत्रीमन्त्रौ च । श्रीमन्नारायणचरणौ शरणं प्रपद्ये । श्रीमते ना-  
 रायणाय नमः” (इति महानारायणोपनिषदि), “मन्त्राणां परमो मन्त्रो गुह्यानां गुह्य-  
 मुत्तमं । रहस्यानां रहस्यं च सद्यस्संसारतारणं ॥ सर्वसंशयभेत्ता च सर्वकल्मषनाश-  
 नः । शरणागतिर्ब्रह्मस्तु सर्वसम्पच्छुभावहः ॥ पुरा हिमवतःपार्श्वे घोरमत्यन्तदुष्करम् ।  
 तपस्तप्त्वा महात्मानं दृष्ट्वा कमलसम्भवम् ॥ आराध्य विधिवत्पूर्वं सर्वलोकेश्वरं गुरुम् ।  
 प्रणम्य शिरसा भूमौ हरेर्नाभिसमुद्रवम् ॥ देवदेव जगन्नाथ चतुर्मुख पितामह । सर्व-  
 कामेव मन्त्राणां सारं संसारनाशनम् ॥ येन मन्त्रेण संसारान्मुक्तिं यान्ति हि सूरयः ।  
 मन्त्रं तं श्रोतुमिच्छामि प्रसादं कुरु नायक ॥ ब्रह्मोवाच—स्मार्तं शौचञ्च योगं च  
 ज्ञानं चेति चतुर्विधम् । वैदिकाः क्रमशस्तेन प्राप्नुयुर्मानवाश्शुभम् ॥ यद्योगज्ञानयो-  
 र्स्मारं वेदान्ते च प्रतिष्ठितम् । अक्लेशेन सुमार्गेण वेदसारेण भक्तिमान् । द्वयेन प्राप्नुं-  
 यात्पुत्र तद्विष्णोः परमं पदम् ॥ तस्मिन्द्वये भज श्रद्धां यत्नतो मुनिपुङ्गव । सर्वकामा-  
 श्रयां वार्णां त्यक्त्वा प्राप्नुं त्वमर्हसि” इति, “मामेकं च श्रिया युक्तं भक्तियुक्तो नरो-  
 त्तमः । द्वयेन मन्त्ररत्नेन मत्प्रियेण भजेत्सदा ॥ अचिरान्मत्प्रसादेन मल्लोकं च स ग-  
 च्छति । दुर्वृत्तो वा सुवृत्तो वा मूर्खः पण्डित एव वा ॥ लक्ष्मीं च मां सुरेशेशं द्वयेन  
 शरणंजतः । मल्लोकंमचिराल्लब्ध्वा मत्सायुज्यं स गच्छति ॥ पुरा मन्त्रद्वयं ब्रह्मन्  
 विष्णुलोके महापुरे । तस्मिन्नन्तः पुरे लक्ष्म्यै मया दत्तं सनातनम् ॥ लक्ष्म्या लब्धं  
 तथा चैव मन्त्ररत्नं द्वयं विभो । साङ्गोपाङ्गं सुरश्रेष्ठ गच्छ त्वं चतुरानन ॥ इति तस्य



वचश्श्रुत्वा तपस्तेपे चतुर्मुखः ॥ तस्य माता महालक्ष्मीः प्रत्यक्षमकरोत्तदा ॥ तां दे-  
वीं च महालक्ष्मीं सर्वलोकेश्वरेश्वरीम् । दृष्ट्वा विधिवदाराध्य स्तोत्रं कृत्वाभिवाद्य च ॥  
त्वमेव माता सर्वस्य त्वदाज्ञैव चराचरम् । वैतानाभिस्वरूपा त्वं वराणि वरये शुभे ॥  
देवि संसारभीतानां पुरुषाणां पुरातनम् । त्वत्तोऽहं श्रोतुमिच्छामि द्वयं संसारनाशनम् ॥  
॥ श्रीरुवाच—वेदाभूतमहाम्भोधैर्हरिणाद्वयमुद्धृतम् । तद्द्वयं शृणु वक्ष्यामि सद्यो मु-  
क्तिप्रदं शुभम् ॥” इति, “अतिपापमसक्तोऽपि श्रीवैकुण्ठं पुरातनम् । द्वयानुष्ठानमा-  
त्रेण नरञ्छात्रिण गच्छति ॥ अहो द्वयस्य माहात्म्यमहो वीर्यमहो बलम् । मन्त्ररत्नं  
शुभतरं वेदसारं सनातनम् ॥ सर्वपापक्षयकरं सर्वपुण्यविवर्धनम् । श्रीकरं लोकवश्यंच  
सद्यस्संसारतारणम् ॥ अतीतानागतज्ञानमात्मतत्त्वप्रकाशकम् । सर्ववेदार्थविज्ञानं सर्वशा-  
स्त्रविवर्धनम् ॥ मानसं वाचिकं पापं कायिकं च त्रिधाकृतम् । द्वयस्मरणमात्रेण नाशं  
याति मुनिश्चितम् । अपवित्रः पवित्रोवा सर्वाविस्यांगतोऽपि वा । द्वयस्मरणमात्रेण  
स ब्रह्माभ्यन्तरश्शुचिः ॥ जन्मान्तरसहस्रेषु कृतस्तत्पापसंचयः । द्वयोच्चारणमात्रेण दह्य-  
ते नात्र संशयः ॥ मूर्खो वा धर्मशीलो वा निन्दितो वाप्यनिन्दितः । द्वयोच्चारणमा-  
त्रेण नरः पूज्यो विशेषतः ॥ मूर्खो वा पाण्डितोवापि शुद्धो वाप्यशुचिस्सदा । तस्मि-  
न् द्वये यदि श्रद्धा स पूज्यो भवति ध्रुवम् ॥ श्रुतवान्वा कुलीनो वा तपस्वी वा परा-  
शर । द्वयाधिकारी नोचेत् दूरतः परिवर्जयेत् ॥ संसारार्णवमग्नानां सद्यस्संसारतार-  
णम् । द्वयमेकान्तु विप्रेन्द्र नास्त्यस्य सदृशं भुवि ॥ तस्माद्द्वयेन देवेशं लक्ष्मीनाराय-  
णं प्रभुम् । आराधय ऋषिश्रेष्ठ तद्द्वयं शृणु सुव्रत” (इति) “यथार्थन्तु द्वयं चैव सर्व-  
ज्ञो मन्त्रवित्तमः । आत्मप्रकाशं चिद्रूपं श्रीमन्नारायणस्य च ॥ निक्षिप्य, सर्वकर्माणि  
कुर्यादात्मविदां वरः । अष्टोत्तरसहस्रं च ध्यानयुक्तो जपेद्बुधः ॥ अष्टोत्तरशतं वापि  
द्वयं नित्यमतन्द्रितः । सायं प्रातर्जपेन्नित्यं निष्कामो विजितेन्द्रियः ॥ द्वयेन मन्त्ररत्ने-  
न पूजां कृत्वा द्विजोत्तमः । प्रसादभूतं नैवेद्यं पावनन्तु यथोचितम् ॥ पत्न्या सह  
गृहस्थोऽपि भुञ्जीत सततं प्रियम् । स्नापयेद्भोजयेच्चैव तदीयांश्च द्विजोत्तमान् ॥ प्रसा-  
दादीनि सर्वाणि वैष्णवैर्मनसा सदा । ध्यानेन तु द्वयस्यैव भोक्तव्यानि महामुने ॥ द्वयं  
द्वादशवारं च स्नाने पाने च तर्पणे । योगे नित्यं जपं कुर्याद्वैष्णवो मन्त्रवित्तपः ॥ नै-  
मित्तिकानि कर्माणि वर्जयेन्मुनिसत्तम । आत्मनो रक्षणं कुर्याद्द्वयेन ब्रह्मवित्तमः” ॥



(इति च पात्रे पुराणे,) “सर्वेषामेव मन्त्राणां प्रथमं गुह्यमुत्तमम् । मन्त्ररत्नं नृपश्रेष्ठ  
सद्यो मुक्तिफलप्रदं ॥३॥ सर्वैश्वर्यप्रदं पथ्यं सर्वेषां सर्वकामदम् । यस्योच्चारणमात्रेण  
परितुष्टो भवेद्धरिः ॥ ४ ॥ देशकालादिनियममरिमित्रादिशोधनम् । स्वरवर्णादिदो-  
षश्च पौरश्चरणकं न तु ॥ ५ ॥ ब्राह्मणाः क्षत्रिया वैश्यास्त्रियश्शूद्रास्तथेतराः । तस्या-  
धिकारिणस्सर्वे सत्त्वशीलगुणा यदि ॥ ६ ॥ पंचसंस्कारसम्पन्नाश्शुद्धवन्तोऽनसूयकाः ।  
भक्त्या परमया विष्टा युक्तास्तस्याधिकारिणः ॥ ७ ॥ पंचविंशाक्षरो मन्त्रः पदै-  
ष्वाङ्गिस्समन्वितः । वाक्यद्वयं परं ज्ञेयं मन्त्ररत्नमनुत्तमम् ॥ ८ ॥ यदाश्रयति विद्या-  
दिः संस्थिता जगतां पतिम् । तदा विद्यानपायिन्या संयुतः परमः पुमान् ॥ ९ ॥ नारा-  
यणोऽच्युतः श्रीमान्वात्सल्यगुणसागरः । नाथस्सुशीलस्सुलभस्सर्वज्ञश्शक्तिमान्परः ॥  
१० ॥ आपद्बन्धुस्सदामित्रं परिपूर्णमनोरथः । दयासुधाब्धिस्सविता वीर्यवान्द्युतिमा-  
न्विभुः ॥ ११ ॥ प्रपद्ये चरणौ तस्य शरणं श्रेयसे मम । श्रीमते विष्णवे नित्यं स-  
र्वावस्थासु सर्वदा ॥ १२ ॥ निर्ममो निरहंकारः कैंकर्यं करवाण्यहम् । एवमर्थं विदि-  
त्वैव पश्चान्मन्त्रं प्रयोजयेत् ॥ १३ ॥” (इति वृद्धहारीतस्मृतौ-६-अ) “भगवन्हितमाख्या-  
तमात्मनां पततामधः । त्वत्प्रापकम्महत्कर्म कारुण्यविवशात्मना ॥ अधीता बहवो म-  
न्त्राः श्रीमदष्टाक्षरादिक्ताः । एभिः कर्मभिरीहानस्तान्मन्त्रान्सततं जपन् ॥ त्वामाप्नोत्ये-  
व पुरुषः पुरुषं पुरुषोत्तम । एतानि चोच्यमानानि कर्माणि करुणाकर ॥ दुर्विज्ञेयस्व-  
रूपाणि दुष्कराणि विभागशः ॥ मन्त्रांश्चैकैकशस्तावज्जपमानस्य माधव । उक्तेनैव  
च मार्गेण गच्छत्यायुरपक्षयम् ॥ तस्मात्सकृत्कृतेनैव कर्मणा येन मानवः । सकृज्जप्तेन  
मन्त्रेण कृतकृत्यस्सुखी भवेत् ॥ तदब्रूहि कर्म तं मन्त्रं दयार्द्रहृदयो ह्यसि” इति भगवन्तं  
प्रति ब्रह्मा, भगवानुवाच-“ सत्यमुक्तान्यशक्याणि कर्माणि कमलासनो मन्त्राणां च  
यथा शास्त्रमनुष्ठानं न शक्यते ॥ तत्कर्म विद्यते येन कृतमात्रेण कर्मणा  
। मां प्राप्नोति नरो ब्रह्मन् ममात्मा च भविष्यति ॥ मन्त्रो हि विद्यते येन सकृ-  
दुच्चारितेन वै । पुरुषो जीवलोकेश्चिन्मन्त्रं कृतकृत्यो भविष्यति ॥ किन्तु तस्य च मन्त्र-  
स्य कर्मणः कमलासन । न लभ्यतेऽधिकारी वा श्रोतुकामोऽथवा नरः ॥ त्वन्तु मद्भाग्य-  
संयोगादेतत्कर्माभिवाञ्छसि । ब्रवीमि सर्वकर्मभ्यो गरीयो मन्त्रमेव च ॥ प्रथमं शृणु  
मन्त्राणां राजराजमनुत्तमम् । सर्वमन्त्रफलान्यस्य विज्ञानेन भवन्ति वै ॥ एतन्मन्त्रमवि-  
ज्ञाय यो नरो मामभीप्सति । बाहुभ्यां सागरं तर्तुमलब्ध्वा प्लवमिच्छति ॥ तस्माद्यो



॥ श्रीमते रामानुजाय नमः ॥

॥ श्रीलोकगुरवे नमः ॥

॥ श्रीमद्वरमुनये नमः ॥

श्रीमद्वरमुनीन्द्रप्रसादित

**मुमुक्षुप्पडिरहस्य**

द्वयप्रकरणव्याख्यानावतारिकारम्भः

प्रथमरहस्यस्य श्रीमन्त्रस्यार्थकथनानन्तरं, तत्र मध्यमपदतृतीय-  
पदाभ्यां प्रतिपादितावुपायोपेयौ विशदं प्रतिपादयतो द्वयस्यार्थ-  
माह ।

मामभीप्सेत यो वा सुखितुमिच्छति । मन्त्रराजमिमं विद्या दुरोर्वचनपूर्वकम् ॥  
नानुकूल्यं न नक्षत्रं न तीर्थादिनिषेवणम् । न पुरश्चरणं नित्यं जपं वापेक्षते ह्ययम्”  
(इति सात्वततन्त्रे) इत्यादिश्रुतिस्मृत्यादिसकलप्रमाणप्रतिपादितनिरतिशय महात्म्य  
युक्तं मन्त्रब्राह्म्यं द्वयमन्त्रं व्याख्यातु मुपोद्धातमाह—प्रथमरहस्येति ।

(विशदं प्रतिपादयतः) इत्यनेन उक्तार्थविशदीकारयुक्ततदुपयुक्तार्थान्तरबो-  
धनं विवक्षितम् । (द्वयस्य) इति-उपायोपेययाथात्म्यप्रतिपादकत्वात्, वाक्यद्वया-  
त्मकत्वाच्चास्य मन्त्ररत्नस्य ‘द्वयम्’ इति व्यपदेशः । अत्र तत्त्वदीपे-“ननु अत्रमन्त्र-  
रत्नमात्रस्य द्वयशब्दाभिधेयत्वं न युज्यते, १” ओमित्येकाक्षरं मन्त्रमेकं गूढार्थमुच्य-  
ते । प्रकाशार्थं तयोरेकमक्षरैः पञ्चविंशकैः । तस्मान्मन्त्रद्वयं ब्रह्मन् षड्विंशत्यक्षरं  
विदुः । तस्य विष्णोः प्रसादेन मया लब्धमिदं द्वयम् । मन्त्रद्वयस्य माहात्म्यं कल्पको-  
टिशतैरपि । नाहं वक्ष्यामि देवेश किं पुनस्त्वमरैरिति” २ “प्रणवं मन्त्रब्रह्मं मन्त्रद्व-  
यमुदाहृतम् । ओमित्येकाक्षरं मन्त्रं गूढार्थं प्रणवं तथा । प्रणवस्य प्रकाशार्थम् । म-



पूर्वमुक्तेषु त्रिष्वपि प्रबन्धेषु श्रीमन्त्रानन्तरं, चरमश्लोकमुक्त्वा  
द्वयमुक्तवानयमिदानीं प्रथमं द्वयं किमिति वर्णयतीति चेत्, प्र-  
कारद्वयस्यापि वक्तुमुचितत्वात् । श्रीकृष्णपादयतिप्रभृतीभिरयं प्र-  
कार एवोक्तः ॥

अनयोरुभयोः प्रकारयोस्तात्पर्यम् किमिति चेत्; चरमश्लोक  
पूर्वकं द्वयस्य कथनम्—विध्यनुष्ठानरूपत्वात्, विधिपूर्वकमनुष्ठान-

न्वरत्नमुदाहृतम् । प्रणवं प्रणवादूर्ध्वं मन्त्रद्वयमुदाहृतम्” इत्यादिभिः प्रणवस्यैकम-  
न्त्रत्वमभिधाय तेन सहितस्य मन्त्ररत्नस्य द्वयाभिधानमिति सत्यम् । अस्य त्रैवर्णिक  
विषयत्वे प्रणवसाहित्यम्, तथात्वेन द्वयं च । सर्वाधिकारत्वे प्रणवविधुरस्यापि द्वयत्व-  
मत्रैवोच्यते । ३ “स्त्रीशूद्राविनताश्चैव मन्त्रं प्रणववर्जितम् । नमोन्तं मन्त्ररत्नं च जपेयुर्वै-  
ष्णवास्तदा ॥ ऋष्यादींश्च करन्यासमङ्गन्यासं च वर्जयेत् । नारी वा वृषलो वापि  
गुरुवन्दनपूर्वकम् । स्त्रीणां च सर्ववर्णानां पुरुषाणां तथा विदुः ॥ एवं ज्ञात्वा द्विज-  
श्रेष्ठो द्वयं नित्यमतन्द्रितः । श्रीमन्नारायणं ध्यात्वा तं जपेत्पुरुषोत्तमम्” इति स्त्रीशू-  
द्रादि सर्ववर्णविषयस्यास्य मन्त्रस्य नमश्शब्दान्तं ऋष्याद्यङ्गन्यासकरन्यासराहित्यं च  
प्रतिपाद्य तस्यैव द्वयाभिधेयत्ववचनात्, ४ “द्वयेन मन्त्ररत्नेन” इति मन्त्ररत्नमात्रे व-  
हुशो द्वयशब्दप्रयोगाच्च । सात्यकीतन्त्रेऽपि “बुध्यस्वैतद्वयं ब्रह्मन्” इति एतावन्मात्रस्य  
द्वयत्ववचनात् । अस्य मन्त्ररत्नस्य वाक्यद्वयात्मकस्य द्वयशब्दाभिधेयत्वं युक्तमेवे”ति ॥

(श्रीकृष्णपादे)ति-श्रीकृष्णपादः—अभयप्रदराजपुत्रः । परन्दरहस्ये इति शेषः ।  
यतिः—वादिकेसरिमुनिः । तत्त्वदीपे इति शेषः । श्रीमन्निगमान्तगुरुप्रभृतिभिश्च  
श्रीमद्ब्रह्मस्य त्रयसारादिषु चरमश्लोकव्याख्यानात्पूर्वं मूलमन्त्रव्याख्यानात्परं द्वयमन्त्र-  
व्याख्यानं कृतमित्यर्थः ।

(विध्यनुष्ठानरूपत्वात्) इति-चरमश्लोकस्य ‘व्रज’ इति विधिरूपत्वात्, द्वय-  
स्य ‘प्रपद्ये’ इत्यनुष्ठानरूपत्वाच्चेत्यर्थः । प्राप्यत्रैलक्षण्यज्ञानपूर्वकप्राप्यरुचिमतः कस्याचित्  
तु प्रापकविधायकशास्त्रस्यापेक्षितत्वात्, प्राप्यपरस्य श्रीमन्त्रस्य प्रापकपरचरमश्लो-



कथनस्य प्राप्तत्वात्, श्रीमन्त्रस्य प्राप्यपरत्वाच्चरमश्लोकस्य प्रापक परत्वात्, द्वयस्योभयानुष्ठानप्रतिपादकत्वाच्च । द्वयपूर्वकं चरमश्लोककथनम्—श्रीमन्त्रे मध्यमतृतीयपदयोर्वाक्यद्वयं विवरणम्, तस्यचरमश्लोकार्धद्वयं विवरणमिति । तस्मात्प्रकारद्वयानुसन्धाने विरोधो नास्तीति । तत्रैकं प्रकारं त्रिषु प्रबन्धेषूक्तवान् अतोऽन्यः प्रकारोऽपि वक्तव्य इति विचार्य श्रीमन्त्रार्थकथनानन्तरं द्वयार्थमाह ।

(१). तत्र प्रथमं वैष्णवस्य स्वाधिकारार्थमवस्थापोक्षितानि सुग्रहमाह—बाह्येषु विद्यमानानामित्यादिचूर्णिकया ।

कात्पूर्वनिपातत्वमाह—श्रीमन्त्रस्येति । श्रीमन्त्रस्य प्राप्यपरत्ववाक्यार्थानुगुण्येनोक्तमिति ध्येयम् । स्वरूपयाथात्म्यज्ञानपूर्वकप्राप्यरुचिमतोऽधिकारिणः । ईश्वरशेषित्वशरण्यत्वप्राप्यत्वानां निस्प्रार्थनीयत्वात् 'श्रीमन्त्रः प्राप्यपरः' इत्यत्र न कोऽपि दोष इत्याहुः ।

उभयानुष्ठानप्रतिपादकत्वादि) ति-मन्त्रोक्तप्राप्यचरमश्लोकोक्तप्रापकरूपोभयानुष्ठानप्रतिपादकत्वादित्यर्थः । 'अस्य' द्वयस्यकथनम्' इत्यनेनान्वयः ।

(अन्यः प्रकारोऽपि वक्तव्यः) इति—विवरणाविवरणीभावरूपव्याख्यानस्यैवाचार्योपदेशपरम्पराप्राप्तत्वात् सर्वप्रबन्धानन्तरप्रवृत्तमुमुक्षुष्पाडिप्रबन्धे सर्वाचार्यादिरणीयरूपेऽस्मिन् रहस्यग्रन्थे लोकदेशिकस्तथा ग्राहेति हृदयम् । अत एवोपोद्धाते "अत एवेतरप्रबन्धेषु सत्स्वपि सर्वेऽपीममधिकुर्वन्ति; किंच पूर्वप्रबन्धेष्वनुक्तार्थविशेषाणामत्र सत्त्वादयमेव सर्वेषामादरणीयः" इत्यनुगृहीतम् ।

(१). प्रसङ्गाद्वैष्णवलक्षणान्याहेति प्रथमसूत्रसङ्गतिं सूचयति-तत्रेति ।

ननु—वैष्णवाधिकारिशब्दवाच्यस्योपायाधिकारिणः अधिकारस्वरूपनिरूपणमनुचितम् । अप्रसक्तत्वात् । मूलनिरूपणात्प्रागेव तस्य निरूपणस्यावश्यंभावाच्च । तस्मादिदं वाक्यजातमसंगतमिति चेत् । उच्यते—ज्ञातव्यसकलार्थप्रतिपादकत्वेन मन्त्रशब्दमुख्यार्थस्य मूलमन्त्रश्रवणेनैव स्वरूपोपायपुरुषार्थविषयकनिरवशेषनिष्कलङ्क ज्ञानस्य सिद्धत्वात्, द्वयचरमश्लोकयोश्श्रवणस्यानकांक्षितत्वेन रहस्यत्रयस्यैक-



॥ श्रीमते रामानुजाय नमः ॥

॥ श्रीलोकगुरवे नमः ॥

॥ श्रीलोकार्यप्रसादितमुमुक्षुप्पाडिरहस्ये ॥

द्वयप्रकरणारम्भः.

मू॥ पुरम्बुण्डान पत्तुक्कलै अडैय वासनैयोडे विडुहैयुम्,  
 एम्बेरुमानैये तञ्जमेनु पत्तुहैयुम्, पेस्तप्पादेनु तुणिन्दिरुक्कैयुम्,  
 पेत्तुक्कु त्वरिक्कैयुम्, इरुक्कुं नालुहन्दरुलिन निलङ्गलिले प्रवण  
 नाय् गुणानुभवकैङ्कर्यङ्गले पोदुपोकाहैयुम्, इप्पीडयिरुक्कुं श्रीवै  
 ष्णवर्हलेत्तमरिन्दुहन्दिरुक्कैयुम्, तिरुमन्त्रत्तिलुं द्रयत्तिलुं नियत  
 नाहैयुम्, आचार्यप्रेमङ्गनत्तिरुक्कैयुम्, आचार्यन्पकलिलुं एम्बेरुमा  
 न्पकलिलुं कृतज्ञनाय् पोरुहैयुम्, ज्ञानमुं विरक्तिगुं शान्तियुमुडैय  
 नायिरुक्कुं परमसात्त्विकनोडे सहवासं पणुहैयुम्, वैष्णवाधिका  
 रिक्कु अवश्यापेक्षितम् ॥१॥

छा॥ बाह्येषु विद्यमानानां सङ्गानां वासनया सह त्यागः,

वाक्यत्वं न सम्भवतीति कस्यचिदाशङ्कां निराकर्तुमेतद्ग्रन्थावतारः । मूलमन्त्रस्य  
 स्वरूपोपायपुरुषार्थविषयकनिष्कलङ्कज्ञानजनकत्वेऽपि उपायस्य तद्विरोधिसाधनान्तर-  
 पारिस्वागस्य स्वदोषानुसन्धानजनितभयनिवर्तकपुरुषकारस्यान्यस्याप्यवश्यज्ञातव्या-  
 र्थस्याप्याभिधानिकदृष्ट्या प्रतिपादनेनाकांक्षाया उदयात्, रहस्यद्वयस्यापि साकांक्ष-  
 ता भवति । न च मूलमन्त्रस्य निष्कलङ्कज्ञानजनकत्वानुपपत्तिः, १ “धर्मे प्रतीयमा-  
 ने हि वेदेन करणात्मना । इतिकर्तव्यताभागंमीमांसा पूरयिष्यति” २ “ इतिहास-  
 पुराणाभ्यां वेदं समुपबृंहयेत्” इति रीत्या व्याख्यानरूपरहस्यद्वयसहितस्य विवाक्षित-  
 ज्ञानजनकत्वाङ्गीकारेऽप्यनुपपत्तेरभावात् । अत्र भागवतप्रभावादिकथनं द्वयस्थचरण-  
 शब्दतात्पर्यालोचनया इत्यवधेयम् ।



अस्मत्स्वाम्येवोपाय इति स्वीकारः, फलसिद्धिरवश्यंभवतीति दा  
ढ्येन स्थितिः, प्राप्तित्वरा, स्थितिकालेऽभिमतदिव्यदेशेषु प्राव  
ण्येन गुणानुभवकैङ्कर्यैः कालक्षेपः, एवं स्थितानां श्रीवैष्णवाना  
माधिक्यं ज्ञात्वा प्रीतिः, श्रीमन्त्रे द्वये च नियतत्वम्, आचार्यप्रे  
माधिक्यम्, आचार्यविषये ईश्वरविषये च कृतज्ञत्वम्, ज्ञानविरक्ति  
शान्तिमता परमसात्त्विकेन सहवासकरणञ्च वैष्णवाधिकारिणोऽ  
वश्यापेक्षितम् ॥१॥

व्या॥ (बाह्येषु विद्यमानानां सङ्गानां वासनया सह त्यागो)  
नाम “१ पितरं मातरं दारान्” इत्यादिप्रकारेण बाह्यविषयसङ्गा

(पितरमि) ति-शरणागतगद्योपात्तमिदं वचनम् । २ “पितरं मातरं दारान्  
पुत्रान् बन्धून्सखीन्पुरुषान् । रत्नानि धनधान्यानि क्षेत्राणि च गृहाणि च ॥ सर्वधर्मा-  
श्च सन्त्यज्य सर्वकामांश्च साक्षरान् । लोकविक्रान्तं चरणौ शरणं तेऽब्रजं विभो”इति।  
अनेन ‘पितरमि’ खादिश्लोकेन-उपायान्तरसहकारीणि स्वयं प्रयोजनतयोपेयभूता-  
न्यत एवोभयसाधारणान्युच्यन्ते। ‘सर्वधर्माश्च’इति उपायान्तराणि कर्मयोगादीन्युच्यन्ते।  
‘सर्वकामांश्च साक्षरान्’ इति उपेयान्तरैर्धर्मकैवल्ये उच्येते। ‘सन्त्यज्य’इति सवामनत्याग  
उच्यते। यथोपेयान्तराणि तथोपायान्तराण्यपि स्वरूपनाशकानीत्याकृतम् । अनन्तरमा-  
श्रयणीयविषयस्वभाव उच्यते-लोकविक्रान्तेत्यादिना । अनेन शीलादिगुणयुक्तस्य  
प्राप्तस्वामिनो ज्ञानादिगुणपूर्णस्य तव चरणवैवोपायत्वेनाध्यवस्यामीत्युच्यते ।  
(पितरं मातरम्)-“२ ‘मातृदेवो भव, पितृदेवो भव’” इत्यादिशास्त्रेणश्रवन्माता-  
पित्रोरनुवर्तनस्योपासनाङ्गत्वेन विधानादुपायान्तरसहकारिणौ, तथैतद्वियोगस्यासह-

१. भाविष्यपुराणे, विहगेन्द्रसंहितायां च २२-पटले ॥

२. तै-उप. शिक्षा-१.१-१.



नां पुनरंकुरं विना सवासनत्यागः ।

(अस्मत्स्वाम्येवोपाय इति स्वीकारो) नाम-अन्यत्किञ्चिच्छरणमिति ज्ञानेन मिश्रीकरणं विना निरुपाधिकरक्षकस्सर्वेश्वर एव शरणमिति स्वीकारः ।

तथा स्वयं प्रयोजनभूतौ च मातापितरौ । (दारान्)—१. “सहधर्मचारिणी” इत्युक्ततयोपायान्तरसहकारिणी, अभिमततयोपेयान्तर्भूता च भार्या । (पुत्रान्)-पुत्राभावे पुत्रामनरकदर्शनम् भवेत्, पुत्रोत्पादनं २ “पुत्राम्नो नरकात्रायत इति पुत्रः” इतिव्युत्पत्तेस्तादृशनरकदर्शनहेतुपापाविमोचनहेतुर्भवति । अतःपुत्र उपायान्तरसहकारी, तद्वियोगस्यासह्यत्वादुपेयश्च भवति । (बन्धून्)-बन्धुर्हि तस्य निन्द्यप्रवृत्तिं निवार्य सन्मार्गप्रवृत्त्यनुकूलं नियमयति । तस्मादुपायान्तरसहकारी, ‘महाकुलप्रसूतः’ इति अभिमानविशेषहेतुतयोपेयश्च भवति । (सखीन्)—सखाप्यस्य हितैषितयाभिमतप्रापकतया चोपायान्तरसहकारी, असह्यवियोगत्वादुपेयान्तर्गतश्च । (गुरून्)—गुरवो हि उपायान्तराण्युद्दिश्योपकुर्वन्ति उद्देश्यभूताश्चेति उपायान्तरसहकारीणः, उपेयभूताश्च । रत्नानि धनधान्यानि क्षेत्राणि च)—साक्षादुपायान्तरसहकारीणि, अभिमततयोपेयानि च । (सर्वधर्माश्च)—अत्र धर्मशब्देनोपायस्वरूपाः कर्मयोगादय उच्यन्ते । स्वपन्तीं प्रजां पृष्टे समुपगृह्य शयाना मातेव, विमुखानामपि मस्तकेऽश्रीचरणन्यसनात्-वात्सल्यमुक्तम् । अवतीर्य पुरस्थित्वा कार्यकरणात्-सौलभ्यमुक्तम् । ‘ते’ इति प्राप्तशेषिणोऽभिधानात्-स्वामित्वमुक्तम् । ‘विभो’ इत्यनेन ज्ञानशक्त्यादिगुणपूर्तिरुक्ता । ‘ते’ इत्यत्र स्वरूपानुबन्धिलक्ष्मीसम्बन्धोऽनुसन्धेयः । तेन पुरुषकारभाव उक्तः । ‘चरणौ’ इत्यनेन विग्रहयोग उक्तः । ‘शरणमव्रजम्’ इति उपायत्वेनाध्यवस्यामीत्यर्थः । ‘सर्वधर्माश्च सन्त्यज्य’ इति त्यक्तोपायान्तराणां प्रतिद्वन्द्वितया ‘ते-चरणौ-शरणं-अव्रजम्’ इति उपायस्वीकारःकृतः” इति गद्यव्यव्याख्यानम् ।

(निरुपाधिकरक्षकः) इति-रक्षकतायां निरुपाधिकत्वं-उपायानपेक्षत्वम् ।



एतद्वाक्यद्वयेन चरमश्लोकपूर्वार्धस्यार्थोऽप्युक्तः । कथमिति चेत्, 'बाह्यविषयसङ्गानाम्' इति, 'सर्वधर्मान्' इति पदार्थस्य, 'वासनया सह त्यागः' इति 'परित्यज्य' इति पदार्थस्य, 'अस्मत्स्वामी' ति 'मां' इति पदार्थस्य, 'एव' इत्येवकारेण एकपदार्थस्य, "उपायः" इति शरणपदार्थस्य, 'स्वीकारः' इति 'व्रज' पदार्थस्य च क्रमेणोक्तत्वात् ।

(फलसिद्धिरवश्यं भवतीति दाढर्येन स्थितिः) नाम-उपाय

स्वतन्त्रचरमश्लोकव्याख्यानुरोधेनाह—उपायफल्गुत्वमिति । अत्र वेदान्ताचार्याः न्यासतिलके १. "कर्तव्यं सकृदेव हन्त कलुषं सर्वं ततो नश्यति ब्रह्मेशादिमुदुर्लभं पदमपि प्राप्यं मया द्रागिति । विश्वासप्रतिबन्धचिन्तनमिदं पर्यस्यति न्यस्यतां रङ्गाधीश रमापतित्वमुभयं नारायणत्वं तव" इति । (महाविश्वासवत्तये) ति २ "महाविश्वासपूर्वकम्" इति लक्षणवाक्योक्तेरितिभावः । कार्यसिद्धे विश्वासस्यावश्यकत्वं ३ "राक्षसानामविस्त्रम्भादांजनेयस्य बन्धने । यथा विगलिता मद्यस्त्वमोघाप्यस्त्रबन्धना । तथा पुंसामविस्त्रम्भात्प्रपत्तिः प्रच्युता भवेत् । तस्माद्विस्त्रम्भयुक्तानां मुक्तिं दास्यति सा चिरादि" ति वचनसिद्धम् । दृढाध्यवसायस्य महात्म्यन्तु ४ "व्यवसायादृते ब्रह्मन् नासादयति तत्परम् । निस्संशयेषु सर्वेषु नित्यं वसति वै हरिः । संसंशयान् हेतुबलान्नाध्यावसति माधवः" इत्यादिप्रमाणप्रसिद्धम् । केचित्-महाविश्वासस्य प्रपत्तेरंगत्वं वदन्ति । तच्चेति वक्ष्यते ।

(फलसिद्धिरवश्यं भवतीति दाढर्येन स्थितिः) इत्यत्र पञ्चधा विश्वासप्रतिबन्धिका शङ्का सम्भाव्यत इति वदन्ति । तथा हि कथं नाम सर्वज्ञेन सर्वशक्तिना भगवतानादिकालसंचिताननन्तान्मदपराधान् जानता तत्तत्फलप्रदानशक्तेनाभि-



फलपुत्वमुद्देश्यदुर्लभत्वं स्वकृतदोषभूयस्त्वम्' इति हेतुत्रयेणागतशं  
कात्रयं विना 'फलमवश्यं सिध्यति' इति महाविश्वासवत्तया स्थितिः।

(प्राप्तिवरा) नाम-एवं विश्वस्य 'फलसिद्धिसमये द्रक्ष्यामः' इ-  
ति स्थितिं विना ÷ "महावैकुण्ठं द्रष्टुं मम मनो दिनगणनां क-  
रोति" × "क्रान्त्वा भूमिं गृहीत्वा स्थितयोर्विस्तृतकमलसदृशचर  
णयोराह्वानसमयः अद्यापि न प्राप्तः" इत्युक्तप्रकारेण क्रमप्राप्तिमगृ

गन्तव्यः । कथं च कर्मानुकूलफलप्रदः-तादृशापराधवतां निरतिशयपुरुषार्थं दास्यति  
। कथं च यथावस्थितस्वरूपज्ञानमात्रपर्यवसितया प्रपत्या सर्वोपकारापेक्षाविषये सक-  
लापराधनिवृत्तिः । कथं वा जनार्दनजनकादिषु विलम्बितफलप्रदत्वेन प्रसिद्धस्या-  
स्याभिलषितसमये एव फलप्रदत्वम् । कथं च समाधिकदरिद्रस्याश्रयितृपुरुषगतता  
रतम्यानादरेण फलप्रदत्वमिति । अत्रापराधबहुलचेतनकृतस्याश्रयणस्य लोकदृ-  
ष्ट्या प्रसक्तापराधता, तादृशेनाभिगन्तुमशक्यता वा, पुरुषकारभूतया श्रिया तन्निव-  
र्त्यते । १. "किमेतन्निर्दोषः क इह जगतीति त्वमुचितैरुपायैर्विस्मर्य स्वजनयसि" इति  
हि तत्कृत्यम् । स्वभरनिर्वोदृत्वाभिमानिनि कर्मानुगुणफलप्रदोऽपि न्यस्तभरे सम्ब-  
न्धवशादाय प्राप्तं फलं स्वत एव स्वाग्नी दास्यस्य दास्यतीति अवर्जनीयसम्बन्धेन  
द्वितीयशङ्कावारणम् । अवाप्तसमस्तकामत्वादेवैतत्कृतमुपकारमनपेक्ष्याभिमुख्यसूचका-  
ल्पव्यापारेणैव स्वीयनिरुपाधिकारुण्यादिवशात्सर्वापराधान् क्षाम्यतीति तृतीयश-  
ङ्का निवृत्तिः । भगवतः कर्माधीनेष्टप्रापकत्वस्य विलम्बितत्वेऽपि निरपेक्षफलप्रदत्वं नि-  
रपेक्षत्वादेवेति चतुर्थशङ्कावारणम् । समाधिकदरिद्रत्वादेव तदपेक्षया सर्वेषां तौल्यात्  
स्वप्रयोजनार्थमनालोचिताविशेषं सर्वेषां फलप्रदः इति चरमशङ्कानिवृत्तिः । निरपाय-  
पुरुषकारादवर्जनीयाच्च संबन्धात्, निरुपाधिकगुणयोगात्, व्यापाराच्चान्यहेतुनिरपेक्षा-  
त्, स्वस्यैव लाभयोगाच्छङ्का एता निवर्तन्ते । एतेषां च ज्ञानं श्रीमन्नारायणपदाभ्यां  
जायत इति विश्वासहेतुतया श्रीमन्नारायणपदज्ञानमावश्यकम् ।

÷ तिरुवाय्मोळि ९-३-७ ॥

× तिरुवाय्मोळि-६-९-९ ॥

१. श्रीगुणरत्नकोशे-५२



हित्वा स्थितिः ।

एवमेतदद्वाभ्यां-उपायोपेयाधिकारापोक्षितमहाविश्वासप्राप्यत्वरे अभिधीयेते ।

(स्थितिकालेऽभिमतदिव्यदेशेषु प्रावण्येन गुणानुभवकैर्कर्यैः कालक्षेपो) नाम-परमपदं गत्वा भगवदनुभवकैर्कर्यकरणरूपपुरुषार्थ-विषये त्वरायां विद्यमानायामपि एतच्छरीरेण वर्तमानकाले ❀ “स्वाभिमतग्रामः” इत्युक्तप्रकारेण सर्वेश्वरेण प्रीत्यास्वीकृतेषु दि-व्यदेशेषु + “कण्डियूरङ्गमैय्यं काच्चि पेर्मलै” इत्युक्तप्रकारेण प्राव-ण्येनतेषु दिव्यदेशेषु स्थितस्य भगवतः कल्याणगुणानुभवः, तन्नि-मित्ततयागतं करणत्रयेण तद्विषये क्रियमाणं कैर्कर्यमेव कालक्षेप-करणम् ।

(एवं स्थितानां श्रीवैष्णवानामाधिक्यं ज्ञात्वा प्रीति) नाम-पूर्वोक्तास्सर्वे आकारविशेषाः येषां सन्ति, तादृशान् श्रीवैष्णवा-न्दृष्ट्वा हसन्तिकायां कमलविकासवत् अस्यां विभूतौ एतादृशाः केचन तिष्ठन्तीति तेषां वैभवं ज्ञात्वा तद्विषये प्रीतिः । पूर्वोक्ता-नां सर्वेषां विद्यमानत्वेऽपि तदेकमतिदुर्लभं खलु ।

(सर्वेश्वरेण प्रीत्ये) ति-अत्र लघुसिद्धान्तश्रुतप्रकाशिकामूक्तिरनुसन्धेया-“पुण्यक्षेत्रादिषु भगवतः प्रीतिस्स्वास्मिन्प्रीतिमत्पुरुषवरणार्था” इति (गुणानुभवः) इति अविशेषेण गुणशब्दप्रयोगात् सौन्दर्यादिविग्रहगुणानां, सौशील्याद्यात्मगुणा-नां च लाभः ।



(श्रीमन्त्रे द्वये च नियतत्वं) नाम-मन्त्रान्तराणां समीपे वि-  
स्मृत्यापि अगमनार्थं त्याज्योपादेयानि स्पष्टं ज्ञापयति श्रीमन्त्रे,  
तदर्थविवरणभूते द्वये च निष्ठा ।

(आचार्यप्रेमाधिक्यम्) नाम-पूर्वोक्तान्सर्वान्स्वभावानुपदेशो-

(श्रीमन्त्रे द्वये चे) ति, अत्र “समन्तरद्वयमाह” इत्यत्रेव द्वयपदस्य र-  
हस्यद्वयपरत्वं बोध्यम् । अत एवाविशेषेण “तदर्थविवरणभूते द्वये च” इति व्याख्या-  
तम् । अथवा मध्यमरहस्यस्य खण्डद्वयात्मकत्वेन द्वयपदवाच्यत्ववत्, चरमश्लोकस्या-  
र्धद्वयात्मकत्वेन द्वयपदवाच्यत्वम् । तथा च द्वयशब्देन द्वयचरमश्लोकयोरुभयोः कीर्तनं  
बोध्यम् । ननु अग्रे “अस्याधिकारिणो रहस्यत्रयं चानुसन्धेयम्” इत्यनुगृहीष्यमाण-  
त्वात् पौनरुक्त्यमिति चेन्न, अत्रान्यावाध्यत्वज्ञानाय ज्ञातव्यमित्युक्तत्वात्, अग्रे ए-  
तादृशज्ञानवर्धकत्वेनानुसन्धानस्य विहितत्वेन पौनरुक्त्यभावात् ।

द्वयप्रकरणे गुरूपसत्त्यादेरनुक्त्या नास्य रहस्यत्वमिति शंकां वारयितुमाह-  
आचार्यप्रेमेति । १ “मन्त्रराजमिमं विद्याद्गुरुवन्दनपूर्वकम्” २ “गुरुरेव पर-  
म्ब्रह्म गुरुरेव परागतिः । गुरुरेव परा विद्या गुरुरेव परायणम् । गुरुरेव परः कामो  
गुरुरेव परं धनम् । यस्मात्तदुपदेष्टासौ तस्माद्गुरुतरो गुरुः” ३ “नानुकूल्यं न नक्षत्रं  
न तीर्थादिनिषेवणम् । न पुरश्चरणं नित्यं जपं वापेक्षते ह्ययम्” ४ “नमस्कृत्य गुरुं  
दीर्घप्रणामैस्त्रिभिरादितः । तत्पादौ गृह्य मूर्ध्नि स्वे निधाय विनयान्वितः । गृहीया-  
न्मन्त्रराजानं निधिकांक्षीव निर्धनः । लब्ध्वैनं मन्त्रराजं मां गच्छेच्छरणं नरः”  
५ “अनेनैव तु मन्त्रेण स्वात्मानं मयि निक्षिपेत् । मयि निक्षिप्तकर्तव्यः कृतकृत्यो  
भविष्यति” इति प्रपत्तिमन्त्रान्तरेषूक्तगुरूपसत्त्यादिकं प्रपत्तिमन्त्रत्वसामान्यात्  
६ “यदृच्छया श्रुतो मन्त्रश्छन्नेनाथ छलेन वा । पत्रेक्षितो वा व्यर्थस्स्यात् प्रत्युतानर्थदो

१. पांचरात्रे ॥

२. अद्वयतारकोपनिं ॥

३.

४.

५. शेषसंहितायाम् ॥

६.



न स्वस्य संपादितवत्याचार्ये × “यस्य देवे परा भक्तिर्यथा देवे तथा गुरौ” इत्युक्तप्रकारेण प्रेमातिशयः ।

(आचार्यविषये ईश्वरविषये च कृतज्ञत्वं) नाम-नित्यसंसारिणं

भवेत्” इति गुरूपदेशराहित्ये मन्त्रस्य निष्फलत्वोक्त्यापेक्षितमतिदिश्यते” इति रहस्यत्रयसारे । “विशेषतोऽस्य मन्त्रस्य वैभवप्रकरणे च “गुरुरेव परं ब्रह्म” इत्यादिभूयते” इति तत्त्वदीपे । पाद्मोत्तरे १. “यस्तु मन्त्रद्वयं सम्यगध्यापयति वैष्णवः । आचार्यस्तु तु विज्ञेयो भवबन्धविमोचकः” इति द्वयोपदेष्टुरेवाचार्यत्वाभिधानात्, तत्रैव विशिष्यमन्त्रान्तरोपदेष्टूपेक्षया प्रेमावश्यकमिति बोध्यम् ।

अथावाचार्ये मनुष्यत्वादिप्रतिपत्तेरपचारतया तस्यातिशयितकौर्षेज्ञापनाय पृथक्तन्निर्दिष्टं प्रदर्शयितुमाह-आचार्येति । तदुपादिष्टे मन्त्रे मन्त्रान्तरतौल्यबुद्धिरपि तदपचार एवेति पूर्ववाक्यमप्येतद्वाक्यतुल्ययोगक्षेमम् । तदनुगुणं प्रमाणं दर्शयति—यस्येति । श्वेताश्वतरोपनिषदि “यस्य देवे परा भक्तिर्यथा देवे तथा गुरौ । तस्यैते कथिता हर्थाः प्रकाशन्ते महात्मनः” इति । अस्यार्थः श्रुतप्रकाशिकाविवरणे अस्मत्प्राचार्यैर्वर्णितः—“अयमर्थः देवे-निरुपाधिकदेवभूते नारायणे, परा भक्तिः-प्रथमपर्वनिष्ठानां यथा स्यात्, तथा देवे गुरौ-साक्षाद्देवभूते आचार्ये, यस्य स्यात्, २ “विधेयश्च वैदिकास्त्वदीयगम्भीरमनोऽनुसारिणः” इति वेदापेक्षयापि अतिगम्भीरमनस्कस्य तस्य महात्मनः एते कथिता हर्थाः प्रकाशन्त इत्यन्यत्र विस्तरः” इति, “अत्र श्रुतिवाक्ये यस्य-पुरुषस्य, देवे-आचार्योपकारकतया परदेवतारूपे, भक्तिर्वास्यात्, आचार्योपकारत्वलक्षणगौरवातिशयानुगुण्येन प्रथममुक्तं स्यात्, तदनन्तरं देवे यथा भक्तिः—उपकार्यवस्तुगौरवानुगुण्येनाभूत्, तथा गुरावपि ईश्वरोपकारकत्वलक्षणगौरवानुगुण्येन गुरावपि परा भक्तिः स्यात्, तस्यैते कथिता हर्थाः प्रकाशन्ते महात्मनः इति योजनाविशेषः” इति च । अत्र—

× श्वेताश्वतरे-६-२३ ॥

१. पाद्मोत्तरे.

२. स्तोत्रत्रे-२० ॥



\*“मन्त्रनाथं गुरुं मन्त्रं समत्वेनानुभावयेत् ।” १ “न वैराग्यात्परो लाभो न बोधाद-  
परं सुखम् । न गुरोरपरस्नाता न संसारात्परो रिपुः ” २ “साक्षाच्चायाणो देवः  
कृत्वा मर्त्यमयीं तनुम् । मन्त्रानुद्धरते लोकान्कारुण्याच्छास्त्रपाणिना” ३ “आचार्यस्त  
हरिस्ताक्षाच्चरूपी न संशयः” ४ “आचार्यं मां विजानीयात्” ५ “आचार्यस्य प्र-  
सादेन मम सर्वमभीप्सितम् । प्राप्नुयामिति विश्वासो यस्यासीत्स सुखी भवेत्”  
“६ येनैव गुरुणा यस्य न्यासविद्या प्रदीयते । तस्य वैकुण्ठदुग्धाब्धिद्वारकास्तस्यैव एव  
सः” इत्यादीनि प्रमाणान्यनुसन्धेयानि । आचार्यप्रेमरहितानां त्याज्यत्वं स्मर्यते ७”  
पेहिकामुष्मिकं सर्वं ममाष्टाक्षरदो गुरुः । इत्येवं ये न मन्यन्ते त्यक्तव्यास्ते मनीषिभिः”  
इति ।

अत्राचार्यशब्दः—स्वाचार्यमारभ्य प्रथमाचार्यपर्यन्तगुरुवंशपर इत्याहुः । तत्रा-  
पि प्रेमाधिक्यस्यावश्यकत्वात् । तथोक्तं तत्त्वदीपे “स चाचार्यवंशो ज्ञेयः आचार्या-  
णामसावसावित्याभगवत्तः” इति श्रुत्या च स्वाचार्यादिपरमगुरुभूतभगवत्पर्यन्तं गुरु-  
परंपरायाः प्रत्येकानुसन्धेयत्वं विधीयते । भाष्यकारेणापि “गुरुपरंपरया परमगुरुं भ-  
गवन्तं प्रणम्य” इति नित्योऽभिधीयते” इति ।

अनेन—गुरुपरंपरायाः स्वाचार्यादिभगवत्पर्यन्तारोहक्रमानुसन्धानत्वेनानुगृही-  
तत्वात्, तथैव शिष्टाचाराच्च तत्प्रकारानुसन्धानस्यैवादरणीयत्वमन्यप्रकारस्यानादर-  
णीयत्वंचोक्तं भवति । तथा हि गुरुपरंपरानुसन्धानस्यारोहावरोहक्रमरूपेण “लक्ष्मीना-  
थसमारम्भाम्” “अस्मद्गुरुभ्यो नमः” इत्यादिवचनासिद्धत्वात्, द्वायाद्यनुसन्धानदशा-  
यां आरोहक्रमस्य, प्रवन्धरहस्यव्याख्यानाधारम्भवेलायां अवरोहक्रमस्य च सदा-  
चार्यसज्जनसम्मतत्वात्, तस्य “नाथं पङ्कजे” त्यादिश्लोकसिद्धत्वात्, एकरूपत्वाङ्गी-  
कारे वचनविरोधस्य दुष्परिहरत्वापातात्, “आचार्याणामसावसावित्याभगवत्तः “गु-  
परम्परया परमगुरुं भगवन्तं प्रणम्य” इति श्रुत्याचार्यवचनशतसिद्धत्वाच्च अयमेव-

\* पांचरात्रे ॥

१.

२. जयारव्यसं० -६४ ॥

३.

४. भागवते-१.१-१.७-२७ ॥

५. रामायण माहात्म्ये-३-४० ॥

६. रामा-मा-३-४१ ॥

७.



स्वं नित्यसूरिप्राप्यफलयोग्यो यथा भवति तथाज्यस्सुवर्णकर्तृवत्  
शिक्षितवत्याचार्यै, अद्वेषादीन्वर्धयित्वाचार्यविषयेण घटयति भग-  
वति चोपकारस्मृतिः ।

क्रमस्तत्संप्रदायसिद्ध इत्याहुः । विस्तरेण गुरुरपरम्परानुसन्धानक्रमावल्याख्यग्रन्थे  
दृष्टव्यः ।

आचार्यलक्षणं वेदान्ताचार्यैर्न्यासविंशतावृत्तं-१ “सिद्धं सत्संप्रदाये स्थिरधियम-  
नघं श्रोत्रियं ब्रह्मनिष्ठं सत्त्वस्थं सत्यवाचं समनियमतया साधुवृत्त्या समेतम् । इम्बा-  
मूयादिमुक्तं जितविषयगणं दीर्घवन्धुं दयालुं स्वालित्ये शासितारं स्वपरहितपरं दे-  
शिकं भूष्णुरीप्सेत्” इति । तथा द्वयोपदेष्टुर्लक्षणं-पाद्ये पुराणे चोक्तम्-२ “आचार्य  
संश्रयेत्पूर्वं मदाश्रयणसिद्धये ॥ आचार्यो वेदसम्पन्नो विष्णुभक्तो विपत्सरः । मन्त्र-  
ज्ञो मन्त्रभक्तश्च सदा मन्त्राश्रयः शुचिः ॥ सत्संप्रदायसंयुक्तो ब्रह्मविद्याविशारदः ।  
अनन्यसाधनश्चैव तथानन्यप्रयोजनः ॥ ब्राह्मणो बीतरागश्च क्रोधलोभविवर्जितः ।  
सदृचौ शासिता चैव मुमुक्षुः परमार्थवित् ॥ एवमादिगुणोपेत आचार्यस्समुदाहृतः ”  
इति ।

अत्र विप्रस्यैवाचार्यत्वकथनात् अन्येषां तदभावात्, द्वयोपदेष्टृत्वादिकं तस्यै-  
वेति सिद्धम् । तदुक्तं भरद्वाजसंहितायां-३ “प्रपत्सुर्मुन्त्रनिरतं प्राज्ञं हितपरं शुचिम् ।  
प्रशान्तं नियतं वृत्तौ भजेद्द्विजवरं गुरुम् ॥ सप्तपूरुषविज्ञेये सन्ततैकान्तनिर्मले । कुले  
जातो गुणैर्युक्तो विप्रः श्रेष्ठतमो गुरुः ॥ स्वयं वा भक्तिसम्पन्नो ज्ञानवैराग्यभूषितः ।  
स्वकर्मनिरतो नित्यमर्हत्याचार्यतां द्विजः” इति । आर्तिप्रपन्नानां जात्यपगमत्वस्य  
सिद्धान्तेऽङ्गीकारात् तेषामाचार्यत्वं सिद्धम् । दृष्टानान्तु नेति बोध्यम् । अयमर्थः  
श्रीवचनभूषणादिषु ज्ञेयः ।

(नित्यसंसारिणामि) खादि- ४ “आत्मनो ह्यतिनीचस्य योगिध्येयपदा-  
र्हताम् । कृपयैवोपकर्तारमाचार्यं संस्मरेत्सदा” ५ “स्वयं देहानुकूलानि धर्मार्थोपचि-

१. न्यास. १ ॥

२. पाद्योत्तरे-२२-३-५०, ५१, ५२ ॥

३. भारद्वाजसं-१-३८, ३९ ॥

४. भारद्वाज सं. ३-९१ ॥

५.



## (ज्ञानविरक्तिशान्तिमता परमसात्विकेन सहवासकरणम्)नामः

तानि च । कुर्यादप्रतिषिद्धानि गुरोः कर्माण्यशेषतः” १ “दण्डवत्प्रणममेद्रूपौ उपेत्य गुरुमन्त्रहम् । दिशे वापि नमस्कुर्याद्यत्रासौ वसति स्वयम् ॥ आचार्यायहरेदर्शानात्मानं च निवेदयेत् । तदधीनश्च वर्तेत साक्षान्नारायणो हि सः ॥ कुर्वीत परमां भक्तिं गुरोस्तत्प्रियवत्सलः । तदनिष्ठापवादी च तन्नामगुणहर्षितः ॥ नित्यं गुरुमुपासीत तद्वचश्श्रवणोत्सुकः । विग्रहालोकनपरस्तस्यैवाज्ञाप्रतीक्षकः ॥ प्रक्षाल्य चरणौ पात्रे प्रणिपत्योपयुज्य च । नित्यं विधिवदर्घ्याद्यैरादृतोऽभ्यर्चयेद्गुरुम् ॥ इच्छाप्रकृत्यनुगुणैरुपचारैस्तदोचितैः । भजनवहितश्चात्र हितमावेदयेद्ब्रह्मः” ॥ २ “शरीरमर्थं प्राणं च सद्गुरुभ्यो निवेदयेत्” ३ “शरीरं वसु विज्ञानं वासः कर्म गुणानमून । गुर्वर्थं धारयेद्यस्तु स शिष्यो नेतरस्मृतः” इत्यादिप्रमाणानि भाष्यानि ।

“गुरुरेव परं ब्रह्म” इत्यादिप्रमाणगतं गुरुपदमपहायाचार्यपदोक्तिः-गुरु लक्षणं सूचयन्नुपकारातिशयं दर्शयति । गुरुशब्दो हि ज्ञानमात्रं बोधयति । आचार्यशब्दस्तु अनुष्ठापकम् । ४ “विश्वात्मन्यात्मनो व्यासं धिया वृत्तिं च शाश्वतीम् । मन्त्रेणोच्चारयेद्यस्तु स आचार्यः परो मतः” ५ “आचिनोति हि शास्त्रार्थानाचारे स्थापयित्यपि । स्वयमाचरते यस्मादाचार्यस्तमुदाहृतः” ६ “सामान्यतो विशेषाच्च यस्तु धर्मानशेषतः । आचिनोति स आचार्यस्तस्मै दुह्येन्न किंचन” ७ “यस्माद्धर्मानाचिनोति स आचार्यः” इत्यादिनिरुक्तेः ।

“ईश्वरस्य च सौहार्दं यदृच्छामुकृतं ततः । विष्णोःकटाक्षमद्रेषमाभिमुख्यं च सात्विकैः । संभाषणं षडेतानि ह्याचार्यप्राप्तिहेतवः” इत्यादिवचनार्थमभिप्रेत्याह-अद्रेषादीनििति ।

(ज्ञाने) ति ८ “द्वद्धानाचारसंपन्नान्विष्णुभक्तान्दृढव्रतान् । सतस्तस्तेवनपरा-

१. भारद्वाज सं. ३-८२, ८३, ८४, ८५, ८६, ८७ ॥

२. विहगोन्द्र सं-२२ ॥

३. रामायण माहात्म्ये-३-३९ ॥

४. भारद्वाज सं.-१-४५

५. लैंगो-उत्त-१०-१६ ॥

६.

७.

८. भारद्वाज सं. ३-९९ ॥



स्वस्य कालुष्येऽपि कालुष्याभावेन रक्षणार्थं पूर्वोक्ताकाराणां स्व-  
स्य वर्धनार्थं च तत्त्वयाथात्म्यज्ञानम्, अप्राप्तविषये विरक्तिः, 'ए-  
तदुभयमपि ममास्ति' इति गर्वराहित्यरूपशान्तिश्च यस्य तेन प-  
रमसत्त्वनिष्ठेन केनचिद्भागवतेन सह मिळित्वा वर्तनम् ।

(वैष्णवाधिकारिणोऽवश्यापेक्षितम्) नाम-एतानि सर्वाण्य-

चित्यं सेवेत सन्नतः" १. विशिष्टः परमैकान्ती ज्ञानवैराग्यभाक्तिभिः । तादृशैरेव  
कुर्वीत सह संकथनादिकम्" २ "सङ्गस्तर्वात्मना त्याज्यः स चेत्यक्तुं न शक्यते।  
सद्भिरेव सहासीत सद्भिः कुर्वीत सङ्गमम् । सद्भिर्विवादं भैवं च नासद्भिः किंचिदाचरेत्"  
इत्यादीन्यब्रानुसन्धेयानि । अत्र शान्तिस्तु अहङ्कारममकारनिवृत्तिः, न तु इन्द्रियनि-  
ग्रहः, विरक्तेः पृथगुक्तेरित्याशयेनाह-एतदुभयमि ति । (गर्वे) ति "गर्वोऽभिमा-  
नोऽहङ्कारः" ॥ (परमसत्त्वनिष्ठेन)-निष्कृष्टसत्त्वनिष्ठेन, न तु मिश्रसत्त्वनिष्ठेनेत्यर्थः ।  
मिश्रसत्त्वनिष्ठस्य सत्त्वस्य मुक्तुततारतम्येनामतत्वात्, 'कारणनाशो कार्यनाशः' इति  
न्यायेन पूर्ववत् संसरणे प्रवृत्तिस्स्यात् । ३ "जायमानं हि पुरुषं यं पश्येन्मधुसूद-  
नः । सात्त्विकस्तु विज्ञेयस्तु वै मोक्षार्थचिन्तकः" इति भगवत्कटाक्षविशेषकारण-  
जन्यसत्त्वनिष्ठस्य तु तदभावात् ।

४ "स महात्मां सुदुर्लभः" ५ "सारज्ञो यदि कश्चिदस्ति भुवने नाथः" इति-  
वदेकवचनानिर्देशः ॥

(वैष्णवः) इति-अत्र ६ "मुनयस्तत्त्वनिष्ठानां लक्षणानि निबोधत । वि-  
ष्णोर्दास्यैकफलता तदेकोपायता स्थितिः ॥ तदाज्ञाकरणे प्रतिस्तत्कर्मगुणकीर्तनम् ।  
तच्चिह्नाङ्कितदेहत्वं तदीयाराधने रतिः ॥ तदन्यस्पर्शवैराग्यमिन्द्रियार्थेष्वलोलता ।

१. भारद्वाज सं.-४-७७ ॥

२. मार्कण्डेये ॥

३. भारते-शा-मो-३५८-७२ ॥

४. गीता-७-१९ ॥

५. रहस्यत्रयसारे-२-२ ॥

६. भारद्वाज सं.-५-२९, ३०, ३१, ३२, ३३ ॥



पि 'वैष्णवः' इति स्थितस्याधिकारिणोऽवश्यापोक्षितानीत्यर्थः ॥१॥

(२). एवं स्थितस्यानुसन्धानविषयं विभज्याहोपरिष्ठात्-अस्येत्यारभ्य ।

मू॥ इन्द्रवधिकारिकु रहस्यत्रयमुमनुसन्धेयम् ॥ २॥

छा॥ अस्याधिकारिणः रहस्यत्रयश्चानुसन्धेयम् ॥ २॥

व्या॥ पूर्वोक्ताकारविशिष्टस्यास्याधिकारिणः-तादृशज्ञानानुष्ठानवर्धकरहस्यत्रयं चानुसन्धानविषयो भवतीत्यर्थः ॥२॥

(३). इतःपरं द्वयोक्तार्थाधिक्यं ज्ञापयितुं, शास्त्रेण श्रीमन्त्रेण चरमश्लोकेन चोक्तप्रकारान्वदन्, अनन्तरं तमाह-सर्वप्रमाणैरिति।

मू॥ एलाप्रमाणङ्गलिलुं देहत्ताले पेरेन्गिरदु । तिरुमन्त्रत्तिलात्मावाले पेरेन्गिरदु । चरमश्लोकत्तिल् ईश्वरनाले पेरेन्गिरदु । द्वयत्तिल् पेरियपिराट्टियाराले पेरेन्गिरदु ॥ ३ ॥

छा ॥ सर्वप्रमाणेषु देहेन पुरुषार्थ इत्युच्यते । श्रीमन्त्रे आत्म-

आचार्याधीनवृत्तित्वमाचार्यार्थात्मवृत्तिता ॥ क्रोधलोभमदालस्यमानमोहविहीनता । सखशौचदयाधैर्यक्षमासन्तोषयुक्ता ॥ इत्येतैर्लक्षणैर्युक्ता वैष्णवा वीतकल्मषाः । स-यान्या दर्शनेनैव नावज्ञेयाः कदाचन ॥" इत्यनुसन्धेयम् । "बाह्येषु" इति-तदन्यस्पर्शवैराग्योक्तिः । अन्यशब्दस्साधनान्तरपरोऽक्षरपरो वा । 'इन्द्रियार्थेषु' इति पृथगुक्तेः । 'तदेके' ति उपायवरणस्य, वृत्तोपायपरिपालनस्योक्त्या वाक्यद्वयतदर्थकथनम् । 'विष्णोर्दास्यैकं' त्येकशब्देन प्रयोजनान्तरव्यवधानव्यवच्छेदात् प्राप्यत्वरोक्ता । 'तदाज्ञाकरणे' इत्यादिनोक्तोऽर्थः- 'स्थितिकाले' त्यवोक्तः । 'तदीयाराधने' इति 'एवं-स्थितानाम्' इत्यनेन विवृतम् । 'आचार्यधीने' त्याचार्यप्रेमतदुपदिष्टमन्त्रे अत्यन्ताभिरतिश्चेति बोध्यम् ॥१॥



ना पुरुषार्थ इत्युच्यते । चरमश्लोके ईश्वरेण पुरुषार्थ इत्युच्यते ।  
द्वये महालक्ष्म्या पुरुषार्थ इत्युच्यते ॥ ३ ॥  
व्या॥ चेतनविशिष्टवेषविषयेषु सकलशास्त्रेषु साधनानुष्ठान-

(चेतनविशिष्टवेषे) ति-कर्मज्ञानभक्तिप्रतिपादकानां शास्त्राणां विशिष्ट-  
देहसाध्यसाधनविशेषबोधकतया पुरुषार्थस्य देहाधीनत्वं तत्र बोध्यत इति भावः ।  
अत्र सर्वशब्दो मन्त्राननुविधायिप्रमाणपरः । १ “ कर्म ज्ञानं च भक्तिश्च इति शा-  
स्त्रव्यपाध्रयाः । उपायश्चाप्यपायश्च शास्त्रीया निर्मिता मया” इत्यादौ भगवदातिरि-  
क्तसाधनबोधकशास्त्राणामेव शास्त्रपदेन व्यवहारदर्शनात्, इहापि तथा व्यवहारः ।  
न च तेषु कर्मादीनामेव साधनत्वोक्तेरनुक्तोपालम्भः । २ यज्ञःकर्म समुद्रवः । क-  
र्म ब्रह्मोद्भवं विद्धि ब्रह्माक्षरसमुद्रवम्” इत्युक्तेः । इत्थं हि तत्र भाषितम्-“अन्नपा-  
नादिना तृप्ताक्षराधिष्ठितं शरीरं कर्मणे प्रभवतीति कर्मसाधनभूतं शरीरमक्षरसमुद्रव-  
म्” इति । ३ “शरीरयात्रापि च ते” इत्यत्र भाष्यम्-“ज्ञाननिष्ठस्य, ज्ञाननिष्ठोपकारि-  
णी शरीरयात्रापि न सेत्स्यति” इति । ४ “उचस्तिःकिल चाक्रायणो ब्रह्मविदग्रेस-  
रो मटचीहतेषु कुरुषु दुर्भिक्षदूषितेषु इभ्यग्रामे वसन्ननशनेन प्राणसंशयमापन्नः ब्रह्म-  
विद्यानिष्पत्तये प्राणानामनवसादमाकांक्षमाणः” इति च सर्वान्नानुमत्याधिकरणभा-  
ष्यम् । अतोऽन्यत्रोपक्रान्तसाधनस्यापि यावत्साधनसमाप्तिं तदुपकारकं शरीरं रक्ष-  
णीयमिति तत्रतत्राभिहितमिति शरीराधीनता फलस्य बोध्यत इति सुवचम् । इह पु-  
नरुपक्रान्ते साधनेन किञ्चित् कर्तव्यमवशिष्यत इति न फलाय शरीरधारणापेक्षेति  
विशेषः । एतेनाचार्योपसत्यादेः शरीरसाध्यत्वादिहापि शरीरापेक्षावशिष्टेति निरस्तम् ।  
प्रपत्तेःकायिकव्यापारत्वाभावाच्च शरीरापेक्षा । भक्तेरापि तथात्वेऽपि तदङ्गभूतानां केषां-  
चिद् कर्मणां शरीरसाध्यत्वात्तदपेक्षेति विशेषः । कायिक्या अपि प्रपत्तेस्साधनत्वेऽपि  
तदभावेऽपि फलसम्भवाभियमतो न शरीरापेक्षेत्याशय इत्यन्ये । शरीरगतब्राह्मण्यादिवि-

१. लक्ष्मीतन्त्रे-१.७-४९ ॥

२. गीता-३-१.४ ॥

३. गीता-३-८ ॥

४. श्रीभाष्ये-२-४-२८ ॥



योग्येन देहेनास्य पुरुषार्थलाभ इत्युच्यते । निष्कृष्टवेषविषये श्री-  
मन्त्रे अस्य स्वरक्षणाद्धस्तसंकोचं विना ईश्वरस्य रक्षकत्वं न जी-  
वति, तस्मात्तत्प्रवृत्तिविरोधिस्वप्रवृत्तिं त्यजतात्मना पुरुषार्थलाभ  
इत्युच्यते । ईश्वरस्वातन्त्र्यविषयचरमश्लोके एतस्य स्वीकारो यथा  
धिकस्स्यात्, तथा स्वयमेव हस्तेन गृहीत्वा प्राप्तिप्रतिबन्धकसक-  
लपापान्दूरीकृत्य स्वचरणारविन्दे प्रापयतेश्वरेण पुरुषार्थलाभ इत्यु-  
च्यते । ईश्वरलक्ष्मीविशिष्टवेषविषये द्वये विशेषणभूतया लक्ष्म्या  
पुरुषार्थलाभ इत्युच्यत इत्यर्थः ॥ ३ ॥

शेषस्याप्यधिकारतया तत्र साधनतोक्ता, न त्विहेति विशेष इत्यपरे । शरीरगतब्रा-  
ह्मण्यादिप्रयुक्तानां कर्मणां मोक्षौपयिकतायास्तत्राभिधानात्, इह तेषां कैङ्कर्यत्वोक्त्या  
फलार्थत्वानुक्तेर्विशेष इति इतरे ।

(आत्मना पुरुषार्थलाभः) इति-श्रीमन्त्रे मध्यमपदेन नमनबोधनपू-  
र्वकं तृतीयपदेन पुरुषार्थबोधनात्, स्वीकारपुरुषार्थयोस्साध्यसाधनभावावगमात्,  
स्वीकर्तृत्वस्यात्माधीनत्वंसिद्धम्, तस्मात्तेन पुरुषार्थलाभ इत्यनुगृहीतम् । (स्वप्रवृत्ति-  
त्यजते) ति-स्वीकार उच्यते । तथा वक्ष्यते ।

(लक्ष्म्या पुरुषार्थलाभः)-पुरुषकारभूतया लक्ष्म्या पुरुषार्थलाभ इत्यर्थः ॥

ननु-सकलशास्त्रस्यापि देहविशेषविशिष्टवेषेणैव पुरुषार्थसाधकत्वप्रतिपादने सर्व-  
शास्त्रप्रतिपाद्यार्थविरुद्धकेवलपरार्थरूपापूर्वार्थस्य मूलमन्त्रेण प्रतिपादनासम्भवाद,  
सर्वशास्त्रविरोधप्रसङ्गः । किंच पूर्वं मूलमन्त्रस्योत्कर्षसाधनाय सर्वशास्त्रसंग्रहत्वप्रति-  
पादनात् परस्परविरुद्धार्थकत्वे संग्रहविवरणभावानुपपत्त्योत्कर्षस्यैवासीद्विप्रसङ्गः, इति  
चेत् ।-उच्यते, मूलमन्त्रव्यतिरिक्तसर्वशास्त्राणां पुरस्फूर्तिकतया वा चेतनदोषेण  
वा ब्राह्मण्यादिविशिष्टस्य साधनानुष्ठानयोग्यता, तस्यैव पुरुषार्थसार्थक्यमिति प्रतीय-  
ते । मूलमन्त्रे तु प्रथमत एव प्रणवनमश्शब्दाभ्यां शेषत्वपरतन्त्रत्वयोः प्रतीत्या उभ-  
योर्भिन्नार्थप्रतिपादकत्वमङ्गीकार्यम् । अथापि मूलमन्त्रस्य प्रमाणबलादुत्कर्षस्तम्भव-



(४.) ईश्वरस्योपायत्वात्, अनया पुरुषार्थलाभः कथमिति  
शंकायामाह-महालक्ष्म्येति ॥

त्येव । न च संप्रहविवरणभावानुपपत्तिः, १ “ऋचो यजूंषि सामानि” इत्यादिप्रबल-  
प्रमाणबलेन सर्वशास्त्राणां मूलमन्त्रैकवाक्यतया योजनायां २ “वदन्ति सकला वेदाः”  
इति न्यायेन मूलमन्त्रप्रतिपाद्यार्थविशदीकरणत्वरूपाविवरणत्वस्यापि सम्भवात् । ननु  
मूलमन्त्रापेक्षया चरमश्लोकस्याधिक्यमयुक्तम् । चरमश्लोकस्य मूलमन्त्रविवरणत्वेन वि-  
वरणापेक्षया विवरिणः मुख्यत्वादिति चेत्, सत्यम् । मूलमन्त्रे प्रणवेन शेषत्वं प्रतिपाद्य,  
पुनरपि मकारेण प्रसक्तस्य ज्ञातृत्वादेर्नमश्शब्देन परातन्त्र्यं प्रतिपाद्य तन्निषेधात्, तस्यैव  
भगवत्प्रवृत्तिविरोधिस्त्रप्रवृत्तिरूपस्योपायोपरंजकविशेषणस्य मुख्यतया प्रतिपादनात्,  
तस्य च विशेषणस्य चेतनप्रवृत्तिबोध्यत्वावगमाच्च । चरमश्लोके च एकशब्देन चेत-  
नप्रवृत्तिनैरपेक्ष्यस्य कण्ठतः प्रतिपादनेनोपायोपरंजकविशेषणभूतचेतनस्वरूपनैरपेक्ष्ये-  
णापि केवलेश्वरस्वातन्त्र्यस्य कार्यकरत्वप्रतिपादनेन तस्याधिक्यमस्त्येव । तावता  
मूलमन्त्रस्य नापकर्षत्वसम्भवः । तदुपबृंहणरूपचरमश्लोकवैभवस्य मूलमन्त्र एव पर्य-  
वसानसम्भवात् । तस्मान्न काप्यत्र ग्रन्थानुपपत्तिरिति ॥ ३ ॥

(ईश्वरस्योपायत्वादि) ति । -श्रिय उपायविशेषणत्वेऽपि पुरुषकार-  
त्वमेवेति सम्प्रदायः । न चैषोऽपि युक्तः । पुरुषकारस्य भगवत्प्रसादसाधनत्वे शरणा-  
गतिवैयर्थ्यात् । “प्रायो गुणवशादेष्ट कृतस्तर्षत्र देहिनाम् । सर्वेषां साधयत्येव तां-  
स्तानर्थानभीप्सितान्” इतिन्यायेन समस्तकल्याणगुणोदधौ भगवति अनुष्ठितायाश्श-  
रणागतेः फलान्वयभिचारावश्यंभावात्, शास्त्रविहितसाधनवत्यपि घटकापेक्षायामति-  
प्रसङ्गाच्च । न च गुरुसाधनसाध्यस्य लघुना साधनेन तथा, द्वादशवार्षिकाद्यशक्तस्य  
सेतुस्नानादिना तत्फलसाधने तद्दर्शनात् । घटकवरणस्य चाङ्गत्वे १ “न्यासः पंचाङ्ग-  
संयुतः” इति वचनविरोधात् । २ प्रपत्तेः कचिदप्येवं परापेक्षा न विद्यते” इति पं-



चकातिरिक्तानपेक्षाप्रतीतेः । न च तत्सर्वफलार्थप्रपात्तिसाधारणम्, पुरुषकारवरण  
मोक्षार्थप्रपत्यसाधारणमिति युक्तम् । ३ “तिरुमालैकै तोलुवरि” त्यादिसूक्तौ सर्वा  
धिकारिणं पुरुषकारपुरस्करणप्रतीतेः । असाधारण्ये उत्तरार्द्धवैयर्थ्यापत्तेः । ४ “पू  
र्णमङ्गैरुपाङ्गैश्च” इत्यत्रापि तदनुक्त्यनुपपत्तेश्च । पुरुषकारसापेक्षत्वे च निरपेक्षरक्ष-  
कत्वहानिः । तदुद्भूतवात्सल्यादिगुणविशिष्टस्योपायत्वे उपायत्वस्य सिद्धत्वहानिः ।  
अस्तु वा पुरुषकारापेक्षा, तथापि विभीषणस्य ९ “निवेदयत मां क्षिप्रम्” इति सु-  
ग्रीवादीनां घटकतया वरणदर्शनात्, अत्राप्यन्यासां देवीनां सूरीणामाचार्यस्य चा-  
त्यन्तोपकारस्य घटकत्वसम्भवाच्च नियमेन श्रियो वरणं पुरुषकारत्वेनेति । अतोद्घ-  
योक्तं श्रियस्साधनत्वमनुपपन्नमिति शङ्काभिप्रायः ।

अयमाशयः-सत्यं; न भगवतुल्यवत् समुचित्य वा विकल्पेन वा लक्ष्म्यास्सा-  
धनत्वं सम्भवति । तथाप्यस्त्येव पुरुषकारतारूपं साधनत्वम् । चेतनापराधदर्शनसह-  
कृतस्वातन्त्र्यतिरोहितवात्सल्याद्युद्भावकत्वेन च पुरुषकारस्य सार्थक्यम् । वात्सल्या-  
द्युद्भावाभावे ‘मदीयोऽयम्’ इति स्वीकारस्यासिद्धेः फलासिद्धिप्रसङ्गः । जाते स्वीका-  
रे न पश्चादन्यदपेक्ष्यत इति नोपायनैरपेक्ष्यव्याघातः । उपायस्य सिद्धत्वं प्रथमप्रक-  
रणे प्रपञ्चितम् । तृतीयप्रकरणे च प्रपञ्चयिष्यते । अन्यत्र घटकानपेक्षायामपि अत्र  
वचनात् घटकापेक्षणमिति नातिप्रसङ्गः । एतदेवास्य भक्त्यादिवच्च साधनत्वमिति  
वा लक्ष्मीभरन्यासयोरुभयोरेव भगवदुपायभावहेतुत्वमिति वचनादभ्युपगम्यते । “प्र-  
पत्तेः कचिदप्येदम्” इति, विहितव्यतिरिक्तविषयत्वात् कर्माद्यपेक्षाभावमात्रप्रतिपाद-  
नपरमिति न तद्विरोधः । घटकत्वेन यत्किञ्चिद्वरणे कर्तव्ये यत्सङ्कल्पो नियमतः फ-  
लायापेक्षितः, तस्या भगवदत्यन्ताभिमतया वरणमेवोचितम् । वाचनिकंचेति न  
साधारण्यम् । स्वाधीनश्रीसापेक्षत्वं न भगवतस्स्वातन्त्र्यविरोधीति ६ “स्वतःश्रीः”  
इतिश्लोके व्यक्तम् । तदिदं सर्वमुक्तं दीपसंग्रहे-“भवेत्पुरुषकारस्तु शरण्यावर्जनाय  
चेत् । न भवेच्छरणागत्या तद्वशीकरणाक्रिया । शरणागतिसामर्थ्याच्छरण्यगुणवैभ-  
वात् । फलस्याव्यभिचारस्तु लोके वेदे च दृश्यते । एवं विज्ञाततत्त्वानां शेषिसंश्रय-  
णे नृणाम् । कथं स्याद्धटकापेक्षा पृथक्सिद्धेरभावतः । इत्याशङ्का न कर्तव्या स्वात-  
न्त्र्यादेव शेषिणः । अस्त्येव घटकापेक्षा स्वापराधभयाशृणाम् । अपि तच्चविदां



पुंसामस्त्येव घटकेऽर्जिता । अनादावेव सम्बन्धेऽप्यपराधे क्षणाद्विभोः । पितेव भगवान्पुं-  
 सां नित्यं हितकरत्नतः । अकृत्यकरणादौ हि कलुषो दण्डमावहेत् । उन्मदिष्णुं सु-  
 हृत्वेन निगलाद्यैर्यथा पिता । दण्डयेदेनमवशो निरयाद्यैरमार्गम् । एषा मातेव वा-  
 त्सल्यं जनयन्ती प्रियाशये । विस्मर्य दोषानखिलान् लक्ष्मीस्त्वजनयत्यमुम् । गु-  
 णरूपविलासैस्त्वैर्जगदीश्वनमीश्वरी । स्वसंश्रितापराधानामनभिज्ञं करोत्यसौ । त-  
 स्मात्तत्त्वविदां पुंसां शरण्याश्रयणार्थिनाम् । लक्ष्मीः पुरुषकारेण निर्दिष्टा परमार्थिभिः  
 एतत्सापेक्षसम्बन्धादन्येषाममल्लात्मनाम् । देवीसूरिगुरुणां च घटकत्वं न तु स्वतः ।  
 स सम्बन्धस्तु शेषत्वमेवां श्रीमति शोषिणि । यतस्सर्वस्य सर्वेशे श्रीमद्द्वारा समन्वयः ।  
 अनयोर्भिलितं देवे गुणजातं निबोधयत् । व्यनक्त्याश्रयणीयत्वं नारायणपदन्तः ।  
 इति । “एते पुरुषकारेण समुद्रान्या गुणा यदि । तद्युक्तोपायसाध्यत्वं सापेक्षत्वं  
 तथा भवेत् । सत्कार्यवादानुभूतेस्तथा श्रुत्यादिदर्शनात् । स्वाभिर्भावात्मको मोक्षो हे-  
 तुसाध्यतया मतः । अतोऽत्र हेत्वपेक्षस्य सिद्धत्वादि न सिध्यति । न केवलं हि वा-  
 त्सल्यप्रमुखस्यैव दृश्यते । ज्ञानादेरप्यमीष्टार्थकारित्वे हेत्वपेक्षता । दयासाहित्यमा-  
 त्रेण नैरपेक्ष्यं च मास्प्रभूत् । तस्याः पुरुषकारेण समुद्रान्यत्वसिद्धितः । स्त्रीत्वमादवसं-  
 सिद्धादयादिगुणसंश्रयात् । देवी देवेन संश्लिष्टा तद्व्योन्मेपकारिणी । अन्यथा वत्स-  
 लत्वादेरुदयोऽपि न सम्भवेत् । अतःपुरुषकारोऽत्र दयोद्भावक इष्यते । तदपेक्षदया-  
 साध्यगुणसाम्मुख्यजृम्भिते । उपाये तु न सिद्धत्वनिरपेक्षत्वसम्भवः । इत्येतदसमी-  
 चीनचोद्यमित्यवगम्यताम् । अज्ञातोपायतत्त्वानां स्वबुद्ध्याकल्पितत्वतः । उपायो-  
 पेयभावश्च वस्तुसत्तासमन्वितः । हेयप्रतिभटत्वाच्च कल्याणात्मत्वतोऽपि च । तदेत-  
 दुभयं लिङ्गं परस्यैवावगम्यते । सर्वपाप्मोदयात्सर्वलोककामेशताश्रुतेः । एवं परस्यो-  
 पायत्वे स्वनिरूपकया श्रिया । सम्भावितगुणोन्मेपात् सापेक्षत्वं न सम्भवेत् । श्रि-  
 या स्वस्यैकशेषत्वात्स देवो रत्नदीप्तिवत् । तदायत्तर्द्धितायामप्यनन्याधीनवैभवः ।  
 इत्याचार्योपदिष्टत्वाच्छास्त्रतात्पर्यतोऽपि व । परस्य श्रीनिवासत्वमपराधीनतावहम्”  
 इति च ।

यद्यपि “अस्त्येवे” त्यादि “विभोः” इत्यन्तो ग्रन्थः, अत्र वत्सलभगवदभिप्रा-  
 येण पुरुषकारापेक्षाविरहेऽपि चेतनस्यापराधभीतस्य तदपेक्षास्त्येवेति एवमर्थकतया



तच्चदीपे योजितः । कृष्णपादैश्च 'आश्रयणौपयिकवात्सल्यादिगुणानां लक्ष्म्युद्भाव्य-  
त्वेऽपि ज्ञानशक्तिविशिष्टस्यैवोपायत्वात्तयोश्च कदाचित्तिरोधाने मृष्ट्यादिविच्छेदप्रस-  
ङ्गात्, नित्योद्भूतत्वेनानुद्भाव्यत्वात् न सापेक्षत्वसाध्यत्वादिप्रशक्तिः' इति परिहृतम् ।  
तथाप्येवं सति पुरुषकारवरणस्य पाक्षिकत्वापत्तेः । वास्तवप्रयोजनविरहप्रसङ्गात् ।  
'ममापि च मतम्' "मत्क्षमां प्राप्य" इत्यादिभगवदुक्तिदर्शनाच्चातिशयार्थतयाप्र-  
थममुक्तं पक्षं परित्यज्य "पितेव त्वत्प्रेयान्" इत्याचार्योक्त्यनुसारेण "पितेव भग-  
वान्" इत्यादिनोपन्यस्तं पक्षान्तरमपि "एतदुक्तम्" इत्यादिना तच्चदीपे कथितमि-  
ति वात्सल्याद्यनुसन्धानस्य वक्ष्यमाणरीत्याश्रयणोपयोगित्वेऽपि वस्तुतः तेषां स्वी-  
कारोपयोगितया स्वीकारविशिष्टस्यैवोपायतया श्रियो घटकत्वाभावोक्तिर्न विरुध्यते ।  
"दोषा भवेयुः" इति न्यायेन सापराधे ज्ञानादीनां विपरीतकार्यहेतुताया एव प्रश-  
क्त्या लक्ष्म्या तदुद्भावितकरुणया वा तत्साम्मुख्यापादनस्यावश्यकतया प्रसज्यमान-  
योऽसाध्यत्वसापेक्षत्वयोः "स्वतः श्रीः" इत्यादिरीत्यैव परिहारस्य वक्तव्यता आधि-  
कारिसापेक्षत्ववत् पुरुषकारसापेक्षत्वस्यापि श्रीवचनभूषणादिष्वभिधानाच्च कार्यशे-  
नैरपेक्ष्ये कार्यानुकूलशक्तेस्तिष्ठत्वे च कृष्णपादोक्तेस्तात्पर्यं वक्तव्यमिति न तद्विरोधः ।  
वेदान्ताचार्यास्तु—सर्वथापि नैतद्व्यापारेण विना फलसिद्धिरिति, श्रियाफल-  
सिद्धिरित्यर्थे प्रमाणान्तराधिगते द्वयस्य तात्पर्यमिति—प्राहुः । पुरुषकारावश्यापेक्षित-  
त्वं च विरोधिपरिहाराख्यप्रबन्धे "अत्र मूलमन्त्रान्तर्गतपुरुषकारविशेषस्य शरणगति-  
मन्त्रेण क्रमे सुव्यक्तमनुसन्धाने स्वीक्रियमाणे नारायणशब्दोक्तगुणसम्बन्धयोरप्रयो-  
जनत्वप्रसङ्गात् स्वाभाविकसर्वरक्षकस्य परमकारुणिकस्य भगवतः कथमिव पुरु-  
षकारापेक्षा इति चेत्—सत्यम् । गुणसम्बन्धजुष्टस्य विष्णोः पुरुषकारता । रक्षणं निज-  
सङ्कल्पादिति निर्णीयते बुधैः । ईश्वरस्य दण्डधरत्वं लक्ष्म्याश्च पुरुषकारत्वमित्येवमु-  
भयमपि "युवत्वादौ तुल्येऽपि" "वाचः परं प्रार्थयिता प्रपद्येन्नियतः श्रियम्" इत्युक्त-  
प्रकारेणानादिभगवत्सङ्कल्पव्यवस्थया व्यवस्थितमेतत् । अतो विलक्षणगुणसम्बन्ध-  
युक्तः स्वतन्त्र एव स्वामी स्वसङ्कल्पाधीनपुरुषकारमुखेनैव रक्षतीति प्रमाणसम्प्रदा-  
याभ्यामवगम्यत इति" इति ।

श्रियः पुरुषकारत्वं निर्हेतुकं, उत सहेतुकमिति विचार्यते—ननु मन्त्ररत्ने 'श्रिज्-



मू॥ पेरियपिगाट्टियाराले पेराहैयावदु-इवल पुरुषकारमानाललुदु  
ईश्वर कार्य शेग्यानेनौ ॥ ४ ॥

छा॥ महालक्ष्म्या पुरुषार्थलाभो नाम-अस्याःपुरुषकारभावंविना  
ईश्वरःकार्यं न करोतीति ॥ ४ ॥

व्या॥ इष्टानिष्टाप्तिपरिहारयोरपि कर्तरि ईश्वर एव सति श्री-  
महालक्ष्म्यास्य पुरुषार्थलाभो नाम-अस्यापराधानदृष्ट्वा रक्षेतास्याः  
पुरुषकारभाव एव, अन्यथेश्वरोऽस्य कार्यं न करोतीत्यर्थः ॥४॥

सेवायाम्' इति धातोः 'श्रीयते' इति काचिद्व्युत्पत्तिरवगता, सा च "श्रीयते च खिलै-  
र्नित्यम्" इत्यादिभिरुपबृंहिता, तत्र प्रतिपन्नमखिलाश्रयणीयत्वं वक्तव्यमेव । एवं च  
स्मर्यते "एवं प्रपद्य लक्ष्मीं तां श्रियं सद्गुरुभावतः" इति । "अखिलजगन्मातरमास्मन्मा-  
तरमशरण्यशरण्यामनन्यशरणश्शरणमहं प्रपद्ये" इति भाष्यकारैरनुष्ठितं च । अत एव-  
भगवत्समाश्रयणस्य गुरुपरंपरानुसन्धानपूर्वकत्वात्, तत्र "श्रियै नमः" इति लक्ष्म्यां  
भरसमर्पणं सर्वैरनुष्ठीयते । इयं च लक्ष्मीविषया प्रपत्तिः पुरुषकारभावार्था । तत्र "आ-  
श्रयस्वैनमच्युतम्" इति फलश्रुतेः । "भगवच्चरणारविन्दशरणागतिर्यथावस्थिताविर-  
तास्तु मे" इति श्रीशरणागतिफलत्वेनोक्तं च । एवं प्रपत्तेः पुरुषकारभावसाधनत्वावग-  
मात्स न निर्हेतुकः । किंच यदि तस्य निर्हेतुकत्वं, तदा तस्य सर्वत्र प्रवृत्तिसम्भवेन  
सर्वमुक्त्यापत्तिः, तन्निर्हेतुककृपायाश्चेतनसामान्याविषयत्वात् तत्कृतेश्वरवशीकरणस्य  
चातिप्रशक्तत्वात् । एवं सोपबृंहणसंप्रदायोपपत्तिकस्य श्रीशब्दस्य सहेतुकत्वे प्रमा-  
णत्वात्, तद्दिशेन रावणभवनवासवृत्तान्तस्य न पुरुषकारभावनिरहेतुकत्वावगमकत्व-  
म् । यदि देवस्त्रीबन्धविमोचनार्थस्तदगृहवासः केवलकृपाकार्यं इति तन्निर्हेतुकत्वमुच्य-  
ते, तत्र सिद्धयति, देवैः पूर्वमेव शरणागतत्वात् । यदि राक्षसीनां विषये तथात्वम्,  
तदपि न । विजडावाक्येन तासामपि शरणागतत्वात् । तस्मात्पुरुषकारभावनिरहेतुकत्वे  
प्रमाणाभावात् सहेतुकत्वमिति चेत्.

उच्यते-लक्ष्मीपुरुषकारभावो द्विविधः-चेतनाविषयो, भगवद्विषयश्चेति । द्विवि-



धोऽपि निर्व्याज एव । अवतारवृत्तान्तेन तथात्वावगमात् । तत्र प्रथमे १. "मित्रमौप-  
यिकं कर्तुं रामस्थानं परीप्सता । वधंचानिच्छताघोरं त्वयासौ पुरुषभः । विदित-  
स्स हि धर्मज्ञशरणागतवत्सलः । तेन मैत्री भवतु ते यदि जीवितुमिच्छसि" २. "इह  
सन्तो न वा सन्ति सन्तो वा नानुवर्तसे । तथापि विपरीता ते बुद्धिराचारवर्जिता"  
इत्यादिप्रमाणम् । एवं चेतनं श्रावयतीति व्युत्पत्तिसिद्धचेतनविषयघटकत्वे हेत्वभावो-  
दृष्टः । द्वितीयेऽपि राक्षसीविषये ३ "भवेयं शरणं हि वः" इति निर्व्याजं प्रातज्ञाय,  
मारुतेर्भयप्राप्तौ ४ "पापानां वा शुभानां वा वधाहानां प्लवङ्गम । कार्यं करुणमार्गेण  
न कश्चिन्नापराध्यति राजसंश्रयवश्यानां कुर्वन्तीनां पराज्ञया" इत्याद्युक्तेरीश्वरवशी-  
करणं किंपुनर्न्यायसिद्धमिति तदेव प्रमाणम् । एवमीश्वरं श्रावयतीतिव्युत्पत्तिसिद्धे-  
श्वरघटकत्वे हेत्वभावो दृष्टः । न च ५ "तदलं क्रूरवाक्यैर्वस्सान्त्वमेवाभिधीयताम् ।  
अलमेषा परित्रातुं राक्षस्यो महतो भयात्.....अभियाचाम वैदेहीम्.....प्रणिपातप्रसन्ना  
हि मैथिली जनकात्मजा" इत्यानुकूल्यसङ्कल्पाद्यङ्गकात्मनिक्षेपस्य विजटोपादिष्टत्वा-  
त्तासामप्युपायानुष्ठानमस्तीति वाच्यम् । उपदेशसम्भवेऽपि ताभिस्तथानुष्ठितमिष्य  
मानाभावात् । न च तासां विजटाभिमानाद्रक्षणोपपत्तिः, विभीषणानीतराक्षसानामिव  
तासां विजटाभिमाननिष्ठत्वेऽपि मानाभावात् । देहसम्बन्धमात्रस्य रावणेऽपि तुल्य-  
त्वात् । अत एव श्रीपराशरभट्टार्यः ६ "मातर्मैथिली राक्षसी स्वयि तथैवार्द्रापराधास्त्व-  
या रक्षन्त्या पवनात्माजत्" इत्यनुगृहीतम् । अतस्तद्विषये पुरुषकारभावो निर्हेतुकः ।  
एवं काकविषयेऽपि ७ "पुरतः पतितं देवी धरण्यां वायसं तथा । तच्छिरः पादयो-  
स्तस्य योजयामास जानकी" इति निर्हेतुकत्वमवगम्यते । अकारोदितरक्षकत्वस्यैव  
श्रीशब्दोक्तपुरुषकारभावस्योपाध्यश्रवणेन निरुपाधिकत्वसिद्धेः, तदुपबृंहणश्रीरामाय-  
णे तदनुष्ठानप्रकाशकेऽपि उपाध्यदृष्टेः पुरुषकारभावो निर्व्याजः । न च गुरुपरंपरा-  
यां तत्तत्समाश्रयणं भरसमर्पणरूपम्, किन्तु तच्छेषत्वानुसन्धानरूपम् । अन्यथा

१. रामायणे-सुं-२१-१२ ॥

२. रामायणे-सुं-२०-२ ॥

३. रामायणे-सुं-५५-२३ ॥

४. रामायणे-यु-१.१६-४४ ॥

५. रामायणे-सुं-३७-५४ ॥

६. श्रीगुणरत्नकोशे ५० ॥

७. पाद्योत्तरे २४२-२०८ ॥



(५). पूर्वं सामान्येन वैष्णवाधिकारिणः स्वत्वपेक्षितान्युक्तानिः  
इदानीं विशिष्य द्वयाधिकारिणोऽवस्थापेक्षितमाह-द्वयस्येत्यादिना।

“श्रीधराय नमः” इत्यस्यापि तथात्वे मन्त्रे तदनुष्ठानासिद्धिप्रसङ्गात् । तस्मादुपास्या-  
नुष्ठानस्य स्वशेषत्वानुसन्धानाधिकारत्वात् शेषत्वस्य तत्तदीयानां सर्वेषामपि शिष्टत्वात्  
पूर्णानुसन्धानसिद्धये नमश्शब्दस्य भक्तिवाचकत्वेन गुरुभक्त्यपूर्वकत्वनियमात्तद्विद्या-  
धिगमस्य तद्भक्तिसिद्धये च गुरुपरम्परानुसन्धानम्, न त्पायानुष्ठानरूपत्वेन । न  
च पुरुषकारत्वस्य निर्हेतुकत्वे सर्वविषयत्वप्रसङ्गः, तस्याकिंचनविषयत्वेनातिप्रसङ्गा-  
भावात् । न च १. “श्रीयते चाखिलैर्निसम्” इति तस्या आश्रयणीयत्वेन सहेतुकत्व-  
मुच्यते, १. “श्रयते च परम्पदम्” इत्यत्रापि तत्प्रसङ्गात् । भाष्काराद्यनुष्ठानं च न-  
साधनत्वेन । काकादिषु व्यभिचारात् । किन्तु अधिकारपूत्यर्थमेव । तस्माल्लक्ष्मीपुरु-  
षकारभावो निर्हेतुक इति ॥ ४ ॥

(पूर्वं सामान्येने) ति-प्रथमसूत्रे रहस्यद्वयाधिकारिणां साधारण्येनेत्यर्थः ।

(द्वयस्याधिकारी) इति- द्वयमन्त्रबोध्यभगवच्छरणवरणरूपप्रपक्षधिकार ए-  
वेत्यभिप्रायेणाह—सिद्धोपायवरणेति । भगवदेकोपायप्रार्थनाप्रतिपादकद्वयस्ये-  
त्यर्थः । वरणम्-प्रार्थनम् । “वृङ्-सम्भक्तौ” । “सम्भक्तिः-प्रार्थनम्” इत्युक्तेः ।  
अनेनोपायत्वप्रार्थनारूपायाः प्रपत्तेरुपायत्वाभावात्, उपायभूतकर्माद्यपेक्षितविशिष्टदे-  
शकालाद्यनपेक्षितत्वं सिद्धम् । (अधिकारी) इति-अर्थित्वविशिष्टं हि सामर्थ्यं  
(सर्वत्राधिकारः। तदुक्तम् “अर्थित्वेन समर्थता त्रिकतनुस्संपिण्डिताधिक्रिया”) इति ।  
उपायानुष्ठानानुगुणज्ञानशाक्तिगुणजात्यादि रूपयोग्यतात्मकं सामर्थ्यमर्थित्वेन विशिष्ट-  
माधिकार इत्यर्थः। प्राणभृन्नायेन त्रितयसमुदाये सामर्थ्वशब्दप्रयोग इति बोध्यम् । यद्व-  
तामुपायो विधीयते सोऽधिकारः। उपाये च विधेयत्वं कचिदज्ञातज्ञापनविषयत्वं कचिद-  
प्रवृत्तप्रवर्तनविषयत्वम्।सिद्धता चाधिकारस्य प्रमाणान्तराधीनानुष्ठानेन वा स्वतः एव वा।



मू॥ द्वयत्तुक्धिकारि-आकिञ्चन्युम्, अनन्यगतित्वमुमुडैय-  
वन् ॥ ५ ॥

छा॥ द्वयस्याधिकारि-अकिञ्चन्यानन्यगतित्ववान् ॥५॥

व्या॥ सिद्धोपायवरणप्रतिपादकद्वयस्याधिकारी ❀ अकिं-  
चनोऽगतिः । त्वमेवोपायभूतो मे भवेति प्रार्थनामतिः” इति

फलकामनाया अग्न्यादेशाधिकारत्वदर्शनात् । अधिकारिणस्साध्यत्वेनानूद्यमानं फलं ।  
तदर्थत्वेन विधेय उपायः । मुमुक्षुत्वसंबन्धज्ञानादीनां भक्तसाधारण्येऽपि आकिञ्चन्या  
नन्यगतित्वे विशेषाधिकारः । एतत्समानाधिकरणार्थित्वसामर्थ्ये प्रपत्यधिकार इति  
यावत् ।

(आकिञ्चन्ये) ति-आकिञ्चन्यम्-उपायान्तराभावः । न तु तत्सामर्थ्याभावः ।  
नाथादीनामनधिकारत्वप्रसङ्गात् । “आकिञ्चन्यं-उपायान्तरसामर्थ्याभावः” इति  
रहस्यत्रयसारवाक्येऽपि उपायान्तरानुगुणज्ञानाद्यभावः । “आकिञ्चन्यनिबन्धनम्”  
इत्यग्निवाक्यानुरोधात्, उपायान्तराभाव एव विवक्षितः । सामर्थ्याभावप्रयुक्त एवा-  
भावोऽधिकारः, न तु लघूपायकृतज्ञापनार्थः’ इति कैश्चिद्व्याख्यातम् । तदोपाया-  
न्तरशून्यस्यापि उपायान्तरेणापि साधयितुं शक्यत इति ज्ञानतोऽधिकारवारणाय  
प्रपन्नपरिवाणे अज्ञानाशक्तिशास्त्रानुमतयोग्यताविरहफलविलम्बाक्षमत्वासन्तपारतन्त्र्य-  
ज्ञानाधीनोपायान्तरानर्हत्वबुद्धिराकिञ्चन्यमित्युक्तम् । ‘सागाभावात् फलाभावः’ इति  
तत्साधारण्येऽपि अधिकारस्य न क्षतिरित्यभिप्रायेण “उपायान्तररहित्यरूपाकिञ्च-  
न्यस्वरूपम्” इति वक्ष्यते । आकिञ्चन्यशब्दो हि-नास्ति किञ्चन यस्येति व्युत्पत्त्या  
साधनरहिततामेव साक्षाद्बोधयति । “अकिञ्चनोऽनन्यगतिः” इत्यत्र तु “न धर्मनि-  
ष्टोऽस्मि” इत्यादिनैव निरुपायता प्रतीतेः । “अहमस्म्यपराधानामालयोऽकिञ्चनोऽ-  
गतिः” इत्यत्रापि अपराधानामालयत्वोक्त्या तदेवार्थप्रतीतेः । “विशेषाभावकूटहेतु-  
कसामान्याभावपरतया तत्राप्यकिञ्चनशब्दः निरुपायत्वपर एव” इति रहस्यरक्षा ।



“अनन्यशरणः” “पुहलोन्त्रिल्लावडियेन्” इत्याद्यनुरोधात्, योग्यतापर्यन्तोपायविरहो विवक्षित इति ज्ञापनार्थमेव प्रपन्नपरिवाणग्रन्थस्य । अत एव रहस्यत्रयसारे “उपायान्तरोपेयान्तरास्पृष्टो मन्त्रस्य पूर्णाधिकारी” इत्युक्तम् । ‘उपायान्तरेणापि मया साधीयतुं शक्यते’ इति बुद्धिविरह एव हि तदस्पृष्टः । अत एव हि “अनागतानन्त-समीक्षयाप्यदृष्टसन्तारोपायः” इत्युक्तं गद्ये ।

(अनन्यगतित्वे) ति-अनन्यगतित्वं-रक्षकान्तरराहित्यम् । अनेन सूत्रेण द्वयबोध्यप्रपत्तेस्तर्वाधिकारत्वमुक्तम् । श्रुतिविहितायाः प्रपत्तेस्तर्वाधिकारत्वं कथमिति नाशङ्कनीयम् ; सत्ययचनं हिंसादौ व्यभिचारेण तस्यावाप्रयोजकत्वात् । न चैवमप्यपशूद्राधिकरणविरोधः । अन्यादिसाध्ययज्ञवेदानुवचनाद्यङ्गकतया तत्र भक्तावनधिकारप्रतिपादनात् । न च “ब्रह्मस्वरूपतदुपासनप्रकारमजानतस्तदुपसंहारसामर्थ्याभावादुपासनविधीनामेवातिरिक्तज्ञानापेक्षकत्वकल्पने गौरवात्, अध्ययनविधिसिद्धस्वाध्यायसम्पाद्यज्ञानमेवोपजीवन्ति” इति भाषितो न्यायः प्रपत्तावपि सम इति वाच्यम्, १ “सर्वस्यशरणं मुहूर्त” इति श्रुत्या उपायस्य सर्वाधिकारत्वावगमात् । श्रुत्यैव सर्वाधिकारत्वोक्त्या तद्विरोधेन न्यायाप्रवृत्तेः । वेदतुल्यपांचरात्रे सात्वततन्त्रे “त्रयाणां क्षत्रियादीनां प्रपन्नानां च तत्त्वतः । अमन्त्रमधिकारस्तु चातुर्व्यूहाक्रिया क्रमम्” इति । “सर्व एव प्रपद्येन्सर्वधातारमच्युतम्” इति च । अत आर्किचन्यादिसमवहितानां सर्वेषामधिकार इति । तदिदमुक्तं २ “वह्न्यादेरनपेक्षणात्तनुभृतां सत्यादिवद्व्यापिनी” ३ “श्रौती सर्वशरण्यता भगवतस्स्पृत्यापि सत्यापिता सत्यादिष्विव नैगमेष्वधिकृतित्सर्वास्पदे सत्ये” इति ।

सर्वाधिकारत्वरूपसिद्धोपायवरणात्मकप्रपत्तेः-देशकालाद्यनपेक्षत्वमपि वचनसिद्धम् । तथा हि सात्यकीतन्त्रे “सर्वोपायविहीनानां मदालम्बितचेतसाम् । निर्मितं सर्वजातीनां रोगिणामौषधं यथा । देशकालविभागश्च न नक्षत्रपरीक्षणम् । केवलं जपमात्रेण मामेवाप्नोत्यसंशयः” इति । ४ “न जातिभेदं न कुलं न लिङ्गं न गुणक्रियाः । न देशकालौ नावस्थां योगोऽज्ञायमपेक्षते” ५ “प्रपत्तेः कचिदप्येवं परापेक्षा न विद्यते । सा हि सर्वत्र सर्वेषां सर्वकामफलप्रदा” इति च देशकालादिनियमपरवच-

१. खे-३-१.७ ॥

२. रहस्यत्रयसारे ॥

३. रहस्यत्रयसारे ॥

४. भारद्वाज सं-१-१४ ॥

५. सनत्कुमार सं ॥



“+अकिंचनोऽनन्यगतिश्शरण्य” इति\* “उपायान्तरशून्यो दासः”  
इति चोक्तप्रकारेणाकिंचन्यानन्यगतित्वरूपगुणद्वयवानित्यर्थः॥५  
(६). एतयोरुभयोस्स्वरूपं किमित्यत आह-इदं द्वयमित्यादिना ।

नानां फलप्रपत्तिव्यतिरिक्तसाधनप्रपत्यादिपरत्वान्नात्र विरोधः । प्रपत्यादिभेदो व्य-  
क्तीभविष्यतीति ॥२॥

(एतयोरुभयोस्स्वरूपं किमित्यत आह) इति-ननु आकिंचन्यमुपा-  
यान्तराभावः, तद्योग्येऽतिप्रसक्तम्, अनन्यगतित्वं-न प्रापकान्तरराहित्यं, पौनरुक्त्य-  
प्रसङ्गादिति शङ्कापनोदनाय तयोस्स्वरूपमाहोति भावः ।

प्रपन्नपरिवाणे उपपादनीयाधिकायात्प्रथममनन्यगतित्वोक्तिः। तत्र यद्यपि प्रपन्न-  
स्य प्रयोजनान्तरार्थित्वाभावात्, मन्त्रादीनाम्मोक्षप्रदत्वाप्रसक्तेः, तद्रक्षकता निराक-  
रणं नात्यन्तोपयोगि, तथापि निरुपायविषये सम्बन्धवतश्शक्तस्योपायनिरपेक्षरक्षक-  
त्वस्यौचित्यात्, तत्प्रहाणेनानिष्ठोत्पादकतया शक्यरक्षणकर्तृत्वमपि तेषां यदा ना-  
स्ति, तदा दूरापेते तेषां मोक्षप्रदत्वमित्यभिप्रायकमतिशयार्थ-भ्रातर इत्यारभ्य ‘नल-  
विषये चद्रष्टव्यमि’त्यन्तम् । मातृत्वादीनां रक्षणप्रयोजकत्वे व्यभिचारात् कचिद्दृश्य-  
मानमपि मावादौ रक्षकत्वं परायत्तमेवेति हृदयम् । १. “य एषोऽन्तरादित्ये हिरण्यः-  
पुरुषो दृश्यते” इत्यादिसमण्डलेऽवस्थितस्य पुरुषस्य पुरुषसूक्तोक्तविशेषयोगप्रतीतिः,  
तस्यैव मोक्षप्रदत्वम् । अस्तु वा पुरुषसूक्तोदितो नारायणः, तथापि २. “उदेति हवैः सर्वेभ्यः  
पाप्मभ्यो य एवं वेद” इति तद्वेदनस्यापि मोक्षसाधनता श्रूयत एव । ३. “प्रशासितारं  
सर्वेषामणीयांसमणीयसाम् । रुक्मामं स्वप्रवीगम्यं विद्यात्तु पुरुषं परम्” इति “मो-  
क्षद्वारमनुत्तमम्” इति च ३. “सूर्य आत्मा” इति चोक्त्या तस्य सम्बन्धेऽपि प्रतीय-  
ते । ४. “असौवादित्यो ब्रह्म” इति चारण्यके श्रुतम् । तच्चादित्यपरेण पुराणेनोप-  
वृत्तम् । तस्य शक्तियोगं साधयति । निरुपाधिकजगद्रक्षकत्वस्य च सर्वसिद्धान्तात् ।

+ तिरुवाय्-६-१०-१० ॥

\* स्तोत्ररत्ने २२ ॥

१. छा-१-६-६ ॥

२. मनु-१२-१२२ ॥

३. तै-आर-७-९३ ॥

४. तै-आरण्यके ॥



मू॥ इवै यिरण्डुं प्रपन्नपरित्राणत्तिले शोन्नोम् ॥६॥

छा॥ इदं द्वयं च प्रपन्नपरित्राणेऽवोचाम ॥६॥

व्या॥ उपायान्तरराहित्यरूपाकिंचन्यस्वरूपम्, रक्षकान्तररा-  
हित्यरूपानन्यगतिवस्वरूपं च प्रपन्नपरित्राणाख्यप्रबन्धे मुस्पष्टम-  
वोचाम, तत्रं पश्यन्तु इत्यर्थः ॥६॥

(७). इतः परं द्वयस्य वाक्यार्थमाह-अत्र पूर्वखण्डेनेत्यादिना।

मू॥॥॥ इदिल्ल मुकूत्ताल्ल-पेरियपिराट्टियोरै मुन्निट्टु ईश्वरन्तिरु-

गुणयोगोऽप्यस्त्येव । अतस्तस्य शरण्यत्वमुपपन्नम् । एवमथर्वशिखायां प्रणवमात्रा-  
णां तिमृणां पृथिव्यन्तरिक्षादिसम्बन्धमभिधाय १. “यावसानेस्य चतुर्थ्यर्धमात्रासा  
सोमलोकः” इत्यभिधानेन प्रस्तुतस्य सोमाख्यस्य चन्द्रस्य “विद्युमती सर्वावर्णा पु-  
रुषदैवत्या” इति पुरुषशब्देन परामर्शात् तस्यैव २ “न कारणम्” इत्यग्रे कारणश-  
ब्देनाभिधानमुचितम् । तस्य च ३ “कारणन्तु ध्येयः” इति मोक्षार्थोपासनत्वं प्रती-  
यते । श्रीवाराहे च ४ “सोमः परः पुरुषः” इत्युक्तम् । ५ “योऽसौ क्षेत्रज्ञसंज्ञो वै  
देहेऽस्मिन्पुरुषः परः । स एव सोमो मन्तव्यो देहिनां जीवसंज्ञकः” इति, ६ “क्षेत्रज्ञं  
चापि मां विद्धि” ७ “सङ्कर्षणो नाम जीवो जायते” इत्यादौ जीवशब्दक्षेत्रज्ञश-  
ब्दयोर्भगवति सोमेऽपि प्रयोगमात्रेण न तस्य परत्वहानिः । सप्तदशेऽध्याये अग्न्यादि-  
तीर्थाभिमानिदेवतानां वैश्वानरादिभावेन शरीरमाश्रितानां परस्परं ज्यायस्त्वविवादेन  
तत्परिचिक्षिषीया एकैकशो निर्गमेऽपि तत्स्रष्टा सोमेन पालितस्य शरीरस्य यथापूर्व-  
मवस्थाने लज्जितैस्तैस्तैस्तोमाख्यस्य परमेश्वरस्य स्तुतस्य तद्विषये प्रसाद्यं प्रतिपाद्य  
एतैर्मुक्तं क्षेत्रं मुक्तावस्थन्तु तत्सहसा सोमेन पाल्यमानं पुरुषेणानन्दरूपेण, ८ “ एवं  
व्यवस्थिते सोमे पोडशात्मन्यथाक्षरे । प्रागवस्थं शरीरं तददृष्ट्वा सर्वज्ञपालितम् । ताः-

१. अथर्वशिखा ॥

२. अथर्वशिखा ॥

३. अथर्वशिखा ॥

४. बराहपु.

५. बराहपु-३५-१० ॥

६. गीता-१३-२ ॥

७. परमसंहिता ॥

८. बाराहे-१७-५६, ५७॥



क्षेत्रदेवातास्तर्वाः वैलक्षं भावमाश्रिताः । तमेव-नुष्टुबस्तर्वाः सोमाख्यं परमेश्वरम्”  
 इत्यादिना १. “सोमोऽस्माकं ब्राह्मणानां राजा” इत्यादौ च सम्बन्धः प्रतीयते ।  
 २. “तिग्मांशुजनितं तापं निन्ये तारापातिं शमम्” इति चोपकारकतया गुणयोग-  
 सिद्धिः । अतश्चन्द्रादित्ययोः । शरण्यत्वे बाधकाभाव इति-एतेषां रक्षकत्वाभा-  
 वेऽपि इत्यादिनात्र शङ्कितम् । ३. “एतस्य वा अक्षरस्य प्रशासने गार्गि सूर्य-  
 र्याचन्द्रमसौ विधृतौ तिष्ठतः” ४. “भीषोदेति सूर्यः” ५. “भयात्तपात्ति सूर्यः”  
 ६. “यस्यादित्यो भामुपयुज्य भाति” ७. “येन सूर्यस्तपाति तेजसेद्धः” ८. “य-  
 दादित्यगतेतेजो जगद्भासयतेऽखिलम् । यच्चन्द्रमसि यच्चाग्नौ तत्तेजो विद्धि मामकम्”  
 ९. “सूर्याचन्द्रमसौ धाता यथापूर्वमकल्पयत्” १०. “चन्द्रमा मनसो जातः । च-  
 क्षोस्मूर्योऽजायत” “नारायणाद्द्वादशादित्यास्तमुत्पद्यन्ते । नारायणे प्रलीय-  
 न्ते” इत्यादिभिर्भगवत्सृष्टानां तेषां तदाज्ञावशवर्तिनां तद्गयादेव संचाराद्यभिधानात्,  
 नियतोदयास्तमनादिभिस्त्वच्छन्दाभावस्य वचनपरामर्शमन्तरेणापि निर्णेतुं शक्यत्वा-  
 त्, “विष्णुशक्तिरवस्थानं सदादित्ये करोति सा । नोदेता नास्तमेता चे”  
 ति तदन्तर्वर्तिनो विग्रहविशिष्टस्योदयास्तमयाभावप्रतीतिः, सूर्यादीनां दैत्यराक्षसपीडि-  
 तत्वादेश्च पुराणप्रसिद्धत्वात्, ११. “सोमस्य वै राज्ञः” १२. “असावादित्यो न व्यरोचते”  
 त्यादिना कर्मवश्यत्वप्रतीतिः, न तेषां शक्तिगुणयोगौ इत्युक्तम्- तौचेत्यादिना ।  
 “य एषोऽन्तरादित्ये” इति श्रुतिर्योगार्णवे उपबृंहिता-“आदित्यमण्डले तत्र पश्ये-  
 द्विष्णुं परात्परम् । सर्वधारं वासुदेवमीशानं शिष्यमच्युतम् । ईश्वरं सर्वभूतानां सर्व-  
 लोकाभयप्रदम् । विजानन्तं सदा सर्वं भासयन्तं रविं सदा” इत्यादिना । १३. “ध्ये-

१. तै-सं. १-८-१० ॥

२. रामायणे ॥

३. बृह-५-८-९ ॥

४. तै-आनन्द-८-१ ॥

५. कठ-२-६-३ ॥

६.

७. तै-वा-३-१२-९-७ ॥

८. गीता-१५-१२ ॥

९. तै-अमस्य-१ ॥

१०. पुरुषसू ॥

११. तै-सं-२-५-३ ॥

१२. तै-सं-२-१-४ ॥

१३. नारासिंहपुर-७\*६१ ॥



यस्सदा सवितृमण्डलमध्यवर्ती नारायणस्तरासिजासनसन्निविष्टः । केयूरवाग्मकरकुण्डलवान् किरीटी हारी हिरण्यवपुर्धृतशङ्खचक्रः” इति च स्मर्यते। १. “किंस्वित्तदन्तराभूतं येनेभे विधृते उभे” इति द्यावापृथिवीधारकसूर्यमण्डलान्तर्वर्तित्वविषयकप्रश्ने “विष्णुना विधृते भूमी” इत्युत्तरेण स्वान्तर्वर्तिना गुह्येन विष्णुरूपेण तेजसा सूर्यमण्डलस्य द्यावापृथिवीधारकत्वमित्युक्तेर्भगवत् आदित्यमण्डलान्तर्वर्तित्वमवगम्यते। “प्रशासितारं सर्वेषाम्” इत्यत्रापि विशेषानुक्तेः, पुरुषश्रुतेः, २. “आसीदिदम्” इत्यारभ्य “तेन नारायणस्मृतः” इत्यन्तेन नारायणस्यैवादावुपक्षिप्तत्वाच्च तत्परत्वमेवोचितम् । सूर्यादित्यशब्दौ” आदित्यो ह्यादिदेवत्वात् प्रभूत्या सूर्य उच्यते” इति वचनेनैव निर्व्यूहौ । (‘असौ’ इति निर्दोशोमण्डल निबन्धनः । आदित्य इव भगवत्यपि सम्भवत्येव, ब्रह्मदृष्टिपरो वा । ३. “तमस्तंयान्तमादित्यमभिध्यायन्” इति श्रवणात् । शरीरपर्यन्तो वादित्यशब्दः । मोक्षद्वारत्वतन्मण्डलभेदेनैव मोक्षाय गमनात् । वाराहे ४ “सर्वे देवास्सपितरो ब्रह्माद्याश्चाण्डमध्यगाः । विष्णोस्सकाशादुद्धृता इतीयं वैदिकीश्रुतिः” इत्युपक्रमात्, ५ “एवं वेदान्तपुरुषः प्रोक्तो नारायणात्मकः ” इत्युपसंहाराच्च सोमाख्यः परमेश्वरो नारायण एव । भगवदुध्याभिमानिन्यां लक्ष्म्यां ६ “उमेति संज्ञया सा तु तदादित्ये व्यवस्थिते” त्युमासंज्ञकत्वाभिधानात् । न च “सोमोऽस्माकम्” इत्युक्तिमात्रेण मोक्षार्थशरणवरणाहंत्वसिद्धिरित्याशयः । ७ “ईशानमस्य जगतःसुवर्द्धशमीशानमिन्द्रतस्थुपः” ८ “इन्द्रो राजा जगतश्चर्षणीणाम्” ९ “इन्द्रो मायाभिःपुरुष इयते” १० “न किरिन्द्रत्वदुत्तरः” इत्यादिभिरिन्द्रस्य लोकोत्तरवैभवप्रतीतेः, तस्य रक्षकत्वमाशङ्क्य-त्रैलोक्यस्येत्यादिना निराकृतम् । ११. “इन्द्रो वै शिथिल इवाप्रतिष्ठीत आसीत् सोऽमुरेभ्यो विभेत्” इति-स्वपदच्युतिरित्यत्राभिप्रेता । दुर्वासःशापादि वृत्तान्तः—शापोपहत इत्यत्र विवक्षितः ।

१. तै-आरण्ये-१-९

२. मनु-१-६ ॥

३. तै-आरण-२-२ ॥

४. वाराहे-१७-२३ ॥

५. वाराहे-१७-७४ ॥

६. वाराहे-९-४ ॥

७. तै-सं-२-४-१४ ॥

८. तै-आ-२-८-३ ॥

९. बृह-४-९-१९ ॥

१०. सामवेदे-१-३-१-१-१०

११. तै-सं-७-३-८ ॥



ब्रम्हहृत्येति—१“तंभूतान्यभ्यक्रोशन् ब्रह्महन्नि” सादिका श्रुतिरिहाभिप्रेता। ईशानमस्ये’ साद्यापेक्षिकविषयम् । ‘इन्द्रो मायाभिः’ इत्यत्र न कारणत्वमोक्षप्रदत्वे उक्ते । प्रकारणा तु भगवत्परमेव तत् । “ऐश्वर्यादिन्द्र उच्यते” इति पौराणिकं वचः । “भीपास्मादग्निश्चेन्द्रश्च” “नारायणादिन्द्रो जायते” “इन्द्रो वै देवानामामनुजा वर आसीत् । स प्रजापतिमुपाधावत्” इत्यादिकाः श्रुतयोऽत्रोदाहार्याः ।

२“हिरण्यगर्भस्तमवर्तताग्रे”३“धाता यथा पूर्वमकल्पयत्”४“प्रजापतिश्चरति गर्भे अन्तः”५“प्रजापतिः प्रजा अमृजत”६“प्रजापतेस्सभावेऽम प्रपद्ये” इत्यादिभिश्चतुर्मुखस्य जगत्कारणत्वाद्यवगतेस्तस्य शरण्यत्वं स्यादित्यशङ्का निवारिता—ब्रह्माचेत्यादिना । “नारायणाद्ब्रह्मा जायते”७ब्रह्म वै ब्रह्माणं पुष्करे ससर्ज”८“न ब्रह्मा”९“हिरण्यगर्भं जनयामास पूर्वम्”१०“स प्रजापतिरेकः पुष्करपर्णे समभवत्”११“यो ब्रह्माणं विदधाति पूर्वम्”१२“यच्चाभिपन्नादभवन्महात्मा प्रजापतिः”१३“विराजोऽधिपुरुषः” इत्यादिश्रुतिभिः ब्रह्मणस्मृज्यत्वादिप्रतीतेः कारणत्वादिकं न सम्भवति । “हिरण्यगर्भः” इत्यादेः भगवत्परत्वात् शङ्कावकाशो नास्तीत्यन्यत्र विस्तरः । १४“वेदापहरे”ति यामुनाचार्यमूकस्यभिप्रायेणाह—मधुकैटभे ति । १५“वेदा मे परमं चक्षुः वेदा मे परमन्धनम्” इत्येतदभिप्रेत्याह—नेत्रे ति । १६ततःक्रोधपरीतेन संरक्तनयनेन च वामांगुष्ठनखाग्रेण च्छिन्नं तस्य शिरो मया” इत्यादिवचनान्याभिप्रेत्य—रुद्रहस्तेन छिन्नशिर इति । अत्र १७“स्वरक्षणेऽप्यशक्तोऽपि को हेतुः पररक्षणे” इति न्यायो विवक्षितः ।

१. तै-सं-२-६-१ ॥

२. तै-सं-४-२-८ ॥

३. तै-अंम-१ ॥

४. तै-अंम-१ ॥

५. तै-सं-२-१-२ ॥

६. छान्दो-८-१४-१ ॥

७. गोपथब्राह्मणे-पूर्व-१-१६ ॥

८. महोप-१-१ ॥

९. श्वेता-३-४ ॥

१०. तै-आर-१-२३ ॥

११. श्वे-६-१८ ॥

१२. महोप ॥

१३. पुरुषसू ॥

१४. स्तोत्ररत्ने ॥

१५. भारते-शान्ति-मो-३५७-३१ ॥

१६. मात्स्ये-१८३-८४ ॥

१७. भारते-शा-मो ॥



वडिहलै उपायमाह पत्तुहिरदु। पिर्कूत्ताल्-अच्चेर्तिथिले अडिमै यिर-  
किरदु ॥७॥

छा॥अत्र पूर्वखण्डेन-महालक्ष्मीं पुरुस्कृत्येश्वरचरणानुपायत्वे-  
न स्वीकारः प्रतिपाद्यते । उत्तरखण्डेन-तन्मिथुने कैकर्यं प्रार्थ्य-  
ते ॥७॥

व्या॥ अस्मिन्द्वये पूर्वखण्डेन-‘श्रीमत्’ इति महालक्ष्मीं पुर-  
स्कृत्य ‘नारायणचरणौ’ इति ईश्वरचरणौ ‘शरणं प्रपद्ये’ इति उपा-

१.“शिव एव केवलः” २.“शम्भुराकाशमध्ये ध्येयः” इत्यादिभिः रुद्रस्य मोक्षप्रद-  
त्वादिसिद्धिरित्याशंका निवार्यते-रुद्रश्चेति । “नारायणाद् रुद्रो जायते” ३.“त्र्यक्षश्शू-  
लपाणिः पुरुषोऽजायत” ४.“अनपहतपाप्माहमस्मि” इत्यादिना तस्य कार्यत्वकर्मवश्य-  
त्वादिसिद्धिः न मोक्षप्रदत्वसम्भव इति । तस्याकारणत्वादिकं तत्त्वशेखराख्यप्रबन्धे  
प्रपञ्चितमिति नात्र विस्तरभयाल्लिख्यते ।

दिव्यालयनिर्माणदिना भगवत्प्रसादहेतुतयाविलम्बेन ज्ञानजनकत्वाच्चदौपयिकार्थप्र-  
दातुरेव रक्षकत्वं परंपरयास्त्वत आह-अथार्थ इति । रक्षकः-रक्षणसाधनभूतः ।  
तथा च तदविनाशस्यापि भगवत्संकल्पसापेक्षत्वात्, विद्यामानस्यापि तस्य निषिद्ध प्र-  
वृत्त्युपयोगित्वसम्भवान्मोक्षोपयोगित्वं तस्य भगवत्कटाक्षाधीनामिति न तत्प्रदस्य र-  
क्षकत्वमिति भावः । शेषं स्पष्टम् ॥ ६ ॥

(नारायणचरणौ) इति-अनेन चरणावित्यन्तं समस्तमेकं पदमिति सि-  
द्धम् । अत एव पदपदत्वमस्योच्यते-“पदपदान्यर्थादश” “हृदयाद्यङ्गभेदेन पदैष्प-  
द्भिर्भरलंकृतः” “देहिन्यासं ततः कुर्यान्मन्त्ररत्नेन मन्त्रवित् । पदपदानि च मन्त्रस्य

१. श्वे-४-१८ ॥

२. अथर्वशिखा ॥

३. महोप-१-३ ॥

४. शतपथब्रा-६-१-१-३-८॥



यत्वेन स्वीकारः प्रतिपाद्यते । उत्तरखण्डेन-‘श्रीमते’ इति श्रीमहा-  
लक्ष्मीनारायणतद्रूपमिथुने ‘नारायणाय’ इति चतुर्थ्या कैकर्यं प्रा-  
र्थ्यत इत्यर्थः । नमसः कैकर्यविरोधिनिवृत्तिप्रतिपादकत्वात् ‘कै-  
कर्यं प्रार्थ्यते’ इत्यस्मिन्नन्तर्भूतम् ॥ ७ ॥

पङ्कान्येव विन्यसेत्” इत्यादि । “श्रीमन्नारायणचरणारविन्दयुगलं शरणमहं प्र-  
पद्ये” इति श्रीरंगगद्ये । “पटपदोऽयं द्विखण्डः” इति भट्टार्याः । अयमेव पक्षस्तम्भ-  
दायसिद्धः । शास्त्रे पक्षद्वयदर्शनात् पदविभागादिकमाचार्यैर्नोक्तमिति केचित् । तत्र  
दीपे तु—“अत्र चरणशब्दात्पूर्वं ‘श्रीमन्नारायण’ इति पदद्वयं सम्बुध्यन्तमनुसन्धेय-  
मिति केषांचित्सम्प्रदायः । तथोक्तं द्वयस्वरूपप्रतिपादके भगवच्छास्त्रे ‘श्रीमन् ना-  
रायण स्नामिन् अनन्यशरणस्तव । चरणौशरणं यातस्तवैवास्म्यहमच्युत ।” “ज-  
न्मेदं सफलं श्रीमन् नारायण कृपालय । श्रीमत्वात्पादकमले प्रपद्ये शरणं विभो ।  
नारायणाय नाथाय हरये श्रीमते नमः” इति । शरण्यस्य परोक्षनिर्देशादपरोक्षनिर्दे-  
शस्य सौलभ्यादिप्रकाशकत्वेनोक्तत्वात्, तदाभिमुख्यसूचकं सम्बुध्यन्तत्वं युक्तमेव ।  
उक्तंच शरणागतिप्रकरणेषु “कमलनयन वासुदेव विष्णो धरणिधराच्युत शङ्खचक्र-  
पाणे । भव शरणम्” “शरणं भव देवेश नाथ लक्ष्मीपते मम” “उपायो भव मे देव  
शरणं तेऽज्रं विभो” इत्यादिभिः । द्रमिडोपनिषदि चांजनगिरिनाथं प्रति तथा निर्दि-  
ष्टं शठकोपाचार्यैः । तथा भाष्यकारेण द्वयविवरणरूपे गद्ये सर्वत्र सम्बुध्यन्तपदैश्शर-  
ण्य निर्देशःकृतः । तदानीमत्र तत्र शब्दोऽध्याहार्यः । “अनन्यशरणस्तव । चरणौ  
शरणं यातः” इत्युक्तत्वात् । तथा सति पदपदत्वमस्य वाक्यद्वयस्याङ्गन्यासोपयु-  
क्तत्वात्, उक्तमित्यवगन्तव्यम् । तदुच्यते” “पंचविंशक्षरो मन्त्रः प्रपत्तिरिति विश्रु-  
तः । सर्वेषामपि मन्त्राणां मन्त्रोऽयं मन्त्रनायकः । हृदयाद्यङ्गभेदेन पदैष्पद्भिर-  
लंकृतः । नवार्णं हृदयं विद्धे तृतीयार्णं शिरो मतम् । शिखार्णं त्र्यक्षरं विद्धि कव-  
चं तद्देव हि । अस्त्रं पंचाक्षरं नेत्रं द्व्यक्षरं पारिकीर्तितम्” इति । तथा च पाञ्च “दे-  
ह्न्यासं ततः कुर्यान्मन्त्ररत्नेन मन्त्रवित् । पदपदानि च मन्त्रस्य पङ्कान्येव विन्यसे-  
त्” इति । तस्मादङ्गन्यासदशायामस्य पदपदत्वनिर्बन्धः, अर्थमात्रानुसन्धाने सम्बुध्य-  
न्तत्वमप्यर्थातिशयसूचकत्वादुपपन्नमित्युक्तम् । तथात्वेऽपि पदपदत्वं च प्रामाणिकम-



(८). इतःपरं प्रतिपदार्थं वक्तुं विचार्य श्रीमत्पदार्थमुपक्रमते-श्री-  
रिति ।

मू॥ 'श्री' एनू पेरियपिराट्टियार्कु तिरुनामम् ॥८॥

छा॥ 'श्रीः' इति महालक्ष्म्याः श्रीनाम ॥ ८ ॥

व्या॥ श्रीशब्दः सम्पदादीनां वाचक इति लोकप्रवृत्तेर्दृश्य-  
मानत्वात्, तद्व्यावृत्त्यर्थम् "श्रीरिति महालक्ष्म्याश्श्रीनाम" इत्या-  
ह । अत एव हिङ्ग "लक्ष्मीः पद्मालया पद्मा कमला श्रीर्हरिप्रि-  
या" इति श्रीनामभिस्सह पठितः ।

नुसन्धेयम् । "श्रीमन्नारायणचरणारविन्दयुगलम्" इति गद्यविशेषे समस्तत्वेन भा-  
ष्यकारेणोक्तं च । अत उभयमपि साम्प्रदायिकत्वात् यथारुचिपरिग्राहमेव "   
इति ॥७॥

(श्रीशब्दः) इति-श्रीशब्दस्य जगन्मातृपरत्वे श्रीमत्पदेनैवेतरव्यावृत्ति-  
सिद्धेर्नारायणपदमनर्थकं स्यादिति सम्पदादिपरः श्रीशब्दः इति शङ्कां व्युदसितुमिह  
श्रीशब्दार्थाभिधानम् । "लक्ष्मीं पुरुषकारेण वृत्तवन्तः" इति पुरुषकारपुरस्करणस्य  
प्रमाणसिद्धत्वात् "लक्ष्मीं च मां सुरेशेशं" "द्वयेन श्रिया युक्तं भजेदि" ति द्वयस्य ल-  
क्ष्मीयुक्तभगवच्छरणवरणे विनियोगात् लक्ष्मीनारायणसमाख्यानात् पराङ्कुशादिभिस्त-  
थैव विवृतत्वाच्च श्रीशब्दो लक्ष्मीपर एवा नारायणपदन्तु उपायभावोपयुक्तगुणविशे-  
षप्रतिपादनार्थं प्राप्यत्वोपयुक्तगुणविशेषप्रतिपादनार्थं चेति न वैयर्थ्यमिति भावः ।  
तथोक्तं श्रीमति रहस्यत्रयसारे द्रव्याधिकारे "श्रीधरः श्रीकरश्च्रेयः श्रीमान् लोकत्र-  
याश्रयः" इत्यादिषु भगवन्नामतया प्रसिद्धः श्रीमच्छब्द एवालमिति चेत्, पूर्वखण्डे  
उपायभावानुरूपगुणविशेषानुसन्धानार्थम्, उत्तरखण्डे सर्वविशिष्टस्य शेषिणः प्रा-  
प्यत्वेन प्रकाशनार्थं च नारायणशब्दस्यापेक्षितत्वात्-अत्र श्रीमच्छब्दो विशेषणपरः"  
इति ।



इदं च नाम इतरनामवन्न भवति; ❀ “श्रीरिति प्रथमं नाम लक्ष्म्याः” इत्युक्तप्रकारेणास्याः प्रथमाभिधानतया वर्तते । यथा “अ इति भगवतो नारायणस्य प्रथमाभिधानम्” इत्यकार ईश्वरस्य प्रथमाभिधानं

तात्पर्यदीपिकायां तु—अनेकार्थत्वस्यान्यायत्वात् श्रीशब्दस्सम्पद एव बोधकः । तदभिमानित्वाद्देव्यां प्रयोगः । उक्तंचाचार्यैः १ “ऐश्वर्यं यदशेषपुंति विदिदं सौन्दर्यलावण्ययो रूपं यच्च हि मङ्गलं किमपि यल्लोके सदित्युच्यते । तत्सर्वं त्वदधीनमेव यदतश्श्रीरित्यभेदेन वा यद्वा श्रीमदितिदृशेन वचसा देवि प्रथामश्नुते” इति । एवं चेह न मुख्यसम्भवेऽमुख्यग्रहणमयुक्तमिति अत आह—श्रीरिति इति । श्रीशब्दस्य कोशे लक्ष्मीनाममु पाठात्, स्वातन्त्र्येण देव्यां निर्वचनात्, २ “श्रीरित्येव च नामते” ३ “यत्किंचिदुज्ज्वलमिदं यदुपाख्ययाहुः” इत्याचार्योक्तेश्च, नामैव श्रीशब्द इति भावः । अथवानेकेषु लक्ष्म्यभिधानेषु सत्स्वपि श्रीशब्द एव कुत उपात्त अत आह—श्रीरिति इति ४ । “श्रयन्तीं श्रियमाणं च शृणातीं शृण्वतीमपि । शृणाति निखिलान्दोषान् शृणाति च गुणैर्जगत्” “श्रीयते चाखिलैर्नित्यं श्रयते च परम्पदम्” इत्याद्यनेकनिरुक्तवलात्, शब्दस्वाभाव्याच्चेतरसकलशब्दापेक्षया शब्दोऽयमस्या अतिशयपर इति भावः । उक्तं चाचार्यैः “श्रीरित्येव च नामते भगवति” इति । ५ “श्रीरसि यतः” इति च । उक्तं च दीपसंग्रहे “श्रीरिति प्रथमं नाम लक्ष्म्यास्तन्निर्वचक्रमैः । तत्स्वभावविशेषाणां याथात्म्यमवगम्यते” इति । यथा ह्याकारो भगवतो रक्षकत्वोपयुक्तस्वभावविशेषबोधकः, प्रथमाभिधानमेवं पुरुषकारत्वानुगुणस्वभावविशेषबोधकः श्रीशब्दो लक्ष्म्या इति भावः । अथवा ननु ६ “हीश्च ते लक्ष्मीश्च पत्न्यौ” इत्यत्र तावत् हीशब्दः—“श्रीभूमिसहितं हरिम्” इत्यादिप्रसिद्धेर्वा भूमिपरः । एवं च वाजसनेयके हीशब्दस्याने श्रीशब्दप्रयोगात्, मृत्तिकाधारणाङ्गे च ७ “गन्धद्वाराम्” इति मन्त्रे गन्धाभिव्यङ्ग्यायां, पृथिव्यां श्रीशब्दप्रयोगात्, श्रियस्तनुल्याया वसुधराया ग्रहणमिति न निश्चेतुं शक्यमत आह—श्रीरिति इति । प्रसिद्धिप्राचुर्यात् श्रीशब्दो लक्ष्म्या एव नाम । वाजसनेयकेऽपि

\* महानारायणोपानिषदि ॥

१. श्रीस्त्वे-७ ॥

२. चतुःश्लोकां-१ ॥

३. श्रीवैकुण्ठस्त्वे-७-८ ॥

४. अहि-सं ॥

५. श्रीगुणरत्नकोशे-२९ ॥

६. उत्तरनारायणानुवाके ॥

७. तै-ना-अमस्यानुवाकं ॥



भवति, प्रथा इदमस्याः प्रथमाभिधानम् । स तस्य रक्षकत्वस्यैकान्तस्वभावान् यथा वदति, तथेदमस्याः पुरुषकारत्वस्यैकान्तस्वभावान्वदति ॥८॥

लक्ष्मीशब्द एव जघन्यो लक्ष्मीप्रियसख्यां गौणः । अस्तु वा स्थानप्रमाणेन श्रीशब्द एव कथंचिद्भूमिपरः । न तु तावता सर्वत्र तथात्वमाश्रयणीयम् । वस्तुतस्तु ह्रीशब्दो लक्ष्मीपर एव । लक्ष्मीतन्त्रे १ “परमात्मानमादाय योजयेद् ज्ञानवाहिना । त्रैलोक्यैश्वर्यदोषेतमायामास्मिन्नियोजयेत् ।—शान्तिं नियोजयेच्छक्त्या पूर्वस्य परमात्मनः । शेषमन्यत्समं हृद्येपा तनुर्मेऽन्यानुतारिका” इति पंचविंशे उपक्षिप्तयोस्तारानुतारयोस्सप्तविंशे २ “मम दिव्या परा शक्तिः नित्यं मद्धर्मधर्मिणी । हृल्लेखा परमा विद्या मत्स्वरूपं पुरन्दर । अस्या व्याख्यानिमां सम्यक्सावधानेन चेतसा । श्रद्धाधानः प्रसन्नस्त्वमुपसन्नो गृहाण मे” इति ताराया व्याख्यामुपक्षिप्य ३ “आमनन्ति यदात्मानम्” इत्यादिना हकारस्य सूर्यप्राणपरमात्मबोधकर्ता, रेफस्य चाशेषभुवनधारतेजोरूपतदीयोन्मेषबोधकर्ता, ईकारस्य पंचकृत्यकरेच्छाज्ञानक्रियारूपविष्णुवल्लभाबोधकर्ता प्रदर्श्य व्योमेशसंज्ञितानुस्वारेण लक्ष्म्यास्त्रैलोक्यैश्वर्यद्वयापिपरमात्मप्रतिष्ठितत्वं बोध्यत इत्यभिधाय ४ “अस्या रूपाणिपंचेह तत्त्वज्ञास्सम्प्रचक्षते” इत्यादिना व्योमेशान्तत्त्वव्योमेशोच्चरपरमेश्वरसंज्ञितविसर्गान्तत्वप्रधानसंज्ञितामकारोच्चरविन्दुनादान्तत्वप्रधानमात्रान्तत्वपक्षाभुपन्यस्य, ५ “सृष्टिकर्तारमन्तेऽन्ये वैदिकास्त्रमधीयते” इति विसर्गान्ततया वैदिकैः पठ्यत इत्युक्त्वा, अनुतारायामप्येतत्सर्वं शंकरेण शान्ताभिधानात् हकारार्थवर्जमतिदिश्य, तृतीयरूपातिरिक्तानां रूपाणां भोगमोक्षसाधनतां तृतीयरूपस्य च मोक्षैकसाधनतां प्रतिपाद्य, तारिकोपदेशक्रमं तन्निष्ठस्य वृत्तिं च प्रदर्श्य, उपसंहृतम् । अत्र च ‘ह्रीरि’ ति पाठ एव वैदिका अधीयत इति अनूदित इति तस्य लक्ष्मीप्रतिपादकत्वमेव । “गन्धद्वारे” ति मन्त्रश्च श्रीसूक्ते-

१. लक्ष्मीतन्त्रे-२५-३६, ४१ ॥

४. ल-न्त्रे-२७-१७ ॥

२. ल-न्त्रे-२७-६, ७ ॥

५. ल-न्त्रे-२७-२१ ॥

३. ल-न्त्रे-२७-८ ॥



(९). अथास्य श्रीशब्दस्यार्थम् वक्तुं प्रथममस्य व्युत्पात्ति-  
द्वयमाह-श्रीयते श्रयते इति ।

मू॥ श्रीयते, श्रयते ॥ ९ ॥

छा॥ श्रीयते, श्रयते ॥ ९ ॥

व्या॥ “श्रिञ्-सेवायाम्” इति धातोः ‘श्रीयते’ इति-श्रीः, ‘श्र-  
यते’ इति श्री इति सिद्धा कर्मणि व्युत्पात्तिः, कर्तरि व्युत्पात्तिश्चोक्ता॥

ऽपि पठितो लक्ष्मीपरः । लक्ष्मीतन्त्रे देव्यैव स व्याख्यातः । १. “गन्धादयः पृथि-  
व्याद्या द्वाराणि मम वेदने । सर्वेषां पुण्यगन्धानां द्वारभूतास्मि शाश्वती । गन्धद्वारेति  
मां प्रादुर्बिम्बा वेदान्तपारगाः । दुराधर्पास्मि सर्वेषां दैत्यदानवरक्षसाम् । सर्वेषामात्मभू-  
ताया मम संवित्क्रियात्मनः । नित्येन विष्णुना पुष्टा नित्यपुष्टा च सद्गुणैः । विप-  
र्यये विना पुष्टा नित्यं संवित्परा तनुः । सैव पुष्णाति विपया न जडाभिर्जडात्मनः ।  
नित्यपुष्टांतु मां प्रादुस्सिद्धास्तसंविद्विचक्षणाः । करिणोनामकर्तारस्त्रिशुद्धास्त्रिक्रियापराः॥  
तानिच्छामि सदा द्रष्टुं मनसा यामि तान्सदा । हिमशैलेन्द्रसङ्काशा गजेन्द्रा मम बाह-  
नाः । तैरीश्वरा सदा यामि कर्त्री चान्तगती सदा । भूतानामीश्वरी चास्मि म्रियणेश-  
न सर्वदा । वरदा भुवनेशानामीडिता च सदाखिलैः । दृष्टिदा वर्धमाना च क्षपणी  
च सदाहताम् । ईश्वरीत्येव मे नाम तेन देवेन रूपितम्” इति । तद्विभूतिभूम्याभि-  
मानिकत्वात्, पृथिव्यामपि चैत्रयुज्यते कामं प्रयुज्यताम् । न तावता लक्ष्म्याम्मुख्य  
त्वमपैतीति भावः । इति ॥ ८ ॥

(श्रीयते) इति-अत्र श्रीशब्दस्य योगशक्तिग्राहकव्याख्यानमनुपपन्नम् ।  
वागादिशब्दानां वाचिग्रहीतशक्तिकानामपि दृष्टिविशेषेण तदभिमानिदेवताविशेषे प्रयो-  
गवत्, श्रीशब्दस्य संपद्राचकत्वेन प्रसिद्धस्य तदभिमानिन्यां लक्ष्म्यामपि प्रयोग-  
स्यान्यथासिद्धतयानन्यथासिद्धप्रयोगाभावात् । अतिरिक्तकल्पनं न साधु । तस्माच्छ-  
क्तिकल्पनं न सम्भवतीति चेत्, न । लक्ष्मीसहस्रनामादौ श्रीशब्दस्य पाठात् पृथक् शक्तिः  
कल्प्यते । न च लक्षणया तत्र निर्वाहः । तथा सति नामपाठत्वानुपपत्तेः तस्मात्प्रमाण-  
बलाधीनशक्तिमत्त्वं स्थित्यतीत्यस्मदाचार्यः ।

१. ल. न्वे-५०-१४७, १६० ॥



(१०). व्युत्पत्तिद्वयस्यार्थमाह-अस्यार्थ इत्यादिना ।

मू॥ इदुक्तम्-‘एलाकुमिवलैप्पात्तिस्वरूपलाभमाय्, इवलतनक्कु मवनैप्पात्ति स्वरूपलाभमायिरुक्कुम्’ एनु ॥१०॥

छा॥ अस्यार्थः ‘सर्वेषामिमामाश्रित्य स्वरूपलाभः, अस्यास्त-  
माश्रित्य स्वरूपलाभः’ इति ॥१०॥

(कर्मणि व्युत्पत्तिः) इति-‘श्रिज्-सेवायाम्’ इति धातोः १ “क्विप् च” इतिक्विप् । दीर्घश्च । यद्यपि २ “कर्तरि कृत्” इति कर्तर्येव सोऽनुशिष्टः, तथापि ३ “श्रीयते चाविलैर्नित्यम्” इति निरुक्त्यनुसारात् इह कर्मण्यपि प्रत्ययः । अनेन व्यु-  
त्पत्तिद्वयेन पुरुषकारत्वोपयुक्तकृपापारतन्त्र्यानन्यार्हत्वरूपगुणत्रयमुक्तं भवति ।  
अयमर्थः श्रीवचनभूषणे व्यक्तः ॥ २ ॥

(व्युत्पत्तिद्वयस्ये) ति-ननु कर्मणि व्युत्पत्तौ कर्ता निर्दिष्टः, कर्तरि व्यु-  
त्पत्तौ च कर्म । न च भगवच्छास्त्रगतनिरुक्तिबलात्तदध्याहारः । आश्रयणस्य शरण  
वरणरूपत्वे असिलकर्तृकत्वस्य बाधितत्वात् । “परं पदम्” इति स्थानाभिधाने-  
तस्य तत्कर्मत्वायोगात् । ‘पद्यते’ इति व्युत्पत्त्या भगवदभिधानेऽपि-  
श्रियस्तत्कर्तृत्वासम्भवात् । “श्रयन्ती वैष्णवं भावम्” इत्यन्यस्यैव कर्मणः क्वचिन्नि-  
र्देशाच्च । भावशब्दस्य स्वभावपरत्वे सकलभगवद्धर्माश्रयत्वोक्त्या पुरुषकारत्वासिद्धि-  
प्रसङ्गात् । भावशब्दस्याभिप्रायपरत्वेऽपि स्वातन्त्र्यकलुषभगवदभिप्रायानुरोधित्वस्य  
पुरुषकारत्वविरोधित्वात्, असाङ्गत्वमिति शङ्कायां व्युत्पत्तिद्वयस्यार्थमाहेत्यर्थः ।

(सर्वैस्सेव्यमाना) इति-अयमाशयः- कर्मणि व्युत्पत्तौ तावत् ‘सर्वैः’  
इति कर्ता निर्दिष्टः । धात्वर्थश्च-सेवा । सर्वशब्दश्च-स्वरूपयाथात्म्यज्ञानवत्सक-  
लचेतनपरः । तथा चैतत्सेवाभावः स्वरूपयाथात्म्यज्ञानशून्यानामेवेति प्रतीतिः, स-  
र्वशेषित्वमस्यास्तिद्यति । अथवासङ्गचित एव सर्वशब्दः । अहं च कर्मणि प्रत्ययः ।



व्या॥ अस्य व्युत्पत्तिद्वयस्यार्थः-‘श्रीयते’ इति ‘सर्वैस्सेव्यमाना’ इत्युक्तत्वात् सकलचेतनानामिमामाश्रित्य स्वस्य शेषत्वरूपस्वरूपलाभः, ‘श्रयते’ इतीश्वरं सेवत इत्युक्तत्वात्, अस्या ईश्वरमाश्रित्य-स्वरूपलाभ इत्यर्थः ।

अस्याश्चेतनविषये शेषित्वम्, ईश्वरविषये शेषत्वं च सार्वकालिकं खलु । तस्मादिदं सेव्यत्वं सेवकत्वमुभयमपि नित्यमित्युच्यते ॥१०॥

तदर्हत्वं-शेषित्वमेवेति सर्वशेषित्वलाभः । कर्तरि व्युत्पत्त्या च भगवच्छेषित्वसिद्धिः । “श्रयन्ती वैष्णवं भावम्” इत्यत्रापि शेषत्वानुगुणं भगवदभिप्रायानुविधानं विवाक्षितमिति ततोऽप्युक्तार्थलाभः । उक्तं च १ “तां श्रीरिति त्वदुपसंश्रयणाभिराहुः” इति । अत उभयत्र सम्बन्धः देव्याः श्रीशब्देनोच्यते । तदुक्तं २ “अस्येशानाजगतो विष्णु-पत्नीति च श्रुतौ । लक्ष्मीरुभयसम्बन्धात् घटकत्त्रोचिता मता” इति । अतो न कदाचिदनुपपत्तिरिति ।

ननु ‘श्रीयते, श्रयते, शृणोति, श्रावयति, शृणाति, शृणाति’ इति ‘श्रिञ्-सेवायाम्’ ‘श्रु-श्रवणे’ ‘शृ-हिंसायाम्’ ‘शृ-विस्तारे’ इत्यादिधातुसिद्धश्रीशब्दस्य षड्विधव्युत्पत्तिसिद्धेः, तामु ‘श्रीयते, श्रयते’ इति व्युत्पत्तिद्वयमात्रकथनस्यानुचितत्वात्, प्रवन्धान्तरे लोकाचार्यैरेव षड्विधव्युत्पत्त्यर्थानामनुगृहीतत्वाच्च, मीमांसारूपेऽस्मिन्प्रबन्धे अर्थान्तराकथनस्य को बाहेतुरिति चेत् सत्यम् । श्रियः पुरुषकारत्वस्यैव सिद्धान्तत्वात्, तदुपयुक्तगुणवर्णनस्यैव मुख्यत्वात्, अन्येषां तदनुयायित्वात्, तस्यैव साम्प्रदायिकत्वाच्चेति । तथोक्तं सारप्रकाशिकायां द्रयाधिकारे “श्रयन्तीं श्रियमाणां च शृणार्तीं शृण्वतीमपि । शृणाति निखिलान्दोषान् शृणाति च गुणैर्जगत्” इत्याद्युक्तषड्विधव्युत्पत्तिं प्रदर्शयन् तामु ‘श्रीयते, श्रयते’ इतिव्युत्पत्त्योः पुरुषकारत्वज्ञापनं प्रयोजनमिति साम्प्रदायिकमित्याह-श्रीशब्द इत्यादिना ।” इति ।

अत्र तात्पर्यदीपिकायाम्-“श्रिञ्-सेवायाम्” इति धातोरेव श्रीशब्दव्युत्पत्ते-



(११). ईश्वरस्योपायत्वोपेयत्वरूपाकारद्वयं यथा वर्तते, तथास्याः पुरुषकारत्वप्राप्यत्वरूपाकारद्वयस्य सत्त्वात्, तत्र कमाकारमवलम्ब्यामूमिदानीं वदति इत्यत आह—इदानीमिति ।

मू॥ इप्पोदिवलैचोल्लहिरदु पुरुषकारमाह ॥११॥

छा॥ इदानीमिमां वदति पुरुषकारत्वेन ॥११॥

व्या॥ “पुरुषकारत्वेन” इत्युक्तत्वात्-उपायवस्तुविशेषणत्वाकारमवलम्ब्यास्या उपायत्वेऽन्वयं वदतां पक्षो निरस्तः ॥११॥

व्याकरणसिद्धतया तस्या एवेहाभिधानात् । ‘श्रु-श्रवणे’ इत्यस्मात्केवलान्यन्ताद्वा निरुक्तिवशेन क्तिप्प्रत्ययः कल्प्यः । शृणोतेस्तु क्तिप्प्रत्ययः । “शृञ्-पाके” इत्यस्माज्जु यद्यपि प्रत्ययो न कल्प्यः, तथापि विशेषविधानात् श्रिजो व्युत्पत्तिरेव द्वाटित्युपतिष्ठते । ‘शृ-विस्तारे’ इति त्रयादिषु न दृश्यते । “श्रयन्ती वैष्णवं भावम्” इति “पालयन्ती हरेर्भावं विष्णुपत्नी प्रकीर्तिता” इत्यनेन तुल्यार्थं तदभिप्रायानुविधानम् । एतस्याः ‘नित्यमि’ ति तच्छेषतामेव बोधयति । श्रावयतीत्यादिव्युत्पत्त्यन्तरमपि श्रीवचनभूषणे दर्शितमेव । इहापि “स्ववचनमार्गे आगच्छन्तम्” इत्यनेन ‘श्रावयति’ इति व्युत्पत्तिस्मृचिता । “सहनमेतदर्थम्” इत्यनेन “शृणाति निखिलान्” इति व्युत्पत्तिः । “चेतनस्यैतदुभयम्” इत्यनेन संशयादिव्युदासकत्वमपि तस्यां व्युत्पत्त्यर्थ इति सूचितम् ।—इति ॥ १० ॥

(पुरुषकारत्वप्राप्यत्वरूपाकारद्वयस्य) इत्यनेन—पुरुषकारत्वोपायत्वप्राप्यत्वरूपाकारद्वयकथनपक्षः अनादरणीय इति भावः । “आकारत्रयसम्पन्नाम्” इत्यज्ञानन्याईशेषत्वानन्यशरणत्वानन्यभोगत्वरूपमन्त्रप्रतिपादिताकारत्रयात्मस्वरूपपरत्वात् न विरोधः । अस्य सर्वेषां जीवात्मनां सत्त्वात्, तस्या अपि जीवकोट्यन्तर्भू-



तत्त्वाच्च । अस्या जीवान्तर्भूतत्वं प्रागेव प्रपञ्चितम् ।

“(इदानीम्)” इति—पूर्वखण्डे श्रीमच्छब्दे इत्यर्थः ।

(अस्या उपायत्वेऽन्वयं वदतां पक्षो निरस्तः) इति—श्रुतितुल्यश्री-  
पांचरात्रे, श्रीरामायणे, पराशरस्मृतौ, आचार्यवचनेषु च लक्ष्म्याः पुरुषकारत्व-  
व्यतिरेकेण भगवत्तुल्योपायत्वाददर्शनात् तत्पक्षोऽनादरणीय इति भावः ।

तथा हि श्रीपांचरात्रे भगवद्रचनम्—“अहं मत्प्राप्त्युपायो वै साक्षाल्लक्ष्मीपति-  
स्स्वयम् । लक्ष्मीः पुरुषकारेण बल्लभां प्राप्तियोगिनीं । एतस्याश्च विशेषोऽयं निगमा-  
न्तेषु शब्द्यते” “आर्किचन्यैकशरणाः केचिद्भाग्याधिकाः पुनः । मत्पदाम्भोरुहद्व-  
न्दं प्रपद्य प्रीतमानसाः । लक्ष्मीं पुरुषकारेण व्रतवन्तो वरानन । मत्क्षमां प्राप्य से-  
नेशं प्राप्यं प्रापकमेव माम् । लब्ध्वा कुंतार्याः प्राप्स्यन्ते मामेवानन्यमानंसाः”  
“मत्प्राप्तिं प्रति जन्तूनां संसारे पततामधः । लक्ष्मीः पुरुषकारत्वे निर्दिष्टा परमर्षि-  
भिः । ममापि च मतं ह्येतन्नान्यथा लक्षणम्भवेत्” इति । श्रीरामायणे “स भ्रातुश्च-  
रणौ गाढं निपीड्य रघुनन्दनः । सीतामुवाचातिथंशाः राघवश्च महाव्रतम्” “एव-  
मुक्तस्तु रामेण लक्ष्मणस्तंयतांजलिः । सीतासमक्षं काकुत्स्थमिदं वचनमब्रवीत्” इ-  
त्यादि । “स्वाचार्यं हृदये ध्यात्वा जप्त्वा गुरुपरंपराम् । ततस्तस्मार्थयेद्देवीं सर्वलो-  
केश्वरप्रियाम् । माता त्वं सर्वलोकानां सर्वलोकेश्वरप्रिये । आश्रयस्त्वैश्वर्यमिममपराध-  
शतैर्युतम् । इति देवीं पुरस्कृत्य पश्चादेवं समाश्रयेत्” इति पराशरस्मृत्युत्तरखण्डे ।  
श्रीपराशरभट्टार्यः “पितेव” इत्यादि । वात्स्यवरदगुरुः “अपराधैकसत्कानामनर्हणां  
चिरं नृणाम् । भर्तुराश्रयणे पूर्वं स्वयं पुरुषकारताम् । बाल्लभ्येनानुतिष्ठन्तीं वात्स-  
ल्याद्यपवृद्धणीम्” इति प्रपन्नपारिजाते । कुरुकेशाचार्यः—सामवेदपष्ठशतकदशमदशक-  
दशमगाथाव्याख्याने । श्रुतप्रकाशिकाचार्यः—“प्रतापोष्मलपितृत्वदुरासदभगवत्समाश्र-  
यप्रसिद्धये पुरुषकारानुप्रविष्टवात्सल्यनिर्भरलक्ष्मीसमाश्रयणं श्रीमच्छब्दविवरणमुखे-  
नाभिधीयते” इति गद्यव्याख्याने । श्रीमन्निरुपान्तदेशिकः—“इह च भगवत्प्रपदने स-



मुद्यतस्य सम्यग्ज्ञानसम्पादनपुरुषकारपुरस्कारादिकं पूर्वकृत्यम्” इति पृथगग्राधिकारे । “अर्थस्वभावानुष्ठानलोकदृष्टिगुणक्तिभिः । श्रुत्या स्मृत्या च सांसिद्धं घटकार्थावलम्बनम्” इति रहस्यत्रयसारादिषु च ।

अत्रैवं पूर्वपक्षी मन्यते-भगवच्छास्त्रश्रीरामायणादिवचनैश्चिन्त्यः पुरुषकारत्वसिद्धिरिति यदुक्तम्, तन्नोपपद्यते । लक्ष्म्या उपायत्वस्यानेकप्रमाणासिद्धतया-तद्विरोधेन पुरुषकारत्ववचनानामतत्परत्वात् । तथा हि श्रीशब्दे “शृ-हंसायाम्” “शृ-विस्तारे” इति व्युत्पत्तिद्वयेन “शृणाति निखिलान्दोषान् शृणाति च गुणैर्जगत्” इत्युपबृंहणोपबृंहितेनानिष्टनिवर्तकत्वमिष्टप्रापणं च प्रतिपादितम् । एतदेव बुपायत्वं नाम । स्मृतिश्च “अलमेपा परित्रातुं राक्षस्यो महतो भयात् ” “अलमेपा परित्रातुं राघवाद्राक्षसीगणम् ” “आत्माविद्या च देवि त्वं विमुक्तिफलदायिनी” “सर्वकामप्रदार्म्यां संसारार्णवतारिणीम्” “सकृद्विभाता सर्वार्तिसमुद्रपरिशोषिणी” “भवसन्तापहारिणीम्” “परनिर्वाणदायिनी” “ज्योतिष्मत्यमृतावहा” “वाचःपरं प्रार्थयिता प्रपद्येन्नियतःश्रियम्” “यामालम्ब्य सुखेनेमां दुस्तरं विगुणोदधिम् । निस्तरन्त्यचिरेणेव व्यक्तध्यानपरायणाः” “मामेकं देवदेवस्य महिषीं शरणं व्रजेत्” “अहं हि शरणं प्राप्ता शरणं भव मेऽम्बुजे ” “एवा प्रसादमुमुखी स्वपदं प्रापायिष्यति” “एवं प्रपद्य लक्ष्मीं तां श्रियं सद्गुरुभावतः” इति । “उदाराम् । तां पद्मनेर्षीं शरणमहं प्रपद्ये अलक्ष्मीर्मे नश्यतां त्वां वृणे” “श्रियं वसन्ताममृत्वमायन् ” “कामवत्सामृतं दुहाना” “सा नो लोकममृतं दद्यात्” इत्यादि श्रीसूक्तमेधाश्रद्धासूक्तादितिसूक्तवाचकसूक्तादिषु च । न चानन्योपायत्वविरोधः । लक्ष्म्या उपायत्वेऽपि अनन्योपायत्वविरोधाभाववदुपपत्तेः । न च “मामेकं शरणं व्रज” इत्येकत्वविधारणविरोधः । गुणविग्रहवैशिष्ट्येऽपि तदैक्यवत् नित्यसंश्लिष्टविशेषलक्ष्मीकत्वेऽपि तदुपपत्तेः । यागादिषु पतिप्राधान्येनैकत्वव्यवहारवत् विशेष्यप्राधान्येन तदुपपत्तेश्च । न चेदमुपायत्वं फलप्रदत्वदर्शायां तदुपयोगिज्ञानाद्युद्बोधकत्वमात्रम् । “आत्मात्मायभरं सर्वं निक्षिप्त्य श्रीपतेः प्रदे” “स्वाम्युपाय उपेयश्च स्वरूपादिसमर्पणे । प्रथितः प्रतिसम्बन्धी



श्रीमाभिगमचसुषा” “उभयाधिष्ठानं चैकं शेषित्वं इत्यात्महविःप्रतिसम्बन्धित्वमा-  
 ग्रावैष्णवादिधिवाव शेषित्वं मिथुनस्येति प्रसिद्धम् । “आत्मेति तूपगच्छन्ति  
 ग्राहयन्ति च ” ‘स्वाभाविकोऽस्य सम्बन्धः पुंसो यःपरमात्मना । त-  
 स्यैव बोधो न्यासाख्यः प्रथमं यात्युपायताम्” इत्यादिषु सामान्यतो मोक्षसाधनज्ञा-  
 नभावस्य शेषत्वानुसन्धानरूपत्वात्, न्यासस्य च विशेषतस्तथात्वंचावगतम् । ततःप्र-  
 पत्तेः शेषत्वानुसन्धानरूपत्वात्, शेषत्वस्य मिथुनप्रतियोगित्वाच्च, मिथुनस्याभिगम्य-  
 त्वेनात्महविःप्रतिसम्बन्धित्वं, तत्स्वीकर्तृत्वं, तत्फलभूतेष्टप्रापकत्वमनिष्टनिवर्तकत्वं च  
 भगवतस्तुल्यमेवाभ्युपगन्तव्यम् । एवं लक्ष्म्याः भगवत्तुल्योपायत्वस्य विशेषप्रमाण-  
 सिद्धतया भरस्वीकाररक्षासंकल्पाश्रयत्वं वक्तव्यम् । संकल्पश्च ‘क्षमिष्यामि’ ‘क्षान्तम्’  
 इत्येवंरूपः । स च पूर्वं लक्ष्म्याः कालुष्यं विना न सम्भवतीति ईश्वरवदेव कालु-  
 ष्यं तावत्सिद्धम् । अत एव “स्वस्ति श्रीर्दिशतादशेषजगतां सर्गोपसर्गस्थिती स्वर्गं  
 दुर्गतिमापवर्गिकपदं सर्वं च कुर्वन् हरिः । यस्या वीक्ष्य मुखं तदिङ्गितपराधीनो वि-  
 षत्तेऽखिलम्” इत्यत्र दुर्गतिप्रदानेऽपि लक्ष्म्याः कर्तृत्वं श्रूयते । ततश्चानाद्याज्ञाति-  
 लंघनेन क्रुद्धायाः भरसमर्पणपूर्वभाविसमाश्रयणघटकत्वं न सिद्ध्यति । अन्यथा-  
 न्योन्याश्रयात् । प्रथमं भरसमर्पणेन कालुष्यनिवृत्तिः, तन्निवृत्तौ घटकत्वस्य सिद्ध्या  
 भरसमर्पणसिद्धिरिति । अतः लक्ष्म्याः स्वयं कलुषतया विमुखेश्वरवशीकरणं विमु-  
 खचेतनवशीकरणं चासङ्गतमिति घटकत्वमनुपपन्नम् । अत उपायत्ववचनैःपुरुषकार-  
 वचनानां बाधात् पुरुषकारत्वासिद्धिः । न च पुरुषकारवचनैरेवोपायत्ववचनानां  
 बाधः किं न स्यादिति वाच्यम् । “सावकाशनिरवकाशयोः निरवकाशं व-  
 लीयः” इत्युपायत्ववचनानां निरवकाशत्वात्, पुरुषकारत्ववचनानां समाश्रयणोत्तर-  
 काळीनफलप्रदानसमये तदपेक्षितगुणोद्बोधकत्वाविवक्षया सावकाशत्वात्, समाश्रय-  
 णघटकत्वरपर्याप्तिकिद्विशेषवचनस्य भूयसान्यायेन बाधितत्वसम्भवाच्च । तस्मादेवंनि-  
 र्णीतत्वात् लक्ष्म्याः पुरुषकारत्वमन्तरोपायत्वमेव सिद्धम् ।—इति ।

अत्रोच्यते । “ईश्वरस्य दण्डधरत्वं लक्ष्म्याश्च पुरुषकारत्वमित्येवमुभयमपि  
 “युवत्वादौ तुल्येऽपि” “वाचःपरं प्रार्थयिता प्रपद्येन्नियतः श्रियम्” इत्युक्तप्रकारेणा-  
 नादिभगवत्संकल्पव्यवस्थया व्यवस्थितमेतत् । अतो विलक्षणगुणसम्बन्धयुक्तः-



स्वतन्त्र एव स्वामी स्वसंकल्पाधीनपुरुषकारमुखेनैव रक्षतीति प्रमाणसम्प्रदायाभ्याम-  
वगम्यत इति” इति ‘पुरुषकारत्वमेव लक्ष्म्यास्स्वरूपम्, उपायत्वमेवैश्वरस्य स्वरूपम्’  
इति विरोधपरिहारादिग्रन्थेषु आचार्यैरनुगृहीतत्वात् लक्ष्म्याः भगवत्तुल्योपायत्वोक्ति-  
रसङ्गता ।

व्यापारसम्बन्धावच्छिन्नकारणत्वरूपोपायत्वमीश्वरस्यैवेति “अमृतस्यैव सेतुः”  
“धातुः प्रसादान्महिमानमीशम्” “नायमात्मा” “तमेवं विद्वानमृत इह भवति नान्यः  
पन्था अयनाय विद्यते” “निवासश्शरणं सुहृद्गतितर्नारायणः” “निवासश्शरणं सुहृ-  
त्” “शरणं-इष्टस्य प्रापकतयानिष्ठनिवारणतया समाश्रयणीयश्चेतनश्शरणम् । स  
चाहमेव” “सर्वत्रोपनिपत्सु स एवामृतत्वप्राप्तिहेतुश्श्रूयते । सिनोतेर्श्च बन्धनार्थत्वात्  
सेतुः । अमृतस्य प्रापक इत्यर्थः ” “यदुक्तं ‘अमृतस्यैव सेतुः’ इति प्राप्यप्रापकस-  
म्बन्धव्यपदेशात् प्रापकात्परं प्राप्यमस्तीति, तन्न, प्राप्यस्य परमपुरुषस्य स्वप्राप्तौ  
स्वस्यैवोपायत्वोपपत्तेः । “नायमात्मा प्रवचनेन लभ्यो न मेधया न बहुना श्रुतेन ।  
यमेवैव वृणुते तेन लभ्यस्तस्यैव आत्मा विवृणुते तनूं स्वाम्” इत्यनन्योपायत्वश्रव-  
णात् ।” “प्राप्यस्यैव परमात्मनः प्रापकत्वोपपत्तेः । यथाह “यमेवैव वृणुते तेन ल-  
भ्यः” इति” “अमृतस्यैव सेतुः” इति स्वस्यैवामृतस्य स्वयमेव प्रापकमुच्यते । “य-  
मेवैव वृणुते तेन लभ्यः” इत्यादिश्रुतेः” “उपायोपेयत्वे तदिह तव तत्त्वं न तु गु-  
णौ” “शास्त्रप्रतिपाद्यमुपायोपेयात्मकम्, सिद्धोपायोपेयं च ब्रह्म । साध्योपायो भक्तिः ।  
तत्र सप्तम्यन्तैः पदैस्सिद्धोपायरूपमुपेयं च ब्रह्मोच्यते” “सकलेतरपुरुषार्थतत्साधन-  
परित्यागपूर्वकं प्राप्यत्वेनोपायत्वेन यज्जिज्ञास्यमित्यर्थः । प्राप्यतया प्रापकतया च  
ब्रह्मापाततःप्रतिपन्नम्” “ईदृशेश्वर उपायभूतः, उपेयमन्यदित्यन्वाह-परस्मादिति ”  
“अनन्योपायत्वश्रवणात्-प्राप्यस्यैवोपायत्वश्रवणात् इत्यर्थः । विवृणुते तनूं स्वाम्’  
इत्यनेन प्रापकत्वं प्राप्यत्वं च गम्यते” “सत्तास्थितिप्रयतनप्रमुखैरुपात्तं स्वार्थं सदैव  
भवता स्वयमेव विश्वम् । दीपप्रकाश तदिह त्वद्वाप्तये त्वामच्याजसिद्धमनपायमुपा-  
यमाहुः” “आर्तेज्वाशुफला तदन्यविषयेऽप्युच्छिन्नदेहान्तरा बहून्यादेरनपेक्षणात्तनु-



भृतां सत्यादिव्यापिनी । श्रीरङ्गेश्वर यावदात्मानियतत्वत्पारतन्व्योचिता त्वय्येव-  
त्वदुपायधीरापीहितस्वोपायभावास्तु मे ” “ उपायस्स्वप्राप्तेरुपनिषदधीतस्त भगवान्”  
“प्राप्यत्वं ब्रह्मणसिसिद्धेद्ब्रह्मणत्वस्य कीर्तिनात् । स्वप्राप्तेसाधनत्वं हि ब्रह्मणत्वमिहो-  
च्यते” “ ‘इण्-गतौ’ इति धातोः ‘ईयते अनेन’ इति अयनशब्दे करणव्युत्पत्त्या ईश्व-  
रस्योपायत्वम्, ‘ईयते असौ’ इति कर्मव्युत्पत्त्योपेयत्वं च” इत्यादिश्रुतिस्मृत्याचार्य-  
वचनासिद्धम् ।

एतादृशोपायत्वं कारणत्वव्याप्तम् । “कारणन्तु ध्येयः” “नारायणमनुध्या-  
येत्” “उपायतयोपेयतयापि जिज्ञास्यत्वे कारणत्वेचोपयुक्तानि तत्तत्प्रापकवाक्यासि-  
द्धान्येतच्छ्रुतिविवक्षितानि दर्शयति-सर्वेत्यादिना” इत्यादि वचनात् । एतादृशोपा-  
यत्वं सदब्रह्मात्मादिशब्दवाच्यस्य नारायणस्यैव, नान्यस्येति सिद्धम् । तद्वाच्यत्वं  
तस्या अप्यङ्गीकारे श्रीभाष्यादिविरोधो दुष्परिहर इति प्रागेवोपपादितम् ।

श्रीतत्त्वसिद्धांजनादिषु ‘लक्ष्म्या ब्रह्मत्वं नास्ति, किन्तु ईश्वरत्वमात्रम् । ब्रह्म-  
लक्षणस्यातिव्याप्तिरिति चेन्न । स्वरूपयोग्यरूपजगत्कारणत्वमीश्वरत्वम् । तल्लक्ष्मी-  
नारायणसाधारणम् । फलोपधानरूप-ब्रह्मलक्षणम् । तस्मात् जीवत्वप्रसङ्गे नास्ति’  
इत्याद्युक्तिरप्यसङ्गता । एतादृशेश्वरब्रह्मलक्षणाविभागस्य जगद्व्यापाराधिकरणविरुद्ध-  
त्वात् । “यद्येतानिखिलजियमनम्मुक्तानामपि साधारणं स्यात्, तत इदं जगदीश्वर-  
त्वरूपं ब्रह्मलक्षणं न संङ्गच्छते । असाधारणस्य हि लक्षणत्वम्” इति तदधिकरण-  
भाष्यमूक्तिः ।

किंच लक्ष्म्या जगद्व्यापारसामर्थ्याङ्गीकारे “त्वदाश्रितानाम्” इतिश्लोकभा-  
ष्यश्रीसूक्तेरप्रामाण्यापत्तिस्त्यात् । “एवमुक्तानां जगद्व्यापारशक्तिरस्ति, तत्प्राप्ति-  
नास्तीति पक्षोऽपि न विचारार्हः । न हि मुक्तानां सर्वशरीरत्वम् । अश्रुतत्वात्, अ-  
नुपपत्तेश्च । तदभावे कथं “बहु स्याम्” इति संकल्पशक्तिः । तथाविधशक्तिशालिन-  
स्तदप्राप्तिश्चात्र दुर्वचः । तैथव निश्चानामपि । उक्तं हि भाष्ये अनन्तपदव्याख्याने  
“सातिशयस्वरूपस्वगुणा नित्या व्यावृत्ताः” इति । अतो यथोक्त एवार्थः” इति हि



तत्रत्यश्रीसूक्तिः ।

“अत्र नित्ययुक्तानामुक्तसर्वशरीरत्वासम्भवाश्रुतत्वविरोधबहुभवनसंकल्पशक्त्या-  
दयः लक्ष्म्यास्सन्ति-उत न सन्ति । अस्तिचेजृजीवत्वप्रसङ्गः । नास्ति चेत् विशिष्टो-  
द्वैतसिद्धान्तप्रवेशाभावस्तद्वदः । तस्मात् “ब्रह्म वा इदं सर्वम्” “सर्वं खल्विदं ब्रह्म”  
“यतो वा इमानि भूतानि जायन्ते—तद्ब्रह्म” इत्यादिवाक्यघटितब्रह्मशब्दवाच्यत्वं  
तस्या असिद्धम् ।

ब्रह्मशब्दवाच्यत्वाभावेदेव “तापत्रयानुरैरमृतत्वाय स एव जिज्ञास्यः” इत्यनु-  
गृहीतरीत्योपास्यत्वं ब्रह्मण एव । ‘सएव-पुरुषोत्तम एवेत्यर्थः । स एवामृतत्वायेति-  
पदैः “तमेव विद्वान् अमृत इह भवति नान्यःपन्थाः” इति श्रुत्यर्थो विवक्षितः । अत  
एव पुरुषोत्तमोऽभिधीयते” इत्युक्तम् । श्रुतेरपि पूर्वोक्तहेयप्रत्यनीकत्वकल्याणगुणा-  
करत्वाविशिष्ट एव तापत्रयानुरैरुपास्यः, न तेष्वन्यतम इति भावः” इति श्रुतप्रका-  
शिका । अनेनोपास्यत्वोपयुक्तानिरुपाधिकजगत्कारणत्वसर्वेश्वरत्वनिखिलहेयप्रत्यनीक-  
त्वसत्यसंकल्पत्वज्ञानानन्दानन्तकल्याणगुणाकरत्वसर्वज्ञत्वसर्वशीक्तत्वपरमकारुणिक-  
त्वपरस्मात्तुंस्त्वाद्यभावादस्या उपायत्वं दुर्घटमित्युक्तम्भवति ।

लक्ष्मीप्रभृतीनां निखिलहेयप्रत्यनीकत्वादिकं “यद्यप्यपहतपाप्मत्वादिसंत्यस-  
कल्पपर्यन्तो गुणगणः प्रत्यगात्मनःस्वाभाविक एवाविर्भूतः, तथापि तस्य तथाविध-  
मेव परमपुरुषायत्तम् । तस्य नित्यस्थितिश्च तदायत्ता । परमपुरुषस्यैतन्नित्यताया  
नित्येष्टत्वान्नित्यतया वर्तत इति न कश्चिद्विरोधः । एवमेव परमपुरुषभोगोपकरणस्य  
लीलोपकरणस्य च नित्यतया शास्त्रावगतस्य परमपुरुषस्य नित्येष्टत्वादेव तथावस्था-  
नमस्तीति शास्त्रादवगम्यते” “इच्छात एव तव विश्वपदार्थसत्ता” इत्युक्तरीत्या भ-  
गवन्नित्येच्छार्थीनम् । तस्याः पत्नीत्वादिसिद्धेर्निरुपाधिकत्वं कुत्रापि नास्तीतिसिद्धम्  
तस्माद्विरोधपरिहारसूक्तिरीत्या अस्या भगवन्नित्यसंसंकल्पाधीनपुरुषकारत्वमात्रं वि-  
ना कारणत्वादिव्याप्तमुद्गुपास्यत्वं नास्तीति अवश्यमङ्गीकरणीयम् । “अत्रियं प्रप-  
द्येत्-शैरणं ब्रजेत् । पुरुषकारत्वेनेति भावः” इति सारदीपिकोक्तिः । कारणत्वादी-



नायुपास्यत्वोपयोगित्वं जन्माद्यधिकरणश्रुतप्रकाशिकायां व्यक्तम् । अतो जगज्जन्मा-  
दिकारणत्वरूपब्रह्मलक्षणाभावात् “यतो वा इमानि” इत्यादिवाक्योदितोपास्यत्व-  
मस्या नास्तीति किम्पुनन्यायसिद्धम् ।

ननु श्रियः ‘श्रीयते श्रयते’ इति व्युत्पत्तिद्वयेन पुरुषकारत्वसत्त्वेऽपि श्रीविशि-  
ष्टस्यैव नारायणस्योपायत्वप्रतिपादनेन ‘विशिष्टकारणताग्राहकं प्रमाणमसति बाधके  
ताद्विशेषणेऽपि कारणतां गृह्णाति’ इति न्यायेन श्रियोऽपि स्वातन्त्र्येणोपायतावच्छे-  
दकतया वा कारणत्वान्वयोऽवश्यम्भावः । किंचोत्तरखण्डश्रीमत्त्वस्य प्राप्यविशेषण-  
त्वेन प्राप्यत्वाङ्गीकारात्, अत्राप्युपायविशेषणत्वेनाप्युपायविशेषणत्वाङ्गीकारोऽप्यु-  
चित इति चेत्—अत्राच्यते—श्रिय उपायतावच्छेदकतया स्वातन्त्र्येण वा कारणत्वा-  
न्वयो नास्तीति द्योतनायात्र पुरुषकारत्वेनोक्तिः । भगवत् उपायत्वमुपेयत्वं च निखि-  
लहेयप्रत्यनीककल्याणगुणाकरत्वरूपम् । तत्रोपायत्वं स्वरूपमात्रपर्याप्तम् । न तु-  
चेतनविशिष्टे । उपेयत्वं च-गुणविग्रहविभूतिविशिष्टेऽपि । उपायत्वस्य सहकार्यन्तरै-  
रपेक्षारूपत्वात् । स्वभोग्यत्वस्यान्यभोगसहकारे रस्यतातिशयहेतुतायाः प्रसिद्धत्वात् ।  
उपेयत्वस्य चेतनान्तरविशिष्टत्वेऽपि अन्वये बाधकाभावात् । तस्माच्छ्रियश्चेतनं प्रति  
उपायांशे पुरुषकारत्वसत्त्वेऽपि कारणत्वान्वयो नास्ति इति ।

ननु ‘रथी गच्छति, खड्गी हन्ति, घटत्वादिकं प्रति दण्डादिकं कारणम्’ इत्या-  
दिप्रतीत्या गमनहननादिकर्तृत्वस्य विशेषणभूतरथादौ, घटादिकारणत्वस्य दण्डादौ  
चावच्छेदकतया बान्वयस्वीकारात्, प्रकृते ‘श्रीमान् रक्षति’ इत्युक्ते विशेषणभूताया-  
मपि अन्वयस्वारस्यात् लक्ष्म्या अप्युपायत्वमङ्गीकार्यमेवेति चेत्—अत्रोत्तरम् । विशि-  
ष्टान्वयस्थले विशेष्ये विशेषणे वा विधेयान्वयस्योत्सर्गिकतया तत्रबाधे सति अन्व-  
यानङ्गीकारात्, तादृशान्वयस्य प्रमाणान्तरसिद्धयोग्यताकाविशेषस्थलीयत्वात् न स-  
र्वत्र तथान्वयः । उक्तस्थले तथान्वयेऽपि “दण्डी गच्छति, कुण्डली गच्छति, नीलो-  
गच्छति, श्वतो गच्छति” इत्यत्र विशेषणस्य प्रकृतिक्रियायोग्यताभावेन विशेषणान्त-  
रान्वयो नशक्यः । एवं रक्तदण्डः कारणम्’ इत्यादौ अपि रक्तत्वादेरतिप्रसक्तत्वे-



न नान्वयः । तथा च श्रियोऽपि उपलक्षणतया विशेषणत्वमङ्गीकरणीयम् । “नि-  
त्यमज्ञातनिग्रहाम्” इत्यादिप्रमाणबलेन निग्रहनिवृत्तिप्रयोजकसङ्कल्पवत्स्वरूपोपायत्वा-  
न्वयस्य बाधेनाङ्गीकारो न शक्यः । उपायतावच्छेदकान्वयस्तु “नराणामयनमिति  
नारायणपदम्” इति तत्पुरुषसमासे लक्ष्म्यादिसकलचेतननिरूपितोपायत्वस्य केवल-  
भगवत्स्वरूपे प्रतिपादितत्वेनावच्छेदकतयापि अन्वयोऽनुपपन्नः । तस्मात् “यत्रायं  
सारसः, स देवदत्तकेदारः” इत्यत्रेव उपलक्षणतया श्रियो विशेषणत्वेन, न केनापि  
प्रकारेणोपायत्वमिति ।

तस्मात् जगज्जन्मादिकारणत्वाभावात्, उपायत्वप्रतिपादकवचनानां भगवन्तु-  
ल्योपायपरत्वाभावात्, “श्रियं प्रपद्येत्-शरणं ब्रजेत्, पुरुषकारत्वेनेति यावत्” इति  
सारदीपिकोक्तेः, “नान्यथा लक्षणं भवेत्” इति कण्ठत उपायत्वनिषेधपूर्वकपुरुष-  
कारत्वस्यैवोक्तत्वाच्चास्या उपायत्वं वदतां पक्षोऽनादरणीयः ।

न च “आत्मात्मीयभरं सर्वं निक्षिप्य श्रीपतेःपदे” इत्यादिप्रमाणैः श्रियोऽपि  
भरसमर्पणप्रतिसम्बन्धित्वं, भरस्वीकर्तृत्वं, विष्णोरिव फलप्रदत्वं चावगतमिति उपाय-  
त्वसामान्यवचनानामुक्तविशेषपर्यवसानं युक्तमिति वाच्यम् । “उपाये ग्रहरक्षित्रोः”  
इति रक्षकत्वोपायत्वयोः परस्परमर्थान्तरत्वेन सामान्यविशेषभावापन्नत्वाभावात् ।  
रक्षकत्वं-फलप्रदत्वम् । प्रतिपदविहितोपायस्थाननिविष्टत्वमुपायत्वमिति तयोरत्यन्त-  
भेदात् । तत्रापि देव्या रक्षकत्वमपि न भगवन्तुल्यरक्षकत्वं प्रतिपाद्यते । तथात्वे मा-  
तृत्वप्रयुक्तसहजवात्सल्यादीनाम्, पत्नीत्वप्रयुक्तपारतन्यादीनां च गुणानां नाशा-  
पत्तेः । अत एवोच्यते “युवत्वादौ तुल्येऽपि ” इत्यादि । अतस्तत्रापि रक्षकत्वं  
न पतितुल्यम् । अन्यत्र देवतयोस्स्वतन्त्रत्वेन स्वतन्त्ररक्षणेऽपि अत्र विशेषणत्वेन  
हविरुद्देश्यत्वाद्विशेष्यतुल्यरक्षकत्वमनुपपन्नम् । किन्तु विशेषणत्वानुगुणं तद्रक्षणोप-  
युक्तं तद्गुणोद्बोधकत्वम् शेषशेषिणोऽशेषशेषीभाववत् तत्कृत्ययोरपि शेषशेषीभावस्यो-  
चितत्वात् । ‘विशेषणं हि-विशेष्यान्वायिधर्मान्वायित्वम्’ इत्युक्तिः-अपृथक्सिद्धचेत-  
नाचेतनयोरदर्शनात् न्यायविरुद्धा । “यथा शुक्रकृष्णरक्ततन्तुसङ्घातोपादानत्वेऽपि



चित्रपटस्य तत्तत्तन्तुप्रदेश एव शौक्यादिसम्बन्ध इति कार्यवस्थायामपि न सर्वत्र वर्णसंकरः” इत्यनुष्टुहीतरीत्यात्रानुकूलतर्कोऽपि विवक्षितः ।

यच्च दुर्गतिप्रदानेऽपि लक्ष्म्याः प्रयोजयितृत्वमुक्तम्, नञ् । तत्र लक्ष्म्याः स्व-  
पारतन्त्र्यानुगुण्येनानुमन्तृत्वस्योक्तत्वात् । अतः कदाचिदपि लक्ष्म्याः कालुष्यग-  
न्धाभावात् तदुपायत्वं न भगवत्तुल्यफलप्रदत्वम्, न वा भगवत्तुल्योपायत्वमिति  
तदुपायत्वपरवचनानां न समाश्रयणघटकत्वविरोधित्वमिति ।

न च विद्यामात्रस्य “ आत्मेति तूपगच्छन्ति ” इति शेषत्वज्ञानरूपत्वात् शे-  
पत्वप्रतिसम्बन्धित्वं च मिथुनस्येति लक्ष्म्याः भरसमर्पणप्रतिसम्बन्धित्वे सिद्धे, तत्स्वी-  
काररक्षासंकल्पावप्यागताविति वाच्यम् । शरणागतिविद्यायां तादर्थ्यवाचकशब्दा-  
भावेन केवलभरस्वीकारप्रार्थनेन शेषत्वानुसन्धानाभावात् । सिद्धान्ते लक्ष्म्याः भ-  
क्तितुल्योपायत्वाङ्गीकारे न तस्य शरणशब्दार्थत्वेन वेद्याकारत्वम् । किन्तु पुरुष-  
कारत्वस्यैव । श्रीशब्देन “ शृणोति ” इत्यादिव्युत्पत्तिबोध्यत्वेन तत्रैव वेद्यत्वात् ।  
तस्मात्पुरुषकारद्वारकमुपायत्वं श्रीशब्दवेद्यमित्युक्तं भवति । एवं लक्ष्म्याः पुरुषकार-  
त्वव्यतिरेकेणोपायत्वस्याभावात्, तत्त्वेनोपायत्वस्य भरस्वीकारप्रार्थनापूर्वभावित्वाच्च  
तादृशोपायत्वं नास्तीति सिद्धम् ।

अपरे तु-लक्ष्म्याः भगवत्तुल्योपायत्वाभावेऽपि स्वपारतन्त्र्यानुगुणं विग्रहगुण-  
सदृशमुपायत्वमस्ति । तथा हि मन्त्ररत्ने मतुष्यत्ययेन भगवतः लक्ष्मीवैशिष्ट्यं प्रति-  
पाद्य, तद्विशिष्टस्य ‘ शरणम् ’ इत्युपायत्वं प्रतिपाद्यते । न चात्र लक्ष्म्याः उद्गा-  
हितगुणविशिष्टस्यैवोपायत्वात् लक्ष्म्या उपलक्षणत्वमात्रमिति वाच्यम् । उत्तरवाक्ये  
ऽपि तस्या उपलक्षणत्वप्रसङ्गेनोपेयत्वाभावप्रसङ्गात् । न चेष्टापत्तिः । अपसिद्धान्ता-  
त् । यदि मिथुनशेषत्वस्य प्रमाणसिद्धत्वात्, उत्तरवाक्ये श्रियो विशेषणत्वस्य स्व-  
तः प्राप्तस्य बाधकाभावाच्च नोपलक्षणत्वम् । तर्हि तदुपायत्वस्यापि “ लक्ष्मीं च मां  
मुरेशेशं द्रयेनशरणं गतः । मल्लोकमचिराल्लब्ध्वा मत्सायुज्यं स गच्छति ” “ निरुपाधि-



स्वतन्त्रश्च स्वामी नः करुणानिधिः । निरुपाधी स्वतन्त्रा च स्वामिनी नः कृपा-  
 निधिः । त्वमेव सर्वशास्त्रेषु शरण्यत्वेन गीयसे । आत्मात्मीयञ्च यत्किञ्चिद्गुर्मरं दु-  
 स्त्यजम् । तत्तर्त्तुं तव विन्यस्तं शुभयोः पादपद्मयोः । उपेयस्य तव प्राप्त्यै त्वा-  
 मुपायतया वृणे । उपायो भव मे देव शरणं भव मेऽच्युत । उपायो भव मे देवि  
 शरणं भव मेऽम्बुजे । प्लुष्य मे दुरितं सर्वं पुष्य मे त्वद्गतां धियम् । इत्येवमनुसन्धा-  
 य मां प्रपद्येत वै गतिम् । आदिदेवं जगन्नाथमीशं वा पुरुषोत्तमम् । सकृदेवं प्रपन्न-  
 स्य कृत्यं नैवान्यदिष्यते ” इत्यादिप्रमाणसिद्धत्वात् तथात्वे बाधकाभावाच्चोपाय-  
 त्वमपि मिथुननिष्ठम् । अन्यथा पूर्वोत्तरवाक्ययोः वैरूप्यापत्तिः । तस्मादत्रापि  
 विशेषणत्वमेवाङ्गीकरणीयम् । पारतन्त्र्यादुणादितुल्यम्, स्त्रीकारसंकल्पाश्रयत्वात्  
 ईश्वरतुल्यं चोपायत्वं सिद्ध्यत्येव । न च भगवदुपायत्वस्य लक्ष्म्युपायत्वसापेक्षत्वे  
 निरपेक्षत्वमङ्ग इति वाच्यम् । पुरुषकारसापेक्षत्वेऽपि तत्साम्यात् । यदि स्वाङ्गसापे-  
 क्षत्वं न स्वातन्त्र्यभञ्जकम् । तदत्रापि तुल्यम् । अत एवोक्तं “ स्वतन्त्रश्रीस्त्वम् ”  
 इति श्लोके । अन्यथा “अस्यादेव्या मनस्तस्मिन् तस्य चास्यां प्रतिष्ठितम् । तेनेयं  
 स च धर्मात्मा मुहूर्तमपि जीवति” इत्याद्यनेकप्रमाणविरोधः । “व्यापकावति संश्ले-  
 षादेकतत्त्वमिवोदितौ” “गाढोपगूढानि ते” इत्यादिनोक्तमुश्लिष्टविशिष्टतत्त्वरूपत्ववि-  
 रोधः । उपलक्षणत्वेन पृथग्भावे निरूपकत्वभङ्गेन “आकारिणस्तु विज्ञानमाकारज्ञान-  
 पूर्वकम् । तेनाकारं श्रियं ज्ञात्वा ज्ञातव्यो भगवान् हरिः ” इत्यादिविरोधश्च ।  
 लक्ष्म्या उपलक्षणत्वे गुणादिनामपि तथात्वापत्तिः । तेषामुपयोगसत्त्वात् । विशेष-  
 णत्वे तत्तद्रस्वतन्त्ररूपो ह्युपयोगो वाच्यः । लक्ष्मीस्वरूपोपयोगश्च “ गृणाति निखि-  
 लान्दोषान् गृणाति च गुणैर्जगत् ” इति दर्शितः । अत एव “ जगज्जन्मस्थिति-  
 ध्वंसमहानन्दैकहेतवे ” इत्यादिषु प्रतिपन्नमोक्षप्रदत्वस्य भगवल्लक्षणत्वमङ्गाभावश्च-  
 भगवत्संकल्पस्य ‘ क्षान्तम् ’ इतिरूपत्वात् । एतत्संकल्पस्य ‘ क्षमस्व ’ इति रूप-  
 त्वाच्च । तस्मादेकशेषित्वैकाभिप्रायत्वपरस्परप्रावण्यातिशयस्वरूपादिमुश्लिष्टान्वया-  
 द्यविरोधेन विशेषणत्वमेव पूर्ववाक्येऽपि वक्तव्यमिति लक्ष्म्या उपायत्वसिद्धिः—  
 इत्याहुः ।



अयमपि पूर्वोक्तरीत्या निरस्तप्रायः । न शरणशब्देन विशेष्य इव विशेषणे-  
ऽन्युपायत्वसम्बन्धो बोध्यते । तस्य 'शृणाति, शृणाति' इति व्युत्पत्त्या श्रीशब्द  
एव बोधितत्वात् । न हि प्राप्तोऽर्थे पुनर्विधानसम्भवः । न च श्रीशब्दस्य रुद्ध्या  
लक्ष्म्युपस्थापकत्वमात्रम्, अवयवार्थे न विवक्षितमिति वाच्यम् । "शृणाति नि-  
खिलान्दोषान्" इत्यादिना श्रीशब्दस्यावयवार्थव्युत्पादकशास्त्रवैयर्थ्यात् । तथा  
वेद्यत्वाय खलु शास्त्रमवयवार्थव्युत्पत्तिं करोति । न च तदेवात्र शरणशब्देनानूद्यत  
इति वाच्यम् । यत एकैव शब्देन विशेष्यांशे विधायकत्वं, विशेषणान्शेऽनुवादक-  
त्वं चाशक्यम् । अनुवादप्रयोजनं च न पश्यामः । न चैवं तेनैवास्मदभिमतसिद्धिश्चेत्,  
इष्टापत्तिरिति वाच्यम् । 'शृणाति' इत्यादिव्युत्पत्त्यवगतोपायत्वं किं सद्धारकं-उता-  
द्धारकमित्याकांक्षायाम्, तत्रैव 'श्रीयते, श्रयते, शृणोति, श्रावयती' ति व्युत्पत्तिच-  
तुष्टयेन पुरुषकारत्वप्रतीत्या तत्प्रतीतमुपायत्वमर्थसामर्थ्याल्लिङ्गेन सद्धारकमवगतम् ।  
ततश्च शरणत्वं सद्धारकं रक्षकत्वं चेद्भवदभिमतम्, तदोमिति ब्रूमः ।

ननु सद्धाररक्षकत्वस्य तत्र प्रतिपादनेऽपि अत्र शरणशब्देनाद्धारकरक्षकत्वं प्र-  
तिपाद्यत इति चेत्, अत्र किं रक्षकत्वं विधीयत इत्युच्यते, उत रक्षकत्वस्याद्धारक-  
त्वम्, अहो स्वि-विशिष्टम् । नाद्यः-श्रीशब्द एव तद्विधेः । न द्वितीयः-अद्धारक-  
शब्दाभावात् । शरणशब्दस्य विशेष्ये अद्धारकरक्षकत्वविधायकत्वम्, विशेषणे  
अद्धारकत्वमात्रविधायकत्वं चेति विरम्यव्यापारापत्तेः । सद्धारकत्वस्य श्रीशब्दाव-  
गतत्वेन, तद्विरोधेनात्राद्धारकत्वविधानानुपपत्तेश्च । सद्धारकत्वस्योपक्रमावगततयो-  
पक्रमाधिकरणन्यायेन प्रावल्यात् । उक्तदोषादेव न तृतीयोऽपि ।

किंच, लक्ष्म्यास्तद्धारकोपायत्वमद्धारकोपायत्वं च विरुद्धम् । पूर्वमेव द्वारेणान्य-  
थासिद्धत्वाच्च । न ह्येकार्थं प्रति एकस्यान्यथासिद्धत्वम्, अनन्यथासिद्धत्वं च स-  
म्भवति । एवं ब्रीहिद्वारा शेषभूतस्य प्रोक्षणस्य ब्रीहितुल्यं यागशेषत्वं हि न सम्भवति-  
एवं श्रीशब्दे पुरुषकारत्वस्यावगतत्वात्, अप्राप्तं ब्रह्मोपायत्वमेव शरणशब्दो बोध-  
यति । एवं पुरुषकारत्वसद्धारकरक्षकत्वविशिष्टलक्ष्मीवैशिष्ट्यं प्रत्ययेन बोध्यत इति



विद्यायां तद्वैद्यत्वसम्भवः । अतः न “ आकारिणस्तु ” इत्यादिविरोधः । किंच ‘ नीलमुत्पलम् ’ इतिवच्च लक्ष्मीसामानाधिकरण्यमुपायत्वस्य शरणशब्देन बोध्यत इति शाखादिवचन तस्याः बहिर्भावसिद्धिः । बहिर्भूतस्यैवोपलक्षणत्वे जगज्जन्मादेर्ब्रह्म-लक्षणत्वाभावप्रसङ्गः । ततश्च मुञ्जिष्ठैकत्वस्यापि न विरोधः ।

किंचात्र गुणविग्रहसामानाधिकरण्यमात्रमुपायत्वस्य बोध्यम् । नाहिदण्डी गच्छति’ इत्यत्र गमनक्रियाया विशेषणविशेष्योभयान्वयवत्, शरणशब्दार्थोपायत्व-स्य विशेषणेष्वप्यन्वयः । उपायत्वस्य चेतनधर्मस्याचेतनेष्ववस्थानायोगात् । उत्तर-वाक्ये-तूपेयत्वस्य विशेषणेष्वप्यन्वयस्तसम्भवति, तस्य चेतनाचेतनसाधारण्यात् । एवं लक्ष्मीसामानाधिकरण्यमात्रमुपायत्वस्य बोध्यम् । ततो विधेयांशे च गुणादिवत् विशेषणत्वेनापि विषयत्वेऽपि न कमपि विरोधं पश्यामः । नाप्युपायत्वाभावे मोक्ष-प्रदत्वकर्मणि ऐकरस्यहानिः । पुरुषकारत्वेन तन्नान्वितत्वात् । अन्यथा जगत्कारण-त्वादौ गत्यभावप्रसङ्गात् ।

किंचात्र श्लेषविनाशयोः ईश्वरविषये ‘ क्षमिष्यामि ’ इत्येवं रूपार्थकत्वम्, लक्ष्मी-विषये ‘ क्षमायुक्तं करोमि ’ इत्यर्थकत्वं च वाच्यम्, तन्न सम्भवति । “ तदधिगम उत्तर-पूर्वाधयोरश्लेषविनाशौ तद्व्यपदेशात् ” “ उपासनारम्भग्रीतः परमात्मा तत्समाप्तौ उपासकस्यैवायं ‘ क्षमिष्यामि ’ इति सङ्कल्पयति । समाप्तौ तु ‘ क्षान्तम् ’ इति सङ्कल्पयति ” इति सूत्रादिविरोधापत्तेः । अतः, भस्वीकाररक्षासङ्कल्पायोगात् न भगवत्तुल्योपाय-त्वादिसिद्धिः ।

किं बहुना “ पांचरात्रस्य कृत्स्नस्य वक्ता नारायणः स्वयम् ” इत्युक्तप्रकारेण भगवत्प्रणीते श्रीपांचरात्रशास्त्रे उपायत्वस्य स्वनिष्ठत्वेन पुरुषकारत्वस्य तन्निष्ठतया चोक्तं खलु । “ लक्ष्मीः पुरुषकारत्वे ” इति क्षमाद्युद्भावनद्वारा भगवदीयोपायभावप्र-योजकत्वरूपपुरुषकारत्वस्य लक्ष्म्यास्तदितराद्युचितत्वे सति तद्वृत्तिरूपधर्मत्वेनोक्तम् । “ नान्यथा लक्षणं भवेत् ” इति प्राप्तिपूर्वभावित्वेन पुरुषकारत्वातिरिक्तत्वेन प्राप्त्युप-योगित्वेन चासाधारणधर्मस्याभावकथनात् ।



“अहम्प्रप्राप्त्युपायः” इत्यादेरयमर्थः—‘लक्ष्मीपतिः’ इति विश्वासहेतुरूप-  
 पुरुषकारत्वसम्बन्धः, ‘साक्षात्’ इति उपायान्तरव्यावृत्तिः, ‘स्वयम्’ इति लक्ष्मी-  
 व्यावृत्तिः, ‘मम बल्लभा लक्ष्मीः पुरुषकारेण प्राप्तियोगिनी’ इति पुरुषकारत्वरूपमा-  
 त्सिम्बन्धश्चोक्तः । अतः पुरुषकारत्वं सिद्धम् । अनेन “रथन्तरे प्रस्तूयमाने सम्मी-  
 लयेत् । बृहति प्रस्तूयमाने समुद्रं मनसा ध्यायेत्” इत्यत्र रथन्तरसामप्रस्तूयमाने स-  
 म्मीलनं, बृहत्सामप्रस्तूयमाने समुद्रध्यानं च “साम्नोर्व्यवस्थया यस्माभिर्देशो मी-  
 लनादिषु । तस्मान्न सङ्करो युक्तः न त्वेवं प्रोक्षणादिषु” इति व्यवस्थाम्नानात्  
 व्यवस्थितमिति पूर्वतन्त्रे नवमाध्याये द्वितीयपादे “एकार्थत्वाद्भिभागस्स्यात्” इति  
 निर्णीतम् । तद्वत् ‘अहं मत्प्राप्त्युपायः, लक्ष्मीः पुरुषकारेण बल्लभा प्राप्तियोगिनी’  
 इति व्यवस्थाम्नानेनेश्वरस्योपायत्वं, लक्ष्म्याः पुरुषकारत्वं च व्यवस्थितमिति स्पष्टम् ।  
 ‘एतस्याश्चे’ ति-एतस्या मम चेत्यर्थः । ‘विशेषोऽयम्’ इति प्राग्व्यवस्थिताम्नानेन  
 उपायत्वस्य भगवादितरावृत्तित्वे सति भगवद्दृष्टित्वम्, पुरुषकारत्वस्य लक्ष्मीतरा-  
 वृत्तित्वे सति लक्ष्मीदृष्टित्वं च सिद्धम् । अतः, तद्दृष्टित्वे सति तदिराष्टचिरुपधर्मस्य  
 वाचकेन विशेषशब्देनोपायत्वस्य पुरुषकारत्वस्य चानूदितत्वात् । तथा च ‘मम ए-  
 तस्याश्चेमौ, विशेषौ-उपायत्वपुरुषकारत्वरूपप्रतिनियतधर्मौ’ इति पर्यवसितम् । एवं  
 प्रतिनियतधर्मत्वेन वेदान्तेषु प्रतिपाद्यत्वेनोक्तत्वात् ईश्वरस्य लक्ष्म्याश्च सामान्येन  
 मोक्षोपयोगित्वबोधकश्रुतिस्मृत्यादिवचनानामुक्तव्यवस्थिताविशेषे “च्छागो वा मन्त्र-  
 वर्णात्” इति पञ्चाधिकरणन्यायेन पर्यवसानमिति अस्य व्यवस्थापकवचनस्य  
 तात्पर्यम् ।

“मैत्रायणीयोपनिषदि, “तस्मिन्नेव यजमानास्सैन्धवघन इव लीयन्ते एषा वै  
 ब्रह्मैकता नामात्र हि सर्वे कामास्समाहिताः” इति । सैन्धवघनइवेति-यथा सैन्धवघन  
 उदके प्रातः, तत्र लयं माप्नोति-तत्समानरूपतया दुर्ग्रहविवेको भवति, रसविशेषेण  
 विवेक्तुं च योग्यः । तद्वद्ब्रह्मणि ब्रह्मिनोऽपीति भावः । अत्र च ब्रह्मैकतानुवादेन ल-  
 यरूपताविधिः प्रतीयते । तदयं भावः-सर्वेषु मोक्षप्रकरणेषु “ब्रह्म वेद ब्रह्मैव भव-



(१२) ईश्वरस्य नासायणत्वप्रयुक्तस्वाभाविकसम्बन्धादिज्ञानवतस्त-  
माश्रयतश्चेतनस्यास्याः पुरुषकारत्वेन पुरस्कारकरणं किमर्थमित्या-  
ह-नीर इत्यादिना ।

मू॥ नीरिले नेरुप्पु किलरुमापोले कुलिन्दं तिरुवुलत्तिले अप-  
राधत्ताले शीत्तम्पिरन्दाल् पोरुप्पदु इवलुक्काह ॥ १२ ॥

छा॥ नीरे अमिवृद्धिरिव शीतले मनसि अपराधेन कालु-  
ष्योदये सहनमेतदर्थम् ॥ १२ ॥

व्या ॥ शीतले जलेऽवगाहनप्रतिबन्धकीभूतामिवृद्धिरिव  
“सुहृदं सर्वभूतानाम्” “समोऽहं सर्वभूतेषु” इत्युक्तप्रकारेण

“इति” इत्यादिरूपेणाभेदप्रतिपादकत्वेन प्रतीयमानानां वाक्यानामयमेवार्थ इति” इति  
पाराशर्यविजये निगमान्तदेशिककटाक्षलब्धपरावरतत्त्वयाथात्म्याविन्महाचार्योक्तरीत्या  
वेदान्तप्रतिपाद्यार्थो एतत्प्रतिनियतधर्मो इति कथनेन सर्वत्रोपायप्रकरणेषु “उदा-  
राम्” संसारार्णवतारिणीम्” इत्यादिरूपेणोपायत्वप्रतिपादकत्वेन प्रतीयमानानां वा-  
क्यानामयमेवार्थ इति प्रबलप्रमाणभूतश्रीभगवच्छास्त्रे वेदान्त. दुपबृंहणस्थवाक्यानां  
व्याख्यातत्वात् तद्विरुद्धकल्पनमनादरणीयमित्युक्तं भवति ।

‘एतस्या अयंच विशेषः निगमान्तेषु शब्द्यते’ इति अन्वये समुच्चेतव्यस्या-  
प्रकृतत्वात् समुच्चयो व्यर्थः । ‘एतस्या अयन्तु विशेषः’ इत्युक्ते चकारस्य तुशब्दा-  
र्थकत्वं क्लिष्टम् । चकारस्य भिन्नक्रमत्वं च क्लिष्टम् । ‘अयमेव विशेषः’ इत्यङ्गीकारे  
विशेषान्तरस्य बहुत्वात् बाधप्रसङ्गो दुर्वारस्स्यात् । उभयोर्धर्मप्रतिनियमस्योपक्रान्त-  
त्वात् पुरुषकारमात्रस्य निगमान्तप्रतिपाद्यत्वकथनस्य न्यूनत्वात् ‘एतस्यास्त्वयं वि-  
शेषः’ इत्यापि नोपपद्यते । अतो यथोक्तार्थ एवेत्यलमतिविस्तरेण ॥ ११ ॥



सर्वभूतसुहृत्त्वं समाश्रयणीयत्वे समत्वमित्येवंरूपस्वभावविशेषैः प्रसन्ने शीतले मनसि “परिपूर्णागसि जने हित स्रोतोवृत्त्या भवति च कदाचित्कलुषधीः” इत्युक्तप्रकारेण चेतनकृतपूर्णापराधेन “क्षिपामि” “न क्षमामि” इत्युक्तकालुष्योदये तादृशापराध-

(सुहृदमि) ति—“भोक्तारं यज्ञतपसां सर्वलोकमहेश्वरम् । सुहृदं सर्वभूतानां ज्ञात्वा मां शान्तिमृच्छति” इति गीतावचनम् । (सुहृत्वम्)—“अनुपकारिण्यपि किमस्य भविष्यति किं करवाणीति शुभाशंसि शोभन हृदयत्वं सुहृत्वम्” इति सहस्रनामभाष्यम् ।

(समोऽहमि) ति—“समोऽहं सर्वभूतेषु न मे द्वेष्योऽस्ति न प्रियः । ये भजन्ति तु मां भक्त्या मयि ते तेषु चाप्यहम्” इति गीतावचनम् । “देवतिर्यङ्मुष्य स्थावरात्मनावस्थितेषु जातितश्चाकारतस्वभावतो ज्ञानतश्चात्यन्तोत्कृष्टापकृष्टरूपेण वर्तमानेषु सर्वेषु भूतेषु समाश्रयणीयत्वे समोऽहम्—‘अयं जात्याकारस्वभावज्ञानादिभिर्निकृष्टः’ इति समाश्रयणे, न मे द्वेष्योऽस्ति—उद्वेजनीयतया न त्याज्योऽस्ति । तथा समाश्रितत्वातिरेकेण ‘जात्यादिभिरत्यन्तोत्कृष्टोऽयम्’ इति तद्युक्ततया समाश्रयणे न कश्चित्प्रियोऽस्ति-न संग्राह्योऽस्ति । अपि तु अत्यर्थमत्प्रियत्वेन मद्गजनेन विनात्मधारणालाभान्मद्गजनैकप्रयोजना ये मां भजन्ते, ते जात्यादिभिस्तृकृष्टा अपकृष्टा वा मत्समानगुणवद्यथामुखं मय्येव वर्तन्ते । अहमपि तेषु मदुत्कृष्टेष्विव वर्ते” इति भाष्यम् । ‘सर्वेषु भूतेषु समाश्रयणीयत्वे समोऽहम्’ इति भाष्यमूर्त्तिं हृदि निधायाह—समाश्रयणीयत्वे समत्वमिति । सर्वभूतसुहृदो निग्रहप्रसक्तिरेव नास्तीति शङ्कायामाह—परिपूर्णागसि जने इति । अपराध एव तत्र हेतुरिति ।

(क्षिपामि) इति—इदं वचनं स्वापराधविषये । “तानहं द्विषतः क्रूरान्संसारेषु नराधमान् । क्षिपाम्यजस्रमशुभानामुरीष्वेव योनिषु” इति गीतावचनम् ।



सहनं “किमेतन्निर्दोषः क इह जगति” इत्यादिप्रकारेण स्वोपदेशा-

(न क्षमामि) इति-इदं वचनं तदीवापराधविषये । “अपराधशतं लक्ष-  
मम नित्यकृतं भवेत् । क्षमाम्येकेन पद्मेन जातिपुष्पेण वा पुनः । मद्भक्तं श्वपचं  
वापि निन्दां कुर्वन्ति ये नराः । पद्मकोटिशतेनापि न क्षमामि कदाचन” इति वराह-  
पुराणवचनस्थम् ।

“पितेव त्वत्प्रेयान् जननि परिपूर्णांगसिजने हितस्रोतोवृत्त्या भवति च कदा-  
चित्कलुषधीः । किमेतन्निर्दोषः क इह जगतीति त्वमुचितैरुपायैर्विस्मर्य स्वजनयासिमाता  
तदसि नः” इति श्रीगुणरत्नकोशे भट्टारकः । अस्यार्थः—हे जननि-त्वत्प्रेयान्-तव प्रियः  
भगवान् । परिपूर्णांगसि-सम्पूर्णापराधे । जने-चेतनवर्गे । पितेव-पुत्र इति शेषः । हि  
तस्रोतोवृत्त्या-हितविषयधाराबाहिकव्यापारेण । उपलक्षणे तृतीया । हितस्रोतो  
वृत्त्या-युक्त इत्यर्थः । कदाचित्-कदापि । सन्ततमनुकूल एव सन् महापराधदर्शनेन  
कदापि समये । कलुषधीः-कुपितमनः । भवति च-भवत्यपि । न तु कुपितमनस्त्वं  
तस्य नैजमिति भावः । तदर्थिन्याः श्रियो व्यापारमाह-किमेतत् इति । एतत्-इदं-  
कालुष्यम् । किम्-किम्भूलकम् । अनुचितमित्यर्थः । अनुचितत्वमुपपादयति-निर्दो-  
ष इति । इह-दोषैकाश्रये । जगति-लीलाविभूतौ । निर्दोषः कः-न कोऽपीत्यर्थः ।  
उचितैः-अपराधक्षमापणयोग्यैः । उपयैः-आलोकालापनीवीश्रयनादिभिः । विस्मा-  
र्य-तस्य दोषादर्शित्वमासाद्य । नः-अस्मान् । स्वजनयसि-भगवतस्स्वत्वाभिमानगोचरा-  
न् करोषि । तत्-तस्मात्कारणात् । प्रियैकपरतयेत्यर्थः । त्वं-मातासि-पितुर्हितपरत्वं  
मातुः प्रियपरत्वञ्च सुप्रसिद्धं युवयोर्दृष्टमिति भावः—इति ।

“लक्ष्मीः पुरुषकारेण वृत्तवन्तो वरानन । मत्क्षमां प्राप्य” इति वचनं स्मारित-  
म्-तादृशापराधसहनमित्यनेन ।

(स्वोपदेशादिभिः) इति-उपदेशः-अज्ञातज्ञापनम् । शास्त्रस्य कृपादीनां-



दिभिस्तच्चित्तं शीतलीकृत्य दयोत्पादकैतन्निमित्तमित्यर्थः । तस्मा-  
त्सम्बन्धज्ञानवतोऽप्यपराधभयेन पुरुषकारपुरस्करणमपेक्षितमिति  
हृदयम् ॥ १२ ॥

च परन्दरहस्याद्युक्तविषयविभागस्य-स्वातन्त्र्यमूलकदण्डधरत्वसंरम्भविशेषैः आभि-  
भूतत्वात् लक्ष्मीवाक्यस्याज्ञातज्ञापकत्वमुपपन्नमिति भावः ।

उपदेशप्रकारः परन्दरहस्ये श्रीकृष्णपादैरनुगृहीतः । तथा हि—“एवमुष्ण-  
जलस्य शीतलजलमिव निरंकुशस्वातन्त्र्येण “आभितःपावकोपमम्” इत्युक्तप्रकारे-  
णानभिभवनीयमीश्वरं स्वभोग्यतातिशयेन परिपक्वकृत्वा, स्वामिन् ‘चेतनमङ्गीकुरु-  
ष्व’ इति वदति लक्ष्मीः । तत्कथं “श्रुतिस्मृतिर्ममैवाज्ञा” इति ममाज्ञारूपशास्त्रम-  
र्यादामतिलङ्घ्य मनसि व्रणं यथा स्यात्तथात्यन्तापराधान्कृत्वा तिष्ठति खलु । तत्क-  
थमङ्गीकुर्यामिति ईश्वरो वदति । तस्य पूर्वापराधान् भवत्क्षमाविषयान्कृत्वा रक्षत्विति  
लक्ष्मीः । क्षमारक्षणाय शास्त्रमर्यादां कथं विनाशयत इति ईश्वरः । शास्त्रमर्यादारक्ष-  
णार्थं भवतस्स्वाभाविकं क्षमातत्त्वं कथं विनाशयत इति लक्ष्मीः । क्षमारक्षणे शास्त्र-  
मर्यादा नश्यति । शास्त्रमर्यादारक्षणे क्षमातत्त्वं नश्यति । उभयोरविरोधेन किं कर्त-  
व्यमिति ईश्वरे किं कर्तव्यता मूढे सति, तर्हि उभयोरपि विरोधो यथा न स्यात्,  
तथोपाय उच्यते, तच्छ्रुत्वा तथा कुरुष्वेति लक्ष्मीः । उभयोर्विरोधं विना चेतनरक्षणे  
उपायोऽस्ति चेत्, किमस्माकमनभिमतः, वक्तव्य इति ईश्वरः । तर्हि शास्त्रमर्यादां  
विमुल्वविषये कृत्वा, भवतः क्षमामभिमतविषये कुरुष्व, तदोभयमपि जीवतीति वि-  
षयविभागं करोति लक्ष्मीः । तच्छ्रुत्वा समीचीनोऽयं विभाग इति चेतनमङ्गीकरोती-  
श्वरः । एवमीश्वरं सापराधजन्यङ्गीकारोपयुक्तवचनजातं श्रावयतीति—” इति ।

अयमर्थः लक्ष्मीतन्त्रे सप्तदशाध्याये देव्यैव प्रपञ्चितः । तथा हि “एको  
नारायणो देवः बासुदेवस्सनातनः । चातुरात्म्यं परं ब्रह्म सच्चिदानन्दमव्रणम्” इति



(१३). अस्य कार्यं स्वोपरि स्वयमारोप्य, तं वशीकृत्यो-  
भावपि घटयितुमियं किमबाधितपुरुषकारभूतेत्यत आह—इयं ज-  
ननीत्यादिना ।

परदशां प्रस्तुत्य “तयोर्नौ परमव्योम्नि परमं पदमुत्तमम्” इत्यादिना विस्तरेण तत्प्र-  
कारानुक्त्वा, “दयिताहं सदा देवी ज्ञानानन्दमयीपरा” इत्यारभ्य “साहमङ्गस्थिता  
विष्णोर्देवदेवस्य शार्ङ्गिणः । लाळिता तेन चात्यन्तं सामरूपमुपेयुषी” इत्यन्तेन स्व-  
स्वभावमुक्त्वा, “कदाचिद्विषदर्शिन्याः कृपा मे स्वयमुद्भूता । क्लिश्यतः प्राणिनो दृ-  
ष्ट्वा संसारज्वलनोदरे । कथन्तित्रमे भविष्यन्ति दुःखोत्तीर्णास्मुखोत्तराः । संसारपा-  
रसीमानमाप्नुयुर्मां कथन्तिवति । साहमन्तःकृपाजुष्टा देवदेवमञ्जुचुदम् ” इति निर्हे-  
तुककृपामूलकस्वकृतभगवच्चोदनामुक्त्वा, “भगवन्देवदेवेश” इत्यारभ्य “अमीहि  
प्राणिनस्त्वेवं निमग्नः क्लेशसागरे । उत्तारं प्राणिनामस्मात्कथं चिन्तयासि प्रभो” इति  
तत्प्रकारश्चोक्तः ।

(स्वोपदेशादिभिः) इत्यादिपदं-सौन्दर्यादिपरम् ॥ १.२ ॥

(इयं जननी) इति—“माता पिता भ्राता” इत्यादिभिर्भगवतोऽपि मातृ-  
त्वोक्तावपि “ उपदिश्यमानधर्माधारादस्त्यतिदिश्यमानधर्माधारस्य विशेषः ” इति  
न्यायेनास्ति वात्सल्ये तारतम्यम् । अस्य च पुंस्त्वानुगुणत्वात्, न दोषावहत्वम् ।  
अनन्याधीनस्यापि भगवतः “पुंप्रधानेश्वरेश्वरी” इत्युक्त्या लक्ष्म्या बाल्लभ्यातिशय-  
प्रयुक्तं नियाम्यत्वमविरुद्धम् । ईश्वरशब्दस्य पुंप्रधानशब्दसन्निधानेन पुंशब्दार्थान-  
न्तर्गतभगवद्विषयकत्वस्यैवौचित्यात् । ईदृशस्य च नियाम्यत्वस्य स्वसङ्कल्पाधीनत्वे-  
नादोषावहत्वादिति भावः । उक्तं च श्रीविष्णुचिन्तैः गद्यव्याख्यानारम्भे “मातृत्वै-  
करूपां श्रियं प्रपद्यते । माता हि हितादपि पुत्रस्य प्रियमेव पश्यति । पिता तूभयं  
पश्यति । अतो दण्डधरत्वहीनतैवावलम्बनमस्यां दशायामासीत् ” इति । “पितेव



मू॥ इवल तायाय् इवर्हल्लेशम्पोरुक्कमाट्टदे, अवनुक्कु प-  
त्रियाय् इनियविषयमायिरुक्कैयाले कण्णलिवत्तपुरुषकारम् ॥ १३ ॥

छा॥ इयं जननी तेषां क्लेशमसहमाना, तस्य पत्नी अभि-

त्वत्प्रेयान्” इत्येतदनुसराद्देव्यासायै श्रोक्तम् गद्यव्याख्यानरम्भे “प्रतापोष्मलपितृ-  
त्वदुरासदभगवत्समाश्रयणसिद्धेयं पुरुषकारानुप्रविष्ट्वात्सल्यनिर्भरलक्ष्मीसमाश्रयणं  
श्रीमच्छब्दविवरणमुखेनाभिधीयते” इति । सदानुग्रहसम्पन्नत्वं चास्या वचनसिद्धम् ।  
मङ्गलसंहितायां “पद्मे स्थिता पद्मवर्णा पद्मनाभप्रिया शुभा । सदानुग्रहसम्पन्ना  
सा मे देवी प्रसीदतु” इति । अष्टोत्तरसहस्रनामस्तोत्रे च “नमामि कमलां क्षा-  
न्तिं क्षमां क्षीरोदसम्भवाम् । अनुग्रहपरामृद्धिमेनयां हरिवल्लभाम्” इति ।

“कदाचित्क्लिश्यतो दृष्ट्वा” इति लक्ष्मीतन्त्रवचनप्रत्याभिज्ञापनाय-क्लेश शब्द  
प्रयोगः । (असहमाना) इति-कारुण्यरूपा हि सा इति भावः । “देव्या का-  
रुण्यरूपया” इति वचनात् । करुणा-परदुःखदुःखित्वं, न तु दुःखनिराचिकीर्षा-  
मात्रम् । तस्या आस्रहेतुत्वानुपपत्तेः । “करुणास्त्रावितमुखी” इत्युक्तेः । न चेदृशं  
दुःखं दोषः । गुणप्रतिपादनप्रकरण एव “व्यसनेषु मनुष्याणाम्” इति पाठात् ।  
अयमर्थः प्रागेव प्रपञ्चितः । करुणाम्राचुर्यादि अस्याः कारुण्यरूपत्वं शास्त्रोक्तमिति  
न साधारण्यम् । तथोक्तं श्रीवचनभूषणव्याख्याने-“ईश्वरकृपापेक्षयास्याः कृपायाः  
को विशेष इति चेत्, ईश्वरस्य निरंकुशस्वतन्त्रत्वात्, तस्य कृपा स्वातन्त्र्येण निम-  
ग्ना, कामुचिदृशांशु उद्भवति । अस्या अनुग्रहैकशीलत्वात्, एतत्कृपाया अन्येन के-  
नचिदपि अभिभवस्याभावात्, सदैकरूपा भवति तस्मादेतत्कृपाद्वेलं तिष्ठति । स-  
न्वन्धे व्यावृत्तिवत् कृपायां व्यावृत्तिः ” इति (विष्णुपत्नी) ति-“पालय-  
न्ती हरेर्भावम्” इति विष्णुपत्नी शब्दो निरुक्तः । भावः-स्त्रभावः । स्वाभाविकी  
करुणा । तस्याः पालनम्-अतिरोहित्वसम्पादनम् । पत्नीशब्देन-शरणागतरक्षणरू-



मतविषया, अतोऽबाधितपुरुषकारः ॥ १३ ॥

व्या॥ “त्वं माता सर्वलोकानाम्” इति “अखिलजगन्मातरम्” इति चोक्तप्रकारेणैतेषां चेतनानां इयं जननी, “स्वस्वपुत्रा रुदन्ति चेतत्तन्मातौरो न सहन्ते” इत्युक्तप्रकारेण तत्सम्बन्धहेतुना तेषां क्लेशमसहमाना सती “विष्णुपत्नी” इत्युक्तप्रकारेण तस्य पत्नी सती “उन्मत्तः शीतलपुष्पवासिन्याः” इत्युक्तप्रकारेण स्ववैलक्षण्यं दृष्ट्वा विभ्रान्तचित्तः स्ववचनं यथा नोलंघयते, तथाभिमतविषयत्वात् अबाधितपुरुषकारभूतेत्यर्थः ॥ १३ ॥

पसंयोगो बोधितः । उक्तं च “कमला निरपायवर्मपत्नी करुणाद्याः स्वयमुत्विजो गुणास्ते । अवनं श्रयतामहनिमाद्यस्त च धर्मस्त्वदनन्यसेवनीयः ” इति परमार्थस्तुतौ ।

पत्नीत्वं नियाम्यतायामेव हेतुस्स्यादिति कथं वशीकर्तृत्वसिद्धिरत आह—उन्मत्त इत्यादिना । “स्नेहाद्विशिष्टोऽस्ति मया समो वा” “साहमङ्गेस्थिता विष्णोर्देवदेवस्य शार्ङ्गिणः । लालिता तेन चात्यन्तं सामरस्यमुपेयुषी । कान्तस्य तस्य देवस्य विष्णोस्तदगुणशालिनः । दयिताहं सदा देवी नित्यं तद्धर्मधर्मिणी । महिषी देवदेवस्य विष्णोः कामदुघा विभोः । तुल्या गुणवयोरूपैर्मनःप्रमथिनी हरेः । तैस्तैरनुगुणैर्भवैः” इत्यादिप्रमाणान्यत्र दृष्टव्यानि । अथवा पत्नीत्वस्य भूम्यादि-साधारणत्वात् आह—अभिमतविषयत्वादिति । निर्दत्तप्रणयातिवाहनविधौ परीवाहतां नित्यानां नीलामहिष्यादीनां नैतादृशमभिमतत्वमिति भावः । “भोग्यायां मपि नान्तरीयकतया पुष्पाङ्गरौगैस्तमं निर्दत्तप्रणयातिवाहनविधौ नीताः परीवाहताम् । देवि त्वामनुनीलया सह महीदेव्यस्सहस्रं तथा याभिस्त्वं स्तनबाहुदृष्टिभिरिव स्नाभिःप्रियं स्नाष्यसे” इति श्लोकोऽबानुसन्धेयः ॥ १३ ॥



(१४) ननु भवत्वेवं, तथापि निरंकुशस्वतन्त्र ईश्वरश्चेतना-  
पराधान् लेशतः परिगण्य, 'दण्डनं करोमि' इति स्थितश्चेत् अ-  
नया क्षमापणं कारयितुं शक्यते किमित्यत आह-हनूमन्तमित्या-  
दिना ।

मू॥ तिरुवडियै पोरुप्पवकुमवल् तन्शोत्वलिवरुमवनै पो-  
रुप्पिकच्चोल्लवेण्डाविरे ॥ १४ ॥

छा॥ हनूमन्तं क्षमापयन्तीयं स्ववचनमार्गे आगच्छन्तं क्षमा-  
पयतीति कैमुत्यासिद्धम् ॥ १४ ॥

व्या॥ स्वस्य दशमासपर्यन्तं तर्जनभर्त्सनादिकं कुर्वन्तीनां  
क्रूराक्षसीनामपराधगणनां कृत्वा चित्रवधे उद्युक्तं वाक्योल्लंघन-

(आह) इति-उक्तमर्थं कैमुतिकन्यायेन दृढयतीति भावः ।

(तर्जने) ति-भयोत्पादनव्यापारस्य कायिकत्ववाचिकत्वाभ्यां तर्जनभ-  
र्त्सनयोर्न पौनरुक्त्यम् । "भर्त्सनन्त्वपकारणीः" इति वचनात् । "भर्त्सितां तर्जितां  
वापि" इत्यभिप्रेत्योक्तं-तर्जनभर्त्सनेति । "क्रूराः क्रूरतरेक्षणाः" इति वचनं ह-  
दि निधायोक्तम्-क्रूराक्षसीनामिति । "गुष्टिभिः पाणिभिस्सर्वाश्चरणैश्चैव शोभने ।  
इच्छामि विविधैर्घातैर्हन्तुमेतास्सुदारुणाः । घातैर्जानुप्रहारैश्च दशनानां च पातनैः ।  
भक्षणैः कर्णनासानां केशानां लुंचनैस्तथा । नखैश्च्युष्कमुखीभिश्च दारणैर्लघनैर्हतैः ।  
निपात्य हन्तुमिच्छामि तव विप्रियकारिणीः" इत्यादिकमभिप्रेत्याह-अपराधगण-  
नांकृत्वा चित्रवधे इति । चित्रवधे-चित्ररूपम् इतिवत् नानाविधहिंसाया-  
मित्यर्थः । चित्रपदं लक्षणया नानाविधपरम् । "ऋक्षेण गीतः श्लोको मे तन्निबोध



शीलं हनूमन्तमपि “कःकुप्येत्” “न कश्चिन्नापराध्यति” इत्याद्युपदेशेन क्षमापयन्ती “पुष्पवासिन्यास्तनान्तर्गतः” “महापुष्पवासिन्यास्त्रियो मनोऽनुकूलः” “कमलवासिनीभोगाश्चर्यचेष्टितममंस्थितः” इत्याद्युक्तप्रकारेण स्वभोग्यतायां ममो जलंपीत्वा-स्थितः, “तव प्रीतिमार्गे स्थित्वा धनुर्यहीत्वास्मदुपकारकः” इत्युक्तप्रकारेण ‘मायामृगस्य पश्चाद्गच्छ’ इत्युक्तावपि उलंघनं कर्तुमसमर्थस्सन् तस्य पश्चाद्गत्वेत्येवमुक्तमार्ग आगच्छन्तं क्षमापयितुं समर्थेति किम्पुनर्न्यायसिद्धमित्यर्थः ।

“ उचितप्रत्युपकारोऽस्य नास्ति ” इत्युक्तप्रकारेणोभयोरपि स्वरूपहानिर्यथा न स्यात्तथोपकरणात् अनुलंघनीयस्ववचनं हनूमन्तं क्षमापयितुं समर्था, भोग्यतायां ममोभूत्वा ‘किं कुर्याम्’ इति व्याकुलचित्तं मन्दहासे ममं मायामृगाथैर्गतं स्वोक्तिप्रकारे संचरन्तं क्षमापयतीति कैमुत्यन्यायसिद्धम्” इति इममर्थमस्यानुजोऽप्याह॥१४

“प्लवङ्गम्” “पापानां वा शुभानां वा वधार्हाणां प्लवङ्गम्” इत्यादिपूक्तसम्बुद्धयर्थमभिधेय-वाक्योलंघनशीलमित्युक्तत् । अपि-विरोधार्थकः ।

(कःकुप्येदि) ति-श्रीरामायणवचनम् । “राजसंश्रयवश्यानां कुर्वन्तीनां पराङ्मया । विधेयानां च दासीनां कःकुप्येद्दानरोचम्” इति । दासीनां-दासीभ्यः । कःकुप्येत्-उत्तमपुरुषो न कदापि कुप्येदिति भावः । “उत्तमानां स्वभावोऽयं परदुःखासहिष्णुता । वस्स्य दुःखं च सम्प्राप्तं सख्येऽन्यस्य वार्यते” इत्युक्तेः ।



(१५). एवं श्रीमत्पदे प्रकृत्यंश उक्तः, अथ प्रत्ययांशमाह-  
मनुपोति ।

मू॥ मनुप्पाले इरुवर्शेतिथुं नित्यमेनगिरदु ॥ १५ ॥

छा॥ मनुपा उभयोस्संश्लेषो नित्य इत्युच्यते ॥ १५ ॥

व्या॥ अस्य मनुपो नित्ययोगमनुप्त्वात्, अनेन पुरुषाकार-  
भूताया लक्ष्म्याः, ईश्वरस्य च संश्लेषस्सदास्तीत्यर्थ उच्यत इत्यर्थः ॥ १५ ॥

(न कश्चिदि) ति-“पापानां वा शुभानां वा वधार्हाणां प्लवङ्गम् । कार्यं  
करुणमार्येण न कश्चिन्नापराध्यति” इति । पापानां-मारुत्याभिप्रायेण । शुभानां-स-  
दानुग्रहसम्पन्नस्वाभिप्रायेण । वाशब्दद्वयं-मिथोविरुद्धपक्षद्वयमूचकम् ।

(अस्यानुजः)-रम्यजामातुदेवः । अरुळिच्चैयल्लरहस्यप्रबन्ध इति शेषः ॥ १४

“भूमनिन्दाप्रशंसासु नित्ययोगेऽतिशयाने । संसर्गेऽस्तिविवक्षायां भवन्ति मनु-  
वादयः” इति ‘धनवान्, महादिदं कौशलमायुष्मताम्, बुद्धिमान्, प्रभावान्, वीर्य-  
वान्, स्फटिको रक्तिमवान्, पर्वतो बहिमान्’ इत्यादौ यथाक्रमं मनुपो बहुत्वादि-  
विशेषितप्रमाणसिद्धतत्तत्सम्बन्धार्थकत्वस्य दर्शनात्, अत्र को वार्थ इत्याकांक्षायां  
“लक्ष्मीमनपगामिनीम्” “अनन्या राघवेणाहं भास्करेण प्रभा यथा” “अनन्या हि  
मया सीता भास्करेण प्रभा यथा” “तस्यानपायिनी शक्तिर्देवी तद्धर्मधर्मिणी”  
“मम सर्वात्मभूतस्य नित्यैवैषानपायिनी” “नित्यैवैषा जगन्माता विष्णोः श्रीरनपा-  
यिनी” “अपृथच्चारिणी सत्ता महानन्दमयी परा” इत्यादिप्रमाणान्तरसिद्धान्त्य-  
योगे मनुपोऽर्थ इत्यभिप्रायेणाह-अस्य मनुपो नित्ययोगमनुप्त्वादिति ।

ननु श्रियोऽपृथक्सिद्धत्वे ‘गौः, अश्वः’ इत्यादाविव मत्त्वर्थायप्रत्ययनिरपेक्षप्र-



योगस्स्यात् । पृथक्सिद्धत्वे “कीर्तिःश्रीर्वाक्च नारीणाम्” इति मत्त्वर्थीयरहितसामानाधिकरणप्रयोगानुपपत्तिरिति चेत्, मन्दमिदं चोद्यम् । अस्य परिहारः श्रीनिगमान्तदोशिकैरुक्तः । तथा हि “तद्गुणसारत्वाज्जु तद्व्यपदेशः प्राज्ञवत्” इत्युक्तन्यायेन ज्ञानगुणमादायात्मनः ‘ज्ञानम्’ इति व्यवहारस्य युक्तत्वेऽपि ‘ज्ञानवान्’ इति मत्त्वर्थीयप्रत्ययान्वितत्वेन च सामानाधिकरण्यसद्भाववत्, अत्रापि न दोषः । तस्मान्मत्त्वर्थीयप्रत्ययमात्रेण ‘पृथाक्सद्धा’ इति न निश्चयितुं शक्यः । ‘नरपातिरेव सर्वलोकाः’ इत्यादाविव विवक्षान्तरस्य सम्भावितस्थले एतत्प्रत्ययविरहसामानाधिकरण्यमात्रावलम्बनेन पृथक्सिद्ध्यभावकथनमपि न युक्तम् ” इति श्रीमति रहस्यत्रयसारे । विरोधपरिहारेऽपि तत्सुतैः अनुगृहीतः—“अपृथक्सिद्धसद्भावेऽपि अस्मति निष्कर्षकोक्तिषु मत्त्वर्थीयप्रत्ययेन लक्ष्म्या नित्ययोगोऽभिधीयते । अपृथक्सिद्धस्यापि हि विशेषणस्य निष्कर्षविस्थायां मत्त्वर्थीयप्रत्ययो दृष्टः—‘ज्ञानवान्, गुणवान्’ इत्यादिषु । तस्माच्छ्रीशब्दार्थस्य भगवता नित्ययोगेऽपि निष्कर्षशब्दवाच्यत्वात्, मत्त्वर्थीयप्रत्ययो युक्तः । सर्वस्यापि तत्त्वजातस्य भगवदपृथक्सिद्धविशेषणेन ‘एकं तत्त्वम्’ इति वादोऽपि युक्ततरः” इति ।

ननु अत्र मनुष्या श्रीमत्त्वनिर्देशो विफलः । प्रत्युत “लक्ष्म्या सह हृषीकेशः” “श्रीसहायो जनार्दनः” इत्यादिप्रमाणानुरोधेन ‘श्रीसहितनारायणः, श्रीयुक्तनारायणः’ इति निर्देष्टव्यत्वात् । मनुवन्ततया निर्देशे ‘दण्डी, कुण्डली’ इत्यादाविव कादाचित्कसम्बन्धस्यैव प्रतीत्या नित्यसम्बन्धाप्रतीत्या विवक्षितनित्ययोगासिद्धेश्च । किं च “वशी वदान्यो गुणवान्जुश्चु चिः” इत्यादिषु नित्ययोगेऽपि मनुष्यप्रयोगात्, “नित्ययोगेऽतिशायिने” इत्यनुशासनाच्च नित्ययोगसिद्ध्यर्थं मनुवन्तेन निर्देशेऽपि तस्यानितरसाधरणस्य दुर्बलतया मनुष्योऽतिशायनार्थकत्वमेव युक्तम् । लक्ष्म्या अतिशयश्च भगवत्स्वरूपादेर्यत्र यत्र व्याप्तिः, तत्र तत्र श्रियोऽपि स्वरूपरूपगुणविग्रहैः रक्षणार्थं व्याप्तेर्भवद्विरवश्यमङ्गीकरणीयत्वात् । एवं च सति “भगवन्नारायणाभिमतानुरूपस्वरूपरूपगुणविभवैश्वर्यशीलाद्यनवार्थिकातिशयासंख्येयकल्याणगुणगणां” “अ-



नुरूपरूपविभैर्गाढोऽपि गूढानि ते” “यथा सर्वगतो विष्णुस्तथैवेयं द्विजोत्तम” इत्यादिप्रमाणमपि स्वरसतस्सङ्गच्छते । अपि च विवक्षितनित्ययोगो नाम-भगवत्स्वरूपनित्यसम्बन्धः-उत भगवद्विग्रहे वा । द्वितीये कल्पेऽपि सर्वविग्रहावच्छेदेन-उत कतिपयविग्रहावच्छेदेनेति विवेचनीयम् । स्वरूपपक्षो न सम्भवति । चेतनाचेतनसामान्यस्य भगवत्स्वरूपसम्बन्धत्वात् असाधारण्यानुपपत्तिः । द्वितीयकल्पेऽपि न प्रथमः-“पश्यतां सर्वदेवानां ययौ वक्षस्थलं हरेः” इत्यादिना कादाचित्कसम्बन्धस्य प्रतीत्या सार्वत्रिकत्वासिद्धेः । न द्वितीयः-कतिपयविग्रहावच्छेदेन तत्सम्बन्धस्य रक्षणानुपयुक्तत्वात् । तस्मान्मतुवन्तत्वेन श्रीमत्त्वविशेषणमनुपपन्नमिति चेत् -

उच्यते । अत्र मतुवन्ततया श्रीमत्त्वविशेषणं युक्तमेव । मतुपो नित्ययोगेऽपि स्मरणात् । ज्ञानानन्दादिना निरूपितस्वरूपस्यापि देवतान्तरसन्देहसहतया विग्रहविशेषावच्छेदेन भगवत्स्वरूपस्य श्रियैव व्यावृत्तित्वात् । श्रीविशिष्टमेव भगवत्स्वरूपं सर्वदा प्रमाणप्रतिपाद्यमित्यस्य स्वरूपव्यावर्तकतया नित्ययोगसिद्धौ पुरुषकारत्वेनापि रूपेण नित्ययोगस्तिष्ठति । न च पूर्वोक्तविकल्पसंभवः । भगवत्सर्वविग्रहावच्छेदेनापि आविर्भावतिरोभावाभ्यां सम्बन्धस्यैवाङ्गीकारात् । न च पूर्वोक्तप्रमाणस्मरणस्य भङ्गः । “अर्थो विष्णुरियं वाणी” “देवतिर्यङ्गनुष्येषु पुत्रामा भगवान् हरिः । स्त्रीनाम्नी श्रीश्च विज्ञेया नानयोर्विद्यते परम्” इत्यादिना लक्ष्म्या विभूतिप्रतिपादनप्रकरणपर्यालोचनया विग्रहविशिष्टवेशेण विभुत्वप्रतिपादकत्वेन तद्वचनस्यान्यथासिद्धत्वात् । किंच, सिद्धोपायस्त्रीकारप्रतिपादकेऽस्मिन्मन्त्रे अनाद्यपराधजनितभयनिवर्तकपुरुषकारसम्बन्धस्य नित्यतयापेक्षितत्वेन तद्विभुत्वादीनामनपेक्षितत्वेन तत्प्रतिपादने ‘अपेक्षितविधेरनपेक्षितविधानं दुर्बलम्’ इति न्यायेन विभुत्वार्थस्याङ्गीकारानर्हत्वाच्च । तस्मान्मतुपा नित्ययोगप्रतिपादनं सफलमेवेति ।

ननु उत्तरत्र “एतत्सन्निधिना” इत्यादिना लक्ष्म्यास्सान्निध्यासान्निध्ययोः कण्ठतःप्रतिपादनेन सर्वदा सर्वविग्रहावच्छेदेन सम्बन्धस्य प्रतिपादनं स्वोक्तिविरुद्धमिति चेत्-न । इदं वाक्यं लक्ष्मीसान्निध्यासान्निध्यप्रतिपादनपरं न भवति । किन्तु



(१६). नित्ययोगमुपपादयति-अनयेति ।

मू॥ इवलोडे कूडिये वस्तुविनुडैय वुण्मै ॥ १६ ॥

छा॥ अनया मिलित्वैव वस्तुनस्सद्भावः ॥ १६ ॥

व्या॥ “श्रियःपतिर्निखिलहेयप्रत्यनीककल्याणैकतानस्स्वेतरस-  
मस्तवस्तुविलक्षणानन्तज्ञानानन्दैकस्वरूपः” इति स्वरूपनिरूप-  
कज्ञानानन्दादेःपूर्वं श्रियःपतित्वस्योक्तत्वेन स्वरूपस्य प्रधाननि-  
रूपकत्वात् अनया सह मिलित्वैवास्य वस्तुनस्सद्भाव इत्यर्थः॥१६

सिद्धोपायेन फले भवितव्ये उपायसामर्थ्यापेक्षया पुरुषकारसम्बन्धस्यैव मुख्यप्रयो-  
जकत्वमिति अन्वयव्यतिरेकाभ्यामवतारविशेषानिष्ठतया दर्शयितुमिदं वाक्यं प्रवृ-  
त्तमिति न विरोधगन्धोऽपि ॥ १५ ॥

(नित्ययोगमुपपादयति) इति-नित्ययोगः-नित्यसम्बन्धः । स च वि-  
विधः । धर्मसत्ताव्यापकस्वसत्ताकः । यथा पाकपरावृत्तरूपघटयोस्सम्बन्धः । धर्मि  
सत्ताव्यापकस्वसत्ताकः । यथा कालकालत्वयोस्संसर्गः, यथा जीवात्मपरमात्मनो-  
स्संसर्गः । प्रकृते कीदृशो नित्ययोग इत्याकांक्षायां नित्ययोगमुपपादयतीति भावः ।

(अनया मिलित्वैवास्य वस्तुनस्सद्भावः इत्यर्थः) इति-एतां वि-  
ना ईश्वरस्य सत्तैव नास्तीत्यर्थः । सत्यत्वानन्तत्वादिवत्, अस्या अन्तरङ्गनिरूपक-  
धर्मत्वादिति भावः । “अहन्ता ब्रह्मणस्तस्य साहमस्मि सनातनी । आत्मा स सर्व-  
भूतानामहम्भूतो हरिस्समृत् । अहन्तया विनाहं हि निरुपाख्यो न सिध्यति । अह-  
मर्थं विनाहन्ता निराधारा न सिध्यति” “एवं भगवतस्तस्य परस्य ब्रह्मणो मुने ।  
सर्वभावानुगा शक्तिः ज्योत्सेनव हिमदीधितेः” “एकं तत्परमं ब्रह्म पाङ्गण्यस्तिमितं



महः । भावाभावमयी तस्य शक्तेरेकानपायिनी । तद्धर्मधर्मिणी दिव्या ज्योत्स्नेव हिमदीधितेः” “योऽसौ नारायणो देवः परमात्मा सनातनः । अहम्भावात्मिका शक्तिस्तस्य तद्धर्मधर्मिणी । ताविमात्रैकैवोक्तौ भेदभेदकभावतः । पृथक्त्वेन च शास्त्रेषु जगद्धेतुतयोदितौ । न वै शक्त्या विना कश्चित् शक्तिमानस्ति कारणम् । न च शक्तिमता शक्तिर्विना काप्यवतिष्ठते । तत्तद्गौरवमाश्रित्य तन्त्रवेदान्तपारंगैः । जगद्धेतुतया देवैकैकाविव दर्शितौ ।” “प्रमुक्ताखिलकार्यं यत्सर्वतस्समतां गतम् । नाराणामयनं ब्रह्म सर्वावासमताहतम् । पूर्णस्तिमितपाङ्गुण्यं निस्तरङ्गार्णवोपमम् । तस्य सैमित्यरूपा या शक्तिश्शून्यत्वरूपिणी । स्वातन्त्र्यादेव कस्माच्चित्कचिदुन्मेषमृच्छति । सदसच्चिदचिद्रूपैरत्र विश्वं प्रकाशते ।” “तस्मिन्नुपरते शश्वद्विश्वको-लाहलोद्गमे । अलक्ष्या कार्यतश्शक्तिर्देवाद्विजहती भिदाम् । इन्धानाभावतो ज्वाला बाह्मिभावं यथा गता । ब्रह्मभावं व्रजत्येवं सा शक्तिर्वैष्णवी परा ” “एका शक्तिर्हरे-विष्णोस्सर्वभावानुगामिनी । देवी पाङ्गुण्यसम्पूर्णा ज्ञानानन्दक्रियामयी । भाव्यभाव-कभेदेन सा द्विधाभावमृच्छति ” “या सा शक्तिर्हरेराद्या लक्ष्मीनाममहामुने । या-सा सर्वात्मना विष्णोर्भावाभावानुगामिनी । तस्या अल्पायुतांशांशस्वस्वातन्त्र्यविजृम्भितः । क्रियाविभूतिभेदेन समुदेतीति वर्णितः” “सङ्कल्पःकोटिकोट्यंशशक्तेर्भू-तिस्तथा विद्या । शक्तिस्सा वैष्णवी सत्ता बहुधैवं प्रतीयते । सङ्कर्षणादिभूम्यन्तस्त-स्याः कोट्यंश ईरितः । या सा शक्तिर्महासत्ता विष्णोस्तद्धर्मधर्मिणी । तस्याः कोट्य-र्बुदांशेन शक्ती द्वे कथिते तव ” “परमात्मा परो योऽसौ नारायणसमाह्वयः । तस्या-नपायिनी शक्तिर्देवी तद्धर्मधर्मिणी । मायाश्चर्यकरत्वेन पंचकृत्यकरी सदा । व्यापिनी विष्णुरूपेण सर्वभावानुगामिनी । अशेषभुवनाधारा सङ्कल्पप्रविजृम्भणी ।” “द्वेशक्ती तस्य विद्येते विष्णोस्सर्वार्थसाधने । प्रधानभूते याभ्यां तु बहृत्येष जगदुरम् । एका त्विच्छात्मिका तस्य तथान्या तु क्रियात्मिका । प्रथमा परमा लक्ष्मीर्जगत्त्रयकु-टुम्बिनी ।” “तद्धर्मधर्मिणीं शक्तिं ब्रह्मणोऽनपगामिनीम् । अनाकारामनौपम्यां लक्षयन्ती सदा जगत् । श्रयन्ती श्रियमाणां च शृणातीं शृण्वतीमपि । महानन्दां महाभा-सां निर्विकारां निरेषणाम् । ज्ञानशक्तिवलैश्वर्यवीर्यतेजःप्रभाविनीम् । अनन्तामन्त-



रूपां ताममेधां सर्वभेदिनीम् । नन्दां भद्रां जयां चैव रिक्तां पूर्णामृतम्भराम् । विरूपाविरूपां च सर्वप्रत्यक्षसम्प्रताम् । निषेधैरनिषेध्यान्तामविधेयां विधिक्रमैः । अवाच्यां वाचिकां नित्यां गौरीं लक्ष्मीं सरस्वतीम् ” इत्यादिषु । भगवत्स्वरूपनिरूपक-धर्मत्वेन श्रियोऽन्वितत्वं प्रतिद्वयम् ।

अतः अस्या अन्तरङ्गस्वरूपनिरूपकधर्मत्वात् कृत्स्नेषु भगवद्विषयकज्ञानेष्वप्यस्यास्वरूपतो भानमभ्युपेत्यम् । ज्ञानानन्दादिवत् । तथा च धर्मविषयताव्यापक-विषयताकत्वरूपमिह नित्यत्वं सम्बन्धे विवक्षितम् । न तु पूर्वोक्तव्रितयान्यतमं नित्यत्वम् । तादृशानित्यत्वस्यान्तरङ्गस्वरूपनिरूपकत्वाभाववद्दर्मसम्बन्धेऽपि विद्यमानत्वात् । इत्थं च एतादृशानित्यसम्बन्धस्य मनुष्या बोधनादस्यात्यन्तान्तरङ्गधर्मत्वलाभात् सर्वदा पुरुषकारसाक्षिभ्यं सूचितमिति भावः । तर्हि सत्यत्वादीनामिवास्यास्वरूपनिरूपकत्वं शोधकवाक्येन किमर्थं नोक्तमिति चेन्न, अतिरहस्यत्वात्, अतिप्रसिद्धत्वादिति वा वक्तुं शक्यत्वात् । वस्तुतो लक्ष्मीतन्त्रवचनेनैवावगततया प्रमाणा-न्तरापेक्षा नास्तीति बोध्यम् ।

(श्रियःपतिः) इति-निगमान्तदेशिकैस्तात्पर्यचान्द्रिकायां व्याख्यातेयं श्री-सूक्तिः । तथा हि-“विशेषज्ञस्यै भर्तृराभिगम्यत्वसिद्धये । समस्तमङ्गलाप्त्यै च प्रथमं श्रीरिहोदिता । “एष नारायणः श्रीमान् क्षीरार्णवानिकेतनः । नागपर्यङ्कमुत्सृज्य ह्यागतो मधुरां पुरीम्” “अर्थो विष्णुरियं वाणी” इत्यादिकमिह भाव्यम् । कतिपयहेयनिवर्तकतीर्थसेवादिव्युदासाय-निखिलोति विशेषणम् । अत्र हेयशून्यत्वमर्थसिद्धम् । न हि परगतनिखिलहेयनिराकरणसमर्थः स्वगतं हेयं क्षमते । यद्वा हेयविरोधस्वभावतया हेयशून्यमित्यर्थः । तथा निखिलशब्दः-सर्वाचिद्रूपं विकारादिकं सर्वचिद्रूपं क्लेशादिकं च संगृह्णाति । कुमतिपरिकल्पितमंशभेदेनाकल्याणस्य दर्शयमाकर्तुं-कल्याणैकतानशब्दः । अत एव “ज्ञानानन्दैकस्वरूपः” इत्यनेनापौनरुक्त्यम् । अथवा सामान्यविशेषनिर्देशरूपत्वादपुनरुक्तिः । यद्वा कल्याणैकतानः-कल्याणगुणानामेवाश्रयभूत इति वक्ष्यमाणगुणप्रपञ्चस्य संग्रहः । विविधानां चेतनाचेतनानां पराधीनत्वादिसाम्यादेवं भूतं वस्तुन्तरं नास्तीत्यभिप्रायेणाह-स्वेतरोति । एतेन ज्ञानभोगसा-



(१७). एवं स्वरूपानुबन्धित्वप्रयुक्तनित्ययोग उक्तः, अथास्या गुणप्रयुक्तनित्ययोगमाह-ईश्वरस्वातन्त्र्यमित्यादिना ।

मू॥ ईश्वरस्वातन्त्र्यतैयुम्, चेतननुडैय अपराधतैयुङ्कण्डहल माट्टाल् ॥ १७ ॥

छा॥ ईश्वरस्वातन्त्र्यं चेतनापराधं च दृष्ट्वा द्वेन भवति॥१७

म्येऽपि सर्वप्रकारसमत्वनिवेधः । “नित्यं विभुं सर्वगतम्” “विश्वमेवेदं पुरुषः” इत्यादिप्रासिद्धं त्रिविधपरिच्छेदराहितम् । ‘अत्रैव देशेऽस्ति, अत्र तु नास्ति’ इति देशपरिच्छेदः । ‘अत्र कालेऽस्ति, अत्र तु नास्ति’ इति कालपरिच्छेदः । ‘इदं भवति, इदं न भवति’ इति वस्तुपरिच्छेदः । अल्पवर्णस्वर्णवत् स्वरूपापकृष्टत्वादिकं वा । एवंविधपरिच्छेदव्यराहित्यं नाम-सर्वदेशसर्वकालव्यापित्वसर्वान्तर्यामित्वरूपम् । वस्तुपरिच्छेदराहित्यं हि-समस्तवस्तुसामानाधिकरण्ययोग्यत्वादिकम् । न तु पुनर्मिथो-विरुद्धविविधवस्तुतादात्म्यं स्वव्यातिरिक्तसमस्तवस्तुमिथ्यात्वं वा । उभयोरत्यन्तासम्भावितत्वात् । विस्तरस्तु शतदूषण्यां कृतोऽस्माभिः । आनन्दस्य ज्ञानविशेषत्वात् ज्ञानानन्दशब्दोऽस्तामानाधिकरण्यमुपपन्नम् । तद्वर्णानन्दशब्दस्य विशेषशब्दत्वात् ‘घटद्रव्यम्’ इत्यादिवत् ‘आनन्दज्ञानम्’ इति वक्तव्यमिति चेत्, तन्न । बहुलग्रहणेन सर्वोपपत्तेः । यद्वा नन्दशब्दस्यानुकूलवेदनीयेषु जडेष्वपि प्रयोगात् तद्विशेषणतया ज्ञानशब्दस्य पूर्वत्वोपपत्तिः । स्वरूपं प्रतीदं विशेषणद्वयं वा” इति ॥ १६ ॥

(स्वरूपानुबन्धित्वं) ति-स्वरूपानुबन्धित्वं-धर्मिस्वरूपातिशयाधायका-पुत्राविमलविशेषणत्वम् । भूम्यादिमहिष्यन्तरव्यावृत्तस्वरूपान्तरङ्गनिरूपकत्वेनास्याप्यत्र पुरुषकारत्वं युक्तमिति भावः । (गुणप्रयुक्तनित्ययोगमाह) इति-कृपा-गुणप्रयुक्तनित्यसंबन्धमाहेत्यर्थः । पूर्वोक्तनित्ययोगस्य ज्ञातत्वेऽपि लक्ष्म्यास्वरूपतो भानेन अत्र घटकतावच्छेदकधर्माक्रान्तत्वसन्देहाच्च भयत्यागदसंभवतीत्यत आ-



व्या॥ अपराधान्दशगणयित्वा च्छित्वा च्छित्तवानुभवं कार-  
यितुराश्वरस्य स्वातन्त्र्यं “यद्ब्रह्मकल्पानियुतानुभवेऽप्यनाश्यम्”  
इत्यादिप्रकारेण कालतत्त्वस्थितिपर्यन्तमनुभवे कृतेऽपि किञ्चिन्न्यू-  
नं जातमिति वक्तुमयोग्यान् कृतानस्य चेतनस्याकृत्यकरणाद्यप-  
राधांश्च दृष्ट्वा ‘किं भविष्यती’ तिभयेनेश्वरं त्यक्त्वा क्षणमपि दूरे  
न भवतीत्यर्थः ॥ १७ ॥

कारपट्कात्मकघटकतावच्छेदकधर्मविशिष्टत्वज्ञानार्थं गुणकृतनित्ययोगमुपपादयतीति  
भावः । अत्र नित्ययोगो नाम-अविनाभावेन स्थितिः । अनपायिनीत्वमिति यावत् ।

(यद्ब्रह्मकल्पे) इति-श्रीवैकुण्ठस्तवे “यद्ब्रह्मकल्पानियुतानुभवेऽप्यना-  
श्यं तत्किंल्विषं मृजति जन्तुरिह क्षणार्धं । एवं सदा सकलजन्मसु सापराधं क्षाम्य-  
स्यहो तदभिसन्धिविराममात्रात्” इति ।

(अकृत्यकरणाद्यपराधान्) इति-“अकृत्यकरणकृत्याकरणभगवदपचा-  
रभागवतापचारासंज्ञापचाररूपनानाविधानन्तापचारान्” इति गद्यसूक्तिस्स्मारिता ।  
अत्र श्रीवचनभूषणसूक्तिरनुसन्धेया-“निषिद्धानुष्ठानं चतुर्विधम् । तच्चाकृत्यकरणं  
भगवदपचारो भागवतापचारोऽसंज्ञापचारश्च । अकृत्यकरणं नाम-परार्हिसा, परस्तोत्रं,  
परदारपरिग्रहः, परद्रव्यापहारोऽसत्यकथनमभक्ष्यभक्षणमेतत्प्रभृति । भगवदपचारो-  
नाम-देवतान्तरैस्तुल्यतया ईश्वरस्य चिन्तनम्, रामकृष्णाद्यवतारेषु मनुष्यसजाती-  
यैस्त्वबुद्धिः, वर्णाश्रमविपरीतोपचारः, अर्चावतारे उपदाननिरूपणमात्मापहारः भग-  
वद्द्रव्यापाहारः एतत्प्रभृतिः । भगवद्द्रव्यस्य स्वयमपहारो, ऽपहतृणां सहकारित्वम्, ते-  
भ्यो याचितमयाचितं वा परिग्रहश्च भगवतोऽनिष्टः । भागवतापचारो नाम-अहङ्का-  
रार्थकामहेतुना श्रीवैष्णवेषु क्रियमाणो विरोधः । असंज्ञापचारो नाम-निर्विबन्धनं  
भगवद्भागवतविषय इत्युक्तावसहमानतया स्थितिः, आचार्यापचारश्च” इति । व्या



ख्याता चेयं श्रीसूक्तिः श्रीरम्यजामातृमनीन्द्रैः—“एवंभूतस्य निषिद्धभेदानाह—निषि-  
 द्देशादिना । उपादेयगुणचतुष्टयवद्देयं निषिद्धं चतुर्विधमित्यर्थः । स च चतुर्विधः को  
 वा इत्यतस्ताभिर्दिशति—तच्चाकृत्यकरणमित्यादि । अस्य वेषः को वेत्यकांक्षायां तं  
 क्रमेण विवृणोति—अकृत्यकरणं नामेत्यादिना । परहिंसा नाम “न हिंस्यात्सर्वा भू-  
 नानि” इति विधिमतिक्रम्य क्रियमाणा प्राणिपीडा । परस्तोत्रं नाम—प्राप्तविषयस्तोत्रार्ह-  
 या वाचाप्राप्तविषयस्तोत्रम् । परदारपरिग्रहो नाम—परेषामनन्यार्हाणां स्त्रीविषयाणां मो-  
 हादिभिस्स्वीकारः । परद्रव्यापहारो नाम—परेषां स्वभूतस्य वस्तुनस्तदनुमार्तिं विना प्रका-  
 शमप्रकाशं वाग्रहणम् । असत्यकथनं नाम—यथादृष्टार्थविषयत्वं भूतहितत्वं च विना  
 स्थितस्य वचनस्य कथनम् । अभक्ष्यभक्षणं नाम—जात्याश्रयनिमित्तदुष्टानां स्वस्य भक्ष-  
 णानर्हाणां भक्षणम् । एतत्प्रभृतीति—“परद्रव्येष्वभिध्यानं मनसानिष्ठचिन्तनम् । वित-  
 थाभिनिवेशश्चात्रिविधं कर्म मानसम् । पारुष्यमानृतं चैव पैशुनं चैव सर्वशः । आनेवदप्र-  
 लापश्च वामयं स्याच्चतुर्विधम् । अदत्तानामुपादानं हिंसां चैवाविधानतः । परदारोपसेवा  
 च शरीरं त्रिविधं स्मृतम्” इत्याभिर्मन्त्रादिस्मृतिषूक्तानामनेकत्वात् । अनन्तरं भग-  
 वदपचारं विवृणोति—भगवदपचारो नामेत्यादिना । देवतान्तरैस्तुल्यतया ईश्वरस्य-  
 चिन्तनं नाम—“ये तु सामान्यभावेन मन्यन्ते पुरुषोत्तमम् । ते वै पापण्डिनो ज्ञेयास्स-  
 र्वकर्मवाहिष्कृताः” “यस्तु नारायणं देवं सामान्येनाभिमन्यते । स याति नरकं घोरं  
 यावच्चन्द्रदिवाकरम्” इति देवतान्तरैरीश्वरस्य समबुद्धिर्न कर्तव्येति शास्त्रे वदति ।  
 “अन्तःप्रविष्टश्चास्ता जनानां सर्वात्मा” “तमीश्वराणां परमं महेश्वरम्” “न तत्स-  
 मश्चाभ्यधिकश्च दृश्यते” इत्युक्तप्रकारेण स्वेतरसकलानियामकस्य समानाधिकरहि-  
 तस्येश्वरस्य “अङ्गान्यन्या देवताः” इति तच्छरीरतयाभिहितैर्ब्रह्मादिदेवतान्तरैस्स-  
 मबुद्धिकरणम् । रामकृष्णाद्यवतारेषु मनुष्यसजातीयत्वबुद्धिर्नाम—“अजोऽपि सन्न-  
 व्ययात्मा भूतानामीश्वरोऽपि सन् । प्रकृतिं स्वामधिष्ठाय सम्भवाम्यात्मभायया” इ-  
 त्युक्तप्रकारेणाजहत्स्वभावस्याप्राकृतदिव्यसंस्थानमितरसजातीयं कृत्वा दुःखप्रचुरे  
 मनुष्यजन्मन्याविर्भूतस्य स्थितिमज्ञात्वावतारे याथार्थ्यनिमित्तं तेन कृतं गर्भवासजन-  
 नमोहादिकमादाय कर्मवृत्त्यानां मनुष्याणां सजातीयोऽयमिति चिन्तनम् । वर्णाश्रम-



विपरीतापचारो नाम-तदाराधनदशायां त्रैवर्णिकाहवैदिकमन्त्रैश्चतुर्थवर्णैशराधनम्, उत्तमाश्रमिप्रभृतिभिः गृहस्थवचाम्बूलादिनिवेदनकरणं च । अर्चावतारे उपादाननिरूपणं नाम-“आश्रिताभिमतं यादृशं रूपम्” इत्यादिप्रकारेणाश्रिताभिमतं यात्किचित् द्रव्यं विग्रहत्वेनाङ्गीकृत्य तत्रापाकृतविग्रहे क्रियमाणमादरं कृत्वा स्थितस्य स्थितिमविदित्वा मातृयोनिपरीक्षकवत् ‘इदमेतद्द्रव्यं खलु’ इति विग्रहोपदाननिरूपणम् । आत्मापहारो नाम-“यो ऽन्यथा सन्तमात्मानमन्यथा प्रतिपद्यते । किं तेन न कृतं पापं चोरेणात्मापहारिणा” इति सकलपापमूलत्वेनोक्ता भगवदेकशेषमत आत्मवस्तुनि स्वतन्त्रत्वबुद्धिः । भगवद्द्रव्यापहारो नाम-तण्डुलचन्दनप्रभृतिभिः प्रकाशमप्रकाशं वा स्वस्वत्त्वापादनम् । प्रभृतिरित्यनेन एवं शास्त्रेषु बहूनामुक्तत्वात्, द्वात्रिंशदपचारो उक्ताः । पूर्वोक्तवद्भगवद्द्रव्यापहारश्च भगवदनिष्टः किमिति शङ्कायां स्वकृतापहारमात्रं विनापहतृणां सहकरणप्रभृतिकमपि तस्यानिष्टमित्याह-भगवद्द्रव्यस्येत्यादिना । स्वयमपहारो नाम-साक्षात्स्वस्यैवात्र कर्तृत्वम् । अपहतृणां सहकारित्वं नाम-‘नास्माभिरपह्रीयते खलु’ इति विचार्यास्यापहतृणामनुमत्यादिभिस्सहायकरणम् । तेभ्यो याचितपरिग्रहो नाम-‘वयमपहारस्य सहकारिणो न खलु’ इति विचार्य तेभ्यः कस्यचित् याचनापूर्वकं ग्रहणम् । अयाचितपरिग्रहो नाम-‘अस्माभिरपेक्षा न कृते’ इति विचार्य तैस्स्वयं दत्तस्य ग्रहणम् । भगवतोऽनिष्ट इति-एतत्सर्वमस्यो जीवितपरस्य कृपि कुर्वतस्सर्वेश्वरस्य हृदयस्यानभिमतमित्यर्थः । अनन्तरं भागवतापचारं विवृणोति-भागवतापचारो नामेत्यादिना । परोत्कृष्टं दृष्टासहनस्य स्वोत्कर्षबुद्धेश्च हेतुना तेषां वैष्णवाकारं ज्ञात्वा ‘एतदाशाविषयश्चेत्यजामः’ इति स्थातुमशक्तत्वात्, अर्थकामहेतुना श्रीवैष्णवेषु क्रियमाणो विरोध इत्यर्थः । अनन्तरमसंज्ञापचारं विवृणोति-असंज्ञापचारो नामेत्यादिना । अन्यापचारेभ्य ईश्वरस्यात्यन्तासंज्ञत्वादयमसंज्ञापचार इत्युच्यते । “भवदसंहनीयागसि रतः” इति हि भट्टार्यैरुक्तम् । निर्निबन्धनं भगवद्भागवत विषय इत्युक्तावसहमानतया स्थितिर्नाम-पूर्वोक्तप्रकारेणार्थकामादिनिबन्धनत्वं विना हिरण्यवत् भगवद्विषये भागवतविषय इत्युक्तौ द्रष्टुं श्रोतुं वासहमानतया स्थितिः । आचार्यापचारो नाम-तदुक्तार्थप्रकरणेनानुष्ठानाभावः, त-



(१८) एतेन चेतनस्य फलितांश उच्यते-चेतनस्येति ।

मू॥ चेतननुक्कु इवै यिरण्डैयुं निनैतंजवेण्डा ॥ १८ ॥

छा॥ चेतनस्य एतदुभयं स्मृत्वा न भेतव्यम् ॥ १८ ॥

व्या॥ एवं स्थित्वेयं रक्षतीति चेतनस्येश्वरस्वातन्त्र्यं स्वाप-  
राधमित्येतद्द्वयं स्मृत्वा 'किं वा फलिष्यति' इति न भेतव्यमित्यर्थः॥

(१९) अथास्मिन्मतुपि तात्पर्याशमाह-अनेनेति ।

मू॥ इत्ताल्-आश्रयिकैक्कु रुचिये वेण्डुवदु, कालं पार्कवे-  
ण्डा' एन्गिरदु ॥ १९ ॥

छा॥ अनेन-आश्रयणे रुचिरेवापेक्षिता, कालो न प्रतीक्ष्यः'  
इत्युच्यते ॥ १९ ॥

व्या॥ एवम्पुरुषकारोपायवस्तुनोर्नित्ययोगं प्रतिपादयतानेन  
मतुपा-एतद्विषयमाश्रयणे रुचिरेवापेक्षिता 'उभयोस्संश्लेषदशाया-  
माश्रयणं कर्तव्यम्' इति कालप्रतीक्षा न कर्तव्येत्युच्यत इत्यर्थः॥ १९

दुपदिष्टमन्त्रतदर्थगोरल्पप्रयोजनाशयानधिकारिरूपपदेश एतत्प्रभृतिः । तद्रक्तापचा-  
रो नाम-आचार्यभक्तैस्सब्रह्मचारिभिरैकरस्येन स्थित्यावाञ्छ्यकतायां सत्पां तथाकृ-  
त्वा तेषु क्रियमाणाम्भूयावज्ञैतत्प्रभृति ।" इति ॥ १७ ॥

(चेतनस्येश्वरस्वातन्त्र्यामि) त्यादि-(न भेतव्यमि) ति-उक्तच-

चतुश्चोक्त्याधिकारे "त्वत्प्रसादे सति सर्वेश्वरादपि मे भयं नास्तीत्याह-लोकनाथद-  
यित इति । दयिताशब्दः-इह वल्लभात्वाभिप्राय । सर्वभयाभयहेतुभूतस्सर्वेश्वरोऽ-  
पि त्वदभिमतं नातिक्रामतीति भावः" इति ॥ १८ ॥

(कालप्रतीक्षा न कर्तव्ये) ति- "पुण्येऽनुकूले समये देशे भागव-



(२०). एतत्पुरुषकारत्वस्यावश्यापेक्षितत्वं ज्ञापयितुमस्यास्स-  
न्निधेरसन्निधेश्च विद्यमानं तारतम्यमाह-एतत्सन्निधिना इत्यादिना।  
मू॥ इवल्लसन्निधियाले काकं तलै पेत्तदु, अदिल्लामैयाले रा-  
वणन्मुडिन्दान् ॥ २० ॥

छा॥ एतत्सन्निधिना काकेन शिरःप्राप्तम्, तदभावेन राव-  
णो मृतः ॥ २० ॥

व्या॥ “देव्या कारुण्यरूपया” इत्युक्तप्रकारेण मूर्तिमत्त्याः  
कृपाया इव स्वतन्त्रस्येश्वरस्य स्वातन्त्र्यमधःकृत्य कृपामुद्बोधय-  
न्त्या अस्यास्सन्निधिनापराधकृद्ब्रह्मास्त्रलक्ष्यं भूत्वा शिरश्छेदनं

तोचरे ।” इत्यादिवचनानि साधनप्रपत्त्यादिपराणीत्यन्यत्र विस्तर इति भावः ।  
वक्ष्यमाणप्रपत्तेर्देशकालाधिकार्यादिनियमाभावः श्रीवचनभूषणादिव्यशास्त्रे महता प्र-  
बन्धेन प्रपञ्चितः ॥ ११ ॥

(देव्ये) ति-कारुण्यं रूपम्-शरीरम्, यस्यास्ता तथोक्ता’ इति हृदिनिधा-  
याह-मूर्तिमत्त्या इति । ‘कारुण्यम्, रूपयति-प्रकाशयति, इति कारुण्यरूपा’ इ-  
त्यभिप्रेत्याह-स्वतन्त्रस्येत्यादि । (काकः) इन्द्रपुत्रो जयन्तः । अस्य काकत्वे  
निदानं पूर्ववाशिष्ठे हनुमद्विजये “वायसोऽभूज्जयन्तस्स इन्द्राणीयमजीजनत् । तत्र  
हेतुं प्रवक्ष्यामि शृणु भद्रे मयोदितम् । पुरा मरुत्वान्देवेशो गौतमस्य मियां सतीम् ।  
अहल्यां कामयन्मोहात् निशीथे वायसोऽरटत् ।” इत्यारभ्य “इन्द्रस्य वायसत्वं च  
जयन्ते प्रत्यपादयन् । आत्मा हि पुत्रस्सर्वेषामिति स्वं नाथमिच्छवः । प्रसाद्य गौ-  
तमं तेन वायसत्वस्य चावधिम् । रामास्त्रस्पर्शममराः कारयामासुरीश्वराः । जयन्तः-  
काकारूपेण विचरन् भुवने चिरम् । बने राघवसिंहस्य कोपं जनयितुं तदा” “अतो  
राममहास्त्रेण जयन्तो भयावेद्रुतः । तेनानुद्रवता भद्रे द्रावितो नैव मारुतिः” इत्यन्ते-



प्राप्तःकाकः “कृपया पर्यापालयत्” इत्युक्तप्रकारेण कृपाविषयाशिश-  
रःप्राप्तवान्; एवं स्थितायास्सन्निध्यभावेन गमनं त्यक्त्वा स्थिते-  
स्साम्येऽपि काकतुल्यापराधाभावेऽपि रामशरस्य लक्ष्यं भूत्वा राव-  
णो मृत इत्यर्थः ।

तस्मादाश्रयतामस्यास्सन्निधिरेवापोक्षित इति तात्पर्यम् ॥२०

न स्पष्टम् ।

(कृपये) इति “स तं निपातितं भूमौ शरण्यश्शरणागतम् । बधार्हमपि  
काकुत्स्थः कृपया पर्यापालयत्” इति श्रीरामायणवचनम् । “पुरतःपातितं देवी ध-  
रण्यां वायसं तदा । तच्छिरःपादयोस्तस्य योजयामास जानकी । प्राणसंशयमापन्नं  
दृष्ट्वा सीताय वायसम् । ब्राहि ब्राहीति भर्तारमुवाच दयया विभुम् । तमुत्थाप्य  
करेणाय कृपापीयूषसागरः । ररक्ष रामो गुणवान् वायसं दययैक्षत” इत्यादिवच-  
नमवानुसन्धेयम् ।

(काकतुल्यापराधाभावेऽपि) इति । “स दृष्ट्वा जानकीं तत्र कन्द-  
र्षशरपीडितः । विरराद नखैस्तीक्ष्णैः पीनोन्नतपयोधरौ” इति पाञ्चोक्तरोक्तप्रकारे-  
णाकृत्यकरणरूपकायिकव्यापारे खलु प्रवृत्तःकाकः । तथा न रावणःप्रवृत्त इति भा-  
वः । जयन्तःकामुकतया समागत इति न रामायणोक्तम् । “न चाप्युपारमन्मां-  
माद्रक्षार्थी बलिभोजनः “”भक्षगृध्रेन काकेन रादितस्तु स्तनान्तरे” इत्यादिमाव-  
वचनात् । अतो बालिवदसौ इन्द्रजन्मा प्रबलः कश्चिद्वायसः । “मत्कृते काकमा-  
वे तु ब्रह्मास्त्रं समुदीरितम्” इति चोक्तम्-इति केपांचित्पक्षः । पूर्ववासिष्ठपाञ्चोत्तरा-  
दिप्राक्रियापर्यालोचनया “नखाग्रैःकेन ते भीरु रादितं च स्तनान्तरे” इति वचनव-  
लेन चोक्तार्थलाभः इत्याचार्याः ॥ २० ॥



(२१) एवं श्रीमत्पदार्थ उक्तः, अनन्तरं नारायणपदार्थमाह—  
पुरुषकारबलेनेति ।

मू॥ पुरुषकारबलत्ताले स्वातन्त्र्यं तलै शायन्दाल् तलैयेडु-  
कुङ्गुणङ्गलै चोलुहिरदु-नारायणपदम् ॥ २१ ॥

छा॥ पुरुषकारबलेन स्वातन्त्र्ये निमग्ने उद्बुध्यमानान् गु-  
णानाह-नारायणपदम् ॥ २१ ॥

व्या॥ उपदेशेन सौन्दर्येण च निराबाधं वशीकृत्य कार्य-  
करणशक्तपुरुषकारबलेनाश्रयणोन्मुखचेतनानादिकालकृतापराधा-  
न्द्वा कोपेन 'नाङ्गीकारोमि' इति स्थितस्य स्वातन्त्र्ये निमग्ने  
तदधस्थितानुद्धोधप्रतिबन्धे निवृत्ते उद्बुध्यमानान् गुणान्वदति—  
नारायणपदमित्यर्थः ॥ २१ ॥

(पुरुषकारबलेन—उद्बुध्यमानान् गुणान्) इति-ननु पूर्वापराधानि-  
मित्तकालुष्यहेतुभूतस्वातन्त्र्याभिभूतस्य वात्सल्यादिगुणगणस्य यदि पुरुषकारोद्भा-  
वितत्वं स्यात् । तर्हि तद्गुणविशिष्टस्योपायस्य साध्यत्वं स्यात् । अत एव सापेक्ष-  
ता च । तस्मादुपायस्य वक्ष्यमाणं सिद्धत्वं निरपेक्षत्वं च न सम्पद्यते । अनुद्भूतगुणो-  
द्भावाय हेतुसापेक्षत्वात् । न च स्वातन्त्र्यतिरोहितस्वाभाविकगुणप्रकाशत्वमात्रेण पु-  
रुषकारस्य नोपायाङ्गत्वमिति वक्तव्यम् । आत्मधर्मभूतभक्तिविशेषप्रकाशकस्य कर्म-  
योगादेस्साधनाङ्गत्वदर्शनात् । साक्षादुपायस्यापि भगवतस्तिरोहितस्वरूपगुणाविर्भा-  
वनमेव कार्यकरम् । तस्मात्साध्यत्वसापेक्षत्वयुक्तोपायान्तरव्यावृत्तिरस्योपायस्य न  
सिद्ध्यति । न चैवं परिहर्तव्यम्-उपायस्पेष्टानिष्टप्राप्तिपरिहारहेतुत्वेन, तदुपयोगिज्ञान-  
शक्त्यादिगुणस्य स्वरूपोत्तौ कार्यकरत्वे वा हेतवन्तरनैरपेक्षयात्, तद्विशिष्ट ईश्वर



(२२). ते के इत्यत आह—ते चेत्यादिना ।

मू॥ अवैयावन-वात्सल्यमुम्, स्वामित्वमुम् सौशील्यमुम्,  
सौलभ्यमुम्, ज्ञानमुम्, शक्तियुम् ॥ २२ ॥

छा॥ ते च-वात्सल्यं स्वामित्वं सौशील्यं सौ<sup>ल</sup>भ्यं ज्ञानं श-  
क्तिश्च ॥ २२ ॥

व्या॥ तत्रवात्सल्यं नाम-वत्सविषये धेनोःस्थितिः । सा च दोषस्य

एवाद्योपायभूतः । वात्सल्यादिकं तु तस्याश्रयणसौकर्यापादकमात्रम् । तस्यैव पुरु-  
षकारोद्गावितत्वं, नान्यस्य ज्ञानादिकस्योति तद्विशिष्टस्य सिद्धत्वं निरपेक्षत्वं च मु-  
स्थितमिति, अनेन गुणविभागेनोपायान्तरव्यावृत्तिस्तिद्धेति । अविशेषात् स्वातन्त्र्य-  
परिवृद्धितज्ञानशक्त्यादेः कर्मफलप्रदानरूपदण्डधरत्वोपयुक्तत्वात्, तस्याश्रितसंरक्ष-  
णौन्मुख्याय हेतुसापेक्षत्वमवर्जनीयम् । स च हेतुः-अपराधभीतानामभिमुख्यापाद-  
कः पुरुषकार एवेति सापेक्षत्वमस्य दुष्परिहरमिति ।

मैवम् । इदमज्ञातोपायवस्तुयाथात्म्यानां चोद्यम् । “उपायोपेयत्वे त-  
दिहतव च्चवं न तु गुणौ” इति भगवत उपायोपेयत्वं स्वरूपसिद्धम्, न तु गुणाय-  
त्तम् । एवं स्वतस्सिद्धोपायभावस्य स्वरूपावहिर्भूतस्वासाधारणविशेषलक्ष्मीपुरुषकारो-  
द्गावितस्वगुणद्वारा कार्यकरत्वं न सापेक्षत्वापादकम् । तदुक्तमाचार्यैश्च “स्वत-  
श्श्रीस्त्वं विष्णोस्स्वमासि तत एवैष भगवान् त्वदायार्थित्वेऽप्यभवदपराधीनविभवः ।  
स्या दीप्त्या रत्नं भवदपि महार्घं न विगुणं न कुण्डस्वातन्त्र्यं भवति च न चा-  
न्याहितगुणम्” इति ॥२१॥

“प्रपन्नान्माधवस्तर्वान्दोषेण परिगृह्यते । अद्यजातं यथा वत्सं दोषेण सह  
वत्सला” “वात्सल्यं नाम-दोषे प्वपि गुणत्वबुद्धिः । यथा मातुर्वत्से” “वत्सलः



वत्सान्स्त्रोत्तमुकान्कामयते इति । “वत्सांसाभ्यां कामवले” इति लच्प्रत्ययः । स हि चिरं परिचीयमानेष्वपि शरणागतेषु कस्यापि हेतोस्तद्यःप्रभूतोऽप्यिववत्सेषु सङ्कु-  
राः सपयस्संस्नवस्तनवेदनाः किंकर्तव्यताकुला धेनव इव सम्भ्राम्यतीति ।  
रावणेऽपि प्रसिद्धम् “विदितस्त हि धर्मज्ञशरणागतवत्सलः” इति” इत्याद्या-  
चार्यमूर्त्तिकदम्बमाभिप्रेत्य वात्सल्यशब्दार्थमाह-तत्र वात्सल्यं नामेति। अनने  
वात्सल्यस्य ज्ञानविशेषरूपत्वं सिद्धम् ।

अत्र केचित् वात्सल्यं नाम-न दोषेषु गुणत्वबुद्धिः, तथा सति भगवतो  
दोषस्य गुणत्वेन ज्ञाने अन्यथाख्यातिप्रसङ्गात् । किन्तु दोषादर्शित्वमेव वात्सल्यम्।  
अत एवानुगृहीतं श्रीसहस्रनामभाष्ये भट्टपराशरपादैः “अविज्ञाता” इति दिव्य-  
नामव्याख्याने “अविज्ञाता “उच्यमानोऽपि परुषं नोचरं प्रतिपद्यते” इतिवत्प्र-  
पन्नापराधापरिगणनं गुण एव । अतो हि तातपादाः “सर्वज्ञतामेवमुभालभामहे  
त्वं ह्यज्ञ एवाश्रितदोषजोपणः” इति” इति । रहस्यरक्षायां “वात्सल्यगुणं पूर्वं द्विरु-  
क्तमपि “मित्रभावेन सम्प्राप्तम्”.....दोषो यद्यपि तस्य स्यात्” इत्यादि स्मरणा-  
य पुनराह-आश्रितेति । वात्सल्यगुणोदधौ निग्रहादिकं निम्नं भवतीत्यभिप्रायेण-  
कशब्दः । अत एव हि सर्वज्ञत्वादौ स्थितेऽपि अविज्ञातृत्वाद्युक्तिः” इति । किंच  
“दोषाणामपि गुणत्वेन दर्शनमिति त्वतिवांदः” इति तत्रैवाचार्यैरनुगृहीततया वा-  
त्सल्यस्य दोषादर्शित्वरूपत्वमेव साम्प्रदायिकं-न तु दोषेषु गुणत्वबुद्धिः-इति वदन्ति।

अत्रास्मदाचार्याः-वात्सल्यं नाम-संश्रितदोषेषु गुणत्वबुद्धिः-न तु  
दोषादर्शित्वम् । श्रुतप्रकाशिकादिषु तथैवानुगृहीतत्वात् । न च दोषेषु गुणत्वबुध्य-  
ङ्गीकारेऽन्यथाख्यातिप्रसङ्ग इति वाच्यम् । दोषत्वं च भगवद्विषयीकारप्रतिबन्धक-  
तावच्छेदकशक्तिमत्त्वम् । तादृशशक्तेश्च प्रातिकूल्यव्यवसायनिवृत्तिमात्रेण सम्यक्प्र-  
वृत्तभगवत्कृपाप्रवाहेण वा “नासौ पुरुषकारेण” इत्यादिप्रमाणप्रसिद्धनिरंकु-  
शश्चातन्व्यप्रयुक्तविषयीकारेण वा नाशसम्भवात्, तथाविधशक्त्यभावरूपगुणत्वेनैव



दोषाणां भानसम्भवेनान्यथाख्यातिगन्धाभावात् । अत एवोक्तं श्रीरामायणे. “दो-  
षो यद्यपि तस्य स्यात् संतामेतदर्हितम्” इति । अत्र दोषसद्भावेऽपि ‘अगर्हितम्’  
इति तस्य स्वीकारप्रतिबन्धकत्वाभावस्स्पष्टं प्रतिपाद्यते । न च “अविज्ञाता” इति  
दिव्यानाम्ना प्रतिपादितदोषादर्शित्वं विरुद्ध्यत इति वाच्यम् । तदुपरितनदिव्यना-  
मव्याख्यानभाष्ये दोषाणामुपेक्षात्मकज्ञानविषयताया एव प्रतिपादिततया विरो-  
धाभावात् । तथा चानुगृहीतं “सहस्रांशुः” इति नामभाष्ये श्रीपराशर-  
भट्टारकैः । इयं च तत्सूक्तिः—“अथ च सर्वज्ञः-सहस्रांशुः । सहस्रं-अपरिमिताः,  
अंशवः-ज्ञानानि, अस्येति । नन्वाश्रितापराधव्यतिरिक्तसर्वज्ञ इति विप्रतिषिद्धम्,  
न । तदपराधेषु अतात्पर्येणोपेक्षा हि अज्ञानं विवक्षिता । उपेक्षते हि तेषां दोष-  
“दोषो यद्यपि तस्य स्यात्” इति । अपि चेत्सुदुराचारो भजते मामनन्यभाक्”  
इति च” इति । जिज्ञासाधिकरणश्रुतप्रकाशिकायमपि ‘दोषेषु गुणत्वबुद्धिः’ इत्येव  
वात्सल्यस्वरूपमनुगृहीतम् । इयं च तत्सूक्तिः—“सम्बन्धविशेषान्वितेषु प्रीतिस्ने-  
हः । यस्य विपाका-अस्थानभयशङ्कित्वम्, दोषानवभासः, दोषेषु गुणबुद्धिः, इत्या-  
दयः” इति । न चात्र “दोषानवभासः” इति दोषादर्शित्वमप्युक्तमिति वाच्यम् ।  
“दोषानवभासः” इत्यनेन कारुण्यादिप्रसरणप्रतिबन्धकत्वेनदोषज्ञानं नास्तीत्येव तद्-  
ग्रन्थार्थवर्णनसम्भवात् । पुनःकेन रूपेण भानमिति चेत्-पूर्वोक्तरीत्या गुणत्वेनैव  
भानं सम्भवतीत्यभिप्रायेण “दोषेषु गुणबुद्धिः” इति अनुगृहीतम् । अन्यथा ‘दो-  
षादर्शित्वमेव वात्सल्यम्’ इत्यङ्गीकारे “दोषानवभासः” इत्यनेनैव तत्स्वरूपज्ञानस-  
म्भवात् “दोषेषु गुणबुद्धिः” इति वचनमनातिप्रयोजनकमेव भवेत् ।

किंच, पुरुषकारभूतया श्रिया चेतनविषये भगवतो रक्षकत्वस्यैवपरिज्ञानार्थं  
‘चेतनेन बहवो दोषाः कृताः’ इति भगवत्सन्निधौ विज्ञापितं चेत्, ‘त्वत्पुरुषकारपु-  
रस्तरं मामाश्रितैर्दोषाः कदापि न क्रियन्ते, कदाचित् कृताश्चेत्, तैःकृताः गुणा  
एव’ इति भगवदुक्तिमूचकतया वाच्यं पक्षद्वयोक्तिः । इत्थं च ‘दोषादर्शित्वमेव वात्स-  
ल्यामि’ त्यनन्यथासिद्धप्रमाणाभावात्, दोषेषु गुणत्वबुद्धिरेव तदित्यकामेनापि अङ्गी-  
करणीयमिति ।



किंच वत्सलशब्दस्य प्रीतिविशेषविशिष्ट एव शक्तिर्वैयाकरणैः प्रतिपादिता । न तु दोषादर्शित्वरूपदोषज्ञानाभावे । तथा हि काशिकावृत्तौ “वत्सांसाभ्यां कामवले-वत्सांसशब्दाभ्यां लृच्प्रत्ययो भवति यथा संख्यं-कामवति, बलवति चार्थे । वत्सलः, अत्सलः । वृत्तिविषये वत्सांसशब्दो स्वभावात्कामबलयोर्वर्तमानौ तद्वन्ति प्रत्ययमुत्पादयतः । न ह्यत्र वत्सार्थः, अत्सार्थो वा विद्यते । ‘वत्सल’ इति स्नेहवानुच्यते । ‘वत्सलस्सामी, वत्सलःपिता’ इति” इति । तत्त्वबोधिन्यामपि—“वत्सांसाभ्यां कामवले-कामबलशब्दो मूत्रे अर्शाद्यजनौ-इति भावः । ‘वत्सलः’ इति स्नेहवानित्यर्थः” इति ।

इत्थं च वत्सलशब्दस्य स्नेहरूपप्रीतिविशेषार्थकतया व्याकरणसिद्धतया दोषज्ञानाभावरूपाभावार्थकत्वे तद्विरोधो दुष्परिहर एव । न च सिद्धान्ते भावान्तरस्यैवाभावरूपतया दोषादर्शनमपि ज्ञानविशेषरूपमेवेति न तद्विरोध इति वाच्यम्. दोषज्ञानाभावस्य भावरूपत्वेन वत्सलशब्दार्थरूपणे व्याकरणाविरोधस्य दुर्वारत्वात् ।

किंच, भगवत आश्रितानां दोषज्ञानमेव नास्तीति अङ्गीकारे “तदधिगम उत्तरपूर्वाघयोरश्लेषविनाशौ तद्व्यपदेशात्” इति सूत्रभाष्यश्रुतप्रकाशिकाविरोधः । तत्र तूपासकस्य पूर्वोत्तराद्यनां भगवत्सङ्कल्पाविशेषविषयतायास्सुस्पष्टं प्रतिपादितत्वात् । इयं च श्रुतप्रकाशिकासूक्तिः— “ननु पूर्वं शरीरपातानन्तरं कर्मक्षय उक्तः, अत्र तूपासनारम्भे कर्मग्रहाणमुक्तम्, कथमिदमुपपद्यते । उच्यते-उपासनारम्भसमाप्शोर्भगवत्प्रीतिविशेषाभिप्रायत्वात्, अधिकरणद्वयाविरोधः । उपासनारम्भप्रीतः परमात्मा तत्समाप्तौ उपासकस्याघं ‘क्षमिष्यामि’ इति सङ्कल्पयति । समाप्तौ तु ‘क्षान्तम्’ इति सङ्कल्पयति । अतोऽधिकरणद्वयार्थ उपपन्नः” इति । अत्र संकल्पविशेषविषयत्वरूपज्ञानविषयत्वप्रतिपादनात्, ‘दोषज्ञानाभावो वात्सल्यम्’ इति वचनं चिन्त्यमेव । तथा चानुष्टुप्तीतमाचार्यैः श्रीमति रहस्यत्रयसारे द्वयाधिकारे “इवैत्तिष्ठ वात्सल्यमावदु-“दोषो यद्यपि तस्य स्यात्” एग्निरपडिधे आश्रितनुडैय दोषं पारादे अङ्गीकरिक्कैक्कु ईडान इरक्कम्” इति ।



अत्राश्रितदोषादर्शनपूर्वकप्रीतिरेव वात्सल्यशब्दवाच्यतायास्स्पष्टमनुगृहीततया-  
ङ्गीकारहेतुभूतस्नेहविशेष एव वात्सल्यमिति सिध्यति । प्रतिपादितं च कठवल्लीभाष्ये  
रङ्गरामानुजमुनिभिः-“अंगुष्ठमात्रः पुरुषः” इत्यत्र “अंगुष्ठमात्रः-इति । ईशानो भू-  
तभव्यस्य-कालत्रयवर्तिनिखिलचेतनचेतनेश्वरः पुरुषः । मध्य आत्मानि-उपासक-  
शरीरमध्ये अंगुष्ठपरिणामस्सन्नास्ते । न ततो विजुगुप्सते-ततः-भूतभव्येश्वरत्वादेव,  
वात्सल्यातिशयात्, देहगतानपि दोषान् भोग्यतया पश्यतीत्यर्थः” इति । अत्र सं-  
श्रितसम्बन्धिदोषेषु भोग्यत्वबुद्धिः वात्सल्यातिशयकार्येति स्पष्टं प्रतिपादनात् ‘दो-  
षभोग्यत्वं वात्सल्यमि’ ति सांप्रदायिकमेवेति प्रतीयते ।

तथैवोक्तं नारायणमुनीन्द्रैरहोबिलसंयमिसार्वभौमैः रहस्यत्रयजीवातौ “तत्र वा-  
त्सल्यं नाम - ‘वत्सं लालयतीति वत्सलः, तस्य भावो वात्सल्यम् । वत्से  
मातृवत्स्नेहः । यथा वत्सस्य दोषं भोग्यतयोररीकृत्य क्षीरप्रदानेन वर्धयन्ती, प्रति-  
भयान् शृङ्गादिभिः पीडयति,” तथा भगवानपि समाश्रितदोषमत्यादरेण स्वीकृत्य  
“अभयं सर्वभूतेभ्यो ददाम्येतद्द्रुतं मम” “मित्रभावेन सम्प्राप्तं न त्यजेयं कथंच  
न । दोषो यद्यपि तस्य स्यात्सतामेतदगार्हितम्” इति प्रक्रियया लालयति । एते-  
नानवधिकातिशयस्वकृतापराधभीतिर्निवत्यते । ‘वात्सल्यं-आश्रितविषयदोषादर्शि-  
त्वम्’ इति वेदान्ताचार्याः । तत्र सम्मतिमप्याहुः । “यतो दोषं भक्तेष्विह वरद  
नैवाकलयति” इति । अत्र व्युत्पत्तिसिद्धार्थः प्रामाण्यानुसारेण रसो ग्राह्यः” इति ।

इत्थं च वत्सलशब्दस्य प्रीतिविशेषविशिष्टे वैयाकरणैश्शक्तेः प्रतिपादना-  
त्, आचार्यैश्च दोषेषु गुणत्वबुद्धिरूपतायाः प्रतिपादनाच्च संश्रितदोषविषयकप्री-  
तिरेव वात्सल्यमिति सम्प्रदाय इति अन्यत्र विस्तरः ।

तात्पर्यदीपिकायान्तु-“वत्सं-लालयति इप्रत्यये वत्सलशब्दः । तस्य भावो  
वात्सल्यम् । अद्यजाते वत्से धेनोर्दोषानादरहेतुस्नेहविशेषः । तादृशस्नेहकार्यं दो-  
षादर्शनम् । तदुक्तवावस्थाकार्यं दोषेषु गुणत्वबुद्धिः । तदुक्तं श्रुतप्रकाशिकायां  
“सम्बन्धविशेषान्वितेषु प्रीतिस्नेहः । यस्य विपाका-अस्यानभयशंकित्वं, दोषान-



वभासः दोषेषु गुणत्वबुद्धिरित्यादयः “इति । तत्रैव” समन्वयाधिकरणे “दोषेषु गुणबुद्धिर्वात्सल्यम् । यथा मातृवत्ते” इत्युक्तम् । अतिमात्रप्रेमयोग्यबन्धवद्विषयक-  
 स्नेहविशेषो वात्सल्यं, तत्कार्यत्वाद्दोषादर्शने दोषेषु गुणत्वबुद्धौ वा तत्र तत्र वात्स-  
 ल्यपदप्रयोगः । दोषादर्शनं परीक्षकस्यापि बन्धान्वितेषु कारुण्यरहितेष्वपि भार्या-  
 दिषु दृश्यत इति, वृत्तविषये धेनोर्ज्ञानशून्यायाः दृष्टान्तत्वेनोपादानमहिम्ना दो-  
 षभोग्यत्वं वात्सल्यमित्येव प्रायशो व्यवहियते । “अविज्ञाता सहस्रांगुः” “अवि-  
 ज्ञाता हि भक्तानामागस्सु कमलक्षणः” “यतो दोषं भक्तेष्विह वरदं नैवाकलयामि”  
 इत्यादौ प्रथमावस्थाकार्यमुक्तम् । “नन्तु श्रेयदार” “गुणंकोल्लुम्” “नत्तमाहवेकोल्”  
 इत्यादिषु द्वितीयावस्थाकार्यमुच्यत इत न विरोधः । अत एव दयापालनमुनि-  
 भिर्ज्ञानसारे “वण्डुपाडे” “अत्तमुरैक्किल्” इति गाथाद्वयेन क्रमेण दोषादर्शित्वंदो-  
 षभोग्यत्वे दर्शिते । अत एव स्वतन्त्रचरमश्लोकव्याख्याने “त्वद्दोषादर्शनं स्वभावः,  
 त्वद्दोषेषु भोग्यत्वबुद्धिमान्” इत्युक्तम् । “यद्यपि” इत्यनेन ‘दोषादर्शनं स्यात्’ इ-  
 त्यनेन भोग्यता च बोध्यते” इति विष्णुचित्तसूक्तिपर्यालोचनायां विशदम् । “वि-  
 लंकाय् एरिन्दाय्पोलुम्” इत्यत्रैव पोलुंशब्दो नायथार्थसूचकः, अदर्शनमपि निग्रहा-  
 भिसन्धिराहित्यमेव । तथा च यद्ययमाश्रिताश्च निगृह्णाति, रागतः वर्तमानान् को-  
 नारयिता । अतस्समाश्रयणात्पूर्वभाविषु च प्रामादिकेषु अकृत्येषु च हेयेषु शरीरा-  
 दिषु अदर्शनं भोग्यत्वं वा येन स्नेहविशेषेण स भगवत्स्वीक्रियमाणोऽपि नातिप्रस-  
 ज्जापादकः । अत्रैव पूर्वाधविषये दोषेषु गुणत्वबुद्धिरुक्ता । तत्त्वदर्शिसूक्तिष्वपिश-  
 ब्ददर्शनात् प्रामादिकेषूच्यते “ज्ञानियै विग्रहचोडे आदरिक्कुम्” इत्यारभ्य श्रीव-  
 चनभूषणे शरीरादिषुक्ता । आश्रितस्य हि दोषा भोग्याः । बुद्धिपूर्वकदोषप्रवृत्ति-  
 राश्रितत्वविरोधिनी । अतस्तद्दोषाः प्रामादिका एव । उक्तं हि “प्रपन्न इति ग-  
 त्रेण न कुर्याद्गुरुपातकम् । ज्ञात्वापि पातकं कर्म कुर्वन्मूढः पतत्यधः” इति । त-  
 देतत्कैमुक्तिकन्यायेन श्रीवचनभूषणे उपपदितम् “यो हि पुण्यादापि बिभेति, न  
 हि स पापं करोति” इति । वेदान्ताचार्यैरपि “आलिङ्गतां निरवशेषमलम्बतृप्तिः”



“भरन्यासच्छन्नप्रबलव्रजिनप्राभूतभृताम्” इत्याभिर्दोषभोग्यत्वमभिधाय एवं मन्दानां कालदोषाद्विपरीतप्रवृत्तिर्माभूत् इति वात्सल्यं दोषादर्शित्वमिति लक्षितम् । “अद्य ज्ञातन्तु मलिनं वत्सं गौरिव धावति” इत्यादिकमिह प्रमाणम् । “स्तन्यं तद्विपस-  
म्मिश्रं रस्यमासीज्जगद्गुरोः” इत्येतदपि व्यञ्जकतयोदाहरन्ति । व्याकरणे तु “व-  
त्समाभ्यां कामबले” इति वृत्तिविषये कामपराद्वत्सशब्दान्मत्वर्थीये लक्ष्यप्रत्यये व-  
त्सलशब्दो व्युत्पादितः । अन्यैस्तु ‘वत्सं लाति-आदत्ते’ इति “आतोऽनुपसर्गे कः”  
इत्युक्तम् । सर्वथा भ्रान्त्यज्ञानादिप्रयोजकस्नेहविशेषो वात्सल्यं । “विश्वं धियैव  
विरचय्य” इत्यत्र व्यामोहातिशयात् स्वशक्त्यपरिज्ञानेन सरस्तटागमनपादपरिमार्ज-  
नादिकं वात्सल्यकार्यमित्युक्तम् । पराशरभट्टपादैरपि “वत्सरो वत्सलो वत्सी” इ-  
त्यवैतादृशस्वभावविशेष उक्तः । “स हि चिरं परिचीयमानेष्वपि शरणागतेषु क-  
स्यापि हेतोस्तद्यः प्रमूतेष्विव वत्सेषु सङ्कुारास्तपयस्मन्स्नवस्तनवेदनाः किंकर्त-  
व्यताकुलाः धेनव इव सम्भ्राम्यतीति” इति । न च दोषाणामनुकूलतया वेदनी-  
यत्वे तेषां निवर्तनासङ्गतिः । निवर्तनस्य नैतेषां प्रतिकूलं फलं दास्यतीति सङ्कल्प-  
रूपत्वात्, ईदृशवात्सल्यदर्शनं स्वदोषदर्शनकृतनिवृत्तिं निवारयदाश्रयण उपयुज्य-  
ते । साधनत्वे प्रपच्छेस्तथैव दोषा नश्यन्तीति नार्थो वात्सल्यपर्यालोचनेन । न हि  
ब्रह्महत्याप्रायाश्चिन्ताद्वादशवार्षिकादिकर्तुर्वात्सल्यं पर्यालोचयितव्यम् ।—इति ।

श्रीशुद्धसत्त्ववरप्रदगुरुवस्तु—“वत्सं लातीति वत्सला, तस्याः भावो वात्सल्य-  
म् । दोषभोग्यत्वमिति यावत् । ननु दोषभोग्यत्वमीश्वरेऽस्तीति चेत्, लोके सर्वेऽपि  
निर्भीत्या दोषमाचरन्ति चेत्, न । ‘दोषादर्शित्वं वात्सल्यम्’ इति वदतां भव-  
तां पक्षेऽपि ईश्वरस्याज्ञत्वापत्तेः । दोषोपेक्षैव वात्सल्यमिति चेत्, लोके सर्वे दोषमा-  
चरन्तु निर्भीत्येति दोषतौल्यम् । अतस्त्वयापि दासनिष्ठं यत्पूर्वसंचितं पापं तदेवो-  
पेक्ष्यत इति वक्तव्यम् । अस्माकपि तदेव भोग्यत्वेन स्वीकरोतीति वक्तुं शक्य-  
त्वेन तुल्यमस्मत्पक्षः । धेनुदृष्टान्तेन लोकवेदाधिकरणन्यायेन चानुगृहीतः । तद-  
धिकरणस्य “उत्ताना वै देवगवा भवती” नि विषयवाक्यम् । न हि ईश्वरस्य चेतन-



भोग्यत्वेन स्वीकारः, क्षीरं दत्त्वा वर्धनम्, पुरत आगतानां शृङ्गाभ्यां पद्भ्यां भयमुत्पाद्य रक्षणं च । एवमीश्वरश्च दोषं भोग्यत्वेन स्वीकृत्य “क्षीरसदृशगुणाः” इत्युक्तप्रकारेण गुणैर्धारणं कारयित्वा, “कथंचन न त्यजेयम्” इति, “अभयं सर्वभूतेभ्यः” इति चोक्तप्रकारेणानुकूलेभ्यः, प्रतिकूलेभ्यश्च रक्षति ।

स्वामित्वं नाम-अस्य वैमुख्यदशायामपि अपरित्यज्य सत्ता-रक्षणे हेतुः कश्चित्सम्बन्धविशेषः । स च धनिनस्त्रभावः । अद्वेषमारभ्य कैङ्कर्यपर्यन्तं जायमानानां स्वभावविशेषाणां सर्वेषामुत्पादनमेतत्सम्बन्धविशेषहेतुना ।

सौशील्यं नाम-उभयविभूतियोगेन श्रीमहालक्ष्मीसंश्लेषेण च

वत् दोषभोग्यत्वे “पिप्पलं स्वाद्वात्ति अनश्नन्नन्योऽभिचाकशीति” इति श्रुतिविरोध-शङ्क्यः । तद्गोस्य स्वतन्त्रेच्छाप्रयुक्तत्वेन कर्मनिबन्धनत्वाभावादनुपपत्तेः । तस्माद्बालपुत्रेण कृतशपनं पिता स्तोत्रत्वेन गृह्णाति, तद्वदीश्वरोऽपि पुरातनदोषान् भोग्यत्वेन स्वीकारोतीति सम्यक् शरणागत्यनन्तरं बुद्धिपूर्वदोषकरणे स्वरूपविरुद्धत्वात्, युवपुत्रकृतापराधं पितेव न सहत इति सुस्थम्” इति ।

(अनुकूलेभ्यः, प्रतिकूलेभ्यश्चे) ति-अत्र सुग्रीवविभीषणयोः क्रमेण दृष्टान्तता बोध्या ।

(स्वामित्वं) नाम-स्वव्यतिरिक्त वस्तुनस्त्वकीनात्वभिमानः । तत्कार्य-पूर्वकमाह-अस्ये त्यादिना । (अद्वेषमारभ्ये) ति “ईश्वरस्य च सौहार्दम्” इत्यादिकं भान्यम् ।

शीलं नाम-महतो मन्दैस्मद् नीरन्ध्रेण संश्लेषस्वभावत्वम् । तस्य सौष्टवं-



निरंकुशस्येश्वरस्य महत्वं, स्वेषामयकर्षं च दृष्ट्वा “स कुत्रत्योऽहंकः” इति पश्चादगमनार्थं सर्वैस्सहाभ्यन्तरं विना स्वकृतसम्मेलनं, तत्स्वपुरुषार्थ इति स्थितिः, प्रतिपक्षे अपेक्षाशून्येऽपि सम्मेलनं च ।

सौलभ्यं नाम-नेत्रयोरविषयस्य स्वयं नेत्राभ्यां दृष्ट्वाश्रयितुं योग्यतया सुलभत्वेनावस्थानम् ।

ज्ञानं नाम-अस्य चेतनस्य निवर्तनीयान्यनिष्ठानि दातव्यानिष्ठानि च साक्षादज्ञातुं हेतुः, स्वव्यतिरिक्तसमस्तपदार्थानेकज्ञा परोक्षयितुं शक्तं ज्ञानम् ।

सौशील्यम् । तच्च महामन्दसंश्लेषायापि स्वमहत्त्वबुद्धिराहित्यम् । तदुक्तं भगवता “अहं वो ब्रान्ववो जातः” “आत्मानं मानुषं मन्ये रामं दशरथात्मजम्” इति । तदाह-उभयविभूतियोगेने त्यादिना ।

सौलभ्यं तु-लब्धं मुशकत्वम् । तच्च “न मांसचक्षुरभिधीक्षते तम्” “न चक्षुषा पश्यति कश्चनैनम्” इत्यनीन्द्रियं नित्यमङ्गलविग्रहं सकलमनुजनयनाविषयं कृत्वा नित्यसाभिध्यकारित्वम् । तदाह-नेत्रे ति ।

ज्ञानं नाम-“अजडं स्वात्मसंवाधि नित्यं सर्वाविगाहनम् । ज्ञानं नाम गुणं प्राहुः प्रथमं गुणचिन्तकाः” इति सर्वदा सर्वविषयप्रकाशकं स्वयम्प्रकाशरूपम् । अनुसंहितं च “युगपदनिशमहैस्सर्वैस्स्वतो वाक्कायै नित्यममानियमं वा प्राप्य रङ्गाभिराज । करतलवदशेषं पश्यति स्वप्रकाशं तदवरणममोघं ज्ञानमाम्नासिपुस्ते ॥२८॥ नयनश्रवणो दृशा शृणोपि ह्यथ ते रङ्गपते महेशितुः । करणैरपि कामकारिणस्ते वदन्ते सार्वपथीनमीक्षणम् ॥ २९ ॥” इति । तदाह-अस्येति ।



शक्तिर्नाम-हेयान्नित्यसंसारिणः उपादेयैर्नित्यसूरिभिस्सहैक-  
पद्मौ स्थापयितुं कारणमघटितघटनासामर्थ्यम् ।

अत्र वात्सल्यादयश्चत्वारः-आश्रयणसौकर्यापादकाः । ज्ञा-  
नाद्युभावपि-आश्रितकार्यापादकौ । “सदृशरहितकल्याणगुणवान्”  
इत्यारभ्य वात्सल्यादीन् चतुरोऽपि आश्रयणहेतुतया श्रीपरांकुशो-  
क्तवन्तः । ज्ञानशक्त्योरुभयोः कथनं प्राप्तिपूर्त्योरुपलक्षणम् । का-  
र्यकरणत्वस्य तयोरप्यपेक्षितत्वात् ॥ २२ ॥

शक्तिश्च—“जगत्प्रकृतिभावो यस्ता शक्तिः परिकीर्त्यते” इति जगदुपा-  
दानत्वप्रयुक्तमघटितघटनासामर्थ्यम् । अनुसंहिता श्रीरंगराजस्त्वे “कार्येऽनन्ते  
स्वतनुमुखतस्त्वामुपादानमाहुस्मा ते शक्तिस्सुकरमितरच्चेति वेषां विलंघ्या इच्छा या-  
वद्विहरति सदा रङ्गराजानपेक्षा सैवेशानादतिशयकरी सोर्णनाभौ विभाव्य” इति ।  
तदाह—हेयानि ति । अन्येन कर्तुमशक्यस्य घटनायां सामर्थ्य-अघटितघटनासा-  
मर्थ्यं नाम ।

(आश्रयणसौकर्यापादकाः) इति-आश्रयणे-शरणवरणे, सौकर्यस्य-  
मुख्यत्वस्य, आपादकाः-ज्ञापका इत्यर्थः । अत्र “आश्रयणोपयोगित्वं चासुषपूर्व-  
काश्रयणे निग्रहापादकत्वाशक्यत्वान्यतरबुद्धिनिवर्तनद्वाराश्रयणप्रवृत्त्यौपायिकज्ञान-  
विषयत्वम् । आश्रयणीये ज्ञानशक्त्यादिज्ञानस्यापि नैष्फल्यशंका निवर्तकतयाश्रय-  
णोपयोगितादतिप्रसङ्गवारणाय द्वारेत्सन्तम् । सापराधेन नीचेन वा कृतमाश्रयणे  
निग्रहापादकं दृष्टमिति वात्सल्यादिविके लक्षणसमन्वयः । सौलभ्यसंग्रहायाशक्य-  
त्वबुद्धिप्रवेश इति बोध्यम्” इति तात्पर्यदीपिकोक्तनिवर्तनं द्रष्टव्यम् । (आश्रि-  
तकार्यापादकौ) इति-आश्रितस्य-शरणवरणकर्तुः, कार्यस्य-अनिष्टनिवर्तनादेः,



आपादकाः-उपयोगिनः-आश्रितकार्यापादका इत्यर्थः । “स्वप्रयोजनशुद्धिपूर्वकारि-  
चत्कारानपेक्षकार्यकर्तृत्वौपधिकगुणत्वमेव कार्वोपयोगित्वम् । विशेष्योपयोगः-ज्ञा-  
नशब्दयोः । विशेषणोपयोगः-प्राप्तिपूत्योरिति स्वतन्त्रचरमश्लोकव्याख्यानोविशदम्”  
इत्यादिकमत्रापि द्रष्टव्यम् ।

उक्तार्थे प्रमाणमाह-सदृशे इति । अस्यां गात्रायां “निहरिलुहळाय” नि-  
स्समाभ्याधिककल्याणगुणवान् इति वात्सल्यम्, “उलहम्मून्नुडैयाय” ‘लोकत्रयवा-  
न्’ इति स्वामित्वम्, “एनै याल्वाने” ‘अतिनीचस्य ममापि रक्षकः’ इति सौशी-  
ल्यम्, “निहरिलमरुनिक्कणङ्गल् विरुम्बुं तिरुवेङ्कडत्ताने” ‘सदृशरहितानाममराणां  
मुनिगणानां प्रेमविषयभूत श्रीर्वेकटनाथ’ इति सौलभ्यं च शब्दादेव सिद्धम् । अन्ये  
ज्ञानादयो गुणा अर्थसिद्धा इति भावः ।

प्राप्तिर्नाम-निरुपाधिकशेषित्वम् । तच्च सर्वशेषभूतसमस्तवस्त्वाहितातिश-  
याश्रयत्वम् । “परगतातिशयाधनेच्छया उपादेयत्वमेव यस्य स्वरूपं स शेषः,  
परशेषो” इति हि शेषशेषित्वलक्षणस्योक्तत्वात् । एतेन-आश्रितकार्यकरणं शर-  
ण्यस्य स्वप्रयोजनमित्यवगम्यमानत्वात्, आश्रितस्य स्वापेक्षितप्रदाने प्राप्तिहानिश-  
ङ्का निवर्त्यते । अत इदमुक्तमाचार्यैः “उपादत्ते सत्तास्थितिनियमनाद्यैश्चिदचित्तौ  
स्वमुद्दिश्य श्रीमानिति वदति वागौपनिषदी । उपायोपेयत्वे तादृह तव तत्त्वं न तु  
गुणावतस्त्वां श्रीरङ्गेशय शरणमव्याजमभजम्” इति । तस्मात्, शेषित्वं भगवत् उ-  
पायोपेययोस्स्वार्थत्वमवगयति ।

ननु-पूर्ववद् वात्सल्यादिगुणचतुष्टये स्वामित्वकथनेन प्राप्तेरुक्तत्वात्, शेषि-  
त्वस्य स्वामित्वैकार्थत्वाच्च किमनेन पुनरनुसन्धानेनेति । उच्यते । स्वामित्वं नाम-  
स्वव्यातिरिक्तस्य समस्तस्य वस्तुनस्त्वकीयत्वेनाभिमान इति तत्रैवोक्तम् । शेषि-  
त्वं तु-तद्वाहितातिशयाश्रितत्वमिति भिन्नार्थम् । उभयोः प्राप्तिवचनसामान्येऽपि-



स्वातिशयार्थस्वशेषवस्तुस्वीकाररूपमर्थविशेषं शरण्यस्यानुसन्धातुमत्र शेषित्वोक्तिः।  
भाष्यकारैरपि स्वामित्वशेषित्वयोः पार्थक्यमभिधीयते - “अशेषचिदचिद्वस्तुशेषि-  
भूत-अखिलजगत्स्वामिन् अस्मत्स्वामिन्” इति ।

अत्रास्मत्प्राचार्याः—“तदेवं नवविधाऽपि प्राप्तिषु स्वस्वामिभावरूपा प्राप्तिः  
प्रधानतया । यद्वस्तुसत्तादिलाभालाभावेव यल्लाभालाभौ, तौ स्वस्वामिनौ । केचि-  
त्तु शेषित्वतत्त्वमेव स्वामित्वमिति वदन्ति । तन्न, किञ्चित्कारप्रतिसम्बन्धित्वस्यैव शे-  
षित्वरूपतया तदभावेऽपि स्वस्वामिभावोपलब्धेः । तदुक्तं महाकविना “न किञ्चिद-  
पि कुर्वाणस्तौख्यैर्दुःखान्यपोहति । तत्तस्य किमपि द्रव्यं यो हि यस्य प्रियो जनः”  
इति । रहस्यत्रयमीमांसाभाष्यकृतस्तु—“यथेष्टविनियोगहेतुभूतसम्बन्धविशेषात्मकशक्ति-  
विशेषरूपं स्वामित्वम्” इति शेषित्वादन्त्यदेव स्वामित्वं व्याचख्युः ” इति सिद्धान्त-  
तत्त्वलिकायां प्राहुः ।

पूर्तिर्नाम-नारायणत्वप्रयुक्तसमस्तगुणविभूतिविशिष्टत्वम् । तदुच्यते—“यानि मू-  
न्यमूर्तानि यान्यन्नान्यत्र वा क्वचित् । सन्ति वै वस्तुजातानि तानि सर्वाणि तद्वपुः” इति ।  
श्रुतिश्च “यच्च किञ्चिज्जगत्त्यस्मिन् दृश्यते भूयतेऽपि वा । अन्तर्बहिश्च तत्सर्वं व्या-  
प्य नारायणस्स्थितः” इति । एवमवाप्तसमस्तकामत्वेनस्वापेक्षितार्थानां शरण्याधी-  
नत्वावगमात्, स्वस्यानवाप्तकामत्वानिमित्तापूर्तिर्भयमत्र निवर्त्यते । तदुच्यते—“त्वायि-  
प्रसन्ने किमिहास्त्यलभ्यं धर्मार्थकामैरलमल्पकास्ते । समाश्रिताद्ब्रह्मतरोरनन्ताभिस्सं-  
शयःपक्वफलप्रपातः” इति ।

स्वतन्त्रचरमश्लोकव्याख्याने दयायाः कार्योपयोगित्वेनानुगृहीतत्वात्, अत्रापि  
सानुसन्धेया । इयमेव प्रधानभूता भगवच्छरण्यत्वापादिका । तदुच्यते “सोऽहं ते दे-  
वदेवेश नार्चनादौ स्तुतौ न च । सामर्थ्यान् कृपापात्रमनोद्यत्तिः प्रसीद मे” “स तं  
निपार्तितं भूमौ शरण्यश्शरणागतम् । बधार्हमपि काकुत्स्थः कृपया पर्यपालयत्” इति ।  
उक्तंच शरण्योक्तितया भाष्यकारैः “केवलं मदीययैव दयये” ति ।



केचित्-सर्वज्ञत्वम् सर्वशक्तित्वम्, परमकारुणिकत्वम्, परमोदारत्वम्, आश्रितवत्सलत्वम्, अशरण्यशरण्यत्वम्, अनालोचितविशेषाशेषलोकशरण्यत्वम्, स्वाभित्वम्, श्रियःपतित्वम्, नारायणत्वमिति दशगुणानवानुसन्धेयतयाहुः । एते गुणाः विश्वासप्रतिबन्धकभूतमपराधभूयस्त्वम्, उपायफलगुत्वम्, फलगौरवमिति विरोधिन्नयं निरस्यन्तीति वदन्ति । अत्राशरण्यशरण्यत्वानालोचितविशेषाशेषलोकशरण्यत्वरूपगुणद्वयं-शीलसौलभ्यस्थानपतितम् । परमोदारत्वं-शेषित्वस्थानपतितम् । “स सर्वानर्थिनो दृष्ट्वा समेत्य प्रतिनन्द्य च” इति स्वप्रयोजनत्ववचनात्, “उदारास्सर्व एवैते” इति स्वेनैवोक्तत्वाच्च । तत्रापि केचित्, इतरगुणजातं सर्वम् तदधीनामिति श्रियःपतित्वनारायणत्वरूपं गुणद्वयमेव विरोधिन्नयनिरासार्थमनुसन्दधते ।

वेदान्ताचार्यास्तु-‘वात्सल्यस्वामित्वसौशील्यसौलभ्यसर्वज्ञत्वसर्वशक्तित्वसत्यसङ्कल्पत्वपरमकारुणिकत्वकृतज्ञत्वस्थिरत्वपरिपूर्णत्वपरमोदारत्वादिगुणगणमनुसन्धेयम्’ इत्याहुः । तेषां विनियोगप्रकारश्च श्रीमति रहस्यत्रयसारे तैरेवोक्तः ।

ननु नारायणपदस्य स्वरूपरूपगुणविभवादिषमस्तार्थप्रकाशकत्वेऽपि कथं कतिपयगुणानुसन्धानं क्रियत इति चेत् । उच्यते-वक्ष्यमाणशरणपदार्थोपायत्वोपायुक्तकतिपयगुणविशेषमात्रमपेक्षितमिति स्वतः प्राप्तसमस्तार्थवाचकत्वं शरणशब्दवैयर्थ्यपरिहाराय गोवलीवर्दन्यायेन सङ्कोचयितुं युक्तम् । तथा हि ‘गामानय, बलीवर्द-च’ इत्युक्ते सामान्यवाचिना गोशब्देन बलीवर्दग्रहणे सत्यपि, बलीवर्दपदप्रयोगवैयर्थ्यपरिहाराय गोशब्दार्थसंकोचो गोवलीवर्दन्यायः । अथवा, अयं न्यायस्सामान्यविशेषरूपो वा । तथा हि विशेषवाचिशब्दसन्निधौ सामान्यवाचिशब्दस्य विशेषानुरूपमङ्कोचस्सामान्यविशेषन्यायः । सोऽयमत्रोपायविशेषवाचिशरणशब्दसन्निधौ तदनु रूपेण सामान्यवाचिनारायणशब्दार्थसङ्कोचेन सिद्धः । एवमनुसंहितं द्वयार्थविवरणरूपे गद्ये भाष्यकारैः-एतत्पदार्थविवरणे-“अखिलहेयप्रत्यनीक” इत्यादिना “निखिलजगदुदयविभवलयलील” इत्यन्तेन सामान्यतो नारायणपदार्थमुक्त्वा, ततः “सत्यं हि” इत्यादिना “वैकुण्ठनाथ” इत्यन्तेन प्राप्यगुणानभिधाय, तदनन्तरं “अ-



पारकारुण्य” इत्यादिना “अशरण्यशरण्य” इत्यन्तेनोपायोपयोगिगुणजातस्योक्तत्वात् । अस्तुनाम गोबलीवर्दन्यायेनात्रोपेक्षितगुणजातमात्रानुसन्धानम्, तर्हि भाष्यकारानुसंहितकृत्संगुणानुसन्धानं कथं न क्रियते, कथं वानुक्तसौलभ्यानुसन्धानमिति चेत् । उच्यते-न तत्र सौलभ्यमनुक्तम् । सौन्दर्यपदेन ‘अनालोचित’ इत्यादिपदेन चोक्तत्वात् । प्रणतार्तिहरत्वमाश्रितवात्सल्यकार्यतयोक्तम् । निखिलजगदाधारत्वं सकलेतरविलक्षणत्वमर्थिकल्पकत्वमापत्तरवत्वमशरण्यशरण्यत्व चं शोषित्वायत्तम् । श्रियःपतित्वं नारायणत्वं च निखिलगुणनिदानभूतमित्यनुसन्धानसौकर्याय कतिपयान्गुणानाचार्यासंग्रहेणानुसन्दधतो “त्वद्ज्ञानशक्तिकरुणामु सतीषु नेह पापं पराक्रमितुमर्हति मामकीनम्” इति कार्योपयोगितया ज्ञानशक्तिकरुणामात्रं शोषिगुणत्वेन श्रीवत्ताङ्काचार्यैरुक्तं च । “श्रीमान्-सत्तास्थितिनियमनाद्यैश्चदचितौ स्वमुद्दिश्यउपादत्ते” इति श्रियःपतित्वनारायणत्व एव शरण्यत्वहेतुतया श्रीपराशरभट्टमिश्रैरप्यभिहिते । तस्मात्सुग्रहत्वाय संग्रहेणानुसन्धानं युक्तम् ।

परन्दरहस्ये श्रीकृष्णपांदाः—“ननु भगवत्स्वरूपरूपगुणविभूतीनामव्यवहितवाचकत्वे सत्ययं नारायणशब्दः रूपादिकं विहाय गुणजातावापि गुणैकदेशानां वाचको भवतीत्यत्र निर्णायकप्रमाणं किमिति चेन्न । एतेषां सर्वेषां वाचकत्वेऽपि “प्रपद्ये” इत्याश्रयणप्रकरणत्वात्, गोबलीवर्दन्यायप्रकारेणाश्रयणैकान्ता गुणविशेषा एवोच्यन्ते । रत्नमंजूपिकायां लोके विद्यमानानां सर्वेषामाभरणानां स्थापनेऽपि स्वेपां स्वेवां तत्तत्कालेषु अभिमतान्याभरणानि आदाय प्रसाधयन्ति । तथास्य सर्वार्थानां वाचकत्वेऽपि तत्तत्कालेऽपेक्षिता अर्थविशेषा विनियुज्यन्ते । न तु सर्वे अर्थाः । तस्मात्सर्वे अर्थाः बोधनीया इति नियमो नास्ति । अन्यथा ईश्वरस्योपायोपेयस्वरूपाविभागो न स्यात् । समस्तकल्याणगुणानामाश्रयत्वेऽपि उपायत्वैकान्तस्वभावविशेषा एव तस्मिन्ननुसन्धीयन्ते । न त्वेकाश्रयत्वमात्रेण भोगैकान्तगुणाः । वाच्यभूते तस्मिन्नेवमनुसन्धाने कृते वाचकभूतोऽप्ययं शब्दस्तथैव भवति । गोबलीवर्दन्यायो नाम-प्रयोजकवृद्धेन प्रयोज्यवृद्धं प्रति “गाव आनीयन्ताम्” इत्युक्ते ता-



(२३) एतेषां गुणानामत्र विनियोगःको वेत्यत आह-अ-  
पराधमित्यारभ्य ।

मू॥ कुतंकण्डु वेरुवामैक्कु वात्सल्यम् । कार्यं शैय्युमेन्तु तु-  
णिहैक्कु स्वामित्वम् । स्वामित्वं कण्डु अहलामैक्कु सौशील्यम् ।  
कण्डु पत्तुहैक्कु सौलभ्यम् । विरोधियै पौकि तन्नै कोडुक्कुहैक्कु  
ज्ञानशक्तिहल ॥ २३ ॥

छा॥ अपराधं दृष्ट्वाभयाय वात्सल्यम् । कार्यं कुर्यादिति दा-  
दर्पाय स्वामित्वम् । स्वामित्वं दृष्ट्वा दूरमगमनाय सौशील्यम् । दृष्ट्वा-  
श्रयणाय सौलभ्यम् । विरोधिनिवर्त्य स्वात्मानं दातुमुपयुक्तेष्व  
ज्ञानशक्ती

व्या॥ आश्रयणोन्मुखचेतनस्य स्वदोषदर्शनजभयनिवृत्तेर्हे-  
तुः-दोषभोग्यत्वेन स्वीकाररूपं वात्सल्यम् । 'अस्मत्कार्यं कुर्याद्वा,  
न वा' इति शङ्कामकृत्वा 'कार्यं कुर्यात्' इति निश्चेतुं हेतुः-ला-  
भालाभौ स्वस्यैवेत्यवस्थानरूपं स्वामित्वम् । उभयविभूतेरपि ना-  
यकत्वेन स्थितिरूपैश्वर्यस्य प्रकाशकं स्वामित्वं दृष्ट्वा स्वानिकर्षा-

दृशगोत्वजातेर्दृषभेऽपि सत्त्वात्, दृषभान् गांश्चानेयत् । तदा "बलीवर्दास्तिष्ठन्तु"  
इति विशेषविधानेन दृषभान् विहाय गामानयनम् । तथायमपि सर्वेषां वाचकत्वेऽ-  
पीदानीं प्रकरणवलेनैतद्गुणविशेषाणामेव वाचको भवति" इति प्राहुः । एतत्सर्वम-  
भिप्रेत्यैव हि श्रीभट्टपराशरामिश्रैः "समुचितगुणजातम्" इत्यनुगृहीतम् ॥ २२॥

(विनियोगः)— आश्रयणसकैर्यापादकत्वाश्रितकार्यापादकत्वरूपाविनि-  
योगोऽभिप्रेतः ॥ २३ ॥



नुसन्धानेन दूरेऽगमनस्य हेतुः-नीचैस्सहाभ्यन्तररहितसम्मेलनस्व-  
भावरूपं सौशील्यम् । 'अतीन्द्रियः' इति पश्चादगत्वा नेत्राभ्यां  
दृष्टाश्रयणस्य हेतुः-स्वस्य रूपस्य चक्षुर्विषयकरणरूपं सौलभ्यम् ।  
"सर्वपापेभ्यो मोक्षयिष्यामि" इत्युक्तप्रकारेण प्राप्यविरोधिनं दूरी-  
कृत्य स्वमात्मानमुपकर्तुं हेतु-प्राप्तुरस्य पूर्वस्थितिं पश्चाद्गमनं च  
ज्ञात्वा ज्ञातप्रकारेण कर्तुञ्चैकान्ते ज्ञानशक्तीत्यर्थः ॥२३॥

(२४) सौकर्यापादकगुणचतुष्टये च सौलभ्यस्य प्रधानत्वा-  
त्, तादृशसौलभ्यकाष्ठमाह-अत्रोक्तसौलभ्यस्येति ।

मू॥ इंगुचोलुहिर सौलभ्यचुक्कु एल्लैनिलमर्चावतारम् ॥२४॥

छा॥अत्रोक्तसौलभ्यस्य सीमाभूमिर्चावतारः ॥२४॥

व्या॥ अस्मिन्पदे आश्रयणोपयोगितयोक्तस्य सौलभ्यस्य  
सीमाभूमिः आश्रिताभिमतं किञ्चिद्वस्तु श्रीविग्रहत्वेन स्वीकृत्य  
तत्र सदा सान्निध्यं कुर्वन्नर्चावतार इत्यर्थः ॥२४॥

(सौलभ्यस्य प्रधानत्वात्) इति—चाक्षुषपूर्वकाश्रयणस्यावश्यकत्वा-  
त्सौलभ्यस्य प्रधानत्वमिति भावः ।

(अर्चावतारः) इति—"आश्रिता यत्किञ्चिद्द्रव्यं स्वस्य विग्रहत्वेन क-  
ल्पयन्ति चेत्तदेव स्वस्य विग्रहत्वेनाङ्गीकरोति" इत्युक्तप्रकारेणाश्रितानां चेतनाना-  
मभिमतेषु स्वर्णरजतशिलापर्यन्तेषु केषुचिद्द्रव्येषु अयोध्यामथुरादिदेशनियमम्,  
'एकादशसहस्रसंवत्सराश्चतसंवत्सराः' इत्यादिकालानियमम्, दशरथवसुदेवाग्निधि-  
कारिनियमं कृत्वा सन्निधिं कुर्वन्भ्यो रामकृष्णादिविभवविशेषेभ्यो वैलक्षण्येन "भौ



मनिकेतनेष्वपि कुटीकुंजेषु” इत्युक्तप्रकारेण देशनियमं विनार्चकस्यापेक्षाकालव्यतिरिक्तकालनियमं विना सकलरुचिमदर्थत्वात्, अधिकारिनियमं विना सन्निधिं कृत्वा, “सर्वसाहिष्णुः” इत्युक्तप्रकारेण सर्वसाहिष्णुत्वात्, तत्कृतापराधानं सर्वान्पश्यतः “अर्चकपराधीनाखिलात्मास्थितिः” इत्युक्तप्रकारेणार्चकपरतन्त्रस्नानासनशयनादिसमस्तव्यापारविशिष्टस्य स्थितिः—अर्चावतारो नाम । “अर्चा पूजाप्रतिमयोः” इत्युक्तत्वात्, अर्चाशब्दः—प्रतिमावाची ।

अत्र “सेन्द्रादिभ्यःप्रतिमासु दृश्यो नवश्चित्तप्रशितोऽस्मैहधातुः । विष्ण्वाद्याल्यैःपंचधा पंचवेरैरर्चारूपो रत्नगर्भालयेभ्यः । व्यक्तस्तिद्धं दिव्यमार्पेयमत्येत्येतत्सौलभ्यावतारस्य भेदम्” इत्यादिशतपथब्राह्मणज्ञातसूक्तवाक्यं योजनीयम् । “अर्चावतारस्सर्वेषां बान्धवो भक्तवत्सलः । स्वत्त्वमात्मानि संजातं स्वामित्वं मयि च स्थितम् । इति व्यवस्थिते चापि ममायं केशवस्त्विति । ममायं राम इत्येवं देवः परशुल्लानः । ममायं वामनो नाम नारसिंहाकृतिःप्रभुः । ब्राह्मणेभ्यो भगवान् नरो नारायणस्तथा । तथा कृष्णश्च रामश्च ममायमिति निर्दिशेत् । मद्ग्रामवासी भगवान् ममैवेति च धीमतेत् । चिन्तयेच्च जगन्नाथं स्वामिनं परमार्थतः । अशक्तमस्वतन्त्रं चरक्ष्यं चापि जनार्दनम् । तदिच्छया महातेजा भुङ्क्ते वै भक्तवत्सलः । स्नानं पानं तथा यात्रां कुरुते वै जगत्पतिः । स्वतन्त्रस्त जगन्नाथोऽप्यस्वतन्त्रो यथा तथा । सर्वशक्तिर्जगद्धाताप्यशक्त इव चेष्टते । अपराधानभिज्ञस्सन्सदैव कुरुते दयाम् । अर्चावतारविषये मयाप्युद्देश्यतस्तथा । उक्ता गुणा न शक्यास्ते वक्तुं वर्षशतैरपि । ऋते च मत्प्रसादाद्वा स्वतो ज्ञानागमेन वा । एवं पंचप्रकारोऽहमात्मनां पततामधः । पूर्वस्मादपि पूर्वस्माज्ज्यायोनवोत्तरोत्तरैः । सौलभ्यतो जगत्स्वामी मुलभो ह्युत्तरोत्तरः । सर्वातिशायि पाद्गुण्यं संस्थितं मन्त्रविम्बयोः । मन्त्रे वाच्यात्मना नित्यं विम्बे तु कृपया स्थितम्” “सुरूपां प्रतिमां विष्णोःप्रसन्नवदनेक्षणाम् । कृत्वात्मनः प्रीतिकर्त्री सुवर्णरजतादिभिः ॥—तामर्चयेत्तांप्रणमेत्तां भजेत्तां विचिन्तयेत् । विंशत्यपास्तदोषस्तु तामेव ब्रह्मरूपिणीम्” इत्यादिवचनमिह भाव्यम् ।



(२५) एतदुपपादयित-अयिञ्चेत्यादिना ।

मू॥ इदुतान्-परयूहविभवङ्गलपोलन्त्रिकके, कण्णाले काण-  
लाम्बडि यिरुकम् ॥ २५ ॥

छा॥ अयं च-परयूहविभववन्न भवति, नेत्राभ्यां द्रष्टुं योग्यः ॥

व्या॥ अयमर्चावतारः-देशविप्रकृष्टतया नेत्रयोरविषयभूत-  
परयूहवन्न भवति, कालविप्रकृष्टतया नेत्राविषयविभववन्न भवति,  
आसन्नोऽनवरतं सान्निध्यं कुर्वन् सर्वेषां नेत्रेण द्रष्टुं योग्यतया व-  
र्तते इत्यर्थः ॥ २५ ॥

अनेन-मुमुक्षुजनसमाश्रयणोपयोगित्वेऽर्चावतारस्य शास्त्रप्रतिपादनात्तस्याप्रति-  
बुद्धाधिकारत्वं वदतां नास्तिकानां मतं निरस्तम् । नास्तिकमतनिराकरणप्रकारः-वे-  
दमीमांसादिषु श्रीरङ्गस्वरिप्रभृतिभिः प्रपञ्चित इति नात्र लिख्यते ॥ २४ ॥

(परयूहे)ति-अत्रान्तर्यामित्वमप्युपलक्षणम् । पररूपं नाम-नित्याकार्य-  
क्तम्, अनन्तगरुडादिनित्यैः पराङ्कुशपरकालशुकवामदेवादिमुक्तैश्च सेव्यम्, पर-  
मपदनिलयम्, दिव्यरूपम् । परमपदं च त्रिगुणव्यरिक्तत्वे सति सत्त्ववत्त्वस्वयंप्रका-  
शलक्षणलक्षितम् । “आदित्यवर्णं तमसः परस्तात्” “ते ह नाकं महिषनस्तचन्ते”  
“योऽस्याध्यक्षः परमे व्योमन्” “क्षयन्तमस्य रजसः पराके” इत्यादिश्रुतिप्रमाणसिद्धं-  
च । एवं च “तद्विष्णोः परमं पदं सदा पश्यन्ति सूरयः” इत्याद्यापि व्यतिरेकनिर्देश-  
बलात् स्वरूपाद्वेदसिद्धिः । पदशब्दस्त्वारस्यात्, सदा दृश्यबलाच्च सदापश्यदनेक-  
द्रष्टव्यपुरुषविशिष्टस्थानसिद्धिः । “यदाग्नेयोऽष्टाकपालः” इत्यादिवदगसा विशिष्ट-  
विधिरा प्रीयते । तच्च स्थानं केनचित्प्रदेशानन्त्येन विशिष्टं सत्त्वानवच्छिन्नमानन्त्यत-  
मः परत्वयोऽभ्युतयोरवर्जनीयत्वात् । आनन्त्यमात्रसाभ्येऽपि त्रिगुणादपीयमधिका परा



न्यूनाधिकभाववचनात् । आनन्त्येष्वेवंविधतारतम्यं पक्षमासादिषु द्रष्टव्यम् । “पादोऽस्य विश्वा भूतानि त्रिपादस्यामृतं दिवि” इति पादत्रिपादव्यपदेशश्च न चतुर्भागाभिप्रायः । “बुद्ध्यर्थः पादवत्” इति सूत्रितत्वात् । अचेतनंचेदम् । जीवेश्वरविलक्षणत्वात् । स्वयंप्रकाशं च । “तत्रानन्दमया लोका भोगाश्चानन्दलक्षणाः” इत्यदिप्रमाणसिद्धाः । तथा ‘किमात्मकैषा भगवतो व्यक्तिरि’ ति प्रश्ने, ‘यदात्मको भगवान्’ इति सामान्य उत्तरे दत्ते, पुनः ‘किमात्मको भगवान्’ इति प्रश्ने ‘ज्ञानात्मकः’ इत्युत्तरे उक्तस्य दिव्यमंगलविग्रहस्य ज्ञानात्मकत्वात्, तद्द्रव्यात्मिकाया नित्यविभूतेर्ज्ञानात्मकत्वमुचितम् । ज्ञानात्मकत्वाच्च स्वयंप्रकाशत्वमेव । ज्ञानत्वेऽप्यात्मवदस्या निर्विषयत्वकर्तृत्वे युक्ते परस्मै भासमानत्वं च धर्मभूतज्ञानवत्पराक्त्वमुपपन्नम् । सुप्तिकाले धर्मभूतज्ञानवत् अन्धकारे स न प्रकाशते । तदा तु ज्ञानविषयतयैव तत्सिद्धिः । मुक्तानामतिवैभवे सत्यपि सा निरपेक्षा आत्मस्वरूपवत् । इयं च पंचोपनिषत्प्रतिपाद्यपंचभूतेन्द्रियवन्नित्यमुक्तेश्वराणामिच्छानुरूपप्रमाणविषयरूपेणावतिष्ठते । त्रिगुणवदियं च चतुर्विंशतितत्त्वात्मिकेति केचिदाचार्याः । तथापि तेषां न प्रकृतिविकृतिभावः । दिव्यमङ्गलविग्रहादेर्नित्यत्वश्रवणात् । तत्रशरीरादीनां संस्थानानि प्रायशः प्राकृततुल्यानि । प्राणयादिश्रवणात्—इन्द्रियसिद्धिः । “इन्द्रियच्छिद्रविधुरा द्योतमानाश्च नित्यशः” इति । “अशरीरं वा व सन्तम्” इत्यादिकमुत्सर्गापवादन्यायेन कर्मकृतेन्द्रियादिप्रतिषेधपरमेव । एवमन्यान्यपि द्रष्टव्यानि । एवंविधवैभवयुक्ते परमपदे भगवद्रूपमेवमनुसन्धेयम्—“सव्यं पादं प्रसार्य श्रितदुरितहरं दक्षिणम् कुंचयित्वा जानुन्याधाय सव्येतरमितरभुजं नागभोगे निधाय । पश्चाद्बाहुद्वयेन प्रतिभट्टशमने धारयन् शंखचक्रे देवीभूपादिजुष्टो वितरतु भवतां शर्म वैकुण्ठनाथः” इति । अयं च-ज्ञानशक्तिबलैश्वर्यवीर्यतेजःपरिपूर्णो नित्योदितशान्तोदितादिभेदवान् ।

व्यूहो नाम—वासुदेवसंकर्षणप्रद्युम्नानिरुद्धरूपेण जायमानो विभागविशेषः । चतुर्णां चैषां कृतादियुगभेदेन श्वेतरक्तपीतकृष्णवर्णाः परिहृत्य भवन्ति । अत्र पररूपे व्यूहवासुदेवे च पाद्गुण्यप्रकाशसाम्यात्, त्रिव्यूहपक्षोऽपि क्वचित्क्वचिदभिधीय-



ते । संकर्षणादित्रिषु व्यूहेषु द्वौ द्वौ गुणावभिव्यज्येते । तत्र संकर्षणः-ज्ञानबल्यु-  
क्तो जीवतत्त्वमधिष्ठाय तत्प्रधानाद्विविच्य प्रद्युम्नावस्थावान् शास्त्रप्रवर्तनं जगत्सं-  
हारं च करोति । प्रद्युम्नः-ऐश्वर्यवीर्यसहितो मनस्तत्त्वमधिष्ठाय तत्प्रधानाद्विविच्य, व-  
र्माणपदेशं शुद्धसर्गमृष्टिं च करोति । अनिरुद्धस्तु-शक्तितेजस्सहितो रक्षणतत्त्वज्ञानप्र-  
दानादिकं करोति । तदुक्तं भगवच्छास्त्रे “मम प्रकारः पंचेति प्रादुर्वेदान्तपारगाः ।  
परो व्यूहश्च विभवो नियन्ता सर्वदेहिनाम् । अर्चावतारश्च तथा दयालुः पुरुषाकृ-  
तिः । इत्येवं पंचधा प्रादुर्मा वेदान्तविदो जनाः” “तत्र ज्ञानबलद्वन्द्वद्रूपं सांकर्यं  
हरेः । भगवानच्युतोऽपीत्यं पद्गुणेन समेधितः । बलज्ञानौ गुणौ तस्य स्फुटौ का-  
र्यवशान्मुने । सोऽयं समस्तजीवानामधिष्ठातृतया स्थितः । संकर्षणस्तु देवेशो जग-  
त्सृष्टुमनास्ततः । जीवतत्त्वमधिष्ठाय प्रकृतेस्तु विविच्य तत् । विवेकानन्तरं देवः प्र-  
द्युम्नत्वमवाप सः । सोऽयं प्रद्युम्नामामूचदेकान्तवपुर्धरः । शास्त्रप्रवर्तनं चापि सहा-  
रश्चैव देहिनाम् । बलेन हरतीदं स गुणेन निखिलं मुने । ज्ञानेन तनुते शास्त्रं सर्व-  
सिद्धान्तगोचरम् । वेदशास्त्रमिति ख्यातं पांचरात्रं विशेषतः । ऐश्वर्यवीर्यसम्भेदाद्रू-  
पं प्राद्युम्नमुच्यते । पूर्णपद्गुण एवायमच्युतोऽपि महामुने । गुणावैश्वर्यवीर्याख्यौ  
स्फुटौ तस्य विशेषतः । मनसोऽयमधिष्ठाता मनोमय इतीरितः । ऐश्वर्येण गुणेनासौ  
मृजते तत्चराचरम् । वीर्येण सर्वधर्माणि प्रवर्तयति सर्वशः । मनुनां सर्गमकरोन्मुख-  
वाङ्मूपादितः । चतुर्णां ब्राह्मणादीनां सर्गद्वारं जगत्पतिः । द्विजयुग्मं क्षत्रयुग्मं वैश्य-  
युग्मं तथैव च । मिथुनं च चतुर्थस्य एतन्मनुचतुष्टयम् । मनुभ्यो मानवशतं स्त्रीपुंमिथु-  
नतो भवेत् । एकैकं वर्णभेदेन तेभ्यो मानवमानवाः । सहसा सम्बभूवुश्च स्त्रीपुंमि-  
थुनतस्तथा । मनुष्याश्च ततस्तेभ्यः प्रादुष्युर्वीतमत्सराः । एते हि शुद्धसत्त्वस्था देहान्तं  
नान्ययाजिनः । निराशाः कर्मकरणान्मामेव प्राप्नुवन्ति ते । व्रत्यन्तेषु च निष्णाता  
द्वादशाध्यात्माचिन्तकाः । व्यूहानुवृत्तिं सततं कुर्वते ते जगत्पतेः । तृतीयेन जगद्धा-  
त्वा निर्मिता मनसा स्वयम् । गुणप्रधानयोगै च निष्ठिताः पुरुषर्षभ । इतोप शुद्धसर्गो-  
ऽयं गणेश तव कीर्तितः । शक्तितेजस्समुत्कर्षादनिरुद्धतनुर्हरेः । पुरुषोऽपि महा-



ध्यक्षः पूर्णपङ्कगुण उच्यते । शक्तितेजोगुणौ तस्य स्फुटौ कार्यवशान्मुने । शक्त्या जगदिदं सर्वमनन्ताण्डनिरन्तरम् । विभर्ति 'पाति च हरिर्मणिस्नानुरिवाणुकम् । तेजसा निखिलं तत्त्वं ज्ञापयत्यात्मनो मुने । ज्युत्सादिद्विपरार्थान्तं कालसर्गमथाकरोत् । तुरीयोऽयं जगन्नाथो ब्रह्माणमसृजत्पुनः । मुखबाहूरुपाज्जातो ब्रह्मणः परमेष्ठिनः । चतुर्विधो भूतसर्गस्तेन सृष्टस्त्रयम्भुवा । ब्राह्मणाद्यास्तथा वर्णा रजःप्राचुर्यतोऽभवन् । त्रयीमार्गेषु निष्णाताः फलवादे रमन्ति ते । देवादीनेव मन्वाना न च मां मेनिरे स्वतः । तमः प्रायास्त्रिमे केचिन्मम निन्दां प्रकुर्वते । आराध्यं च नियन्तारं न जानन्तः परस्परम् । सल्लापं कुर्वते व्यग्रवेदवादेषु निष्ठिताः । मां न जानन्ति मोहेन मयि भक्तिपराङ्मुखाः । स्वर्गादिषु रमन्त्येते अवसाने पतन्ति ते । कामात्मानो महाभाग जरामरणयोगिनः । प्लवन्त्येते द्विजा मोहाचे हि संसारवर्त्मनि । इत्येष मिश्रसर्गस्तु गणेश तव कीर्तितः" इति । एतेषु चतुर्षु व्यग्ररूपेषु प्रत्येकं त्रीणि त्रीणि केशवादिष्वुहान्तराणि जायन्ते । एतानि च द्वादशादित्यादीनां मार्गशीर्षादिद्वादशमासेषु द्वादशानामधिदेवताः । ऊर्ध्वपुण्ड्रेषु तेषामेव स्थानं विधीयते । तथोक्तम् नारदेन "ललाटे केशवायेति नाम्ना कुर्यात्सलक्षणम् । नमो नारायणायेति कुक्षौ कुर्याद्विचक्षणः । माधवं वक्षसि जपेद्भोविन्दं कण्ठकूबरे । विष्णुं च दक्षिणे पार्श्वे बाहौ च मधुसूदनम् । त्रिविक्रमं जपेन्नित्यं पार्श्वे कण्ठस्य दक्षिणे । वामनं वामपार्श्वे तु श्रीधरं वामपार्श्वके । कण्ठोत्तरे हृषीकेशं पद्मनाभं तु पृष्ठतः । कण्ठस्य पश्चिमे नित्यं जपेहामोदरं तथा" इति । ललाटादिषु केशवादिमन्त्रोच्चारणपूर्वकोर्ध्वपुण्ड्रविधानात् ललाटादीनां केशवादिस्थानत्वमवगम्यत एव । एवंविधपरव्यूहाश्रयणं देशविप्रकर्षम् ।

विभवः—“विभवोऽपि तथानन्तो द्विधैव परिकीर्त्यते । गौणमुख्यविभागेन शास्त्रेषु च हरेर्मुने ” “प्रादुर्भावो द्विधा प्रोक्तो गौणमुख्यविभेदतः” इत्युक्तप्रकारेण परिगणनाशक्योऽनन्तः, गौणमुख्यभेदेन द्विविधः, इतरसजातीयत्वेनाविर्भावः । अत्र गौणः-अमुख्यः । मुख्यः-श्रेष्ठः । गौणः-आवेशावतारः । मुख्यः-साक्षादव-



तारः । आवेशश्च-स्वरूपावेशः, शक्त्यावेशः, इति द्विविधः । तत्र स्वरूपावेशः-  
स्वेन रूपेण सहावेशः । स च परशुरामादीनां चेतनानां शरीरेषु स्वासाधारणव्यि-  
हेण सहावेशः । शक्त्यावेशः-कार्यकाले विधिशिवादिचेतनेषु शक्तिमात्रेण स्फुरण-  
म् । तत्र गौणाः-“अनर्च्यानापि वक्ष्यामि प्रादुर्भावान्ययाक्रमम् । चतुर्मुखस्तु भगवान्  
मृष्टिकार्ये नियोजितः । शङ्कराख्यो महारुद्रस्संहारे विनियोजितः । मोहनाख्यस्तथा  
बुद्धो व्यासश्चैव महानृपिः । वेदानां व्यसने तत्र देवेन विनियोजितः । अर्जुनो ध-  
न्विनां श्रेष्ठो जामदग्न्यो महानृपिः । वभूनां पावकश्चापि वित्तेशश्च तथैव च । एव-  
माद्यैश्च सेनेश प्रादुर्भावैरधिष्ठिताः । जीवात्मानस्सर्वे एते नोपास्या वैष्णवैस्सदा ।  
आविष्टमावास्तेसर्वे कार्यार्थममितद्युते । अनर्च्यास्सर्वे एवैते विरुद्धत्वान्महाभते । अ-  
हंकृतियुताश्चेमे जीवमिश्रा ह्यधिष्ठिताः” “ब्रह्मरुद्रार्जुनव्याससहस्रकरभार्गवाः ।  
ककुत्स्थात्रेयकपिलबुद्धाद्या ये सहस्रशः । शक्त्यावेशावतारास्तु विष्णोस्तत्कालविग्र-  
हाः । अनुपास्या मुमुक्षुणां यथेन्द्राग्न्यादिदेवताः” इत्युक्तरीत्या विधिशिवपावक-  
व्यासादयो मुमुक्षुभिरनुपास्याः । मुख्यास्तु-“प्रादुर्भावास्तु मुख्या ये मदंशत्वाद्वि-  
शेषतः । अजहत्स्वभावविभवा दिव्याप्रकृतविग्रहाः । दीपादीपा इवोत्पन्ना जगतो  
रक्षणाय ते । अर्च्या एव हि सेनेश संमृत्युचरणाय ते । मुख्या उपास्या सेनेश  
अनर्च्यानितरान्विदुः” इत्युक्तप्रकारेण मत्स्यादयो मुमुक्षुभिरुपास्या इति विवेकः ।  
एतत्समाश्रयणं चास्मदादीनां कालविप्रकर्षादनुपपन्नम् ।

अन्तर्यामित्वं-“यमात्मानमन्तरो यमयति” “अन्तःप्रविष्टश्चास्ता जनानां स-  
र्वात्मा” “शास्ता विष्णुरशेषस्य जगतो यो हृदि स्थितः” इत्यादिषूक्तप्रकारेण चे-  
तनानामन्तःप्रविश्य सकलप्रवृत्तीनां नियन्त्रित्वम् । सर्गनरकप्रवेशादिसर्वावस्थास्व-  
पि सकलचेतनानां सहायभूतस्य तांस्त्यक्तुमसमर्थस्य स्थितिः, शुभाश्रयेण विग्रहेण  
साहितस्य तेषां ध्येयत्वार्थं तान् रक्षितुं च बन्धुभूतस्य हृदयकमले स्थितिश्च । एतद्वा-  
श्रयणमस्माकं करणविप्रकर्षतद्वाङ्मकरम् ।

एतत्सर्वमभिप्रेत्यैव श्रीवचनभूषणे लोकाचार्यैरनुगृहीतम् “भूगतजलवत्-अन्त-



(२६.) एते सर्वे गुणा अर्चावतारे द्रष्टुं योग्याः किमित्यत आह—एतत्सर्वमित्यादिना ।

मू॥ इवै एलां नमक्कु नम्पेरुमाल्पकलिले काणलाम् ॥२६॥

छा॥ एतत्सर्वमस्माकमस्मत्स्वामिसमीपे द्रष्टव्यम् ॥२६॥

व्या॥ सौकर्यापादकत्वेन कार्यपादकत्वेन चोक्ता एते सर्वे गुणाः, एतद्दर्शनापेक्षावतामस्मकमस्मत्स्वामिनस्समीपे द्रष्टुं योग्या इत्यर्थः ॥ २६ ॥

(२७.) स्वामिविषये एतद्गुणप्रकाशकानि कानिचिदुक्त्वा, तैस्सह युक्तस्यावस्थितिरेवास्माकं शरणमित्याह—हस्तयोरित्यादिना।

मू॥ तिरुक्कैयिले पिडित्तिदिव्यायुधङ्गलुम्, वैत्तञ्जलेचकैयुम्, कवित्तमुडियुम्, मुहमुम्मुखलुम्, आसनपद्मत्तिले अलित्तनतिरु-  
वडिहल्लुमाय् निर्किरनिलैये नमक्कुत्तञ्जम् ॥ २७ ॥

र्यामित्वम् । आवरणजलवत्-परत्वम् । क्षीरार्णववत्-व्यूहः । प्रवाहवन्दीवत्-विभवः । तत्र स्थिता हृदा इवर्चावतारः” इति ॥२६॥

(अस्मत्स्वामिनः) इति—श्रीरङ्गनाथस्येत्यर्थः । श्रीरङ्गनाथस्योत्सवादे-  
व्यमङ्गलविग्रहस्यास्मत्स्वामीति नाम्ना व्यवहारो लोकप्रसिद्धः । द्रविडभाषायां “न-  
म्पेरुमाल्” इति ।

‘जायमानकालविशेषकथाक्षसहकृतशास्त्राभ्याससंस्कारसहकृतचक्षुषार्चावतारे  
लोकार्याणामेवैतत्सर्वं प्रत्यक्षम्, इतरेषान्तु प्रत्याभिज्ञावदुपपद्यते’ इति श्रीशुद्धसत्त्वा-  
चार्याः प्राहुः ॥ २६ ॥



छा॥ श्रीहस्ते धृतानि दिव्यायुधानि, अभयमुद्रितहस्तः,  
धृतकिरीटः, मुखहासं चासनपद्मे दृढतया स्थापितौ श्रीचरणौ, एतै-  
र्युक्तस्यावस्थितिरेवास्माकं शरणम् ॥ २७ ॥

व्या॥ कार्यकरत्वोपयोगिज्ञानशक्त्योः प्रकाशकानि श्रीहस्तेषु  
धृतानि शंखचक्रादिदिव्यायुधानि, वात्सल्यप्रकाशकोऽभयमुद्रि-  
तहस्तः, स्वामित्वप्रकाशकः किरीटः, सौशील्यप्रकाशकं मुखं हा-  
सं च, सर्वेषां द्रष्टा ग्रहणयोग्यसौलभ्यप्रकाशकौ आसनपद्मे दृढत-  
या स्थापितौ श्रीचरणौ, एतैर्युक्तस्यावस्थितिरेवास्माकमनन्यग-  
तिकानां रक्षकेत्यर्थः ॥ २७ ॥

(शंखचक्रादिदिव्यायुधानि) इति—“पातु प्रणतरक्षायां विलम्बमस-  
हन्निव । सदा पंचायुर्धी विभ्रत्स नः श्रीरङ्गनायकः” इति रक्षणोपयोग्यायुधधारणे-  
न रक्षणोपयुक्तज्ञानशक्ती प्रकाश्यत इति भावः ।

(वात्सल्यप्रकाशकः) इति—अभयमुद्रितेन च करेण ‘अपराधभीता मा-  
भैष्टे’ ति वदता वात्सल्यं प्रकाशयत इत्यर्थः । उक्तं च “ एते शंखगदामुदर्शनभृतः  
क्षेमङ्करा बाहवः पादद्वन्द्वमिदं शरण्यमभयं भद्रं च वो हे जनाः । इत्युचिष्यभयङ्करे  
करतले” इति । (स्वामित्वप्रकाशकः) इति—“आधिराज्यमधिकं भुवनानामी-  
शते पिशुनयान्किल मौलिः” “शिवारब्रोदीप्रं दिशि दिशि च माणिक्यलहरी लसच्छी-  
मद्रङ्गप्रभुमणिकिरीटं मनुमे । समुत्तुङ्गस्फीतं चिदचिदधिराजश्रिय इव प्रियाक्रीडं  
चूडामणिमपि नितम्बन्तमभित” इत्यादिकमनुसन्धेयम् । (मुखं हासश्च)—सस्मि-  
तेन च मुखमण्डलेन सौशील्यं प्रकाशत इत्यर्थः । “सम्भाष्यमाणमिव सर्ववशंवदेन म-



(२८) उपायोपेयनिष्ठानामुभयेषामपेक्षितमाकारद्वयं च पूर्वोक्तप्रकारेणावस्थितदिव्यमंगलविग्रहे प्रकाशत इत्याह-रक्षकत्वेति ।

मू॥ रक्षकत्वभोग्यत्वङ्गलिरण्डं तिरुमेनियिले तोत्तुम् ॥२८॥

छा॥ रक्षकत्वं भोग्यत्वमुभयमपि श्रीविग्रहे प्रकाशते॥२८॥

व्या॥ रक्षणपरिकरभूतदिव्यायुधैः, रक्षणनिर्वाहकेन धृतकिरीटेन च विशिष्टतया रक्षकत्वस्य प्रकाशमानत्वात्, “अलङ्कारभूतं चक्रं शंखं च धृत्वा” “किरीटकान्तिरूपेण तव मुखज्योतिर्विकासते किम्” इत्युक्तप्रकारेण तान्येव सौन्दर्यस्योपयुक्तानि, ‘अभयमुद्रितहस्तः, मुखं मन्दहासः, आसनपद्मे दृढतया स्थापितौ श्रीचरणौ’ इत्येकैकस्यालङ्कारसीमाभूमित्वाद्भोग्यत्वस्य प्रकाशमानत्वाच्च द्वयमपि श्रीविग्रहे प्रकाशत इत्यर्थः ॥ २८ ॥

न्दस्मितेन मधुरेण च वीक्षितेन” इति वृत्तम् । पूत्यादियश्च-स्त्रामित्वप्रकाशनेनैवोक्ता इति भावः । करुणाप्रकाशकं वीक्षणमध्यत्राध्याहार्यम् । तदुक्तम्-“करुणामृतकूलमुद्रहैपा प्रणमत्स्त्रागतिकी प्रसन्नशीतम् । मयि रङ्गधनोपकारिकाक्ष्णोस्सरिता वीक्षणवीचिसन्ततिस्स्तात्” “करुणारसवाहित्रीक्षणोर्मे वरद प्रेममयप्रवाहभाजः । तततीरवनावलीभ्रुवौ दृक्चलसिन्धोस्त्व नासिकैव सेतुः” “आविष्कुरुते कृपामपाराम्” इति ॥२७॥

(उपायोपेये)ति-प्रसङ्गाच्च केवलमुपायत्वोपयुक्ताकारप्रकाशकत्वं दिव्यमङ्गलविग्रहस्य, अपि तु श्रम्यत्वोपयुक्तकारप्रकाशकत्वमित्याहेति भावः ।

द्वयानुरोधेन ‘रक्षकत्वभोग्यत्वे’ ति बह्वचः पूर्वनिपातः ॥२८॥



(२९.) एवं नारायणपदार्थमुक्तवान् । अथ 'चरणौ' इति पदार्थमाह-चरणौ-श्रीपादौ इति ।

मू॥ चरणौ-तिरुवडिहळै ॥ २९ ॥

छा॥ चरणौ-श्रीपादौ ॥ २९ ॥

(चरणौ-श्रीपादौ) इति-अत्र चरणशब्दस्य व्याख्यानमनुपपन्नम् । कोशादौ पादपर्यायतया प्रसिद्धत्वेनाप्रतिपक्षभावात्, इति चेन्न । "चरणं पवित्रम्" "चरणादिति चेन्न तदुपलक्षणार्थेति काष्णार्जनिः" इत्यादौ चरणशब्दस्यार्थान्तरे प्रयोगदर्शनात् । न चान्यत्र बहुवचनान्तचरणशब्दस्यार्थान्तरे प्रयोगस्सम्भवतीति वाच्यम्; प्रकृत्यर्थनिर्णयानुरोधेन प्रत्ययार्थनिर्णेतव्यतायाः पाशाधिकरणासिद्धत्वात् । तस्मात्पादपरतया व्याख्यानमुपपन्नमेव ।

तात्पर्यदीपिकायां तु-नन्वत्र न तावच्चरणशब्दोऽङ्गद्वयार्थकः । शरणशब्दार्थानन्वयात् । अचेतनत्वेनोपायनिरपेक्षरक्षकत्वरूपोपायत्वासम्भवात् । तथा च सति "मनो ब्रह्मेत्युपासीत" इत्यादिवद्दृष्टिरूपत्वं स्यात् । यथा विधिं चानुष्ठानं च न विधायकवाक्यचरणयोश्चरणत्वेन वरणविहितम् । प्रत्युत "मामेकम्" इति चरणात्रापि व्यावर्त्यते । एतेन करणत्रारूपमुपायत्वं चरणयोरपि सम्भवतीत्यपि निरस्तम् । एवंचोपायत्वोपयुक्तानां गुणानां नारायणपदेन भगवत्यनुसन्धानं चासङ्गतम् । तस्यातथात्वात् । 'मामेकं च श्रिया युक्तम्' इत्यादिवचनैश्च भगवच्छरणागतावेवायं विनियुक्तः । स कथं चरणगतामुपायतां बोधयेत् । नापि "अनेनैव प्रपन्नस्य भगवन्तं मुदर्शनम् । तस्यानुबन्धाः पाप्मानस्तस्यैव नश्यन्ति तत्क्षणात्" इति मुदर्शनस्य चरणत्वेनोक्तेः, "पवित्रं चरणं चक्रम्" इति चरणपदस्यापि चक्रपर्यायत्वात्, तत्परोऽत्र चरणशब्दः । पूर्वनिपातोऽभ्यर्हितत्वान्नारायणपदस्येति सुवचत्वेऽपि परवाङ्मि-शब्देन नपुंसकत्वापत्तेः । पूर्वोक्तदोषाच्च । अतोऽत्र चरणपदानर्थक्यामित्यत आह-



चरणौ-तिरुवडिंहलै इति । पाण्यादिग्रहणादपि पादपतनस्य कृपोत्तम्भकत्वात् । परम्परयोपायत्वं चरणयोरस्तीति न विरोध इति भावः । तदुक्तं “चित्तालम्बनसौकर्यकृपोत्तम्भनतादिभिः । उपायत्वमिह स्वामिपादयोरनुसंहितम्” इति । चित्तालम्बनसौकर्यम्-स्वरूपस्यानाश्रयत्वाद्दिग्रहापेक्षया चरणमात्रस्य लघुत्वात् । आदिशब्दः-“शेषभूतन्” इत्यादिना “पिराट्टियुम्” इत्यादिना च वक्ष्यमाणमौचित्यं भोग्यत्वं चाभिधत्ताति । भोग्यतातिशयं च “तवामृतस्यन्दिनि” इत्याद्युक्तीत्या रुचितरवैराग्यादिसम्पादकतयोपायत्वोपयुक्तः । “सर्वदा चरणद्वन्द्वं ब्रजामि शरणं तव” “त्वत्पादकमलादन्यत्” “लोकविक्रान्त चरणौ शरणं तेऽब्रजं विभो” “स भ्रातृश्वरणौ गाढं निपीडय रघुनन्दनः” “चरणौ शरणं यातः” “मत्पादद्वन्द्वमेकं ये प्रपद्यन्ते” “प्रपन्नाघौघविध्वंसी चरणौ शरणं गतः” “तत्तत्त्वं तव विन्यस्तं शुभयोः पादपद्मयोः” “धिया देवस्य पादयोः” “श्रीमन्त्रत्पादकमले प्रपद्ये शरणं विभो” “तस्य ताम्रतलौ तात चरणौ मुप्रतिष्ठितौ । सुजातमृदुमुक्ताभिरंगुलीभिरलंकृतौ । प्रयतेन मया मूर्ध्ना गृहीत्वा ह्यभिवन्दितौ” “भक्त्या गृहीतचरणः परया च तेषां नामेपि नाथ हृदयाम्बुरुहात्स्वपुंसाम् । तावद्भयं द्रविणगेहमुद्विज्जिमितं शोकस्पृहापरिभवो विपुलश्च लोभः । तावन्ममेत्य सदवग्रह आर्तिमूलं यावन्न तेऽङ्गप्रिमभयं प्रवृणीत लोकः । एषां स एव दययद्गवानननन्तस्तत्सर्वात्मनाभितपदो यदि निर्वलीकम् ॥ ते दुस्तरामतितरान्ति तु देवमायां नैषां ममाहमिति धीश्च मृगालभक्ष्ये । विचक्षणा यच्चरणोपसादनात् सङ्गं व्युदस्योभयतोऽन्तरात्मनः । विन्दन्ति हि ब्रह्मगतिं गतत्समास्तस्मै शुभद्रश्रवसे नमो नमः” इत्यादिषु । एतदभिप्रायेणैव चरणयोरुपायत्वमुच्यते । आचार्यैश्च-“त्वत्पादमूलं शरणं प्रपद्ये” “त्वदङ्गिमुदिश्य-सङ्कल्लोऽञ्जलिः” “स्वामीष्टे परसम्बन्धे स्वशक्त्या हीनसाधनम् । तत्त्वाप्त्युपायं तत्पादौ कृत्वा विश्वासपूर्वकम् । सौगन्ध्यतौकुमार्यादिगुणसंग्रहवान् हरिः । तस्य स्वात्मप्रदाने तु साधनं स्वपदद्वयम्” इत्यादिषु चरणयोरुपायत्वमनुसंहितमिति द्रष्टव्यम्-इति ॥ २९ ॥



(३०.) अनेन द्विवचनेनोच्यमानमर्थमाह—अनेनेति ।  
 मू॥ इत्ताल्ल-शेर्तियळहैयुम्, उपायपूर्तियैयुं शोल्छुहिगु॥३०॥  
 छा॥ अनेन—साहित्यसौन्दर्यम्, उपायपूर्तिश्चोच्यते ॥३०॥  
 व्या॥ “चरणौ” इत्युभयश्रीचरणप्रतिपादयतानेन द्विवचने-  
 न “परस्परसहितकमलचरण” इति प्रकारेणोभयोः कमलयोरिव वि-  
 द्यमानसाहित्यसौन्दर्यम्, उभयोरुपरि अन्यस्य कस्यचित्प्रवेशस्या-  
 सहिष्णुत्वात्, सहायान्तरनिरपेक्षत्वरूपोपायपूर्तिश्चोच्यतइत्यर्थः॥

(द्विवचनेन) इति—द्विवचनतात्पर्यायमाहेत्यर्थः ।

(अनेन द्विवचनेन) इति—“निसिप्य श्रीपतेः पदे” “त्वत्पादकमला-  
 दन्यत्” “अहैन्देनुनतिरुवाडिये” तद्विष्णोः परमं पदं वहतु नश्रीरङ्गिणो मङ्गलम्”  
 इत्यादाविव जातिपरतया एकवचनप्रयोगसम्भवेऽपि द्विवचनप्रयोगेऽप्येत्यर्थः ।  
 (साहित्यसौन्दर्यम्) इत्यत्र “श्रीरङ्गेशयपादपद्मयुगलं वन्दामहे मुन्दरम्” इ-  
 त्यादिकमपि भाव्यम् । एकस्यैव धर्मस्य प्रकृत्यर्थतावच्छेदकत्वे उद्देश्यतावच्छेदक  
 व्याप्यपर्याप्तेरेव द्वित्वादिंसर्गत्वाङ्गीकारेण, प्रकृते द्विवचनेन सजातीयवस्तुगतद्वि-  
 त्वस्यैव बोधने सजातीयवस्तुद्वयस्य परस्परसम्बन्धरूपानुरूप्यातिशयस्य द्योतनं  
 द्विवचनेन सम्भवतीति भावः । “पशुना यजेत” इत्यादौ एकवचनेन स्वसजातीय-  
 द्वितीयराहित्यबोधनवत्, प्रकृते द्विवचनेन तृतीयवस्तुव्यवच्छेदः फलवीत्यभिप्रायः ।  
 यथा वा “दर्शपूर्णमासाभ्यां यजेत” इत्यत्र दशपूर्णमासव्यतिरिक्तयाम्भन्तरनैरपे-  
 क्ष्यम्, तद्वदित्यपि द्रष्टव्यम् ॥ ३० ॥



(३१.) इदानीमुपायत्वैकान्तमस्य गुणाधिक्यमाह-लक्ष्मीरित्यादिना ॥

मू॥ पिराट्टियुम्, अवनुं विडिलुं तिरुवडिहल् विडाडु, “ति-  
ण्कळ्ळायि” रुक्कुम् ॥ ३१ ॥

छा॥ लक्ष्मीः, स च त्यजतश्चेदपि श्रीचरणौ न त्यजतः,  
“दृढचरणौ” इति वर्तेते ॥ ३१ ॥

व्या॥ श्रीमत्पदे पुरुषकारभूतत्वेनोक्ता देवी स्वयमेव दो-  
षकथनेऽपि, “मम दासा एवं न कुर्युः” इति प्रकारेण नारायण-  
पदोक्तगुणविशिष्टस्य च हस्तं त्यजतश्चेत्, श्रीपादौ स्ववैलक्षण्ये  
ममकरणात्, हस्तं न त्यजतः, “सुन्दरकल्याणगुणनारायणदृढच-  
रणौ” इत्युक्तप्रकारेणाश्रितात्यागरूपदाढ्ययुक्तावित्यर्थः ॥ ३१ ॥

(दोषकथनेऽपि) इति-न पुरुषकारभूतायाः कदापि दोषकथनत्वं स-  
म्भवाति, आश्रितचेतनविषये ईश्वरः कथं तिष्ठतीति परीक्षार्थं दोषकथनेऽपि इत्यर्थः ।  
नाज्ञत्वं ब्रह्मणः प्रसज्येत् । चेतनविश्वासार्थस्य क्रियमाणत्वात् । तथाहि श्रीमति  
रामायणे आरण्यकाण्डे “स्त्रीचापलादेतदुदाहृतं मे धर्मं च वक्तुं तव कस्तमर्थः । वि-  
चार्य बुध्या तु सहानुजेन यद्रोचेत तत्कुरु मा चिरेण” इति प्रचोदितायै लक्ष्म्यै  
“अप्यहं जीवितं जह्वां त्वां वा सीते सलक्ष्यणाम् । न तु प्रतिज्ञं संश्रुत्य ब्राह्मणे-  
भ्यो विशेषतः” इत्युक्तम् । तस्मात् दोषकथनस्याश्रितसंरक्षणोपयुक्तत्वाच्च दोष इ-  
ति ध्येयम् ।



(३२.) एतदुणाधिक्यप्रयुक्तापेक्षयापि अस्य स्वरूपानुरूपं च श्रीपादाश्रयणमिति सदृष्टान्तमाह-शेषिविषये इति ।

मू॥ शेषिपक्कल् शेषभूतत् इच्छियुं तुरै, प्रजै मुलैयिले वा-  
यवैक्कुमाणोले ॥ ३२ ॥

छा॥ शेषिनिषये शेषभूतस्य प्रवशेस्थानम्, प्रजायास्तनमिवा॥ ३२

व्या॥ शेषिणमाश्रयितुमुद्युक्तस्य शेषभूतस्यास्य स्वरूपानु-  
गुणावगाहनस्थानं श्रीपादौ, स्तनन्धयप्रजा मातुस्वयवान्तरेषु स-

तच्छब्दस्य पूर्वोक्तगुणविशिष्टपरत्वमाह-नारायणपदोक्तेति । 'त्यजतः'  
इत्यस्य कर्मपेक्षत्वात्-हस्तं त्यजत इत्युक्तम् । तदुणानुसन्धानशून्यानामपि रुचि-  
जनकत्वमेवात्र ततोऽतिशय इत्यभिप्रायेण-स्ववैलक्षण्ये इत्युक्तम् । अत एव श्री-  
वचनभूषणे "अयं च शास्त्रैर्वशीकरणायोग्यानां विषयान्तरेषु निमज्ज्य विमुत्थानां  
चेतनानां वैमुख्यं दूरीकृत्य रुचिमुत्पादयति, रुच्युत्पत्तौ उपायो भवति, उपायप-  
रिग्रहे कृते भोग्यो भवति" इत्यनुसंहितम् । रुचिजनकत्वं च-शास्त्रैरशक्यनिवर्तनं  
विषयान्तराभिनिवेशेन विमुत्थानां चेतनानां स्वस्य रूपौदार्यगुणैर्वैमुख्यं दूरीकृत्य  
स्वविषये रुच्युत्पादकत्वम् । चरणयोर्दाढ्यं च-स्वस्य शुभाश्रयत्वस्वभावेन स्वाश्रि-  
ताकरणवशीकरणत्वमेव ।

अत्रोद्देश्योत्तरकाचार्यद्वयं चरणशब्देन विवक्षितम् । रामानुजवर्यस्यैतदाका-  
रद्वयविशिष्टत्वात् । "मूर्ध्ना, यस्यान्वयमुपगताः" इत्यादिरीत्या वा पदकमलयुगत्वं  
वक्तव्यमिति रहस्यम् । आचार्याणामुपायत्वपक्षः-तेषां चैतन्याविशिष्टत्वेन फलगुण्य  
प्रकाशकत्वात् अचेतनचरणापेक्षया मुख्य इति बोध्यम्' इति श्रीशुद्धसत्कार्याः॥३१॥

(स्वरूपानुरूपम्)-शेषत्वानुरूपम् । चः-पूर्वोक्तसमुच्चयः । (सदृष्टा-



त्स्वपि स्वस्य प्राप्तमातृस्तनाग्रे यथा मुखं प्रवेशयति, तद्वदित्यर्थः।  
(३३.) इयं श्रीपादोक्तिः, श्रीविग्रहस्योपलक्षणमित्याह-अ-  
नेनेत्यादिना ।

मू॥ इत्ताल-षिराट्टिम्बिकरुपिडमाय्, गुणप्रकाशकमुमाय्,  
शिशुपालनैयुमहप्पड तिरुत्तिचेर्तुक्कोल्लुं तिरुमेनियै निनैक्कि-  
रुदु ॥ ३३ ॥

छा॥ अनेन-लक्ष्म्या वासस्थानभूतः, गुणप्रकाशकश्च, शि-  
शुपालमपि प्राप्तये शिक्षित्वा मेलयिता श्रीविग्रह स्मर्यते ॥३३॥

व्या॥ ‘चरणौ’ इति विग्रहैकदेशश्रीपादौ प्रतिपादयतानेन  
“श्रीवासस्थानभूतवक्षाः” इत्युक्तप्रकारेण श्रीमत्पदोक्तायाः पुरुष-

न्तमाहे) ति-“निरासकस्यापि न तावदुत्सहे महेश हातुं तव पादपङ्कजम् । रूपा  
निरस्तोऽपि शिशुस्तनन्धयो न जातु मातुश्चरणौ जिहासति” इत्याचार्यसूक्तिरी-  
सा दृष्टान्तपूर्वकमाहेत्यर्थः ।

(स्तनन्धये) ति-‘स्तनं-धयाति-पिबाति’ इति स्तनन्धयशब्दो निष्पन्नः ।

“धेद्-पाने” इति धातुः ॥ ३२ ॥

(श्रीविग्रहस्योपलक्षणम्) इति-“नित्यसिद्धे तदाकार तत्परत्वे च पौ-  
ष्कर । यस्यास्ति सत्ता हृदये तस्यासौ सान्निधिं व्रजेत्” इति विग्रहपरत्वयोरनुसन्धान-  
मावश्यकमिति प्रतीतिः, नारायणपदेन परत्वस्य लाभेऽपि विग्रहानुसन्धानस्यालाभत्वा  
त् इति शङ्कापरिहाराय श्रीपादकथनेन विग्रहस्योपलक्षणत्वकथनस्यावश्यकत्वात्,  
दिव्यमङ्गलविग्रहस्योपलक्षणत्वमाहेति हृदयम् ।



कारभूताया वासस्थानभूतः, नारायणपदोक्तगुणानां प्रकाशकः,  
 “बहुषु बहुषु दिनेषु निन्दितवन्तं शिशुपालम्” इत्युक्तप्रकारेण  
 प्रद्वेषं कृत्वा निन्दोक्तिमुक्त्वा सञ्चरन्तं शिशुपालं प्राप्त्यर्थं “बहुज-  
 ल्पनिवर्तकसौन्दर्यः” इत्युक्तप्रकारेण स्वसौन्दर्येण द्वेषादिनिवृत्तिर्य-  
 था स्यात्, तथा शोधित्वा, “स्वामिचरणस्थानं प्राप्तिः” इत्युक्तप्रका-  
 रेण मेलयितृत्वस्वभावयुक्तदिव्यमङ्गलविग्रहस्मर्यत इत्यर्थः॥३३॥

(३४) अनन्तरं शरणपदार्थमाह—शरणमित्यादिना ॥

म्॥ शरणम्-इष्टप्राप्तिक्कुम्, अनिष्टनिवारणत्तुक्कुं तत्पाद  
 उपायमाह ॥ ३४ ॥

छा॥ शरणम्-इष्टप्राप्तेरनिष्टनिवारणस्य चान्यभिचार्युपायम्।

व्या॥ “उपाये गृहक्षित्रोऽशब्दश्शरणमित्ययम् । वर्तते  
 साम्प्रतञ्जैष उपायार्थैकवाचकः” इत्युक्तप्रकारेण शरणशब्दस्य-  
 रक्षितुः, गृहस्य, उपायस्य च वाचकत्वेऽपि, अत्रोपायत्वस्यैव

अत्र चरणशब्देन दिव्यमङ्गलविग्रहोपलक्षणं विफलम् । प्रकृतानुपयोगादिति  
 चेत् । उच्यते—“प्रपद्ये” इत्यत्र वक्ष्यमाणस्वीकारस्य चेतनवशीकरणस्य च पुरुष-  
 कारेण सौन्दर्यसौलभ्यादिमुणजातेन च साध्यतया तादृशपुरुषकारादिसम्बन्धप्र-  
 तिपादकदिव्यविग्रहस्यात्यन्तमुपयोगात्तत्प्रतिपादनं सफलमेवेति ॥ ३३ ॥

(उपाये) इति—अत्र शरणशब्दस्य नानार्थकत्वेन “उपाये गृहक्षित्रोः”  
 इति वचनबलेन प्रकृते उपायार्थकतया व्याख्यानस्य युक्तत्वेऽपि ‘इष्टप्राप्तेः’ इ-



वाचकत्वात्, उपायकृत्यस्येष्टानिष्टप्राप्तिपरिहारकरणरूपत्वाच्च  
 “इष्टप्राप्तेरनिष्टनिवारणस्य चाव्यभिचार्युपायम्” इत्येतत्पदस्यार्थमाह।

त्यादिव्याख्यानमनुपपन्नमिति चेन्न, लोके ज्योतिष्टोमाद्युपायानां फलप्रददेशैश्व-  
 र्यादिक्रमेवापेक्ष्यैव फलप्रदत्वस्य सिद्धतया, प्रकृतेऽपि तथा फलप्रदत्वोपायत्वयोर्वै-  
 यधिकरण्येनोपायस्य व्यभिचारविलम्बादिदोषस्स्यादिति शङ्कानिरासायात्र फलप्र-  
 दत्वमुपायत्वं च समानाधिकरणमेव, लोकवद्व्याभिचारादिकमपि नांस्तीति सूचयितुं  
 तथा व्याख्यानमुपपन्नमिति भावः । किंच “अविद्यया मृत्युं तीर्त्वा विद्ययामृतम-  
 श्नुते” इत्यत्र कैश्चित् साध्यद्वित्वसाधनद्वित्वयोरङ्गीकारवत्, प्रकृतेऽपि स्यादित्या-  
 शङ्कायां, प्रकृते शरणशब्दस्य ‘शृ-विशरणे’ ‘शृ-विस्तारे’ इति धातुद्वयनिष्पन्नतया  
 इष्टप्राप्तिपर्यन्तानिष्टनिष्टचिरूपफलमिति भगवानेक एवाभिचरित उपाय इति द्योत-  
 यितुं तथा निर्देश इति भावः ।

ननु फलाव्यभिचारिण एव ह्युपायत्वम्, तावतैव निर्वाहे ‘तप्पाद’ इति व्यर्थ-  
 मिति चेत्, न। “चित्परमाचिन्तामे प्रपत्तिरपि नोपधिः । विपर्यये तु नैवास्य प्र-  
 तिवेषाय पातकम्” इत्युक्तप्रकारेणोपायत्वेनावस्थितानामपि भगवदिच्छाभावे व्य-  
 भिचारदर्शनात् । यथा भर्तृस्य साधनप्रपत्तिः । स्वरूपानुरूपप्रपत्तौ व्यभिचारो  
 नास्तीति सूचनार्थं तत्पदस्य सार्थक्यात् ।

अत्र शरणशब्दप्रवृत्तिनिमित्ततयाभिप्रेतमुपायत्वं-करणत्वरूपमित्याचार्याभि-  
 प्रायः । न तावद्रक्षकत्वरूपम् । “उपाये गृहरक्षिन्नोऽशब्दश्चशरणमित्ययम्” इत्यहि-  
 बुध्द्व्यसंहितावचनेन रक्षकत्वप्रवृत्तिनिमित्तकतां व्युदस्योपायत्वप्रवृत्तिनिमित्तकता-  
 व्यवेस्थापनात् । तथा व्याख्यातम्-‘उपाये’ इत्यारभ्य । आचार्यचरणैरेव चरमश्लो-  
 कार्थप्रकरणे “अयं शरणशब्दो-रक्षितारम्, गृहम्, उपायं च प्रदर्शयत्यपि अत्रोपा-  
 यमेव प्रदर्शयति” इति व्याख्यातम् । न च तत्र चरमश्लोकस्थशरणशब्द एव



व्याख्यात इति वाच्यम् । विध्यनुष्ठानयोरैकरूप्यात्, द्वयस्यशरणशब्दस्यापि त-  
त्समानार्थकताया आवश्यकत्वात् । अन्यथा विवरणविवरणिभावस्याप्यसिद्धिप्रस-  
ङ्गात् ।

उपाचवचनस्यायमर्थः—‘शरणमित्ययं शब्दः—उपाये गृहे रक्षितरि स्वप्रवृत्ति-  
निमित्तभूतोपायत्वगृहत्वरक्षकत्ववत्तासम्बन्धेन. वर्तते—उपायत्वगृहत्वरक्षकत्वप्रवृत्ति-  
निमित्तक इति भावः । साम्प्रतम्—अस्मिन्स्थले । द्वय इत्यर्थः । यद्यपि इदानींश-  
ब्दपर्यायस्य साम्प्रतमित्यस्य बुद्धिस्थकालविशेषपरत्वमेव । तथापि द्वयोश्चारणका-  
लस्यैव बुद्धिस्थतयाभिप्रेतत्वात् यथोक्त एवार्थः । चत्स्वर्थे । द्वयघटकस्त्वित्यर्थः ।  
‘साम्प्रतन्त्वैप’ इति पाठे तु स्पष्टोऽर्थः । तेन “श्रूयते हि कपोतेन शत्रुशरणमाम-  
तः” “त्वमनादिरनिर्देश्यस्त्वामहं शरणङ्गतः” “सर्वात्मना युक्शरणं शरण्यं नारा-  
यणं लोकगुरुं प्रपन्नः” इत्यादिषु शरणशब्दस्य व्यावृत्तिः । उपायशब्दः—उपाय-  
त्वपरः । उपायार्थैकस्य वाचक इति पट्टीतत्पुरुषः । उपायार्थैकस्य—उपायत्वरूपैका-  
र्थस्य । वाचकशब्दः—शक्यतानिरूपकपरः । पट्टयर्थश्च—अवच्छिन्नत्वम् । तस्य वाच-  
कपदार्थैकदेशे शक्यतायामन्वयः । ससम्बन्धिकस्थले भेदसम्बन्धेनैकदेशान्वयस्य  
व्युत्पत्तिसिद्धत्वात् । तत्पुरुषे पूर्वपदलक्षणापक्षे उपायार्थैकशब्दस्य उपायत्वरूपैका-  
र्थावच्छिन्ने लक्षणा । तस्य च व्युत्पत्तिवैचित्र्येण पदार्थैकदेशेऽपि शक्यतायामभेद-  
सम्बन्धेनान्वयः । ‘चैत्रदासः’ इत्यादिससम्बन्धिकसमासस्थले तथाविधव्युत्पत्ति-  
स्वीकारात् । एकपदार्थतावच्छेदकैकत्वं च—स्वानाश्रयधर्मावच्छिन्नस्वनिष्ठप्रतियोगि-  
ताक्रामावन्त्वसम्बन्धेन धर्मिपारतन्त्र्येणैतच्छब्दार्थे शरणशब्देऽन्वेति । तथा चोपा-  
यत्वरूपैकत्वंविशिष्टार्थावच्छिन्नशक्यतानिरूपकः, स्वानाश्रयधर्मावच्छिन्नशक्यतानि-  
रूपकत्वसम्बन्धावच्छिन्नस्वनिष्ठप्रतियोगिताक्रामावन्त्वसम्बन्धेन तदेकत्वविशिष्टश-  
रणशब्द इति बोधः । स्वसजातीयनिष्ठभेदप्रतियोगितानवच्छेदकैकत्ववाचकपदस्य  
तथा व्युत्पत्तेः । अत एव “पशुना यजेत” इत्यादौ, अनेकपशुकरणकथागादपूर्वो-  
त्पत्तिशरणाय ‘पशुना’ इत्येकवचनार्थैकत्वस्य स्वानाश्रयपशुकरणकत्वसम्बन्धाव-



च्छिन्नस्वनिष्ठप्रतियोगिताकाभाववत्त्वसम्बन्धेन यजिघात्पर्ययागेऽन्वयस्स्वीकृतः। यथाश्रुते चैवकर्तुर्कैकपशुकरणकयागीयपशुनिष्ठभेदप्रतियोगितावच्छेदकत्वान्मैत्रयागीयपश्वेकत्वस्य । एवं मैत्रयागीयपश्वेकत्वस्यापि तथात्वात् । कस्याप्येकत्वस्य स्वसज्जतीयनिष्ठभेदप्रतियोगितावच्छेदकत्वाभावेन बाधापक्षेः । एवं च रक्षकत्वोपायत्वयोरेकत्वे 'गृहरक्षिणोः' इति पृथगुपादानस्य प्रसक्तरक्षकत्वगृहत्वप्रवृत्तिनिमित्तकताव्युदसनायोक्तसम्बन्धेनैकत्वबोधतात्पर्यकैकशब्दस्य चासाङ्गत्यं दुर्बारमेव ।

यद्यपि नानार्थकशब्दस्य प्रकरणादिना एकार्यतात्पर्यकत्वेऽपि नानामष्टातिनिमित्तनिषेधो नोपपद्यते । तथापि नानार्थकस्थले प्राकरणिकार्यस्यैव शक्त्या धानम्, अन्यस्य तु शब्दशक्तिमूलव्यंजनयैवेत्यालङ्कारिकरीत्याश्रयणेनादोषः । तदुक्तं काव्यप्रकाशिकायाम् "अनेकार्थस्य शब्दस्य वाचकत्वे नियन्त्रिते । संयोगाद्यैरवाच्यार्थधीकृद्वापृतिरंजनम्" इति । अंजनम्-व्यंजनम् । व्यंजनाद्याचारिति पर्यवसितार्थः । वस्तुतस्तु-उपात्तवचने वाचकशब्दस्य शाब्दबोधेच्छाप्रयुक्ते लक्षणा । शाब्दबोधे च-उपायत्वरूपैकत्वविशिष्टार्थस्य स्वावच्छिन्नविषयताकत्वसम्बन्धेनान्वयः । एकत्वस्य पूर्वोक्तरीत्या धर्मिपारतन्व्येण स्वानाश्रयधर्मावच्छिन्नविषयताशालिशब्दबोधेच्छाप्रयुक्तत्वसम्बन्धावच्छिन्नस्वनिष्ठप्रतियोगिताकाभाववत्त्वसम्बन्धेन शरणशब्देऽन्वय इति न किञ्चिदनुपपन्नम् ।

न चोपात्तवचनेन द्वयस्यशरणशब्दो न व्याख्यातः, किन्तु "इदं शरणमज्ञानम्" इति वचनस्यशरणशब्द एव व्याख्यातः । तन्न हि "उपायापायमिर्मुक्ता मध्यमां स्थितिमास्थिता । शरणागातिरग्नैषा संसारार्णवतारिणी" इति पूर्वप्रस्तुता शरणागतिः-इदंशब्देन परामृश्यते । शरणशब्दप्रधानत्वात्पुंसकत्वम् । शरणामते-श्च-भगवत्प्रसादात्मकादृष्टद्वारकफलसाधनतारूपकरणत्वात्मकमुपायत्वं सम्भवति । नतु गृहत्वं रक्षकत्वं वा । अतो रक्षकत्वप्रवृत्तिनिमित्तकताव्युदसनपूर्वकोपायत्वप्रवृत्तिनिमित्तकताव्यवस्थापनं सङ्गच्छत इति वाच्यम् ।—"इदं शरणम्" इत्यादिबचनस्य लक्षणीतन्त्रसंज्ञितास्यत्वात्, "उपाये गृहरक्षिणोः" इत्यादिबचनस्याद्विधेः अन्यसं-



हितास्यत्वेन तत्र शरणागतिविषयशरणशब्ददर्शनात्, शरणागतौ गृहत्वरक्षकत्व-  
योर्वाधादेव शरणागतिविषयशरणशब्दे गृहत्वरक्षकत्वार्थकताप्रसक्त्यभावेन “उपा-  
यार्थैकवाचकः” इत्यस्याप्रसक्तप्रतिषेधत्वापत्तेश्च । भगवति तु सर्वाधारत्वेनावास-  
त्वापरपर्यायगृहत्वस्य फलप्रदत्वेन रक्षकत्वस्य च सम्भवात्, तद्विषयकशरणशब्दे  
तदर्थकतानिवेधो युक्तः ।

ननु निरपेक्षरक्षकत्वमुपायत्वम्, सम्भवति च भगवति निरपेक्षरक्षकत्वम् ।  
अन्यत्र प्रपत्त्यङ्गकनोपासनेन देयस्य फलस्याकिञ्चनविषये प्रपत्तिमात्रेण प्रदातृत्वेन  
गुरुभूतोपासननिरपेक्षत्वात् । एतदभिप्रायेणैव “उपाये गृहरक्षित्रोः” इत्यादिनिष्क-  
र्षकवचनम् । निरपेक्ष्यानवच्छिन्नरक्षकत्वार्थकतां व्युदस्य तदवच्छिन्नाश्रितरक्षकत्वा  
र्थकताव्यवस्थापनपरत्वात् । यद्यपि निरपेक्षरक्षकत्वस्य केवलरक्षकत्वस्य च भेदा-  
भावेन “उपायार्थैकवाचकः” इत्यनेन केवलरक्षकत्वार्थकतानिवेधो नोपपद्यते, त-  
थापि निरपेक्षरक्षकत्वावच्छिन्नाविषयकप्रतीतिविषयतावच्छेदकरक्षकत्वरूपपारिभा-  
षिकभेदस्य विद्यमानतया तदभिप्रायेण वचनमुपपन्नमिति चेत्-न । निरपेक्षरक्षकत्वम्  
किमुपायशब्दशक्यतावच्छेदकम्, उत लक्ष्यतावच्छेदकम् । आद्ये-यागादौ, भक्तौ  
चोपायशब्दप्रयोगानुपपात्तिः । तेषामचेतनत्वेन रक्षकत्वासम्भवात् । तदर्थं शक्य-  
न्तरकल्पने-गौरवम्, प्रमाणाभावश्च । किञ्च निरपेक्षरक्षकत्वम्-भक्तिनिरपेक्षरक्ष-  
कत्वम्, प्रपत्तिनिरपेक्षरक्षकत्वम्, उभयनिरपेक्षरक्षकत्वम्, गुरुपायनिरपेक्षरक्षकत्व-  
म्, प्रपत्तिव्यतिरिक्तोपायनिरपेक्षरक्षकत्वम्, वा । नाद्यः-ज्योतिष्टोमादिस्थले गो-  
पुरुपायत्वापत्तेः । न द्वितीयः-भक्तिस्थलेऽपि मोक्षस्तथात्वप्रसङ्गात् । तृतीये-उ-  
भयनिरपेक्षत्वम्-उभयाभावारूपम्, अभावद्वयरूपं वा । नाद्यः-उक्तदोषानिस्तरा-  
त् । न द्वितीयः-ज्योतिष्टोमादिस्थलेऽतिव्याप्तेः, प्रपत्तिस्थले तदसिद्ध्यासम्भवाच्च ।  
न चतुर्थः-द्वादशवार्षिकाद्यशक्तं प्रति सेतुस्नानेन फलदातुरुपायत्वप्रसङ्गात् । न  
पञ्चमः-स्वव्यतिरिक्तोपायनिरपेक्षरक्षकत्वस्या सर्वोपायसाधारणतया प्रपत्तिस्थले तस्य  
विशिष्योक्तौ वैलक्षण्यभावात् । न प्रथमकल्पे द्वितीयः-“त्वमेवोपायभूतो मे भव”



“तदेकोपायतायाञ्चा” “अहं मत्प्राप्त्युपायो वै” “उपायोपेयत्वे तदिह तव तत्त्वं न तु गुणौ” इत्यादिषु बहूनामुपायशब्दानां गौणत्वप्रसङ्गात् ।

किंच उपायत्वं रक्षकत्वमिषेतत् श्रीमद्रहस्यत्रयसारपारिकरविभागाधिकारश्री-  
मृत्तिकारिद्धम् । तत्र हि “उपाय इत्युक्ते किंचित्साधनमिषेतावन्मात्रतया एतदुपाय-  
स्य चेतनाचेतनसाधारणत्वात्, “रक्षिष्यतीति विश्वासो गोप्तृत्ववरणं तथा ” “स-  
र्वज्ञोऽपि हि सर्वेशस्सदा कारुणिकोऽपि सन् । संसारतन्त्रबाहिर्त्वाद्रक्ष्यापेक्षां प्रतीक्ष-  
ते” इत्यादिप्रकारेण चेतनैकान्तस्य गोप्तृत्वस्यानुसन्धेयत्वात्, गोप्तृत्ववरणमत्र  
विवक्षितम् । तत्र शरणशब्दस्यैकस्मिन्प्रयोगे उभयार्थस्याभिधानाशक्यत्वात्, अ-  
स्याधिकारिणोऽसाधारणोपायत्वाध्यवसायोऽत्र शब्दः । सर्वाधिकारिसाधारणगो-  
प्तृत्ववरणमार्थम्” इत्युक्तम् । यदि निरपेक्षरक्षकत्वमुपायत्वम्, कथं तर्हिचेतनाचे-  
तनसाधारण्यम् । कथं वा रक्षकत्वप्रार्थनारूपगोप्तृत्ववरणस्यार्थत्वम् । न च “प्रपू-  
र्वकपदलूधातो रक्षकत्वाध्यवसाये रूढत्वात्, रक्षकत्वाध्यवसायकार्यरक्षकत्वप्रार्थनार्थैव”  
इति सारास्वादिन्युक्तं युक्तमिति वाच्यम् । निरपेक्षरक्षकत्वाध्यवसायेन तादृशरक्ष-  
कत्वप्रार्थनैवार्थी स्यात्, न तु तदविशेषितरक्षकत्वप्रार्थना । न चेष्टापत्तिः-निर-  
पेक्षरक्षकत्वप्रार्थनायास्सर्वाधिकारिसाधारण्यासम्भवात् । न च रक्षकत्वप्रार्थनात्वेन  
साधारण्यमिति वाच्यम् । निरपेक्षरक्षकत्वाध्यवसायरूपोपायत्वाध्यवसायस्यापि र-  
क्षकत्वाध्यवसायत्वेन सर्वसाधारणत्वेनोभयोस्तुल्यतया साधारण्यासाधारण्ययोरार्थत्व-  
शब्दत्वबीजत्वोक्त्यसङ्गतेः ।

किंच निरपेक्षरक्षकत्वाध्यवसायेन तत्प्रार्थना कथमर्थात्तिध्येत् । अध्यवसायो  
हि सिद्धविषयकः । प्रार्थना हि असिद्धविषयिणी । इच्छारूपप्रार्थनां प्रति विषया-  
भावानिश्चयस्य कारणत्वात्, विषयनिश्चयस्य वा प्रतिबन्धकत्वात् । उक्ताध्यवसायस्य-  
विषयनिश्चयरूपत्वात् ।

यान्निरपेक्षरक्षकत्वाध्यवसायस्य शब्दत्वोपपादनाय तदाधिकारसारास्वादि-



न्यां प्रक्रियोक्ता “उपायार्थैकवाचकः” इति निष्कृष्टशरणशब्दश्चरणशब्दसमानाधिकरणश्चेतनाचेतनसाधारणेनैवाकारेण सिद्धोपायाभेदं साध्योपायाभेदश्चाभिधत्ते । तत्र सिद्धोपायाभेदः-रक्षकत्वरूपो वास्तव एव, साध्योपायाभेदो वास्तवतयारोप्यमाणः, सिद्धोपायाभेदरूपे रक्षकत्वे नैरपेक्ष्य व्यंजयति” इति । सा परिहसनीया । शरणशब्देन चेतनाचेतनसाधारणाकारेणोपस्थितस्य यस्य कस्यचित् उपायाभेदो बोधनीयः, न तु सिद्धोपायाभेदस्साध्योपायाभेदश्च । ‘प्रमेयो घटः’ इत्यादौ प्रमेयत्वावच्छिन्नस्य यस्य कस्यचिदभेदो बोध्येत, न तु वास्तवो घटत्वावच्छिन्नाभेदः । अवास्तवः पटत्वावच्छिन्नाभेदश्च ।

किंच-वस्तुतो भगवति विद्यमानोपायाभेदस्य रक्षकत्वरूपत्वेऽपि रक्षकत्वेन तदबोधनं कथं घटते? येन केनापि रूपेण वास्तवरक्षकत्वज्ञानस्य प्रपत्तित्वे प्रमेयत्वादिना तदज्ञानवतोऽपि प्रपन्नत्वप्रसङ्गात् । न च रक्षकत्वेन तद्वोदोऽपि व्यंजननैव भवतीति वाच्यम् । तर्हि निरपेक्षरक्षकत्वं व्यङ्ग्यार्थ एव स्यात् । न तु तत्र विशेष्यांशशक्यार्थ इति वक्तुं युक्तम् । न च तावता का हानिः, शब्दवृत्त्या बोधितत्वमात्रेण शाब्दत्वोपपत्तारिति वाच्यम् । तथा सत्युपायत्वाध्यवसायवाचकशब्देन गोप्तृत्ववरणस्यापि व्यंजननैव बोधसम्भवेनार्थत्वकल्पनासङ्गतेः । प्रपूर्वकपददुधातोरध्यवसाये रूढत्वोत्कीर्तनमपि प्रमाणविरुद्धम् । “त्वमेवोपायभूतो मे भवेति प्रार्थनामतिः । शरणागतिरित्युक्ता” “तदेकोपायतायाञ्चा प्रपत्तिश्चशरणागतिः” इति लक्षणवचनविरोधात् । न च गोप्तृत्ववरणस्य प्रार्थनारूपत्वात्, तदङ्गत्वाच्छरणागतेरङ्गाङ्गिनोरभेदोपचारेणोक्तवचनाविरोधः, तत्र चोपायताशब्दः-गोप्तृत्वमात्रार्थकः, तथा च पृथिव्या गन्धवत् शरणागतेः प्रार्थना उपलक्षणमेव, न तु स्वरूपलक्षणमिति वाच्यम् । पृथिव्याः प्रत्यक्षेण निर्णीतत्वेन गन्धस्योपलक्षणत्वाङ्गीकारेऽपि, अत्रोक्तवचनद्वयप्रतिपन्नायास्वरूपलक्षणत्वे सम्भवति उपलक्षणत्वकल्पनाया अन्याय्यत्वात् । उपायत्वगोप्तृत्वयोरर्थान्तरत्वेनोपायशब्दस्य गोप्तृत्वार्थकत्वोपवर्ण-



नमप्यसङ्गतम् । न च शरणामतेः प्रार्थनारूपत्वे अध्यवसायरूपत्वं न सम्भवति, उक्तं च द्वयप्रकरणव्याख्याने प्रार्थनारूपत्वं दृढाध्यवसायरूपत्वाच्चाचार्यचरणैरेवेति वाच्यम् । अध्यवसायत्वप्रार्थनात्वयोर्विषयभेदेन विरोधाभावात् । भगवत्युपायत्वांशेऽध्यवसायरूपत्वात्, तत्र स्वनिरूपितत्वांशे प्रार्थनारूपत्वाच्च ।

किंच, यद्युपायत्वं-निरपेक्षरक्षकत्वम्, तदा चरमश्लोके एकशब्दस्य वा 'सर्वधर्मान्परित्यज्य' इत्यस्य वा वैयर्थ्यम् । तयोः पक्षभेदेन नैरपेक्ष्यप्रतिपादकताया उक्तत्वात् । उक्तं हि चरमश्लोकाधिकारे "अधिकारं पुरस्कृत्योपायस्य निरपेक्षताम् । एकशब्देन वक्तृति केचिद्वाक्यविदो विदुः । नैरपेक्ष्यं पुरस्कृत्य विहितस्य लघीयसः । उपायस्याधिकारन्तु श्लोकघोषं विदुःपरे" इति । द्वयचरमश्लोकस्थयोश्शरणशब्दयोरैकार्थ्यं प्रागेवोक्तम् । चरमश्लोकाधिकारेऽपि द्वयस्थशरणशब्दार्थश्चरमश्लोकस्थशरणशब्देऽप्यनुसन्धेय इत्युक्तम् ।

किंच, यदि पूर्ववाक्ये शब्दतोऽर्थतो वा गोप्तृत्ववरणमाभिप्रेतम्, तदोत्तरवाक्यमनर्थकम् । अनिष्टनिवृत्तीष्टप्राप्तिप्रार्थनायाः पूर्ववाक्य एव प्रतिपादितत्वात् । न च फलसामान्यप्रार्थनायाः पूर्ववाक्ये प्रतिपादनेऽपि तद्विशेषपरत्वादुत्तरवाक्यस्य नानर्थक्यमिति वाच्यम् । प्रार्थनावाचकपदवैयर्थ्यापत्तेः । न च प्रार्थनापदं केवलं वाक्यान्वयसिद्धये अध्याहृतं निरर्थकमेवेति वाच्यम् । निरर्थकस्याकांक्षाविरहेणान्वयघटकत्वानुपपत्तेः । सार्थकं तत्र वाक्यतात्पर्यं नास्तीति चेन्न । अस्यानुष्ठानवाक्यत्वेन विधिवाक्यवत्, एकदेशे तात्पर्याभावकल्पनानुपपत्तेः । न च पूर्वोत्तरवाक्ययोरभिमतफलविशेषलाभाय यथोक्तात्पर्यरक्षाभरं निक्षिपामीति निष्कृष्टविशिष्टैकार्थप्रतिपादकत्वमेवाङ्गीक्रियत इति वाच्यम् । श्रुतिस्मृतिसिद्धस्य द्वयत्वस्य हान्यापत्तेः । न च पूर्ववाक्ये गोप्तृत्ववरणम्, उत्तरवाक्ये फलसमर्पणं प्रतिपाद्यते, यत्र वरणसमर्पणयोः पृथक्प्रतिपादनम्, तत्र शरणशब्दस्य नेयं विवक्षा, किन्तु केवल-गोप्तृत्ववरणमात्रपरतैव । यद्वा-अनेकांशविशिष्टे समर्पणे फलसमर्पणस्य व्यक्तीकर-



णायोत्तरवाक्यम्, अथवा स्वरूपस्य फलस्व भरस्य च समर्पणीयतया तत्र स्वरूप-  
समर्पणपरं पूर्ववाक्यम्, फलसमर्पणपरमुत्तरवाक्यमिति न पौनस्वत्यामिति वाच्य-  
म्,—साङ्गप्रधानस्य धानुष्कलक्ष्यवेधार्थव्यापारवदङ्गीकृतस्य क्षणिकैकज्ञानत्वस्य  
भङ्गप्रसङ्गात् । प्रथमपक्षे “उपायार्थैकवाचकः” इति वचनविरोधात् । अनन्तरपक्ष-  
योः स्वरूपभरसमर्पणयोर्व्यक्तीकरणाय भरसमर्पणप्रतिपादनाय च वाक्यान्तरस्या-  
पि प्रसङ्गाच्च । अस्यानुष्ठेयार्थप्रकाशकत्वेन यथा मन्त्रमन्त्रार्थानामनुष्ठेयतया वाक्य -  
द्वयप्रतिपाद्यस्य वरणस्य समर्पणस्य च प्रत्येकमनुष्ठानापक्षेच । तस्मान्न निरपेक्षर-  
क्षकत्वमुपायत्वमिति ।

किंच, यदि-निरपेक्षरक्षकत्वमुपायत्वम्, तदा तस्य पूर्वोक्तीत्या फलप्रदत्व-  
रूपतया “सामान्यात्तु । उपपक्षेच” इति सूत्राभ्यां सेतुत्वरूपोपायताया उक्ततया  
पुनश्च फलप्रदत्वव्युत्पादनाय “फलमत उपपक्षेः” इत्यधिकरणारम्भो व्यर्थः । से-  
तुशब्दश्च भगवता भाष्यकारेणोपायशब्देन व्याख्यातः । अयमर्थः प्रामेव प्रपञ्चितः ।  
तस्मात्फलप्रदत्वरूपानिरपेक्षरक्षकत्वं नोपायत्वमिति ।

अत्राच्यते—करणत्वम्-उपायत्वम् । करणत्वं च-व्यापारवत्कारणत्वम् । तच्च-  
स्वजनकत्वस्वजनकजनकत्वोभयसम्बन्धेन किञ्चिद्विशिष्टत्वपर्यवसितम् । वर्तते चेदं यागादौ  
अदृष्टद्वारा करणभूते । स्वजनकादृष्टजनकत्वस्वजनकत्वोभयसम्बन्धेन स्वर्गादिरूप-  
फलविशिष्टत्वाद्यागादेः । एवं कुठारादौ दृष्टद्वारा छेदनकरणभूते । तस्य छेदनज-  
नकाभिधातजनकत्वात्, छेदनजनकत्वाच्च । अत एवादृष्टाभिधातादीनां तज्जन्यत्वे  
सति तज्जन्यजनकत्वरूपं व्यापारत्वम् । अधिकरणकारणेऽतिव्याप्तिवारणाय प्रथम-  
सम्बन्धनिवेशः । व्यापारेऽतिव्याप्तिवारणाय द्वितीयसम्बन्धनिवेशः । भगवत्सपि प-  
रमपुरुषार्थजनकादृष्टस्थानीयप्रसादजनकत्वात्, ‘व्यापारेण व्यापारिणो नान्यथासि-  
द्धिः’ इति न्यायेन परमपुरुषार्थजनकत्वाच्च यागादितुल्यमेव करणत्वम् । भक्त्यादे-  
रुपायतापक्षेऽपीदृशमेव करणत्वम् ।



न च चैवादेः पाकजनकव्यापारजनकत्वात्, उक्तन्यायेन पाकजनकत्वाच्च पाककरणत्वापत्त्या 'चैवश्चैत्रेण पचति' इति प्रयोगवारणाय कर्तृभिन्नत्वं निवेशनीयम्, एवं यदा चैवः काष्ठैः पचति, मैत्रश्च तुपैः पचति, तदा 'चैवस्तुपैर्मैत्रः काष्ठैः पचति' इति प्रयोगवारणाय करणव्यापारे समभिव्याहृतकर्तृव्यापाराधीनत्वमपि निवेशनीयम्, यदि च 'काष्ठैः पचति' इति वाक्ये कर्तृवाचकपदसमभिव्याहार एव नास्ति, समभिव्याहृतकर्तृव्यापाराधीनत्वमपि नैव भासते, तदा समभिव्याहृतकर्तृव्यापाराधीनत्वे व्यापारवत्कारणत्वे च खण्डशक्तिस्वीकारात्, भगवति नेदं करणत्वम्, तस्य कर्तृभिन्नत्वाभावात्, प्रसादात्मकतदीयव्यापारस्य तदीयव्यापारान्तराधीनत्वाभावादिति वाच्यम्,—"स स्वेनैव फलप्रदः फलमपि स्वेनैव नारायणः" इत्यादिमहाकविप्रयोगानुसारेण स्वातन्त्र्येण कर्तृभिन्नत्वमनिवेश्य व्यापारवत्कारणतायां कर्तृत्वानवच्छिन्नत्वस्यैव निवेशनीयत्वात् । इत्थं च भगवन्निष्ठायाः परमपुरुषार्थहेतुभूतप्रसादकारणतयाः पुरुषकारगुणवैशिष्ट्याद्यवैच्छिन्नत्वेन परमपुरुषार्थप्रधानकर्तृत्वानवच्छिन्नत्वात् । एवं करणव्यापारे समभिव्याहृतकर्तृव्यापाराधीनत्वमनिवेश्य समभिव्याहृतकर्तृभिन्नव्यापाराधीनत्वे करणानुशिष्टतृतीयादेशशक्तिस्वीक्रियते । तथा च भगवद्व्यापारस्यान्यव्यापारानधीनत्वाद्भगवतः करणत्वोपपत्तिः ।

न चैवं यदा चैवो मैत्रश्चैकेनैव काष्ठेन पचति, तदा 'चैवः काष्ठेन पचति' इति प्रयोगानुपपत्तिः, तत्र करणभूतकाष्ठव्यापारस्य चैवमैवोभयव्यापाराधीनतया समभिव्याहृतकर्तृभूतचैवभिन्नमैत्रव्यापाराधीनत्वादिति वाच्यम्, - समभिव्याहृतकर्तृव्यापाराधीनो यस्तद्विन्नव्यापाराधीनव्यापारस्तद्विन्नत्वे शक्तिस्वीकारात् । प्रकृते चैवमैत्रव्यापाराधीनस्यापि काष्ठव्यापारस्य चैत्रव्यापाराधीनत्वेन समभिव्याहृतव्यापारानधीनतद्विन्नव्यापाराधीनत्वाभावेन तद्विशेषप्रयोगोपपत्तेः । यदि च कार्यमात्रं प्रति तत्कर्तृत्वेन कर्तृत्वेन कारणता, किन्तु तत्तदसाधारणधर्मपुरस्कारेण । तत्तद्व्यक्तित्वेन वा । एवं च चैवादिनिष्ठपाकादिकारणताया अपि कर्तृत्वानवच्छिन्नत्वेन 'चैवश्चैत्रेण पचति' इति प्रयोगापत्तिरिति विभाव्यते, तदा कृतिजनकतावच्छेदका-



नवच्छिन्नत्वस्यैव व्यापारवत्कारणतायां निवेशनीयत्वात् । एवं च चैत्रादिनिष्ठायाः पाकानुकूलव्यापारकारणतायास्तदनुकूलकृतिकारणतायाश्चैकधर्मावच्छिन्नत्वेन कृतिजनकतावच्छेदकधर्मानवच्छिन्नव्यापारवत्कारणतायाश्चैत्रादावभावेन न तादृशप्रयोगापात्तिः । भगवति फलानुकूलकृतिजनकतायास्तत्तत्फलसाधनानुष्ठातृविषयसाधारणतया पुरुषकारगुणविग्रहाणां तन्नानुपयोगेन फलानुकूलकृतिजनकतावच्छेदकानवच्छिन्नत्वस्य सिद्धसाधननिष्ठविषये असाधारणीभूतयां पुरुषकारादिप्रयोज्यायां तदीयपरमपुरुषार्थहेतुभूतनिर्हेतुकप्रसादजनकतारूपायां व्यापारवत्कारणतायां विद्यमानतया निरुक्तकरणत्वोपपत्तिः । न च “स स्वेनैव फलप्रदः” इत्यत्र ‘स्वेन’ इति न करणे तृतीया, येनोक्तगुरुभूतधर्मे तृतीयादेशशक्तिस्वीकरणीया स्यात्, किन्तु हेतावेवेति वाच्यम्,—फलप्रदस्य हेतुताया उक्तिमन्तरेणैव सिद्धतया ‘स्वेनैव’ इत्यस्य वैयर्थ्यापत्तेः ।

न च ब्रह्मणःकरणत्वाङ्गीकारे “विकरणत्वाच्चेति चेत्तदुक्तम्” इति सूत्रविरोधः । तत्र ब्रह्मणः करणाभावेन विचित्रकार्योत्पादनं न सम्भवतीति पूर्वपक्षं कृत्वा “श्रुतेस्तु शब्दमूलत्वात् । आत्मानि चैवं विचित्राश्चहि” इत्यत्र ब्रह्मणो विचित्रानन्तशक्तियोगस्य प्रतिपादिततया करणाभावेऽपि विचित्रकार्योत्पादनं सम्भवत्येवेति सिद्धान्तितमिति वाच्यम्,—ब्रह्मणःकरणत्वेन करणान्तराभावस्यैव तत्राभिप्रेतत्वात्, स्वात्मककरणस्य तन्नानिषिद्धत्वात् । लोके स्वाभिन्नकरणमपेक्ष्यैव कर्तुःकार्योत्पादनदर्शनात्, तन्नयायेनैव तत्र पूर्वपक्षस्य कृतत्वेन तदविरोधात् । अत एव भाष्यकारैः श्रुतप्रकाशिकाचार्यैश्च “उत तमादेशमप्राक्ष्यः” इत्यत्र “अकर्तारि च कारके संज्ञायाम्” इति कर्तृभिन्नकारक एव धनो विहिततया करणार्थे घञप्रत्ययमाश्रित्य करणत्वेनापोक्षितप्रशासनकर्तृबोधस्वीकृतः । तदुक्तं भाष्ये प्रकृतसाधिकरणे “आदिश्यते—प्रशिष्यतेऽन्नेनेस्मादेशः । “एतस्य वाक्षरस्य प्रशासने गार्मि” इत्यादिश्रुतेः । साधकतमत्वेन कर्ता विवक्षितः” इति । तत्र टीका “प्रत्ययार्थः—कर्म, प्रकृत्यर्थः—उपदेशः, उपदेश्यमित्यर्थः इत्यादेशशब्दः परैर्व्याख्यातः । तद्व्यावृत्त्यर्थं व्याचष्टे—आदिश्यत



इत्यादिना । 'प्रशिष्यते' इति प्रकृत्यर्थव्याख्यानम् । 'अनेन' इति प्रत्ययार्थव्याख्यानम् । "अकर्तरि च कारके संज्ञायाम्" इति घञःकर्तृव्यतिरिक्तार्थविषयत्वात्, 'आदिशतीत्यादेशः' इत्यनुक्तिः । अतः 'आदिश्यते प्रशिष्यतेऽनेन' त्येवोक्तम् । प्रशसितृत्वे ब्रह्मणास्तिद्धे हि एवं वर्णनीयमित्यत्राह—एतस्य वेति । अकर्तृर्थप्रत्ययान्तस्य कथं शासितृवाचित्वमिसत्राह—साधकतमत्वेनेति । अव्यवहितसाधनत्वं साधकतमत्वम् । तथात्वेन कर्ता विवक्षितः । "विवक्षातःकारकाणि भवन्ति" इति न्यायादिति भावः" इति ।

तथा जिज्ञासाधिकरणश्रुतप्रकाशिकायाम् "उपक्रमे तावत् "उत तमादेशमप्राक्ष्यः" इत्यवादेशशब्देन प्रशासिताभिधीयते । अत्र श्लोकावाचार्यपादैरुक्तौ "छान्दोग्ये केचिदाहुर्दिशतिरुत तमादेशमप्राक्ष्य इत्यत्राहुर्पूर्वस्तूपदेशं प्रकटयति सतो न प्रशास्ति घञन्तः । नो कर्तर्यस्ति कर्मण्यगणि धञिह सत्कर्तृशास्तौ न कर्म स्यात्स्यात्कर्मोपदेशो तदिदमुततमादेशवाचोपदेश्यम् ॥ अत्र ब्रूमः प्रशास्ति वदति दिशिरसावाहुस्तो नोपदेशं शास्तौ सोऽतिप्रसिद्धो न हि पर इह चापोक्षितार्थप्रसङ्गः । युक्तोऽसाधारणोक्त्या घञगणि करणेऽप्यत्र वैवाक्षिकत्वं शाब्दोक्तं कारकाणां ननु करणतया कर्तरि स्याद्विवक्षा" इति । आदेशशब्देन उपदेश्यमुच्यते । प्रकृत्यर्थः—उपदेशः । प्रत्ययार्थः—कर्मत्वम् । "अकर्तरि च कारके संज्ञायाम्" इति कर्तृव्यतिरिक्तकारके घञो विहितत्वात्, उपदेशे ब्रह्मणः कर्मत्वोपपत्तेश्च । प्रशासने तु ब्रह्म न कर्म, अपि तु कर्तृ । कर्तृव्यतिरिक्तकारके हि घञप्रत्ययविधिः । नात्र कर्तरि कर्मस्य उपपद्यते । "क्विति च" इति गुणप्रतिषेधात्, आदेशशब्दरूपासिद्धेः । नापि पचाद्यच्प्रत्यय उपपद्यते । दिशिधातोरिगुपधत्वेन "इगुपधात्कः" इत्यपवादसूत्रेण कप्रत्ययप्राप्तेर्गुणाभावात् । अतो घञप्रत्ययान्त एवायमादेशशब्दः । स च प्रत्ययः कर्तृत्वविहित इति कर्मार्थकत्वस्यैव युक्तत्वात्, उपदेश्यमेवादेशशब्दाच्चमिति ।—अत्रोच्यते ।—प्रकृत्यर्थशासनम् । प्रसिद्धिश्चुचुर्यात् । अन्यथा स्वारस्यभङ्गात् । "आहपूर्वोदिशतिर्नियोक्तृप्रयोजनवचनः । उपपूर्वस्तु नियोज्यप्रयोजनवचनः" इति हि न्यास-



कारः । नियोक्तरि प्रयोजनं यस्य तस्यार्थस्य वाचक इत्यर्थः । एवमन्यत्रापि । किंचोपदेश्यत्वं-लौकिकालौकिककर्मब्रह्मभागार्थसाधारणम् । प्रशासितृत्वं तु ब्रह्मणोऽसाधारणम् । “अन्तःप्रविष्टश्चास्ता जनानाम्” “एतस्य वाक्षरस्य प्रशासने गार्मि” इत्यादिश्रुतिभिर्निरूपाधिकप्रशासनस्य ब्रह्मासाधारणत्वश्रवणात् । निरूपाधिकोपदेश्यत्वं ब्रह्मणोऽसाधारणमिति चेन्न । इष्टप्राप्त्यनिष्टनिवृत्तितत्साधनेषु साधारण्यात् । यद्यप्यपरिमितमुखप्राप्तिदुःखानिष्टादि साक्षादुपदेश्यं स्यात्, तथापि संसारनिवृत्ति-ब्रह्मतदुपासनानामुपदेश्यत्वं साधारणम् । प्रष्टव्यस्योपदेश्यत्वमर्थसिद्धम् । अत उपदेश्यत्वकथनवैयर्थ्यं च । ननु “येनाश्रुतम्” इत्यादिनैकवाक्यत्वात्, स्वज्ञानेनान्यज्ञानहेतुताविशेषितमुपदेश्यत्वमसाधारणमिति चेत्, तथापि तादृशमुपदेश्यत्वं प्रतिज्ञावाक्येन प्रष्टव्यत्वोक्त्या चार्थसिद्धमिति अनपेक्षितोपदेश्यत्वकथनादपि अपेक्षितं, प्रशासितृत्वमेव वाच्यमिति युक्तम् । “पेनाश्रुतम्” इत्युपादानत्वे सिद्धे प्रशासितृत्वेन निमित्तत्वं सिध्येत्, निमित्तान्तरे सति हेकविज्ञानेन सर्वविज्ञानं नोपपद्यते, अतःप्रतिपिपादयिषितवस्तुनोऽपेक्षितासाधारणाकारविशिष्टस्यैव प्रतिपादनमुचितम् । घञ्प्रत्ययस्य करणे व्युत्पन्नत्वात्, “विवक्षातःकारकाणां प्रवृत्तिः” इति शाब्दोक्तन्यायेन कर्तर्येव करणान्तरनैरपेक्ष्येण साधकतमत्वविवक्षया तथा प्रयोग उपपद्यते । “अकर्तरी” ति सूत्रस्य प्रयोजनम्-करणत्वविवक्षया विना कर्तर्यसाधुत्वेन प्रयोगनिवृत्तिः । उपदेशपक्षे-प्रकृत्यर्थास्वारस्यम्, प्रत्ययस्वारस्यं च । प्रशासनपक्षे-प्रत्ययास्वारस्यम्, प्रधानभूतप्रकृत्यर्थास्वारस्यमर्थोचित्यं चेति वैयर्थ्यम् । अतःप्रशासनमेवादेशशब्दाभिधेयमिति स्वीकर्तुं युक्तम्” इति ।

तथैव वेदार्थसंग्रहश्रुतप्रकाशिकायाम् “आदिश्यतेऽनेनेत्यादेशः” इति प्रत्ययार्थव्याख्यानम् । ‘आदेशःप्रशासनम्’ इति प्रकृत्यर्थव्याख्यानम् । अत्र “अकर्तरि च कारके संज्ञायाम्” इति घञःकर्तृव्यतिरिक्तकारके विहितत्वात्, ब्रह्मणःप्रशासने कर्तृत्वात्, उपदेशकर्मत्वोपपत्तेश्च प्रकृत्यर्थःउपदेशः, प्रत्ययार्थः-कर्म च’ इति परैर्याख्यातम् । तत्र प्रकृत्यर्थास्वारस्यम्, प्रत्ययार्थास्वारस्यम् । अस्मत्पक्षे प्रकृत्यर्थ-



स्वारस्यम्, प्रत्ययार्थास्वारस्यम् । कर्तृव्यतिरिक्तकारकविषयस्य घञः कथं कर्तृत्वम्? “विवक्षातःकारकाणि भवन्ति” इतिन्यायेन कर्तुरेव करणान्तरनिरपेक्षत्वलक्षणेन करणसाधर्म्यरूपेण साधकतमत्वेन करणत्वविवक्षया घञप्रत्यय उपपद्यते । एतदभिप्रायेण ‘आदिश्यतेऽनेन’ इत्युक्तम् । नत्वादिशति इति । विवक्षया कारकप्रवृत्तिश्चेत् “अकर्तरी” ति विधानस्य किं प्रयोजनम्, स्वतःप्राप्तत्वम्-कर्तृव्यतिरिक्तकारकस्य । कर्तरि करणत्वादिविवक्षया कर्तृत्वमस्वरसमिति विभागःप्रयोजनम् । सूत्रस्य प्रयोजनवत्त्वेऽपि स्वारस्यमस्वारस्यं च तुल्यं चेत्, किमनेन प्रयोजनान्तरेण इति चेत्, उच्यते,—परपक्षे प्रत्ययार्थस्यैव स्वारस्यम्, अस्पृक्षे स्वारस्यद्वयमस्ति, अर्थस्वारस्यं शब्दस्वारस्यं चेति । प्रकृत्यर्थस्वारस्यं तावात्सिद्धम् । विवक्षितविशेषणस्यासाधारणाकाराभिधानं स्वतःप्राप्तम् । सर्वप्रशासितृत्वं ब्रह्मासाधारणो धर्मः । उपदेश्यत्वं तु कर्मस्वरूपादेस्साधारणम् । किंच ‘अपेक्षितविधेरनपेक्षितविधानं दुर्बलम्’ इति न्यायेनाद्वावश्यापेक्षितप्रशासितृत्वज्ञापनमेव युक्तम् । नानपेक्षितोपदेश्यत्वज्ञापनम् । तस्माच्छब्दस्वारस्यमर्थस्वारस्यं चेति स्वारस्यद्वयविभवादयमेवार्थः” इति ।

यत्तु अत्र छान्दोग्यप्रकाशिकायां रङ्गरामानुजमुनिभिस्तुक्तम्—“करणत्वस्यारोपेण धञ्तमर्थनमपि अनुचितम् । आरोपस्यानुचितत्वात् । ननु करणत्वस्य नाध्यारोपः, तस्य सिद्धत्वादिति चेन्न, तथा सति सिद्धान्ते प्रत्ययास्वारस्याभ्युपगमस्यायुक्तत्वात् । अत एव ‘असिञ्छिनत्ति’ इत्यादौ सौकर्यातिशयविवक्षया “ब्रह्मदृष्टिरुत्कर्षात्” इति न्यायेन करणे कर्तृत्वारोपेऽपि न कर्तरि करणत्वारोपसम्भवः । तथा सति राजनि भृत्यत्वारोपस्येवानर्थविहत्वात् । अत एव “साधकतमं करणम्” इति सूत्रे अधिकरणस्थाल्यास्तनुकपालतया साधकतमत्वाविवक्षया ‘स्थाल्या पचति’ इति प्रयोगमुपपाद्य ‘न चैवं कर्तुरपि करणत्वविवक्षाप्रसङ्गः, भिन्नजातीयत्वात् । सकलसाधनविनियोगकारी खल्वसौ । न हि ‘शतधनो निष्कधनेन स्पर्धितुं प्रभवति’ इति कर्तुःकरणत्वाभावस्यैवोपपादितत्वात् । निक्षेपरक्षायाम् ‘भगवतो रक्षाकरणत्वानुसन्धानं प्रपत्तिः, इति पक्षे करणस्य कर्तृत्वासम्भवेन जीवस्यैव रक्षकत्वमापतोदिति कर्तृत्व-



करणत्वाविरोधस्य, भगवति करणत्वानुसन्धाने “ब्रह्महाद्विरुक्तर्पात्” इति न्यायवि-  
रोधस्य च प्रतिपादितत्वात् । “शक्तिविपर्ययात्” इति सूत्रे ‘अन्तःकरणस्य कर्तृत्वे  
ततोऽन्यत्करणं स्यादिति अन्तःकरणादतिद्विक्तं, करणान्तरमभ्युपगन्तव्यं स्यात्’  
इति परैरप्युक्तत्वाच्च ।

किंच, प्रशासनकर्तुःकरणत्वसम्भवे परमात्मनःप्रशासनकर्मत्वस्यापिसम्भवात्,  
तदसम्भोक्तिर्विरुध्येत । किंच करणत्वे विवक्षिते “करणाधिकरणयोश्च” इति प-  
रेण ल्युटा बाधितत्वेन घञो न प्रसङ्गः । न च “हलश्च” इत्यनेन घञः प्रसङ्गः । त-  
न्नापि “संज्ञायामि” अनुवृत्तेः । न च त्वन्मतेऽपि कर्मणि घञ् न स्यात्, “अकर्तरि  
च कारके संज्ञायाम्” इति संज्ञायामेव घञो विधानात् इति वाच्यम्, “अकर्तरि च”  
इत्यत्र चकारस्य भिन्नकर्मत्वमाश्रित्यासंज्ञायामप्यस्तीति पदमञ्जर्यादौ समर्थितत्वात् ।  
“संज्ञाकरणानर्थक्यं च सर्वत्र घञो दर्शनात्” इति वार्तिककृतोक्तत्वाच्च ।

किंच, घञः कर्णपूर्वैस्त्वे “उपक्रमे आदेशशब्देन प्रशासिताभिधीयते” इति  
यदुक्तम्, तद्विरुध्येत । प्रशासनकरणत्वस्यैवाभिहितत्वेन तत्कर्तुरनभिहितत्वात् । य-  
च्चोक्तम् “प्रशासितृत्वमसाधारणम्” इति तदपि न । आदेशशब्देन करणत्वमात्रा-  
भिधाने प्रशासितृत्वानभिधानात् । तदभिधानेऽपि निरुपाधिकप्रशासितृत्वस्यैव मु-  
ख्योपदेश्यत्वस्यापि ब्रह्मासाधारणत्वात् । अत एव जिज्ञासामूत्रे ‘ब्रह्मणः’ इति कर्म-  
णि षष्ठीपरिग्रहात्, ब्रह्मण एवाभिधानिकजिज्ञासाकर्मत्वम्, तदुपासनादीनां त्वाक्षे-  
पमित्युक्तम् ।

किंच, आदेशशब्दमात्रस्यातिप्रसङ्गमाशङ्क्य “तम्” इति विशेषणोपादानात्,  
अवश्यम् “तम्” इत्यस्यादेशविशेषकत्वमभ्युपेयम्, यदि ह्यादेशशब्दस्यैव निरुपाधि-  
कप्रशासितृत्वमर्थः, तदा तस्य परमात्मासाधारणत्वात् तच्छब्दो विशेषको न स्यात् ।

यदापि चोक्तम्—“प्रष्टव्यत्वकथनेनोपदेश्यत्वं सिद्धमिति तत्कथनस्यानपेक्षित-  
त्वात्, प्रशासितृत्वमेवार्थः” इति, तच्च । यद्यपि पूर्वं नाप्राप्तम्, अनुना स्वयमेव



ज्ञास्यामीति बुद्धिं व्युदसितुमुपदेष्टव्यत्वकथनस्यैवापोक्षितत्वात् । अत एव “तं त्वौ-  
पनिषदं पृच्छामि” इत्यादौ-प्रष्टव्यस्योपदेश्यत्वलक्षणौपनिषदत्वकथनम् ।

यच्चोक्तम्-सर्वविज्ञानप्रतिज्ञासिद्ध्यर्थं निमित्तत्वमपोक्षितम्” इति, तन्न । एक-  
विज्ञानेन सर्वविज्ञानप्रतिज्ञाबलात्, उपादानत्वस्यैव तदन्यथानुपपत्त्या निमित्तत्व-  
स्यापि लाभसम्भवेन तस्य पृथगवक्तव्यत्वात्, तदनुपपत्तेर्भवतैवोक्तत्वाच्च ।

वस्तुतस्तु निमित्तान्तरसद्भावे एकविज्ञानेन सर्वविज्ञानमनुपपत्तिरित्युक्तिरप्यसङ्ग-  
ता, नित्याविभूत्यज्ञानेऽपि एकविज्ञानेन सर्वविज्ञानं यथोपपद्यते, कार्यवर्गस्य ज्ञातत्वा-  
त् । सर्वशब्दस्य इदङ्कारगोचरबहुभवनसङ्कल्पपूर्वकमृष्टिमात्रविषयत्वात् । तथा तादृश-  
निमित्तान्तरसद्भावेऽपि एकविज्ञानेन सर्वविज्ञानप्रतिज्ञा कुतो न सङ्गच्छत इति ।

अत्रोच्यते-“एष आदेशः” इत्येवं पृथगुपदिष्टयोः “न वायुक्रिये पृथगुपदेशा-  
त्” इति न्यायेनादेशोपदेशयोर्भेदावश्यम्भावात्, .....ततश्च प्रकृतिस्वारस्येन नि-  
यमनापरपर्यायाज्ञापनरूपार्थे प्रतीते घञ्प्रत्ययस्य कर्तृव्यतिरिक्तकारकमात्रवाचिनो  
योग्यतावशात् त्वन्मते कर्मार्थकत्ववत्, अस्मन्मतेऽपि कारकवाचिनो घञ्प्रत्ययस्य  
सकलकारकप्रयोजककर्तृलक्षणा समाश्रीयते । प्रष्टव्यवस्तुनस्तादृग्रूपत्वात् । असञ्जा-  
तविरोधिमुख्यप्रकृत्यानुग्रहेण जघन्यप्रत्ययलक्षणाया आश्रयणीयत्वात् । तथा पूर्व-  
मीमांसायां बहुष्वधिकरणेषु सिद्धान्तितत्वात् ।

वस्तुतस्तु-“उपदेशोऽजनुनासिक इत्” इति सूत्रे “कस्माधिकरणयोश्च” इति  
ल्युटा बाधितस्य घञः “अकर्तरि च कारके” इत्यनेनाप्रसङ्गमाशङ्क्य “कृत्यल्युटो व-  
हुलम्” इति घञो भाष्यकृता समर्थितत्वात्, तन्नयायेन कर्तर्यपि तेनैव सूत्रेण घञ्-  
सिद्धौ लक्षणाया अप्रसङ्गात्, प्रशासितृत्वार्थकत्वमेवाददेशशब्दस्य युक्तम् । ‘आदे-  
शनम्-आदेशः’ इति घञन्ताद्भाववाचिन आदेशशब्दात्, अर्शआद्यजन्तादपि प्रशा-  
सितृत्वार्थकत्वमेवाददेशशब्दस्य युक्तमिति वयमुत्पश्यामः । एतत्सर्वमस्माभिः भावप्र-



काशिकायां प्रपञ्चितम्, तत्रानुसन्धेयम्” इति ॥

अत्रोच्यते—‘ब्रह्मणि वास्तवकरणत्वसत्त्वे प्रत्ययास्वारस्याभ्युपगमविरोधः’ इति, तदयुक्तम् । न हीदमविद्यमानकरणत्वस्यारोपेण सिद्धान्ते प्रत्ययास्वारस्यमभ्युपगम्यते, किन्तु विद्यमानकरणत्वस्यान्यथानुपपत्त्या स्वभिन्नकरणनिरपेक्षप्रशासनकर्तृत्वमाक्षिप्यते । आक्षेपलभ्यार्थस्यापि मीमांसकरीत्या सिद्धान्ते शाब्दबोधे भानं स्वीक्रियते । तेन चापेक्षितप्रशासितृत्वबोधसिद्धावपि आभिधानदृष्ट्या तद्व्याधाभावेन प्रत्ययेन प्रशासितृत्वबोधनमस्वरसामित्यभिप्रायेण प्रत्ययास्वारस्यमभ्युपगतम् । अत एव “कर्तुर्येव करणान्तरनैरपेक्ष्येण साधकतमत्वविवक्षया तथा प्रयोग उपपद्यते” इत्युक्तं श्रुतप्रकाशिकायाम् । विवक्षाशब्दस्य तात्पर्यार्थिकत्वेनारोपार्थक्यत्वाभावात् ।

यदपि करणत्वारोपस्य राजनि भृत्यत्वारोपवदनर्यावहत्वमुक्तम्, तदप्यसङ्गतम् । करणान्तरनिरपेक्षकार्योत्पादनसामर्थ्यरूपातिशयितशक्तिप्रयोजकस्य करणत्वस्योत्कर्षरूपत्वेन राजनि भृत्यत्वारोपतुल्यत्वाभावात् । करणत्वस्य स्वभिन्नकर्तृव्यापाराधीनव्यापारत्वरूपतायाः प्रागेव निराकृतत्वात् । यदपि “साधकतमं कस्मिन्” इति सूत्रे कर्तुःकरणत्वविवक्षाया असम्भवप्रतिपादनम्, तदपि कर्तरि स्वभिन्नकरणत्वारोपस्वभावाभिप्रायकम् । कर्तृभेदविशिष्टकरणत्वस्यैव निकर्षरूपत्वात्, तत्समानाधिकरणस्य तस्योक्तरीत्योत्कर्षरूपत्वात् । एतेन निक्षेपरक्षावचनमपि दत्तोत्तरम् ।

यच्च—‘अन्तःकरणस्य कर्तृत्वे ततोऽन्यत्करणं स्यात्’ इति, प्रोक्तसंवादप्रदर्शनम्, तदपि सन्दम् । न ह्यन्तःकरणस्य परैर्वास्माभिर्वा “परास्य शक्तिर्विविधैव श्रूयते” “प्रश्नस्त्यज्जुः” इत्यादिप्रमाणसिद्धा तादृशी शक्तिस्वीक्रियते । न चैवं श्रीतत्त्वत्रयव्याख्यानोपात्तत्वशेखरश्रीसूक्तिविरोधः, इत्थं हि तत्रत्य श्रीसूक्तिः “अन्तःकरणमपि नात्मा भवितुमर्हति । कर्तुस्स्मरणादिकार्यस्य करणत्वेन कल्पितत्वात् । इदमेव स्मरतीति वक्तुं न शक्यते, स्मरणस्य करणाभावात् । करणमपि



स्वयमेवेति न वक्तुं शक्यम्, विरुद्धत्वात्” इति: एवं च कर्तृत्वकरणत्वयोस्सहानवस्थानलक्षणविरोधस्यैव कण्ठोक्तत्वादिति कथ्यम्, अन्तःकरणस्याशक्तत्वेन तत्र कर्तृत्वकरणत्वयोस्सहानवस्थानलक्षणविरोधस्यैव प्रसिपादितत्वात् । “परास्य शक्तिः” इति प्रमाणसिद्धशक्तिमति भवति कर्तृत्वकरणत्वयोस्सहानवस्थाने तत्सूक्तिविरोधाभावात् । अत एवान्तःकरणस्य जीवत्वनिरासकश्रीतत्त्वव्यव्याख्यानश्रीसूक्तेरपि न विरोधः । अन्यथान्तःकरणस्यापि ब्रह्मवदेव करणनिरपेक्षकार्यकरणसम्भवेन करणान्तरापत्तेरसम्भवत् ।

यच्च—‘प्रशासनकर्तुःकरणत्वसम्भवे तत्कर्मत्वस्यापि प्रसङ्गात्, तदसम्भवोक्तिर्विर्ह्यते’ इति तदपि चिन्त्यम्, न हि प्रशासनकर्मत्वस्यासम्भवात्, कर्मणि घञःपरित्यागः; सिद्धान्ते स्थूलचिदाचिद्विशिष्टब्रह्म प्रति सूक्ष्मचिदाचिद्विशिष्टब्रह्मण उपादानत्वाङ्गीकारेण तत्प्रत्येव ब्रह्मणो निमित्तकारणत्वावश्यम्भावेन “बहु स्यां प्रजायेय” इत्याकारकबहुभवनसङ्कल्पात्मकप्रशासनवत्त्वेनैव निमित्तकारणत्वस्य वक्तव्यतया तादृशसङ्कल्पविषयत्वरूपप्रशासनकर्मत्वस्य स्थूलचिदाचिद्विशिष्टब्रह्मणि सत्त्वेन प्रशासनकर्मत्वासम्भवस्योक्त्यसम्भवग्रस्तत्वात् । “येनाश्रुतं श्रुतम्” इत्याद्युत्तरवाक्यस्योपादनत्वाभिप्रेयकतया, उपादानत्वस्य कार्याभिन्नत्वे सति कारणत्वरूपतया “येन” इत्याद्युत्तरवाक्ये कारणत्वमवश्यमप्रतिपादनीयम् । तच्च “उत तमादेशमप्राक्ष्यः” इति पूर्वप्रकृतादेशपरामर्शिनी यच्छब्देनैव प्रतिपादनीयम् । आदेशशब्दस्य प्रशासनकर्मत्वार्थकत्वे, उत्तरवाक्यस्थयच्छब्देन प्रकृतं प्रशासनकर्मैव परामृश्येत । प्रशासनकर्मत्वं च न कारणत्वम्, किन्तु कार्यत्वमेव । प्रशासनस्य सविषयकसङ्कल्परूपतया सविषयकक्रियाकर्मत्वस्य विषयतारूपत्वात्, सङ्कल्पस्य स्वविषयं प्रति कारणतया सङ्कल्पविषयतायास्तत्कार्यतावच्छेदकत्वेन तादृशसङ्कल्पाविशिष्टब्रह्मकार्यतावच्छेदकतया कार्यत्व एव पर्यवसानात् । तादृशसङ्कल्पवत्त्वेन ब्रह्मणो निमित्ततया सङ्कल्पात्मकप्रशासनस्य कारणतावच्छेदकधर्मरूपत्वेन कारणत्वं पर्यवसानाच्च । अत एव प्रशासितृत्वस्यापेक्षितत्वोक्तिः । कथं तर्हि “कर्तृ शास्तौ न कर्म” इति प्रशासनक-



मेत्वाभावोक्तिरिति चेत्, पूर्वपक्षिणा स्थूलीषदचिद्विशिष्टस्य कार्यत्वानभ्युपगमात्, सिद्धान्तेऽपि प्रशासनकर्तृत्वे प्रत्ययस्वारस्यपरित्याग उपपादनीयः । उपादानत्वं प्रत्यनुपयोगादेवेति न कोऽपि दोषः ।

यदपि “करणाधिकरणयोश्च” इति परेण ल्युटा बाधितत्वेन करणे घञेन, न सम्भवतीति, तदपि न, “उपदेशेजनुनासिक इत्” इति सूत्रे उपदेशशब्दे “करणाधिकरणयोश्च” इति ल्युटा बाधितस्य घञोऽप्रसङ्गमाशङ्क्य “कृत्यल्युटो बहुलम्” इति घञः भाष्यकारेण समर्थितत्वस्य तेनैवोक्ततया, आदेशशब्देऽपि करणे घञस्सम्भवात् । न च करणे घञाश्रयणेन कर्तृत्वस्यार्थत्वमपेक्ष्य “आक्षेपतःप्राप्ताभिधानिकस्यैव ग्राह्यत्वात्” इति न्यायेन तेनैव बहुलग्रहणेन कर्तृत्वेन घञाश्रीयतामिति वाच्यम्, करणे घञाश्रयणे हि ब्रह्माणि करणत्वाभिधानेन स्वभिन्नकरणनिरपेक्षकर्तृत्वमर्थत्तिमध्येत्, करणान्तरस्य कर्तृन्तरस्य वा सद्भावे हि एकविज्ञानेन सर्वविज्ञानप्रतिज्ञा नोपपद्यते । करणान्तरस्य कर्तृन्तरस्य च ब्रह्मवदेव जगत्कारणतया तयोर्विह्वलकार्यत्वाभावेन ब्रह्मविज्ञानेन तयोर्विज्ञानासिद्ध्या सर्वविज्ञानासिद्धेः । न च “येनाश्रुतम्” इत्यादिवाक्ये “आत्मनि खल्वरे दृष्टे श्रुते मते विज्ञाते इदं सर्वं विदितं भवति” इति मुण्डकबृहदारण्यकश्रुतानुसारेण “इदं सर्वम्” इत्यध्याहारेऽपि अध्याहृतसर्वशब्दस्य सर्वशरीरकब्रह्मपरतया, “येन” इति तृतीयाया अभेदार्थकतया सर्वशरीरकब्रह्माणि यत्पदार्थब्रह्माभेदबोधेन कर्तृन्तरकरणान्तरसद्भावेऽपि तद्वद्वितसर्वशरीरकब्रह्माणि यत्पदार्थब्रह्माभेदस्यावाधानैकविज्ञानेन सर्वविज्ञानप्रतिज्ञाया अनुपपत्तिरिति वाच्यम्, कार्याभिन्नत्वे सति कारणत्वस्य स्वाभिन्नत्वस्वरूपितकारणत्वाभेदसम्बन्धेन किञ्चिद्विशिष्टत्वपर्यवसितस्यैवोपादानत्वरूपतया तत्र सर्वपदवाच्यसर्वशरीरकब्रह्माणि यच्छब्दवाच्यब्रह्माभेदमात्रबोधेनोपादानतैकदेशभूतकार्याभिन्नत्वलाभेऽपि सर्वशरीरकब्रह्मानिरूपितकारणत्वस्यापि बोधनमावश्यकम्, अन्यथाभेदमात्रस्यातिप्रसक्तत्वेनोपादानत्वस्यालाभात् । अतो यच्छब्दपरामृष्टप्रकृतादेशघटकप्रशासनस्य कर्माकाङ्क्षायां सर्वपदार्थस्यैव कर्मतयान्वयस्स्वीक्रियते । यथा ‘पाचकेन तण्डुल आनीयते’ इत्यादौ



तण्डुलस्य मुख्यविशेष्यतया पचधात्वर्थे पाके कर्मतासम्बन्धेन प्रकारतया चान्वयः, अन्यथा तद्वाक्येन पाककर्माकांक्षाया अनिवृत्तेः । यथा 'चैत्रो मातरमभिवादयति' इत्यादिवाक्ये चैत्रस्य विशेष्यतया मातृत्वनिरूपकतया चान्वयः, अन्यथा 'कस्य मातरम्' इति जिज्ञासाया अनिवृत्तेः । ततश्च यच्छब्दार्थदेशघटकाङ्पूर्वकदिशिधात्वर्थ-प्रवृत्तिनिवृत्त्यनुकूलसङ्कल्पघटकप्रवृत्तिनिवृत्त्योराधेयतासम्बन्धेन सर्वपदार्थस्य स्थूलावस्थसर्वचिदचिच्छरीरकब्रह्मणोऽन्वयः । निरूपकतासम्बन्धेन धात्वर्थतावच्छेदकफलान्वय्याधेयत्वस्य कर्मतारूपत्वात् । तादृशब्रह्मानिष्टे च प्रवृत्तिनिवृत्ती तन्निष्ठस्थूलावस्थातदभावरूपे । तादृशब्रह्मानिष्ठस्थूलवैशिष्ट्यरूपावस्थानुगुणसङ्कल्पवत्त्वेन तादृशावस्थाकारणत्वलाभे सति, सिद्धान्तेऽवस्थाकारणस्यैव तद्विशिष्टकारणतया तादृशावस्थाविशिष्टब्रह्मकारणताया लाभेनोपादानत्वलाभः । इत्थं च-कर्तृन्तरकरणान्तरसद्भावे तयोस्तदोपावस्थयोर्वा ब्रम्हकार्यत्वाभावेन तदुप्राटितसर्वशरीरकब्रम्हणः ब्रह्मकार्यत्वासम्बन्धेन "येनाश्रुतम्" इत्यादिवाक्यार्थस्य बाधापत्तेः ।

न च धात्वर्थतावच्छेदकफलान्वय्याधेयत्वमात्रं न कर्मत्वम्, किन्तु तद्धात्वर्थतावच्छेदकफलान्वय्याधेयत्वे सति तद्धात्वर्थक्रियावद्भिन्नत्वम्, अन्यथा यदा चैत्रो ग्रामं गच्छति, तदा चैत्रस्त्वं गच्छतीत्यादिप्रयोगापत्तेः, ग्रामानिष्ठसंयोगानुकूलक्रियाया इव स्वानिष्ठसंयोगानुकूलक्रियाया अपि चैत्रादावबाधितत्वात्, अतो भेदस्यापि कर्मप्रत्ययार्थत्वमित्यभ्युपगन्तव्यम्, भेदे च प्रकृत्यर्थस्याधेयतासम्बन्धेनान्वयः, भेदस्य च क्रियायां प्रतियोगितावच्छेदकत्वसम्बन्धेनान्वयः । इत्थं च-स्थूलत्वविशिष्टब्रम्हाणि प्रशासनरूपक्रियावद्भेदाभावेन, न तस्य प्रशासनकर्मत्वसम्भव इति वाच्यम्, - 'चैत्रस्त्वं प्रहरति, भिनत्ति' इत्यादिप्रयोगेण कर्मप्रत्ययार्थभेदप्रकारतानिरूपितविशेष्यतासम्बन्धेन शाब्दबुद्धिं प्रति धातुजन्यकर्मकर्तृभयानिष्ठत्वोपलक्षितफलोपस्थितेर्विशेष्यतासम्बन्धेन हेतुत्वोपगमात्, यत्र 'ग्रामं गच्छति, त्यजति' इत्यादौ संयोगविभागरूपफल्योरुभयानिष्ठत्वम्, तत्रैव द्वितीयार्थभेदस्य क्रियायामन्वयः, 'प्रहरति, भिनत्ति' इत्यादौ दुःखावयवविभागरूपफलयोः कर्ममात्रानिष्ठत्वेन नोभयानिष्ठत्वम्,



न तत्र भेदस्य शाब्दबोधे भानम् । यद्वा मैत्रं प्रहरति, तदा स्वनिष्ठदुःखजनकव्यापारस्तूकूलकृतेष्वैवादावभावादेव 'चैवस्त्वं प्रहरति' इत्यादिप्रयोगवारणसम्भवेन तत्र भेदस्य शाब्दबोधे भानानङ्गीकारात् । तस्मात्स्थूलविशिष्टब्रह्मणस्तत्कर्तृकप्रशासन-कर्मत्वं सम्भवत्येव ।

न च कर्मत्वकर्तृत्वयोर्विरोधाभावे सर्वत्रप्रसिद्ध्यधिकरणगुणसूत्रेण "कर्मकर्तृ-व्यपदेशात्" इत्यनेन "एतमितः प्रेत्याभिसम्भावितास्मि" इति ब्रह्मणः प्राप्तिर्कर्मत्व-व्यपदेशात्, तत्कर्तृत्वेन व्यपदिष्टजीवभेदसाधनं कथं सङ्गच्छत इति वाच्यम्, प्राप्तेस्तस्योगजनकव्यापाररूपत्वेन तत्कर्मत्वस्य भेदगर्भतया तत्सङ्गतेः । अत एव 'लू-यते केदारस्त्वयमेव' "अतिमुगभिरभाजिपुष्पाश्रिया" इत्यादौ कर्मकर्तरि लकारं शा-ब्दिका अङ्गीकुर्वन्ति । न चैकविज्ञानेन सर्वविज्ञानप्रतिज्ञाबलादेव कर्तृकरणान्तरानि-पेधस्तिध्येदिति वाच्यम्, लोकदृष्टकर्तृकरणान्तरसद्भावशङ्काया सर्वविज्ञानप्रतिज्ञायां सङ्कोचशङ्काया अन्यपरताशङ्काया वा जननेनाप्रामाण्यज्ञानानास्कन्दितशाब्दबोधानु-दयात् । आदेशशब्देन कर्तृकरणान्तरानिपेधे हि लोकदृष्टव्याप्तिबलाधीनानुमानस्या-गमवाधेन कर्तृकरणान्तरसद्भावशङ्काया अनुदयात् ।

न च श्रुतप्रकाशिकायां श्रुत्यन्तरानुसारेण "श्रुतेन मतेन विज्ञातेन" इत्यध्या-हारस्योक्तत्वात् "न तु ब्रह्मणस्सत्तया सर्वं श्रुतं भवतीति दार्ष्टान्तिकसामर्थ्यात् "यथा मृत्पिण्डेन" इत्यादिदृष्टान्तसामर्थ्याच्च" इत्युक्तत्वाच्च "येन" इत्यादितृतीयाया हेतुत्वार्थकत्वमेव युक्तम्, अभेदार्थकत्वे "श्रुतेन" इत्याद्यध्याहारवैयर्थ्यम्, केवलब्रह्माभेदस्य श्रुतपदार्थे शाब्दबोधविषयतावत्यवाधात् "न तु ब्रह्मणस्सत्तया सर्वं ह्यश्रुतं भवतीति" दार्ष्टान्तिकसामर्थ्योपपादनविरोधश्च । हेतुत्वार्थकत्वे तु शाब्दधीविषयतायां ब्रह्मस्वरूपसत्ताप्रयोज्यत्वाभावेन शाब्दधीविषयब्रह्मप्रयोज्यतासिद्धये "श्रुतेन" इत्यध्याहारसार्थक्यम्, उपपादनाविरोधश्चेति वाच्यम्, -श्रुतपदार्थे शाब्दधीविषयता-वति "येन" इति तृतीयार्थाभेदस्यान्वये शाब्दधीविषयतायां ब्रह्मस्वरूपाभेदप्रयो-ज्यताभानाय 'श्रुतेन' इत्यध्यहारसार्थक्यात्, उपपादनाविरोधाच्च । न च "स्वज्ञाने-



नान्यज्ञानहेतुताविशेषितमुपदेश्यत्वमसाधारणम्” इत्युक्त्या ब्रह्मज्ञानेनान्यज्ञानमेव श्रुतप्रकाशिकाभिमतम्, न तु ब्रह्मज्ञानेन ब्रह्मज्ञानमिति वाच्यम्,—तत्रान्यशब्दस्य स्थूलवैशिष्ट्यात्मकान्यधर्मविशिष्टब्रह्मपरत्वात् ।

न च सर्वपदार्थस्थूलविशिष्टब्रह्मणः यत्पदार्थादिशब्दकप्रशासने कर्मतासम्बन्धेनान्वये, क्रियानिपातातिरिक्तनामार्थयोस्साक्षाद्भेदसम्बन्धेनान्वयो नास्तीति नियमभङ्गः, अन्यथा कर्तृत्वकर्मत्वादिसम्बन्धेन चैवतण्डुलादिप्रकारकपाकादिविशेष्यकबोधतात्पर्येण ‘चैवःपच्यते, तण्डुलःपचति’ इत्यादिप्रयोगापत्तेरिति वाच्यम्,—प्रातिपदिकार्थस्य मुख्याविशेष्यतयाभानस्थल एव तादृशनियमात्, तथा भानस्थले क्रियाप्रातिपदिकार्थयोरपि भेदान्वयबोधस्य ‘पाचकेन तण्डुल आनीयते’ इत्यादौ प्रदर्शितत्वात् । न च नित्यविभूतेस्सद्भावेऽपि यथैकविज्ञानेन सर्वविज्ञानप्रतिज्ञोपपद्यते, “आत्मानि खल्वरे” इत्यादिश्रुत्यन्तरानुसारेण “इदं सर्वम्” इत्यध्याहारेण इदंशब्दस्य प्रत्यक्षविषयार्थकतया सर्वशब्देन प्रत्यक्षविषयाणामेव ग्रहेणात्, तथा कर्तृकरणान्तरसद्भावेऽपि प्रतिज्ञाया नानुपपत्तिरिति वाच्यम्,—प्रत्यक्षविषयसर्वान्तर्गतेष्वेव कयोश्चित्कर्तृत्वकरणत्वशङ्कया प्रतिज्ञायामन्यपरताशङ्कोदयेन तन्निवृत्त्यर्थमादेशशब्देन कर्तृत्वकरणत्वोक्त्या प्रत्यक्षविषयाविषयकर्तृकरणान्तरसामान्यनिषेधस्यावश्यकतात् । अत एव सूत्रकारेण प्रधानकारणवादे चेतनस्य प्रधानकार्यत्वाभावेन प्रतिज्ञाविरोधः “प्रतिज्ञाविरोधात्” इति सूत्र उक्तः । एवमाकाशादिरूपत्यभावे प्रतिज्ञाहानिः “प्रतिज्ञाहानिरव्यतिरेकात्” इति सूत्रे प्रपञ्चितः । एतेन—‘वस्तुतस्तु’ इत्यादिनोक्तकल्पद्वयमपि प्रत्युक्तम् । करणे घञाश्रयणावश्यकतायास्मुद्गमुपपादितत्वात्, अर्श आद्यचप्रत्ययाश्रयणस्य गुरुत्वाच्च ।

यदपि—आदेशशब्देन प्रशासनकरणत्वाभिधानेऽपि प्रशासितृत्वानभिधानात्, तदभिधानेऽपि निरुपाधिकप्रशासितृत्वस्येव मुख्योपदेश्यत्वस्याप्यसाधारणत्वात्, अत एव जिज्ञासामूत्रे ब्रह्मण इति कर्मणि षष्ठीपरिग्रहात्, ब्रह्मण एवाभिधानिकजिज्ञासाकर्मत्वम्, इतरेषां त्वाक्षेप्यमित्युक्तमिति, तदपि न साधीयः । ब्रह्मोपासनतत्फ-



लव्यावृत्तस्य मुख्योपदेश्यत्वस्य दुरुपपादत्वात् । ननु ब्रह्मोपासनज्ञानस्य दुःखनिवृत्तौ तत्फलत्वज्ञानस्य च ब्रह्मज्ञानाधीनत्वात्, स्वज्ञानाधीनस्वोपासनतत्फलज्ञानकत्वमेव मुख्योपदेश्यत्वमिति चेत्, न । फलस्यैव स्वत इच्छाविषयत्वेन तदर्थत्वात् ब्रह्मतदुपासनज्ञानयोः, स्वंप्रयोजनकब्रह्मतदुपासनज्ञानकत्वमेव मुख्योपदेश्यत्वमिति वैपरीत्यस्यापि सुवचत्वात् । जिज्ञासासूत्रे ब्रह्मण इति कर्मणि पृष्ठीपरिग्रहेण ब्रह्मण आभिधानिकं जिज्ञासाकर्मत्वम्, इतरेषां त्वाक्षेप्यमित्युक्तिमात्रेण ब्रह्मणो मुख्योपदेश्यत्वासिद्धेः । उपासनफलयोजिज्ञास्यत्वाभावे फलतत्साधनयोरभावेन ब्रह्मण जिज्ञास्यत्वमनुपपन्नमित्याकारकानुष्पत्तिज्ञानेनोपासनफलयोजिज्ञास्यत्वसिद्धिः, ब्रह्मणस्तु वाचकपदस्य विद्यमानतया तदर्थस्य ब्रह्मणः कर्मतया जिज्ञासायामन्वयैनेव ब्रह्मणो जिज्ञासाकर्मत्वमाभिधानिकमित्युक्तिमात्रेण ब्रह्मणो मुख्योपदेश्यत्वलाभस्य पृष्ठताडनादन्तर्भङ्गतुल्यत्वात् ।

यदापि—किंचादेशशब्दमात्रस्यातिप्रसङ्गमाशङ्क्य “तम्” इत्येवंविशेषणदानात्, अवश्यं “तम्” इत्यस्यादेशविशेषकत्वमभ्युपेयम्, यदि ह्यादेशशब्दस्यैव निरुपाधिकप्रशसितृत्वमर्थः, तदा तस्य परमात्मासाधारणत्वात्तच्छब्दो विशेष्यको न स्यादिति,—तदपि चिन्त्यम् । “तम्” इत्यस्य कथमादेशशब्दातिप्रसङ्गवारकत्वम्, “येन” इत्याद्युत्तरवाक्यार्थपरत्वेन वा, प्रसिद्धार्थकत्वेन वा । “येनाश्रुतम्” इत्यादिवाक्यस्योत्तरत्वेन तद्धटक्यच्छब्देन तच्छब्दस्यानाकांक्षितत्वेन तच्छब्दस्योत्तरवाक्यार्थपरमार्थित्वासिद्धेः । उत्तरयच्छब्दस्य तच्छब्दनिरपेक्षत्वात् । न च “यच्चदोर्नित्यसम्बन्धः” इति न्यायविरोधः, प्रक्रंस्यमानपरयत्तच्छब्दयोरेव तादृशानियमात्, प्रकृतपरयोस्तु तयोः परस्परकांक्षाविरहेण तादृशानियमाभावात् । प्रक्रंस्यमानप्रत्ययं च—उत्तरवाक्यप्रतिपाद्यतावच्छेदकधर्मावच्छिन्नतात्पर्यकत्वम् । प्रकृतपरत्वं च—पूर्ववाक्यप्रतिपाद्यतावच्छेदकधर्मावच्छिन्नतात्पर्यकत्वम् । न च यत्तच्छब्दयोः बुद्धिविषयतावच्छेदकत्वोपलक्षितधर्मावच्छिन्नशक्तत्वेन धर्मद्वयावच्छिन्नपरत्वाङ्गीकारे नानार्थकत्वापत्तिरिति वाच्यम्,—बुद्धिविषयतावच्छेदकत्वोपलक्षितवेषेणैव पूर्वोत्तरवाक्यप्रतिपा-



द्यतावच्छेदकधर्मविशेषावच्छिन्नतात्पर्यभेदमात्रस्वीकारेणोपलक्षणविधया शक्यतावच्छेदकधर्मभेदास्वीकारात् । न हि “यां यां प्रियः प्रैक्षत कातराक्षी सा सा ह्रिया नम्रमुखी बभूव” इत्यादाविव “अचिन्तनीयस्तव तु प्रभावो मनीषिता घोरपि येन दुग्धा” इत्यादौ यच्छब्दस्य तच्छब्दाकांक्षास्ति, “यां यां प्रियः प्रैक्षत” इति वाक्यश्रवणे यच्छब्दस्य पूर्वं वाक्यान्तराभावेनोत्तरवाक्यप्रतिपाद्यतावच्छेदकधर्मविशेषतात्पर्यं ज्ञात्वा तादृशधर्मविशेषापरिज्ञानेन तावन्मात्रेण तात्पर्यविषयीभूतशाब्दबोधो न जायते । तादृशधर्मविशेषपरिज्ञानाय तच्छब्दघटितवाक्यशुभ्रूपामात्रं जायते । “सा सा ह्रिया” इत्यादिवाक्यश्रवणानन्तरं निराकाक्षविशिष्टवाक्यार्थबोधो जायते । “अचिन्तनीयः” इत्यादिवाक्ये तु यच्छब्दस्य पूर्ववाक्यसमाभिव्याहारेण पूर्ववाक्यप्रतिपाद्यतावच्छेदकधर्मविशेषतात्पर्यज्ञानेन तादृशधर्मविशेषस्य “अचिन्तनीयः” इत्यादिपूर्ववाक्येन ज्ञाततया तदर्थं तच्छब्दघटितवाक्यान्तरशुभ्रूपानुदयात् । न हि ‘भूतले यो घटो वर्तते, तमानय’ इत्यादाविव ‘घटमानय, य इह भूतले वर्तते’ इत्यादौ यच्छब्देन तच्छब्दाकांक्षा जायते । प्रपञ्चितं चेदं गुरुभावप्रकाशिकायामिति नात्र विस्तरः । इत्थं च “येनाश्रुतम्” इति वाक्यघटकयच्छब्दस्य प्रकृतपरत्वेन न तच्छब्दाकांक्षा, अतो न तच्छब्दस्य “येन” इत्यादिवाक्यार्थपरामर्शित्वम् ।

किञ्च-यादि तच्छब्दस्य “येन” इत्यादिवाक्यार्थपरामर्शित्वम्, तदा “उत तमादेशमप्राक्ष्यः” इति वाक्यात्पूर्वं “येने” त्यादिवाक्यं स्यात्; तथा न श्रुतिशैली दृश्यते । अत एव महाचार्यैस्सद्भिर्द्विधाविज्ञेये तच्छब्दस्य प्रमाणप्रसिद्धार्थकत्वमुक्तम् । न च तर्हि “येन” इत्यनेनैकवाक्यतया स्वज्ञानेनान्यज्ञानहेतुताविशेषितमुपदेश्यत्वमसाधारणम्” इत्युक्तिः, “तथापि” इत्यङ्गीकारश्च श्रुतप्रकाशिकायां कथं सङ्गच्छत इति वाच्यम्;—अभ्युपगम्यवादतया तत्सङ्गतेः । न द्वितीयः—श्रुतिप्रसिद्धार्थक तच्छब्देनोपासन्नतत्फलयोरध्यावर्तनात् । तयोरपि श्रुतिप्रसिद्धत्वात् । न च तर्ह्यन्यावर्तकविशेषणवैयर्थ्यमिति वाच्यम्;—श्रुतिप्रसिद्धत्वेनोपदेशगम्यत्वज्ञापनायैव तत्सार्थक्यात् ।



यच्च-प्रष्टव्यत्वोक्त्योपदेश्यत्वमर्थसिद्धमिति तत्कथनमनपेक्षितम्, अतः प्रशा-  
सितृत्वमेवार्थ इति; तदपि न । यद्यपि 'पूर्वं नामाक्षम्, अधुना स्वयमेव ज्ञास्यामि'  
इति बुद्धिं व्युदसितुमुपदेश्यत्वकथनस्यैवापेक्षितत्वात् । अत एव "तं त्वौपनिषदं  
पृच्छामि" इत्यादौ प्रष्टव्यस्योपदेश्यत्वलक्षणौपनिषदत्वकथनमिति; तदीप न क्षो-  
दक्षमम् । 'न जाने' इत्यनुक्त्वा "नामाक्षम्" इत्युक्त्वा पृच्छधातोः प्रश्नाधी-  
नशाब्दबोधोपात्मकज्ञानविशेषार्थकत्वेन तस्यैवापेक्षितज्ञानजनकव्यापारश्चान्यत्वरूपस्त-  
ब्धताहेतुत्वोक्त्या, प्रश्नाधीनशाब्दज्ञानस्योपदेशमन्तराज्ज्ञानेन 'स्वयमेव ज्ञास्यामि'  
इति बुद्धिव्युदासात् ।

न च जिज्ञासाज्ञानोद्देश्यकव्यापारस्यैव पृच्छधात्वर्थतया तदधीनशाब्दबो-  
धार्थकत्वे लक्षणाः 'कञ्चाश्रौषीः' इति शाब्दबोधवाचकशब्दप्रयोगमन्तरा लाक्षणि-  
कशब्दप्रयोगस्य वैयर्थ्यञ्चेति वाच्यम्-तादृशव्यापारमात्रस्य स्तब्धतामात्रहेतुत्वा-  
भावेन तदधीनशाब्दबोधपर्यन्तलक्षणाया आवश्यकत्वात् । "यदृच्छया श्रुतो  
मन्त्रश्छन्नेनाथ छलेन वा । पत्रेक्षितो वा विफलः प्रत्युतानर्थदो भवेत्" इत्युक्ता-  
निष्ठजनकशाब्दबोधव्यावर्तनाय "तद्विद्धि प्रणिपातेन परिप्रश्नेन सेवया । उपदेश्य-  
न्ति ते ज्ञानं ज्ञानिनस्तत्त्वदर्शिनः" "आचार्यवान्पुरुषो वेद" "आचार्याद्धैव  
विद्या विदिता साधिष्टं प्रापत्" इत्युक्तोपदेशजन्यताप्रतीत्यर्थमेव लाक्षणिकशब्द-  
प्रयोगाच्च । पृच्छधातुना प्रश्नाधीनशाब्दबोधे लक्षिते शाब्दबोधस्योपदेशजन्यत्वमन्तरा  
प्रश्नाधीनत्वासम्भवेनार्थाक्षेपात्, व्यञ्जनयोपदेशजन्यताप्रतीतेः । "तन्त्वौपनिषदं  
पृच्छामि" इत्यत्र पृच्छधातोः जिज्ञासाज्ञानोद्देश्यकव्यापारात्मकप्रश्नवाचकत्वमेव,  
न तु तदधीनशाब्दबोधपर्यन्तलाक्षणिकत्वम्, अनुपपत्त्यभावात् । औपनिषदत्वोक्ति-  
श्च- 'किमर्थं पृच्छसि, स्वयमेव जानीहि "परीक्ष्य विविधोपायैः" इत्युक्ताचार्यचि-  
कीर्षितदार्ढ्यपरीक्षानिवर्तनायेति । अतोऽत्रोपदेश्यत्वमर्थात्सिद्ध्यतीत्यलं प्रसक्तानु-  
प्रसक्तविचारेणेति सर्वं निरवयम् ।



इष्टानिष्टे एतादृश इति परन्दपडिग्रन्थे विस्तरेणोक्तवान् ।  
 श्रियःपतिप्पडिग्रन्थे च “अनिष्टं नाम-अविद्या, अविद्याकार्यराग-  
 द्वेषौ, पुण्यपापरूपकर्माणि, देवादिवर्तुर्विधशरीराणि, आध्यात्मि-  
 कादिदुःखपरम्पराश्च । इष्टं नाम-अर्चिरादिमार्गगमनम्, परमपद-  
 प्राप्तिः, परमात्मदर्शनम्, गुणानुभवकैङ्कर्याणि च ” इति सङ्के-  
 णोक्तवान् । । तस्मादत्रापि ते वक्तव्ये ॥ ३४ ॥

(३५) पूर्वनिर्दिष्टवस्तुन उपायत्वेन कथनस्य तात्पर्यमाह-  
 अनेन प्राप्यमेवेति ।

स॥ इत्ताल् प्राप्यंताने प्रापकमेन्गिरदु ॥ ३५ ॥

छा॥ अनेन प्राप्यमेव प्रापकमित्युच्यते ॥ ३५ ॥

(अनिष्टं नाम) इति, अविद्या-“अनात्मन्यात्मबुद्धिर्या अस्वे स्वमिति  
 या मतिः” इत्युक्तरीत्यानात्मन्यात्मबुद्धिरूपास्वे स्वप्रतिपत्तिरूपाविद्या । रागद्वेषौ-  
 मुखानुशयी रागः, दुःखानुशयी द्वेषः । पुण्यपापरूपकर्माणि-कथं पुण्यस्यावि-  
 द्याकार्यत्वम्, तद्धि देहातिरिक्तात्मज्ञानवतानुष्ठीयते; उच्यते; यथात्मनो दे-  
 हादिविलक्षणत्वात्, देहात्मज्ञानमविद्या, तद्वता च पापं क्रियते; एवमात्मनो भग-  
 वच्छेषत्वात् स्वतन्त्रात्मज्ञानमपि अविद्या, तन्मूलं स्वर्गादिफलदकमनुष्ठानम्, इति  
 पुण्यस्यापि अविद्याकार्यत्वोपपत्तिरिति, देहात्माभिमानिभिरजडत्वादिधर्मक आत्मानि  
 जडत्वाद्यारोपवत्, भगवदात्मक आत्मानि स्वनिष्ठत्वारोपणम्-भ्रान्तिरेवेति अविद्यैव  
 हि सा । देवादिवर्तुर्विधशरीराणि - मुरनरतिर्यवस्थावरात्मकचतुर्विधशरीरा-  
 णि ॥ ३४ ॥



व्या॥ पूर्वोक्तं विषयमुपायत्वेन कथयतानेन प्रप्यवस्त्वेव प्रापक-  
वस्तु इत्युच्यत इत्यर्थः ॥ ३५ ॥

(३६) पूर्वं प्राप्यवस्तुप्रसङ्गोऽस्ति वा इत्यत आह—पूर्वोक्तं  
त्रितयमपीति ।

मू॥ कीदृचोन्नमूत्रं प्राप्यमिरे ॥ ३६ ॥

छा॥ पूर्वोक्तं त्रितयमपि प्राप्यं हि ॥ ३६ ॥

व्या॥ समस्तपदपूर्वपदे उक्तं लक्ष्मीविशिष्टत्वम्, कल्याण-  
गुणयोगत्वम्, दिव्यमङ्गलविग्रहोपेतत्वमित्येतन्त्रितयं च “ श्रिया  
सार्ध-आस्ते ” “ सर्वान्कामान्-अश्नुते ” “ सदा पश्यन्ति ”  
इत्यस्यानुभवविषयत्वेनोक्तत्वात्, प्राप्यं हीत्यर्थः ॥ ३६ ॥

लक्ष्मीविशिष्टत्वादेः प्राप्यत्वे क्रमेण प्रमाणं दर्शयति-श्रिया सार्धमिति ।  
“ वैकुण्ठे तु परे लोके श्रिया सार्धं जगत्पतिः । आस्ते विष्णुरचिन्त्यात्मा भक्तैर्भा-  
गवतैस्सह ” इति पाञ्चरात्रवचनम् । (सर्वान्कामानि) तितैत्तिरीयोपनिषदि  
आनन्दबल्याम् “ सोऽश्नुते सर्वान्कामान्सह ब्रह्मणा विपश्चिता ” इति । विपश्चिता  
ब्रह्मणा सह सर्वान्कामान् समश्नुते । काम्यन्त इति कामाः-कल्याणगुणाः । ब्रह्म-  
णा सह तद्गुणान्सर्वानश्नुत इत्यर्थः । दहरत्रिद्यायां “ तस्मिन्यदन्तस्तदन्नेष्टव्यम् ”  
इतिवद्गुणप्राधान्यं वक्तुं सहशब्दः ” इति जिज्ञासाधिकरणभाष्यम् । (सदा पश्यन्ति)  
इति-“ तद्विष्णोः परमं पदं सदा पश्यन्ति सूरयः ” इति । “ विष्णोः-परस्य  
ब्रह्मणः, परमं पदं सूरयः-सदा पश्यन्ति ’ इति वचनात् सर्वकालदर्शनवन्तः  
परिपूर्णज्ञानाः केचन सन्तीति ज्ञायते । ‘ ये सूरयः, ते सदा पश्यन्ति ’ इति वच-  
नव्यक्तिः । ‘ ये सदा पश्यन्ति, ते सूरयः ’ इति वा ” इति वेदार्थसङ्गहे ॥ ३६ ॥



(३७) तर्हि - एतत्किमित्युपायःक्रियत इत्यत आह-  
अस्येत्यादिना ।

मू॥ इवन् शैयलरुदियाले उपायमाक्कुहिरानित्तनै ॥ ३७ ॥

छा॥ अस्याशक्त्योपायं करोतीति ॥ ३७ ॥

व्या॥ अकिञ्चनस्यानन्यगतिकस्यास्याशक्त्या भोग्यभूतं  
क्षीरमौषधत्वेन ददन्निव प्राप्यभूतमात्मनं प्रापकङ्करोतीत्यर्थः॥३७॥

(३८) अनेनास्योपायस्य कश्चिदतिशय उक्त इत्याह-चर-  
णौ शरणमित्यादिना ।

म॥ “चरणौ शरणम्” एङ्गौयाले उपायान्तरव्यावृत्तमान उ-  
पायमेङ्गिरदु ॥ ३८ ॥

छा॥ “चरणौ शरणम्” इत्युक्तत्वात् उपायान्तरव्यावृत्तो-  
पाय उत्पुच्यते ॥ ३८ ॥

व्या॥ “चरणौ शरणम्” इति प्राप्यवस्तुनःप्रापकत्वेनोक्त-  
त्वात्, प्राप्वं भिन्नं स्वयं भिन्नमित्येवंरूपोपायान्तरवन्न भवति,  
उपायान्तरेभ्यो व्यावृत्तमुपायमिदमेवेत्यर्थ उक्त इत्यर्थः ॥ ३८ ॥

(अनेन) इति-प्राप्यस्यैव प्रापकत्वकथनेनेत्यर्थः ।

अस्य सिद्धोपायस्य साधनान्तरव्यावृत्तिप्रकारश्चरमश्लोकप्रकरणे वक्ष्यते॥३८॥



(३९) अनन्तरं क्रियापदस्यार्थमह-प्रपद्ये आश्रयामीति ।

मू॥ प्रपद्ये-पत्तुहिरेन् ॥ ३९ ॥

छा॥ प्रपद्ये-आश्रयामि ॥ ३९ ॥

व्या॥ एतत्पदस्य “पद-गतौ” इति धातोस्सिद्धत्वेन गति-  
वाचकत्वात्, उत्तमत्वाच्च ‘आश्रयामि’ इत्यस्यार्थमाह ॥ ३९ ॥

(४०) इदं मानसवाचिककायिकरूपत्रिविधगतिं प्रदर्शय-  
तीति तत्र केन करणेन आश्रयणं वदतीत्यत आह-वाचिके इति।

मू॥ वाचिकमाहवुम्, कायिकमाहवुं पत्तिनालुं पेतुक्कलि-  
विल्लै, ज्ञानान्मोक्षमाहैयाले, मानसमाहकडवदु ॥ ४० ॥

छा॥ वाचिके, कायिके वाश्रयणेऽपि फलस्यालाभो नास्ति,  
“ज्ञानान्मोक्षः” इत्युक्तत्वात्, मानसेन भवितव्यम् ॥ ४० ॥

व्या॥ “भव शरणम्” इत्यादिरीत्या ‘रक्षणं कर्तव्यम्’,  
इति प्रार्थनारूपकेवलवाचिके, “अञ्जलिः परमा मुद्रा क्षिप्रं देवप्रसा-

अत्र गतिः-तत्प्राप्त्यनुकूलो व्यापारः । ‘ग्रामं गच्छती’ त्यादौ तत्सम्बन्धानु-  
कूलव्यापारस्यैव गच्छतिना बोधनादिति भावः ।

(उत्तमत्वात्)-उत्तमपुरुषत्वादित्यर्थः ॥ ३९ ॥

(भव शरणमि) ति-“कमलनयन वामुदेव विष्णो धरणिधराच्युत शङ्ख-  
चक्रराणे । भव शरणमितीरयन्ति ये वै त्यज भट दूरतरेण तानपापान्” इति  
श्रीविष्णुपुराणवचनम् । (इत्यादि)-“द्वयवक्तात्वम्” “शरणागतशब्दभाजः”



उवाच । अथ तस्य तरोस्स्कन्धे कपोतो वसते चिरम् ॥ ३५ ॥ पूर्वमेव गता तस्य  
 भार्या बाह्वेन चागमत् । प्राप्तां च रजनीं दृष्ट्वा स पक्षी पर्यतप्यत ॥ ३६ ॥ काम-  
 शोकाभिसन्तप्तः कपोतीं सोऽन्वचिन्तयत् । कपोत उवाच । वातवर्षो महानासीन्न  
 चागच्छति मे प्रिया ॥ ३७ ॥ किन्तु तत्कारणं येन साद्यापि न निवर्तते । पीनो-  
 रस्का शुभग्रीवा चित्राङ्गी मधुरस्वरा ॥ ३८ ॥ यदि नागच्छते कान्ता त्यजामि  
 जीवितं ततः । अपि स्वस्ति भवेत्तस्याः प्रियाया वनदेवताः ॥ ३९ ॥ तथा विर-  
 हितं ह्यन्तश्शून्यमद्य गृहं मम । पुत्रपौत्रवधूभृत्यैराकीर्णमपि सर्वतः ॥ ४० ॥ भार्याहीनं  
 गृहस्थस्य शून्यमेव च तद्गृहम् । न गृहं गृहमित्याहुर्गृहणीगृहमुच्यते ॥ ४१ ॥ गृहं  
 तद्गृहणीहीनमरण्यसदृशं भवेत् । यदि सा रक्तेनेत्रांता चित्राङ्गी मधुरस्वरा ॥ ४२ ॥  
 नाध्यागच्छति मे कान्ता त्यजिष्ये जीवितं ततः । न भुङ्क्ते मय्यभुङ्क्ते सा न स्नाते  
 स्नाति सुव्रता ॥ ४३ ॥ स्थिता भवति सासीने शेते च शयिते मयि । हृष्टे भवति  
 सा हृष्टा दुःखिते मयि दुःखिता ॥ ४४ ॥ रुष्टे तु दीनवदना क्रुद्धे च प्रियवादिनी ।  
 पतिव्रता पतिप्राणा पत्युःप्रियहितेरंता ॥ ४५ ॥ यस्या स्यात्तादृशीभार्या स धन्यः  
 पुरुषो भुवि । वृक्षमूलेऽपि दयिता यन्नतिष्ठति तद्गृहम् ॥ ४६ ॥ प्राकारोऽपि तथा  
 हीनमरण्यसदृशं भवेत् । धर्मार्थकामकार्येषु भार्या पुंससहायिनी ॥ ४७ ॥ साश्रान्तं  
 च क्षुधार्तञ्च जानीते मां तपस्विनी । तथा रोगाभिभूतस्य नित्यं कृच्छगतस्य च  
 ॥ ४८ ॥ विदेशगमने वापि सैव विश्वासकरिणी । अनुरक्ता हिता चैव भक्ता  
 स्निग्धा पातव्रता ॥ ४९ ॥ सुरूपा सुभगा शान्ता मम प्राणसमा प्रिया । नास्ति  
 भार्यासमं लोके नरस्यार्तस्य भेषजम् ॥ ५० ॥ यस्य भार्या गृहे नास्ति सुरूपा प्रि-  
 यवादिनी । अरण्यं तेन गन्तव्यं यथारण्यं तथा गृहम् ॥ ५१ ॥ भीष्म उवाच ।  
 एवं विलापितं तस्य श्रुत्वा सा करुणं बहु । गृहीता शकुनिघ्नन कपोता वाक्यमवधीत्  
 ॥ ५२ ॥ कपोत्युवाच । अहोऽतीवसभाग्याहं यस्या मे दैवतं पतिः । असतोऽपि  
 सतो वापि गुणानेवं प्रभाषते ॥ ५३ ॥ न सा स्त्री च विधातव्या यस्या भर्ता न  
 तुष्यति । तुष्टे भर्तारि नारीणां तुष्टास्सुसर्वदेवताः ॥ ५४ ॥ दावाग्निनैव निर्दग्धा



सपुष्पस्तवकालता । भस्मी भवतु सा नारी यस्यै भर्ता न तुष्यति ॥ ५५ ॥ शृ-  
णुष्वावहितः कान्त पते वक्ष्याम्यहं हितम् । प्राणैरपि त्वया नित्यं संरक्ष्यशरणाग-  
तः ॥ ५६ ॥ एष शाकुनिकश्चेति तव वासं समाश्रितः । शीतार्तस्य क्षुधार्तस्य अ-  
स्य पूजां समाचर ॥ ५७ ॥ यो हि कान्त द्विजं हन्याद्वां च लोकस्य मातरम् । श-  
रणागतं च यो हन्यात्तुल्यं तेषां च पातकम् ॥ ५८ ॥ अमणोद्योऽतिथिस्सायं सूर्यो-  
द्यो गृहमेधिनाम् । काले प्राप्तस्त्वकाले वा पूज्यस्सर्वात्मनातिथिः ॥ ५९ ॥ यस्सा-  
यमतिथिं प्राप्तं गृहासक्तो न पूजयेत् । स तस्मै दुष्कृतं दत्त्वा पुण्यमादाय गच्छति  
॥ ६० ॥ सर्वात्मना गृहस्थेन सम्पूज्योऽतिथिरादरात् । स हि तस्य परो धर्म उप-  
धर्मोऽन्य उच्यते ॥ ६१ ॥ मा चास्मै त्वं कुरु द्वेषं मद्बन्धनसमुद्भवम् । स्वकृतैरेव  
वद्धाहं प्राक्तनैः कर्मबन्धनैः ॥ ६२ ॥ दारिद्र्यरोगदुःखानि बन्धनव्यसनानि च ।  
आत्मापराधवृक्षस्य फलन्त्येतानि देहिनाम् ॥ ६३ ॥ न दांता मुखदः खानां न च  
कर्ता च कश्चन । स्वकृतान्येव भुज्यन्ते दुःखानि च सुखानि च ॥ ६४ ॥ परो द-  
दाति दुःखानि मद्दोषेऽत्र कथं नृणाम् । रोगदुःखानि तीव्राणि तान्येषां कः प्रयच्छ-  
ति ॥ ६५ ॥ तस्माच्च द्वेषमुत्सृज्य मद्बन्धनसमुद्भवम् । धर्मे मनस्तमाधाय पूजयेनं  
यथाविधि ॥ ६६ ॥ उपकारिषु यस्साधुस्ताधुत्वे तस्य को गुणः । अपकारिषु य-  
स्ताधुस्त साधुस्ताद्विरुच्यते ॥ ६७ ॥ अपकारिष्वपि सदा साधुस्ताध्वेव वर्तते ।  
छेत्तारमपि गन्धेन सुखयत्येव चन्दनम् ॥ ६८ ॥ भीष्म उवाच । स पत्न्यास्तद्वच-  
श्च्युत्वा तत्तत्रधर्मतमान्वितम् । हर्षेण महता विष्टो बाष्पपर्याकुलेक्षणः ॥ ६९ ॥ तं वै  
शाकुनिकं दृष्ट्वा विधिदृष्टेन कर्मणा । उपगम्य ततश्शीघ्रं कपोतः प्राह लब्धकम् ॥  
७० ॥ कपोत उवाच । भद्र सुखागतं तेऽस्तु ब्रूहि किं करवाणि ते । तद् ब्रूहि भगव-  
न्निष्प्रं तत्करोमि यदिच्छसि ॥ ७१ ॥ प्रणयेन ब्रवीमि त्वां त्वं हि नःशरणागतः ।  
सन्तापश्च न कर्तव्यः स्वगृहे वर्तते भवान् ॥ ७२ ॥ अध्वश्रान्तमविज्ञातमतिथिं क्षु-  
त्पिपासितम् । यो न पूजयते भक्त्या तमाहुर्ब्रह्मघातकम् ॥ ७३ ॥ शरणागतस्य  
कर्तव्यमातिथ्यमिह यन्नतः । पंचयज्ञप्रणीतेन गृहस्थेन विशेषतः ॥ ७४ ॥ पंचयज्ञै-



स्तु यो मोहाच्च करोति गृहाश्रमी । तस्य नायं च न परो लोको भवति शाश्वतः  
 ॥ ७५ ॥ तद् ब्रूहि शीघ्रं विस्रब्धो यथावत्करवाण्यम् । मा कुरुष्वान्न सन्देहं मा शो-  
 के त्वम्भनः कृथाः ॥ ७६ ॥ भीष्म उवाच । तस्य तद्वचनं श्रुत्वा प्रत्युवाच विहङ्गहा ।  
 वाधते खलु मां शीतं मम व्राणं विधीयताम् ॥ ७७ ॥ समेत्वाङ्गारकारान्तरानया-  
 मास पावकम् । ततश्शुष्के पुष्पेणु तमाशु समदीपयत् ॥ ७८ ॥ सुसन्दीप्तं ततः  
 कृत्वा तमाह शरणागतम् । प्रतापयस्व विस्रब्धं त्वं गात्राण्यकुतोभयः ॥ ७९ ॥ ए-  
 वमुक्त्वा ततः पक्षी पर्णान्यानीय भूतलात् । तथा शुष्कानि चान्यानि ज्वलनार्थं स-  
 मानयत् ॥ ८० ॥ स तथोक्तस्तथेत्युक्त्वा व्याधो गात्राण्यतापयत् । अग्नेः प्रत्याग-  
 ताः प्राणास्ततः प्राह विहङ्गहा ॥ ८१ ॥ लुब्धक उवाच । आहारं देहि मे शीघ्रमेपा  
 क्षुन्मां प्रवाधते । स तस्य वाक्प्रतिश्रुत्य वाक्यमाह विहङ्गमः ॥ ८२ ॥ कपोत उवा-  
 च । न मेऽस्ति विभवः कश्चिद्येन ते नाशये क्षुधा । उत्पन्नेन हि जीवामो वयं नित्यं  
 वने चराः ॥ ८३ ॥ सञ्जयो नास्ति चास्माकं मुनीनामिव कानने । करोमि प्रत्यहं  
 तात चंचास्त्रोदरपूरणम् ॥ ८४ ॥ निस्स्वस्य सार्धेयद्बुधमर्थितस्योपजायते । यद्यर्थि-  
 नो भवेत्तादृक्स जीवद्भुक्तं ततः ॥ ८५ ॥ धिक्कां दुष्कृतकर्माणं कृपणं व्यर्थजीवि-  
 तम् । योऽहं विधात्वा विहिदः केवलात्मोदरम्भरः ॥ ८६ ॥ सहस्रं भरते कश्चिच्छ-  
 तमन्ये दशापरे । मम त्वत्कृतपुण्यस्य हीनस्यात्मापि दुर्भरः ॥ ८७ ॥ कामं सर्वजना  
 जीव्यस्स्यामहं फलपादपः । माभूवं निर्धनो दीनः केवलात्मोदरम्भरः ॥ ८८ ॥  
 पत्रपुष्पफलच्छायामूलवल्कलदारुभिः । धन्या महीरुहा येषां विमुखा यान्ति नार्थिनः  
 ॥ ८९ ॥ एतस्याप्यतिथेरन्नं यः प्रदातुं न शक्नुयात् । तस्यानेकपरिक्लेशे गृहे किं  
 वमतस्मुखम् ॥ ९० ॥ तत्तथा साधयाम्येनं शरीरं व्यर्थजीवितम् । यथा न भूयो  
 वक्ष्यामि नास्तीत्यर्थिनमागतम् ॥ ९१ ॥ भीष्म उवाच । स विनिश्चैनमात्मानं  
 ततस्तं लुब्धकं पुनः । उवाच तर्पयिष्ये त्वां मुहूर्तं प्रतिपालयताम् ॥ ९२ ॥ देवता-  
 नामृषीणाञ्च संवादे च पुनः पुनः । श्रुतपूर्वो मया धर्मो मया चातिथिपूजने ॥ ९३ ॥ मुदूरा-  
 दाशया प्राप्तं क्षुत्तृष्णाश्रमकर्षितम् । पूजयत्यतिथिं यस्तु पूर्णं स कुरुते व्रतम् ॥ ९४ ॥



काकादिवद्रक्षकवस्तुवासस्थलं प्रत्यागमनरूपे केवलकायिके वाश्रयणे कृतेऽपि फलसिद्धेरलाभो नास्ति “ज्ञानान्मोक्षः” इत्युक्तप्रकारेण ‘ज्ञानान्मोक्षः’ इत्युक्तत्वात्, मानसिकेनाश्रयणं भवितव्यमित्यर्थः ।

स च बुद्धिविशेषः । अमुं बुद्धिविशेषं परन्दपडिप्रबन्धे विस्तरेणोक्तवान् । श्रियःपतिप्पडिप्रबन्धे च “स च बुद्धिविशेषः-अनन्यार्हशेषत्वज्ञानकार्यभूतः, इतरोपायव्यावृत्तः, भगवद्रक्ष्यत्वानु-

एवमुक्त्वा स धर्मात्मा प्रहृष्टेनान्तरात्मना । तमग्निं त्रिःपरिक्रम्य प्रविवेश स्ववेश्मवत् ॥ १५ ॥” इत्यादि ।

(काकादिवत्)—“त्रैलोक्यान्तम्परिक्रम्य तमेव शरणङ्गतः” इति काकवत् । आदिशङ्खग्राह्यः—श्रीविभीषणादिः । “आजगाम मुहूर्तेन यत्र रामस्तलक्ष्मणः” इत्युक्तेः । अनया कायिकभेदोक्त्या तद्वेदरूपप्रणिपातादिरपि उपलक्ष्यते । “प्रणिपातप्रसन्ना हि” इत्यादिवचनान् । “अपनीतशिरस्त्राणाञ्चोपास्तंशरणं ययुः । प्रणिपातप्रतीकारस्तंरम्भो हि महात्मनाम्” इति लौकिकोक्तेश्च ।

(ज्ञानान्मोक्षः) इति “ज्ञानान्मोक्षो जायते राजसिंह नास्त्यज्ञानादेव-माहर्नेन्द्र । तस्माद्ज्ञानं तच्चततोऽन्वेषणीयं येनात्मानं मोक्षयेज्जन्ममृत्योः” इति भारतवचनम् ।

(इतरोपायव्यावृत्तः)—कर्मज्ञानाद्युपायान्तरविलक्षणः । (भगवद्रक्ष्यत्वानुमतिरूपः)—निरुपाधिकरक्षकेन तेन क्रियमाणस्य रक्षणस्यैतच्चेतनविषये अपेक्षिता ‘त्वं तस्य रक्ष्यः’ इत्युक्तौ ‘न भवामि’ इत्यनुक्त्वा स्वरक्ष्यत्वानुमतिरूप इत्यर्थः । “रक्ष्यपेक्षां प्रतीक्षते” इत्यबोक्तापेक्षा रक्ष्यत्वानुमतिद्योतिकेति भावः । “याञ्चा प्रप-



मतिरूपः, सकृदनुष्ठेयः, व्यभिचारविलम्बविधुरः, सर्वाधिकारः, नियमशून्यः, सुशकः, अन्तिमस्मृतिनिरपेक्षः, याज्चागर्भः, दृढाध्यवसायरूपो ज्ञानविशेषः ” इत्यवोचत् । तस्मादत्र सोऽप्यनुसन्धेयः ॥ ४० ॥

क्तिः” “ प्रार्थनामतिः” इति स्वीकारः “अप्रतिषेधद्योतकम्” इति हि वक्ष्यते । (व्यभिचारे) ति-अत्र व्यभिचारो नाम-“अनन्यचेतास्ततं यो मां स्मरति नित्यशः । तस्याहं सुलभःपार्थ नित्ययुक्तस्य योगिनः ” इत्युक्तरीत्यानवरत-स्मृतेरन्तरायरूपसमाधिभङ्गः । “समाधिभङ्गस्तस्यासीत्तन्मयत्वाद्यतात्मनः । संस्काराज्जभोगार्थी स्वजनस्यापि भूपतेः ” इति स्मृतेः । (विलम्बः)-फलविलम्बः । उपासनादिषु व्यभिचारसद्भावे, फलविलम्बस्त्यात् । साध्यत्वात् । अत्र तु-सिद्धत्वात्तादृशव्यभिचाराभावात्, फलविलम्बाभावस्तिष्ठ इति भावः । (सर्वाधिकारः)-अस्य ज्ञानविशेषस्याग्निविद्याङ्गककर्मानपेक्षत्वेन सत्पार्यवदयादिवत्सर्वाधिकारत्वं सिद्धम् । उत्तमपुरुषाक्षिप्तस्य कर्तुर्विशेषाश्रवणाच्चेति भावः । (नियमशून्यः)-देशकालप्रकारादिनियमरहितः । (अन्तिमस्मृतिनिरपेक्षः)-अन्तिमस्मृतिः-“अन्तकाले च मामेव स्मरन्मुक्त्वा कलेवरम् । यः प्रयाति स मद्भावं याति नास्त्यत्र संशयः ॥ यं यं वापि स्मरन्भावं त्यजत्यन्ते कलेवरम् । तं तमेवैति कौन्तेय सदा तद्भावभावितः” इत्यादिपूक्तप्रकारा । अस्याधिकारिणस्तत्रैरपेक्ष्यन्तु “अहं स्मरामि” इति भगवत्तस्मरणस्य सत्त्वादिति भावः । (सुशकः)-“अल्लेखेन सुमार्गेण वेदसारेण भक्तिमान् । द्वयेन प्राप्नुयात्पुत्र तद्विष्णोः परमं पदम्” इत्युक्तरीत्या सुखेन कर्तुं योग्यः । असाध्यत्वात्, अपुरुषतन्त्रं तद्भावेति भावः । “अनन्यसाध्ये स्वाभीष्टे महाविश्वासपूर्वकम् । तदेकोपायतायाज्चा प्रपत्तिश्शरणागतिः ” इति वचनं हृदि निधाय-(याज्चागर्भः) इत्युक्तम् । “रक्षित्यनुकुलान्न इति या मुदृढा मतिः” इत्यभिप्रेत्योक्तम्-दृढाध्यवसायरूप इति ।



(वाचिके) इत्यादि-“एषा च त्रिविधा ज्ञेया करणत्रयभेदतः । गुणत्रयविभे-  
दादप्यैकाका त्रिविधा पुनः ॥ २१ ॥ प्रणामाङ्कनमुख्येन न्यासलिङ्गेन केवलम् ।  
गुर्वधीना हि भवति प्रपत्तिः कायिकी क्वचित् ॥ २२ ॥ अविज्ञातार्थतत्त्वस्य मन्त्रमीर-  
यतः परम् । गुर्वधीनस्य कस्यापि प्रपत्तिर्वाचिकी भवेत् ॥ २३ ॥ न्यासलिङ्गवता-  
ङ्गेन धियार्थज्ञस्य मन्त्रतः । उपासितगुरोस्मम्यक्प्रपत्तिर्मानसी भवेत् ॥ २४ ॥ यदी-  
च्छन्मतिकूलानि सर्वभूतानुकम्पिनम् । प्रपद्यते हरिं मोहात्सा प्रपत्तिस्तु तामसी  
॥ २५ ॥ अभीप्सन्निविधान्कामान्यदकामैकवत्सलम् । प्रपद्यते हृषीकेश तामिमां  
राजसीं विदुः ॥ २६ ॥ परित्यज्याखिलान्कामान्भक्त्यैवात्मेश्वरं हरिम् । प्रपद्यते  
दास्यरतिर्धेदेषा सा तु सात्त्विकी ॥ २७ ॥ हीना हीनतमाश्चैव रजसा तमसा  
कृताः । सत्त्वेन याः प्रयुज्यन्ते मुख्यास्ताः परिकीर्तिताः ॥ २८ ॥ सत्त्वजा मा-  
नसी त्वेका तत्र मुख्यतमा मता । तथा हि परमां सिद्धिं सद्यो यान्ति मनीषिणः  
॥ २९ ॥” इत्यादि भारद्वाजसंहिताप्रथमाध्यायवचनान्यत्रानुसन्धेयानि ।

तात्पर्यदीपिकायां तु-“ज्ञानादिति-“पन्था नान्योऽस्ति विज्ञानादयनाय वि-  
पश्चिताम्” इति ज्ञानातिरिक्तस्य मोक्षसाधनत्वनिषेधात्, ज्ञानतारतम्यद्योतनायैव वा-  
चिकादिभेदकल्पनेति विशदज्ञानादिरहितवाचिकादिमतामपि स्वयमेव भगवान् कृपया  
पूर्णप्रपत्तिमुपजनय्य फलं साधयतीत्यभ्युपगमेऽप्यव्यवहितसाधनत्वम्मानसप्रपत्तेरे-  
वेति तत्कथनमेवात्रोचितमिति भावः । अत एव ब्रुच्यते-“सत्त्वजा मानसी त्वेका  
तत्र मुख्यतमा मता । तथा हि परमां सिद्धिं सद्यो यान्ति मनीषिणः” इति । गुणा-  
न्तरकृतप्रपत्त्यपेक्षयात्यन्तिकसिद्धिहेतुत्वम्, करणान्तरजन्यपेक्षया च सद्यो हेतुत्वम्,  
अव्यवहितसाधनत्वरूपं हि वैलक्षण्यं तत्र कथ्यते ।

दीपकतस्तु-केवलवाचिककायिकबोर्दृप्तनावष्टितया, आशुफलदजातीयत्वमपि  
ज्ञास्ति; केवलमानसी तु उभयसाधारणी इति आशुफलदजातीयत्वमेव वैलक्षण्यं  
‘सद्यः’ इत्यनेन विवक्षितमित्याहुः ।



(४१.) एवं मानसमात्रमलम्, “मनसा च” इत्युक्तप्रकारेण त्रिविधकरणेनापि स्वीकारो नापेक्षितः किमित्यत आह-उपायस्स एनेत्यादिना ।

मू॥ उपायमवनाहैयालुम्, इवै नेरे उपायमल्लामैयालुमिम्मू-  
त्रुं वेणुमेन्निर निर्वन्धमिल्लै ॥ ४१ ॥

छा॥ उपायस्स एवेति, अयं साक्षादुपायो न भवति, अत एतत्रितयमपि अपेक्षितमिति निर्वन्धो नास्ति ॥ ४१ ॥

अन्ये-वाचिककायिकयोरार्चाचार्यनिष्ठविषये तन्निष्ठाप्रकाशकत्वेन फलाव्यभि-  
चारित्वम् । उक्तं हि-“प्रणामःकीर्तनं विष्णोस्स्मरणं वापि केवलम् । एकैकमपि चा-  
ङ्गानां प्रपत्तिःप्राज्ञसंश्रयात्” इति । अत एव “तव भरोऽहमकार्षि हि धार्मिकैश्शर-  
णमित्यापि वाचमुदैरयम्” इत्याचार्यनिष्ठापुक्त्वात्तदुक्तिः, मानस्यास्तु नैवामिति तस्या  
मुख्यत्वमित्याहुः ।

अन्ये तु-वाचिकादिमाद्विषये न सम्बन्धिपर्यन्तमोक्षप्रदत्वं भगवतः, तादृशाभिम-  
तिविशेषाविरहात्, मानसस्थले तु “अन्वयादपि चैकस्य सम्यक् न्यस्तात्मनो हरौ ।  
सर्व एव प्रमुच्येरन् नराःपूर्वेष्वपरे तथा” इति तदुक्त्यभिमतितारतम्यताद्विशेष इत्याहुः ।

यद्यपि प्रपत्तिशब्दस्य “निश्चितेऽनन्यसाध्यस्य परब्रेष्ठस्य साधने । अयमात्म-  
भरन्यासःप्रपत्तिरिति गीयते” इत्यादिवचनैर्मानसमात्र एव मुख्यत्वं प्रतीयते; तथा-  
पि इह धातुमात्रसद्भावाद्व्रतित्वेन त्रिविधगतिबोधनसम्भवात्, शङ्कापरिहारोपपत्तिः ।  
“शरणं ब्रज” इत्यत्र तु कृष्णपादैर्गतित्वेन त्रिविधगत्यन्यतमबोधनेन भगवद्वैभवं,  
त्रिविधगतीनामपि बोधनेन “वाचा नमः” इत्युक्ता पूर्णप्रपत्तिर्वा प्रकाश्यत इत्युक्त-  
म् ।” इति ॥४०॥



व्या॥ फलसिद्धेरुपायत्वेन स्वीकर्तव्य ईश्वर एवेति, करण-  
त्रयेण जायमानानामाश्रयणानामेतेषामापातप्रतीत्योपायवद्भास-  
मानतया साक्षादुपायत्वाभावात्, फलसिद्धेरध्यवसायात्मकमान-  
सस्वीकार एक एवालम्, अत एतन्नित्यश्चापेक्षितामिति निर्बन्धो  
नास्तीत्यर्थः ।

(आपातप्रतीत्या) इति-आपातप्रतीतिः-विचारात्पूर्वभावित्वेन, श्रवणा-  
नन्तरभावित्वेन च सम्भावितप्रामाण्यरूपा प्रतीतिः । “दर्शनक्षण’ आपातस्तथैवाक-  
र्णनक्षणः” इत्युक्तेः । “आपातप्रतीतिः-सम्भावितप्रामाण्या विवक्षिता” इति हि श्रु-  
तप्रकाशिका ।

अयमभिसान्विः-उपायवरणात्मिकायाः प्रपत्तेरुपायत्वं नास्ति । “भामेकं शर-  
णम्” “त्वमेवोपायभूतः” इत्याद्येकशब्दैवकाराभ्यामुपायत्वनिषेधात् । न च ‘सि-  
द्धोपायान्तरप्रतिक्षेपकपरौ एकशब्दैवकारौ’ इति वाच्यम्, सङ्कोचेऽं मानाभावात् ।  
तस्मादुपायान्तररूपसिद्धोपायप्रवृत्तिप्रतिबन्धकाभावरूपा भवति । ‘सत्यां सामग्र्यां  
प्रतिबन्धकसद्भावात्कार्यानुत्पादः” इति व्यवहारदर्शनात्, प्रतिबन्धकाभावस्यान्वय-  
व्यतिरेकशालित्वसद्भावेऽपि सामग्र्यनुप्रवेशो नास्ति । सिद्धान्ते शक्त्यङ्गीकारसद्भा-  
वात्, मण्यभावस्य दाहहेतुत्वं नास्ति । भरन्यासविशिष्टवरणरूपेयं स्वप्रवृत्तिरूपप्र-  
तिबन्धकाभावरूपत्वात्, अविवादानुमतिशब्दैर्व्यवहीयते । भगवदुपायत्वबोधक-  
प्रमाणबलात्, तस्यैव भक्तिस्थानापन्नत्वावगमात्, प्रपत्तिं विना कार्यनिष्पादाभावा-  
च्च भरन्यासामावरूपोपायप्रवृत्तेः प्रतिबन्धकत्वकल्पनं न दोषः । प्रपत्तेरुपायत्वे भ-  
गवदुपायत्वं निरर्थकम् । न च गुरुपायानपेक्षतस्तस्य फलप्रदत्वमुपायत्वमिति वा-  
च्यम्, द्वादशवार्षिकाद्यशक्तस्यानुकल्पसेतुस्नानादेरुपायत्वेनेश्वरस्यानुपायत्वात् ।  
“उपायार्थैकवाचकः” इत्युपायान्तरानपेक्षरक्षकत्वरूपं ह्यत्रेश्वरस्योपायत्वम् । तस्य  
सर्वत्रादर्शनाद्भरन्यासामावस्य प्रतिबन्धकत्वाश्रयणम् । उपायभूतयागाद्यनुष्ठानम्-त-



तस्मिन्धरूपवत्, उपायवरणमपि उपायसम्बन्धरूपत्वादनुपाय एव । न भक्तेश्चोपायसम्बन्धरूपत्वप्रसङ्गः, भक्तेरेव करणत्वात् । अत्र भगवत एव करणत्वात् । वरणस्य तत्सम्बन्धरूपत्वात्, अनुपायत्वं सिद्धम् । प्रपत्तेराधिकारिविशेषणत्वाच्चानुपायत्वम् ।

न च “फलादिभ्यो विभिन्नत्वात्प्रपत्तेर्विध्यनन्वयात् । विधेयान्तरहानेश्च नाधिकारिविशेषणम्” इति फलतत्कामनानिमित्तान्यत्वेनासिद्धेरस्याधिकारिविशेषणत्वं न सम्भवति, “सिद्धमेव हि सर्वत्र नियोज्यस्य विशेषणम्” इत्यनुगृहीतत्वात्, असिद्धस्यास्याधिकारिविशेषणत्वं न निपुणाभ्युपगतामिति वाच्यम्, “मत्पदद्वन्द्वमेकं ये प्रपद्यन्ते परायणम् । उद्धरिष्याम्यहं देवि संसारात्स्वयमेव तान्” “अहं त्वा सर्वपापेभ्यो मोक्षयिष्यामि” “रक्षिष्यत्यनुकूलान्नः” इत्यादिस्थले अधिकारिविशेषणत्वस्य प्रतीतिः, अन्यत्राधिकारतायत्तसिद्धस्यैव सत्वेऽपि, अत्रोपायसिद्धत्वमहिम्नाधिकारत्वं साध्यस्यापि सम्भवति । विधेयत्वे अधिकारत्वनियतानुवाद्यत्वं न सम्भवति । अस्यैव विधेयत्वेनेदमनूद्य विधेयान्तराविधानादर्शनात्, नास्याधिकारत्वम् ।

किंच-आधिकारस्य सिद्धत्वम्-विध्यन्तराधीनानुष्ठानेन वा स्वत एव वा । “अग्नीनादधीत” “स्वाध्यायोऽध्येतव्यः” इत्युक्तविध्यन्तराधीनानुष्ठानप्रयुक्तसिद्धत्वयुक्तानामग्निविद्यादीनां क्रत्वधिकारत्वदर्शनात् । अत एव हि तस्याधिकाराध्याये विचारितम् । अत एवाध्ययनविधेः “सोऽयमधिकारिनियमः अपशूद्राधिकरणे वक्ष्यमाणः अध्ययनविधिप्रसादलभ्यः” इति अधिकारफलकत्वं तान्त्रिकैरुक्तम् । विध्यन्तराविहितस्य विध्यन्तरे अनुवाद्यत्वं सम्भवति । यद्वतामुपायो विधीयते सोऽधिकारः, उपाये च विधेयत्वम्, कचिदज्ञातज्ञापनविषयत्वम्, कचिदप्रवृत्तप्रवर्तनविषयत्वम् । अत्र पूर्वार्थे ‘व्रज’ इति विहितं वरणं उत्तरार्थे ‘त्वा’ इत्यनूद्य ‘अहं-मोक्षयिष्यामि’ इत्युपायानपेक्षरक्षकत्वरूपसिद्धोपायस्याज्ञातज्ञापनरूपविधिविषयत्वं कृतम् । अष्टवर्षत्वाभावे उपनेयत्वाभावासिद्धिवत्, वरणाभावे उपायानपेक्षरक्षणविषयत्वाभावसिद्धिः अधिकारानुवृत्तप्रयोजनो स्वत एव सिद्धतायुक्तायां फलकामनायामपि, वि-



ध्यन्तरात्रीनानुष्ठानमूलकसिद्धतायुक्ताभिविद्यादिषु, सान्याय्याधिकारसोमयागे, पर-  
विद्याधिकारात्मावलोकने चानुगतोपायतदङ्गान्यफलसाधनत्वमेवाधिकारिविशेषणत्व-  
शब्दार्थो भवति ।

अस्योपायाङ्गत्वं न शङ्कनीयम्, अङ्गत्वस्य-तद्गतकार्यानुकूलशक्त्युद्बोधकत्व-  
रूपत्वात्, नित्योद्भूतशक्तिकस्येश्वरस्य शक्त्युद्बोधस्यानपेक्षितत्वात् । कारणमात्रस्य  
विधेयमात्रस्य च कार्योपायो न भवति । फलकामनायाः, प्रयाजादेशोपायत्वाभा-  
वात् । कृतिसाध्यत्वमात्रस्य विध्यर्थत्वात्, “यजेत-स्वर्गकामः” इत्यादिषु उपाया-  
न्तराभावबलादनुभेयोपायत्वम्, अत्र निषेधविरोधादनुभेयत्वं न भवेत् । अस्यां प्र-  
पत्तौ प्रवृत्तिश्च ‘भगवद्गतोपायभावानिरूपकं भूयात्’ इत्येव जायते । भक्तिस्थले एवं  
भगवदुपायत्वबोधकवचनाभावात्, उपायत्वनिषेधाभावाच्च न भक्तेरधिकारत्वापादन-  
म् । प्रमाणवैषम्ये प्रतिबन्धिनोऽवकाशाभावात् । तस्मात्प्रपत्तेरधिकारिविशेषणत्वं नि-  
पुणाभिमतम् ।

वरणस्याधिकारिविशेषणत्वं चास्मत्प्राचार्यैः प्रपञ्चितम् । तथा हि—“फलादिभ्यो  
ऽप्यभिन्नत्वात्, प्रपत्तेर्विधितोऽन्वयात् । विधेयान्तरस्तत्वाच्चाप्यधिकारिविशेषणम्” ।  
प्रपत्तेरधिकारिविशेषणता हि—फलकामनारूपतया, फलतया, निमित्ततया च स्यात् ।  
तत्राद्ये “प्रार्थनामतिः । शरणागतिः” इत्युक्तलक्षणसिद्धोपायफलोपधानप्रार्थनात्म-  
कप्रपत्तेर्योग्यतावस्थसिद्धोपायफलकामनारूपत्वस्य दुरपह्वतया तेन रूपेण तदधि-  
कारिविशेषणत्वोपपत्तिः । अथ द्वितीयेऽपि-यथावस्थितपारमार्थिकभगवच्चरणारवि-  
न्दशरणागतेर्भगवदेकशरणत्वरूपस्वरूपाविर्भावात्मकत्वेनानवरतभोग्यफलात्मकतायाः  
द्वयपूर्वखण्डक्रियावर्तमानप्रत्ययादिसिद्धत्वेन दुरपह्वतया तेन रूपेण तथात्वोपपत्तिः ।  
न च फलस्य स्वरूपेण विशेषणत्वासम्भवः, स्वविषयककामनावत्त्वसम्बन्धेन तस्या-  
पि विशेषणत्वोपपत्तेः । अथ तृतीयेऽपि-प्रपत्तेर्निमित्ततयाधिकारिविशेषणत्वं हि-नि-  
पिद्धतया, केवलतया च स्यात् । तत्राद्ये—“कालुष्येणोपायबुद्ध्या क्रियमाणा प्रपत्तिर-  
पि पातकममना” इत्यनुगृहीतरीत्या प्रपत्तिविशेषस्य निषिद्धनिमित्तान्तर्गतताया अपि



सर्वपापशब्दासिद्धत्वेन दुरपह्वतया तेन रूपेण तथात्वोपपत्तिः । न चैवं प्रपत्तेः परिहरणीयताप्रसङ्गः । तेन रूपेण तथात्वस्येष्टत्वात् । अथ तत्र द्वितीयेऽपि-“जगति गतिप्रन्यामत्रिदुषाम् । गतिर्गम्यश्चासौ हरिः” इत्यनुगृहीतरित्यानन्यशरणत्वाविर्भात्मिकायाः प्रपत्तेः केवलनिमित्ततायास्सिद्धोपायाधिकारिविशेषणतया जितन्तादिसिद्धत्वेन दुरपह्वतया तेन रूपेण तथात्वोपपत्तिः । एवं “स्वातन्त्र्यं निजरक्षणम्” इत्याद्यनुगृहीतरित्या सर्वेषां चेतनानां भगवदनन्यरक्षकत्वात्मकानन्यशरणत्वरूपस्वरूपस्य तादृशस्वरूपविशिष्टसर्वचेतनविषयेऽपि भगवत् एव रक्षणप्राप्तेः श्रेष्ठारक्षरन्तः पदादिसिद्धतया दुरपह्वत्वेन सिद्धरूपशरणागतेरपि केवलनिमित्ततया सिद्धोपायाधिकारिविशेषणत्वोपपत्तिः ।

न चात्र विधिप्रत्यययोगः परिपन्थीति वाच्यम्, विकल्पासहत्वात् । किं सिद्धरूपायाश्शरणागतेः केवलनिमित्तत्वे विधिप्रत्ययविरोधः प्रतिपिपादायिषितः, उत साध्यरूपायास्तस्यास्तथात्वे । न तावदाद्यः-तद्विषयविधिप्रत्ययस्यैव गगनकुसुमसमत्वात् । नापि द्वितीयः-तस्यापि विकल्पासहत्वात् । किं तदधिकारिविशेषणत्वग्राहकवाक्यान्तर्गतविधिप्रत्यययोगविरोधः प्रतिपिपादायिषितः, उत वाक्यान्तरगततद्विरोधो वा । न तावदाद्यः-“अहं त्वाम्” इत्यादिवाक्ये विधिप्रत्ययाश्रवणात् । नापि द्वितीयः-“परीक्ष्य लोकान्” इत्यादिषु वाक्यान्तरविहिताया एव गुरूपसत्त्यादेर्वाक्यान्तरे अधिकारिविशेषणत्वेनाप्युपादानदर्शनेन वाक्यान्तरीयविधिप्रत्यययोगस्य वाक्यान्तरोपात्ताधिकारिविशेषणत्वेन साकमविरोधदर्शनात् । अभ्युपगतं चाचार्यैः वाक्यान्तरविहितायाः प्रपत्तेरेव प्रपन्नासाधारणधर्मद्वयस्मरणादिविधिषु केवलनिमित्ततयाधिकारिविशेषणत्वमपि । तस्मात्सिद्धं फलकाप्रनारूपतया, फलतया, निमित्ततया च प्रपत्तेरधिकारिविशेषणत्वमुपमद्यत एवेति ।

न चैवं विधेयान्तरासिद्ध्या तथात्रासंभवशङ्का, अधिकारिविशेषणानां नियोज्यतावच्छेदकत्वनियमे प्रमाणाभवात् । न च प्रायोदर्शनमात्रेण तत्सिद्धिः, पार्थिवत्वलोहलेख्यत्वयोर्व्यभिचारात् । अधिकारिविशेषणानां नियोज्यतावच्छेदकत्वं न ता-



वदधिकारिविशेषणताप्रयुक्तम् । किन्तु-उपायगताधिकारियन्नसाध्यत्वरूपोपाधिनिबन्धनम् । अतो यत्रोपायस्य सिद्धत्वम्, तत्र तदधिकारिविशेषणस्य नियोज्यतावच्छेदकाभावो न नःक्षतिमावहतीति युक्तं प्रपत्तेर्विधेयान्तराभावेऽपि सिद्धोपायाधिका-  
रिविशेषणत्वम् । नतु सर्वाधिकारिविशेषणत्वम् । नतु सर्वाधिकारिविशेषणसाधार-  
णमधिकारिविशेषणत्वं किं नामेति चेत्, उपायान्वयितावच्छेदकत्वमेवेति ब्रूमः । सि-  
द्धञ्च प्रपत्तेस्सिद्धोपायान्वयितावच्छेदकत्वम्, “शरणमाहुं तनतालैन्दार्केल्लाम्” इ-  
त्यादिविव्यमूरिमूक्तिभिः । तस्मान्न विधेयान्तरासिद्धावपि प्रपत्तेरधिकारिविशेषण-  
त्वविरोधः ।

अथवा-स्यान्नामाधिकारिविशेषणानां नियोज्यतावच्छेदकत्वानियमोऽपि । त-  
थापि न प्रपत्तेरधिकारिविशेषणत्वहानिः । प्रपन्नं प्रति सिद्धोपायस्यैव विधीय-  
मानत्वात् । न च सिद्धस्य प्रवृत्त्यसाध्यत्वाद्विधेयत्वासम्भवः, तस्योत्पाद्यत्वलक्षण-  
साध्यत्वासम्भवेऽपि प्राप्यत्वलक्षणसाध्यत्वानपायेन तत्साध्यकविध्युपपत्तेः । उत्पा-  
द्यविकार्यसंस्कार्यप्राप्यभेदेन साध्यचातुर्विध्यं हि सिद्धान्तसिद्धम् । विधीयते च ल-  
क्ष्मीमन्त्रे प्रपन्नप्राप्यतया सिद्धोपायः-“एवं मां शरणं प्राप्य वीतशोकभयकृमः....  
मामेव शरणं प्राप्य मामेवान्ते समश्नुते” इति । अत्र “एवं मां शरणं प्राप्य” इत्याधि-  
कारिविशेषणतया शरणागतिमनूद्य, तद्विशिष्टं प्रति “मामेव शरणं प्राप्य” इति  
प्राप्यतया सिद्धोपायविधानात् । किंच-प्रतिबन्धकविनिर्मुक्तविशिष्टवेपेण सिद्धोपाय-  
स्यापि साध्यत्वसम्भवेन तद्विधेरक्षतत्वाच्च । न च विशिष्टोपादानस्य विशेषणमात्रा-  
र्थकत्वेन प्रतिबन्धकविनिर्मुक्तमात्रस्यैव साध्यतया विधेयता स्यादिति वाच्यम्, त-  
था सति लौकिकवैदिककार्यकारणभावमात्रभङ्गप्रसङ्गात् । घटत्वाद्यवस्थाविशिष्टं  
प्रति कपालत्वाद्यवस्थाविशिष्टं हि कारणमित्युच्यते । तत्राप्युक्तन्यायेन तत्तदव-  
स्थामात्रस्य कार्यकारणभावापातात् । अस्ति चेत्, “तदनन्यत्वमारम्भणशब्दा-  
दिभ्यः” इत्यादिसिद्धकार्यकारणाभेदसिद्धान्तभङ्गप्रसङ्गात् । न च तत्र प्रमाणबला-  
द्विशिष्टस्य साध्यताभ्युपगम्यते, इह तु तदभावात्तदनभ्युपगम इति वाच्यम्, “द्रौप-



द्या संहितास्तत्रै नमश्चक्रुर्जनार्दनम्” “रक्षिष्यतीति विश्वासादभीष्टोपायकल्पनम्”  
 “स्वाभीष्टे परसम्बन्धे स्वशक्त्या हीनसाधनः । तत्प्राप्त्युपायं तत्पादौ कृत्वा विश्वा-  
 सपूर्वकम्” इत्यादिव्यवहारानुगुण्येनेहापि विशिष्टवेपेण साध्यताया अवश्याभ्युपेय-  
 त्वात् ।

न चैवमपि सिद्धोपायगतप्रतिबन्धकविनिर्मोकस्य कर्तृव्यापाररूपत्वाभावेन तस्य  
 साक्षात्कृत्यसाध्यत्वेन विधेयत्वासिद्धिः; स्वरक्षणार्थस्वप्रवृत्तीनामेव सिद्धोपायफलो-  
 पधानप्रतिबन्धकतया तन्निष्ठत्तिरूपतद्विनिर्मोकस्य कर्तृव्यापाररूपत्वेन साक्षाद्विधेय-  
 त्तोपपत्तेः । न च तादृशविधिव्याक्यदौर्लभ्यम्, “तेन चेदविवादस्ते मां गङ्गां मा कु-  
 रूनामः” “अपायोपायसंज्ञौ तु पूर्वराशी परित्यजेत्” “तमंशं नैव कुर्वीत मनीषी पू-  
 र्वराशिं वत्” इत्यादीनां मुलभत्वात् । न चाद्युतरविनाशनीनां चेतनप्रवृत्तीनां प्रतिबन्ध-  
 कत्वानुपपत्तिः, स्वजन्यभगवन्मनसःकालुष्यात्मकादृष्टवृत्तासम्बन्धेन तदुपपत्तेः ।

अथवा-अस्तु मनःकालुष्यविशेषाणामेव प्रतिबन्धकता, तथापि न तद्विनिर्मोक-  
 स्य कर्तृव्यापारसाध्यत्वम्; परम्परयापि तदुपपत्तेः । न चैवं कालुष्यविनिर्मोकस्य  
 भगवत्प्रसादात्मकत्वेन तस्य पारम्पर्येण साध्यत्वोक्तौ औचित्यात् स्वर्गादिवत्  
 फलरूपत्वस्य तद्धेतुभूतावान्तरव्यापाररूपत्वस्य वा प्रसङ्गः; कालुष्यशान्तिरूपप्र-  
 सादस्याभावरूपत्वेन तस्य स्वर्गादितुल्यतया फलादिरूपत्वाभावात् । न च तस्य  
 ‘भावान्तरमभावः’ इति न्यायेन स्वाभाविकभगवत्प्रीतिरूपत्वाश्रयणेन तथात्वप्रस-  
 ङ्गः; तथा सति तस्येष्टप्रसङ्गरूपत्वात् । न चैवं सिद्धोपायस्य निमित्तमात्रार्थिकारत्व-  
 हानिः; अस्य चोद्यस्य जीवनादिनिमित्तकस्थलेऽपि तुल्यत्वात् । तत्राप्युक्तदिशा  
 परम्परया कर्तृव्यापारसाध्यस्य प्रत्यवायपरिहारादेस्सिद्धान्ते भगवत्प्रीतिरूपत्वात् ।  
 किञ्च “परिवृद्धतया वा विदितया जगति गतिमन्यामविदुषाम् । गतिर्गम्यश्चासौ  
 हरिः” इत्याद्यनुगृहीतरित्या सिद्धोपायं प्रति जीवनादिवत्स्वरूपयाथाम्यज्ञानरूप-  
 त्वेनाकारेण निमित्तभूताया एव शरणागतेः “याञ्चा प्रपत्तिश्शरणागतिः”  
 “प्रार्थनामतिः । शरणागतिः” इत्यादिभिः प्रमाणैः फलकामनारूपत्वस्यापि-



सिद्धत्वेन तदधिकारकसिद्धोपायस्य तन्त्रप्रयुक्ताग्निहोत्रन्यायेन संवलिताधिकारत्वस्य सिंध्या सिद्धोपायस्य केवलनैमित्तिकत्वभङ्गप्रसङ्गस्येष्टप्रसङ्गरूपत्वाच्च । न चैवमपि विधेयान्तराभावेन सिद्धोपायफलोपधानप्रतिबन्धकविनिर्मोकस्यासाध्यत्वप्रसङ्गः, “उपायापायसंयोगे निष्ठया हीयतेऽनया । अपायसम्प्लवे सद्यः प्रायश्चित्तं समाचरेत् । प्रायश्चित्तिरियं सात्र यत्पुनश्शरणं ब्रजेत् । उपायानामुपायत्वस्वीकारेऽप्येतदेव हि” इत्यादिविहितस्य प्रायश्चित्तविशेषस्यैव जागरूकत्वात् ।

अथवा—मास्तु सिद्धोपायस्य विशिष्टवेपेण विधेयत्वाश्रयणम्, तथापि न प्रपञ्चेस्तिद्धोपायनियोज्यतावच्छेदकत्वहानिः, अज्ञातज्ञापनरूपविधौ तस्य स्वरूपत एव विषयत्वोपपत्तेः । न च “अमृतस्यैष सेतुः” इत्यादिशास्त्रैः प्रपञ्चविशिष्टस्यापि सिद्धोपायज्ञानदर्शनेन तद्विशिष्टस्यैव तदधिकारित्वासीद्धिः । लोकदर्शनमात्रस्य शास्त्रीयनियमभङ्गकत्वायोगात् । तथा सति शूद्राणामपि ऋचिद्वेदाध्ययनादिदर्शनेन तेषां त्रैवर्णिकाधिकारत्वभङ्गप्रसङ्गात् । न चेह तदधिकारत्वनियमज्ञापकशास्त्रदौर्लभ्यम्, “शीलवान्वैष्णवश्चाचिः” “शिष्यस्तेज्जं शाधि मां त्वां प्रपन्नम्” “शरणमुपगतश्शास्त्रविश्वासशाली” इत्यादिभिस्तन्त्रियमासिद्धेः । न च प्रपञ्चेऽशास्त्राधिगम्यत्वेन सिद्धोपायशास्त्रश्रवणतत्प्रपदनयोरन्योन्याश्रयप्रसङ्गः, “अर्जुनः कृष्णस्यातिमानुषचेष्टितै ऋषिवाक्यैः” इत्यादिना श्रीवङ्गीपुरेशपूर्णानुगृहीतरीत्या श्रवणमन्तरेणापि प्रपदनसम्भवात् । न चैवं प्रपन्नस्य पुनस्तिद्धोपायज्ञाननैरर्थक्यम्, प्रपन्नोत्तरवृत्तीनामिव स्वयंप्रयोजनभगवत्प्रीत्यर्थत्वसम्भवात्, “सत्त्वोन्मेषणसमये” इत्याद्यानुगृहीतरीत्या भयनिवृत्त्याद्यर्थकत्वसम्भवाच्च । किञ्च—अलौकिकश्रेयस्साधनानां सर्वेषां तत्तदधिकारिविशेषणावच्छिन्नतत्तद्विधिमूलककर्तृव्यापारोपात्ततयैव तत्तत्फलोपधायकत्वदर्शनेन, प्रकृतेऽपि सिद्धप्रपदनेन पुंसां साधनतया ज्ञायमानं ब्रह्मैव साधनमित्यवश्यं वक्तव्यत्वेन तत्सार्थक्यसम्भवाच्च । न चैवं ब्रह्मज्ञानस्यैव विधेयतया साधनत्वप्रसङ्गः, विधेयत्वस्य प्रपन्नोत्तरवृत्त्यन्तर्गतद्वयार्थानुसन्धानादिषु व्यभिचरितत्वेन साधनत्वासाधकत्वात् । अत एव हि “कर्तृव्यापारकृतिसाध्यतामात्रं लिङ्गादेर्वाच्यं शब्दा-



नुशासनसिद्धम्, नान्यदलौकिकम्” इति भाष्यकारमतमुपपद्यते । किञ्च-सिद्धोपा-  
यविधायकशास्त्रेषु एकपदैवकारादिभिस्तदज्ञानादीनां साधनत्वस्य निषिद्धतया तद्वि-  
रोधेन तदसम्भवाच्च । अपि च “अमृतस्यैष सेतुः” “सा काष्ठा सा परा गतिः” “य-  
मेवैष वृणुते तेन लभ्यः” “विष्णुपोतं विना नान्यत्किञ्चिदस्ति परायणम्” “त्व-  
त्पादकमलादन्यन्न मे जन्मान्तरेष्वपि । निमित्तं कुशलस्यास्ति” इत्यादिवहुप्रमाणा-  
नुगृहीतेन शरणपदेन ब्रह्मण एवोपायभावस्य कण्ठोक्ततया तद्विरोधेन तदज्ञान-  
स्योपायत्वकल्पनायोगाच्च ।

एतेन “मामेकं शरणं ब्रज” इत्यादेःसाधनत्वेन ब्रह्मानुसन्धानविधानपरत्वे ब्र-  
ह्मणस्साधनत्वासिद्ध्या केवलदृष्टिविधमात्रपरत्वमेव स्यादिति मिथ्याज्ञानादपवर्गप्रस-  
ङ्गः” इति यदुक्तं निक्षेपरक्षायां, तदपि परास्तम् । “अमृतस्यैष सेतुः” इत्यादिभि-  
रेव तत्सिद्धेः । न च तेषां रक्षकत्वमात्रविषयता, तस्य सर्वसाधारणत्वेन “अमृतस्य”  
इत्यादिविशेषोपादानानुपपत्तेः । “उपाये गृह्हरक्षित्वोः” इत्यादिशरणशब्दार्थनिष्कर्-  
षकवचनविरोधापत्तेश्च । न चैवमपि तादृशसाधनत्वज्ञानस्य श्रवणमात्रसम्पाद्यत्वेन  
विधिब्यापाराविषयत्वासम्भवः, हेत्वन्तरप्राप्तस्यापि धात्वर्थस्याविलम्बितसिद्धिलाभा-  
य लोके विधिदर्शनेन तन्नथायेनात्रापि विधिविषयत्वसंभवात् । न चैवं कुदृष्टिमतो-  
त्थानप्रसङ्गः, अस्य ज्ञानस्य मोक्षसाधनत्वानभ्युपगमात् । मोक्षस्य केवलसिद्धोपा-  
यसाध्यत्वं हि अस्मात्सिद्धान्तसिद्धम् । न चाविधेयज्ञानस्य परम्परया यथाकथञ्चि-  
न्मोक्षोपयुक्तत्वमात्रेण कुमतिमतोत्थानप्रसङ्गः, तथा सति तस्य सर्वेषां तुल्यत्वात् ।

न चैवं समर्पणपर्यन्तसाधनत्वबुद्धिविशेषस्यैव प्रपत्तित्वाभ्युपगमात्, अधिका-  
रिविशेषणनिधेययोरैक्यप्रसङ्गः, प्रपत्तिव्यक्त्योर्भिन्नत्वात् । नो चेत्प्रपन्नकर्तव्यतया  
नित्यविहितस्य प्रपत्तेरपि हानप्रसङ्गात् । किञ्च-‘गोप्तृत्ववरणात्मकसाधनत्वबुद्धिर-  
धिकारिविशेषणम्, करणत्वबुद्धिरूपं शरणवरणं विधेयम्’ इति तयोर्भेदोपादानस-  
म्भवाच्च ।

न चैवं कर्तरि ब्रह्मणे करणत्वबुद्धेर्ब्रह्मपराधरूपता, तथा सति “करणं कारणं



कर्ता” इति सहस्रनामस्तोत्रे ‘करणम्’ इत्यस्य परिहरणीयत्वापत्तिः । यदि च कर्तृ-  
त्वसमानाधिकरणस्य करणत्वस्य गुणरूपतया तस्य स्तुतिपरत्वमुच्येत, तर्हि सर्वत्र  
दीयतां दृष्टिः । न चैवं ब्रह्मणःकरणत्वे करणस्य च कर्तृनिरूपितस्वरूपत्वेन कर्त्र-  
पेक्षायां परिशेषादौचित्याच्चाधिकार्येव कर्तेति प्रतीयतेति पारतन्त्र्यविरोधप्रसङ्गः,  
अस्य चोद्यस्याङ्गप्रपत्तिस्थलेऽपि तुल्यत्वात् । तन्निष्ठानां “तस्य च वशीकरणं त-  
च्छरणागतिरेव” इत्युक्तरीत्या ब्रह्मवशीकरणात्मकशरणागतिकर्तृत्वाभ्युपगमात् ।  
यदि च तत्र धात्वर्थस्वभावात् कर्तृत्वविशेषसिद्धिरभ्युपगम्येत, तर्हि प्रकृतेऽपि ‘ब्र-  
ह्मणा करणेन फलं प्राप्नोति प्रपन्नः’ इत्यत्र परार्थप्राप्तिलक्षणधात्वर्थस्वभावादपि  
तत्कर्तृत्वविशेषलाभो निष्कण्टक एवेति पश्यतु भवान् । किंच “अहं हि शरणं प्रा-  
प्तो नरेणानन्यचेतसा । प्रापयाम्यात्मनात्मानं निर्धूतास्तिलकल्पमम्” इत्यादिना भ-  
गवत्करणकक्रियायां भगवत् एव कर्तृत्वस्य सिद्धत्वेन तद्विरोधेन चेतनस्य तत्र स्व-  
तन्त्रतया कर्तृत्वाश्रयणस्यात्यन्तानुचितत्वात् । न च करणत्वकर्तृत्वयोः लोके वि-  
रोधदर्शनात्, भगवत्करणकक्रियायां भगवत्कर्तृत्वासम्भवः, तथा सति जगत्सृष्टा-  
वुपादानतया करणभूतस्य कर्तृत्वत्यागप्रसङ्गात् । न च तत्र प्रमाणवलात्तत्सिद्धिः,  
प्रकृतेऽपि प्रमाणानामुदाहृतत्वात्तत्सिद्धिः । न च भगवतो मोक्षकरणत्वपराणां वच-  
नानां निरपेक्षमोक्षप्रदानकर्तृत्वमात्रपरतयान्यथासिद्धता, जगदुपादानत्वपराणामपि  
वचनानां निरपेक्षकर्तृतापरतयाप्यन्यथासिद्धिप्रसङ्गात् । न चोपादाननिरपेक्षमृष्टेल्लोके  
ऽदर्शनात्, तदनुपपत्तिः, करणनिरपेक्षरक्षणस्यापि लोकेऽदर्शनेन तस्याप्यनुपपन्न-  
त्वात् । न च विचित्रशक्तौ भगवति तदुपपत्तिः, तथैवात्राप्युपपत्तिः । तस्माज्जग-  
त्सृष्टाविव मोक्षप्रदानेऽपि ब्रह्मणःकरणत्वकर्तृत्वयोरविरुद्धत्वात्, न भगवत्करणक-  
क्रियायां भगवत् कर्तृत्वासम्भवः ।

न चैवं प्रपत्तेरधिकारिविशेषणत्वे “तेन तेनाप्यते तत्तन्मयासेनैव महांमुने” इ-  
त्यादौ तस्य साधनत्वोक्तेरमुख्यत्वापत्तिः, केषांचित्प्रपत्तिविशेषाणां भक्तितुल्यत-  
यास्माभिस्साधनत्वाभ्युपगमेन तेषां वचनानां तद्विषयतया विरोधाभावात् । “अमृत-



स्यैव सेतुः” इत्यादिबहुप्रमाणमूलकस्य भगवतः करणत्वव्यपदेशस्यामुख्यत्वपरिहाराय सिद्धोपायनिष्ठानुष्ठेयानां प्रपत्तीनामधिकारिविशेषणमात्रत्वमकामेनापि स्वीकर्तव्यमेवेति सर्वमवदातम्” इति ।

किंच-योगातिरिक्तोपायनिषेधबलात्, वरणस्यानुपायत्वं सिद्धम् । “लेशानां च क्षयकरं योगादन्यन्न विद्यते । न कर्मणां क्षयो भूतजन्मकोटययुतैरपि । ऋते योगात्कर्मकक्षं योगाग्निः क्षपयेत्परम्” इति वचनात् । भक्त्यतिरिक्तोपायनिषेधस्य तु सत्तुल्यपुरुषकृतिसाध्योपायनिषेधयुक्तत्वात् अस्यानुपायत्वं सिद्धम् । क्रियागतोपायभावविलक्षणरूपभगवदुपायत्वस्य निषेधप्रसङ्गाभावात्, निषेधस्य विहितव्यतिरिक्तविषयतया न सङ्कोचो न्याप्यः । अधिकारिविभागाच्चास्यानुपायत्वम् । “विष्णुपायो योज्यफलस्तोऽधमः परिकीर्तितः । अन्योपायो विष्णुफलो मध्यमः परिकीर्तितः । माधावाग्निद्रयोपायो माधवाग्निप्रयोजनः । स उत्तमोऽधिकारी स्यात्कृतकृत्योऽथ जन्मनि” इति भगवच्छरणशरणस्य भगवदन्योपायशून्यत्वेन वर्तनस्यावश्यकत्वात्, भगवच्छरणशरणवरणस्यानुपायत्वम् ।

किंच-अस्य पुरुषकारपुरस्करणात्, अनुपायत्वं सिद्धम्, अस्य भक्तिबहुपायत्वे तद्देवं पुरुषकारानपेक्षितं स्यात् ।

किंच-“मत्स्वीकारस्वरूपायाः प्रपत्तेरप्युपायताम् । इच्छन्ति केचिद्दुर्दान्तास्सन्तो मामेव मन्वते” इति विद्महेन्द्रसंहितावचनाच्चास्यानुपायत्वं सिद्धम् । उपायस्वीकारस्य स्वयमुपायत्वं नास्तीत्यर्थस्य, स्वीकारानात्मिकरूपतदेकरूपत्वाध्यवसायरूपा काचित्प्रपत्तिरस्तीति द्योतनाय च-‘मत्स्वीकारे’ त्यादि । अयं शास्त्रार्थः-अनुपायः, ‘उपायस्वीकाररूपत्वात्, व्यतिरेकेण यज्ञादिवदीश्वरवच्च’ इत्यनुकूलतर्कस्मूचितः । न च-‘तुल्यन्तु दर्शनम्” इति पुरुषार्थाधिकरणसिद्धान्तगुणसूत्रोक्तरीत्या तत्त्वविदामधिकारिविशेषणसिद्ध्यर्थतयानुष्ठानस्यापेक्षितत्वात्, ‘उपायत्वेनानुष्ठानम्’ इति नियन्तुं शक्यम्; “न्यासेनैवाप्यते” इति तृतीयाधुतेः “असार्वत्रिकी”



इति तत्रत्यसूत्रोक्तरीत्या उपायप्रयोगावच्छिन्नप्रपत्तिगतसाधनत्वे ग्रामाण्यम्, नानु-  
पायप्रयोगावच्छिन्नप्रपत्तावपि साधनताग्राहकं भवति । न्यासशरणागत्योस्संयोगरू-  
पचोदनादिभेदात् भिन्नत्वं वक्ष्यते ।

किंच-प्रपन्नम्प्रति भगवतः “हेतुर्वैधे विमर्शे भजनवदितरक्तिन्त्वनुष्ठानकाले  
वेद्यस्तद्रूपभेदो विविध इह स तूपायतान्यानपेक्षा” इत्यादिरीत्या साधनान्तरनिरपेक्ष-  
साधनत्वं न्यासविद्याया वेद्याकार इति ब्रुच्यते, एवं च भगवतो निरपेक्षसाधनत्वान्य-  
थानुपपत्तिप्रसूतार्थापत्त्या प्रपदनानुपायत्वं सिध्यति । अन्यथा भक्तं प्रत्यपि भगवतो  
भक्त्युपायसापेक्षत्वेऽपि निरपेक्षसाधनत्वं तुल्यमिति न्यासविद्याया वेद्याकारो न  
स्यात् । न चैष्वापत्तेः, तत्प्रतिपादकवचनविरोधात्, अपासिद्धान्तत्वाच्च । न च ‘भ-  
क्तिप्रपत्त्युभयनिरपेक्षसाधनत्वं विवक्षितम्, भक्तम्प्रति तु तदुभयसापेक्षितत्वेन न  
निरपेक्षोपायत्वम्, इति वाच्यम्;—भक्तम्प्रति प्रपदनस्य स्वतन्त्रोपायत्वाभावेनोभ-  
यसाधननिरपेक्षहेतुत्वस्य वक्तुं शक्यत्वात् । अतःप्रपदनमपि हेतुत्वेनानपेक्ष्य भगवा-  
न्ऋयमेव साधयतीति निरपेक्षोपायत्वस्य वक्तव्यत्वेन तदमुपायत्वं सिद्धमेव ।

किंच-भगवत उपायान्तरस्थाननिवेशादपि प्रपत्तेरनुपायत्वं गम्यते । तथा हि—  
स्वकृतिसाध्यसर्वोपायरहितस्य तत्स्थाने सर्वेश्वरसिस्थत्वा मोक्षं ददातीति उपायान्त-  
रस्थाननिवेशे वक्तव्यः । अन्यथा भक्तिस्थलेऽपि भगवत उपायान्तरस्थाननिवेशाप-  
त्तेः । स्वतन्त्रोपायभूतप्रपत्तिराहितोपासकस्य तत्स्थाने भगवन्निवेशस्य वक्तुमुचित-  
त्वात् । न च भक्त्युपायस्यानेकजन्मसु बहुयवसाध्यतया फलानुरूप्यमस्तीति न तत्र  
स्थाननिवेशः, प्रपत्तेस्तु क्षणकालीनस्वल्पयवसाध्यतयातिफल्युत्वेन विसदृशत्वादेत-  
स्यास्साधनत्वेऽपि फलानुरूपसाधनस्थाने भगवन्निवेश उचित इति वाच्यम्,—भक्ते-  
र्वहुकालीनयवसाध्यत्वेऽपि नित्यपुरुषार्थमोक्षफलापेक्षयातिफल्युत्वेन विसदृशत्वात्त-  
त्सिद्ध्यर्थं तत्रापि स्थाननिवेशापत्तेः । न च वाच्यम्—‘भक्तेर्नित्यपुरुषार्थपेक्षया वि-  
मदृशत्वेऽपि लघूपायनिष्ठस्य गुरुपायसाध्यसिद्ध्यर्थं तन्निवेशस्वीकर्तव्यः’ इति;  
अशक्तस्य लघूपायेनैव तादृशफलसिद्धौ स्थाननिवेशस्याप्रयोजकत्वात् । अन्यथा गु-  
रुस्नानादिसाध्यफलसिद्ध्यर्थं गौणस्नानादिलघूपायनिष्ठस्याशक्तस्यापि भगवत उ-



पायान्तरस्थाननिवेशापत्तेः । अथ प्रपदनोपायत्वमभ्युपेत्योपायान्तरस्थाननिवेश उ-  
च्यतामिति चेन्मैवम्, -स्थाननिवेशनप्रतिपादनवचनानामर्थान्तरपरत्वाभावेनाप्राप्ताप्य-  
प्रसङ्गात् । न च 'भक्तिप्रपदनयोरुपायत्वतौल्येऽपि प्रपदनस्थले विधिवलादेव स्था-  
ननिवेशस्वीकृतः, न भक्तिस्थले, विध्यभावात्' इति वाच्यम्; -उपायान्तरस्थाननिवे-  
शशब्दार्थपर्यालोचनायां तदनुष्ठानशक्त्या तत्स्थाने भगवन्निवेशानुसन्धानस्य प्रतीय-  
मानतया, प्रतीयमानार्थपरित्यागेन केवलादृष्टार्थकविधिपरिकल्पनमसमर्थकृतं स्यात् ।  
अत उपायान्तरस्थाननिवेशान्यथानुपपत्त्या प्रपत्तेरनुपायत्वं सिद्धम् ।

किंच-भगवच्छास्त्रे "चितःपरमचिच्छाभे प्रपत्तिरपि नोपाधिः । विपर्यये तु नै-  
वास्य प्रतिषेधाय पातकम्" इति प्रपत्तेरनुपायत्वं व्यक्तमुक्तम् । अत्र परमत्वं स्वा-  
मित्वस्वतन्त्रत्वादिनोत्कृष्टरहितत्वम् । 'चितः' इत्यत्र स्वत्त्वपरतन्त्रत्वादिकमभिप्रेत-  
म् । 'परमचित्कर्मकलाभे चितःप्रपत्तिरपि नोपाधिः' इत्यन्वयः । अनेन "कर्मणि-  
च" इति सूत्रेण उभयप्राप्तौ कर्मणिपष्ठ्या न समासप्रतिषेधः । अर्थात् लाभक्रियायां  
चितःकर्तृत्वसद्भावात्, उभयोपादानाभावादिति द्रष्टव्यम् । यद्वा 'चितः' इत्यस्य  
लाभे अन्वयतया परमचिच्छब्दस्य शेषे पृष्ठीसमासो वा । 'अपि' शब्दः-निर्दोषत्व-  
सगुणत्वहेतुकप्राधान्यपरः । उपाधिः-व्याजः । व्याजत्वस्यापि निषेधे साधनत्वाभा-  
वः कैमुतिक इति भावः । विपर्यये तु-पूर्वोक्तचित्कर्तृकपरमचित्कर्मकलाभस्य विप-  
रीतपरमचित्कर्तृकचित्कर्मकलाभे इत्यर्थः । अस्य-चितः । पातकम्-रौरवादिनरके-  
षु पातयतीति पातकम्' इति वा, 'पुमांसं पातयति-पातितं करोतीति पातकम्' इति  
वार्थः । अनेन-पंचमहापातकान्युच्यन्ते । प्रतिषेधाय नालम्, "गम्यमानापि क्रिया-  
कारकविभक्तीनां प्रयोजिका" इति 'अलं' शब्दार्थभूतसामर्थ्यस्य गम्यत्वात्, "न-  
मस्स्वस्ति" इत्यादिना चतुर्थी॥ 'प्रतिषेधाय' इत्यत्र 'परमचितः' इत्यध्याहार्यम् । य-  
द्वा पातकमस्य प्रतिषेधाय नालम् । 'पातकम्' इत्यस्य प्राक् 'चितः' इत्यस्यानुषङ्गः  
। तथा च 'चितःपातकम्, अस्य परमचितः प्रतिबन्धाय न समर्थमेव' इत्यर्थः ।

अहिर्बुध्न्यसंहितायां नमसःप्रपदनस्वरूपप्रतिपादकत्वेनार्थप्रकाशनसमये-"न-



न्तव्यः परमशेषी शेषा नन्तार ईरिताः । नन्तुनन्तव्यभावोऽयं नप्रयोजनपूर्वकः । ...  
उपाधिरहितेनायं येन भावेन चेतनः । नमति ज्यायसे तस्मै तद्वै नमनमुच्यते । ...  
शाश्वती मम संसिद्धिरियं प्रदीभवामि यत् । पुरुषं परमुद्दिश्य न मे सिद्धिरतोऽन्यथा”  
इत्यादिवचनेन ममसंज्ञाशान्तपरमप्रयोजनत्वकथनाच्च स्वव्यतिरिक्तप्रयोजनान्तरनिरपेक्षत्वं  
तस्य स्वरूपमिति प्रतिपादितत्वाच्च प्रपदनुस्यानुपायत्वं सिद्धम् । एतत्सर्वमभिप्रेत्यैव  
निगमान्तदेशिकैः न्यायसिद्धाञ्जने ‘इयं केवललक्ष्मीशोपायत्वप्रत्ययात्मिका । स्वहे-  
तुत्वधियं रुन्धे किम्पुनस्तहकारिणाम्” इति शरणागतेरनुपायत्वं कथोक्तम् । न्या-  
सतिलके च “त्वप्येव त्वदुपायधीरापिहितस्त्रोपायभावास्तुमे” इति साधनभावरहिता  
शरणागतिरेव प्रार्थिता । श्रीपराशरमिश्रैः “उपायोपेत्यत्वे तदिह तव तत्त्वं न तु गु-  
णावतस्त्वं श्रीरंगेशय शरणमव्याजमभजम्” इत्यत्राव्याजपदेन प्रपदनस्यानुपायत्व-  
मभ्यधायि ।

किंच-प्रपत्तेरुपायत्वं वदन्वादी प्रवृत्त्यः-किं प्रपन्नस्य भगवानपि करणं न वा  
इति । नाद्यः-प्रपदनस्य करणत्वं न स्यात् । एककार्यम्प्रति एकस्य करणत्वानियमा-  
त् । न द्वितीयः-“मुमुक्षुर्वैश्वरणमहं प्रपद्ये” “शरणं सुहृद्गतिर्नारायणः” “चरणौ श-  
रणं प्रपद्ये” “मामेकं शरणं ब्रज” “त्वामेव शरणं प्राप्य” “सञ्चिन्त्य शरणं ब्रज”  
“सोऽहं त्वां शरणमपारमप्रमेयम्” “चरणद्वन्द्वं ब्रजामि शरणम्” “शरणं त्वामनुप्रा-  
प्ताः” “अमृतं साधनं साध्यम्” “राघवं शरणं गतः” “स्वसिद्धेस्स्वयमिहकरणम्”  
“स्वप्राप्तेस्स्वयमेव साधनंतया जोष्यमाणश्श्रुतौ” “उपायस्स्वप्राप्तेरुपनिषदीतस्त  
भगवान्” इत्यादिपरस्तहस्रवचनानां भगवदुपायत्वप्रतिपादकानामनन्यथासिद्धानाम-  
प्रामाण्यप्रसङ्गात् ।

किंच “न ह्यधुवैः प्राप्यते” “नास्ति अकृतःकृतेन” इत्यादि वचनैः परमात्मन  
एवं सर्वत्रोपायत्वकथनादस्य वरणस्यानुपायत्वं सिद्धमित्यलं रहस्यार्थसारविस्तरणे-  
ति ।



अथवा, एकैकमेव किमित्युच्यते त्रिविधकरणेनापि आश्रयणे कथिते को विरोध इत्यत आह-उपाय इत्यादिना । तदापि एकैकमेवात्म, त्रयमपेक्षितामिति निर्वन्धो नास्तीत्यर्थः । “निर्वन्धो नास्ति” इत्युक्तत्वात्-एतस्मिन्स्वीकारे त्रिविधकरणेन च सद्भावेऽपि न्यूनता नास्तीत्ययमर्थः विज्ञायते ।

“एतत्प्रपदनम्-करणत्रयेणास्तु वा, एककरणेन वास्तु, फलसिद्धेर्न्यूनता नास्ति, अधिकारिपूर्तैः-करणत्रयमप्यपेक्षितम्, फल-

(साक्षादुपायत्वाभावात्) इति-अत्रायमाशयः-प्रपदनस्य दृष्टविधया कारणत्वमङ्गीकृतम् । तच्च व्याजमात्रम् । व्याजत्वं च-अहेतुत्वे सति अतिप्रसङ्गावरकत्वम् । यथा मङ्गलार्थमारोपितस्यापि दीपस्य तिमिरप्रत्यनीकतास्वभावतया यद्दर्शनकरणत्वं प्रसङ्गाद्भवति, तद्वत् । अत एव निगमान्तदेशिकैस्तत्रतत्र प्रपदनस्य व्याजत्वमनुगृहीतम् । तावन्मात्रेण तस्योपायत्वं न सिद्धयतीति प्रागेव प्रपञ्चितम् । अनुगृहीतं चैतत् आचार्यचरणैरेव श्रीवचनभूषणादिव्यशास्त्रे । वक्ष्यते च चरमश्लोकप्रकरणे एकपदार्थव्याख्यानावसरे-इति । (मानसस्वीकार एक एवात्म) इति-सर्वमुक्तिप्रसङ्गादिनिवारणायेति भावः । (एतात्रैतत्तत् च) इति-समुचित्येति भावः ।

(अथवे) ति-“मानसेन भवितव्यम्” इत्यवलम्ब्य पूर्वसङ्गातिः, “वाचिके कायिके चाश्रयणेऽपि फलस्यालम्भो नास्ति” इत्यवलम्ब्येयं सङ्गतिरिति द्रष्टव्यम् । (एकैकमेवात्मम्)—करणत्रये अन्यतमकरणमेवात्ममित्यर्थः । फलसिद्धेस्साक्षादुपाय ईश्वरः, अस्य चेतनस्य प्रदीयमानफलस्याप्रतिषेधद्योतकरूपस्य कस्यचिद्व्यापारस्यापेक्षितत्वात्, तस्योपायत्वे अधिकारत्वेनाप्रतिषेधद्योतकरूपैककरणसमाश्रयणमे-



सिद्धेरेकेकरणमेवालम्, उपायपूर्तेः-श्रियःपातित्वम्, वात्सल्यादिगुण-  
योगः, दिव्यमङ्गलविग्रहश्च यथापेक्षितः, तथाधिकारपूर्तेः करण-  
त्रयमप्यपेक्षितम्” इति हि परन्दपडिप्रबन्धे उक्तवन्तः ॥ ४१ ॥

(४२). “सकृदेव हि शास्त्रार्थः कृतोऽयं तारयेन्नरम्” “सकृ-  
देव प्रपन्नाय” इत्यादिषूक्तप्रकारेण प्रपत्तेस्सकृत्करणीयत्वात्, वर्त-  
मानत्वकथनं किमर्थमित्यत आह-वर्तमाननिर्देश इत्यादिना ।

वालमिति भावः ।

उक्तार्थे ग्रन्थान्तरवाक्यं दर्शयति-एतत्प्रपदनमिति । सम्भूयकरणत्रयानु-  
ष्ठानं किमर्थमित्यत्राह-अधिकारिपूर्तेरिति । (एककरणमेवालम्)-एककर-  
णेनोत्पन्नप्रपदनमेवालमित्यर्थः । अधिकारिपूर्तेःकरणत्रयप्रपदनस्यावश्यकत्वे पूर्णा-  
धिकारिण एव फलसिद्धिस्स्यात्, तेन, फलसिद्धेःकरणत्रयमवश्यापेक्षितमिति शङ्का-  
यामाह-उपायपूर्तेरिति । उपायत्वपूर्तेरित्यर्थः । अज्ञातमुकृतं व्याजीकृत्याङ्गीक-  
र्तुरीश्वरस्य चेतनविषये अप्रतिषेधमेवालमिति हृदयम् ॥ ४१ ॥

(सकृदेव ही) ति लक्ष्मीतन्त्रस्थवचनम् । “अस्यां स्थितो जगन्नाथं प्रप-  
द्येत जनार्दनम्” इति पूर्ववाक्योक्तप्रपत्तिपरामर्शपरः-अयमिति शब्दः । (इ-  
त्यादिषु) “सत्यं तद्द्वयं सकृदुच्चारो भवति” “सकृदेव प्रपन्नस्य कृत्यं नैवान्य-  
दिष्यते” “सकृत्कृतोऽञ्जलिः” इत्यादिकमादिशब्दग्राह्यम्।(वर्तमानत्वकथनम्)  
इति-‘प्रपेदे’ इति भूतार्थप्रयोगमकृत्वा ‘प्रपद्ये’ इति वर्तमाननिर्देशकथनमित्यर्थः ।  
अत्र पुनःपुनरनुसन्धानयोग्ये मन्त्रे वर्तमानार्थकधातुप्रयोगे तत्तच्छब्दप्रयोगाधिकर-  
णकालानां सर्वेषां तदा तदा वर्तमानकालत्वेन तत्तत्कालीनप्रपत्त्याश्रयत्वबोधने सति



मू॥ वर्तमाननिर्देशम्-सत्त्वं तल्लेयेडुत्तञ्जिनपोदनुसन्धिकै-  
क्काह ॥ ४२ ॥

छा॥ वर्तमाननिर्देशः-सत्त्वोन्मीलने भये सति, तदानुस-  
न्धानाय ॥ ४२ ॥

व्या॥ “लोकविक्रान्त चरणौ शरणं तेऽ ब्रजं विभो” “त्व-  
च्चरणयुग्मं प्राप्तोऽस्मि” “चरणयोरधस्तात् सम्यक्प्रविष्टोऽस्मि” इत्युक्त-  
प्रकारेणानुक्त्वा ‘प्रपद्ये’ इति वर्तमानत्वकथनम् प्रकृत्या सह व-  
र्तमानोऽयं रजस्तमोभ्यां कलुषितः, उपायापायेष्वेकस्मिन्नन्वितः,

असकृत्करणीयतया सृचनं भवति, भूतार्थकधातुप्रयोगे सति मन्त्रस्य पुनःपुनरनुस-  
न्धानेऽपि स्वप्रपत्यवच्छेदकस्यैककालस्यैव बोधविषयत्वं सुवचमिति सकृत्करणीयता  
लाभो भवति, अतो वर्तमानार्थकधातुप्रयोगः सकृत्कर्तव्यप्रपत्यनुष्ठानप्रकाशकमन्त्रे  
अनुपपन्न इति पूर्वपक्षाशयः ।

‘जन्मान्तरमुकृतपरिपाकवशात्, प्रपत्तावधिकृतानामधिकारिणामनुगुणायेदं  
मूत्रं प्रवृत्तम् । तेषामेव मिश्रसत्त्वसद्भावात् । केवलभगवन्निर्हेतुकजायमानकालकटाक्ष-  
जन्यनिष्कृष्टसत्त्ववतामुपायापायसंयोगजन्यदोषसंभावानावकाशाभावात्, न तेषामनु-  
गुणायेदं प्रवृत्तम् । अत एव “मन्दाधिकारिणां रजस्तमोवशेनोपायापायसंसर्गसंभवा-  
त्” इति वीरराघवाचार्यैस्तात्पर्यदीपिकायामुक्तम् । तर्हि वर्तमाननिर्देशप्रयोजनं किमि-  
ति चेत्-“वर्हिर्देवसदनं दामि” इत्यादिवाक्येष्विव तत्कालानुष्ठानमात्रज्ञापकपरत्वात्त-  
स्य । वक्ष्यमाणरीत्या कालक्षेपादिपरत्वाच्चेति ज्ञेयम्’ इत्यस्मदाचार्याः ।

मूत्रं व्याचष्टे-लोकविक्रान्ते ति । (इत्युक्तप्रकारेणानुक्त्वा) इति-भू-  
तार्थकधातुप्रयोगेणानुक्तेत्यर्थः । “उपायापायसंयोगे निष्ठया हीयतेऽनया । उपायसं-  
प्लवे सद्यः प्रायश्चित्तं समाचरेत् ” इति वचनमाभिप्रेत्याह-उपायापायेषु इति



सत्त्वाभिवृद्धौ अनुतापोत्पत्त्या भीतश्चेत्, “प्रायश्चित्तिरियं सात्र

“हिंसास्तेयादयश्शास्त्रैरपायत्वेन दर्शिताः । कर्मसांख्यादयश्शास्त्रैरुपायत्वेन दर्शिताः” इति पूर्वानुसारेण-उपायशब्दः-“कर्मसांख्यं तथा योग इति शास्त्रव्यपश्रयाः” इत्युक्तकर्मज्ञानभक्तिपरः । अपायशब्दः-हिंसाचौर्यादिपरः । (प्रपत्तिं विने) ति-यथा योगनिष्ठस्य “अपि चेत्पातकं किञ्चित् योगी कुर्यात्प्रमादतः । योगमेव निषेवेत नान्यं यत्र समाचरेत्” इति पातकादिसम्प्लवे कर्मरूपप्रायश्चित्तव्यतिरेकेण योगस्यैव प्रायश्चित्तविधानम्, तद्वदत्रापि उच्यत इति भावः ।

ननु प्रपन्नस्य प्रतिपदोक्तप्रायश्चित्ताभावः प्रत्यपादि, स च न सम्भवति, मन्त्रादिभिः प्रायश्चित्ततया कूच्छ्रचान्द्रायणादीनां विधानात्, अन्यथा तत्प्रतिपादकशास्त्रविरोधस्स्यात् इति चेन्न-तादृशशास्त्राधिकारः कर्मयोगमात्रनिष्ठस्यैव, न तु तद्व्यतिरिक्तस्येति वक्तुं शक्यत्वात्

न च शरणागतस्यापि प्रतिपदोक्तप्रायश्चित्तमस्त्विति वाच्यम्,-“प्रायश्चित्तात्मकः कश्चिदुत्पन्नानर्थनाशनः । तमंशं नैव कुर्वीत मनीषी पूर्वराशिवत् ॥ तस्मात्प्रमादाद्बुद्ध्या वा यत्प्रपन्नस्य दुष्कृतम् । तत्सर्वं शमयत्याशु शरणागतिरेव सा” इति लक्ष्मीतन्त्रवचनेन तादृशप्रायश्चित्तनिषेधात् । न चाशक्तप्रपन्नस्य तन्निषेध इति वाच्यम्-प्रतिपदोक्तप्रायश्चित्तस्याशक्तप्रत्यप्रसक्तत्वेन तन्निषेधायोगात् । त्वत्पक्षे सर्वस्यैव प्रपन्नस्याशक्तत्वात् । तस्मादप्यशक्तमात्रविषयत्वकल्पने प्रमाणाभावः ।

वरदाचार्यैश्च प्रपन्नपारिजाते विहितव्यवस्थापनपद्धतौ “अत्र हिंस्याद्यपायश्च काम्यञ्चेत्यादिकं तथा । उपायं कर्मसांख्यादि प्रायश्चित्तादिकं तथा । चान्द्रायणादिकं कर्म न कुर्यात्तु कदाचन” इति प्रपन्नविषये ह्यपायादेव तन्निषेधस्तमर्थितः ।

तथा सौम्यजामातृमुनिभिस्तत्त्वदीपे चरमश्लोकव्याख्यानावसरे-“त्रिविधा प-



इय देवेश कर्मणो गहनं मतिम् । निषेधविधिशालेभ्यस्तां विधां च निबोध मे ॥ अनर्थसाधनं किञ्चित् किञ्चिच्चाप्यर्थसाधनम् । अनर्थपरिहाराय किञ्चित्कर्मोपादिष्यते ॥ त्रैसाध्यं कर्मणामेवं विज्ञेयं शास्त्रचक्षुषा । अपायोपायसंज्ञौ तु पूर्वराशी परित्यजेत् ॥ तृतीयो द्विविधो राशिरनर्थपरिहारकः । प्रायश्चित्तात्मकः कश्चिदुत्पन्नानर्थनाशकः ॥ तमंशं नैव कुर्वीत मनीषी पूर्वराशिवत् । क्रियमाणं न कस्मैचिदनर्थाय प्रकल्पते ॥ आक्रियावदनर्थाय तच्च कर्म समाचरेत् । एषा सा वैदिकी निष्ठा ह्युपायपायमध्यमा ॥ अस्यां स्थितो जगन्नाथं प्रपद्येत जनार्दनम् ” इति । एतदुक्तं भवति- “ उपायापायसंन्यागी मध्यमां स्थितिमास्थितः ” इति शरणागतस्योपायापायमध्यमस्थितिश्रवणानन्तरम् “ उपायापाययोर्मध्ये कीदृशी स्थितिरेवम्विके । उपायापायतामेव क्रिया सर्वावलम्बते । स्वीकारे व्यातिरेके वा निषेधविधिशालयोः । दृश्यते कर्मणो व्यक्तमपायोपायरूपता ” इति विधिनिषेधात्मकं शास्त्रचोदितस्य सर्वस्य कर्मणोऽनुष्ठाने उपायरूपत्वम्, अननुष्ठाने अपायरूपत्वमिति उभयव्यतिरेकेण मध्यमस्थित्यदर्शनात्, उत्पन्नसन्देहस्य शक्यस्य मध्यमस्थितिप्रदर्शनार्थं कर्मविभागमुपादिशति । तत्रानर्थरूपनरकादिदुःखहेतुभूतो निषिद्धानुष्ठानात्मकः कश्चिदुपायसंज्ञः, भोगमोक्षरूपपुरुषार्थसाधको विहितानुष्ठानरूपः कश्चिदुपायसंज्ञः, उभावपि शरणागतस्य त्याज्यौ । अपायः-अनर्थभयात्त्याज्यः; उपायः- भगवदुपायत्ववरणाङ्गतया त्याज्यः । उभयव्यतिरेकः कश्चिदनर्थपरिहारको राशिः-पूर्वार्जितपापरूपानर्थपरिहारप्रायश्चित्तात्मकतया, अकरणे प्रत्यवायरूपागाम्यनर्थपरिहारानित्यनैमित्तिककर्मात्मकतया च द्विविधः । तत्र पूर्वार्जितपापनिवर्तकप्रायश्चित्तात्मको राशिः सर्वपापविमोचकसिद्धोपायावलम्बिनस्त्याज्य एव ” इति अपायवत्प्रतिपदोक्तप्रायश्चित्तकर्मापि प्रपन्नस्य त्याज्यमित्युक्तम् । तत्रैव स्थलान्तरे “ अपायोपायभूतोभयसंयोगे अस्याधिकारिणः प्रायश्चित्तं पुनःप्रपदनमेव । यथा योगनिष्ठस्य “अपि चेत्पातकं किञ्चिद्योगी कुर्यात्प्रमादतः । योगमेव निषेधत नान्यं यत्नं समाचरेत् ” इति पातकादिसम्भवे कर्मरूपप्रायश्चित्तव्यतिरेकेण योगस्यैव प्रायश्चित्ततया विधा-



म्, तद्वदवाप्युच्यते, “अपायसम्प्लवे सद्यःप्रायश्चित्तं समाचरेत् । प्रायश्चित्तिरियं सात्र यत्पुनश्शरणं व्रजेत् ॥ उपायानामुपायत्वस्वीकारेऽप्येतदेव हि” इति प्रतिपदोक्तकर्मादिरूपप्रायश्चित्तनिषेधपूर्वकं पुनश्शरणवरणं प्रायश्चित्तम्” इति प्रपञ्चितम् । श्रीरामायणे च “कृतापराधस्य हि ते नान्यत्पश्याम्यहं क्षमम् । अन्तरेणाजलिं बध्ना लक्षणस्य प्रसादनात्” इति ‘प्रपदनरूपांजलिर्व्यातिरेकेण लक्षणस्य प्रसादकं किञ्चिन्नास्ति’ इति सुग्रीवमुद्दिश्य सम्यगुपपादितम् । तथैव तेन तदेवानुष्ठितं च ।

ननु ‘प्रपन्नानां प्रतिपदोक्तप्रायश्चित्तानङ्गीकारे पापण्डचण्डालादिस्पर्शे स्नानकर्म न स्यात्, सूतिकाग्रहशुद्धयर्थं पुण्याहकर्म च न स्यात्, इति चेन्मैवम्, -साक्षान्नरकजनकपापानां चण्डालादिस्पर्शादिभिरनुदयात्, कर्मानुष्ठानयोग्यतावैकल्यहेतुभूतशपोत्पत्तिनिरासकत्वेनाभ्युपगमाच्च । न हि तावता साक्षान्नरकहेतुभूतब्रह्महननादिमयुक्तपापध्वंसार्थं प्रतिपदोक्तप्रायश्चित्तं तन्वचननिषिद्धं प्रपन्नानां युक्तम्, -“क्रियमाणं न कस्मैचिद्यदर्थाय न कल्पते । अक्रियावदनर्थाय तत्तु कर्म समाचरेत्” इति भाव्यनर्थपरिहाररूपस्नानसन्ध्यावन्दनादिरूपकर्मावश्यं कर्तव्यमिति लक्ष्मीतन्त्रे निर्णीतम् । वरदार्यैरपि “भाव्यनर्थस्य यत्कर्म परिहारेण कीर्तितम् । सन्ध्यार्चापंचयज्ञादि तन्मुमुक्षुभिरादृतम् । नैमित्तिकं चाग्रयणं सीमन्तोन्नयनादिकम् । अग्न्याधानादिकं कार्यमधिकारे सति द्विजैः” इत्ययमर्थस्स्पष्टमभ्यधापि ।

अतःप्रपन्नस्यानुतप्तस्य पातकादिसम्भवे “अपायसम्प्लवे सद्यःप्रायश्चित्तं समाचरेत् । प्रायश्चित्तिरियं सात्र यत्पुनश्शरणं व्रजेत्” इत्याद्युक्तं प्रपदनमेव प्रायश्चित्तमिति स्वीकर्तव्यम् । वरदार्यैरपि—“प्रायश्चित्तम्प्रपन्नस्य विशेषेण यदुच्यते । लक्ष्मीतन्त्रे कमलया निमित्ते तु तदाचरेत्” इति । प्रदेशान्तरे च “तेष्वन्वये सति सतामनुतापो भवेद्यादि । प्रायश्चित्तं ततः कुर्यु रहस्यञ्च प्रकाशकम् । प्रपन्नस्यानुतप्तस्य रहस्ये त्वधिकार्यता । प्रायश्चित्तं यथेन्द्राय पृच्छते कपिलाह च । प्रायश्चित्तं प्रपन्नस्य दर्शितं पूर्वपद्धतौ । एतदर्थमभिप्रेत्य पराशरवचो य-



यन्पुनश्शरणं ब्रजेत्” इत्युक्तप्रकारेण प्रपत्तिं विना तस्य परिहाराभावात्, तस्यास्सकृत्करणानन्तरं पुनःकरणाभावात्,

था । कृते पापेऽनुतापो वै यस्य पुंसःप्रजायते । प्रायश्चित्तं तु तस्यैकं हरि-  
संस्मरणं परम् । पापे गुरुणि गुरिणि स्वल्पान्यल्पे च तद्विदः । प्रायश्चित्ता-  
नि मैत्रेय जगुस्स्त्रायम्भुवादयः । प्रायश्चित्तान्यशेषाणि तपःकर्मात्मकानि वै  
यानि तेषामशेषाणां कृष्णानुस्मरणं परम् । भगवद्व्यानयुक्तस्य तद्व्यानावधिकाः  
क्रियाः । नास्तिकस्य तु मूर्खस्य युक्तं द्वादशवार्धिकम् । एवं विषयभेदेन  
गुरुलघ्वोर्न सङ्करः । क्षेत्रज्ञस्येश्वरज्ञानाद्विद्याद्विः परमा मता । इत्येवं याज्ञव-  
ल्क्येन श्रुतता स्वपरात्मनोः । शेषशेषित्वविज्ञानाच्छुद्धिर्जीवस्य वर्णिता ।  
अतिपापप्रसक्तोऽपि ध्यायन्निमिषमच्युतम् । भूयस्तपस्वी भवति पंक्तिपावन-  
पावनः । अपवित्रःपवित्रो वा सर्वावस्थांगतोऽपि वा । यस्मिन्नेतदुपश्रुत्वा  
स बाह्याभ्यन्तुरशुचिः । इत्यादिशौनकाद्युक्तेर्भगवद्व्यानिनां नृणाम् । कृ-  
ते पापेऽनुतप्तानां तद्व्यानादवाधिक्रिया” इत्यादिभिःप्रपदनमेव प्रायश्चित्तमिति पुनः  
पुनःप्रपंचितम् ।

ननु रहस्यत्रयसारे अपराधपरिहाराधिकारे कथं तर्हि वेदान्ताचार्यैः प्रतिप-  
दोक्तं कर्मरूपप्रायश्चित्तमभ्युपगतमिति चेत्, प्रपन्नस्याकृत्येषु प्रवृत्तिनिरसनार्थं भय-  
जनकत्वेन तथा व्याख्यातमिति निगूढमेतत् । अन्यथा सकलशास्त्रपारङ्गतवरदाचा-  
र्यवचनाविरोधो दुर्वारसंस्यात् । पूर्वाचार्यवचनसम्प्रदायविरोधश्च । लक्ष्मीतन्त्रवचनवि-  
रोधश्च । तस्मात्प्रपन्नस्य पुनःपापसम्भवादिभिरनुतप्तस्य प्रपदनं विना प्रायश्चित्तं  
नास्तीति सिद्धान्तसिद्धमभिप्रेत्यैव-प्रपत्तिं विना तस्य परिहाराभावा-  
दित्यनुगृहीतम् ।

उपात्तवचनेषु “सकृदेव हि शास्त्रार्थः” इति सावधारणसकृत्त्वस्य पुनश्शरणा-



गतेश्च मिथो व्याघात इति शङ्कायाम्, उपक्रमावगतसंकृत्वानुगुणोपसंहारगतपुनः-  
प्रपत्तिवचनम्-पूर्वकृतप्रपत्तिस्मरणपरम्' इति उपक्रमाधिकरणन्यायासिद्धमिति परि-  
हारमभिप्रेत्याह-पूर्वप्रपदनानुसन्धानार्थमिति । "यत्पुनश्शरणं ब्रजेत्" इत्यत्र  
शरणशब्दः-पूर्वस्वीकृतोपायपरः । "ब्रजेत्" इतिधातुः-तत्स्मरणरूपज्ञानपर इति  
भावः ।

ननु अनन्यथासिद्धोपक्रमावगतस्य-उपसंहारस्यास्वारस्योपगमापादकत्वेऽपि,  
अत्र विधान्तरन्यायप्राप्ताद्यतिनिवारकत्वेनान्यथासिद्धस्यार्थादवगतस्य च संकृत्त्व-  
स्य, उपसंहारगतत्वेऽपि विधिरूपपुनश्शरणागतवचनस्य च स्वारस्यहान्यापादको  
न भवति, किंच-"संकृदेव प्रपन्नस्य कृत्यं नैवान्यादिष्यते । उपायापायमुक्तस्य व-  
र्तमानस्य मध्यतः "इत्युपायापायसंप्लवविरहदशायां कर्तव्यान्तरनिषेधात्, उपाया-  
पायप्रवृत्तिदशायां कर्तव्यान्तरनिषेधाभावाच्च । न च समर्पितभरस्वास्वीयत्वात् पुनः  
समर्पणासम्भवः, मोक्षार्थभरस्य समर्पितत्वेऽपि उपायसंयोगादिभित्त्यर्थभरसमर्पणाभा-  
वात्, समर्पणीयभराभावश्च नास्ति । न ह्युपायसंयोगो मोक्षप्रतिबन्धकः । फलविलम्बोप-  
ल्लेक्षान्यतरमात्रहेतुत्वात् । न च "कृते पापेऽनुतापो वै" इत्यादिषु स्मरणशब्दश्रवणा-  
त्तत्तिद्धिः, प्रथमप्रपत्तावपि "स्मर्ता" इतिश्रवणात् । न च 'प्राथमिकप्रपदनेनोपायापा-  
यप्रवृत्तिनिवृत्तेस्तद्भावात्, पुनःप्रपदनमनपेक्षितम्' इति वाच्यम्, भक्तेरिव प्रपदन-  
स्यापि अबुद्धिपूर्वकाधमात्रनिवर्तकत्वात्, पुनःप्रपदनविधिसामार्थ्येन "सर्वपापेभ्यः"  
इति सर्वशब्दस्य बुद्धिपूर्वकोत्तराधव्यतिरिक्तविषये सङ्कोचस्य न्यायत्वात् । किंच-  
पूर्वकृतप्रपत्तेः बुद्धिपूर्वोत्तराधनिवर्तकत्वे विशिष्य वधनमपि नास्ति, वधनाभावेन च  
बुद्धिपूर्वोत्तराधनिवृत्त्युद्देशेन प्रपत्त्यनुष्ठाने भक्तेश्चानुष्ठानत्वप्रसङ्गस्स्यात् । सर्वैरप्येवं  
बुद्धिपूर्वकोत्तराधनिवृत्त्यर्थं प्रपत्त्यनुष्ठानप्रसङ्गेन पुनःप्रपत्तिविधेर्निर्विषयत्वप्रसङ्गो दु-  
र्वारः । "करिष्यमाणांश्च" इति गद्यश्रीभूक्तिश्चाबुद्धिपूर्वकोत्तराधमात्रविषया । करि-  
ष्यमाणशब्दः-करिष्यमाणपापारम्भकपापपरो वा । तस्य पूर्वाघत्वात्, प्राथमिक-  
प्रपत्तिनिवृत्त्यर्थत्वं सम्भवति । किंच-"निमित्तवत् एव नैमित्तिकाधिकारत्वात्, बुद्धि-



पूर्वप्रपदनानुसन्धानार्थमित्यर्थः ॥ ४२ ॥

पूर्वोत्तराद्यरूपभविष्यभिमित्तस्य-प्राथमिकप्रपदनरूपपूर्वनौमितिकप्रयोजकत्वाभावात् । तस्मादुपक्रमावगतसकृच्चस्यान्यथासिद्धत्वात् तद्वलेनोपसंहारगतपुनःप्रपदनविधिस्वारस्यस्य बाधयितुमशक्यत्वात् इति कैश्चिदुक्तम्, तत्प्रसङ्गमङ्गतमित्यभिप्रायेण-पूर्वप्रपदनानुसन्धानार्थमित्युक्तम् । अत एव श्रीवचनभूषणव्याख्याने “पुनःप्रपदनं नाम-पूर्वप्रपदनस्मरणम्, न पुनःप्रयोगः” इत्यनुगृहीतम् ।

अयमभिप्रायः-प्रपत्तेःप्रारब्धनिवर्तकत्वे “मा शुचः” इति प्रमाणामिति भाष्यकारैर्दाशिरयेरुक्तमिति सिद्धान्तसिद्धम् । एतेन-‘अनार्तस्य प्रारब्धदेहे शोकाभावात्तदनुवृत्तिः, आर्तस्य तत्र शोकसत्त्वात्तद्विद्यतिश्च’ इत्युक्तम्भवति । तस्मात्-शोकजनकसर्वपापानिवर्तकत्वं प्रपत्तेस्तत्प्रतिपन्नम् । सम्भाव्यमानबुद्धिपूर्वोत्तराद्येण सञ्जातशोकः कश्चित् ‘तदपि क्षमाविषयं करणीयम्’ इति प्रार्थितश्चेत्, भगवान् तदपि क्षमाविषयं करोति । अनेन-“मा शुचः” इत्यस्यैव बुद्धिपूर्वोत्तराद्यनिवर्तकत्वे प्रमाणत्वात्, प्रमाणाभावः, भक्त्यातिप्रसङ्गश्च प्रत्युक्तः । अत एव हि भाष्यकाराः “कृतान् क्रियमाणान् करिष्यमाणांश्च सर्वानशेषतःक्षमस्व” इति प्रार्थितवन्तः । ‘करिष्यमाणशब्दः-अबुद्धिपूर्वोत्तराद्यमात्रविषयः’ इति चेत्, सङ्कोचः, कृत्युद्देश्यत्वे सति कृतिविषयत्वस्य वाचकस्य करिष्यमाणशब्दस्य कृत्युद्देश्यत्वांशत्यागेन भागत्यागरूपलक्षणा च स्यात् । ‘करिष्यमाणपापारम्भकपापपरः’ इति चेत्, लक्षणाप्रसङ्गः, ‘कृतान्’ इत्यस्यारम्भकव्यतिरिक्तपरत्वे संकोचश्च स्यात् ।

‘एवं ज्ञात्वा सर्वैः प्रथमत एव करिष्यमाणपापारम्भकपापक्षमाप्रार्थनासम्भवात्, पुनःप्रपदनविधिवैयर्थ्यप्रसङ्गः’ इति, ‘पापारम्भकपापानिवृत्तस्वेतःप्रयोजनाभावात्, कामनावश्यम्भावाभावात्,’ इति, ‘प्रत्युतागम्यागमनादिजन्यसुखविरोधित्वेन द्वेषविषयत्वात्, तत्प्रार्थनां न करोति’ इति च यदुक्तम्, तदस-



न्तानुपपन्नम्, 'बुद्धिपूर्वोत्तराद्यः भगवन्निग्रहहेतुः' इति ज्ञानवतः, तदारम्भकपापनिवृत्तौ कामनाया आवश्यकत्वात्, 'अगम्यागमनादिजन्यमुखविरोधि' इति तत्र द्वेपं कुर्वतः प्रातिकूल्यव्यवसायनिवृत्तेरभावात्, प्रथमत एवाधिकारत्वाभावाच्च, तदाङ्गीकारस्यानुपपन्नत्वात् । 'निमित्तवत् एव नैमित्तिके तदधिकारः' इत्युक्तिरपि न विरुद्धा, भविष्यनिमित्तकोऽपि निमित्तवान्वलु । निमित्तस्य नैमित्तिकानुष्ठानकालीनत्वनियमश्च नास्ति । "ऐन्द्राग्रमेकादशकपालं निर्वपेत् जनतामेष्यन्" इत्यादिषु एष्यज्जनतागमः पूर्वकालीननैमित्तिकप्रयोजकत्वेन दृष्टः खलु । निमित्तनिश्चयः नैमित्तिकप्रयोजकः । 'स च निमित्तस्य वर्तमानत्वभविष्यत्त्वयोरस्ति, प्रकृते सम्भाव्यबुद्धिपूर्वोत्तराद्यस्थले नास्ति' इति वचनमपि अनुपपन्नम्, उपरागशङ्कायां स्नानाचरणस्य, अज्ञातमुक्तशुद्ध्यर्थकृच्छ्रचान्द्रायणाद्याचरणस्य च शिष्टजने दर्शनात्, स्पर्शशङ्कायां स्नानाचरणस्य दर्शनाच्च, 'संशयनिश्चयसाधारणानिमित्तज्ञानमात्रं नैमित्तिकापेक्षितम्' इति स्वीकारो युक्तः । एवं स्वीकाराभावे पापारम्भकपापसद्भावस्यानिश्चितत्वात्, तस्य-प्रथमप्रपदनस्य प्रायश्चित्तत्वानुपपत्तिप्रसङ्गापत्तेः । तस्माद्बुद्धिपूर्वोत्तराद्यसम्भावनारूपनिमित्तज्ञानस्येदानीं सद्भावात्, नैमित्तिकानुष्ठानमुपपन्नम् । बह्वायामसाध्यस्थलीयानिष्कम्पप्रवृत्तौ निमित्तनिश्चयस्यापेक्षितत्वात्, एष्यन्महापातकशङ्काया तत्प्रायश्चित्तानां नित्यानुष्ठानप्रसङ्गश्च नास्ति ।

किंच-पापारम्भकपापनिवृत्त्यर्थमनुष्ठाने विशिष्यवचनमपि नास्ति, प्रारब्धनिवर्तकत्ववचनानामार्ताधिकारिविषयत्वात्, दृप्तस्य पापारम्भकपापनिवर्तने तेषामनुपयोगात्, प्रमाणत्वे दृप्तस्य वर्तमानदेहे दुःखनिवृत्त्यंशमात्रेच्छया दुःखहेतुकर्मनिवृत्तेस्तम्भवात्, दुःखानुभवितृप्रपन्नोच्छेदप्रसङ्गात्, 'वैराग्यार्थं दुःखहेतुकर्मांशो नैवरेण क्षम्यते' इति चेत्, शिक्षाप्रयोजकपापेऽपि तत्तुल्यम् ।

किंच-यच्छब्दयदिशब्दसप्तमीत्वाप्रत्ययशतृप्रत्ययादिरूपनिमित्तनिर्देशाभावात्, "मुमुक्षुर्वै शरणमहं प्रपद्ये" "शरणं ब्रज.....मोक्षयिष्यामि" इति कामनाप्रतीतिश्च पापे निमित्ते प्रपत्तिविधानस्य न नैमित्तिकविधिपरत्वम्, किन्तु पापनिवृत्तिकामनया प्रप-



त्तिविधेः, 'निमित्तवत् एव' इत्यादिकमस्थानावेजृम्भितम् । 'आवाहिता देवता यागा-  
करणे कुप्येत्' इतिवत्, अत्र बाधकाभावात्, बुद्धिपूर्वोत्तरावाभावे न क्षतिः ।  
बुद्धिपूर्वोत्तराद्यनिवृत्तौ शोकातिरेकस्याधिकारत्वात् स्वैरचारप्रसङ्गादयो न सन्ति ।  
एवं बुद्धिपूर्वोत्तराद्यनिवर्तकत्वम्—“तस्मात्प्रमादाद्बुद्ध्या वा यत्प्रपन्नस्य दुष्कृतम् । त-  
त्सर्वं शमयत्याहु शरणागतिरेव सा” इति प्रपन्नपारिजतेऽप्युक्तम् । प्रामादिकनिव-  
र्तकपूर्वप्रपत्तेर्बुद्धिपूर्वकाद्यनिवर्तकत्वमुक्तम् । “तथाप्यत्र प्रवृत्तिर्या त्वत्स्मृतेस्ता विन-  
श्यतु” इति प्रागेव बुद्धिपूर्वोत्तराद्यनिवृत्तिप्रार्थना च दृष्टा खलु । एवं शोकजनकस-  
र्वपापनिवर्तकत्वरूपार्थसामर्थ्यसचिवोपक्रमावगतस्मृत्वधारणसकृच्चानुगुणतयोपसंहार-  
स्यपुनःप्रपत्तिविधानस्य प्रायश्चित्तान्तरप्रवृत्तिनिवृत्तिफलकपूर्वप्रपदनस्मरणपरत्वाश्रय-  
णमुपपन्नम् । “यत्पुनश्शरणं ब्रजेत्” इत्यत्र धातुना स्मरणं लक्षयति । शरणपदम्-पूर्वस्वी-  
कृतोपायपरम् । धातुश्च स्मरणरूपज्ञानपरो वा । “प्रायश्चित्तात्मकः कश्चित् उत्पन्नानर्थ-  
नाशनः । तमंशं नैव कुर्वीत मनीषी पूर्वाशिवत्” इत्यनुरोधेन “पुनश्शरणं ब्रजेत्”  
इत्यस्य प्रायश्चित्तान्तरप्रवृत्तिनिवृत्त्यर्थं पूर्वप्रपदनस्मरणपरत्वमुपपन्नम् । अतः पूर्वकृत-  
प्रार्थनास्मरणं पूर्वप्रपदनस्मरणम् । एवंविधपूर्वप्रपदनमेव युक्तम्, नेदानीं प्रार्थनाप-  
र्यन्तानुष्ठानरूपपुनःप्रयोगो युक्तः—इति ।

अत्र “पूर्वप्रपत्तिप्रतिसन्धानम्, न तु पुनःप्रयोगः” इति तत्त्वदीपवचनमभिप्रेतम् ।  
श्रीनारायणमुनिभिश्चैवमेवोक्तम्—रहस्यत्रयजीवातुरहस्यप्रबन्धे । तथा हि “वर्तमान-  
निर्देशस्तु-माकृतविग्रहसम्बन्धेन रजस्तमोभिभूतस्य तत् एवोपायान्तरान्वयवतः, प-  
श्चात्सत्त्वोद्रेकेणानुतापेन सहितस्य “प्रायश्चित्तिरियं सात्र यत्पुनश्शरणं ब्रजेत्” इ-  
ति प्रपत्तिमन्तरेण परिहाराभावात्, सकृत्कृतायास्तस्याः पुनःकरणस्यानुचितत्वाच्च  
पूर्वकृतप्रपदनानुसन्धानार्थम्” इति ।

मन्त्रे वर्तमानप्रयोगेण नानाकालानां स्वकृतप्रपत्त्यवच्छेदकत्वलाभेऽपि तत्त-  
त्कालावच्छिन्नप्रपत्तिषु प्रथमप्रपत्तिरेवानुभवात्मिका, अनन्तरप्रपत्तयः-स्मरणात्मि-  
काः, अनुभवसमानाधिकरणा हि स्मृतयः, कालविशेषेषु स्मृतीनान्त्वावश्यकत्वं प्र-



(४३). पुनश्च वर्तमाननिर्देशस्य कानि चित्रयोजनान्याह-  
उपायान्तरेष्वित्यादिना ॥

मू॥ उपायान्तरङ्गलिल्ल नेञ्जुशेलाभैक्काहवुम्, कालक्षेपत्तु-  
क्कुभिनिमैयाले विडव्रोण्णामैयालुं नडक्कुम् ॥ ४३ ॥

छा॥ उपायान्तरेषु मनसोजगमनाय, कालक्षेपस्य च रस्यतया  
त्यक्तुमशक्यत्वाच्चानुवर्तते ॥ ४३ ॥

व्या ॥ पूर्ववासनया अवशादुपायान्तरेषु मनसोऽ  
गमनाय, एतदनुसन्धानेन विना कालगमनस्य दुश्शकत्वात्

माणबोधितम् । अतो वर्तमाननिर्देशेऽपि अनुभवात्मकप्रपञ्चेन सकृत्त्वकरणीयतासिद्धान्त-  
भङ्गः । आवश्यकस्मृतिबोधकत्वेन तस्य सार्थक्यं चेति सिद्धान्ताभिप्रायः ॥४२॥

(पूर्ववासनये) ति-पूर्ववासनयोपायान्तरेषु उपायत्वस्वीकारनिवृत्तिर्विश्वा-  
सानुवृत्तेः प्रयोजनमिति भावः । अत एव शठारिणा भगवच्चरणारविन्दशरणत्वा-  
ध्यवसायस्य सार्वकालिकत्वमभिहितम् । लक्ष्मीतन्त्रे च “भूयस्त्वं शृणु संक्षेपमनमू-  
येन मूयया । श्रुत्वा च कुरु यत्नेन ररक्ष चाप्रमादिनी” इति औत्तरकालिकापाया-  
न्ययनिवृत्तिप्रयोजकविश्वासानुवृत्तिरूपरक्षाया अवश्यकर्तव्यत्वमुक्तम् । यः पुनर्निपु-  
णतरः प्रागेव साधनान्तरसंसर्गारम्भककर्मनिवृत्तौ अपि भगवन्तमुपायमवृणोत्, तस्य  
विश्वासानुवृत्तिर्यद्यापि नोक्तप्रयोजना, तथापि तस्य भगवद्गुणानुसन्धानांशेन  
कालक्षेपभोगार्थत्वेन सम्भवः-इत्यभिप्रायेण—कालक्षेपस्येत्यादिकमुक्तम् । “य-  
न्मुहूर्तं क्षणं वापि वामुदेको न चिन्त्यते । सा हानिस्तन्महच्छिद्रे साभ्रान्तिस्सा च  
विक्रिया” “एकस्मिन्नप्यतिक्रान्ते मुहूर्ते ध्यानवर्जिते । दस्युभिर्मुषितेनेव युक्तमाक्र-  
न्दितुं श्रमम्” इत्यादिकमभिप्रेत्य—एतदनुसन्धानेन विना कालगमन-  
स्य दुश्शकत्वादित्युक्तम् । “सत्ताहेतुसकृज्जपेन सकलं कालं द्वयेन क्षिपन्” इत्या-



कालक्षेपार्थम्, तस्य स्यतया त्यक्तुमशक्यत्वाच्चैतदनुसन्धानं  
विच्छेदमन्तरेणानुवर्तनीयमित्यर्थः ॥ ४३ ॥

(४४). एवंविना फलसिद्धौ बहुकालमनुसन्धातव्यमित्यु-  
क्तौ को दोष इत्यत आह—फलायेत्यादिना ।

मू॥ 'पेत्तुक्कु पलकालं वेणुम्' एव निनैविकलुपायं  
नलुवुम् ॥ ४४ ॥

छा॥ 'फलाय बहुकालापेक्षिता' इति स्मरणे उपायश्च्युतो  
भवति ॥ ४४ ॥

व्या॥ पूर्वोक्तप्रयोजनानि विहाय 'फलार्थं बहुकालमनुस-  
न्धानं कर्तव्यम्' इति प्रतिपत्तौ कृतायां सहायान्तरसंसर्गसह-  
सिद्धोपायशरणरज्जुसम्बन्धे ब्रह्मास्त्रमिव च्युतो भवतीत्यर्थः ॥

चार्यस्त्रक्तिरनुसन्धेया । "नासायणपदद्वन्द्वं प्रपन्नो यावदायुषम् । द्वयमावर्तयेन्नित्यं  
तस्यार्थमनुचिन्तयन्" इति वचनम्, "द्वयमर्थानुसन्धानेन सह सदैवं वक्ता" इति  
तदनुसारिभाष्यकृद्बचनं चैतदभिप्रायम् । उक्ता च प्रपत्तेरपि उत्तरकालं फलतयाट्ट-  
त्तिर्भरद्वाजेन "स्वामाविकोऽस्य सम्बन्धःपुंसो यःपरमात्मनः । तस्यैव बोधो न्यासा-  
ख्यःप्रथमं यात्युपायताम् । स एवोपर्यपर्यस्य परां प्रीतिमुपावहन् । वृत्त्याख्यफल-  
तां याति तदेवामृतमुच्यते" इति ॥ ४३ ॥

(एवंविना)—वर्तमाननिर्देशस्य पूर्वोक्तप्रयोजनमन्तरेत्यर्थः ।

'मामेकम्' इत्यत्रैकवर्द्धयमाभिप्रेत्याह—सिद्धोपाय इति । (सहायान्तर-  
संसर्गो) ति स्ववरणव्यतिरिक्ताङ्गकलापादिरूपसहायान्तरसंसर्गसहसिद्धोपाय इ-



एवं पूर्ववाक्यस्यार्थमुक्तवान् ॥ ४४ ॥

सर्थः । “अस्योपायविशेषस्य स्वव्यतिरिक्तसहत्वाद्धि आनुकूल्यसङ्कल्पाददीनामुपा-  
याङ्गत्वं विनावघातस्वेदवत्सम्भावितस्वभावत्वम्” इत्यमुमर्थं परन्दपाडिप्रबन्धे स्वय-  
मेवावोचत् । (उपायाङ्गत्वं विना)—वरणस्यादृष्टद्वारकफलसाधनत्वाभावेन तद्व-  
तातिशयजन नार्थमुपादेयतया विहितत्वं विनेत्यर्थः । (अवघाते) त्यादि-“व्रीहीनव-  
हन्ति” इति विहितव्रीहवहननजन्यावघातविध्यविषयत्वेन, स्वेदस्य स्वयमेवावहन्त-  
स्वभावाप्रयुक्तजन्यवत् . अत्यन्तपारतन्त्र्यज्ञानवतोऽस्याधिकारिणो भगवद्विषये आनु-  
कूल्यादयोऽपि-विध्यविषयत्वेन, कृत्यनुपादेयत्वेन, वरणानपेक्षितत्वेन, वरणसमयव-  
र्तित्वेन च स्वयमेवागच्छन्तीत्यर्थः । (सम्भावितस्वभावत्वम्)—विधिप्रयुक्तो-  
पादेयताशून्यत्वे सति स्वत एव सत्तार्हत्वमिति सूक्त्यर्थः ।

अयमभिसन्धिः—“आनुकूल्यस्य सङ्कल्पः” इत्यादिना ‘पदप्रकराविशि-  
ष्टा शरणागतिः’ इत्युच्यते । “अहमस्म्यपराधानामालयोऽर्कचनोऽगतिः । त्वमेवोपा-  
यभूतो मे भवेति” इति स्वाकिंचन्यं पुरस्कृत्य ‘त्वमेवोपायो भवितव्यः’ इत्यपेक्षया-  
शरणागतिस्त्वेनोक्तम् । अवैकस्य स्वीकारे अन्यस्याप्रामाण्यं सिद्धयति, तर्हि उभ-  
योरविरुद्धत्वेन नयनप्रकारः क इति चेत्, ‘त्वमेव’ इत्यत्रोपायान्तरनैरपेक्ष्यदर्शनात्,  
शरणागतेस्स्वरूपमुच्यते । ‘आनुकूल्य’ इत्यादिश्लोकेन शरणागतिप्रवेशस्थले प्रवे-  
शतया शरणागतस्य सम्भावितस्वभावा उच्यन्ते । आस्मिन् श्लोके शरणागतेस्स्वरू-  
पदर्शने अन्यासाहिष्णुत्वरूपा भवति, अथ शरणागतस्वरूपदर्शने तु एतत्स्वभावयुक्त  
एव वर्तते” इति श्रीकृष्णपादैरुक्तप्रकारेण प्रपञ्चितस्वरूपपरवाक्यस्थोपायनैरपेक्ष्यानु-  
रोधेन “आनुकूल्यस्य” इत्यादिवाक्यम्-उत्पन्नप्रपञ्चिनीयतस्वभावपरमिति स्वीकर्तु-  
मुचितम् । ‘पञ्चविधा शरणागतिः’ इत्यत्र विधाशब्दः-प्रकारवाचित्वात् स्वभावपर  
एव । पञ्चविधाः स्वभावाः, यस्यास्ता तथोक्ता, सामानाधिकरण्यं पृष्ठयर्थः, अत एव



हि अङ्गाङ्गीभावानिर्देशेन समप्राधान्यानिर्देशः कृतः । एवंस्वीकारे अङ्गाङ्गी पञ्चवि-  
धत्वोपचाराश्रयणकेशोऽपि नास्ति । अस्मिन्प्रपत्तिशास्त्रे अङ्गशब्दः-परोद्देश्यककृते-  
कारकत्वेन विहितत्वरूपतातीत्यकप्रयाजाद्यसाधारणाङ्गत्वपर इति न स्वीकारयोग्यः ।  
गोप्तृशक्तिनिरूपणेऽप्यङ्गत्वस्य कथनात्, अकर्तव्यानां विरोध्यभावादीनामुपाङ्गत्व-  
स्य कथनाच्च । तस्मात् सम्भावितस्वभावपरत्वमुचितमिति ।

श्रीमद्भिगमान्तदेशिकैः श्रीमद्ब्रह्मसूत्रयसारे परिकरविभागाधिकारे द्वयमन्त्रप्रति-  
पाद्यशरणागतेरानुकूल्याद्यङ्गकत्वस्य महता प्रबन्धेन दर्शितत्वेऽपि, तस्य न्यासवि-  
द्यानिष्ठमात्रपरत्वेनाचार्यैरन्यत्र प्रपञ्चितत्वात् नात्र विरोधश्चाङ्कनीयः । “वेदान्ता-  
चार्याणां साधनप्रपत्तिशास्त्रप्रवर्तनाधिकृतत्वात्”-इत्याचार्यैरुक्तम् ।

(शरणरज्जुसम्बन्धे) इति-“प्रपत्तेः कचिदप्येवं परापेक्षा न विद्यते । सा हि  
सर्वत्र सर्वेषां सर्वकामफलप्रदा ।। सकृदुच्चारिता येन तस्य संसारनाशिनी । राक्षसानामवि-  
स्रम्भादां जनैरस्य बन्धने । यथा विगलितस्तद्यस्त्वमोघाप्यस्त्वबन्धना । तथा पुंसा-  
मविस्रम्भात्प्रपत्तिः प्रच्युता भवेत् । तस्माद्विस्त्रंभयुक्तानां मुक्तिं दास्यति साचिरात्”  
इत्यादिकमिह भाव्यम् । अत्र प्रपत्तिशब्दः-प्रपत्तव्यपरः, ‘प्रपद्यत इति-प्रपत्तिः’  
इति व्युत्पत्तिनिष्पन्नस्य तस्य “अकर्तरि च कारके संज्ञायाम्” इत्यधिकारे “स्त्रि-  
यो क्तिन्” इति कर्मणि क्तिन्प्रत्ययविधानेन गतिशब्दवत्, शक्त्या प्रपत्तव्यपरत्व-  
स्य युक्तत्वात् । “पन्था नमननामवान्” इत्यादिवचनेन प्रपत्तिवाचकशब्दस्य भग-  
वत्परताया अन्यत्र निर्णीतत्वात् । यद्वा लक्षणया भगवत्परः । तदुक्तं सम्प्रदायच-  
न्द्रिकायां श्रीवेङ्कटनाथमुरिभिः द्वितीयप्रकाशे “ननु “भक्त्या परमया वापि प्रपत्त्या  
वा महामुने” इत्यत्र भक्त्या सह प्रपदनस्य विकल्पो दृश्यते, तदनुपायत्वपक्षे विक-  
ल्प एव न स्यादिति चेन्मैवम्; प्रपत्तेर्विकल्पासम्भवेऽपि प्रपत्तिपदस्य प्रपत्तव्यपर-  
त्वेन तस्य तथा विकल्पसम्भवात् । एवं “न्यासेन” इत्यादिषु तृतीया श्रुत्या कर-  
णत्वम्प्रतीतमपि प्रपत्तव्यस्येति न किञ्चिदनुपपन्नम् । ननु प्रपत्तिपदस्य प्रपत्तव्ये  
लक्षणाप्रसङ्गः इति चेत्, इष्टाप्रपत्तिः । अन्यथा प्रपत्तेरुपायत्वप्रसङ्गात् । न चेष्टाप-



त्तिः, प्रपदनस्वरूपोच्छेदापत्तेः । प्रपदनानुपायत्वस्यानन्यथासिद्धानेकवचनन्यायलक्षणसिद्धत्वात्” इति ।

**अत्रेदं तत्त्वम्**—अत्रोक्तप्रपदनस्य न्यासादिभिन्नत्वमाचार्यसम्मतम् । संयोगरूपचोदनाख्याभेदात् । तथा हि—“ओमित्यात्मानं युंजीत” इति श्रुतिन्यासचोदना । “मामेकं शरणं ब्रज” “उपायं वृणु लक्ष्मीशम्” इत्यादिका वरणचोदना । अनयोश्चोदनयोरैक्यं न सम्भवति । योगवरणयोर्मिथोविभिन्नत्वात् । योगो नामध्यानम् । “ओमित्यात्मनं ध्यायथ” इति वाक्यान्तरात्, ‘युजिर्-योगे’ ‘युज-समाधौ’ इत्यनुशासनात्, “योगस्तन्नहनोपायध्यानसङ्गतियुक्तिषु” इति कोशाच्च । वरणन्तु—प्रार्थनात्मको व्यापारविशेषः । तस्माच्चोदनाभेदादुभयोर्भेदो दुरपह्वः ।

अनु न्यासस्य सकृच्च सर्वसम्प्रतिपन्नम्, तत्कथमत्र ध्यानात्मकत्वमुच्यते इति चेत्सत्यम्, —तत्तु सकृच्च “न्यसेत्” इति विधीयमानस्य तान्त्रिकन्यासस्यैव, न “युंजीत” इति विधीयमानस्य वैदिकन्यासस्य । ‘युजि-समाधौ’ इति धातुबलात्, शास्त्रार्थस्वरूपस्यैवासकृदावृत्तत्वासिद्ध्या तस्य वचनान्तरेण सकृच्चविधाने बाधापत्तेः । यद्वा, “सकृदेव हि शास्त्रार्थः कृतोऽयं तारयेन्नरम्” इति वचनेन शास्त्रार्थस्यैव सकृच्चोक्त्या “युंजीत” इति विधीयमानस्य ध्यानरूपशास्त्रार्थस्यैव सकृच्चनियमः पिहितो भवति । तथा च न्यासविद्यायास्तत्कृच्चवचनेन सदादिविद्यानामिवाप्रयाणाद्वृत्तिनिर्वन्धो निवारितो भवति । न तु शास्त्रार्थस्वरूपान्तर्गतामुत्पात्तिवाक्यासिद्धां योगरूपतामपि सकृच्चवचनं निवारयति । तथा सति शास्त्रार्थस्वरूपस्यैव लोपात् विधित्सिततत्कृच्चस्याश्रयासिद्धिप्रसङ्गात् ।

किंच “क्षेत्रज्ञं ब्रह्मणि न्यसेत्” इत्यादिचोदनायामपि निपूर्वकासथातोर्निधानमात्रार्थकतया वरणार्थकत्वायोगात्, चोदनाभेदो दुरपह्व एव ।

रूपमपि भिद्यते—“आत्मनं युंजीत” इति न्यासविद्याया जीवात्माविशेष्यकत्वात्, “मामेकं शरणं ब्रज” इति शरणागतेः परमात्माविशेष्यकत्वाच्च ।



किंच-न्यासविद्यायां जीवविशेषणतयानुसन्धीयमानस्य ब्रह्मणः “ब्रह्मा विश्वः कतमस्स्वयम्भुः प्रजापतिस्संवत्सरः” इत्यादिप्रतिपक्षं निरतिशयबृहत्त्वादिमहत्त्वपर्यन्तगुणजातं विशेषणत्वेनानुसन्धेयम् । शरणागतौ तु वात्सल्यादिगुणाष्टकं विशेष्यतावच्छेदकत्वेनानुसन्धेयम् । न्यासस्य “वसुरण्यो विभूरसि” इति सर्वाधारभूतं विभुस्वरूपं विषयः । शरणागतेः “सर्वं पूर्णं सहोम्” इत्युक्तार्चावतारो विषयः । न्यासे ब्रह्मात्मोति देवतान्तर्यामित्वमप्यनुसन्धेयम् । शरणागतौ “चरणौ” इति श्रीपरांकुशाद्याचार्यवैशिष्ट्यमनुसन्धेयम् । न्यासे “ब्रह्मणे” इति चतुर्थ्यन्तपदैर्ब्रह्मणश्शेषित्वं तत्समानाधिकरण्येन प्रणवघटकाकारेण रक्षकत्वं चानुसन्धेयम् । शरणवरणे तु मोक्षकरणत्वं शरणशब्देनानुसन्धेयम् । तस्माद्रूपभेदो दुरपह्व एव ।

तयानयोस्संयोगोऽपि भिद्यते-न्यासस्योपायविद्यात्वेन तन्निष्ठानां तत्र फलस्वास्थ्यलक्षणाधिकारबोधसत्त्वात्, “शास्त्रफलं प्रयोक्तारि” इति न्यायेन स्वार्थमोक्ष एव तत्र फलं भवति । शरणागतेरनुपायत्वेन सिद्धस्यैव भगवतस्तत्रोपायतया चेतनस्य प्रयोक्तृत्वाभावात्, “तेन संरक्ष्यमाणस्य फले स्वाम्यावियुक्तता” इति फलस्वास्थ्यलक्षणाधिकारस्यागात्, उत्तरखण्डनमशब्देन फलपारार्थ्यप्रार्थनाच्च केवलपरार्थमोक्ष एवात्र फलं भवतीति तयोस्स्वार्थपरार्थत्वाभ्यां फलवैषम्यात् ।

‘न्यासविद्या, शरणागतिविद्या’ इति-आख्याभेदः-“तस्यैव बोधो न्यासाख्यः प्रथमं यात्युपायताम्” “शरणागतिरित्युक्ता सा देवेऽस्मिन्प्रयुज्यताम्” इत्यादिषु स्फुट एव । तदेवं न्यासशरणागतयोस्संयोगरूपचोदनाख्यानामत्यन्तविशेषे सत्यपि यद्यैक्यमिष्येत, तर्हि सर्वेषां कर्मणामुपासनानां चाभेदात्, सर्वत्र सर्वेषामुपसंहारात्, सर्वशास्त्रार्थसाङ्कर्यापत्तिः । भेदकप्रमाणानां शब्दान्तरादीनामपि दत्तांजलिता स्यात् । ‘योऽहमस्मि-स सन्मजे’ “जीवात्मानं हविःकृत्वा तच्छरीरं महीयासि । ब्रह्माग्नौ जुहुयात्” इत्यादिषु यागदानहोमादिशब्दान्तरश्रवणे सत्यपि यदि विधेयभेदो न स्यात्, तर्हि “शब्दान्तरे कर्मभेदः” इत्यादि तपस्त्रिवचनं किमालम्ब्य प्राणधारणं करिष्यति । तस्माद्यागदानहोमादिशब्दैर्न्यासविद्यास्वपि अवान्तरभेदासिद्ध्या न्या-



सशरणागत्योर्भेदसिद्धिः कैमुतिकैव ।

सद्विद्यादहरविद्यादिस्थलेषु वेदनोपासनशब्दानामेव श्रवणात्, साक्षाच्छब्द-  
भेदाभावेऽपि विद्यास्वरूपाणां “अर्थेनैव विशेषो हि निराकाङ्क्षतया धियाम्”  
इति न्यायेन विषयविशेषैकनिरूपणीयतया तच्चद्विषयविशेषात्मकरूपभेदेनैव शब्दोऽपि  
भिद्यत इति भगवता बादरायणेन “नाना शब्दादिभेदात्” इति तादृशश-  
ब्दभेदादिना विद्यानानात्वं सूचितम् । प्रकृते “ओमित्यात्मानं युज्जीत” “शरणं  
व्रज” इत्यादिसाक्षाच्छब्दादिभेदानां सत्त्वात्, तैर्विद्यानानात्वसिद्धिरकामेनापि  
स्वीकर्तव्यैव ।

ननु “ओमित्यात्मानं युज्जीत” इति प्रणवकरणकं ब्रह्मविशेष्यकं ध्यानं सामान्येन  
विधीयते, “मामेकं शरणं व्रज” इत्यनेन तस्यैव ब्रह्मण उपायत्वेनाकारेण ध्यानं  
विधीयत इति सामान्यविशेषभावेन विधिद्वयस्याप्येकार्थपर्यवसानं युज्यत इति चेत् ;  
न; तथा सति कर्मकाण्डे यागहोमादिशब्दानामप्यवमेवैकार्थपर्यवसानापत्तेः । ‘याग-  
शब्देन देवताराधनसामान्यं विधीयते, होमशब्देन तद्विशेषः’ इत्यादिरूपेण सामान्य-  
विशेषसम्भवात् ।

किञ्च, “ओमित्यात्मानं युज्जीत” इत्यत्र प्रणवस्य ब्रह्मवाचित्वं न सम्भवति,  
“ब्रह्मणे महसे” इत्यादिचतुर्थ्यन्तशब्दानामनन्वयापातात्, “इदृशः परमात्मा-  
सौ प्रत्यगात्मा तथेदृशः । अनयोरेष सम्बन्ध इति योगः प्रकीर्तितः” “स्वा-  
भाविकोऽस्य सम्बन्धः पुंसो यः परमात्मना । तस्यैव बोधो न्यासाख्यः प्रथमं यात्यु-  
पायताम्” इति शाण्डिल्यभरद्वाजाभ्यां ‘युज्जीत’ इति श्रुतिविहितन्यासयोगस्वरूप-  
स्य भगवच्छेषत्वज्ञानात्मकत्वेनोपबृंहिततया, तद्वलेन प्रणवस्य भगवच्छेषभूतचेतन-  
परत्वस्यैव स्वरसतस्सिद्धेश्च । तस्मात् “ब्रह्मणे त्वा महसे” इत्यत्र त्वेति युष्मच्छ-  
ब्दे सन्दर्शनेन चतुर्थ्यर्थे व्यत्ययेन द्वितीया, “महसे” इत्ययेन ‘महः’ इति  
“तद्वत्” इति पूर्वप्रश्नोक्तं स्मारितम् । “ओम्” इति त्र्यक्षरप्रणवोऽभिप्रेतः ।



तत्राकारो लुप्तचतुर्थ्यन्तः, उकारोऽवधारणार्थः, मकारो निष्कृष्टात्मस्वरूपपरः । तथा च 'महसे-ब्रह्मणे तुभ्यम्, आर्यैवाहमस्मि' इति; 'ब्रह्मणे' इत्यादिचतुर्थ्यन्तानां प्रणवान्तर्गतलुप्तचतुर्थ्यन्ताकारेणाभेदान्वयबोधनेन मकारार्थविशेषणत्वेनान्वयस्य - विवक्षितत्वात्; शाण्डिल्याद्युपबृंहणैककण्ठयसिद्धिः । 'ओमि' त्यस्यात्पण्डप्रण-  
वपरत्वे-तस्यापि ब्रह्मवाचकत्वेन 'ब्रह्मणे' इत्यनेन पौनरुक्त्यं दुर्वारम् । विशेष्य-  
वाचकाहमिति पदान्तराध्याहारप्रसङ्गश्च । "नमस्स्वस्ति" इत्यादिना चतुर्थ्युक्तौ-  
नमश्शब्दाध्याहारविभक्तिवैयर्थ्यदौषौ दुष्परिहरौ । "इत्यात्मानं युञ्जीत" इत्य-  
नेन 'भगवदनन्याहंशेषत्वरूपः, परमात्मसम्बन्धः, प्रकारतया वेद्याकारः' इत्युक्तम् ।  
आत्मशब्देन स्वपर्यायेण 'युञ्जीत' इति समभिध्याहृतयोगकर्ता परामृश्यते । 'यु-  
ञ्जीत-ध्यायीतेत्यर्थः । तदेवं न्यासविद्यायां परब्रह्मशेषत्वेनाकारेण चेतनस्यैवोपा-  
स्यत्वात्, पञ्चाग्निविद्यातुल्यस्यास्य शरणागतिविद्यापेक्षया भिन्नत्वं दुरपह्ववमेव ।

ननु शरणागतिकरणमन्त्रेऽपि "प्रपद्ये" इत्यस्मदर्थमुख्यविशेष्यकबोधस्यैव जायमानतया तत्राप्यात्मन एव वेद्यत्वमिति चेन्न, "मामेकं शरणं ब्रज" इति भगव-  
देकविशेष्यकोपायत्वप्रकारकज्ञानविशेष्यस्यैव विधीयमानत्वात् । 'प्रपद्ये' इत्युत्तमपु-  
रुषस्तु-"बहिर्देवसदनं दामि" इत्यादिष्ववानुष्ठीयमानार्थप्रकाशकत्वरूपमन्त्रस्वभाव-  
निबन्धनः । तस्मात्तदर्थस्य विधेयकोटिप्रवेशः ।

किंच-सिद्धान्ते ज्ञानमात्रस्य 'जानाम्यहम्' इत्याकारकत्वेन ज्ञानस्वभावात् स-  
र्वमप्युपासनमात्मविशेष्यकमेव । नैतावता ब्रह्मविद्यापञ्चाग्निविद्यादीनां ब्रह्मविशेषत्वा-  
त्मविशेष्यकत्वादिविभागानुपपत्तिः । तद्वदत्रापि "तद्य इत्थं विदुः" इति वत् "आ-  
त्मानं युञ्जीत" इति न्यासविद्यायां प्रत्यगात्मन एव विशेष्यतयानुसन्धानविधानात्,  
"श्रद्धा तप इत्युपासते" इति वत् "मामेकं शरणं ब्रज" इति शरणागतिविद्यायां भ-  
गवत एव विशेष्यतयानुसन्धानविधानाच्च, न्यासविद्यायाः पञ्चाग्निविद्यातुल्यत्वम्, श-  
रणागतिविद्यायाः परविद्यातुल्यत्वं च दुरपह्ववमेवेत्युभयोर्भेदासिद्धिर्निष्प्रत्यूहैव । एतत्सर्वं  
प्रपञ्चितं ब्रह्मदेशिकैः श्रीवचनभूषणमीमांसाभाष्ये । तत्र यथेष्टं द्रष्टव्यमित्यत्र विस्तर-



भीत्या न लिख्यते ।

एवं न्यासशरणागत्योः प्रदर्शितस्य विद्याभेदस्य स्थेन्ने शारीरकमीमांसान्या-  
यैः कैश्चिदयं भेदो विशिष्य निरूप्यते । तत्र तावच्चैत्तिरीयके न्यासविद्यायां “न्यास  
इति ब्रह्म.....न्यास इत्याहुर्मनीषिणो ब्रह्माणम्” इत्यादिना केवलब्रह्मस्वरूपमात्रं  
न्यासविद्याविषयत्वेन प्रदर्श्य, “वसुरण्यः” इत्यादिकरणमन्त्रेऽपि “ब्रह्मणे त्वा मह-  
से” इति विग्रहविशेषमनुपादायाकारार्थकारणत्वादिविशिष्टं ब्रह्मस्वरूपमेव स्मर्तव्यत-  
या श्रुतम् ।

आहिवृद्ध्यसंहितायां शरणागतिप्रकरणे तु सुदर्शनस्वरूपं प्रस्तुत्य “अनेन दा-  
नवान्दैत्यान् निहन्ति मधुसूदनः । क्रियते ऽनेन तत्कर्म सर्वं सर्वगतेन वै ॥ तस्मा-  
त्सर्वात्मना चैनं स्वं बुध्वा परिरक्षति” इति तस्य भगवदन्तरङ्गकिङ्करतया तदत्य-  
न्ताभिमतत्वमुक्त्वा, पश्चात् “अथवा भगवानेव स्वयं चक्रस्वरूपधृक् । अवस्थित इ-  
ति प्राज्ञैः कथ्यते पुरुषोत्तमः ” इति तस्यैव भगवदावेशावताररूपत्वमपि प्रतिपाद्य,  
तद्विषये “शरणागतिरित्युक्ता सा देवेऽस्मिन्प्रयुज्यताम्” इति शरणागतिर्विहिता ।  
एवं श्रीभगवद्गीतायामपि महाप्रकरणेनार्जुनस्मृति आचार्यतया प्रस्तुते भगवदवतारवि-  
शेषे “मामेकं शरणं ब्रज” इति शरणागतिर्विहिता । चरमश्लोकमूलभूते शरणागति-  
करणमन्त्रे “चरणौ शरणं प्रपद्ये” इत्यर्चावताराचार्यावतारादिविग्रहविशिष्टस्यैव व-  
रणीयत्वं प्रकाश्यते ।

तथा च न्यासविद्यायां व्यापकभगवत्स्वरूपमात्रमुपास्यम् । शरणागतिविद्या-  
यामर्चाविग्रहादिविशिष्टं स्वरूपमुपास्यमित्युभयोर्भेदसिद्धिः । यथा “अन्यथात्वं शब्द-  
त्वं” इत्याद्यधिकरणे वाजिनं छन्दोगानां चोद्गीथविद्ययोरुद्गीथविद्यात्वसाम्ये सत्यपि  
छन्दोगानामुद्गीथविद्यायां “ओमित्येतदक्षरमुद्गीथमुपासीत” इति प्रकृतमुद्गीथावयवं  
प्रणवं प्रस्तुत्य, तस्यैव प्राणदृष्ट्योपास्यत्वविधानात्, वाजिनमुद्गीथविद्यायां कृत्स्नमु-  
द्गीथं प्रस्तुत्य तस्यैवोपास्यत्वविधानाच्च कृत्स्नोद्गीथविषयकत्वतदेकदेशविषयकत्वा-



भ्यां तयोर्भेदः “न वा प्रकरणभेदात्परोवरीयस्त्वादिवत्” इत्यादिना सिद्धान्तितः । तथावापि स्वरूपमात्रविषयकत्वाच्चावताराचार्यावतारादिविग्रहविशेषविशिष्टस्वरूपविषयकत्वाभ्यां न्यासशरणागतयोर्भेदसिद्धिरिति ।

न च न्यासे निरुक्तविग्रहविशेषविशिष्टविषयकत्वं कथञ्चिदापि वक्तुं शक्यम् ; विग्रहविशिष्टवेपथु भगवतो जीवस्वरूपान्तर्यामित्वायोगेन विग्रहविशिष्टवेपथु स्वस्वरूपस्य न्यासायोगात् । विग्रहविशेषावच्छिन्नभगवन्निष्ठातन्तानिरूपितशरीरताया जीवे दुर्लभतया तत्प्रकारकजीवविशेष्यकानुसन्धानरूपन्यासयोगस्य भ्रान्तिरूपत्वापातादिति ।

एतेन-कचिन्न्यासेऽपि शरणामतिशब्दप्रयोगदर्शनाद्विद्येत्युक्तमिति निरस्तम् । “संज्ञातश्चेत्तदुक्तमस्ति तु तदापि” इत्यधिकरणगुणसूत्रोक्तप्रकारेण संज्ञैक्यस्य व्यभिचरितत्वात् । “संज्ञैक्यं विधेयभेदेऽप्यस्त्येव । यथाग्निहोत्रसंज्ञा-नित्याग्निहोत्रे कुण्डपायिनामयनाग्निहोत्रे च । यथा चोद्गीथविद्येति । छान्दोग्ये प्रथमप्रपाठकोदितासु वक्ष्ये विद्यासु” इति हि तत्र भाष्यम् ।

किंच-छन्दोगोद्गीथविद्यायामुद्गीथैकदेशस्येव, न्यासविद्यायां सिद्धोपायैकदेशभूतस्वरूपमात्रस्य विषयत्वम्, वाजिनामुद्गीथविद्यायां कृत्स्नोद्गीथोद्गातुरिव, मन्त्ररत्नचरणशब्दतात्पर्यविषयीभूतपरिपूर्णसिद्धोपायसिद्धस्य विषयत्वमित्यपि विषयभेदो द्रष्टव्यः । न चैवं शरणागतानां सिद्धोपायहानिः, उद्गातृनिष्ठस्योद्गीथनिष्ठावदेवोपपत्तेः । न चैवं न्यासेऽप्याचार्यादीनां विषयत्वं युज्यते, आचार्यादीनां परमात्मत्वायोगात् । परमात्मसम्बन्धज्ञानस्यैव न्यासात्मकत्वात् ।

अब न्यासविद्यायां “येन सर्वमिदं प्रोतं पृथिवी चान्तरिक्षं च द्यौश्च दिशश्च-वान्तरदिशाश्च” इति सर्वदेशावच्छिन्नस्यैवोपास्यत्वोक्तेः, अनुष्ठानमन्त्रेऽपि “वसुर-ण्यो विभूरासि” इति विभुत्वानुसन्धानावगमात्, “जीवात्मानं हविःकृत्वा तच्छरीरं महीयासि । ब्रह्माग्नौ जुहुयात्” इति “महतो महीयान्” इत्युक्तापरिच्छिन्नस्वरूपवि-



पयकत्वस्यैव स्मरणाच्च सर्वदेशावच्छिन्नं ब्रह्मैव तद्वोपास्यम् । शरणागतिविद्यायां तु “सर्वं पूर्णं सहोम्” इति द्वयोपनिषदहिर्बुध्न्यसंहितादिषु अर्चावतरादिकं, प्रकृत्यैव शरणागतिविधानात्, सकलमनुजनयनविषयदिव्यमङ्गलविग्रहविशेषावाच्छिन्नं स्वरूपं वरणीयमित्यनयोऽस्थानसम्बन्धभेदादपि भेदसिद्धिर्दुर्वारैव । यथा “सम्बन्धादेवमन्य-  
त्रापि” इत्यधिकरणे बृहदारण्यके “सत्यं ब्रह्म” इत्युपक्रम्याम्नातस्य सत्यसंज्ञितब्र-  
ह्मोपासनस्यैक्येऽपि “य एष प्लतस्मिन्मण्डले पुरुषो यश्चायं दक्षिणेऽक्षिन्” इति सू-  
र्यमण्डलरूपात्, दक्षिणाक्षिरूपाच्च स्थानभेदाद्विद्याभेदः “न वाविशेषात्” इति सूत्रे-  
ण प्रतिपादितः । तथैवात्रापि सर्वदेशरूपात्, दिव्यदेशरूपाच्च स्थानभेदाद्विद्याभेदः ।  
न च दिव्यदेशावच्छिन्नस्यैव भगवत अघटितघटनाशक्त्यानवाच्छिन्नत्वस्यापि सम्भ-  
वात्, उभयोरर्चावतारसमुच्चय इति शक्यं वक्तुम्, तथा सति “स्मृतिबुध्याप्यपि  
चातः” इत्यधिकरणविरोधात् । तत्र “ब्रह्मज्येष्ठा वीर्यां सम्भृतानि ब्रह्माग्रे ज्येष्ठा  
दिवमाततान” इत्याम्नातयोऽस्मृतिबुध्याप्तयोर्द्वेदयाद्यल्पस्थानगोचरासु विद्यासूप-  
संहारासम्भवस्य भाषितत्वात् ।

ननु शाण्डिल्यदहरादिविद्यास्वरूपस्थानविषयासु “ज्यायान्पृथिव्याः यावान्वा-  
यमाकाशस्तावानेषोऽन्तर्हृदय आकाशः” इत्याम्नातानां तत्र तद्वोपसंहारानर्हाणां  
गुणानामुपास्यमाहात्म्यप्रतिपादनमात्रपरतयोपास्यानन्तर्भाववत्, अत्रापि “येन सर्व-  
मिदं प्रोतं पृथिवी चान्तारिक्षश्च धौश्च दिशश्चावान्तरदिशाश्च” इत्यादीनां केवलमा-  
हात्म्यप्रकाशनमात्रार्थत्वाच्च दोष इति चेन्मैवम्, —अनुष्ठानकरणमन्त्रे “विभूरसि” इ-  
ति विभुत्वस्योपास्यानन्तर्भावसिद्ध्या तदयोगात् ।

एवं तैत्तिरीयके न्यासविद्याप्रकरणे “तस्यैवं विदुषः” इत्यादिना पुरुषवि-  
द्यावाक्येन न्यासविद्यानिष्ठस्य परणपर्यन्तोचरवृत्त्यादीनां यज्ञावयवत्वबुद्धिसम्भृता-  
नां न्यासविद्याङ्गत्वं विहितम् । अहिर्बुध्न्यसंहितायां शरणागतिप्रकरणे वरणीयस्यै-  
व सर्वयज्ञमयत्वेन सिद्धत्वं प्रतिपाद्य तादृशसिद्धयर्थभूतं सुदर्शनं शरणागत्यन्तर्भूत-  
ज्ञानात्मकयथावस्थितात्मबागेनाराधितवतश्शरणागतस्य “विदुःकृष्णं ब्राह्मणा-



स्तत्त्वतो ये तेषां राजन् सर्वयज्ञास्समाप्ताः” इत्याद्युत्तरतीत्या शरणागत्यन्तर्गतशेषशेष-  
पिभावज्ञानात्मकसम्बन्धेन परिनिष्पन्नसर्वयज्ञसमाप्तयात्मकभगवाद्दिशिष्ठतया “कृतान्य-  
नेन कर्माणि तपांसि तपतां वर । सर्वतीर्थास्सर्वयज्ञास्सर्वदानानि च क्षणात् ।  
कृतान्यनेन मोक्षश्च तस्य हस्ते न संशयः” इति शरणागतस्योत्तरवृत्त्यादिनैरपेक्ष्य-  
स्य प्रतिपादितत्वाच्च । पुरुषविद्यारूपाङ्गसापेक्षत्वतन्निरपेक्षत्वाभ्यामुभयोर्भेदसिद्धिश्च  
दुर्वारैव ।

ननु श्रीमन्नगमान्तदेशिकैः “तस्यैवंविदुषः” इत्यादिकस्य केवलार्थवाद-  
त्वस्थापनात्, कथमस्याङ्गविधायकत्वमिति चेत्, “तेजो वै घृतम्” इत्याद्यर्थ-  
वादानां घृतादिविधायकत्ववदत्राप्युपपत्तेः । अन्यथा भाष्ये न्यासविद्यायाः  
पुरुषविद्याङ्गत्वस्य कण्ठतोऽनुशृहीतत्वात् सम्प्रदायविरोधो दुरुद्धरः । “पुरुष-  
विद्यायामपि” इति भगवता वादरायणेनैव तत्र विद्याशब्दस्य प्रयुक्ततया केवलस्व-  
रुचिमात्रेण महार्थिवचनविरुद्धार्थप्रतिपादने “विना शास्त्रेण यो ब्रूयात्तमाहुर्व्रह्मघातक-  
म्” इति ब्रह्महत्यादोषो दुर्वारस्स्यात् ।

किंच-आत्मयागरूपत्वेनाभिमताया न्यासविद्याया यजमानपत्न्यादिसर्वपदार्थ-  
सापेक्षत्वेन तद्विधायकशास्त्रान्तराभावे न्यासरूपात्मयागस्यैवासिद्धिप्रसङ्गेन “तस्यैवं-  
विदुषः” इत्यादिपुरुषविद्यावाक्यस्य न्यासविद्याङ्गरत्वं भवतामवश्यं वक्तव्यम् । अ-  
त एव रङ्गरामानुजदेशिकैः “तस्यैवं विदुषः” इत्यत्र “एवंविदुषा क्रियमाणस्यात्मह-  
विस्समर्पणरूपयज्ञस्यात्मा यजमानस्समर्पणीय आत्मा यजमानः” इति प्रदर्शितम् ।  
स्वसिद्धान्तानुकूलं योजनान्तरमुपपद्यते । कथं तर्हि भाष्ये यज्ञशब्दविद्वच्छब्दयोस्सा-  
मानाधिकरण्येन योजना प्रदर्शितेति चेत्, “अपघ्नपुरुषं पशुं तं यज्ञं बर्हिषि प्रौक्षन्”  
इति समर्पणीयस्यैवात्मनो यज्ञरूपत्वस्यैव श्रुत्युक्तत्वादिति ब्रूमः । तथा च योजना-  
द्वयेऽपि पुरुषविद्या न्यासविद्याङ्गमेवेति तादृशाङ्गविशिष्टात् न्यासाच्छरणागतिर्भिद्यत  
एव ।



अपि च न्यासविद्याया अपि ब्रह्मविद्यत्वाविशेषात्, “अनियमस्तर्वेषामस्त्रि-  
धशब्दानुमानाभ्याम्” इत्यधिकरणोक्तन्यायेनार्चिरादिनियमसत्त्वात्, गत्यनुस्मृति-  
रूपाङ्गवैशिष्ट्याच्छरणागतेस्तदभावाच्च विद्याभेदो दुरपह्नवः । न च तुल्यन्यायाच्छ-  
रणागतेरपि तद्वैशिष्ट्यं शक्यम्, शरणागतेरूपायत्वाभावेनोपायभूतविद्यामात्रविषयक-  
न्यायस्य शरणागतावप्रवृत्तेः । शरणागतिनिष्ठविषये “अहं स्मरामि मद्रक्तं नयामि  
परमाङ्गतिम्” “गरुडस्कन्धमारोप्य यथेष्टं तं नयाम्यहम्” इति साक्षाद्गवदतिवाह्य-  
विलक्षणगत्यन्तरस्य सिद्धत्वात्, तदर्थस्मरणस्य “काष्ठपापाणसन्निभम्” इत्यनेना-  
नावश्यकत्वस्य सिद्धत्वात्, “अहं स्मरामि” इति भगवत एव तद्विषयस्मरणोक्तेः,  
श्रीयोगिवाहादिविषये तादृशविलक्षणगतिविशेषस्य सर्वलोकप्रसिद्धत्वात्, “विशत्य-  
पास्तदोपस्तु तामेव ब्रह्मरूपिणीम्” इत्यर्चावतारनिष्ठानां शरणागतानां श्रीयोगिवाह-  
स्येवात्रैव प्राप्ति सम्भवेन देशविशेषगमनस्यानपेक्षिततया तदर्थमर्चिरादिगतेरनावश्य-  
कत्वात्, “संमृत्यक्षरवैष्णवाध्वसु” इत्युक्तवैष्णवाध्वाविशेषस्य निरंकुशस्वतन्त्रभगव-  
दिच्छाप्रमाणकस्य प्रमाणपथागोचरत्वेन चेतनैस्तदनुसन्धानस्य कर्तुमशक्यत्वाच्च  
शरणागतिनिष्ठानां गतिचिन्तनाभावात् ।

अपि च “ब्राह्मणो विद्वानभिजयति” इति न्यासविद्यायास्त्रैवर्णिकाधिकारत्व-  
कण्ठोक्तेरपशूद्राधिकरणन्यायाच्चाधिकृताधिकारत्वात्, शरणागतेः “मुमुक्षुर्वै शरण-  
महं प्रपद्ये” “सर्वयोग्यमनायासमप्रमादमनूपमम् । प्रपन्नार्तिहरं विष्णुं शरणं गन्तुम-  
र्हसि” “कुयोनिष्वपि संजातो यस्तस्यच्छरणागतः । तन्मात्रातपितृहन्तारमपि पाति  
भवार्तिहा” “त्रीनलोकान्सम्परिक्रम्य तमेत शरणङ्गतः” इत्यादिषु सर्वाधिकारत्वो-  
क्तेश्चानयोर्भेदो दुरपह्नव एव । न च विशेषवचनप्राबल्यात् निषादस्थप-  
त्यधिकरणन्यायेन न्यासस्यापि सर्वाधिकारत्वम्, तादृशवचनस्यैव शश-  
शृङ्गसोदरत्वात्, “ब्राह्मणो विद्वानभिजयति” इति प्रत्यक्षश्रुतिवाधितत्वेनाप्रामाण्या-  
च्च । “सिद्धे सत्थारम्भो नियमार्थः” इति न्यायेन “ब्राह्मणो विद्वान्” इति श्रुतेरन्या-  
सविद्यायां ब्राह्मणस्याधिकारो नान्यस्येति नियमपरत्वात्, “ब्राह्मणो निर्वेदमायात्”



इत्यत्रैवावत्यब्राह्मणशब्दस्याधीतवेदपरत्वेऽपि शूद्रस्याध्ययनाभावेन तस्य ब्राह्मण-  
शब्दवाच्यान्तर्भावस्य कथंचिदपि वक्तुमशक्यत्वाच्च, केवलस्वेच्छया श्रुतिस्वारस्यप-  
रित्यागेन क्लिष्टगतिकल्पनेन “नैतद्ब्राह्मणो विवक्तुमर्हति” इत्यादावपि तादृशार्थ-  
वर्णनसम्भवेन मद्विद्यादीनामपि सर्वाधिकारत्वप्रसङ्गात् । तत्रापि “सर्वयोग्यमनाया-  
सम्” इत्युक्तस्य सर्वशेषिण एव भजनीयत्वात् । तस्मात्तद्विद्यादिब्रह्मविद्यान्तर्गता-  
या न्यासविद्याया अपशूद्राधिकरणन्यायात् “ब्राह्मणो विद्वानभिजयति” इति विशे-  
पवचनबलाच्चाधिकृताधिकारत्वमेव ।

ननु “वैदिकास्तान्त्रिकश्चैव यथार्था लौकिकास्मृताः । प्रपत्तौ विहिता मन्वा-  
स्तत्र तत्र व्यवस्थया” इति भाषादिमन्त्रैश्शूद्रादीनामपि न्यासविद्यानुष्ठानं सम्भ-  
वतीति चेन्न-तथा भाषादिमन्त्रैरेव तेषां सर्वविद्यानुष्ठानप्रसङ्गात्, “श्रवणाद्यध्यय-  
नार्थप्रतिषेधात्” इति सूत्रोक्तन्यायेन “शूद्रो बहुपशुरयज्ञीयः” इति वेदार्थयज्ञादिस्व-  
रूपानुष्ठानस्यैव प्रतिषेधात्, न्यासविद्याया अपि आत्मयागरूपत्वेन तस्यापि तेषां  
निषिद्धत्वात्, “न चास्योपदिशेद्धर्मं न चास्य व्रतमादिशेत्” इति शूद्रं प्रति धर्मोप-  
देशसामान्यस्य प्रतिषिद्धत्वाच्च । न च ‘विशेषवचनबलान्न्यासमात्रस्य भाषामन्वा-  
दिविकल्पाङ्गीकारो न विरुद्धः’ इति वाच्यम्, तथा सति वचनबलेन “औदुम्बरी  
सर्वा वेष्टितव्या” इत्युक्तन्यायेनौदुम्बरीसर्ववेष्टनस्यापि विकल्पेनानुष्ठानप्रसङ्गात् ।  
तत्र श्रुतिस्मृत्योरतुल्यबलत्वाच्च विकल्प इति चेदत्रापि तुल्यत्वात् । पांचरात्रं श्रुति-  
तुल्यमिति चेत्, पांचरात्रे कचिदपि न्यासविद्यायास्तर्वाधिकारत्वप्रतिपादकवचनानु-  
पलम्भात्, प्रपत्तितामान्यविषयकस्तर्वाधिकारत्वविषयकस्तर्वाधिकारत्ववचनानां “प्र-  
पत्तिं संश्रयेदेनां शरणागतिलक्षणां” इत्युक्तप्रपत्तिविशेषपर्यवसानात्, तथैव तत्र  
तत्र न्यासविषयकतथात्ववचनानामपि शरणागत्यन्तर्गतशेषत्वज्ञानमात्रविषयतया प-  
र्यवसानाच्च वेदाविरोधे सम्भवति तद्विरोधसम्भावनेनाष्टदोषदुष्टविकल्पाश्रयणस्या-  
तिहेयत्वात् ।

ननु न वयं शरणागतेर्वैदिकन्यासात्मकत्वं व्रमः, किन्तु वैदिकन्यासभिन्नत-



च्छायानुकारितान्त्रिकन्यासात्मकत्वमेवेति चेत्,—तत्रापि “न षोऽन्मचपतिताभिषा-  
स्तक्रूरनास्तिकाः” इति षोऽन्मचपतितादीनां तान्त्रिकन्यासाधिकारनिषेधात्, “दु-  
राचारोऽपि सर्वाङ्गी कृतघ्नो नास्तिकः पुरा । समाश्रयेदादिदेवं श्रद्धया शरणं यदि ।  
निर्दोषं विद्धितं जन्तुं प्रभावात्परमात्मनः ” “कुयोनिष्वपि संजातो यस्सकृच्छर-  
णागतः । तं मातापितृहन्तारमपि पाति भवार्तिहा” “अपि वध्यं प्रपन्नं न प्रति प्र-  
यच्छन्ति” “स तं निपतितं भूमौ शरण्यश्शरणागतम् । वधार्हमपि काकुत्स्थः  
कृपया पर्यपालयत् ” इत्यादिभिर्मचोन्मचादीनामपि शरणागताधिकारश्रवणाच्च  
तयोरपि भेदो दुर्वार एव । न च “दुराचारोऽपि” इत्यादीनां पुरातीत-  
विषयत्वान्न दोष इति वाच्यम्; तर्हि “परमात्मनः-प्रभावात्-निर्दोषं विद्धि” इत्य-  
स्यासाङ्गत्यप्रसङ्गात्, आर्द्रापराधानां निपादकाकादीनां शरणागत्यनधिकारत्वप्रस-  
ङ्गात्, “तं मातापितृहन्तारमपि” इत्यत्र प्रपन्न्यनन्तरकालिकदुराचारस्यैव प्रतीतिश्च ।  
न चैवं सर्वेषां स्वैरविहारप्रसङ्गदोषः; एतद्दोषभयेन प्रमाणानामन्यथाकरणायोगात्,  
तत्करणेऽपि निरङ्कुशस्य भगवन्माहात्म्यस्य मोपयितुमशक्यत्वाच्च । “दुराचारोऽपि”  
इत्यादीनां पुराकृतविषयत्वोक्तौ अपि मरणासन्नकाले; अतिमुलभक्षणमात्रसाध्यभर-  
न्यासानुष्ठानधैर्येण यावज्जीवस्वैरविहारप्रसङ्गदोषस्यानुकारात्, दुराचारप्रसक्तं क-  
दाचिदपि भगवान्न पालयेदित्युक्तावेव हि स्वैरदोषपरिहारस्स्यात् । तस्माद्वैदिक-  
स्य तान्त्रिकस्य वा न्यासस्य अधिकृताधिकारत्वात्, शरणागतेस्सर्वाधिकारत्वाच्चानयो-  
र्भेदो दुरपहव एव ।

तदेवं न्यासशरणागत्योर्भेदस्य बहुप्रमाणोपपत्तिसम्प्रदायसिद्धत्वेन दुर्द्वर्णत-  
या शरणागतिप्रयोगविधिवाक्ये गुणोपसंहारन्यायोगतन्यासविधानप्रतिपादनमविचा-  
रितरमणीयमिह्यास्तां विस्तरः ।—इति ।

**अत्रायमर्थोऽनुसन्धेयः—**

“प्रपद्ये” इत्युक्तशरणागत्यधिकारिणः—प्रपदनहेतुभेदादज्ञत्वसर्वज्ञत्वभक्ति-



परवशस्वरूपेण त्रिविधाः । अत्र प्रमाणम्—“इदं शरणमज्ञानामिदमेव विजानताम् । इदं तितीर्षतां पारामिदमानन्त्यामिच्छताम्” “अविद्यातो देवे परिवृढतया वा विदितया स्वभक्तेर्भूम्ना वा जगति गतिमन्यामविदुषाम् । गतिर्गम्यश्चासौ हरिरिति जितन्ताह्वयमनो रहस्यं व्याजहे स खलु भगवान् शौनकमुनिः” इत्यादिकम् । तत्राज्ञानाम-भगवत्ज्ञानार्थं साधनानुष्ठानं कर्तुमुपयुक्तज्ञानरहिताः । ज्ञानाधिकाः-साधनानुष्ठानोपयुक्तज्ञानशक्त्यादिसत्त्वेऽपि भगवदत्यन्तपारतन्त्र्यस्वरूपयाथात्म्यदर्शनेनोपायान्तराणि स्वरूपविरुद्धानीति तत्त्यागोपयुक्तज्ञानपूर्तिमन्तः । भक्तिपरवशास्तु-एकमपि क्रमेणानुष्ठानमक्षमाः भगवत्प्रेमातिशयेन शिथिलकरणाः । एतेषां त्रयाणामपि उपायान्तरस्वरूपविरुद्धत्वज्ञानमनुगतम्, आर्कचन्यं च । अयमर्थः श्रीवचनभूषणे प्रपञ्चितः ।

अत्रैवं पूर्वपक्षी मन्यते—“इदं शरणमज्ञानामिदमेव विजानताम्” इति वचनस्थ-विज्ञानशब्दो नोपायान्तरस्वरूपविरुद्धत्वज्ञानपरः । “अविद्यातो देवे परिवृढतया वा विदितया” इति श्रीमद्भट्टारकार्यैः, “सदृशोपायवैधुर्यं साक्षाद्भगवतो विदन् । सर्वज्ञशरणं याति योगमार्गपराङ्मुखः” इति वरदाचार्यैश्च प्रपञ्चुपयुक्तपरिवृढत्वरूपशरण्यगुणविशेषज्ञानामीति व्याख्यातत्वात् । एवं चात्राज्ञानं नाम-उपायान्तरविषयज्ञानाभावः, आस्मिन्नप्युपाये सूक्ष्मविशेषज्ञानाभावश्च भवति । विज्ञानमपि-उक्तोभयज्ञानविशेष एव । ततश्चैवमर्थसम्पद्यते—‘उपायान्तरम्, उक्तोपायं चाजानतामपीदमेव; तदुभयगोचरविशेषज्ञानसत्त्वेऽपि शक्त्यभावे सति तथाभूतानामपि इदमेव, ज्ञानशक्तिसम्भवेऽपि भक्त्या विलम्बाक्षमाणामपि इदमेव’ इति । अन्यथा धर्माणां स्वरूपविरुद्धत्वात् ज्ञानविवक्षायां चरमश्लोकाद्युपदेष्टृणां व्यासादीनामुक्तज्ञानसत्त्वेन तेषां प्रपञ्चावेवाधिकारस्स्यात् । ततश्च भक्तत्वं व्याहन्येत । न च तेषां प्रमाणोपदेशसमये तथा ज्ञानसत्त्वेऽपि पश्चाद्वाक्यकुलचित्तयोपायान्तरानुष्ठानात् तत्त्वमिति वाच्यम्, तथात्वे प्रमाणाभावात् । न च तेषां प्रपञ्चत्वेऽपि लोकसंग्रहार्थमुपासनानुष्ठानमिति वाच्यम्, स्वाधिकारविरुद्धस्य लोकसंग्रहार्थतयानुष्ठाने प्रसन्नायापत्तेः । अन्यथा सन्न्यासिनो-



अपि लोकसंग्रहार्थं गृहस्थधर्मानुष्ठानप्रसक्तेः । न च कैङ्कर्यत्वेनोपायान्तरानुष्ठानसम्भवः, प्रपच्यपेक्षितानां तथानुष्ठाने विरोधाभावेऽपि तद्विरुद्धानां कैङ्कर्यत्वेनानुष्ठानेऽपि विरोधापत्तेः । अत एव “नरस्य बुद्धिर्दौर्वल्यादुपायान्तरमिष्यते” इत्येतदपि “अशक्तस्यातिकृच्छ्रेषु दुराशादाढर्यशालिनः । कस्यचिद्बुद्धिर्दौर्वल्यं लघुत्यागस्य कारणम् । तत्र प्रपच्यनर्हणामन्यदित्यपि युज्यते । व्यासादिषु च नैवैषा नीतिसंशयघातिषु” इति परिहृतम् इति ।

अत्रोच्यते—“इदं शरणमज्ञानाम्” इति वचने “विज्ञानताम्” इति विज्ञानशब्देन ज्ञानविशेष एवोपस्थापितः, न त्वशक्तिः । “देवे परिवृढतया वा विदितया” इति विदिशब्दस्य परिवृढत्वलक्षणकल्याणगुणज्ञानपरत्वेन व्याख्यातत्वात् । तच्च परिवृढत्वज्ञानं “सदृशोपायवैधुर्यं साक्षाद्भगवतो विदन्” इत्यत्र भगवत्सदृशोपायाभावज्ञानमिति विशेषितम् । “अज्ञसर्वज्ञभक्तानाम्” इति शौनकवचने विज्ञानविशेष एवोक्तः । अतस्सर्वत्र ज्ञानविशेषस्यैवोक्तत्वात्, अशक्तिपरत्वे सर्वत्र लक्षणा, अश्रुतकल्पना च स्यात् । न चाशक्तस्यावश्यं संग्राह्यत्वात् लक्षणा युक्तेति वाच्यम्; अज्ञानशब्द एव तदुपपत्तेः । न च विनिगमनाविरहः; पूर्वार्च्यव्याख्यानानुरोधस्याजहल्लक्षणायाश्च विनिगमकत्वात् ।

किंच—“उद्विज्जस्य पञ्चमाहुतिनिरपेक्षत्वसम्प्रतिपत्तेः, पृथिव्युष्मजत्वायोनिजत्वपापोत्तरत्वसाम्याच्च तृतीयशब्देन संग्रहः; न तु प्रथमेन द्वितीयेन चेति” इति “तृतीयशब्दावरोधस्तंशोकजस्य” इति सूत्रोक्तन्यायेन मन्दाधिकारिनिष्ठत्वसम्प्रतिपत्त्या चोपायान्तरानुष्ठानाभावप्रयोजकत्वसाम्याच्च ‘अज्ञानाम्’ इत्यत्रैवाशक्तिलक्षणा युक्ता ।

किंच—“विधिस्तु धारणेऽपूर्वत्वात्” इत्यत्रैवाज्ञानादिव्रयस्य प्रपत्तयधिकारत्वं प्रमाणान्तरामाप्तपूर्वमिह विधीयते; ततश्च विज्ञानशब्दस्य लक्षणा न युज्यते; “न विधौ परशब्दार्थः” इति निषेधात् । अज्ञानशब्देऽपि न लक्षणा, तत्रत्य ज्ञानशब्दस्य योगपरत्वात् । अन्यथा शास्त्रपर्युदस्तस्यासंग्रहापत्तेः । योगराहित्यन्तु शक्तिरहिता-



नां शास्त्रतः पर्युदस्तानां चाविशिष्टमिति सर्वसंग्रहस्तिष्ठयति । अत एवोच्यते “सर्वज्ञ-  
 शरणं याति योगमार्गपराङ्मुखः” इति । ततश्च ‘योगाशक्तानामपीदमेव; तत्सत्त्वे-  
 ऽपि विज्ञानविशेषवतामपीदमेव; तस्मिन्योगे सति भक्तिपरवशानामपीदमेव’ इति तात्प-  
 र्यम् । कचिदपि लक्षणाभावात् । पूर्वाचार्यैर्विज्ञानशब्देन योगशब्दस्य विशेषित-  
 त्वाच्च, वचनान्तरानुगुण्यात्, व्याख्यानानुगुण्यात्, अपूर्वार्थविषयस्वारस्याच्च । “उ-  
 पायान्तरविज्ञानाशक्तिरज्ञस्य युज्यते” इत्युपायान्तरस्य विज्ञानमिति तत्पुरुषादपि  
 कर्मधारयो निषादस्यपतिन्यायसिद्धौ युक्तः । अज्ञानशब्दश्चाविद्याशब्देन व्याख्या-  
 तः; विद्याशब्दश्च योगे स्वरसः । “अविद्या मृत्यं तीर्त्वा विद्यामृतमश्नुते” इत्या-  
 दिप्रसिद्धिप्राचुर्यात् । यद्वा विद्याशब्दस्य “द्वे विद्ये वेदितव्ये” इतिवत् शब्दजन्ययो-  
 गजन्योभयविद्यावाचकत्वात्, अविद्याशब्देन तदुभयशक्त्यभावो विवाक्षित इति वि-  
 ज्ञानशब्दो नाशक्तिलक्षकः । अत एव “उपायान्तरविज्ञानाशक्तिः” इत्युक्तम् । त-  
 स्मादज्ञानादिशब्दानां पूर्वपक्षोक्तार्थोऽनुपपन्नः । विज्ञानशब्दस्य भट्टाचार्यवरदाचार्य-  
 वचनाभ्यामुपायपरिवृद्धत्वोपायान्तरतुच्छत्वज्ञानपरत्वेन व्याख्यातत्वात् । तादृशावि-  
 ज्ञानस्योपायान्तरत्यागहेतुत्वेन पूर्वपक्षोक्तशृङ्खलितोक्त्यसम्भवश्च ।

ननु परिवृद्धत्वादिज्ञानासंभवस्य व्यासादिषु दुर्वचत्वात् कथमस्याधिकारत्वमिति  
 चेत्,—उच्यते;—भक्त्यभावस्यापि तेषु दुर्वचत्वात्, भक्तेरप्यधिकारत्वं न स्यात्; य-  
 दि तेषामधिकारिपुरुषत्वात्, आशुफलेच्छारूपो भक्तिभूमा नास्तीत्युच्यते, तर्हि उ-  
 पायोपेयगोचरसार्वभ्येऽपि किञ्चिद्वैकल्यं प्रमाणवलादभ्युपगन्तव्यमिति ।

किञ्च—व्यासादीनामधिकारविशेषाधिकृतत्वात् यथा प्रारब्धमात्रनाशे इच्छा न  
 जायते; तद्वदद्यापि परिवृद्धत्वोपायफलगुत्त्वज्ञाने सत्यापि प्रारब्धखण्डनाशेऽपीच्छा न  
 जायते । अधिकारारम्भकर्मणो यावदधिकारसमाप्त्यवस्थानेनानुभवनाश्यत्वात् । न  
 चोपायान्तरोपेयगोचरफलगुत्वपरिवृद्धत्वज्ञानस्य प्रपञ्च्यधिकारत्वे भक्तिशान्दानवकाशा-  
 पत्तिः, भक्तेरिवोक्तज्ञानपूर्तेरधिकारत्वेन तद्गहितानां भक्त्यारम्भोपपत्तेः । एवमस्मि-



नवचने उपायान्तरफल्युत्पन्नज्ञानस्य शरणागत्यधिकारत्ववचनात्, तस्य चाष्टाङ्गभूते षडङ्गे अत्यन्तफल्युतरे अधिकारत्वविरोधात्, तदधिकारा शरणागतिरसाधनम्, किन्तु फलभूतेति विज्ञायते ।

यद्वा-“विज्ञानताम्” इत्यत्र विज्ञानशब्दः-“देवे परिवृढतया” इत्यनेन देव-विषयविज्ञानपरः’ इति दर्शितः । “सदृशोपायवैधुर्यमि” ति वरदाचार्यवचनं भट्टा-चार्यवचनफलितार्थकथनम् । ततश्च परिवृढत्वं-उपेयाकारपरिवृढत्वमुपायाकारपरिवृढत्वं च विवक्षितम् । पूर्वेन “सदृशोपायवैधुर्यम्” इत्युपायान्तराणां फल्युत्वं फलि-तार्थत्वेन विवक्षितम् । यद्यप्युपायाकारपरिवृढत्वं रस्यत्वसकृत्त्वापथ्यसहत्वनिरपेक्ष-त्वसिद्धत्वचेतनत्वस्वयंफलत्वफलप्रदत्वस्वरूपानुरूपत्वादीनि, तथाप्युपायान्तरत्या-गहेतुभूतसादृश्याभावाः स्वरूपविरुद्धत्वम्, ततश्चोपायान्तराणां भगवत्सादृश्याभावः, ‘यथा भगवान् स्वरूपानुरूपोपायः, न तयोपायान्तराणि’ इत्येवंरूपो मतः । तस्मात्स्वरूपानुरूपत्वं च सादृश्यं विवक्षितमिति । ‘विज्ञानताम्’ इत्यत्र विज्ञानशब्दः-उपायान्तरस्वरूपविरुद्धत्वज्ञानपरः । तस्मादुपायान्तरस्वरूपविरुद्धत्वज्ञानस्योपायान्तरवत् स्वरूपविरुद्धे षडङ्गेऽधिकारात् ‘तदधिकारा शरणागतिः फलरूपे’ ति सिध्यति ।

एवंच-“मामाराधयितुं नृणां कर्मसुज्ञानभक्तिभिः । अशक्तानां पुनश्चैकस्मिन्ल-भोपाय उच्यते” इत्यादिशास्त्रे षडङ्गाधिकारत्वेनोक्ता या उपायान्तराशक्तिः; सापि शरणागतावाधिकारः, स्वरूपविरुद्धत्वज्ञानं भक्तिपारवश्यं चेति षडङ्गव्यावृत्तं विलक्षण-मधिकारिद्वयम्, अधिकं शरणागतावाधिकार इत्यनेन वचनेनोक्तम्भवति । ‘स्वरूप-विरुद्धत्वज्ञानमनुयाय्यधिकारः’ इति त्रयाणामपि, अष्टाङ्गयोगवत्, षडङ्गत्यागोऽपि सिध्यति । अन्यथा मुलभत्वादशक्तपरतन्वाणामाशुफलत्वात्, भक्तिपरवशपरतन्वा-णामपि षडङ्गस्वीकारापत्तेः । षडङ्गे आर्तदृग्गयोरशक्तिरेकैवाधिकारः । शक्तानामा-र्तानां दृप्तानाञ्च वसुरण्यादिमन्त्रकोपासनात्मकप्रपञ्चावधिकारात् । अतोऽशक्तिमात्रा-धिकारात्पडङ्गात्, अशक्त्याधिकारा शरणागतिर्भिद्यते ।

नन्वेवं शक्तानामशक्तानाञ्च शरणागतावधिकारे अष्टाङ्गषडङ्गयोगयोरनुष्ठात्र-



भावेन प्रामाण्यापत्तिरिति चेन्मैवम्, — “नराणां बुद्धिदौर्बल्यादुपायान्तरमिष्यते” इति स्वयत्नस्वरूपविरुद्धत्वज्ञानवतां शक्तानामशक्तानाञ्च यथाक्रमं तयोरधिकारसम्भवात् । ततश्च ‘नराणाम्’ इति वचनमेव शरणवरणोपायान्तरयोः प्रपत्तिनियताधिकारव्यवस्थापरम् । ‘बुद्धिदौर्बल्यवतां नराणामुपायान्तरम्, बुद्धिदौर्बल्यहीनानां प्रकृतशरणमागतिः’ इति हि तात्पर्यम् । अत इदं वचनं ‘विज्ञानताम्’ इत्यस्योक्तार्थपरत्वे उपोद्बलकञ्च भवति ।

ननु ‘बुद्धिदौर्बल्यशब्दः लघूपायप्रतिपादकप्रपत्तिशास्त्रे प्रामाण्याध्यवसायाभावपरः, नरशब्दश्चाशक्तपरः, अतः कस्यचिदशक्तस्य कृच्छ्रोपाय एव दुराशादाढ्यशालिनः, प्रपत्त्यनर्हत्वात्, उपायान्तर एवाधिकार इत्युच्यते । अन्यथा व्यासादिषु ‘सर्वसंशयघातिस्त्वादुक्तनीतिस्सम्भवात्’ इति चेन्मैवम् । व्यासादिव्यावर्तनाय ‘अशक्तस्य’ इति पदं तावदध्याहर्तव्यम् । तथा चाशक्तेनोपायान्तरस्येव्यप्राणत्वायोगात्, उपायान्तरशब्दस्तदुपायदेशवासादिपरो वाच्यः । ततश्च लक्षणा स्यात् ।

ननु ‘बुद्धिदौर्बल्यशब्दः—उपायान्तरे स्वाधिकारभ्रमपरः । अत उपायान्तरशब्दस्य न लक्षणा’ इति चेन्न;—दाढर्याभाववाचकस्य दौर्बल्यशब्दस्य भ्रमपरत्वे स्वरस्य भङ्गापत्तेः । अध्याहारदोषतादवस्थ्याच्च ।

ननु ‘यदि अनध्याहारयोजनापक्षपातेन व्यासादिषु उपायान्तरस्वरूपविरुद्धत्वलक्षणशास्त्रार्थे ज्ञानाभावो वा, ज्ञाने सत्यपि अध्यवसायाभावो वा, अध्यवसाये सत्यपि तस्य दाढर्याभावो वा कल्प्येत; तदाङ्गत्वेन प्रपत्त्यनुष्ठातृणां व्यासादीनां स्वोपदिष्टशास्त्रार्थेषु ज्ञानविश्वासदाढर्याभावस्यानेकोपपत्तिप्रमाणविरोधस्स्यात्; अतस्तदविरोधायास्मिन्वचनेऽध्याहाराद्यस्वारस्याश्रयणमेव युक्तम्; भूयसां न्यायात्’ इति चेन्नैवम्;—अत्र हि वचने स्वारस्यबलात्, उपायान्तराधिकृतेषु व्यासादिष्वपि प्रपत्तिविषये किञ्चिदज्ञानं तावत्प्रतीयते; “इदम्महोपनिषदं देवानां गुह्यमुच्यते” इत्यादौ प्रपत्तिविषये देवगुह्यमप्यस्तीत्युक्तम् । ततश्च देवनामिव तत्प्रसादलब्धसर्वश्रवतां व्यासादीनामपि प्रपत्तिविषये तद्याथात्म्यज्ञानं नास्तीत्यपि स्वीकार्यम् । तत्र प्रपत्ते-



स्साधनत्ववैपानुबन्धिप्रकारविशेषाणामङ्गत्वेन तदनुष्ठानतदुपदेशदेशिकैस्तैरवगतत्वेऽपि फलत्ववैपानुबन्धिप्रकारविशेषाणामनवगतत्वसम्भवात्, फलप्रपत्तौ प्रधानाधिकारभूतोपायान्तरस्वरूपाविरुद्धत्वज्ञानाभावस्यापि तेषु सम्भवात्, उक्तज्ञानाभाव एव तेषामुपायान्तरस्वीकारे हेतुरिति पारिशेष्यात्, स्वारसिकवचनार्थोऽवगम्यते । अत एव केषांचित्प्रपत्तिविषये सार्वज्ञ्यमुच्यते,—"अज्ञसर्वज्ञभक्तनाम्" इति ।

अथवा, व्यासादीनां प्रपत्तियाथात्म्यस्य, तदनुबन्धिनामुपायान्तरस्वरूपाविरुद्धत्वादीनां चोपदेशयोग्यज्ञानसम्भवेऽपि अनुष्ठानोपयुक्तदृढतरज्ञानं तेषां नास्ति; तेषामधिकारिपुरुषत्वेन तत्तदधिकारारम्भककर्मण एव प्रतिबन्धकत्वात् । तस्मात् व्यासादिसार्वज्ञ्यादिप्रतिपादकप्रमाणविरोधाभावात्, देवगुह्यत्वादिवचनानुगुण्यात्, अन्यथाध्याहारादिदोषापत्तेः, शब्दस्वारस्याच्च बुद्धिदौर्बल्यशब्दः-उपायान्तरस्वरूपाविरुद्धत्वाध्यवसायाभावपरः ।

एवम्, अत्र बुद्धिशब्दस्य परिशेषादुपायान्तरस्वरूपाविरुद्धत्वज्ञानपरत्वात्, "देवे परिवृढतया" इत्यस्योपायभावपरिवृढत्वस्य विवक्षिततया, "सदृशोपायवैधुर्यम्" इत्यादितद्विवरणे 'सिद्धोपायसादृश्याभावः, स्वरूपाविरुद्धत्वम्' इति पर्यवसितत्वाच्च 'विजानताम्' इत्यत्र विवक्षितविशेषज्ञानं-इतरोपायत्यागहेतुभूतमुपायान्तरस्वरूपाविरुद्धत्वज्ञानमेव भवति ।

यद्यपि "आर्किचन्यैकशरणाः" "अहमस्म्यपराधानामालयोऽर्किचनोऽजातिः" इत्यादिभिः प्रपत्तिशब्दे आर्किचन्यमेवाधिकार इत्युक्तम्' इत्यधिकारत्रयवचनं विरुद्धमिव भाति, तथापि प्रपत्तावार्किचन्यमेक एवाधिकारः, अज्ञानादिवचनं तन्निमित्तं सद्धारकाधिकारः । अतो नोभयवचनविरोधः ।

एवं शास्त्रे अधिकारत्रयपरवचनानां शरणागतिविषयत्वात् षडङ्गशास्त्रे "प्राप्तुमिच्छन्परां सिद्धिं जनस्सर्वोऽप्यार्किचनः" इत्यशक्तिमात्राधिकारश्रवणाच्चाधिकारिज्ञातुर्विध्ये किमपि प्रमाणं न पश्यामः । तथापि "भवत्यादौ शक्त्यभावः प्रमितिर-



(४५): अथोत्तरवाक्यार्थं वक्तुमुपक्रमते-उत्तरवाक्येनेत्यादिना ।

मू॥ उत्तरवाक्यत्ताले प्राप्यं शोलुहिरदु ॥ ४५ ॥

छा॥ उत्तरवाक्येन प्राप्यमुच्यते ॥ ४५ ॥

व्या॥ प्राप्यं नाम-श्रियःपतैःसर्वस्वामिनस्सर्वेश्वरस्य चरणयोःक्रियमाणं कैङ्कर्यम् ॥ ४५ ॥

हितता शास्त्रतःपुर्नुदासः कालक्षेपाक्षमत्वान्विति नियतवशादापतद्विश्रुतिभिः । एकद्विव्यादियोगव्यतिभिदुरनिजाधिक्रियास्संश्रयन्ते सन्तःश्रीशं स्वतन्त्रप्रपदनविधिना मुक्तये निर्विशङ्काः” इत्यस्यायमभिप्रायः-“वेदान्ताचार्याणां साधनप्रपत्तिशास्त्राधिकृतत्वात्, देवगुह्यार्थस्य च गोपनीयत्वात्, उपायान्तरस्वरूपविरुद्धत्वानुपायत्वादिप्रदर्शने न्यासस्याप्युपायान्तरतया साधनप्रपत्तौ अशक्तस्वतन्त्राणामश्रद्धा भवेत्” इति तद्वाराणार्थं च “इदं शरणम्” इति वचने अज्ञानशब्देनावैवर्णिकानामपि अनुष्ठानोपयोगिज्ञानाभावात्संग्रहम्, अज्ञानशब्दस्यानुष्ठानाशक्तिवाचकत्वेऽपि, विज्ञानशब्दार्थगोपनाय विज्ञानशब्दस्याशक्तिपरत्वम्, “इदं तितीर्षताम्” इत्यदेः भक्तिसामान्यपरत्वं चाभिप्रेत्याधिकारिचातुर्विध्यं प्रदर्शितम्” इति शक्ताशक्ताधिकारत्ववादिनां भक्तियोगतदुपायोभयविधिवैयर्थ्यवारणायोपायान्तरस्वरूपविरुद्धत्वज्ञानमनुयाय्यधिकारो वाच्यः; स्वरूपविरुद्धत्वज्ञानाधिकारत्वमनभ्युपगच्छतां, देशवासाद्यङ्गविधिवैयर्थ्यवारणाय देहान्तरविलम्बाक्षमत्वम् “आत्यन्तिकीमनिष्ठानां सद्यश्शान्तिमभीप्सतां । प्रपत्तिरञ्जसा कार्या” इत्यादिप्रमाणासिद्धमनुयाय्यधिकारो वाच्यः तथाप्यत्र “एकद्विव्यादियोगव्यतिभिदुरनिजाधिक्रियाः” इत्युक्तिः क्रिमभिप्रेत्येति चिन्त्यम्-इति दिक् ॥ ४४ ॥

एवं पूर्ववाक्यार्थःप्रपञ्चितः, अथोत्तरवाक्यार्थं वक्तुमारभते-अथेति । अथ-श्रीमन्त्रनमश्शब्दार्थविवरणभूतपूर्ववाक्यार्थकथनानन्तरम् ।



(४६). प्रापकवरणानन्तरं प्राप्यकथनस्याभिप्रायमाह-प्राप्यान्तरायेति ।

मू॥ प्राप्यान्तरक्तुकन्त्रेणै ॥ ४६ ॥

छा॥ प्राप्यान्तराय न भवति ॥ ४६ ॥

व्या॥ पूर्ववाक्ये प्रतिपादितसाधनस्य फलचतुष्टयसाधारणत्वात्, पूर्वं कृतं प्रापकवरणं प्राप्यान्तराय न भवतीति वचनमिदानीं प्राप्यकथनस्यास्य प्रयोजनमित्यर्थः ॥ ४६ ॥

(स्वामिनस्सर्वेश्वरस्ये)ति नारायणपदार्थः । अत्र स्वामित्वं शेषित्वम् । नारायणपदस्यानेकार्थकत्वेऽपि प्रकरणाच्छेषित्वमर्थ इति भावः । “ स्वामित्वम् ” इति पराशरभट्टपादसूक्तेः । उपरिष्ठादयमर्थो व्यक्तीभविष्यति । (कैङ्कर्यम्)-शेषत्वोपधायकभागेप्रार्थनापरप्रयोजनप्रवृत्तिरूपत्वम् ॥ ४६ ॥

(प्रतिपादितसाधनस्य)-सिद्धोपायवरणस्य । (फलचतुष्टयसाधारणत्वात्)-धर्मार्थकाममोक्षाख्यफलचतुष्टयसाधारणत्वादित्यर्थः । “पेङ्गलौकिकमैश्वर्यम्” इत्याद्युक्तरीत्या वा स्यात् । “यद्येन कामकामेन न साध्यं साधनान्तैः । मुमुक्षुणा यत्सांख्येन योगेन न च भक्तिनः । प्राप्यते परमं धाम यतो नृष्वर्तते पुनः । तेन तेनाप्यते तत्तन्महासेनैव महामुने । परमात्मा च तेनैव साध्यते पुरुषोत्तमः” इति शरणागतेस्सर्वफलहेतुत्वं प्रतिपाद्यते ।

ननु शरणागत्यधिकारिण एवाकिंचन्यसद्भावात्, “आकिंचन्यैकशरणाःकेचिद्भार्याधिकाःपुनः । मत्पदाम्बोरुहद्वन्द्वं प्रपद्य मीतमानसाः । लक्ष्मीं पुरुषकारेण वृत्तवन्तो वरानन ” इति तेषामेव पुरुषकारत्वस्यावश्यकत्वात्, अन्येषां प्रायश्चित्तादिना स्वाभिलषितफलप्रतिबन्धकपापविमोचनस्यान्यत्रोक्तत्वाच्च, न तेषां



पूर्ववाक्योक्तपुरुषकारपुरस्करणादिकमपेक्षितम् । तस्मात्पूर्ववाक्योक्तसाधनस्य पुरुषार्थचतुष्टयसाधारणत्वं न सम्भवतीति चेत्-मत्स्यम् । यथोपासकस्य कस्यचित् अवताररहस्यपुरुषोत्तमविद्याङ्गकोपासनविधेर्दर्शनात्, प्रायश्चित्तादिकं विहाय कैश्चिदुपासनं तथानुष्ठीयते; तथा कश्चित्पुरुषः फलान्तराभिलाषेण पुरुषकार-पुरस्कारपूर्वकं भगवन्तं शरणमुपगम्य स्वाभिलषितफलमुपलभते । अत एव नृसिंह-विषये भीतैर्देवैः पुरुषकारपुरस्करणं कृतम् । “जाज्वल्यमानं तं दृष्ट्वा नरसिंहं सु-रोत्तमाः । पुरस्कृत्य श्रियं भेजुः शरणं शान्तिकांक्षिणः” इति पुराणप्रसिद्धम् । वेदान्ताचार्यैश्च द्वायाधिकारेऽयमर्थ उक्तः-“अनुष्ठानं नाम-प्रह्लादविषये प्रेमातिशयात् प्रतिकूलविषयोत्पन्नकोपातिशयं दृष्ट्वा समीपगमने भीताः ब्रह्मादयः इमां शरणत्वे-नाश्रित्य इमां पुरस्कृत्य श्रीनृसिंहरूपसर्वेश्वरं प्राप्य स्तोत्रं कृतवन्त इति पुराणप्रसिद्धम्” इति । ऐश्वर्यकैवल्यार्थिनामपि पुरुषकारपुरस्करणमस्तीति श्रीवचनभूषणव्याख्याने आचार्यचरणैरेवोक्तम् । तथा हि “अयं पुरुषकारोऽनन्यप्रयोजनत्वेन प्रपात्ति-कुर्वतामेव वा, प्रयोजनान्तरपरत्वेन कुर्वाणानामपि अपेक्षितो वा इत्यत आह-अ-धिकारीति । अधिकारित्रयस्येति-ऐश्वर्यकैवल्यभगवच्चरणार्थिनः, एतेषां त्रय-णाम्पुरुषकारोऽवर्जनीय इति । स्वस्वाभिलषितसिद्धं प्रति ईश्वरस्योपायत्वेन स्वीका-रमये एतेषामपराधान्क्षामित्वा स यथाङ्गीकुर्यात्, तथा कर्तुं पुरुषकारोऽवश्योपेक्षि-त इत्यर्थः । “पूर्ववाक्ये पुरुषकारपूर्वकोपायवरणस्य प्रयोजनान्तरपरानामपि साधार-णत्वात् उत्तरवाक्येनानन्यप्रयोजनताप्रकाशकमावश्यकम् । पूर्ववाक्ये प्रतिपादित-साधनविशेषः फलचतुष्टयसाधारणः खलु वर्तते । तत्रास्याधिकारिणोऽभिलषितः फ-लविशेषोऽयमिति प्रकाशयतीदं वाक्यम्” इति परन्दपडिप्रबन्धे. “पूर्वोक्तसाधनस्य फलचतुष्टयसाधारणत्वात्, अस्यापेक्षितफलविशेष उच्यते” इति श्रियःपतिष्पडिप्र-बन्धे, “उत्तरवाक्येन प्राप्यमुच्यते । प्राप्यान्तराय न भवति” इत्यादिना मुमुक्षुष्य-डिप्रबन्धे चायं स्वयमेवावोचत्खलु । “लक्ष्मीन्यामोहशालिनं प्रत्यङ्गलिकुर्वन्तः” इ-त्युक्तप्रकारेण पुरुषकारपूर्वकमाश्रित्य प्रयोजनान्तरमादाय निवृत्तिं विना तस्यक्त्वा



तेजिष्ठहस्ताभरणविशिष्टलक्ष्मीतद्रूपमिथुने कैङ्कर्यफलमिति पूर्वोक्तोपायफलं प्रदर्शय-  
त्यनन्तरभागेन” इति तस्यानुजोऽपि अरुलिव्येयल्लरहस्येऽजोचत्” इति।

“ननु “श्रीमन्नारायण स्वामिन् अनन्यशरणस्तव। चरणौ शरणं यातस्तवैवा-  
स्म्यहमच्युत” इत्यादिद्वयविवरणमन्त्रान्तरे “तवैवास्म्यहमच्युत” इति सिद्धशेषत्वा-  
नुसन्धानरूपात्मसमर्पणपेबोत्तरवाक्यार्थतया प्रतीयते इति चेत्, न। “तवास्मीति च  
याचते” इत्यस्यैव “तवैवास्मी” त्यस्यापि फलप्रार्थनामात्रपरत्वात्। न हि तत्रापि  
निक्षेपःप्रतिपाद्यः, तस्य प्रपत्तिशहिर्भावापत्तेः, किन्तु कारणाभिधानानन्तरं फलाभि-  
धानौचित्यात्, “याचते” इत्येतदुपरोधाच्च फलप्रार्थनापरत्वमेव। न चैवं प्रपत्तेस्तवै-  
फलसाधनत्वासिद्धिः, स्वरूपसमर्पणपरत्वेऽपि भरसमर्पणाद्युपलक्षणत्वस्य वक्तव्य-  
तया फलान्तरोपलक्षणत्वस्यैतत्पक्षे स्वीकारात्। “शरणं च प्रपन्नानां तवास्मीति च  
वादिनाम्। प्रसादं पितृहन्तृणामपि कुर्वन्ति साधवः” इत्यत्र तु कायिकवाचिकप्रप-  
त्ती विवक्षिते। ‘तवास्मि’ इत्यस्य ‘तव रक्ष्योऽस्मी’ त्येवंपरत्वात्। प्रपत्तिशब्दस्यैव  
वाचिकाभिधानसमर्थत्वेऽपि ज्ञानप्राधान्याद्भेदेन प्रकीर्तनम्। न च तत्र ‘वादिनाम्’  
इति शब्दबलात् वाचिकपरता, इतिशब्दस्यानुपूर्व्याकारसाधारण्यात्। अन्यथा  
“इति प्रार्थनामतिः” इत्यादावन्नगतेः। ‘प्रपन्नाय’ इति प्रयोजनान्तरपरपरं, गोवलीव-  
र्दन्यायात्। ‘तवास्मी’ ति तु अनन्यप्रयोजनपरमित्युक्तात्तत्प्यनन्यप्रयोजनस्यापि प्रप-  
न्नस्यैव रक्ष्यत्वेन ‘प्रपन्नाय’ इत्यस्याद्युक्तिप्रसङ्गात्। अत एव स्तोत्रव्याख्याने  
“तवाहमस्मीति च याचमानः” इत्यस्य फलप्रार्थनापरतैव स्वरूपक्षत्वेनोपन्यस्ता। ‘त-  
वास्मी’ ति ‘स्याम्’ इत्यर्थकं, कैङ्कर्यार्थं पुंमर्थेऽप्यनुपजति, तदभ्यर्थना हेतुभावात्  
इति कैङ्कर्यप्रार्थनाहेतुभूतशेषत्वानुसन्धानपरं सत्तत्परं वा उत्तरखण्डस्य फलप्रार्थना-  
परत्वमेव च साम्प्रदायिकम्। पूर्णप्रपदनगाथायां पराङ्कुशमुनिभिरुत्तरखण्डार्थमुक्तेः।  
“श्रिया च सहितायात्मेभरायार्थे-मिथुनपरं प्राप्यमेवं प्रसिद्धम्। स्वामित्वं प्रार्थनां-  
च” इत्यादिभट्टपराशरपादद्व्यक्तिदर्शनात्। भाष्यकारैरपि विरोधिग्रहणस्य पूर्वभा-  
वित्वाद्बैदिकमन्त्रपाठक्रमालम्बनेनैव नमश्शब्दार्थं प्रथमतो विद्वत् शेषं “परभक्ति”



इत्यादिना विवृतम् । अतःफलप्रतिपादनपर एवोत्तरखण्ड इति भावः” इति तात्पर्यदीपिकायां श्रीवीरराघवसूरिः ।

श्रीकृष्णपादाः विस्तृतहस्ये तु—“अनन्तरमत्र स्वीकृतसिद्धोपायस्य “ताव-  
दास्ति स्था वाञ्छा तावन्मोहस्तथा सुखम् । यावन्न याति शरणं त्वामशेषघनाशन-  
म्” इत्यादिनां चतुर्विधाधिकारिणां साधनगत्वात्, एतेषु पूर्वमुपायं स्वीकृत्य व-  
र्तमानोऽधिकारी कीदृश इत्यपेक्षायां “मुमुक्षुर्वै शरणमहं प्रपद्ये” “ब्रह्मणो महिमान-  
माप्नोति” इत्युक्तप्रकारेण फलविशेषप्रार्थनारूपाध्यवसायेन इमं विशेषयत्युत्तरार्थः ।  
एवं पूर्वार्थेनोपायप्रार्थना कृता । उत्तरार्थेन तत्फलभूतमुपेयं प्रार्थयते । ननु-उपायमा-  
र्थनं नाम-‘स्वेष्टानिष्टप्राप्तिपरिहारयोस्त्वमेव साधनं भव’ इत्यपेक्षा । यथा स्वर्गकामत-  
या ज्योतिष्टोमादौ अधिकरोति, एवं ‘अस्माकं प्राप्यमिष्टमेतत्, परिहार्यमनिष्टमेतत्’  
इति निश्चयोत्पत्त्यनन्तरं स्रजु तदनुगुणोपायस्वीकारेऽधिकरोति; एवं सति किं प्रा-  
प्यापेक्षा ? धर्मार्थादिप्राप्यान्तरेभ्यः व्यावर्तयितुं क्रियते-उत उपायतया स्वीकृतस्य  
प्राप्यविशेषपरिज्ञानार्थम्; अहोस्वित्-प्राप्यविशेषप्रार्थना विना तं न ददातीति; उपाय-  
स्वीकारपूर्वभाविना मुमुक्षुत्वेन धर्मादिकामेभ्यः व्यावृत्तिसिद्धेः, स्वीकृतोपायस्य सर्व-  
ज्ञत्वात्, स्वीकृतस्य सर्वज्ञस्य प्राप्यापेक्षाप्रतीक्षया प्रयोजनाभावाच्चाप्यस्वीकारम-  
न्तरा प्राप्यापेक्षा न कार्या; अथ प्राप्यं दातव्यमित्यपेक्षा प्राप्यापेक्षेति चेत्, उपा-  
यस्वीकारस्य पूर्वार्थस्य नैरर्थक्यम्; तस्मात्पूर्वार्थानुसन्धानमात्रेणोपेयलाभस्यार्थत्वे  
ऽपि, पूर्वार्थानुसन्धानं बोत्तरार्थानुसन्धानं वा कर्तव्यम्, उभयानुसन्धाने पौनरुक्त्यं  
स्यादिति चेत्-न; पूर्वानुसन्धानमात्रेणोपेयलाभस्यार्थत्वेऽपि “अध्यात्मयोगाधिगमे-  
न देवं मत्वा धीरो हर्षशोकौ जहाति” “तरति शोकमात्मवित्” इति मुमुक्षोःफल-  
कथनसमये शोकानिवृत्तिमात्रं पुरुषार्थ इत्युच्यते; “तत्सुकृतदुष्कृते विधूनते” इति  
पुण्यपापविमोचनमात्रं पुरुषार्थ इत्युच्यते; “तस्य तावदेवचिरं यावन्न विमोक्ष्ये अथ  
संपत्स्ये” इति देहविमोचनमात्रं पुरुषार्थ इत्युच्यते; “विज्ञानसाराधिर्यस्तु मनःप्रग्र-  
हवाजरः । सोऽ ध्वनःप्रारमाप्नोति तद्विष्णोः परमं पदम्” इति कस्यचिद्देशविशेषस्य



प्राप्तिः पुरुषार्थ इत्युच्यते; “एष सम्प्रसादोऽस्माच्छरीरात्समुत्थाय परंज्योतिरूपसम्प-  
द्य स्वेन रूपेणाभिनिष्पद्यते” इति स्वस्वरूपप्राप्तिः पुरुषार्थ इत्युच्यते; “निरंजनः प-  
रमं साम्यमुपैति” इति भगवत्सामीप्यं पुरुषार्थ इत्युच्यते; “सोऽञ्जुते सर्वान्कामान्  
सह ब्रह्मणा विपश्चिता” इति भगवद्गुणानुभवः पुरुषार्थ इत्युच्यते; “विज्ञानादानन्दो  
ब्रह्मयोनिः” “रसं ह्येवायं लब्धवानन्दी भवति” इति भगवदनुभवजनितः परमानन्दः  
पुरुषार्थ इत्युच्यते; “येन येन धाता गच्छति तेन तेन सह गच्छति” इति भगवदनु-  
वृत्तिरूपं कैङ्कर्यं पुरुषार्थ इत्युच्यते; एवं पूर्वोक्तशोकनिवृत्त्यादीनि पुरुषार्थत्वेन प्रति-  
पादयाद्भिः वाक्यैश्चरमपुरुषार्थनिष्कर्षानुपपत्तेः, तादृशपुरुषार्थविशेषं प्रकाशयितुमुत्त-  
रार्थोदयात्, उपायस्वरूपविशेषप्रतिपादकतया पूर्वार्थोदयाच्च पौनरुक्त्यं नास्ति ।  
उपेयतया वरणमुपायतया वरणं चोभयोः कृत्यम् । उपेयत्वेन वरणसमये उपायापेक्षास्ति;  
उपायत्वेन वरणसमये उपेयापेक्षास्ति । अत उभयमप्यपेक्षितं स्यात् । उपेयतया वर-  
णं नाम ईश्वरश्रीचरणयोः कैङ्कर्यमेवोपेयमित्यध्यवसायः । उपायत्वेन वरणं नाम ‘त-  
च्चरणौ उपायः’ इत्यध्यवसायः । अध्यवसायद्वयं चास्याधिकारिणोऽपेक्षितम् । अन-  
न्यसाधनत्वसिद्ध्यै उपायाध्यवसायोऽपेक्षितः । अनन्यप्रयोजनत्वासिद्ध्यै उपेयाध्यवसा-  
यश्चावश्यकः । उपायविशेषाध्यवसायस्य प्रयोजनान्तरपरे च सत्त्वात्, तद्व्यावृत्ति-  
सिद्ध्ये उपेयाध्यवसायोऽपेक्षितः । साधके उपेयाध्यवसायस्य सत्त्वात्, तद्व्यावृत्ति-  
सिद्ध्ये उपायाध्यवसायोऽपेक्षितः । साधकस्त्वयं “इष्टमनिपाण असुम्ननिपाण स-  
र्वम्ननिपाण” इत्युपेयविशेषमपेक्षित्वा स्थितः । “दैत्यसैन्यपराजिताः । शरणं त्वा-  
मनुप्राप्ताः” इति प्रयोजनपरस्यापि उपायाध्यवसायोऽस्ति । तद्व्यावृत्तिसिद्ध्ये “अ-  
न्तारिक्षगतः श्रीमान्” “स तु नागवरश्श्रीमान्” इत्युक्तप्रकारेणोपायोपेयाध्यवसायरू-  
पमहदैश्वर्यस्याधिकारिणोऽपेक्षितत्वात्, तद्व्ययमपि वाक्यद्वयेनोच्यते । अत एव “मुमु-  
क्षुर्वै शरणमहं प्रपद्ये” इति श्रुतम्भवति । पूर्वं ‘प्रपद्ये’ इति स्वीकृतस्योपायस्य फलं  
कैङ्कर्यमपेक्षमाणेन तस्य च प्रतिसम्बन्धिविशेषाधीनत्वात्त च प्रतिसम्बन्धिपूर्तिपूरण-  
पूर्वकमनुसन्धीयते” इति ।



(४७). प्राप्यान्तराणि विहायैतत्प्राप्यापेक्षा किमिति क्रिय-  
त इति शङ्कायामाह—उपायान्तरानिति ।

मू॥ उपायान्तरङ्गलै विट्टु चरमोपायतै पत्तिनाप्पोले, उपेया-  
न्तरमान ऐश्वर्यकैवल्यङ्गलै विट्टु एलैयान प्राप्यतै अर्थिक्किरदु ॥

छा॥ उपायान्तरान्<sup>सि</sup> त्यक्त्वा चरमोपायस्याश्रयणवत्, उपे-  
यान्तरैश्वर्यकैवल्ये त्यक्त्वा सीमाभूतप्राप्यमर्थ्यते ॥ ४७ ॥

व्या॥ उपायवरणकरणसमये अनन्यशरणत्वरूपस्वरूपानुगुणत्वेन  
कर्मज्ञानभक्तिरूपोपायान्तरा<sup>सि</sup>स्त्यक्त्वा चरमभूतसिद्धोपायाश्रयण-

अत्र “पंचविंशतिरो मन्त्रः पदैष्यद्भिस्समान्वितः । वाक्यद्वयं परं ज्ञेयं मन्त्र-  
त्रमनुत्तमम् ॥ यदा श्रयति विद्यादिः संस्थिता जगतां पातिम् । तया विद्यानपायि-  
न्या संयुतं परमः पुमान् ॥ नारायणोऽच्युतश्च श्रीमान्वात्सल्यगुणसागरः । नाथस्सुशी-  
लस्सुलभस्सर्वज्ञश्चाक्तिमान्परः ॥ आपद्ग्रन्थुस्सदा मित्रं परिपूर्णमनोरथः । दयासुधा-  
ब्धिस्सविता वीर्यवान्द्युतिमान्विभुः ॥ प्रपद्ये चरणौ तस्य शरणं श्रेयसे मम । श्री-  
मते विष्णवे नित्यं सर्वावस्थासु सर्वदा । निर्ममो निरहङ्करः कैङ्कर्यं करवाण्यहम् ।  
एवमर्थं विदित्वैव पश्चान्मन्त्रं प्रयोजयेत्” इत्यादिकमनुसन्धेयम् ॥ ४६ ॥

(अनन्यशरणत्वरूपस्वरूपानुगुणत्वेन) इति—अनन्यशरणत्वम्—  
भगवत्प्रसादद्वारकफलसाधनगोचरप्रवृत्त्यनर्हत्वम् । मूले ‘उपायान्तरान्’ इत्युपाया-  
न्तरशब्दः “नरस्य बुद्धिदौर्बल्यादुपायान्तरमिष्यते” इति वचनं प्रत्यभिज्ञापयति;  
तत्रैकवचनं “उपायास्ते त्रयः पूर्वे” “पूर्वे त्रय उपायास्ते” इत्याद्यनुरोधात्, जात्येकव-  
चनामिति सूचयितुं बहुवचनप्रयोगः; इत्यभिप्रेत्याह—कर्मज्ञानभक्तिरूपोपायान्त-  
रानिति । कर्मादीनां पृथगुपायत्वमधिमतम् । वर्णितं च प्रथमप्रकरणे । उपरिष्ठा-



वत्, उपेयप्रार्थनाकरणसमये अनन्यभोग्यत्वरूपस्वरूपानुगुणत्वे-  
नोपेयान्तरभूतैश्वर्यकैवल्ये त्यक्त्वा चरमभूतप्राप्यमर्थ्यत इत्यर्थः॥

त्रिपुणतरमुपपादयिष्यामः । उपायान्तरत्यागहेतुश्च दुष्करत्वादिरिति प्रागेवोक्तः; तृ-  
तीयप्रकरणेऽपि स्पष्टो भविष्यति । (चरमभूते) ति-चरमोपायः-प्रपत्तिः । तद्व्या-  
जेन स्वीकृतपरमात्मन एवोपायत्वात् लक्षणया सिद्धोपायपर इति भावः । परमात्म-  
न एवोपायत्वं तस्याः व्याजत्वमात्रमिति प्रपञ्चितम्यागेव । मुमुक्षुत्वे सति भगवत्प्रवृत्ति-  
विरोधेस्वप्रवृत्तिप्रागभावसमानाधिकरणभगवत्प्रवृत्तिविरोधेस्वप्रवृत्तिनिवृत्तिः प्रप-  
त्तिर्भुक्तिव्याजभूतेति । ननु सिद्धान्ते प्रपत्तेर्व्याजत्वमुच्यते-किमिदं व्याजत्वम्; फ-  
लविसदृशत्वमिति चेत्, ज्योतिष्टोमादीनामपि फलविसदृशत्वेन व्याजत्वप्रसङ्गः; त-  
र्हि गौणत्वमिति चेत्, मन्त्रस्नानादीनां गौणतयाभिमतानां व्याजत्वप्रसङ्गः; अत इ-  
दं दुर्वचमिति चेन्न;-अहेतुत्वे सति अतिप्रसङ्गवारकत्वमिति निरुक्तेस्मूपपादत्वात्-  
इति । (उपेयप्रार्थने) ति-परार्थकैङ्कर्यप्रार्थनाकरणवेलायामित्यर्थः । (अनन्य-  
भोग्यत्वे) ति-अनन्यभोग्यत्वम्-स्वप्रवृत्त्युद्देश्यभोगवत्त्वानर्हत्वम् । स्वप्रवृत्त्युद्देश्य-  
भोगवत्त्वानर्हत्वं नाम-स्वप्रवृत्त्युद्देश्यभोगानर्हत्वम् । प्रवृत्त्यभावेऽपि भोग्यस्योद्देश्यत्वं  
स्यान्नामेति चेत्-भगवद्भोगस्य स्वप्रयोजनत्वेनोद्देश्यत्वं नास्तीति च प्रवृत्तिश्च पार-  
तन्त्र्यस्वरूपविरुद्धा इति सूचयितुं-स्वप्रवृत्त्युद्देश्यभोगवत्त्वानर्हत्वमित्युक्तम् । अतो  
भगवन्मुखोल्लासमात्रोद्देश्यकप्रवृत्त्यनर्हत्वमित्यनन्याहशेषत्वेनापुनरुक्तिः । (उपेया-  
न्तरभूतैश्वर्यकैवल्ये त्यक्त्वे) ति-ऐश्वर्यरूपपुरुषार्थो द्विविधः-इहलोकैश्वर्यपर-  
लोकैश्वर्यभेदात् । इहलोकैश्वर्यम्-पितृमातृवधनधान्यवस्त्राभ्रपानपुत्रमित्रकलत्रपशुगृ-  
हक्षेत्रचन्दनकुसुमताम्बूलादिपदार्थेषु शब्दादिविषयानुभवजन्यसुखविशेषः । परलोकै-  
श्वर्यम्-एतेभ्यो विलक्षणतया तेजोरूपस्पर्शादिलोकेषु पुण्यविशेषेण गत्वा क्षुत्पिपासा-  
शोकमोहजरामरणादिराहित्येनार्जितपुण्यानुरोधेनामृतपानं कृत्वाप्सरसादिभिश्चशब्दादि



विषयानुभवकरणम् । एतादृशैश्वर्यस्याल्पास्त्रित्वादिदोषदुष्टत्वात्-मुमुक्षुणां सर्वेषामपि त्याज्यम् । “तद्यथेह कर्मचितो लोकः क्षीयते एवमेवामुञ्च पुण्यचितो लोकः क्षीयते” “प्लवा ह्येते अदृढा यज्ञरूपाः” “अन्तर्बदेवास्य तद्भवति” “अथ य इमे ग्राम इष्टा-पूर्तं दत्तमित्युपासते, यथैतमेवाध्वानं पुनर्निवर्तन्ते” “क्षीणे पुण्ये मर्त्यलोकं विशन्ति” इत्यादिश्रुतेः । “अक्षय्यं ह वै चातुर्मास्ययाजिनस्सुकृतं भवति” इत्यादेरुदाहृतानेक-प्रमाणविरोधेन चिरकालस्यायित्वमात्रपरत्वात् । तथैव श्रवरस्वामिप्रभृतिभिर्व्याख्या-तेयं श्रुतिः । चतुर्मुखादीनां च कर्मसम्पादितैश्वर्याणामनित्यत्वं स्मर्यते “गङ्गायास्सि-क्ताधारा यथा वर्षति वासवे । शक्या गणयितुं लोके न व्यतीताः पितामहाः” इति । गर्भजन्मबाल्यजरामरणयातनादिषु दुःखप्रतिपादकानि प्रमाणानि पुराणादिषु द्रष्ट-व्यानि । अतस्तंसारे नास्ति सुखलेशः ।

कैवल्यरूपपुरुषार्थश्च - परमात्मानुभवजनितप्रीतिकारितपरार्थकैङ्कर्यरूपपरमपुरु-  
षार्थलक्षणमोक्षव्यतिरिक्तपरमात्मदिव्यमङ्गलविग्रहसमस्तकल्याणगुणानुभवराहितपंचा-  
ग्निविद्यासाध्यार्गिरादिगतिपूर्वकप्रकृतिविविक्तग्रह्यात्मकस्वात्मानुभवरूपमोक्षविशेषः ।  
तादृशानुभवस्य परमपुरुषानुभवापेक्षया जघन्यत्वादल्पत्वं सिद्धम् । तदुक्तं “निर-  
स्तातिशयाद्वादमुखभावेकलक्षणा । भेषजं भगवत्प्राप्तिरैकान्तात्यन्तिकी मता” इति ।  
निरस्तातिशयत्वम्-उत्कर्षानिरूपकत्वम् । आह्लादकत्वं-मुखान्तरानुभवक्षमत्वापादको-  
त्कर्षः । भावशब्देन दुःखनिवृत्तिव्युदासः । एकान्तत्वं-दुःखासम्भिन्नत्वम् । आत्य-  
न्तिकत्वं-नित्यत्वम् । अत्र कैवल्यव्यावृत्तकेननिरस्तातिशयपदेन तस्य सातिशयत्वं  
सिद्धम् । व्यक्तं पाद्मोत्तरे “तदिच्छन्त्यल्पमतयो मोक्षं रसविवर्जितम्” इति ।

अत्र केचित्-पंचाग्निविदां ब्रह्मविदां चानुभवरूपफलभेदस्य प्रामाणिकत्वे  
खलु पंचाग्निविद्यासाध्यमोक्षविशेषस्य परममुक्तित्वमिति विभागः कर्तुं शक्यते । तदेव  
न सम्भवति । छान्दोग्ये उभयोरपि ब्रह्मप्राप्तिरूपफलैक्यस्य प्रतिपादितत्वात् । तथा-  
हि-छान्दोग्ये पंचमप्रपादके “श्वेतकेतुर्हारीण्यः पञ्जालानां समितिमयाये” त्वारभ्य



“तद्य इत्थं विदुः, ये चेमे अरण्ये श्रद्धा तप इत्युपासते अर्चिषोऽहंरह आपूर्यमाणप-  
समापूर्यमाणपसाद्यान्पदुदङ्केतिमासांस्तान्यासेभ्यस्संवत्सरं संवत्सरादादित्यमादित्या-  
चन्द्रमसं चन्द्रमसो विद्युतं तत्पुरुषोऽमानवस्स एनान्ब्रह्मगमयत्येष देवयानःपन्था”  
इत्यादिनोभयोरपि ब्रह्मप्राप्तिरूपं फलमेकमेव प्रतिपाद्यते । अतः-पंचाग्निविद्यासाध्य-  
फलस्य ब्रह्मविद्यासाध्यफलस्य च भेदोपपादनमप्रामाणिकमेव ।

किंच-अर्चिरादिनागतस्य सर्वस्यापि “विकल्पोऽविशिष्टफलत्वात्” इत्यादिनै-  
करूपफलस्यैव सूत्रकारेण प्रतिपादितत्वात्, उभयोःफलभेदपरिकल्पनं न सम्भव-  
त्येवेति ।

अथ “स एनान्ब्रह्म गमयति” इत्यत्र प्रतिपादिता ब्रह्मप्राप्तिःस्वस्वरूपाविर्भाव-  
पूर्वकालीना; न तु स्वस्वरूपाविर्भावानन्तरभाव्यनुभवरूपा । तदुक्तं सूत्रकृता “सम्प-  
द्याविर्भावस्त्वेनशब्दात्” इति । न चात्र ‘मुखं व्यादाय स्वपिति’ इत्यादिवल्लघपः  
पूर्वकालीनत्वाविवक्षा नास्तीति वाच्यम्;—“अविभागेन दृष्टत्वात्” इति सूत्रे. “दृष्ट-  
त्वात्-परं ब्रह्मोपसम्पत्त्या निष्ठचाविद्यातिरोधानस्य याथातथ्येन दृष्टत्वात्” इति  
भाषितत्वेन तत्र तृतीयाश्रुत्या हेतुतायास्स्पष्टतया प्रतिपादिततया कालविवक्षा ना-  
स्तीति वक्तुमशक्यत्वात् । तथा च स्वरूपाविर्भावपूर्वकालीनब्रह्मप्राप्तेस्तुल्यत्वेऽपि त-  
दनन्तरभाव्यनुभवस्य यथोपासनभाविताया यथाकृतन्यायसिद्धत्वात्, पंचाग्निविदां  
ब्रह्मात्मकजीवमुख्यविशेष्यकोपासनस्य “तद्य इत्थं विदुः” इति श्रुत्या प्रतिपादनात्,  
ब्रह्मविदां च ब्रह्ममुख्यविशेष्यकोपासनस्य “ये चेमेऽरण्ये श्रद्धा तप इत्युपासते” इ-  
ति श्रुत्या प्रतिपादनाच्चोभयोरपि फलभूतानुभवे वैषम्यमकामेनापि अङ्गीकरणीयमेवे-  
ति चेत्-मैवम् । “स एनान्ब्रह्म गमयति” इत्यत्र प्रतिपादितब्रह्मप्राप्तेःस्वरूपावि-  
र्भावानन्तरभावब्रह्मानुभवरूपफलस्योक्तोभयविधाधिकारिसाधारण्यस्य श्रीभाष्यादिषु  
सिद्धत्वात् । तथा चानुग्रहीतम् “अविभागेन दृष्टत्वात्” इति सूत्रभाष्ये “अविभागे-  
नेति-परस्माद् ब्रह्मणस्त्वात्मानमविभागेनानुभवति मुक्तः; कुतः-दृष्टत्वात्-परब्रह्मोप-



सम्पत्त्या निवृत्ताविद्यातिरोधानस्य याथातथ्येन स्वात्मनो दृष्टत्वात् । स्वात्मनस्स्वरूपं हि “तत्त्वमात्रं” “अयमात्मा ब्रह्म” “ऐतदात्म्यमिदं सर्वम्” “मर्वं खल्विदं ब्रह्म” इत्यादिसामानाधिकरण्येन निर्देशैः, “य आत्मानं तिष्ठन् आत्मनोऽन्तरो यमात्मा न वेद यस्यात्मा शरीरं य आत्मानमन्तरो यमयति स त आत्मान्तर्याम्यमृतः” “अन्तःप्रविष्टश्चास्ता जनानां सर्वात्मा” इत्यादिभिश्च परमात्मकं तच्छरीरतया तत्प्रकारभूतामिति प्रतिपादितं—“अवस्थितोऽसि काशकृत्स्नः” इत्यत्र । अतोऽविभागेन “अहं ब्रह्मास्मि” इत्येवानुभवति” इति । अत्र परब्रह्मोपसम्पत्त्या निवृत्तातिरोधानस्य सर्वस्यापि मुक्तस्याविशेषेणैकरूपब्रह्मानुभवस्यैव प्रतिपादितत्वाच्चोभयविधाधिकारिणोऽनुभवे वैलक्षण्यं सम्भवतीति ।

ननु “तद्य इत्थं विदुर्ये चेमेऽरण्ये श्रद्धा तप इत्युपासते” इत्यत्र पञ्चाभिविदां ब्रह्मविदां चाधिकारिभेदस्स्पष्टतया श्रूयते । स च तच्चद्विद्याप्राप्यफलभेदनिबन्धन एव । श्रीमति गीताभाष्ये तथैवानुगृहीतत्वात् । तथा हि “चतुर्विधा भजन्ते मां जनास्मुक्त-  
तिनोऽर्जुन । आर्तो जिज्ञासुरर्थार्थी ज्ञानी च भरतर्षभ” इति श्लोकव्याख्यानावसरे “जिज्ञासुः-प्रकृतिवियुक्तात्मस्वरूपावासीच्छुः । ज्ञानमेवास्य स्वरूपमिति ‘जिज्ञासुः’ इत्युक्तम् । ज्ञानी च-‘इतस्त्वन्यां प्रकृतिं विद्धि मे पराम्’” इत्यादिनाभिहितभगवच्छपेतैकरसात्मस्वरूपवित्, प्रकृतिवियुक्तकेवलात्मन्यपर्यवस्यन् भगवन्तं प्रेप्सुः भगवन्तमेव परमप्राप्यं मन्वानः” इति प्रतिपाद्य, पुनरपि “ओमित्येकाक्षरं ब्रह्म व्याहरन्मामनुस्मरन् । यः प्रयाति त्यजन्देहं स याति परमाङ्गतिम्” इति श्लोकव्याख्यायामपि “प्रकृतिवियुक्तं मत्समानाकारमपुनरावृत्तिमात्मानं प्राप्नोतीत्यर्थः” इति जिज्ञासोःप्राप्यं प्रदर्श्य, उपरितनग्रन्थे “ज्ञानिनःप्राप्यन्तु तस्मादत्यन्तविभक्तमित्याह-  
“मत्तःपरतरं नान्यत्किंचिदस्ति धनञ्जय । मयि सर्वमिदं प्रोक्तं सूत्रे मणिमणा इव” “मामेभ्यःपरमव्ययम्” इत्यादिना निर्दिष्टस्य यस्यान्तस्थानि सर्वाणि भूतानि येन च परेण पुरुषेण सर्वमिदं ततम्, स परःपुरुषः “अनन्यचेतास्तततम्” इत्यनन्यया भक्त्यालभ्यः” इत्यादिना ब्रह्मविदःप्राप्तेः पृथगेव प्रतिपादितत्वादुभयोःप्राप्यभेदोऽव-



इयमङ्गीकरणीयः । तथा च फलभेदसत्त्वात्तत्प्रयुक्ताधिकारभेद इति चेत् ;—

मैवम् । पंचाग्निविदां ब्रह्मविदां च पृथगाधिकारप्रदर्शनं न फलभेदानिवन्धनम्, अपि तु मुक्तिकालीनब्रह्मानुभवस्य विलम्बाविलम्बानिवन्धनमेव । पंचाग्निविदस्तु मुक्तौ कंचित्कालं स्वात्मानन्दमनुभूयानन्तरं ब्रह्मानुभवन्ति । ज्ञानिनस्तु तादृशविलम्बं विना परमात्मानमेवानुभवन्तीति सिद्धान्तात् । तथा चानुगृहीतमाचार्यैः गीताभाष्यतात्पर्यचन्द्रिकायाम् “इह तावच्छ्रुतिमूत्रभाष्यादिषु अन्यत्र च पंचाग्निविदः परमात्मात्मकस्वात्मानुसन्धानतृत्वमार्चिरादिगतिश्चाविशेषेणोच्यते । तस्याश्च ब्रह्मगमयितृत्वस्य श्रुत्यादिषु, इह च “तत्र प्रयाता गच्छन्ति ब्रह्म ब्रह्मविदो जनाः” इति सिद्धत्वात्, पंचाग्निविदोऽपि परमात्मप्राप्तिरस्त्येवेति स्वीकर्तव्यम् । तत्र प्राप्तौ ज्ञानिनां परमात्मा स्वविशिष्टो भोग्यः, अक्षरयाथात्म्यनिष्ठानां तु स्वस्वरूपमेव पूर्वं भोग्यम्; वस्त्रादिपदप्राप्तिपूर्वकब्रह्मप्राप्तिसाधनमधुविद्यान्यायादन्तो ब्रह्मप्राप्तिः । इदृशपर्वक्रमनियमश्च प्राचीनापेक्षाभेदात् । स च प्राचीनकर्मविशेषादिति “चतुर्विधा भजन्ते माम्” इति प्रागेव दर्शितः । न चात्र जिज्ञासोरन्य एवात्मयाथात्म्यविदिति भाष्यते; जिज्ञासुवेद्यतयोक्तस्वभावविसर्गयोरत्र पंचाग्निविद्योदाहरणात्; मध्ये च कैवल्यार्थिन एव मूर्धन्यनाइया निष्क्रमणमनाद्यन्तिश्चोक्ता । आत्मयाथात्म्याक्षरयाथात्म्यशब्दयोश्चात्र न भिन्नार्थत्वम्; तस्योपासने कश्चिदस्तिविशेषः; अक्षरयाथात्म्यविदः परमात्मशरीरभूतस्वात्मोपासकाः; ज्ञानिनस्तु स्वात्मशरीरकपरमात्मोपासका इत्ययमेव विशेषः “तद्य इत्थं विदुः ये चेमेऽरण्ये श्रद्धा तप इत्युपासते” इति विभागनिर्देशोऽभिप्रेत इति भाष्यादिषूक्तः” इति । सप्तमाध्यायेऽपि “केवलात्मन्यपर्यवस्यन्निति-नगरं प्रविविक्षोरध्वगस्य छायातरुमूलस्वापवदात्मानुभवविलम्ब इति भावः । “...भगवन्तमेवेत्यात्मानुभवविलम्बाक्षमत्वमभिप्रेतम्” इति । इत्थं चोक्तोभयाधिका-रिणोर्ब्रह्मानुभवरूपफलप्राप्त्यंशे विलम्बाविलम्बानिवन्धनः, उपासनदशायां ब्रह्मणो विशेषणविशेष्यभावनिवन्धनो वाधिकारभेद इति नात्र प्राप्यभेदप्रसक्तिरिति ।

ननु ब्रह्मप्राप्तिरूपफलविलम्बाविलम्बयोरेव “तद्य इत्थं विदुः” “चतुर्विधा भ-



जन्ते माम्” इत्याद्युक्ताधिकारभेदनिबन्धनत्वे ब्रह्मविद्येन सम्प्रतिपन्नस्य मधुविद्यानिष्ठस्य ज्ञानिकोट्यन्तर्भावो न सम्भवति, तस्य वस्त्रादिपदप्राप्तिपूर्वकब्रह्मप्राप्तेरेव फलतया वस्त्रादिपदप्राप्तिरूपविलम्बहेतुसद्भावात्, तथा च “चातुर्विधाः” इत्याधिकारिभेदप्रदर्शनं नोपपद्यत एवेति चेत्;—न; तत्र जिज्ञासुवदस्याधिकारिविशेषोपलक्षकत्वात् । तथा हि-मुमुक्षवो द्विविधाः-प्रयोजनान्तरप्राप्तिपूर्वकमोक्षेच्छावन्तः, अव्यवधानेन भगवत्प्राप्तिरूपमोक्षेच्छावन्तश्चेति । प्रयोजनान्तरपराणां मधुविद्यापंचाग्निविद्यादिनिष्ठानां “तेषां ज्ञानी नित्ययुक्त एकभक्तिर्विशिष्यते” इत्युक्तानन्यप्रयोजनाधिकारिषु अन्तर्भावासम्भवात्, जिज्ञासुपदोपलक्षितप्रयोजनान्तरप्राप्तिपूर्वकमोक्षेच्छावदधिकारिष्वेवान्तर्भावसम्भवाच्च चातुर्विध्यहानिः । उक्तं च न्यायसिद्धांजनव्याख्याने रत्नपेटिकाख्याने “न चाविलम्बितमोक्षेच्छावत एव ज्ञानिरूपत्वे मधुविद्यानिष्ठानां ज्ञानि-जिज्ञासूभयबाहेर्भावेन चातुर्विध्यव्याकोपः” इति वाच्यम्,—जिज्ञासूपलक्षितेषु प्रयोजनान्तरप्राप्तिपूर्वकमोक्षेच्छावत्सु तेषामन्तर्भाविततया चातुर्विध्यव्याकोपविरहात् । तथा हि-न तावन्मधुविद्यानिष्ठानां ज्ञानिषु अन्तर्भावसम्भवः; “तेषां ज्ञानी नित्ययुक्त एकभक्तिर्विशिष्यते” इत्येतद्भाष्ये ज्ञानिनां भगवदेकप्राप्यत्वाभिधानात् । मधुविद्यानिष्ठानां वस्त्रादिपदप्राप्तिरूपप्राप्त्यान्तरसद्भावात् । अनन्यप्रयोजनैस्सह प्रयोजनान्तरपराणामेकरात्र्येन परिगणनस्यात्यन्तानुचितत्वात्” इत्यादिना । तस्मात्पंचाग्निविदां ब्रह्मविदां च ब्रह्मानुभवरूपफलमेकरूपमेव, प्रत्युत विलम्बाविलम्बावेव तत्र विद्येते । अनुगृहीतं च वेदान्तसारे “उभयेऽपि हि परिपूर्णं ब्रह्मोपासते मुखभेदेन । स्वात्मशरीरकं ब्रह्म केचन, ब्रह्मात्मकस्वात्मानमितरे” इति । न चात्र ‘मुखभेदेन’ इत्युक्त्या फलवैलक्षण्यसिद्धिरिति वाच्यम्,—विशेषणविशेष्यभेदस्यैव मुखभेदरूपत्वात् । तुल्यविचित्रेद्यतयोर्भयोरप्युभयविषयकत्वसम्भवाच्च-इत्याहुः ।

अत्रास्मदाचार्याः-पंचाग्निविदां ब्रह्मविदाञ्च प्राप्यं फलमत्यन्तभिन्नमेव । यथोपासनभावित्वात्प्राप्त्यानुभवस्य । पंचाग्निविदामुपासनन्तु-जीवात्माविशेष्यकपरमात्मशेषत्वप्रकारकम् । ब्रह्मविदान्तु-परब्रह्मविशेष्यकजीवात्मप्रकारकम् । अत एव



यथाक्रतुन्यायात्पंचाग्निविदां जीवमुख्यविशेष्यको ब्रह्मानुभव एव फलम् । ब्रह्मविदां तु-परमात्मविशेष्यकोऽनुभव एव फलमिति वैष्ण्वं स्फुटमेव । तथा चानुगृहीतं वेदान्तदीपे कार्याधिकरणे “पंचाग्निविदो हि-प्रकृतिवियुक्तब्रह्मात्मकात्मस्वरूपविदः । ते च केवलं ब्रह्म प्राप्य पुनर्न निवर्तन्ते । परंब्रह्मोपासीनानान्तु-यथावस्थितं परिपूर्णं परंब्रह्मेव प्राप्य पुनर्न निवर्तन्ते” इति ।

अत्र परंब्रह्मोपासकानां प्राप्ये यथावस्थितत्वादिविवरणेन, पंचाग्निवित्प्राप्ये तदभावस्मूच्यते । अनुगृहीतं चार्थैस्तात्पर्यचन्द्रिकायामष्टमाध्याये उभयोरप्युपासने फले च वैलक्षण्यम्-“अक्षरयाथात्म्यविदः-परमात्मशरीरभूतस्वात्मोपासकाः । ज्ञानिनस्तु-स्वात्मशरीरकपरमात्मोपासका इत्ययमेव विशेषः । तत्र प्राप्तौ ज्ञानिनां परमात्मा स्वविशेष्यो भोग्यः; अक्षरयाथात्म्यनिष्ठानां तु-स्वस्वरूपमेव पूर्वं भोग्यम्, व-स्वादिपदप्राप्तिपूर्वकब्रह्मप्राप्तिसाधनमधुविद्यान्यायादन्ततो ब्रह्मप्राप्तिः” इति । अत्रापि ज्ञानिनः प्राप्ये ब्रह्माणि स्वत इष्टत्वरूपभोग्यत्वमभिधाय पंचाग्निवित्प्राप्ये तदनभिधानात् प्राप्यवैलक्षण्यं स्पष्टमेवेति प्रतीयते । तथा चोदाहृतभूक्तयोभयोरपि फलोपासनयोर्वैलक्षण्यस्य स्फुटतया प्रतिपादनात्, फलस्य च यथोपासनभाविताया यथाक्रतुन्यायासिद्धत्वात्, पंचाग्निविदां ब्रह्मविदां चानुभवरूपफलवैलक्षण्यं दुर्वारमेव ।

न च “स एनान्ब्रह्म गमयति” इत्यादिनोभयोरपि ब्रह्मप्राप्तेरेकरूपायाश्श्रुतत्वात् “अविभागेन दृष्टत्वात्” इत्यधिकरणे सर्वस्यापि मुक्तस्य ब्रह्मानुभवरूपफलैक्यस्य प्रतिपादनाच्चोभयोरपि फलवैलक्षण्यं दुरुपपादमेवेति वाच्यम्; “स एनान्ब्रह्म गमयति” इत्युक्तब्रह्मप्राप्तेस्वरूपाविर्भावपूर्वकालीनतायाः “सम्पद्याविर्भावस्त्वेनशब्दात्” इति सूत्रादिसिद्धतया तस्या उभयसाधारण्येऽपि स्वरूपाविर्भावानन्तरभावविप्राप्यानुभवस्य यथोपासनभाविताया यथाक्रतुन्यायासिद्धतया तयोः फलवैलक्षण्यस्य सूत्रपादत्वात् । “अविभागेन दृष्टत्वादि” त्यधिकरणे चाहमर्थसामानाधिकरण्येन विहितब्रह्मविद्यानिष्ठानां ज्ञानिनां यथाक्रतुन्यायेन प्राप्तस्य परमात्मविशेष्यकानुभवस्यैव फलत्वप्रतिपादनाय साम्यसाहित्यश्रुत्यनुरोधेन यथाक्रतुन्यायस्यान्यथासिद्धिमाशङ्क्य



साम्यादिश्रुतेरेवान्यथासिद्धिप्रतिपादनेन यथाक्रतुन्यायस्यैव फलव्यवस्थापकत्वसमर्थ-  
नपूर्वकं तादृशब्रह्मविद्यानिष्ठानां ब्रह्मविशेष्यकानुभव एव फलमिति व्यवस्थापितम्। न तु  
अहमर्थवैयाधिकरण्येन विहितपंचाभिविद्यानुभवोऽपि प्रतिपादित इति न तदधिकरण-  
विरोधः ।

इदं च तदधिकरणश्रीभाष्यम्—“अविभागेन दृष्टत्वात्—किमयं परंज्योतिरुपस-  
म्पन्नसर्वबन्धविनिर्मुक्तः प्रत्यगात्मा स्वात्मानं परमात्मनः पृथग्भूतमनुभवति—उत त-  
त्प्रकारतया तदविभक्तमिति विशये “सोऽश्नुते सर्वान्कामान्सह ब्रह्मणा विपश्चिता”  
“यदा पश्यः पश्यते स्वमवर्णं कर्तारमग्निं पुरुषं ब्रह्म योनिम् । तदा विद्वान्प्रण्यपापे  
विभूय निरंजनः परमं साम्यमुपैति” “इदं ज्ञानमुपाश्रित्य मम साधर्म्यमागताः । सर्वे-  
ऽपि नोपजायन्ते प्रलये न व्ययन्ति च” इत्यादिश्रुतिस्मृतिभ्यां मुक्तस्य परेण सा-  
हित्यसाम्यसाधर्म्यावगमात् पृथग्भूतमनुभवतीति प्राप्ते, उच्यते—अविभागेनेति—परस्मा-  
द्ब्रह्मणस्स्वात्मानमविभागेनानुभवति मुक्तः । कुतः?—दृष्टत्वात्—परब्रह्मोपसम्पत्त्या नि-  
वृत्ताविद्यातिरोधानस्य याथातथ्येन स्वात्मनो दृष्टत्वात् । स्वात्मनस्स्वरूपं हि—“त-  
त्त्वमासि” “अयमात्मा ब्रह्म” “ऐतदात्म्यमिदं सर्वम्” “सर्वं खल्विदं ब्रह्म” इत्यादि-  
सर्वसामानाधिकरण्यनिर्देशैः “य आत्मानि तिष्ठन् आत्मनोऽन्तरो यमात्मा न वेद य-  
स्यात्मा शरीरं य आत्मानमन्तरो यमयति स त आत्मान्तर्याम्यमृतः” “अन्तःप्रवि-  
ष्टश्चास्ता जनानां सर्वात्मा” इत्यादिभिश्च परमात्मात्मकं तच्छरीरतया तत्प्रकारभू-  
तमिति प्रतिपादितम्—“अवस्थितोरिति काशकृत्स्नः” इत्यत्र । अतोऽविभागेन “अ-  
हं ब्रह्मास्मि” इत्येवानुभवति । साम्यसाधर्म्यव्यपदेशः—ब्रह्मप्रकारभूतस्यैव प्रत्यगा-  
त्मनस्स्वरूपं तत्साम्यमिति देवादिप्राकृतरूपप्रहाणेन ब्रह्मसम्मानशुद्धिं प्रतिपादयति ।  
सहश्रुतिस्तु—एवंभूतस्य प्रत्यगात्मनः प्रकारिणि ब्रह्मणि सह तद्गुणानुभवं प्रतिपा-  
दयतीति न काश्चाद्विरोधः” इति ।

अत्र श्रुतप्रकाशिका—“यथावस्थितस्यैवोपास्यत्वे यथोपासनभावित्वे च फलस्य  
स्थिते कथं पूर्वपक्षोत्थानमिति शङ्कायां सहश्रुतिसाम्यश्रुतिसाधर्म्यस्मृतीनां बलात्तत्क्र-



तुन्यायोऽपोदित इत्यभिप्रायेण पूर्वपक्षमाह” इत्यारभ्य “अहं ब्रह्मास्मी” त्येवानुभवतीति—अहमर्थस्य तत्पर्यन्तत्वेन तदबुद्धिशब्दयोश्च तत्पर्यन्तत्वात्तथात्वेनानुभवतीत्यर्थः” इति ।

इत्थं चोदाहृतभाष्यश्रुतप्रकाशिकयोरहमर्थसामानाधिकरण्येन विहितोपासनस्यैव यथाक्रतुन्यायेन तथाविधानुभवफलकतायाःप्रतिपादनात्, अहमर्थव्यधिकरणतया प्रवृत्तपंचाग्निविद्याया अपि तत्क्रतुन्यायेनैवात्मविशेष्यब्रह्मप्रकारकानुभव एव फलमिति अकामेनाप्यङ्गोकरणीयमिति ।

ननु कार्याधिकरणभाष्ये “पंचाग्निविदोऽप्यर्चिरादिना गतिश्रवणात्, अर्चिरादिना गतस्य ब्रह्मप्राप्त्यपुनरावृत्तिश्रवणाच्च । अत एव तत्क्रतुन्यायात्प्रकृतिविनिर्मुक्तब्रह्मात्मकस्वात्मानुसन्धानं सिद्धम्” इति पंचाग्निविद्याया अपि ब्रह्मानुसन्धानस्यानुगृहीतत्वात्, तदधिकरणश्रुतप्रकाशिकायां च “तद्य इत्थं विदुर्ये चेमेऽरण्ये श्रद्धा तप इत्युपासते” इत्यत्र पंचाग्निविद्यानिष्ठस्यार्चिरादिगतिश्रवणात् तथा गतस्य ब्रह्मप्राप्त्यपुनरावृत्तिश्रवणात्फलस्य च यथोपासनभावित्वात्, अर्चिरादिना ब्रह्मप्राप्तिफलोपासननिष्ठः पंचाग्निविद्यानिष्ठो ब्रह्मोपासक एव” इत्यनुगृहीतत्वात्, अधिकरणचिन्तामणौ कार्याधिकरणे “अयमत्र भावः—स्वशरीरकपरमात्मोपासनं, परमात्मशरीरभूतस्वात्मोपासनमित्युभयमप्यर्थादिकमेव । तेन परमात्मशरीरभूतस्वात्मोपासकस्यापि ब्रह्मोपासकत्वाद्वर्चिरादिगमनोपदेशो न विरुध्यते” इति प्रतिपादनाच्च पंचाग्निविद्यापि ब्रह्मविद्यैव । ब्रह्मविद्यासामान्येऽनुसन्धानप्रकारस्य तत्फलानुभवप्रकारकस्य चात्मत्वोपासनाधिकरणाविभागाधिकरणयोरेकरूपतया निर्णीततया पंचाग्निविदां ब्रह्मविदां च फलवैषम्यं दुरुपपादमेवेति चेत्—मैवम् । “पंचाग्निविद्यानिष्ठो ब्रह्मोपासक एव” इति श्रुतप्रकाशिकायां भाष्ये ब्रह्मोपासकपदेनाविद्यानिवृत्तिफलकब्रह्मविषयकोपासक एव विवक्षितः । तथाविधब्रह्मोपासकत्वस्योभयविधाधकारिसाधारण्यात् । तावता पंचाग्निविदः “ये चेमेऽरण्ये श्रद्धा तप इत्युपासते” इत्युक्त्यथावास्थितपरिपूर्णब्रह्मोपासकेष्वन्तर्भावो न सम्भवति; अपि तु प्रतीकोपासकान-



न्तर्भाव एव । अत एव “अप्रतीकालम्बनान्नयति” इति सूत्रेण प्राप्योपासनवैलक्षण्यप्रयुक्ताधिकारिभेदसंग्राहकेनाप्रतीकालम्बनत्वेनैवोभयोर्निर्देशः उपपद्यते । अनुश्रुहीतं च कार्याधिकरणश्रुतप्रकाशिकायां “प्राप्यभेदप्रयुक्तोपासनभेदः; तत्र “तद्य इत्थं विदुर्ये चेमेऽरण्ये श्रद्धा तप इत्युपासते” इति विभागान्यथानुपपत्त्या स्वात्मविशिष्टब्रह्मोपासनम्, ब्रह्मात्मकस्वात्मोपासनं चेति कल्प्यम्; ब्रह्मप्राप्तथानुगुण्यात्; पृथङ्निर्देशावैयर्थ्याच्चेत्यर्थः” इति । तथा चोभयोस्तृतीया ब्रह्मोपासकत्वेऽपि उपासनवैलक्षण्यस्य स्फुटतरं प्रतिपादितत्वेन पंचाग्निविदो यथावस्थितब्रह्मोपासकज्ञानिकोट्यन्तर्भावो न सम्भवत्येवेति ।

यदि च पंचाग्निविदां ब्रह्मविदां च मोक्षहेतुब्रह्मोपासनस्याविशेषादेश्वर्यार्थिवदेक एवाधिकार इत्युच्यते, तदा “परं जैमिनिर्मुख्यत्वात्” इति सूत्रेणैव वादरिमतानिराकरणपूर्वकस्वसिद्धान्तस्य प्रदर्शितत्वात् “अप्रतीकालम्बनान्नयति” इत्यादिसूत्रप्रणयनं निष्प्रयोजनमेव भवेत् ।

इदं च “परं जैमिनिः” इत्यादिसूत्रभाष्यम्—“परं जैमिनिर्मुख्यत्वात्—” परंब्रह्मोपासीनानां धिरादिर्नयतीति जैमिनिराचार्यो मन्यते । कुतः! मुख्यत्वात्—“तत्पुरुषोऽमानवस्त एनान्ब्रह्म गमयति” इति ब्रह्मशब्दस्य परस्मिन्नेव मुख्यत्वात् । प्रमाणान्तरेण कार्यत्वे निश्चिते हि लाक्षणिकत्वं युक्तम् । न च गमनानुपपत्तिः प्रमाणम्, परस्य ब्रह्मणस्सर्वगतत्वेऽपि विदुषो विशिष्टदेशगतस्यैवाविद्यानिवृत्तिशास्त्रात् । यथा हि विद्योत्पत्तिर्वर्णाश्रमधर्मशौचाचारदेशकालाद्यपेक्षा, “तमेतं वेदानुवचनेन” इति शास्त्रादवगम्यते । तथा निश्शेषाविद्यानिवर्तनरूपविद्यानिष्पत्तिरपि विशिष्टदेशगति-सापेक्षेति गतिशास्त्रादवगम्यते । विदुष उत्क्रान्तिप्रतिषेधादि तु पूर्वमेव परिहृतम् । यन्तु “ब्रह्मलोकान्” इति लोकशब्दब्रह्मवचनाभ्यां विशेषणात्कार्यभूतहिरण्यगर्भ-प्रतीतिरिति; तदयुक्तम्; निपादस्थपतिन्यायेन ‘ब्रह्मेव लोको ब्रह्मलोकः’ इति कर्मधारयस्यैव युक्तत्वात् । अर्थस्यैकत्वे निश्चिते बहुवचनस्य “आदितिपाशान्” इति विदुषपपत्तेः । परस्य ब्रह्मणः परिपूर्णस्य सर्वगतस्य सत्यसङ्कल्पस्य स्वेच्छापरिक-



स्वितास्त्रासाधारणा अमाकृताश्च लोका नात्यन्ताय न सन्तीति श्रुतिस्मृतिपुराणप्राप्त्यात्” इति ।

अत्र च ब्रह्मोपासकानां सर्वेषामपि ब्रह्मप्राप्तेः प्रतिपादनात्, उत्तरसूत्रारम्भो निर्युक्तिक एव ।

अथ—परब्रह्मोपासका द्विविधाः—ब्रह्मविशेष्यकोपासकाः, ब्रह्मप्रकारकोपासकाश्चेति । तयोर्मध्ये ब्रह्मविशेष्यकोपासकानामेवाचिरादिगतिपूर्वकब्रह्मप्राप्तिर्जैमिनिना प्रतिपादिता; सिद्धान्तिना तु—उभयविधाधिकारिणोऽप्याचिरादिगतिपूर्वकब्रह्मप्राप्तिश्रवणादुभयोरप्यप्रतीकालम्बनसूत्रेणाचिरादिगतिपूर्वकब्रह्मप्राप्तिः प्रतिपादितेति न सिद्धान्तसूत्रप्रणयनवैयर्थ्यमिति चेत्;—न; “परं जैमिनिर्मुख्यत्वात्” इत्यत्र परशब्दोत्तरद्वितीयाया विशेष्यतैवार्थ इति न नियन्तुं शक्यते । “उभयेऽपि हि परिपूर्णब्रह्मोपासते मुखभेदेन” इति सारवाक्ये ब्रह्मशब्दोत्तरं विषयता सामान्ये द्वितीयाप्रयोगदर्शनादत्रापि द्वितीयाया विषयतैवार्थ इति वक्तुं युक्तम् । तथा सति ब्रह्मविषयकोपासनस्योभयोरपि सत्त्वादेनैव सूत्रेण सिद्धान्तसम्भवादुत्तरसूत्रारम्भप्रयासो निष्प्रयोजनक एवेति तथाधिकारिभेदमङ्गीकृत्य सूत्रसार्थक्यवर्णेनस्यासम्भावितत्वात् ।

ननु भवत्यस्यैव अप्रतीकालम्बनसूत्रारम्भसाफल्यं न सम्भवति; ‘परं जैमिनिः’ इत्यत्र परशब्दोत्तरद्वितीयाया विशेष्यताप्रकारतासाधारणविषयतामात्रार्थकत्वे उभयोरपि ब्रह्मविषयकोपासनसद्भावेन तेनैवोभयाधिकारिसंग्रहसम्भवात् । किंचोभयोरप्युपासने फले च विशेष्यताप्रकारताभेदावलम्बनेन वैलक्षण्यं दुर्वचम् । उभयोरपि ब्रह्मविशेष्यकोपासनसम्भवात् । तथा हि पञ्चाधिविधायां मुख्यतः ब्रह्मशरीरभूतस्वात्मोपासनेऽपि तुल्यविविचिद्यतया परमात्मनि स्वात्मशरीरित्वस्यापि भानसम्भवेन ब्रह्मविशेष्यकोपासनस्यापि सम्भवात्, सद्विद्यादिषु मुख्यतो जीवशरीरित्वस्य ब्रह्मणि भानेऽपि जीवे परमात्मशरीरित्वस्यापि भानसम्भवात्, उपासने वैलक्षण्यस्य दुरूपपादतया फलस्य च यथोपासनभावितायास्सिद्धान्तसिद्धत्वात्, फलवैलक्षण्यस्याप्यसं-



भवेनाधिकारिभेदाभावात् पूर्वमूवेणैव सर्वसंग्रहसम्भवे उत्तरमूवप्रणयनं नियुक्तिकमेवे-  
ति चेत् ;—मैवम् ; उभयोरपि ब्रह्मविषयकोपासनसद्भावेनोपासने विषयताप्रयुक्तवैलक्ष-  
ण्याभावेऽपि प्रकारान्तरेणोपासनयोर्वैलक्षण्यस्य वक्ष्यमाणत्वात् । किंच—उभयोरपि  
फलोपासनयोर्वैलक्षण्यं स्फुटतया प्रतीयते । पंचाग्निविदां तुल्यवित्तिवेद्यतया परमात्म-  
विशेष्यकोपासनसत्त्वेऽपि तेषां ब्रह्मविशेषणकानुसन्धानमेव मुख्यम् , वैधत्वात् । “तद्य  
इत्थं विदुः” इत्यादिना जीवात्मविशेष्यकानुसन्धानस्यैव श्रुत्या प्रतिपादनात् । विहि-  
तव्यतिरिक्तविषये आनुपङ्गिके तात्पर्याभावाच्च । “भावोऽज्ञितास्ते न फलं लभन्ते”  
इति न्यायेनानुपङ्गिकस्य ब्रह्मविशेष्यकानुसन्धानस्य तात्पर्याविषयतया फलाधायक-  
त्वाभावाच्च । फलस्य यथोपासनभावितया पंचाग्निविदां मोक्षदशायामाविभागेन  
ब्रह्मानुभवरूपफलस्याप्यसम्भवाच्च ।

किंच—पंचाग्निविदां ब्रह्मविदां च फलोपासनयोर्वैलक्षण्योपपादनार्थमेव “अप्र-  
तीकालम्बनान्नयति” इति सूत्रं प्रणीतं सूत्रकारेण । तथा हि—“ये परं ब्रह्मोपासते”  
इत्यत्र ब्रह्मशब्दोत्तरद्वितीयाया विषयत्वमर्थः । तस्य चोपास्तावन्वयः । उपासनं  
नाम-निरतिशयप्रीतिरूपो ज्ञानविशेषः । उपासने प्रीतिरूपत्वं च—“स्मर्यमाणात्पथप्रि-  
यत्वेन” इत्यादिभाष्यानुगृहीतरतीत्या प्राप्यतयोपास्यवस्तुगतनिरतिशयप्रियत्वानिव-  
न्धनमेव । उपासनं च—“तेवा भक्तिरुपास्तिः” इति निखण्डपाठेन भक्तिशब्दपर्याय-  
त्वात् , भक्तिरूपापन्नमेव । तथा च “ये परं ब्रह्मोपासते” इत्यनेन परब्रह्मविषयक-  
निरतिशयप्रीतिरूपोपासनविशिष्टास्सदादिविद्यानिष्ठां ज्ञानिनोऽभिधीयन्ते । एवमेव  
“ये चात्मानं प्रकृतिवियुक्तं ब्रह्मात्मकमुपासते” इत्यत्रात्मपदोत्तरद्वितीयाया विष-  
यत्वार्थकत्वाद् ब्रह्मात्मकस्वात्मस्वरूपविषयकनिरतिशयप्रीतिरूपोपासनविशिष्टाः पं-  
चाग्निविदो जिज्ञासुशब्दवाच्या अभिधीयन्ते । तेषां च ब्रह्मणि प्रीतेरात्माविशेषणत्व-  
निबन्धनतया स्वात्मप्रीत्या सांतिशयत्वात् । तथा चोभयेषामप्युपासने वैलक्षण्यस्य  
स्फुटतया प्रतिपादनात् यथोपासनभाविलेऽपि वैलक्षण्यमकामेनापि स्वीकार्यम् । य-  
थाक्रतुन्यायात् । अत एवाचार्यैस्तात्पर्यचन्द्रिकायामष्टमाध्यायेऽनुगृहीतम्—“तत्र प्रा-



सौ ज्ञानिनां-परमात्मा स्वविशिष्टो भोग्यः, अक्षरयाथात्म्यनिष्ठानां तु-स्वस्वरूपमेव पूर्वं भोग्यम्, वस्त्वादिपदप्राप्तिपूर्वकब्रह्मप्राप्तिसाधनमधुविद्यान्यायादन्ततो ब्रह्मप्राप्तिः” इति। अनुगृहीतं च दीपे “पंचाग्निविदो हि प्रकृतिवियुक्तब्रह्मात्मकात्मस्वरूपविदः। ते च तत्प्राप्य पुनर्न निवर्तन्ते। परंब्रह्मोपासीनास्तु-यथावस्थितं पारिपूर्णं परंब्रह्मैव प्राप्य न पुनर्निवर्तन्ते। “तद्य इत्थं विदुर्ये चेमेऽरण्ये श्रद्धा तप इत्युपासते तेऽर्चिपमाभिसम्भवन्ति “इत्युभयविधान्भेदेनार्चिरादिगतिश्रुतेः” इत्यादिना।

इत्थं च “परं जैमिनिर्मुख्यत्वादि” ति सूत्रे परब्रह्मविषयकनिरतिशयप्रीतिरूपोपासननिष्ठानामेवार्चिरादिगतिप्राप्तिपादनेन पंचाग्निविदामसंग्रहात्तत्संग्रहार्थं सिद्धान्तमूत्रारम्भसार्थक्यमित्यस्मत्पक्षे नानुपपात्तिगन्धः।

किंच-श्रीगीताभाष्ये जिज्ञासुशब्दवाच्यपंचाग्निविदां ब्रह्मविदां ज्ञानिनां च प्राप्यफलवैलक्षण्येनैवाधिकारिभेदप्रदर्शनपूर्वकं जिज्ञास्वपेक्षया ज्ञानिनामनेकप्रकारवैलक्षण्यं चानुगृहीतम्-“सृकृतिनः पुण्यकर्माणो मां शरणमुपगम्य मामेव भजन्ते। ते च मुकृततारतम्येण चतुर्विधाः। मुकृतगरीयस्त्वेन प्रतिपत्तिवैशेष्यादुत्तरोत्तराधिकतमा भवन्ति। आर्तः-प्रतिष्ठाहीनः, भ्रष्टैश्वर्यः पुनस्तत्प्राप्तिकामः। अर्थार्थी-अप्राप्तैश्वर्यतया ऐश्वर्यकामः। तयोर्मुखभेदमात्रम्, ऐश्वर्यविषयतयैक्यादेक एवाधिकारः। जिज्ञासुः-प्रकृतिवियुक्तात्मस्वरूपावासीच्छुः। ज्ञानमेवास्य स्वरूपमिति ‘जिज्ञासुः’ इत्युक्तम्। ज्ञानी च “इतस्त्वन्यां प्रकृतिं विद्धि मे पराम्” इत्यादिनाभिहितभगवच्छेपतैकरसात्मस्वरूपवित्प्रकृतिवियुक्तकेवलात्मन्यपर्यवस्यन्भवन्तं प्रेम्सुः, भगवन्तमेव परमप्राप्यं मन्वानः। “तेषां ज्ञानी नित्युक्त एकभक्तिर्धिशिष्यते।” कुतः! नित्ययुक्तः, एकभक्तिरिति च। तस्य हि मदेकप्राप्यस्य मया योगो नित्यः। इतरयोस्तु यावत्स्वाभिलषितप्राप्तिर्मया योगः” इति। एवं च जिज्ञासोर्ज्ञानिनश्च प्राप्यभेदनिबन्धनाधिकारभेदस्य स्पष्टतया प्रतिपादनात्, उभयोरपि फलवैलक्षण्यं प्रामाणिकमेव। अन्यथा-उभयोः प्राप्यफलवैलक्षण्याभावे ऐश्वर्याधिभेदेकाधिकारस्यैव सम्भवाद-



धिकारभेदप्रदर्शनं निष्प्रयोजनकमेव स्यात् । तथा च पंचाग्निविदां ब्रह्मविदां च फलभेदनिबन्धनः परस्परं भेदस्स्फुट एवेति ।

नन्वेवं पंचाग्निविदामुक्तरीत्या ब्रह्मविदपेक्षयातिरिक्तत्वे गतिश्रुत्यन्यथानुपपत्त्या “पंचाग्निविदपि ब्रह्मोपासक एव” इति श्रुतप्रकाशिकामूक्तिः कथं सङ्गच्छत इति चेत्;—उच्यते । कार्याधिकरणे हि “स एनाम्ब्रह्म गमयति” इति श्रुतिवाक्यघटक-ब्रह्मशब्दस्य लक्षणया कार्यब्रह्मपरत्वमङ्गीकृत्य वादरिणार्धिरादिगतिनिर्वाहः कृतः; ‘मुख्यवृत्त्या निर्वाहे सम्भवति लक्षणा नोचिता’ इति जैमिनिना सिद्धान्तैकदेशावलम्बनेन वादरिमतं निराकृतम्; पंचाग्निविदोऽप्यर्धिरादिगतिपूर्वकब्रह्मप्राप्तिश्रवणात्, तस्यापि ब्रह्मविश्लेषणकोपासनपरिकल्पनेन ब्रह्मोपासकत्वं सम्पाद्य गतिश्रुतिनिर्वाहः कर्तव्य इति सूत्रकृतोभयाधिकारिसंग्राहकेणाप्रतीकालम्बनमूत्रेण स्वाभिमतसिद्धान्तं प्रदर्श्य, तत्क्रतुन्यायेनोभयोः फलभेदसम्भवात्, अधिकारिभेदोऽपि सम्भवतीति “तत्क्रतुश्च” इति सूत्रखण्डेन सूचितम् । ततश्च मोक्षहेतुब्रह्मविषयकोपासनस्योभयोरपि सम्भवाच्चोर्ब्रह्मोपासकत्वं श्रुतप्रकाशिकायामुक्तमिति न तदग्रन्यविरोधः । तथा चानुश्रुती-तम्प्रतीकालम्बनमूत्रभाष्यश्रुतप्रकाशिकायां “प्रतीकालम्बनव्यतिरिक्त एव हि परंब्रह्मोपासीनस्तं नयतीति तादृशाज्जैमिनिमतात्सिद्धान्तिमतस्य को विशेष इत्यब्राह्म-एतदुक्तमिति । प्रतीकालम्बनव्यतिरिक्तेषु केपाञ्चिदर्धिरादिगतिजैमिनिनोक्ता, प्रतीकालम्बनव्यतिरिक्तत्वोपाधिषु तान्सर्वाभयतीति सिद्धान्तिमतमिति विशेषः” इति । अत्र चोपासनभेदस्य “तत्क्रतुश्च” इति फलभेदस्य च स्पष्टतया प्रतिपादनात्पंचाग्निविदां ब्रह्मविदां च फलवैलक्षण्यं दुरपह्नवमेवेति ।

ननु पंचाग्निविदां ब्रह्मविदां च प्राप्यफलभेदनिबन्धनो नाधिकारिभेदः, किन्तु स्वस्वाभिलषितंब्रह्मानुभवस्यात्मानुभवरूपविलम्बतदननुभवरूपाविलम्बनिबन्धन एव; अनुश्रुतीतं च तात्पर्यचन्द्रिकायां सप्तमाध्याये “केवलात्मन्यपर्यवस्यन्निति-नगरं प्रवि-विहोरध्वगस्य छायातरुमूलस्वापवदात्मानुभवविलम्ब इति भावः” इति; अष्टमेऽध्याये च “अत एव सप्तमे प्रक्रान्तो जिज्ञासुः परमात्मप्राप्तिकामज्ञानिव्यतिरिक्तत्वादब्रह्म-



त्मकस्वात्मानुसन्धायीति न भ्रमितव्यम्, तस्य चोदारकोटिमात्रे निवेशः स्वात्मानु-  
भवविलम्बविमुखज्ञानिव्यतिरेकात्” इति । अत्र च जिज्ञासुशब्दवाच्यपञ्चाग्निविदो  
आत्मानुभवरूपविलम्बस्य प्रतिपादनात्, ज्ञानिनश्च तदप्रतिपादनाच्च विलम्बाविलम्बो  
एवाधिकारिभेदप्रयोजकौ । किञ्च मधुविद्यानिष्ठो यथा वस्त्रादिपदप्राप्तिपूर्वकं परिपू-  
र्णब्रह्मानुभवरूपं फलं प्राप्नोति, तथैव पञ्चाग्निविदपि कंचित्कालमात्मानन्दमनुभूय त-  
तः परिपूर्णब्रह्मानुभवयुक्तो भवतीति तस्यापि ब्रह्मविदामिव फलभेदो नास्त्येव; ब्र-  
ह्मोपासकत्वाविशेषादिति चेत्—

न; पञ्चाग्निविदां फलत्वेनाभिलषितः प्रकृतिसम्बन्धरहितात्मानुभवः—प्रकृतिम-  
ण्डले यत्र कुत्रचित्स्थानविशेषे वा, परमपदप्राप्त्यनन्तरं देशविशेषे वा भिमतः; न ताव-  
दाद्यः—“तदापीतेस्सारव्यपदेशात्” इति सूत्रोक्तरीत्या ब्रह्मप्राप्तिपर्यन्तं प्रकृतिस-  
म्बन्धस्य सत्त्वात्, प्रकृतिमण्डले तद्रहितात्मानुभवासम्भवात्, “एष सम्प्रसादोऽस्मा-  
च्छरीरात्समुत्थाय परंज्योतिरूपसम्पद्य स्वेन रूपेणाभिनिष्पद्यते” इति श्रुत्यार्चिरा-  
दिगत्यनन्तरं ब्रह्मप्राप्तिपर्यन्तं मध्ये तत्तद्विद्यासाध्यमुख्यफलानुभवासम्भवस्य प्रति-  
पादनादात्मानुभवविलम्बस्य वक्तुमशक्यत्वात् ।

न च दक्षिणायनमृतस्य चन्द्रप्राप्तिवद्गतिमध्ये वान्यत्र वात्मानुभवविलम्बस्त-  
म्भवत्येवेति वाच्यम्,—चन्द्रप्राप्तेस्तत्तद्विद्यासाध्यमुख्यफलत्वाभावेन मध्ये आनुपाङ्गि-  
कफलीभूततदनुभवसम्भवेऽपि पञ्चाग्निविद्यासाध्यमुख्यफलस्य गतिमध्ये वान्यत्र वा-  
नुभवासम्भवात् । न चात्मानुभवोऽप्यानुपाङ्गिकफलमेवेति वाच्यम्,—“जिज्ञासुः—प्रकृ-  
तिवियुक्तात्मस्वरूपावाप्तीच्छुः” “जरामरणमोक्षाय” इत्यादिना तस्य परमफलत्वप्र-  
तिपादनात् । किञ्च—“प्रकृतिवियुक्तकेवलात्मन्यपर्यवस्यन्भगवन्तमेव परमप्राप्यं मन्त्रा-  
नः” इति गीताभाष्यस्वरस्येन प्रकृतिवियुक्तकेवलात्मानुभव एव जिज्ञासुशब्दवाच्य-  
पञ्चाग्निविदो मुख्यं फलम्, भगवत्प्राप्तेरात्मानुभवरूपमुख्यफलापेक्षया प्राधान्यं च  
स्पष्टं प्रतिपाद्यते । अत आत्मानुभवस्तस्यावान्तरफलं न भवति । अपरं च—पञ्चाग्नि-



विदां प्रकृतिवियुक्तात्मस्वरूपानुभव एव मुख्यं फलम्, ज्ञानिनस्तु परिपूर्णब्रह्मानुभव एवेति गीताभाष्ये अष्टमाध्याये स्पष्टतया प्रतिपादितम् । विस्तरभयाद्वाच्योदाह्रियते । तदैव द्रष्टव्यम् ।

एवं च-प्रकृतिवियुक्तात्मानन्दानुभवस्य प्रकृतिमण्डले गतिमध्ये वासम्भवात्तदनु-  
भवविलम्बादधिकारिभेदप्रतिपादनं चिन्तनीयमेव । अत एवात्मानुभवादनन्तरं गत्यु-  
पक्रमस्य गतिमध्ये आत्मानुभवस्य च प्रतिपादनमन्वारुह्यवाद एवेति सम्प्रदायविदा-  
माशयः । मधुविद्यान्यायोदाहरणं च भवतो विपरीतफलमेव । तथा हि-मधुविद्यायां  
'प्रथमं वस्वादिविशेषादित्यादिशरीरकब्रह्मानुभवो भूयात्, अनन्तरं दिशविशेषावच्छेदेन  
परिपूर्णब्रह्मानुभवो भूयात्' इत्युद्देशपूर्वकमुपासनानुष्ठानाद्यथाक्रतुन्यायेन कार्यब्रह्मानुभ-  
वरूपफलानुभवपूर्वकब्रह्मानुभवरूपफलं सम्भवति; पंचाग्निविद्यायान्तु-निरतिशयान-  
न्दत्वावस्थापन्नप्रकृतिवियुक्तजीवस्वरूपानुभवोद्देशेनैव जीवप्रधानकोपासनानुष्ठानात्,  
यथाक्रतुन्यायेन प्रकृतिवियुक्तब्रह्मात्मकात्मानुभव एव मुख्यं फलमिति न तस्यावा-  
न्तरफलत्वसम्भवः । तथा चानुगृहीतं मध्वधिकरणश्रीभाष्ये "भावन्तु वादरायणोऽ-  
स्ति हि"-आदित्यवस्वादीनामपि तेष्वधिकारभावं भगवान्वादरायणो मन्यते । अस्ति  
ह्यादित्यवस्वादीनामपि स्वावस्थब्रह्मोपासनेन वस्वादित्वप्राप्तिपूर्वकब्रह्मप्रेप्सा सम्भवः ।  
इदानीं वस्तूनामपि सतां कल्पान्तरेऽपि वस्वादित्वप्राप्तिश्चापेक्षिता भवति । अत्र हि  
कार्यकारणोभयावस्थब्रह्मोपासनं विधीयते,—"असौ वा आदित्यो देवमधु" इत्यारभ्य  
"अथ तत ऊर्ध्वं उदेति" इत्यतःप्राग्नादित्यवस्वादिकार्यविशेषावस्थं ब्रह्मोपास्यमुप-  
दिश्यते, "अथ ऊर्ध्वं उदेति" इत्यादिनादित्यान्तरात्मतयावस्थितं कारणावस्थमेव ब्र-  
ह्मोपास्यमुपदिश्यते । तदेवं कार्यकारणोभयावस्थं ब्रह्मोपासीनः कल्पान्तरे वस्वा-  
दित्वं प्राप्य तदन्ते कारणावस्थं ब्रह्म प्राप्नोति " इति ।

अत्र च मधुविद्यायां कार्यकारणोभयावस्थब्रह्मोपासनस्य विहितत्वादादित्या-  
दीनामतद्रूपाविशिष्टजीवशरीरकब्रह्मरूपकार्यावस्थब्रह्मणः नित्ये परमपदेऽनुभवासम्भ-



वात्प्रकृतिमण्डल एव प्रधानं तत्फलमनुभूयार्चिरादिगत्या देशविशेषप्राप्तिपूर्वकं यथोपासनं प्रधानफलभूतब्रह्मानुभवसम्भवतीति. स्पष्टं प्रतीयते । पंचाविद्यायान्तु-प्रकृतिविद्युक्तब्रह्मात्मकस्वात्मानुभवस्यैव मुख्यफलतया प्रतिपादनात्तस्य प्रकृतिमण्डले असम्भवात्, अर्चिरादिगत्यनन्तरं देशविशेष एवेत्येकामेनापि अङ्गीकरणीयमिति प्रधुविद्यान्यायोदाहरणं प्रकृतानुपयुक्तमेवेति मुधियो विभावयन्तु. अत्र विस्तरस्तु-रहस्यविवेकसम्प्रदायचन्द्रिकागुरुभाष्यप्रकाशिकारहस्यमंजरीदिपूर्वाचार्यप्रवचनेषु द्रष्टव्यः।

अथ-पंचाग्निविदां ब्रह्मविदां च मुक्तिदशायां फलभेदो न सम्भवति । यथावस्थितब्रह्मानुभवप्रतिबन्धककर्माविद्यादीनां निश्शेषनिवृत्तेः । “विकल्पोऽविशिष्टफलत्वात्” इत्यादिना ब्रह्मोपासनसामान्यस्य समानफलकत्वप्रतिपादनात् । यथाक्रतुन्यायस्यायोगव्यवच्छेदपरतायाः “उपासितगुणादेर्या प्राप्तावप्यत्रहिष्किया । सा तत्क्रतुनयग्राह्या नाकारान्तरवर्जनम्” इत्यादिनालुगृहीतत्वाच्चन्ध्यायेनापि फलभेदो न सिध्यतीति चेन्न;—पञ्चाग्निविदां निश्शेषकर्षक्षयेऽपि न यथावस्थितब्रह्मानुभवसम्भवः । स्वात्मप्रधानकोपासनरूपस्य ब्रह्मप्रधानकानुभवप्रतिबन्धकस्य यावदात्मभावस्वात्मानुभवमात्रं दद्यामिति भगवत्सङ्कल्पविशेषस्य च चेतनापेक्षानुगुण्येनैव फलं दद्यामित्यनादिनिरङ्कुशस्वतन्त्रभगवत्सङ्कल्पकृतस्य सद्भावात् ।

ननु-ईदृशसङ्कल्पः केनावगम्यत इति चेत्, श्रुतिप्रसिद्धेन यथाक्रतुन्यायेनेति ब्रूमः । न च तत्रध्यायस्यायोगव्यवच्छेदपरताया वेदान्ताचार्यैरनुगृहीततयानुपासितगुणानामपि प्राप्तिरसम्भवति, नानुभववैलक्षण्यं मुक्तानां सम्भवतीति वाच्यम्;—यथाक्रतुन्यायस्यायोगव्यवच्छेदपरत्वे एकयैव विद्यया तत्तद्विद्याप्रकरणपठितगुणविशिष्टब्रह्मानुभवरूपफलस्य सम्भवाद्विद्यान्तरविधायकवाक्यानां वैयर्थ्यापत्तेः ।

किञ्च-यथाक्रतुन्यायस्यान्ययोगव्यवच्छेदपरत्वमेव श्रुतिसूत्रभाष्यश्रुतप्रकाशिकादिस्वारस्यसिद्धम् । तथा हि श्रुतौ तावत्—“तं यथायथोपासते तथैव भवति” इति । ‘तथैव’ इत्येवकारेणानुपासिताकारप्राप्तिर्व्यवच्छेदस्य स्पष्टतया प्रतिपादनात् ।



“अप्रतीकालम्बनात्” इत्यादिमूत्रे “तत्क्रतुश्च” इति सूत्रखण्डेन ब्रह्मप्राप्त्यानुगु-  
 ष्येन ब्रह्मोपासनस्य कल्पितत्वात्; तद्वाप्ये च “तथोपासीनस्तथैव प्राप्तोतत्यर्थः”  
 इति भाषितत्वाच्च तत्क्रतुन्यायस्यान्ययोगव्यवच्छेदपरत्वं दुरपह्वमेव । न च विशेषे-  
 षणसङ्गतैवकारस्यायोगव्यवच्छेदपरतया ‘शङ्खः पाण्डर एवे’ त्यादौ तान्त्रिकैर-  
 ङ्गीकृतत्वात्, “तथैव भवति” इति विशेषणसङ्गतैवकारस्यायोगव्यवच्छेदकत्वं  
 स्वरसमेवेति वाच्यम्, विशेषणसङ्गतैवकारस्यायोगव्यवच्छेदकत्वमेवेति नियमाभा-  
 वात् । तथा चानुगृहीतमाचार्यैरधिकरणसारावल्याम्—“धर्मस्थे त्वेवकारि विविधमपि  
 भवेत्तद्व्यवच्छेदकत्वं धर्मिण्यस्यान्वये स्यात्तदितरविषये तस्य धर्मस्य हानिः ।  
 जानात्येवेत्यवोद्धा न भवति जडता ज्ञानमात्रोक्तिवार्थाज्ञानालोपादिवाक्यानुगुण-  
 विषयतां यात्यसावेवकारः” इति । व्याख्यातश्च चिन्तामणौ—“यद्यप्येवं धर्मस्थेनै-  
 वकारेण विवक्षावशाच्चाविधमपि अवधारणं कर्तुं शक्यते,” इति ।

किञ्च—‘अयं विद्वानेव’ इत्यनेनाविद्वत्ताव्यवच्छेदप्रतीतेरनुभवासिद्धत्वात्,  
 “सदेव सोम्येदमग्र आसीत्” इत्यवेदंशब्दविशेषणीभूतसच्छब्दसङ्गतैवकारेणास-  
 त्वव्यावर्तनस्य महासिद्धान्तराम्भणाधिकरणादिश्रुतप्रकाशिकायां स्पष्टत्वाच्चान्ययो-  
 गव्यवच्छेदस्तिद्धत्येव ।

किञ्च—यथाक्रतुन्यायश्च छान्दोग्ये शाण्डिल्यविद्यायामाम्नातः “यथा क्रतुर-  
 स्मिंल्लोके पुरुषो भवति” इत्यादि । अस्याश्च्युतेरर्थः रङ्गरामानुजमुनिभिरित्यं वर्णि-  
 तः—“तं यथायथोपासते तथैव भवति” इति श्रुत्यन्तरादिह लोके पुरुषः यथाक्रतुः—  
 यथोपासनः, तथैवेतः प्रेत्यामुष्मिन् लोके भवति” इति । ततश्च “तं यथायथोपासते  
 तथैव भवति” इति श्रुत्यन्तरानुगुण्येन ‘तथा+भवति’ इसस्य ‘तथैव+भवति’ इत्यर्थव-  
 र्पनेन स च न्यायः—अन्ययोगव्यवच्छेदार्थक इति प्रदर्शितो भवति । युक्तं चैतत्  
 “व्यतिरेकस्तद्वावभाषित्वात्” “अप्रतीकालम्बनाभ्यति” इत्यादिमूत्रभाष्ययोः  
 प्राप्याकारस्यैवोपासनविषयत्वप्रतिपादनेनानुपासिताकाराणां प्राप्यत्वासम्भवस्य सू-



चित्त्वात्, जन्माद्याधिकरणश्रुतप्रकाशिकायां “प्राप्याकारविशिष्टं च ब्रह्म प्रमाणान्तर-  
सिद्धमिहानूद्यते। प्रमाणान्तराणि च विभूतिद्वयविशिष्टं ब्रह्म प्राप्यं वदन्ति। प्राप्याका-  
रस्य चोपास्यत्वं तत्क्रतुन्यायसिद्धम्” इसनुग्रहीतत्वाच्च ।

तथा च “यथा क्रतुः” इत्यादेरयं निर्गलितार्थः—साधनदशावच्छिन्नफलकाम-  
नावानुरूपः, यद्यद्रूपावच्छिन्नावच्छेदकताकविशेष्यतानिरूपितयद्यद्रूपावच्छिन्नप्रकार-  
ताशाल्युपासनाश्रयवृत्त्यसाधारणधर्माश्रयोऽयः, स फलदशावच्छेदेन तत्तद्रूपावच्छि-  
न्नावच्छेदकताकविशेष्यतानिरूपिततत्तद्रूपावच्छिन्नप्रकारताभिन्नप्रकारताशून्यत्वे सति  
तथाविधिविशेष्यतानिरूपितप्रकारताशाल्यनुभववान्भवती-ति ।

इत्थं च-उपासनविषयतासमनियतविषयताशाल्यनुभव एवोपासनस्य फलमिति  
अन्ययोगव्यवच्छेदकैवकारमहिम्ना प्रतीयते । उपासनदशायां येन येन रूपेण यस्य  
यस्य भानं तेन तेन रूपेणैव तेषां श्रुतिमूढभाष्यादिसम्मतत्वात् ।

ननु दहरादिविद्यासु अपहृतपाप्मत्वादिकतिपयगुणानामेवोपास्यत्वात्, “सो-  
ऽऽनुते सर्वान्कामान्सह ब्रह्मणा विपश्चिते” त्यादिना सर्वकल्याणगुणाविशिष्टब्रह्मणः  
प्राप्यत्वाभिधानेनानुपासितगुणानामपि प्राप्यत्वसम्भवात्, तत्कथमुपासनविषयतास-  
मनियतविषयताशालित्वं फलीभूतानुभवस्य सम्भवतीति चेत्,—उच्यते,—सर्वासु ब्र-  
ह्मविद्यासु सर्वकल्याणगुणाविशिष्टं ब्रह्मैवोपास्यं प्राप्यमपि, तथाविधं ब्रह्मैव, तत्र या-  
सु यासु विद्यासु ये ये गुणाः विशिष्य प्रतिपाद्यन्ते, त एव गुणास्तत्तदसाधारणा-  
कारेणोपास्यन्ते; ते च तथैवानुभूयन्ते; अन्ये गुणाश्च सामान्याकारेणेति विषयतास-  
मनैत्यस्य नानुपपत्तिः । तथा चानुग्रहीतं वेदार्थसंग्रहे—“तत्त्वमसी” इति सद्भिद्याया-  
मुपास्यं ब्रह्म सगुणम्; सगुणब्रह्मप्राप्तिश्च फलमिह अभियुक्तैः पूर्वाचार्यैर्व्याख्यातम् ।  
अथोक्तं वाक्यकारेण “युक्तं तद्गुणकोपासनात्” इति । व्याख्यातं च द्रमिडाचार्येण  
विद्याविकल्पं वदता “यद्यपि सच्चिन्तः न निर्गुणैवैतत् गुणगणं मनसानुधावेत्, तथा-  
प्यन्तर्गुणामेव देवतां भजते, इति तत्रापि सगुणैव देवता प्राप्यते” इति । सच्चिन्तः-



सद्विद्यानिष्ठः । न निर्युग्मदैवतं गुणगणं मनसानुधावेत्-अपहृतपाप्मत्वादिकल्याणगुणगणं दैवताद्विभक्तं यद्यापि दहरविद्यानिष्ठ इव सच्चिचो न स्मरेत् । तथाप्यन्तर्गुणामेव देवतां भजते-देवतास्वरूपानुबन्धित्वात् सकलकल्याणगुणगणस्य केनचित्परदेवतासाधारणेन निखिलजगत्कारणत्वादिनानुगुणेनोपास्यमानापि देवता वस्तुतस्तत्स्वरूपानुबन्धिसर्वकल्याणगुणविशिष्टैवोपास्यते । अतस्सगुणमेव ब्रह्म तत्रापि प्राप्यमिति सद्विद्यादहरविद्ययोर्विकल्प इत्यर्थः” इति । व्याख्याता चेयं तात्पर्यदीपिकायां व्याख्येयैः-“यद्यपीत्यादि द्रमिडाचार्यग्रन्थः । तद्व्याचष्टे-सच्चिच इति । ‘अन्तर्गुणामि’ ति पदस्य हेतुगर्भतां प्रदर्शयन्वाक्यस्यार्थमाह-देवतास्वरूपेति । प्रकृतसद्विद्याया असाधारणत्वान्निखिल जगत्कारणत्वमुक्तं प्रतिविद्यं व्यवस्थितानां गुणानां प्रदर्शनार्थम् । आदिशब्देन सर्वविद्यासाधारणा आनन्दत्वादयो विवक्षिताः । सर्वकल्याणगुणशब्देन निरूपितस्वरूपगुणा विवक्षिताः । दहरविद्यायां “यं इहात्मानमनुविद्य ब्रजन्त्येतांश्च सत्यान्कामान्” इति दैवतात्पृथक् अपहृतपाप्मत्वादिगुणजातं विभक्तमुपास्यं विहितम् । एवं सद्विद्यायां देवतायाः पृथग्गुणजातमुपास्यत्वेन न विहितम् । तथापि जगत्कारणत्वादिकृतिपयगुणविशिष्टत्वेनोपास्यमानं ब्रह्म स्वतोऽपरिमितकल्याणगुणमिति सामान्येनापरिमितगुणत्वेनोपास्यमानत्वात्, तस्यापि प्राप्यं सगुणमेव ब्रह्मेत्यर्थः । आनन्त्यस्य सर्वविद्यासाधारणत्वाद् गुणतोऽप्यानन्त्यस्य तदन्तर्गतत्वात्, सामान्येनापरिमितगुणत्वं हि सर्वविद्यानुयायी” ति ।

तथा च सर्वासु विद्यासु सर्वगुणानां सामान्याकारणेनोपास्यत्वप्रतिपादनादनुपासितगुणानामप्रसिद्ध्या तच्चद्विद्यासु विशेषतः पठितानां गुणानां विशेषाकारेणानुभवगोचरत्वमिति स्पष्टतया प्रतिपादनादुपासनतत्फलानुभवयोर्न समनियतविषयत्वानुबन्धपक्षिगन्धः ।

किंच-“व्यतिरेकस्तद्भावभावित्वात्” इति सूत्रभाष्ये उपासनदशायामननुसंहितस्य प्राप्यत्वाभावस्फुटतरं प्रतिपादित इति यथाक्रतुन्यायस्यान्ययोगव्यवच्छेदकत्वमेव स्वरसम् । इयं च श्रीभाष्यसूक्तिः-“व्यतिरेकस्तद्भावभावित्वाभ्युपगम्य न त्वेतद-



स्ति-यद् ज्ञातृत्वाद्याकार एवानुसन्धेय इति, अस्यात्मनस्संसारदशायां यो व्यतिरेकः, सोऽपहतपाप्मत्वादि कोऽनुसन्धेय इत्यर्थः । कुतः? तद्भावभावित्वात्-तद्रूपापत्तेः । “यथा क्रतुरास्मिन् लोके पुरुषो भवति, तथेतः प्रेत्य भवति” “तं यथा यथोपासते तथैव भवति” इति यथोपासनमेव हि प्राप्तिश्चूयते । न च परस्वरूपमात्रविषयमेवेदमिति वक्तुं शक्यते;—प्रत्यगात्मनोऽप्युपास्यभूतपरब्रह्मशरीरतयोपास्यकोटिनिक्षिप्तत्वात् । अतः प्रजापातिवाक्योदितापहतपाप्मत्वादिगुणकप्रत्यगात्मशरीरकपरमात्मोपासनस्य तथा रूपमेव प्राप्यमित्युक्तं भवति । अत एव “एवं क्रतुर्हामुं लोकं प्रेत्याभिसम्भवितास्मि” इत्युच्यते । तस्मात्प्रत्यगात्मा प्राप्याकार एवानुसन्धेयः” इति ।

अत्र यथा क्रतुन्यायस्यायोगव्यवच्छेदपरत्वे जीवात्मनः पूर्वपक्षोक्तकर्तृत्वज्ञातृत्वभोक्तृत्वादीनां मोक्षदशायमनुवर्तमानतया तन्नयायस्यायोगव्यवच्छेदपरत्वसम्भवात्, “व्यतिरेकस्तद्भावभावित्वात्” इत्यादिमूत्रेण प्राप्याकारस्योपासनदशायामनुसन्धानमावश्यकम्, अनुपासिताकारस्य प्राप्यत्वासम्भवादिति सिद्धान्तप्रणयनं निष्प्रयोजनकमेव भवेत् । अन्ययोगव्यवच्छेदपरत्वे तु-अनुपासिताकारस्य प्राप्तिदशायामनुभवासम्भवादवश्यं प्राप्याकार एवानुसन्धेय इति सिद्धान्तमूत्रप्रणयनं सार्थकं भवतीति तन्नयायस्यान्ययोगव्यवच्छेदपरत्वमेव न्याय्यमिति सुस्पष्टं प्रतीयते ।

नन्वेवं “उपासितगुणादेर्या” इति सूक्तिः कथं सङ्गमनीयेति चेत्;—इत्थं तत्सूक्त्याभिप्रायः—सर्वकल्याणविशिष्टब्रह्मण एव सर्वविद्यामूपास्यतयानुपासितगुणप्रसिद्ध्या यामु विद्यामु येषां गुणानां येन रूपेणोपास्यत्वं, फलदशायां तेषां गुणानां तेनैव रूपेणानुभवगोचरत्वम्; इतरेषां तु गुणत्वरूपसामान्याकारेणेति । अत एव “नाकारान्तरवर्जनम्” इत्यनुगृहीतम् । न तु ‘न गुणान्तरवर्जनम्’ इति ।

किंच-कार्याधिकरणभाष्यादौ फलबलादुपास्यविशेषाकारस्य साधिततया तद्वलेनापि तन्नयायस्यान्ययोगव्यवच्छेदपरत्वं सिद्ध्यति । तत्र हि—‘पञ्चाभिर्विद्या ब्रह्मविषयिणी । ब्रह्मगमनफलकत्वात् । यथा सद्भिर्धादिः’ इत्यनुमाने ‘ब्रह्मगमनफलक-



त्वरूपहेतुरस्ति । ब्रह्मविषयकत्वरूपसाध्यं मास्तु' इत्यप्रयोजकताशङ्कायां तत्क्रतुन्या-  
य एव ह्यनुकूलतर्कतया विवक्षितः । यदि तत्क्रतुन्यायोऽयोगव्यवच्छेदमात्रपरस्स्या-  
त्, तर्हि मोक्षहेतुकेवलजीवोपासकस्यापि ब्रह्मगमनसम्भवात्तन्त्रधायस्य तदप्रयोजक-  
ताशङ्कावारकत्वायोगेन तदनुमानमनुपपन्नं स्यादिति तद्वलेन तस्यान्ययोगव्यवच्छे-  
दफलकताया आवश्यकत्वात् ।

इदं च-जिज्ञासाधिकरणे “फलोपासनयोःप्रकारैक्यं “यथा क्रतुरस्मिन् लोके पु-  
रुषो भवति” इति श्रुत्यैव सिद्धम्” इत्यनुगृहीतम् । अत्र श्रुतप्रकाशिका-“फलदशा-  
यां गुणप्राधान्यश्रवणादुपासने गुणप्राधान्यं कथं सिद्ध्यतीत्यब्राह्म-फलोपासनयोरिति  
इति” । अत्र “सोऽश्नुते सर्वान्कामान्सह ब्रह्मणा” इत्यादिना फलदशायां श्रूयमा-  
णगुणप्राधान्यानुगुण्येनोपासनदशायामपि गुणप्राधान्यस्य समर्थितया तन्त्रधायस्या-  
न्ययोगव्यवच्छेदपरत्वमेवोदाहृतभाष्यश्रुतप्रकाशिकयोस्स्फुटतया प्रतीयते । अन्यथा  
प्राप्यदशानुगुण्येनोपासनस्य सगुणत्वप्रतिपादनासम्भवाच्चेति तत्क्रतुन्यायोऽन्ययोग-  
व्यवच्छेदपर एव । विस्तरस्तु तत्क्रतुन्यायमीमांसातायामस्माभिःप्रपञ्चित इति नात्र  
विस्तृणीमहे ।

इत्थं च-पंचाग्निविदां ब्रह्मप्रधानकोपासनाभावान्न तथाविधब्रह्मानुभवसम्भवः ।  
ब्रह्मविदां तु-ब्रह्मप्रधानकोपासनसद्भावात्, “अविभागेन दृष्टत्वात्” इत्याद्युक्तब्रह्म-  
प्रधानकानुभवस्सम्भवत्येवेति ।

नन्वेवं-तत्तद्विद्याजन्यानुभवेषु निरूप्यनिरूपकभावापन्नविषयतावैलक्षण्याङ्गीका-  
रेण फलभेदाङ्गीकारे “विकल्पोऽविशिष्टफलत्वात्” इति सूत्र विरोधो दुर्वार एव ।  
तत्र सर्वासां ब्रह्मविद्यानामेकजातीयफलजनकत्वव्यवस्थापनात् । तथा चानुगृहीतं त-  
त्सूत्रभाष्ये “सर्वासां हि ब्रह्मविद्यानामनवधिकातिशयानन्दब्रह्मानुभवःफलमविशिष्टं  
श्रूयते” इति । अतस्सर्वब्रह्मविद्यानामेकजातीयफलजनकत्वस्यावश्यकतया निरुक्तवि-  
षयतावैलक्षण्यप्रयुक्तफलवैलक्षण्यकल्पनमप्रामाणिकमेवेति चेत्, -उच्यते;-विकल्पस्थले



सर्वत्र एकरूपावच्छिन्नं प्रति रूपद्वयावच्छिन्नसाधनताबोधस्य प्रामाणिकत्वे तस्य कार्यवैजात्यकल्पनयैवोपपाद्यमानत्वात् । अन्यथा “व्रीहिभिर्यजेत” “यवैर्यजेत” इत्यादौ परस्परव्यतिरेकव्याभिचारेण सामान्यरूपावच्छिन्नकार्यं प्रति रूपद्वयावच्छिन्नसाधनताया बाधप्रसङ्गात् । तथा च या या विद्या यादृश्यादृशानिरूप्यकभावाप-  
न्नविषयताशालिनी, सा सा तादृशतादृशविषयताशाल्यनुभवरूपमुक्तिहेतुरिति तत्क्र-  
तुन्यायपर्यवसितार्थः ।

न च “अविशिष्टफलत्वात्” इति सूत्रखण्डोक्तहेतुना सर्वविद्यानामेकजातीयफलक-  
त्वानुपपत्तिर्दुर्वारैवेति वाच्यम्;—सर्वकल्याणगुणविशिष्टपरिपूर्णब्रह्मानुभवत्वेन रूपेण सर्वेषामनुभवानां साम्यस्य सम्भवादुक्तानुपपत्तेरनवकाशात् । सूचितश्चायमर्थः—“का-  
म्यास्तु यथाकामं समुच्चयेरन् न वा पूर्वहेत्वाभावात्” इति सूत्रभाष्ये “पूर्वहेत्वाभा-  
वादि” त्यस्य व्याख्याने “अपरिमितफलत्वाभावादित्यर्थः” इति ग्रन्थेन । तथा  
चापरिमितत्वेनैव साम्यं विवक्षितमिति तथाविधं फलमेकविधविद्यया लब्धं चेद्विद्या-  
न्तरसमुच्चये प्रयोजनाभाव इति तदधिकरणार्थवर्णनसम्भवात् । यथा नवरत्नमालानां  
सन्दर्भविशेषेण भिन्नानामनुभवभेदेन भोगभेदेऽपि नवरत्नमालानुभवरूपभोगस्सर्वेषां  
भोक्तृणां समानः; तथा सर्वकल्याणगुणगणविशिष्टब्रह्मणस्सामान्यविशेषरूपतत्त्व-  
मावच्छिन्नविषयताशाल्यनुभवभेदेन भोगभेदेऽपि सर्वेषां परिपूर्णब्रह्मानुभवरूपभोग-  
स्समान एवेति न भोगसाम्यप्रतिपादकसूत्रभाष्यविरोधः ।

किञ्च-ब्रह्मविद्यायां विकल्पस्य तत्तदधिकारिणां रुचिविशेषमूलकतया रुचेश्च  
प्राप्यफलभेदनिबन्धनत्वात्सर्वेषूपपासनेषु सर्वेषां कल्याणगुणानां तत्तदसाधारणरूपेण  
भानाङ्गीकारे एकेनैवोपासनेन सर्वकल्याणगुणानां तत्तदसाधारणरूपेण भानसम्भ-  
वाद्विद्यान्तरविद्यानानुपपत्त्या विकल्पानुपपत्तिरिति फलोपासनयोगुणानां सामान्य-  
विशेषरूपेणैव भानमावश्यकमेव ।

इत्यञ्च यथाक्रतुन्यायेन प्राप्यवैलक्षण्यसिद्ध्या न पञ्चाशिविदां ब्रह्मविदांचैकरूपं  
फलं सम्भवति ।



एवञ्च पञ्चाग्निविदां ब्रह्मविदां चोदाहृतप्रमाणोपपत्तिभिः फलवैलक्षण्यस्य सिद्धत्वात्, पञ्चाग्निविदामेव जिज्ञासुशब्दवाच्यकेवलत्वात्तस्यार्चिरादिगत्या ब्रह्मप्राप्तिपूर्वकस्वात्माविशेष्यकब्रह्मात्मकत्वप्रकारकानुभवरूपफलस्य सिद्ध्या कैवल्यं नित्यं मोक्षरूपं चेति सत्सम्प्रदायानुसारिभिः प्रामाणिकैरङ्गीकरणीयमेव ।

एतेन “स्वात्मानुभूतिरिति या किल मुक्तिरुक्ता” “समिति कैवल्यव्यावृत्तिः” “परमस्वराडि” इति मुक्तात्मोच्यते । तत्र परमशब्देन कैवल्यमोक्षव्यावृत्तिः” “मुक्तानां परमा गतिः” “परमेति विशेषणेन मुक्तानामेव केषांचिद्वर्चाणां गतिर्गम्यते; गृह्यते च निर्भुक्तजरामरणात्मककैवल्यलक्षणा “जरामरणमोक्षाय मामाश्रितं यतन्ति ये” इति । संसारपरमपदयोर्मध्ये तेषां स्थानं च, “योगिनाममृतं स्थानं स्वात्मसन्तोषकारिणाम्” इति” “विरजा परमव्योम्नोरन्तरा केवलं स्मृतम् । तत्स्थानमुपभोक्तव्यं व्यक्तं वै ब्रह्मवादिना ॥ स्वात्मानुभवजानन्दसुखदं केवलं पदम् । निश्रेयसं च निर्वाणं कैवल्यम्भोक्षमुच्यते ॥ श्रीशांघ्रिभक्तिसेवैकरसभोगविवर्जितम् । तदिच्छन्त्यल्पमतयो मोक्षं सुखविवर्जितम्” इत्यादिपूर्वाचार्यादिमुक्तीनां प्रकारान्तरेणार्थवर्णनमभ्युपगम्यवाद एवेति मुधियो विदांकुर्वन्तु । विस्तरस्तु रहस्याविवेकसम्प्रदायचान्द्रिकागुरुभावप्रकाशिकासदनुष्ठानदर्पणकैवल्यशतदूषण्यादिपूर्वाचार्यग्रन्थेषु द्रष्टव्य इत्यलमतिविस्तरेण ।

अत उक्तन्यायेन परमपुरुषार्थलक्षणमोक्षाधिकारिणां कैवल्यस्याप्ररूपार्थत्वसिद्ध्या त्याज्यत्वं सिद्धम् ।

अत्र कैवल्यशब्दः-वक्ष्यमाणपरार्थकैर्कर्यनिष्ठव्यतिरिक्तोपासकस्वप्रयोजनाधिकारिपरश्च । कैवल्यनिष्ठाः-“स्वात्मसन्तोषकारिणाम्” इत्युक्तरीत्या स्वात्मसन्तोषकारिण इति मुपसिद्धम् । उपासकस्वार्थप्रपन्नावपि तत्तुल्यौ हि । तथा हि-स्वात्मसन्तोषकारिणः-द्विविधाः । तद्भोग्यस्यात्मनो ज्ञानत्वज्ञातृत्वकर्तृत्वरूपधर्मत्रयवैशिष्ट्यात् । मुपुसाविबज्ञानत्वमात्रपर्यवसन्नाः-केवलाः । ज्ञातृत्वपर्यन्तानुधाविनस्साधनान्तरनिष्ठाः । कर्तृत्वलक्षणकैङ्कर्यपर्यन्तानुधाविनस्स्वप्रयोजनपराः । अयमर्थः-श्रीवच-



नभूषणे प्रपञ्चित इति नात्र विस्तरभयाद्धिख्यते । अस्याधिकारिणः स्वार्थानुभव-  
कैङ्कर्ययोस्त्याज्यत्वात्, उक्तार्थलाभः । अत एव प्रथममूत्रार्थकथनावसरे “आत्म-  
प्राप्तिकामस्य मुमुक्षुत्वेऽपि नात्र स विवक्षितः तस्य रहस्यत्रयज्ञानानपेक्षत्वात्” इति  
सामान्येनानुगृहीतम् । रहस्यत्रयज्ञानानपेक्षत्वस्य त्रयाणामपि तुल्यत्वात् । तेषां स्वरू-  
पपारतन्त्र्योपायपारतन्त्र्यफलपारतन्त्र्याभावात् । तत्र स्वार्थत्वं तेषां सुप्रसिद्धम् ।  
अत्र स्वार्थत्वनिषेधात् पारार्थ्यं सिद्धम् । तस्माच्चद्वयावृत्तिर्वक्तव्येति ।

तथा हि-सिद्धोपायनिष्ठस्य साधनान्तरनिष्ठस्य च भगवति निरतिशयप्रीतियुक्त-  
त्वभगवद्भरणविषयीभूतत्वस्वानुष्ठीयमाणभक्त्यादिस्वाभिलषितफलसाधवत्वबुद्धियुक्तत्व-  
निरतिशयप्रीतिरहितत्वभगवत्स्वीकारविषयीभूतत्वभेदात्, स्वार्थत्वपरार्थत्वे सिद्धे ।  
उभयाधिकारिणामपि स्वस्वाभिलाषितफलानि रुचिभेदात्स्वार्थत्वपरार्थत्वयुक्तानि भ-  
वन्ति । एतादृशाधिकारिद्वैविध्यं जिज्ञासाधिकरणश्रुतप्रकाशिकायामनुगृहीतम्-“प्रि-  
यतमं एवहीति-प्रीतिविषयमात्रस्य न वरणीयत्वम्; किन्तु स्वयमुपस्थितस्य स्वीकार  
एव । अतस्तद्व्यावृत्त्यर्थ-प्रियतम इत्युक्तम्” इति । अनेन ग्रन्थेन साधनान्तरनिष्ठा-  
नां “मत्फलसाधनत्वान्मदर्थमिदं कर्म” इति बुद्ध्या स्वातिशयलक्षणमोक्ष एव निर-  
तिशयप्रीतिमन्त्रेण भगवति निरतिशयप्रीतेरभावेन वरणविषयत्वासम्भवात्, महोदार-  
स्य भगवतस्तेषु प्रीतिविषयत्वमात्रं, न तु वरणविषयत्वम्; तस्य भगवति निरतिश-  
यप्रीतिनिबन्धनत्वादिति ।

तथा च साधनान्तरनिष्ठानामभिमतमोक्षः स्वार्थतागर्भः, सिद्धोपायनिष्ठानाम-  
भिमतस्तु केवलपरार्थत्वगर्भ इति ।

अत्र केचित्-मुमुक्षूणां सिद्धोपायनिष्ठत्वसाधनान्तरनिष्ठत्वाभ्यां, मोक्षस्यापि  
स्वार्थत्वपरार्थत्वाभ्यां विभागश्च नोपपद्यते; मुमुक्षूणां सर्वेषां न्यासोपासनान्यतरसा-  
धनस्य तत्फलप्रदस्य सिद्धोपायस्य च साधारण्येन सिद्धान्तसिद्धत्वात् । तथा हि  
श्रीभाष्ये ‘अखिले’ त्यादिमङ्गलश्लोके शास्त्रसंग्रहरूपे सप्तम्यन्तैः पदैस्सिद्धोपायस्वरू-



पं प्रतिपाद्य 'शेषुषी भक्तिरूपे' ति तद्विषयकभक्तिर्मुमुक्षुसामान्यप्रार्थनीयतया प्रतिपादिता । श्रुतप्रकाशिकायां च "शास्त्रप्रतिपाद्यमुपायोपेयात्मकं, सिद्धोपायोपेयं च ब्रह्म, साध्योपायो भक्तिः" इत्यनुगृहीतम् ।

तथा च सिद्धोपायसाध्योपाययोस्सर्वसाधारणतया न भवदुक्ताधिकारिभेदः प्रमाणिकः; नापि मोक्षद्वैविध्यसम्भवः । "सोऽश्नुते सर्वान्कामान्सह ब्रह्मणा विपश्चिता" "आविद्याया मृत्युं तीर्त्वा विद्ययामुतमश्नुते" "निरंजनः परमं साम्यमुपैति" "रसं ह्येवायं लब्ध्वानन्दी भवति" इत्यादिना सर्वेषां मुमुक्षूणामेकजातीयमोक्षस्यैव शास्त्रप्रतिपादनात् । न च "चतुर्विधा भजन्ते मां जनास्मुकृतिनोऽर्जुन" इत्युक्तरीत्या मुकृतमूलकरुचिविशेषात्स्वार्थत्वपरार्थत्वादिकमपि मोक्षे सम्भवतीति वाच्यम्; "पुण्यपापे विधूय," इत्युक्तरीत्या मुक्तिदशायां निश्शेषकर्मक्षयात्तन्मूलकरुचिविशेषस्यापि तत्रासम्भवेन तदधीनस्वार्थत्वादीनां तदासम्भावितत्वात् । न च श्रुतप्रकाशिकायां "स्वयमुपस्थितस्य स्वीकार एव" इत्यादिनाधिकारिभेदस्य प्रदर्शितत्वात्तदधीनः फलभेदोऽपि सम्भवत्येवेति वाच्यम्; तत्र "स्वयमुपस्थितस्य" इति न भक्त्यादिरूपसाधनान्तरनिष्ठाः प्रतिपाद्यन्ते; अपि तु ऐश्वर्यकैवल्यार्थिनः । भक्तिप्रपत्तिनिष्ठास्तु "उदारास्सर्व एवैते ज्ञानी त्वात्मैव मे मतम्" इत्युक्तरीत्या ज्ञानिकोऽन्यन्तर्भूताः, "मियो हि ज्ञानिनोऽत्यर्थमहं स च मम प्रियः" इत्युक्तरीत्या भगवद्वरणविषयीभूता इति न तदग्रन्यविरोधगन्धोऽपि । तस्माद्भवदुक्ताधिकारिफलयोर्वैलक्षण्यं निष्प्रामाणिकमेवेति-आहुः ।

अत्रास्मदाचार्याः-निरुक्ताधिकारिफलयोर्द्वैविध्यं प्रामाणिकमेव । साधनान्तरनिष्ठानां भगवति निरतिशयप्रीतेरभावेन भगवद्वरणीयाधिकारिवैलक्षण्यस्य शास्त्रसम्मतत्वात् । साधनान्तरनिष्ठाश्च भावनात्रयान्वयात्स्वार्थपरा अशुद्धा अदुपास्या इति सुस्पष्टं भगवता पराशरेणोक्तम्-"त्रिविधा भावना भूप विश्वमेतान्नबोध ताम् । कर्माख्या ब्रह्मसंज्ञा च तथा चैवोभयात्मिका ॥ कर्मभावात्मिका ह्येका ब्रह्मभावात्मिकापरा । उभयात्मिका तथैवान्या त्रिविधा भावभावना ॥ सनन्दनादयो ब्रह्मभावभावन-



या युताः । कर्मभावनया चान्ये देवाद्यास्स्थावरावराः ॥ हिरण्यगर्भादिषु च ब्रह्म-  
कर्मात्मिका द्विधा । अधिकारबोधयुक्तेषु विद्यते भावभावना । अक्षीणेषु समस्तेषु  
विशेषज्ञानकर्मसु” इति ।

अस्यार्थो वेदार्थसंग्रहश्रुतप्रकाशिकायां विस्तरेण प्रतिपादितः-“विश्वमेतत्-त्रि-  
विधाभावना-भावनान्वयान्वितामित्यर्थः । तां-त्रिविधां भावानां, निबोध । भावनामव-  
च्छेदकसंज्ञया निर्दिशति-कर्माख्येति । कर्माख्या-कर्मभावेनेत्यर्थः । एकस्यैव संज्ञात्र-  
यक्लिप्तशङ्काव्यावृत्त्यर्थमाह-कर्मभावात्मिकेति । भावभावनाः-“भावार्थाःकर्मशब्दा-  
स्तेभ्यो ये प्रतीयेत” इति वचनाद्भावः-अनुष्ठेयः, अनुष्ठेयविषयीभावना-आन्तर उ-  
द्योगः, भावभावना । सा कर्मभावात्मिका-कर्मरूपानुष्ठेयविषया । ब्रह्मभावात्मिका-  
उपासनरूपानुष्ठेयविषया । उभयात्मिका-कर्मोपासनरूपोभयानुष्ठेयविषयेति त्रिविधे-  
त्यर्थः । सनन्दनादय इति-सनन्दनादयो ब्रह्मभावभावनया युताः-उपासनरूपानुष्ठे-  
यविषयया भावनयान्विता इत्यर्थः । ब्रह्मशब्दः-उपासनरूपज्ञानपर्यायः । “आगमो-  
त्थं विवेकाच्च द्विधा ज्ञानं यथोच्यते । शब्दब्रह्मागममयं परं ब्रह्म विवेकजम्” “द्वे-  
ब्रह्मणी वेदितव्ये” “द्वेविद्ये वेदितव्ये वै इति च” इति, ब्रह्मशब्दस्य ज्ञानविद्याश-  
ब्दानिर्दिष्टागमजन्योपासनरूपज्ञानद्वयपर्यायत्वेन भगवता पराशरेणैव व्याख्यातत्वात् ।  
‘स्थावरावराः’ इति स्थावरशब्देन तदभिमानिदेवता विवाक्षिता । सनन्दनादीनां स-  
माधिविरोधिसकलकर्मक्षयात्समाधिनिष्पत्तिपौष्कल्येनानवरतब्रह्मानुसन्धानैकतानत्वा-  
न्न कर्मानुष्ठानावसरः । प्रधानाविरोधेन ह्यज्ञानुष्ठानम् । तस्मात्ते ब्रह्मभावनया युताः ।  
हिरण्यगर्भादयः-जगन्निर्वाहाधिकृतत्वात्, कदाचित्कर्मानुष्ठानम्, कदाचिदुपासनं चेति  
उभयभावनान्विताः । इतरे देवमनुष्याद्याः-कर्मभावनयान्विताः । “सनन्दनादयः,  
हिरण्यगर्भादयः, देवाद्याः” इत्यादिशब्दस्य को विषयः ! आदिशब्दस्यासङ्कोचा-  
न्मुक्तेष्वपि भावनान्वयप्रसङ्गः” इति शङ्काव्यावृत्त्यर्थं प्रयोजनमाह-आधिकार इति ।  
“कर्मण्यैश्वर्यबोधोऽधिकारः” इत्यधिकारलक्षणम् । ‘स्वप्रयोजनसाधनत्वात् कर्मणि  
स्वकीयत्वबुद्धिरधिकारः’ इत्यर्थः । अधिकारबोधयुक्तेषु-अधिकाररूपबोधयुक्तेषु ।



अनुष्ठेयविषयस्वकीयत्वबुद्धियुक्तेष्वित्यर्थः । मुमुक्षोरूपासने स्वकीयत्वबुद्धिः, बुभुक्षोः कर्मणि स्वकीयत्वबुद्धिः । अधिकारबोधश्च केष्वित्यत्राह-अक्षीणेष्वाति । विशेषज्ञान-कर्मसु-विशेषज्ञानं-‘देवोऽहम्, मनुष्योऽहम्’ इत्यादिज्ञानम्; विशेषज्ञाने तद्धेतुषु च कर्मसु विद्यमानेषु अधिकारबोधस्तम्भवति; तद्युक्तेषु भावनावयान्वय इति न युक्तेषु प्रसङ्ग इत्यर्थः” इति ।

अत्र च मुमुक्षोस्स्वप्रयोजनसाधनत्वरूपस्वकीयत्वबुद्धेस्स्पष्टतया प्रतिपादना-त्त्वाभिलाषितमोक्षरूपफल एव तेषां निरतिशयप्रतीतिस्तदर्थतया च उपासनादौ प्रीते-श्च सम्भवान्न भगवति निरतिशयप्रतीतिसम्भव इति न तेषां भगवद्भरणीयत्वं, तद-भिलाषितमोक्षस्य च तदनुष्ठितसाधनाधीनस्वातिशयलक्षणस्वार्थत्वसम्भवान्न परार्थ-मोक्षत्वरूपानिष्कृष्टमोक्षत्वमिति नोक्ताधिकारिफलवैलक्षण्यविरोधः ।

सिद्धोपायानिष्ठानां तु--“अतस्ताक्षात्काररूपा स्मृतिस्स्मर्यमाणात्यर्थप्रियत्वेन स्वयमप्यत्यर्थप्रिया यस्य स एव परेणात्मना वरणीयो भवति” इति लघुसिद्धान्तश्री-भाष्ये अनुगृहीतरतीत्या भगवति निरतिशयप्रतीतिनिबन्धनतया स्वानुष्ठितभक्त्यादौ स्वयंप्रयोजनत्वबुद्धेस्तत्त्वेन तेषां भगवद्भरणीयत्वं निरावाधमेव । तत्सम्बन्धिमोक्षेऽपि “विनतविषयभूतव्रातरक्षैकदीक्षे” इत्यानुगृहीतरतीत्या पारार्थ्यसम्भवादुक्ताधिकारिफ-लवैलक्षण्यं सूपादमेव । एतदभिप्रायेणैव श्रुतप्रकाशिकायां “स्वयमुपस्थितस्य स्वी-कार एव” इत्यनुगृहीतम् ।

न चैश्वर्यार्थिविषयतयापि तद्ग्रन्थमङ्गमनं सम्भवतीति वाच्यम्; तथा सति “प्रियतम एव वरणीयो भवति” इत्यत्र तमप्यत्ययस्य वैयर्थ्यप्रसङ्गात् । तरतमप्र-त्ययोस्तारतम्यप्रयोजकतायास्तस्म्यप्रतिपन्नतया ‘ऐश्वर्यार्थिनः-प्रियाः, साधनान्तरानि-ष्ठाः-प्रियतराः, सिद्धोपायनिष्ठाः-प्रियतमाः’ इति स्वरसतया प्रतीतिस्तत्सूक्तेः कैवल्यै-श्वर्यार्थिपरतया योजनस्याक्षरस्वारस्यविरुद्धत्वात् ।

न च ‘कवल्यार्थिनैः-प्रियतराः, भगवदनुभवकामास्तु-प्रियतमाः’ इति नाधि-



कारिवैलक्षण्यं तदग्रन्थेन प्रतिपाद्यते; अत एव “उदारास्सर्व एवैते ज्ञानी त्वात्मैव मे मतम्” इत्यैश्वर्यकैवल्यार्थिनां केवलौदार्यविषयत्वं; भगवदुपासकरूपज्ञानिनां तु आत्मवद्गोप्यत्वं गीतायां भगवता प्रतिपादितमिति वाच्यम्; स्वातिशयरूपमोक्षापेक्षाधीनसाधनानुष्ठानशालिनामेव साधनान्तरनिष्ठत्वेन कैवल्यार्थिनामुपासकानां च तमप्पत्ययेनैव व्यावृत्तिसम्भवात् । ज्ञानिनस्तु “तेषां सततयुक्तानां” “आस्थितस्त हि युक्तःत्मा” “वासुदेवस्सर्वम्” इत्याद्युक्तीनां भगवत्येव निरतिशयप्रीतिमत्तया वरणाईत्वेन नोदारकोटिनिविष्टता ।

सिद्धोपायनिष्ठानां मूलमन्त्रजनितस्वरूपयाथात्म्यज्ञानवत्तया कदापि स्वप्रवृत्त्युद्देश्यभोगाश्रयत्वस्य, स्वभोगोद्देश्यकप्रवृत्त्यर्हत्वस्य चासम्भाविततया भावनान्नयान्वयस्य, वक्तुमशक्यत्वात् । साधनान्तरनिष्ठानान्तु कर्मण्यैश्वर्यबोधस्यावश्यम्भावेन केवलपारार्थ्यस्य फलसाधनयोरसम्भवादुक्ताधिकारिवैलक्षण्यं दुर्वारमेव ।

न चोपायदशायां फलोपाययोस्स्वार्थत्वस्य कर्माधीनरुचिमूलकस्य सम्भवेऽपि, मुक्तिदशायां निश्शेषकर्मक्षयात्तन्मलकरुच्यादीनामभावेन फले स्वार्थत्वासम्भवान्न फलवैलक्षण्यमिति वाच्यम्; मुमुक्षोर्देवयानारम्भ एव सर्वकर्मक्षयेऽपि, यथा विद्यामाहात्म्यादाविरजं सूक्ष्मशरीरमनुवर्तते; तथा तत्तदनुष्ठितसाधनजनितभगवत्सङ्कल्पात् ‘यथाभिलषितं फलं भूयात्’ इत्यादिकात्तथाविधमोक्षसिद्धेर्निष्पत्त्यूहत्वात् ।

न च साध्योपायभूतभक्त्यादिनिष्ठानामेवार्चिरादिगत्यपुनरावृत्तिरिति वाच्यम्; “तद्य इत्थं विदुः, ये चेमेऽरण्ये श्रद्धा तप इत्युपासते” इत्यादिश्रुतौ पंचाग्निविद्ब्रह्मवित्साधारण्येनार्चिरादिगतिश्श्रुता; ब्रह्मविद्या च फलसाधनत्वेन सिद्धोपायफलत्वेन चाधिकारिभेदेनानुष्ठीयमाणा गलङ्गिका भवति; ब्रह्मविद्यायास्सिद्धोपायफलत्वं च “निदानं तत्रापि स्वयमेखिलनिर्माणनिपुणः” इत्याद्यनुगृहीतरीत्या निहेतुकभगवत्कटाक्षविशेषाद्भवति; सा च मुक्तिं प्राप्तिं व्याजभूता च भवतीति न काप्यनुपपत्तिः ।

ननु “अविद्या निवृत्तये वेदान्तवाक्यैर्विधित्सितं ज्ञानं किंरूपमिति विवेचनीयम्”



इत्यादिश्रीभाष्यमूक्त्या वाक्यार्थज्ञानस्य मोक्षहेतुत्वं निराकृत्य “आत्मावारे दृष्टव्यः” इत्यादिनोपासनात्मकज्ञानस्य मोक्षहेतुत्वं प्रसाध्य “एवं प्रत्यक्षतापन्नामपवर्गसाधनभूतां स्मृतिं विशिनाष्टि” इत्यादिना तस्यैव प्रीतिरूपापन्नत्वविधानात्साधनान्तरनिष्ठानामपि प्रीतिरूपापन्नज्ञानस्य सत्त्वात्, भगवद्वरणीयत्वमस्तीति सर्वैरप्यभ्युपगमनीयमेवेति चेत्; नैवम्; “वेदनं ध्यानविश्रान्तं ध्यानं श्रान्तं ध्रुवास्मृतौ । सा च दृष्टित्वमभ्येति दृष्टिः प्रीतित्वमृच्छति” इत्यनुगृहीतरीत्या मोक्षहेतुज्ञाने क्रमेण ध्यानत्वस्मृतित्वप्रत्यक्षसमानाकारत्वप्रीतिरूपत्वात्मकाकारविशेषाणां सामान्यविशेषन्यायेन शास्त्रसिद्धानां प्रदर्शनार्थं “एवं प्रत्यक्षतापन्नाम्” इत्यादिग्रन्थारम्भः; तत्र च यस्य स्वयन्नेनोपासनारम्भः, तस्योपासने प्रत्यक्षतापन्नौ सत्यां, तद्विषयानुभवे निरतिशय-प्रीतिः, अनुभूयमान ब्रह्मणि च तदर्थतया सातिशयप्रीतिः; स एव स्वयमुपस्थितः; तद्विषये महोदारस्य भगवतस्स्वीकार एव । यस्य तु “जायमानं हि पुरुषम्” “यस्य देवे परा भक्तिः” इत्याद्युक्तरीत्या भगवत्कटाक्षाभिवर्धितसत्त्वगुणेन भगवत्येव निरतिशयप्रीतिः, स एव “नायमात्मा” इत्यादिश्रुत्युक्तवरणविषयो भवति; तस्य फलसाधनतांशे ममताराहितत्वेन भावनात्रयान्वयासम्भवात् । अनुगृहीतश्चायमर्थः जिज्ञासाधिकरणभाष्ये “स्मर्थमाणात्यर्थप्रियत्वेन स्वयमप्यत्यर्थप्रिया यस्य स एव परेणात्मना वरणीयो भवति” इत्यादिना । तथा च प्रीतिरूपापन्नोपासनस्योभयसाधारणत्वेऽपि, साधनान्तरनिष्ठानां भगवति निरतिशयप्रीतेरभावेन न वरणार्हता-प्रसक्तिः । उक्तं च भगवता गीतायाम्-“तेषां ज्ञानी नित्युक्त एकभक्तिर्विशिष्यते । प्रियो हि ज्ञानिनोऽत्यर्थमहं स च मम प्रियः” इति । अस्य च भाष्यम्-“तेषां ज्ञानी विशिष्यते । कुतः ?-नित्ययुक्तः, एकभक्तिरिति च । तस्य हि मदेकप्राप्यस्य मया योगो नित्यः, इतरयोस्तु यावत्स्वाभिलषितप्राप्तिं मया योगः । तथा ज्ञानिनो मय्येकस्मिन्नेव भक्तिः, इतरयोस्तु स्वाभिलषिते, तत्साधनत्वेन मयि च । अतस्स एव विशिष्यते” इति । अतोऽधिकारबोधयुक्तानां साधनान्तरनिष्ठानां भगवति निरतिशयप्रीतेरभावेन न वरणीयत्वसम्भव इति ।



(४८.) अभिप्रायज्ञस्येश्वरस्य समीपे प्रार्थनाधिकेति वदतां प्रश्नमनुवदति-अनेनेति ।

मू॥ इवनर्थिकं वेणुमो? सर्वज्ञं इवन्नैवरियानो? एन्निल  
छा अनेनार्थनीयं किम्? सर्वज्ञः एतदभिप्रायं न, जानाति  
किम्? इति चेत् ॥ ४८ ॥

(४९.) तस्योत्तरमाह-एतद्वाक्ये इति ।

एवंच-साधनान्तरनिष्ठानां फलसाधनयोर्ममताबुद्धेस्सत्त्वेन, सिद्धोपायनिष्ठानां तु तदसत्त्वेनोभयोः फलवैलक्षण्यं प्रामाणिकमेवेति सम्प्रदायः ।

इत्थं च-जायमानकालभगवत्कटाक्षविशेषेण स्वरूपानुरूपमोक्षरुचिशालिनां सदाचार्यप्रसादलब्धमूलमन्त्रजनितस्वरूपयाथात्म्यज्ञानवतां, मन्त्रघटकनमश्शब्देन भोगमोक्षगोचरकृत्यनर्हत्वस्वभोगोद्देश्यकप्रवृत्त्यनर्हत्वस्वप्रवृत्त्युद्देश्यभोगानाश्रयत्वरूपसर्वप्रकारपारतन्त्र्यस्य प्रतिपादनात्, फलोपासनयोर्ममतागन्धरहितत्वेन केवलपरार्थानुभवकैङ्कर्यमेव परमपुरुषार्थ इति पूर्वाचार्यपरिशीलितः पन्था इति सर्वं रमणीयम् ।

अतोऽत्र कैवल्यशब्दः-पूर्वोक्ताधिकारिब्रह्मपर इत्यवश्यमङ्गीकरणीयमिति ।

ननु मुक्त्यनन्तरं स्वार्थकैर्कर्यपरार्थकैर्कर्यादिफलभेदकथनं न युज्यते; तदा माध्वमतप्रसङ्ग इति मैवं शङ्किष्ठाः । तैर्मुक्तौ आनन्दतारतम्यादिकमङ्गीकृतम्, तद्व्याख्याभिरुच्यते । न फलतारतम्यमपि कल्प्यते । श्रीभाष्यादिषु तत्कृत्युन्यायसञ्चारपूर्वकस्थापितत्वात् । अत एवानुगृहीतं चरमश्लोकटिप्पण्यां श्रीशुद्धभस्वरामानुजदेशिकैः-“स्वार्थपरार्थानुभवयोस्स्वरूपानुरूपत्वात्तत्त्वसत्त्वोऽपि अत्यर्थमियपरमात्मस्वरूपादिविषयत्वेनानन्दांशे तारतम्याभावादिति भावः” इति ॥ ४७ ॥

(तस्योत्तरमाह) इति-“सर्वज्ञोऽपि हि” इति वचनसिद्धं परिहारमाहेत्य-



मू॥ इवन्पाशुरं केट्टवारे तिरुल्लुमुहक्कुम् ॥ ४९ ॥

छा॥ एतद्वाक्ये श्रुते श्रीमनःप्रसन्नं भवति ॥ ४९ ॥

व्या॥ रोगेणौदने आशां त्यक्त्वा स्थितायाःप्रजाया रोगे नष्टे क्षुधाभिवृद्धौ 'ओदनम्' इत्यपेक्षारूपवाक्ये श्रुते माता यथा सन्तुष्टा भवति, तथानादिकालं प्राप्यान्तरप्रावण्यरूपरोगाक्रान्तः एतत्प्राप्ये आशां त्यक्त्वा स्थितोऽयं तस्मिन् रुच्युत्पत्तौ स्वसमीपे आगत्य एतदपेक्षागर्भवाक्यं वक्ति चेत्, तच्छ्रुत्वा शेषिणोऽस्य मनःसन्तुष्टं भवतीति तदर्थमर्थ्यत इति फलितार्थः ॥ ४९ ॥

(५०). इतःपरमस्य वाक्यस्य प्रतिपदमर्थं वक्तुं विचार्य प्रथमपदमुपादत्ते-श्रीमत इति ।

मू॥ श्रीमते ॥ ५० ॥

छा॥ श्रीमते ॥ ५० ॥

(५१.) तस्यार्थमाह-महालक्ष्म्येति ।

र्थः । यद्यप्युत्तरखण्डस्य फलमात्रपरत्वात्, पूर्वखण्ड एव इमावाशंकापरिहारौ कर्तव्यौ; तथापि तत्र प्रार्थनाया अमकत्वात्, इह च वाक्यान्वयाय 'स्याद्' इत्यध्याहारस्यावश्यकत्वेन तत्माकट्यात्, अवैव तौ कृतौ इति ज्ञेयम् ।

(अस्य मनः) इति-"सर्वज्ञेऽपि हि विश्वेशे याज्या विज्ञापनादिभिः । तच्चदिष्टप्रदिस्तात्मा प्रीतिरेव विवर्द्धते" इत्युक्तीत्या प्रीतिर्भवतीत्यर्थः ॥ ४९ ॥

(महालक्ष्म्याः) इति-ननु 'श्रीमते' इत्यस्य 'नारायणाये' ति पदविशेषणत्वात्, "पेरियपिराट्टियारोडे कूडियिरुक्किर" इति व्याख्येयं, लोकार्थः कथं "कूडि-



मू॥ पेरियपिराट्टियारोडे कूडियिरुन्दुलवनुक्कु ॥ ५१ ॥

छा॥ महालक्ष्म्या सह स्थिताय ॥ ५१ ॥

व्या॥ अत्र-श्रीशब्दस्य पूर्ववाक्योक्तव्युत्पत्तिद्वयम्, तदर्थः, मतुबर्थनित्ययोगश्चानुसन्धेयः ॥ ५१ ॥

(५२). उभयत्र नित्ययोगस्य साम्येऽपि तत्तद्वशानुगुणमस्यास्थितिमाह-अस्योपायत्वावस्थायामिति।

मू॥ अवनुपायमामिडत्तिल् तान्पुरुषकारमायिरुक्कुम्, अवन्प्राप्यमामिडत्तिल् तान्प्राप्यैयुमाय्, कैङ्कर्यवर्धकैयुमायिरुक्कुम् ॥

छा॥ अस्योपायत्वावस्थायां स्वयंपुरुषकारभूता, अस्य प्राप्यत्वावस्थायां स्वयंप्राप्यभूता, कैङ्कर्यवर्धका च तिष्ठति ॥ ५२ ॥

व्या॥ स यदा चेतनानामनिष्टनिवृत्तेरिष्टप्राप्तेश्चोपायो भवति, तदा सहायान्तरसंसर्गासहत्वात्स्वयमुपायभावेऽनन्विता सापराधचेतनानामपराधान्दृष्ट्वास्य कोपोत्पत्तिसमये तं सहयित्वाङ्गीका-

यिरुन्दुलवनुक्कु” इति व्याख्यात इति चेत्; अस्य विशेषणस्य प्राधान्यसूचनार्थम् । तथा च नारायणस्य यथा प्रधानतयोपेयत्वम्, तथा लक्ष्म्या अपि प्रधानोपेयत्वसूचनार्थम् । “कूडियिरुन्दुलवनुक्कु” इति शब्दस्वारस्यात्, केवलनारायणस्योपेयता नास्तीति सूच्यते । अत्र वक्तव्यार्थास्तर्वेऽपि प्रागेव प्रपञ्चिताः।

(व्युत्पत्तिद्वयम्)-कर्मणि व्युत्पत्तिः, कर्तारि व्युत्पत्तिश्च (तदर्थः)-व्युत्पत्तिद्वयार्थः । (नित्ययोगश्च)-सर्वप्रकारनित्ययोगः ॥ ५१ ॥

(सः)-परमात्मा । (सापराधे) ति-“लक्ष्मीं पुरुषकारेण वृत्तवन्तो वरा-



राभिमुखं कुर्वन्ती पुरुषकारभूता तिष्ठति, स यदा चेतनानां कैङ्कर्यप्रतिसम्बन्धितया प्राप्यं भवति, तदा कैङ्कर्यप्रतिसम्बन्धितया स्थिता सती स्वयंप्राप्यभूता, एतैः क्रियमाणं कैङ्कर्यं तन्मत्तसि एकं दशगुणं कृत्वा प्रसादयतीति कैङ्कर्यवर्धिका च तिष्ठतीत्यर्थः ।

अमुमर्थं परन्दपडिप्रबन्धे—“पूर्वावक्ये, श्रीमच्छब्दः—चेतना-  
नामपराधमीश्वरस्य स्वातन्त्र्यञ्च दृष्ट्वा ‘एते अस्य क्रोधस्य विषयी  
भूता विनाशमप्राप्यामुमाश्रित्योजीवन्तु’ इति सापराधचेतनानी-  
श्वरेश्वरेण घटयितुं सदात्यक्त्वा स्थितायास्स्थितिं वदति, अत्रायं श्री-  
मच्छब्दः—कैङ्कर्यप्रतिसम्बन्धित्वार्थम्, एतैः क्रियमाणं कैङ्कर्यभी-  
श्वरमनस्येकं दशगुणं वर्धयितुञ्चानुभवविच्छेदे स्वसत्ताहानोर्निरन्तर-  
संश्लेषार्थम्, तेन सह क्षणमपि विश्लेषं विना सर्वदा संश्लिष्टत्वेन  
स्थितिं च वदति” इति विस्तरेणावोचत् ॥ ५२ ॥

नन । मत्क्षमां प्राप्य” इत्यादिकमभिप्रेत्याह—तंसहायित्वेति । “क्षमू- सहने” इति हि-  
धातुः । “शिक्षणक्षमेषु अपराधसहत्वं-क्षमा” इति क्षमास्वरूपमुक्तम् । सहायित्वं च-  
अपराधानुगुणदण्डाभावाविषयकभगवदीयसंकल्पप्रयोजकत्वम् । क्षमोद्भावनं-कृपावा-  
त्सल्याद्युद्भावनस्याप्युपलक्षणम् । “कारुण्यरूपया” इति वचनात् । “पुरुषकारत्वं-  
घटकत्वम्” इत्यन्यत्र व्याख्यातत्वेऽपि, अत्रोपायसमभिव्याहृतत्वाभिरुक्तविधमेव पु-  
रुषकारत्वं प्रकृतोचितमिति हृदयमिति ध्येयम् (एकं दशगुणं कृत्वे) ति-‘आ-  
वययतीति-श्रीः’ ‘शृणाति-विस्तारयतीति श्रीः’ इति व्युत्पत्तिद्वयानुसारेणोक्तम् । ५३

(अत्रायम्)-उत्तरसङ्ख्येश्रीमच्छब्दः । (अनुभवविच्छेदे) इति-



(५३.) श्रीमन्त्रे उत्तरपदस्यैतदुत्तरवाक्यस्य विवरणत्वप्रकारमाह-अस्मिन्नित्यादिना ।

मू॥ इदिले तिरुमन्त्रत्तिल् शोन्नप्राप्यत्तै विशदमाह अनुसन्धिकिरदु ॥ ५३ ॥

छा॥ अस्मिन् श्रीमन्त्रोक्तं प्राप्यं विशदतयानुसन्धीयते॥५३ व्या॥ कैङ्कर्यप्रतिसम्बन्धेकं मिथुनमित्यमुमर्थं शब्दत्वेन प्रतिपादयत्यस्मिन्वाक्ये, श्रीमन्त्रे 'नारायणाय' इति कैङ्कर्यप्रतिसम्बन्धेकं मिथुनमित्यस्यार्थत्वात्, अविशदमुक्तं प्राप्यं वैशद्येनानुसन्धीयत इत्यर्थः ।

तत्र 'नारायणस्यैव कैङ्कर्यकरणयोग्यो भूयासम्' इत्येतावदुक्तम्, कैङ्कर्यस्वीकर्त्रा श्रीमता भवितव्यम्, कैङ्कर्यकर्त्रा निर्ममेन भवितव्यमित्यनयोस्तत्रानुक्तत्वेन तयोरुभयोरत्रोक्तत्वात्, अस्य पदस्येदं वाक्यं विवरणम् ॥ ५३ ॥

(५४.) अस्मै मिथुनायैव कैङ्कर्यं कर्तव्यमिति निर्बन्धकथमित्यत आह-बालस्वामीत्यादिना ।

मू॥ इलैयपेरुमालैप्पोले इरुवरुमान शेरुत्तियिले अडिमै शेय-

भगवदनुभवविच्छेदे इत्यर्थः । (स्वसत्ताहानेः) इति-"न च सीता त्वया हीना न चाहमपि राघवाभ्युद्वर्तमपि जीवावो जलान्मत्स्याविवोद्धतौ" इत्यनुसन्धेयम् ॥५३॥

(अस्य पदस्य)-श्रीमन्त्रस्थतृतीयपदस्य । (इदं वाक्यम्)-द्रवस्थोत्तरवाक्यम् । विवरणप्रकारस्तु विस्तरेण प्रागेव प्रपञ्चितः, उपरिष्ठात्प्रपञ्चयिष्यामः॥



है मुरै ॥ ५४ ॥

छा॥ बालस्वामिवत् उभयरूपमिथुने कैङ्कर्यकरणं प्राप्तम्॥५४

व्या॥ “भवांस्तु सह वैदेह्या गिरिसानुषु रंस्यते । अहं सर्वं करिष्यामि जाग्रतस्त्वपतश्च ते” इति स्वामी लक्ष्मीश्वेति मिथुने कैङ्कर्यकारी बालस्वामिवत्, उभयरूपमिथूने अस्यात्मनः कैङ्कर्यकरणं स्वरूपप्राप्तमित्यर्थः ।

मिथुनशेषत्वं स्वरूपं चेत्, मिथुनकैङ्कर्यं खलु स्वरूपप्राप्तम्॥

(५५). पुनश्चेतन्मिथुने कैङ्कर्यकरणसमये विद्यमानमाधिक्यमाह-कैङ्कर्यञ्चेत्यादिना ।

मू॥ अडिमैदान् सिद्धिप्पदुंरसिप्पदुमच्चेर्तियिले ॥ ५५ ॥

छा॥ कैङ्कर्यम्-सिद्ध्यति रस्यति चैतन्मिथुने ॥ ५५ ॥

व्या॥ स्वतन्त्र ईश्वर उपेक्षामकृत्वा यथा कैङ्कर्यम् स्वीकरोति, तथा कुर्वन्तीयमिति “सीतामुवाच” “सीतासमक्षं काकुत्स्थमिदं वचनमब्रवीत्” इत्येतत्पुरुषकारेण स्वस्य स्वरूपानुरूपं कैङ्कर्यम् खलु अपेक्ष्य प्राप्तवतो बालस्वामिन इव, अस्य प्रार्थनीयकैङ्कर्यस्य सिद्धिः, मातापित्रोभयमिथुने शुश्रूषाकर्तुः पुत्रस्येव क्रियमा-

(भवांस्तु) इति-श्रीरामायणे अयोध्याकाण्डे (३१-२५) लक्ष्मणवचनम् ।

मिथुनकैङ्कर्यस्यैव स्वरूपप्राप्तत्वे हेतुमाह-मिथुनशेषत्वमिति (स्वरूपं चेत्) स्वरूपमेव । “उच्चैर्गतिर्जगति सिद्ध्यति धर्मतश्चेत्” इति वत् ॥ ५४ ॥

(कैङ्कर्यं सिद्ध्यति) इति, अत्रापि पूर्वसूत्रोक्तलक्ष्मणस्य दृष्टान्तत्वेनाह-



णकैर्कर्यस्य रसता च लक्ष्मीनारायणरूपमिद्युने इत्यर्थः ॥५५॥

(५३.) अथ द्वितीयपदमुपादत्ते-नारायणायेति ॥

मू॥ नारायणाय ॥ ५६ ॥

छा॥ नारायणाय ॥ ५६ ॥

(५७.) तस्यार्थमाह-सर्वशेषिण इति ॥

मू॥ सर्वशेषियायुल्लवनुक्कु ॥ ५७ ॥

छा॥ सर्वशेषिणे ॥ ५७ ॥

व्या॥ नारायणत्वस्य-उभयविभूतिनाथत्वात् 'सर्वशेषिणे' इ-  
त्युक्तम् । कैर्कर्यप्रतिसम्बन्धी भवति शेषी खलु ॥ ५७ ॥

(५८.) कैर्कर्यस्यानुभवजनितप्रीतिकारितत्वात्, तादृशप्री-  
तेरनुभाव्यविषयाधीनत्वाच्चानुभाव्यविषयस्य वक्तव्यत्वादाह-अवेति

मू॥ इदुले तिरुमेनियैयुं, गुणङ्गलैयुं शोल्लुम् ॥ ५८ ॥

छा॥ अत्र श्रीविग्रहः, गुणाश्चोच्यन्ते ॥ ५८ ॥

सीतामुवाचेति । "स भ्रातृश्वरणौ गाढं निपीडय रघुनन्दनः । सीतामुवाचाति-  
यशाः राघवश्च महाव्रतम्" इति अयोध्याकाण्डे (३१-२) लक्ष्मणवचनम् । "एवमु-  
क्तस्तु रामेण लक्ष्मणस्तंयतांजलिः । सीतासमक्षं काकुत्स्थमिदं वचनमब्रवीत्" इ-  
त्यारण्यकाण्डे (१५-६) ऋषिवचनम् । "मातृदेवो भव पितृदेवो भव" इत्यादिकम-  
भिप्रेत्याह-मातापितेति । दार्ष्टान्तिकेऽपि "त्वं माता सर्वलोकानां देवदेवो हरिः पि-  
ता" इत्युक्तप्रकारेण लक्ष्मीनारायणयोर्मतृत्वपितृत्वे अनुसन्धेये ॥ ५९ ॥

(कैर्कर्यप्रतिसम्बन्धी)-कैर्कर्यप्रतिगृहीता ॥ ५७ ॥



व्या॥ कैर्कर्यप्रतिसम्बन्धिनं वदत्यस्मिन्पदे कैर्कर्यपूर्वभावि-  
नोऽनुभवस्य विषयीभूतो दिव्यमङ्गलविग्रहः, कल्याणगुणाश्चोच्य-  
न्त इत्यर्थः ।

“सदा पश्यन्ति सूरयः” “सोऽश्नुते सर्वान्कामान्” इत्यादि-  
पूक्तप्रकारेण दिव्यमङ्गलविग्रहः, कल्याणगुणाश्च “रस ह्येवायं लब्ध्वा-  
नन्दी भवति” इत्युक्तस्वरूपवत्, कैर्कर्यवर्धका भोग्यभूताश्च हि  
भवन्ति ।

‘गुणाः’ इति सामान्येनोक्तत्वात्, ज्ञानशक्यादिगुणानां वा-  
त्सल्यादिगुणानां सौन्दर्यादिगुणानां चाविशेषेण सर्वेषामनुभाव्य-  
त्वात्पूर्ववाक्ये नारायणपदे उपायवरणस्योपयुक्ततयानुसन्धीयमा-  
ना गुणविशेषा अत्र प्राप्यतयानुसन्धेयाः । आश्रयभूतस्वरूपस्य  
विद्यमानमाकारद्वयमिवाश्रयीभूतानां गुणविशेषाणामाकारद्वयम-

(कल्याणगुणाः)-समस्तकल्याणगुणाः ।

(रसमि) ति-अयं-मुक्तपुरुषः, रसं-रसस्वरूपं परमपुरुषं लब्ध्वैवानन्दी भ-  
वतीत्यर्थः । (स्वरूपवत्)-दिव्यात्मस्वरूपवत् ।

(आश्रयभूतस्वरूपस्य) इति-समस्तकल्याणगुणानामाश्रयभूतदिव्यात्म-  
स्वरूपस्येत्यर्थः । (आकारद्वयम्) इति-प्राप्यत्वप्रापकत्वरूपाकारद्वयमित्यर्थः ।  
“उपायोपेयत्वे तादिह तव तच्च न तु गुणौ” इत्युक्तेः । (आश्रयीभूतानां गु-  
णविशेषाणामाकारद्वयमस्ति) इति-उपायतावच्छेदकमुपेयतावच्छेदकं चाका-



स्ति । एतत्सर्वम् विस्तृतरहस्ये उक्तवान् ॥ ५८ ॥

(५९.) अथास्य पदस्य तात्पर्यमेतस्मिन्नित्याह-शेषित्वे तात्पर्यमिति ।

मू॥ शेषित्वात्तिले नोक्कु ॥ ५९ ॥

छा॥ शेषित्वे तात्पर्यम् ॥ ५९ ॥

व्या॥ अनुभाव्यत्वस्याविशिष्टत्वात्सकलगुणानां प्रतिपादकत्वेऽपि चतुर्थ्यंशोक्तवृत्तिविशेषाणामत्यन्तारूढं शेषित्वमतोऽस्य पदस्य तात्पर्यमित्यर्थः ॥ ५९ ॥

(६०.) अस्य शेषित्वकथनस्य प्रयोजनमाह-प्राप्तविषय इति ।

रद्वयमित्यर्थः । एतेन-‘शरणागतिकरणसमये अष्टगुणविशिष्टानुसन्धानस्योक्तत्वात्, यथाक्रतुन्यायेन फलदशायामपि तद्विशिष्टमात्रब्रह्मानुभवादिकमेव’ इति प्रत्युक्तम् । अत एवानुगृहीतम् “यथासि यावानासि योऽसि यद्गुणः करीश यादृग्विभवो यदि-  
ङ्गितः । तथा विधं त्वाहमभक्तदुर्ग्रहं प्रपत्तिवाचैव निरीक्षितुं दृणे” इति । तत्र गु-  
णादीनां सौकार्यापादकत्वकार्यापादकत्वमात्रप्रतिपादनाच्च । (एतत्सर्वमि) ति-“स-  
दा पश्यन्ती” त्सारभ्य “गुणविशेषाणामाकारद्वयमस्ति ” इत्यन्तश्रीमूक्तिः परन्दप-  
डिग्रन्थे ॥ ५८ ॥

(अस्य पदस्य) इति-दिव्यमङ्गलविग्रहदिव्यात्मस्वरूपसमस्तकल्याणगु-  
णगणप्रतिपादकनारायणपदस्येत्यर्थः ।

(अविशिष्टत्वात्)-तुल्यत्वात् । (वृत्तिविशेषाणाम्) इति-तदनुभव-  
वैभवोद्भावितहर्षप्रकर्षहठात्कारकारितकीर्तनस्तुतिनमस्कृतिगाननृत्तपरिचरणादिरूपवृ-  
त्तिविशेषाणामित्यर्थः ॥ ५९ ॥

(छाया वे) ति-पांचरात्रे मूलसंहितायाम् “यथा तरुणव्रत्सा वत्सं वेत्ताव-



मू॥ प्राप्तविषयत्तिल्ल कैङ्कर्यमिरे रसिप्पदु ॥ ६० ॥

छा॥ प्राप्तविषये कैङ्कर्यं खलु रस्यते ॥ ६० ॥

व्या॥ “सर्वं परवशं दुःखम्” “सेवा श्रवृत्तिः” इत्युक्त-  
प्रकारेण निषिद्धमप्राप्तविषयकैङ्कर्यमिव न भवति, “छाया वा  
सत्त्वमनुगच्छेत्” “सा किमर्थं न सेव्यते” इत्युक्तप्रकारेण विहित-  
प्राप्तविषयकैङ्कर्यमस्य रसयुक्तं भवति इत्यर्थः ॥ ६० ॥

(६१). इदानीमस्मिन्पदे विभक्त्यंशस्यार्थमाह—इयं चतुर्थी-  
त्यादिना ।

मू॥ इन्द चतुर्थी कैङ्कर्यत्तै प्रकाशिप्पिक्किरदु ॥ ६१ ॥

छा॥ इयं चतुर्थी कैङ्कर्यं प्रकाशयति ॥ ६१ ॥

व्या॥ शेषत्वज्ञानकार्यभूतोपायपरिग्रहानन्तरत्वात्तादर्थ्यप्र-

मातरम्, छाया वा सत्त्वमनुगच्छेत्” इति । अत्र वाशब्द इवार्थकः । (से) ति-विह-  
गेन्द्रसंहितावचनम् । “वायुदेवतरुच्छाया नातिशीता न घर्मदा । नरकाङ्गारशमनी सा  
किमर्थं न सेव्यते” इति ॥ ६० ॥

(तादर्थ्यप्रतिपादकत्वासम्भवादि) ति-स्वरूपयोग्यत्वरूपशेषत्वप्रतिपा-  
दकत्वासम्भवात्, फलोपधानरूपशेषत्वप्रतिपादकत्वमस्या इति भावः । “तस्मात्ताद-  
र्थ्यफलरूपकैर्कार्यमेवार्थः” इति विस्तृतरहस्ये अनुगृहीतम् । (शेषत्वज्ञानकार्ये)-  
ति-उपायपरिग्रहस्य फलकामनयागतत्वात्, शेषत्वज्ञानकार्यत्वोक्तिः-शेषत्वस्य परा-  
तिशयाधायकत्वात्, परातिशयस्य च-वृत्तिविशेषाभावे असिद्धेः, स्ववृत्तिविशेषैः पर-  
स्यातिशयकरत्वस्यैव शेषत्वात्, शेषत्वज्ञाने परातिशयाधायकत्वेन परमपुरुषार्थरूपवृ-  
त्तिविशेषज्ञानस्यान्तर्गतत्वात् ।



तिपादकत्वासम्भवादियं चतुर्थी-परिगृहीतोपायफलभूतं कैङ्कर्यम् प्रकाशयतीत्यर्थः ।

कैङ्कर्यप्रकाशनं नाम-कैङ्कर्यप्रार्थनाप्रातिपादनम् । कैङ्कर्यम् नाम-भगवन्मुखविकासहेतुभूतो वृत्तिविशेषः ।

इदं च कैङ्कर्यम् “एतत्सामगायन्नास्ते” “नम इत्येव वादिनः” “येन येन धाता गच्छति तेन तेन सह गच्छति” इत्यादिषूक्तप्रकारेण कायिकवाचिकरूपं वर्तते ॥ ६१ ॥

(६२). एतत्कैङ्कर्यं प्रार्थनीयं चेत्कृदाचिक्रं भवेत् इति चेत्तत्राह-  
कैङ्कर्यञ्च नित्यमिति ।

मू॥ कैङ्कर्यन्दान् नित्यम् ॥ ६२ ॥

छा॥ कैङ्कर्यं च नित्यम् ॥ ६२ ॥

“आत्मेभ्वरायार्थये कर्तुं दास्यमशेषम्” इत्युत्तरवाक्यघटितचतुर्थ्याः कैङ्कर्यप्रार्थनाप्रकाशकत्वं शब्दमिति भट्टपादैरुक्तम्, अत्र तु विपरीतं किमित्यत्राह-कैङ्कर्यप्रार्थनाप्रातिपादनमिति ।

(नम इत्येवे) ति-भारते ज्ञान्तिपर्ववचनम् । “मुक्तानां लक्षणं हेतच्छ्वेत-द्रिपिनिवासिनाम् । वृद्धांजलिपुटा दृष्टा नम इत्येव वादिनः” । अत्र । (कायिकवाचिकरूपम्) मानसिकस्याप्युपलक्षणम् । तथा द्रविडसामद्वितीयशतकनवमदशकाथायमुक्तम् ॥ ६१ ॥

(प्रार्थनीयं चेदि) ति-असिद्धेः प्रार्थनीयत्वेन लोके दर्शनात्, कैङ्कर्यस्य प्रार्थनीयत्वे अनित्यत्वापत्तेरिति भावः ।



व्या॥ शेषत्वस्यैवात्मनः स्वरूपत्वात् “अकिञ्चित्क<sup>त्क</sup>रस्य शेषत्वानुपपत्तिः” इत्युक्तप्रकारेण किञ्चित्काराभावे तस्यानुपपन्नत्वाच्च कैङ्कर्यमात्मनो नित्यमित्यर्थः ।

तस्मादेव हि “नित्यकिङ्करः प्रहर्षयिष्यामि” “नित्यकिङ्करो भवानि” इत्याचार्यैरुक्तम् ॥ ६२ ॥

(६३). नित्यं चेत्प्रार्थनीयं किमित्यत आह-नित्यं प्रार्थित्वैवेति ।  
मू॥ नित्यं प्रार्थिते परेष्वेणुम् ॥ ६३ ॥

छा॥ नित्यं प्रार्थित्वैव प्राप्तुं योग्यम् ॥ ६३ ॥

व्या॥ विषयस्योत्तुङ्गत्वात्, आश्रयभूतचेतनस्यात्यन्तपरतन्त्रत्वात्प्रार्थनाविशेषाभावे कैङ्कर्यासिद्धेश्च नित्यं प्रार्थित्वैव प्राप्यमित्यर्थः ॥ ६३ ॥

(६४). अस्य नित्यप्रार्थनीयत्वस्य निदानमाह-शेषिण इत्यादिना ।

अनित्यत्वपरिहारपूर्वकं नित्यत्वं साधयति-शेषत्वस्येति । (स्वरूपत्वात्) स्वरूपनिरूपकत्वात् । (तस्य)-शेषत्वस्य ।

कैङ्कर्यस्य नित्यत्वे प्रमाणमाह-नित्यकिङ्कर इति । स्तोत्ररत्ने “भवन्तमेवानुचरन्निरन्तरं प्रशान्तनिश्चेषमनोरथान्तरः । कदाहपैकान्तिकनित्यकिङ्करः प्रहर्षयिष्यामि सनाथजीवितः” इति ॥ ६२ ॥

(विषयस्योत्तुङ्गत्वात्)-कैङ्कर्यविषयभूतस्येश्वरस्य सर्वस्मात्परत्वात् ॥ ६३ ॥

(स्वरूपलाभः)-स्वासाधारणधर्मभूतशेषत्वरूपस्वरूपलाभः । (तस्य)-



मू॥ शेषिककतिशयतै विलैककै शेषभूतनुक्कु स्वरूपलाभ-  
मुम्, प्राप्यमुम् ॥६४ ॥

छा॥ शेषिणोऽतिशयस्य वर्द्धनं-शेषभूतस्य स्वरूपलाभः, प्रा-  
प्यं च ॥ ६४ ॥

व्या॥ “नार्किचिर्कूर्द्धतशेषत्वम्” इत्युक्तीत्या शेष्यातिशयक-  
रत्वशून्यस्य वस्तुनः शेषत्वाभावात्, शेषिभूतेश्वरस्य स्ववृत्तिविशेषैः  
प्रीतिरूपातिशयवर्द्धनं-शेषभूतस्य स्वस्य स्वरूपलाभस्सन्तस्य मु-  
खोलासानुभवस्योपयुक्तत्वात्प्राप्यं चेत्यर्थः । तस्मान्नित्यप्रार्थनीय-  
मिति तात्पर्यम् ॥ ६४ ॥

(६४.) अनन्तरं चरमपदमुपादत्ते-नम इति ।

मू॥ नमः ॥ ६४ ॥ छा ॥ नमः ॥ ६४ ॥

(६५.) तस्यार्थमाह-कैर्कर्येति ॥ ६५ ॥

मू॥ कैर्कर्यत्तिल्कलै यरुक्किरदु ॥ ६५ ॥

छा॥ कैर्कर्यविरोधि निवर्त्यते ॥ ६५ ॥

व्या॥ नमश्शब्दस्य सामान्येनाहङ्कारममकारनिवर्तकत्वेन  
श्रीमन्त्रे मध्यमपदनमश्शब्दवत्स्वरूपोपायपुरुषार्थविरोधिनां त्र-  
याणां निवर्तकत्वे सत्यपि कैर्कर्यप्रार्थनानन्तरोक्तत्वात्कैर्कर्यविरो-  
धिनं निवर्तयतीत्यर्थः ॥ ६५ ॥

भगवतः ॥ ६४ ॥

मश्शब्दस्य प्रकरणानुगुण्येनार्थः वक्तव्य इत्यभिप्रायेणाह-नमश्शब्दस्येति॥



(६६.) कैक्यविरोधी को वेत्यत आह—विरोधि नामेति ।

मू॥ कलैयावदु-तनक्केन्नप्पण्णुमदु ॥ ६६ ॥

छा॥ विरोधि नाम-स्वस्येति क्रियमाणत्वम् ॥ ६६ ॥

व्या॥ स्वस्येति क्रियमाणत्वं नाम—“भोक्ताहम्मम भोगेऽयम्” इत्युक्तप्रकारेण दंस्वरसस्य हेतुरिति प्रतिपत्त्या करणम् । ‘भगवन्मुखविकासहेतुत्वादिदमस्माकमादरणीयम्’ इति प्रतिपत्तिं विना भोक्तृत्वप्रतिपत्तौ मदीयत्वप्रतिपत्तौ च जातायामपुरुषार्थो भवति॥

(६७.) पुनश्चैतत्कैङ्कर्यप्राप्तिविरोधि नोऽपि अस्मिन्पदे निवर्त्यन्त इत्याह—अत्राविद्यादयोऽपिति ।

मू॥ इदिले अविद्यादिहलुं कलियुण्णुम् ॥ ६७ ॥

छा ॥ अत्राविद्यादयोऽपि निवर्त्यन्ते ॥ ६७ ॥

व्या॥ अहङ्कारममकारनिवृत्तिम्प्रार्थयतानेन नमसा “अनात्मन्यात्मबुद्धिर्या अस्वे स्वमिति या मतिः । अविद्यातरुसम्भूतिबीजमेतद्बिधा स्थितम्” इत्युक्तप्रकारेणानात्मन्यात्मबुद्ध्यादिमूलका

(अपुरुषार्थो भवति)—स्वरूपानुरूपत्वादिति भावः । शेषत्वं नाम स्वातिशयाधायकत्वविरेहे सति परातिशयाधायकत्वमेव । तादृशस्वरूपस्य स्वार्थत्वमपुरुषार्थरूपमवेति प्रागेवोक्तम् ॥ ६६ ॥

(अनात्मनी) ति—अनात्मनि—देहे या आत्मबुद्धिरस्ति, अस्वे स्वमिति या मतिरस्ति, द्विधा स्थितमेतत् अविद्यातरुसम्भूतिबीजम् । अविद्या-विद्येतरत्कर्म । अविद्यादिस्वरूपं चरमश्लोकप्रकरणान्ते व्यक्तीभविष्यति ।



कर्मोत्पत्तिकारणत्वेन स्थिताविद्या, तत्कार्याणि कर्माणि, तत्कार्य-  
प्रकृतिसम्बन्धश्चैते सर्वे निवर्त्यन्त इत्यर्थः ।

अत एव हि द्वयविवरणभूते गद्ये नमश्शब्दार्थानुसन्धाना-  
वसरे “मनोवाक्कायैः” इत्यादिगद्येनाकृत्यकरणाद्यखिलकर्मनिवृ-  
त्तिम्, “अनादिकालप्रवृत्ते” त्यादिगद्येनाविद्यानिवृत्तिम्, “मदीया-  
नादी”त्यादिगद्येन प्रकृतिसम्बन्धनिवृत्तिं च भाष्यकृतः प्रार्थितवन्तः ।

(६८.) तथाप्यस्य प्रधानार्थः कैक्ये स्वप्रयोजननिवृत्तिरिति  
तामुपपादयितुं, तत्र प्रथमं कैकर्यकरणसमयेऽस्यावस्थितिमाह-त-  
वैवेति ।

मू॥ “उनक्के नामाल् चैय्वोम्” एन्नुम्बडिये याहवेणुम् ॥

छा॥ “तवैव वयं दास्यं कुर्मः” इत्युक्तप्रकारेणैव भावितव्यम् ॥ ६८

(मनोवाक्कायैः) इति--“मनोवाक्कायैरनादिकालप्रवृत्ताकृत्यकरणकृत्या-  
करणभगवदापचारभागवतापचारासहापचाररूपनानाविधानन्तापचारान्, आरब्धका-  
र्यान्, अनारब्धकार्यान्, कृतान् क्रियमाणान्, करिष्यमाणान् च सर्वानशेषतः क्षमस्व ।  
अनादिकालप्रवृत्तविपरीतज्ञानमात्मविषयं कृत्स्नजगद्विषयं च विपरीतवृत्तं चाशेषवि-  
षयमद्यापि वर्तमानं वर्तिष्यमाणं च सर्वं क्षमस्व । मदीयानादिकर्मप्रवाहप्रवृत्ताम्,  
भगवत्स्वरूपातिरोधनकरीम्, विपरीतज्ञानजननीम्, स्वविषयायाश्च भोग्यबुद्धेर्जननीम्,  
देहेन्द्रियत्वेन भोग्यत्वेन सूक्ष्मरूपेण चावस्थिताम्, दैवीम्, गुणमयीम्, मायां  
'दासभूतः शरणागतोऽस्मि तवास्मि दासः' इति वक्तारं मां तारय ॥ ६७ ॥

(तथापि)-अकृत्यकरणादिप्रकृतिसम्बन्धान्तनिवृत्तिकथनेऽपि । एवकारा-



व्या॥ कैर्कर्यकरणसमये “तवैव वयं दास्यं कुर्मः” इति तवास्माकं च मध्य स्थतया विद्यमानस्थितिं त्यक्त्वा तवैव प्रीत्यर्थम् वयं कैर्कर्यम् कुर्मः” इत्युक्तप्रकारेण शोषिण एव प्रीत्यर्थम् कर्तव्यमित्यर्थः “स्वस्मा एव मां स्वीकुरु” इति शठकोपसूरिभिरुक्तम् ॥ ६८ ॥

(६९.) इदानीमस्य कैर्कर्यस्य विघ्नानाह—सौन्दर्यमित्यादि-वाक्यद्वयेन ।

मू॥ सौन्दर्यमन्तरायम्, कीलचोन्नकैर्कर्यमुमुष्पाडिये ॥६९॥

सौन्दर्यमन्तरायः, पूर्वोक्तकैर्कर्यञ्च तथैव ॥ ६९ ॥

व्या॥ तस्य विघ्नहसौन्दर्यम् चित्तापहारीसन्मूढत्वमुत्पादयतीति कैर्कर्यस्य विघ्नः, एतन्नमसःपूर्वोक्तचतुर्थ्योक्तकैर्कर्यमभिमतविषयपरिचर्येव स्वरसोपयुक्तत्वात्तन्मुखोल्लासप्रयोजनस्य तस्य विघ्न इत्यर्थः ॥ ६९ ॥

(७०) एवम्भूतत्वादेतद्विरोधिनिवृत्तिप्रार्थनाविच्छेदेन वर्तत

र्थः—तवास्माकञ्चेति ॥६८॥

(चित्तापहारी) इति—“चन्द्रकान्तननं राममतीवप्रियदर्शनम् । रूपौदार्यगुणैः पुंसां दृष्टिचित्तापहारिणम्” । (अन्तरायः) विघ्नः । “विघ्नोऽन्तरायः प्रत्युहः” इति कोशः ॥ ६९ ॥

सदाशब्दार्थः—अत्रस्थितिकाले प्राप्यभूमिप्राप्तकाले इति । प्राप्यभूमिः—



इत्याह—कैकर्यप्रार्थनावदिति ।

मू॥ कैकर्यप्रार्थनैपोले इप्पदत्तिल् प्रार्थनैयुमेन्नुमुण्डु ॥७०॥

छा॥कैकर्यप्रार्थनावदास्मिन्पदे प्रार्थना च सदास्ति॥ ७० ॥

व्या॥ चतुर्थ्योक्तकैकर्यप्रार्थना नित्या प्रतिपाद्यते, तद्वदेत-  
त्पदोक्तकैकर्यविरोधिनिवृत्तिप्रार्थनात्र स्थितिकाले प्राप्यभूमिप्राप्ति-  
काले चाविशेषेण सर्वेषु कालेषु अनुवर्तत इत्यर्थः ॥ ७० ॥

(७१.) मालिन्योरहितभूमावपि स्वभोक्तृत्वादयो जायन्ते  
किमित्यत-आह भेषजेति ।

मू॥ “मरुन्दे नङ्गल्भोगमहिल्चिक्कु” एन्नानिन्नदिरे॥७१॥

छा॥ “भेषजास्मद्भोगानन्दस्य” इत्युक्तं खलु ॥ ७१ ॥

परमपदम् ॥ ७० ॥

(मालिन्यम्)-अहंकारममकारादिकम् ।

प्रकरणोक्तार्थान् संगृह्य निगमयति—एवमिति । अत्र “नेतृत्वं (१) निसयोगं  
(२) समुचितगुणजातं (३) तनुख्यापनं (४) चोपायं (५) कर्तव्यभागं (६) त्वय  
मिथुनपरं प्राप्यमेवं प्रसिद्धम् । (७) । स्वामित्वं (८) प्रार्थनां च (९) प्रबलतरविरोधिप्र  
हाणं(१०)दशैतान्मन्तारं ब्रायते चेत्यधिगतनिगमष्यदपदोऽयं द्विसण्डः” इति श्लोको-  
ऽनुसन्धेयः ॥ ७१ ॥

श्रीशैललक्ष्मणमुनेर्दासदासेन निर्मिता ।

द्वयाख्यमन्त्ररत्नार्थदीपिका वर्द्धतां सदा ॥



इति

श्रीलोकाचार्यकृतौ मुमुक्षुप्पाडिरहस्ये द्वयप्रकरणम् ॥

व्या॥ अस्यार्थः—‘तवानुभवजास्मदानन्दे स्वभोक्तृत्वबुद्ध्या  
स्वरूपविनाशे प्रसक्ते तच्छान्तिहेतुभूतभेषजरूप हे स्वामिन्’ इति  
नित्यसूरिभिरुच्यमानं वाक्यमुक्तं खल्वित्यर्थः ।

तस्मादेतद्विषयवैलक्षण्यप्रयुक्तायास्वभोक्तृत्वबुद्धेस्तत्रोत्पद्य-  
मानत्वादस्मिन्पदे प्रार्थनेत्यर्थःसिद्ध इति । अत एव मुक्तानां  
लक्षणकथनसमये “नम इत्येव वादिनः” इत्युक्तम् ॥

एवं पुरुषकारत्वम् (१), नित्ययोगः (२), तदुद्भाषितवात्स-  
ल्यादिगुणाः (३), तादृशगुणप्रकाशकदिव्यमङ्गलविग्रहः (४), गुण-  
विग्रहविशिष्टवस्तुन उपायत्वम् (५), तदुपायस्वीकारः (६),—त-  
त्फलभूतकैर्कर्यप्रतिसम्बन्धि एकमिथुनमित्यमर्थः (७), तद्वस्तुन-  
स्सर्वशोषित्वम् (८), तद्विषयकैर्कर्यम् (९), कैर्कर्यविरोधिनिवृत्ति-  
श्रार्था उक्ताः ॥ ७१ ॥

इति

श्रीमद्वरमुनिविरचिते मुमुक्षुप्पाडिव्याख्याने

द्वयप्रकरणव्याख्यानम् ॥

॥ श्रीमते रामानुजाय नमः ॥



इति

श्रीमद्राधूलकुलतिलकश्रीमन्महाचार्यचरणयुगलसंश्रितश्रीशैललक्ष्मणमुनीन्द्र-  
 चरणयुगलसंभावितश्रीकौशिकवालधन्विश्रीरामानुजार्यदिव्यकटाक्ष-  
 लब्धसर्वार्थेन, श्रीकांचीपुरसौम्यजामातृमुनीन्द्राकस्मिककुपाल-  
 ब्रतुर्याश्रमेण, श्रीवाधूलकुलतिलकश्रीकुमारवेंकटार्य नि-  
 र्हेतुकदयावाप्तपंचसंस्कारेण श्रीसाकेतरामानुजदा-  
 सवर्येण विलिखिरचितायां मन्त्रार्थदीपिकायां

द्वयप्रकरणम् समाप्तम् ॥

काहं मन्दमतिः क तादृशगिरष्पद्दर्शनीपारगाः  
 ते लोकार्यधिपाश्रितस्सुमनसां सन्दोहसम्पूजिताः ।  
 तद्ग्रन्थाशयवर्णनोदितमिदं मौर्ख्यम्मदीयं वरम्  
 सोढव्यं हृदयालुभिर्वुधवैरैर्वात्सल्यवाराकरैः ॥

॥ श्रीमते रामानुजाय नमः ॥

॥ श्रीमल्लोकगुरवे नमः ॥

॥ श्रीमद्वरमुनये नमः ॥

॥ श्रीशैललक्ष्मणमुनये नमः ॥









---

श्रीमल्लोकाचार्यप्रणीत  
मुमुक्षुप्पडिरहस्यग्रन्थे चरमश्लोक-  
प्रकरणम् ।

मन्त्रार्थदीपिकासहितश्रीमद्वरमुनीन्द्र-  
प्रसादितव्याख्यासहितम्.

मूल्यम् २—०—०

---

आनन्दमुद्राक्षरशाला, मद्रास्.







॥ श्रीः ॥

श्रीमते रामानुजायनमः ।

श्रीमल्लोकगुरवे नमः ।

श्रीमद्वरमुनये नमः ।

## भूमिका ।

निखिलनिगम शिखरि शिखर निगूढनिक्षिप्तनित्य निरवद्यपरतत्त्व-  
परमहित परमपुरुषार्थसार्थ निर्धारणनिपुणपूर्वाचार्य प्रबन्धसन्दोह सम्भृत-  
रसास्वादैनैकतात्पर्य निर्यापित सकलकालैस्समस्तैरपि विपश्चिदपश्चिमै-  
रास्तिकमणिभि रभिज्ञातमेवैतत्, यदुल्लंघित भगवच्छासनतया तद्विमनायित-  
फलभूतेऽस्मिन् संसारे परिभ्राम्यतां जीवानां तदाभिमुख्यसम्पादनमेकमन्त-  
रेण नान्यः कश्चिदस्ति मोक्षोपाय इति । एतदेव हि “न पश्यो मृत्युम्पश्यति”  
“सर्वे ह पश्यः पश्यती” त्यादिभिः श्रुतिभिरनन्ताभिर्ज्ञोष्यते । तत्प्रसा-  
दन साधनानि च श्रवणमननादीनि बहुधोपदिश्यन्ते, “आत्मा वा अरे  
द्रष्टव्य इति श्रोतव्यो मन्तव्यो निदिध्यासितव्य” इत्यादिना । ते च केचिदधि-  
कृताधिकारतया न सर्वसुलभाः, केचन च मृदितकपायैरेव सम्पाद्यतयाऽस्मा-  
दृशैरमीमांसितोपनिषदाशयै रदृढावलम्बितोपायैर्न शक्यन्ते सम्पादयितुमिति  
परिपश्यन्तः प्राञ्च एव दयमानमानसाः किमप्युपायान्तरं प्राचीकशन् भाग-  
वताभिमान भाजनतासम्पादनमिति । तथाह्युद्धृष्यते - “ये च वैष्णवसंश्रयाः ।  
तेनैव ते प्रयास्यन्ति तद्विष्णोः परमम्पद” मिति ।

आः ! भागवताभिमानसम्पादनमितीदं लघीयानुपाय इति हन्त !  
निर्भयं निर्विमर्शमेव च हि वयमाचक्ष्महे । ‘त्मम्मे’ इति भगवति व्याहरति  
“अहम्मे” इति सरभसमभिधातुं बद्धपरिकरेऽस्मिन् जगति भागवताभि-  
मानसम्पादनं नाम कष्टं कष्टं ! गरीयः कर्म । आः ! सत्यमेतत् । अथाप्यभि-  
धीयते श्रवणमननादिबहुतरायाससाध्य साधनसम्पादनवैयर्थ्यापेक्षया कस्य-  
चिद्भागवतस्याभिमाने ऽन्तर्बुभूषा हि क्लेशासहिष्णूनां स्वदेत चेतस’ इति ।



मनसि कौटिल्यमावहतामधिकारिणां पुनः सर्वमपि महते क्लेशायैवेत्या-  
स्तान्नाम तदतिदूरे; अक्षीणजायमानकटाक्षवीक्षणमधिकारिणमधिकृत्यात्र  
वाचो विसर इति । तस्य चास्य भागवताभिमानस्य निष्कृष्टनिरवद्यनिरति-  
शयोपायता श्रीमतो मूलमन्त्रस्य तात्पर्यपर्यवसानभूमिरिति निखिलनिगम-  
मर्मविदा माचार्याणां प्राचां रस्यं रहस्यम् ।

मुमुक्षुचेतनानां मवश्यवेदितव्यतया निर्णीते रहस्यत्रितये प्राथमिकं हि  
रहस्यमिदं मूलमन्त्रो नाम । सचायम्—चतुर्विधदेहवर्णाश्रमाधिकारफल-  
मोक्षसाधनगतियुगधर्मव्यूह रूपक्रियादि प्रपञ्चनचणशास्त्रविस्तरस्य जम्बूद्वीप-  
नवमखण्डे जन्मलाभः, मानुषदेहसम्पादनम्, वपुषस्स्थेमा, सत्त्वगुणप्रचुरता,  
बाल्यमाभिमुख्यमित्यादीनि काममावश्यकानीति, कथञ्चित् प्राक्तन जन्म-  
सञ्चितसुकृतवलेनैतावतोऽपि विभवस्य सत्यामपि सम्पत्तौ श्रेयस्सुलभानि  
विविधविघ्नकदम्बान्यातिलङ्घ्य, बलवन्ति प्रमाथीनिचेन्द्रियाणि सन्नियम्य  
भूयःप्रबन्धप्रचयाध्ययन मसंघटित मतितरामिति च वेदसारोपनिषत्सारतरानु-  
वाकसारतमगायत्र्याः प्रथममधीयमानस्य सर्वशास्त्रनिचयसारभूतस्यातिसंक्षि-  
प्तस्य अप्रतिमप्रभावस्य च प्रणवस्य परमकृपया प्रसादयित्वा परमात्मना  
भगवता श्रीमति वदरिकाश्रमे स्वांशभूतं नरं प्रति प्रकाशितः ।

अथ द्वितीयकं रहस्यं मन्त्ररत्नापराभिधानं द्वयम् । तच्च तेन भगवता  
श्रीमति विष्णुलोके स्वीयमहिष्यै लक्ष्यै समुपदिष्टम् । अथ तार्तीयकं - चरम-  
श्लोकः । स च भारतसमरसमये स्यन्दनमध्यासीनेन नन्दनन्दनेन भगवता  
स्वाश्रितं पार्थमुद्दिश्य प्रत्यपादि ।

एवन्नाम सकलजगज्जीवातुतया भगवदाविष्कृतस्य रहस्यत्रितयस्यार्थ  
मतिगोप्य मभ्यरक्षन् नाथयामुनयतिवराद्याः प्राञ्चो गुरवः । अथ च जगता-  
मुपनिषतित मनल्पमनर्थ मप्रबोधप्रयुक्त मनुचिन्त्य दयामयान्तरङ्गाः श्रीमन्तो  
महृपराशरपादा अष्टश्लोकी मन्वष्टकम् रहस्यत्रयार्थविवरणात्मिकाम् ।

स चायं प्रबन्धो जनितिसंक्षेपविस्त्रोऽपि सन् गीर्वाणवाणीनिबद्धतया  
तदेकान्तनिष्णातनिशितधिषणानामेव काममुपकारकता माटिटीके । एव-  
मन्यान्यैरपि बहुभिराचार्यवयै रुद्धाटितेष्वपि बहुषु रहस्यव्याख्याप्रबन्धेषु,  
उच्चावचै स्तैस्तैर्हेतुभि रनुदितप्रचारेषु तेषु,



अथ भगवान् कमलासहचरः श्रीरङ्गमङ्गलविजृम्भण वैजयन्त्यात्मकः परमः पुमान् निरन्तरदुरन्तदुरितकान्तारप्रान्तात्रिश्रान्त सन्ततसञ्चरणसमुद्भिन्न संसारिसमूहसमुद्भिधीर्पांसञ्चितं निखिलमपि निजं प्रयास मफलेग्रहि-मवेक्षमाणो मानातीतश्च खेदमासीदन्, श्रीभाष्यकारचरणारविन्दचञ्चरीका-यित श्रीवत्सचिह्नमिश्रात्मज श्रीभट्टपादपादपङ्केरुहमरन्दपान समेधितबोध-वेदान्तवेद्यशुरुकरुणापरिणाहसमधिगतसकलशास्त्रार्थसारकलिवैरिगुरुवदनार-विन्दनिरर्गलविनिर्गलद्वचस्सुधापूररसास्वाद नित्यनिर्मलचेतसः श्रीकृष्णपाद- (वडक्कुचिरुवीथिप्पिळ्ळै) गुरोरात्मजन्मानमवातारयद्गगन्तं लोकदेशिकम् ।

श्रीमतो भगवतो भाष्यकारस्येव अतिपवित्रविचित्रचरित्रस्य भव्यतर-दिव्यरहस्यप्रबन्धबृन्दप्रणयनप्रकाशित विश्वातिशायिप्रभावातिशयस्य, अखर्व-गर्वकथकसञ्चयकुञ्जरपुञ्जभञ्जनचुञ्चुवाग्विलासस्य, कुमति कुलकलितवैयाकुली-विदलन विशारदस्य, सकलश्रुतिस्मृतिविरुद्ध पद्धतिनिर्धूननैकवद्भ्रष्टस्य, निरङ्कुशसमङ्कुरच्छङ्कातङ्ककळङ्कसंघसम्मार्जनसमर्थस्य, निखिलपदार्थस्वरूपनि-रूपणैदम्पर्येणार्वाचीनसर्वदुर्वादनिर्वापणनिपुणस्य, अनादिकर्मप्रवाहनिर्मिता-नङ्कुशप्रसरभगवत्सङ्कल्प कल्पितानल्प सङ्कटविशङ्कटासारसंसारपङ्कसङ्कलित-मज्जनजगज्जनोज्जीवनैकव्यापारापारकृपाकूपारपूरपारवश्य परिकलितावतर-णस्य च गुरोरस्य प्रभावं प्रतिपादयितुं के वयं मूका वराका इति ततो विरमामः ।

आचार्यवर्येण चानेनानुगृहीतानि रहस्यप्रबन्धरत्नानि भूयांसि । तेषु चाद्योपलभ्यमानानि—

- |                        |                      |
|------------------------|----------------------|
| (१) मुमुक्षुप्पडि.     | (१०) नवरत्नमाला.     |
| (२) तत्त्वलयम्.        | (११) नवविधसम्बन्धम्. |
| (३) अर्थपञ्चकम्.       | (१२) यादृच्छिकप्पडि. |
| (४) श्रीवचनभूषणम्.     | (१३) परन्दपडि.       |
| (५) अचिरादि.           | (१४) श्रियःपतिप्पडि. |
| (६) प्रमेयशेखरम्.      | (१५) तत्त्वशेखरम्.   |
| (७) प्रपन्नपरित्ताणम्. | (१६) तनिद्वयम्.      |
| (८) सारसंग्रहः.        | (१७) तनिचरमम्.       |
| (९) संसारसाम्राज्यम्.  | (१८) तनिप्रणवम्.     |



इत्यादीनि । एषु च रहस्यप्रबन्धेषु - मुमुक्षुप्पडिग्रन्थः, श्रीवचनभूषण-  
ग्रन्थः, तत्त्वतयग्रन्थश्चेत्येतत् ग्रन्थत्रयं बहुतरगुणगण भाजनमिति भगवता  
विशदवाकिष्ठस्वामिना श्रीमत्सुन्दरजामातृसंयमीन्द्रेण व्याख्यायि ।

तत्र च मुमुक्षुप्पडिग्रन्थमधिकृत्यात्र किमपि प्रस्तूयते । मूलग्रन्थस्य  
चास्य बहुतरभावगर्भगभीरार्थसंभृतातिसंक्षिप्तशब्दसन्दर्भगर्भिततया सूत्ररूप-  
तामभिमन्यमानेन श्रीमता वरवरमुनिना विरचितस्य विवरणस्य मूलभूत-  
सूत्रसमेतस्य द्वाविडवाणी प्रचुरस्यास्मादृशदाक्षिणात्यजनोपकारकत्वेपि, द्वा-  
विडभाषावैदेशिकानां मुत्तरदेशीयानां गीर्वाण वाणीकृतपरिश्रमाणां रहस्यार्थ-  
वेदनवैधुर्यस्त्रिभूतमानसानामनुपकारकतामभिप्रयद्भिः स्मरणीयमहिमभिः, अ-  
धीताध्यापित सकलवेदवेदान्ततन्त्रतर्कव्याकृति योगसांख्यसमाख्य शास्त्रवि-  
स्तरनिस्साधारण्य नैपुण्यपण्यपरिकीर्त निखिलपण्डितमण्डल प्रख्यापित-  
विख्यात्यतिशय सत्यापनचतुरभूयस्तर प्रबन्धनिबन्धन निर्धूतनिखिललोकह-  
दयगुहान्धकारैः श्रीगोवर्धनरङ्गाचार्यवर्यैस्संस्कृतभाषामयो विवर्तो व्यरचि ।

तैरेतैराचार्यवर्यै रनुगृहीतस्यास्य संस्कृतविवर्तभूतस्य मुमुक्षुप्पडिप्रबन्ध-  
विवरणस्य तादात्विकसात्त्विकबहुप्रज्ञमुज्ञेय प्रमेयत्वेऽप्यद्यतननवीनवादग्रन्थ-  
वृन्दाविश्रमपरिश्रम दुर्दमोद्यमकथक्कुलखर्जूसम्मार्जनौर्जस्वस्य शैथिल्यात् मृदु-  
प्रज्ञविज्ञानोत्पादनसाधनविशदतमार्थव्युत्पादननैरन्तर्यवैधुर्याच्च अपर्याप्तप्रवृत्ति-  
कतया सूत्रस्थानीयमूलग्रन्थस्य वृत्तिस्थानीयतामुक्तीय अनुरूपभाष्यविशेष-  
परिपोषमन्तरा दुरारोहप्रमेयताञ्च निश्चिन्वद्भिः कैश्चिद्विपश्चिदपश्चिमैस्सम्प्रा-  
थिताः श्रीरङ्गास्तरणवास्तव्यदिव्यदम्पतिकरुणापरिणाहप्रदत्तपारितोषिकभूत  
श्रीरङ्गनारायणसंयमिसार्वभौमपट्टालङ्करणेन क्षपितकतिपयकालः अशेषवि-  
पक्षप्रतिक्षेपक्षमत्वेऽपि वेदान्तार्थविमर्शमात्रविश्रान्ताः दिगन्तनिरन्तरविस्मृत्वर-  
विपुलयशसः श्रीमत्साकेतरामानुजसंयमिसार्वभौमाः प्रस्तुतसूत्रवृत्ते भाष्य-  
स्थानीयं किमपि विशदं विवरणं पूर्वानुगृहीतबहुतरप्रबन्धविशदीकृतार्थसार-  
सर्वस्वभूतं मन्त्रार्थदीपिकासमाख्यं प्रसादयामासुः ।

अनवरतरचितपरिचयनिचयनियन्त्रितनिखिलनिगमान्तमूक्तिमञ्जरी -  
सञ्जरीजृम्भन्मधुरमधुधारासारसारस्य सौवादवास्तादसमुद्यदुद्धुरमदभर -  
मन्थरतरकरणगणैरेतैर्यतीश्वरै रनुगृहीतं प्राचीनार्वाचीन सकलग्रन्थसारो -



एतादृशस्य च व्याख्यानरत्नस्य सम्प्रुद्धय बहिरनाविष्करणेन कानन-  
ज्योत्स्नासरीतिक्रतामवधारयता श्रीमता भगवद्भागवताचार्यकैङ्कर्योपयुक्त धन-  
धान्यसमृद्धेन भाग्यनगराभिधान हैदराबादपत्तनकृतनिवासेन रामनारायण  
श्रीकृष्णपीतीनामधेयेन परमास्तिक चूडामणिना धनचिकणपत्रेषु सुन्दरतरे-  
रक्षरैर्मुद्रापणमारचय्य प्रकाशनमकारीति तस्मै बहून् धन्यवादानांब्रूडयामः ।  
मुद्रापणकुले चात्र महानुभावस्यास्य महती खिद्युत्पादितवतः श्रीतोताद्विपीठ-  
पतिसंयमीन्द्रचरणनकिनाश्रितस्य भूतपुरीनिवासिनः श्रीमुद्गलनर्पणस्य सु-  
खीं श्रेयस्सन्धतिमाप्तासता मणेषागवता इत्यलिकमनवयम् ॥

इति,

श्रीकाशी प्रतिवादिभयङ्करः

अण्णद्धसचार्थनामा

श्रीवेणवदासः ।







॥ श्रीः ॥

॥ श्रीमते रामानुजाय नमः ॥

॥ श्रीमल्लोकगुरवे नमः ॥

॥ श्रीमद्वरमुनये नमः ॥

श्रीमद्वरमुनीन्द्रप्रसादितमुमुक्षुप्पाडिरहस्य-  
चरमश्लोकप्रकरणव्याख्यानाव-  
तारिकाऽऽरम्भः ॥

मध्यमरहस्यभूतद्वयार्थकथनानन्तरं, तत्र पूर्ववाक्यो-  
क्तोपायवरणं - सर्वेश्वरेण स्वयमेव विहितत्वात्, तदभि-

॥ श्रीः ॥

॥ श्रीमते रामानुजाय नमः ॥

॥ श्रीमल्लोकगुरवे नमः ॥

॥ श्रीमद्वरमुनये नमः ॥

॥ श्रीशैललक्ष्मणमुनये नमः ॥

अव्यादव्याजकारुण्यनिधिरम्बुजलोचनः ।

श्रीरङ्गधामरसिकः श्रीमान्नारायणः सदा ॥

रम्यजामातरं नत्वा स्मृत्वा श्रीलोकदेशिकम् ।

प्रकरोमि सतां प्रीत्यै चरमश्लोकदीपिकाम् ॥

“ श्रीमल्लोकगुरोर्व्याख्यां चरमश्लोकगोचराम् । अन्तिमां साधयन्नादा-  
द्वाह क्रमानियामकम्—(मध्यमरहस्ये)त्यादिना । द्वयस्यार्थकथनानन्तरम्—



चरमश्लोकस्यार्थमाह ' इति क्रमरूपनियाम्यस्य प्रतिज्ञा । "मध्यमरहस्यभूत" "चरमरहस्यभूत" इति क्रमनियामकरूपहेतुं सङ्ग्रहेण विशेषणद्वयेन निर्दिश्य, काकाक्षिन्यायेन तदुभयमुपपादयति—(तत्र पूर्ववाक्ये)त्यादिना, (तात्पर्यस्य) इत्यन्तेन । 'द्वयविवरणभूतस्ये'त्याद्युभयोपपादकसङ्ग्रहः । 'प्रतिपाद्यमानत्वात्, शब्दादेव प्रतिपाद्यमानत्वाच्च' इति तद्विवरणं पञ्चम्यन्तद्वयम् । 'पूर्ववाक्योक्त' 'उत्तरवाक्योक्त' इति विशेषणाभ्यां 'पूर्वार्धेन' 'उत्तरार्धेन' इति पदाभ्यां च विवरणिक्रमानुसारिविवरणक्रम इति सूचनमुखेन अर्थस्वभावपर्यालोचनासिद्धो विवरणविवरणभावो युज्यत इति व्यज्यते । (तत्र) - द्वये । प्रथमेन पञ्चम्यन्तेन पूर्वार्धस्योक्तार्थविशदीकारेणार्थान्तरबोधनेन च द्वेधा पूर्ववाक्यविवरणत्वमुक्तम् । तत्तार्थान्तरबोधनेन विवरणत्वं तावदाह—(पूर्ववाक्ये)त्यादिना, (तदभिमतमित्यस्यार्थस्ये)त्यन्तेन । 'तर्जेश्वरेण स्वयमेव विहितत्वात्-उपायवरणं तदभिमतम्' इत्यन्वयः । तत्पदं सर्वेश्वरपरम् । 'तदभिमतम्' इत्यनेन 'शास्त्ररुचिपरिशुद्धीतो मूलमन्त्रः, आचार्यरुचिपरिशुद्धीतं द्वयम्, शरण्यरुचिपरिशुद्धीतश्चरमश्लोकः' इति सम्प्रदायार्थोऽवगम्यते ।

स्पष्टमेतत् परन्दरहस्ये " एवं सुदृढं श्रुतिसिद्धत्वेऽप्येकस्योपादेयं यदा भवति, तदा शिष्टाचारगोचरत्वमावश्यकमिति "यथा ते तेषु वर्तेरन् तथा तेषु वर्तेथाः । यथा ते तत्र वर्तेरन् तथा तत्र वर्तेथाः " इत्यादिषु शिष्यकर्तव्यविधायकप्रदेशेषु "यथा ते तेषु अवर्तन्त, तथा त्वमपि तत्र वर्तेथाः, ते यथा वर्तिष्यन्ते तथा त्वमपि वर्तेथाः" इत्युक्तत्वात्, अष्टकायां पशुविशसनस्य शिष्टपरिशुद्धाभावेन स्वरूपनाशकत्वात्, 'शिष्टाचारः प्रमाणमि'ति शिष्टाचारस्यैव प्रधानप्रमाणतया मीमांसकैरुक्तत्वेन सकलशास्त्रसङ्ग्रहभूतश्रीमन्त्रोक्तार्थे शिष्टाचारस्यापेक्षितत्वाच्चास्यार्थस्य शिष्टाचारद्वारा प्रमाणं भवति द्वयम् । आचार्यरुचिपरिशुद्धीतस्यार्थस्य शरण्याभिमतत्वप्रकाशको भवति चरमश्लोकः - शरण्यानुमतिद्वारा प्रमाणं भवति । शास्त्रसिद्धः, शिष्टाचारसिद्धश्चार्थः - शरण्याभिमतः खलु तिष्ठति । तर्हि तदभिमतत्वस्य प्रत्येकमङ्कं प्रमाणमपेक्षितं किमिति चेत्, "ज्योतिष्टोमेन स्वर्गकामो यजेत" इति विहितज्योतिष्टोमादेः स्वर्गार्थमनुष्ठातॄणां सद्भावेऽपि तत्तत्कर्मसमाराधितेन भगवता तत्तत्कर्मणां



फलप्रदानस्य क्रियमाणत्वेऽपि “यापिमां पुष्पितां वाचं प्रवदन्त्यविपश्चितः । वेदेवादरताः पार्थ नान्यदस्तीति वादिनः ॥ कामात्मानः स्वर्गपराः” इत्यधिक्षेपदर्शनात्, तथाऽनभिमतो न भवतीति अत्र शरण्याभिमातिरपेक्षिता खलु” इति ।

ननु ‘व्रज’ इत्यत्र धात्वर्थः - वरणम् । आख्यातार्थः-भावना । तथा चात्माभिमतिः कथं विधौ शब्दार्थ इत्याह—(विहितत्वादि)ति । विधिः-प्रेरणा । सा ‘आचार्यप्रेरणया करोमि’ इति शिष्यव्यवहारात्, अभिप्राय एव । तथा आख्यातस्य लकारसामान्यरूपेण भावनावाचित्वेन विधित्वेन प्रेरणरूपाभिमतिवाचित्वमप्यस्तीति भावः ।

अत्रेदानीं विधिवाक्यस्य विधायकत्वाप्रकारः कथ्यते । तत्र “स्वर्गकामो यजेत” इत्यत्र यजिधातोरुपरितने प्रत्यये धर्मद्वयमस्ति - आख्यातत्वं लिङ्त्वञ्चेति । तत्राख्यातत्वं सर्वलकारसाधारणम् । तदवच्छेदेन लिङ्प्रत्ययः - पुरुषप्रवृत्तिरूपामर्थभावनं प्रतिपादयति । सा चार्थभावन-किमंशकेनांशकथमंशरूपांशत्रयविशिष्टा । तथा हि ‘यजेत’ इत्यत्र प्रत्ययेन ‘भावयेत्’ इति प्रतीयते । सुबन्ताभिहितानां सर्वेषां कारकाणां लिङ्न्तार्थक्रियान्वयानियमे सति, लिङ्न्तस्य प्राधान्यात्, तत्रापि प्रकृत्यर्थापेक्षया प्रत्ययार्थस्य प्राधान्यात्, प्रथमं प्रत्ययार्थभावनाया उपस्थितिर्युक्ता । ततः करोतिसमानार्थकभावयतेः सकर्मकत्वात् ‘किं भावयेत्’ इति कर्माकाङ्क्षायां भिन्नपदोपात्तोऽपि स्वर्गो भाव्यत्वेनान्वेति । कर्मत्वेनेत्यर्थः । साध्यत्वेनेति यावत् । न तु समानपदोपात्तोऽपि यागो भाव्यत्वेनान्वेति । दुःखात्मकस्य यागस्येऽपि सततमत्वरूपकर्मत्वायोग्यत्वात् । स्वर्गस्य तु आनन्दात्मकत्वेनेऽपि सततमतया कर्मत्वेनान्वययोग्यत्वात् । ततश्च ‘स्वर्गं भावयेत्’ इति बोधो भवति । ‘तत्केने’नि करणाकाङ्क्षायां समानपदोपात्तो यागः करणत्वेनान्वेति । ‘यागेन स्वर्गं कुर्यात्’ इति । ततः ‘कथं यागेन स्वर्गं कुर्यात्’ इति कथम्भावाकाङ्क्षायां अग्न्यन्वाधानावहननादिजन्यदृष्टोपकारेण प्रयाजादिजनितादृष्टोपकारेण सहितेन यागेन स्वर्गं कुर्यादिति, अग्न्यन्वाधानप्रयाजादिकमङ्गजातम् - इतिकर्तव्यतयाऽन्वेति । कथम्भावाकाङ्क्षा-पूरकत्वं - इतिकर्तव्यतात्वम् । यथा “ओदनकामः पचेत्” इत्यत्र लिङ् भावना प्रतीयते । ‘किं भावयेत्’ इत्याकाङ्क्षायां ओदनो भाव्यत्वेनान्वेति । ‘केन’ इत्याकाङ्क्षायां ‘पाकेन’ इति लभ्यते । कथमित्याकाङ्क्षायां



मतमित्यस्यार्थस्य च, वरणाङ्गसाधनान्तरपरित्यागस्य, वरणे साधनत्वबुद्धिराहित्यस्य च शब्दादेव पूर्वार्धेन प्रतिपाद्यमा-

तृणपूत्कारादिसहितेनेति । ततश्च 'तृणपूत्काराद्यपकुतेन पाकेन तेजस्संयोगेन ओदनं भावयेत्' इति वाक्यार्थस्सम्पद्यते । तद्वद्यजेरपि बोध्यः । 'स एव लिङ्प्रत्ययो लिङ्त्ववावच्छेदेन शब्दभावनां प्रेरणाख्यामभिधत्ते' इति मीमांसापरिभाषाऽनुसन्धेयेति ।

ननु प्रवृत्तिमात्रस्य "सर्वस्य चाहं हृदि सन्निविष्टो मत्तस्मृतिर्ज्ञानमपोहनश्च" इति न्यायेन भगवदधीनत्वात्, हेतुसाध्ययोरव्यावर्तकत्वमित्यत्राह—(सर्वेश्वरेण) इति । 'सर्वेश्वरेण' इत्यव्यावर्तकत्वशङ्काबीजम् । 'स्वयम्' इति अद्वारकत्वबोधनेन व्यावृत्तिः सिद्धेति परिहारः । तथा चाद्वारकभगवत्प्रेरणम् - "एष एव साधुकर्म कारयति, तं यमेभ्यो लोकेभ्य उन्निनीषति" इत्यत्रोक्तोन्निनीषारूपतदभिमतहेतुरिति नोक्तदोष इति भावः । (इत्यस्यार्थस्य च) इति वक्ष्यमाणसाधनान्तरपरित्यागप्रपत्तिसाधनत्वराहित्याभ्यां समुच्चयः । तथा च 'मध्यमरहस्ये वर्तमाननिर्देशरूपत्वात् न तत्राभिमतिप्रतिपत्तिरस्ति' इत्यर्थान्तरबोधनेन श्लोकः द्वयविवरणमिति भावः ।

अथ 'चरणौ' इति द्विवचनार्थभूतोपायपूर्तिरूपोक्तार्थविशदीकारमाह—(वरणाङ्गे)त्यादिना । वरणाङ्गेति - विशेषणेन श्लोकेत्यप्यप्रत्ययेनाङ्गत्वरूपार्थान्तरबोधनं व्यज्यते । एकशब्दार्थमाह—(वरण) इति । "एके मुख्यान्यकेवलाः" इत्युक्तं कैवल्यं तदर्थ इति भावः । ननु मन्तरत्रस्य वर्तमाननिर्देशरूपत्वेऽपि अनुवादस्य पुरोवादसापेक्षत्वात्, वेदे च वेदपुरुषस्यैव पुरोवादित्वात्, वरणस्यापूर्वत्वेन विध्यवश्यम्भावाच्च तत्राप्यभिमतस्तिष्ठत्येव । एवमुपायपूर्तिस्वभावपर्यालोचनया त्यागादिकमपि सिध्यत्येवेत्यत आह—(शब्दादेवे)ति । यद्यपि श्रीभाष्ये फलाधिकरणे "लिङ्गादयोऽपि देवताराधनभूतयागादेः प्रकृत्यर्थस्य कर्तव्यापारसाध्यतां व्युत्पत्तिसिद्धां शब्दानुशासनानुमतामभिधत्ति नान्यदलौकिकमिति प्रागेवोक्तम्" इति कर्तव्यापारसाध्यत्वं विध्यर्थ इति प्रतिपादितम्, तथाऽप्यर्थान्तराबोधनात् लिङ्गः



नत्वात्, उत्तरवाक्योक्तकैकर्यपूर्वभाविप्राप्तिप्रतिबन्धकस-  
कलपापविमोचनस्योत्तरार्धेन शब्दादेव प्रतिपाद्यमान-  
त्वाच्च, द्वयविवरणभूतस्य,

प्रेरणारूपाभिमतिवाचकत्वम्' इति भाट्टरीतिरिहाश्रिता । यत्न द्वित्वाभिधानं  
तत्त्रेतरव्यावृत्तिर्धीः इति नियतम् - व्यवच्छेदधिया यतः । 'यत्नानुवादः, तत्रा-  
भिमतिः' इति न नियमः । "श्रुत्वा चान्द्रायणं चरेत्" इत्यत्र 'श्रुत्वा  
स्थितश्चेत्' इत्यनुवादः, तत्र भोजने अभिमतिर्नास्ति इति बोध्यम् । ततः  
द्विधाविवरणं सम्भवत्येवेति भावः ।

अथोत्तरार्धस्योक्तार्थविशदीकारेणोत्तरवाक्यविवरणत्वमाह—(उत्त-  
रवाक्ये)ति । ननु "ब्रह्मविदामोति परं - सोऽश्नुते" इत्यादौ उपासन-  
फलतयैव भगवदनुभवरूपप्राप्तेः, वरणफलतया नोत्तरवाक्ये प्रतिपादनमस्ति;  
येन तत्र नमश्शब्देन विरोधिनिवृत्तिपरेण प्राप्तिप्रतिबन्धकनिवृत्तेस्सामान्ये-  
नोक्तायाः, सर्वपापविमोचनत्वरूपेण विशेषोक्तरूपस्योत्तरार्धस्य तद्विवरणत्वं  
स्यादित्यत्राह—(कैङ्कर्यपूर्वभावी)ति । चतुर्थ्यर्थः - कैङ्कर्यम् । तच्च पूर्व-  
मेवोपपादितम् । कैङ्कर्यपूर्वभाषित्वं च - प्राप्तिद्वारकं विवक्षितम् । 'भावान्तर-  
मभावः' इति न्यायेन प्रथमभाविन्याः प्राप्तेरेव प्राप्तिप्रतिबन्धकनिवृत्तिरूपत्व-  
मित्यभिप्रेत्य—(प्राप्तिप्रतिबन्धके)त्युक्तम् । प्रतिबन्धकत्वं - पापविशे-  
षणम् । 'स्वयमेव स्वप्रतिबन्धकाभावः' इति व्यवधानाभावरूपसन्निकर्षादौ  
दृष्टम् । तथा च प्राप्यप्रतिबन्धकद्वारा कैङ्कर्यविरोधिभूतसर्वपापनिवृत्तेर्नमश्श-  
ब्देन सामान्येनोक्ताया विशेषरूपेण विवरणं युज्यत इति भावः । अर्थान्तर-  
बोधनमप्यस्तीति ध्वनयति—(विमोचनस्ये)ति । क्रियापदाणिजन्ताच्च  
तत्त्वार्थान्तरबोधनात् । उपलक्षणमेतत्स्यात् स्फुटं तत्तु भविष्यति । पूर्ववदा-  
र्थिकसिद्धिं वारयति—(शब्दादेवे)ति ।

(द्वयविवरणभूतस्य) इति - तथा च मूलमन्तार्थज्ञानमूलका-  
काङ्क्षाविषयस्य चरमश्लोकार्थजिज्ञासामूलभूतोपस्थितिविषयस्य चार्थस्य प्रति-



पादनात्, कठवल्लीमन्त्रद्वयस्य गीतावचनस्य चरमश्लोकस्य चाध्ययनक्रमाभावेऽपि “अथैकत्वादेकं वाक्यं साक्षात् चेद्विभागे स्यात्” इति न्यायेनार्थानुसन्धानरसिकैः पूर्वाचार्यैरेकवाक्यसहपठनात्, द्वयस्य मध्यमत्वम्, श्लोकस्य चरमत्वं चोपपद्यत इति भावः ।

अत्र केचिदाचार्याः स्थूणानिखनन्यायेन दासजनमुद्धोधयन्ति । तथा हि—मन्त्ररत्नचरमश्लोकयोर्विवरणविवरणिभावसङ्गतिर्नोपपद्यते । श्लोके साक्षाद्वा प्रमाणद्वारा वा मन्त्ररत्नप्रतिपदकरणादर्शनात्, छान्दोग्यवाजसनेयाधीतोद्गीताविद्ययोरिवानयोर्विद्याभेदावगमेन प्रत्यभिज्ञाभङ्गात्, यजतिददात्योरिव पदव्रजधात्वोरिव भिन्नार्थतया प्रत्यभिज्ञाभङ्गात्, भिन्नार्थकयोर्विवरणविवरणीभावाप्रसिद्धेः, न्यायसिद्धविधिप्रत्ययेन मन्त्ररत्नस्य शान्ताकाङ्क्षतया तस्य लोकसिद्ध्याकाङ्क्षाविरहात्, श्लोकस्यापि मन्त्ररत्नार्थाकाङ्क्षाविरहेण व्यत्यासेन विवरणविवरणीभावस्याप्यसम्भवात्, मन्त्ररत्नोक्तसिद्धोपायस्याङ्गनैरपेक्ष्याच्चे—ति ।

तदिदं हेतुसप्तकं क्रमशो निरस्यते—तथा हि तत्र प्रतिपदकरणादर्शनलक्षणः प्रथमहेतुरनुपपन्नः । अनधीतशास्त्रार्थसंवाद्युपबृंहणेषु व्यभिचारात् । न हि तत्र महर्षिभिः स्वयोगमहिमसाक्षात्कृतानि शास्त्रान्तराणि उपादाय तेषां साक्षाद्वा प्रमाणमुखेन वा प्रतिपदकरणं कृतम् । तथा सत्यनधीतशास्त्रान्तराणामानन्त्येनोपबृंहणानामप्यानन्त्यापत्तेः । तत्तथात्वस्यानुपलम्भाच्च । न चैषां वेदविवरणत्वाभावशङ्का । “प्रायेण पूर्वभागार्थपूरणं धर्मशास्त्रतः । इतिहासपुराणाभ्यां वेदान्तार्थः प्रकाशयते” “इतिहासपुराणाभ्यां वेदं समुपबृंहयेत्” इत्यादिभिस्तेषां तथात्वसिद्धेः ।

किञ्च श्रीमन्नारायणचरणशब्दस्याचार्यात्मकभगवत्परस्य निष्कर्षकशब्दात्मकस्य “मामुपास्व” इति प्रतर्दनविद्यावाक्य इव, श्लोकेऽपि “शिष्यस्तेऽहं शाधि मां त्वां प्रपन्नम्” इत्युक्तवन्तमर्जुनं प्रत्याचार्यत्वकारिणा भगवता ‘माम्’ इति प्रतिपदकरणेनाचार्य एव श्रीमन्नारायणचरणद्वयशब्दार्थ इति विवरणात्, परव्यूहादिसाधारणस्य नारायणशब्दस्य ‘मां’ शब्देनातिमुलभावतारविशेषविषयेण प्रतिपदकरणात्, ‘चरणौ’ इति द्विवचनस्य ‘सर्वधर्मान्परित्यज्य’ इत्यनेन प्रतिपदकरणात्, ‘पद - गतौ’ व्रज - गतौ’ इति धातुपाठानुसारेण पदव्रजधात्वोः पर्यायतया शरणपदोपश्लिष्टव्रजधातुना



प्रतिपदकरणात्, श्रीमच्छब्दस्याहन्ताविशिष्टविषयेणास्मच्छब्देन “अहन्ता ब्रह्मणस्तस्य साऽहमस्मि” इति व्युत्पादितेन प्रतिपदकरणमुखेन श्रियः स्वरूपनिरूपकतया नित्यान्वयस्य विशदीकरणात्, नमश्शब्दस्य सर्वपापोपश्लिष्टेन मोक्षधातुना प्रतिपदकरणात्, व्यक्तचतुर्थ्याः केवलेन मोक्षधातुना मुक्तसत्तापरेण प्रतिपदकरणात्, सर्वधर्मशब्दव्यभिञ्जानात्, “न कर्मणा न प्रजया धनेन त्यागेनैके” इत्यादिप्रमाणप्रत्यभिज्ञानात्, ‘मां ब्रज’ इत्यनेन चरमपर्वोपायतायां हिततमामृतसेतुपरप्रतर्दनविद्यावाक्यरूपप्रमाणप्रत्यभिज्ञानात्, ‘सर्वपापेभ्यो मोक्षयिष्यामि’ इत्यनेन प्रपत्तेर्मोक्षफलकत्वे “मुमुक्षुर्वै शरणमहं प्रपद्ये” इति प्रमाणप्रत्यभिज्ञानाच्च साक्षात्परम्परया च श्लोके मन्त्रत्र-प्रतिपदकरणस्याक्षततया हेतोरसिद्धत्वाच्च ।

न च विवरणसर्वांशवच्छेदेन विवरणिसर्वांशप्रतिपादनकरणस्यैवात्र विवक्षितत्वेनासिद्धिरिति वाच्यम् । तादृशविवरणस्याप्रसिद्धत्वात् । न च ‘पचति, पाकं करोति’ इत्यनयोस्तादृशविवरणविवरणीभावः प्रसिद्ध इति वाच्यम् । तत्रापि धात्वंशे प्रतिपदकरणाभावात्, ‘करोती’त्यत्र धातोरूपरि स्वार्थिकप्रत्ययाभावेन घञोऽपि तथात्वाभावात्, संसर्गांशस्यापदार्थत्वेन तद्वाचिनोऽम्पदस्य तथात्वाभावात्, ‘करोती’ति कृञ्धातोः पदार्थैकदेशपरत्वेन तत्रापि तथात्वाभावात्, तदुत्तराख्यातेऽपि तथैव तद्भावाच्च । न च पचधात्वपेक्षया घञन्तपाकपदस्य भिन्नत्वेन प्रतिपदत्वसम्भवात्, अन्विताभिधानपक्षे संसर्गस्यापि पदार्थत्वेनाम्पदस्यापि तथात्वोपपत्तेः, आख्यातान्तकृञ्धातोरेव पचधातूत्तराख्यातप्रतिपदत्वाच्च नानुपपत्तिरिति वाच्यम् । एवमपि ‘चैत्रः पचती’ति वाक्यं प्रति ‘चैत्रः पाकं करोती’ति वाक्यस्य ‘चैत्रस्तण्डुलस्य पाकं करोती’त्यादेश्विवरणत्वाभावप्रसङ्गो दुर्वारः । चैत्रपदांशे तण्डुलपदांशे च प्रतिपदकरणादर्शनात् । तस्मात्प्रतिपदकरणमस्तु वा मा वा उक्तार्थविशदीकारसहितोपयुक्तार्थान्तरबोधकत्वमेव विवरणशब्दमुख्यपटुत्तिनिमित्तमित्यास्थेयम् । तस्यैव शारीरकभारतादिवेदविवरणादिसाधारणत्वात् । तथा चानुश्रुहीतं वादिकेसरिमुनीश्वरैः रहस्यत्रयविवरणग्रन्थे “उक्तार्थविशदीकारयुक्तार्थान्तरबोधनम् । मतं विवरणं तत्र महितानां मनीषिणाम्” इति । अत्र ‘महितानां मनीषिणाम्’ इत्यनेन पदच्छेदादिव्याख्यानलक्षणमव्युत्पन्नपुरुषापेक्षयैवाक्तमिति सूचितम् । न हि व्युत्पन्नानां पदच्छेदादौ सन्देहसम्भवः । अतो व्याख्याने पदच्छेदादिकं व्युत्पादनमात्रमिति न तद्व्याख्यानस्य



मुख्यं प्रयोजनम्; किं तु व्युत्पन्नान्प्रति मूलोक्तार्थविशेषाकारबोधनेन तदुप-  
युक्तार्थान्तरबोधनेन च तत्समवेताप्रतिपत्त्यादिनिवर्हणमेवेति । प्रकृते तु तादृ-  
शलक्षणशालिनि चरमश्लोके तत्तथात्वाभावसाधकतया विवक्षितः, प्रतिपद-  
दर्शनाकरणरूपो हेतुर्वाधितः सत्प्रतिपक्षितश्चेति प्रथमहेतुरनुपपन्न एव ।

विद्याभेदावगतिरूपो द्वितीयो हेतुरप्यनुपपन्नः । मन्तरत्वे श्लोकोक्त-  
वेद्यैकदेशभूतचरणग्रहणस्योपलक्षणार्थत्वेनोभयत्नापि विशिष्टस्यैव वेद्यत्वात् ।  
अन्यथा मन्तरत्नमूलभूते मन्तरशेषे नमःपदेन “पन्था नकार उद्दिष्टो मःप्रधान  
उदीरितः । विसर्गः परमेशस्तु तत्तार्थोऽयं निरुच्यते । अनादिःपरमेशो यः  
शक्तिमान्पुरुषोत्तमः । तत्प्राप्तये प्रधानोऽयं पन्था नमननामवान्” इति वि-  
सर्गार्थस्य भगवत एवोपायत्वाभिधानात्, नारायणशब्देऽपि “नारस्त्विति  
सर्वपुंसां” इत्यादिना तस्यैवोपायत्वाभिधानात्, मन्तरत्नार्थविवरणप्रकरणे  
पाद्योत्तरखण्डे “स वै नारायणः श्रीमान् वात्सल्यगुणसागरः” इत्यारभ्य  
“कृपापीयूषजलाधिः शरणं सर्वदेहेनाम्” इति भगवत एवोपायत्वाभिधा-  
नात्, “शृङ्गीयान्मन्तराजानं मां गच्छेच्छरणं नरः” इत्यादिमन्तरत्नविनि-  
योजकवाक्यैरपि तस्य भगवदेकशरणव्रज्या करणत्वासिद्ध्या तद्वलदैन्द्रीन्या-  
येन मन्तरत्नस्य विशिष्टभगवत्प्रपत्तिपरत्वासिद्धेश्चैवम्भूतबहुप्रमाणविरोधापत्तेः ।

किं च “त्वत्पादमूलं शरणं प्रपद्ये” इत्यादिषु पादमूलभूतपादच्छा-  
यादिविषये पूर्वाचार्याणां प्रपदनानुष्ठानदर्शनेन तेषामपि भिन्नभिन्नविद्यापत्त्या  
भगवत्पराङ्मुखादयस्त्वानुभवपरीवाहरूपैस्त्वप्रवन्धैर्मन्तरत्नमेवोपबृंहितवन्त इति  
सम्प्रदायस्यापि जलाञ्जलिप्रसङ्गात् । यदि च प्रपत्तव्यविषये सम्बन्धिसम्बन्धि-  
पर्यन्तानुधावनस्य शेषत्वज्ञानपाष्कल्यरूपहेत्वन्तरायत्ततया हेतुदर्शनाधिक-  
रणनयात्समुद्रशरणागतिप्राप्त्युत्पत्त्यादिनियमनयाच्च तदंशे विधितात्पर्यं  
नास्तीति कल्प्येत, तर्हि प्रकृतेऽपि दीयतां दृष्टिः ।

आपि च त्रिग्रहैकदेशरूपचरणमात्रोपासनस्य प्रतीकोपासनरूपत्वात्,  
“भून्नः ऋतुवत्” इत्यादिन्यायेन प्रतिषिद्धत्वाच्च । चरणग्रहणस्य “वैश्वा-  
नरं द्वादशकपालं निर्वपेत्” “यदष्टाकपालो भवति” इत्यादाविव मन्तरत्ना-  
यनपदोक्तोपायप्रशंसार्थत्वस्यैवाभ्युपगन्तव्यत्वाच्च । अन्यथायनपदे भगवत  
उपायत्वानुसन्धानं शरणपदे चरणयोरुपायत्वानुसन्धानञ्च विरुद्धेयम् ।  
न ह्यसञ्जातविरोधिभ्ययनपदे शक्तिविस्मरणं विश्वासमान्धमनादरं वा प्रामा-



णिकाः सहेरन् । न चैवं सिद्धान्ते पौनरुक्त्यम् । 'घटं घटमिति प्रत्येमी'त्यत्रेव  
दृष्टिविधिव्यावर्तनार्थत्वेनादोषात्, "अखिलजगत्स्वामिन् अस्मत्स्वामिन्"  
इतिवन्निरूपकभेदेनादोषाच्च । वस्तुतस्तु मन्तररत्नपूर्वखण्डमूलभूतस्य नमश्श-  
ब्दस्य "पन्था नकार उद्दिष्टः" इत्यादिना भगवदुपायत्वपरत्वेन परयोजनां  
प्रदर्शितवताहिर्बुध्न्येनैव पञ्चविंशेऽध्याये "एका त्विच्छा क्रिया शक्तिस्तथान्या  
तु क्रियात्मिका । प्रथमा परमा लक्ष्मीर्जगत्त्रातुः कुटुम्बिनी । तत्त्वविद्भिरिदं  
प्रोक्तं द्वितीयेह सुदर्शनम्" इति भगवद्वैयधिकरण्येन प्रथमं सुदर्शनं प्रतिपाद्य  
"अथ वा भगवानेव स्वयं चक्रस्वरूपधृक् । अवस्थित इति प्राज्ञैः कथ्यते  
पुरुषोत्तमः" इति तमेव पुनः सामानाधिकरण्येन प्रतिपाद्य, अनन्तराध्याये  
"उपाये गृहरक्षितोः शब्दः शरणमित्ययम् । वर्तते साम्प्रतं चैप उपायार्थैक-  
वाचकः" इत्यादिना "अहमस्म्यपराधानामालयोऽकिञ्चनोऽगतिः" इत्या-  
दिना च भगवदात्मकसुदर्शनविषयतयैव मन्तरन्नार्थं योजयित्वा, तद्विषयं  
मन्तराजान्तरमप्युद्धृत्य "अनेनैव प्रपन्नस्य भगवन्तं सुदर्शनम्" इत्यादिना  
भगवत्सामानाधिकरण्येनैवोपसंहारात्, तेषामेव वचनानां मन्तररत्नचरमश्लो-  
कव्याख्यातप्रकरणेषु पूर्वाचार्यैरुदाहरणात्, श्रीवचनभूषणव्याख्याने जन-  
न्याचार्यैश्चरमश्लोकस्य चरमपर्वैकपरतायाः प्रकटीकृतत्वाच्च । द्वये वैयधिकर-  
ण्येन चरणशब्देन प्रतिपादितस्य चरमपर्वणश्चरमश्लोके अस्मच्छब्देन सामा-  
नाधिकरण्येन प्रतिपादनमित्युभयोरेकविषयत्वसम्भवात्, चरमश्लोके अर्जुन-  
विषयस्य युष्मच्छब्दस्यास्मदाद्युपलक्षणकत्ववत्, आचार्यविषयत्वस्यास्मच्छ-  
ब्दस्यास्मदाचार्याद्युपलक्षकत्वोपपत्तेश्च वेद्यभेदप्रयुक्तविद्याभेदोऽस्तु दुर्निरूप  
एवेति द्वितीयहेतुरप्यनुपपन्न एव ।

अथ 'शब्दान्तरप्रयुक्तार्थभेदात्' इति तृतीयहेतुरप्यनुपपन्नः । "प्रजा-  
पतेस्सभां वेश्म प्रपद्ये" "जनकमुता कृपणां दशां प्रपन्ना" इत्यादिषु प्रोप-  
सृष्टपदधातोर्ज्ञानातिरिक्तगत्यर्थेऽपि प्रयोगसत्त्वात्, 'पद-गतौ' 'व्रज-गतौ'  
इत्यनयोरेकार्थ्यस्य पठितत्वात्, श्रीलक्ष्मीतन्त्रे सप्तदशेऽध्याये "उपाया-  
पायसन्त्यागी मध्यमां वृत्तिमाश्रितः । मामेकं शरणं प्राप्य मामेवान्ते सम-  
श्नुते" इत्युपक्रम्य "एवं मां शरणं प्राप्य" "मामेव शरणं प्राप्य" इत्य-  
भ्यस्य "अस्यां स्थितो जगन्नाथं प्रपद्येत जनार्दनम्" इति तस्यैव प्रोपसृष्ट-  
पदधातुनोपसंहृत्यानन्तरमेव "प्रायश्चित्तिरियं सात यत्पुनश्शरणं व्रजेत्"  
इति तद्विषये व्रजधातोरपि प्रयुक्ततया तयोरेकार्थत्वावगमात् । न चैवं 'घटं







मह्यश्चैवैष वायवे च सह गृह्यता इति तस्मादैन्द्रवायवस्सह गृह्यते तामिन्द्रो मध्यतोपक्रम्य व्याकरोत्, तस्मादियं व्याकृतावागुच्यते” (यजुषि - ६ - काण्ड - ४ - प्रश्ने - ७ - अजु) इति । वाक्यकारोऽपि “रक्षोहागमलध्वसन्देहाः” (व्याकरणे महाभाष्ये - १ - आह्निके) इति वैदिकशब्दार्थसन्देहनिरसनं व्याकरणस्य चरमप्रयोजनमाह । महाभाष्यकारोऽपि “चत्वारि - चत्वारि शृङ्गा तयो अस्य पादा द्वे शीर्षे सप्त हस्तासो अस्य । त्रिधा बद्धो वृषभो रोरवीति महो देवो मर्त्योऽआविशे” इति । चत्वारि शृङ्गाणि । चत्वारि - पदजातानि नामाख्यातोपसर्गनिपाताश्च ” “चत्वारि वाक्परिमिता पदानि ” इति श्रुति मूलत्वं ज्ञापयन् “उतत्वः पश्यन्न दर्दशवाचम्” (महाभाष्ये - १ - आह्निके) इत्यादिना व्याकरणस्य वेदविवरणत्वमाह ।

ज्योतिषस्यापि “यज्ञकालार्थसिद्धये ” इति वेदार्थविवरणात्मकत्वमुक्तम् । वेदे च “संवत्सरमेतद्व्रतं चरेत् ” “संवत्सरमुख्यं भूत्वा ” इत्यादिषु संवत्सरविधिः । “वसन्ते ब्राह्मणो ग्रीष्मे राजन्यः ” इत्यादिषु ऋतुविधिः । “मासि मासि सत्रप्रतिष्ठान्युपयन्ति ” मासि मासि मास्यतिग्राह्यान् ” इत्यादिषु मासविधिः । “तं पूर्वपक्षे याजयेत् ” इत्यादिषु पक्षविधिः । “एकाष्टकायां दीक्षेरन् ” “फलशुनीपूर्णमासे दीक्षेरन् ” इत्यादिषु तिथिविधिः । “प्रातर्जुहोति, सायं जुहोति” इत्यादिषु प्रातरादिविधिः । “समयाविषेते सूर्ये ” इत्यादिषु क्षणविधिः । “कृत्तिकास्वभिमादधीत ” “चित्रा नक्षत्रं भवति ” इत्यादिषु नक्षत्रविधिः । न चैषां कालविधीनां ज्योतिषशास्त्रं विनैवार्थः सुनिर्णयः; तत्कालावच्छेदकानां सूर्यपरिस्पन्दादीनामसर्वज्ञदुर्विज्ञेयत्वात्, केषां चिदवच्छेदकानां स्वरूपतः प्रमाणान्तरगम्यत्वेऽपि कालविशेषावच्छेदकताया ज्योतिषशास्त्रैकसमधिगम्यत्वाच्च ।

निरुक्तस्य वेदविवरणत्वं सुस्पष्टम् ।

छन्दोग्रन्थस्यापि “तस्मात्सप्तछन्दांसि चतुरुचराणि छन्दांसि प्रातरनुवाकेऽनूच्यन्ते गायत्रीभिर्ब्राह्मणस्यादध्यात्, त्रिष्टुब्भी राजन्यस्य जगतीभिर्वैश्यस्य देवछन्दांसि पूर्वम् ” इत्यादिषु विधीयमानानां गायत्र्यादीनां मगणयगणादिभिः प्रमाणान्तरानवगतैर्विविच्य ज्ञापकतया वेदविवरणत्वं सिद्धम् ।

एवं पदस्वप्यङ्गेषु ज्योतिषस्य प्रधानाङ्गत्वं शिक्षायां पठ्यते—“छन्दः पादौ तु वेदस्य हस्तौ कल्पोऽथ पठ्यते । ज्योतिषामयनं चक्षुर्निरुक्तं श्रोत्र-



मुच्यते ॥ शिक्षा घ्राणं तु वेदस्य मुखं व्याकरणं स्मृतम् । तस्मात्साङ्गमधीत्यैव ब्रह्मलोके महीयते ” (पाणिनीयशिक्षायाम् - ४१ - ४२. श्लोकौ) इति । एवमङ्गानां वेदार्थज्ञानोपयोगित्वात्, तेषां वेदाङ्गतया विद्यास्थानत्वव्यवहारो वेदविवरणत्वाभिप्राय एवेति तुरीयहेतुरपि असिद्ध एव ।

अथ ‘मन्तरत्नस्य न्यायसिद्धिविधिप्रत्ययान्ततयैव शान्ताकाङ्क्षत्वात्’ इति पञ्चमहेतुरप्यनुपपन्नः । मन्तरत्नस्य विधिप्रत्यये कल्पकाभावात् । न चानुष्ठीयमानार्थप्रकाशकत्वलक्षणमन्तत्वस्यानुष्ठानापेक्षत्वात्, तस्य विधिसापेक्षत्वाच्च मन्तत्वमेव कल्पकमिति वाच्यम् ; विध्यभावस्यानुष्ठानस्यैवाप्रसक्त्याऽनुष्ठीयमानार्थप्रकाशकताया एवासिद्धत्वात्, प्रकृते सिद्धोपायप्रपदनस्य निधिग्रहणवद्वागकारितत्वेन विधिप्रत्ययनिरपेक्षत्वाच्च । न च विनियोजकवचनवलात्, मन्तरत्नस्य प्रपदनकरणत्वसिद्ध्या तत्कल्पकसिद्धिः; तादृशवचनवलेनैव तस्य मन्तस्य श्लोकोक्तशरणागतिशेषत्वस्यापि सिद्धतया कल्पनावैफलयात् । “ गृह्णीयान्मन्तराजानं मां गच्छेच्छरणं नरः ” इति वचनेन मन्तरत्नं श्लोकोक्तवरणाङ्गतया हि विनियुक्तम् । न च शरणाविषयकस्य मन्तस्य भगवत्प्रकाशनासामर्थ्यान्मन्तसामर्थ्यानुगुण्येन चरणप्रपदनविधिः कल्पनीय एवेति वाच्यम् ; तथा सति “ निवेशनः सङ्गमनो वसूनाम् ” इत्यादिमन्तस्येन्द्रप्रकाशकस्य “ ऐन्द्र्या गार्हपत्यमुपतिष्ठते ” इति विनियुज्यमानस्यापि गार्हपत्योपस्थानाङ्गत्वं परित्यज्य विधिकल्पनापूर्वकमिन्द्रोपस्थानाङ्गतास्वीकारापातात् ।

किञ्च - उत्तमपुरुषान्ते अस्मिन्मन्त्रे विधिप्रत्ययकल्पनायासोऽपि विफलः । परंप्रेरणार्थकस्य विधिप्रत्ययस्यास्मदर्थविषयकत्वासम्भवेनान्वयवाधात् । तथा चोक्तं तान्त्रिकैः “ एवं - ददामि, गृह्णामि ” इत्यादौ लङन्तत्वादेव न विधिशक्तिः, विशेषतश्चास्मदर्थविषयोत्तमपुरुषान्तत्वेन परप्रवर्तनात्मकविधिविरोधित्वम् ; नतश्च ‘यत्नापि अहं दद्यामि’त्यादौ लिङ्प्रत्ययश्रवणमुत्तमपुरुषे, तत्तापि लिङः स्वनिष्ठप्रवर्तनापरत्वमेव लक्षणया, न तु परप्रवर्तनात्मकविधिवाचित्वम्, इति विवेकः ” इति । न चैवं मन्तरत्नेऽर्थवलाद्विधिसिद्धिरिति, पूर्वाचार्यसूक्तिविरोधः । विधायकवाक्यान्तरसिद्धिपरत्वेन तासांचेतत्वात् । तस्मात्पञ्चमहेतुरप्यनुपपन्न एव । एतेनायमन्तः ‘वेदबोधितकर्तव्यताकार्यानुष्ठानप्रकाशकः, वेदमन्तत्वात्’ इत्यनुमानसिद्धेन वाक्यान्तरेण नौराकाङ्क्ष्यसिद्धिरिति प्रत्युक्तम् । चरमश्लोकेन सिद्धसाधनार्थान्तरयोः



प्रसङ्गात् । न चोभयोरर्थभेदात्तदप्रसक्तिः; चरणशब्दस्य निष्कर्षकतया भगव-  
दात्मकाचार्यपरत्वात्, श्लोके अस्मच्छब्दस्याप्याचार्यरूपभगवत्परत्वाच्च ।  
तयोरर्थैक्यस्योक्तत्वात् । अन्यथा केवलचरणमात्रस्य कार्यापादकगुणानां  
ज्ञानशक्त्यादीनामभावेन समभिव्याहृतशरणशब्दार्थान्वयदौर्घ्यापत्तेः । एतेन-  
श्लोकस्थास्मच्छब्दस्येव विग्रहैकदेशलक्षकत्वं स्यादिति प्रतिबन्दी दूरापास्ता ।  
न च निर्दोषश्रुतिश्रावितार्थाविश्वासे चार्वाकाविशेषप्रसङ्गात्, “चरणौ शर-  
णम्” इति श्रुतिवलादेव केवलचरणमात्रस्याप्युपायत्वमवयवाङ्गीकरणीयमिति  
वाच्यम्; “नान्यःपन्था अयनाय विद्यते” (पुरुषसूक्तम्) “विष्णुपोतं विना-  
नान्यत्किञ्चिदस्ति परायणम्” (विष्णुधर्म - १ - ५९) इत्यादिना वेद्यभूत-  
सिद्धोपायान्तरनिषेधेन चरणशब्दोपलक्षणताया आवश्यकत्वात् । न चैवं  
भक्त्यादेरुपायत्वविरोधः; इष्टापत्तेः । तेषां वेद्यभूतसिद्धोपायान्तरत्वाभावेन तद-  
विरोधाच्च । किञ्च - पराधिकरणफलाधिकरणयोः प्राप्यप्रापकफलप्रदैक्य-  
स्योक्तत्वेन तद्विरोधाच्च । तथा चानुगृहीतं पूर्वाचार्यैः “श्रीमान्कृष्णः प्रपन्नानां  
फलदःशरणं फलम् । प्राचामाचार्यवर्याणामिति सिद्धान्तपद्धतिः” (सम्प्रदाय  
चन्द्रिकायां प्रथमश्लोकः) इति । एतेन - “माधवाङ्घ्रिद्वयोपायः” (पाञ्चरात्रे)  
इत्यादिना चरणयोरैवोपायोपेयताव्यवस्थापनं प्रत्युक्तम् । चेतनैकान्तस्य  
फलप्रदस्य चरणयोरसम्भावितत्वेन सिद्धान्तविरोधानिस्तरात् । किञ्च -  
मन्त्रब्रह्मोत्तरखण्डे भगवत एव प्राप्यत्वोक्त्या प्राप्यप्रापकैक्यसिद्धान्तनिर्वाहाय  
चरणपदस्य वा तदुत्तरनारायणपदस्य वा लक्षणेत्यत्र विनिगमनाविरहेण  
“दध्रा वा दधिना वा तृतीयान्तेन जुहोति” इतिवदनिर्धारणत्वापत्तेः ।

अपि च तत्कतुन्यायेन फलवाक्यानुसारेणैवोपासनस्य शिक्षणीयतया  
चरणशब्दस्यैव लक्षणेत्यत्र विनिगमसद्भावात्, मन्त्रशेषनारायणशब्दोत्तर-  
खण्डनारायणशब्दसूक्ष्मयोजनायोजितनमश्शब्दान्तर्गतविसर्गायनशब्दादीनां व-  
हूनां लक्षणकल्पनापेक्षया लाघवात्, भूयसां न्यायाच्च चरणशब्दलक्षणाया  
एवावश्यकत्वाच्च । एतेन - अस्त्रभूषणाध्यायो क्रीत्या दिव्यायुधादीनामिव  
चरणयोरपि चैतन्यस्यानुक्तिसिद्ध्या चेतनैकान्तोपायत्वोपपत्तिरिति प्रत्युक्तम् ।  
“जगद्ध्यापारवर्जम्” (ब्रह्मसूत्रम् - ४ - ४ - १०) इत्यादिषु चेतनान्तराणां  
मोक्षप्रदानपर्यन्तजगद्ध्यापारशून्यतासिद्ध्या चैतन्यसिद्धिमात्रस्य तदनुपपाद-  
कत्वात् । न चैवं चरणशब्दस्य स्वार्थपरित्यागे सत्याश्रयणसौकर्यापादकत-  
दसाधारणप्रकृतोपयुक्तगुणगणानादरलक्षणमहासाहसप्रसङ्गः; “काकेभ्यो दधि



रक्ष्यताम्” इत्यत्रेव चरणयोरप्युपलक्ष्यान्तर्नीतत्वेन समुद्रे गोष्पदवत् तेषां मपि गुणानामादृतार्थान्तर्भावसिद्ध्या तदप्रसङ्गात् । चरणशब्दस्य केवलचरणमात्रपरत्वं वदतामेवायं महासाहसप्रसङ्गः । निरतिशयवात्सल्यसौशील्यसौलभ्यादीनाञ्चतर्नैकान्तानां भगवदसाधारणानां कार्यापादकगुणान्तराणाञ्चोपेक्षणात् ।

यत्तु “पशुना यजेत” (शतपथब्राह्मणे ६ - २ - ४ - १२) इति विधेरेव मन्त्रानुसारदर्शनात्, प्रकृतेऽपि विधिवाक्यत्वेन विवक्षितश्लोकस्थास्मच्छब्दस्यैव लक्षणा समाश्रयणीयेति; तन्न, श्लोदक्षमम् । किमत्र पशुशब्दस्य वपाशब्दानुरोधो दृष्टान्तेऽभिप्रेतः - उत च्छागशब्दानुरोधो वा । नाद्यः - पशुशब्दस्य वपालक्षणायां नियामकाभावात् । न च करणत्वानुपपत्तिसहितो “जातवेदो वपायागच्छे”ति मन्त्रवर्ण एव तन्नियामकम्; तृतीयार्थकरणतायास्साक्षात्परम्परासाधारणत्वेन वपायाः करणत्वे सत्यपि तद्वारा पशोःकरणताया अवाधितत्वात् । अन्यथा “व्रीहिभिर्यजेत” (आपस्तम्बश्रौतसूत्रं - ६ - ३१ - १४) इत्यादिष्वपि लक्षणाप्रसङ्गात् । पुरोडाशादिद्वारैव तेषामपि करणत्वात् । नापि द्वितीयः - तत्र पशुशब्दस्य विशेषलक्षणाया अनङ्गीकारात् । परन्तु नानार्थकशब्दानां प्रकरणादिनार्थविशेषलाभवदत्रापि पशुशब्दस्य मन्त्रलिङ्गवलात् अर्थविशेषनिर्धारणमात्रमङ्गीकृतम् । न चैतावता पशुशब्दलक्षणा; तथा सति भोजनकाले प्रयुक्तस्य सैन्धवशब्दस्य लाक्षणिकत्वापत्तेः । एतावानेवात्र विशेषः - सैन्धवशब्दः - शक्तिभेदाज्ञानार्थसाधारणः । पशुशब्दुस्त्वेकयैव शक्त्येति । तथा चोक्तं शबरस्वामिना “छागोपकरणमस्योपदंशितम् । यदुपदंशने पशुशब्दश्छागाभिप्राय इति गम्यते । यथा युगवरत्ने उपदंशिते, ईपाचक्रादिसन्निधानेचेत् ‘अक्षमानय’ इत्युच्यते । तदा यानाक्षमधिकृत्य ब्रूत इति गम्यते । न तु विदेवनाक्षमिति” (शावरभाष्ये - ६ - ८ - ३५) इति । किञ्च - चरणशब्दाहंशब्दयोस्सामान्यविशेषरूपत्वाभावेन छागपशुन्यायोऽत्र नावकाशं लभते । तस्मात्पञ्चपहेतुरप्यनुपपन्न एव ।

अथ - ‘श्लोकस्य मन्त्ररत्नार्थाकाङ्क्षाविरहात्’ इति पष्ठहेतुरप्यनुपपन्न एव । श्लोकस्य मन्त्ररत्नविभागे सति तद्वृत्तास्मच्छब्दार्थपुरुषकारवैशिष्ट्यग्राहकाभावात्, तथैव गुणाष्टकवैशिष्ट्यज्ञापकाभावात्, मिथुनानुभवकैङ्कर्यलक्षणप्रधानप्राप्यांशप्रतिपादकाभावाच्च । तेषु तस्याकाङ्क्षासत्त्वेन नैराकाङ्क्ष्यासम्भवात् । एवं मन्त्ररत्नस्य श्लोकविभागे सति तदुक्तोपायस्य “न हि तत्करणं



लोके वेदे वा किञ्चिदीदृशम् । इति कर्तव्यता साध्ये यस्य नानुग्रहेर्हिता ”  
इत्युत्तरीत्याऽङ्गाकाङ्क्षाविशिष्टतया तच्छान्त्ययोगाच्च ।

किं च यदत्र “अतस्ततः” (ऋ - वेदे - ७ - ४ - ८॥) इत्यारूपकेतु-  
काग्रिचयनप्रकरणाम्नातावीष्टकाविनियुक्तमन्त्रविशेषस्यैकाग्र्यनशाखान्तराम्नात-  
स्य “तप्तचक्रं द्विभुजे धार्यम्” (महामुदर्शनोपनिषदि - १ - २॥) इति वा-  
क्यस्य च सामान्यविशेषभावसिद्धवत्कारेण तद्वदत्र सामान्यविशेषभाव इति  
चोदनामुद्भाव्य तन्निरसनम्, तदप्यनुपपन्नम् । तनुशब्दस्य चतुर्भुजादिसा-  
धारणतया तत्र तनुशब्दद्विभुजशब्दयोः सामान्यविशेषभावसम्भवेऽपि, प्रकृते  
विशिष्टवाचिनोऽस्मच्छब्दस्य तदेकदेशवाचिनश्चरणशब्दस्य च सामान्यविशे-  
षभावस्य शङ्कितुमप्यशक्यत्वात् । न हि चतुर्भुजादिपिण्डेषु तनुशब्दव्यवहार-  
वत्केवलहस्तपादादिषु अहमिति व्यवहारो दृष्टचरः । “द्विभुजे धार्यम्”  
इति शतपथाधीतो द्विभुजशब्दो हि न भुजद्वयमात्रपरः; भुजद्वये तप्तचक्रधार-  
णस्यानुष्ठानविरहात् । किं तु बहुव्रीहिसमात्तेन मानुषपिण्डपर एव । न चै-  
वं तप्तचक्राङ्कनस्य देशविशेषनियमः; “दक्षिणे तु भुजे विमः” इत्यादिनैव  
तन्नियमसिद्धेः ।

अथ यदपि चरमश्लोकपूर्वार्धे मांशब्दस्य तद्विवरणीभूतमन्तरत्नपूर्वख-  
ण्डस्थचरणशब्देनैकाध्याभ्युपगमे, उत्तरार्धे “अहं - मोक्षयिष्यामि” इत्यस्य  
‘चरणावेव मोक्षयिष्यते’ इति विन्यासापादनम्; तदप्यलम्बकम् । उत्तरा-  
र्धस्योत्तरखण्डविवरणत्वेनोत्तरखण्डे चरणशब्दाभावेनापादकाभावात् । यदि  
च प्राप्यप्रापकैक्यमेवात्रापादकतया विवक्षितम् । तर्हि स्वपक्षस्यैवेदं दूषणम् ।  
द्वयोत्तरखण्डे ‘प्राप्यप्रापकैक्याय श्रीमते नारायणाय’ इत्यस्य ‘श्रीमद्भक्त्या  
नारायणचरणाभ्याम्’ इत्येव श्रीमतां मते विन्यासापत्तेः । किं च “ब्राह्म-  
णो विद्वानभिजयति । तस्यैवं विदुषः” (तैत्तिरीयोपनिषदि - अम्भस्या-  
नुवाके - ५२॥) इत्यादिषु प्रपत्तेरपि विधिनोपादानात्, “अहं स्मरामि म-  
द्भक्तम्” (श्रीवराहचरमश्लोकः) “साध्यभक्तिस्तु सा हन्ती” (लक्ष्मीत-  
न्त्रे ) “सा हि ब्रह्मन्परज्ञानभक्त्या पारिणतिर्मता” इत्यादिषु भ-  
जिनोपादानात्, “श्यामाच्छवलं प्रपद्ये शवलाच्छयामं प्रपद्ये” (छान्दोग्ये -  
८ - १३ - १॥) इत्यादिषु भक्तेरपि प्रोपसृष्टेन पदिनाऽऽपादनात्, “आत्मा-  
नं युज्जीत” (तैत्तिरीयोपनिषदि - ६ - ५०॥) इति समाध्यर्थकेन धातुनैव  
प्रपत्तेर्विधानाच्च द्वयपूर्ववाक्ये ‘प्रपद्ये’ इत्यनेन भक्तिसाधारणाकारेण विद्या-



विशेषप्रतीत्या प्रपत्तावपि “यज्ञेन दानेन” (बृहदारण्यकोपनिषदि - ६ - ४ - २२) इत्यादिना कर्मज्ञानादीनां “नाशान्तो नासमाहितः” (कठोप. १ - २ - २४॥) इत्यादिना समाधिप्रभृतीनाञ्चानुष्ठानस्य प्रसक्ततया चरमश्लोकमन्तरा तन्निवृत्तेरसम्भवेन प्रकरणान्तरस्थकुशाच्छन्दस्तुत्यादिविधिन्यायेन चरमश्लोकस्य द्वयैकवाक्यताया अवश्याश्रयणीयतया तयोर्नैराकाङ्क्षायोगाच्च ।

अपि च - द्वयस्य श्लोकेन सहैकवाक्यत्वाभावे पूर्वखण्डस्य “मन्मना भव” (गीता - १८ - ६५॥) इत्युक्तार्थपरतया तदुत्तरखण्डस्य “मां नमस्कृत” (गीता - १८ - ६५॥) इत्युक्तार्थपरतया च भक्तिपरत्वापत्त्या तस्यातिरिक्तोपायपरत्वमभ्युपगच्छतां श्लोकेन सह तदेकवाक्यताया अवश्याभ्युपेयत्वाच्च । इदञ्च द्वयशरणशब्दोक्तोपायस्य सिद्धत्वेन “नासाधितन्तु करणम्” इति करणत्यानुपपत्तौ तत्साध्यत्वोपपादकविशेषाकाङ्क्षोत्थानात्, प्रतिबन्धकाभावमुखेन तथात्वोपपादकस्य त्यागविधेरेकवाक्यत्वसिद्धिर्निष्प्रत्यूहैव ।

अतश्च - द्वयोक्तोपायस्य सिद्धत्वेन स्वरूपनिष्पादकाङ्गनैरपेक्ष्ये सत्यापि सिद्धानामपि ग्रीहीनां “वीहिभिः” इत्युक्तयागकरणत्वनिर्वाहकदृष्टद्वारकावहननवददृष्टद्वारकप्रोक्षणवच्च दृष्टादृष्टद्वारकाङ्गसापेक्षतायाः “न हि तत्करणं लोके वेदे वा किञ्चिदीदृशम् । इतिकर्तव्यतासाध्ये यस्य नानुग्रहेर्थिता” इत्यर्थापत्तिसिद्धत्वेन श्लोकेन तत्पूरणस्य सम्भवतस्तथागायोगाच्च ।

एतच्च - ब्रह्मविद्यायां मुमुक्षाधिकारतया तन्निष्ठानां कामादिकार्यदुश्चरितादेरप्रसक्तत्वेऽपि “नाविरतो दुश्चरितान्नाशान्तो नासमाहितः ।” (कठोप - १ - २ - २४॥) “शान्त उपासीत” (छा - उप-३-१४-१॥) इत्यादिषु विद्योपकारकत्वज्ञापनार्थं पुनर्विधानवत्, “नानृतं वदेत्” (तैत्तिरीयसं. २ - ५-५-६॥) इति कर्मकाण्डेऽपि तथैव विधानवच्च प्रकृते विकल्पन्यायदुश्शकत्वस्वरूपविरुद्धत्वज्ञानादिभिः प्राप्तस्यैव साधनान्तरपरित्यागस्योपायोपकारकत्वज्ञापनाय “सर्वधर्मान्परित्यज्ये”ति विधानोपपत्त्या श्लोकस्याङ्गाकाङ्क्षापूरकत्वोपपत्तेश्च ।

अन्यच्च - “इतिहासपुराणाभ्यां वेदं समुपबृंहेत्” (भारते आदिप - १ - २९३॥) इति वचनबलात्, सर्वशाखाप्रत्ययन्यायाच्च अनधीतशाखार्थसंवाद्युपबृंहणाकाङ्क्षायास्सर्वसम्प्रतिपन्नत्वेन सर्ववेदसारभूतं मन्त्ररत्नप्रति सर्वोपबृंहणसारभूतस्य गीतोपनिषत्तात्पर्यस्यैव विशिष्यविवरणत्वसिद्ध्या तयोर्नैराकाङ्क्षयोक्तेर्वाधितत्वाच्च । तस्मात् “अर्थैकत्वादेकं वाक्यं साकाङ्क्षश्चेद्विभागे



स्यात्” (पूर्वमीमांसासू - २ - १ - ४६॥) इति न्यायेन द्वयोस्साकाङ्क्षत्वात्, तत्र विधिघटितस्य श्लोकस्यैव प्राबल्यात्, ऐन्द्रीन्यायेन मन्त्रगतचरणशब्द एवान्यथानेय इति “अहमेव मोक्षयिष्यामि” इत्युपपद्यत एव ।

किञ्च “तप्ततनुः” “द्विभुजे धारयेत्” इति मन्त्रब्राह्मणयोरुदाहरणं श्री-मतां विवक्षितविपरीतम् । तच्च “द्विभुजे” इति ब्राह्मणानुसारेण मन्त्रगततनु-शब्दस्यैव लक्षणाश्रयवदत्तापि मन्त्रगतचरणशब्दस्यैव लक्षणास्वीकारापातात् ।

अपिच-“योऽहमस्मि स सन्यजे” (तै-वा-७-५-४॥) इत्याम्नातात्मया गीयस्य हविषः “योदश्श्रुतस्स रौद्रः, यो विदग्धस्स नैऋतः” इत्युक्तरुद्रादि देवताकहविषोव्यावृत्तया “यश्श्रुतस्सदेवानाम्” इति पाके प्राप्ते कृष्णल-चराविवाच्छेयतादिना मुख्यवाधेन तापमालेकतन्वे तस्यापि संस्कारान्तरव-देव शरीरद्वारकत्वे च सिद्धेशरीरे यत्कुलापि दाहेकृतेऽपि शास्त्रार्थनिष्पत्त्या लाघवादनियमे प्राप्ते “तप्तचक्रं द्विभुजे” इत्यनेन “दक्षिणे तु भुजं विप्रः” इत्यनेन च विशेषा नियम्यन्ते । तत्र नियमाः केवलमदृष्टार्था इत्यगत्या स्वीक्रियते । अतः तु विग्रहानुसन्धानस्यदृष्टे सम्भवत्यदृष्टकल्पनाया अन्यायत्वात् । षाङ्गुय-प्रकाशकस्य विग्रहस्य गुणप्रकाशनरूपोपकारसत्त्वेन “व्रीहीनवहन्ति” (आप-स्तम्बश्रौतसूत्रम् । १-७-१०॥) इत्यत्र दृष्टद्वारकत्वनिर्वाहाय तुषविमोक्षपर्य-न्तावृत्तिविशेषविशिष्टावहनन्ततात्पर्याङ्गीकारवत्, अत्रापि चरणशब्दस्य सौ-लभ्यप्रकाशकविग्रदैकदेशवाचिनो यावद्गुणप्रकाशकस्वावयविपर्यन्ततास्वीकारा-वश्यंभावात् । अतः एव प्रकाशनीयगुणक्रमेणैव दिव्यावयवानामनुसन्धान-क्रमसिद्धेश्चावश्यं चरणशब्दस्य विशिष्टपर्यन्ततासिद्धेश्च ।

अथ चरमहेतुरप्यनुपपन्नः । ब्रह्मास्त्रन्यायेन साधनान्तरपरित्यागस्य प्रतिबन्धकाभावद्वारा दृष्टविधया सिद्धोपायोपकारकत्वसम्भवात्, सिद्धोपा-यस्यात्यन्तनिरपेक्षत्वे सर्वशुक्तिप्रसङ्गात्, प्रपत्तिसापेक्षत्वे नैरपेक्षविरोधात्, उपायस्य सिद्धताविरोधाच्च, निवृत्तिसापेक्षतायाः पूर्वाचर्यैरङ्गीकाराच्चानुप-पत्त्यभावेन श्लोकस्याङ्गांशपूरकत्वेन विवरणत्वसम्भवात् । सिद्धोपायस्यात्यन्त-निरपेक्षत्वे “न हि तत्करणं लोके” इत्युक्तरीत्योपायत्वानुपपत्त्या मन्त्रेणैव तदाकाङ्क्षायाश्शान्त्ययोगाच्च । तस्माच्छ्लोकस्य द्वयविवरणत्वमुपपद्यत एवेति-पूर्वाचार्याणां सङ्गतिविशेषोपपादनं समीचीनशुक्तिमूलमेवेति सर्वं समञ्जसम् ।



पञ्चमवेदसारभूतगीतोपनिषत्तात्पर्यस्य चरमरहस्यभूतच-  
रमश्लोकस्यार्थं संशयविपर्ययराहित्येनाह ।

“मध्यमरहस्य” इत्युक्तस्य द्वयरहस्यत्वस्य द्वयप्रकरणोपोद्धात एवोप-  
पादितत्वात्, “चरमरहस्ये”त्युक्तं श्लोके चरमरहस्यत्वमुपपादयति- पञ्चम-  
वेदेति । चरमश्लोकस्य रहस्यत्वं प्रथमे सूत्रे उक्तम् । “भारतः पञ्चमोवेदः”  
“वेदानध्यापयामास महाभारतपञ्चमान्” (भारते-आदिप-६४-१३१॥) इत्या-  
दिकमत्नानुसन्धेयम् । महाभारतस्योपबृंहणत्वेऽपि उपबृंहणान्तरव्यावृत्त्यर्थं  
पञ्चमवेदत्वोक्तिः । एतच्च श्रीवचनभूषणव्याख्यानोपोद्धाते प्रमाणोपपत्ति-  
सम्प्रदायप्रदर्शनेनार्च्यचरणैरेव प्रदर्शितम्, तत्नानुसन्धेयम् ।

पञ्चमवेदशब्देन भारतस्योपबृंहणसारत्वमुक्तम् । सारशब्देन गीताया-  
स्सारतरत्वमुक्तम् । पञ्चमवेदसारत्वं लोकविदितमित्याह — सारभूतेति ।  
सारतराः-सारतया भवन्ति । न हि गीतावदुपबृंहणान्तरस्य सार्वजनीनं पारा-  
यणमस्तीति भावः ।

कथं गीतायास्सारतरत्वमित्यत्राह—गीतोपनिषदिति । “ब्रह्मण्युप-  
निषण्णेत्युपनिषत् । “उपनिषत्वाद्गोपनिषत्” इति हि वाक्यम् । “गहने हीयं  
विद्यासन्निविष्टा” इति तद्विषयं द्रमिडभाष्यम् । “गहने ब्रह्मणि, उपनिषण्णा”  
इति भाष्यविषया वामनटीका । अद्वारकभगवत्प्रतिपादकत्वमुपनिषण्णत्वम्”  
इति श्रुतप्रकाशिकोक्त उपनिषत्पदयोगार्थः, “उपनिषदमुदारामुद्रमन्कापि-  
लक्ष्ये” (सङ्कल्पसूयोंदये-३-अङ्के-१४॥) इत्याद्यभियुक्तव्यवहारश्चात्नानुसन्धेयः ।  
(तात्पर्यस्य) - तात्पर्यविषयार्थप्रतिपादकस्येत्यर्थः । चरमश्लोकार्थ एव  
गीतोपनिषदस्तात्पर्यम् । “ओरुवनैप्पिण्डिक निनैत्तु ऊरै वलैवारंप्पोले”  
(श्रीवचनभूषणे-४-२॥) इत्युक्तन्यायेन तदर्थविवरणार्थं “शेषोऽन्यो ग्रन्थ-  
विस्तरः” (अग्निपु-६५-१३.) इति भावः । विवरणप्रयोजनमाह—संशय  
विपर्ययराहित्येनेति । “अज्ञानसंशयविपर्ययनिवृत्त्यर्थं व्याख्यानम्” इति  
श्रुतप्रकाशिकामुक्तिरत्राभिप्रेता । इदञ्चाज्ञानोपलक्षणम् । प्रयोजनाभिक्रियात् ।  
संशयविपर्ययोपपादनम्, संशयविपर्ययप्रकारश्च स्फुटी भविष्यति ।



अस्यार्थश्रवणार्थं हि श्रीभाष्यकारा अष्टादशवारं  
श्रीगोष्ठीपूर्णसमीपं गतवन्तः । पूर्णः स्वयमपि एतदर्थस्य

(आह) - तृतीयप्रकरणेनेत्यभिप्रायः । इत्थमेव चरमश्लोकाधिकारे  
श्रीमन्निगमान्तदेशिकैरनुगृहीता सङ्गतिः । तत्रैव द्रष्टव्या ।

एवं द्वयचरमश्लोकयोर्विवरणविवरणिभावनिष्कर्षः कृतः । अथ सङ्गते-  
वाक्योक्तप्रयोजनसमर्थनम् । चतुर्भिरुक्तिमुखतो वाक्यपदकेण तन्यते -अस्यार्थे  
ति । श्रीभाष्यकारानुवृत्तिश्रीगोष्ठीपूर्णवराणम् । पूर्वार्थोऽल्लङ्घिकारूपं सौकर्य-  
ञ्चेति हेतवः । संशयादेरयोगश्च पूर्वाचाराविरुद्धता । उपादेयतमत्वञ्च श्लोके  
षोढा प्रदर्श्यते । चतुर्विधस्सम्प्रदायो द्विविधो वक्तुरादरः । संशयादिनिवृ-  
त्त्यर्थमिदं चरमश्लोकविवरणमित्युक्तम् ; तत्र तावदुत्पन्नं प्रति श्लोकस्यार्थ-  
बोधकत्वात्, संशयाद्ययोग इति शङ्कां शिष्याचार्यसम्प्रदायप्रदर्शनेन द्वेधा परि-  
हरति—अस्यार्थेति वाक्यद्वयेन । (अस्य)--चरमश्लोकस्य । हीतिप्रसिद्धिः,  
हेतुश्च द्योत्यते । अत्र - 'आपाततःप्रतीतिस्स्यादुत्पन्नस्यात्र यद्यपि । परीक्षक-  
प्रमा नैव भाष्यकारानुवर्तनात् ' इत्यभिप्रायः ।

अथ 'श्रीभाष्यकारैरभिनिवेशातिशयात् अष्टादशकृत्वो गमनेऽपि परम-  
कारुणिकैः श्रीगोष्ठीपूर्णमिश्रैः किं मिति तन्न विचारितम् ' इति शङ्कां परि-  
हरन्, पूर्वाचारविरोधमुत्तरत् परिहर्तुमुद्घाटयन्, संशयादिसम्भवं दृढयति—  
पूर्णं इत्यादिना । 'पूर्णः, स्वयम्' इति पदद्वयेनान्वर्थनानामधेयशालितया परम-  
कारुणिक इति शङ्काबीजं व्यज्यते । अपिशब्देन 'अनेककालम्' इत्यादेः  
'म्लानियुक्तान्कृत्वे'त्यन्तस्य योग्यताम्, 'गतवन्तः' 'कृपां कृतवान्' इति  
पूर्वोत्तरवाक्यार्थयो रसमुश्रयश्च द्योतयति । (एतदर्थस्य) इति-अत्र "आवृ-  
णोति विवृणोति वीक्षते" इति न्यायो द्रष्टव्यः । (अस्ये) त्यादि - एतच्च  
'निष्कृष्टसत्त्वनिष्ठः' इत्यादिना 'आस्तिकाग्रेसरः' इत्यन्तेन षट्प्रकारेण विव-  
रिष्यति । अत्र सर्वेषां पुरुषाणामनादिवासनया स्वप्रवृत्तिप्रयोजनपरत्वादिति



गौरवम्, अस्याधिकार्यभावं च दृष्ट्वा हि अस्यास्तिक्या-  
दरपरीक्षार्थमनेककालं सञ्चारयित्वा ग्लानियुक्तान्कृत्वा,  
शपथपूर्वकमासोपवासान्कारयित्वा दौर्बल्यं कृत्वा कृपां  
कृतवान् ।

भावः । तेषामत्यन्तपरीक्षणासामर्थ्येनापातप्रतीतिप्रावण्यादिति च भावः ।  
'हि' इति पूर्ववत् । (अस्य)—श्रीभाष्यकारस्य । (आस्तिक्ये)ति-  
शास्त्रोक्तमतमतिमान् - आस्तिकः । आस्तिक्ये सत्सपि आपातप्रतीतिवृत्तिं  
विनानादिसिद्धस्यत्रस्वफलवासनया श्लोकार्थनिष्ठायामरुचिश्च विना तद-  
र्थान्यन्तबुद्ध्युत्सा - आदरः । परमात्मनो निर्हेतुकोपायत्वादिरूपार्थगौरवमा -  
लोच्य, तदस्तीतिमतिः—परीक्षिता । उक्तरीत्याधिकारिदौर्बल्यमालोच्यादरः  
परीक्षित इति भावः । उपकोसलविद्याप्रजापतिविद्याकठबल्लीप्रभृतिप्रसिद्धान्  
“परीक्ष्य विविधोपायैः” (शाण्डिल्यस्मृतौ १-११७ ॥) इत्युक्तान् निवर्तनो-  
पायानाह - अनेककालमि त्यादि । ‘सञ्चारयित्वे’ त्यस्य ‘ग्लानि’ इत्य-  
नेनान्वयः । प्रस्थानानि ग्लानिश्च शपथस्समुपोषणम् । शुश्रूषादिक्लेशनञ्च  
प्रकृते हेतुपञ्चकम् । ग्लानिः - अत बहुकृत्वो गमनेऽपि स्वात्यन्ताभिलाषित-  
श्लोकार्थोपदेशव्यतिरेकशङ्कातिरेकजनितं देहकार्श्यम् । (शपथपूर्वके)ति-  
एतत्प्रकारः श्रीमद्गुरुपरंपराप्रभावेऽप्युक्तः । (मासोपवासान्कारयित्वा)-  
‘सह व्याधिनाऽनशितुं दध्रे’ इतिवत् । (दौर्बल्यंकृत्वा)—गोबलीवर्दन्यायेन  
शुश्रूषादिकं विवक्षितम् । एवं शिष्याचार्याभ्यां शिष्यशिक्षार्थं संशयाद्यधीन -  
जिज्ञासाप्रकाशनपरीक्षणाभ्यां संशयादिमम्भवेन “संशयविपर्ययराहित्ये -  
नाह ” इत्यन्वयः ।

अथ पूर्ववाक्योक्ताधिकारिदौर्बल्यं प्रपञ्चयन्, पूर्वाचारविरोधशङ्काञ्च  
व्यञ्जयन् ‘तर्हि पूर्वाचार्यैः किमिति चरमश्लोकार्था न निवृद्धः’ इति शङ्कां



‘निष्कृष्टसत्त्वनिष्ठः, परमात्मनि रक्तः, अपरमात्म-  
नि वैराग्यनिष्ठः, प्रमाणपरतन्त्रः, भगवद्वैभवे श्रुते  
‘इदमुपपन्नम्’ इति विस्रम्भबाहुल्यवान्, आस्तिकाग्रे-

परिहरति - निष्कृष्टेत्यादिना । “जायमानं हि पुरुषम्” (भारते शान्ति  
मो ३८८-७३॥) इत्युक्तरतीत्या निर्हेतुककटाक्षलब्धं मोक्षार्थचिन्ताहेतुभूतं  
लोकविलक्षणं सत्त्वम् - निष्कृष्टसत्त्वम् । तत्र निष्ठा-निश्चलस्थितिः, यस्य स  
इत्यर्थः । “परमात्मनि यो रक्तो विरक्तोऽपरमात्मानि” (वाहस्पत्यस्मृतिः)  
इति वचनम् - परमात्मनीत्यादिना स्मारितम् । अत्रापुरुषार्थमोक्षार्थि-  
प्रतिक्षेपार्थमादिमम् । अत्रार्तादिनिवृत्त्यर्थं द्वितीयञ्च विशेषणम् । प्रमाणस्वार  
स्यावगतकैङ्कर्यरसिकत्वम् — प्रमाणेत्याद्यर्थः । प्रमाणपारतन्त्र्यनिष्ठामाह—  
भगवदित्यादिना । भगवच्छब्देन वक्ष्यमाणविश्वासातिशये हेतुर्व्यज्यते ।  
देवकीजठरे वासस्खोदरे विश्वदर्शनम् । सान्दीपिनिमुतानीतिशिलास्त्रीत्वा-  
दिकं तथा । करणादिप्रदानस्य यौगपद्येऽप्यनुग्रहः । सद्बुद्धकोसलारोह  
इत्यादिवैभवो विभोः । (श्रुते) “काक्कैवायिलुम्” (मुदलायिरप्रवन्धे  
८-१-१॥) इत्यादिरीत्या यतःकुतश्चिच्छ्रवणमात्रं विस्रम्भबाहुल्यनिमित्तमिति  
भावः । ‘श्रुते’ इत्युत्तरत्वावेति । “वक्ता श्रोता च दुर्लभः” (रामायणे-  
आर-३७-२॥) इति भावः । अनुपपत्तिप्रतिसन्धानाभावमात्रं विना श्रुतस्योप-  
पत्त्युपन्यासो विस्रम्भातिशयमूचक इति भावः । (विस्रम्भे)ति - “मन्त्रे  
तीर्थे द्विजे दैवे दैवज्ञे भेषजे गुरौ । यादृशी भावना यत्न सिद्धिर्भवति तादृशी”  
(शेषसंहितायां २-३६॥) “विश्वासःफलदायकः” इत्यादिकमिह भाव्यम् ।

अत्र “सारासारविवेकज्ञा गरीयांसो विजत्सराः । प्रमाणतन्त्रास्सन्तीति  
कृतो वेदार्थसङ्ग्रहः” इति श्रीमद्वेदार्थसङ्ग्रहान्त्यश्लोकोऽनुसन्धेयः । अत्राद्येन  
विशेषणेन “सारासारविवेकज्ञाः” इति फलितम् । “सत्त्वात्संजायते ज्ञानम्”  
(गीता-१४-१७॥) इत्युक्तेः । द्वितीयेन “गरीयांसः” इत्युक्तमुक्तम् । “स च-  
पूज्यो यथाज्ञहम्” (गारुडपु-पूर्वखण्डे-२१९-१०) इत्युक्तेः । तृतीयेन “विम-



सरः कश्चिदस्ति चेत्, स एतच्छ्लोकार्थश्रवणानुष्ठान-  
स्याधिकारी' इत्यधिकारिदौर्लभ्यात्, अर्थगौरवाच्चेदमप्र-  
काश्य छादितवन्तः भाष्यकारात्पूर्वैः । संसारिणां दुर्गतिं

त्तराः" इति फलितम् । चतुर्थपञ्चमाभ्याम् "प्रमाणतन्त्राः" इत्युक्ते फलिते  
इत्यनुसन्धेयम् । वेदान्तश्रवणाधिकारादपि अधिकमधिकारमाह—आस्तिके-  
ति । 'स्वप्रवर्तितसकलशास्त्रपर्यादोलङ्घनेन निरङ्कुशस्वतन्त्रो भगवानभिर्हेतुकक-  
टाक्षेण केवलस्वार्थतया कश्चिदङ्गीकरोति' इत्युक्ते तत्र दृढाध्यवसायवान्  
-आस्तिकाग्रेसरः । (कश्चिदस्तिचेत्) "कश्चिन्मां वेति तत्त्वतः" (गीता-  
७-इ॥) "मुद्लभः" (गीता-५-१९॥) "उल्लिरेल्" (पल्लीण्डु-३॥) इत्यादिक-  
मत्रानुसन्धेयम् । (एतच्छ्लोकार्थश्रवणानुष्ठानस्य) - 'श्रवणञ्चानुष्ठा-  
नञ्च' इति समाहारैकवद्भावः । शरणवरणशोकनिवृत्त्योरनुष्ठानस्येत्यर्थः । अत्रा-  
नुष्ठानं यथा योग्यं द्रष्टव्यम् । "किमर्थं शोकसागरे निमग्नः" इति सूक्तिरीत्या  
भगवानेव मुक्तिप्रतिबन्धकानिवृत्तिं करोति; मया न शोकः कार्य इति, स्वस्वत्व-  
भ्रमादिकं विनिवर्त्य निर्भरत्वानुसन्धानमित्यादिकं बोध्यम् । अत्र 'आद्यविशे-  
षणपञ्चकं श्रवणाधिकारः । चरमम्-अनुष्ठानाधिकारः' इत्यवधेयम् । "अधि-  
कारी, इति' इति "अधिकारिदौर्लभ्यात्" इत्यलहेतुः । इतिशब्दो हेतुपरः ।  
"इति हेतुप्रकरणप्रकारादिसमाप्तिषु" (अमरकोशः-३-काण्ड-ना-अ-७॥) इति  
निखण्डदर्शनात् । अनन्तरहेतुद्वयम्—"छादितवन्तः" इत्यलहेतुः ।

'भवतु पूर्वाचार्यैर्गोपनम्, ततः प्रकृते किमायातम्' इति शङ्काम् 'तर्हि-  
कथं पूर्वाचार्यैर्लङ्घनेन लोकाचार्यैर्निबन्धनं कृतम्' इति शङ्काश्च परिहरति—  
संसारिणामित्यादिना । (उत्कूलकृपया) इति तत्प्रकारश्च - शपथो-  
लङ्घनम्, स्थानर्थानुमतिरित्यादिरूपेण प्रसिद्धः । अनुगृहीतश्च श्रीशुद्धसत्त्व-  
गुरुचरणाभिधानैः द्वाविडागमदेशिकैः श्रीभाष्यकारातिमानुषस्तये—"चरण-  
युगलवृत्त्या शारदापीठगत्या भुवनविदितकाञ्चीपूर्णनित्यानुवृत्त्या । शुभगुरुशप-  
थश्च स्वैरमुल्लङ्घ्य सूक्त्या क्षितिमवितुरहो ते केयमार्तानुकम्पा" इति । कृपा-



दृष्ट्वाऽसहिष्णुतयोत्कूलकृपयार्थस्य वैभवमदृष्ट्वाऽनर्थानेवा-  
लोक्य प्रकाशितवन्तो भाष्यकाराः ।

एवमुपदेशमात्रं विना इममर्थं सर्वेषां ज्ञात्वा यथो-  
ज्जीवनं स्यात्, तथा<sup>परम</sup>मकृपया खलु अमुमर्थं बहुषु

स्वरूपमाह—असहिष्णुतयेति । (अनर्थानेवालोक्य)-वैश्वख्यादि-  
कर्मनालोक्येत्यर्थः । अनर्थदर्शनं कृपाया हेतुः । अर्थगौरववैश्वख्याद्यनालोकने  
हेतुः-उत्कूलेति । (प्रकाशितवन्तः) इति “मन्त्रं यत्नेन गोपयेत्” (शेष-  
संहि-१४-५॥) इत्युक्तार्थस्य “आनृशंसं परोधर्मः” (श्रीरामायणे सु-दर-३८-  
४१॥) इत्युक्तमानृशंसपमपवाद इति भावः । ‘यद्यप्यपारकारुण्यं पूर्वाचार्येष्वपि  
स्थितम् । भविष्यदवतारान्तु ज्ञात्वा तैस्तदुपेक्षितम्’ इति भावः ।

ततोऽपि प्रकृते किमायतमिति शङ्काम्, ‘तर्हि श्रीभाष्यकारनिष्ठा वा  
किमिति लोकाचार्यैर्नाश्रिता’ इति शङ्काश्च परिहरन्, ‘यदर्थप्रतिपादनार्थं  
पूर्वाचार्यैर्गोपनं, श्रीभाष्यकारैः प्रकाशनश्च कृतम्’ इति पूर्वस्मिन्वाक्यद्वये  
निर्दिष्टं तं प्रकृतार्थमाह - एवमित्यादिवाक्येन । स चार्थः-पूर्वाचार्यातिलङ्घि-  
परमकारुण्यरूपो हेतुः । (एवम्) श्रीभाष्यकाररीत्या । (उपदेशमा-  
त्रम्) इति मात्रशब्देन निबन्धनं व्यावर्त्यते । अत्र ‘रचयिष्येऽतिसुगमां  
रहस्यत्रयटिप्पणीम् । इति तज्याकृतौ यत्रो यतिराजेन नादृतः’ इति स्वावतार-  
रहस्यमभिप्रेतम् । स्वावतारेति - स्वस्य - श्रीरामानुजार्यस्य । वरवरमुनिवर्यः  
श्रीरामानुजाचार्यावतारभूत इति रहस्यमित्यर्थः । (इममर्थम्) - “अ-  
र्थस्य गौरवम्” “अर्थस्य वैभवम्” इति पूर्वोक्तसारतमार्थम् । (सर्वेषाम्)-  
पाश्चात्यानाम् । (परमकृपया) - पारम्य-उपदेशार्थकृपामपेक्ष्य निबन्ध-  
नार्थकृपाया आधिक्यम् । (खलु) इति-प्रसिद्धिः, हेतुश्च द्योत्यते । (बहु-  
प्रबन्धेषु)-श्रियःपतिप्पडि, यादृच्छिकप्पडि, परन्दपडि, तनिप्रणवम्, तनि  
द्वयम्, तनिचरमम्’ एतेषु षट्सु । एकविषये नानाप्रबन्धनिर्माणानबन्धनमाह—



प्रबन्धेषु संग्रहविस्तररूपेणोक्तवन्तः । अस्मिन्प्रबन्धे हि अन्यप्रबन्धवैलक्षण्येन स्त्रीबालानामप्यधिकर्तुं विशद-मुक्तवन्तः ।

सङ्ग्रहेति । सङ्ग्रहविस्तररूपेण निर्माणनिबन्धनञ्च मूलमन्त्रप्रकरणोपोद्धाते प्रपञ्चितम् । (उक्तवन्तः) - चित्तसन्निधानात् लोकाचार्या इत्यर्थः ।

तर्हि तैष्यत्प्रबन्धैरेवास्य गतार्थत्वादिति शङ्कायां चतुर्थं हेतुमाह—  
अन्यप्रबन्धेत्यादिना पठेन वाक्येन । (स्त्रीबालानामपि) - अपिः -  
अयोग्यत्वमुचकः । भगवत्कटाक्षविशेषात्तेषामपि सम्भव इति भावः ॥ \* ॥

(१) इत्थं सङ्गतिसाफल्ये साधयित्वाथ वाक्यशः ।

व्याचिख्यामुर्वाक्यमाद्यं व्याख्यारूपं विवाक्षते ॥

“पदच्छेदः पदार्थोक्तिर्विग्रहो वाक्ययोजना । आक्षेपस्य समाधानं व्याख्यानम् पञ्चलक्षणम्” (पाराशरपुराणे - १६-१७) इति व्याख्या-प्रकारः । तत्राद्यवाक्यस्य वाक्ययोजनान्तेषु अनन्तर्भावात्, आक्षेपसमाधान-रूपत्वं व्यञ्जयन्, श्लोकव्याख्याने प्रवृत्तस्य नामधेयनिर्वचनमप्रस्तुतामिति शङ्कां परिहर्तुमाद्यवाक्यमवतारयति— तत्रेत्यादिवाक्येन । तत्र-चित्तसन्नि-धानात्तृतीयप्रकरणे इत्यर्थः । (प्रथमम्)-आद्यवाक्ये । यद्यपि “पूर्वं केषु-चिदुपायेषु इत्यारभ्य” इति प्रतीकमुपादास्यते, तथाप्यन्तावधिलाभाय ‘प्रथ-मम्’ इत्युक्तम् । आनुपूर्वीप्रदर्शनाय पुनःप्रतीकोपादानम् । अत्र “हृदयगतं कर्तुम्” इत्यन्तं वाक्यप्रयोजनकथनम् । “अस्ये” त्यादिकं वाक्यार्थकथ-नम् । अत्र ‘चरमश्लोकव्याख्याने प्रवृत्तो लोकाचार्यस्तदुपोद्धाततया श्लोका-न्तरपरित्यागेनास्यैव श्लोकस्य व्याख्याने किं नियामकम्’ इत्याक्षेपस्य ‘तस्यैवोपादेयतमत्वात्’ इति समाधानार्थमादिष्टं वाक्यमनुगृहीतवान्’ इति व्यङ्ग्यार्थोऽभिप्रेतः । “इदन्तु ते शुद्धतमम्” (गीता ७-१॥) इति निर्दिष्टादपि अधिकोपदेशारम्भरूपस्य “सर्वशुद्धतमं भूयः” (गीता १८-६४॥) इति भगव-द्गीतोपनिषद्गतवचनस्य सत्त्वात्, तन्मुखेनैव वैभवख्यापनसम्भवे तन्मूलकाभि



(१) तत्र प्रथममस्य श्लोकार्थस्य गौरवं सर्वेषां हृदय-  
गतं कर्तुमस्य तु 'चरमश्लोकः' इति श्रीनाम्नो हेतुमाह-  
पूर्वं केषुचिदुपायेष्वित्यारभ्य ।

युक्तव्यवहारप्रदर्शनमनुचितमित्यत्राह— सर्वेषां हृदयगतं कर्तुमिति ।  
वचनश्रुतेन वैभवस्य स्त्रीवालैः पूर्वापरपर्यालोचनविधुरैः दुरधिगमत्वात्,  
अभियुक्ततमपूर्वाचार्याभिमतंचरमश्लोकव्यवहारश्रुतेन वैभववर्णनस्य स्त्रीवा-  
लानामपि हृदयङ्गमत्वाच्च यथाश्रुतमेवोचितमिति भावः ।

ननु 'चरमश्चासौ श्लोकश्च' इति योगवृत्त्या कस्मिंश्चित् श्लोकसमुदाये  
विद्यमानान्तिमश्लोके चरमश्लोकत्वस्य लोकप्रसिद्धत्वात्, मोक्षोपायोपदेश-  
श्लोकेषु प्रकृतश्लोकस्यान्तिमत्वेन प्रसिद्धार्थपरिग्रहसम्भवाच्च चरमोपायप्रति-  
पादकत्वरूपार्थान्तरकथनमयुक्तमिति शङ्कायां वाक्यतात्पर्यविषयार्थमाह—  
अस्येति । अस्य - श्लोकस्येत्यर्थः । तुना चरमश्लोकव्यवहारोऽस्मिन् श्लोके  
असाधारण्येन विशिष्यास्तीति व्यज्यते । (श्रीनाम्नो हेतुः) - सत्यं  
चरमश्लोकशब्दो यौगिक इति; किन्तु द्विरेफादिपदवत् श्लोकविशेषे व्यवहार-  
प्रसिद्ध्या यौगिकनामधेयम् । वैवक्षिणान्तिमश्लोकत्वस्य 'उपाये चरमः,  
उपाये चरमः' इत्यादिष्वतिप्रसङ्गात् । तत्रापि न सामान्यतो नामत्वमात्रम्,  
किन्तु श्रीमत्त्वविशिष्टं नामत्वम् । श्रीमत्त्वम् - प्रतिपाद्यवैलक्षण्यम्, वक्तृवैलक्ष-  
ण्यञ्च मूलोक्तम् । वक्तृवैलक्षण्यम् - अभियुक्ततमपूर्वाचार्यकर्तृकप्रचुरप्रयोग-  
विषयत्वात् । तत्र पूर्वाचार्यकर्तृकप्रचुरप्रयोगविषयत्वरूपश्रीमत्त्वं नामत्वकल्प-  
कम् । प्रतिपाद्यवैलक्षण्यरूपं श्रीमत्त्वं - सिद्धस्य नामत्वस्य निर्वाहकम् ।  
प्रवृत्तिनिमित्तार्थकत्वात् । तथा च वक्तृवैलक्षण्यरूपश्रीमत्त्वविशिष्टनामत्वे  
हेतुः - मूलोक्तमर्थद्वारकं चरमत्वमेवेत्यर्थान्तरकथनं युक्तमिति भावः ।

अत्र तावत्तृतीयप्रकरणस्य करिष्यमाणत्वेन द्वितीयप्रकरणस्य प्रकृतत्वेन  
च वक्तृश्रोतृबुद्धिस्थत्वात्, 'पूर्वम्' इत्यत्रावध्यवधिमत्त्वभ्रमं वारयति—



॥ श्रीमते रामानुजाय नमः ॥

श्रीमल्लोकगुरुप्रसादितमुमुक्षुप्पडिरहस्ये  
चरमश्लोकप्रकरणारम्भः ॥

मू॥ कीले शिल उपायविशेषङ्गलै उपदेशिकक, अवै  
'दुश्शकङ्गल' एन्नुम्, 'स्वरूपविरोधिहल' एन्नुम्  
निनैत्तु, शोकाविष्टनान अर्जुननैक्कुरित्तु अवनुडैय शोक  
निवृत्यर्थमाह 'इनि इदुक्कव्वरुहिल्लै' एन्नुम्बडियान  
चरमोपायत्तै अरुलिच्चैय् हैयाले 'चरमश्लोकम्' एन्नु  
इदुक्कु प्पेरायिरुक्किरदु ॥ १ ॥

छा ॥ पूर्वं केषु चिदुपायविशेषेषु उपदिष्टेषु ते 'दु-  
श्शकाः' इति च 'स्वरूपविरोधिनः' इति च स्मृत्वा,  
शोकाविष्टमर्जुनं प्रति तस्य शोकनिवृत्यर्थं 'इत उत्कृष्टो  
नास्ति' इति चरमोपायस्यानुगृहीतत्वात् 'चरमश्लोकः'  
इत्यस्य नाम भवति ॥ १ ॥

व्या ॥ अस्मात् श्लोकात्पूर्वमनेकेष्वध्यायेषु

अस्मादिति । 'अस्मात्' इत्यनेन श्लोकोऽपि व्याख्येयतया बुद्धिस्थ इति  
सूच्यते । अपरपदार्थान्वययोग्यतानुसारेण श्लोक एवावधिरिति भावः ।  
अवधिमत्प्रतीतेर्योग्यतापरामर्शसापेक्षत्वात् तदप्रतिपत्तिं परिहरन्, उपेया-  
देरपि गीतायामुपदेशात् कात्स्न्येन 'पूर्वमुपायोपदेशः' इत्युक्तमिति शङ्काश्च  
परिहरति—अनेकेषु इति । "उपरितनभागावसेयस्य ब्रह्मज्ञानस्य" (श्री-  
भाष्ये-१-११॥) इति श्रीभाष्यमुक्तिप्रकारेण प्राचुर्यप्राधान्याभ्यां गीताशास्त्र



## कर्मज्ञानादिषु केषुचिदुपायविशेषेषु स्वप्राप्तिलक्षणमोक्ष-

स्योपायपरत्वमेव । उपेयादिप्रतिपादनन्तु तत्र तादर्थ्येन क्रियत इति भावः । 'केषुचित्' इत्यत्र 'केचनोपाया उपदिष्टाः, केचनोपाया नोपदिष्टाः' इति भ्रमस्स्यात् ; तद्व्यावृत्तिलाभायोपायव्यक्तिबहुत्वपरतामाह—**कर्मेति** । आदिशब्देन - भक्तियोगावताररहस्यपुरुषोत्तमज्ञानादिकं गृह्यते । 'उपायविशेषोपदेशमात्रेण दुश्शक्त्यस्वरूपविरोधित्वबुद्धिर्न घटते । सुकरस्वरूपानुरूपोपायविशेषाणामप्युपदेशसम्भवात्' इति शङ्कापरिहाराय, वस्तुतो दुश्शक्तत्वादि-विशिष्टस्वरूपा एवोपायविशेषा उपदिष्टा इति वास्तवस्वरूपप्रदर्शकतया 'केषुचित्' इति पदं सार्थकमिति भावः ।

'उपायविशेषेषु' इत्यस्य विवरणम्—**स्वप्राप्तीति** । उपायशब्दस्य ससम्बन्धिकत्वेन, मोक्षसाधनपदेन मोक्षरूपसम्बन्धिनिर्देशः । कैवल्योपायस्यापि "जरामरणमोक्षाय" (गीता-६-२९॥) "यदक्षरं वेदविदो वदन्ति" (गीता७-११॥) "ओमित्येकाक्षरं ब्रह्म" (गीता ८-१३॥) इत्यादिषूपदिष्टत्वात्, तस्मिन्दुश्शक्तत्वादिज्ञानस्य वक्ष्यमाणशोकानुपयोगाच्च तद्व्यावर्तकं विशेषपदमित्याभिप्रायेण—**स्वप्राप्तिलक्षणे**त्युक्तम् । स्वशब्दः-सन्निहितोपदेशकर्तृपरः । ननु कर्मादीनां प्राप्तिसाधनतया पूर्वमुपदेशे तत्स्थाने वक्ष्यमाणस्य सिद्धोपायस्य कथं "मोक्षयिष्यामि" इति मोक्षसाधनतयोपदेश इत्यत्राह—**प्राप्तिलक्षणमोक्षेति** । "भावान्तरमभावः" इत्यङ्गीकारेण प्राप्तिरेव मोक्ष इति नोक्तदोष इति भावः ।

ननु "शरणं ब्रज" इत्यत्र शरणशब्देन कर्माद्युपायान्तरस्थाने स्थित्वा फलप्रदत्वमुच्यते इति कैश्चिदुक्तम्—यदि 'चरमोपायस्य' इत्यत्र विवक्षितं स्यात् ; तदा "शोकनिवृत्त्यर्थम्" इति व्याहतम् । करणे अनुष्ठित एव देवताया द्वारतया फलप्रदत्वेन शरणागतं प्रति ईश्वरस्य फलप्रदत्वमात्राङ्गीकारे शरणागतेरेव करणत्वापत्तौ स्वरूपविरोधज्ञाननिबन्धनशोकनिवृत्त्यनुपपत्तेरिति शङ्कायाम्, शरणपदस्य करणपरत्वसूचनाय चरमोपायशब्दः करणरूपसाधनपर इति विवक्षन्, "सर्वधर्मान्" इत्यत्र त्याज्यधर्मस्थाने स्थितस्य "माम्" इत्युक्तेश्वरस्य शरणशब्देन निर्देशात्, धर्मशब्दस्यालौकिकश्रेयस्साधनपरत्वाच्च शरणशब्दस्साधनपर एवेति न्यायं सूचयितुं धर्मशब्दसमानार्थ-



## साधनत्वेन विस्तरेणोपदिष्टेषु

कस्य “केषुचिदुपायविशेषेषु” इत्युक्तोपायशब्दस्य साधनपरत्वमाह—  
मोक्षसाधनत्वेनेति। यद्यपि ‘स्वप्राप्तिलक्षणमोक्षसाधना उपायविशेष-  
पाः’ इति वक्तुमुचितम् ; तथापि वस्तुतस्तथाभूतानामपि कैङ्कर्यरूपेणोपदेशे  
वक्ष्यमाणरीत्या कैङ्कर्यरूपाणां तेषां यावच्छक्यवश्यानुष्ठेयत्वात्, स्वरूपानु-  
रूपत्वाच्च वक्ष्यमाणशोकानुपपत्तेः । मूले ‘उपायविशेषत्वं नोपदेशक्रियोप-  
लक्षणम् ; किन्तु तादृशेषणम्’ इत्यभिप्रायेण—साधनत्वेनेत्यनुगृहीतम् ।

ननु मूले चरमश्लोकशब्दप्रवृत्तिनिमित्तकथनावसरे, चरमशब्दस्य प्रवृ-  
त्तिनिमित्तमात्रमुक्तम् ; न तु श्लोकशब्दस्येति न्यूनतादोषप्रसङ्गः । चरम-  
शब्दस्य लोकप्रसिद्धापेक्षिकान्त्यपरत्वे अतिप्रसङ्गात् । चरमशब्दचरमवाक्या-  
दिरूपेण व्यवहारं विना चरमश्लोकव्यवहारे निमित्तस्यावश्यवक्तव्यत्वादौच्छि-  
कत्वन्तु अगतिरिति शङ्कायाम्, मूले दुःशकशब्देन शोकहेतुभूतं ज्ञातुमशक्या-  
त्वम्, शोकनिवृत्तिशब्देन ज्ञातुमशक्यत्वनिवन्धनशोकनिवृत्तिम् “केषुचिदु-  
पायविशेषेषु” इत्यनेन ज्ञानाशक्तिहेतुं ज्ञातव्यबाहुल्यम् “चरमोपायस्य” इत्य-  
नेन तत्प्रतिकोटिज्ञातव्याल्पत्वञ्च विवक्षित्वा ज्ञातव्यस्याल्पस्योपदेशात्, चर-  
मार्थप्रत्यायकं श्लोकमात्रमित्यभिप्रेत्य चरमश्लोकव्यवहारः इत्यभिप्रायाश्रय-  
णान्न न्यूनतादोषः ।

एवं ‘ज्ञातव्योपायबहुत्वाल्पत्ववत्, ज्ञापकबहुत्वाल्पत्वे अपि श्लोक-  
शब्दप्रवृत्तिनिमित्ततया “उपदिष्टेषु” “अनुगृहीतत्वात्” इति पदाभ्यां विव-  
क्षिते । कर्मज्ञानादीनां साङ्गोपाङ्गतया ज्ञातव्यत्वेन तत्र साङ्गोपाङ्गोपदेशाना-  
मपि ज्ञातव्यत्वात्, प्रकृते वरणरूपाङ्गस्य त्यागरूपोपाङ्गस्य च सिद्धोपायेन  
सह श्लोकमात्रेण ज्ञातुं शक्यत्वाच्चातो न न्यूनता दोषः’ इति परिहारमभिप्रेत्य  
प्राथमिकोपदेशक्रियां विशिनष्टि—विस्तरेणेति । “प्रथमे वावशब्दे”  
(पाणिनीये-३-३-३१॥) इत्यनुशासनमभिप्रेतम् । अनेनोत्तरत्र ‘सङ्ग्रहेणानुगृही-  
तत्वात्’ इत्यर्थो व्यज्यते ।

‘उपदिष्टेषु’ ‘अनुगृहीतत्वात्’ इति पूर्वोत्तरसूक्तिमहिम्ना ‘चरमश्लोकः  
कृपामात्रप्रसन्नेश्वरप्रोक्तः, अन्यत्सर्वं पूर्वशास्त्रं न तथा’ इति वैपम्यं प्रतीयते ।  
न च तद्युक्तम् । पाण्डुतनययुद्धप्रोत्साहनव्याजेन सर्वस्यापि चास्मदादि-



अनुगृहीतेषु श्रुत्वा, 'कायक्लेशरूपत्वात्, इन्द्रियजयस्य दुस्साध्यत्वात्, सावधानेन चिरकालसाध्यत्वाच्च 'ते अनुष्ठातुमशक्याः' इति च,

पर्यन्तचेतनोज्जीवनाय निर्हेतुककृपया प्रवर्तितत्वात् । अतः - 'उपदिश्यानुगृहीतत्वात्' इत्येवं वाक्यशैली परिग्राह्या । एकत्रकृपोक्तावन्यत्रापि सा स्वतस्सिध्यतीति न कण्ठोक्तिः । एवञ्च 'प्रथममेव चरमोपायः किमिति न प्रदर्शितः' इति शङ्का रत्नकरीपसमावेशन्यायेन दुष्करत्वादिदूषितसाधनान्तरप्रदर्शनपूर्वकं चरमोपायप्रदर्शनेन, तस्य परभागातिशयसिद्ध्यर्थं निर्हेतुककृपयैवोभयं प्रदर्शितमित्येवं परिहृता भवतीत्यभिप्रेत्याह — उपदिष्टेष्वनुगृहीतेषु इति । उपदेशेऽपि तदश्रवणे दुष्करत्वादिबुद्धिर्न सम्भवतीत्यभिप्रेत्य श्रवणपर्यन्तोपदेशो विवक्षित इत्याह — श्रुत्वेति ।

प्रकृतत्वाद्विशेष्यलाभे सति 'ते' इति कण्ठोक्तिवैफल्यमित्याशङ्क्य, दुष्करत्वादिबुद्धिहेतुभूतकायक्लेशरूपत्वादिस्वभावलाभाय तत्पदमित्यभिप्रेत्य, स्वभावविशिष्टवेपेण तत्पदार्थमाह—कायेत्यादिना, विरोधिनाः इत्यन्तेन । तच्छब्दस्य सर्वनामत्वेन प्रकृताकारपरामर्शित्वात्, बुद्धिस्थं कर्मादित्यस्यापि क्लेशकरत्वं तावत्परामृश्यत इत्यभिप्रेत्य हेतुत्वमाह - कायेति । कायस्य क्लेशः - कायिकव्यापारजनितदुःखमित्यर्थः । क्लेशरूपम् - तत्प्राचुर्याच्छब्देदेशः । अत एव कर्मविषयोऽयं हेतुः । ज्ञानयोगांशे अत्यन्तमिन्द्रियस्य वासिततया, तद्वद्भक्तियोगे तस्य दुष्करत्वाभावात् । अत एव 'कायक्लेशरूपत्वात्' इतिवत् 'इन्द्रियजयरूपत्वात्' इत्यनुक्तिः ।

(सावधानेन)ति - "आप्रयाणात्तत्रापि हि दृष्टम्" (ब्रह्मसूत्रम्-४-१-१२॥) इति न्यायेन कर्मयोगादेराप्रयणानुष्ठितसाधकं चिरकालसाध्यत्वं भक्तियोगस्य प्रसिद्धम् । एवं साङ्गभक्तियोगस्याप्रयणमनुवर्तनेऽपि, अन्तिमस्मृत्यभावे पुनस्तथैव तस्यानुवर्तनीयत्वात्, अन्तिमस्मृतिहेतुभूतं विनावधाननैयत्यमपि तस्यास्तीति भावः । (सावधानेन) इत्यनेन ज्ञातुमशक्यत्वमपि



## स्वशरीरत्वकथनादिभिः

दुःशकशब्दविवक्षितमिति गम्यते । धर्मत्रये तत्पदोक्ते हेतुत्वव्यक्तयेऽधुना । तद्वैयधिकरण्येन वाक्यशैली समाश्रिता । यद्यप्युक्तमशक्यत्वं न दीपारोपणादिषु । तथापि तन्नानुगतमिति व्युक्त्येह गम्यते । दुःखेन कर्तुं शक्यत्वं कथं शोकाय सर्वगम् । इति मत्त्वाशक्यतोक्ता लक्षणात् विवक्षिता । “ईषदुस्सुषु-  
कृच्छ्राकृच्छ्रायेषु खलु” (पाणिनिस्मृ-३-३-१२६॥) इत्यनुशासनमत्र लक्षणा-  
वीजत्वेनाभिमतम् । पृष्ठतौ कृत्यसाध्यत्वबुद्धिर्न प्रतिबन्धिका । अनुष्ठातुम-  
शक्यत्वमतो दुःशकशब्दितम् । (इति च) इति वक्ष्यमाणसमुच्चयः ।

अथ “स्वरूपे” त्यादेरनुगतशोकनिमित्तपरतामाह - स्वशरीरत्वेत्या-  
दिना । “दुःशकत्वविशिष्टेऽपि स्यात्स्वरूपविरोधिता । इत्यभिप्रेत्य विवृतामिदं-  
शब्देन तत्पदम् । शक्याशक्यपरत्वेऽपि शक्येऽप्यस्ति विरोधिता । इति  
तात्पर्यगमकं विरूपत्वादिदंपदम् । प्राग्वत्प्रकृतकण्ठोक्तिर्विरोध्याकारवोधनात् ।  
सफलेत्यभिसन्धाय प्रयत्नात्मकतोदिता । अव्यावर्तकमप्यत्र स्वरूपपदमात्मनः ।  
पारतन्त्र्यपरं सार्थं प्रतिकोटिसमर्पणात्” इत्यभिप्रायः । “भोगापवर्गकरण-  
कृत्यहेतुतदनर्हता । मुक्तस्य हेतुयोग्यस्य तदयोग्यत्ववर्त्मना । तदयोग्यस्य  
तत्प्राप्तिस्तत्स्वरूपविनाशिनी । स्त्रियःपुंभाववद्यस्मान्न स्त्रीस्वातन्त्र्यमर्हति ।  
स्वयन्नसाध्यभोगादिसाधनात्मकता त्विह । स्वयन्नरूपता प्रोक्ता पारतन्त्र्य-  
विरोधिनी । विरोधो द्विविधः प्रोक्तः पारतन्त्र्यस्वयन्नयोः । यो गोत्वाश्वत्वयो-  
र्लोके यश्चालोकान्धकारयोः । पारतन्त्र्यं स्वरूपस्य स्वयन्नस्य तु योगिता ।  
द्वारं विरोधेऽभिप्रेतं मूलमित्याशयो मुनेः । तद्वत्तदयोग्यत्वं शास्त्रैकावेद्य-  
मित्यतः । निरुक्ते परतन्त्र्यत्वे शास्त्रमत्र प्रदर्श्यते” - स्वशरीरत्वकथ-

नादिभिरिति । स्वशब्दः - पूर्ववत्प्रतिपादनकर्तृपरः । अत्र चिदचितोरनु-  
योगित्वमभिप्रेतम् । स्वशरीरत्वकथनं तावत् - भगवता सप्तमेऽध्याये प्रथमम्  
“मय्यासक्तमनाः पार्थ योगं युञ्जन्मदाश्रयः । असंशयं समग्रं मां यथा ज्ञास्यसि  
तच्छृणु । ज्ञानं तेऽहं सविज्ञानमिदं वक्ष्याम्यशेषतः । यज्ज्ञात्वा नेह भूयोऽन्य-  
द्ज्ञातव्यमवशिष्यते ॥ मनुष्याणां सहस्रेषु कश्चिद्यतति सिद्धये । यततामपि  
सिद्धानां कश्चिन्मां वेत्ति तत्त्वतः” इति श्लोकत्रयेण समग्रत्वेन ज्ञातव्यसर्वोत्तम-  
त्वेनातिदुर्लभानुसन्धानविषयत्वेन च प्रतिपादनपूर्वकं स्वरूपयाथात्म्यं वक्त-



व्यत्वेनोपक्रम्य “भूमिरापोऽनलो वायुःस्वं मनो बुद्धिरेव च । अहङ्कार इती-  
यम्मे भिन्ना प्रकृतिरष्टधा ॥ अपरेयमितस्त्वन्यां प्रकृतिं विद्धि मे पराम् ।  
जीवभूतां महाबाहो ययेदं धार्यते जगत् ” इति श्लोकाभ्यां क्रियते ।

अत्र, प्रकृतिः - स्वभावः । स चापृथक्सिद्धिविशिष्टकार्यत्वविशिष्टलक्ष-  
णाधेयताशालिधर्मः । इदमेवाधेयत्वं शरीरपदप्रवृत्तिनिमित्तम् । “यस्य चेत-  
नस्य यद्बुध्यं सर्वात्मना स्वार्थे नियन्तुं धारयितुञ्च शक्यम्, तच्छेषपदैकस्वरू-  
पञ्च, तत्तस्य शरीरम् ” (श्रीभाष्ये-२-१-९॥) इति श्रीभाष्यकारैरनुगृहीतत्वात् ।  
तत्र परशब्दविवक्षितोत्कर्षं विवृणोति - ययेदमिति । अनेन ‘अचेतनं  
जीवद्वारा स्वेन धार्यम्, यथाचेतनं चेतनेन धार्यम्, एवं सर्वं स्वेन धार्यम्’  
इति च विवक्षितम् । उक्तं धार्यत्वं गुणादिव्यावृत्त्यर्थस्वस्य चिदचि-  
द्वारकोपादानत्वेनोपपादयन्, उपादानस्यैव सतो निमित्तत्वमपि वदन्,  
सौभरिशरीरवत् सङ्कल्पेन धारणं व्यावर्तयन्, जीवव्यावृत्तमेकस्यैव सतो  
व्यापकत्वेन धारणमप्याह - “एतद्योनीनि भूतानि सर्वाणीत्युपधारय ।  
अहङ्कुत्सनस्य जगतः प्रभवः प्रलयस्तथा ॥ मत्तः परतरं नान्यकिञ्चिदस्ति धन-  
ञ्जय । मयि सर्वमिदं प्रोतं सूत्रे मणिगणा इव ” इतिश्लोकद्वयेन । “एतद्यो-  
नीनि” इति व्यष्टिचिदचितोऽस्मिन्निष्टिचिदचितुपादानत्वमुक्तम् । “अहं कुत्सनस्य”  
इति तद्धारकमुपादानत्वमुक्तम् । “प्रभवः प्रलयः” इति तादधीन्यात्तद्व्यपदेशः ।  
सृष्टिसंहारयोरन्याधीनत्वभ्रमनिवृत्त्यर्थं द्वयोरुक्तिः । अनेन निमित्तत्वमप्य-  
सङ्कोचालब्धम् । “जन्माद्यस्य यतः ” (ब्रह्मसूत्रम्-१-१-२॥) इति वत् ।

निमित्तत्वोक्त्या सर्वथा चिदचितोऽस्वाविधेयत्वं स्वशेषत्वञ्च लभ्यते ।  
उपादानगोचरापरोक्षज्ञानचिकीर्षाकृतिमत्त्वलक्षणकर्तृत्वस्यैव निमित्तशब्दार्थ-  
त्वात्, स्वाधीनस्वरूपस्थितिप्रवृत्तिनिवृत्तिकत्वस्यैव विधेयशब्दार्थत्वात्,  
परगतातिशयाधानेच्छयोपादेयत्वान्ययोगव्यवच्छेदस्यैव शेषशब्दार्थत्वाच्च ।  
अनेन सर्वत्र स्वस्यैव फलित्वफलसाधनानुष्ठातृत्वलक्षणकर्तृत्वार्हत्वरूपं स्वात-  
न्त्र्यम्, जीवस्य तु सर्वत्राचिद्वत्फलित्वकर्तृत्वानर्हत्वरूपं पारतन्त्र्यञ्च व्यक्तम् ।  
(मत्तः) इति - अनेन स्वस्यैव कर्तृत्वात्परत्वम्, कर्तुरेव सत उपादानत्वा-  
त्परतरत्वञ्चेति सूच्यते । यद्वा, स्वस्यैव फलित्वात् परत्वम् फलिन एव सतः  
कर्तृत्वात् परतरत्वञ्चेति सूच्यते । (मयी)ति - अनेन सङ्कल्पव्यावृत्तिः,  
जीवव्यावृत्तिश्च ।



एवं धार्यत्वमुपपादितम् । अथ विधेयत्वमुपपादयितुं तदुत्कृष्टवस्तुषु प्रदर्शयति— “रसोऽहमप्सु कौन्तेय प्रभास्मि शशिसूर्ययोः । प्रणवस्सर्ववेदेषु शब्दःखे पौरुषं नृषु ॥ ८ ॥ पुण्यो गन्धः पृथिव्याश्च तेजश्चास्मि विभावसौ । जीवनं सर्वभूतेषु तपश्चास्मि तपस्विषु ॥ ९ ॥ वीजं मां सर्वभूतानां विद्धि पार्थ सनातनम् । बुद्धिर्बुद्धिभतामस्मि तेजस्तेजस्विनामहम् ॥ १० ॥ बलं बलवतां चाहं कामरागविवर्जितम् । धर्माविरुद्धो भूतेषु कामोऽस्मि भरतर्षभ ॥ ११ ॥” इति । “प्रभवःप्रलयः” इति वदयं निर्देशः । अत्र स्वरूपे स्थितौ प्रवृत्तौ च स्वाधीनत्वं यथायोग्यमनुसन्धेयम् । अत्र “वीजं माम्” इत्यर्थेन स्वरूपेण तादधीन्यमुपपादानतया सद्धारकत्वमस्तीति स्पष्टम् ।

पदार्थानामानन्त्यात् अनुगतरूपेण स्वाधीनत्वं स्पष्टयति—“ये चैव सात्त्विका भावा राजसास्तामसाश्च ये । मत्त एवेति तान्बिद्धि न त्वहं तेषु ते मायि ॥ १२ ॥ इति श्लोकेन । ‘मत्त एव’ इति निमित्ततया स्वविधेयत्वमपि स्पष्टम् । “मायि सर्वम्” इत्युक्तदृष्टान्तसिद्धमर्थं स्पष्टयति—न त्वहमिति । परस्परआधाराधेयभावेऽपि धार्यत्वं जगत् एव । न तु स्वस्येत्यर्थः । इत्थं चिदचिदात्मकजगत् आधेयत्वविधेयत्वशेषत्वलक्षणस्वशरीरत्वकथनेन तावत्कर्तृत्वभोक्तृत्वानर्हत्वलक्षणमचिद्वत्पारतन्त्र्यं सर्वजीवस्वरूपसाधारणं प्रति - पादितम् ।

अथ भोगमोक्षसाधनानुष्ठातृत्वलक्षणकर्तृत्वस्य, तदुद्देश्यफलाश्रयत्वरूप-भोक्तृत्वस्य चावाधितानुभवसिद्धत्वेऽपि, तदुभयं गुणत्रयमयप्रकृतिसम्बन्धनिबन्धनत्वात् सदप्यौपाधिकमिति, लोकसिद्धकर्तृत्वभोक्तृत्वयोरौपाधिकत्वकथनेन, उक्तं द्विविधं पारतन्त्र्यमुपपादयति— “त्विभिर्गुणमयैर्भावैरेभिस्सर्वमिदं जगत् । मोहितं नाभिजानाति मामेभ्यःपरमन्ययम् ॥ १३ ॥” इति श्लोकेन । इदमेवौपाधिकत्वं तृतीयेऽध्यायेऽपि “प्रकृतेःक्रियमाणानि गुणैः कर्माणि सर्वशः । अहङ्कारविमूढात्मा कर्ताहमिति मन्यते” ॥ २७ ॥ इति श्लोकेन कथितम् । अत्रायं विवेकः - जीवस्वरूपस्य साङ्ख्यादिरीत्या कृतिमत्त्वमुत्ताश्रयत्वमात्ररूपयोः कर्तृत्वभोक्तृत्वयोरप्यभावः “कर्ताशास्त्रार्थवत्त्वात्” (ब्रह्मसूत्रम्-२-३-३३॥) इत्याधिकरणविरुद्धः । एवं परमात्मानपेक्षं कर्तृत्वं भोक्तृत्वञ्च “परान्तु तच्छ्रुतेः” (ब्रह्मसूत्रम्-२-३-४१॥) “फलमत उपपत्तेः” (ब्रह्मसूत्रम्-३-२-३८॥) इत्याधिकरणद्वयविरुद्धम् । परमात्मसापेक्षं भोगमोक्षसाधनानुष्ठातृत्वरूपं कर्तृत्वम्, तदुद्देश्यफलाश्रयत्वरूपं भोक्तृत्वञ्च प्रमाण-



प्रसिद्धाचिद्वत्पारतन्त्र्यरूपस्वाभाविकाकारभञ्जकत्वात्, औपाधिकम् । प्रकृति-  
सम्बन्धनिवन्धनत्वात्, भोगमोक्षसाधनानुष्ठानस्य तदधीनत्वाच्च तदुद्देश्य-  
फलभोक्तृत्वस्य । केवलपरमात्मभोगोद्देश्यकैङ्कर्यगोचरकृतिमत्त्वरूपं कर्तृत्वं,  
परमात्मनः अचिद्वोक्तत्वापेक्षया जीवस्वरूपभोक्तृत्वे अतिशयसम्पादकं  
स्वकैङ्कर्यप्रवृत्त्यनुद्देश्यं निरतिशयभोग्यभूतपरमात्मस्वरूपरूपगुणविभूत्यनुभवि-  
तृत्वलक्षणं भोक्तृत्वश्चास्यानुभाविकम् । मोक्षदशानुवृत्तकैङ्कर्यगोचरकृते भोग-  
मोक्षसाधनानुष्ठानरूपत्वाभावात्, प्रकृतिसम्बन्धनिवन्धनत्वाभावाच्च । भोग-  
मोक्षसाधनानुष्ठानानधीनत्वात्तदनुद्देश्यत्वाच्च निरुक्तभोक्तृत्वस्य—इति ।

अथ निरुक्तं द्विविधं पारतन्त्र्यमाश्रयासिद्धिपराहतमिति शङ्काया-  
माश्रयकथनेन तदुपपादयति—“दैवी ह्येषा गुणमयी मम माया दुरत्यया ।  
मामेव ये प्रपद्यन्ते मायामेतां तरन्ति ते ॥ १४ ॥” इति । तदेकोपायताप्रार्थ-  
नात्मकशरणागतिनिष्ठानां निरुक्तपारतन्त्र्यमस्ति । तदेकोपायत्वप्रार्थनाया-  
स्वस्वरूपविरोधेन मोक्षसाधनत्वाभावात्, कृत्यसाध्यत्वाच्च । ‘मोक्षयिष्या-  
मि’ इत्युक्तमोक्षोपायसिद्ध्यर्थतया विहितमोक्षोपायस्वीकारमात्ररूपत्वाच्च ।  
तेषां केवलपरमात्मभोगोद्देश्यकैङ्कर्यगोचरकृतिमत्त्वात्, परमात्मभोगाति-  
शयाधायककैङ्कर्यानुद्देश्यकभोगशालित्वाच्चेति भावः । “इमां प्रवर्तयति पर-  
हिंसां निवर्तयितुम्” (श्रीवचनभूषणे-प्रापकान्तरपरित्यागस्य स्वरूपविरुद्धत्व  
कथनावसरे-१३०-सू ॥) इत्यादिश्रीमल्लोकगुरुश्रीसूक्त्यभिप्रेताधिकांशविशे-  
षणीभूताष्टाङ्गयोगाङ्गभूतशरणागतिरप्यत्र विवक्षिता । शब्दासङ्कोचस्य  
सम्भवतस्त्यागायोगात् । इत्थं शरणागतिरूपाश्रयकथनेन पारतन्त्र्यद्वयमुप-  
पादितम् ।

अथ शरणागतस्येतरव्यावृत्तिकथनेन तदुभयमुपपादयति—“नमां  
दुष्कृतिनो मूढाः प्रपद्यन्ते नराधमाः । माययापहृतज्ञाना आसुरं भाव-  
माश्रिताः ॥ १५ ॥ चतुर्विधा भजन्ते मां जनास्सु कृतिनोऽर्जुन । आर्तो जिज्ञासु-  
रर्थार्थी ज्ञानी च भरतर्षभ ॥ १६ ॥ तेषां ज्ञानी नित्ययुक्तः एकभक्तिर्विशि-  
ष्यते । प्रियो हि ज्ञानिनोऽत्यर्थमहं स च मम प्रियः ॥ १७ ॥ उदारास्सर्व  
एवैते ज्ञानीत्वात्मैव मे मतम् । आस्थिरस्स हि युक्तात्मा मामेवानुत्तमां  
गतिम् ॥ १९ ॥ बहूनां जन्मनामान्ते ज्ञानवान्मां प्रपद्यते । वामुदेवस्सर्वमिति



समहात्मा मुदुर्लभः॥ १२॥” इति श्लोकप्रश्नेन । तत्र तावत् ‘मां प्रपद्यन्ते’ इत्यस्य व्यावर्त्याधिकारिण आह—**नमामिति** श्लोकेन ।

अथ ‘मामेव’ इत्यवधारणव्यावर्त्याधिकारिणः प्रदर्शयितुमुपक्रमते—चतुर्विधा इति श्लोकेन । अत्र मुकुतशब्दः - ज्ञाताज्ञातमुकुतपरः । ‘ज्ञानी’ इत्यनेन साधनभक्तिप्रपत्तिनिष्ठा न गृह्यन्ते । तेषामनन्योपायत्वरूपस्वरूप-याथात्म्यज्ञानविधुरत्वेन, ज्ञानित्वेन तत्स्वरूपनिरूपणायोगात् । किन्त्वाधिकारिविशेषणीभूताष्टाङ्गभक्तिनिष्ठाः, तत्तादृशपङ्कप्रपत्तिनिष्ठाः, तादृशशरण-वरणनिष्ठाश्च गृह्यन्ते ।

उपक्रान्तमर्थमाह—तेषामित्यादिश्लोकत्रयेण । नित्ययुक्तः - आश्रयण-दशामारभ्य यावदात्मभावियोग इति भावः । एकभक्तिः - आर्तादीनान्तु प्रापकतया स्वस्मिन् प्राप्यतयान्यत्रापि भक्तिरिति भावः । ‘नित्ययुक्तः’ इति सालोक्यं सामीप्यञ्च सिद्धम् । सायुज्यमाह—प्रियो हीति । ‘अहं प्रियः’ इत्यस्य फलमाह—**स चेति** । इत्थं ‘नित्ययुक्तः, अत्यर्थं, प्रियः’ इति चाश्रयणदशमारभ्य वैषम्यमुक्तम् ।

अथाश्रयणदशायामनुगताकारकथनपूर्वकं फलदशायां वैषम्यमाह—**उदारा** इति । “सकलफलप्रदो हि विष्णुः” (विष्णुधर्मे-४३-४६॥) इत्युक्तौदार्यगुणप्रदातृत्वमनुगताकार इति भावः । **(आत्मैव)**-अहमेवेत्यर्थः । ‘सैवेयं दीपज्ज्वाला’ इतिवत्तादृप्यात्तन्निर्देशः । अनेन सारूप्यमुक्तम् । “मे मतम्” इत्यादरोक्तिः । अद्वैतं व्यावर्तयितुं तत्कृतुन्यायाभिप्रायेणाह—**आस्थित** इति । प्राप्यप्राप्तभावेन भेदोपासनादित्यर्थः । **(अनुत्तमाम्)**-‘अन्येषां प्राप्यम् - अधमम्’ इति भावः । यदा “आत्मैव” इत्यत्र शरीरप्रति-सम्बन्धात्मा विवक्षितः । तथा च धारक इत्यर्थः । एवकारः - ज्ञानिनो-ऽन्यापेक्षयात्मत्वेन प्राधान्यं द्योतयति । ‘राजैव दृष्टः’ इतिवत् । “प्रियतम एव हि वरणीयो भवति, यथायं प्रियतम आत्मानं प्राप्नोति, तथा भगवान् स्वयमेव प्रयतते” (श्रीभाष्ये-१-१॥ लघुसिद्धान्तभाष्ये॥) इत्यादि श्रीभाष्य-सूक्तिप्रकारेणोक्तार्थमुपपादयति—**आस्थित** इति । इदमेवात्मत्वमनुगृहीतं भगवद्यामुनाचार्यैः—“क्षणेऽपि ते यद्विरहोऽति दुस्सहः” (स्तोत्ररत्ने-५६) इति ।



किं बहुनेत्यभिप्रायेणैकोक्त्या वैषम्यमाह—बहूनामिति । “ज्ञान-  
वान्” इति-‘ज्ञानी च’ इत्युक्तविशेष्यनिर्देशः ; “मां वेत्ति तत्त्वतः” इत्युक्त-  
तत्त्वज्ञानवानित्यर्थः । (वासुदेवस्सर्वम्)—अत्र “सर्वज्ञासौ” (विष्णु-  
पुराणे १-२-१२) इति व्युत्पत्तिरभिप्रेता । “वासुदेवः” इति हेतुः । “सर्वम्”  
इति साध्यम् । “सर्वगत्वादनन्तस्य” (विष्णुपुराणे ” १-१९-८५) इतिवत् ।  
(सर्वम्) - सर्वशरीरकम् । अनेन - ‘फलसाधनानुष्ठाता, फलसाधनम्,  
फली च स एव’ इत्युक्तं भवति । यद्वा, वासुदेवतत्त्वः - सर्वविधबन्धुरित्यर्थः ।  
अपि च “सर्वं कृष्णः” (तिरुवाय्मोळि - ६-७-१॥) इति वत् वसुदेवपुत्रो  
धारकपोषकभोग्यभूत इत्यर्थः । विशिष्यवक्तुमशक्य इत्यभिप्रायेणाह—  
स महात्मेति । ‘दुर्लभः’ इति - आर्तादिव्यावृत्तिः । ‘सु’ इत्युपसर्गेण  
“कश्चिद्यतति सिद्धये” (गीता-७-३॥) इत्युक्तसाधन भक्तिनिष्ठादिव्यावृत्तिः ।  
“कश्चिन्मां वेत्ति” इत्युपक्रान्तोऽधिकारी “स महात्मा” इत्युपसंहृतः ।

इत्थं भगवत्पीत्यैकफलकभगवत्कैङ्कर्यैकगोचरकृत्यर्हत्वरूपं पारतन्त्र्यं  
सर्वात्मनां स्वाभाविकम् ; तादृशवृत्तिफलोपधानन्तु व्यक्तिविशेषनियतमित्युप-  
पादितम् ।

“न मां दुष्कृतिनः” इत्युक्तान् विशिष्य प्रदर्शयन्, तद्विषयेऽपि स्वस्यैव  
फलसाधनानुष्ठातृत्वमपि वदन्, तन्मुखेन तत्रापि, लीलारसनिष्पत्त्या स्वस्यैव  
फलित्वं व्यञ्जयन्, “मूढाः” इत्युक्तमपि विवृण्वन्, आर्तादित्वमपि विशद-  
यति—“कामैः” इत्यादिनाध्यायशेषेण । अनुगृहीतं भगवद्वाग्मुनाचार्यैः  
श्रीमति गीतार्थसङ्गहे—“स्वयाथात्म्यं प्रकृत्यास्य तिरोधिश्शरणागतिः ।  
भक्तभेदः प्रबुद्धस्य श्रेष्ठ्यं सप्तम उच्यते” (गीतार्थ सं-११ ॥) इति ।

प्रकृतमनुसरामः—(स्वशरीरत्वकथनादिभिः) इति आदि -  
शब्देन लौकिककर्तृत्वादेर्भ्रान्तिनिबन्धनत्वकथनम्, पारतन्त्र्याधिकारिस्वरूप-  
कथनम्, तदौलम्भ्यकथनञ्च गृह्यते । एवं नवमाध्याये “गतिर्भर्ता प्रभुस्साक्षी  
निवासश्शरणं सुहृत्” इत्यत्र गतिर्भर्तप्रभुशरणशब्दैः प्राप्यत्वफलप्रदत्व-  
स्वामित्वापरपर्यायफलित्वकरणत्वरूपोपायत्वानां कथनम् । “अहं हि सर्वय-



प्रतिपादितपरंतन्त्रस्वरूपस्य 'स्वयत्नरूपा इमे विरोधिनः'  
इति च बुध्वा,

ज्ञानां भोक्ता च प्रभुरेव च" (गीता ९-२४॥) इत्यत्र फलित्वस्पष्टीकरणम् ।  
दशमेऽध्याये "अहं सर्वस्य प्रभवः मत्तस्सर्वं प्रवर्तते । इति मत्वा भजन्ते मां  
बुधा भावसमन्विताः ॥ ८ ॥ मच्चित्ता मद्गतप्राणा बोधयन्तः परस्परम् । कथ-  
यन्तश्च मां नित्यं तुष्यन्ति च रमन्ति च ॥ ९ ॥ तेषां सततयुक्तानां भजतां  
प्रीतिपूर्वकम् । ददामि बुद्धियोगं तं येन मामुपयान्ति ते ॥ १० ॥" इति श्लोक-  
त्रयेण कर्तृत्वस्पष्टीकरणम् । "हन्त ते कथयिष्यामि" (गीता १०-१९ ॥)  
इत्यादिना शरीरत्वस्पष्टीकरणम् । एकादशे - शरीरत्वप्रत्यक्षीकरणम् ।  
त्रयोदशे "कार्यकारणकर्तृत्वे" इति "पुरुषःप्रकृतिस्थो हि" इति च कर्तृत्व-  
भोक्तृत्वयोरौपाधिकत्वकण्ठोक्तिः । "उपद्रष्टानुमन्ता च भर्ता भोक्ता महेश्वरः"  
(गीता १३-२२॥) इत्यसङ्कुचितफलित्वकण्ठोक्तिः; इत्यादिकमप्यत्रादिपदेन  
गृह्यते । तत्पञ्चस्तु विस्तरभयान्न प्रदर्श्यते ।

विरोधिन इति च-पूर्वेणसमुच्चयः । पूर्वानुभवाभावात्कथं 'स्मृत्वा'

इतिस्मृत्युक्तिः, तत्राह - ध्वेति । "बुद्धिस्तात्कालिकी प्रोक्ता" इति निर्दिष्ट-  
तात्कालिकपूर्वापरपर्यालोचनप्रतिभाविशेष इह विवक्षितः । तस्य ज्ञातार्थ-  
पर्यालोचनरूपत्वात् 'स्मृत्वा' इत्युक्तमिति भावः । अत्र यद्यपि 'इति' इति  
मूलस्थपदद्वयं न विवरणार्थमुपात्तम्; तथापि तदनुपादाय - (काये-  
त्यादि - अनुष्ठातुमशक्याः; स्वेत्यादि - इमे विरोधिनः,  
बुध्वा) इति वाक्यशैली परिग्रहे, वाक्यस्यानन्वितत्वेनावोधकत्वं स्यात्;  
मूलपदविवरणत्वस्य ज्ञातुमशक्यत्वात् । तत्परिहारार्थं 'दुश्शकाः' इति प्रतीक-  
मुपादाय—(कायेत्यादि - अशक्याः) इत्यन्तमुक्त्वा, 'स्वरूपाविरो-  
धिनः' इत्युपादाय—(स्वेत्यादि - विरोधिनः) इत्यन्तमुक्त्वा, 'स्मृत्वा'  
इत्युपादाय—(ध्वा) इत्युक्तौ अतिगौरवं स्यात्; मूलवाक्यमनपेक्ष्य  
मूलवाक्यार्थस्य विशदशब्दबोधश्च न सिध्येत्; 'इति' इति पदद्वयोपादाने तु  
क्रमबलेन तत्तत्पदविवरणत्वस्य व्याख्यानवाक्येषु ज्ञातुं शक्यत्वात्, स्वयमेव



‘एतैस्स्वामिनः प्राप्त्यवकाशः कोऽपि नास्ति, इतश्चयुत एव ख्याम्’ इति शोकेनाविष्टमर्जुनम्प्रति तस्य तादृश-  
शोकनिरासार्थं सुशक्तत्वेन स्वरूपानुरूपत्वेन च ‘इत उत्कृष्टो नास्ति’ इति चरमभूतस्योपायस्यानुगृहीतत्वात्  
‘चरमश्लोकः’ इति अस्य श्रीनाम भवतीत्यर्थः ॥ १ ॥

परस्परान्वितार्थकत्वाच्च नोक्तदोषद्वयमित्यभिप्रेत्य ‘इति’ इत्यस्य यथाश्रुतानु-  
वादोऽन्यार्थं कृत इति ध्येयम् ।

(एतैः) - उपायान्तरैः । उपायान्तरव्यावृत्तिः - सुशक्तत्वेनेति ।  
(स्वरूपानुरूपत्वेन) इति - आत्मयाथात्म्यज्ञानकार्यत्वात्, पारतन्त्र्य-  
स्वरूपस्यानुरूपत्वमित्यर्थः । (चरमभूतस्योपायस्य) इति - “मामेकं  
शरणं ब्रज” इति वक्ष्यमाणसिद्धोपायस्येत्यर्थः ।

ननु ‘अयमर्थो गीताभाष्यविरुद्धः; तत्र भक्त्यङ्गकप्रपत्तिपरतायाः श्लोक-  
स्यानुगृहीतत्वात् । अतोऽयमर्थो न साम्प्रदायिकः’ इति चेत् । नैवम् । तथा-  
त्वस्यान्वारुह्यत्वेनाचार्यैरन्यत्र प्रपञ्चितत्वात् । “श्रीभाष्यसूक्तिश्चरमश्लोक-  
गीताभाष्यसूक्तिवदन्वारुह्यवादः” इति चरमश्लोकटिप्पण्यामनुगृहीतत्वात् ।  
व्याख्याता चेयं श्रीसूक्तिः श्रीशुद्धसत्त्ववरददेशिकैः “अन्वारुह्यवादः” इति  
चरमश्लोकगीताभाष्ये चरमश्लोकस्य “अथवा” इत्यादिनाङ्गप्रपत्तिपरत्वेन  
व्याख्यातत्वात्, तत्रान्वारुह्यवादत्वमङ्गीक्रियते । तद्वत् श्रीभाष्यसूक्तावुपास-  
नस्य साधनत्वोक्तिः - अन्वारुह्यवाद इति तात्पर्यम्” इति । श्रीमद्भिद्वैदान्ता-  
चार्यैश्चायमर्थो निक्षेपरक्षायां प्रपञ्चितः । इयं हि तत्सूक्तिः—“न तावद्भाष्या-  
दिषु अङ्गप्रपत्तिवचनमात्राद्वैपरीत्यम्; उभयाकारयोगित्वेन प्रकरणोपयुक्ता-  
न्यतराभिधानोपपत्तिः । न च स्वातन्त्र्यं नास्तीति कचिदुक्तम् । श्रीमद्गीता-  
भाष्ये तु “सर्वधर्मान्परित्यज्य” इत्यस्यानेकार्थाभिधानात्, अन्यतरानादर-  
स्मूच्यते । अर्थस्वभावाच्च योजनाद्वयपरामर्शनामातिरहस्यतया गोपितं प्रपत्ति-  
स्वातन्त्र्यं स्वयमेवोन्मज्जतीत्याचार्यमुख्यादधिगच्छामः” इति । न तस्मात्सम्भ-



दायविरोधगन्धोऽपि । चरमश्लोकस्य चरमोपायपरत्वं श्रीमद्यामुनदेशिकैः  
श्रीमद्गीतार्थसङ्ग्रहे प्रसादितम् । “स्वधर्मज्ञानवैराग्यसाध्यभक्त्येकगोचरः ।  
नारायणः परं ब्रह्म गीताशास्त्रे समीरितः” इति ।

अस्यायमर्थः—

अत्र, धर्मशब्दः - यथावस्थितचेतनस्वरूपानुरूपकेवलभगवदाराध-  
नात्मकधर्मपरः । ज्ञानशब्दोऽपि - यथावस्थितस्वरूपज्ञानपरः । स्वश-  
ब्दस्य तत्ताप्यन्वयात् । यथावस्थितस्वरूपस्य ब्रह्मपर्यन्ततया ज्ञानमपि  
ब्रह्मपर्यन्तमेव । वैराग्यशब्दः - “परमात्मनि यो रक्तः विरक्तोऽपरमात्मनि”  
(वार्हस्पत्यस्मृतौ) इत्युक्तभक्तियोगफलीभूततत्त्वद्वयवैराग्यपरः । एतेन-भक्ति-  
रर्थादुक्ता भवति । साध्यभक्तिशब्देन “साधनं भगवत्प्राप्तौ स एवेति स्थिरा  
मतिः । साध्यभक्तिस्मृता सैव प्रपत्तिरिति गीयते” (प्रपन्नपारिजाते-२-२७)  
इत्युक्ता साध्यभक्तिशब्दिता प्रपत्तिरुच्यते । तथा च कर्मज्ञानभक्तिप्रपत्त्य-  
श्रत्वारोऽपि साध्योपायाः क्रमेण सङ्गृहीताः । तेषामेकगोचरः - स्वसदृश-  
गोचरान्तररहितो गोचर इत्यर्थः । एतेन - कर्मयोगस्याग्नीन्द्रादिविषयकत्वम्,  
ज्ञानयोगस्य जीवमात्रविषयकत्वञ्च व्यावर्त्यते । यद्वा, एकगोचरः - एकस्वरू-  
पैवैव गोचर इत्यर्थः । एतेन - अभिमतवस्तुषु औषधसम्मेलनन्यायेन शास्त्र-  
विहितसाध्योपायान्तराणां, प्रपत्तिविषयसिद्धोपायविषयकत्वमुक्तं भवति ।  
तथा चोक्तं महाभारते “ये च वेदविदो विप्रा ये चाध्यात्मविदो जनाः । ते  
वदन्ति महात्मानं कृष्णं धर्मं सनातनम्” (भारते - आरण्यपर्वे (८८-२६॥))  
इति । अथवा, एकगोचरः - प्रधानगोचर इत्यर्थः । प्राधान्यञ्च - “करणं  
कारणं कर्ता विकर्ता” (सहस्रनामाध्याये - ३८०॥) “चतुर्होतारो यत्न सम्पदं  
गच्छन्ति देवैः” (तै-आरण्ये. ३-२९॥ ) “इष्टापूर्तं बहुधा जातं जायमानं  
विश्वं विभर्ति भुवनस्य नाभिः” (तै. ६-१-६॥ ) इत्याद्युक्तं सर्वप्रकार-  
तत्तत्कर्मादिनिर्वाहकत्वाराध्यत्वफलप्रदत्वादिरूपं बोध्यम् । एतेन - “फलमत  
उपपत्तेः” (ब्रह्मसूत्रं ३-१-३७॥) इति सिद्धान्तितं सिद्धोपायत्वमभिप्रेतम् ।  
तत्र हि “धर्मं जैमिनिः” (ब्रह्मसूत्रं ३-२-३९॥) इति धर्माणामेव फलसाधनत्व-  
मिति पूर्वपक्षं कृत्वा “पूर्वं तु वादरायणो हेतुव्यपदेशात्” (ब्रह्मसूत्रं ३-२-४०)  
इति धर्माणां केवलभगवदाराधनात्मकतया साधनत्वनिरासपूर्वकं सिद्धोपाय-  
स्यैव सर्वफलोपायत्वं सिद्धान्तितम् ।



ननु तत्र कर्मोपासनाराधितादेव हि फलमुच्यते इति चेत्सत्यम् । आ-  
राधनमुपलक्षणमात्रम् । न फलहेतुतावच्छेदकम् । “उपपत्तेः” (ब्रह्मसूत्रं  
३-२-३४॥) इत्यनेन विरोधात् । तत्र हि महोदारत्वमप्यन्तर्गतम् । न ह्युदा-  
रस्य फलदानांशे स्वाराधनापेक्षा । लुब्धस्य हि तदपेक्षा । औदार्यस्वरूपं  
तु समन्वयाधिकरणश्रुतप्रकाशिकायां “औदार्यं-दातृप्रतिगृहीतृविभागबुद्धिविर-  
हेण प्राप्तं कृतमिति प्रतिपत्तिमन्त्रम् । आत्मात्मीयं दत्त्वापि “ऋणं प्रवृद्धमिव  
मे” (भारते उद्योगप-४७-३९॥) इति स्थितिर्वा” (श्रुतप्रकाशिका-१-१-४॥)  
इत्यनुगृहीतम् । औदार्यस्य महत्त्वं नाम - गाम्भीर्यमेव । तत्स्वरूपञ्च “गाम्भी-  
र्यम् - सम्प्रदानलाघवदीयमानगौरवानपेक्षत्वम्” (श्रुतप्रकाशिका-१-१-४॥)  
इति तत्रैवानुगृहीतम् । तथा चैवंविधमहौदार्यस्य “फलमत उपपत्तेः” इति  
सूत्रगतोपपत्तिशब्दार्थान्तर्गतत्वेन भाषितत्वात्, तद्विरोधेन भगवदाराधनं  
न फलहेतुतावच्छेदकमिति उपलक्षणमात्रमेव ।

अथ ‘नारायणः’ इत्यनेन “माता पिता भ्राता निवासश्शरणं सुह-  
द्रतिर्नारायणः” (सुबालोपनिषदि-६॥) इत्युक्तं सर्वात्मना शरण्यत्वविशिष्टं  
शरणत्वम्, “तद्विश्वमुपजीवति” (तैत्तिरीयोपनिषदि ६-प्रश्ने नारायणानु-  
वाके ११ ॥) इति नारायणानुवाकोक्तं परगतस्वीकारशब्दितवरणवि-  
शेषकर्तृत्वरूपं भगवतो विश्वोपजीवित्वञ्चाभिप्रेतम् । एतेन - “यस्य  
मन्त्री च गोप्ता च सुहृच्चैव जनार्दनः” इत्याद्युक्तप्रकारेण सर्वप्र-  
काररक्षणरूपभगवत्सौलभ्यस्य, “संवाहुभ्यां नमति संपतलैर्द्यावापृथिवी  
जनयन्देव एकः” (अथर्ववेदे-१३-२-२६॥) इत्युक्तपरत्वकाष्ठारूपत्वात् “वि-  
पर्यये तु नैवास्य प्रतिषेधाय पातकम्” (पाञ्चरात्रे) इत्युक्तप्रकारेण गुहादि-  
ष्विव चेतनपापैरनिवार्यत्वं स्मारितम् । ‘परम्’ इत्यनेन पराधिकरणोक्तं  
प्राप्यस्यैव भगवतः प्रापकत्वमभिप्रेतम् । एतेन भक्त्यादीनां चेतनव्यापाराणां  
भगवत्प्राप्त्युपायत्वानुपपत्त्या भगवत्प्राप्तेर्भगवदेककरणकत्वसिद्धिर्दिशिता भ-  
वति । तत्र हि “अमृतस्यैष सेतुः” (सु-२-२-५॥) इति अमृतेन साकं ब्रह्मणः  
साध्यसाधनभावसम्बन्धव्यपदेशात्, साधनस्य च साध्यार्थत्वेनावरत्वात्,।  
अमृतसाधनभूताद्ब्रह्मण उत्कृष्टममृतशब्दितं तत्त्वान्तरमस्तीति पूर्वपक्षं कृत्वा,  
“उपपत्तेश्च” (ब्रह्मसूत्रम्-३-२-३४॥) इति सूत्रे अमृतशब्दितपरत्वस्य पर-  
त्वादेव स्वभिन्नावरतत्वसाध्यत्वमनुपपन्नमिति परमपुरुषप्राप्तेः परमपुरुषैकसा-  
ध्यत्वोपपत्त्यामृतशब्दितपरत्वसाधनस्य ब्रह्मणः परतत्त्वभिन्नत्वं सिद्धान्तितम् ।



न चात्र सेतुत्वस्य रक्षकत्वरूपत्वं शङ्क्यम् । अचेतनविषयकसेतुशब्दे-  
नाचेतनसाधारणस्य करणत्वस्यैव झटितिप्रतीतिः । किञ्चात्र सेतुशब्दस्य फल-  
प्रदपरत्वे तदधिकरणपूर्वपक्ष एव नोदेतीत्यादिदोषः पूर्वमेवोक्तः ।

अथ ब्रह्मशब्देन “बृहति ब्रह्मयति तस्मादुच्यते परं ब्रह्म”  
(अथर्वशिखोप - ॥) “बृहत्वाद्ब्रह्मणत्वाच्च तद्ब्रह्मेत्यभिधीयते” इति  
श्रुतिस्मृतिसिद्धं ब्रह्मयितृत्वब्रह्मणत्वरूपं मोक्षैककारणत्वमभिप्रेतम् । तच्च  
“स चानन्त्याय कल्पते” (श्वेताश्वतरोपनिषादे-५-९॥) इति श्रुतिप्रसिद्धसक-  
लसङ्कोचनिवृत्तिपूर्वकनिरवधिकज्ञानविकासरूपानन्त्यावहत्वरूपमेव । तच्च सं-  
कलहेयप्रत्यनीकत्वात्मना स्वरूपगुणान्तर्गतं क्षान्तिकारुण्यादिमोक्षकरणताव-  
च्छेदकगुणविशेषात्मना निरूपितं स्वरूपविशेषणान्तर्गतञ्च । अत एव हि श्री-  
भाष्ये ब्रह्मशब्दार्थे “स्वभावतो निरस्तनिखिलदोषः” इत्यनुगृहीतम् । एवं  
भगवतस्वस्वम्बन्धिगतसंसारसम्बन्धात्मकहेयनिवर्तकत्वलक्षणमोक्षोपायत्वस्य-  
हेयप्रत्यनीकत्वात्मना स्वरूपनिरूपकतया केवलनिरूपितस्वरूपविशेषणगुणा-  
न्तरव्यावृत्तिमभिप्रेत्य श्रीपराशरभट्टपादैः “उपायोपेयत्वे तदिह तव तत्त्वं न  
तु गुणौ” इत्यनुगृहीतम् ।

तथा च ‘स्वधर्मे’त्यादिना—कर्मयोगगोचरत्वम्, ततो ज्ञानयोगगो-  
चरत्वम्, ततो वैराग्यपर्यन्तभक्तियोगगोचरत्वम्, ततो विशेषाधिकारिणां  
स्वेनैव रूपेण साध्यभक्तिशब्दितप्रपत्तिविषयत्वम्, ततो भगवतस्तादृशविशे-  
षाधिकारिविषये सर्वात्मना रक्षकत्वाविशिष्टं शरणत्वम्, ततस्तस्य प्राप्यभिन्न-  
प्रापकत्वलक्षणं परत्वम्, ततस्तस्यासङ्कुचितस्वरूपविकासकरणत्वलक्षणं ब्रह्म-  
णत्वञ्च गीताशास्त्रप्रतिपाद्यस्य सिद्धोपायत्वोपपादकमर्थक्रमात्क्रमेणानुसंहितं  
भवति । एवम्भूतो नारायणः, गीताशास्त्रं समीरितः—समित्येकीकारे ।  
एकीकृत्योक्त इत्यर्थः । आपादचूडं सिद्धोपायरूपैकेष्टसाधनतावच्छेदकाव-  
च्छिन्नबोधकत्वात्, गीतोपनिषदः एकशास्त्रत्वमिति भावः । तदेवं गीता-  
शास्त्रस्य सिद्धोपायोपदेशैकपरत्वात्, तत्तात्पर्यरूपश्चरमश्लोकोऽपि तत्पर  
एवेति सम्प्रदायो युज्यत एव । तथा चानुगृहीतं वेदान्ताचार्यैः “सुदुष्करेण  
शोचेद्यः येन येनेष्टहेतुना । स स तस्याहमेवेति चरमश्लोकसङ्ग्रहः” इति  
चरमश्लोकस्य सिद्धोपायैकपरत्वम्—इति । अतोऽस्य चरमोपायपरत्व-  
वर्णनं न सम्प्रदायविरुद्धमिति बोध्यम् ।



एवं 'सर्वधर्मपरित्यागपूर्वकं भगवन्तमेव शरणङ्गतस्य स एव भगवान् साधनमिति सिद्धोपायपरश्चरमश्लोकः' इति सत्सम्प्रदायपरम्पराप्राप्तोऽयमर्थ इत्युक्तं भवति ।

अत्र कस्यचिच्छान्दसस्य पैशाचं - नायं श्लोकस्सिद्धोपायं प्रतिपादयति । प्रवृत्तिनिवृत्त्यन्वयविरहिणश्शास्त्रस्य प्रतिपादनापूर्त्या निराकाङ्क्षया-योगात् । तथा च वार्तिकम् - "यावत्खलु प्रमातृणां प्रवर्तननिवर्तने । शब्दान कुर्वते तावन्न निराकाङ्क्षबोधनम्" इति । केवलसिद्धपरस्य शास्त्रत्वञ्चानुपपन्नम् । तत्र च वार्तिकम् - "प्रवृत्तिर्वा निवृत्तिर्वा नित्येन कृतकेन वा । पुंसां येनोपदिश्येत तच्छास्त्रन्तूपपद्यते" (१-१-५-४.) इति । यद्यपि प्रत्यक्षादीनि वस्तुंयाथात्म्यावबोधे पर्यवस्यन्ति ; तथापि शास्त्रं प्रयोजनपर्यवसाय्येव । न हि लोकवेदयोः प्रयोजनरहितस्य कस्यचिदपि वाक्यस्य प्रयोग उपलब्धचरः । न च किञ्चित्प्रयोजनमनुद्दिश्य वाक्यस्य प्रयोगः, श्रवणं वा सम्भवति । तच्च प्रयोजनं प्रवृत्तिनिवृत्तिसाध्येष्टानिष्टप्राप्तिपरिहारात्मकमुपलब्धम्—'अर्थार्थी राजकुलं गच्छेत्' 'मन्दाग्निर्नाम्बु पिबेत्' "स्वर्गकामो यजेत" (यज २-८-३०॥) "न कलञ्जं भक्षयेत्" इत्येवमादिषु ।

यत्पुनस्सिद्धवस्तुपरेष्वपि 'पुत्रस्ते जातः' 'नायं सर्पः रज्जुरेषः' इत्यादिषु हर्षभयनिवृत्तिरूपपुरुषार्थान्वयो दृष्ट इत्युक्तम् ; तत्र किं - 'पुत्रजन्माद्यर्थत्पुरुषार्थावाप्तिः, उत तज्ज्ञानात्' इति विवेचनीयम् । सतोऽप्यज्ञातस्यार्थस्यापुरुषार्थत्वेन तज्ज्ञानादिति चेत् ; तर्ह्यसत्यप्यर्थे ज्ञानादेव पुरुषार्थस्सिध्यतीति अर्थपरत्वाभावेन प्रयोजनपर्यवसायिनोऽपि शास्त्रस्य नार्थसद्भावे प्रामाण्यम् । तस्मात्सर्वत्र प्रवृत्तिनिवृत्तिपरत्वेन ज्ञानपरत्वेन वा प्रयोजनपर्यवसानमिति ; कस्यापि वाक्यस्यपरिनिष्पन्ने वस्तुनि तात्पर्यासम्भवात्, नायं श्लोकस्सिद्धोपायपरः—इति ।

अत्र वेदान्ताचार्यैः समन्वयाधिकरणसिद्धान्तमनुसृत्य द्वेधा सिद्धान्तितम् । तत्र वेदान्तानां सिद्धधर्मभूतब्रह्मपरतयैव प्रामाण्यस्य भाष्यकारैस्समर्थिततया सिद्धोपायपरैश्शब्दैस्सिद्धोपाये ज्ञाते तत्स्वीकाररूपपुरुषप्रवृत्तेर्निधिग्रहणयत्नवत् रागप्राप्ततया तदंशे शास्त्रस्य प्रामाण्यायोगात्, मानान्तराप्राप्ते फलप्रदस्यैव भगवतस्तत्करणत्वरूपोपायत्वे एव चरमश्लोकस्य प्रामाण्यं सम्भवतीति सिद्धोपायपरत्वमस्योपपद्यत इत्येकः पक्षः । तथा चानुश्रुहीतं



तैरेव—“सुदुष्करेण शोचेंद्यो येन येनेष्टहेतुना । स स तस्याहमेवेति चरम-  
श्लोकंसङ्ग्रहः” इति । अत्र चरमश्लोकस्य सिद्धपरतयैव प्रामाण्यं प्रदर्शितम् ।

अथ “मामेकं शरणं ब्रज” इत्यस्य “द्वयमर्थानुसन्धानेन सह सदैवं  
वक्ता यावच्छरीरपातमत्रैव श्रीरङ्गे सुखमास्व” (शरणागतिगद्ये) इति भगव-  
द्वचनतुल्यताङ्गीकारेण “पाथेयं पुण्डरीकाक्षनामसङ्कीर्तनामृतम्” (गारुडपु-  
राणे - पूर्वखण्ड - २-२१-१७॥) इत्युक्तस्वयम्प्रयोजनद्वयानुसन्धानात्मककार्य-  
परतयैव चरमश्लोकस्य प्रामाण्यमस्तु । तथापि तादृशानुसन्धानविषयतया  
प्राप्यभूतस्य सिद्धोपायस्य तत्र प्रधानप्रतिपाद्यतयान्वयात्, तत्रापि तस्य  
प्रामाण्यं युज्यत एवेति तदभिमतं पक्षान्तरम् । तस्य चायं सङ्ग्रहः—“दुर्वि-  
ज्ञानैर्नियमगहनैर्दूरविश्रान्तिदेशैर्बालानहैर्बहुभिरयनैश्शोचतां नस्सुपन्थाः ।  
निष्प्रत्यूहं निजपदमसौ नेतुकामस्य भूम्ना सत्पाथेयं किमपि विदधे सारथि-  
स्सर्वनेता” (रहस्य - चरमश्लो॥) इति । अत्र ‘दुर्विज्ञानैः’ इत्युपायान्तराणां  
दुर्ज्ञेयत्वम्, ‘नियमगहनैः’ इति दुरनुष्ठेयत्वम्, ‘दूरविश्रान्तिदेशैः’ इति  
विलम्बितफलत्वम्, ‘बालानहैः’ इति ‘गर्भभूतास्तपो धनाः’ (श्रीरामायणे-  
३-१-२१॥) इत्युक्तपरैरक्षयत्वरूपस्वरूपविरुद्धत्वञ्चोच्यते । ‘शोचताम्’  
इत्यनेन स्वधर्मान्तरस्वरूपविरोधादिज्ञानजन्यशोकवतामेव सिद्धधर्माधिकार  
इत्युक्तम् । ‘सुपन्थाः’ इत्यनेन धर्मान्तराणां दुर्गमत्वम्, सिद्धधर्मस्य  
स्वरूपानुरूपत्वम्, तत्तथात्वस्य “नान्यः पन्थाः” (पुरुषसूक्तम्) “पन्था  
नकार उद्दिष्टः” (अहिर्बुध्न्यसंहिता-५२-३२॥) “अमृतस्यैष सेतुः”  
(सु-२-२-५॥) “अमृतस्य परं सेतुम्” (श्वे-६-१९॥) इत्यादिसुदृढप्रमाण-  
सिद्धत्वञ्च सूचितम् । ‘निष्प्रत्यूहम्’ इत्यनेन “उपायान्तरेषु मनसोऽ  
गमनाय” (मुमुक्षुप्प-२-१५८) इत्यनुगृहीतं प्रयोजनं विवक्षितम् । ‘निज-  
पदम्’ इत्यनेन “तृणं दर्शयित्वा” (श्रीवचनभू-१४०.) इत्याद्यनुगृ-  
हीतं फलसाधनयोरैक्यमभिप्रेतम् । ‘सुपन्थाः, नेतुकामः’ इत्याभ्यां फल-  
करणस्यैव फलप्रदत्वमुक्तम् । ‘स्वभूम्ना’ इति परत्वसौलभ्ये विवक्षिते ।  
यद्वा, भगवत एकस्यैव फलत्वफलप्रदत्वफलकरणत्वानां निर्वाहकं “श्रुतेस्तु  
शब्दमूलत्वात्” (ब्रह्मसूत्रं २-१-२७॥) इति शास्त्रैकसमधिगम्यं भगवदसा-  
धारणं विचित्रशक्तिमत्त्वं विवक्षितम् । ‘सत्पाथेयम्’ इत्यनेन विधीयमानस्य  
शरणवरणस्य भोजनवद्वागप्राप्तत्वं विवक्षितम् । ‘किमपि’ इत्यनेन त्याज्य-



कोट्यनर्भूतत्वानुपायत्वस्वरूपनिष्ठत्वादिवैलक्षण्यमभिप्रेतम् । 'विदधे' इत्यनेन रागप्राप्तक्षीरविधिन्यायेन शीघ्रप्रवर्तनार्थो विधिरित्यभिप्रेतम् । 'सारथिः' इत्यनेन सौलभ्यकाष्ठाभिप्रेता । 'सर्वनेता' इत्यनेन परत्वकाष्ठाभिप्रेता । 'सारथिः' इति मांशव्दार्थः । 'सर्वनेता' इत्यहंशव्दार्थः । 'सर्वनेता किमपि विदधे' इत्युक्त्या चरमश्लोकस्य कार्यपरत्वाभ्युपगमेन सिद्धोपायप्रामाण्यनिर्वाहपक्षस्माच्चितः ।

अत्र प्रथमपक्षाभिप्रायेण तत्रतत्र वेदान्ताचार्याणां सिद्धोपायस्योपायान्तरस्थाननिवेशकथनम् । द्वितीयपक्षाभिप्रायेण प्रपत्तेरवश्यानुष्ठेयत्वकथनम् । तथा च स्वरूपयाथात्म्यज्ञानादिना शोचताम्युमुक्षूणां भगवत एव सर्वधर्मस्थानीयत्वात्, प्रपत्तिपर्यन्तास्सर्वेऽप्युपायाः परित्याज्याः; फलप्रपत्तिस्तु अवश्यानुष्ठेयैवेति पक्षद्वयपर्यालोचनलब्धो निष्कर्षः । इदञ्च दर्शितं तैरेव—  
“उपायस्वरूपाप्तेरुपनिषदधीतस्स भगवान्प्रसक्त्यै तस्योक्ते प्रपदननिदिध्यासनगती” (रहस्य-सारे-उपायवि ।) इति । प्रसक्त्यै - स्वयम्प्रयोजनप्रसादायेत्यर्थः ।

तदेतदजानानाः केचित् छान्दसवेतालभीता निष्प्रपञ्चीकरणनियोगवादिमतमनन्यशरणाशरणयन्तो वेदान्ताचार्यदर्शितप्रथमपक्षप्रतिष्ठापनमभिमन्यन्ते ।

एषा हि तेषां प्रक्रिया - भक्तिप्रपत्त्युभयसाध्यं मोक्षं काङ्क्षमाणस्य भक्त्यनुष्ठानाशक्त्या प्रपत्तिमालम्बनुष्ठितवतस्तावन्मालेण मोक्षसिद्धयनुपपत्त्या, तस्य भक्तिस्थाने चरमश्लोकेन सिद्धोपायो विधीयते । तथा च तादृशाधिकारिणः प्रपत्तिरङ्गप्रपत्तिस्थानीयैव । तस्या उपायान्तरस्थाननिविष्टवेपेण सिद्धोपायनिष्पादकत्वात् । उपायान्तरस्थाननिवेशविशिष्टवेपेणाङ्गस्थानीयप्रपत्तिनिष्पादितस्सिद्धोपाय एव मोक्षकरणम् । तस्यैव गुरुपायकार्यकारित्वात् । सिद्धोपायस्योपायान्तरस्थानीयत्वं नाम - उपायान्तरनैरपेक्षमेव । तथा चरमश्लोके 'सर्वधर्मान्परित्यज्य स्थितस्त्वम्' इति गुरुपायाशक्तमनूय, तम्प्रति “मामेकं शरणं ब्रज” इति त्यक्तोपायान्तरस्थाने सिद्धोपायः, तदङ्गभूतभरन्यासानुष्ठानबलात् कर्तव्यतया विधीयते । तथा चोच्यते—“भरन्यासबलादेव स्वयन्नविनिवर्तये । त्यक्तोपायान्तरस्थाने रक्षको विनिवेशितः” (रहस्यत्रयसारे) इति । इत्थञ्च चरमश्लोकस्यकार्यपरतयैव सिद्धोपायप्रामाण्यं सङ्गच्छते—इति ।



अन्ये च—छान्दसपैशाचकान्दिशीकाः—ध्याननियोगवादिनां दिश-  
मेव शरणयन्तो वेदान्ताचार्येप्रदर्शितद्वितीयपक्षप्रतिष्ठापनभ्रान्त्या चरमश्लोके  
न्यासनियोगशेषतया सिद्धोपायसिद्धिं सिद्धान्तयन्ति ।

तत्र सिद्धनियोगवादी प्रष्टव्यः—नियोगः (१), विषयः (२), नियोज्य-  
विशेषणम् (३), करणम् (४), इति कर्तव्यता (५), प्रयोक्ता (६), फलञ्च  
(७), सर्वं वक्तव्यमिति ।

भगवत्प्रसाद एव नियोगः (१), सिद्धोपायो विषयः (२), महाविश्वा-  
सादिकं नियोज्यविशेषणम् (३), सिद्धोपाय एव करणम् (४), प्रपत्तिरेवेति-  
कर्तव्यता (५), मुमुक्षुरशक्तः प्रयोक्ता (६), मोक्षः फलं (७) इति चेत्—

(१) तत्र फलार्थभगवत्प्रसादो नियोगः—उत स्वयम्प्रयोजनः प्रसाद  
इति । नाद्यः—अन्यार्थतयोद्दिष्टस्य प्राधान्यासम्भवेन नियोगत्वायोगात् । नियो-  
गस्य हि—‘कृतिप्रधानत्वम्, कृतिसाध्यत्वम्, इष्टत्वम्’ इत्याकारत्वं तान्तिका  
भ्युपगतम् । इष्टत्वकृतिसाध्यत्वे - फलभावार्थसाधारणे । कृतिप्रधानत्वं हि  
आकारद्वयविलक्षणं फलभावार्थव्यावर्तकं वर्ण्यते । यथा टीकायामुक्तम्—  
“कार्यमर्थं प्रतिपादयतो वेदस्य प्रामाण्यम्” इति । अत्र ‘अर्थ’ शब्देन  
प्राधान्यं विवक्षितम् । यथा पञ्चिकायां “कार्यमर्थम् - प्रधानतया प्रतिपाद-  
यतो वेदस्य प्रामाण्यम् । तत्रैव प्रामाण्यशब्दव्युत्पत्तेः । व्युत्पत्त्यायत्तत्वा-  
त्तस्य” इति । प्रकरणशालिकायाञ्च “कृतिसाध्यं प्रधानं यत्तत्कार्यमभि-  
धीयते” (प्रकरणपञ्चिकायां १० प्रकरणे॥) इति । तस्मात्प्रसादस्य फला-  
र्थत्वे तस्य नियोगत्वं दुर्घटम् ।

ननु फलस्यानुपपत्तिकत्वात्, प्रसादस्य प्राधान्यमुपपद्यते । तथा स्वप्रा-  
धान्यनिर्वहणायानुजीविनामभिमतं प्रभुः प्रददाति; तद्वदपूर्वस्थानीयो भग-  
वत्प्रसादोऽपि स्वयम्प्रधानतया प्रतिपन्नः स्वप्राधान्यनिर्वहणाय स्वं साधयतः  
पुरुषस्य पुरुषार्थं ददातीति । तथोक्तं पञ्चिकायां—“आत्मसिद्धयनुकूलस्य  
नियोज्यस्य प्रसिद्धये । कुर्वत्स्वर्गादिकमपि प्रधानं कार्यमेव न” इति । (प्रक-  
रणपञ्चिकायाम् - १० प्रकरणे॥) इति चेत्—मैवम् । फलस्यानुपपत्तिकत्वे तदुद्दे-  
शाभावेन केवलप्रसादार्थव्यापारे पुरुषस्य प्रवृत्त्यनुपपत्त्या भगवत्प्रसादरूप-  
नियोगस्यैवासिद्धिप्रसङ्गात् ।



अथ स्वयम्प्रेयाजनभगवत्प्रसादस्यैव नियोगत्वोक्तौ तत्परतया प्रति-  
पिपादयिषितस्य चरमश्लोकस्य केवलकैङ्कर्यपरत्वापातात् । प्रसादस्य फल-  
प्रदत्वोक्तेः “फलमत उपपत्तेः” (ब्रह्मसूत्रं-२-२-३८॥) इत्यादिशास्त्रविरुद्धत्वेन  
स्वयम्प्रेयाजनभगवत्प्रसादस्यानुपङ्गिकफलप्रदत्वस्यापि असम्भवेन तस्य  
नियोगत्वायोगाच्च । किञ्च - भगवत्प्रसादस्य नियोगत्वे तस्यैव प्रधानशेषित्वा-  
पत्त्या भगवत्सर्वकर्मसमाराध्यत्वं सकलफलप्रदत्वञ्च दत्तजलाञ्जलिस्स्यात् ।  
अत एव हि महतासंरम्भेणापूर्वनिराकरणपूर्वकं यागादीनां केवलभगवदाराध-  
नात्मकत्वं, महोदारस्य भगवत एव सकलफलप्रदत्वञ्च शारीरकमीमांसायां  
प्रतिष्ठापितमाचार्यैः । तस्मात्प्रसादस्य नियोगस्थानीयत्वमनुपपन्नमेव ।

(२) अथ यदुक्तं ‘सिद्धोपाय एव नियोगस्य विषयः’ इति, तन्न ।  
तस्य नित्यत्वेनाभव्यरूपत्वात्, कियारूपत्वाभावेनाभावार्थत्वाच्च । अपि  
चोत्पत्तिप्राप्तिविकृतिरसंस्कृतिरूपेण चतुष्टयमपि कृतिसाध्यत्वं ब्रह्मणो न  
सम्भवति । न तावदुत्पाद्यस्सिद्धोपायः; “असम्भवस्तु सतोऽनुपपत्तेः” (ब्रह्म-  
सूत्रम् १-३-९॥) इति सूत्रविरोधात् । “उत्पत्त्यसम्भवस्तु सतः परमकार-  
णस्य परस्यैव ब्रह्मणः” (श्रीभाष्ये १-३-९॥) इति हि तन्न भाष्यम् । एते-  
नावस्थाभेदाच्चेतनादीनामिव सिद्धोपायस्यापि साध्यत्वसम्भावना निरस्ता ।  
तर्हि कथं “बहुस्याम्” (तैत्तिरीयोपनिषदि - आनन्दवल्याम् - ६-२॥) इत्या-  
दि बहुभवनं ब्रह्मण उपपद्यत इति चेत् - भ्रान्तोऽसि ? कार्यानुप्रवेशादेव हि  
ब्रह्मणः कार्यत्वमुच्यते । न स्वरूपविकारात्, स्वभावविकाराद्वा । विभूति-  
विकारात्कार्यत्वं हि । प्राप्तप्राप्तविवेकात्, ब्रह्मणो हेयगुणप्रत्यनीकत्वनिरु-  
पणाच्च विभूतिमात्रे पर्यवसन्नम् । न चैवं ब्रह्मणः कार्यवाचिशब्दार्थत्वाभाव-  
प्रसङ्गः; अनुप्रवेशविशेषस्यैव कार्यशब्दबुध्यो (:) ब्रह्मपर्यन्ततानियामकत्वात् ।  
कथं कार्यस्य ब्रह्मपर्यन्तत्वे सत्यपि ब्रह्मणः कार्यत्वासम्भव उपपद्यत इति  
चेत्—परम्परया कार्यत्वे सत्यपि साक्षात्तदभावोपपत्तेः । न चैवं “स एव  
स्रज्यः” (विष्णुपुराणे - १-२-७०॥) इत्यादिव्यवहारभङ्गप्रसङ्गः; “काठिन्य-  
वान्यो विभर्ति” (विष्णुपुराणे १-१४-२८॥) इति परम्परासम्बन्धस्यापि  
तादृशव्यवहारप्रयोजकत्वसत्त्वात् । यद्वा भवतु विभूतिविशिष्टवेषेण भगवतोऽ-  
पि कार्यत्वम्; तथापि तन्न विभूतिकार्यताप्रयोज्यम् । हेयप्रतिभटत्वशक्त्या  
तस्य प्रतिहतत्वात् । किन्तु केवलभगवदिच्छाप्रयोज्यमेव । “तदात्मानं स्वय-  
मकुरुत” (तैत्तिरीयोपनिषदि आनन्दवल्याम् ७-१॥) इति श्रुतेः । तथा च



“अजायमानो बहुधा विजायते” (तैत्तिरीय ब्राह्मणे - आरणे ३-१३, ॥) इत्युक्तमार्धुर्भाववत्, बहुभवनस्यापि चेतनयन्नप्रयोज्यत्वायोगात्, उत्पाद्यतया चेतनकृतिसाध्यत्वं सिद्धोपायस्य दुर्घटमेव ।

अथ नापि प्राप्यतया तथात्वम्; अन्तरात्मतया नित्यप्राप्तत्वात् । नापि विकार्यतया; दध्यादिवदनित्यत्वप्रसङ्गादेव ।

नापि संस्कार्यतया । संस्कारो हि-दोषापनयनेन वा, गुणाधानेन वा साधयति । न तावद्दोषापनयनेन; अखिलहेयप्रत्यनीकस्य भगवतो हेयतम-संसार्यपनेयदोषासम्भवात् । नाप्यतिशयाधानेन; अवाप्तसमस्तकामस्य क्षुद्रतमवद्धाधेयातिशयायोगात् । न च देहस्थया स्नानादिक्रियया तदात्मन इव ब्रह्मणोऽपि संस्कारसम्भवः; तथा सति सिद्धोपायस्यापि कर्मवश्य-त्वापत्तेः ।

ननु न वयं सिद्धोपायस्य स्वेनैव रूपेण कृतिसाप्यतया विधेयत्वं ब्रूमः; किन्तु नैरपेक्ष्यविशिष्टवेपेणैव । तथा हि “मामेकं शरणं ब्रज” इति विधिवाक्येन हि ‘मामेकं शरणं कुरु’ इति कर्तव्यतया सिद्धोपायो विधीयते । “द्रौपद्या सहितास्सर्वे नमश्चकुर्जनार्दनम्” (भारते-वनपर्वणि-१९२-५७ ॥) इति प्रकरणान्तरे ब्रजधातुस्थाने कृञ्धातुप्रयोगात् । तत्र हि नमश्शब्दशरण-शब्दसमानार्थकः । तदनुष्ठानमूलभूतगुरूपदेशैकार्थ्यात् । इत्थं हि मार्कण्डे-योपदेशस्तत्र “गच्छध्वमेनं शरणं शरण्यं पुरुषर्षभाः” (भारते-वन-१९२-५६) इति । “पन्था नकार उद्दिष्टः” (अहि-सं-५२-३२ ॥) इत्यादिनिर्वचनाच्च । तथाच ‘शरणं ब्रज’ इत्यस्योपायं कुर्वित्यर्थः । शरणशब्दोक्तमुपायत्वं नाम—गुरुपायनैरपेक्ष्यमेव । अन्यस्य दुर्वचत्वात् । एवञ्च ‘मां निरपेक्षं कुर्यात्’ इति नैरपेक्ष्यविशिष्टवेपेणैव सिद्धोपायस्य विधेयत्वानुपपत्तिः । तथा चानुगृहीतं निक्षेपरक्षायां—“गोप्तयेव भगवति प्रपित्सोरुपायान्तरनिवृत्तिमभिसन्धायोपायत्ववाचो युक्तिः; तेन निरपेक्षरक्षकत्वमनुसंहितं भवति । अतः “उपायार्थैकवाचकः” (अहि-सं-३६-३५ ॥) इति च तत्परमेव । ततश्चाङ्गिप्रपत्तौ उपायभूताया भक्तेस्थाने निवेश्य भगवानुपदिश्यते । भक्त्यापि हि भगवत्कृपौवोत्तभ्येत । सा चाकिञ्चने प्रपन्ने स्वयमेवोत्तभ्येत । अतो भक्तिसाध्यान्ताप्रीश्वरस्वभावा एव निर्वर्तयतीति अनुपायानां स एवोपायः” इति । तथा चैतदुक्तं भवति—अकिञ्चनस्याशक्त्योपायान्तरस्थाने सिद्धोपायश्चरमश्लोका-



दिना विधीयते । तेषां प्रपदनन्तु सिद्धोपायस्य गुरुपायस्थानस्थित्यापादको व्यापार एव । ततश्च भक्तिस्थानीयस्य सिद्धोपायस्य प्रपत्तिरङ्गस्थानीया । तस्या भक्तिस्थानीयत्वविशिष्टभगवत्स्वरूपनिष्पादकत्वात् । भगवतो भक्तिस्थानीयत्वं नाम-भक्तिकार्यकरणे भक्तिनैरपेक्ष्यमेव । तस्मान्नैरपेक्ष्यविशिष्ट-स्सिद्धोपाय एवान्न कर्तव्यतया विधीयत इति नानुपपत्तिरिति चेत्—

नैवम् । प्राप्ताप्राप्तविवेकेन विशिष्टसाध्यताया विशेषणसाध्यतामात्रे पर्यवसानात् । अभावार्थस्य साध्यत्वेऽपि फलत्वमेव, न विधेयत्वम् । भावार्थस्यैव विधेयत्वनियमात् । तर्हि निरपेक्षीकरणमेव विधिविषयोऽस्त्विति चेत्— तथा सति सिद्धोपायविधिवಾದस्य त्यागप्रसङ्गात् । किञ्च - भगवत्कर्तृकापेक्षानिष्ठचेष्टेतनव्यापाररूपत्वाभावेन चेतनम्प्रतिनिरपेक्षीकरणस्यापि विधानायोगाच्च ।

न च साक्षात्सिद्धोपायनिरपेक्षीकरणे चेतनस्याशक्तत्वेऽपि भगवत उपायान्तरस्थाननिवेशात्मकाङ्गानुष्ठानमुखेन सिद्धोपायनिरपेक्षीकरणं शक्यत एवेति वाच्यम् ; तथा सत्यौचित्यात्, उपायान्तरस्थाननिवेशम्प्रति निरपेक्ष-सिद्धोपायस्य फलत्वमेव स्यात् । नाङ्गित्वम् । अस्त्विति चेत्, न; सिद्धोपायस्य गुरुपायस्थानीयत्वपरित्यागप्रसङ्गात् । किञ्च सिद्धोपायोपायताया-चेतनक्रियासाध्यत्वं सर्वशास्त्रविरुद्धम् । “ये च वेदविदो विप्रा ये चाध्यात्म-विदो जनाः । ते वदन्ति महात्मानं कृष्णं धर्मं सनातनम्” (भारते-वनपर्व-८६ २६ ॥) “स हि धर्मस्सनातनः” (भार-सभा-२८-२३॥) “उपायोपेयत्वे तदिह तव तत्त्वं न तु गुणावतस्त्वां श्रीरङ्गेशय शरणमव्याजमभजम्” (श्रीरङ्ग राजस्तवे २-८६ ॥) “दीपप्रकाश तदिह त्वद्वासने त्वामव्याजसिद्धमनपाय-मुपायमाहुः” (शरणागतिदीपिकायां-१०॥) इत्यादिभिर्भगवदुपायताया नित्य-सिद्धत्वेऽङ्गे । तस्मात्सिद्धोपायस्य नियोगविषयत्वं दुरुपपादमेव ।

(३) अथ यदुक्तं ‘विश्वासादिकं नियोज्यविशेषणम्’ इति, तन्न । — फलादिभ्यो त्रिभिन्नत्वाद्विश्वासो विध्यनन्वयात् । विधेयान्तरहानेश्च न नियोज्यविशेषणम् ॥ नियोज्यविशेषणता हि—फलकामनारूपतया, फल-तया, निमित्ततया वा स्यात् । न पूर्वः - असिद्धेः । न द्वितीयः - फलस्य स्वरूपेण विशेषणत्वायोगात् । यदुक्तमागमप्रमाण्ये—“सिद्धमेव हि सर्वत्र नियोज्यस्य विशेषणम् । जीवनादि तथैवैकं कामनैव विशेषणम्” इति । काम्य-



मानतया विशेषणत्वेऽपि तदर्थसाधनविधानादर्शनात् ; स्वर्गादिवत्स्वतो वा, पञ्चादिवत्फलान्तरसाधनतया वा फलत्वस्यासिद्धेश्च । न तृतीयः - हिंसादिवत्, निषिद्धानुष्ठानतया निमित्तत्वे परिहरणीयत्वप्रसङ्गात् । जीवनपुत्रजन्मादिवत् केवलनिमित्तत्वकल्पने “मामेकं शरणं ब्रज” “हरेस्स्वाम्यं स्वभावश्च सदा स्मर” (पांचरात्रे) इत्यादिविधिप्रत्ययोगः परिपन्थी । विधेयान्तरासिद्धिश्च ।

तद्विशिष्टश्च ब्रह्मस्वरूपं गुरुपायस्थानीयतया विधीयत इति चेत् ; कोऽयं विधिः - किर्कतव्यताबोधनम्, उताज्ञातज्ञापनमात्रम् । नाद्यः - विभोस्सिद्धोपायस्य घटपटादेरिव हानोपादानाद्यसम्भवेन त्यक्तोपायान्तरस्थाननिवेशविशिष्टवेषेणापि कृतिसाध्यत्वायोगात् । प्रसन्नत्वरूपेण साध्यमिति चेत् ; तर्हि विशिष्टोपादनस्यात्र विशेषणार्थत्वात् ‘प्रसाद एव साध्यः’ इत्यागतम् । तथा सति स एव विधेयस्यात् । न ब्रह्म । अस्तित्वमिति चेत्, कर्तृव्यापाररूपत्वाभावेन साक्षात्कृतिमाध्यतया विधेयत्वासिद्धेः । पारम्पर्येण साध्यत्वेऽप्यौचित्यात् स्वर्गादिवत् फलत्वस्य तद्धेतुभूतावान्तरव्यापारत्वस्य वा प्रसङ्गात् । न चेह तद्युक्तम्—नैमित्तिकतया कामनाधिकारत्वासिद्धेः, संवलिताधिकारत्वज्ञापकाभावात्, तदर्थविधेयान्तराभावे तस्यापि असाध्यत्वस्यैव प्रसङ्गाच्च ।

नापि द्वितीयः—“अमृतस्यैव सेतुः (सु-२-२-५ ॥) इत्यादिभिर्महाविश्वासादिरहितस्यापि तज्ज्ञानदर्शनेन तद्विशिष्टस्यैव तदधिकारित्वासिद्धेः । न यथावस्थितज्ञातश्रवणवेलायामेव महाविश्वासादिशाली श्रोता महाविश्वासादेः शालाधिगम्यत्वेन श्रवणविश्वासयोरन्योन्याश्रयप्रसङ्गात् । आदावेव यथावस्थितप्रपत्तिशास्त्रार्थनिश्चयसंस्कारद्रढिमसम्पादनद्वारा तत्कार्यस्य विश्वासमहत्त्वस्य विधिविषयत्वमिति हि भवताम्मतम् । हितकारिवचनाद्विश्वासादिसम्भवेऽपि निरर्थकमिदं पुनरज्ञातज्ञापनम् । यदि हि महाविश्वासादिशालिनः परमपुरुष उपायान्तरस्थानीयो मोक्षं जनयेत्, किमस्य पुनस्तथात्वज्ञानेन । विश्वासादिशालिना साधनतया ज्ञायमानं ब्रह्मैव साधनमिति चेत्, तर्हि साधनतया ज्ञायमानमेव गुरुपायस्थानीयमित्यागतम् । ततश्च गतं ब्रह्मणस्तथात्वम् । एवञ्चासाधने ब्रह्मणि साधनान्तरस्थानीयत्वदृष्टिरेवेति मिथ्याज्ञानान्मोक्षप्रसङ्गः । फलप्रदत्वाकारेण ब्रह्मणस्साधनत्वमस्त्येवेति चेत्, किन्तेन ; नैतावता करणरूपगुरुपायस्थानीयत्वम् । किञ्च फलप्रदत्वज्ञानस्य श्रवणमात्र-



सम्पाद्यत्वेन विधिव्यापारविषयत्वायोगाच्च । अविधेयज्ञानमात्रस्य मोक्षसाधनत्वे कुटुष्टिमतोत्थानप्रसङ्गात्, “इयं केवललक्ष्मीशोपायत्वप्रत्ययात्मिका ” (न्यायसिद्धाञ्जने-२-परिच्छेदे ॥) इति महाविश्वासस्यैव प्रपत्तित्वाभ्युपगमात्, अधिकारिविशेषणविधेयोरैक्यप्रसङ्गाच्च ।

समर्पणपर्यन्तसाधनत्वबुद्धिविशेषस्यैव प्रपत्तित्वाभ्युपगमान्न दोष इति चेत्, मैवम् । यथावस्थितसमर्पणस्याविशेषत्वज्ञानमात्रात्मकतया “परशेषत्वधीमात्रमधिकारिविशेषणम्” इति तस्याधिकारिविशेषणत्वाभ्युपगमेन तद्दोषतादवस्थयात् । अस्त्वनयोरैक्यमिति चेत्, न; सिद्धत्वसाध्यत्वलक्षणविरुद्धधर्माध्यासात्, ‘तत्तिसध्वैव चतत्तिसद्धिः’ इत्यात्माश्रयप्रसङ्गाच्च । ‘रक्षाविश्वासः—विशेषणम्, रक्षकत्वज्ञानम्—प्रपत्तिः’ इति नैक्यमिति चेत्, तथा सत्यन्योन्याश्रयणम् । रक्षाविश्वासस्य रक्षकत्वबुद्धिपूर्वत्वाद्रक्षाविश्वासविशिष्टं प्रति रक्षकत्वोपदेशात्, रक्षकत्वातिरिक्तं साधनत्वमुपदिश्यत इतिचेत्; किमत्र साधनशब्देन कर्तृत्वदितरसाधारणहेतुत्वमात्रं विवक्षितम्—उत कर्तृव्यतिरिक्तं किमपि कारकान्तरम् । पूर्वत्र स्थितमेवान्योन्याश्रयणम् । विशेषप्रतिपक्षेस्सामान्यप्रतिपत्तिमन्तरेणासिद्धेः । उत्तरत्र ब्रह्मणः करणत्वं दुर्निरूपमिति स्ववचनविरोधप्रसङ्गात् । गुरुपायस्थानीयत्वमेव ब्रह्मणः करणत्वमिति चेत्, गुरुपायस्थाने प्रपत्तेरेवावस्थिततया प्रपत्तिविषयस्य ब्रह्मणस्तथात्वोक्तिरुपचारमात्रं स्यात् । पूर्ववन्मिथ्याप्रत्ययादपवर्गप्रसङ्गो वा, स्वतन्त्रतयोत्कृष्टे कर्तरि ब्रह्मणि अस्वतन्त्रतयापकृष्टगुरुपायान्तरस्थानीयत्वदृष्टेर्महापराधरूपत्वं, ततो दृष्टिविधिनयस्यापि अत्र नावकाशः । कर्तरि ब्रह्मणि चेतनव्यापाररूपगुरुपायस्थानीयत्वबुद्धौ तदारोपितकरणत्वादेश्च कर्तृनिरूपितस्वरूपत्वे कर्तृपेक्षायां जीव एव कर्तेति प्रतीयेत । तथा चाकर्मयोगादनुवर्तमानस्यात्मनि अकर्तृत्वानुसन्धानस्य प्रपत्तिदशायां परित्याग इति सम्यक्सम्प्रदायः परिरक्षितः । अत्यन्तपारतन्त्र्यनिष्ठा हि प्रपत्तिनिष्ठामातिष्ठन्ते ।

कर्तर्येव ब्रह्मणि सहकारिनैरपेक्ष्यमात्रं साधनशब्देन विवक्षितमिति चेत्, न; विकल्पासहत्वात् । किमत्र नैरपेक्ष्यशब्देन साधनसामान्यनैरपेक्ष्यमभिप्रेतम् - किम्मुख्यकल्पनैरपेक्ष्यमात्रम् । नाद्यः - प्रपत्तिसापेक्षत्वेन बाधात् । द्वितीयेऽपि किम्मुख्यकल्पाधिकारिणि मुख्यकल्पनैरपेक्ष्यं विवक्षितम् - उत तदनधिकारिविषये वा । नाद्यः-शक्तेषु मुख्यकल्पसापेक्षतया बाधात् । नापि



किञ्च सिद्धोपायस्य चेतनयन्नसाधितत्वाकारेण करणत्वाभ्युपगमे तस्यानित्य-  
तया “न ह्यधूवैः प्राप्यते ध्रुवं तत्” (कठो-२-१०॥) “नास्त्यकृतःकृतेन”  
(मु-१-२-१२॥) इत्यादिश्रुतिविरोधो दुष्परिहरः । तत्र चेतनयत्नसाधितस्य  
नित्यफलकरणत्वनिषेधात् । किञ्च मोक्षप्राप्तिदशायां सिद्धोपायरूपं करणं  
वर्तते वा, न वा । आद्ये - नियोगस्यासिद्धिः । आशुतरविनाशिनः कालान्तर-  
भाविकफलकरणत्वान्यथानुपपत्त्या हि नियोगः कल्प्यते । द्वितीये - सिद्धोपाय-  
रूपाश्रयनाशे सति तत्प्रसादरूपनियोगस्य निराश्रयतयावस्थानासम्भवेन  
तस्यापि नाशापत्त्या मुक्तेराकस्मिकत्वमेव स्यात् । नैरपेक्ष्यादिविशिष्टस्वरूप-  
स्सिद्धोपायो विशेष्यांशे प्रसादरूपं नियोगमुत्पाद्य पश्चाद्विशेषणनाशान्नाशय-  
तीति चेत् ; तथा सति नैरपेक्ष्यप्रसन्नत्वादिरूपविशेषणनाशस्य सापेक्षत्व-  
निग्रहवत्त्वानुन्मज्जनरूपत्वेन तत्प्रतिबन्धवलान्मोक्षसिद्धिप्रसङ्गात् । तस्माच्चे-  
तनसाधितस्य सिद्धोपायस्य करणत्वमनुपपन्नमेव ।

(५) अथ यदुक्तं ‘प्रपत्तिरिति कर्तव्यता’ इति, तदप्यनुपपन्नम् । प्रमाणा-  
भावात् । सिद्धोपायस्योपायान्तरस्थाननिवेशमहिम्नैवोपायान्तराङ्गभूतायाः  
प्रपत्तेस्सिद्धोपायाङ्गत्वं सिध्यतीति चेत्, तर्हि कर्मज्ञानादीनामपि सिद्धोपा-  
याङ्गत्वापत्तेः । “सर्वधर्मानपरित्यज्य” इत्यनेनैव तेषामङ्गत्वनिरास इति चेत्;  
आन्तोऽसि, अशक्तिरिदित्यागानुवादरूपं हि तत् ; न तावता शक्यं शानां  
निवारणं कर्तुं शक्यते । न चैवं नैरपेक्ष्यविधायकैकशब्दवलाच्छक्यांशाना-  
मपि गुरुपायाङ्गानां सिद्धोपायाङ्गत्वाभावसिद्धिः । तथा सति तेनैव प्रपत्त्यं-  
शेऽपि नैरपेक्ष्यसिद्ध्या प्रपत्तेरप्यननुष्ठेयत्वापत्तेः । न च ‘सर्वपापेभ्यो मोक्ष-  
यिष्यामि’ इति फलवत्तया प्रतीयमानस्य सिद्धोपायस्य सन्निधौ ‘मामेकं  
शरणं ब्रज’ इति विधीयमानाया अफलायाश्शरणागतेस्तदङ्गत्वसिद्धिरिति  
वाच्यम् ; विकल्पासहत्वात् । ‘मामेकं शरणं ब्रज’ इति विधिः - किं सिद्धो-  
पायविधिः, उत तदङ्गविधिः, अहोस्विद्विशिष्टविधिर्वा । नाद्यः - अङ्गविध्य-  
सिद्धेः । नापि द्वितीयः - अङ्गविध्यसिद्धिप्रसङ्गात् । अथ तृतीये विशिष्टविधि-  
वाक्यार्थः - कीदृशो विवेचनीयः । शरणवरणविशिष्टं सिद्धोपायभूतं ‘मां कुर्वि’  
त्येव वाक्यार्थ इति चेत् ; किं नाम सिद्धोपायकरणम् । किञ्च तदङ्गं वरणं  
नाम । उपायान्तरस्थाननिवेश एव सिद्धोपायस्य करणम्, भरन्यासः एवं  
तदङ्गभूतं वरणमिति चेत् ; तर्हि तयोर्भयोरपि ‘ब्रज’ इत्यनेनैव विधाने वाक्य-  
भेदप्रसङ्गः । “सकृच्छ्रुतशब्दः, सकृदेवार्थं गमयति” इति न्यायेन युगप-



दुभयोरेकशब्देन विधातुमशक्यत्वात् । किञ्चात्र को नाम भरन्यासः ; स्वदुर्ब-  
हस्य रक्षाभरस्य भगवच्छिरसि समर्पणमेवेति चेत् ; काष्ठविचायकेन स्वदुर्भ-  
रस्य काष्ठभरस्यातिमुहुमारतमसार्वभौमशिरसि समर्पणवन्महदिदं साहसि-  
कम् । यद्यस्य शास्त्रवलात् असाहसिकत्वमिष्येत, तर्हि भरन्यासवद्भगवदुरसि  
वाणप्रयोगोऽप्यनुष्ठीयताम् । “प्रणवो धनुश्शरोह्यात्मा” (मु-उप-२-२-४॥)  
इत्यादिना तस्यापि विहितत्वात् । यदि च भरन्यासस्यैव धानुष्कव्यापारत्वेन  
रूपणं प्ररोचनादिप्रयोजनान्तरमेवेति, न तत्र शास्त्रतात्पर्यमिति मन्येत ; तर्हि  
भरन्यासशास्त्रस्यापि तथैवान्यपरत्वेन भरन्यासासिद्धेस्तुल्यत्वात् ।

अथ कोऽयं रक्षाभरः—किं फलप्रदानपरः, उत तत्करणानुष्ठानपरो  
वा । नाद्यः—“न हि पालनसामर्थ्यश्रुते सर्वेश्वरं हरिम्” (विष्णुपु-९-२-२-  
२९ ॥) इति भगवद्व्यतिरिक्तस्य तत्प्रसङ्गायोगात् । नापि द्वितीयः—विकल्पा-  
सहत्वात् । किं सर्वप्रकारभरन्यासोऽत्र विवक्षितः, उत गुरुपायभरन्या-  
समात्रम् । नाद्यः-भरन्यासस्यापि अनुष्ठानप्रसङ्गात् । तदनुष्ठाने सति तद्भ-  
रस्यासमर्पिततया भरन्यासवैकल्यात् । नापि द्वितीयः-भरन्यासरूपाङ्गानु-  
ष्ठानदशायामेव गुरुपायभरस्य समर्पिततया तदनन्तरं भगवतो गुरुपायस्थान-  
निवेशरूपाङ्ग्यनुष्ठानासम्भवात् । तदनुष्ठाने दत्तापहारप्रसङ्गात् । नच भरन्या-  
समात्रेण स्वीकृतभरो भगवान्स्वयमेवोपायान्तरस्थाने निवेशिते तदनुसन्धा-  
नमेवात्र चेतनकृत्यमिति नानुपपत्तिरिति वाच्यम् ; तथा सति व्यर्थमिदं  
पुनस्तदनुसन्धानम् । स्वयन्नविनिवृत्त्यर्थतया तदनुसन्धानं सार्थकमिति चेत् ;  
स्वयन्नविनिवृत्तिरपि निरर्थैव । ब्रह्मास्तन्यायेन सिद्धोपायस्वयन्नविनि-  
वृत्तमपेक्षते इति चेत् ; तर्हि गतं भगवतो नैरपेक्ष्यम् । निवृत्तिसापेक्षत्वं न नैरपे-  
क्ष्यविरोधीति चेन्न ; निवृत्तेरपि प्रवृत्तिवद्व्यापाररूपतायास्स्वरक्षणार्थतायाश्च  
लोकवेदयोस्सम्प्रतिपन्नत्वात् ।

किञ्च यथाशास्त्रं रक्षाभरे न्यासे कृतेऽपि पुनस्तत्र सन्देहाद्यदि कश्चि-  
त्यवर्तेत, तर्हि तस्य नास्तिकस्य भगवत्कर्तृकोपायान्तरस्थाननिवेशानुसन्धाने  
वां कथं स्वप्रवृत्तिनिवृत्तिस्स्यात् । किञ्चाशक्तस्यानुकल्पमात्रेऽधिकारात्,  
गुरुपायानुकल्पभूतं भरन्यासमनुष्ठितवतः फलार्थमनुष्ठेयशेषाभावेन गुरुपाय-  
भरस्यैवाप्रसक्त्या तन्न्यासश्शशशृङ्गसोदर एवेति प्रपत्तेस्सिद्धोपायेतिकर्त-  
व्यतोक्तिरपि दुर्भक्तिरेव ।



(६) अथ यदुक्तं 'मुमुक्षुः प्रयोक्ता' इति, तदप्यसङ्गतम् । तथा सति चेतनेश्वरयोस्स्वस्वामिभाववैपरीत्यापत्तेः, करणस्य प्रयोक्तृपारवश्यावश्यत्वेन सिद्धोपायस्य चेतनपारतन्त्र्यापातात्, प्रयोक्तुः फलस्वाम्यावश्यंभावात्, करणस्य फलार्थत्वावश्यम्भावाच्च, सिद्धोपायस्य चेतनशेषत्वापाताच्च । किञ्च-यदि चेतन एव प्रयोक्ता स्यात्, तर्हि कृतमीश्वरेण ; चेतनस्यैव स्वरक्षणसमर्थ-तया तत्साहाय्यानपेक्षणात् । नियोगमुखेनैव दृष्टादृष्टसकलकार्यसाधनक्षम-त्वात् । तस्माच्चेतनस्य प्रयोक्तृत्वमप्यनुपपन्नमेव ।

(७) अथ युक्तेः फलत्वमप्यनुपपन्नम् । नैययोगिकफलत्वे तस्यास्वर्गादि-वदनित्यत्वप्रसङ्गात् । किं च किं स्वार्थमुक्तिः फलम्, परार्था वा । नाद्यः-नित्यसंसारप्रसङ्गात् । "प्रमेति व्यक्षरो मृत्युः" (भारते-शान्तिप-१४-४ ॥ इति स्मृतेः । नापि द्वितीयः "शास्त्रफलं प्रयोक्तारि" (पूर्वमीमांसासूत्रं-३-७-१८ ॥) इति नैययोगिकफलस्य प्रयोक्तृत्वनियमेन तदयोगात् । तस्मात्सिद्धोपायनियो-गवादिमतमत्यन्तमनुपपन्नमेव ।

अथ साध्योपायभूतन्यासनियोगवादी प्रष्टव्यः-कोऽत्र नियोगविषयः किं नियोज्यविशेषणम्, काचेतिकर्तव्यता, कश्चकर्ता, किं फलमिति ।

अत्र भरन्यास एव नियोगविषय इति चेन्न ; 'मामेकं शरणं ब्रज' इति विधिवाक्ये भरस्य वा तन्न्यासस्य वा प्रतिपादकत्वाभावात् । 'ब्रज गतौ' इति गत्यर्थकब्रजधातोर्ज्ञानार्थकत्वाश्रयणेऽपि भगवदेकविशेष्यकशरणत्व-प्रकारकबुद्धिविशेषमात्रस्यैवात्र शब्दतोऽभिधानात् । ननु भगवदुपायत्व-बुद्धिमात्रस्यैवात्र प्रतिपादनेऽपि "अनन्यसाध्ये स्वाभीष्टे महाविश्वासपूर्वकम् । तदेकोपायतायाच्चा प्रपत्तिश्शरणागतिः" इति भरतमुनिप्रणीतशरणागति-लक्षणवचने "अहमस्म्यपराधानामालयोऽकिञ्चनोऽगतिः । त्वमेवोपायभूतो मे भवेति प्रार्थनामतिः । शरणागतिरित्युक्ता सा देवेऽस्मिन्प्रयुज्यताम्" (अहि-सं-३६-३६ ॥) इत्यर्हिबुद्ध्यसंहितावचनयोश्च तस्य बुद्धिविशेषस्य प्रार्थनात्मकत्वाभिधानात्, तदैकार्थ्यादत्रापि ब्रजधातुः प्रार्थनात्मकबुद्धि-विशेषमेव प्रतिपादयति । तथा च 'मामेकं शरणं ब्रज' इत्यनेन भगवदेको-पायत्वप्रार्थना विधीयत इत्यागतम् । अस्याश्च प्रार्थनाया भरन्यासान्तरङ्ग-त्वात्, अयं प्रार्थनाविधिः पञ्चालम्भविधिवत् प्रधानविधौ पर्यवस्यतीति



भरन्यासस्य विषयत्वमुपपद्यत इति चेत्; मैवम् । उपायत्वप्रार्थनाया  
भरन्यासाङ्गत्वे मानाभावात् ।

गोप्तृत्ववरणस्य भरन्यासाङ्गत्वं प्रमाणसिद्धमेवेति चेत्; भ्रान्तोऽसि ।  
न हि गोप्तृत्वमेव शरणत्वम्; कर्तृत्वकरणत्वरूपयोस्तयोरत्यन्तभिन्नत्वात् । न  
च विरुद्धधर्मसमावेशायोगादन्यतरबाधश्शङ्क्यः; त्रिनिगमनाविरहेणोभ-  
योरपि बाधप्रसङ्गात् । कर्तृत्वकरणत्वयोरन्यत्र विरोधेऽपि “श्रुतेस्तु शब्द-  
मूलत्वात्” (ब्रह्मसूत्रं २-१-२७ ॥) इति शब्दैकसमधिगम्ये ब्रह्मणि विरोधा-  
भावात् । अन्यथा “तदात्मानं स्वयमकुरुत” (तैत्ति-उप-अनन्द-७-१॥)  
इत्यादि श्रुतिसिद्धकर्मकर्तृत्वनिमित्तोपादानत्वादीनामपि त्यागप्रसङ्गात् ।  
“करणं कारणं कर्ता” (भारते—सहस्रना—२५४, श्लो ५६॥) “अमृतं  
साधनं साध्यम्” (विष्णुधर्मे-६२-४॥) “योगी, योगविदां नेता”  
(भार-अनु सहस्रनाम-२५४-१८॥) “त्वमकरणस्स्वराडखिलकारकशक्तिधरः”  
(भागवते-१०-८७-२८॥) इत्यादिप्रमाणानां समुद्घोषत्वापत्तेः । अत्र ‘योगः’  
इत्यस्य भगवद्गुणकोशः-“युज्यते-प्राप्यते, अनेनेति योगः। “अकर्तरि च कारके  
संज्ञायाम्” (पाणिनीये-३-३-१९॥) इति घञ्” इति । ततश्च योगशब्देन  
भगवतस्त्वप्राप्तिलक्षणमोक्षकरणत्वमेवोच्यते, न कर्तृत्वम् । ‘अकर्तरि’ इति  
तन्निषेधात् । कर्तुरेव भगवतः कथमकर्तृत्वमिति चेत्; विशिष्टाद्वैतसिद्धान्ते  
विशेषणभेदेन विशिष्टभेदस्य मुख्यत्वाङ्गीकारान्मोक्षदानकर्तृभूतस्यापि भग-  
वतः कर्तृतावच्छेदककरणतावच्छेदकयोर्भेदात्, कारणस्य कर्तृभेदोपपत्तेः ।  
अन्यथा लोके सर्वकार्यकारणानामपि तत्तत्कार्यकर्तृभूतभगवदात्मकत्वात्,  
वेदान्तिनां पक्षे सर्वेषां घञन्तशब्दानामकर्तृकारकपराणां सूक्तत्वमेव स्यात् ।  
एतेन आदेशशब्दोदाहरणमपि प्रत्युक्तम् । तन्नाप्येवमेव निर्वाहसम्भवात् ।  
तस्माद्भगवतो मोक्षप्रदानकर्तृत्वकरणत्वयोर्भिन्नत्वेन गोप्तृत्ववरणमुपायत्ववर-  
णञ्च भिन्नभिन्नमेवेति न्यासस्योपायत्वप्रार्थनाङ्गत्वासिद्ध्या तद्विधायकस्य  
‘मामेकं शरणं ब्रज’ इत्यत्र भरन्यासविधिपर्यवसायित्ववचनं वञ्चनमेव ।

ननु अहिर्बुध्न्यसंहितायां षट्श्लोकेभ्यः—“वाङ्मयाभ्यन्तरञ्चापि मम  
यागः पुरोदितः । न्यासाख्यं साधनं प्रोक्तं तन्मे ब्रूहि महेश्वर ॥ २६ ॥” इति  
नारदेन प्रष्टुः अहिर्बुध्न्य उवाच “एतन्महोपनिषदं देवानां गुह्यमुक्तमम् । अभी-  
ष्टार्थप्रदं सद्यस्सर्वपापप्रणाशनम् ॥ २७ ॥ अवाच्यमेतत्सर्वस्मै नाभक्ताय कदा-



चन । भक्तोऽसि मे स्थिरश्चेति वक्ष्यामि हितकाम्यया ॥ २८ ॥ यद्येन  
 कामकामेन न साध्यं साधनान्तरैः । मुमुक्षुणा यत् साङ्ख्येन योगेन न च  
 भक्तितः ॥ २९ ॥ प्राप्यते परमं धाम यतो नावर्तते पुनः । तेन तेनाप्यते  
 तत्तन्त्यासेनैव महाद्युने ॥ ३० ॥ परमात्मा च तेनैव साध्यते पुरुषोत्तमः ।  
 षोढा हि वेदविदुषो वदन्त्येनं महाद्युने ॥ ३१ ॥ आनुकूल्यस्य सकल्पः प्राति-  
 कूल्यस्य वर्जनम् । रक्षिष्यतीति विश्वासः गोत्पृत्ववरणन्तथा ॥ ३२ ॥ आत्म-  
 निक्षेपाकार्पण्ये षड्विधा शरणागतिः । उपाये गृहरक्षितोऽशब्दशरण-  
 मित्ययम् ॥ ३३ ॥ वर्तते साम्प्रतश्चैष उपायार्थैकवाचकः । अहमस्म्यपरा-  
 धानामालयोऽकिञ्चनोऽगतिः ॥ ३४ ॥ त्वमेवोपायभूतो मे भवेति प्रार्थनामतिः ।  
 शरणागतिरित्युक्ता सा देवेऽस्मिन्प्रयुज्यताम् ॥ ३५ ॥ भगवन् सर्वविजय सहस्रा-  
 रापराजित । शरणं त्वां प्रपन्नोऽस्मि श्रीकरं श्रीमुदर्शनम् ॥ ३६ ॥ अनेनैव  
 प्रपन्नस्य भगवन्तं मुदर्शनम् । तस्यानुबन्धाः पाप्मानः सर्वे नश्यन्त्यसं-  
 शयः ॥ ३७ ॥ कृतान्यनेन सर्वाणि तपांसि तपतां वर । सर्वे तीर्थ्यास्सर्वय-  
 ज्ञास्सर्वदानि च क्षणात् ॥ ३८ ॥ कृतान्यनेन योक्षश्च तस्य हस्ते न  
 संशयः । इति; अथ “कथं तपांसि यज्ञाश्च तीर्थदानानि सर्वशः ।  
 तस्यैव न्यासमात्रेण सिध्यते तद्वद प्रभो ॥ ३९ ॥” इति पुनः प्रष्टुः प्राह—  
 “यानि निश्चयसार्थानि चोदितानि तपांसि वै । तेषां तु तपसा न्यासमतिरिक्तं  
 तपश्श्रुतम् ॥ ४० ॥ समित्साधनकादीनां यज्ञानां न्यासमात्मनः । नमसा  
 योऽकरोद्देवे स स्वध्वर उदीरितः ॥ ४१ ॥ यागसाधनभूतेन स्वात्मना वै यमी-  
 श्वरम् । अत्तजयानि धर्माणि प्रथमानीति नश्श्रुतम् ॥ ४२ ॥ यज्ञरूपधरं देवं  
 यजते स्वात्मनैव यः । तेन सर्वं कृता यज्ञा भवन्तीह महात्मना ॥ ४३ ॥  
 यज्ञरूपधरस्यास्य शरीरं वेदिरिष्यते । आस्यमाहवनीयानिर्हृदयं दक्षिणानलः ॥  
 ४४ ॥” इत्यादि । अत्र न्यासविद्यां प्रकृत्य मध्ये उपायत्वप्रार्थनाया विधा-  
 नात्, उपायत्वप्रार्थना भरन्यासाङ्गमिति निश्चीयत इति चेन्न;—

अस्मिन्प्रकरणे भरन्यासस्य विधायकं न किञ्चिद्वचनं दृश्यते । उपक-  
 मोपसंहारयोर्न्यासशब्दश्श्रूयत इति चेत्, सत्यम्; न्यासशरणागतिशब्दो  
 हि सामान्यविशेषापन्नौ । न्यासशब्दः—शेषत्वाध्यवसायत्वप्रवृत्तिनिमित्तकः ।  
 प्रपत्तिस्सामान्यवाचि । शरणागतिशब्दश्च—शेषत्वाध्यवसायगर्भभगवदेको-  
 पायत्वप्रार्थनावचि । तथा चास्मिन्प्रकरणे न्यासशब्देन शेषत्वाध्यवसाय-  
 त्वरूपसामान्यधर्मपुरस्कारेण शरणागतिमुपक्रम्य मध्ये विशेषरूपेण तामेव



विधायान्ते च यथोपक्रममुपसंहारः कृत इतीदं प्रकरणं शरणागतिविषयमेव । तस्यानुकूल्याद्यङ्गपञ्चकप्रतिपादकं कथमुपपद्यते इति चेत् ; इत्यमेव हि—  
आनुकूल्यादिकं हि सिद्धान्ते शरणागतसम्भावितस्वभावाः ; ततश्च शरणा-  
गतेरेव ते अवस्थाविशेषाः । तत एव तेषां षण्णामपि शरणागत्यात्मकत्ववचनं  
यथाश्रुतमेवोपपद्यते । तथा च “षोढा हि वेदविदुषः” इत्यादेः “षड्विधा  
शरणागतिः” इत्यन्तस्यायमर्थः—‘शरणागतित्वरूपविशेषधर्मावच्छिन्नो यो  
न्यासशब्दितः शेषत्वाध्यवसायः, स एव शरणागतसम्भावितस्वभाववैरानु-  
कूल्यसङ्कल्पादिरूपैषोढा परिणमति इति, तादृशपरिणामविशेषैश्शरणागत्या-  
त्मकन्यासस्य षाड्विध्यं वेदविदो वदन्ति’ इति ।

प्रदर्शितञ्च प्रपन्नपारिजाते न्यासशरणागतिशब्दयोरनयोस्सामान्य  
विशेषभावापन्नत्वं प्रपत्तिस्वरूपपद्धतौ—“अनन्यसाध्ये” इति भरतमुनि-  
वचनमुपादय “शरणागतिशब्देन प्रपत्तिस्तु विशेषिता” इति भरतमुनिवचन-  
गतयोः प्रपत्तिशरणागतिशब्दयोस्सामान्यविशेषभावमभिधाय “प्रपत्ति संश्र-  
येद्भक्त्या शरणागतिलक्षणाम् । इति ह्युक्तं भगवता विष्वक्सेनाय शृण्वते”  
इति तत् प्रमाणतया विष्वक्सेनसंहितावचनमप्युदाहृत्य, पश्चादेतत्पद्धति-  
समाप्तौ “प्रपत्तिरपि सामान्याच्छास्त्रेऽन्यत्र प्रपञ्च्यते” इति सामान्यधर्म-  
पुरस्कारेण प्रपत्तिप्रपञ्चनं प्रतिज्ञाय, “यद्येन कामकामेन” इत्यादिपूर्वोक्ता-  
हिर्बुद्ध्यसंहितावचनानि सामान्यरूपेण प्रपत्तिप्रतिपादकतयोदाहृतवज्जि-  
र्वात्स्यवरदाचार्यैः ।

उक्तञ्च भारद्वाजसंहितायां प्रथमेऽध्याये न्यासस्य केवलशेषत्वज्ञा-  
नात्मकत्वम्, उत्तरोत्तरमानुकूल्यसङ्कल्पाद्यात्मना परिणतत्वञ्च—“स्वाभावि  
कोऽस्य सम्बन्धः पुंसो यः परमात्मना । तस्यैव बोधो न्यासाख्यः प्रथमं  
यात्युपायताम् ॥ ७५ ॥ स एवोपर्युपर्यस्य परां प्रीतिमुपावहन् । वृत्त्याख्यं-  
फलतां याति तदेवामृतमुच्यते ॥ ७६ ॥ यां स्वधर्मेणैवभिरतिः सा भवत्यनु-  
कूलता । वर्जनं प्रतिषिद्धानां तथैषा प्रतिकूलता ॥ ७७ ॥ वेदवेदान्तविज्ञानं  
विश्वासो गोप्तरि स्वयम् । गोतृत्ववरणादन्यन्न विष्णोरर्चनादिकम् ॥ ७८ ॥  
प्राप्यते ह्यात्मनिक्षेपो दास्यचिह्नैकलक्षणः । सतां देशिकमुख्यानां सेवा कार्प-  
ण्यमुच्यते ॥ ८९ ॥ अतः प्रपत्तिरेवेह वृत्तिर्भवति शाश्वती ॥ तस्यैवास्मीति  
बोधात्मा प्रपत्तिर्वृत्तिरेव च ॥ ८० ॥” इति ।



अयमत्र विवेकः—‘शेषत्वरूपस्वाभाविकजीवपरसम्बन्धबोध एव न्यास-  
शब्दार्थः । स द्विविधः—शरणागत्यात्मा, तद्विन्नश्चेति । यश्शरणागत्यात्मा  
न्यासः—स त्वन्नुपायभूतः । तदितरस्तु प्रथममुपायभूतः । उभयविधयोरप्यन-  
योर्न्यासयोरानुकूलयाद्यात्मना परिणामोऽस्त्येव । तत्र शरणागत्यात्माको  
न्यासः—अहिर्बुध्न्यसंहितायामुक्तः । तदन्यस्तु भरद्वाजेने’—ति । तदेवमहि-  
र्बुध्न्यसंहितावचनानां शरणागतिप्रधानतायाः प्रमाणोपपत्तिसंप्रदायसिद्धतया  
तत्र भरन्यासविधानगन्धस्याप्यभावेन तद्वलेन भरन्यासस्योपायत्वप्रार्थ-  
नाङ्गत्वसिद्धिरित्युक्तिर्दुश्चक्तिरेव ।

ननु “निक्षेपोऽपरपर्यायो न्यासः पञ्चाङ्गसंयुतः” (लक्ष्मीतन्त्रे  
१७-७४ ॥) इति प्रधानतया प्रतिपन्नस्य निक्षेपशब्दितन्यासस्य “आत्मा-  
त्मीयभरन्यासो ह्यात्मनिक्षेप उच्यते” (लक्ष्मीतन्त्रे १७-७९ ॥) इति भरन्या-  
सात्मकत्वावगमात्, तदङ्गभूतविश्वासस्य “रक्षिष्यतीति विश्वासादभीष्टोपाय-  
कल्पनम्” (लक्ष्मीतन्त्रे १७-७७ ॥) इत्युपायत्वप्रार्थनारूपत्वावगमाच्च भर-  
न्यासस्योपायत्वप्रार्थनाङ्गत्वं सिध्यतीति चेन्न; “रक्षिष्यतीति निश्चित्य  
निक्षिप्तस्वस्वगोचरः” (लक्ष्मीतन्त्रे-१७-८९ ॥) इत्यनन्तरवचनानुगुण्येन  
“रक्षिष्यतीति विश्वासादभीष्टोपायकल्पनम्” इत्यापि स्वस्वगोचरनिक्षे-  
पात्मकोपायत्वकल्पनस्यैव प्रतीत्या तस्य सिद्धोपायप्रार्थनापरत्वोक्तेरनु-  
पपन्नत्वात् ।

अथ “प्रपत्तितां प्रयुञ्जीत स्वाङ्गैः पञ्चभिरावृताम्” (लक्ष्मीतन्त्रे  
२८-१२॥) इति प्रकरणे “शरणं भव देवेश नाथ लक्ष्मीपते मम” (ल-न्त्रे-  
२८-१६॥) इति वचनात्, “आत्मात्मीयं भरं सर्वं निक्षिप्य श्रीपतेः पदे ।  
उपायं वृणु लक्ष्मीशं तमुपेयं विचिन्तय” इतिवचनात्, “आत्मात्मीयं च  
यत्किञ्चिद्भरं दुस्वयं मम । तत्सर्वं तव विन्यस्तं शुभयोः पादपद्मयोः ॥  
उपेयायास्तव प्राप्तेस्त्वामुपायतया वृणे । उपायो भव मे देवि शरणं भव  
मेऽम्बुजे” इत्यादि प्रमाणेषु च भरन्यासस्योपायत्वप्रार्थनाङ्गकत्वं प्रतिपाद्यत  
इति चेन्न; विवक्षितवैपरीत्यस्यैव तत्र प्रतिपादनात् । “आत्मात्मीय-  
भरं सर्वम्” ... उपायं वृणु लक्ष्मीशम्” इत्यादिनोपायत्वप्रार्थनाया एव  
भरन्यासाङ्गकत्वकाण्डोक्तेः । तस्मान्निरुक्तोपायत्ववरणप्रकरणेषु प्रति-  
पादितो भरन्यासश्शरणागत्याङ्गभूत एव । स च स्वस्य स्वरक्षणप्राप्त्य-



भावनिश्चयपूर्वकभगवत्प्राप्तिनिश्चयात्मक एव । अत्र प्रतिपाद्यमान आत्मा-  
त्मीयनिक्षेपोऽपि “अविवादस्तु तस्यैव पदयोरात्मनोऽर्पणम्” इत्युक्तभगव-  
च्छेषत्वसंवादरूप एव । तस्यैव यथावस्थितन्यासरूपत्वात् । तथा च शेष-  
त्वाध्यवसायपूर्वकशरणागतिरेवात्र सर्वत्र च विधीयत इति नातोपाय-  
प्रपत्तिरूपन्यासस्योपायत्वप्रार्थनाङ्गकत्वसिद्धिः ।

किञ्च-भगवदेकोपायत्वप्रार्थनाया न्यासाङ्गत्वं बाधितम् । भगवदेको-  
पायतादुद्देश्यतरोपायपरिग्रहविरुद्धतया तदितरोपायान्तर्गतोपायप्रपत्ति-  
प्रवृत्तिविघटकत्वात् । तथा चानुगृहीतं निक्षेपरक्षायां “तदेकशरणव्रज्या हि  
तदितरोपायपरिग्रहेण विरुध्येत” इति । तथा च चरमश्लोकभाष्यतात्पर्य-  
चन्द्रिकायामपि “तदेकोपायताध्यवसायो हि तदन्योपायपरिग्रहेण विरुद्धः”  
इति ।

ननु तदेकोपायत्वाध्यवसायात्मिका शरणागतिरेव भ्रन्यासः । “निक्षे-  
पोऽपरपर्यायो न्यासः पञ्चाङ्गसंयुतः । सन्न्यासस्त्याग इत्युक्तशरणागतिरि-  
त्यपि” (ल-न्ते-१७-७४॥) इति वचनादिति चेत्, मैवम् ; हरिशब्दस्य भेकाभि-  
धानकोशपाठवलेन भेकसर्वेश्वरयोरभेदसिद्धिप्रतिज्ञावचनवदस्योपहास्यत्वात् ।  
न्यासशरणागत्योऽशब्दान्तरादिभिर्भेदस्य सुप्रतिष्ठितत्वात् । तस्मादुपायप्रपत्तौ  
शरणागतिशब्दप्रयोगो गोप्तृत्ववरणप्राधान्योऽभिप्रायः । “उपाये गृहरक्षितोः”  
इति गोप्तरपि शरणशब्दार्थत्वात् “श्रूयते हि कपोतेन शत्रुशरणमागतः”  
(श्रीरामायणे-युद्ध-१८-२४ ॥) इत्यादिषु शरणशब्दस्य गृहपरत्वविवक्षया  
शरणागतिशब्दप्रयोगवद्गोप्तरूपार्थान्तरविवक्षयापि कचित्तत्प्रयोगोपपत्तेः ।  
आनुकूल्यसङ्कल्पादिषु शरणागतिविशेषत्वोक्तिस्तु प्रकृतिविकृतिभावप्रयु-  
क्ततादात्म्यनिबन्धना । शरणागतसम्भावितस्वभावविशेषाणामानुकूल्यसङ्क-  
ल्पादिकानां पण्णामपि शरणागतिपरिणामरूपत्वेन तथोक्त्युपपत्तेः ।

‘मामेकं शरणं व्रज’ इति विधीयमानद्वयकरणप्रपत्तौ शरण-  
शब्दप्रयोगो भगवदेकोपायत्वप्रार्थनारूपत्वाभिप्रायः । “भगवन्सर्वविजय-  
सहस्रारापराजित । शरणं त्वां प्रपन्नोऽस्मि” (अहि-सं ३६-३६॥) इत्यादिद्वय-  
समानार्थकमन्त्रविशेषकरणकभगवदेकोपायत्वप्रार्थनात्मकप्रपत्तिविषयशर-  
णागतिशब्दार्थनिष्कर्षके “उपाये गृहरक्षितोः” इति शरणशब्दस्यार्थान्तर



व्युदासेनोपायत्वैकपरताया व्याख्यातत्वात् । तस्मादुपायप्रपत्तिरूपभर-  
न्यासे शरणागतिशब्दप्रयोगस्यार्थान्तरपरतयान्यथासिद्धत्वान्न तद्वलेन न्या-  
सशरणागत्योरभेदसिद्धिरूपपद्यते ।

ननु “भक्तौ रङ्गपते यथा खलु पशुच्छागादिवद्वेदनध्यानोपासनदर्श-  
नादिवचसामिच्छन्त्यभिन्नार्थताम् । व्यक्त्यैक्याच्छरणागतिप्रपदनत्यागात्म-  
निक्षेपणन्यासाद्येषु तथैव तन्त्रनिपुणैः पर्यायता स्मर्यते” (न्यासतिलके-१६॥)  
इत्याचार्यसूक्तिवलात्, भरन्यासशरणागत्योरभेदसिद्धिरकामेनापि स्वी-  
कर्तव्यैवेति चेत् ; सत्यम् ; सामान्यविशेषरूपयोन्यासशरणागत्योर-  
भेदः स्वीकृत एव । अत्र शरणागतिन्यासादिशब्दानामाचार्याभिप्रेता  
पर्यायता न तावादेकप्रवृत्तिनिमित्तकत्वरूपा । तथा सति च्छागपशु-  
दृष्टान्तस्य वेदनध्यानादिदृष्टान्तस्य चासाङ्गत्यापातात् । किन्तु सामान्य-  
विशेषणैकार्थनिष्ठतामात्रम् । तच्चाप्रतिषिद्धम् । प्रपदनशब्दप्रवृत्तिनिमित्तस्या-  
ध्यवसायत्वस्य, त्यागनिक्षेपशब्दप्रवृत्तिनिमित्तस्य फलस्वाभ्यनिवृत्तिरूपफल-  
समर्पणत्वस्य, न्यासशब्दप्रवृत्तिनिमित्तस्य स्वाभाविकजीवपरसम्बन्धज्ञानत्वस्य  
च भगवदेकोपायत्वाध्यवसायात्मकशरणागतावङ्गीकारात् ।

एतदुक्तं भवति—सिद्धोपायाधिकारिणां परमैकान्तिनां कर्तव्यतया  
सिद्धान्तसिद्धा शरणागतिर्नाम - द्वयोत्तरखण्डोक्तप्रार्थनापर्यन्ततत्पूर्वखण्डोक्त-  
भगवदेकोपायत्वप्रार्थनैव । “शृङ्गीयान्मन्त्रराजानं मां गच्छेच्छरणं नरः”  
इति खण्डद्वयस्यापि शरणागतौ विनियोगात् । ततोत्तरखण्डार्थस्य पूर्व-  
खण्डोक्तोपायफलकामनारूपत्वेनाधिकारिविशेषाणामन्तर्गतत्वात् । “अह-  
मस्म्यपराधानामालयः” (अहि-सं ३६-३३॥) इत्यादिशरणागतिलक्षणेपु  
पृथगनुक्तिः । शरणागतिसामान्यलक्षणवाक्ये द्वयोत्तरखण्डार्थस्यापि विशेष-  
रूपेणोक्तौ फलान्तरार्थशरणागतिष्वव्याप्तिश्च स्यात् । तस्मात् “अहमस्म्य-  
पराधानाम्” इत्यादिषु फलप्रार्थनां सर्वाधिकारिसाधारण्यायाहंशब्देन  
सङ्गृह्य लक्षणं प्रणीतम् । अतो लक्षणवाक्याविरोधः । शरणागतिशब्देऽपि,  
शरणागतिशब्देन भगवदुपायत्वम्, गतिशब्देन - प्रार्थनात्मिका बुद्धिः, आहुप-  
सर्गेण - विवक्षिता विशेषाश्च प्रतिपाद्यन्ते । विशेषाश्च यथासम्भवमव्यभि-  
चरितत्वादयः । एतदभिप्रायेणैव भगवता पराङ्मुनिना “अमर्तुं पुहुन्देने”  
(तिरुवाय्मोळि - ६-१०-१०॥) इति प्रयोजनान्तरसङ्गादिरूपव्यभिचाराऽ-



भावोऽपि अनुसंहितः । प्रयोजनान्तरार्थशरणागतौ साधनान्तरसङ्गरूपव्यभि-  
चाराभावेऽपि प्रयोजनान्तरसङ्गरूपव्यभिचारसत्त्वेनोपसर्गार्थपूर्त्यभावाच्छर-  
णागतिशब्दप्रयोगो गौण एव । द्वयोत्तरखण्डोक्तकेवलपरार्थप्रार्थनाविशि-  
ष्टानां परमैकान्तिनां शरणागतवेवाव्यभिचारपूर्तिसत्त्वात्, तत्रैव शरणा-  
गतिशब्दो मुख्यः । इयमेव शरणागतिः “सर्वात्मना यश्शरणं शरण्यं नारा-  
यणं लोकगुरुं प्रपन्नः” (भागवते-११-५-४१॥) इत्यादौ ‘सर्वात्मना प्रपत्तिः’  
इत्युच्यते । तस्मान्मन्त्ररत्नखण्डद्वयार्थज्ञानस्यैव शरणागतिसंज्ञानैकदेशज्ञानस्य ।  
एवं शरणागत्यनुष्ठानप्रतिपादकप्रकरणेष्वपि “सकृदेव प्रपन्नाय तवास्मीति  
च याचते” (रामायणे-युद्ध-१८-३५॥) इत्यत्र “सकृदेव प्रपन्नाये”ति पूर्व-  
खण्डार्थः, “तवास्मीति च याचते” इति उत्तरखण्डार्थः । एवं “अहमस्मि  
तवैवेति प्रपन्नाय सकृत्स्वयम्” (प्रपन्नपारिजाते ॥) “दासभूतश्शरणा-  
गतोऽस्मि तवास्मि दास इति वक्तारम्” (शरणागतिगद्ये) इत्यादिष्वनुसन्धे-  
यम् । तदेवं खण्डद्वयार्थज्ञानस्यैव शरणागतिशब्दमुख्यार्थत्वात्, तत्र पूर्वखण्ड-  
क्रियापदार्थीशे - प्रपदनत्वस्य, तदुत्तमपुरुषाक्षिप्ताधिकारिवाचकाहंशब्दा-  
र्थीशे - शेषत्वज्ञानात्मकत्वरासत्त्वस्य, उत्तरखण्डार्थीशे - फलसमर्पणरूपत्या-  
गत्वनिक्षेपत्वयोश्च सत्त्वात्, न्यासादिशब्दैस्सह शरणागतिशब्दस्य सामान्य-  
विशेषभावेनैकार्थनिष्ठतामालं पर्यायत्वमुपपद्यत इति ।

प्रत्युत प्रपत्तिविषयन्यासादिशब्दानां भक्तिविषयनानाविद्यासाधा-  
रणवेदनादिशब्दतौल्यं प्रदर्शयन्त्या वेदान्ताचार्यदिव्यसूक्त्या “नानाशब्दादि  
भेदात्” (ब्रह्मसूत्रम् ३-३-५६॥) इति सूत्रभाष्यश्रुतप्रकाशिकानुगृहीतरीत्या  
सामान्यविशेषभावापन्नैरेव वेदनादिशब्दैस्सद्विद्यादितत्तत्प्रकरणवलेन शब्दान्त-  
रत्वमापन्नैर्यथा सदादिविद्यानां परस्परभेदस्सिध्यति, तथैव सामान्यविशेष-  
रूपैर्न्यासशरणागत्यादिशब्दैरपि तत्तत्प्रकरणवलाच्छब्दान्तरत्वमापन्नैर्न्यास-  
विद्याशरणागतिविद्यादीनां परस्परभेदसिद्धिर्निष्पत्युहैवेति दर्शितम् । तस्मादे-  
तत्सूक्त्युदाहरणं तवैव विपरीतफलम्—इति ।

ननु “जीवात्मानं हविः कृत्वा तच्छरीरं महीयति । ब्रह्माग्नौ जुहुया-  
दोमित्यनेन द्वयरूपिणा” “अनेनैव तु मन्त्रेण स्वात्मानं मायि निक्षिपेत्”  
(वासिष्ठसंहितायां ॥) इत्यादिषु न्यासस्य द्वामन्त्रकत्वविधानात्,  
तस्य शरणागतिरूपत्वं दुरपहत्वमिति चेन्न; तेषां वचनानां शरणागत्यन्त-



गतयथावस्थितस्वरूपफलसमर्पणमात्रपरत्वेनोपायप्रपत्तिरूपभरन्यासपरत्वा -  
भावात् । शरणागतौ हि मन्त्ररत्नखण्डद्वयप्रतिपादितयोः प्रार्थनयोः कर्तृतया  
मूलमन्त्रघटकप्रणवप्रतिपादितं स्वरूपमेवानुसन्धेयम् । तदिदमुच्यते “जीवा-  
त्मानं हविः कृत्वा” इत्यादिवचनेन । ‘द्वयरूपिणे’ति प्रणवविशेषणम् ।  
विवरणविवराणि भावनिबन्धनोऽयमभेदोपचारः । तथा च द्वयमूलभूतमन्त्र-  
शेषन्याख्येतया द्वयैकार्थेन प्रणवेनेत्यर्थः । तेन ब्रह्माग्नौ जीवस्य होमो नाम-  
जीवस्य ब्रह्मशेषत्वाध्यवसाय एव । तथा च शरणागतौ यत्स्वरूपानुसन्धानं  
क्रियते, तत् ‘प्रणवेनैव कुर्यात्’ इत्येतावदेवैतद्वचनतात्पर्यम् ।

अथ “अनेनैव तु मन्त्रेण स्वात्मानं मयि निक्षिपेत्” इत्यनेन शरणा-  
गतिपरिणामरूपतया प्रागुक्तेष्वानुश्रव्यादिषु मध्ये य आत्मनिक्षेपरूपः परि-  
णामः, “एनदावितन्दोलिन्देन्” (तिरुवाय्मोळि २-३-४ ॥) इत्यादिषु  
श्रीपराङ्मुखादिभिरनुष्ठीयमानः, तस्यापि द्वयकरणकत्वमुच्यते । तत्र शरणा-  
गतिरूपविद्याविशिष्टस्यैवात्मनो निक्षेपमभिसन्धाय मन्त्ररत्नखण्डद्वयस्यापि  
निक्षेपे विनियोगः कृतः । तथा च श्रीमन्नारायणचरणौ शरणं प्रपद्यमानो  
योऽहम्, सोऽहं श्रीमते नारायणायैव मः न’ इति तादृशानिक्षेपानुज्ञान-  
दशायां मन्त्ररत्नखण्डद्वयेनापि तत्स्वरूपानुसन्धानं पर्यवस्यति । तदेवमस्य  
वचनस्याप्यवस्थाविशेषविशिष्टशरणागतिविषयत्वात्, न तद्वलेन भरन्यासस्य  
शरणागतत्वसिद्धिरिति ।

ननु सम्भावितस्वभावात्मिके निक्षेपे मन्त्रविशेषनियमविधिर्न युज्यत  
इति चेन्न; मन्त्रविशेषनियमस्यापि सम्भावितस्वभावान्तर्गतत्वेनैव तदु-  
पपत्तेः । कथं तर्हि तस्य विधेयत्वमिति चेत्, कथं वा “द्रष्टव्यः” (बृह-उप-  
४-४-६ ॥) इत्यादिषु दर्शनसामानाकारत्वादीनां विधेयत्वम् । ध्यानानुष्ठान-  
द्वारा दर्शनस्यापि साध्यितुं शक्यत्वादिति चेत्, अत्रापि सर्वात्मना भगवच्चर-  
णारविन्दशरणागतिद्वारा साध्यत्वादेवेति पश्यतु भवान् । किञ्च न्यासशर-  
णागत्योरभेदे तस्य मोक्षोपायत्वं दुर्लभम् । “नारायणं स लक्ष्मीकं प्राप्तुं  
तच्चरणद्वयम् । उपाय इति विश्वासो द्वयार्थश्शरणागतिः” इत्यभिमुक्तवच-  
नेन द्वयकरणकशरणचरणस्य भगवदेकोपायत्वाध्यवसायात्मकत्वात्, तथा  
विधायास्तस्याः “इयं केवललक्ष्मीशोपायत्वप्रत्ययात्मिका । स्वहेतुत्वधियं



रुन्धे किं पुनस्सहकारिणाम्” (न्यायसिद्धान्तने-२-परिच्छेदे ॥) इत्याचार्यानु-  
गृहीतरीत्या भगवदन्यानुपायत्वग्राहकतया ‘भरन्यास उपायः’ इत्युक्तेः  
‘माता मे वन्ध्या’ इत्युक्तेरिवासङ्गतार्थत्वापातात् ।

न च “नारायणं सलक्ष्मीकम्” इत्यादेशशरणागत्यङ्गकोटावधिकार-  
कोटौ चानुप्रविष्टस्य विश्वासस्य शरणागतिं प्रति प्रधानोपकारकत्वबोधन-  
मन्तार्थत्वान्नानुपपत्तिरिति वाच्यम् ; तदापि भगवद्व्यतिरिक्तोपायसामान्य-  
परिग्रहविरोधिनो निरुक्तविश्वासस्य भगवदितरोपायान्तर्गतभरन्यासोपकार-  
कत्वोक्तेरसङ्गतार्थानुपायात् । किञ्च - अङ्गाधिकारिविशेषणानामैक्यादात्मा-  
श्रयोऽपि दुरुद्धरः । “मामेकं शरणं ब्रज” इति प्रकृते विधीयमानाया भगव-  
देकोपायत्वाध्यवसायरूपायाश्शरणागतेरेव भरन्यासात्मकाङ्गिविद्यात्वस्वीका-  
रात्, तादृशाध्यवसायस्यैवाङ्गत्वाधिकारत्वयोरप्यङ्गीकाराच्च । अङ्गतया प्रधा-  
नतया च द्वेधा विधीयमानस्यैव विश्वासस्याधिकारत्वाभ्युपगमे सिद्धत्व-  
साध्यत्वलक्षणविरोद्धधर्माध्यासो दुरुद्धरः । साध्यस्य विश्वासस्य नियोज्य-  
विशेषणत्वरूपमधिकारत्वञ्च वाधितम् । “सिद्धमेव हि सर्वत्र नियोज्यस्य  
विशेषणम्” (आगमप्रामाण्ये) इति सिद्धत्वनियमात् ।

ननु प्रपत्तिशास्त्रार्थ विश्वासोऽधिकारः ; रक्षिष्यतीति विश्वासः अङ्गम् ;  
उपायत्वाध्यवसायोऽङ्गीति तेषां भेदाङ्गानुपपत्तिरिति चेन्न ; निरपेक्षरक्षकत्व-  
स्यैव त्वन्मते प्रपत्तिशास्त्रासाधारणार्थतया तस्यैव त्वन्मते उपायत्वात्मक-  
त्वाच्च त्रयाणामैक्यात् । न च रक्षाविश्वासः केवलरक्षकत्वमात्रविषयः, तस्य  
सर्वोपायसाधारणतया प्रपत्यसाधारणाङ्गत्वायोगात् । किञ्च “मामेकं शरणं  
ब्रज” इति भगवदेकोपायत्वाध्यवसायस्यैव प्रधान्येन विधीयमानत्वात् ।  
“अनन्यसाध्ये स्वाभीष्टे महाविश्वासपूर्वकम् । तदेकोपायतायाच्चा प्रपत्ति-  
श्शरणागतिः” इत्यादिलक्षणग्राहकवचनेष्वपि प्रार्थनापर्यन्तभगवदेकोपाय-  
त्वाध्यवसायत्वस्यैव शरणागतिरूपप्रपत्तिलक्षणत्वाभिधानात्, “मुमुक्षुर्वै-  
शरणमहं प्रपद्ये” (श्वेता-उप-६-१७॥) “श्रीमन्नारायणचरणौ शरणं प्रपद्ये”  
(महानारायणोपनिषदि॥) इत्यादिमन्त्रेष्वपि भगवदेकोपायत्वाध्यवसायस्यैव  
प्रकाशनात्, “प्रपत्तिर्विश्वासस्सकृत्प्रार्थनामात्रेणापेक्षितान्दास्यतीति विश्वास-  
पूर्वकं प्रार्थनमिति यावत्” (भाष्यकारमुक्तकम्) इति प्रार्थनापर्यन्तविश्वास-  
स्यैव प्रपत्तित्वेन मुक्तकेऽनुगृहीतत्वात्, स्वानुष्ठानरूपतया श्रीभाष्यकृत्यणीते



प्रथमगद्ये च भगवदेकोपायत्वप्रार्थनात्मकशरणागतेरेव प्रधान्येनानुष्ठितत्वात्, आनुकूल्याद्यङ्गपञ्चकस्य भरन्यासस्य वानुष्ठानादर्शनाच्च प्रार्थनापर्यन्तभगवदेकोपायत्वाध्यवसायस्यैव प्रपत्तित्वसिध्या तस्य प्रपच्युपकारकतामात्रत्वोक्तेरनुपपन्नत्वाच्च ।

न च गद्ये विश्वासपूर्वकप्रार्थनां कृत्वा, तदनन्तरं “नमस्कारात्मकं यस्तु विधायतात्मनिवेदनम्” इत्यादिषु आत्मसमर्पणपरतया प्रसिद्धस्य नमश्शब्दस्य “नमोऽस्तुते” इति प्रयुक्ततया विश्वासपूर्वकप्रार्थनाया भरन्यासाङ्गत्वं सिध्यतीति वाच्यम् ; तत्र “नमोऽस्तुते” इत्यस्य द्वयोत्तरखण्डोक्तप्रार्थनापरत्वेन भरन्यासात्मकत्वायोगात् । तत्र हि “श्रीमन्नारायण तव चरणारविन्दयुगलं शरणमहं प्रपद्ये” इति मन्त्ररत्नपूर्वखण्डार्थानुसन्धानम् ; “एवमवस्थितस्यापि” इत्यारभ्य “नित्यदास्यं दास्यतीति भगवन्तं नित्यकिंकरतां प्रार्थये” इत्यादिनोत्तरखण्डस्थचतुर्थ्यर्थकैङ्कर्यप्रार्थनानुष्ठानम् ; “अपारकरूणाम्बुधे” इत्यारभ्य “नमोऽस्तुते” इत्यन्तेनोत्तरखण्डस्थनमश्शब्दार्थप्रार्थनानुष्ठानमिति क्रमेण मन्त्ररत्नार्था एवानुष्ठीयन्ते । तथा च “नमोऽस्तुते” इत्यनेन “तेन संरक्ष्यमाणस्य फले स्वाम्यवियुक्तता” (लक्ष्मीतन्त्रे-१६- ॥) इत्याद्युक्तः कैङ्कर्यविरोधिभूतफलस्वाम्यनिवृत्तिरूपो मन्त्ररत्ननमः पदार्थ एव प्रार्थ्यते इति नात्र भरन्यासप्रसक्तिः । एतेन नमःपदस्यात्मनिवेदनपरत्वग्राहकप्रमाणोदाहरणमपि प्रत्युक्तम् । आत्मनिवेदनश्चेत् भरन्यासरूपमेवेति नियमाभावात्, नमश्शब्दश्चेत्-आत्मनिवेदनपर एवेति नियमाभावाच्च ।

किञ्चात्र नमश्शब्दस्य भरन्यासरूपत्वे “अस्तु” इति तस्य प्रार्थना नोपपद्यते । अनुष्ठीयमानावस्थस्य प्रार्थनीयत्वायोगात् । प्रार्थनाप्रकरणबलेनापि “अस्तु” इत्यस्य प्रार्थनापरत्वमेव दृढीकृतम् । ‘अनुष्ठीयमानस्यैवानुवृत्तिः प्रार्थ्यते’ इत्युक्तम् । सकृच्चनियमविरोधात् ।

ननु मास्तु “नमोऽस्तुते” इत्यनेन भरन्याससिद्धिः ; तथापि “तव चरणारविन्दयुगलं शरणमहंप्रपद्ये” इत्युपायवरणप्रतिपादकशब्दसामर्थ्येन भरन्यासस्सिध्यतीति चेत् ; इदं मातृशब्दस्वारस्याद्वन्ध्यात्वसिद्धिवचनवदत्यन्तमुपहास्यम् । भगवदेकोपायत्वप्रार्थनाया भरन्यासाद्युपायान्तरानुष्ठानविरोधित्वात् ।



ननु नायं विरोधः—“आकिञ्चन्यभरन्यासोपायत्वप्रार्थनात्मनाम् ।  
 क्रियाणां सौहृदं सूक्ष्मं यः पश्यति स पश्यति” (रहस्यत्रयसारे )  
 इति शरणवरणभरन्यासयोरतिसूक्ष्मसौहार्दस्थाचार्यानुगृहीतत्वात् ; युक्तश्चे-  
 तत् ; तथा हि, भगवत उपायत्वं नाम - उपायान्तरस्थाननिविष्टत्वम् । तच्च  
 स्वीकृतभरत्वमेव । एवञ्चोपायत्वप्रार्थनं नाम - भरस्वीकारप्रार्थनमेवेत्याग-  
 तम् । इदं च भरस्वीकारप्रार्थनं - स्वनिर्भरत्वरूपभरन्यासपर्यन्तमेवेति तादृश-  
 भरस्वीकारप्रार्थनात्मकोपायवरणप्रतिपादकशब्दस्य तत्काष्ठारूपभरन्यास -  
 बोधनसामर्थ्यं उपपद्यत एवेति चेत् ; मैवम् । “उपायोपेयत्वे तदिह तव तत्त्वं  
 न तु गुणौ” (श्रीरंगराजस्तवे-२-८७॥) इत्यनुगृहीतरीत्याखिलहेयप्रत्यनी-  
 कत्वापहतपाप्मत्वादिरूपेण भगवत्स्वरूपान्तर्गतस्य “कृष्णं धर्मं सनातनम्”  
 (भारते-वनपर्वणि-८६-१६॥) इति नित्यसिद्धस्य भगवदुपायत्वस्य चेतन-  
 प्रवृत्तिविशेषोपाधिकोपायान्तरस्थाननिवेशरूपत्वायोगात्, अकिञ्चनसम्ब-  
 न्धुपायान्तराप्रसिद्ध्या तत्स्थाननिवेशस्य शशविषाणसोदरत्वात्, शक्तस्य  
 गुरुपायस्थाने तदशक्तानां लघूपायमात्रस्यैव शास्त्रविहितत्वात्, गुरोर्वा  
 लघोर्वा फलसाधनतायाश्चास्त्रैकसमधिगम्यत्वात्, “उपायस्सुकरस्सोऽयं  
 दुष्करश्च मतो मम” (लक्ष्मीतन्त्रे-१७-१०४॥) “विश्वासायासभूम्ना न्यसन-  
 भजनयोगौरेवे को विशेषः” (न्यासतिलके १७॥) इति प्रपञ्चेरपि भक्तिवद्गुरु-  
 पायत्वाविशेषात्, ‘भक्त्या प्रपत्त्या वा’ इति विकल्पितत्वाच्च प्रपञ्चेरेव भक्ति-  
 स्थानीयतया भगवतस्तत्स्थाननिवेशोक्तेर्वञ्चनमात्रार्थत्वात् ।

“बुध्वाद्यायतनं स्वशब्दात्” (ब्रह्मसूत्रं-१-३-१॥) इति भगवदसा-  
 धारणस्य मोक्षोपायत्वस्योपायान्तरस्थानसम्बन्धरूपत्वोक्तेरसार्वभौमगतस्ये-  
 श्वरस्य सेवकजनस्थानसम्बन्धरूपत्वोक्तिवदत्यन्तपरिहसनीयत्वात्, स्वय-  
 मनुपायभूतस्योपायान्तरस्थाननिवेशमात्रोपायान्तरकार्यकारित्वोक्तेर्घटस्योद-  
 याचलशृङ्गनिवेशेन दिनकरकार्यकारित्वोक्तिवदसङ्गतार्थत्वात्, लोकवेदयोः  
 क्वचिदप्यकरणककार्योत्पत्तेरदृष्टतया तेन न्यस्तस्य कार्यसामान्यस्य करण-  
 जन्यत्वनियमात्, तद्वलेन भगवत्कर्तृकनिरपेक्षरक्षणस्यापि भगवत्करणकत्व-  
 सिद्ध्या भगवतो मोक्षकरणकत्वस्यापक्वेतुमशक्यत्वात्, भगवतो मोक्षकर-  
 णत्वरूपातिशयसिद्धयभ्यसूयया प्रपञ्चेरेव मोक्षकरणत्वाङ्गीकारे करणस्यैव  
 साधकतमत्वेन गुरुपायान्तरानपेक्षया भगवत उपायान्तरस्थाननिवेशरूपो-  
 पायत्वस्याप्यसिद्धिप्रसङ्गात्, गुरुपायसाध्यफलकामनावति चेतने गुरुपाय-



निष्पादनभरस्यैव विद्यमानतया तादृशभरस्य चेतनन्यस्तस्य भगवता स्वीकारे सति भगवता गुरुपायनिष्पादनस्यैव कर्तव्यत्वेन तदपहायोपायान्तरस्थान-निवेशस्य 'रथमाकर्षय' इत्युक्ते तूष्णीं रथस्थाने निवेशवद्भ्रान्तव्यापारत्व-प्रसङ्गात्, कर्मस्वधिकारिप्रतिनिधेः "तथा स्वामिनः फलसमवायात्फलस्य कर्मयोगित्वात्" (पूर्वमीमांसासूत्रं-६-३-२१॥) इति सूत्रेण प्रतिषिद्धतया भगवति गुरुपायभरसमर्पणस्य तद्विरुद्धत्वात्, "शास्त्रफलं प्रयोक्तारि" (पूर्वमीमांसासूत्रं ३-७-१८॥) इति 'सूत्रोक्तन्यायेन भरस्वीकारकर्तारि भगवत्येव फलप्रसङ्गेन चेतनस्य तत्फलप्राप्त्यनुपपत्तेश्च भवदुक्तानामत्यन्तासङ्गतत्वात् ; 'मदशक्यं गुरुपायं त्वमेव निष्पादय' इति गुरुपायभरस्वीकारप्रार्थनायाः "त्वमेवोपायभूतो मे भव" (अहि-सं ३६-३४॥) इत्युपायत्वप्रार्थनायाश्च भिन्न-भिन्नत्वेन तयोरैक्यासम्भवाच्च । भरस्वीकारप्रार्थना हि उपायान्तरप्रार्थना-यामेव पर्यवस्यति । भगवदेकोपायत्वप्रार्थना तु तद्विपरीताकारा ।

ननु कथं तर्हि वेदान्ताचार्याणां "आकिञ्चन्यभरन्यास" इत्यादि-श्रीसूक्तिरूपपद्यत इति चेत् ; तत्र भरन्यासशब्देन भगवदेकरक्षयत्वरूपात्यन्त-पारतन्त्र्यज्ञानस्यैव विवक्षिततया तस्य भगवदेकोपायत्वप्रार्थनान्तरङ्गत्वेन तत्सूक्त्युपपत्तेः । तथा चानुगृहीतं श्रीमति रहस्यत्रयसारे साङ्गप्रपदनाधि-कारे "वपुरादिपु" इत्यादिस्तोत्ररत्नश्लोकद्वयव्याख्यानावसरे "एवं श्लोक-द्वयेन यथावस्थितस्वरूपादिविवेकाभावेऽपि 'नमः' इति स्वसम्बन्धपरि-हरणमेव "अहमपि तवैवास्मि हि भरः" इत्युक्तप्रकारेण भरसमर्पणप्रधान-शास्त्रार्थे सार इत्युक्तं भवति" इति । अत्र "अहमपि तवैवास्मि हि भरः" इत्युक्तप्रकारेण" इत्यनेन भगवदेकरक्षयत्वाध्यवसायो विवक्षितः । "स्वसम्बन्धपरिहरणम्" इत्यनेन सर्वप्रकारपारतन्त्र्यमाभिप्रेतम् । तथा च भगवदेकरक्षयत्वरूपसर्वप्रकारपारतन्त्र्याध्यवसाय एव भरन्यासशास्त्रस्य यथावस्थि-तार्थं इत्युक्तं भवति । अत एवानुगृहीतमन्यत्रापि "श्रीरंगेश्वर यावदात्म-नियतत्वत्पारन्त्र्योचिता त्वय्येव त्वदुपायधीः" (न्यासतिलके-१०॥) इति । तस्मात्साधनप्रपत्तिरूपभरन्यासस्य कथञ्चिदपि भगवदेकोपायत्वप्रार्थना-रूपत्वासम्भवात् 'मामेकं शरणं ब्रज' इति भगवदेकोपायत्वप्रार्थनाविधि-वाक्ये भरन्यासविधिवचनं बाधितमेव ।

ननु 'मामेकं शरणं ब्रज' इत्यत्र भरन्यास एव विधीयते ; नोपायत्व-प्रार्थना । शरणशब्दस्यातोपायत्वार्थकत्वाभावात् । तथा हि "उपाये गृह-



रक्षितोः” (अहि-सं-३६-३३॥) इति शरणशब्दार्थनिष्कर्षकवचने पूर्वार्धे प्रकृतानुपयुक्तं शरणशब्दस्यार्थत्वयमुक्तम् । उत्तरार्धे तु प्रकृतोपयुक्तमर्थान्तरमुच्यते । तत्र “उपायार्थैकवाचकः” इत्यत्रार्थशब्दो निवृत्तिपरः । “अर्थोऽभिधेयैवस्तुप्रयोजननिवृत्तिपु” (अमरकोशे-३-नानार्थवर्गे २४२-श्लो॥) इति कोशात् । तथा च शरणागतिशब्दघटकीभूतशरणशब्दः—उपायनिवृत्तिवाचक इत्युक्तं भवति । ‘उपायार्थैकवाचकः’ इत्येकशब्देन पूर्वार्धोक्तमर्थत्वव्यावर्त्यते । तेन च शरणागतिशब्दस्योपायत्वप्रार्थनापरत्वं व्युदस्तम् । उपायनिवृत्तिर्नाम - स्वनिर्भरत्वपर्यन्तो भरन्यास एव । तस्माद्भरन्यासस्यैव शरणागतिशब्दार्थत्वात्तद्विधायके ‘मामेकं शरणं ब्रज’ इति वाक्ये भरन्यास एव विधीयत इति युक्तम् । तस्य नियोगविषयत्वम् । तथा चानुगृहीतं श्रीमति रहस्यत्रयसारे द्वयाधिकारे शरणशब्दार्थव्याख्यानावसरे “इदं स्वनिर्भरत्वपर्यन्तम् । इयं निष्कर्षमभिप्रेत्य “साम्प्रतं त्वेष उपायार्थैकवाचकः” इत्युक्तम्” इति चेत्; मैवम् । तथा सति “मामेकं शरणं ब्रज” इत्यत्र शरणशब्दस्यानन्वयप्रसङ्गात् ।

न हि भगवानुपायान्तरनिवृत्तिरूपः, येन मांशब्दसमानाधिकरण्येन शरणशब्दस्यान्वयस्स्यात् ; यदि भावान्तरस्यैवाभावत्वात्, भगवत उपायान्तरनिवृत्तिरूपत्वमिष्येत ; तर्हि प्रतियोगिविरुद्धभावान्तरस्यैवाभावरूपत्वात् ; भगवतस्साधनान्तरविरोधित्वमावश्यकम् । तच्च न रक्षकत्वरूपेण ; भगवति रक्षकत्वाकारस्य साधनान्तरानुकूलत्वात् । किन्तु, ब्रह्मास्त्रन्यायेन करणत्वविशिष्टवेपेणैव भवतीति । “मामेकं शरणं ब्रज” इत्यनेन भगवत उपायान्तरनिवृत्तिरूपत्वाध्यवसायं विदधताप्यन्ततो गत्वोपायत्वाध्यवसाय एव विधीयत इति भवतां स्वकपोलकल्पनं शिरोवेष्टनेन नासिकारस्पर्शनमेव ।

किञ्च “त्वमेवोपायभूतो मे भवेति प्रार्थनामतिः । शरणागतिः” (अहि-सं ३६-३४॥) इत्युक्तानन्तरप्रकृतोपायत्वप्रार्थनाविषयकशरणागतिशब्दघटकशरणशब्दार्थनिष्कर्षकपरेऽस्मिन्वचने शरणशब्दस्योपायपरत्वं निष्कर्षकत्वमेव स्वरसतः प्रतीयते । तदपहारार्थान्तरनिष्कर्षकत्वकल्पनं प्रकरणविरुद्धम् । अपि च शरणशब्दस्योपायान्तरनिवृत्तिवाचकत्वञ्चासिद्धम् । एवमसिद्धार्थपरत्वोक्तौ शक्यन्तरञ्च कल्पनीयं स्यात् । तथा च गौरवम् । “अगतिरशरणो भवाब्धौ लुठन्वरद शरणमित्यहं त्वां वृणे”



(वरदराजस्तवे-८२॥) इत्यादिष्वेकार्थत्वेन प्रतीयमानानां शरणशब्दानामर्थ-  
भेदकल्पनञ्चानुपपन्नम् ! अन्यथा 'अशरणः' इत्यस्योपायान्तरनिवृत्तिरहित  
इत्येवार्थस्स्यात् । तच्च बाधितम् । अनन्योपायानामेव वरणाधिकारात् ।

ननु कथं तर्हि वेदान्ताचार्यसूक्तिरूपपद्यत इति चेत् ; श्रूयतामवधानेन ;  
संहितान्तरेषु 'आकिञ्चन्यैकशरणाः केचिद्भाग्याधिकाः पुनः ।' "इदंशरण-  
मज्ञानामिदमेव विज्ञानताम्" (लक्ष्मीतन्त्रे-१७-१००॥) इत्यादिष्वकिञ्चन्य-  
शरणागत्यादिषु अनुपायभूतेषु शरणशब्दप्रयोगो दृश्यते । तत्र शरणशब्दस्य  
कोशादिप्रसिद्धमर्थत्वयश्च बाधितम् । आकिञ्चन्यादीनामुपायत्वस्य वा, गृह-  
त्वस्य वा, रक्षकत्वस्य वा सम्भवात् । अतस्तत्र किमभिप्रेत्य शरणशब्दप्रयोग  
इत्याकाङ्क्षायामुपायान्तरनिवृत्तिमभिप्रेत्यैव तत्र शरणशब्दप्रयोग इति "वर्तते  
साम्प्रतश्चैप उपायार्थैकवाचकः" इत्यनेन निष्कृष्यते । तथा चाकिञ्चन्य-  
शरणागत्योर्भगवत्प्रवृत्तिविरोधिस्वप्रवृत्तिनिवृत्तिरूपत्वात्, ततोपायान्तर-  
निवृत्तिरूपार्थान्तराभिप्रायेण शरणशब्दप्रयोगसंसंहितान्तरेषूपपन्न इति के-  
षाञ्चिन्मतम् । इदञ्च मतं श्रीमन्नित्येपरक्षायां परमतत्वेन न्यदर्शि । तथा च  
तन्मतानुसारेणात्रापि शरणशब्दस्योपायान्तरनिवृत्तिपरत्वसूक्तिरूपपद्यत  
एवेति ।

ननु "मामेकं शरणं ब्रज" "त्वमेवोपायभूतो मे भव" (अहि-सं  
२६-३४ ॥) इत्यादिष्ववधारणार्थकैकशब्दादिनोपायान्तरनिवृत्तिरुच्यते ।  
सा च भरन्यासमन्तरा न भवति । तथा चानुगृहीतमाचार्यैः "अकृते तु  
भरन्यासे रक्षापेक्षणमात्रतः । पश्चात्स्वयन्नविरतिः न प्रसिद्ध्यति लोकोक्तम्"  
(रहस्यत्रयसारे ॥) इति । तथा चात्र भरन्यासोऽर्थाद्विधीयत एवेति  
चेन्न ; उपायान्तरव्यावृत्तिपरस्यावधारणस्य न्यासरूपोपायान्तरप्रवृत्ति  
विनानुपपन्नत्वोक्तेर्वन्ध्याशब्दस्य स्वार्थे मातृत्वं विनानुपपन्नत्वोक्तिवत्परि-  
हसनीयत्वात् । श्रीमद्वेदान्ताचार्यसूक्तेः केवलपारतन्त्र्यज्ञानरूपयथावस्थितन्या-  
समात्रविषयत्वेनान्यथासिद्धेऽपि । किञ्चाशक्यांशभरन्यासमात्रेण स्वयन्न-  
विरतिर्युज्यते । शक्यांशप्रवृत्तेर्निवारकाभावात् । न हि भवद्भिश्चक्याशक्य-  
सर्वांशभरन्यासोऽभ्युपगतः ; तथा सति प्रपत्तेरप्यननुष्ठानप्रसङ्गात् । गुरु-  
पायरूपाङ्गिभरन्यासे कृते तदङ्गभूतानां शक्यत्वेऽपि प्रयोजनाभावात् । स्वतः  
एव निवृत्तिर्भवतीति चेत्, तर्हि प्रपत्तेरपि भवत्यज्ञान्तर्गतत्वेन प्रयोजना-



भावादेव तदनुष्ठानं न स्यात् । अशक्तानां गुरुपायस्थाने प्रपत्तेरेव विकल्पिततया नेयं प्रपत्तिर्भक्त्यङ्गमिति चेत्, तर्हि गुरुपायस्थाने प्रपत्तेर्विधिनैव निवेशिततया भगवतो भक्तिस्थाननिवेशस्यासङ्गतत्वापातात् । किङ्कुभौ वयम्; भगवतो भक्तिस्थाननिवेशनमेव हि प्रपदनं नामेति चेत्, तर्हि प्रपत्तेरुपायत्वं त्यजथ; नोचेत्, परस्परप्रतिबन्धेनोभयोरपि भक्तिस्थाननिवेशासम्भवप्रसङ्गात् । तर्हि भगवत एवोपायत्वं त्यजत इति चेन्न; भगवत्कर्मकगुरुपायस्थाननिवेशेनैकस्वरूपायामप्रपत्तेरेवासिद्धिप्रसङ्गात् । अनुपायभूतस्य गुरुपायस्थानीयत्वायोगात् । अनुपायभूतस्यैव भगवत उपायान्तरस्थानीयत्वेन भावनमेवोपायान्तरस्थाननिवेश इति चेत्, मिथ्याज्ञानादपवर्गप्रसङ्गो दुर्बुद्धरः । तस्मात्प्रपत्तेरुपायत्वम्, भगवत उपायान्तरस्थाननिवेशश्च वदतां प्रपत्तिरङ्गप्रपत्तिस्थानीयैव । गुरुपायस्थानीयस्य भगवतस्तथात्वनिष्पादकत्वात् ।

तथा च गुरुपायभरन्यासेऽपि गुरुपायाङ्गभूतायाः प्रपत्तेः शक्यतया अनुष्ठानवत्तदङ्गान्तराणामपि शक्तिसम्भवेऽनुष्ठानमापद्यत एवेति न भरन्यासमात्रात्स्वयन्ननिवृत्तिरुपपद्यते । अत एव हि प्रपन्नानां प्रामादिकपापप्रसक्तौ प्रतिपदविहितप्रायश्चित्तानुष्ठानम्, पुनः प्रपदनरूपप्रायश्चित्तानुष्ठानञ्च भवद्भिरङ्गीकृतमुपपद्यते । नो चेद्भरन्यासबलाद्भक्तिस्थाने भगवति स्थिते सति न्यासिनः सदापि समाधिनिष्ठतया प्रायश्चित्ताद्यननुष्ठानप्रसङ्गात् । “अपि चेत्पातकं किञ्चिद्योगी कुर्यात्प्रमादतः । योगमेव निषेवेत” इत्यादिना तन्निषेधात् । न्यासयोगस्य क्षणमात्रसाध्यत्वेन तदनन्तरं तद्योगानुप्रवृत्तिर्नास्ति इति चेत्, तदभावेऽपि भक्तिस्थाने भगवतस्सर्वदा स्थितत्वेन न्यासिनस्सर्वदा भक्तियोगनिष्ठत्वानपायात् । तस्मात्प्रपन्नस्य प्रायश्चित्ताद्यनुष्ठानोपपादनार्थमवश्यं भवद्भिर्भगवत्यशक्यांशभरन्यासमात्रं कृतमित्येवाङ्गीकरणीयतया तादृशभरन्यासमात्रेण स्वयन्नविरतिर्न स्यादेवेति “अकृते तु भरन्यासे” इत्याचार्यवचने भरन्यासशब्देनादृष्टद्वारकफलसाधनगोचरस्वप्रवृत्त्यनर्हत्वरूपसाधनपारतन्त्र्यज्ञानमेव स्वयन्नसामान्यनिवर्तकतया विवक्षितमिति तत्सक्तिरन्यपरैवेति । तस्मात् “मामेकम्” इत्यवधारणबलात्, भरन्यासविधिसिद्धिरित्यनुपपन्नमेव ।

ननु मास्तु “मामेकं शरणं ब्रज” इत्यनेन भरन्यासविधानम्; तथापि सर्वशास्त्राप्रत्ययन्याससर्ववेदान्तप्रत्ययन्यायाभ्यां न्यासप्रकरणान्नातायाः



प्रपत्तिविद्याया ऐक्यसिद्ध्या “उपसंहारोऽर्थाभेदाद्विधिशेषवत्समाने च” (ब्रह्मसूत्रं-३-३-४ ॥) इति शारीरकगुणोपसंहारसूत्रोक्तन्यायेन लक्ष्मीतन्त्रादिषु प्रपत्तिप्रकरणे विहितस्य भरन्यासस्य शरणागतिप्रयोगविधिवाक्येन विधानं युज्यत एवेति चेन्न;—“नाना शब्दादिभेदात्” (ब्रह्मसूत्रं-३-३-८८ ॥) इति सूत्रोक्तन्यायेन न्यासशरणागत्योर्विद्याभेदस्य सिद्धतया सर्वशाखाप्रत्ययन्यायादीनामत्रापट्टचेः । संयोगरूपरूपचोदनाख्यादिभेदनिवन्धनेन तयोर्भेदस्य प्रागेव निरूपितत्वात् । समर्थितश्च विस्तरेण तयोर्भेदश्चीवचनभूषणमीमांसाभाष्ये वरददेशिकैः ।

ननु “मामेकं शरणं ब्रजे” त्यत्र मास्तु भरन्यासविधेयत्वम् ; तथापि न दोषः ; शरणागतेरेव नियोगविषयत्वसम्भवादिति चेत् ;—तर्हि भवान्प्रष्टव्यः - किं रूपा सा शरणागतिरिति । स्वेष्टलाभेच्छया तत्साधनक्षमपुरुषवशीकरणमेव शरणागतिरिति चेत्, न ; भक्तावप्येतलक्षणसत्त्वेनातिव्याप्तेः । भक्तिभिन्नत्वनिवेशे साध्यभक्तिरूपायां प्रपत्तावव्याप्तेः । साधनभक्तिभिन्नत्वनिवेशेन तद्वारणेऽपि स्वर्गाद्यर्थयागादावतिव्याप्तिः । गुरुतरसाधनभिन्नत्वनिवेशेन तत्परिहारे “न्यसनभजनयोगौ रवे को विशेषः” (न्यसतिलके-१७॥) “उपायस्सुकरस्सोयं दुष्करश्च मतो मम” (लक्ष्मीतन्त्रे-१७-१९४॥) इति प्रपत्तेरपि गुरुतरसाधनतया सम्भवप्रसङ्गः । अत्यायासगर्भसाधनभिन्नत्वनिवेशेन तत्परिहारे अतिगुह्यैर्मणिमन्त्राज्जनादिमुलभोपायैः परवशीकरणेष्वतिप्रसङ्गः । दृष्टद्वारकतद्वशीकरणविवक्षणेन तत्परिहारे शासनेन वा भूतिदानेन वा दक्षिणादानेन वा परवशीकरणेष्वतिप्रसङ्गः । तत्परिहारार्थमत्यायासविधुरदृष्टद्वारकदुर्वलकर्तृकनिरपेक्षप्रबलवशीकरणमेव शरणागतिरित्युक्तौ “मूर्खेच्छन्दानुरोधेन” इत्युक्तरीत्या केवलमनुनयादिना सामादिना च प्रभुवशीकरणे वेद्याकर्तृकलीलापादिद्वारकपुरुषवशीकरणे चातिव्याप्तेः । एतत्सर्वदोषपरिहारार्थं स्वेष्टलाभहेतुभूतनिरपेक्षप्रबलवशीकारप्रयोजकाल्यायासविधुरदृष्टद्वारकदुर्वलकर्तृकस्वरक्ष्यताप्रकाशकव्यापार एव शरणागतिरित्युक्तौ मानसप्रपत्तावतिव्याप्तिः । रक्ष्यताप्रकाशकत्वाभावात् ।

सर्वज्ञविषये तस्यापि रक्ष्यताप्रकाशकत्वमस्त्येवेति चेत्, तदापि व्याधिशरणागतावव्याप्तिः । कपोतावासवृक्षमूलदेशागमननिपातनादिरूपतद्व्यापारस्य कपोतवशीकरणोद्देश्यकत्वाभावात् । तत्र व्याधस्य शरणागतत्वश्चान्त्यैव



तद्रक्षणस्यैव कृतत्वात् ; व्याधस्य शरणागतत्वमेव नास्तीति चेत्, धित्वाम् ; यतः “सूक्ष्मः परमदुर्ज्ञेयः सतां धर्मः प्लवङ्गम्” (रामायणे ॥) इत्ये- सर्वज्ञदुर्ज्ञेयतया शरण्याभिमतं शरणागतिधर्मं यथावदभिजानतोऽपि कपो- तस्य भ्रान्तिं प्रलपसि । अथ ज्ञानाधिक्यकार्यभूतेयं भ्रान्तिरित्युच्येत, तदा तादृशभ्रान्तेर्ज्ञानादिकेषु सर्वेष्वपि सम्भवात् । तद्विषये भ्रान्तिजनकव्यापा- रोऽपि शरणागतिरित्येवाभ्युपेत्यम् । यद्येवं नाङ्गीक्रियेत, तर्हि भ्रान्त्या “द्विषन्तं नैव भोजयेत्” (भारते-उद्योगे-९१-१७॥) इति निषिद्धव्यापारे व्याध- रक्षणे प्रवृत्तस्य कपोतस्य शरणागतसंरक्षणप्रयुक्तपुण्यलोकप्राप्तिवचनं विरु- द्धयेत् । “श्रूयते हि कपोतेन” (रामायणे-युद्ध-१८-२४॥) इत्यादिना धर्म- संस्थापनार्थमवतीर्णेन भगवता स्वेन शरणागतसंरक्षणावश्यकर्तव्यतायां ता- दृशभ्रान्तपक्षिव्यापारस्य प्रमाणतमविशिष्टाचारत्वेनोदाहरणमप्यत्यन्तमसङ्गतं स्यात् । उच्यते हि शरण्यलक्षणपूर्तिः कपोतस्यैवेति “प्रपन्नव्यः कपोतवत्” (प्रपन्नपारिजाते-२-२९॥) इत्यादिषु ।

किञ्च सर्वज्ञेन शरण्येन “मित्रभावेन सम्प्राप्तम्” (रामायणे युद्ध-१८-३॥) इति “भावो लीलाक्रियाचेष्टाभूत्यभिप्रायजन्तुषु” (अमरकोशः ॥) इति नानार्थकभावशब्देन मित्रत्वग्राहकलीलादिरूपव्यापारस्यापि शरणा- गतित्वोक्त्या व्याधादिव्यापाराणां शरणागतित्वस्य कैमुत्यसिद्धतया तत्सा- धारण्येनैव लक्षणाभिधानमावश्यकम् । अपि च यत् यत् प्रामाणिकानां शरणागतित्वव्यवहारः, तावत्साधारणात्मनीतरसाधारणञ्च शरणागति- लक्षणं वक्तव्यम् । प्रयोगानुसारेणैव लक्षणस्य वक्तव्यत्वात् । व्याधे च शरणागतत्वं “श्रूयते हि कपोतेन शत्रुश्शरणागतः” (रामायणे युद्ध-१८-२४॥) इत्यादिषु घण्टापथं प्रयुज्यते । तस्मान्निरुक्तलक्षणस्याव्याप्तिर्दुर्वारैव । अथैतत्परिहारार्थं वशीकरणात्मकरक्ष्यत्वग्राहकव्यापारे स्वफलेच्छाप्रयुक्तत्वं परित्यज्य सामान्यरूपेण निवेशेऽपि व्याधादिव्यापारवदबुद्धिपूर्वकाणां विधे- यत्वानुपपत्तेः बुद्धिपूर्वकाणाञ्च राजादिशरणागतिवदेव लोकतः प्राप्तत्वाच्च, तस्य नियोगविषयत्वायोगात् । न च भगवच्छरणागतिविषयशरण्यस्वरूपा- दीनां लोकतस्सिद्ध्यसम्भवाच्छरणागतेर्विधेयत्वम्, सिद्धपरवाक्यैरेव तत्स- म्भवेन तदर्थं नियोगानपेक्षणात् ।

ननु औचित्यमूलकैर्लौकिकन्यायैस्सामान्यरूपेण प्राप्ताया अपि शर- णागतेश्चात्मेकसमधिगम्याधिकाराङ्गस्वरूपविशेषविशिष्टवेषेण विधिर्युज्यत इति



चेन्न ;—शास्त्रमुखेनाधिकारादिकमजानतामपि व्याधवायसादीनां शरण्य-  
समीपागमनव्यापारविशिष्टमात्रेण फलसिद्धिदर्शनात् । शास्त्रमुखेन स्वयञ्च  
सर्वज्ञानतोऽपि भरतस्य शरणागतिवैफल्याच्च । शरणागतेः फलव्याप्तिं प्रति  
शरण्यहृदयानुसारित्वव्यतिरेकेणाङ्गादेरनावश्यकतया तद्विशिष्टवेषेणापि विधे-  
यत्वायोगात् । न हि व्याधादयस्तु सत्सम्प्रदायान्वयेन त्वद्विवक्षितविशेष-  
शास्त्राध्ययनपूर्वकमङ्गाधिकारादिपुष्कलां शरणागतिं कृतवन्त इति कुत्रचिच्छि-  
खितमस्ति ।

ननु फलान्तरार्थशरणागतौ मास्तु नियमः; मोक्षार्थे नियमस्या-  
देवेति चेन्न ;—श्रीमति रहस्यत्रयसारे चरमश्लोकाधिकारे “आकिञ्चन्यैकध-  
नानाम्, द्रौपदिदमयन्तिराक्षसिविभीषणक्षत्रवन्धुमुचुकुन्दराजेन्द्रपाण्डवदेव-  
मुमुखलिङ्गं शुनश्चेफकिरातककपोतादीनां शरणागतिसमये तदानुकूल्यादिक-  
मन्तरा काश्चिदितिकर्तव्यतोक्तिं नाद्राक्षम्, क्षणकालसाध्यतया निरपेक्ष-  
रूपप्रपत्तिमात्रेण तदानीमेव तत्तच्छरणागतानां तत्तदपेक्षितसिद्धिश्चाद्राक्षम् ।  
एवं मोक्षार्थप्रपत्तावपि तदपेक्षितकाले फलसिद्धेर्न्यूनता नास्ति” इति  
शरण्यभार्यापहारतर्जनभर्त्सनादिनिरतानां व्याधराक्षसीवायसप्रमुखानाम-  
बुद्धिपूर्वकशरण्यसमीपागमनलिजटावाक्याप्रतिषेधादिमात्रलक्षणतात्कालिकानु-  
कूल्यादिशुद्धितव्यापारविशेषाणामेव मोक्षार्थप्रपत्तीतिकर्तव्यतात्वेनाचार्यै-  
रतिदिष्टतया मोक्षार्थशरणागतेस्तदतिरिक्ताङ्गकत्वायोगात् । \*दधिपाण्डे  
व्यभिचाराच्च ।

अथास्तुवा मोक्षार्थशरणागतेर्विशेषः; तत्राङ्गाधिकारयोर्विशेषं पश्चा-  
द्विचारयामः । इदानीन्तु शरणागतिस्वरूपगतो विशेषः पृष्ठव्यः-स किंरूप  
इति । स्वरूपफलसमर्पणरूपांशान्तरसाहित्यरूप एवेति चेत्, स्वरूपस्य चेतन-  
शेषत्वाभावात् । तत्र भगवच्छेषत्वस्य नित्यसिद्धतया तदापादनासम्भवाच्च ।  
स्वस्वत्वनित्यत्तिपूर्वकपरस्वत्त्वापादनरूपसमर्पणस्य स्वस्वरूपविषये फलविषये  
वा चेतनेन कर्तुमशक्तत्वेन तद्विशिष्टविधानायोगात् । तयोर्मनसा स्वस्वत्व-  
मारोप्य तत्त्यागपूर्वकं तन्निष्ठे परस्वत्वे स्वापादितत्त्वबुद्धिः कर्तव्येति चेत्,  
मिथ्याज्ञानादपवर्गप्रसङ्गः । प्रमाणबलादिदं न विरुध्यत इति चेत्, न ।  
“आध्यानाय प्रयोजनाभावात्” (ब्रह्मसूत्रं-२-१-१४ ॥ इति सूत्रोक्तन्यायेन

\* दधिपाण्ड इति कश्चिद्भोपः, यदृच्छया स्वयदागतं श्रीकृष्णं निरुध्य स्वदधिमाण्डस्यापि  
मोक्षं प्रार्थितवान् ॥



प्रियशिरस्त्वादेरिवात्मसमर्पणादेरपि भगवदनन्यार्हशेषत्वबुद्धारोहणसौकर्यार्थमुपदेशसम्भवेन तादृशान्यपरवचनावलम्बेन सर्वशास्त्रनिषिद्धयुद्धिपूर्वकात्मापहारस्य मोक्षहेतुत्वोक्तेरत्यन्तहेयत्वात् । अन्यथा “प्रणवो धनुश्शरो ब्रह्मात्मा” (मु-उप-२-२-४ ॥) इत्याद्युक्तजीवात्मपरमात्मयुद्धस्याप्यनुष्ठानप्रसङ्गात् । भगवच्छेषभूतयोस्स्वरूपफलयोर्भगवच्छेषत्वेन ज्ञानादिकमेव समर्पणशब्दविवक्षितमिति चेन्न ; तावन्मात्रस्य श्रवणमात्रसिद्धत्वेन नियोगविषयत्वायोगात् ।

नच यागस्वरूपे श्रुतेऽपि तदनुष्ठानप्रयत्नमन्तरा न सिद्ध्यति, तथैवात्रापीति न किञ्चित्सङ्कटमिति वाच्यम् ; यागादेः क्रियारूपत्वेन ज्ञानरूपत्वाभावात् । तत्र त्यज्यमानद्रव्यगतनिवर्तनीयस्वस्वत्वापादनीयपरस्वत्वयोः कर्मोपाधिकयोः पारमार्थिकत्वाच्च भवति प्रयत्नान्तरापेक्षा । अत्र चात्मयागशब्दितशेषत्वज्ञानस्य केवलत्वज्ञानरूपत्वात्, निवर्तनीयस्वस्वत्वस्यापारमार्थिकतया तत्त्वज्ञानमात्रेण तन्निवृत्तिसम्भवाच्च प्रयत्नान्तरस्यानपेक्षितत्वात् । नहि रज्जत्वज्ञानं, रज्जुसर्पनिवृत्तिश्च श्रवणातिरिक्तं विधेयव्यापारमपेक्षते । यदि चात्मनस्स्वस्वत्वनिवृत्तेस्तत्त्वज्ञानातिरेकिधर्मानुष्ठानसापेक्षता स्यात् । तर्हि गरुडध्याननिवर्तनीयस्य हालाहलस्येवात्मनस्स्वस्वत्वस्यापि पारमार्थिकमेव स्यात् । तथा चात्मनः केवलपरस्वत्वप्रतिपादकशास्त्राणामप्रामाण्यात् ; आत्मापहारस्यैवाप्रसक्ततयात्मापहारप्रायश्चित्तार्थं प्रपच्यनुष्ठानमिति भवन्मतस्य मूलोच्छेदप्रसङ्गः ।

नन्वात्मनस्स्वस्वत्वाभावादीनां पृथक्पृथक् श्रवणदशायां ज्ञातत्वेऽपि तेषां साहित्यस्याप्राप्तत्वात्, तद्विशिष्टवेपेण शरणागतिर्विधीयत इति नानुपपत्तिरिति चेन्न ;—द्वयार्थश्रवणमननदशयोस्सहैव तेषां ज्ञातत्वेन साहित्यस्यापि प्राप्तत्वात् । न च स्वरूपतस्साहित्यमात्रस्य ज्ञातत्वेऽपि प्रार्थनाविशिष्टवेपेणाप्राप्तत्वाच्चेन रूपेण विधीयत इति नानुपपत्तिरिति वाच्यम् ;—प्रार्थनाया इच्छारूपत्वेन तस्या विषयवैलक्षण्यायत्ततया तस्या अपि प्राप्तत्वात् । न च प्रार्थनायास्त्वापेक्षाप्रकाशकव्यापाररूपाया अतिरिक्तत्वात्तस्या अप्राप्तत्वं शङ्क्यम् ;—सर्वज्ञविषये इच्छाया अप्यपेक्षाज्ञापकव्यापाररूपतया तदयोगात् । न च “तवास्मीति च याचते” (रामायणे-युद्ध-१८-३१॥) “तदेकोपायता याच्वा” (भरतमुनिवाक्यम्) इत्यादिषु प्रार्थनाया वाचिकव्यापार-



रात्मकत्वावगमात्, तादृशयाञ्चाविशिष्टवेधेन विधिरूपपद्यत इति वाच्यम् ;—  
मन्त्ररत्नार्थानुसन्धानार्थशब्दानुसन्धानदशायामेव तस्यापि प्राप्तत्वात् ।

न चाविधेयज्ञानस्य मोक्षहेतुत्वोक्तौ कुदृष्टिमतप्रवेशापत्त्या ज्ञानस्य विधेयत्वमावश्यकमिति वाच्यम्;—कुदृष्टिमतप्रवेशभीतिमात्रेणाविधेयज्ञानस्य विधेयत्वायोगात् । अनावृत्तज्ञानस्य मोक्षहेतुत्ववादेऽपि कुदृष्टिमतप्रवेशस्या-  
विशिष्टतया तत्परिहाराय प्रपत्तेर्ध्यान रूपत्वाङ्गीकारप्रसङ्गाच्च । किञ्च ज्ञानस्य विधेयत्वासकृदावृत्तित्वाद्यङ्गीकारेऽपि नियोगवादिनां जरन्मायावादिना -  
म्मतप्रवेशस्य दुष्परिहारत्वाच्च । यदि च ध्यानध्येयविशेषनिरूपणादिना तन्मतप्रवेशः परिहीयेत, तदाविधेयज्ञानवादिमतप्रवेशप्रसङ्गस्यापि तथैव वारणसम्भवात्तदर्थं प्राप्तस्य विधेयत्वं न कल्पनीयमेव । किञ्चाविधेयज्ञान-  
स्यास्माभिर्मोक्षसाधनत्वं नाभ्युपगम्यते ; ज्ञानस्याधिकारिविशेषणमात्रत्वेन सिद्धोपायस्यैव मोक्षकरणत्वाभ्युपगमात् । न चाविधेयज्ञानस्याधिकारि-  
विशेषणत्वमात्राभ्युपगमे कुदृष्टिमतप्रवेशः ; “परशेषत्वधीमात्रमधिकारिविशेष-  
णम्” इति वदतां भवताम्मतैऽपि तस्य तुल्यत्वात् । अस्मन्मतेऽपि भक्त्यधि-  
कारिविषये असकृदावृत्तविधेयज्ञानस्यैव मोक्षसाधनत्वाङ्गीकाराच्च । तस्मा-  
च्छरणागतेस्सर्वात्मना प्राप्तत्वाजियोगविषयत्वमनुपपन्नमेव ।

ननु ‘ब्रजे’ति विधेरवैयर्थ्यावावश्यं शरणागतेरप्राप्तांशान्तरवत्त्वमा-  
वश्यकमिति चेन्न ;—“तस्मादेताति मन्त्रे मन्त्रे विद्यात्” “ब्राह्मणःप्रतिग्रहा-  
दिना धनमार्जयेत्” “ऋतावुपेयात्” (गौतमधर्मे १-५-१ ॥) इत्यादिराग-  
प्राप्तानां मन्त्रार्थवेदनधनार्जनऋतुगमनादीनां नियमविधिवत्, अत्रापि ।  
यदि शरणं ब्रजेत्, तर्हि ‘सर्वधर्मान्परित्यज्यैव ब्रजेत्’ इति सर्वधर्मपरित्याग-  
पूर्वकत्वं नियमविधिपरत्वेन विधिसार्थक्यस्य “सर्वधर्मान्परित्यज्य मामेकं  
शरणं ब्रज” इति निर्देशमहिम्नैव सिद्धतया तदपहाय शरणागतावप्राप्तांशान्त-  
रगवेष्टनस्य सम्प्रदायविद्वेषमात्रनिवन्धनत्वात् । न च “शरणागतिरित्युक्ता  
सा देवेऽस्मिन्प्रयुज्यताम्” (अहि-सं ३६-३४॥) इत्यादिषु केवलशरणागति-  
मात्रे विधिप्रत्ययश्रवणात्, तत्सार्थक्याय शरणागत्यन्तर्भावेनैवाप्राप्तांश-  
परिकल्पनमावश्यकमिति वाच्यम्;—तथा सति “श्रोतव्यो मन्तव्यः” (बृह-  
उप-४-४-६॥) इत्यादिष्वपि तत्कल्पनाप्रसङ्गात् । अपि च “तद्विजिज्ञासस्व”  
(तै-उप-४-१-१॥) “अक्षैर्मा दीव्यः, कृषिमित्कृपस्व वित्तेरमस्व” (ऋग्वेदे-



७-८) इत्यादिषु रागतः प्राप्तानामेव श्रवणादीनामायासगर्भत्वबुद्ध्या वा तन्द्रो-  
लुतया वा कार्यान्तरपरत्वेन वा येन केनचिद्धेत्वन्तरेण प्रवृत्त्युपघाते सति तत्प-  
रोचनेनोक्तप्रवृत्तिस्सम्पादकतया तद्विधिसार्थक्यवत्, प्रकृतेऽपि “अमृतस्यैष  
सेतुः” (मु-२-२-५॥) इत्यादिसिद्धपरवाक्यजन्यसिद्धोपायज्ञानेन रागप्राप्त-  
स्यापि मन्त्ररत्नार्थविचाररूपतत्परिग्रहस्य भगवदनभिमतत्वशङ्कया प्रवृत्त्युप-  
घाते सति भगवदभिमतत्वज्ञापनेन प्रवर्तकतया तद्विधेस्सार्थकत्वेन तदर्थं  
शरणागतावप्राप्तांशान्तरकल्पनायोगात् । यदि केवलं विधिप्रत्ययसार्थक्या-  
यैव विधिप्रत्ययान्तधात्वर्थानां सर्वेषामपूर्वत्वं कल्पनीयं स्यात् । तस्माच्छरणा-  
गतेरपूर्वप्रवृत्तिरूपांशान्तरविशिष्टवेपेण विधिविषयत्वं विधिप्रत्ययश्रवण-  
बलादेव सिध्यतीत्युक्तिर्दुरुक्तिरेव ।

ननु “मामेकं शरणं ब्रज” इति विधीयमानव्रजधात्वर्थस्य मन्त्रे  
‘प्रपद्ये, इति प्रपूर्वकपदधातुना प्रतिपादनात्, प्रपूर्वकपदधातोश्च “महाविश्वास-  
पूर्वकम् । तदेकोपायतायाच्चा प्रपत्तिः” इति विश्वासपूर्वकप्रार्थनात्मकबुद्धि-  
विशेषपरत्वोक्त्या तादृशकारविशिष्टवेपेण शरणागतेरप्राप्तत्वात्, विधि-  
विषयत्वमुपपद्यत इति चेत्, मैवम् । विकल्पासहत्वात् । किमत्र महाविश्वास-  
पूर्वकत्वं प्रार्थनात्मकत्वमुभयमप्राप्तम्—उत महाविश्वासपूर्वकत्वमात्रं वा ।  
नाद्यः-विषयवैलक्षण्यज्ञाननिवन्धनायाः प्रार्थनाया लोकसिद्धत्वेन तस्या-  
पूर्वत्वायोगात् । नापि द्वितीयः-भगवत्कटाक्षविशेषप्रबुद्धसत्त्वानां परमास्तिका-  
नामाचार्योपदेशलब्धार्थसामान्ये महाविश्वासस्यापि सिद्धत्वेन तस्य विधे-  
यत्वायोगात् । न च तादृशभगवत्कटाक्षशून्यविषयोऽयं विधिरिति शङ्क्यम् ;  
तेषां महाविश्वासस्य दुर्लभतया तान्प्रति तद्विधानस्य चन्द्राहरणविधानवत्,  
बाधितत्वापातात् । तस्मात् ‘प्रपद्ये’ इत्यत्र प्रपूर्वकपदधातुरपि प्राप्तार्थविषय  
एवेति न तद्वलादत्र विधेयविषयसिद्धिः ।

किञ्चात्र भवान्पृष्ठव्यः - नियोगविषयतया भवदभिमतस्य प्रपदनस्य  
फलकरणत्वमिष्टं न वेति । नाद्यः-भगवदेकोपायत्वप्रत्ययात्मकत्वरूपप्रपत्ति-  
स्वरूपोच्छेदप्रसङ्गात् । तथा चानुगृहीतं वेदान्ताचार्यैर्न्यायसिद्धाज्ज्ञेन जीव-  
परिच्छेदे “इयं केवललक्ष्मीशोपायत्वप्रत्ययात्मिका । स्वहेतुत्वधियं रुन्धे  
किं पुनस्सहकारिणाम्” इति । श्रीमन्निक्षेपरक्षायाञ्च “तदेकशरणव्रज्या हि



तदितरोपायपरिग्रहेण विरुध्येत” इति । एवं तात्पर्यचन्द्रिकादिष्वपि द्रष्टव्यम् ।

ननु प्रपत्तेर्भगवदेकोपायत्वाध्यवसायात्मकत्वं न तथा उपायत्वं वारयति, न तूपायतावुद्धिमेव प्रतिवध्नाति; तथाच प्रपत्तृभिरबुध्यमानं सत्प्रपत्तेरुपायत्वं सुमुखं तिष्ठत्येव । तथा चानुगृहीतमाचार्यैः “त्वय्येव त्वदुपायधीरपिहितस्वोपायभावास्तु मे” (न्यासतिलके १० ॥) इति । अपिहितस्वोपायभावा-आच्छादितस्वोपायताकेत्यर्थः । अगृहीतस्वोपायभावेति यावत् । “अपिधानतिरोधानपिधानच्छादनानिच” (अमर-९-दिग्वर्गे-८८ ॥) इति कोशादिति चेत्, मैवत् । वन्ध्याया मातृत्वग्रहस्य वन्ध्यया प्रतिज्ञावचनवदस्य परीक्षकपरिहसनीयत्वात् । अत्र भवान्पृष्ठव्यः - प्रपत्तिस्वरूपेणैव प्रतिबन्धं तदुपायत्वज्ञानं केनोपायेन भवतां सम्भवतीति । विधिस्वारस्यपर्यालोचनादिनैवेति चेत्, तथा सति प्रपत्तिनिष्ठाभङ्गप्रसङ्गात् । तद्वलेन प्रपत्तिस्वरूपस्य भवद्विर्वाधितत्वात् । इत्थञ्च-प्रपत्तेर्भ्रान्तिरूपत्वं वा वक्तव्यम्; नो चेत्, प्रपत्तिस्वरूपवाधकतर्काणां वा कुतर्कत्वमङ्गीकार्यमित्युभयतः पशारज्जुः ।

ननु कथं तर्हि वेदान्तचार्यमूक्त्युपपत्तिरिति चेत्, श्रूयतामवधानेन । “अपिहितस्वोपायभावे”त्यत्र, पिहितो न भवतीत्यपिहितः, अपिहितः-स्वोपायभावो यया इति व्युत्पत्तिः; प्रकटितस्वोपाय भावेत्यर्थः । अयं भावः-सर्वासु ब्रह्मविद्यासु उपास्यगतमुपायत्वमेव तृतीयाश्रुत्यादिनोपचर्यते । तथापि तत्तद्विद्यास्वरूपैस्तथात्वं न प्रकटीक्रियते - भगवदेकोपायत्वाध्यवसायात्मकत्वेन । प्रपदनेन तु स्वस्य तथात्वं प्रकटीक्रियत इति वेदान्ताचार्यैस्तथानुगृहीतमिति नानुपपत्तिः । तथा च ब्रह्मविद्यानां मोक्षोपायत्वं नाम-मोक्षोपायभूतब्रह्मविषयकत्वमेव । तत्र सदादिविद्यानामुपायत्वोपलक्षितब्रह्मविषयकत्वात् । केषाञ्चित्द्विशिष्टविषयकत्वेऽपि ब्रह्मव्यतिरिक्तोपायत्वाभावाविषयकत्वाच्च तेषां तथात्वमप्रकटम् । प्रपदनस्योपायत्वविशिष्टब्रह्मविषयकत्वात्, ब्रह्मव्यतिरिक्तानुपायत्वविषयकत्वाच्च । तथात्वमप्रकटितमिति प्रदर्शितम्भवति— इति । तस्मात्प्रपत्तेर्मोक्षोपायत्वोक्तौ भगवदेकोपायत्वाध्यवसायात्मकप्रपत्तिस्वरूपोच्छेदप्रसङ्गो दुरुद्धर एव ।

अथ नापि द्वितीयः-फलकरणस्य नियोगविषयत्वायोगात् । फलविशेषद्वारतयैव हि भावार्थो नियोगं विशेषयति, विशिष्येनैव हि विषयो भवति ;



तस्मात्फलविशेषानुपायस्य भावार्थस्य नियोगविशेषकत्वरूपविषयत्वासम्भवात्, अनुपायस्य नियोगविषयत्वमनुपपन्नम् ।

ननु ब्रह्मण उपायत्वं सेतुशब्दनिर्दिष्टसर्वलोकासङ्करकारित्वरूपम्, प्रपत्तेस्वात्मापहारप्रायश्चित्तत्वरूपमित्यनयोः परस्परभिन्नत्वात्, तादृश-भगवदुपायत्वज्ञानात्मकत्वं प्रपत्तेरुपायत्वेन न विरुध्यते । तथा चानुगृहीतं श्रीमति रहस्यत्रयसारे सिद्धोपायशोधनाधिकारे वेदान्ताचार्यैः—“प्रपत्तिरपि नोपायभूतेति कैश्चिदतिवादकरणमपि - सिद्धोपायप्राधान्याभिप्रायेण । तस्य प्राधान्यन्तु - प्रसादनैः प्रतिबन्धकरूपनिग्रहशमने । स्वाभाविकानुभवस्य प्रयोजकत्वात्” इत्यादिना सिद्धोपायोपायत्वस्य स्वरूपसत्ताप्रयोजक-तात्मकत्वम्, प्रपत्तेः प्रायश्चित्तात्मकत्वञ्च “जितकौस्तुभचार्यस्य सम्राजस्सर्वपाप्मनाम् । शिष्टं ह्यात्मापहारस्य निष्कृतिस्वभारपणम्” (रहस्य-सारे-साध्योपायशोधनाधिकारे॥) इति चेन्न;—“सुदुष्करेण शोचेद्यो येन येनेष्टहेतुना । स स तस्याहमेवेति चरमश्लोकसङ्ग्रहः” (रहस्य-सारे-चरमश्लोकाधिकारे॥) इति श्रीमद्वेदान्ताचार्यैरेवोपायान्तराणां यादृशमुपायत्वं तादृशमेव तत्स्थानीयस्य सिद्धोपायस्येति मुक्तकण्ठमनुगृहीततया तयोर्भेदायोगात् ।

प्रपत्तेरात्मापहारप्रायश्चित्तत्वसूक्तिस्तु - यथा पापीनां प्रायश्चित्तधर्मान्तरयोग्यतापादकतया धर्माधिकारप्रयोजनकम्, तद्वन्नमःपदोक्तपार-तन्त्र्यानुसन्धानलक्षणयथावस्थितसमर्पणस्यापि सिद्धोपायाधिकारभूतशरणागतिप्रायोजनकतया केवलाधिकारिविशेषणमात्रोपयुक्त इत्येतावन्मात्राभिप्राया । एवं प्रपत्तेरनुपायत्वपराणां “चित्तःपरमचिह्नाभे प्रपत्तिरपि नोपधिः । विपर्यये तु नैवास्य प्रतिषेधाय पातकम्” (पांचरात्रे॥) इत्यादिप्रमाणमूलक-पूर्वाचार्यदिव्यसूक्तीनामतिवादत्वोक्तिरपि—“एष तु वातिवदति, यस्सत्येनातिवदति” (छा-उप-७-१६-१॥) इत्यादौ भूमविद्यावेद्यविषयातिवादवत्, शरणागतिविद्यावेद्यगतप्रधानोपायत्वरूपसाधकतमत्वात्मकसर्वपापविमोचन-करणत्वरूपवास्तवाधिक्यवादत्वाभिप्रायैव । न त्वसदर्थवादत्वाभिप्राया । “नासता गुणेन स्तुतिरूपपद्यते” (द्रमिडभाष्यवाक्यम् ॥) इति तन्निषेधात् ।

तथा च “प्रसादनैः प्रतिबन्धकशमने” इत्याद्याचार्यसूक्तेरयमर्थः—चिरकालमन्यपराया भार्याया भर्तृसकाशे स्वस्वीकरणप्रार्थनावत्, प्रपत्तेरपि महापराधरूपतया, तदपराधक्षापणपुरुषकारपुरस्सरादिभिः प्रति-



वन्धकीभूतो निग्रहो यदि भगवत्तश्चाम्येत, तदानीमेव शरणागतेश्शरण्यं-  
हृदयानुसारितया सिद्धोपायाधिकारिविशेषणत्वसम्भवात्, तद्विषये सिद्धो-  
पायस्संसारनिवर्तनद्वारा स्वरूपानुरूपभगवदनुभवप्रयोजको भवति । यदि च  
निरङ्कुशस्वातन्त्र्याद्भरतप्रपत्ताविव शरण्यहृदयानुसारो न स्यात्, तदा सिद्धो-  
पायस्स्वकार्यं न करोत्येवेति प्रपत्तेर्व्यभिचरितत्वात्, फलकरणत्वासम्भवेन  
निर्हेतुकप्रसादविशिष्टो भगवानेव प्रधानकारणम्—इति । तथा चोच्यते  
“नासौ पुरुषकारेण न चाप्यन्येन हेतुना । केवलं स्वेच्छयैवाहं प्रेक्षे कश्चि-  
त्कदाधन” (लक्ष्मीतन्त्रे १३-१०॥) इति निरङ्कुशस्वतन्त्रसिद्धोपायप्राधा-  
न्यम् । तदेवमाचार्यसूक्तेस्त्वदुक्तार्थपरत्वाभावात्, प्रपत्तिसिद्धोपाययोर्भिन्न-  
भिन्नोपायत्वमप्रामाणिकमेव ।

किञ्च - “तमेव विदित्वातिमृत्युमेति नान्यःपन्था अयनाय विद्यते”  
(श्वेता-उप-३-८ ॥) इति मृत्युशब्दितसंसारान्त्ययनं प्रति भगवद्व्यतिरिक्तोपाय-  
निषेधात्, प्रपत्तेर्प्रतिबन्धकनिवृत्त्युपायत्ववचनं वेदान्तविरुद्धम् । न चाल  
“एव विदित्वा” इत्युक्तवेदनविशेषातिरिक्तः पन्था निषिध्यते; न्यासविद्यादि-  
रूपाणामनेवविधानामपि सत्त्वेन बाधात् । ‘तमेव विदित्वा’ इति श्वेताश्वतर-  
वाक्ये तच्छब्दार्थान्यमृत्युतरणोपायस्यैव सुस्पष्टं निषिद्धतया तद्विरोधाच्च ।  
तथा चानुगृहीतमाचार्यचरणैरेव श्रीमन्निक्षेपरक्षायां—“नान्यःपन्थाः” इत्यत्र  
प्रकृतमपि वेदनमन्यस्य प्रतियोगित्वेन नान्वेति, अपि तु ‘तम्’ इति प्रकृत-  
परमपुरुष एव । तस्मात्, ‘परमपुरुषादन्यः पन्थाः न विद्यते, स एव तु  
पन्था’ इति वाक्यार्थस्तु प्रपत्तेरत्यन्तान्तरङ्गभूतः । श्वेताश्वतरास्तु - “महान्-  
प्रभुर्वै पुरुषस्सत्त्वस्यैव प्रवर्तकः” (श्वे-३-१२॥) इति तमेव महापुरुषमधीयाना-  
स्तस्यैवान्यत्वप्रतियोगित्वमवधारणनिर्देशेन स्पष्टमामनन्ति—“वेदाहम्” इत्या-  
रभ्य “तमेव विदित्वातिमृत्युमेति नान्यःपन्था अयनाय विद्यते” इति ।  
तस्मात् “अमृतस्यैष सेतुः” (सु-२-२-८॥) इति न्यायेन परमपुरुषस्यैवामृत-  
त्वोपायत्वमिह प्रतिपाद्यते । वेदनेतरनिषेधभाष्यन्तु फलिताभिप्रायेणेत्यधि-  
करणदर्पणे दर्शितमस्माभिः” इति । प्रपञ्चितमस्माभिः प्रागेव भगवतो  
निरपेक्षकरणत्वमित्यास्तां विस्तरः ।

किञ्च—प्रपत्तेरात्मापहारप्रयश्चित्तत्वमप्यनुपपन्नम् । परद्रव्यापहारि-  
णस्सानुतापस्य समर्पितापहृतद्रव्यस्यैव शास्त्रेषु प्रायश्चित्ताधिकारोक्त्य



समर्पणरूपायाः प्रपत्तेरेव प्रायश्चित्तत्वाभ्युपगमे अधिकारिविशेषणविधेययो-  
रैक्यापत्त्यात्माश्रयप्रसङ्गात् । न च समर्पणव्यक्तिभेदाश्रयणेन तदुपपत्तिः;  
अनुतापप्राप्ते समर्पणे सिद्धे सति पुनरप्यात्मापहारं विना समर्पणान्तरस्या-  
नुष्ठातुमशक्यत्वात् । न च विधिवलात्समर्पणीयद्रव्यलाभार्थं परब्रह्मणस्स-  
काशात्प्रतिग्रहमुखेन स्वात्मरूपं समर्पणीयद्रव्यं सम्पाद्य पश्चात्समर्पयितुं शक्य  
इति वाच्यम् ; आत्मापहारमन्तरेण प्रतिगृहीतृस्वरूपस्याप्यसिद्धितया तदयो-  
गात् । आत्मापहारेणैव प्रतिगृहीतृस्वरूपस्यापि सम्पादने बुद्धिपूर्वकमेवात्माप-  
हारस्याभ्यासप्रसङ्गेन तस्याप्रतीकारतया तत्प्रायश्चित्तस्यैवासम्भवप्रसङ्गाच्च ।

ननु कथं तर्हि “शिष्टं ह्यात्मापहारस्य” इत्याचार्यसूक्तिरूपपद्यत इति  
चेत्, प्रपत्तेर्भगवद्गुणविपर्ययाकारार्हाधिकारिविशेषणीभूतप्रातिकूल्याभिसन्धि-  
विराममात्रात्मकत्वज्ञापनार्थतया तदुपपत्तिरिति पश्यतु भवान् । तथात्वे हि  
“स्वशासनातिवृत्तिव्यवसायनिवृत्तिमात्रेणानाद्यनन्तकलोपचितदुर्विषहान -  
न्तापराधानङ्गीकारेण” (श्रीभाष्ये-२-२-३ ॥) इति भाष्यैकार्थादाचार्य-  
सूक्तिस्सुसङ्गता स्यात् । अत एव हि श्रीराममिश्रादिभिः “भगवत्प्रवृत्तिविरोधि-  
स्वप्रवृत्तिनिवृत्तिः प्रपत्तिः” (षडर्थसंक्षेपे ॥) इत्यनुगृहीतमुपपद्यते । तस्मा-  
त्प्रायश्चित्ततयापि प्रपत्तेर्नियोगविषयत्वमनुपपन्नमेवेति प्रपत्तेर्विषयत्वं दुरुपपा-  
दमेवेत्यन्यत्र विस्तरः ।

(२) अथ किं नाम साधनप्रपत्तिनियोज्यविशेषणम् ; आकिञ्चन्य-  
मेवेति चेत्, किमिदं सर्वोपायशून्यत्वरूपम्—उत कतिपयोपायशून्यत्वं वा ।  
नाथः - उपायप्रतिपत्तियोग्यस्य सर्वोपायशून्यत्वायोगात् । नापि द्वितीयः-  
तस्य भक्तादिसाधरणत्वेन तदयोगात् । अथ गुरुपायभूतभक्त्यशक्तिर्ल-  
घूपायभूतप्रपत्तेर्नियोज्यविशेषणमिति चेन्न ;—तस्या अपि कर्मज्ञानाद्यधि-  
कारिसाधारणत्वात् । भक्तितदङ्ग एतदुभयाशक्तिरेव विवक्षितेति चेत्,  
प्रपत्तेरपि भक्त्यङ्गत्वाद्धातुः । प्रपत्तिभिन्नभक्त्यङ्गभक्त्येतदुभयाशक्तेरेव  
विवक्षणे त्वङ्गप्रपत्तिशास्त्रस्यानवकाशप्रसङ्गः । अथ महाविश्वास एव स्वतन्त्र-  
प्रपत्तिनियोज्यविशेषणमित्युक्तावज्ञान्तर्गतस्य विश्वासस्याधिकारत्वमनुपपन्नम् ।  
सिद्धत्वसाध्यत्वयोर्विरोधात् । “इयं केवललक्ष्मीशोपायत्वप्रत्ययात्मिका ।  
स्वहेतुत्वधियं रुन्धे किं पुनस्सहकारिणाम्” (न्यायसिद्धाञ्जने - २ ॥)  
“साधनं भगवत्प्राप्तौ स एवेति दृढा स्थितिः । साध्यभक्तिस्समृता सैव प्रपत्ति-



रिति गीयते” (प्रपन्नपारिजाते-२-२७॥) “नारायणं सलक्ष्मीकं प्राप्तुं तच्चरणद्वयम् । उपाय इति विश्वासो द्वयार्थश्चरणगातिः” इत्यादिषु प्रपत्तेरपि विश्वासात्मकत्वोक्त्या विधेयाधिकारिविशेषणयोरैक्यप्रसङ्गः ।

किञ्च-भगवदेकोपायत्वाध्यवसायात्मकमहाविश्वासस्य भगवद्व्यतिक्रोपायान्तरपरिग्रहप्रतिबन्धकतया तस्योपायप्रपत्त्यधिकारत्वोक्तिर्वैराग्यातिशयस्य काम्यकर्माधिकारत्वोक्तिवत्, बाधिताथैव । अपि च महाविश्वासस्यापि भक्तादिसाधारणतया तत्तथात्वानुपपत्तिश्च । न च बृहस्पतिप्रभृतिभिरप्यविचाल्यस्य महाविश्वासविशेषस्यैव प्रपत्त्यधिकारत्वान्न दोष इति वाच्यम्;—तथा सत्यसर्वज्ञस्य तादृशविश्वासासम्भवेन प्रपत्तेस्सर्वाधिकारत्वं न स्यात् । स्वयोगमहिमसाक्षात्कृतपरावरतत्त्वयाथात्म्यानां महर्षीणामपि तादृशविश्वासस्य दुर्लभतया स्त्रीशूद्रादिषु तत्सम्भावनाया अप्यसम्भवात् । प्राचीनसुकृतविशेषादेव स्त्रीशूद्रादीनामेवंविधविश्वासस्सम्भवतीत्युक्तावपि व्यासादीनां प्रपत्त्यधिकारप्रसङ्गो दुर्वारः । तेषां त्वन्मते पूर्णविश्वासत्वात् । न च विश्वासविशिष्टस्याकिञ्चन्यस्यैवाधिकारत्वाद्यासादीनां सकिञ्चनत्वाच्च नानुपपत्तिरिति वाच्यम्;—तथा सति नाथादीनां प्रपत्त्यनधिकारप्रसङ्गात् । तेषामपि शक्तत्वावर्णिकत्वाविशेषात् । न च विलम्बासहत्वाकिञ्चन्यैतदन्यतरविशिष्टविश्वासस्यैव प्रपत्त्यधिकारत्वान्नाथादीनामाकिञ्चन्याभावेऽपि विलम्बासहत्वसत्त्वात्, नानुपपत्तिरिति वाच्यम्;—तथा सति त्याज्योपादेयसाक्षात्कारवतां व्यासादीनामविलम्बासहत्वातिरेकसम्भवेन तेषामपि प्रपत्त्यधिकारप्रसङ्गात् । तेषामधिकारारम्भकर्मबलेन विलम्बासहत्वं न जायत इति चेत्, शान्तं पापम् । किं निखिलं जगत्करतलामलकवदध्यक्षयन्तो महर्षयोऽपि ललाटलिपिवशात्, बुद्धिपूर्वकमेव हेयविषयप्रवणा इति सम्प्रति ब्रूये; तथैवेति चेत्, तथापि देहान्तरविलम्बासहत्वं प्रति नाधिकारारम्भकर्मणः प्रतिबन्धकत्वम् । यदि च वर्तमानदेहसम्बन्धासहत्वमेव प्रपत्त्यधिकार इतीष्येत, तदा ह्यज्ञानां प्रपत्त्यधिकाराभावप्रसङ्गः । तस्मादत्र नियोज्यविशेषणमपि दुर्वचमेव ।

(२) अथ काश्चात्तेतिकर्तव्यता?—आनुकूल्यसङ्कल्पादय एवेति चेन्न; “प्रपत्तेः क्वचिदप्येवं परापेक्षा न विद्यते” (सनत्कुमारसंहितायाम् ॥) इत्युक्तनैरपेक्ष्यविरोधात् । “सर्वधर्मान्परित्यज्य” इति प्रपत्त्यङ्गत्वा सर्वधर्मोपादान-



निषेधविरोधाच्च । न च 'सर्वधर्मान्परित्यज्य' इति निषेधस्य प्रपत्तिसापेक्ष-  
त्वेन दुर्बलत्वाच्चोदनालिङ्गकतिदेशप्राप्तान् भक्त्यज्ञानां "न तौ पशौ" (पूर्वमी-  
१०-१-१६॥ शावरभा० ॥) इति प्रतिपिद्धयोराज्यभागयोरिव पाक्षिका -  
नुष्ठानसत्त्वात्, नैरपेक्ष्यादिवचनानां पाक्षिकानुष्ठानमात्रपरत्वाच्च विरोध  
इति वाच्यम्;—तथा सति गुरुलघुविकल्पानुपपत्तेः । पोडशीग्रहणाग्रहणयो-  
रिवात्रापि फलभेदाद्विकल्प इति चेत्;—कथमत्र फलभेदः, विलम्बाविलम्बा-  
भ्यामेवेति चेत्, तथा सत्यविलम्बितफलायाः प्रपत्तेः कर्मज्ञानादिसर्वभक्त्यज्ञ-  
सापेक्षतया सर्वाधिकारत्वं न स्यात् ।

किञ्च - सिंहव्याघ्रविषधरादिष्वानुकूल्यसङ्कल्पस्यात्यन्तमशक्यतया तस्ये-  
तिकर्तव्यतात्त्वानुपपत्तेश्च । "चराचराणि सर्वाणि भूतानि भगवद्भूतः" (अहि-  
सं-५२-२२ ॥) इति सर्वेषां भगवद्भूतानुसन्धानेनानुकूल्यं सम्भवतीति  
नाशक्यतीति चेत्, न ; अग्निज्वालादिषु सहस्रवारं भगवद्भूतानुसन्धानेऽपि  
दाहकतया प्रातिकूल्यस्यैव दर्शनात् । प्रहादादिविषये तेषामानुकूल्यं श्रूयत  
इति चेत्, तर्हि तादृशानुकूल्यस्य भगवत्साक्षात्कारमन्तरानुपपन्नतयानुकूल्य-  
सङ्कल्पविधेः भगवत्साक्षात्कारविधौ पर्यवसानप्रसङ्गात् । न चाहार्यात्मकानु-  
कूल्यसङ्कल्पस्यैवात्र विवक्षितत्वाच्च दोष इति वाच्यम्;—"आनुकूलेतरा-  
भ्यान्तु विनिवृत्तिरपायतः" (लक्ष्मीतन्त्रे-१७-७६ ॥) इति विनियोगवचन-  
विरोधात् । आहार्यात्मकानुकूल्यसङ्कल्पादेः परर्हि साधपायनिवर्तकत्वायो-  
गात् । एवं प्रातिकूल्यवर्जनमप्यशक्यमेव । रज्जुसर्पभ्रान्तिदशायामपि प्राति-  
कूल्यानुसन्धाननिवन्धनभयादीनां सार्वजनीनत्वेन तादृशप्रातिकूल्यस्य साध-  
नान्तरानुष्ठानमन्तरा साक्षात्त्यक्तुमशक्यत्वात् । तत्राप्याहार्यसङ्कल्पमात्र-  
मङ्गमित्युक्तौ श्रुतहानमश्रुतकल्पना च स्यात् । "प्रातिकूल्यस्य वर्जनम्" इति  
प्रातिकूल्यवर्जनस्यैवाङ्गत्वं श्रुतम् ; तत्परित्यक्तम् । सङ्कल्पस्याङ्गत्वमश्रुतम्,  
तच्च परिकल्पितमिति । एवं विश्वासस्याप्यङ्गत्वमनुपपन्नम् । प्राचीनमुकृत-  
फलस्य तस्य विधेयत्वायोगात् । तथा चानुगृहीतं निक्षेपरक्षायाम्—"निर्णीत-  
शास्त्रप्रामाण्यस्य प्रत्यक्षतरसमस्ततदर्थस्यापि कचिदर्थे वैचित्र्यवशादघटित-  
पदवदवभासमाने शास्त्रार्थान्यथाभावसम्भावनाया वासनाप्रवाहे मुहुः परि-  
प्लवमानायास्सम्भवात्, केषांश्चिदेवातिशयितपुण्यानां तदुच्छेदः, न तु सर्वे-  
षाम्" इति ।



ननु च यद्यपि विश्वासमहत्त्वं स्वरूपत उपादातुं न शक्यते, तथापि यथम्बस्थितप्रपत्तिशास्त्रार्थनिश्चयसंस्कारद्रढिमसम्पादनद्वारा तत्कार्यविश्वास-हेतुत्वस्य विधिचिन्मयता युज्यत इति चेत्; प्रपत्तेः क्षणमात्रसाध्यत्वभङ्ग-प्रसङ्गः । प्रपत्तिशास्त्रार्थनिश्चयसंस्कारद्रढिभ्रश्चिरकालमननसाध्यत्वात् । अस्यैव महाविश्वासस्याधिकारत्वाभ्युपगमेन पुनस्तस्याङ्गतया विधेयत्वानुपपत्तेश्च । तथा चानुश्रुहीतं निक्षेपरक्षायाम् - “येषां यावज्जीवं बृहस्पतिप्रभृतिभिरपि प्रतिवादिभिस्संक्षोभ्यमाणानां प्रपत्तिशास्त्रार्थं शङ्काशङ्कुर्नङ्कुरति, तेषां तदधि-कारः” इति । न च क्रियाविशेषान्तर्गतसमन्तकदेवतास्मरणादिवत्, विश्वास-स्मरणनियमे विधिव्यापार इति वाच्यम्;—ज्ञानावस्थाविशेषस्य, विश्वा-सस्य सतस्त्वतो भासमानत्वेन तज्ज्ञानस्य पाक्षिकाप्राप्तेरभावेन नियमविध्य-योगात् । तदनुसन्धाने मन्त्रकरणकत्वनियमो विधीयत इति चेत्, तर्हि स न विश्वासरूपाङ्गविधिः, किन्तु मन्त्रविशेषनियमविधिरेव । स च “अनेनैव तु मन्त्रेण स्वात्मानं मयि निक्षिपेत्” इति वाक्यान्तरादेव प्राप्त इति विश्वास-विधिरनर्थक एव । किञ्च-विधिवाक्याद्विश्वासस्यानुष्ठेयतासिद्धौ तस्य मन्त्रेणानु-स्मरणं सिध्येत् । तदसिद्धावनुस्मरणमप्यसिद्धमेवेति विश्वासविधेरन्वार्थानु-स्मरणविधौ पर्यवसानमनुपपन्नमेव । किञ्च-विश्वासविधेस्तदनुस्मरणविधान-परत्वोक्तौ श्रुतहानमश्रुतकल्पनञ्च स्यात् । “रक्षिष्यतीति निश्चित्य निक्षिप्त-स्वस्वगोचरः” (लक्ष्मीत-१७-८१ ॥) “अनन्यसाध्ये स्वाभीष्टे महाविश्वास-पूर्वकम्” (भरतमुनिका ॥) “रक्षिष्यतीति विश्वासो गोप्तृत्वरणं तथा” (लक्ष्मी-१७-६० ॥) इत्यादौ विश्वासस्यैवाङ्गत्वं, श्रूयते, तत्परित्यक्तम्, विश्वा-सानुस्मरणस्य कुत्ताप्यङ्गत्वं न श्रुतम्, तच्च परिकल्पितमिति ।

एवं गोप्तृत्ववरणमपि रागप्राप्तत्वाच्च विधेयम् । तस्य सर्वोपायसाधार-णत्वेन प्रपत्त्यसाधारणेतिकर्तव्यतात्वानुपपत्तिश्च । भगवतस्सर्वाधिकारिगोप्तृ-त्वस्य स्वतस्सिद्धत्वेन तस्य प्रार्थनीयत्वानुपपत्तिश्च । गोप्तृत्ववरणस्योपायनै-रपेक्ष्यप्रार्थनायां पर्यसानमिति चेत्; तर्हि तादृशप्रार्थनाया उपायान्तरप्रवृत्ति-विरुद्धत्वेनोपायप्रपत्त्यङ्गत्वासम्भवः । गुरुपायत्वासम्भवः । गुरुपायनैरपेक्ष्य-प्रार्थनायामेव पर्यवसानमित्युक्तावनुकल्पभूतलघूपायाधिकारिणि गुरुपायाशक्ते गुरुपायनैरपेक्ष्यस्यापि भगवतस्त्वतस्सिद्धत्वेन तत्प्रार्थनाया अप्ययोगात् । किञ्च गोप्तृत्ववरणविधेरनैरपेक्ष्यप्रार्थनाविधानपरत्वोक्तावपि श्रुतहानमश्रुतकल्प-नञ्च स्पष्टमेव । “गोपायिता भवेत्येवं गोप्तृत्ववरणं स्मृतम्” (लक्ष्मी-१७-७३ ॥)



इति श्रूयते, तत्परित्यक्तम् ; 'त्वं गुरुपायनिरपेक्षो भव' इति वरणं कुत्रापि न श्रूयते, तच्च परिकल्पनीयमिति ।

एवं कार्पण्यस्याप्यङ्गतया विधेयत्वमनुपपन्नम् । “त्यागो गर्वस्य कार्पण्यं श्रुतशीलादिजन्मनः” (लक्ष्मी-१७-६७ ॥) इत्युक्तस्वरूपस्य तस्य शास्त्रीय-सर्वोपायदरिद्रतया गर्वप्रसक्तिरहितमकिञ्चनं प्रति विधातुमशक्यत्वात् । न-चोपासनान्तर्गतधर्मानुष्ठानजनितगर्वत्याग एवात्र विधीयत इति नानुपपत्तिरिति वाच्यम् ; - “कार्पण्येनाप्युपायानां विनिवृत्तिरिहोदिता” (ल-न्त्रे-१७-७७॥) इति विनियोगप्रकारप्रतिपादकवचनविरोधात्, “उपाया नैव सिद्ध्यन्ति ह्यपाया बहुलास्तथा । इति या गर्वहानिस्तदैन्यं कार्पण्यमुच्यते” (लक्ष्मी-१७-६८॥) इति कार्पण्यस्वरूपप्रदर्शकवचनविरोधाच्च । न च “अशक्तस्यातिकृच्छ्रेषु दुराशादाढ्यशालिनः” (रहस्यत्रयसारे- ॥) इत्युक्तरीत्या स्वाधिकाराज्ञानेन दुश्शकसाधनान्तरप्रवृत्तानां प्रपत्यधिकारिणामुपायान्तर-श्रुतशीलादिप्रयुक्तगर्वप्रसङ्गसत्त्वात् । तद्विषये कार्पण्यविधिवचनं तद्विनि-योगप्रकारवचनञ्चोपपद्यत इति वाच्यम् ;—तथा सति तादृशरहितविषये प्रपत्तेः पञ्चाङ्गत्वभङ्गप्रसङ्गात् । तेषां त्यक्तव्यगर्वाभावेन तत्त्यागलक्षणकार्पण्या-ननुष्ठानायोगात् । न चोपायान्तराशक्तत्वादिलक्षणस्वाधिकारानुसन्धानमेव कार्पण्यशब्दार्थ इति नानुपपत्तिरिति वाच्यम् ; तथा सति श्रुतहानाश्रुत-कल्पनप्रसङ्गात् । उपायान्तरानुष्ठानप्रयुक्तगर्वत्यागो विधीयते, तत्परित्यक्तम्, सर्वोपायसाधारणस्य तत्तदधिकारानुसन्धानस्य कुत्राप्यङ्गत्वं न श्रुतम्, तस्य च कार्पण्यरूपप्रपत्यसाधारणाङ्गतया विधानं कल्पनीयमिति । किञ्च - अधि-कारिविशेषंप्रति विहितस्योपायस्याधिकारानुसन्धानमन्तरेणानुष्ठातुमशक्य-तया प्रधानविधिवलादेवाधिकारानुसन्धानस्यापि प्राप्तत्वात्, पुनस्तस्य विधानमप्यनुपपन्नम् ।

तस्मादानुकूल्यादीनां विधेयत्वपक्षे सर्वत्र श्रुतार्थपरित्यागपूर्वकं विश्वा-मितसृष्टिरेव शरणीकरणीयेति शास्त्रोक्तानामानुकूल्यादीनामितिकर्तव्यतात्व-मनुपपन्नेमेव । नन्वानुकूल्यसङ्कल्पादीनां सम्भावितस्वभावत्वं वदतामपीयं विश्वामितसृष्टिरावश्यक्येवेति चेन्न ;—यथाश्रुतानामानुकूल्यसङ्कल्पादीनामेव सिद्धोपायफलतया प्रपत्तेषु सम्भावितत्वात् ।

(४) अथ कोऽत्र कर्ता । जीव एवेति चेत्, स किमचिन्मिश्रवेधेणकर्ता, निष्कृष्टवेधेण वा । न्नाद्यः - “आत्मा यजमानः, शरीरमिधमम्” (तै-उप-६-



५२॥) इति श्रुतिविरोधात्, “योऽहमस्मि स सन्यजे” (तै-ब्रा-३-७-५-४)  
 “वपुरादिषु योऽपि कोऽपि वा” (स्तोत्ररत्ने-५२॥) इत्यादिविरोधाच्च । तत्र  
 सर्वत्र यथावस्थितात्मस्वरूपस्यैव कर्तृत्वावगमात् । नापि द्वितीयः - निष्कृष्ट-  
 वेषस्य नियोगविषयकर्तृत्वासम्भवात् । नियोगकर्तृत्वं हि - “स्वतन्त्रः कर्ता”  
 (पाणि-सू-१-४-५४॥) इत्युक्तस्वातन्त्र्यसापेक्षम् । तच्च स्वातन्त्र्यमौपाधिकत्वा-  
 च्चेतनस्याचिद्विशिष्टवेषनिष्ठम्, न तु स्वरूपनिष्ठम् । भगवच्छरीरभूतस्य चेत-  
 नस्य पारतन्त्र्यैकस्वरूपत्वात् । न च ज्ञानक्रियाकर्तृत्वज्ञातृत्वस्य प्रत्यगात्म-  
 नस्वाभाविकत्वात्, प्रपञ्चेर्ज्ञानरूपत्वाच्च न दोष इति वाच्यम् ;—स्वाभा-  
 विकासङ्कुचितज्ञानाश्रयतारूपज्ञातृत्वस्य स्वाभाविकत्वेऽपि करणसापेक्षविधेय-  
 ज्ञानक्रियाविशेषकर्तृत्वस्य स्वाभाविकत्वायोगात् । तथा च जिज्ञासाधिकरण-  
 भाष्यम्—“ज्ञानप्रसरे तु कर्तृत्वमस्त्येव । तच्च न स्वाभाविकम् । अपि तु  
 कर्मकृतमित्यविक्रियास्वरूपमेवात्मा” इति । तत्त्वसारे च “आदावीश्वरदत्तयैव  
 पुरुषस्त्वातन्त्र्यशक्त्या स्वयं तच्च ज्ञानचिकीर्षणप्रयतनान्युत्पादयन्वर्तते”  
 (तत्त्व-रे ५८ ॥) इत्यनुग्रहीतम् ।

किञ्च - यदि चेतनस्य स्वातन्त्र्यं स्वरूपान्तर्गतम्, तदाहङ्कारममकार-  
 योस्वरूपान्तर्गतत्वात्, तत्कार्यविषयान्तरप्रावण्यादीनामुपादेयत्वमेव स्यात् ।  
 तथा च “स स्वराद्भवति” (छा-उप-७-२५-२॥) (विष्णुतत्त्वे-१-८-९॥)  
 “स्वातन्त्र्यमतुलं लब्ध्वा” “स यदि स्त्रीलोककामो भवति” (छा-८-२-८ ॥)  
 इत्यादिष्वापातप्रतीतिर्य एव साधीयानित्यविद्यानिवर्हणार्थशास्त्राणां दत्त-  
 जलाञ्जलिता स्यात् । तस्माच्चेतनानां प्रथमप्रवृत्तौ स्वातन्त्र्यलक्षणं कर्तृत्वं  
 केवललीलार्थमेव, भगवता विशिष्टवेषे स्वेच्छयाकल्पितमिति । निष्कृष्टवेषे  
 तदभावाभिष्कृष्टस्वरूपस्योपायप्रपत्तिकर्तृत्वमनुपपन्नमेव ।

ननु मोक्षदशायां कैङ्कर्यकर्तृत्वस्यैवोपायप्रपत्तिकर्तृत्वस्यापि स्वाभा-  
 विकत्वमुपपद्यत इति चेत्, न ; कैङ्कर्यकर्तृत्वस्य “क्रियतामिति मां वद”  
 (रामा-आर-१५-७॥) इत्युक्तरीत्या प्रयोज्यकर्तृतामालरूपत्वेन स्वातन्त्र्यप्रयुक्त-  
 त्वाभावात् । अत एव चेतनस्य फलित्वावहत्वाभावाच्च । पारतन्त्र्यानुरूपतया  
 स्वाभाविकत्वसम्भवेऽपीश्वरप्रेरणां विनैव तदनुगतिमात्रेण चेतनानां स्वफले-  
 च्छया तत्त्वसाधनप्रवृत्तेस्त्वातन्त्र्यप्रयुक्तत्वात्, फलित्वावहत्वाच्च । पार-  
 तन्त्र्यविरुद्धत्वेन तादृशोपायप्रपत्तिकर्तृतायास्त्वाभाविकत्वायोगात् । एतेन



चेतनस्य कर्तृतायास्स्वाभाविकत्वे प्रमाणतया “कर्ता शास्त्रार्थवच्चात्” (ब्र-सू-२-३-३३ ॥) इत्यधिकरणोदाहरणं प्रत्युक्तम् । तत्र कर्तृत्वसामान्यस्य सद्भाव-समर्थनेऽपि प्राप्तप्राप्तविवेकेन स्वातन्त्र्यप्रयुक्तस्वरूपविरुद्धकर्तृतायाः स्वाभाविकत्वासमर्थनात् । सांसारिकप्रवृत्तिकर्तृताया इव साधनप्रवृत्तिकर्तृताया अपि स्वातन्त्र्यसापेक्षत्वात्, फलित्वावहत्वाच्च स्वरूपविरुद्धत्वाविशेषेण प्रकृतिसम्बन्धोपाधिकत्वसिद्धेर्निष्पत्युहत्वात् । तथा च भाष्यम्—“यच्च प्रकृतेः क्रियमाणानि” (गीता-३-२७ ॥) इत्यादिना गुणानामेव कर्तृत्वं स्मर्यत इति, तत्सांसारिकप्रवृत्तिष्वस्य कर्तृता सत्त्वरजस्तमोगुणसंसर्गकृता, न स्वरूपप्रयुक्तेति प्राप्तप्राप्तविवेकेन गुणानामेव कर्तृतेत्युच्यते” इति । अत्र सांसारिक प्रवृत्तिकर्तृतायास्स्वरूपाप्राप्ततयैव, गुणसंसर्गकृतत्वनिर्णयादुपायप्रपत्तिकर्तृताया - मप्ययं निश्चयस्समान एवेति निष्कृष्टस्वरूपस्यात्मन उपायकर्तृत्वमनुपपन्नमेव । किञ्च—“अधिकारबोधयुक्तेषु विद्यते भावभावना । अक्षीणेषु सप्तस्तेषु विशेषज्ञानकर्मसु” (वि-पु-६-७-५१ ॥) इति ‘देवोऽहम्, मनुष्योऽहम्’ इत्यादि विशेषज्ञानविशिष्टस्यैव भावनात्त्वयान्वयात्, तदन्तर्गतन्यासभावनाया अपि विशिष्टवैपान्वय एवेति निष्कृष्टवैपनिष्ठता तस्य दुरुपपादैव ।

ननु भवतश्चायं समानो दोषः, स्वरूपज्ञानात्मकयथावस्थितन्यासद्वयश्रवणवरणकैङ्कर्यादीनां मनःप्रभृतिकर्मोपाजितकरणादिसापेक्षताया दुरुपहवत्वादिति चेत्, भ्रान्तोऽसि ? अस्मन्मते भगवत्पर्यन्तप्रत्यग्वस्तुयाथात्म्यज्ञानलक्षणयथावस्थितन्यासस्य यथावस्थिताहंप्रत्ययात्मकत्वेन स्वयंप्रकाशतया करणादिनिरपेक्षत्वात् । नचैवं स्वरूपपरशास्त्रवैयर्थ्यम्, प्रत्यक्त्वाद्यंशे शास्त्रार्थसार्थक्यवदत्ताप्युपपत्तेः । प्रत्यक्त्वानुकूलत्वादीनां स्वयम्प्रकाशता ह्युभयबादिसम्प्रतिपन्ना । तथापि तद्विषयशास्त्रस्य यथा वा विपरीतज्ञानोपमर्दकतामात्रेण सार्थक्यम् ; तथैवात्मस्वरूपस्य विशेष्यपर्यन्तताया अपि स्वतःप्रकाशत्वेऽपि तद्विपरीताकारस्वनिष्ठत्वभ्रान्त्युपमर्दकतया तत्परशास्त्राणां सार्थक्यानपायात् । एवं स्वयम्प्रयोजनद्वयश्रवणादीनामनःप्रभृतिसापेक्षत्वेऽपि स्वरूपानुरूपत्वान्मुक्तिदशासाधारण्याच्च स्वरूपप्रयुक्ततया गुणसंसर्गकृतत्वाभावनिश्रयात्, प्रकृतिसम्बन्धोपाधिकत्वाभावस्सिद्धयति । तथा च शरणागतकर्तृकद्वयानुसन्धानादिषु मनःप्रभृतीनां करणत्वं प्रासङ्गिकमेवेति प्राकृतत्वादीनां न तत्तोपयोगः । किन्तु प्राकृतत्वोपलक्षितकरणस्वरूपस्यैव तत्र करणतयोपयोगः । तस्माच्छरणवरणादीनां न प्राकृतत्वविशिष्टकरण-



कलेवरविशिष्टस्वरूपनिष्ठत्वम् । उपायप्रपञ्चेस्तु - स्वातन्त्र्यसापेक्षत्वात्, अधिकारबोधोपावच्छेदकदेवादिविशेषभ्रमसापेक्षत्वाच्च प्राकृतत्वविशिष्टकरणादिविशिष्टस्वरूपनिष्ठत्वमावश्यकमेवेति तवैवायं दोषोऽसाधारणः । शास्त्रवश्यानामेवं हि - उपायान्तराधिकारः । शास्त्रवश्यता च विशिष्टवेपस्यैव । द्वयश्रवणादिकन्तु नैवम् । नित्यसूरिष्वपि “श्रुत्वा न तृप्येयुः दिविपदः” (तिरुवाय्मोलि १०-६-११॥) इति तत्सद्भावात् ।

ननु उपायान्तरप्रवृत्तिरपि अत्यन्तपारतन्त्र्यानुगुणैव, शास्त्रस्य भगवत्प्रेरणात्मकत्वात्; यथोक्तं “श्रुतिस्मृतिर्मैवाज्ञा” (विष्णुधर्म-७६-३१॥) इतीति चेन्न;—कामनाधिकारशास्त्राणामनुज्ञामात्ररूपत्वेनाज्ञारूपत्वायोगात् । आज्ञारूपत्वे भक्त्यादीनां नित्यकर्मान्तर्भावप्रसङ्गात् । “श्रुतिस्मृतिर्मैवाज्ञा” इत्यस्यापि नित्यनैमित्तिकभावाविषयत्वात् । उपायान्तराणामपीश्वरप्रेरितत्वे भगवत एव स्वर्गादिभोक्तृत्वप्रसङ्गात् । प्रेरकस्यैव फलभागित्वनियमात् । यदि चेतनगतस्वर्गानुभवस्यैव सार्वभौमशुक्विहारदर्शनन्यायेन केवलभगवदर्थत्वमिष्येत, तदा स्वर्गाद्यनुभवस्यैव भगवतो भोगरसलीलारसात्मकद्विविधातिशयाधायकतया निरतिशयकैङ्कर्यात्मकत्वेन तत्त्यागे कृत्याकरणरूपापचारप्रसङ्गात् । “जक्षत्कीडनरममाणः स्त्रीभिर्वा यानैर्वा” (छा-उप-८-१२-३॥) इति नित्यस्वर्गप्राप्त्या निरतिशयविषयप्रावण्येन भगवदतिशयाधानार्थमेवानित्यस्वर्गादिकं परित्यज्यत इति न दोष इति चेत्, धिक्त्वां शठम्; यदेवं नित्यविषयानुभवमनोरथमनोऽपि बाढ्यान्नेन वैराग्यं भावय । वेदान्तानामप्यपार्थान्वर्णयसि ।

ननु श्रीमति रहस्यत्रयसारे साङ्गप्रपदनाधिकारे - सार्वभौमशुक्कर्तृक-यथेच्छाविहरणदृष्टान्तेन, मुक्तानां स्वच्छन्दविहरणानन्दस्यैव भगवदतिशयाधायकत्वसूक्तिः कथमुपपद्यत इति चेत्;—नमःपदार्थज्ञानान्मुक्तानां स्वार्थानुभवानन्दासम्भवादेव प्रपत्तिप्ररोचनार्थातिवादात्वेनैवोपपत्तेः । अनुदिष्टानुपेक्षिकमुक्तानन्दमात्रविषयतया वा तदुपपत्तेश्च । स्वप्रवृत्त्युद्देश्यभोगस्यैव नमःपदेन निषेधात् । तस्माज्जीवानां स्वभोगोद्देश्यकप्रवृत्तेर्निष्कृष्टस्वरूपविरुद्धत्वात्, तादृशव्यापारान्तर्गतोपायप्रपत्तिकर्तृत्वं निष्कृष्टजीवस्वरूपस्य दुरुपपदमेव ।



(५) अथ - अस्य किं फलम् । सर्वपापविनिर्मोचनमेवेति चेत्, न; तस्य “अहम् - मोक्षयिष्यामि” इति सिद्धोपायकार्यत्वेन श्रूयमाणतया तस्य प्रपत्तिफलत्वायोगात् । न च “अहम् - मोक्षयिष्यामि” इतीश्वरस्य फलप्रदानकर्तृत्वोक्तावपि तत्र तस्य करणत्वानुक्त्या प्रपत्तेः करणत्वमबाधितमिति । सर्वपापविमोचनस्य प्रपत्तिफलत्वमुपपद्यत इति वाच्यम्;—शरणपदेन तत्र भगवत एव करणत्वोक्त्वा तदयोगात् । समानप्रकरणे लक्ष्मीतन्त्रे “प्राप-याम्यात्मनात्मानं निर्धूताखिलकल्मषम्” (ल-न्त्रे-१६-४४॥) इति मोक्षप्रदानकर्तृत्वकरणत्वयोर्भगवत एव प्रतिपादनाच्च । किञ्च ‘सर्वपापेभ्यो मुक्तो भविष्यसि’ इत्यनुक्त्वा “मोक्षयिष्यामि” इत्युक्त्या भगवत्कर्तृकस्वीकरणकरणासङ्कल्पस्यैव शरणवरणफलत्वप्रतीत्या तदपहाय तादृशसङ्कल्पविषयमोचनमात्रस्य फलत्वोक्तेरनुपपन्नत्वाच्च । अपि च लक्ष्मीतन्त्रे “एवं मां शरणं प्राप्य वीतशोकभयकृमः । निरारम्भो निराशश्च निर्ममो निरहङ्कृतिः । मामेव शरणं प्राप्य तरेत्संसारसागरम्” (ल-न्त्रे-१७-६१ ॥) इत्यादि । ‘एवं मां शरणं प्राप्य’ इति शरणागतिमुक्त्वा, ‘वीतशोकभयकृमः’ इत्यारम्य ‘मामेव शरणं प्राप्य’ इत्यन्तेन शोकनिवृत्त्यादिसिद्धोपायसिद्धिपर्यन्तं शरणागतिफलमभिधाय, तदनन्तरं सिद्धोपायफलतया संसारसागरतरणोक्त्या, अत्रापि तदनुसारेण ‘मोक्षयिष्यामि’ इति सङ्कल्पात्मकसिद्धोपायकर्तृकवरणविशेषात्मक-सम्बन्धविशेषेण सिद्धोपायलाभस्यैव फलतयोक्तेर्वैकल्यत्वेन तद्विरोधाच्च !

न च सिद्धोपायलाभस्यैव प्रपत्तिफलत्वमस्तु, को दोष इति वाच्यम्;—तथासति प्रपत्तेरधिकारिविशेषणतात्मकत्वसिद्ध्यात्मन्मतप्रवेशापत्तेः । न च सिद्धोपायसिद्धिं प्रत्यदृष्टविधया शरणागतेस्साधनत्वाभ्युपगमान्न दोष इति वाच्यम्;—दृष्टे सम्भवत्यदृष्टकल्पनाया अन्यायत्वात् । नित्यसिद्धस्य सिद्धोपायस्य प्रतिबन्धकनिवृत्तिमात्रसापेक्षत्वेन भगवत्प्रवृत्तिविरोधिस्वप्रवृत्ति-निवृत्तिरूपतया श्रीराममिश्राद्युक्तायाः प्रपत्तेः प्रतिबन्धकाभावात्मकदृष्टविधयै-वोपकारकत्वोपपत्तेः । अपि च “निश्चित्य त्वदधीनताम्” (अष्टश्लो ८ ॥) इत्याद्यनुगृहीतरीत्या भगवदत्यन्तपारतन्त्र्यज्ञानेन स्वरूपविरुद्धत्वज्ञानप्राप्तं साधनान्तरत्यागम् स्वरूपतया रागप्राप्तं सिद्धोपायवरणञ्च भगवदनभिमतत्व-शङ्कया कर्तुमसामर्थ्यात्, स्वरूपानुरूपसाधनालाभाच्च शोचतोऽधिकारिण-शोकनिवृत्त्यै भगवता साधनान्तरत्यागशरणवरणयोस्त्वाभिमतत्वज्ञापन-



(२) अथास्य श्लोकस्य वाक्यार्थमाह—अत्र पूर्वार्धे-  
नेति ।

मू॥ इदिलू पूर्वार्धत्ताले अधिकारिकृत्यत्तै अरुलिच्चेयू  
हिरान् । उत्तरार्धत्ताले - उपायकृत्यत्तै अरुलिच्चेयूहिरान् ॥

छा॥ अत्रपूर्वार्धेन-अधिकारिकृत्यमाह । उत्तरार्धेन-  
उपायकृत्यमाह ॥ २ ॥

व्या॥ अर्धद्वयात्मकेऽस्मिन् श्लोके, पूर्वार्धेन - तदु-  
पायाधिकारिणः कर्तव्यांशमाह । उत्तरार्धेन - उपायभू-  
तस्य तस्य कर्तव्यमंशमाहेत्यर्थः ॥ २ ॥

(३) अधिकारिकृत्यं किमित्यत आह—अधिकारिण  
इति ।

मू॥ अधिकारिकु कृत्यमावदु-उपायपरिग्रहम् ॥ ३ ॥

छा॥ अधिकारिणः कृत्यं नाम-उपायपरिग्रहः ॥ ३ ॥

व्या॥ अधिकारिणोऽस्यात्र कर्तव्यमेतदुपायस्वीकार  
इत्यर्थः ॥ ३ ॥

पूर्वकं चेतनसंरक्षणे स्वस्यैव प्राप्तताज्ञापनस्यैवावश्यकतया “माशुचः” इति  
श्लोकनिवृत्तिपरस्य चरमश्लोकस्य सिद्धोपायोपदेशमात्रपरताया एव स्वरसतः  
प्रतीत्या फलान्तरसाधनान्तरविधायकत्वोक्तेरनुपपन्नत्वाच्च । तस्मादयं श्लोक-  
श्चरमोपायप्रतिपादकपर इति सर्वं समञ्जसम् ॥ १ ॥

(कर्तव्यांशमाह)-अधिकारिसिद्ध्यर्थं कर्तव्यांशमाहेत्यर्थः ॥ २ ॥



(४) तर्हि तावन्मात्रं विधीयताम्, उपायान्तरपरित्यागः किमित्युच्यत इत्यत आह—तं साङ्गमिति ।

मू॥ अस्मै साङ्गमाहं विधिविकरान् ॥ ४ ॥

छा ॥ तं साङ्गं विदधाति ॥ ४ ॥

व्या ॥ तम् - उपायस्वीकारम्, उपायान्तरपरित्यागरूपाङ्गेन सह विदधातीत्यर्थः ।

“प्रक्षाल्य पादावार्चयेत्, स्नात्वा विधिवदर्चयेत् । स्थित्वा धर्म्यं भानवे दद्यात्, ध्यात्वा देवं जपेन्मनुम्” इत्याचमनाद्यङ्गत्वेनोक्तपादप्रक्षालनादिकं विना तेषामनुष्ठानासम्भववत्, अत्रापि ल्यबन्तपदेनाङ्गत्वेनोक्तोपायान्तरत्यागं विना स्वीकारोऽयुक्त इति सिद्धः खलुः ।

तस्मात् ‘सर्वधर्मान्परित्यज्य स्थितश्चेत्’ इति दुष्करत्वबुद्ध्या स्वतः प्राप्तमुपायान्तरत्यागमनूय, सिद्धोपायस्वीकारो विधीयते’ इत्यनुवादपक्षोऽयुक्त इति भावः ॥४॥

(उपायान्तरपरित्यागरूपाङ्गेन सह)-इत्यनेन-विशिष्टविधिरिति सूच्यते ।

विशिष्टविधिपरत्वोपपादनाय सृष्टिसिद्धमयोगं दर्शयति-प्रक्षालयेति ल्यपः-विधिपरत्वं सिद्धम् ।

वेदान्ताचार्योक्तानुवादपक्षस्यानेकदोषयुक्तत्वाद्नादरणीयत्वमाह—तस्मादिति । (तस्मात्) इति पादप्रक्षालनाचमनादीनामिव त्यागस्वीकारयोरपि वैधत्वादित्यर्थः । अनुवादपक्षे उपायान्तरत्यागस्य स्वीकाराङ्ग-



त्वाभावात्, आकिञ्चन्याधिकारभङ्गप्रसङ्गो दुर्वारः । तथा हि “सर्वधर्मान्परित्यज्य” इत्यत्रोक्तसर्वधर्मपरित्यागस्यानुवादत्वपक्षे अस्मिन् श्लोके ‘स्थितः, चेत्’ इति पदद्वयाभावात्, अध्याहारदोषः, पदद्वयाध्याहारदोषः, उपायान्तरत्यागस्य स्वीकाराङ्गतया विहितत्वाभावेन स्वतः प्राप्तत्वात्, अवघातस्वेदवत्स्वीकाराङ्गतत्वाभावात्, त्यागस्वीकारयोरङ्गाङ्गिभावभङ्गप्रसङ्गात्, ‘त्यागपूर्वकस्वीकारः कर्तव्यः’ इति नियमभङ्गात्, प्रपञ्चेरकिञ्चनाधिकारत्वनियमभङ्गप्रसङ्गात्, उपायान्तरत्यागं विनैव सिद्धोपायपरिग्रहस्य कर्तुं शक्यत्वेन सिद्धोपायस्य नैरपेक्ष्यभङ्गः, “अथ पातकभीतस्त्वं सर्वभावेन भारत । विमुक्तान्यसमारम्भो नारायणपरो भव” (विष्णुधर्म-६६-८॥) इति त्यागस्वीकारयोर्विधायकधर्मदेवतावचनविरोधश्च दुर्वारः । तस्मात् त्यागस्य विधेयत्वमङ्गीकरणीयमिति भावः ।

अत्र वेदान्ताचार्योक्तानुवादपक्षदूपणोक्त्या, तैरुक्तपक्षान्तरदूपणस्याप्युपलक्षणमित्यस्मदाचार्याः प्राहुः ।

तथा हि—प्रपञ्चधिकारानुवादपरः (१), कार्पण्यविधानपरः (२), नैरपेक्ष्यानुसन्धानपरः (३), अशक्यारम्भनिषेधपरः (४), अशक्यप्रत्याशानिषेधपरः, (५), ब्रह्मास्त्रन्यायसूचनपरश्चेति (६), षोढा परित्यागशब्दार्थयोजनां वर्णयन्ति ।

(१) अत्र हि—अशक्यताद्यभूतेः पार्थे तद्वाधाद्विध्यनन्वयात् । विवक्षावैपरीत्यादप्याद्यः कल्पोऽसंग्रहः । तथा हि—अधिकारानुवादंवदन्वादी प्रष्टव्यः - कोऽधिकारः, स केनानूद्यत इति । सर्वधर्मपरित्याग एवाधिकारः, स च ‘परित्यज्य’ इत्यनेनानूद्यत इति चेत्, भ्रान्तोऽसि ; सर्वधर्मशक्तानामेव तत्परित्यागरूपाधिकारसम्भवेन प्रपञ्चेस्सर्वाधिकारत्वभङ्गप्रसङ्गात् । न ह्यनुपात्तस्य लोके वेदयोस्त्यागो दृष्टचरः । यदि चात्रानुपादानमेव त्यागशब्देन विवक्ष्येत, तर्हि श्रुतहानमश्रुतकल्पनञ्च स्यात् ।

ननु—धर्मिस्वरूपाननुष्ठानेऽपि फलेच्छाधीनेच्छाविषयतासम्बन्धेन सर्वेषां धर्माणां सर्वैरप्युपादानसम्भवात् । तेन सम्बन्धेन तत्त्याग एवात्र त्यागशब्दविवक्षित इति नानुपपत्तिः । तथा चानुगृहीतं सारे चरमश्लोकाधिकारे—“आशयास्वीकारे आशात्यागस्त्याग इति वक्तुमुचितः” इति । इति



चेत्, मैवम्;—धर्मविचारानर्हतया धर्मस्वरूपानभिज्ञेषु शास्त्रपर्युदस्तादिषु निरुक्तोपादानस्याप्यसम्भवेन तदोपतादवस्थ्यात् । न हि लोके स्वेषामसम्भावितमभिलषन्तो दृश्यन्ते । येनाज्ञानाशक्तपर्युदस्तादीनां ब्रह्मविद्याभिलाष-स्यात् । न चासम्भावितत्वज्ञानाभावदशायां सामान्येन 'भोक्षोपायो मे स्यात्' इतीच्छयोपात्तानां सर्वसर्धाणां पश्चादसम्भावितत्वादिनिरूपणेन जायमानो यस्त्यागः, स एवात्माधिकारत्वेन विवक्षित इति नानुपपत्तिरिति वाच्यम्;—तथा सति बालमूकादीनामसम्भावितत्वादिनिरूपणाक्षमाणां प्रप-त्यधिकाराभावप्रसङ्गात् । न चेष्टापत्तिः; "बालमूकजडान्धाश्च पङ्गवो बधि-रास्तथा । सदाचार्येण सन्दृष्टाः प्राप्नुवन्ति परांगतिम्" (भारद्वाजसं-१-३२॥) इत्यादिशास्त्रविरोधात् । आचार्यनिष्ठाया अपि प्रपत्तिविशेषरूपत्वात् । अनु-गृहीतश्चाचार्यैश्श्रीमद्रहस्यतयसारे अधिकारविभागधिकारे "उक्तिः, आचार्य निष्ठा" इत्येतदपि प्रपत्तौ मुखभेदः" इति ।

ननु अस्त्वेवं बालादिसाधारणी सर्वधर्माशक्तिरेव प्रपत्त्यधिकार इति, स चात्र 'सर्वधर्मान् परित्यज्य' इत्यनेनार्थात्प्रतिपाद्यत इति चेन्न;—अनुष्ठान-मन्तरानुपपन्नस्य त्यागस्यानुष्ठानशक्तिसापेक्षत्वेन तस्याशक्त्याक्षेपकत्वा-योगात् । अशक्तः प्रपत्त्यधिकारत्वे शक्तानामज्ञपर्युदस्ताविलम्बासहानामनधि-कारप्रसङ्गाच्च । न च शक्त्याद्यन्यतमस्यैवाधिकारत्वाभ्युपगमाच्च दोष इति वाच्यम्;—स्वतपोवलेन राक्षसनिरसने शक्तानां दण्डकारण्यवासिनाम्-हर्षीणां प्रपत्त्यधिकाराभावप्रसङ्गात् । न च तेषां विलम्बासहत्वादुपायान्तर-त्यागशङ्क्यः; स्वतपोबलात्मकोपायान्तरस्यैव शरणवरणापेक्षयापि शीघ्र-कारितया वातापिजिच्यादिसिद्धतया तदयोगात् । किञ्चाशक्त्याद्यन्यतम-स्याप्यत्र शक्त्या लक्षणया वा प्रतिपादकाभावेन विवक्षितासिद्धिश्च । तस्मात् "सर्वधर्मान् परित्यज्य" इत्यस्याधिकारज्ञापकत्वोक्तिर्दुरुक्तिरेव ।

अथ यदुक्तं 'परित्यज्य' इत्यनुवादः, इति, तत्र पृच्छामः - केनेदमनु-वादंप्राप्तमिति । शोकात्मना लिङ्गेनैवेति चेन्न; न हि दुष्करमुपायान्तरं त्यक्त-वतश्शोकोदय उपपद्यते । किन्तु तत्र यतमानस्यैव शोकस्स्यादिति सर्व-धर्मापरित्यागस्यैवेदं लिङ्गं साधकम् । एतेन "अनित्यमसुखं लोकमिमं प्राप्य-भजस्व माम्" (गीता-९-३३॥) इत्येतदुदाहरणमपि प्रत्युक्तम् । दृष्टान्त-मात्रेणार्थासिद्धेः । तत्र हीमंलोकं प्राप्तमर्जुनमप्युपदेशप्रकरणेनैव तस्यैतल्लोक-



प्राप्तेऽसिद्धतया 'प्राप्य' इत्यस्यानुवादरूपत्वम् । न हि तद्वदत्र सर्वधर्मपरि-  
त्यक्तवन्तमर्जुनम्प्रत्येवायं चरमश्लोकोपदेश इति प्रकरणादिना सिद्ध्यति ;  
येन त्वाश्रुतेरङ्गत्वग्राहिकाया अयोग्यविषयतया योग्यतानुसारत् 'सर्वधर्मा-  
न्परित्यज्य' इत्ययमनुवादस्स्यात् ।

ननु 'मा शुचः' इत्युक्तश्लोको न तावद्धर्मदौष्कर्यानुसन्धाननिबन्धनः,  
येनायं धर्मात्यागसाधकरस्यात् ; किन्तु फलालाभनिबन्धन एवेति ब्रूमः ;  
तथा च भक्तिपर्यन्तान् धमान् श्रुतवतोऽर्जुनस्य फलालाभनिबन्धनश्लोक-  
स्त्वापेक्षितसाधनशून्यतां गमयतीति नानुपपत्तिरिति चेन्न ;—विकल्पासह-  
त्वात् । किमर्जुनस्य स्वापेक्षितसाधनशून्यत्वम्-कृष्णोपदेशधर्माणामननुष्ठा-  
नात्, अहोखिदलुष्टीयमानानामपि तेषां स्वापेक्षितसाधनत्वाभावाद्वा । आद्ये  
किमनुष्ठानाभावो ज्ञानशक्त्याद्यभावनिबन्धनः, केवलतन्द्रालुत्वनिबन्धनः ।  
शक्तनयस्य घोरतपश्चर्यादिभिर्दिव्यास्त्रादिकं साधयतश्चिद्वर्गमौलिप्रहारसम-  
र्थस्य जितेन्द्रियाग्रगण्यस्य साक्षाद्गीतोपनिषदुपदेशपात्रभूतस्यार्जुनस्यापि  
ज्ञानशक्त्याद्यभावे तदितरेषां तदभावस्य कैद्युत्पत्तिरित्युक्ततया साधनान्तराणाम-  
ननुष्ठानलक्षणाप्रामाण्यपातात् । अथ नाद्यद्वितीयः - केवलतन्द्रालुतया भग-  
वदाज्ञातिलङ्घने भगवन्निग्रहप्रसङ्गात् । तन्दीप्रयुक्तस्य त्यागस्य तामसादित्याग-  
रूपत्वेन तस्य प्रपञ्चधिकारत्वायोगाच्च । अथ नापि द्वितीयः - मोक्षसाधन-  
तयोपदिष्टानां धर्माणां मोक्षसाधनत्वाभावे तत्परशास्त्राणां मोहनशास्त्रत्वा-  
पातात् ।

ननु न वयं धर्माणां मोक्षसाधनत्वाभावं ब्रूमः, किन्त्वविलम्बितमोक्ष-  
साधनत्वाभावमालम्ब्यङ्गीकुर्मः ; तथा चार्जुनस्य विलम्बासहिष्णुतया तम्प्रति-  
भक्तिपर्यन्तोपायविशेषाणामपेक्षितसाधनत्वाभावो न विरुद्ध्यत इति चेत्,  
मैवम् ;— अवताररहस्यज्ञानरूपाङ्गसचिवस्य भक्तियोगस्याशुकारितायाः  
“त्यक्त्वा देहं पुनर्जन्म नैति प्राप्तेति सोऽर्जुन” (गीता-४-९॥) इति पूर्वमेवोप-  
दिष्टत्वेन तदभिज्ञस्यार्जुनस्याविलम्बितमोक्षरूपस्वापेक्षितसाधनशून्यताया वा-  
धितत्वात् । न चावताररहस्यज्ञानाङ्गस्याप्युपासनस्य “त्यक्त्वा देहं पुन-  
र्जन्म नैति प्राप्तेति सोऽर्जुन” इति देहावसान एव मोक्षप्रदत्वावगमेन वर्तमान-  
देहेऽपि शोचतःपरमार्तस्यार्जुनस्य न तत्स्वापेक्षितसाधनायालमिति वाच्यम् ;  
परमदृप्त्या चरमश्लोकमपि विस्मृत्य लोकान्तरं प्राप्तवतोऽर्जुनस्य परमार्त-



त्वोक्तेरतिसाहसिकत्वात् । प्रपन्नैरप्यन्ततो गत्वा ब्रह्मविदपचारादिरूपप्रबल-  
प्रतिबन्धकप्रयुक्तफलविलम्बसम्भावनाभीत्या “भगवन्भक्तिमपि प्रयच्छ मे”  
(स्तोत्ररत्ने-५४॥) “परभक्तियुक्तं मां कुरुष्व” (शरणागतगद्ये॥) इत्यादिपु  
ब्रह्मविदपचारसामग्रीविघटकपरभक्तिमार्थनस्य श्रीमन्निरूपणायामनुगृही -  
तत्वेन प्रपत्त्यपेक्षया भक्तेरेव शीघ्रकारित्वाच्च ।

किञ्च “तच्चित्तविमलाद्वाक्षीणपुण्यचया तदा । तदप्राप्तिमहादुःख-  
विलीनाशेषपातका । निरुच्छासतया मुक्तिं गतान्या गोपकन्यका” (वि-पु-  
५-१३-२१॥) इत्युक्तीत्या परमार्तिरूपायास्तीव्रभक्तेरेवानुभवमुखेन क्षण-  
मात्रे पुण्यपापरूपोभयविधप्रारब्धजातनाशकतायाश्चिन्तयन्तीवृत्तान्तसिद्ध -  
तया, परमार्तविषये भक्तेरेवातिशीघ्रकारित्वोपपत्तेश्च ।

ननु कथं तर्हि भक्त्यपेक्षया प्रपत्तेरशीघ्रकारित्वसिद्धान्तोपपत्तिरिति  
चेत्, अवताररहस्यज्ञानादीनां सिद्धान्ते पृथगुपायतया भक्त्यङ्गत्वानभ्युप-  
गमेन भक्तेश्चिरकालसाध्यत्वानपायात्तदुपपत्तेः । न चैवमवताररहस्यचिन्त-  
नादेरुपासनाङ्गत्वग्राहकपूर्वाचार्यवचनविरोधः ; प्रपत्तेः केवलभक्त्यङ्गत्वग्राहक-  
चरमश्लोकभाष्यवचनवृत्तेषामप्यन्यथासिद्धत्वात् । एतावानेव विशेषः-प्रपत्तेः  
प्रमाणवलात् - भक्त्यङ्गत्वम्, स्वतन्त्रत्वञ्चेत्याकारद्वयमभ्युपेत्यम् ; अव-  
ताररहस्यज्ञानादेराकारद्वयग्राहकत्वप्रमाणाभावात्, फलश्रुतिस्वारस्यानु -  
रोधात्, लाघवात्, स्वतन्त्रत्वमात्रमङ्गीकार्यम्—इति । तस्मात् ‘मा  
शुचः’ इत्युक्तश्लोकस्यार्जुनकर्तृकसर्वधर्मपरित्यागसिद्धग्राहकत्वायोगात्, तत्परि-  
त्यागप्रयोजकतया त्वद् विवक्षितानामशक्त्यादीनामर्जुने वाधितत्वाच्च “सर्वधर्मा-  
न्परित्यज्य” इत्यनेनाशक्त्यादिसिद्धस्त्यागोऽ-द्यत इत्युक्तिरपि दुरुक्तिरेव ।

अथवं त्यागानुवादपक्षे ‘व्रज’ इति विध्यन्वयोऽपि दुर्घटः । तथा हि  
‘व्रज’ इत्यत्र शरणागतिर्विधीयते, तस्य रागप्राप्तत्वेन विधेयत्वायोगात् ।  
स्ववेष्टमनि ‘निधिरस्ति’ इत्युक्ते तद्गृहणयन्नवत्, सिद्धपरवाक्यौः “अमृतस्यैष  
सेतुः” (सु-२-२-५ ॥) इत्यादिभिर्भगवतश्शरणत्वेऽवगते सति रागादेव  
तत्स्वीकारप्रवृत्तेः । यथा ‘समर्थः कारुणिकः सर्वैश्वर्यसम्पन्नः परमोदारस्सर्वा-  
पेक्षितप्रदस्सर्वभौमोऽस्ति’ इत्युक्ते तत्तत्फलार्थिनां तद्गृह्यर्थना सिद्धयति ;  
तथैव सिद्धोपायप्रार्थनारूपापि शरणागतिलोकासिद्धैवेति न तत्र विधाना-  
पेक्षा । ननु तावदुपायत्वप्रार्थनामात्रमत्र विधीयत इत्युच्यते, येन विधि-



वैयर्थ्यं स्यात् ; किन्तु आनुकूल्याद्यङ्गपञ्चकसहिता स्वरूपभरफलसमर्पण-  
रूपांशतयविशिष्टा शरणागतिरित्त्र विधीयते ; न चेयं विना विधानमुपपद्यत  
इति नानुपपत्तिरिति चेत्, मैवम् ;—आनुकूल्यसङ्कल्पादीनामत्र वाचका-  
भावात् । न च लक्षणया तदुपपत्तिरिति वाच्यम् ; “न विधौ परश्शब्दार्थः”  
इति तन्निषेधात् । किञ्च “ओमित्यात्मानं युञ्जीत” (तै-उप-६-५०॥) “मुमु-  
क्षुर्वै शरणमहं प्रपद्ये” (श्वे-उप-६-१८॥) “कृतानुकूल्यसङ्कल्पः प्रातिकूल्यं  
विवर्जयन्” (लक्ष्मी- ) इत्यादिभिरंशत्रयस्यानुकूल्यादीनाञ्च विहि-  
तत्वेन चरमश्लोके पुनस्तद्विधानायोगात् ।

अपि च “मामेव ये प्रपद्यन्ते” (गीता-७-१३॥) “तमेव शरणं गच्छ”  
(गीता-१८-६१॥) इत्यादिष्वानुकूल्याद्यङ्गपञ्चकविशिष्टभरन्यासस्य प्राप्तत्वात्,  
स्वरूपफलसमर्पणयोर्मुमुक्षुसामान्ये प्राप्तत्वाच्च नात्र तेषां विधेयत्वसम्भवः ।  
अङ्गत्वेन प्राप्तायास्तत्त्वङ्गप्रपत्तेस्खातन्यमात्रमेव हि चरमश्लोकावसेयम् ।  
तस्मात् “सर्वधर्मान्परित्यज्य मामेकं शरणं ब्रज” इति सर्वधर्मपरित्याग-  
विशिष्टशरणागतिविषयोऽयं विधिः । विशेष्ये बाधात् सविशेषणेहीतिन्यायेन  
सर्वधर्मपरित्यागविषय एवेति वक्तव्यम् । तच्च तस्याप्यनुवादं वदतां दुर्घट-  
मेवेति विध्यनन्वयो दुष्परिहर एव ।

अथास्तु वा ‘परित्यज्य’ इत्यस्यानुवादरूपत्वम् ; ‘ब्रजे’ इतिविधेः राग-  
प्राप्तक्षीरविधिन्यायेन शीघ्रप्रवृत्तिमात्रार्थत्वं च ; तथापि न वादीष्टसिद्धिः ;  
चेतनस्वरूपान्तर्गतानन्यशरणत्वरूपाकिञ्चन्यलक्षणसाधनपारतन्त्र्यात्मकप्रप-  
त्यधिकारानुवादपरत्वेनान्यथासिद्धेः । तस्यैव साक्षात्प्रपत्यधिकारत्वात् ।  
तथा चानुगृहीतं वेदान्ताचार्यैश्श्रीमद्रहस्यत्रयसारे साध्योपायशोधनाधिकारे-  
“अतल्लैर्गणिकत्वादेर्भावोऽभावो हि कस्यचित् । नाधिकारः प्रपत्तेस्स्यादा-  
किञ्चन्यमनाश्रितः” इति । न च कादाचित्कसामग्र्यभावनिवन्धनकतिपयो-  
पायशून्यतामात्रमाकिञ्चन्यशब्दार्थः ; “अनागतानन्तकालसमीक्षयाप्यदृष्ट-  
सन्तारोपायः” (श्रीरं—गद्ये ।) “त्वत्पादकमलादन्यन्न मे जन्मान्तरेष्वपि”  
(जितन्ता-१-१० ॥) इत्यादितद्विवरणविरोधात् । अनुगृहीतञ्च सारे चरम-  
श्लोकाधिकारे “तत्र परीत्युपसर्गेण “अनागतानन्तकालसमीक्षयाप्यदृष्टसन्ता-  
रोपायः” “त्वत्पादकमलादन्यन्न मे जन्मान्तरेष्वपि” इत्यादिपूक्तरीत्याऽ-  
त्यन्ताकिञ्चनस्य सर्वकालेऽपि सर्वप्रकारेण च योग्यताविरहज्ञानात्, उत्पन्न-



नैराश्यातिशय उच्यते” इत्याकिञ्चन्यस्य सदातनसर्वोपायान्तरानर्हतात्म-  
कत्वम् । तस्माच्चेतनस्य स्वरूपान्तर्गतं सर्वोपायान्तरानर्हत्वलक्षणं साधनपार-  
तन्त्र्यमेवाकिञ्चन्यशब्दार्थः । एतादृशकिञ्चन्यज्ञानप्रयुक्तसर्वधर्मत्यागसिद्धे-  
रर्जुने शोकद्योत्यतया ‘परित्यज्य’ इत्यस्य भवत्वनुवादरूपत्वम्, “निश्चित्य  
त्वदधीनताम्मयि सदा” (अष्टश्लो-८॥) इत्यादिश्लोके “मा शुचः” इत्युक्त-  
शोकस्य सदातनभगवत्पारतन्त्र्यरूपचेतनस्वरूपज्ञानप्रयुक्तत्वेन श्रीपराशर-  
भट्टारकैर्विद्वृततया तादृशशोकस्य तत्कारणपारतन्त्र्यात्मकनिरुक्ताकिञ्चन्य-  
ज्ञानद्योतकत्वोपपत्तेः । दर्शितञ्च वेदान्ताचार्यैः प्रपञ्चेस्वरूपान्तर्गतपारतन्त्र्य-  
प्रयुक्तत्वम्—“श्रीरङ्गेश्वर यावदात्मनियतत्वत्पारतन्त्र्योचिता” (न्यासतिलके-  
१० ॥) इति । तस्मात् “सर्वधर्मान्परित्यज्य” इत्यत्र “भूमिरापोऽनलो  
वायुः” (गीता-७-४ ॥) इत्यादिप्रतिपादितात्यन्तपारतन्त्र्यरूपस्वरूप-  
याथात्म्यज्ञानप्राप्तस्वरूपविरुद्धसाधनान्तरत्यागानुवादस्यैव वेदान्ताचार्याणा-  
मप्यभिप्रेततया साधनान्तरस्वरूपानुरूपत्वसंरक्षणप्रत्याशया सर्वधर्मनिषेध-  
विध्यपलापे प्रवृत्तस्य यादिनः “सर्वधर्मान्परित्यज्य” इत्यस्यानुवादत्वव्यव-  
स्थापनव्यसनं विवक्षितविपरीतमेवेत्यास्तां विस्तरः ।

(२) अथ कार्पण्यरूपाङ्गविधिं वदन्वादी प्रष्टव्यः—किं नाम कार्पण्यम्,  
तत्कस्याङ्गतया केन विधीयत इति । सर्वधर्मानर्हत्वपर्यन्तसर्वधर्मराहित्यरूपा-  
किञ्चन्यापराधालयत्वादिप्रतिसन्धानमेव कार्पण्यम्, तच्च “शरणं ब्रज”  
इत्युक्तशरणगत्यङ्गतया “सर्वधर्मान्परित्यज्य” इत्यनेन विधीयत इति चेत्,  
नैवम् ; कार्पण्यस्याकिञ्चन्यादिप्रतिसन्धानरूपत्वे मानाभावात् । “त्यागो  
गर्वस्य कार्पण्यं श्रुतशीलादिजन्मनः । उपाया नैव सिध्यन्ति ह्यपायबहुला-  
स्तथा । इति या गर्वहानिस्तदैन्यं कार्पण्यमुच्यते” (ल-न्ते-१७-६८ ॥)  
इत्यादिप्रमाणान्तरविरोधाच्च । तत्र कार्पण्यस्य गर्वत्यागात्मकताप्रतिपादनात् ।

ननु—“अनादिवासनायोगादनैश्वर्यात्स्वभावजात् । मलावकुण्ठित-  
त्वाच्च दृक्क्रिया विद्वतिर्हि या । तत्कार्पण्यं तदुद्धोधो द्वितीयं ब्रह्ममिष्यते”  
(अहि-सं-५२-१६ ॥) इति स्वाभाविकानैश्वर्यशब्दितसाधनपारतन्त्र्यात्मका-  
किञ्चन्यप्रयुक्तकर्मज्ञानविघातस्यापि कार्पण्यात्मकत्वमुच्यत इति चेत्,—  
किन्तेन । न चैतावता कार्पण्यस्याकिञ्चन्यप्रतिसन्धानात्मकत्वं लभ्यते । किञ्चा-  
किञ्चन्यस्य प्रपञ्चधिकाररूपत्वेन तत्प्रतिसन्धानस्याङ्गकोटिनिवेशोऽप्यनुप-



पक्षः । न हि ज्योतिष्टोमादिस्थले स्वर्गकामनादिरूपाधिकारप्रतिसन्धानस्या-  
ङ्गत्वं दृश्यते । अथारतुवा तस्याङ्गत्वम् ; तथाप्यस्यासाधारणाङ्गपञ्चकान्त-  
र्भावो दुरुपपादः । तस्य साधारणाङ्गत्वात् । न ह्यधिकारप्रतिसन्धानमन्तरेण  
कचित्साधनानुष्ठानं भवति ।

अपि च सर्वधर्मानर्हत्वपर्यन्तसर्वधर्माहित्यरूपाकिञ्चन्यादेः प्रतिस-  
न्धानं-किं प्रमात्मकम्, उताहार्यरूपं वा । नाद्यः—तादृशकार्पण्यरूपाङ्गोप-  
संहारसमर्थस्य प्रधानोपसंहारासामर्थ्यापातात्, प्रधानोपसंहारसमर्थस्य  
तादृशाङ्गोपसंहारासामर्थ्यापाताच्च । न हि सर्वधर्मानर्हस्य कस्यचित् प्रपत्ति-  
रूपपरमधर्माहित्वं वक्तुं युक्तम् ।

ननु अनन्यशरणत्वरूपसाधनपारतन्त्र्यात्, सिद्धोपायव्यतिरिक्तसर्व-  
धर्मानर्हस्य जीवस्वरूपस्य तदेकशरणव्रज्यार्हस्य युज्यत इति चेत्, भ्रान्तो-  
ऽसि ; शरणागतेरपि भगव्यव्यतिरिक्तधर्मत्वाविशेषात् । न च गुणभाभिः प्रपत्ते-  
रनुपायत्वमङ्गीक्रियते । येन तस्य फलसाधनत्वलक्षणधर्मत्वाभावश्चङ्के-  
तापि ।

ननु गुरुपायभूतभक्तितदङ्गकर्मज्ञानादिरूपसर्वधर्मानर्हत्वादिविषयप्रमा-  
त्मकप्रतिसन्धानस्यैवात्र कार्पण्यरूपताया विवक्षितत्वाच्चानुपपत्तिरिति चेन्न;—  
प्रपत्तेरपि भक्त्यङ्गान्तर्मततया भक्तितदङ्गसर्वधर्मानर्हस्य प्रपत्त्यर्हत्वायो-  
गात् । प्रपत्तिव्यतिरिक्तभक्तितदङ्गानर्हत्वाविषयकप्रमात्मकप्रतिसन्धान-  
स्यैव कार्पण्यरूपत्वविवक्षणेऽपि देशवासनामसङ्कीर्तनादीनां “सहकारित्वेन  
च” (ब्र-सू-३-४-३३॥) इति सूत्रोक्तधर्माणाञ्च प्रपत्तिव्यतिरिक्तत्वात्, भक्त्यङ्ग-  
त्वाच्च, तदनर्हणामधिकारिणां शशविपाणसोदरत्वात्, कस्यचित्सम्भवेऽपि  
तादृशस्य तस्य प्रपत्त्यनर्हताया अपि कैमुतिकन्यायसिद्धत्वाच्च । न हि मुञ्चक-  
तमदेशवासनामसङ्कीर्तनादिष्वशक्यनुबन्धश्चिदिति दुर्लभमहाविश्वामादिसाध्यां  
“उपायस्तुकरस्तोऽयं दुष्करश्च मतो मम” (ल-न्ये-१७-१०४॥) इत्युक्तां  
प्रपत्तिगुप्यंहेतुं शक्नुयात् । न च प्रपत्त्यपेक्षया दुष्करसर्वोपायानर्हत्वस्यैवा-  
किञ्चन्यवन्मार्गत्वात्तत्प्रतिसन्धानलक्षणकार्पण्यविधेर्नानुपपत्तिरिति -  
वाच्यम् ;—तथा सति प्रपत्त्यपेक्षया मुञ्चकानां तत्तुल्यानाञ्च धर्मान्तराणां  
दत्तमत्वाच्चलित्वापत्तेः । प्रपत्त्यपेक्षया दुष्करोपायेषु अनर्हणां सर्वेषामकिञ्च-  
नत्वेन प्रपत्त्यधिकारितया देशवासादीनामधिकार्यन्तराभावात् ।



अथ नापि द्वितीयः-आकिञ्चन्यादिप्रतिसन्धानस्याहार्थरूपत्वे मिथ्या-  
ज्ञानादपवर्गप्रसङ्गात् । गुरुपायशक्तानामप्येतादृशकार्पण्यादिसम्भवेन तेषा-  
मपि प्रपन्नत्वापाताच्च । ननु - कथं तर्हि “अहमस्म्यपराधानामालयोऽकिञ्च-  
नोऽगतिः” (अहि-सं-३६-३३॥) “अकिञ्चनोऽनन्यगतिश्शरण्य त्वत्पादमूलं  
शरणं प्रपद्ये” (स्तो-त्रे-२१॥) इत्यादिष्वकिञ्चन्यं प्रतिसन्धीयत इति चेत्,  
सत्यम् । न च तत्प्रतिसन्धानमुपायप्रपत्त्यङ्गभूतकार्पण्यात्मकम्, येनोपायान्तर-  
सामान्यानर्हत्वरूपाकिञ्चन्यप्रतिसन्धानोपायप्रपत्तिरतदङ्गानुष्ठानयोर्मिथो विरो-  
धस्तत्रापि प्रसज्येत । किन्त्वनुपायभूतायास्सिद्धोपायाधिकारिकृत्यरूपाया-  
श्शरणागतेस्वरूपनिष्पादकतया तदधिकारभूतापराधालयत्वाकिञ्चन्यादि-  
प्रतिसन्धानमेव तत् क्रियत इति नानुपपत्तिरिति पश्यतु भवान् । तस्मात्कार्-  
पण्यास्याकिञ्चन्यप्रतिसन्धानात्मकत्वोक्तिर्दुरुक्तिरेव ।

अथ यदुक्तं ‘शरणं ब्रज’ इत्युक्तशरणवरणाङ्गत्वेन कार्पण्यं विधीयत  
इति, तदप्यनुपपन्नम् । तान्त्रिकन्यासाङ्गतया प्रतिपन्नस्य कार्पण्यस्य शरणा-  
गत्यङ्गत्वोक्तेरन्यथाज्ञानकार्यत्वात् । न च “सन्न्यासस्त्याग इत्युक्तश्शरणा-  
गतिरित्यपि” (ल-न्ते-१७-७४ ॥) इत्यादिना न्यासशरणागत्योरभेदसिद्धिः,  
तथा सति भेकहरिशब्दप्रयोगवलेन भेकनारायणयोरभेदप्रसङ्गात् । संयोग-  
रूपचोदनाख्याविशेषैर्न्यासशरणागत्योर्भेदो हि दुरपह्वः । स्वार्थकैङ्कर्य-  
रूपफलान्तरसंयुक्तो न्यासः । ‘भोक्षयिष्यामि’ इति परगतस्वीकारात्मकफल-  
संयुक्तं वरणम् । स्वरूपभरफलसमर्पणं न्यासस्य रूपम् । तदेकोपायतायाच्चा  
वरणस्य रूपम् । “क्षेत्रज्ञं ब्रह्मणि न्यसेत्” इति न्यासस्य चोदना । ‘मामेकं  
शरणं ब्रज’ इति वरणस्य चोदना । ‘न्यासविद्या, शरणागतिविद्या’ इत्या-  
ख्येति संयोगरूपचोदनाख्याभेदैर्न्यासशरणागत्योर्भेदस्यान्यत्र पूर्वाचार्यैः  
प्रपञ्चितत्वात् । व्यक्तश्चेदं सिद्धतात्पर्यद्विष्यण्याम् । तस्मात् ‘मामेकं शरणं  
ब्रज’ इति वरणविधायकवाक्ये न्यासविद्याप्रतिपादनगन्धाभावात्, “अह-  
मस्म्यपराधानामालयोऽकिञ्चनोऽगतिः । त्वमेवोपायभूतो मे भवेति प्रार्थना-  
मतिः ॥ शरणागतिरित्युक्ता सा देवेऽस्मिन्प्रयुज्यताम्” (अहि-सं-३६-३४ ॥)  
“अनन्यसाध्ये स्वभीष्टे महाविश्वासपूर्वकम् । तदेकोपायतायाच्चा प्रपत्तिश्शर-  
णागतिः” इत्यादिशरणागतिप्रकरणेषु कार्पण्याच्चङ्गप्रसङ्गाभावाच्च ‘सर्वधर्मा-  
न्परित्यज्य’ इत्यत्र शरणागत्यङ्गतया कार्पण्यविधानोक्तिर्दुरुक्तिरेव ।







प्रतिपन्नस्य तन्नैरपेक्ष्यस्य प्रपच्यनुष्ठानदशायां स्वत एवानुसन्धानसंभवेन तस्यापि विधेयत्वायोगात् । अथ तदनुसन्धाननियमस्यैवात्र विधेयत्वविवक्षणाच्च दोष इति चेन्न ;—“इयं केवललक्ष्मीशोपायत्वप्रत्ययात्मिका । स्वहेतुत्वविधियं रुन्धे किं पुनस्सहकारिणाम्” (न्यायसिद्धाञ्जने-२॥) इति श्रीमन्निगमान्तगुरुभिरनुगृहीतरीत्या भगवदेकोपायत्वप्रत्ययात्मिकायां प्रपचानुष्ठानान्तरानुपायत्वानुसन्धानस्यापि अन्तर्गततया प्रपच्यनुष्ठानदशायां तन्नैरपेक्ष्यानुसन्धाननियमस्यापि प्राप्तत्वेन तस्यापि विधेयत्वायोगात् ।

अथ किं नैरपेक्ष्यं विधीयत इति वक्तव्यम् । सहकारिनैरपेक्ष्यमेवेति चेन्न ;—आनुकूल्यसङ्कल्पादिसहकारिविधायकशास्त्रविरोधापत्तेः । न चोपायान्तरसाधारणसहकारिनैरपेक्ष्यस्यैव विवक्षितत्वान्न दोष इति वाच्यम् ;—प्रातिकूल्यवर्जनरक्षाविश्वासगोप्तृत्ववरणानां साधारणत्वेन बाधात् ।

अथ स्वाङ्गव्यतिरिक्तसहकारिनैरपेक्ष्यमेव विधीयत इति चेत् ; भ्रान्तोऽसि । स्वाङ्गव्यतिरिक्तादृष्टेश्वरप्रतिबन्धकाभावादिसहकारिसापेक्षत्वेन बाधात् । न च स्वाङ्गव्यतिरिक्तमोक्षोपायासाधारणसहकारिनैरपेक्ष्यस्यैव विवक्षितत्वान्न दोष इति वाच्यम् ;—तादृशसात्त्विकत्यागरूपफलसमर्पणसापेक्षत्वेन तद्दोषतादवस्थ्यात् । न च फलसमर्पणस्य प्रपच्यङ्गत्वम् ; पञ्चाङ्गत्वविरोधात् । नाप्यङ्गिस्वरूपान्तर्भावः ; अङ्गिस्वरूपस्य सर्वफलार्थसाधारण्यावश्यम्भावेन तदयोगात् ।

अथ सहकार्यन्तरनैरपेक्ष्यस्य विधिं वदता तत्सापेक्षतायाः प्रसञ्जकं वक्तव्यम् । ब्रह्मविद्यान्तराणां यज्ञदानतपःप्रभृतिधर्मसापेक्षत्वदर्शनात् । तत्तुल्यन्यायतया प्रपच्चावपि ब्रह्मविद्यात्वमेव तत्प्रसञ्जकमिति चेन्न ;—शरणागतेरधिकारिविशेषणतया न्यासाद्भिन्नत्वेनोपायभूतब्रह्मविद्यातौल्यन्यायस्याधिकारिविद्यायामप्रवृत्तेः । “नहि तत्करणं लोके वेदे वा किञ्चिदीदृशम् । इतिकर्तव्यतासाध्ये यस्य नानुग्रहेर्हिता” (श्लोकवार्ति-१-१-५-३७॥) इत्युपायस्यैव हीतिकर्तव्यतापेक्षानियमः । नाधिकारस्य । न च ‘शरणं ब्रज’ इति न्यासो विधीयते ; शब्दस्यासमर्थत्वेन श्रुतहानाश्रुतकल्पनयोः प्रसङ्गात् । किञ्च न्यासेऽपि धर्मान्तरनैरपेक्ष्यं बाधितम् । तत्तद्वर्णाश्रमविहिताचारनिषिद्धवर्जनाभ्यां विनानुकूल्यसङ्कल्पप्रातिकूल्यवर्जनयोरनुपपन्नत्वेन तदुभयसापेक्षस्य न्यासस्य शास्त्रीयसर्वधर्मसापेक्षत्वानपायात् । न च सङ्कल्पमात्रस्यैवाङ्गत्वान्न दोष इति



वाच्यम् ;—“प्रातिकूल्यं परित्यक्तमानुकूल्यञ्च संश्रितम्” (लक्ष्मीतन्त्रे-२८-११॥) इति प्रतिसन्धानविरोधात् । “अशास्त्रीयोपसेवा च तद्याघात उदीर्यते” (अहि-सं-५२-२२॥) इत्यशास्त्रीयसेवायाः प्रातिकूल्यवर्जनविरोधित्वोक्तेः, “तद्याघातो निराकृतिः” (अहि-सं-४२-२३॥) इति चराचरानिराकरणस्यानुकूल्यविरोधित्वोक्तेश्चानुकूल्यप्रातिकूल्यवर्जनयोरेवाङ्गत्वसिद्धेश्च । यदि सङ्कल्पमात्रस्याङ्गत्वम्, तर्हिशास्त्रीयोपसेवानिराकृत्योत्सङ्गावदशायामपि सङ्कल्पमात्रस्य मिथ्यारूपस्य सम्भवेन विरोधाभावात्तयोस्तद्विरोधित्वोक्तिः कथमिव सङ्गच्छेत ।

किञ्च - “आनुकूल्येतराभ्यां तु विनिवृत्तिरपायतः” (लक्ष्मीतन्त्रे १७-७६॥) इत्यनयोरङ्गयोरकृत्यकरणकृत्याकरणरूपापायनिवृत्तिजननद्वारैर्वाङ्गि-स्वरूपोपयोगः प्रतिपादितः । सङ्कल्पविषयार्थानुष्ठानाप्रयोजककेवलमिथ्याभूतसङ्कल्पमात्रस्याङ्गत्वोक्तेस्तद्विरुद्धत्वाच्च न्यासस्य धर्मान्तरसापेक्षत्वमवर्जनीयमेव । अपि च शास्त्रेष्वानुकूल्यमात्र एव क्वचित्सङ्कल्पशब्दश्चूयते, प्रातिकूल्यवर्जनविषये कुत्रापिसङ्कल्पशब्दो न श्रुतः । तथा च तद्विषयकसङ्कल्पमात्रस्याङ्गत्वोक्तौ श्रुतहानाश्रुतकल्पनयोः प्रसङ्गेन यथाशास्त्रं प्रातिकूल्यवर्जनस्यैवाङ्गत्वमकामेनापि स्वीकर्तव्यमेव । तथा च “स्वस्य स्वामिनिवृत्तिर्या प्रातिकूल्यविवर्जनम् । तदङ्गं पञ्चमं प्रोक्तमाज्ञाव्याघातवर्जनम्” (अहि-सं-५२-२१॥) इत्यस्य प्रातिकूल्यवर्जनस्य विधिनिषेधशास्त्रानुष्ठानात्मकत्वेन तदङ्गस्य न्यासस्य वर्णाश्रमादिधर्मसापेक्षत्वं दुरपह्नवमेव ।

नन्वित्यं सति न्यासस्य सकृत्त्वविरोधो दुष्परिहरः, यावज्जीवमनुष्ठेयानां वर्णाश्रमादिधर्माणामङ्गार्थत्वे यावज्जीवमङ्गावृत्तेरप्यवर्जनीयत्वादिति चेन्न ;—यावज्जीवमनुष्ठानस्योक्तेरङ्गत्वोपपत्त्या तदर्थमङ्ग्यावृत्त्यनावश्यम्भावात्, सकृत्त्ववचनस्याङ्गिमात्रविषयत्वात्, महाविश्वासरूपाङ्गस्य यावज्जीवानुवृत्तिं वदतस्तत्र गत्यन्तराभावादेवमेव प्रपत्तेस्सकृत्त्ववाचो युक्तेराश्रयणीयत्वाच्च । न चोदनाद्यवृत्तवचनादिमहापराधक्षामणार्थस्य न्यासस्य पश्यत्येव शेषिणि बुद्धिपूर्वको मिथ्यासङ्कल्पोऽङ्गतयानुष्ठेय इति सिद्धान्तनिर्धारणं कथं न प्रामाणिकाः परिहसेयुः ।

अथ यदुक्तं ‘परित्यज्य’ इत्यनेन नैरपेक्ष्यं विधीयत इति, तदप्यनुपपन्नम् । त्यजिधातोर्नैरपेक्ष्यार्थकत्वे लक्षणाप्रसङ्गात्, ‘धर्मान्’ इत्यस्यानन्वयप्रसङ्गाच्च । ननु न वयं नैरपेक्ष्यं साक्षाद्विधेयं ब्रूमः, किन्तु ‘परित्यज्य’ इत्य-



नेनाङ्गतया सर्वधर्मत्यागो विधीयते; ततश्च तात्पर्यवृत्त्या नैरपेक्ष्यं विधीयत इति नानुपत्तिरिति चेत्;—क्रोड्यमङ्गतया त्यागो नाम? - अङ्गत्वस्यैव त्याग इति चेत्, अन्यधर्मस्यान्येन त्यक्तुमशक्यतया पुरुषं प्रति तस्याशक्यतया चन्द्राहरणाद्युपदेशवदानर्थक्यापत्तेः। अथ - यद्यङ्गत्वबुद्धित्यागस्य विधेयत्वमिष्येत, तर्ह्यङ्गत्वबुद्धिं विना स्वरूपतोऽनुष्ठीयमानानां धर्माणामङ्गता स्यात्। अङ्गत्वबुद्धेरेव त्यागविधानात्। किञ्चास्मिन्पक्षे त्यागशब्दलक्षणादोषोऽपि दुष्परिहरः। न चाङ्गत्वभ्रान्तित्यागस्यैवान्न विधेयत्वान्नानुपपत्तिरिति वाच्यम्; भ्रान्तित्वादेव भ्रान्तेस्त्याज्यतायास्सिद्धत्वेन विधेयत्वायोगात्। अथाङ्गभूतानां धर्माणां स्वरूपत्याग एवाङ्गतया त्याग इति चेत्, वर्णाश्रमधर्माणां सर्वेषामुपासनाङ्गत्वेन तेषां प्रपत्तेस्वरूपतस्त्याज्यत्वे तेषां पश्वादितुल्यता - प्रसङ्गात्। यदि विनियोगपृथक्त्वेनाङ्गतयानुष्ठीयमानापेक्षया नित्यत्वादिविशिष्टानां भेदमाश्रित्य निर्वाह इष्येत, तर्हि सिद्धान्ती विजयी स्यात्। शब्दस्वारस्यसिद्धस्य सर्वधर्मस्वरूपत्यागपक्षस्याप्येवमेव निर्वाहसम्भवात्।

किञ्चाङ्गभूतसर्वधर्मत्यागविधिं वदन्वादी प्रष्टव्यः - सर्वधर्मशब्दार्थासङ्कोचःप्रतिपादयिषितो न वेति। नाद्यः - सर्वेषां तादृशधर्माणां परित्यक्तुमशक्यत्वेन सागरतरणोपदेशवदप्रमाणत्वप्रसङ्गात्। यदृच्छयापि हि क्रियमाणानि कर्माणि प्रपत्युपकारकाणि भवन्ति। अत एव ह्यज्ञातमुकृतादिकमवकाशं लभते। तथा च स्मर्यते—“ईश्वरस्य च सौहार्दं यदृच्छासुकृतं ततः। विष्णोः कटाक्षमद्वेषमभिमुख्यश्च सात्त्विकैः। सम्भाषणं षडेतानि ह्याचार्य-प्राप्तिहेतवः” (पांचरात्रे ॥) इति, तेषामाचार्यघटनद्वारा प्रपत्युपकारकत्वम्। उपकारकतया बुद्धिपूर्वकोपादानाभावोऽन्न विवक्षित इति चेन्न—नियामकाभावात्। तथा सत्याचार्योपासनन्यासविद्याश्रवणसच्छिष्यलक्षणान्तर्गता - स्तिक्क्यधर्मशीलत्वादीनां परित्याज्यत्वप्रसङ्गात्। तदनुष्ठानेऽङ्गवैकल्येन प्रपत्तिवैफल्यापत्तेः। नान्न प्रपत्युपकारकत्वबुद्ध्या तदनुष्ठानमिति चेत्, कुतस्तर्हि, प्रपत्तेतरलोकसङ्ग्रहार्थमिति चेत्, किं स्वाधिकारविरुद्धानुष्ठानेन लोकसङ्ग्रहः। तथा सत्यूर्ध्वरेतसां ग्रहस्थाश्रमधर्मानुष्ठानप्रसङ्गः। लोकसङ्ग्रहणमपि किं धर्मबुद्ध्या, केवलदृष्टार्थं वा। आद्ये किं नित्यनैमित्तिकबुद्ध्या, काम्यबुद्ध्या वा। नाद्यः - “अहरहस्सन्ध्यामुपासीत” इत्यादिवत्तत्तथात्वग्राहकप्रमाणभावात्। नापि प्रथमे द्वितीयः - मुमुक्षोः प्रपित्सोः कामान्तरासम्भवेन प्रपत्त्यर्थत्व एव पर्यवसानात्। तथा च तस्यैव बुद्धिपूर्वकप्रपत्युपकारकानुष्ठानात्मकत्वाद्या-



घातो दुरुद्धरः । अथ केवलदृष्टार्थत्वे लोकायतिकरहस्यावतारः । आचर्यो-  
पासनसच्छिष्यलक्षणाद्यभिनयानां प्रपत्त्यर्थत्वाभावेन गुरुजनादिवञ्चना-  
मात्रप्रयोजनकत्वात् । प्रपत्त्युपकारकबुध्यभावेऽपि दृष्टप्रयोजनविरहेऽपि कर्-  
णापरतन्त्रतयाचार्योपासनसच्छिष्यसदाचारादिधर्मलोपमूलपरानर्थपरिजि-  
हीर्षया तत्सङ्गाहकं परार्थानुष्ठानमुपपद्यत इति चेन्न, सर्वलोकोज्जीवनप्रपत्ति-  
धर्मविपरीतानुष्ठानेन तन्निष्ठकृत्स्नवैदिकवर्गसङ्ग्रहासिध्यासङ्गाह्यतमपरानर्थ-  
परत्वेन परमनैर्घृण्यप्रसङ्गात् ।

स्वरूपतः पुरुषार्थतया रागवशात्तदनुष्ठानमिति चेन्न, तथाविधराग-  
सम्भवे भक्त्यधिकारितया “न भक्तिर्मास्त्वच्चरणारविन्दे” (स्तोत्ररत्ने-२२॥)  
इत्युक्ताधिकारविरोधप्रसङ्गात्, अल्पशो रागप्राप्तस्यापि निषिद्धस्यानुष्ठाना-  
योगाच्च । न हि ‘धर्मो हि धृतिसाधनम्, श्रेयस्साधनमित्यर्थः, ततश्च धर्माणां  
त्यागोऽत्र श्रेयस्साधनत्वत्यागः’ इति चेन्न; अन्यस्वभावस्यान्येन त्यक्तुमशक्य-  
त्वात् । नित्यत्यक्तत्वेन वा त्यागसिध्यनुपपत्तिः । तद्वुद्धित्यागोऽत्र विवक्षित  
इति चेन्न; लक्षणाप्रसङ्गात् । “न विधौ परश्शब्दार्थः” इति न्यायविदः ।  
यथावस्तुवेदिनः आचार्योपासनादीनां विद्याधिगमाद्यर्थताया ज्ञातत्वेन तद्वुद्धेः  
परित्यक्तुमशक्यत्वाच्च । स्वापेक्षया श्रेयस्साधनत्वबुद्धित्यागोऽत्र विवक्षित इति  
चेत्, किमसौ-क्रियमाणेषु, उताक्रियमाणेषु । आद्ये-सर्वप्रकारश्रेयस्साधनत्व-  
बुद्धित्यागे भ्रान्तत्वप्रसङ्गः । तेषामेव धर्माणां स्वरूपतोऽनुष्ठीयमानत्वेन यत्कुल-  
चिच्छ्रेयसि पर्यवसानात्, तद्वुध्यभावेऽननुष्ठेयत्वप्रसङ्गाच्च । आहुश्च-“प्रयोजन  
मनुद्दिश्य न मन्दोऽपि प्रवर्तते” इति । ईश्वरप्रीतिमुद्दिश्य तत्पारतन्त्र्यादिमात्र-  
चिन्तने नानुष्ठाने तु कर्मयोगाद्यनतिरेक एव । उत्तरत्र स्वरूपे परित्यक्ते प्रसङ्गा-  
भावेन निष्प्रयोजनः; तदुपकारकताबुद्धिनिषेधस्त्यात् । किञ्चात्र त्यागः  
प्रपदनञ्चेति द्वयविधाने वाक्यभेदस्त्यात् । न चासौ युक्तः, “सम्भवत्येक-  
वाक्यत्वे वाक्यभेदस्तु नेष्यते” (श्लोकचा-१-१-४-९॥) इति न्यायात् ।

न चात्र विधीयमानाङ्गत्वबुद्धित्यागस्य प्रपत्त्यङ्गतायाः ‘परित्यज्य’ इति-  
त्वाश्रुत्यवगततया विंशिष्टविधिरुपपद्यत इति वाच्यम्; तस्यापि गत्यभाववि-  
षयत्वात् । किञ्चायमङ्गतया धर्मान्तरोपादानत्यागविधिः—किं तादृशोपादाना-  
शक्तविषयः, उत शक्तविषयः । न तावदाद्यः—अकिञ्चनतयाभिमते तादृशाधि-  
करिणि त्यागविधिवैयर्थ्यात् । न ह्यशक्तं प्रति निषेधापेक्षा । अथ शक्त्यप्येव



निषेधे तेषां धर्माणामधर्मत्वप्रसङ्गः । न चाश्रमभेदेन तत्तद्धर्मभेदनिषेधवदयं निषेध इति वाच्यम् ;—तत्तान्यस्य निषिद्धानामन्यैरनुष्ठानसम्भवात् । इहतु साक्षाद्भक्त्यनुष्ठानाशक्तानां प्रपत्यधिकारितया तान्प्रत्येव परम्परया भक्ति-निष्पादकाङ्गानां निषेधे अधिकार्यन्तरासिद्धेः । न च साक्षात्परम्परया च भक्तिनिष्पादनाशक्तानामेव प्रपत्यधिकाराभ्युपगमात्, न दोष इति वाच्यम् ;—तर्हि तेषां भक्त्यङ्गभूतधर्मानुष्ठानशक्तेरेवाभावेन तान्प्रति तत्त्यागविधानायोगात् । न च भक्त्यङ्गशक्तेषु केषाञ्चिन्मुमुक्षुविशेषाणामेव प्रपत्यधिकारव्यवस्थाङ्गीकाराच्चानुपत्तिरिति वाच्यम् ;—तादृशव्यवस्थापकविशेषादृष्टेः । न च प्रपदनरुचिरेव विशेषः, तथा सति मोक्षं प्रति साक्षात्साधनपरंपरासाधनभूतयोः प्रपदनभक्त्यङ्गयोर्यथारुचिविकल्पापातात् । न चेदं युक्तम्, विषय-फलयोस्तुल्यविकल्पायोगेन प्रपत्तेरपि भक्त्यङ्गतापत्तेः । तथा च कृतं स्वतन्त्र-प्रपत्तिप्रतिष्ठापनव्यसेनेन ।

न च ज्ञानाधिक्यनिवन्धनविश्वासदाढ्यस्यैव प्रपत्यधिकारव्यवस्थाप-कत्वाभ्युपगमाच्च दोष इति वाच्यम् ;—परोक्षस्य तादृशज्ञानाधिक्यस्य कर्म-योगाद्युपयुक्तश्रवणमननादिशालिष्वपि सत्त्वात् । अपरोक्षस्य तस्य प्रपित्सा-वपि दुर्लभत्वात् । सुलभत्वेऽपि “न चात्मवेदी” इत्युक्तकार्पण्यवैकल्यप्रस-ङ्गात् । किञ्चास्मिन्पक्षे अभावरूपाणां धर्माणामपि परित्यागस्य यथाविधान-मवश्यम्भावात् । तत्त्यागस्य च तत्प्रतियोगिभावानुष्ठानात्मकतया प्रपत्यङ्ग-तया निषिद्धानुष्ठानप्रसङ्गो दुष्परिहरः । अभावरूपाणामहिंसादीनां न धर्म-त्वम्, अपि तु पापाभावमात्ररूपत्वमिति चेन्न ; तेषामेव नियमसहकृतानां धर्म-त्वात् । अतो विहितानुष्ठानं निषिद्धानुष्ठानश्चावश्यंभावीति स्वैरदोषो दुष्परिहर एव ।

अथ सर्वधर्मशब्दसङ्कोचेन शक्यनुरूपनित्यनैमित्तिकव्यतिरिक्तप्रपत्य-नुपयुक्तदुष्करतपःप्रभृतिधर्माणामङ्गतयोपादानप्रतिषेधपक्षे नियामकनिर्मुक्त-स्सर्वशब्दयोगः परिपन्थि ; तादृशदुष्करतपःप्रभृतीनामनुपकारकत्वेनैवाप्रसक्त-तया तत्प्रतिषेधवैफल्यञ्च । किञ्च प्रपत्तेः क्षणकालसाध्यतया तत्सिद्ध्य-नन्तरभाविनां क्षेत्रवासगुरुशुश्रूषाद्वयानुसन्धानभगवाद्भिद्भिद्सेवातत्कैङ्कर्यादीनां त्यागप्रसङ्गो दुर्वार एव । न चैषां यावज्जीवमनुष्ठितानामारादुपकारकत्वम्, अनभ्युपगमात् । अभ्युपगमे वा प्रपदनानन्तरं मृतानामुपायवैकल्यप्रसङ्गः ।



न च जीवति सापेक्षमन्यस्मिन्नेत्यत्र नियामकमस्ति । कृत एव प्रतिबन्धक-  
निवृत्तनार्थत्वमपि दूरोत्सारितम् । प्रपत्तिरूपपरमधर्मस्य सर्वप्रतिबन्धकनिवा-  
रकत्वेनाभिमतस्य प्रतिबन्धकान्तरासम्भवात् । एतेन - प्रत्यवायपरिहारार्थ-  
मपि गतम् । “अकृत्यकरणकृत्याकरणभगवदपचारभागवतापचारासह्याप-  
चाररूपनानाविधानान्तापचारान्” (शरणागतितेजो॥) इत्युक्तरीत्या प्रपत्तेरेव  
सर्वप्रत्यवायपरिहारकत्वात् । किञ्च - अकरणनिषिद्धकरणयोर्हि प्रत्यवाय-  
प्रसक्तिः । इह च “सर्वधर्मान्परित्यज्य” इति प्रपच्यनुपकारकाणां निषिद्ध-  
त्वात् । तत्त्यागे न प्रत्यवायप्रसङ्गः । प्रत्युत तदत्याग एव निषिद्धानुष्ठान-  
जनितः प्रत्यवायस्स्यात् तदेवं शब्दस्वारस्यसिद्धसर्वधर्मस्वरूपत्यागाङ्गकत्व-  
विधिपक्षे प्रसञ्जितानां दोषाणां नैरपेक्ष्यविधिपक्षेऽपि अविशिष्टत्वेन स्वार-  
सिकयोजनामपहाय लक्षणासङ्गोचाश्रयणादिना “सर्वधर्मान्परित्यज्य” इत्य-  
स्य व्यर्थकल्पनं पूर्वोक्तसहस्रदूषणदूषितं सदाचार्यसम्प्रदायवहिष्टं स्वकपोल-  
कल्पितं नैरपेक्ष्यमात्रविधानपरत्वमसम्भवदुक्तिकमेव ।

(४) अथ—यदुक्तं ‘अशक्यारम्भनिषेधपरम्’ इति, तदप्यसत् । अश-  
क्यत्वादेव तन्निवृत्तेः । प्राप्ततया तद्विधानायोगात् । यद्यशक्यत्वं जानन्नपि न  
निवर्तेत, स कथं निषेधवाक्यश्रवणाद्वा निवर्तेत । तस्माद्विफल एवायं विधिः ।  
किञ्च - किमयं दुष्करारम्भत्यागः - प्रपच्यङ्गतया विधीयते, उत स्वतन्त्रतया  
वा । नाद्यः - दुष्करारम्भरहितानामङ्गवैकल्येन प्रपत्तिवैफल्यपत्तेः । नापि  
द्वितीयः - वाक्यभेदप्रसङ्गात् । न चेष्टापत्तिः, “सम्भवत्येकवाक्यत्वे वाक्य-  
भेदो हि नेष्यते” इति न्यायविरोधात्, ‘परित्यज्य’ इति त्वाश्रुत्या त्याग-  
स्याङ्गत्वेन प्रतीयमानतया तद्विरोधात्, स्वतन्त्रस्य कर्मणो ल्यबन्तेन विधातु-  
मशक्यत्वाच्च । किञ्चायं निषेधविधिः - कथमशक्यारम्भं निवर्तयतीति वक्त-  
व्यम् । अनिष्टानुबन्धज्ञापनेनैवेति चेत्, किमलौकिकमनिष्टानुबन्धि ज्ञाप-  
यति, उत लौकिकं वा । नाद्यः - दृष्टे सम्भवत्यदृष्टकल्पनाया अन्यायत्वात् ।  
दृश्यते ह्यशक्तेषु प्रवृत्तानां विफलायासरूपानिष्टानुबन्धः । अथ नापि द्वितीयः-  
लौकिकत्वादेव शास्त्रगम्यत्वायोगात् । तथा चोक्तं “असन्निकृष्टवाचा च  
द्वयमत्र जिहासितम् । ताद्रूप्येण परिच्छित्तिस्तद्विपर्ययतोऽपि वा” इति ।  
तस्मात् ‘परित्यज्य’ इति विधिव्यर्थ इत्युक्तेरपरपर्याय एवायमशक्यारम्भ-  
निषेधपरत्वनिर्वाह इति सिद्धम् ।



(५) अथ - यदुक्तं 'अशक्यप्रत्याशानिषेधपरम्' इति, तदप्यनुपपन्नम् । अशक्यत्वादेव तत्प्रत्याशानिवृत्तिसम्भवेन तन्निषेधायोगात् । न च मुख्यकल्पस्य साक्षात्साधयितुमशक्यत्वेऽप्यनुकल्पानुष्ठानाद्वा परम्परासाधनानुष्ठानाद्वा मुख्यकल्पस्तत्फलं वा साधयितुं शक्यतममिति कृतिसाध्यताज्ञानात् प्रवृत्त्याशासम्भवेन तद्वारणार्थोऽयं निषेधस्सप्रयोजन एवेति वाच्यम् ;—तथा-सत्यनुकल्पविधानतन्निषेधयोर्मिथोविरोधस्य दुष्परिहरत्वापातात् । सर्वेषां मुमुक्षूणां प्रथमप्रवृत्तिदशायां मोक्षोपायभूतायाः परभक्तेरत्यन्ताशक्यत्वेन तान्प्रति तदङ्गोपाङ्गभूतकर्मज्ञानादिद्वारा भक्तिनिष्पादनप्रत्याशायाश्च "सर्वधर्मान्परित्यज्य" इति निषिद्धतयानुपादेयत्वापत्तौ कर्मज्ञानादिशास्त्राणां दच-जलाञ्जलित्वमेव स्यात् ।

किञ्चास्मिन्पक्षे धर्मशब्दस्याशक्यधर्मानुकल्पादिविषयप्रत्याशायां लक्षणाया आवश्यकतया श्रुतहानाश्रुतकल्पने च स्याताम् । अपि च लक्षणाकल्पनायामपि प्रत्याशाया विषयवैलक्षण्याधीनत्वेनापुरुषतन्त्रतया तन्निवृत्तिविधानञ्च बाधितम् । न च कामिनीप्रावण्यनिषेधवद्धर्मप्रत्याशानिषेधोपपत्तिः । तत्र नरकादिरूपबलवदनिष्टानुवन्धेन भवति विधेर्निवारकता । न चात्र नरकादिरूपबलवदनिष्टानुवन्धेन युज्यते । शास्त्रीयधर्मविषयप्रत्याशायास्सात्त्विकतास्तिक्याद्यतिरेकारितत्वेन तस्य निषिद्धविषयप्रावण्यनरकादिजनकत्वायोगात् । न च भवद्विरूपायान्तराणां पारतन्त्र्यरूपस्वरूपनाशात्मकबलवदनिष्टानुवन्धित्वमङ्गीक्रियते । येनाभिचारस्येवाधिकारिभेदमाश्रित्य विधिनियेधयोरविरोधसिद्धान्त इव, भवन्मतेऽपि समर्थितस्स्यात् ।

(६) अथ - यदुक्तं 'सर्वधर्मान्परित्यज्य' इत्यनेन ब्रह्मास्त्रन्यायस्मृत्यते' इति, तत्र पृच्छामः - कथं सूच्यत इति । धर्मविषयकनिषेधविधेः - धर्माणां प्रकृतोपायविघटकत्वरूपबलवदनिष्टानुवन्धज्ञापकत्वादिति चेत् ; किं साध्योपायविघटकत्वरूपानिष्टानुवन्धज्ञापकतया, उत सिद्धोपायविघटकत्वरूपज्ञापकतया वा । नाद्यः—तथासति भक्तेः प्रपत्तिविघटकतया तत्स्थाननिविष्टेन भगवता प्रपत्तिविघ्नप्रसङ्गात् । गुरुपायकार्यकरणार्थमेव हि गुरुपायस्थाने भवद्विर्भगवान्निवेश्यते । नापि द्वितीयः-सर्वशक्तेर्निरङ्कुशस्वतन्त्रस्य सिद्धोपायस्यातिशुद्धचेतनव्यापारेण विघटनायोगात् । न ह्ययमीश्वरादप्यतिशयितशक्तिको वद्वचेतनः । किञ्च भवन्मते फलप्रदस्यैव सिद्धोपायशब्दार्थतया तस्य



सर्वधर्मसाधारणत्वेन तैस्तद्विघटनायोगाच्च । किञ्चायं निषेधविधिः—किमु-  
पायान्तरशक्तविषयकः, उताशक्तविषयको वा । नाद्यः-शक्तं प्रत्येव निषेध-  
विधिविरोधप्रसङ्गात् । नापि द्वितीयः-अप्रसक्तप्रतिषेधापातात् ।

अथ विलम्बाक्षमतया प्रपत्तिमधिकुर्वाणं शक्तं प्रत्येवायं निषेध इति  
चेत्, तर्हि प्रपत्तेस्सर्वाधिकारत्वभङ्गप्रसङ्गः । विलम्बाक्षमान् शक्तान्प्रत्येवात्  
विधानात् । किञ्च विकल्पितोपायेषु एकमनुतिष्ठतस्तदितरोपायाप्रसक्त्या  
तत्प्रतिषेधो विफल एव । न च प्रपत्तेरशक्ताधिकारत्वेनानुकल्पतया तन्निष्ठैः  
पञ्चाच्छक्तिसम्भवे मुख्यकल्पाशया भक्त्याद्युपायान्तरप्रसक्तिरस्यादिति  
तन्निषेधोपपत्तिरिति वाच्यम्; 'परित्यज्य' इति ल्यप्प्रत्ययेन विधीयमानस्या-  
गस्य शरणागतेः पूर्वकालीनत्वोक्त्या तद्विरोधात् । 'मामेकं शरणं प्राप्य सर्व  
धर्मान्परित्यज्य' इति हि तदानीं वक्तव्यम् । न च सद्विद्यादीनां विकल्प-  
विस्मरणेन नानाविधब्रह्मविद्यानां समुच्चित्याधिकुर्वतामपि केषाञ्चिन्म-  
न्दधियां विकल्पविस्मरणमात्रेण ब्रह्मविद्याविशेषाणां निषेधायोगात् । ये  
विकल्पं विस्मरन्ति, ते कारुणिकैर्विकल्पमेव श्रावयितव्याः । न तु ब्रह्म-  
विद्यानिषेधेन तामु वलवदनिष्ठानुबन्धित्वभ्रान्तिजननेनान्ये तमसि भ्राम-  
यितव्याः । ब्रह्मविद्यानां बहूनां समुच्चित्यानुष्ठानेऽपि फलस्याविशेषात् ।  
आयासातिशयवैफल्यमात्रमेव तत्त्वानिष्ठम् । अनिष्ठान्तरे प्रमाणाभावात् ।  
एकैकविद्यानिष्ठं प्रत्यन्येषां निषिध्यत्वोक्तौ वलवदनिष्ठान्तरानुबन्धबोधो  
निषेधवाक्यादवर्जनीय एवेति तत्तद्विद्यानिष्ठानां विद्यान्तरेष्वभिचारतुल्यता-  
प्रतिपत्तिरवश्यकर्तव्या स्यात् ।

ननु न वयं सर्वविद्यानिष्ठानां विद्यान्तरनिषेधं ब्रूमः, किन्तु न्यास-  
निष्ठान्प्रत्येव तदितरेषां प्रतिषेधतीति नानुपपत्तिरिति चेन्न;—तथा सति  
न्यासनिष्ठैर्भगवत् उपायान्तरस्थाननिवेशस्य महापराधरूपत्वेन परिहरणी-  
यत्वापातात्, अभिचारतुल्यतया शास्त्रनिषिद्धस्योपायान्तरस्य स्थाने सर्वोत्कृष्ट-  
भगवन्निवेशस्य महापराधरूपत्वात्, वलवदनिष्ठानुबन्धित्वस्थाने निविष्टस्यापि  
भगवतो वलवदनिष्ठप्रदत्तापत्त्या तद्भयेनापि तस्यावश्यपरिहरणीयत्वाच्च ।  
तस्मात् - ब्रह्मास्तन्यायेनोपायान्तरप्रतिषेधपक्षेऽपि सद्विद्यादिधर्मान्तराणाम-  
धर्मवचन्याज्यत्वाविशेषेण तदपेक्षया शब्दस्वारस्यसिद्धः वक्ष्यमाणस्वरूपत्याग-  
पक्ष एव ज्यायानिति सर्वमवदातम् ॥ ४ ॥



(५) तर्हि सुशक्तत्वादिभिः रागप्राप्तस्यास्य विध्य -  
पेक्षा किमित्यत आह--रागप्राप्त इति ।

मू॥ रागप्राप्तमान उपायंताने वैधमानाल् कडुहपरि-  
ग्रहिर्क्वैक्कुडलायिरुक्कुमिरे ॥ ५ ॥

छा॥ रागप्राप्त उपायो वैधश्चेत् शीघ्रपरिग्रहस्योप -  
युक्तो भवति खलु ॥ ५ ॥

व्या॥ भोग्यतया रागप्राप्तं क्षीरं पित्तरोगस्यौषधत्वेन  
विहितश्चेत्, यथा शीघ्रपरिग्रहस्योपयुक्तं भवति, तथो-  
पायान्तरेभ्योऽस्य विद्यमानेन वैलक्ष्येन चेतनस्य राग-  
प्राप्त उपायः 'स्वीकुरु' इति विधिप्रयुक्तश्चेत्, शीघ्रस्वी-  
कारस्योपयुक्तो भवति खल्वित्यर्थः ॥ ५ ॥

(सुशक्तत्वादिभिः) इत्यादिशब्दः - स्वरूपानुरूपत्वादिपरः ।  
(रागप्राप्तस्यास्य) - अनुरागप्राप्तस्यास्य सिद्धोपायस्वीकरस्येत्यर्थः ।

(विहितश्चेत्) - वैद्यशास्त्रे विहितश्चेदित्यर्थः । (वैलक्ष्येन)  
सुशक्तस्वरूपानुरूपत्वशीघ्रफलप्रदत्वादिवैलक्ष्येनेत्यर्थः ॥ ५ ॥

(पूर्वार्धपदसङ्ख्यामाह) इति - "एकादशपदा वानुष्टुम्भ -  
वति" इति वृत्तिहतापनीयोपनिषदि वृत्तिहमन्तप्रकरणे "उग्रं वीरं महाविष्णुं  
ज्वलन्तं सर्वतोमुखम् । वृत्तिहं भीषणं भद्रं मृत्युमृत्युं नमाम्यहम्" इति श्री-  
वृत्तिहचरमश्लोकस्य एकादशपदात्मकत्वेन कथनात्, अस्यापि शेषसंहिता-  
दिषु कृष्णानुष्टुम्भन्तत्वेन प्रतिपादनात्, एकादशपदत्वं सिद्धमित्यभिप्रेत-  
पूर्वार्धमात्रस्यैव पदसङ्ख्यामाहेत्यर्थः ।



(६) इतः परमस्य प्रतिपदार्थं वक्तुं पूर्वार्धपदसङ्ख्या-  
माह—अत्र पूर्वार्धं षट्पदमिति ।

मू॥ इदिलु पूर्वार्धमारुपदम् ॥ ६ ॥

छा॥ अत्र पूर्वार्धं षट्पदम् ॥ ६ ॥

(७) अत्र प्रथमपदमुपादत्ते - सर्वधर्मानिति ।

मू॥ सर्वधर्मान् ॥ ७ ॥

छा॥ सर्वधर्मान् ॥ ७ ॥

(८) तस्यार्थमाह—सर्वान्धर्मांश्चेति ।

मू॥ एल्लाधर्मङ्गलैयुम् ॥ ८ ॥

छा॥ सर्वान्धर्मांश्च ॥ ८ ॥

(९) अथ - धर्मशब्दबहुवचनसर्वशब्दरूपेण त्र्यंश-  
त्वात्, एतत्त्रयाणामपि अर्थं वक्तुं, प्रथमं धर्मलक्षण-  
माह - धर्मो नामेति ।

मू॥ धर्ममावदु - फलसाधनमायिरुक्कुमदु ॥ ९ ॥

छा॥ धर्मो नाम-फलसाधनभूतः ॥ ९ ॥

सूत्रे - श्रीत्रिसिंहचरमश्लोकादिव्यावृत्त्यर्थ - अत्रेति पदम् । श्री-  
त्रिसिंहमन्त्रे तु पूर्वार्धस्य पदपञ्चकरूपत्वेन, उत्तरार्धस्य पदपदत्वेन च विद्य-  
मानत्वात् । उत्तरार्धन्दु पदपञ्चकरूपमिति कुमारवरदाचार्यप्रभृतयः । “पद-  
त्रयात्मकं पूर्वं षट्पदादशपदं द्वयम् । व्याख्याव्याख्येयरूपत्वं तत्रैषामुपपद्यते”  
इत्याहुः । न च माळ उपपदत्वाभित्यसमासश्शङ्कनीयः । “अतिङ्” (पाणि  
नीये - ३-२-१९॥) इति निषेधात् । पदपञ्चकमिति रम्पजामातृदेवाः । “सह”  
(पाणि-२-१-४॥) इति योगविभागात् ‘पर्यभूषयत्’ इत्यादिवत्समासः ।  
नास्तीत्येकं पदमित्यादिव्यवहारदर्शनादिति तदाशयः । “ते प्राक्धातोः”



(१०) धर्मशब्दस्य दृष्टफलसाधनेषु च व्याप्तत्वात्,  
तद्व्यावर्तयति - अत्रोक्तो धर्मशब्द इति ।

मू ॥ इङ्गुच्चोल्लुहिर धर्मशब्दम् - दृष्टफलसाधनङ्गलै  
च्चोल्लुहै अन्त्रिके, मोक्षफलसाधनङ्गलैच्चोल्लुहिरदु ॥ १०

छा ॥ अत्रोक्तो धर्मशब्दः - न दृष्टफलसाधनानि  
वदति, किन्तु मोक्षफलसाधनानि वदति ॥ १० ॥

व्या ॥ पूर्वमुपायोपदेशसमय एव दृष्टफलसाधनानां  
व्यावृत्तत्वात्, मोक्षोपायोपदेशप्रकरणाच्चात्रोक्तो धर्म-

(पाणि-१-४-८०॥) इत्यादिना प्रयोगनियमे अनुशिष्यमाणेऽपि हीनपदानां  
प्रयोगनियमश्चास्त्रेण क्रियते" इति पतञ्जलिनोक्तम् । "चतुर्विधे पदे चात्र  
द्विविधस्यात्र निर्णयः । क्रियते संशयोत्पत्तेर्नोपसर्गनिपातयोः ॥ तयोरर्थाभि-  
धाने हि व्यापारो नैव विद्यते । यदर्थद्योतकौ द्वौ तु वाचकस्स विचार्यते"  
इति कौमारिलोक्तरीत्या चादिषु पठितस्य माङ्गे निपातत्वेन द्योतकतया  
'शुचः' इत्यस्यैव शोकप्रतिषेधाभिधायित्वम् । माङ्गशब्दो द्योतकपरो निपात-  
वाचक इति पक्षमाश्रित्य समभिव्याहारेण एकादशपदव्यवहारस्समञ्जसः"  
इति तात्पर्यचन्द्रिकादिषुक्तार्थोऽज्ञानुसन्धेयः ॥ ६ ॥

(धर्मशब्दस्य दृष्टफलसाधनेषु च व्याप्तत्वात्) इति-  
धर्मत्वं नालौकिकफलसाधनत्वमात्रम् । कारीर्यादीनां लौकिकत्वात् । नाप्य-  
दृष्टद्वारा, साक्षान्मुखोल्लासहेतुभूते दीपारोपणादौ धर्मत्वं न स्यात् । किन्तु  
शास्त्रैकगम्यफलसाधनताकम् - इति भावः ।

"यामिमां पुष्पितां वाचं प्रवदन्त्यविपश्चितः । वेदवादरताःपार्थ नान्य-  
दस्तीतिवादिनः ॥ कामात्मानस्स्वर्गपरा जन्मकर्मफलप्रदाम् । क्रियाविशेष-  
बहुलां भोगैश्वर्यगतिं प्रति ॥ भोगैश्वर्यप्रसक्तानां तयापहृतचेतसाम् । व्यव-  
सायात्मिका बुद्धिस्समाधौ न विधीयते" (गीता-२-४२, ४३, ४४॥) इत्या-  
दिकमभिप्रेत्याह—पूर्वमुपायोपदेशसमय एवेत्यादि ॥ १० ॥



शब्दः - पुत्रपश्वन्नाद्यैहिकफलस्वर्गाद्यामुष्मिकफलरूप-  
दृष्टफलसाधनानि न प्रतिपादयति, किन्तु भगवत्प्राप्ति-  
रूपमोक्षसाधनानि वदतीत्यर्थः ॥ १० ॥

(११) इतः परं बहुवचनार्थमाह - ते चेति ।

मू ॥ अवैदान् - श्रुतिस्मृतिविहितङ्गलायू पलवायि-  
रुक्कैयाले बहुवचनप्रयोगम्पणुहिरदु ॥ ११ ॥

छा ॥ ते च - श्रुतिस्मृतिविहिताः, बहुविधा इति बहु-  
वचनप्रयोगःकृतः ॥ ११ ॥

व्या ॥ तादृशमोक्षफलसाधनानि उपयुह्योपबृंहणरूप-  
श्रुतिस्मृतिभिर्विहितानि बहूनि, अतः 'धर्मान्' इति बहु-  
वचनप्रयोगःकृत इत्यर्थः ॥ ११ ॥

(१२) एवं स्थितास्ते के इत्यत आह—ते चेति ॥

मू ॥ अवैयावन - कर्मज्ञानभक्तियोगङ्गलुम्, अवतार-  
रहस्यज्ञानम्, पुरुषोत्तमविद्यै, देशवासम्, तिरुनाम-  
सङ्कीर्तनम्, तिरुविलक्केरिक्कै, तिरुमालैयेडुक्कै तोडक्क-  
मान उपायबुद्ध्या शैय्युमवैयुम् ॥ १२ ॥

छा ॥ ते च - कर्मज्ञानभक्तियोगाः, अवताररहस्यज्ञा-  
नम्, पुरुषोत्तमविद्या, देशवासः, श्रीनामसङ्कीर्तनम्,  
श्रीदीपारोपणम्, श्रीमालाधारणम्, इत्येतत्प्रभृतीनि  
उपायबुद्ध्या क्रियमाणानि ॥ १२ ॥

(तादृशे)ति-भगवत्प्राप्तिरूपमोक्षाख्यपुरुषार्थसाधनानीत्यर्थः ॥ ११ ॥



व्या॥ पूर्वं बहुत्वेनोक्तास्ते च - “कर्मणैव हि संसिद्धि-  
मास्थिता जनकादयः” (गी-३-२०॥) “तस्मादसक्तस्स-  
ततं कार्यं कर्म समाचर” (गी-३-१९॥) इति स्वतन्त्रसाध-  
नत्वेनोक्तः कर्मयोगः, “सर्वं कर्माखिलं पार्थ ज्ञाने परिस-  
माप्यते” (गी-४-३३॥) “न हि ज्ञानेन सदृशं पवित्रमिह  
विद्यते” (गी-४-३७॥)

(कर्मणैव) इति-“यतो ज्ञानयोगाधिकारिणोऽपि कर्मयोग एवात्म-  
दर्शने श्रेयान् । अत एव हि जनकादयो राजर्षयो ज्ञानिनामग्रेसराः कर्मयोगेनैव  
संसिद्धिमास्थिताः-आत्मानं प्राप्तवन्तः” इति गीताभाष्यम् ।

(तस्मादि) ति-“असक्तो ह्याचरन्कर्म परमाप्नोति पुरुषः” इदमुत्त-  
रार्थम् । अत्र भाष्यम् “यस्मादसाधनायत्तात्मदर्शनस्यैव साधनाप्रवृत्तिः,  
यस्माच्च साधने प्रवृत्तस्यापि सुशकत्वादप्रमादत्वादन्तर्गतात्मयाथात्म्यानु-  
सन्धानत्वाच्च ज्ञानयोगिनोऽपि मात्रया कर्मानुवृत्त्यपेक्षत्वाच्च कर्मयोग एवात्म-  
दर्शननिवृत्तौ श्रेयान् । तस्मादसङ्गपूर्वकं कार्यमित्येव, सततं-यावदात्मप्राप्ति,  
कर्मैव समाचार । ‘असक्तः’ ‘कार्यम्’ इति वक्ष्यमाणाकर्तृत्वानुसन्धानपूर्वकं च  
कर्माचरन्पुरुषः कर्मयोगेनैव परमाप्नोति-आत्मानं प्राप्नोतीत्यर्थः ” इति ।

(स्वतन्त्रसाधनत्वेन) ति-कर्मादीनां पृथङ्भोक्षोपायत्वं प्रागेव सम-  
र्थितम् ।

(सर्वं कर्माखिलमि) ति-“श्रेयान्द्रव्यमयाद्यज्ञात् ज्ञानयज्ञः परंतप”  
इदं पूर्वार्थम् । अत्र भाष्यम्—“अन्तर्गतज्ञानतया कर्मणो ज्ञानाकारत्वमुक्तम् ;  
तत्त्वान्तर्गतज्ञाने कर्मणि ज्ञानांशस्यैव प्राधान्यमाह । उभयाकारे कर्मणि द्रव्यम-  
यादंशात् ज्ञानमयोऽंशश्च श्रेयान् ; सर्वस्य कर्मणस्तदितरस्य चाखिलस्योपादेयस्य  
ज्ञाने परिसमाप्तेः, तदेव सर्वैस्साधनैः प्राप्यभूतं ज्ञानं कर्मान्तर्गतत्वेनाभ्यस्यते,  
तदेवाभ्यस्यमानं क्रमेण प्राप्यदशां प्रतिपद्यते” इति ।

(न हि) ति-“तत्स्वयं योगसंसिद्धः कालेनात्मानि विन्दति” इदमुत्त-  
रार्थम् । अत्र भाष्यम्—“यस्मादात्मज्ञानेन सदृशं, पवितं-शुद्धिकरम्, इह-



“ज्ञानाग्निरस्सर्वकर्माणि भस्मसात्कुरुते तथा” (गी-४-३७॥) इत्युक्तकर्मसाध्यज्ञानयोगः, “भक्त्या त्वनन्यया शक्यः” (गी-११-५४॥) “मन्मना भव मद्भक्तः” (गी-९-३४॥) इत्यादिभिरुक्तः कर्मज्ञानसहकृतभक्तियोगः,

जगति, वस्त्वन्तरं न विद्यते, तस्मादात्मज्ञानं सर्वपापं नाशयतीत्यर्थः । तत्-  
तथाविधं ज्ञानम्, यथोपदेशमहरहरनुष्ठीयमानज्ञानाकारकर्मयोगेन संसिद्धिः  
कालेन स्वात्मनि स्वयमेव लभते” इति ।

(ज्ञानाग्निरिति) “यथैधांसि समिद्धोऽग्निर्भस्मसात्कुरुतेऽर्जुन” इदं पूर्वा-  
र्धम् । अत्र भाष्यम्—“सम्यक्प्रवृद्धोऽग्निरिन्धनसञ्चयमिवात्मयाथात्म्यज्ञान-  
रूपोऽग्निर्जीवात्मगतमनादिकालप्रवृत्तान्तकर्मसञ्चयं भस्मीकरोति” इति ।

(भक्त्ये)ति “भक्त्या त्वनन्यया शक्यं ब्रह्मेवंविधोऽर्जुन । ज्ञातुं द्रष्टुं  
च तत्त्वेन प्रवेष्टुं च परंतप” इति । अत्र भाष्यम्—“अनन्यया तु भक्त्या  
तत्त्वतश्चास्त्रैर्ज्ञातुम्, तत्त्वतस्साक्षात्कर्तुम्, तत्त्वतः प्रवेष्टुं च शक्यः । तथा  
च श्रुतिः—“नायमात्मा प्रवचनेन लभ्यो न मेधया न बहुना श्रुतेन । यमेवैष  
वृणुते तेन लभ्यस्तस्यैष आत्मा विवृणुते तन् स्वाम्” इति ।

मन्मना भवेति “मन्मना भव मद्भक्तो मद्याजी मां नमस्कुरु ।  
मामेवैष्यसि युक्तवैवमात्मानं मत्परायणः” इति । अत्र भाष्यम्—“मन्मना  
भव - मायि सर्वेश्वरेऽवरे निखिलहेयप्रत्यनीककल्याणैकताने सर्वज्ञे सत्यसङ्कल्पे  
निखिलजगदेककारणे परस्मिन्ब्रह्मणि पुरुषोत्तमे पुण्डरीकदलामलायताक्षे  
स्वच्छनीलजीमूतसङ्काशे युगपदुदितदिनकरसहस्रसदृशतेजसि लावण्यामृतमहो-  
दधौ उदारपीवरचतुर्बाहौ अत्युज्ज्वलपीताम्बरे अमलकिरीटमकरकुण्डलहार-  
केयूरकटकभूषिते अपारकारुण्यसौशील्यसौन्दर्यमाधुर्यगाम्भीर्यौदार्यवात्सल्य-  
जलधौ अनालोचितविशेषाशेषलोकशरण्ये सर्वस्वामिनि तैलधारावदविच्छे-  
देन निविष्टमना भव । तदेव विशिनष्टि - मद्भक्तः - अत्यर्थमस्त्रियत्वेन युक्तो  
मन्मना भवेत्यर्थः । पुनरपि विशिनष्टि - मद्याजी - अनवधिकातिशयप्रियम-  
दनुभवकारितमद्यजनपरो भव । यजनं नाम - परिपूर्णशेषवृत्तिः । औपचा-  
रिकसांस्पर्शिकाभ्यवहारिकादिसकलभोगप्रदानरूपो हि श्रावः । यथा मदनु-



“जन्मकर्म च मे दिव्यमेवं यो वेत्ति तत्त्वतः । त्यक्त्वा देहं पुनर्जन्म नैति मामेति सोऽर्जुन” (गी-४-९॥) इति विरोधि निवृत्तिपूर्वकभगवत्प्राप्तिसाधनत्वेनोक्तमवताररहस्यज्ञानम्,

भवजनितनिरवधिकातिशयप्रीतिकारितमद्यजनपरो भवसि, तथा मन्मना भवेत्युक्तं भवति । पुनरपि तदेव विशिनष्टि - मां नमस्कुर्व - अनवधिकातिशयप्रियमदनुभवकारितात्यर्थप्रियाशेषशेषवृत्तावपर्यवस्यन्मन्यन्तरात्मनि अतिमात्र - प्रह्वीभावव्यवसायं कुरु । मत्परायणः - अहमेव परमयनं यस्यासौ मत्परायणः । मया विनात्मधारणासम्भावनया मदाश्रय इत्यर्थः । एवमात्मानं युक्त्वा मत्परायणस्त्वमेव मनवधिकातिशयप्रीत्या मदनुभवसमर्थं मनःप्राप्य मामे वैष्यसि । आत्मशब्दोऽत्र मनोविषयः । एवं रूपेण मनसा मां ध्यात्वा मामनुभूय मामिष्ट्वा मां नमस्कृत्य मत्परायणो मामेव प्राप्स्यसीत्यर्थः । तदेवं लौकिकानि शरीरधारणार्थानि वैदिकानि च नित्यनैमित्तिकानि कर्माणि मत्प्रीतये मच्छेषतैकरसो मयैव कारित इति कुर्वन् सततं मत्कीर्तनयतननमस्कारादिकान् प्रीत्या कुर्वाणो मन्त्रियाम्यं निखिलजगच्छेषतैकरसमिति चानुसन्दधानोऽत्यर्थप्रियमद्वुपगणञ्चानुसन्धायाहरहरुक्तलक्षणिमदमुपासनमुपाददानो मामेव प्राप्स्यसि” इति ।

(जन्मकर्मचे)ति—“अजोऽपि सन्नव्यययात्मा भूतानामीश्वरोऽपि सन् । प्रकृतिं स्वामधिष्ठाय सम्भवाम्यात्ममायया ॥ ६ ॥ यदा यदा हि धर्मस्य ग्लानिर्भवति भारत । अभ्युत्थानमधर्मस्य तदात्मानं सृजाम्यहम् ॥ ७ ॥ परित्राणाय साधूनां विनाशाय च दुष्कृताम् । धर्मसंस्थापनार्थाय सम्भवामि युगेयुगे ॥ ८ ॥ जन्मकर्म च मे . . . . . मामेति सोऽर्जुन ॥ ९ ॥” अत्र भाष्यम्—“अवतारप्रकारं, देहयाथात्म्यं, जन्महेतुश्चाह । अजत्वाव्ययत्वसर्वेश्वरत्वादि सर्वं पारमेश्वरं प्रकारमजहदेव स्वां प्रकृतिमधिष्ठाय आत्ममायया सम्भवामि । प्रकृतिः - स्वभावः । स्वमेव स्वाभावमधिष्ठाय स्वेनैव रूपेण स्वेच्छया सम्भवामीत्यर्थः । स्वस्वरूपं हि “आदित्यवर्णं तमसःपरस्तात्” (पुरुषसूक्ते॥) “क्षयन्तमस्य रजसःपराके” (सामवेदसं-उत्तर-१७-अध्या. २-खं. ४-अनु २-वा॥) “य एषोऽन्तरादित्ये हिरण्यः पुरुषः” (छा-उप-१-६-६॥)



“तस्मिन्नयं पुरुषो मनोमयः अमृतो हिरण्मयः” (तै-उप-शिक्षा-६-१ ॥)  
 “सर्वे निमेषा जज्ञिरे विद्युतः पुरुषादधि” (तै-नारा-६-१-८ ॥) “भारु-  
 पस्सत्यसङ्कल्प आकाशात्मा सर्वकर्मा सर्वकामस्सर्वगन्धस्सर्वरसः” (छा-उप-  
 ३-९४-२॥) “माहारजनं वासः” (बृ-उप-४-३-६॥) इत्यादिश्रुतिसिद्धम् ।  
 आत्ममायया - आत्मीयया मायया । “माया वयुनं ज्ञानम्” (वेदनिघण्टुः -  
 धर्मवर्गः - ११॥) इति ज्ञानपर्यायोऽत्र मायाशब्दः । तथा चाभियुक्तप्रयोगः -  
 “मायया सततं वेत्ति प्राणिनां च शुभाशुभम्” (भारते-अनु-२-२९-६॥) इति ।  
 आत्मीयेन ज्ञानेन - आत्मसङ्कल्पेनेत्यर्थः । अतोऽपहतपाप्मत्वादिसमस्त-  
 कल्याणगुणात्मकत्वं सर्वमैशं स्वभावमजहत्स्वमेव रूपं देवमनुष्यादिसजातीय-  
 संस्थानं कुर्वन्नात्मसङ्कल्पेन देवादिरूपस्सम्भवामि । तदिदमाह—“अजाय-  
 मानो बहुधा विजायते” (पुरुषसू ॥) इति श्रुतिः । इतरपुरुषसाधारणं जन्मा-  
 ऽकुर्वन् देवादिरूपेण स्वसङ्कल्पेनोक्तप्रक्रियया जायत इत्यर्थः । “बहूनि मे  
 व्यतीतानि जन्मानि तव चार्जुन । तान्यहं वेद सर्वाणि” “तदात्मानं सृजा-  
 म्यहम्” “जन्मकर्म च मे दिव्यमेवं यो वेत्ति तत्त्वतः” इति पूर्वापराविरो-  
 धाच्च ॥ ६ ॥ जन्मकालमाह । न कालनियमोऽस्त्यस्त्वभावस्य ; यदायदा हि  
 धर्मस्य - वेदोदितस्य चातुर्वर्ण्यचातुराश्रम्यव्यवस्थयावस्थितस्य कर्तव्यस्य,  
 ग्लानिर्भवति । यदायदा च तद्विपर्ययस्याधर्मस्याभ्युत्थानं, तदाहमेव स्वसङ्क-  
 ल्पेनोक्तप्रकारेणात्मानं सृजामि ॥ ७ ॥ जन्मनः प्रयोजनमाह । साधवः - उक्त  
 लक्षणधर्मशीला वैष्णवाग्रेसराः - मत्समाश्रयणे प्रवृत्ताः मत्समकर्मस्वरूपाणां  
 बाह्यनसागोचरतया महर्शनादिना स्वात्मधारणपोषणादिकमलभमानाः क्षण-  
 मात्रकालं कल्पसहस्रं मन्वानाःप्रशिक्षितलसर्वगात्मा भवेयुरिति मत्स्वरूपचेष्टि-  
 तावलोकनालापादिदानेन तेषां परित्नाणाय, तद्विपरीतानां विनाशाय च,  
 क्षीणस्य वैदिकस्य धर्मस्य मदाराधनरूपस्याराध्यस्वरूपप्रदर्शनेन स्थापनाय  
 च देवमनुष्यादिरूपेण युगेयुगे सम्भवामि । कृतत्रेतादियुगविशेषनियमोऽपि  
 नास्तीत्यर्थः ॥ ८ ॥ एवं कर्ममूलहेयत्विगुणप्रकृतिसंसर्गरूपजन्मपरहितस्य सर्वेश्व-  
 रत्वसर्वज्ञसत्यसङ्कल्पत्वादिसमस्तकल्याणगुणोपेतस्य साधुपरित्नाणमत्समा -  
 श्रयणैकप्रयोजनं दिव्यम् - अप्राकृतं मदसाधारणं मम जन्मचेष्टितं च तत्त्वतो  
 यो वेत्ति, स वर्तमानदेहं परित्यज्य पुनर्जन्म नैति, मामेव प्राप्नोति । मदीय-  
 दिव्यजन्मचेष्टितयाथात्म्यविज्ञानेन विध्वस्तसमस्तमत्समाश्रयणविरोधिपापोऽ



“एतद्ब्रुवा बुद्धिमांस्यात्कृतकृत्यश्च भारत” (गी-१५-२०॥) इत्यभिमतफललाभेन कृतकृत्यङ्करोतीत्युक्ता पुरुषोत्तमविद्या,

स्मिन्नेव जन्मनि यथोदितप्रकारेण मामाश्रित्य मदेकप्रियो मदेकचित्तो मामेव प्राप्नोति ॥ ९ ॥” इति ।

(एतद्ब्रुध्वे)ति—“द्वाविमौ पुरुषौ लोके क्षरश्चाक्षर एव च । क्षरस्सर्वाणि भूतानि कूटस्थोऽक्षर उच्यते ॥ १६ ॥ उत्तमः पुरुषस्त्वन्यः परमात्मेत्युदाहृतः । यो लोकत्रयमाविश्य विभर्त्यव्यय ईश्वरः ॥ १७ ॥ यस्मात्क्षरमतीतोऽहमक्षरादपि चोत्तमः । अतोऽस्मि लोके वेदे च प्रथितः पुरुषोत्तमः ॥ १८ ॥ यो मामेवमस्मद्गो जानाति पुरुषोत्तमम् । स सर्वविद्भजति मां सर्वभावेन भारत ॥ १९ ॥ इति शुद्धतमं शास्त्रमिदमुक्तं मयानघ । एतद्ब्रुवा बुद्धिमांस्यात्कृतकृत्यश्च भारत ॥ १० ॥” अत्र भाष्यम्—“अतो मत्त एव सर्ववेदानां सारभूतमर्थशृणु । क्षरश्चाक्षरश्चेति द्वाविमौ पुरुषौ लोके प्रथितौ । तत्र क्षरशब्दनिर्दिष्टः पुरुषो जीवशब्दाभिलपनीयब्रह्मादिस्तम्बपर्यन्तक्षरणस्वभावाचित्संसृष्टसर्वभूतानि । अत्राचित्संसर्गरूपैकोपाधिना पुरुष इत्येकत्वनिर्देशः । अक्षरशब्दनिर्दिष्टः कूटस्थः अचित्संसर्गवियुक्तः स्वेन रूपेणावस्थितो मुक्तात्मा । स त्वचित्संसर्गाभावादचित्परिणामविशेषब्रह्मादिदेहासाधारणो न भवतीति ‘कूटस्थः’ इत्युच्यते । अत्राप्येकत्वनिर्देशोऽचिद्वियोगरूपैकोपाधिनाभिहितः । न हीतः पूर्वमनादौ काले मुक्त एक एव । यथोक्तं “बहवो ज्ञानतपसा पूता मद्भावमागताः” (गीता-४-१० ॥) “सर्गेऽपि नोपजायन्ते प्रलये न व्यथन्ति च” (गीता-१४-२ ॥) इति ॥ १६ ॥ उत्तमः पुरुषस्तु ताभ्यां क्षराक्षरशब्दनिर्दिष्टाभ्यां वद्धमुक्तपुरुषाभ्यामन्यः-अर्थान्तरभूतः, ‘परमात्मा’ इत्युदाहृतस्सर्वांस्तु श्रुतिषु ॥ ‘परमात्मा’ इति निर्देशादेव ब्रुत्तमः पुरुषो वद्धमुक्तपुरुषाभ्यामर्थान्तरभूत इत्यवगम्यते । कथं ? यो लोकत्रयमाविश्य विभर्ति-लोकयत इति लोकः, तत्तूयम्—लोकत्रयम् । अचेतनं तत्संसृष्टश्चेतनो मुक्तश्चेति प्रमाणावगम्यमेतत्तूयं य आत्मतया आविश्य विभर्ति, स तस्माद्वाप्यार्द्धव्याच्चार्यान्तरभूतः, इतश्चोक्ताल्लोकत्रयादर्थान्तरभूतः । यतस्सोऽव्ययः, ईश्वरश्च । अव्ययस्वभावो हि व्ययस्वभावादचेतनात्तत्सम्बन्धेन तदनुसारिणश्च चेतनादचित्सम्बन्धयोग्यतया पूर्वसम्बन्धिनो मुक्ताच्चार्यान्तरभूत एव । तथै-



“देशोऽयं सर्वकामधुक्” (गारुडपु-श्रीरंगमा-१०-अ॥)  
 इति सर्वकामफलप्रदत्वेनोक्तपुण्यक्षेत्रवासः, “सर्वपापवि-  
 शुद्धात्मा याति ब्रह्म सनातनम्” (भार-आनु-१४९-  
 १३१॥) इति सर्वपापविमोचनपूर्वकभगवत्प्राप्तिफलत्वे-  
 नोक्तं श्रीनामसङ्कीर्तनम्,

तस्य लोकत्रयस्येश्वरः ईशितव्यात्तस्मादर्थान्तरभूतः ॥ १७ ॥ यस्मादेवमुक्तै-  
 स्स्वभावैः क्षरं पुरुषमतीतोऽहम्, अक्षरान्मुक्तादप्युक्तैर्हेतुभिरुत्कृष्टतमः, अतो-  
 ऽहं लोके वेदे च ‘पुरुषोत्तमः’ इति प्रथितोऽस्मि । वेदार्थावलोकनात् ‘लोके’  
 इति स्मृतिरिहोच्यते ; श्रुतौ स्मृतौ चेत्यर्थः । श्रुतौ तावत् “परंज्योतिरुपसम्पद्य  
 स्त्वेन रूपेणाभिनिष्पद्यते स उत्तमः पुरुषः” (छा-उप-८-१२-२ ॥) इत्यादौ ।  
 स्मृतावपि “अंशावतारं पुरुषोत्तमस्य ह्यनादिमध्यान्तमजस्य त्रिण्योः” (वि-पु-  
 ५-१७-२३ ॥) इत्यादौ ॥ १८ ॥ य एवम्-उक्तेन प्रकारेण पुरुषोत्तमं माम-  
 सम्मूढो जनाति-क्षराक्षरपुरुषाभ्यामव्ययस्वभावतया व्यापनभरणैश्वर्यादियो-  
 गेन च विसजातीयं जानाति, स सर्ववित्-मत्प्राप्त्युपायतया यद्वेदितव्यं तत्सर्वं  
 वेद । भजति मां सर्वभावेन-येच मत्प्राप्त्युपायतया मद्भजनप्रकारा निर्दिष्टास्तैश्च  
 सर्वैर्भजनप्रकारैर्मां भजते, सर्वैर्मद्विषयैर्वेदनैर्मम या प्रीतिर्या च मम सर्वैर्मद्विषयै-  
 र्भजनैः ; उभयविधा सा प्रीतिरनेन वेदनेन मम जायते ॥ १९ ॥ इत्येतत्पु-  
 रुषोत्तमत्ववेदनं पूजयति - इत्थं मम पुरुषोत्तमत्वप्रतिपादनं सर्वेषां गुह्यानां  
 गुह्यतममिदं शास्त्रं त्वमनघतया योग्यतम इति कृत्वा मया तवोक्तम् । एतद्बुद्ध्वा  
 बुद्धिमांस्यात्कृतकृत्यश्च-मां प्रेम्भुना उपादेया या बुद्धिः, सा सर्वा उपा-  
 चा स्यात् । यच्च तेन कर्तव्यम्, तत्सर्वं कृतं स्यादित्यर्थः । अनेन श्लोकेनानन्त-  
 रोक्तं पुरुषोत्तमविषयं ज्ञानं शास्त्रजन्यमेवैतत्सर्वं करोति, न तु साक्षात्कार-  
 रूपमित्युच्यते ॥ २० ॥” इति ।

(देशोऽयमिति) - “भद्रं भद्रप्रदं पुण्यं तीर्थानामुत्तमं विदुः ।  
 पवित्रं परमं पुण्यं देशोऽयं सर्वकामधुक् ॥

(सर्वपापे)ति - “वासुदेवाश्रयो मर्त्यो वासुदेवपरायणः । सर्वपाप-  
 विशुद्धात्मा याति ब्रह्म सनातनम् ॥



“घृतेन वाथ तैलेन दीपं यो ज्वालयेन्नरः । विष्णवे विधि-  
वद्भक्त्या तस्य पुण्यफलं शृणु ॥ विहाय सकलं पापं सह-  
स्त्रादित्यसन्निभः । ज्योतिष्मता विमानेन विष्णुलोके  
महीयते” (नारसिंहपु-३३-२७॥) इति पापनिवृत्तिपूर्वक  
भगवत्प्राप्तिसाधनत्वेनोक्तं श्रीदीपारोपणम्, एवं विरो-  
धिनिवृत्तिपूर्वकभगवत्प्राप्तिसाधनत्वेनोक्तं श्रीमालाकैङ्कर्यम्,  
एतत्प्रभृतीनि साधनबुद्ध्या क्रियमाणानि तानि  
इत्यर्थः ॥ १२ ॥

(१३) अथ सर्वशब्दार्थमाह - सर्वशब्देनेति ।

मू॥ सर्वशब्दत्वाले अव्वो साधनविशेषङ्गलै अनु-  
ष्ठिककुमिडत्तिल् अवत्तुक्कु योग्यतापादकङ्गलान नित्य-  
कर्मङ्गलैच्चोल्लुहिरदु ॥ १३ ॥

छा॥ सर्वशब्देन तादृशसाधनविशेषानुष्ठानसमये  
तेषां योग्यतापादकानि नित्यकर्माण्युच्यन्ते ॥ १३ ॥

व्या॥ धर्मविशेषणेन सर्वशब्देन बहुवचनेनोक्तता-  
दृशसाधनविशेषाणामनुष्ठानसमये,

(एतत्प्रभृतीनि) इति - देवालयमार्जनप्रदक्षिणनमस्कारादीनि  
उच्यन्ते । तथाचोक्तं विस्तरेण रहस्यत्रयजीवातुग्रन्थे । कैर्कर्यबुद्ध्याक्रिय-  
माणव्यावृत्त्यर्थ—साधनबुद्धयेति । कर्मादीनाम्पृथगुपायत्वं प्रागेवोक्तमिति  
नात्र लिख्यते ॥ १२ ॥

(धर्मविशेषणेन) - धर्मशब्दविशेषणेनेत्यर्थः । (साधनवि-  
शेषाणाम्) - कर्मादीनामित्यर्थः । “सन्ध्याहीनः” इत्यादेः - तत्तद्गर्णो-  
चितनित्यकर्मविहीन उक्तसाधनानुष्ठानायोग्य इति तात्पर्यम् । अवताररहस्य



“सन्ध्याहीनोऽशुचिर्नित्यमनर्हस्सर्वकर्मसु” (दक्षस्मृ-१-२९॥) इत्युक्तप्रकारेण स्वानुष्ठानेन तेषां योग्यतासम्पादकानि सन्ध्यावन्दनपञ्चमहायज्ञादीनि नित्यकर्माणि उच्यन्त इत्यर्थः ॥ १३ ॥

(१४) उक्तं निगमयति - एवमित्यादिना ।

मू॥ आह, ‘श्रुतिस्मृतिचोदितङ्गलाय् नित्यनैमित्तिकादिरूपङ्गलान् कर्मयोगाद्युपायङ्गल्’ एन्नपडि ॥ १४ ॥

छा॥ एवं, ‘श्रुतिस्मृतिचोदितान्नित्यनैमित्तिकादिरूपान्कर्मयोगाद्युपायान्’ इत्यर्थः ॥ १४ ॥

व्या॥ एवं पूर्वोक्तसर्वप्रकारेण “चोदनालक्षणोऽर्थो धर्मः” (पूर्वमी-१-१-२॥) इति “चोदनारूपविधिवाक्यप्रमाणकोऽर्थो धर्मः” इत्युक्तत्वाच्छ्रुतिस्मृतिरूपप्रमाणविहितान्, नित्यनैमित्तिकप्रभृत्यङ्गरूपकर्मयोगाद्युपायानित्यर्थः ॥ १४ ॥

ज्ञानाद्युपायानां तत्तद्वर्णाश्रमोचितनित्यकर्मानुष्ठानं योग्यतापादकमिति भावः । कर्मज्ञानभक्तिरूपोपायानां त्रैवर्णिकाधिकारत्वम्, अवताररहस्यज्ञानादीनां सर्वाधिकारत्वमिति ज्ञेयम् । (पञ्चमहायज्ञादीनि) - “ब्रह्मयज्ञो देवयज्ञः पितृयज्ञस्तथैव च । भूतयज्ञो नृयज्ञश्च पञ्चयज्ञाः प्रकीर्तिताः” (यमस्मृतौ॥) “अध्यापनं ब्रह्मयज्ञपितृयज्ञस्तु तर्पणम् । होमो दैवो बलिर्भूतो नृयज्ञोऽस्तिथिपूजनम्” (गोभिलस्मृतिः - २-प्रपाठके-२७॥) इत्यादिकमिह धान्यम् । आदिपदं दर्शादितर्पणपरम् ॥ १३ ॥

(चोदने)ति - पूर्वमीमांसामूलम् । अत्र धर्माधर्मयोर्लौकिकाकारहीनयोः लक्षणप्रमाणासम्भवात्, “अथातो धर्मजिज्ञासा” (पूर्वमी-१-१-१॥)



(१५) स्वरूपविरुद्धत्वादधर्मत्वेन वक्तव्यत्वे एतान्-  
धर्मानिति कथमाहेत्यत आह - इममित्यादिना ।

मू॥ इवतै धर्ममेग्निरदु - अमित्तवर्जुननकरुत्ताले ॥

छा॥ इमं धर्ममित्युक्तिः भ्रान्तार्जुनाभिप्रायेण ॥ १५॥

इति तद्विचारस्याशक्यत्वाशङ्का स्वर्गादिसाधनताख्यस्य चोदनागम्यस्याका-  
रस्य सत्त्वात् लक्षणं सुवचमिति परिहृता । प्रवर्तनावोधकलिङ्गादिसमभि-  
व्याहृतं वाक्यं चोदना, सा लक्षणं - प्रमाणं यस्य सः अर्थ धर्म इति धर्मस्वरूप-  
निर्वचनादिति सूत्रार्थः ॥ १४ ॥

(स्वरूपविरुद्धत्वात्) - भगवदत्यन्तपारतन्त्र्यस्वरूपविरुद्धत्वा-  
दित्यर्थः । (अधर्मत्वेन) - स्वरूपानुरूपफलस्य विरुद्धत्वेनेत्यर्थः ।

(भगवदत्यन्तै)ति - पारतन्त्र्यश्च - पराधीनफलत्वपराधीन-  
कर्तृत्वस्वरक्षणोपायप्रवृत्त्यनर्हत्वरूपेणानेकविधम् । राज्ञे भृत्यः - स्वकर्मानु-  
गुणफलमात्रे पराधीनत्वात्परतन्त्रः । पराधीनस्वीकृतिसाध्यसाधनप्रीतपरा-  
धीनफलकत्वात्, उपासक ईश्वरस्यातिपरतन्त्रः । पराधीनाखिलस्वव्यापारा-  
धीनसाधनताकपराधीनफलकत्वात्, सिद्धोपायनिष्ठ ईश्वरस्यात्यन्तपरतन्त्रः ।  
अत्यन्तपारतन्त्र्यं नाम-स्वरक्षणोपायप्रवृत्त्यनर्हत्वम् । तच्च-स्वापेक्षितप्रदात्य-  
न्ताभिमतान्यस्वीयोपायप्रवृत्तिकजातीयत्वम् । प्रयोजनान्तरापेक्षयोपासक-  
स्याभिमतत्वात्, तदीयोपायप्रवृत्तेरीश्वरस्याभिमततरत्वात्, बाधवारणाय-  
अत्यान्ताभिमतान्येति । सर्वजीवसाधारण्याय-जातीयपदम् । तच्च भगवद्विन्न-  
चेतनत्वम् । उपायान्तरप्रवृत्तेः, प्रपत्तेश्चाभिमत तारतम्यम्—“भमेति व्यक्षरो  
मृत्युः” (भारते-आश्व-५१-२९ ॥) इत्यादिमूलमन्त्रस्थनमश्शब्दविवरणसंहि-  
तावचनस्वरस्यात्, सिद्धोपायविधिस्थलेषु उपायान्तरप्रतिषेधस्वारस्यात्,  
“विष्णुपयोऽन्यफलस्सोऽधमः परिकीर्तितः । अन्योपायो विष्णुफलो मध्यमः  
परिकीर्तितः । माधवाङ्घ्रिद्वयोपायो माधवाङ्घ्रिप्रयोजनः । यस्स एवोत्तमः प्रोक्तो  
माधवेनैव तेन वै” इत्याद्युत्तमाधिकारिविभाजकप्रमाणस्वारस्यात्, एकान्ति-  
परमैकान्तिविभागस्वारस्यात्, प्रारब्धनिवृत्त्यनुवृत्तिरूपफलतारतम्यात्, अनु-  
बन्धिपर्यन्तफलसिद्धितदभावरूपवैषम्यात्, “नार्हन्ति शरणस्थस्य” (लक्ष्मी-



## व्या ॥ भगवदत्यन्तपारतन्त्र्यरूपोद्देश्यस्य,

तन्त्रे १७-६३ ॥) इत्यादि स्वारस्यात्, “मामेवैष्यसि” (गीता-१८-६५ ॥) “अहं+मोक्षयिष्यामि” इति भगवदुक्तिवैलक्षण्यात्, “येन त्वं वत संरब्धः” (लक्ष्मी-१७-५४ ।) “उद्धरिष्याम्यहं देवि संसारात्स्वयमेव तान्” इत्यादि-स्वारस्यात्, “अस्मिन् हि वर्तमानानां विधौ विप्रनिषेविते । पूर्वं त्वय उपा-यास्ते भवेयुरमनोहराः” (ल-न्त्रे-१७-७५ ॥) इत्यादिवचनस्वारस्यात्, “कर्मि-णो ज्ञानिनो भक्तास्स्वयत्नकृतबुद्धयः । तस्मात्कर्माद्युपायास्तु सान्तराया अनेकशः” इत्यादिस्वारस्याच्च दुरुपह्वम् ।

न च ‘गुरुरूपभक्तियोगशक्ताधिकारः, लघुरूपप्रपत्तिस्त्वशक्ताधि-कारा; तस्मादुपायान्तरनिषेधनिन्दानिर्कर्षप्रतिपादकवचनानि उपायान्तरा-शक्तानां प्रपत्तिरुच्यर्थविवादपराणि’ इति वाच्यम्;—जितेन्द्रियाग्रगण्य-मर्जुनं प्रत्युपदिष्टत्वात्, देहावसानमोक्षहेतुसावताररहस्यचिन्तनसद्विधादि-शक्तैः नाथयामुनयतिवरादिभिरनुष्ठितत्वाच्च प्रपत्तेरशक्तिमात्राधिकारत्वा-भावात्, नानुकल्पत्वसम्भवः । अत एव भक्तेरपि न मुख्यकल्पत्वम् । अन्यत्र मुख्यानुकल्पयोः प्रतिनियतस्वभावस्य भक्तिप्रपत्त्योरसत्त्वाच्च न तयोर्गौणमुख्यभावः । अन्यत्नानुकल्पविधिस्यलेषु मुख्यप्रतिषेधस्यादर्शनात्, अत्र तद्दर्शनात्, अनुकल्पप्रवृत्तस्य मुख्याशारम्भनिमित्तप्रायश्चित्तादर्शनात्, अत्र तद्दर्शनाच्च मुख्यानुकल्पान्तरेषु प्रतिनियतस्वभावोऽस्य नास्ति । मुख्यो-पायनिष्ठस्य मध्यमाधिकारित्वम्, अनुकल्पनिष्ठस्योत्तमाधिकारित्वश्चान्यता-दर्शनात्, अत्र तद्दर्शनाच्च न तयोर्मुख्यानुकल्पभावस्सम्भवति । अन्यत्र मुख्या-शारम्भप्रयुक्तप्रायश्चित्तविध्यभावेऽपि, इहवचनवलात्प्रायश्चित्तमावश्यकंति चेत्; ‘तत्प्रायश्चित्तवचनमेवानुकल्पत्वभञ्जकम्’ इति स्यात् । तस्मात्तुपा-यान्तरापेक्षया प्रपत्त्यतिशयपरवचनानि “मानसं प्रवरं स्नानम्” “मानसं विष्णुचिन्तनम्” इत्यादिवचनानीव’ इति वचनमनुपपन्नम् ।

एवमुपायान्तरेषु प्रपत्तौ च विद्यमानाभिमततारतम्यस्य दुर्लभत्वात्, तयोर्विशिष्टाभिमतजनकत्वतदभावरूपत्वे उचितत्वानुचितत्वे उप-इत्यभि-प्रायेणाह—भगवदत्यन्तपारतन्त्र्येति । उपासनस्यापि नचिद्रूपेण-पारतन्त्र्यानुगुणत्वात्, तद्यावत्पर्य—अत्यन्तपदम् । अत्यन्तपदस्य—



विरोधित्वादधर्मवाच्यत्वस्य प्राप्तौ सत्यामेतस्मिन्धर्मवच-  
नम् - 'स्वधर्मभूतयुद्धोऽधर्मः' इति, 'अयं धर्मः' इति च  
आन्तार्जुनस्य तात्पर्येणेत्यर्थः ॥ १५ ॥

(१६) एवं प्रथमपदार्थमुक्त्वा, अथ द्वितीयपदमुपा-  
दत्ते - परित्यज्येति ।

मू॥ परित्यज्य ॥ १६ ॥

छा॥ परित्यज्य ॥ १६ ॥

(१७) इदमपि 'त्यागः, ल्यप्, उपसर्गः' इति त्र्यंश-  
इति, तत्र त्यागवेषं प्रथममाह - त्यागो नामेति ।

मू॥ त्यागमावदु - उक्तोपाय ॥ लै अनुसन्धित्तु 'शुक्ति-  
कैयिले रजतबुद्धिपण्णुवारैप्पोलेयुम्, विपरीतदिशागमनं

पूर्वोक्तरीत्या स्वापेक्षितप्रदात्यन्ताभिमतान्यस्वीयोपायप्रवृत्तिकजातीयत्वपर्यव-  
सितादृष्टद्वारक साधनप्रवृत्त्यनर्हत्वम् । पूर्ववत्, उपासनप्रवृत्तेः प्रयोजनान्तर-  
परप्रवच्यपेक्षयातिशयिताभिमतिविषयत्वात्, बाधवारणाय—अत्यन्तेति-  
अभिमतिविशेषणम् । उपायोपेयाधिकारापेक्षितप्रवृत्तेः, उपायस्वीकारप्रवृत्तेः,  
कैङ्कर्यप्रवृत्तेश्चात्यन्ताभिमतिविषयत्वात्, बाधवारणाय - उपासनादिपरोपाय-  
पदम् । उपायत्वमिह - भगवदन्यत्वे सति अदृष्टद्वारकमोक्षसाधनत्वम् । 'प्रथम-  
दलेन सिद्धोपायस्वीकारः, द्वितीयदलेनाधिकारकैङ्कर्यप्रवृत्तयश्चोचिताः' इति  
सिद्धम् । अत्र वक्तव्योऽर्थस्सर्वोऽपि प्रथमप्रकरण एव प्रपञ्चितः ।

(विरोधित्वात्) - अप्राप्तत्वादित्यर्थः ॥ १५ ॥

(इदमपि) - अपिस्समुच्चये । सर्वधर्मशब्दोऽत्र समुच्चयः । (त्याग-  
वेषम्) - त्यागप्रकारमित्यर्थः ।



पण्णुवरैप्पोलेयुम्, अनुपायङ्गलिले उपायबुद्धि पण्णि-  
नोम्' एन्गिर बुद्धिविशेषत्तोडे त्यजिक्कै ॥ १७ ॥

छा ॥ त्यागो नाम - उक्तोपायान् अनुसन्धाय 'शुक्तौ  
रजतबुद्धिकर्तार इव, विपरीतदिशागमनकर्तार इव च,  
अनुपायेषु उपायबुद्धिं कृतवानस्मि' इति बुद्धिविशेषेण  
त्यजनम् ॥ १७ ॥

व्या ॥ अत्रोक्तत्यागो नाम - केवलत्यजनं न भवति,  
पूर्वोक्तानुपायप्रकाराननुसन्धाय 'रजतभिन्नशुक्तौ रजत-  
बुद्धिकर्तार इव, स्वकार्यसिद्ध्युपयुक्तां काञ्चिदिशं गन्तु-  
मुद्युक्तास्तद्विपरीतदिशं तद्विक्त्वेन ज्ञात्वा गच्छन्त इव  
च, 'भगवत्प्राप्त्युपायापेक्षावन्तो वयमनुपायेषूपायबुद्धिं  
कृतवन्तः' इति बुद्धिविशेषेण त्यजनमित्यर्थः ॥ १७ ॥

(१८) अथोपसर्गार्थमाह - परीत्यादिना ।

मू ॥ 'परि' एन्गिर उपसर्गत्ताले - पातकादिहलै विडु-  
माप्पोले, रुचिवासनैहलोडुम्, लज्जैयोडुड्ड मरुवलि-  
डादपडि विडवेणुमेन्गिरदु ॥ १८ ॥

(अत्र)-अस्मिन् श्लोके । (उपायप्रकारान्) -चेतनसाध्यत्वाशक्त-  
त्वेश्वरसापेक्षत्वादिप्रकारानित्यर्थः । (अनुपायेषु) -स्वरूपानुरूपभगवत्प्रा-  
प्तिसाधनाभावेण । (उपायबुद्धिम्) -भगवत्प्राप्तिसाधनत्वबुद्धिम् । त्याग-  
स्वरूपमुपरिष्ठादुपपादयिष्यामः ॥ १७ ॥



छा॥ 'परि' इत्युपसर्गेण - 'पातकादित्यागवत्, रुचि वासनाभ्यां लज्जया सहापुनरन्वयं त्यागःकर्तव्यः' इत्युच्यते ॥ १८ ॥

व्या॥ "परि साकल्ये" इति साकल्यपरत्वस्वीकारो न सम्भवति, तस्य सर्वशब्द उक्तत्वेनानपेक्षत्वात् । आधिक्यवाचकेन परीत्यनेनोपसर्गेण "ब्रह्महत्या सुरापानं स्तेयं गुर्वङ्गनागमः" (मनु-११-५४॥) इत्युक्तपातकादीनां त्यागसमये पुनरन्वयहेतुभूतरुचिवासनाभ्यां सह 'अस्माभिरिदं किमिति कृतम्' इति लज्जितस्सनू यथा त्यजति तथा "अथ पातकभीतस्त्वम्" (विष्णुध-६६-७१॥) इति धर्मदेवतया पातकत्वेनोक्तानामुपायान्तराणां त्यागसमये बुद्धिपूर्वकं,

(पातकादीनाम्) - आदिपदमुपपातकपरम् । दार्ष्टान्तिके उपायान्तराणां पातकत्वे प्रमाणं दर्शयति—(अथ पातकभीतस्त्वम्) - इति । पदेपदे राजसूयादिकर्तुर्धर्मपुत्रस्यान्यपातकत्वाभावात्, "गतौचापि वर्तते मे महद्भयम्" (जितन्ता-१-९॥) इत्युक्तीत्या भयजनकत्वेनोक्तोपायान्तराणामेव अत्यन्तपारतन्त्र्यलक्षणस्वरूपहानिरूपानिष्ठावहत्वेन पापशब्दमुख्यार्थत्वं सम्भवतीत्यभिप्रायेणाह—धर्मदेवतया पातकत्वेनोक्तानामुपायान्तराणामिति ।

(धर्मदेवतये)ति - श्रीविष्णुधर्मे षट्षष्टितमेऽध्याये - "शतानीकः ॥ श्रुतं मया यथा पूर्वमार्थको मे युधिष्ठिरः । सशरीरो गतस्स्वर्गं जितमात्मीयकर्मभिः ॥ १७ ॥ यथैतद्भगवानाह स यथा पाण्डुपूर्वजः । धर्मोप-



देशाद्भोविन्दमाराधयत तद्वद ॥ १७ ॥ **शौनकः** ॥ पुरा ज्ञासति धर्मज्ञे धर्म-  
 पुत्रे युधिष्ठिरे । तस्यैव वैश्वदेवान्ते चण्डालोऽभ्यागमत्किल ॥ १९ ॥ स उपेत्य  
 ग्रहं तस्य धर्मपुत्रस्य धीमतः । उवाच श्वपचो द्वारे प्रथयावनतस्थितः ॥ २० ॥  
**चण्डालः** ॥ कस्यैतद्भवनं दिव्यं मणिरत्नविभूषितम् । शुद्धरूपटिकसोपानं  
 मणिकाञ्चनतोरणम् ॥ २१ ॥ **प्रतिहारः** ॥ अष्टाशीतिसहस्राणि ब्राह्म -  
 णानां दिनेदिने । युधिष्ठिरमृते भूपं कस्य वेश्मनि भुञ्जते ॥ २२ ॥ कथमेतं  
 न जानीषे चन्द्रविम्बमिवापरम् । युधिष्ठिरस्य भवनं देवराजगृहोपमम् ॥ २३ ॥  
**चण्डालः** ॥ अवलस्य बलं राजा बालस्य रुदितं बलम् । बलं मूर्खस्य वै  
 मौनं तस्करस्यानृतं बलम् ॥ २४ ॥ गच्छ जल्पस्व राजानं प्रतीहार वचो मम ।  
 दुःखार्तः कार्यवान् राजन् चण्डालो द्वारि तिष्ठति ॥ २५ ॥ **शौनकः** ॥  
 इत्युक्तो धर्मराजस्य प्रतीहारो यथोदितम् । निवेदयामास च तं धर्मराजोऽ-  
 ब्रवीदिदम् ॥ २६ ॥ **युधिष्ठिरः** ॥ किं रूपं कीदृशं शीलं कथार्थः किं  
 प्रयोजनम् । ब्रूहि द्वार्य्य यथावन्मे नरस्तिष्ठति कीदृशः ॥ २७ ॥ **प्रतीहारः** ॥  
 काकक्रोक्किलवर्णाङ्गो मग्नवासोऽरुणेक्षणः । यवमध्यकुशग्रीवो वक्रपादो महा-  
 हनुः ॥ २८ ॥ **युधिष्ठिरः** ॥ ब्रूहि गच्छ दुरात्मानं चण्डालं पापकर्मिणम् ।  
 देवकार्यस्य वेलायां कुतस्त्वं प्रत्युपस्थितः ॥ २९ ॥ चण्डालं पतितं दृष्ट्वा नरः  
 पश्येत भास्करम् । स्नातस्त्वेतान्समालोक्य सचेलस्नानमर्हति ॥ ३० ॥  
**शौनकः** ॥ इत्याज्ञप्ते तथोक्तस्तु चण्डालस्तेन वै ततः । प्रत्युवाच प्रतीहार-  
 मीषन्मन्युपरिप्लुतः ॥ ३१ ॥ **चण्डालः** ॥ किं देवकार्येण नराधिपस्य  
 कृत्वा हि मन्युं विषये स्थितानाम् । तदेवकार्यं स च यज्ञहोमो यदश्रुपाता न  
 पतन्ति राष्ट्रे ॥ ३२ ॥ पापिनः किं विचारेण गुणवन्निर्गुणेष्वपि । समं वर्षति  
 पर्जन्यस्सस्येष्वपि तृणेष्वपि ॥ ३३ ॥ निर्गुणेष्वपि सन्नेषु दयां कुर्वन्ति  
 साधवः । न हि संहरते ज्योत्स्नां चन्द्रश्चण्डालवेदमसु ॥ ३४ ॥ इत्येतद्वचनं  
 श्रुत्वा निर्जगाम युधिष्ठिरः । प्रत्युवाच च चण्डालमीषत्कोपसमन्वितः ॥ ३५ ॥  
**युधिष्ठिरः** ॥ कुतस्ते भयमुत्पन्नं येन त्वं गृहमागतः । आवाधाकारणं सर्वं



यथावत्कथयस्व मे ॥ ३६ ॥ **चण्डालः** ॥ न भुञ्जते ब्राह्मणा मे सर्वश्रो-  
द्विजते जनः । प्राणिहिंसा च नोदृच्छिर्देवा मुष्णन्ति मा नृप ॥ ३७ ॥ अनेक-  
जन्मसाहस्रीं प्राप्य संसारपद्धतिम् । मनुष्यैः कुत्सितां जातिमापन्नो मुषितोऽस्मि  
भोः ॥ ३८ ॥ कर्मभूमिमिमां राजन् प्रार्थयन्ति दिवौकसः । तां सम्प्राप्य  
वृथा जन्म मुष्टोऽस्मि कुरुसत्तम ॥ ३९ ॥ दुःखे दुःखाधिकान्पश्येत्सुखे पश्ये -  
त्सुखाधिकान् । आत्मानं शोकहर्षाभ्यां शत्रुभ्यामिव नार्चयेत् ॥ ४० ॥  
सोऽहमिच्छामि विज्ञातुमपि दुष्कृतकर्मकृत् । वक्तुमर्हसि धर्मज्ञ कः पापिष्ठतरो  
मया ॥ ४१ ॥ चण्डालो ह्यभवं राजन् सर्ववर्णवाहिष्कृतः । अभक्ष्यं नास्ति  
मे किञ्चित्कः पापिष्ठतरो मया ॥ ४२ ॥ **युधिष्ठिरः** ॥ अध्वना सुपरि -  
श्रान्तं ब्राह्मणं गृहमागतम् । अनर्चयित्वा यो भुङ्क्ते स पापिष्ठतरस्त्वया ॥ ४३ ॥  
मातरं पितरश्चैव विकलचेतदुर्लभम् । यो नाभ्युदरते पुत्रः स पापिष्ठतर-  
स्त्वया ॥ ४४ ॥ गोगणस्य तृपार्तस्य जलार्थमभिधावतः । विघ्नमाचरते  
यस्तु स पापिष्ठतरस्त्वया ॥ ४५ ॥ विवाहयित्वा यः कन्यां कुलजां शील-  
मण्डनाम् । विना त्यजति दोषेण स पापिष्ठतरस्त्वया ॥ ४६ ॥ आशाकरस्त्व-  
दाता यो दातुश्च प्रतिषेधकः । दत्तं च यः कीर्तयति स पापिष्ठतरस्त्वया ॥  
४७ ॥ बहुपुत्रैर्दरिद्रैश्च धने सति नरोत्तमैः । याचितो न प्रयच्छेद्यः स पापिष्ठ-  
तरस्त्वया ॥ ४८ ॥ ब्राह्मणः क्षत्रियो वापि वैश्यश्शूद्रोऽपि वा पुनः । स्वधर्मं  
सन्त्यजेद्यस्तु स पापिष्ठतरस्त्वया ॥ ४९ ॥ **चण्डालः** ॥ कृतार्थोऽहं गमि-  
ष्यामि यशो धर्ममवाप्नुहि । तृष्टोऽस्म्यहं महाराज मत्तः प्रोक्तास्त्वयाधमाः ॥  
५० ॥ **युधिष्ठिरः** ॥ देवतानामृषीणाञ्च पितृणाञ्च कृतं मया । साम्प्रतं देश-  
कालोऽयं त्वमेवात्र भवातिथिः ॥ ५१ ॥ **चण्डालः** ॥ चण्डालोऽहं महा-  
राज पतितो लोकवर्जितः । कथन्नु हीनो वर्णेभ्यो भोक्ष्यामि भवतो गृहेः ॥  
५२ ॥ **युधिष्ठिरः** ॥ चण्डालो भव पापो वा शत्रुर्वा पितृघातकः । देशका-  
लेऽभ्युपगतं भरणीयं हि वेक्ष्यहम् ॥ ५३ ॥ **चण्डालः** ॥ दशसूना सम -  
श्चक्री दशचक्री समो ध्वजी । दशध्वजि समा वेश्या दशवेश्यासमो नृपः ॥ ५४ ॥  
दशसूना सहस्राणि यो वा हयति सौनिकः ॥ तेन तुल्यस्मृतो राजा घोर-  
स्तस्य प्रतिग्रहः ॥ ५५ ॥ **युधिष्ठिरः** ॥ नानागोत्राभिवरणा भुञ्जते ब्राह्म-



णा मम । न ते वदन्ति वाग्दुष्टं यथैतत्कीर्तितन्त्वया ॥ ५६ ॥ **चण्डालः ॥**  
लोभात्मानो न जानीधुः ब्राह्मणा राजकिल्बिषम् । वरं श्रमांसमनुं वै न तु  
राजपरिग्रहः ॥ ५७ ॥ राजकिल्बिषपदग्रहानां ब्राह्मणानां युधिष्ठिर । स्विन्ना-  
नामिव वीजानां पुनर्जन्म न विद्यते ॥ ५८ ॥ राजप्रतिग्रहो राजन् मध्वा-  
स्यादो विषोपमः । बुधेन परिहर्तव्यश्श्रमांसस्येव भक्षणम् ॥ ५९ ॥ अधीत्य  
चतुरो वेदान् सर्वशास्त्रार्थतत्त्ववित् । नरेन्द्रभवने भुक्त्वा विष्टायां जायते  
क्रिमिः ॥ ६० ॥ **युधिष्ठिरः ॥** निन्दसे सर्वराजानः न चात्मानं प्रशं-  
ससि । भवानुपेन्द्रश्शक्रो वा शर्वो वा त्वं पिनाकिधृत् ॥ ६१ ॥ अथवा नीच-  
रूपेण पितानस्त्वमिहागतः । **धर्मः ॥** ज्ञातोऽस्मि पृथिवीपाल तुष्टश्च तव  
दर्शनात् ॥ ६२ ॥ नन्दन्तु भूमिभागास्ते येषां त्वमवनीपतिः । निर्जित्य पर-  
सैन्यानि क्षितिं धर्मेण पालय ॥ ६३ ॥ स्वल्पायामपि वेलायामागोविन्दा-  
यितं मनः । **युधिष्ठिरः ॥** किं मे राज्येन भो तात विषयैर्जीवितेन वा ॥ ६४ ॥  
यो हि मृनासहस्रैस्तु दशभिः परिवेष्टितः । **धर्मः ॥** मा विषादं कुरुश्रेष्ठ समु-  
पौहि युधिष्ठिर ॥ ६५ ॥ यज्ञेशं यज्ञपुरुषं त्वं वै विष्णुं समाश्रितः । येषां न  
विषये विप्राः यज्ञैर्यज्ञपतिं हरिम् ॥ ६६ ॥ यजन्ति भूभुजां तेषामेतत्सूनोदितं  
फलम् । येषां पापण्डसंकीर्णं न राष्ट्रं ब्राह्मणोत्कटम् ॥ ६७ ॥ ते तत्सूनासह-  
स्राणां दशानां भागिनस्त्वया । येषां न यज्ञपुरुषः कारणं पुरुषोत्तमः ॥ ६८ ॥  
ते तु पापसमाचारास्मृना पापौघभागिनः । त्वन्तु मत्प्रभवस्तात विष्णुभक्त-  
स्तथैव च ॥ ६९ ॥ इष्टिर्वैश्वानरी पापमपहास्यति तेऽखिलम् । सत्त्वं वरय  
भद्रं ते वरं यन्मनसेच्छसि ॥ ७० ॥ सम्यक्श्रद्धा समाचारादहमाराधित-  
स्त्वया । अथ पातकभीतस्त्वं सर्वभावेन भारत ॥ ८१ ॥ विमुक्तान्यसमा-  
रम्भो नारायणपरो भाव । परःपराणामाद्यो यो योगिध्येयो जनार्दनः ॥ ७२ ॥  
तदर्थं चापि कर्माणि कुर्वन्पापं व्यपोहति । लोभादिव्याप्तहृदयो यः पापं कुरुते  
नरः ॥ ७३ ॥ विलयं याति तत्सर्वमच्युते हृदयस्थिते । शमायालं जलंवहे-  
स्तमसो भास्करोदयः ॥ ७४ ॥ शान्तिःकलेरधौघस्य नामसङ्कीर्तनं हरेः ।  
**युधिष्ठिरः ॥** प्रसन्नो यदिमे तात तवाहो यदि वाप्यहम् ॥ ७५ ॥ वरं तदेक-  
मेवैतत्प्राप्तुमिच्छाम्यहं ततः । जाग्रत्स्वप्नसुषुप्तेषु योगस्थस्य सदा मम ॥ ७६ ॥



तेषु प्रवृत्तेर्हेतुभूता रुचिः, अबुद्धिपूर्वकान्वयोपयुक्ता वास-  
ना, ताभ्यां सह 'भगवदेकसाधनैकवेषस्य स्वरूपस्यात्यन्त-  
विरुद्धानेतात्किमिति कुर्महे' इति लज्जासहितस्सन पुन-  
स्तत्रान्वयो यथा न स्यात्तथा त्यागः कर्तव्य इत्युच्यते  
इत्यर्थः ॥ १८ ॥

(१९) अथ ल्यबर्थमाह—ल्यपेति ।

मू॥ ल्यप्पाले "स्नात्वा भुज्जीत" एन्नुमाप्पोले उपा-  
यान्तरङ्गलै विट्टे पत्तवेणुमेन्गिरदु ॥ १९ ॥

छा॥ ल्यपा "स्नात्वा भुज्जीत" इतिवत् उपायान्त-  
राणि त्यक्तैवाश्रयणं कर्तव्यमित्युच्यते ॥ १९ ॥

व्या॥ 'त्यज्य' इतिल्यपा "भुक्त्वा चान्द्रायणं चरेत्"  
(भार-आश्व-वैष्णवध-९७-१४॥) इत्येवं न भवति, किन्तु

या काचिन्मनसो वृत्तिस्सा भवत्यच्युताश्रया । या या जायेत मे बुद्धिर्याव-  
जीवाम्यहं ततः ॥ ७७ ॥ सा सा छिनत्तु सन्देहान् कृष्णाग्नेःपरिपन्थिनः ।  
यथा गोविन्दमाराध्य सशरीरस्सुरालयम् ॥ ७८ ॥ प्राप्नुयामि यथा तात  
प्रयच्छ प्रवरं वरम् । धर्मः ॥ एवमेतदशेषं ते मत्प्रसादाद्भविष्यति ॥ ७९ ॥  
नास्ति गोविन्दभक्तानां वाञ्छितं शुचि दुर्लभम् । श्री शौनकः ॥ इति  
धर्मोपदेशेन सर्वदेववरं हरिम् । आराध्य पाण्डवो यातस्तस्यशरीरस्सुरालयम् ॥  
८० ॥" इति ।

(तेषु) - उपायान्तरेषु । (भगवदेके)ति - एकशब्देन साध-  
नान्तरं व्यवच्छिद्यते । (साधनैके)ति - एकशब्दः - ज्ञातृत्वादिव्य-  
वच्छेदपरः ॥ १८ ॥

(इत्येवं न भवति) इति - "भुक्त्वा चान्द्रायणं चरेत्" इत्य-  
त्रानुवादस्य दर्शनात्, तद्वन्नात् ल्यपानुवाद उच्यते इति भावः । 'सर्वधर्मान्



“स्नात्वा भुञ्जीत” इति विधिर्भोजनकरणसमये “स्नानं कृत्वैव भोजनं कर्तव्यम्” इति नियमयति, तथा सिद्धोपाय-परिग्रहसमये त्याज्यानि उपायान्तराणि त्यक्त्वैव परिग्रहः कार्य इति नियम उच्यत इत्यर्थः ॥ १९ ॥

(२०) एवं त्यक्त्वैवाश्रयणीय इत्यस्य तात्पर्यमाह—  
चचालेत्यादिना ।

मू॥ “चचाल चापं च मुमोच वीरः” एगिरपडिये  
इवै अनुपायङ्गलानमात्रमन्निके कालकट्टेगिरदु॥ २० ॥

छा॥ “चचाल चापं च मुमोच वीरः” इत्युक्तप्रकारे-  
णेदमनुपायमात्रमेव न भवति, किन्तु पादबन्धनमित्यु-  
च्यते ॥ २० ॥

व्या॥ “यो वज्रपाताशनिसन्निपातान्न चुक्षुभे नापि  
चचाल राजा । स रामबाणाभिहतो भृशार्तश्चचाल चापं  
च मुमोच वीरः” (रामा-यु-५६-१४०) इत्यस्मिन्श्लोके  
‘रावणे रामशरैर्भृशं पीडिते स्थितिभृष्टगमनमतिं कुर्वति  
हस्ते धनुस्सद्भावपर्यन्तं स्वामी गमनं प्रत्यबध्नात्, पश्चा-

परित्यज्य” इतिल्यपा शरणवरणस्य त्यागोत्तरकालीनत्वदर्शनात् शरणवर-  
णस्य सर्वधर्मपरित्यागपूर्वकत्वनियमोऽवगम्यते । अनुवादपक्षे तु नियमो  
नोपपद्यत इति हृदयम् ॥ १९ ॥

(यः) इति - पुरा । वज्रपातयुक्ताशनिसन्निपातादिमध्यमपदलोपि  
समासः । वज्रम् - इन्द्रायुधम् । अशनिः - औत्पातिकः । न चुक्षुभे - नार्ति-  
प्राप्तः । नापि चचाल - नार्तिनिमित्तं चलनं प्राप्तः । राजा - अन्यूनराजभावश्च



त्यक्तस्य धनुषो हस्ते सद्भावदशायां प्रतिपक्षजयस्य साध-  
नं नाभवदित्येतावदेव न, किन्तु “गच्छानुजानामि”  
(रामा-यु-५९-१४४॥) इति पश्चात्कृतानुमतेः स्वामिना  
पूर्वमकृतत्वात् गमनविरोधितया पादबन्धनमेव जातम्  
इत्युक्तप्रकारेण उपायान्तेरप्येतेषु ईषदन्वयो न केवलं  
फलस्यासाधनम्, अपि तु फलस्य पतिबन्धको भवति  
इत्यर्थः ॥ २० ॥

(२१) किञ्चात्रन्वयः फलालाभस्य प्रयोजको भवती-  
त्यमुमर्थं सदृष्टान्तमाह - चक्रवर्तिवदिति ।

मू॥ चक्रवर्तियैप्पोले इलक्कैक्कुरुप्पु ॥ २१ ॥

छा॥ चक्रवर्तिवत् च्युत्युपयुक्तः ॥ २१ ॥

व्या॥ ‘पूर्वमेव वरप्रदानं कृत्वा इदानीमसत्यं वक्तुं  
न शक्यम्’ इत्याभासरूपसत्यधर्ममवलम्ब्य स्थितः  
“रामो विग्रहवान्धर्मः” (रामा-आर-३७-१३॥) इत्युक्त-  
स्वामिनासहावस्थानरूपोज्जीवनरूपपुरुषार्थाच्च्युतश्चक्र-

स्थितः । सः रामवाणाभिहतः, भृशार्तः-भृशमार्तः, क्षुब्धः । चचाल । वीरोऽपि  
चापं मुमोच । स्वस्य स्वरक्षयत्वात् स्वयंत्यक्तवान्, रामैकरक्षयत्वद्योतनाय ।

(गच्छे)ति - “गच्छानुजानामि रणादितस्त्वं प्रविश्य रात्रिचर  
राजं लङ्काम् । आम्वास्य निर्याहि रथी च धन्वी तदा बलं द्रक्ष्यसि मे रथस्थः”  
इति । रिपौ पुरो विलसति कथं गच्छेयमित्यत्राह - अनुजानामि इति । रणा-  
दितः - युद्धे श्रान्तः । रात्रिचर राज - कूटयोधिन्निति सापहासोक्तिः । आ-  
म्वास्य - विश्रम्य । रथी धन्वी च सन्निर्याहि । स त्वं तदा - तादृशं मे बलं  
रथस्थ इत्युपलक्षणम् । धानुष्कश्चसन्द्रक्ष्यसीत्यन्वयः ॥ २० ॥



वर्तीव आभासरूपोपायान्तरेषु अन्वयः “कृष्णं धर्मं सना-  
तनम्” (भार-वनप-८६-२६॥) इति सनातनधर्मभूत-  
भगवद्विषयेनोज्जीवनरूपपुरुषार्थाच्च्युतेःप्रयोजको भव-  
तीत्यर्थः ॥ २५ ॥

(२२) अथात्रोक्ते सर्वधर्मपरित्यागतात्पर्यमजानद्वि-  
रुक्तं दूषणं परिहर्तुं तत्पक्षमुत्क्षिपति-सर्वधर्मानित्यादिना ।  
मू॥ ‘सर्वधर्मङ्गलैयुं विद्म’ एव चोल्लुक्कैयाले शिल-  
रधर्मङ्गलपुद्गुरमेवार्हत् ॥ २२ ॥

छा॥ ‘सर्वधर्मान्त्यक्त्वा’ इत्युक्तत्वात् केचिदधर्माणा-  
मवकाशमित्याहुः ॥ २२ ॥

व्या॥ त्याज्यानामेव धर्माणां ‘इदं कुरु’ ‘इदं माकार्षीः’  
इति विधिनिषेधात्मकत्वात्, ‘सर्वधर्मान्परित्यज्य’ इति  
कथनात् विहितानुष्ठानवत् निषिद्धपरिहारोऽपि त्याग-  
विषयस्यात्, तदा पिहिते कपाटे उद्धाटिते निहीनपदा-  
र्थानुप्रवेशवत् अधर्मभूतनिषिद्धप्रवृत्तयःप्रविष्टास्स्युरिति  
केचिद्वदन्तीत्यर्थः ॥ २२ ॥

सत्यादिधर्माणां दृष्टफलसाधनत्वात्, भगवत्प्राप्तेरसाधनत्वाच्च—  
आभासरूपेत्युक्तम् । (कृष्णम्) इति - सनातनम् - नित्यसिद्धम् ।  
स्वरूपसनातनत्वस्य सर्वात्मसाधारणत्वात्, अत्र तत्कथनं नातिप्रयोजनम् ।  
तस्मात्, ‘महाश्वरः’ इत्यादिषु महत्त्वस्य शौर्यादिष्विव, अत्र सनातनत्वं धर्म-  
विशेषणम् । तच्च नित्यसिद्धम्, न तु चेतनयन्त्रादिसाध्यम् । धर्मत्वम् - अदृष्ट-  
द्वारकमोक्षसाधनत्वम्, यस्य तथा विधिमिति लभ्यते । तदाह—सनातन-  
धर्मभूतेति ॥ २३ ॥



(२३) तं परिहरति—स न भवेदिति ।

मू॥ अदु कूडादु, 'अधर्मङ्गलैच्चेय्ये' शोल्लामैयाले ॥

छा॥ स न भवेत्, 'अधर्मान्कुरु' इत्यनुक्तत्वात् ॥

व्या॥ सर्वधर्मत्यागकथनात् अधर्माः प्रविशेयुरिति न सम्भाव्यते, 'धर्मान्त्यज' इत्युक्तिमात्रेण 'अधर्मान्कुरु' इत्यनुक्तत्वादित्यर्थः ॥ २३ ॥

(२४) अधर्मनिवृत्तेरपि धर्मशब्दवाच्यत्वात् 'तं त्यज' इत्युक्ते 'अधर्मान्कुरु' इत्यर्थादुक्त एवेति प्रतिवाद्युक्तिमनुवदति—स्वत इति ।

मू॥ तन्नडैये शोल्लित्ताहादो एन्निल् ॥ २४ ॥

छा॥ स्वत एवोक्तो न भवति किमिति चेत् ॥ २४ ॥

(२५) तस्योत्तरमाह—न भवतीत्यादिना ।

मू॥ आहादु, धर्मशब्दमधर्मनिवृत्तियैक्काट्टामैयाले ॥

छा॥ न भवति, धर्मशब्दस्याधर्मनिवृत्तिप्रकाशकत्वाभावात् ॥ २५ ॥

व्या॥ धर्मत्यागं वदतानेन 'अधर्मान्कुरु' इत्यर्थः स्वत एवोक्तो न भवति, धर्मशब्दस्याधर्मनिवृत्त्याद्यङ्गसहितप्रधानभूतविहितानुष्ठानस्य प्रतिपादकत्वात्,

(अर्थात्) इति-निवृत्तिनिवृत्तेः प्रवृत्तिरूपत्वात्, निवृत्तिनिवृत्तिरूपार्थवत्वादित्यर्थः ॥ २४ ॥

(अधर्मनिवृत्त्याद्यङ्ग)ति—आदिना प्रवृत्तिरूपाङ्गान्युच्यन्ते ।

(प्रधानभूतविहितानुष्ठानस्य)-धर्मशब्दवाच्येषु प्रधानभूताङ्गिरूप-



सामान्येनाधर्मनिवृत्तिमात्रस्याप्रकाशकत्वादित्यर्थः ॥

२५ ॥

(२६) अधर्मनिवृत्तेर्मुख्यतया धर्मशब्दवाच्यत्वाभावेऽपि सर्वशब्दसाहित्येन धर्मशब्दो विशेषणभूताधर्मनिवृत्तिं न प्रकाशयति किमित्यत आह—प्रदर्शयत्यपीत्यादिना ।

मू ॥ काङ्क्षिनालुमतैयोलिन्दवत्तैच्चोल्लितामित्तनैः ॥ २५ ॥

छा ॥ प्रदर्शयत्यपि तद्व्यतिरिक्तं वदति ॥ २६ ॥

व्या ॥ एवं प्रदर्शयत्यपि तस्यात्राविवक्षितत्वात् तद्व्यतिरिक्तविहितानुष्ठानरूपधर्मान्प्रतिपादयतीत्यर्थः ॥ २६ ॥

(२७) 'अत्रैवंतात्पर्यकल्पनं केन हेतुना' इत्यत आह—स्वमित्यादिना ।

मू ॥ तन्नैयुम्, ईश्वरनैयुम्, फलतैयुं पार्ताल् अवै पुदुरवलियिल्लै ॥ २७ ॥

प्रवृत्तिधर्मानुष्ठानस्येत्यर्थः । धर्माणां प्राधान्यम्-अव्यवधानेन फलजनकत्वम् । (सामान्येन)-इति-धर्मत्वेनेत्यर्थः ॥ २५ ॥

(एवम्)-धर्मविशेषणत्वेन । (प्रदर्शयत्यपि)—धर्मशब्दस्याधर्मनिवृत्तेर्वाचकत्वेपीत्यर्थः । (अत्र)-सर्वधर्मपरित्यागपूर्वकसिद्धोपायवरणस्थले । (अविवक्षितत्वात्)-सिद्धोपायस्य निरपेक्षत्वभङ्गकतया प्रवृत्तिधर्माणामिव त्याज्यतयाविवक्षितत्वादित्यर्थः । धर्मनिवृत्तिवत् अधर्मनिवृत्तिरपि चेतनप्रयत्नसामान्यनिरपेक्षभूतेश्वरस्य निरपेक्षोपायत्वस्यात्यन्तान्तरङ्गत्वात् अपेक्षितेति भावः ॥ २६ ॥



छा ॥ स्वम्, इश्वरम्, फलञ्च पश्यति चेत् तत्प्रवेश-  
मार्गो नास्ति ॥ २७ ॥

व्या ॥ अधर्मानुष्ठानस्य शेषिण अनिष्टत्वात् तस्याति-  
शयकरणस्वरूपत्वादनष्टकरणस्याप्राप्तस्वरूपं स्वं पश्य-  
ति चेत्, सहायान्तरसंसर्गासहतया चेतने स्वयत्ननिवृत्ति-  
व्यतिरिक्तप्रवृत्त्यंशानपेक्षोपायभूतमीश्वरं पश्यति चेत्,  
एतत्प्रवृत्तिफलस्य तत्प्रीतिरूपत्वात् तादृशं फलञ्च पश्य-  
ति चेत्; एतत्त्रितयविरोधिभूतस्य तस्य प्रवेशमार्गो  
नास्तीत्यर्थः ।

तस्माद्धर्मशब्दोऽधर्मनिवृत्तिं प्रदर्शयत्यपि तदव्यति-  
रिक्तं वदतीत्येवाङ्गीकरणीयमिति तात्पर्यम् ॥ २७ ॥

(तस्य) - ईश्वरस्य शेषिणः । (तादृशम्) - भगवत्प्रीतिरूपम् ।

(तस्मात्) — निषिद्धानुष्ठानस्य स्वरूपोपायपुरुषार्थानां तयाणाञ्च  
विरोधित्वादित्यर्थः ।

अत्र 'परित्यज्य' इत्यत्र स्वरूपत्याग एवाचार्यैः प्रपञ्चितमिति सत्स-  
म्पदायविदां प्रक्रिया । तत्स्थापनाय पूर्वपक्षयुद्धादितानि स्वरूपत्यागसिद्धान्त-  
दूषणानि अस्मत्पाचार्यप्रसादितरीत्या क्रमशो निरस्यन्ते ।

तत्र श्रीमति रहस्यत्रयसारे चरमश्लोकाधिकारे—यदुक्तम् “कर्मयोग-  
ज्ञानयोगभक्तिरूपाणां धर्माणां स्वरूपत्यागः प्रपन्न्यङ्गमिति पक्षे प्रपत्तिस्सर्वाधि-  
कारा न स्यात् । धर्मानुष्ठानशक्तान्प्रत्येव तत्त्यागस्य विधेयत्वात्” इति ।  
तत्र । अस्य चोद्यस्य स्वपक्षेऽपि तुल्यत्वात् । नैरपेक्ष्यविधानपक्षे सद्विद्याद्यङ्ग-  
भूतधर्माणामङ्गतयोपादाननिवृत्तेर्विधेयत्वाभ्युपगमेन तादृशधर्मोपादानाशक्तेषु  
तत्त्यागविधानासम्भवेन तेषां प्रपन्न्यधिकाराभावप्रसङ्गस्य तुल्यत्वात् । एवं



ब्रह्मास्तन्यायसूचनपक्षेऽपि 'सर्वधर्मान्परित्यज्य' इत्यनेन प्रपत्त्या सहसमुच्च-  
येन प्रसक्तानां सद्विद्यादीनां त्यागस्य विधेयत्वाभ्युपगमेन सद्विद्याद्यशक्ता-  
न्यति तद्विधानासम्भावाच्च तुल्यो दोषः । किञ्च सिद्धान्ते सर्वधर्मपरित्यागो-  
नाम-असम्बन्धप्रयोजको व्यापारः । सम्बन्धविशेषावच्छिन्नप्रतियोगिताका-  
भावानुकूलव्यापार इति यावत् । अत्र सम्बन्धे विशेषश्च मोक्षोपयुक्तापूर्व-  
प्रयोजकतावच्छेदकत्वरूपो ग्राह्यः । तथा च मोक्षोपयुक्तापूर्वप्रयोजकतावच्छे-  
दकसम्बन्धावच्छिन्नधर्मनिष्ठप्रतियोगिताकाभावप्रयोजकव्यापार एवप्रकृते धर्म-  
त्यागशब्दार्थ इत्युक्तं भवति ।

एवञ्च धर्मानुष्ठानाशक्तानामपि तद्विषयकेष्टसाधनता ज्ञानेच्छाद्याश्रयत्व-  
सम्बन्धेन धर्मवैशिष्ट्यानपायाच्चादृशसम्बन्धस्य मोक्षोपयुक्तादृष्टप्रयोजकता-  
वच्छेदकत्वानपायाच्च तत्सम्बन्धावच्छिन्नधर्मनिष्ठप्रतियोगिताकाभावप्रयोजक-  
तादृशज्ञानेच्छानिष्ठचित्तलक्षणव्यापारात्मकधर्मत्यागस्य तान्प्रत्यपि विधातुं  
शक्यत्वेन प्रपत्तेस्सर्वाधिकारताया अक्षतत्वाच्च ।

अथ यदुक्तं "प्रपत्तेश्शक्ताधिकारत्वं कार्पण्यरूपाङ्गविरुद्धम्" इति, तद-  
प्यनुपपन्नम् । शरणागतेः कार्पण्याङ्गकत्वे मानाभावात् । कार्पण्यविधायक-  
प्रकरणानां तान्त्रिकन्यासविषयत्वात् । किञ्च "त्यागो गर्वस्य कार्पण्यं श्रुत-  
शीलादिजन्मनः" (लक्ष्मीतन्त्रे-१७-६७॥) इत्यादिविवरणानुसारेण कार्प-  
ण्यस्य धर्मानुष्ठानशीलत्वज्ञानजनितगर्वत्यागरूपतायास्सिद्धत्वेन धर्मानुष्ठाना-  
समर्थानां तद्वर्त्यैवाप्रसक्त्या शक्तान्प्रत्येव तत्त्यागविधानसम्भवात्, प्रपत्ते-  
श्शक्ताधिकारत्वमव कार्पण्यरूपाङ्गानुगुणमिति तस्य तद्विरोधोक्तेर्विपरीतज्ञान-  
कार्यत्वाच्च । यदि चापराधालयत्वाकिञ्चन्याद्यनुसन्धानमेव कार्पण्यमिति  
स्वकपोलकल्पितकार्पण्यस्वरूपविरुद्धत्वमेवात्माभिमतं स्यात्, तदापि न वि-  
रोधः । औपाधिकशक्तेस्स्वाभाविकाशक्यनुसन्धानविरोधित्वाभावात्, चेत-  
नस्य स्वरूपविरुद्धसाधनान्तरानुष्ठानस्य सांसारिकप्रवृत्तितुल्यत्वेन तदनु-  
कूलशक्तेः प्रकृतिसम्बन्धोपाधिकत्वात्, कार्पण्यप्रयोजकाशक्तेः "अनैश्वर्यात्-  
स्वभावजात्" (अहि-सं-५२- ॥) इति स्वाभाविकत्वावगमाच्च । तथा  
च स्वस्वरूपान्तर्गतानन्यशरणत्वात्मकसाधनान्तरानर्हत्वरूपाकिञ्चन्यप्रति-  
सन्धानलक्षणकार्पण्यवत् एव प्रकृतिसम्बन्धोपाधिकया शक्यताप्रसक्तानां  
साधनान्तराणां त्यागस्य विधातुं युक्ततया त्यागविधेः कार्पण्यविरोधोक्ति-  
रनुपपन्नैव ।



अथ यच्चोक्तं “पुह्लोन्त्रिल्लावडियेन्” (तिरुवाय्मोलि-६-१०-१०॥)  
 “कुलङ्गलाय” (तिरुचन्दविरुत्तम्-९०॥) “कुलिच्चुमूत्रु” (तिरुमालै-२५॥)  
 “न धर्मनिष्ठोऽस्मि” (स्तोत्ररत्ने-२२॥) इत्याद्याकिञ्चन्यानुसन्धानसूक्ति-  
 विरोधः” इति, तदप्यनुपपन्नम् । पराङ्कुशभक्तिसारयोर्जन्ययोगित्वेन विदु-  
 रादिवद्ब्रह्मविद्यासम्पन्नत्वात्, श्रीभक्ताङ्घ्रिरेणुयामुनदेशिकयोः शक्तत्वे वैर्णिकाग्र-  
 गण्यत्वेन ब्रह्मविद्यानिष्पादनसमर्थत्वाच्च, तत्सूक्तीनां भक्त्याद्यशक्त्यादि-  
 परत्वे बाधितार्थकत्वापातात् । तस्मात् “पुह्लोन्त्रिल्लावडियेन्” इति श्रीपरा-  
 ङ्कुशसूक्तौ स्वरूपान्तर्गततमन्यशरणत्वमुच्यते । “कुलङ्गलाय” इति श्रीभक्ति-  
 सारसूक्तौ औपाधिकशरीरधर्माणां ब्राह्मण्यादीनां विविक्तात्मस्वरूपसंस्पर्शा-  
 भावः, “कुलिच्चु” इति श्रीतुलसीभृत्यसूक्तौ अग्निहोत्रादिदास्यविरुद्धस्ववर्णधर्मा-  
 नुष्ठानत्यागः, “न धर्मनिष्ठोऽस्मि” इति श्रीरक्षागताचार्यसूक्तौ साक्षाद्धर्म-  
 भूतस्वरूपानुरूपसाध्यभक्त्यादिनिष्ठापूर्त्यभावश्च प्रतिपाद्यते । अन्यथा भृगु-  
 पुत्रस्य यागाग्रपूजापात्रभूतस्य भक्तिसारस्य वर्णचतुष्टयातीतत्वं बाधितम् ।  
 ब्राह्मणोत्तमस्य तुलसीभृत्यस्य तदभावोक्तिश्च बाधिता । परमधार्मिकस्य  
 यामुनमुनेरधार्मिकत्वादिकञ्च बाधितमेव । तस्माद्यथोक्त एवार्थः । त्वन्मतेऽपि  
 यामुनादीनां विलम्बाक्षमतयैव प्रपच्यधिकारत्वम्, न त्वशक्त्यादिना । विल-  
 म्बाक्षमोऽपि अशक्त एवेति चेत्, तथा सति सर्वेषामशक्त एवान्तर्भावापच्या  
 “भक्त्यादौ शक्त्यभावः” (रहस्यत्रयसारे-१०-अधिकारे ॥) इत्यादिविभाग-  
 स्यानुपपन्नत्वापातात् । तस्माद्यामुनादीनां शक्तत्वं विस्मृत्य तत्सूक्तिविरोधो-  
 द्घाटनं तवैव विपरीतफलम् ।

अथ यदुक्तम् “ईश्वरापेक्षयात्यन्तपारन्त्यात् उपायान्तरेषु नित्याशक्तः  
 ‘त्वम्’ इति मध्यमाक्षिप्तयुष्मच्छब्देनोपायान्तरानर्हतां दर्शयित्वा तादृशस्याधि-  
 कारिणः ‘सर्वधर्मान्परित्यज्य’ इति त्यागो विधीयत इति पक्षे उपायान्तर-  
 विधायकसर्वशास्त्रविरोधः, धर्मानर्हस्य धर्मत्यागो विधीयत इति स्ववचन-  
 विरोधः, कैङ्कर्यादिपरमधर्मविषयस्वप्रवृत्तिविरोधश्च स्यात्” इति, तदप्यनुप-  
 पन्नम् । साधनान्तरशास्त्रणामौपाधिकशक्तिविशिष्टविषयतया स्वाभाविका-  
 शक्तेस्तद्विरोधाभावात् । स्वभावतो धर्मान्तरानर्हस्याप्यौपाधिकशाक्तिव-  
 शात्प्रसक्तानां धर्माणां प्रतिषेधोक्तौ स्ववचनविरोधाप्रसक्तेः । कैङ्कर्यादीनां फल-  
 रूपत्वेन साधनत्वाभावात्, साधनान्तरनित्याशक्तानामपि तत्प्रवृत्तौ विरो-  
 धाभावाच्च तदुपपत्तेः ।



अथ यच्चोक्तं “अधिकारिणो नित्याशक्तत्वे तं प्रति ‘व्रज’ इति विधानमपि न घटते” इति, तदप्यसत् । ‘व्रज’ इत्यनेनाधिकारिकृत्यस्यैव विधीयमानतया तस्योपायत्वाभावेन विरोधाभावात् । उपायान्तरनित्याशक्तं प्रति उपायान्तरविधाने हि विरोधः, न त्वनुपायभूतस्य कस्यचिद्विधाने । नहि घटकारणाशक्तस्य हि तन्तुपायस्य पटकारणविधाने विरोधोऽस्ति ।

अथ यदुक्तं “जीवानामुपायान्तरनित्याशक्तत्वोक्तिः - स्वानभिमतं त्यागानुवादपक्षमेव स्थिरीकरोति” इति, तदप्यनुपपन्नम् । निरङ्कुशस्वतन्त्रेण भगवता स्वातन्त्र्याद्यौपयिकशक्तिप्रदानपूर्वकं कर्तव्यतया विहितानां साधनान्तराणां परतन्त्रचेतनैर्भगवन्नियोगं विना स्वाभाविकाशक्तिज्ञानमात्रेण त्यक्तुमशक्यतया नित्याशक्तिमात्रेण त्यागस्य प्राप्त्ययोगात् । अत एव ब्रह्मगृहीतं “निश्चित्य त्वदधीनताममयि सदा कर्माद्युपायान् हरे कर्तुं त्यक्तुमपि (अष्टश्लो-८॥) प्रपन्नमनलम्” इति । अतश्चेतनानामुपायान्तरनित्याशक्तत्वेऽपि ‘परित्यज्य’ इति भगवत्कर्तृकं विधानं विना त्यागस्य प्राप्त्ययोगात्, नित्याशक्तिवचनमेनुवादपक्षस्थापकमित्युक्तिर्दुरुक्तिरेव ।

अथ यदुक्तं “त्यागविधिवादिभिरपि प्रपत्तेस्सर्वाधिकारत्वनिर्वाहायाशक्तविषये अनुवादपरत्वमप्यवश्यश्रयणीयम् । तथा च वाक्यभेदप्रसङ्गो दुर्वारः” इति, तदप्यनुपपन्नम् । मोक्षार्थादृष्टप्रयोजकतावच्छेदकसम्बन्धावच्छिन्नधर्मनिष्ठप्रतियोगिताकाभावप्रयोजकव्यापाररूपत्यागविधिमाश्रित्यैव प्रपत्तेस्सर्वाधिकारत्वनिर्वाहसम्भवेनाशक्तविषये अनुवादपरत्वाश्रयणस्यास्माकमावश्यकत्वात् ।

अथ यदुक्तं “एकस्मिन्नेवाधिकारिणि फलभेदं विना गुरुलघुविकल्पानुपपन्नः” इति, तदप्यनुपपन्नम् । सद्विद्यादिप्रकरणे ब्रह्मानुभवमात्रफलश्रवणात्, प्रपत्तिप्रकरणेष्वेव कैङ्कर्यपर्यन्तफलश्रवणाच्च भक्तिप्रपत्त्योः फलवैषम्यसत्त्वात्, “रङ्गिन्प्राग्बभङ्गात् फलमधिकम्” (न्यासतिलके-१५॥) “विलम्बेन प्राप्तिर्भजनसुखमेकस्य विपुलं परस्याशुप्राप्तिः परिमितरसा जीवितदशा” (रहस्यतयसारे-८-अधिकारे॥) इत्यादीरीत्या फलवैषम्यसत्त्वाच्च “नरस्य बुद्धिर्दौर्बल्यात् उपायान्तरमिष्यते” (ल-न्ते-१७- ॥) इत्युपायान्तराणां ज्ञानविश्वासमान्याधिकारत्वात्, “त्वामेव शरणं प्राप्य निस्तरन्ति मनीषिणः” (जितन्ता-१-४॥) “सर्वज्ञशरणं याति योगमार्गपराङ्मुखः” (प्रपन्नपारि-



जाते-२-पद्धत्याम्, १० श्लो॥) “किन्तु तस्य च मन्त्रस्य कर्मणः कमलासन ।  
न लभ्यतेऽधिकारी वा श्रोतुकामोऽपि वा नरः” (पांचरात्रे-सात्यकितन्त्रे॥)  
“सूक्ष्मः परमदुर्ज्ञेयस्सतां धर्मः पुनरुक्तम्” (रामायणे ) इत्यादिभिर्ज्ञानि-  
विश्वासपूर्तेऽंशरणागत्यधिकारत्वाच्चाधिकारभेदस्यापि सत्त्वात्, “उपायस्सु-  
करश्चायं दुष्करश्च मतो मम” (ल-न्त्रे-१७-१०४ ॥) “विश्वासायासभूम्नो-  
न्यसनभजनयोगैरवे को विशेषः” (न्यासतिलके-१७॥) इत्युभयौगौरवा-  
विशेषात्, अवश्यकृतनियतपूर्ववृत्तिभगवत्कृपाव्यतिरिक्तयोर्भक्तिप्रपत्त्योरन्य-  
थासिद्ध्या भगवत्कृपैव फलहेतुरिति ज्ञापयितुं वत्सलतरेण शास्त्रेणात्यन्त-  
गुरुलघुभूतयोरैकफलविषये विकल्पेनोपदेशसम्भवाच्च विरोधाभावात् । किञ्च  
फलैक्य एव लोकवेदयोस्सर्वत्र विकल्पदर्शनेन फलभेदं विना विकल्पोऽनुप-  
पन्न इत्युक्तेर्व्याहतत्वाच्च ।

अथ यच्चोक्तं “गुरुपायशक्तस्यैव तत्त्यागविशिष्टलघूपायविधाने लघू-  
पायश्रुतवतां गुरुपाये प्रवृत्त्यसम्भवात्, प्रकारान्तरेणाधिकारिभेदस्य वक्तु-  
मशक्यत्वाच्च गुरुपायविधायकशास्त्राप्रामाण्यप्रसङ्गः” इति, तदप्यनुपपन्नम् ।  
“अशक्तस्यातिकृच्छ्रेषु दुराशा दाढर्यशालिनः । कस्यचिद्बुद्धिर्दौर्बल्यं लघु-  
त्यागस्य कारणम्” (रहस्यत्रयसारे-२९-अधिकारे॥) “नियत्यावैयात्यं निय-  
मयि तु मेवं प्रभवति” (रहस्य-सारे-८ अधि॥) इत्याद्युक्तीरित्या लघूपायं श्रुत-  
वतामपि केषाञ्चिन्मूर्खाणां कर्मपरिपाकवशात् लघूपायानादरपूर्वकं गुरु-  
पाय एव प्रवृत्तिसम्भवात्, पूर्वोक्तरीत्याधिकारिभेदसद्भावाच्च विरोधा-  
भावात् । तथा चानुगृहीतं सहस्रनामभाष्ये “स्तवैरर्चैर्नरस्सदा” इत्यत्र  
भगवत्स्तुतेः परमधर्मत्वव्यवस्थापनप्रकरणे “न चैषः पूर्णाहुतिन्यायस्या-  
विषयः, तस्यातिवादविषयत्वात् । सङ्कीर्तनादिप्रकरणेषु प्रायेण वाक्यशेषत्व-  
प्रार्थनाद्यर्थवादलिङ्गादर्शनाच्च । किञ्च प्रबलप्रमाणविरोधाभावे अर्थवादपदा-  
नामपि स्वतः प्रामाण्यतः स्वार्थपरित्यागश्च साहसम्, अन्याय्यत्वात् । ननु  
गुरुदीर्घदुष्करतपस्समाधिविशेषरूपमहाधर्मसाध्यतत्त्वज्ञानोपक्रमस्य बाह्यात्-  
साध्यत्ववादोऽप्यतिवादः, गुरुशास्त्रवैयर्थ्यप्रसङ्गेन प्रमाणविरुद्धश्च;—तदिदम-  
विदितभगवत्प्रभावस्य छान्दसस्य पैशाचम् । लघीयोऽपि भगवत्सङ्कीर्तनं दुर्व-  
हामपि धुरं धारयत्येव । न गुरुशास्त्रानर्थक्यम्, तस्य समर्थाधिकारत्वात् ।  
अस्य तु सत्यसति वा सामर्थ्ये भगवदसाधारणरुचिसमुचितभाग्यवदधिका-  
रत्वाच्च । गरीयसोऽपि भगवत्प्रसाद एव फलहेतुः, लघीयसि किं दण्डनिवा-



रितः । यथा च गरीयसि प्रयोगवैपुल्यादेवः प्रसीदति, तथा लघ्वीयस्यापि भावशुद्धिविशेषात् प्रसीदेत् । यथोक्तं “सम्पग्न्यवसितो हि सः” (गीता-९-३०॥) “पत्नं पुष्पं फलं तोयम्” (गीता-९-२६॥) “यो न विचैर्न विभवैर्न वासोभिर्न भूपणैः । तोष्यते हृदयेनैव कस्तमीशं न पूजयेत्” (विष्णुधर्म-९०-३९॥) “दद्यात्पुरुषसूक्तेन यः पुष्पाण्यप एव वा । अर्चितं स्याज्जगदिदं तेन सर्वं चराचरम्” (व्यासस्मृतौ॥) “पृथिवीं रत्नसम्पूर्णां यः कृष्णाय प्रयच्छति । तस्याप्यन्यमनस्कस्य सुलभो न जनार्दनः” (विष्णुधर्म-७३-६॥) इत्यादि । भावभेद एव हि धर्माधर्मनिधानम् । न क्रियाविशेषः । यथा श्रीविष्णुतत्त्वे “भावशुद्धिर्मुमुक्षाणां प्रमाणं सर्ववस्तुषु । अन्यथालिङ्ग्यते कान्ता स्नेहेन दुहितान्यथा” इति । तथा “तपो न कल्कोऽध्ययनं न कल्कः स्वाभाविको वेदविधिर्न कल्कः । प्रसह्य चित्ताहरणं न कल्कस्तान्येव भावोपहितानि कल्कः” (भारते आदि-१-२७९॥) इति । अन्यत्वं “गङ्गादितीर्थेषु वसन्ति मत्स्या देवालये पक्षिसङ्घाश्च नित्यम् । भावोचितास्ते न फलं लभन्ते तीर्थानि पुण्यायतनाश्च मुख्याः” इति । उपपन्नं चैतत्, सर्वज्ञस्यावाप्तसमस्तकामस्यानपेक्षस्य भगवतो भावशुद्ध्याराध्यत्वम्, न द्विविष्णुकर्णार्पणादिना । “याथा-तथ्येन पण्डितम्” इतिन्यायात् । ” इत्यादिना ।

अथ यच्चोक्तं “लघूपायप्ररोचनार्थं गुरुपायं विधाय पश्चात्तमेव प्रतिषेधति शास्त्रमित्युक्तिरपि अत्यन्तानुचिता” इति, तदप्यत्यन्तानुचितमेव । अभिचारादिशास्त्रवैफल्यपातात् । भगवता वादरायणेन स्वशिष्यमुखेन पूर्वमीमांसायां कर्मप्ररोचनार्थैर्देवतानिराकरणादिभिः काम्यकर्मप्रवर्तनपूर्वकं पश्चात्स्वयमेव ब्रह्ममीमांसायां तत्पक्षप्रतिक्षेपपूर्वकं ब्रह्मविद्याप्रवर्तनदर्शनेन तद्विरोधाच्च । न च गुरुपायविधानेन लघूपायप्ररोचनमसम्भावितमिति शङ्क्यम् ; उष्ट्रभारारोपणन्यायेन वेदभारभराक्रान्तविषये तथैव प्ररोचनस्य न्यायत्वात् । बालानां मुकरौषधप्ररोचनार्थं दुष्करौषधविधिप्रतिषेधयोः लोकदर्शनेन तन्न्यायेनात्रापि तत्सम्भवाच्च । यदि गुरुपायसाध्यस्य लघूपायसाध्यत्वायोगात्, लघूपाये गुरुपायफलश्रुतेरङ्गविषयकाङ्क्षिफलोपचारमात्रतया पर्यवसानात्, विवक्षितवैपरीत्यापत्त्या गुरुपायस्य प्ररोचकत्वं न स्यादित्युच्येत ; तर्हि तुल्यन्यायेन स्वतन्त्रप्रपञ्चेर्दञ्जलाञ्जलिता स्यात् । यद्यधिकारिविशेषविषये लघोर्गुरुकार्यकारित्वमिष्येत, तर्हि गतं लघोर्गुरुकार्यकारित्वाभावनियमेन । मुख्यकल्पाशक्तेषु अनुकल्पस्य शास्त्रबलादेव हि साधनत्वं सिद्ध्यति, न ह्यधि-



कार्यशक्तेरुपायसामर्थ्यपूरकतया । तस्मात् गुरोर्वा लघोर्वा शास्त्रविहितस्यै-  
वोपायत्वात् लघूपायगुरुपायकार्यकारित्वासम्भवनिवन्धनं गुरुपायशास्त्रस्य  
प्ररोचकत्वासम्भववचनमत्यन्तमनुचितमेव ।

अथ यदुक्तं “अनुपायभूताः कर्मादयः शास्त्रेणोपायत्वेन विधीयन्ते” इति  
चेत्, श्रुतिस्मृत्यादीनां मोहनशास्त्रत्वापत्त्या शरण्यस्वरूपाद्यसिद्धिप्रसङ्गः”  
इति, तदप्यनुपपन्नम् । तादृशोपदेशस्य जगदुज्जीवनार्थत्वेन मोहनशास्त्रसाम्या-  
पादकत्वायोगात् । “तैगुण्यविषया वेदाः” (गीता-२-४५॥) इत्युक्तप्रका-  
रेण राजसतामसानुजिघृक्षया तत्तद्गुण्यनुगुणसाधनान्तरादिविधायकप्रकर-  
णस्य स्वार्थे तात्पर्याभावलक्षणाप्रामाण्यसत्त्वेऽपि निस्त्रैगुण्यविषयकप्रकरणस्य  
प्रामाण्यनपायेन शरण्यस्वरूपादिसिद्धेरविकलत्वात् ।

अथ यच्चोक्तं “लोके धनार्थाविषये कृषिरन्नवाणिज्ययोर्गुरुलघुभूत-  
योर्गुण्यविकल्पवचनम्, यच्च शास्त्रे समानवर्तनविषये तथाविधं वचनम्,  
यदपि रहस्ये भक्तिप्रपत्तिविषये तथाविधं कूरनाथवचनम्, तत्सर्वमधिकारि-  
व्यवस्थां विना नोपपद्यते” इति, तुदप्यनुपपन्नम् । “उत्पन्नपि चाकाशं  
विशन्नपि च सागरम् । अटन्वा पृथिवीं कृत्स्नां नादत्तमुपतिष्ठते ॥ अचेष्टमान-  
मासीनं श्रीःकञ्चिदुपतिष्ठति । कार्मी कर्मानुसृत्यान्यो न प्राज्ञमधिगच्छति”  
इत्याद्युक्तरीत्या धनप्राप्तेः पूर्वकर्मानुगुणतया तत्र स्वयन्नस्याप्रयोजकतां ज्ञाप-  
यितुमेकाधिकारिविषये गुरुलघ्वोस्तुल्यवद्विकल्पोपपत्तेः । एवमेव शास्त्रेऽपि  
विधिस्वातन्त्र्यज्ञापनाय समानवर्तनादौ गुरुलघुविकल्पोपपत्तेः । तथैव रहस्य-  
शास्त्रेषु निर्हेतुकभगवत्प्रसादस्यैव फलहेतुतया भक्तिप्रपत्त्योरन्यथासिद्धिं ज्ञाप-  
यितुं तयोस्तुल्यवद्विकल्पोक्तिरिति निर्वाहसम्भवात्, तत्तत्कर्मविशेषेण लघू-  
पायानादरपूर्वकं गुरुपायेऽपि प्रवृत्तिसम्भवाच्च तद्व्यवस्थानामनावश्यकत्वात् ।

अथ यच्चोक्तं “ज्ञानविश्वासदार्ढ्यस्य प्रपत्त्यधिकारत्वे चरमश्लोकाद्युप-  
देष्टृणां व्यासादीनामुपासनानधिकारप्रसङ्गः, ते पूर्वं ज्ञानविश्वासपूर्तिदशायां  
चरमश्लोकमुपदिश्य पश्चाद्भ्रान्ता बभूवुरित्यत्र मानाभावात्” इति, तदप्यनुप-  
पन्नम् । चरमश्लोकार्थसम्प्रदायस्य श्रीपरांकुशसम्प्रदायपरंपराप्राप्तत्वेन तत्र  
व्यासादीनामनन्वितत्वात्, मूलप्रवर्तनस्य तत्त्वज्ञानं विनाप्युपपत्तेः । चतुर्मुख-  
प्रसादादर्थज्ञानं विनैव वाल्मीकिमुखात् “मा निषाद” (रामायणे-वालकाण्डे-  
२-१५॥) इत्यादिश्लोकप्रवृत्तिवत् चरमश्लोकादिप्रवृत्तिसम्भवात्, “कश्चिन्मां



वेचित्तत्त्वतः” (गीता-७-३॥) “न मे विदुस्सुरगणाः प्रभवं न महर्षयः” (गीता-१०-२॥) इत्यादौ स्वयन्नजनितज्ञानानां देवानां महर्षीणां च भगवत्तत्त्वयाथा-  
त्म्यज्ञानाभावस्य भाषिततया तेषां देवगुह्यचरमश्लोकार्थोपदेष्टृत्वासम्भवात्,  
“ब्रह्मरुद्रार्जुनव्याससहस्रकरभार्गवाः । ककुत्स्थात्रेयकपिलबुद्धाद्या ये सह-  
स्रशः । शक्त्यावेशावतारास्तु विष्णोस्तत्कालविग्रहाः । अनुपास्या मुमुक्षूणां  
यथेन्द्राग्न्यादिदेवताः” इति व्यासादीनाम्मुमुक्षुभिरनर्च्यत्वकण्ठोक्तेः, “अधि-  
कारबोधयुक्तेषु विद्यते भावभावना । अक्षीणेषु समस्तेषु विशेषज्ञानकर्मसु”  
(वि-पु-६-७-५१॥) इत्यादिना तेषामधिकारबोधरूपाहङ्कारममकारान्वयेना-  
शुद्धत्वोक्तेः, “कृष्णद्वैपायनं व्यासं विद्धि नारायणं प्रभुम्” (वि-पु-३-४-५॥)  
इति व्यासस्य भगवदाविष्टवेषेणैव भारतादिप्रवर्तकतया तदन्तर्गतचरमश्लो-  
कादिप्रवर्तनौपयिकज्ञानादीनां भगवद्गतत्वाच्च व्यासादीनां बुद्धिदौर्बल्यान-  
पायेनोपासनाधिकारस्य निष्प्रत्यूहत्वात् ।

अथ यच्चोक्तं “सर्वधर्मान्परित्यज्य” इति निषिद्धानां धर्माणां लोक-  
सङ्ग्रहाय प्रपन्नैरनुष्ठाने सन्न्यासिनो गृहस्थैकान्तधर्मानुष्ठानवत् निषिद्धाचरणे  
पर्यवसानात्, भगवन्निग्रहलोकोपक्रोशौ प्रसज्येयाताम्” इति, तदप्यतिहेयम् ।  
लोकसङ्ग्रहार्थतयानुष्ठीयमानानां निषेध्यपरधर्मशब्दवाच्यानन्तर्भावात् । मोक्ष-  
फलसाधनतया विधीयमानव्यापारमात्रपरो हि ‘सर्वधर्मान्’ इत्यत्र धर्मशब्दः ।  
“अविप्लवाय धर्माणां पालनाय कुलस्य च । सङ्ग्रहाय च लोकानां मर्यादा  
स्थापनाय च ॥ प्रियाय मम विष्णोश्च देवदेवस्य शाङ्गिणः । मनीषी वैदि-  
काचारं मनसापि न लङ्घयेत्” (ल-न्ते-१७-९३, ९४॥) इत्यादिना श्रीलक्ष्मी-  
तन्त्रादिषु प्रपन्नमधिकृत्यैव लोकसङ्ग्रहार्थव्यापाराणां विशिष्य विहितत्वेनो-  
त्सर्गापावादन्यायात् लोकसङ्ग्रहार्थधर्मानुष्ठानस्योपपन्नत्वात्, अन्यथाङ्गतया  
सर्वधर्मत्यागविधानं वदतस्तथापि प्रपन्न्यङ्गत्वेनानुकूल्यादिधर्मानुष्ठाने गृहस्थै-  
कान्तधर्ममनुतिष्ठतस्सन्न्यासिन एव भगवन्निग्रहलोकोपक्रोशयोः प्रसङ्गात्, सर्व-  
लोकप्रसिद्धसन्न्यासवैकल्यवदसर्वज्ञदुर्विज्ञेयप्रपन्नधर्मवैकल्यस्य लोकोपक्रोश-  
जनकताया असम्भवदुक्तिकत्वात्, सर्वज्ञजनानां सर्वज्ञत्वादेवोपक्रोशासम्भ-  
वेनासङ्गाहत्वाच्चानुपपन्न्यभावात् ।

एतेन-यदुक्तं “प्रपन्न्यधिकारिणः प्रतिषिद्धानां तेनैव कैङ्कर्यबुद्धानुष्ठाने  
स्वाधिकास्विरोधः” इति, तदपि प्रत्युक्तम् । अग्नीषोमीयादिपञ्चालभभवद्वि-



शेषवचनेनैव तदनुष्ठानाविरोधात्, कैङ्कर्यरूपव्यापाराणां निषेधवाचिधर्म-  
शब्दार्थानन्तर्भावस्य पूर्वमेवोक्तत्वात्, भक्त्यङ्गभूतधर्मत्यागविधिवादिनां भव-  
ताम्मतेऽपि कैङ्कर्यानुष्ठाने प्रपत्तेरङ्गवैकल्यप्रसङ्गेनास्य चोद्यस्य त्वयापि परि-  
हरणीयत्वाच्च ।

न च प्रपत्तेः क्षणमात्रसाध्यतया तदुत्तरमनुष्ठीयमानानां धर्माणामविरो-  
धित्वमिति वाच्यम् ;—अधिकारविरोधचोद्यस्यापि तथैव परिहर्तुं शक्य-  
त्वात् । न चाङ्गभूतधर्मत्यागविधिपक्षे प्रपत्तेस्सर्वधर्मनैरपेक्ष्यमात्रस्वीकारात्  
अनपेक्षितधर्मानुष्ठानं न विरोधाय प्रभवति इति नानुपपत्तिरिति वाच्यम् ;—  
तथा सति विधिपक्षपरित्यागप्रसङ्गात् । ‘सर्वधर्माणामङ्गत्वेन त्यागो विधी-  
यते’ इति विधिपक्षनिर्वाहो हि भवद्भिः प्रतिज्ञातः । यदि प्रपत्तेर्नैरपेक्ष्यमात्रं  
‘परित्यज्य’ इत्यनेनोच्येत, तर्हि तेऽस्यानुवादरूपत्वमेव, न विधिरूपत्वम् ।  
तस्माच्चल भवतां प्रतिज्ञानुरोधेन प्रपन्नान्प्रति भक्त्यङ्गानां प्रतिषिद्धत्वावश्यं-  
भावेन प्रपत्तेरङ्गपौष्कल्यार्थं तदधिकारिभिर्भक्त्यङ्गतयावकृत्स्नवर्णाश्रमशौचा-  
चारशिखायज्ञोपवीतकौपीनकटिसूत्राहिंसासत्यवचनशमदमादिसवासनत्याग-  
पूर्वकं कृत्याकृत्यविवेकशून्यपशुमृगपक्षिमृगतुल्यदृष्टिकृत्तत्वनियमपरिपालन-  
प्रसङ्गो दुर्वार एव । अथ यद्यङ्गतयानुष्ठीयमानापेक्षया कैङ्कर्यत्वेनानुष्ठीयमा-  
नानां भेदमाश्रित्य वा, दीपारोपणमालाकरणादिभिः प्रपन्नानां कालयापन-  
विधायकविशेषशास्त्रमवलम्ब्य वा निरुक्तदोषपरिहारो मन्येत, तर्हि प्रकृतेऽपि  
दीयतां दृष्टिः ।

अथ यदुक्तं “निषेधवाक्यसिद्धनिवृत्तिरूपधर्माणां स्वरक्षणार्थस्वव्या-  
पाररूपत्वाभावेन शरणागत्यविरुद्धतया प्रवृत्तिरूपधर्मत्याग एवात्र विवक्षित  
इति निर्वाहोऽपि मन्दः ; निवृत्तेश्च व्यापारविशेषरूपतायाः, स्वरक्षणार्थता-  
याश्च लोकवेदसिद्धत्वात्” इति, तदपि मन्दम् । निषेधवाक्यसिद्धनिवृत्ति-  
रूपव्यापाराणां धर्मशब्दार्थत्वाभावात् । “यतोऽभ्युदयनिश्श्रेयससिद्धिस्स-  
धर्मः” (वैशेषिकसूत्रम्-१-१-२॥ इति कणादमुनिना तल्लक्षणस्य सूत्रितत्वात्,  
“अत्र मुखजनकतावच्छेदकतया सिद्धा धर्मत्वजातिः धर्मलक्षणमभिप्रेतम्”  
इति तद्विवरणेऽभिधानात्, “चोदनालक्षणोऽर्थो धर्मः” (पूर्वमी-१-१-२॥)  
इति जैमिनिनापि तल्लक्ष्यस्य सूत्रितत्वात्, “य एव श्रेयस्करः, स एष धर्म-  
शब्देनोच्यते । कथमवगम्यतां ? ‘यो हि यागमनुतिष्ठति, तं धार्मिकः’ इति



समाचक्षे । यश्च यस्य कर्ता, स तेन व्यपदिश्यते । यथा 'पावकः, लावकः' इति । तेन यः पुरुषं निःश्रेयसेन संयुनक्ति, स धर्मशब्देनोच्यते । न केवलं लोके । वेदेऽपि "यज्ञेन यश्मयजन्त देवाः, तानि धर्माणि प्रथमान्यासन्" (पुरुष-सूक्तम्॥) इति यजतिशब्दवाच्यमेव धर्मं समामनन्ति" इति तत्र शावरस्वामिना भाषितत्वाच्च । तथा च लोकवेदयोरभक्ष्यभक्षणादिनिषिद्धनिवृत्ति-मात्रेण धार्मिकत्वव्यवहाराभावात्, अभ्युदयनिःश्रेयससाधननिष्ठेष्वेव तद्व्यव-हाराच्च श्रुत्यादिचोदितप्रवृत्तिरूपव्यापारमात्रस्यैव धर्मशब्दवाच्यतया "सर्व-धर्मान्परित्यज्य" इत्यत्र प्रवृत्तिरूपव्यापारमात्रस्यैव निषिद्धतया तदनन्त-गतानां निवृत्तिरूपव्यापाराणामनिषेधादेव प्रवृत्तिस्वरूपाविरुद्धतया तद-नुष्ठानविरोधचोद्यं मन्दमेव ।

ननु मास्तु निवृत्तिरूपधर्मानुष्ठानस्य 'सर्वधर्मान्परित्यज्य' इति प्रति-पेधाविरोधः, स्वरक्षणार्थव्यापारानर्हत्वरूपस्वरूपविरोधो दुष्परिहर इति चेत्, भ्रान्तोऽसि; न हि वयमभक्ष्यभक्षणादिनिवृत्तिं स्वरक्षणार्थमनुतिष्ठामः, येन निरुक्तस्वरूपविरोधस्तस्यात् । किन्तु भगवदनिष्टनिवृत्तेः कैङ्कर्यान्तर्गत-त्वेन स्वयं प्रयोजनतयैव । न चैषां भगवदनिष्टत्वे मानाभावः, निरुपाधिक-निषेधेनैव तेषां तदनिष्टत्वसिद्धेः । किञ्चाभक्ष्यभक्षणादिशास्त्रनिषिद्धानुष्ठाने नरकादिरूपं तत्फलं स्यात् । न हि तन्निवृत्तेः किञ्चित्फलं वर्तते । न च तत्रा-निवृत्तिः फलम् । अनिष्टस्याजातत्वेन तन्निवृत्त्ययोगात् । न चैवं निष्फलत्वा-देवं त्यागप्रसङ्गः । प्रवृत्तिरूपव्यापारं प्रति इष्टसाधनताज्ञानस्यैव निवृत्तिरूप-व्यापारं प्रति स्वप्रतियोगिविषयकद्विष्टसाधनताज्ञानस्यैव हेतुत्वाभ्युपगमेन विरोधाभावात् । न चैवमपि स्वदुःखस्यैव द्विष्टशब्देन ग्राह्यतया स्वदुःखप्रसङ्ग-भीतिप्रयुक्तनिषिद्धनिवृत्तिरूपव्यापारस्य स्वरक्षणार्थत्वं दुस्त्यजमिति वा-च्यम्;—स्वेषां भगवद्वास्त्यैकस्वरूपत्वं जानतां भगवदनिष्टस्यैव द्विष्टशब्देन ग्राह्यतया विरोधाभावात् । अपि च "त्यज धर्ममधर्मं च त्यज सत्यानृते उभे । उभे सत्यानृते त्यक्त्वा येन त्यजसि तत्त्यज ॥ त्यज धर्ममसङ्कल्पात् त्यजा-धर्ममहिंसया । उभे सत्यानृते बुद्ध्या बुद्धिं परमनिश्चयात्" (भारते-शा-मो-३३७-४०, ४१॥ ३३९-४४॥) इति महाभारतवचनयोर्धर्मवदधर्माणामपि त्याज्यताया विशिष्योक्तत्वेन तदनभिज्ञानेनाधर्मानुष्ठानात्मकाधर्मनिवृत्ति-त्यागप्रसङ्गनचोद्यमत्यन्तमन्दमेव ।



अथ यच्चोक्तं “सर्वधर्मान्परित्यज्य” इत्येतद्विधिवलादेव प्रवृत्तिनिवृत्ति-  
रूपसर्वधर्मसवासनत्यागेन यथेच्छाचरणमेव प्रपन्नस्य शास्त्रीयः पन्था इत्युक्तौ,  
प्राचीनप्रपन्नानामर्वाचीनानां च सावधानकैङ्कर्याचरणं, अपराधपरिहारादि-  
कञ्च सर्वं शास्त्रीयं स्यात् । यथाप्रमाणं प्रपत्तिसम्प्रदायप्रवर्तकानां परमकारुणि-  
कानां तेषां भ्रमविप्रलम्भादिसम्भावनापि नास्ति । येन तदाचाराणामन्यथा-  
सिद्धिस्सम्भाव्येत” इति, तदप्यनुपपन्नम् । “सर्वधर्माश्च सन्त्यज्य सर्वका-  
मांश्च साक्षरान्” (शरणागतितेग्ये॥) “तस्माच्चमुद्धवोत्सृज्य चोदनां प्रति-  
चोदनाम्” (भागवते-११-१२-१४॥) “त्यज धर्ममधर्मञ्च त्यज सत्यावृते उभे”  
(भारते-शा-मो-३२९-४४॥) इत्यादिवहुप्रमाणैः प्रपन्नानां धर्मवत्कलञ्जभक्षणादि  
कामानामधर्माणाञ्च त्यागस्य विधीयमानतया तदनुसारेण “सर्वधर्मान्परि-  
त्यज्य” इत्यत्र धर्मशब्दस्य प्रवृत्तिरूपधर्ममात्रपरताया एवावश्यकतया, अत्र  
निवृत्तिरूपधर्मनिषेधवाचिशब्दाभावेनैतद्वचनवलात् निवृत्तिरूपधर्मत्यागस्य  
शास्त्रीयत्वशङ्काया उत्थानायोगात् । प्रपन्नानां मोक्षफलं प्रति सिद्धोपाय-  
स्यैकस्यैव साधनतया तदनुष्ठितकैङ्कर्यापराधपरिहारादीनां मोक्षसाधनत्वाभा-  
वेन मोक्षसाधनत्वबुद्धानुष्ठीयमानप्रवृत्तिरूपव्यापारमात्रपरधर्मशब्दार्थानन्त-  
र्भावेन तदनुष्ठानस्याशास्त्रीयत्वप्रसङ्गायोगात् । ‘सर्वधर्मान्परित्यज्य’ इति  
धर्माणां प्रतिषेधेऽपि तादृशमोक्षसाधनप्रवृत्तिरूपधर्मशब्दार्थव्यतिरिक्तकैङ्कर्या-  
द्यनुष्ठानस्य प्रपत्तिसम्प्रदायप्रवर्तकपरमकारुणिकानामभ्रान्तानामेवोपपन्नतया  
तेषां तदनुष्ठानस्य भ्रमविप्रलम्भादिप्रसङ्गकत्वायोगाच्च । भ्रमविप्रलम्भादि-  
रहितेन परमकारुणिकेन लक्षणेन नित्याग्निहोत्रादिधर्माणां स्वरूपेण त्यक्त-  
त्वात्, तथाभूतया वैदेह्या लङ्कारुद्धया स्नानादिनित्यधर्माणां स्वरूपेण त्यक्त-  
त्वात्, तादृशेनैव पराङ्मुनेन पूर्ववर्णशुश्रूषादिवर्णधर्माणां स्वरूपेण त्यक्तत्वात्,  
तादृशैरेव तिरुक्कण्णमङ्गैयाण्डान्नामकैर्नित्यनैमित्तिकादिसर्वधर्माणां स्वरूपेणैव  
त्यक्तत्वाच्च सर्व धर्मस्वरूपत्यागस्यैव शास्त्रार्थत्वे पूर्वाचारविरोधाभावाच्च ।  
पूर्णाधिकारिषु पराङ्मुनादिषु स्वरूपत्यागदर्शनेन तदितरानुष्ठानस्य तदनुष्ठा-  
नानुरोधेनान्यथानेयत्वात् ।

अथ यच्चोक्तं “प्रपत्तिक्षणावच्छिन्नसर्वधर्मस्वरूपत्यागोऽङ्गमित्युक्तावपि,  
तत्क्षणावच्छिन्नभगवत्क्षेत्रवासशिखायज्ञोपवीतोर्ध्वपुण्ड्रधारणादिवर्जनप्रसङ्गो -  
दुर्वारः” इति, तदप्यनुपपन्नम् । सर्वधर्मत्यागानुवादं भक्त्यङ्गसर्वधर्मत्याग-  
विधिं च वदतस्तवापि अस्य चोद्यस्य तुल्यत्वात् । अनुवादपक्षे भगवत्क्षेत्रवा-



सशिखा यज्ञोपवीतकौपीनकटिमूत्रादिकान्सर्वान् धर्मान्परित्यज्य स्थितस्यैव प्रपच्यधिकारपौष्कल्यात् । तथाङ्गभूतधर्मत्यागविधिपक्षेऽप्यभक्ष्यभक्षणापेय-पानागम्यगमनादिनिषिद्धविषयसेवया भक्त्यङ्गभूतशान्तिदान्त्यादिकं सवासनं-त्यक्तवतामेवाङ्गतया भक्त्यङ्गसर्वधर्मत्यागलक्षणप्रपच्यङ्गपौष्कल्याच्च ।

नन्वङ्गतया सर्वधर्मत्याग आकारान्तरेण तदनुष्ठानं न वारयति इति चेत् ; कोऽयमङ्गतया त्यागो नाम-अङ्गत्वत्याग एवेति चेत्, किं विद्यमानस्याङ्ग-त्वस्य त्यागः, उताविद्यमानस्य । नाद्यः-विद्यमानस्य त्यागायोगात् । नाप्य-न्त्यः-अविद्यमानस्य सुतरां त्यागायोगात् । भक्तिस्थले विद्यमानस्याङ्गत्वस्य प्रपत्तिस्थले त्यागो विधीयत इति चेत्, भ्रान्तोऽसि ; न हि गोवृङ्गस्य शशे त्यागो विधातव्यः । भक्त्यङ्गताङ्गत्वस्य प्रपत्तिनिरूपितत्वाभावेन प्रपत्तिस्थले तत्यागस्याप्रसक्तप्रतिषेधरूपत्वेन तद्विनायोगात् । न भक्त्यङ्गजातीयानां धर्माणां प्रपच्यङ्गत्वबुद्धित्यागो विधीयत इति न दोष इति वाच्यम् ; तथासति धर्म-शब्दस्य तद्विषयकप्रपच्यङ्गत्वबुद्धौ लक्षणापत्तेः । न चेष्टापत्तिः । विधौ तन्नि-षेधात् । उपायताबुद्धित्यागपक्षे स्वरूपस्याङ्गतावदङ्गताबुद्धित्यागपक्षेऽपि स्वरूपाङ्गतापत्तेर्दुर्वारत्वाच्च । तस्माद्भक्त्यङ्गजातीयसर्वधर्मस्वरूपत्याग एव प्रपच्यङ्गतया सर्वधर्माणां त्याग इत्यकामेनापि स्वीकर्तव्यमेव । तथात्व एव प्रपत्तेर्भक्त्यङ्गनैरपेक्ष्यसंरक्षणसम्भवात् । तथा च पूर्वोक्तरीत्या प्रपत्तिक्षणे प्रपन्नानां शिखायज्ञोपवीतकौपीनकटिमूत्रशौचादिधर्मत्यागस्त्वनमते प्रसज्यत एवेति ।

अथ यच्चोक्तं “सर्वधर्मान्परित्यज्य” इत्येतदधिकारनैरपेक्ष्यान्यतरपर-मित्येव पूर्वाचार्यसिद्धान्तात्, तस्य सर्वधर्मस्वरूपत्यागरूपाङ्गविधिपरत्वमनुप-पन्नम्” इति, तदप्यनुपपन्नम् । एकशब्दशोकशब्दयोरन्यतरवैयर्थ्यापत्तेः । एकशब्दस्य नैरपेक्ष्यपरत्वात्, शोकस्याधिकारसूचकत्वेनाधिकारपरत्वाच्च । तस्मात्तत्सार्थक्याय ‘सर्वधर्मान्परित्यज्य’ इत्यस्याङ्गपरत्वमेवाश्रयणीयमिति ।

अथ यच्चोक्तं “प्रपत्तेरशक्ताधिकारत्वे “इदं शरणमज्ञानाम्” (ल-न्वे-१७-९९ ॥) इत्यादौ सर्वज्ञभक्तयोः कथं तदधिकार उच्यत इति चेन्न ; तत्र सर्वज्ञवाचिपदानां ज्ञानवदशक्तलाक्षणिकत्वात्, भक्तशब्दस्य विलम्बाक्षमपर-त्वाच्च । “शरैस्तु सङ्कुलां कृत्वा” (रामायणे-सुन्द-३९-३०॥) इत्याद्युक्तशक्ति-परित्यागलक्षणसीतानुष्ठानविरोधः - तस्य प्रपन्नोत्तरवृत्त्युदाहरणमात्रत्वात् ;



नोचेदुयायविधायकशास्त्रवैयर्थ्यं स्यात्” इति, तदप्यनुपपन्नम् । विज्ञानत्पद-  
लक्षणायाः कल्पकाभावात्, “सर्वज्ञशरणं याति योगमार्गपराङ्मुखः” (प्र-  
पञ्चपारिजा-३-१८ ॥) इति तद्विवरणपरमाचार्यश्रुक्तिविरोधात्, तत्र विज्ञान-  
त्पदोक्तसार्वज्ञस्य योगमार्गपराङ्मुख्यहेतुत्वज्ञापनेन सर्वज्ञशब्दस्य शक्तविष-  
यत्वावगमात्, सीताया भस्माहतेजसस्वाभाविकतया प्रपन्न्यनन्तरजातत्वा-  
भावेन तत्त्यागरूपतदनुष्ठानस्योत्तरवृत्त्युदाहरणत्वायोगात्, रावणेन सीताप-  
हारात्पूर्वमेव रावणापहारात्स्वसंरक्षणार्थं सीताया रामविषये भ्रन्यासः  
कृत इत्यत्र मानाभावात्, “जीवन्तीं मां यथा रामस्मभ्यावयति क्रीर्तिमान्”  
(रामायणे-सुन्द-२८-१०॥) इत्यादिना मारुतिमुखेनानन्तरमेव स्वरक्षणप्रार्थ-  
नायाः कृततया पूर्वमेव तस्याः प्रपन्न्युक्तेर्विरुद्धत्वाच्च । “नरस्य बुद्धिर्दौर्ब-  
ल्यादुपायान्तर इष्यते” (ल-न्ते-२८-१७ ॥) “जन्मान्तरसहस्रेषु या बुद्धि-  
र्भाविता नृणाम् । तामेव लभते जन्तुरुपदेशो निरर्थकः” (इतिहाससमुच्चये-  
२-३० ॥) इत्याद्युक्तप्रकारेण जन्मान्तरकर्मविशेषाधीनबुद्धिर्दौर्बल्यशालिनां  
साधनान्तराधिकारिणां जागरूकत्वेन तत्परशास्त्रानर्थक्यगन्धाभावाच्च ।  
अधिकस्यात्र वक्तव्यस्य पूर्वाचार्यकृतप्रपन्न्यधिकारकारिकादिषु प्रपञ्चितत्वाच्च ।

अथ यच्चोक्तं “धर्माणां “विहितत्वाच्चाश्रमकर्मापि” (ब्र-सू-३-४-३२॥)  
इति श्रुत्युक्तविनियोगान्तरस्य प्रपन्ने निवारकाभावः” इति, तदप्यनुपपन्नम् ।  
“देवर्षिभूतात्मनृणां पितॄणां न किकरो नायवृणी च राजन् । सर्वात्मना  
यशशरणं शरण्यं नारायणं लोकगुरुं प्रपन्नः” (भागवते-११-५-४३॥) “विदुः  
कृष्णं ब्राह्मणास्तत्त्वतो ये तेषां राजन्सर्वयज्ञास्समाप्ताः” (भारते—अनुशा-  
सनप-१८-९ ॥) “नाहं विप्रो न च नरपतिर्नापि वैश्यो न शूद्रो  
नो वा वर्णी न च गृहपतिर्नो वनस्थो यतिर्वा ” “विष्णुदासा वयं शूयं  
ब्राह्मणा वर्णधर्मिणः ” “ ते वर्णानां पञ्चमाश्चाश्रमाणां विष्णोर्भक्ताः  
पञ्चकालप्रपन्नाः” “एकान्ती व्यपदेष्टव्यो नैव ग्रामकुलादिभिः । विष्णुना  
व्यपदेष्टव्यस्तस्य सर्वं स एव हि” इत्याद्युक्तरीत्या सर्वात्मना भगवत्प्रपन्नानां  
सर्ववर्णाश्रमोत्तीर्णतया प्रयोजकाभावादेव “विहितत्वाच्चाश्रमकर्मापि” (ब्र-सू-  
३-४-३२ ॥) इत्युक्ताकारान्तरविशिष्टानां धर्माणां तेष्वप्रसक्तेः ।

न चैवं पूर्वाचार्याणां व्यग्रस्थया वर्णाश्रमधर्मानुष्ठानविरोधः ; धर्म-  
संस्थापनार्थमवतीर्णस्य भगवतो वस्तुतो वर्णाश्रमोत्तीर्णत्वेऽपि यथा राम-



कृष्णादिभिः सर्वलोकप्रसिद्धक्षत्रियत्वाद्यनुसारेण लोकसङ्ग्रहार्थं क्षत्रियधर्मा-  
दिकमनुष्ठितम्, यथा च शेषाद्यवतारभूतभाव्यकारादीनां वस्तुतो र्णा-  
श्रमोत्तीर्णत्वेऽपि सर्वलोकप्रसिद्धचनुसारेण व्यवस्थया वर्णाश्रमादिधर्मानुष्ठानं  
कृतम्, तथैव सर्वात्मना प्रपन्नानां मुमुक्षूणां अपि लोकप्रसिद्धचनुसारेणैव  
व्यवस्थया धर्मानुष्ठानं लोकसङ्ग्रहार्थमुपपद्यत इत्यनुपपत्त्यभावात् ।

न चैवं प्रपन्नाचाराणां परवञ्चनमात्रार्थत्वेन लोकायतिकरहस्याव-  
तारप्रसङ्गः; “लोकसङ्ग्रहमेवापि संपश्यन्कर्तुमर्हसि” (गीता-३-२० ॥)  
“अविष्टयाय धर्माणां पालनाय कुलस्य च । सङ्ग्रहाय च लोकाणां मर्यादा-  
स्थापनाय च ॥ प्रियाय मम विष्णोश्च देवदेवस्य शार्ङ्गिणः । मनीषी वैदि-  
काचारं मनसापि न लङ्घयेत् ॥ यथा हि बल्लभो राज्ञो नदीं राज्ञा प्रवर्तिताम् ।  
लोकोपयोगिनीं रम्यां बहुसस्यविवर्द्धनीम् । लङ्घयन् शूलसरोहेदनपेक्षोऽपि  
तां प्रति । एवं विलङ्घयन्मर्त्यो मर्यादां वेदनिर्मिताम् । प्रियोऽपि न प्रियो मेऽसौ-  
मदाज्ञाव्यतिवर्तनात्” (ल-न्त-१७-२३, १४, १५, १६॥) इति केवलभगव-  
दाज्ञारूपशास्त्रास्तिक्यातिशयेन स्वविषयकलोकप्रतीत्यनुसारेण व्यवस्थया  
तत्तद्धर्मानुष्ठानशालिनां लोकायतिकरहस्यावतारचोद्यस्य महापापफलत्वात् ।

अथ यदुक्तं “अग्नीन्द्रादिदेवतान्तरमन्त्रकरणकवर्णाश्रमधर्मानुष्ठाने  
पारमैकान्त्यविरोधस्यादिति चोदनं वेदान्तव्युत्पत्त्यभावाकृतम्, तेषां  
मन्त्राणां “साक्षादप्यविरोधं जैमिनिः” (ब्र-सू-१-२-२९॥) इत्युक्तीत्या  
साक्षाद्भगवत्परत्वेऽपि विरोधाभावात् । “उपासात्तैविध्यात्” (ब्र-सू-१-१  
३२॥) इत्युक्तीत्या तत्तद्देवतान्तरविशिष्टाराधनेऽपि पारमैकान्त्यविरोधा-  
भावाच्च” इति, तदप्यनुपपन्नम् । देवतान्तरलिङ्गरहितानां मन्त्राणां साक्षा-  
द्भगवत्परत्वसम्भवेऽपि तद्वातं तदयोगसम्भवात्, मधुविद्यायां कार्यब्रह्मोपा-  
सनस्य वसुपदप्राप्तिलक्षणफलान्तराभिधानात्, तन्न्यायेनैव “उपासात्तैविध्या-  
त्” इत्युक्तविविधोपासनान्तर्गतेन्द्रप्राणाद्युपासनस्यापि फलान्तरप्राप्तेस्सिद्ध-  
त्वेन तत्रापि विशेषांशस्याराध्यताया अवर्जनीयत्वात्, “एकान्ती तु विनि-  
श्चित्य देवताविषयान्तरैः । भक्त्युपायं समं कृष्णप्राप्तौ कृष्णैकसाधनः ॥ देव-  
तान्तरशब्दादि भक्तिकृष्णारूपहेतुषु । साम्यकृतपरमैकान्ती हरौ स्वामीति  
बुद्धिमान्” (प्रपन्नपारिजाते-५-२, ३॥) इत्युक्तैकान्तिपरमैकान्तिलक्षणयो-



रूपासकानां दुर्लभतया तन्निष्ठोदाहरणेन पारमैकान्त्यभङ्गाभावोपपादनस्या-  
सङ्गतत्वाच्च ।

अथ यच्चोक्तं “प्रपन्नानां शास्त्रीयकैङ्कर्यवदर्थद्रव्यार्जननिवेदितविनि-  
योगादिभिस्साधनान्तरप्रयोजनान्तरप्रसङ्गो न स्यात्, तथैव विधिवलप्राप्ता-  
ग्नीन्द्रादिरूपाराध्यविशेषणैरपि देवतान्तरप्रसङ्गो न स्यादेव । “ये यजन्ति  
पितृन्देवान्प्राह्मणान्सहुताशनान् । सर्वभूतान्तरात्मानं विष्णुमेव यजन्ति ते”  
(दक्षस्मृतौ॥) इति सर्वत्र भगवत एवाराध्यत्वात्” इति, तदप्यनुपपन्नम् । तथा  
सति “देवान्देवयजो यान्ति मद्भक्ता यान्ति मामपि” (गीता-७-२३॥) “पितृ-  
न्यान्ति पितृव्रताः॥भूतानियान्ति भूतेज्या” (गी-९-२५॥) इति फलभेदानुपपत्ति-  
प्रसङ्गात्, सर्वेषां भगवद्भक्तत्वेन भगवत्प्राप्तेरेव सर्वत्र फलतया वक्तव्यत्वात्,  
मन्तरत्नमथमखण्डे मनुवन्तप्रतिपन्नविशेषणस्य सविशेष्यसमानोद्देश्यत्वं वदतां  
तदपेक्षयान्तरङ्गभूतसामानाधिकरण्यप्रतिपन्नविशेषणानामनुद्देश्यतावादस्यात्य-  
न्तपरिहसनीयत्वात्, अनुगृहीतश्च वेदान्ताचार्यैः—“प्रतर्दनादिविद्यासु  
चेतनान्तराणां लक्ष्मीतुल्यं विशेषणत्वं—“प्रतर्दनादिविद्यासु वेद्येऽपि परमा-  
त्मनि । अचेतनवदिच्छामश्चेतनश्च विशेषणम् ॥ इत्थं प्रपत्तिविद्यायां तत्त-  
न्मन्त्रानुसारतः । विष्णुपत्न्या गुणाद्यैश्च विशिष्टविषयोऽत्र नः” इति, कैङ्क-  
र्यादिप्रयोजकस्य भगवत्तत्त्वत्वस्य स्वरूपान्तर्भाववद्वर्णाश्रमादीनां देवतान्तर-  
राराधनप्रयोजकानां स्वरूपान्तर्गतत्वाभावेन तयोरत्यन्तवैषम्यसत्त्वेन कैङ्क-  
र्यादिदृष्टान्तोदाहरणस्यानुपपन्नत्वाच्च ।

अथ यच्चोक्तं “पूर्वाचार्यप्रणीतपारमैकान्त्याधिकारकनित्यग्रन्थेषु देव-  
विपित्वादिरूपिणो भगवत एवाराध्यत्वोक्त्या न वर्णाश्रमधर्मैः पारमैकान्त्य-  
विरोधः” इति, तदसत्यम् । भगवच्छरीरत्वविशिष्टानां देवर्षिप्रभृतीनामेव  
तत्रतत्र तत्तत्कर्माध्ययकण्डोक्तेः, भगवच्छरीरभूतस्वात्मोपासकस्य पञ्चाग्नि-  
विदस्स्वात्मोपासकत्ववत् तच्छरीरभूतदेवतान्तराराधकानामपि देवतान्तर-  
निष्ठत्वस्यावर्जनीयत्वात्, तत्तत्प्रबन्धाधिकारभूतस्य पारमैकान्त्यस्यापि परम-  
पुरुषैकविषयकपरत्वनिश्चयमात्ररूपत्वेन पूर्वोक्तलक्षणपारमैकान्त्यरूपत्वाभा-  
वाच्च । इत्थं हि नित्ये भाष्यकारवचनम्—“देवानृषीन्पितृन्भगवदात्मका-  
न्ध्यात्वा” इति । अत्र भगवान् आत्मा येषां, ते भगवदात्मकाः, तान्-भग-  
वच्छरीरभूतानित्यर्थः । तथा च प्राधान्येन देवतान्तरविषयकमेव ध्यानमि-



त्यागतम् । एवमेव “नारायणात्मकान्देवानृषीन्सन्तर्पयेत्पितृन्” इत्यादिश्रीम-  
द्देवान्तिवचनादिष्वपि द्रष्टव्यम् ।

यदि वर्णाश्रमधर्मेषु देवर्षिपितृप्रभृतीनामाराधयान्तर्भावो न स्यात्,  
तर्हि तेषां देवादिऋणनिवर्तनरूपत्वाभावेन प्रत्यवायवारकत्वमेव न स्यात् ।  
जन्मसिद्धदेवादिऋणलयनिवन्धनप्रत्यवायजातस्य वर्णाश्रमधर्मानुष्ठानरूपतत्त्व-  
देवताराधनात्मकऋणनिवृत्त्यैव निष्पाद्यत्वात् । न च भगवदाराधनेन देवता-  
न्तरऋणनिवृत्तिः ; अन्याराधनेनान्यऋणनिवृत्त्ययोगात् । सकृदाराधनेन सर्व-  
ऋणनिवृत्त्या वा यावज्जीववर्णाश्रमधर्मानुष्ठानवैकल्यापत्तेः ।

न च प्रमाणवत्त्वात् तत्तत्कालीनभगवदाराधनानां तत्तदृणैकदेशमाल-  
निवर्तकत्वम्, तादृशप्रमाणस्यैव दुर्लभत्वात् । “यावज्जीवमभिहोतं जुहु-  
यात्” “अहरहस्सन्ध्यामुपासीत” “ब्रह्मचर्येण ऋषिभ्यो यज्ञेन देवेभ्यः  
प्रजया पिहभ्यः” (यजुषि-क्राण्डं ६, मन्त्र , अनुवाके , पंजा ॥) इत्या-  
दिभिर्देवतान्तराराधनरूपाणामेव सतां तदृणनिवर्तकतायास्सोपपत्तिकप्रमाण-  
सिद्धत्वात् । भगवदासभूतस्य चेतनस्य भगवदपेक्षया ऋणित्वासम्भवेन  
ऋणापकरणार्थैर्वर्णाश्रमधर्मैर्निष्कृष्टरूपस्य भगवत्समाराध्यत्वायोगात्, अत  
एव तेषां निष्कृष्टस्वरूपप्रयुक्तत्वाभावेन कैङ्कर्यरूपत्वासम्भवाच्च ; प्रपन्नानां  
वर्णाश्रमप्रयुक्तत्वाकारेण वर्णाश्रमधर्मानुष्ठाने पारमैकान्त्यविरोधस्य दुरु-  
द्धरत्वात् ।

न चैवं लोकसङ्ग्रहार्थवर्णाश्रमधर्मानुष्ठानेऽपि पारमैकान्त्यविरोधप्रसङ्गः ;  
लोकसङ्ग्रहार्थानां वर्णाश्रमप्रयुक्ततया देवतान्तरऋणापकरणार्थत्वाभावेनार्था-  
नुसन्धानरहितकेवलमन्त्रोच्चारणपूर्वकं वा, तत्तदेवतोपलक्षितभगवत्स्वरूपध्यान-  
पूर्वकं वा, “साक्षादप्यविरोधं जैमिनिः (ब्र-सू-१-२-२९॥) इति न्यायेन  
साक्षाद्भगवत्स्वरूपानुसन्धानपूर्वकं वानुष्ठानेऽपि लोकसङ्ग्रहरूपप्रयोजनसिद्धे-  
रक्षततया तत्र देवतान्तराणामाराध्यतयानुसन्धानानावश्यकं भावेन विरोधा-  
भावात् । न च प्रपन्नानां वर्णाश्रमाभावे सर्वेषां सर्ववर्णाश्रमधर्मानुष्ठानप्रसङ्गः ;  
वस्तुतस्तदभावेऽपि भगवत्प्रादुर्भावेऽपि लोकप्रतीत्या तत्सत्त्वेन तदनुष्ठान-  
व्यवस्थोपपत्तेः । तथा चोक्तं “प्रादुर्भावेऽस्तुरनरसमो देवदेवस्तदीया जाता  
वृक्षैरपि च गुणतस्तादृशो नात्र गह्वरी” इति ।

अथ यच्चोक्तं “श्रीभाष्यकारैः स्वान्तिमदज्ञायां कृच्छ्रणोत्थाय सन्ध्या-  
काले जलाञ्जलिप्रक्षेपस्यानुष्ठितत्वात्, वर्णाश्रमधर्माणामौपाधिकत्वेन त्याज्य-



तावचनं पूर्वानुष्ठानविरुद्धम्” इति, तदप्यनुपपन्नम् । श्रीभाष्यकारस्यानन्ता-  
वताररूपतया वस्तुतस्तस्य वर्णाश्रमयोरेवाभावेन तदनुष्ठानस्य वर्णाश्रमा-  
प्रयुक्ततया केवललोकसङ्ग्रहार्थत्वात् । केवललोकसङ्ग्रहार्थानां भगवदाज्ञाकै-  
ङ्करूपत्वस्य प्रागेवोक्तत्वात् ।

अथ यच्चोक्तं “प्रपन्नस्य वर्णाश्रमाद्युत्तीर्णत्वोक्तिः—कलिकोलाहल-  
कीडावर्द्धिकैव । तथा सति शास्त्रीयसर्वव्यवस्थाभङ्गप्रसङ्गात् । धर्मव्याधतुला-  
धारशबरीविदुरादीनां शास्त्रे तत्तज्ज्ञात्यादिनिरूपणविरोधाच्च । न च भक्त-  
म्लेच्छादिपूजावचनं प्रपन्नस्य जात्याद्यपगमे प्रमाणम् ।—“जामयो यानि  
गेहानि शपन्त्यप्रतिपूजिताः । तानि कृत्या इतानीव विनश्यन्ति समन्ततः”  
(रहस्यत्रयसारे-२-अधिकारे ॥) इत्याद्युक्तजामिपूजावत् भक्तम्लेच्छादि-  
पूजाया अपि तत्तज्ज्ञात्यनुसारेण नियाम्यत्वात्” इति, तदप्यनुपपन्नम् । प्रप-  
न्नानां वस्तुतो वर्णाश्रमाद्यभावेऽपि लोकप्रतीत्यनुसारेणैव शास्त्रीयसर्वव्यव-  
स्थाद्युपपत्तेः । “स च पूज्यो यथा ब्रह्म” (गारुडपु-पूर्वखण्डे-२१९-२०॥) इति  
भक्तम्लेच्छादीनां भगवत्तुल्यतयैव पूज्यतायाश्चास्तकण्ठोक्ततया तदनादरेण  
तेषां जामिशद्वितस्त्रीविशेषतुल्यतोक्तौ सद्यश्चण्डालतापत्तेर्दुष्परिहरत्वात्,  
“निञ्जोडुमोक्क वलिपडवरुलिनाय्पोळ्” (तिरुमालै-४२-॥) इत्यनुगृहीतरीत्या  
विलक्षणभागवतानां भगवत्तुल्यत्वेन पूज्यतायाश्चरित्रनाथेन श्रीलोकसारङ्ग-  
महाधुनिसूक्तं योगिवाहमारोप्यानुष्ठापितत्वाच्चप्रपन्नानां तत्तज्ज्ञात्यनपगमोक्ते-  
रत्यन्तविरुद्धत्वात् ।

तस्मात्प्रपन्नकर्तृकलोकसङ्ग्रहार्थव्यापाराणां वर्णाश्रमप्रयुक्तत्वाभावेन  
केवलभगवदाज्ञाकैङ्करूपतया कैङ्कर्याणां च सिद्धपरवाक्यश्रवणजन्यस्वरूप-  
प्राप्तजनितरागप्राप्ततया स्वयंप्रयोजनत्वेन “चोदनालक्षणोऽर्थो धर्मः” (पूर्व-  
मीमांसासू - १-१-२ ॥) इत्युक्तलक्षणधर्मरूपत्वसम्भवेन त्याज्यधर्मान्त-  
र्भावस्य सुदुर्लभतया सर्वधर्मस्वरूपत्यागस्य शरणवरणाङ्गत्वे कैङ्कर्यस्यापचार-  
रूपत्वाद्यसम्भवेन “सर्वधर्मान्परित्यज्य” इत्यनेन सर्वधर्मस्वरूपत्याग एव  
सिद्धोपायाधिकारिकृत्यरूपशरणवरणाङ्गतया विधीयते इति सिद्धान्ते न  
कोऽपि दोष इति सर्वमवदातम् ।

अथ स्वरूपत्यागसिद्धान्तस्याचार्यसूक्त्यादिविरोधशङ्काः क्रमशः प्रति-  
क्षिप्यन्ते ।



तत्र तावत् “अतस्त्वरूपत्यागोक्तौ कैङ्कर्यस्यापचारता । उपायत्वमति-  
त्यागे तत्स्वरूपाङ्गता भवेत्” (रहस्य-सारे-२९ ॥) इति वेदान्तदेशिकश्रीसूक्तौ  
सिद्धान्तसिद्धोपायान्तरस्वरूपत्यागभ्रान्तित्यागावेव दूषिताविति केपाश्वि-  
द्वचनमयुक्तम् । कैङ्कर्यपर्यन्तसर्वधर्मस्वरूपत्यागसात्त्विकत्यागपक्षयोरेव तत्र  
दूषितत्वात् । सिद्धान्ते “इवत्तै धर्ममेनिरदुःश्रमित्तवर्जुननकरुताले” (मुमु-  
पडि ३-२०२॥) इति धर्माभासानामेव त्याज्यवाचिधर्मशब्दार्थत्वाभ्युपग-  
मेन “यच्चत्प्रियं तदिह पुण्यमपुण्यमन्यत्” (अतिमानुपस्तवे-५३ ॥) इति  
निरुपाधिकभगवत्प्रियतया परमधर्मभूतस्य भगवदसाधारणपरिचरणस्य  
त्यागानभ्युपगमात्, उपायत्वभ्रान्तित्यागपक्षे धर्मस्वरूपानुष्ठानस्याप्रसक्त्या-  
तदङ्गत्वप्रसङ्गायोगाच्च । तस्मादयं श्लोक औत्प्रेक्षिकत्यागवादनिराकरणपर-  
एवेति तस्य सिद्धान्तदूषणात्मकवचनमयुक्तमेव ।

अथ “अतोऽशक्ताधिकारत्वमाकिञ्चन्यपुरस्किया । अनङ्गभावो धर्माणा-  
मशक्यारम्भवारणम् ॥ तत्प्रत्याशाप्रशमनं ब्रह्मास्तन्यायसूचनम् । सर्वधर्म-  
परित्यागशब्दार्थास्त्वाधुसम्भताः” (रह—सारे—२७ ॥) इत्यनयोऽश्लो-  
कयोः प्राक्प्रतिक्षिप्तं पक्षपदमेव साम्प्रदायिकत्वेन वेदान्ताचार्यैरनुगृहीत-  
मिति केचिन्मन्यन्ते, तदप्ययुक्तम्, निरुक्तदोषदुष्टानां तेषां साम्प्रदा-  
यिकत्वायोगात् । किन्तु सर्वधर्मस्वरूपत्यागविधेरधिकार्यवस्थानुगुण्येन  
षोढाफलपर्यवसानमेव साम्प्रदायिकतया तद्वचनाभिप्रेतम् । तथा हि-उपा-  
यान्तरविषयकोपायत्वज्ञानतदिच्छायत्नादिसर्वव्यापारवर्जितात्यन्ताकिञ्चन -  
विषये त्यक्तव्योपायान्तरव्यापारस्य कस्यचिदपि अभावेन त्यागविषयका-  
प्रवर्तप्रवर्तनरूपविधिव्यापारस्य प्रयोजनाभावात्, योग्यतानुसारेण त्याग-  
विधिरज्ञातज्ञापनमात्रैव पर्यवस्यन्ननुवादतुल्यतां भजते । एतदधिकारिविशे-  
षमभिप्रेत्यैव तत्रतत्र वेदान्ताचार्याणां त्यागानुवादवचनम् ।

न चैवं तादृशाधिकारिणस्त्यागानुष्ठानविरहादङ्गवैकल्यम् ; अधिकार-  
रूपविद्याप्रति सिद्धस्याप्यङ्गत्वसम्भवात् । एवमङ्गाधिकारयोरैक्यमभिप्रेत्य  
तत्रतत्र तेषामधिकारानुवादवचनम् । यद्वा ‘त्यागं जानीहि’ इत्यज्ञातज्ञापन-  
विधिसिद्धत्यागानुसन्धानलक्षणत्यागानुष्ठानस्यैवाङ्गत्वसम्भवात् नानुपपत्तिः ।  
एतदभिप्रायेणैवं वेदान्ताचार्याणां त्यागविधेराकिञ्चन्यानुसन्धानलक्षण-  
कार्पण्यविधिपरत्ववचनम् ।



अथ येषामधिकारिणां ब्रह्मविद्याज्ञानुष्ठानरूपो वा तदारम्भमात्ररूपो वा तत्प्रत्याशादिरूपो वा साधनान्तरविषयकत्यक्तव्यापारस्सम्भवति । तेषां विषये त्यागविधिरप्रवर्तते तत्तद्व्यापारनिवारणमात्रे पर्यवस्यतीति श्रीवेदान्ताचार्यैस्तत्तदधिकार्यभिप्रायेण नैरपेक्ष्यविधानपरत्वमशक्यारम्भनिवारणपरत्वं तत्प्रत्याशानिवारणपरत्वं चानुगृहीतम् ।

अथ येषामुपायान्तरविषये साङ्गप्रधानोपसंहारार्थज्ञानशक्त्यादिपूत्या तदनुष्ठानमस्ति, तद्विषये त्यागविधिस्साक्षादुपायान्तरत्याग एव पर्यवस्यतीति तदधिकार्यभिप्रायेण ब्रह्मास्तन्यायभूचनमनुगृहीतम् । तस्मादुदाहृतश्लोकयोस्स्वरूपत्यागविधिफलपर्यवसानसम्प्रदायप्रदर्शनमात्रपरत्वात् प्राक्दूषितपक्षपदकपरत्ववचनमनुपपन्नमेव ।

अत्रेदमवधेयम्—सिद्धान्ते वरणाङ्गतया विधीयमानसर्वधर्मपरित्यागो नाम-येन सम्बन्धेन वर्तमानानां धर्माणां साक्षाद्वा परम्परया चिकीर्षादिद्वारा वा मोक्षार्थादृष्टप्रयोजकता स्यात्, तत्सम्बन्धावच्छिन्नधर्मत्वावच्छिन्नप्रतियोगिताकाभावप्रयोजकव्यापार एव । स च यथासम्भवमधिकार्यवस्थानुगुण्येनोपायान्तरयोग्यताज्ञानतदुपायत्वज्ञानतन्मत्यागशाचिकीर्षातदारम्भादिनिवृत्तिमात्र एव पर्यवस्यतीति साधुसम्मतं षोढात्यागविधिपर्यवसानमुपपन्नमिति ।

इत्थमर्थाविशेषेऽपि न्यायवैदेशिकैः परैः । देशिकाचरिते मार्गे दिङ्मोहे नैव लङ्घयते ॥ आपातचारुभिः केचित् वालिशाः सुग्धजल्पितैः । रचयन्ति वरीवस्यां महामोहमहीपतेः ॥ सर्वधर्मेष्वशक्तानां प्रपत्तौ यद्यधिक्रिया । तर्हि बन्ध्यासुता एव प्रपद्येरंस्तथाविधाः ॥ यत्तौ साक्षादशक्तानां प्रपत्तिरिति यन्मतम् । कर्मज्ञानतदङ्गादिवैफल्यात्तच्च बाधितम् ॥ अवताररहस्यादिसापेक्षे साङ्गपञ्चके । न्यासेऽस्मिन्नैरपेक्ष्यं च शशशृङ्गमहोदरम् ॥ यद्यशक्तानपेक्षत्वं प्रपत्तेर्वस्तुतो भवेत् । भक्तिस्थाने भगवतो निवेशस्तु तदा कुतः ॥ कार्पण्याशक्यसंरभत्यागादिविधिवर्णनम् । धीविलम्बादिभिर्दुष्टभित्त्यायैरेव दर्शितम् । शरणागतिसामर्थ्यं विकल्पाभ्यां निवारिते । शक्योपायान्तरे बन्ध्यातत्परित्यागचोदना ॥

अथ यच्चान्यत्र “सर्वधर्मान्परित्यज्य” इत्यस्योपायबुद्धित्यागविधायकत्ववचनं—तत्सर्वं स्वरूपत्यागशेषभूतभ्रान्तित्यागावश्यकत्वमात्रपरम् ।



“नीर्तुमदेन्निवै वेर्मुदत्मायुत्तु” (तिरुवाय्मोलि-१-२-३ ॥) इति भगवता श्रीपराङ्मुखमुनिना भ्रान्तित्यागावश्यकतायाः प्रदर्शितत्वात् । युक्तञ्चैत-  
द्यावद्भ्रान्त्यनुवृत्तिभावनात्त्वयान्वयस्य दुष्परिहरत्वेन तत्त्यागं विना सर्व-  
धर्मस्वरूपत्यागायोगात् । तथा चोक्तं विष्णुपुराणे—“अधिकारबोधयुक्तेषु  
विद्यते भावभावना । आक्षीणेषु समस्तेषु विशेषज्ञानकर्मसु” (वि-पु-६-७-५१॥)  
इति । अयमर्थः—‘देवोऽहं, मनुष्योऽहम्’ ‘ब्राह्मणोऽहम् क्षत्रियोऽहम्’ इत्यादिदे-  
हात्माभिमानरूपविशेषज्ञानेषु तद्धेतुभूतेषु कर्मसु वाक्षीणेषु सत्सु चेतनानां  
“मत्फलसाधनत्वान्मदर्थमिदं कर्म” इति कर्मफलस्वात्म्यलक्षणममतात्मकाधि-  
कारबोधो भवति, तादृशाधिकारबोधयुक्तेषु भावभावना, भवो नाम-यज्युपा-  
स्यादिधात्वर्थः, तस्य भावना तदनुष्ठानानुकूलान्तरोद्योगः, स विद्यत-इति ।  
तथा च भगवत्कटाक्षसहकृताचार्योपदेशबलेन वर्णाश्रमाद्यभिमानफलत्वाद्य-  
भिमानरूपाहङ्कारममकारयोनित्वत्तौ सत्यमेव कर्मज्ञानादिभावनान्वयइश्यकते  
त्यक्तुमिति भ्रान्तित्यागस्यावश्यकत्वमुपपन्नमेव ।

तथा चोक्तं महाभारते शान्तिर्वर्णि मोक्षधर्मे—“त्यज धर्ममधर्मं च  
त्यज सत्यानृते उभे । उभे सत्यानृते त्यक्त्वा येन त्यजसि तत्त्यज ॥ त्यज  
धर्ममसङ्कल्पात् त्यजाधर्ममहिंसया । उभे सत्यानृते बुद्ध्या बुद्धि परमनिश्च-  
यात्” (भार-शा-मो-३३७-४०, ४१ ॥) इति । अत्र प्रपञ्चप्रकरणेषु धर्मत्याग-  
स्यानुवादभ्रान्ति वारयितुं—‘धर्मं त्यज’ इति स्वातन्त्र्येण धर्मत्यागो विधी-  
यते । “वीडुमिन्” (तिरुवाय्मोलि-१-२-१ ॥) इति वत् । एतेन त्यागस्य  
विधेयत्वं न प्रपञ्चङ्गतामात्रप्रयुक्तम्, किन्तु कलञ्जभक्षणादीनामिव निष्कृष्टा-  
त्मस्वरूपं प्रति धर्माणां बलवदनिष्ठानुबन्धित्वप्रयुक्तमपीति सिध्यति । ‘अधर्मं  
च त्यज’ इत्यनेन ‘सर्वधर्मान्परित्यज्य’ इत्यादिष्वभावरूपधर्माणां धर्मशब्दा-  
न्तर्भावभ्रान्तिव्यावर्त्यते । ‘धर्ममधर्मं च त्यज’ इति धर्माधर्मयोरेकक्रियान्वय-  
स्वारस्यात् अधर्माणां यथा त्यागः, तथैव धर्माणामपि त्यागः कर्तव्य इति  
लभ्यते । एतेन बुद्धित्यागादिपक्षा व्यावर्त्यन्ते । ‘सत्यानृते त्यज’ इत्यनेन  
“सर्वकामांश्च साक्षरान्” इत्युक्तचेतनाचेतनरूपभोग्यान्तरत्यागो विधीयते ।  
‘उभे सत्यानृते त्यक्त्वा’ इत्यादारातिशयादनुवादः । तेन स्वयंप्रयोजनतया  
सर्वलोकानुभूयमानयोश्चेतनाचेतनयोस्त्यागस्यातिदुर्लभत्वम्, “परमात्मनि  
यो रक्तो विरक्तोऽपरमात्मनि” (नारदपरिव्राज ऋषिर्वा-३॥) इत्यपरमात्मनि



वैराग्यस्य स्वरूपानुरूपतया पुरुषार्थत्वञ्च गम्यते । 'येन त्यजसि तत्त्यज'-  
येन-ज्ञानेन, सत्यानृते त्यजसि, तदपि ज्ञानं वक्ष्यमाणप्रकारेण त्यजेत्यर्थः ।

अथ विहितेषु त्यागेषु प्रधानांशः प्रतिपाद्यतेऽनन्तरश्लोकेन—त्यज-  
धर्ममसङ्कल्पादित्यादिना । असङ्कल्पात्-फलसङ्कल्पत्यागात्, अधिकारबोध-  
त्यागात् इति यावत् । यद्वा "तदा हि सङ्कल्पतरोः फलानि" इत्यत्रेव,  
सङ्कल्पाः-सङ्कल्पना, देवाद्याकारेणैकिकृत्यात्मकल्पना; अधिकारबोधस्यापि  
मूलभूतं देहात्माभिमानरूपं विशेषज्ञानमिति यावत् । तत्त्यागोऽसङ्कल्पः, तस्मा-  
दित्यर्थः । तथा च धर्मस्वरूपत्यागस्य प्रधानप्रयोजकमधिकारबोधस्य वा  
तन्मूलभूतदेवादिदेहात्माभिमानस्य वा त्याग इत्युक्तं भवति । अथाधर्मत्यागे  
प्रधानांशमाह—त्यजाधर्ममहिंसयेति । निषिद्धत्यागेषु मध्ये प्राधान्येन हिंसा-  
त्याग एवावश्यकर्तव्यः । अधर्माणां प्रायशः पराहिंसायामेव पर्यवसानात् ।  
हिंसात्यागेनैव प्रायशोऽधर्मास्त्यक्तास्स्युरित्यर्थः । अथ पुत्रभार्यादिचेतना-  
न्तराणां गृहोपकरणादिरूपाचेतनानाञ्च यथाकथञ्चित्यागसम्भवेऽपि ब्रह्मानु-  
भवान्तर्भावेनैवानुभूयमानस्य स्वस्वरूपस्य नित्यकैङ्कर्योपकरणभूताप्राकृत-  
रूपादीनाञ्च कथञ्चिदपि त्यागायोगात्, सत्यानृतसामान्यत्यागः कथं घटत  
इत्यपेक्षायामाह—उभे सत्यानृते बुद्धयेति । तयोस्स्वरूपत्यागसम्भवात्,  
स्वभोग्यतात्यागेनैव त्यागः कर्तव्य इत्यर्थः । अथ 'येन त्यजसि तत्त्यज'  
इत्याद्युक्तं विवृणोति—बुद्धिं परमनिश्चयात् इति । यथा स्वभोग्यत्वाभावं-  
विषयिण्या बुद्ध्या सत्यानृते त्यक्ते तामपि, बुद्धिं परमनिश्चयात्-परस्य "सां  
काष्ठा सा परागतिः" (कठोप-१-३-११ ॥) इति वशीकार्यकाष्ठात्वेन श्रूय-  
माणस्य चरमोपायभूतस्य परमपुरुषस्यैव निश्चयात्, तादृश बुद्धिप्रवर्त-  
कतया कारयित्वे निश्चयात्, त्यजेत्यर्थः । अत्र बुद्धेस्त्यागो नाम-  
तादृशबुद्धेस्त्वकर्तृत्वभ्रमत्याग एव । न च बुद्धौ स्वस्य प्रयोज्यकर्तृताया  
विद्यमानत्वात्, बाधशङ्क्यः; प्रयोज्यस्य परवशत्वेन कर्तृत्वायोगात् । "स्वतन्त्रः  
कर्ता" (पाणिनीयसू- ॥) इति स्वतन्त्रस्यैव कर्तृत्वस्मरणात् । यद्वा भगव-  
त्प्रेरणनिरपेक्षकर्तृत्वभ्रमत्यागस्यैवात्र त्यागशब्दविवक्षितत्वान्न दोषः । तथा  
चानुसंहितं पूर्वाचार्यैः 'अदुबुप्रवनदिनरुले' (तिरुवाय्-८-८-३ ॥) "वयित्तिल्  
कोण्डु मन्न वैत्तेन्मतियाले" (तिरुवाय्-८-८-९ ॥) "यानोद्वि येन्नुलिरुत्तुव-  
मेन्निलन्" (तिरुवाय्-१-७-७॥) "शरणमिति वचोऽपि मे नोदियात्" (वरद-



राजस्तवे-८८ ॥) इत्यादिषु । तदेवं त्यागशब्दार्थविवरणपरे वचनद्वये धर्म-  
त्यागसिद्धये सङ्कल्पादिरूपभ्रान्तित्यागस्यैव प्राधान्येनावश्यानुष्ठेयतायाम् -  
प्रदर्शिततया 'सर्व धर्मान्परित्यज्य' इत्यत्र केषांचिद्बुद्धित्यागवचनं भ्रान्ति-  
त्यागावश्यकत्वपरमेव ।

अथ यदपि "इवन् तानिवैतन्नै नैराह विट्टिलन्" (मुमुक्षुप्पडि-३-२८१॥)  
इत्यादि साक्षात्यागाभाववचनं, तदपि प्रपन्नावश्यं भाविस्वरूपानुरूप -  
कैङ्कर्यादिव्यापारेषु वर्णाश्रमधर्मादीनामतिदेशप्राप्ततदंशानुवृत्तिमात्रपरम् ।  
तथा हि प्रपन्नेन यल्लोकसङ्ग्रहार्थं वा केवलभगवत्प्रीत्यर्थं वा कर्मादिकमनुष्ठीयते  
तत्सर्वं कुण्डपायिनामयनाग्निहोत्रवद्धर्मान्तरमेव । गुणभेदात्, फलभेदात्,  
देवतादिभेदाच्च । लोकसङ्ग्रहार्थेषु हि "कुर्याद्विद्वांस्तदासक्तश्चिकीर्षुर्लोकसङ्ग-  
हम्" (गीता-३-२५ ॥) इत्यसङ्गपूर्वकत्वलक्षणगुणभेदात्, "यद्यदाचरति  
श्रेष्ठः" (गीता-३-२१ ॥) "मनीषी वैदिकाचारम्" (ल-न्ते-१७-९४ ॥) इति  
प्रशस्ततममनीषित्व लक्षणाधिकारभेदात्, "अनपेक्षोऽपि तां प्रति" (ल-न्ते-  
१७-९६ ॥) इति प्रत्यवायपरिहारार्थत्वाभावप्रतीत्या केवललोकसङ्ग्रहद्वारा-  
रकभगवत्प्रीतिमात्रप्रयोजनकत्वावगमाच्च केवलवर्णाश्रमधर्मापेक्षया भेद-  
स्सिद्धः । एवं केवलप्रीत्यर्थदीपारोपणादिषु च "मद्भक्तो मद्याजी-भव"  
(गीता-९-३४ ॥) इति प्रीतिकारितत्वरूपगुणभेदात्, असाधारणदिव्य-  
विग्रहविशिष्टभगवत्स्वरूपात्मकदेवताभेदात्, स्वयंप्रयोजनतत्प्रीतिमात्रात्मक-  
फलभेदाच्चोपासनान्तर्गतयज्याद्यपेक्षया भेदस्सिद्धः ।

न चान्न प्रसिद्धकर्मानुवादेन गुणादिविधानं शक्यते वक्तुम्, फलस्या-  
विधेयत्वात् । "प्राप्ते कर्मणि नानेको विधातुं शक्यते गुणः" इति तदसम्भ-  
वाच्च । तस्मादाग्नेयादिकाम्येष्टिवत्, कुण्डपायिनामयनाग्निहोत्रादिवच्चेदं सर्वं  
धर्मान्तरमेव । तथा च सूत्रं "फलञ्चाकर्मसन्निधौ" (पूर्वमीमां-२-३-२५ ॥)  
इति । अस्य शारदाभाष्यम्—"अनारभ्य किंचिच्छ्रूयते—"आग्नेयमष्टाकपालं  
निर्वपेत् रुक्कामः" "अग्नीषोमीयमेकादशकपालं निर्वपेद्ब्रह्मवर्चसकामः"  
"ऐन्द्राग्नमेकादशकपालं निर्वपेत् प्रजाकामः" इति । अत्र सन्दिह्यते-किं प्राकृ-  
तेष्वाग्नेयादिषु फलं विधीयते, उत प्राकृतेभ्यः कमान्तराण्येतानि । किं प्राप्तं ?  
प्राकृतेषु फलविधिरिति । कुतः-विदिता आग्नेयादयः प्रत्यभिज्ञायन्ते ।  
तस्माच्चेपामनुवादः फलसम्बन्धार्थ इत्येवं प्राप्ते ब्रूमः-फलञ्च भेदकं-अकर्म-



सन्निधौ श्रूयमाणम् । कथम् ?-अनुवादे सति न शक्यते फलं विधातुम् । विधायकस्याभावात् । न ह्यविधीयमानो हि उपायो रुचो भवति इति गम्यते । अपि च रुक्कामे अत्र विधीयमाने कामस्यानित्यत्वात्, आग्नेयादीनां नित्यत्वात्सम्बन्धो नावकल्पेत । एवं सर्वत्र । तस्मात्कर्मान्तराणि” इति ।

एवमेतत्पूर्वाधिकरणसूत्रं “प्रकरणान्तरे प्रयोजनान्यत्वम्” (पूर्वमी-२-२-२४ ॥) इति । अत्र भाष्यम्—“कुण्डपायिनामयने श्रूयते-“मासमग्निहोत्रं जुहोति” “मासं दर्शपूर्णमासाभ्यां यजते” इत्येवमादि । तत्र सन्दिह्यते-किं नियते अग्निहोत्रे नियतयोश्च दर्शपूर्णमासयोर्मासो विधीयते कालः, अथ किं नियताग्निहोत्राभियताभ्यांच दर्शपूर्णमासाभ्यां कर्मान्तरविधानमिति । किं तावत्प्राप्तं-नियतेषु कालविधिः इति । कुतः ? कालविधिसरूप एष शब्दो मासमिति । कथम् कालविधिसरूपता, ‘यदग्निहोत्रं जुहोति’ इति विदितम्, मासमित्यविदितम्, एवञ्चाग्निहोत्रशब्दो दर्शपूर्णमासशब्दश्च नार्थान्तरवृत्तौ भविष्यतः । तस्मात्कालविधिः । ननु कुण्डपायिनामयनप्रकरणं बाध्यतैवम् । कामं बाध्यताम्, वाक्यं हि बलवत्तरम् । एवं प्राप्ते ब्रूमः-प्रकरणान्तरे श्रूयमाणं वाक्यं यस्य प्रकरणे, तस्य वाचकं भवितुमर्हति । ननु प्रत्यक्षोऽग्निहोत्रस्य । दर्शपूर्णमासयोश्च गुणविधिः । नेत्युच्यते । कथम् ? “उपसद्भिश्चरित्वा” इत्युक्त्वा इदमभिधीयते । न चोपसदोऽग्निहोत्रस्य दर्शपूर्णमासयोश्च सन्ति । तस्मादशक्यः-तत्र मासविधिः । अथोच्येत, उपसदोऽपि विधीयन्ते इति, तथा गुणविधानार्थेऽस्मिन्वाक्ये अनेकगुणविधानात्, वाक्यं भिद्येत । अस्मिन्पक्षे पुनरतन्त्रं अग्निहोत्रशब्दो न कर्म विशेषयति, तेन वाक्यभेदो न भविष्यति । तस्मात्कर्मान्तरमिति सिद्धम् ” इति ।

अत्र “फलं चाकर्मसन्निधौ” इति पूर्वोदाहृताग्नेयादिकाम्येष्ट्यधिकरणे फलस्य विधेयत्वासम्भवात् यथा कर्मभेदसिद्धिः, तथैवात्रापि “अविष्णुवाय धर्माणां” (ल-न्ते-१७-९३॥) इत्यारभ्य “मनीषी वैदिकाचारं मनसापि न लङ्घयेत्” (ल-न्ते-१७-९४।) इति प्रपञ्चिप्रकरणे विधीयमाने कर्मणि लोकसङ्ग्रहादिमूलकस्य केवलस्य च स्वयंप्रयोजनभगवत्प्रीतिरूपफलस्य विधातुमशक्यत्वात् केवलवर्णाश्रमधर्मापेक्षया भेदस्सिद्ध्यति । यथा ज्ञानन्तरोदाहृतमासमग्निहोत्राद्यधिकरणे मासोपसदाद्यनेकगुणानां प्राप्ते कर्मणि विधातु-



मशक्यतया भेदसिद्धिः, तथैवात्रापि लोकसङ्ग्रहादिरूपफलस्यासङ्गरूपगुणस्य मनीषित्वात्प्राशस्त्यलक्षणनिमित्तस्य च प्राप्ते कर्मणि विधातुमशक्यत्वात् लोकसङ्ग्रहार्थानां केवलवर्णाश्रमधर्मेभ्यो भेदसिद्धिः ।

एवं “मन्मना भव” (गीता-१८-६५॥) इत्युक्तपरिपूर्णशेषवृत्तिरूप-प्रपन्नावश्यंभाविष्यापाराणामप्युपासनविधिप्राप्तकर्मज्ञानाद्यनतिरेकेण तदनु-वादेन “मद्भक्तो मद्याजी-भव” (गीता-१८-६५॥) इति प्रीतिरूपगुणस्यासाधारणदिव्यविग्रहविशिष्टदेवताविशेषस्य च विधातुमशक्यत्वेन तेषां तद्वेदसिद्धिरित्यनुसन्धेयम् । तदेवं “मन्मना भव” इत्यादेरनेकगुणविशिष्टपरिपूर्णशेषवृत्त्यादिरूपधर्मान्तरपरत्वमभिप्रेत्यानुगृहीतं श्रीयामुनदेशिकैः श्रीगीतार्थसङ्ग्रहे-“ज्ञानी तु परमैकान्ती तदायत्तात्मजीवनः । तत्संश्लेषवियोगैकमुखदुःख-स्तदेकधीः ॥ भगवद्धानयोगोक्तिवन्दनस्तुतिर्कीर्तनैः । लब्धात्मा तद्गत-प्राणमनोबुद्धीन्द्रियक्रियः ॥ निजकर्मादिभक्त्यन्तं कुर्यात्प्रीत्यैव कारितः । उपायतां परित्यज्य न्यसेद्देवे तु तामभीः” इति ।

अयं भावः—“मन्मना भव” “सर्वधर्मान्परित्यज्य” इति श्लोकद्वयस्यैक-प्रकरणत्वात्, “सर्वगुह्यतमं भूयः” (गीता-१८-६४॥) इत्युपासनप्रकरणा-पेक्षया प्रकरणान्तरत्वाच्चेदं श्लोकद्वयं परमैकान्तित्वापत्तिविशिष्टज्ञानविषय-यम् । तत्र पूर्वश्लोकेन विरोधिनिवृत्तिपरद्वयोत्तरखण्डस्थनमश्शब्दाक्षिप्तेष्ट-प्राप्तिर्विशदीक्रियते । चरमश्लोकेन तदतिरिक्तखण्डद्वयार्थो व्याख्यायत इति विवेकः । उत्तरखण्डार्थैकदेशस्य प्रथमं विवरणन्तु प्राधान्याभिप्रायम् । “ओलि-विल्कालमेष्टाम्” (तिरुवाय्-३-३-१॥) इत्यत्र पराङ्मुनिभिस्तथैव व्याख्या-नात् । तत्र च प्रथमश्लोकपूर्वार्द्धेन उपेयाधिकारिविशेषणरूपमुपायफल-मुच्यते । उत्तरार्द्धेनोपेयमिति त्रिभागः । तथा च “मन्मना भव” इत्यादिना “निस्तंशयस्सुखमाख” (शर-गद्ये) इत्यादितुल्यत्वात् केवलोपायफलत्वेन विधिप्रेरितत्वायोगात्, केवलनिर्हेतुकभगवत्कटाक्षनिबन्धप्रीतिप्रेरितत्वात्, तेषां वेदान्तविहितान्तर्गम्यादिविषयज्ञादिरूपत्वाभोगाच्चासाधारणदिव्य-मङ्गलविग्रहविशिष्टभगवदनुभवजनितप्रीतिकारितकैङ्कर्यरूपधर्मान्तरत्वमेव-इति ।

तदेतत्सर्वमभिप्रेत्यानुगृहीतं श्रीसहस्रनामभाष्ये “एष मे सर्वधर्मा-णाम्” इत्यादिविवरणावसरे “धर्मो हि - ऐहिकाः - पशुपुत्रा



वर्थाः, आमुष्मिकाः - स्वर्गाद्यर्थाः, असङ्गैर्भगवदाराधनबोधानुष्ठितेष्टा -  
 पूर्तपरिकर्मितत्वज्ञानसमाधिशरीरो मोक्षार्थः, सानुरागभगवत्स्मरणकीर्तन-  
 प्रणामादिस्तदसाधारणात्मा चेति चतुर्विधाः । तत्राधिकतम इति तमपा-  
 त्तिभ्यश्च चतुर्थमुत्कर्षति ” इति । तदेवं प्रपन्नावश्यं भाविधर्माणां धर्मान्तरेभ्यो  
 भेदस्य प्रमाणोपपत्तिसम्प्रदायसिद्धत्वात्, तेषां त्याज्यधर्मानन्तर्भावाच्च  
 प्रपन्नानामुपायान्तरस्वरूपत्यागस्य सिद्धत्वेन “नेराहविट्टिलन्” इति सूक्तिः-  
 “सक्ताः कर्मण्यविद्वांसो यथा कुर्वन्ति भारत । कुर्याद्विद्वांस्तथासक्तः”  
 (गीता-३-२५॥) इत्यतिदेशिकांशानुवृत्तिमात्राभिप्रायैव । अत एव तत्र तत्र  
 प्रपन्नकर्तृकलोकसङ्गहार्यव्यापारेषु तत्तद्वर्णाश्रमधर्माणामतिदेशोऽपि सफलः ।  
 यद्वा बुद्धिभेदस्यैव प्राधान्येन धर्मभेदनियामकत्वात् प्रपन्नानां सर्वधर्मस्वरूप-  
 त्यागो बुद्धिविशेषत्याग एव पर्यवस्यतीत्यभिप्रायेण वा “नेराहविट्टिलन्”  
 इत्यादिसूक्त्युपपत्तिः । तदप्यनुगृहीतं श्रीसहजनामभाष्ये “भावभेद एव  
 धर्माधर्मनिदानम् । न क्रियाविशेषः । यथा श्रीविष्णुतत्त्वे “भावशुद्धिर्मनु-  
 ष्याणां प्रमाणं सर्वत्रस्तुषु । अन्यथालिङ्ग्यते कान्ता स्नेहेन दुहितान्यथा ” इति ।  
 तथा “तपो न कल्कोऽध्वयनं न कल्कः स्वाभाविको वेदविधिर्न कल्कः ।  
 प्रसन्नचिन्ताहरणं न कल्कस्तान्धेयभावोपहितानि कल्कः” (भारते-आदि-१-  
 ३०१॥) इति । अन्यत्र “गङ्गादितीर्थेषु वसन्ति मत्स्या देवालये पक्षि-  
 सङ्गाश्च नित्यम् । भावोज्झितास्ते न फलं लभन्ते तीर्थानि पुण्यायतानाश्च-  
 मुख्याः ” इति ” इति ।

न चैतावतास्मिन्पक्षे प्रपन्नस्योपायान्तरस्वरूपत्यागो नास्तीति भ्रमित-  
 व्यम् ; तथा सति स्नेहेन स्वसुतां संश्लिष्यतः सुतागमनरूपमहापातकस्य  
 स्वरूपत्यागाभावप्रसङ्गात् । तस्मात्प्रपन्नानां सर्वधर्मान्तरस्वरूपत्यागो न  
 क्रियात्यागनिवन्धनः, किन्तु तद्धर्मान्तरत्वप्रयोजकबुद्धिविशेषत्यागमात्र -  
 निवन्धन इत्येतावद्विवक्षया “नेराहविट्टिलन्” इत्यनुगृहीतमिति नानुपपत्तिः ।  
 अथवा भाष्यकारकृतगुरुवचनातिलङ्घनन्यायेनावृत्तस्यातिशयेन प्रपन्नानां  
 निषिद्धधर्मान्वयस्य भगवद्बुद्ध्या तस्य कैङ्कर्याद्यन्तर्भावस्य च सम्भवमभि-  
 प्रेत्यैवमनुगृहीतमिति नानुपपत्तिः । अत एव “लोकापवादभीतियालुम्”  
 इत्यादिसूक्तिः । “एरिट्टकट्टि” इत्यादिन्यायोदाहरणश्चोपपद्यते ।



ननु लोकसङ्ग्रहाद्यर्थव्यापाराणां धर्मान्तरत्वमनुपपन्नम्, “सर्वथापि त एवोभयलिङ्गात्” (ब्र-सू-३-४-३४॥) इति सूत्रे तेषामपि वर्णाश्रम-धर्मानतिरेकस्य प्रत्यभिज्ञालिङ्गेन साधितत्वादिति चेत्, भ्रान्तोऽसि, तस्य सूत्रस्य विद्यार्थत्वाश्रमार्थत्वरूपाकारद्वयविशिष्टकर्ममात्रविषयत्वात् । इत्थं हि तत्सूत्रार्थः - सर्वथापि - उभयत्र विनियोगेऽपि, त एव - यज्ञादयः, कुतः ? - उभयलिङ्गात् - उभयत्र प्रत्यभिज्ञानाख्यलिङ्गात् - इति । न ह्यत्र लोकसङ्ग्रहाद्यर्थस्य केवलभगवत्प्रीत्यर्थस्य वा वर्णाश्रमधर्मान्तर्भावप्रतिपादनं प्रतीयते । येनैतत्सूत्रविरोधस्तस्यात् । न च तुल्यन्यायादस्य सूत्रस्य त्वदुक्तार्थसाधन-परत्वसम्भवः । “यज्ञेन दानेन” (बृह-उप-६-४-२२॥) इत्यादिवाक्येन यज्ञादीनां केवलमुच्यन्तपदोपात्तत्वेनानूद्यमानतया विधेयत्वायोगादगत्या वर्णाश्रमधर्मान्तर्गतयज्ञाद्यनुवादेन वेदनरूपफलसम्बन्धस्यैव विधेयत्वाभ्युप-गमावश्यंभावात्तत्र प्रत्यभिज्ञालिङ्गादैक्यसाधनसम्भवेऽपि, प्रकृते “कुर्याद्विद्वांस्तथासक्तः” (गीता ३-२५) “कार्यं कर्म समाचर” (गीता-३-१९॥) “मनसापि न लब्धयेत्” (ल-न्ते-१७-९४) “मन्मना भव” इत्यादिषु लोकसङ्ग्रहकैङ्कर्ययोर्विधीयमानतयात्र तन्न्यायानवतारात् । तस्माल्लोकसङ्ग्रहा-द्यर्थानां धर्मान्तरत्वात् तदनुष्ठानं न धर्मस्वरूपत्यागविधिना विरुद्धयते ।

तदेवं सिद्धान्ते धर्माभासानां स्वरूपत्यागस्याभिप्रेतत्वादेव “सन्न्यासि मुन्बुल्लवचै विदुमाप्पोले” इत्यादिदृष्टान्तोपन्यासस्तङ्गच्छते । सन्न्यासिनां पूर्वाश्रमधर्मत्यागो हि न बुद्धित्यागादिरूपः, किन्तु स्वरूपत्यागरूप एव । एवं “सर्वधर्मङ्गलैर्युं विद्वेनैयाले शिलरधर्मङ्गलपुहुरुमेवार्हल” इति शङ्कोत्थान-मपि स्वरूपत्यागोक्तावेव सङ्गच्छते । निषिद्धनिवृत्तिविषयकबुद्धित्यागादीनां निषिद्धानुष्ठानरूपत्वासम्भवेन बुद्धित्यागादिपक्षे तच्छङ्कोत्थानाप्रसक्तेः । अत एव “पातकादिहलै विदुमाप्पोले” इति दृष्टान्तकथनमप्युपपन्नम् । लोके पातकानां सरुचिवासनं स्वरूपतो लज्जापुरस्सरत्यागस्यैव दृश्यमानत्वेन बुद्धि-त्यागादिपक्षे तस्य दृष्टान्तत्वायोगात् । एवं “अनुपायङ्गलानमात्रमन्निके कालकटेन्गिरदु” इत्यादिमुक्तिजातश्च स्वरूपत्यागसिद्धान्तप्रदर्शकमनुस-न्धयम् ।

तस्माद्धर्माभासानां भ्रान्तित्यागपूर्वकस्वरूपत्याग एव वरणाङ्गमिति सिद्धम् । अत्र भ्रान्तिर्नाम - अतस्मिन्तद्बुद्धिः । स च बलवदनिष्ठाननु -



बन्धित्वविशिष्टनिःश्रेयससाधनत्वाभाववत्सु तथाविधसाधनत्ववत्त्वज्ञानमेव ।  
 “धर्मेण पापमपनुदति” (तैत्ति-नारा ६-६३ ॥) इत्यत्र सुमुक्षुं प्रति पुण्य-  
 कर्मणां ब्रह्माविद्याप्रतिबन्धरूपबलवदनिष्टानुबन्धितया पापशब्देन निर्देशवत्,  
 “अथ पातकभीतस्त्वम्” (विष्णुधर्म ६६-७१ ॥) इत्यत्र चरमश्लोकसमान-  
 प्रकरणे कर्मज्ञानाद्युपायान्तराणां पापशब्दनिर्देशदर्शनात्, बलवदनिष्टानु-  
 बन्धित्वं सिद्धम् । “न ह्यध्रुवैः प्राप्यते” (कठोप-१-२-१०॥) “नायमात्मा प्रव-  
 चनेन लभ्यः” (मुण्ड-३-२-३ ॥) “विष्णुपोतं विनानान्यत्किञ्चदस्ति पराय-  
 णम्” (वि-ध-१-५९ ॥) “त्वत्पादकमलादन्यं न मे जन्मान्तरेष्वपि । निमित्तं  
 कुशलस्यास्ति” (जितन्ता-१-१ ॥) इत्यादिभिश्चेतनव्यापाराणां नि श्रेयस-  
 साधनत्वनिषेधात् तदभावश्च सिद्धः ।

न चैवं कर्माद्युपायत्वग्राहकशास्त्रविरोधः । तस्य स्वार्थानुभवकैङ्कर्य-  
 यादिलक्षणमोक्षसाधनत्वमात्रपरतया विरोधाभावात् । अत एव हि स्वर्गा-  
 द्यर्थकाम्यकर्मणामिव कर्मयोगादीनामपि फलमुखेन बलवदनिष्टानुबन्धि-  
 त्वात् पपन्नापेक्षया पापत्वमुपायान्तरत्वञ्चोपपद्यते । एवं परार्थकैङ्कर्यरूपेष्टसाध-  
 नत्वाभाववतां स्वार्थकैङ्कर्यरूपफलान्तरसाधनतया बलवदनिष्टानुबन्धिनां  
 चोपायान्तराणां स्वस्वरूपविनाशकत्वलक्षणबलवदनिष्टानुबन्धित्वं “त्यज  
 धर्ममधर्मञ्च” इत्यादिषु धर्माणामधर्मतुल्यतया निषेधावगतम् । एवम्भूतानां च  
 तेषां सिद्धोपायनिष्ठाभङ्गरूपानिष्टानुबन्धित्वं “उपायापायसंयोगे निष्ठया  
 हीयतेऽनया” (ल-न्ते-१७-९१ ॥) इत्यादिप्रमाणात् “उपायानामुपायत्व-  
 स्वीकारेऽप्येतदेव हि” (ल-न्ते-१७-९२ ॥) इत्यादितत्प्रायश्चित्तशास्त्रात्, सिद्धो-  
 पायाधिकाररूपप्रपञ्चेस्तदेकशरणव्रज्यरूपत्वलक्षणवस्तुसामर्थ्यात्, ब्रह्मास्त्र-  
 न्यायाच्चावगतम् । तदेव स्वार्थानुभवादिलक्षणमोक्षरूपबलवद्वेषविषयफला-  
 न्तरहेतुत्वात्, स्वस्वरूपनाशकत्वात्, सिद्धोपायनिष्ठाभङ्गकत्वाच्च बलवदनि-  
 ष्टानुबन्धिषु परार्थकैङ्कर्यलक्षणमोक्षात्मकपरमनिःश्रेयसरूपेष्टसाधनत्वाभाववत्सु  
 साधनान्तरेषु बलवदनिष्टानुबन्धित्वविशिष्टेष्टसाधनताग्रह एवात्र त्याज्यतया  
 विवक्षितो भ्रान्तिरित्युक्तं भवति ।

न चैवं “नोत्तनोन्विलेन” (तिरुवाय्-५-७-१ ॥) “न धर्मनिष्ठोऽस्मि”  
 (स्तो-त्रे-२२॥) इत्यादिनिर्वेदविरोधः सर्वज्ञादीनां पराङ्मुखादीनां भ्रान्त्यसम्भ-  
 वेन स्वरूपनाशकत्वाद्यनिष्टानुबन्धिसाधनान्तरालाभप्रयुक्तशोकासम्भवादिति



वाच्यम्;—फलाभिसन्धिविशिष्टवेपेण ब्रह्मविद्याविरोधिनां यज्ञादीनां तद्रहित-  
तया ब्रह्मविद्यावर्धकत्ववत्, मोक्षसाधनतया विहितस्वप्रवृत्तित्वेनाकारेण  
स्वरूपविरुद्धानामपि कर्मादीनां सर्ववेदपरमतात्पर्यविषयभूतकेवलकैङ्कर्यत्वा-  
द्याकारेण स्वरूपानुरूपत्वात्, “प्रियतम एव हि वरणीयो भवति” इति  
जिज्ञासाधिकरणलघुसिद्धान्तश्रीभाष्यशुक्तिरीत्या प्राप्याधिकारिविशेषण -  
त्वात् ‘प्रमङ्गात्पूर्वोत्तराद्याश्लेषविनाशहेतुत्वाच्च तेषां तदलाभनिवन्धनक्लेशो-  
पपत्तेः। एवं कर्मयोगादीनां केवलप्रीतिकारितकैङ्कर्यरूपत्वमेव सर्ववेदपरम-  
तात्पर्यविषयीभूतमित्ययमर्थः - श्रीयाद्युनाचार्यैर्गीतार्थसङ्गहे “निजकर्मादि-  
भक्त्यन्तं कुर्यात्प्रीत्यैव कारितः। उपायतां परित्यज्य न्यसेदेवे तु तामभीः”  
इति सङ्गृह्य दर्शितः। तस्मादुपायान्तराणामुपायत्वग्रहस्य भ्रान्तित्वमुपपन्नम्।  
एवंभूतभ्रान्तेस्त्यागोनाम - भ्रान्तित्वज्ञानमेव। भावान्तरस्थैवाभावत्वात्।

तथा चानुगृहीतं श्रीलोकाचार्यैः - “त्यागो नाम” इत्यादिना। अय-  
म्भावः—“त्यज धर्ममसङ्गरूपात्” इति समूलकत्यागस्यैव कण्ठतद्वशास्त्रे  
विधानात्, “उपायत्वग्रहं तत्र वर्जयेन्मनसा सुधीः” (ल-न्ते-१८-९८ ॥)  
“उपायानामुपायत्वस्वीकारेऽप्येतदेव हि” (ल-न्ते-१७-९२ ॥) इति  
फलान्तरोपायेषु स्वाभिमतोपायत्वग्रहनिषेधपूर्वकं तत्तथात्वभ्रमे प्रायश्चित्त-  
विधानात्, भगवता पराङ्मुखानिना “नीर्नुमदेज्रिवै वेर्मुदलमायुः” (तिरु-  
वाय्-१-२-३॥) इति समूलकत्वरूपत्यागप्रकारस्यानुगृहीतत्वाच्चोपायान्तर-  
प्रवृत्तिहेतुभूततद्गोचरोपायता भ्रान्तिविषयबाधनिश्चयसहकृततादृशोपायान्तर-  
त्याग एवात्र त्यागशब्दविवक्षितार्थो भवितुमर्हति—इति।

अत्र शुक्तिकारजतबुद्धिदृष्टान्तेनोपायान्तराणां स्वापेक्षितसाधनत्वा-  
भावोऽभिप्रेतः। विपरीतदिग्गमनदृष्टान्तेन तेषां स्वापेक्षितपरार्थकैङ्कर्यविरुद्ध-  
स्वार्थकैङ्कर्यरूपफलान्तरहेतुत्वनिष्ठाभञ्जकत्वस्वरूपनाशकत्वादिलक्षणवलवद -  
निष्ठानुबन्धित्वमभिप्रेतम्। “बुद्धिविशेषचोडे त्यजिकै” इति बुद्धिविशेष-  
सहकृतस्त्याग इत्यर्थः। अत्र ‘बुद्धिविशेषचोडे’ इत्यन्तेन पूर्वाचार्यैः प्रदर्शितो  
बुद्धित्यागः - स्वरूपत्यागसिद्धान्तान्तर्गतो भ्रान्तित्याग एवेति न तद्विरोध  
इति दर्शितम्। ‘त्यजिकै’, इत्यनेन ज्ञानचिकीर्षाप्रयत्नादिरूपसम्भावितसम्बन्ध-  
सामान्येन सर्वधर्मस्वरूपत्यागो विवक्षितः। तेन प्रागुक्तरीत्या वरणस्यासर्वा-  
धिकारत्वप्रसङ्गशङ्का व्युदस्ता। तथा च श्रीलोकाचार्यैः ‘सर्वधर्मान्परित्यज्य’



(२८) एवं द्वितीयपदार्थमुक्तवान् ; अनन्तरं तृतीय-  
पदमुपादत्ते—मामिति ।

मू ॥ माम् ॥ २८ ॥

छा ॥ माम् ॥ २८ ॥

(२९) तस्यार्थमाह—सर्वरक्षकमित्यादिना ।

मू ॥ सर्वरक्षकनाय, उनक्कुक्कैयालाय, उन्निशैवु-  
पार्त्तु, उन्दोषत्तै भोग्यमाहक्कोण्डु, उनक्कुप्पुहलाय, नी-  
शुडुमाप्पोले शेषारे पिरिक्कुम्पोदुं विडमाट्टादे रक्षिक्किर  
एन्नै ॥ २९ ॥

छा ॥ सर्वरक्षकम्, तव हस्तकिङ्कुरम्, त्वदिच्छा  
दृष्ट्वा, त्वदोषं भोग्यत्वेन स्वीकृत्य, तव रक्षकम्, उष्ण-  
जलवत् घटयन्त्यामेव विघटयन्त्यामपि त्यक्तुमशक्तम्,  
रक्षन्तं माम् ॥ २९ ॥

व्या ॥ ‘अस्मद्वक्षणमयं करोति, न वा’ इति संश-  
याकरणाय सर्वेषां रक्षणे दीक्षितम्, ‘स्वोत्कर्षम्, अस्म-  
दपकर्षं च दृष्ट्वास्माभिर्मिलित्वा वर्तते, न वा’ इति भया-

इत्यस्य भ्रान्तित्यागपूर्वकसर्वधर्मस्वरूपत्यागपरत्वेनैव स्पष्टं व्याख्यातत्वात्,  
श्रीवेदान्ताचार्याणामपि तत्रैव तात्पर्यपर्यवसानात्, तथा सत्येव सकलप्रमाण-  
सम्प्रदायोपपत्तेश्च चरमश्लोके स्वरूपत्याग एव त्यजिधात्वर्थ इति सर्वं  
समञ्जसम् ॥ २७ ॥

(सर्वरक्षकम्) इति, अत्राधिकारानुगुणं सर्वरक्षकत्वमुच्यते,  
‘तव रक्षकम्’ इत्यत्र कृपानुगुणरक्षकत्वमुच्यते, अतो न पुनरुक्तिदोषः ।



जननाय “सेनयोरुभयोर्मध्ये रथं स्थापय” (गी-१-२२॥)  
 इति प्रेरणया कार्यस्वीकारयोग्यम्, त्वद्रक्षणेच्छया  
 “रक्ष्यापेक्षां प्रतीक्षते” (लक्ष्मी-न्त्रे-१७-७५॥) इत्युक्त-  
 प्रकारेण रक्ष्यभूतस्य तवेच्छां दृष्ट्वा, ‘अस्मद्दोषं दृष्ट्वा दूरी  
 भवति किम्’ इति भयाजननायास्थानस्नेहकारुण्यधर्मा-  
 धर्मधियाकुलस्य तत्र दोषं भोग्यत्वेन स्वीकृत्य, अशरण्य-  
 शरण्यत्वात्तवेतरेषां च रक्षकाभावदशायामाश्रयितुं योग्यं  
 रक्षकम्, शीतलस्वभावयुक्तजलस्यौष्ण्यभजनवत्, अप-  
 राधं क्षमापयित्वा घटयन्त्यां पुरुषकारभूताया “कमलवा-  
 सिनी अपि च्छिद्रं वदति चेत्” (पेरि-तिरु-४-९-२॥)  
 इत्युक्तरीत्या दोषं प्रदर्श्य दूरीकुर्वन्त्यां त्यक्तुमक्षमं,  
 “महासा एवं न कुर्वन्ति” (पेरि-तिरु-४-९-२॥) इति  
 वैमुख्येन स्थित्वा रक्षन्तं मामित्यर्थः ॥ २९ ॥

(३०) ‘माम्’ इति विभवरूपस्य दर्शितत्वात्, व्या-  
 वर्त्यानाह—अनेनेति ।

(रक्ष्यापेक्षामि) ति, लक्ष्मीतन्त्रे सप्तदशेऽध्याये “सर्वज्ञोऽपि हि  
 विश्वेशस्सदा कारुणिकोऽपि सन् । संसारतन्त्रवाहित्वाद्वक्ष्यापेक्षां प्रतीक्षते”  
 इति ॥ (अस्थाने) ति, “अस्थानस्नेहकारुण्यधर्माधर्मधियाकुलम् । पार्थ-  
 म्यपन्नमुद्दिश्य शास्त्रावतरणं कृतम्” इति गीतार्थसंग्रहश्लोकः । ‘अस्थाने  
 स्नेहकारुण्याभ्यां जाता धर्माधर्मधीः - अस्थानस्नेहकारुण्यधर्माधर्मधीः’ इति  
 विग्रहो द्रष्टव्यः ॥ २९ ॥



मू ॥ इत्तालू - परव्यूहङ्गलैयुम्, देवतान्तर्यामित्व-  
त्तैयुं तविकिरदु ॥ ३० ॥

छा ॥ अनेन - परव्यूहौ, देवतान्तर्यामित्वं च व्याव-  
र्त्यन्ते ॥ ३० ॥

व्या ॥ 'माम्' इत्यवतीर्य नेत्रविषयतया समीपे  
स्थितस्य स्वस्य वरणीयत्वेनोक्तत्वाद्देशविप्रकृष्टतया द्रष्टुं  
प्राप्तुं चाशक्यौ परव्यूहौ, असाधारणविग्रहयोगाभावे-  
नोपायान्तरनिष्ठानामुद्देश्यमग्नीन्द्रादिदेवतान्तर्यामित्वं च  
व्यावर्त्यन्त इत्यर्थः ॥ ३० ॥

(३१) 'धर्मान्सर्वान्त्यक्त्वा स्वमाश्रय' इत्युक्तत्वा-  
त्फलितं कञ्चिदर्थविशेषमाह - धर्मसंस्थापनमिति ।

मू ॥ धर्मसंस्थापनं पण्णप्पिरन्दवन्ताने 'सर्वधर्मङ्ग-  
लैयुं विट्ठु एण्णैप्पत्तु' एण्णैयाले 'साक्षाद्धर्मं ताने' एण्णि-  
रदु ॥ ३१ ॥

(अग्नीन्द्रादी) ति - देवतान्तर्यामित्वम् - इन्द्रप्राणाद्यधिकरणन्या-  
येन परमात्मज्ञानपर्यन्तज्ञानविशिष्टाग्नीन्द्रादिदेवतान्तर्यामित्वमिति मन्तव्यम् ।  
आचार्यान्तर्यामिण अत्यन्तोपादेयत्वाच्चत्संग्रहाय सामान्यतोऽन्तर्यामिव्या-  
वृत्तिर्न कृतेति बोध्यम् । अनेन - वरणीयविषयो भगवान् 'अग्नीन्द्रादिदेवतान्-  
र्यामी वा, असाधारणदिव्यमङ्गलविग्रहविशिष्टो वा' इति संशये वरणविषय-  
भूतो भगवान् परव्यूहदेवतान्तर्यामिव्यावृत्तः, असाधारणदिव्यमङ्गलविग्रह -  
विशिष्ट इत्युक्तं भवति । अर्चावतारस्य विभवावतारशेषत्वात्, अर्वाचीनानां  
सर्वेषामपि वरणविषयत्वाच्चार्चावतारव्यावृत्तिर्नोक्ता ॥ ३० ॥



छा ॥ धर्मसंस्थापनं कर्तुमवतीर्णेन स्वयमेव 'सर्व-  
धर्मान् त्यक्त्वा मामाश्रय' इत्युक्तत्वात् 'साक्षाद्धर्मस्वय-  
मेव' इत्युच्यते ॥ ३१ ॥

व्या ॥ "धर्मसंस्थापनार्थाय सम्भवामि युगेयुगे"  
(गी-४-८॥) इत्युक्तीत्या स्वप्राप्त्युपयुक्तधर्मसंस्थापयितु-  
मवतीर्णेन स्वयमेव "सर्वधर्मान्परित्यज्य" इति मोक्ष-  
साधनतया शास्त्रसिद्धान्सर्वधर्मान् त्यक्त्वा मामाश्रय'  
इत्युक्तत्वात् ते न साक्षाद्धर्माः, स्थापनीयस्साक्षाद्धर्मस्तु  
"कृष्णं धर्मं सनातनम्" (भार-वन-८६-२६॥) इति  
सनातनधर्मस्वयमेवेत्यर्थ इत्युच्यत इत्यर्थः ॥ ३१ ॥

(३२) अनेन फलितमाह—अनेन त्यक्तसाधनेभ्य  
आधिक्यमुच्यत इति ।

मू ॥ इत्ताल् - विट्ट साधनङ्गलिलेत्तं शोल्लुहिरदु ॥

३२ ॥

छा ॥ अनेन त्यक्तसाधनेभ्य आधिक्यमुच्यते । ३२ ।

व्या ॥ एवमुक्तेनानेन प्राक्त्यक्तसाधनेभ्योऽस्य साध-  
नस्य वैलक्षण्यमुच्यत इत्यर्थः ॥ ३२ ॥

(३३) तच्च किमित्यत आह—तच्चेत्यादिना ।

(ते न साक्षाद्धर्माः) इति, कर्मज्ञानादीनां व्याजत्वेन धर्मत्वम्,  
न तु भगवत्प्राप्तेरद्वारकधर्मत्वम् । अद्वारकधर्मत्वं भगवत एवेति भावः । तत्  
प्रमाणं दर्शयति - कृष्णमिति ॥ ३१ ॥



मू ॥ अदावदु - सिद्धमाय्, परम चेतनमाय्, सर्व-  
शक्तियाय्, निरपायमाय्, प्राप्तमाय्, सहायान्तरनिर-  
पेक्षमायिरुक्ते ॥ ३३ ॥ निरपायंत्वं प्राप्तं

छा ॥ तच्च—सिद्धत्व—परमचेतनत्व—सर्वशक्तित्व—  
निरपेक्षत्वानि ॥ ३३ ॥

व्या ॥ अनेन प्राक्त्यक्तसाधनेभ्योऽस्याधिक्यं नाम-  
चेतनप्रवृत्त्या स्वस्वरूपसिद्धयभावेन सनातनधर्मत्वा -  
त्सिद्धत्वम्, “यस्सर्वज्ञस्सर्ववित्” (मुण्ड-उप-१-१-९॥)  
इत्यादिषूक्तप्रकारेण सर्वज्ञविषयत्वात्परमचेतनत्वम्,  
“परास्य शक्तिर्विविधैव श्रूयते” (श्वेत-उप-६-८॥)  
इत्युक्तसर्वशक्तित्वम्, चेतनसाध्यत्वेन मध्येऽपायानां प्रवे-  
शानवकाशेन सिद्धवस्तुत्वान्निरपायत्वम्, परतन्त्रैतच्चे-  
तनस्वरूपस्याप्राप्तत्वाभावेन प्राप्तत्वम्, पूर्वोक्तपरमचेत-  
नत्वादिना सहायान्तरनिरपेक्षत्वं चेत्यर्थः ॥ ३३ ॥

(सिद्धत्वे)ति, सिद्धोपायस्य सिद्धत्वं - स्वरूपतो धर्मतस्संसर्गत-  
श्रोतृपक्षानुन्यत्वम् । “कृष्णं धर्मं सनातनम्” “स हि धर्मस्सनातनः” इति  
स्वरूपतो नित्यत्वमुच्यते । “उपायोपेयत्वे तदिह तव तत्त्वं न तु गुणौ”  
इत्यादिना, वात्सल्यादिवाचकमन्तरब्रह्मपूर्वखण्डनारपदेन च धर्मतो नित्यत्वं  
सिद्धम् । “नारस्तिवति सर्वपुंसां समूहः प्रोच्यते बुधैः । गतिरालम्बनं तेषां  
तेन नारायणः स्मृतः” (पाञ्चोत्तरे-२२६-५२॥) इति सिद्धोपायोपायताया-  
स्सकलचेतननिरूपितत्वोक्त्या संसर्गस्यापि नित्यत्वं सिद्धम् । एतत्सर्व-  
मभिप्रेत्याह—चेतनप्रवृत्त्येत्यादिना । (परतन्त्रैतच्चेतनस्वरूपस्य) -  
अदृष्टद्वारकफलसाधनगोचरप्रवृत्त्यनर्हत्वरूपस्वरूपस्येत्यर्थः ॥ ३३ ॥



(३४) एतत्सहायान्तरनिरपेक्षत्वं सहेतुकं स्थापयति—इतर उपाया इत्यादिनावाक्यत्रयेण ।

मू ॥ मत्तै उपाय साध्यङ्गलाहैयाले स्वरूपसिद्धियिल् चेतननै अपेक्षितिरुक्कुम् ; अचेतनङ्गलुमाय् अशक्तङ्गलुमायिरुक्कैयाले कार्यसिद्धियिल् ईश्वरनै अपेक्षितिरुक्कुम् , इन्द उपायं अवतुक्केदित्तैद्यायिरुक्कैयाले इतर निरपेक्षमायिरुक्कुम् ॥ ३४ ॥

छा ॥ इतर उपायाः साध्यत्वात् स्वरूपसिद्धौ चेतनमपेक्षन्ते, अचेतनत्वेनाशक्तत्वेन च कार्यसिद्धौ ईश्वरमपेक्षन्ते, अयमुपायस्तत्प्रत्यनीकतया इतरनिरपेक्षः ॥ ३४ ॥

व्या ॥ एतद्व्यतिरिक्तोपायानां चेतनप्रवृत्त्या साधनीयत्वात् स्वस्वरूपसिद्धौ प्रवृत्तिकरं चेतनमपेक्षन्ते, अख्येष्टानिष्टार्थान् ज्ञातुं कर्तुं च योग्यताभावेनाचेतनत्वेनाशक्तत्वेन च स्थितत्वात् चेतनख्येष्टानिष्टप्राप्तिपरिहाररूपकार्यस्य सिद्धौ “फलमत उपपत्तेः” (शारी-सू-३-२-३७॥) इत्युक्तप्रकारेण फलप्रदत्वोपयोगिसर्वशक्तित्वाद्युपपत्तिमन्तमीश्वरमपेक्षन्ते, सिद्धत्वपरमचेतनत्वसर्वशक्तित्वाद्यैतत्प्रत्यनीकतयान्यनिरपेक्ष इत्यर्थः ॥ ३४ ॥

(अन्यनिरपेक्षः) इति, ननु प्रपत्तिकरणे भगवान्नक्षति, नो चेन्नैत्यतस्तत्सापेक्षत्वमस्तीति कथमन्यनिरपेक्षत्वोक्तिरिति चेन्न ; तेषामधिकारिविशेषणत्वमात्रम्, लब्धस्वरूपमात्रत्वे रक्षतीति । न चाधिकारिविशेषणस्यापि कुतोऽपेक्षेति वाच्यम्, तस्य वैमुख्याभावमात्रपरत्वात् । अस्तु



(३५) इतःपरमस्मिन्पदे आश्रयणसौकर्यापादकाना गुणानां प्रकाशनप्रकारमाह—अत्रेत्यादिना ।

मू ॥ इदिले - वात्सल्यस्वामित्वसौशील्यसौलभ्यङ्ग - लाहिर गुणविशेषङ्गल् नेराह प्रकाशिकरदु ॥ ३५ ॥

छा ॥ अत्र - वात्सल्यस्वामित्वसौशील्यसौलभ्यरूप- गुणविशेषाः साक्षात्प्रकाशन्ते ॥ ३५ ॥

व्या ॥ अधर्मबुद्ध्या स्वधर्मेभ्यो निवृत्तस्यार्जुनस्य दोष- मट्टपापेक्षितार्थानां कथनात् - वात्सल्यं प्रकाशते । स्वप- रत्वस्य बहुकालकथनमात्रेण विनार्जुनस्य प्रत्यक्षयोग्य-

तन्मात्रसापेक्षत्वम्, तथाप्युपायत्वेन नापेक्षते, निरुपाधिपितृत्वाद्याकारेणाभि- मुख्यं स्वयं चेतने संपादयतीति निरपेक्षत्वं सिद्धम् । अत्रेदं बोध्यम्—स्वतो भोग्यभूतं क्षीरं रोगरूपोपाधिग्रस्तस्य कदुरपि तादृशोपाधिनिवृत्तौ स्वत एव भोग्यं यथाभवति, अग्निसम्बन्धरूपोपाधिवशादुष्णजलं उपाधिनिवृत्तौ स्वत एव शीतं यथाभवति, मृत्तिकाद्युपाधिवशादनुपलभ्यमानं जलं तन्निवृत्तौ यथा स्वत एवोपलभ्यते, सेतुरूपोपाधिवशात्प्रतिरुद्धं जलं तन्निवृत्तौ यथा स्वत एव प्रसरति, स्वदोषरूपोपाधिवशादुष्टःपिता तन्निवृत्तौ यथा स्वतोऽनुगृह्णाति, तथा सर्वेश्वरस्तदीयकृपा चेतनस्वरूपविरुद्धाचरणरूपोपाधिनिवृत्तौ स्वतएव रक्षति प्रसरति चेति तत्र साधनान्तरापेक्षानास्ति—इति ॥ ३४ ॥

‘माम्’ इति शब्दस्य ‘सर्वशक्तियाय्’ इत्याद्यर्थवर्णनमयुक्तम्, अस्मि- न्प्रकरणे आश्रितकार्याद्यापादकगुणानामप्रतिपादितत्वादिति शङ्कायां, प्रकरण- पर्यालोचनायां तादृशवात्सल्यादिगुणानां सुस्पष्टतया प्रतिपादनमस्तीति द्योतनायेदं वाक्यं प्रवृत्तमित्यभिप्रायेणाह—अधर्मबुद्ध्येत्यादिना । “न योत्स्यामीति गोविन्दमुक्त्वा तूष्णीं बभूवह” (गीता-१ ९॥) इत्यधर्मबुद्ध्या स्वधर्मेभ्यो युद्धेभ्यो निवृत्तस्यार्जुनस्य वैमुख्यदोषमनाकलय्याध्यात्मशास्त्रा- र्थानां कथनाद्वात्सल्यं प्रकाशते, “अहं कृत्स्नस्य जगतःप्रभवः प्रलयस्तथा” इत्यादिस्थले स्वपरत्वस्यानेकवारकथनमात्रेण विना “दिव्यं ददामि ते चक्षुः



तया कृतत्वात् - स्वामित्वं प्रकाशते । “हे कृष्ण हे यादव” (गी-११-४१॥) स्पष्टं इति अर्जुनेन स्वयं वक्तुं योग्यतया तेन सह मिलित्वा विनियोगकरणात् - सौशील्यं प्रकाशते । अप्राकृतदिव्यविग्रहस्य नेत्राभ्यां द्रष्टुं योग्यताकरणात् - सौलभ्यं प्रकाशत इत्यर्थः ।

‘गुणविशेषः’ इति वचनम् - आश्रयणस्यापेक्षिता स्पष्टं इति प्रदर्शनार्थम् । ‘साक्षात्प्रकाशन्ते’ इति - स्पष्टं प्रकाशन्त इत्यर्थः ॥ ३५ ॥

(३६) एतेषां सर्वेषां मध्ये सौलभ्यस्यात्यन्तापेक्षितत्वात्, अवतारप्रयुक्तसौलभ्यमात्रेण विना सारथ्येऽवस्थितसौलभ्यमाह—हस्तगतेति ।

पश्य मे योगमैश्वरम्” (गीता-११-८॥) इत्यर्जुनस्य दिव्यचक्षुःप्रदानेनाप्रमेयं विश्वरूपविग्रहं प्रत्यक्षयोग्यतया कृतत्वात्स्वामित्वम्, “हे कृष्ण हे यादव” “सेनयोरुभयोर्मध्ये रथं स्थापयमेऽच्युत” (गीता-१-२१॥) इति अर्जुनेन वक्तुं योग्यतया तेन सह मिलित्वा विनियोगकरणात् महतोपन्दैस्सह नारद्वेण्णसंश्लेषस्वभावत्वरूपसौशील्यम्, तस्यैवादृष्टपूर्वनिरतिशयाद्भुतरूप-दर्शनहर्षभयाकुलितस्य “किरीटिनं गदिनं चक्रहस्तमिच्छामि त्वां द्रष्टुमहं तथैव । तेनैव रूपेण चतुर्भुजेन सहस्रबाहो भव विश्वमूर्ते” (गीता-११-४६॥) इति परिचितपूर्वशुभाश्रयरूपदर्शनाकाङ्क्षायां जातायां “व्यपेतभीः प्रीतप्रनाः पुनस्त्वं तदेव मे रूपमिदं प्रपश्य” (गीता-११-४९॥) इति स्वासाधारणाप्राकृतदिव्यमंगलविग्रहस्य स्वसाधारणनेत्राभ्यां द्रष्टुं योग्यताकरणात्सौलभ्यञ्च प्रकाशत इत्यर्थः ॥ ३५ ॥

अत्र ‘माम्’ इति अपरोक्षनिर्देशेन सौलभ्यप्राधान्यं सूचितम् । तदाह—हस्तगतेति । अस्मच्छब्दस्य बुद्धिस्थविषयतावच्छेदकावच्छिन्नवाचकत्वात् ‘माम्’ इत्यस्य ‘कैपुमुञ्जुकोञ्जुप्’ इत्यादिविशिष्टार्थो भवति ।



मू ॥ कैयमुलबुकोलुम्, पिडितशिरुवायकयिरुम्,  
सेनाधूलिधूसरितमान तिरुक्कुललुम्, तेरुक्कुक्कीले  
नात्तिन तिरुवडिहलुमाय् निर्किर सारथ्यवेवत्तै 'माम्'  
एन्नु काट्टुहिरान् ॥ ३६ ॥

छा ॥ हस्तगतकशदण्डः, धृतप्रग्रहरज्जुः, सेना -  
धूलिधूसरितकेशपाशः, रथस्याधःप्रदेशस्थापितश्रीपादौ,  
एवं स्थितसारथ्य वेषं 'माम्' इति प्रदर्शयति ॥ ३६ ॥

व्या ॥ अश्वान्प्रेरयित्वा सञ्चारणार्थं श्रीहस्ते धृतः  
कशादण्डः, तान्वामतो दक्षिणतश्चालयितुं स्थापनस्थले  
स्थापयितुं धृता प्रग्रहरज्जुः, श्रीशिरसि किञ्चिदाच्छाद-  
नाभावेन सेनाधूलिभिर्धूसरितः श्रीकेशपाशः, "रथ-  
सञ्चारयितृस्वामिनो मञ्जीरिध्वनियुक्तचरणौ" (सहस्रगी-  
३-६-१०॥) इत्युक्तप्रकारेण समर्पितमञ्जीरौ रथस्याध-  
स्थापितचरणावेवंस्थितं सारथ्यवेषं 'माम्' इति प्रदर्श-  
यतीत्यर्थः ॥ ३६ ॥

अन्नास्पदाचार्याः— द्वयस्थनारायणचरणशब्दव्याख्यानरूपत्वात्  
'मामि' ति शब्दस्य, तत्र चरणशब्देन भगवत्सम्बन्धमन्तार्थपदाचार्ययोस्ता-  
त्पर्यवृत्त्या प्रतिपादनात्, अत्र तदप्रतिपादने सङ्ग्रहविवरणयोर्वैरूप्यापत्त्या-  
त्तापि तादृशतात्पर्यकत्वं स्वीकरणीयम् । तत्प्रकारश्च—'कैयमुलबुकोलुम्'  
इत्यादिना प्रतिपाद्यते । "साक्षान्नारायणो देवः कृत्वा मर्त्यमयीं तनुम् । मग्ना-  
नुद्धरते लोकान्कारुण्याच्छास्त्रपाणिना" (जयाख्यसं-१-६४॥) मर्त्यमयीं  
तनुम् - साक्षात्-असाधारणदिव्यविग्रहं, कृत्वा ; अन्नासाधारणत्वं - अहङ्कार  
चेतनसाधारणत्वाभावः ; स्वस्मिन्निरतिशयप्रीतिविशिष्टं पुरुषं स्वस्यासाधार :



(३७) एवं तृतीयपदार्थमुक्तवान्, अनन्तरं चतुर्थ-  
पदमुपादत्ते - एकमिति ।

मू॥ एकम् ॥ ३७ ॥

छा॥ एकम् ॥ ३७ ॥

(३८) तत्त्वार्थमाह—अयमेकशब्द इत्यादिना ।

मू॥ इन्द्र एकशब्दम् - स्थानप्रमाणत्वाले अवधार-  
णार्थतैक्काद्बुद्धिरदु ॥ ३८ ॥

छा॥ अयमेकशब्दः - स्थानप्रमाणेनावधारणार्थ  
प्रदर्शयिति ॥ ३८ ॥

व्या॥ अख्योपायविशेषस्य प्रयोगस्थलेऽवधारण -  
प्रयोगसद्भावात्, उकारवदयमेकशब्दः - स्थानप्रमाणे -  
नावधारणार्थं प्रदर्शयतीत्यर्थः ॥ ३८ ॥

दिव्यविग्रहं कृतेत्यर्थः । अत्रेश्वरस्याचार्यविषयेऽत्यन्तपरतन्त्रतयान्वयात्  
सर्वात्मसाधारणान्तरात्मत्वापेक्षया वैलक्षण्यं स्फुटम् । इत्थं च “क्षेमस्स एव  
हि यतीन्द्र भवच्छ्रितानाम्” (यतिराजविशत्याम् १८॥) इत्यादिप्रमाणानु-  
सारेणाचार्यस्यैव मोक्षोपायत्वं प्रतिपाद्यते । अत्र ‘कैयुमि’ त्यादिना शास्त्रशु-  
च्यते । ‘उलवकोलुम्’ इति प्रेरककशावाचिना प्रवर्तकशास्त्रशुच्यते । ‘पिडित्त’  
इत्यादिना निषेधशास्त्रप्रवर्तनं गम्यते । ‘सेनाधूलि’ इत्यादिना स्वाचार्य-  
विषये शेषत्वं, ‘तेरुक्कुक्कीले’ इत्यादिना स्वशिष्यविषयकारुण्यं च प्रतीयते ।  
तथा च विधिशास्त्रप्रवर्तकत्वं निषेधविधिप्रवर्तकत्वं स्वाचार्यविषयशेषत्वस्वशिष्य-  
विषयकारुण्यरूपाचार्यासाधारणगुणप्रतीत्या चरणशब्दविवरणत्वं सम्भव-  
त्येव । एतादृशार्थविशेषो हि गोष्ठीपूर्णेश्वरीरामानुजयोगीन्द्रस्योपदिष्टार्थ इति  
सम्प्रदायः—इति प्राहुः ॥ ३६ ॥



(३९) एतदुपायनिर्देशानन्तरमवधारणप्रयोगवचनानि अख्योदाहरणत्वेनाह - मामेवेत्यारभ्य ।

मू ॥ “मामेव ये प्रपद्यन्ते” (गी-७-१४॥) “तमेव चाद्यम्” (गी-१५-४॥) “त्वमेवोपायभूतो मे भव” (अहि-सं-३७-३८॥) “आरेनेक्कु निन्पादमे शरणाह तन्दोलिन्दाय” (सहस्रगी-५-७-१०॥) एतु शोल्लु-हिरपडिये ॥ ३९ ॥

छा ॥ “मामेव + न्ते” “तमेव + मू” “त्वमेव + भव” “मार्गं मम त्वच्चरणावेव शरणं दत्तवानसि” इत्युक्तप्रकारेण ॥ ३९ ॥

व्या ॥ “मामेव ये प्रपद्यन्ते” “तौमेव चाद्यं पुरुषं प्रपद्ये” त्वमेवोपायभूतो मे भव” “मार्गं मम त्वच्चरणावेव शरणं दत्तवानसि” इत्यादिस्थलेषु ‘मामेव’ ‘तूमेव’ ‘त्वमेव’ ‘त्वच्चरणावेव’ इति स्वीकार्यवस्तुनिर्देशानन्तमवधारणोक्तिप्रकार इत्यर्थः ॥ ३९ ॥

(तमेव चाद्यम्) इति, “तमेव चाद्यं पुरुषंप्रपद्येद्यतप्रवृत्तिः प्रसूतापुराणी” - “अज्ञानादिनिवृत्तये तमेव चाद्यंपुरुषम्” इत्युपक्रम्य “आद्यं पुरुषमेव शरणं प्रपद्येत् - तमेव शरणं प्रपद्येत्, यतः - यस्मात्कृत्स्नस्य” इत्यादिषु, “प्रपद्येयतःप्रवृत्तिः” इति वा पाठः । तमेव चाद्यं पुरुषं प्रपद्य - शरणमुपगम्य, इयतः - अज्ञाननिवृत्त्यादेः ” इत्यादिषु च श्रीगीताभाष्येऽपि पाठद्वयं स्फुटम् । तत्तार्थप्राप्तिवशेन प्रपत्तिविधिरित्ययमर्थस्तिष्ठः । एतदभिप्रेत्य पाठद्वयसाधारण्येन प्रमाणप्रतीकोपादानं दर्शयति—तमेव चाद्यं पुरुषं प्रपद्ये - इति । यद्वा, गीताभाष्यारूढद्वितीयपाठे ‘प्रपद्ये’ इति उक्तमपुरुषः ।



(४०) एतद्व्यावर्त्यमाह—अनेनेत्यादिना ।

मू ॥ इत्ताल् 'व्रज' एन्गिर स्वीकारत्तिलुपायभावत्तै  
तविकिरदु ॥ ४० ॥

छा ॥ अनेन 'व्रज' इति स्वीकारे उपायभावो  
निवर्त्यते ॥ ४० ॥

व्या ॥ उपायान्तराणां व्यावर्त्यत्वं न भवति, पौन-  
रुक्त्यप्रसंगात्, देवतान्तराणां व्यावर्त्यत्वं न संभवति,  
'माम्' इत्यसाधारणाकारत्वोक्तेस्तत्पूर्वमेव सिद्धत्वाच्च,  
अतोऽनेनावधारणेन 'व्रज' इत्युपरिवक्ष्यमाणस्वीकारे  
उपायत्वं निवर्त्यत इत्यर्थः ॥

'यतःप्रवृत्तिः' इत्याद्युत्तरवाक्यम् । 'अहं तमाद्यं पुरुषं प्रपद्ये' इति भगव-  
द्वचनम् । 'विधेयप्रपत्त्यां प्रवृत्त्यौत्कट्यसिद्धयर्थं खानुष्ठानं दर्शयति' इत्यभि-  
प्रायेण 'तमेव चाद्यं पुरुषं प्रपद्ये' इति प्रमाणप्रतीकोपादानम् । अत एव हि—  
“अस्तु वा कृष्णस्य स्वस्मिन्नेवायमुत्तमःपुरुषः, तथापि धर्मसंस्थापनार्थाव-  
ताररूपस्य परमरहस्यतमार्थोपदेशाङ्गभूताचार्योपासनरूपधर्मप्रवर्तनार्थमाद्य -  
पुरुषस्वरूपेण सर्वगुरुभूतस्य स्वस्य तदानीं तननमस्कारप्रतिपादनं न कृष्ण-  
स्यान्योपासकत्वपरम्” इति ब्रह्मविद्याविजये महाचार्यैर्निर्वाहःकृतः ॥ ३९ ॥

(देवतान्तराणामि) ति, ननु देवतान्तरस्य मोक्षप्रदत्वप्रसक्ति-  
रेव नास्ति कथं ? तन्निषेधःक्रियत इति चेत्, रुद्रान्तर्याम्युपासनस्य मोक्षप्रदस्य  
विहितत्वात्, एवमिन्द्राद्यन्तर्यामीति तेषां प्रवेशः । अतःप्रपन्नस्य तत्तदन्त-  
र्यामिप्रावण्यं व्यवच्छिद्यते । ननु परत्वप्रतिसन्धानेन विशेषणतया तेषां  
प्रवेश अवर्जनीय इति चेत्, न, उपलक्षणघटितत्वात्परत्वस्येति भावः ।

स्वीकारस्योपायत्वशङ्कास्ति किमित्यत आह—अन्वयेति । (अन्व  
यव्यतिरेकाभ्याम्) - 'यत्सत्त्वे यत्सत्त्वम्, यदभावे यदभावः' इत्युक्ता-  
न्वयन्याप्त्या, व्यतिरेकन्याप्त्या चेत्यर्थः । तथा चोपायस्वीकारसञ्ज्ञावे मोक्षः,



अयं स्वीकारोऽन्वयव्यतिरेकाभ्यां साधनमिति ज्ञायते,  
अतोऽस्य साधनत्वमवश्यं निवर्त्यं खलु ॥ ४० ॥

(४१) स्वीकारं विनोपायस्य कार्यकरत्वाभावात्,  
फलस्यावश्यमेतदपेक्षासरत्वेनात्रोपायत्वनिवृत्तिः कथमि-  
त्यत आह—स्वीकारश्चेति ।

मू ॥ स्वीकारन्दानुमवनाले वन्ददु ॥ ४१ ॥

छा ॥ स्वीकारश्च तेनागतः ॥ ४१ ॥

व्या ॥ स्वीकारानन्तरमस्यानिष्टनिवृत्तीष्टप्राप्तिकरण-

तदभावे मोक्षाभाव इति । (अस्य साधनत्वम्) - अस्य स्वीकारस्य  
साधनत्वम् । (निवर्त्यम्) - सिद्धोपायस्य नैरपेक्ष्यसिद्धयर्थं निवर्त्य-  
मेवेत्यर्थः ।

स्वीकारस्यान्वयव्यतिरेकव्याप्त्या विधिप्रत्ययने च साङ्गत्वात् उपाय-  
त्वेन प्राप्तौ सत्यां स्वीकार्योपायनैरपेक्ष्यवलेन स्वीकारस्योपायत्वनिवृत्तिः  
कथं सम्भवतीति चेत्, उच्यते; अधिकाराङ्गयोग्यतापादकर्मणां फलेन  
सहान्वयव्यतिरेकादिसद्भावेऽपि साधनत्वाभाववत्, अस्य स्वीकारस्य तत्स-  
द्भावेऽपि उपायत्वासिद्धेः । किञ्चैकपदस्यैतद्विना प्रयोजनाभावात्, परि-  
ग्राह्योपायस्य सर्वज्ञत्वसर्वशक्तित्वसहायान्तरनिरपेक्षत्वादिरूपत्वाच्चास्य स्वी-  
कारस्य मुख्योपायत्वाभाववद्गौणोपायत्वमपि नास्ति । तर्हि किमस्य प्रयो-  
जनम् - परिग्रह्यमाणोपायस्याधिकारमात्रम् । एवं 'स्वीकार उपायो वा,  
अधिकाररूपो वा' इति संशये नोपायत्वं स्वीकारस्य, किन्त्वधिकारत्वमेवे-  
त्युक्तं भवति ॥ ४० ॥

(स्वीकारानन्तरमि) ति, स्वीकारात्पूर्वमप्यद्वेषप्रभृतिकैङ्कर्यप्राप्ति-  
पर्यन्तमीश्वरकृपिफलत्वेन मध्यपातिस्वीकारस्यापि उपायफलत्वमेव युक्तम्;  
अर्चिरादिगत्यादीनां ब्रह्मविद्याफलत्ववदित्यभिप्रायः । अत एव "निदानं  
तत्रापि स्वयमखिलनिर्माणानिपुणः" इत्यनुगृहीतम् ॥ ४१ ॥



रूपमिदं तेनैव यथा भवति, तथा तत्पूर्वभाविस्वीकारश्च तेनैवागत इत्यर्थः ॥

अनेन - स्वीकारस्योपायकार्यत्वम्, नोपायत्वमित्युक्तं भवति ॥ ४१ ॥

(४२) तेनागतत्वमेवाह—सृष्टीत्यादिना ।

मू ॥ सृष्ट्यवतारादिमुखत्ताले पण्णिन कृषिफलम् ॥

छा ॥ सृष्ट्यवतारादिमुखेन कृतकृषिफलम् ॥ ४२ ॥

व्या ॥ करणकलेबरविधुरत्वेन भोगमोक्षशून्यत्वेना-  
चिदविशेषितया स्थितेदशायां करणकलेबरविशिष्टो  
ज्ञानविकासशाली यथा भवति, तथा “साम्मुख्येन परितोऽ-  
वरुध्य” (सहस्रगी-२-७-६।) इत्युक्तप्रकारेण तदङ्गीका-  
रार्थमनेकावतारान्कृत्वा, अवतरणस्थलेषु आश्रयणरुचि-  
विश्वासजनकानि गुणचेष्टितानि प्रकाश्य तेन कृता कृषिः  
फलितेत्यर्थः ॥ ४२ ॥

(४२) अस्मिन्नर्थे प्रमाणं दर्शयति - तदपीति ।

मू ॥ “अदुबुमवनदिन्नरुले” (सहस्रगी-८-३॥) ४३॥

छा ॥ “तदपि तस्य सरसकृपैव ” ॥ ४३ ॥

व्या ॥ “ज्ञानोपरितनेषु एकं तस्य कृपया प्राप्तये मम  
ज्ञानस्यान्तर्निवेशितवानहम् ” ( सहस्रगी-८-८-३ ॥ )  
इति ‘ज्ञानाधिक्यवतां नित्यसूरिणां सत्तादिनिर्वाहकम-  
द्वितीयं तं तस्य कृपया प्रापयितुं ममापेक्षारूपज्ञानस्यान्त-  
र्निवेशितवानहम्’ इति स्वस्वीकारोक्त्यनन्तरम् ” तदपि



तस्य सरसकृपैव” इति स स्वीकारश्च तस्य निर्हेतुककृप-  
या जात इति सूर्युक्तेः, स्वीकारश्च तस्य कृषिफलमित्येव  
स्वीकार्य इत्यर्थः ॥ ४३ ॥

(४४) एवम्भूतत्वादस्मिन्स्वीकारे सामर्थ्यं नास्तीति  
मन्तव्यमित्याह—एतं विनापीत्यादिना ॥

मू ॥ इत्तै योलियवुं ताने कार्ये शेय्युमेन्नु निनैक्क-  
क्कडवन् ॥ ४४ ॥

१ ॥ एतं विनापि स्वयमेव कार्यं करोतीति मन्त -  
व्यम् ॥ ४४ ॥

व्या ॥ अह्य स्वीकारस्यापि स्वयमेव कृषिकर्ता स एक  
एवेति एतदर्थं सोऽस्माकं न करोति, एतं विनापि एत-  
दात्मोज्जीवनकरः स्वयमेवास्माकमिष्टानिष्टप्राप्तिपरिहार-  
रूपकार्यं करोतीति प्रतिपत्तिः कर्तव्येत्यर्थः ॥ ४४ ॥

(४५) एवं किमर्थम्मन्तव्यमित्यत आह—अन्यथे-  
त्यादिना ॥

(निर्हेतुककृपये)ति, अनेन - भगवन्निर्हेतुककटाक्षलब्धविशेषज्ञान-  
वत्त्वं श्रीपराङ्मुखायत्येति फलितम् । निर्हेतुकत्वसमर्थने दासेन प्रपञ्चितोऽय-  
मर्थ इति नात्र विस्तरभयाल्लिख्यते ॥ ४३ ॥

(अह्य स्वीकारस्यापि) - इति, ईश्वरस्य कदाचित् सम्बन्ध-  
ज्ञानेन सौहार्दादिना वा कचित्कृपालुतया कचिदुपायतया चेतनविषये कार्य-  
करणात् स्वीकारनैरपेक्षेणाद्वेषप्रभृतिकार्यकरणदर्शनात् कार्यकाले स्वीकार-  
सापेक्षत्वं नास्तीत्यभिप्रायः ॥ ४४ ॥



मू॥ अल्लादपोढु उपायनैरपेक्ष्यं जीवियाडु॥ ४५॥

छा॥ अन्यथा उपायनैरपेक्ष्यं न जीवति॥ ४५॥

व्या॥ एवं विनापि कार्यं करोतीति प्रतिपत्तिमकृत्वा  
'अयञ्चावश्यकः, तस्य कार्यकरणाय' इति प्रतिपत्तिकर-  
णे उपायस्य सहायान्तरनैरपेक्ष्यं न जीवतीत्यर्थः॥ ४५॥

(४६) तर्हि अयं स्वीकारः किमर्थमित्यत आह—  
अयमित्यादिना ।

मू॥ इदु सर्वमुक्तिप्रसङ्गपरिहारार्थम्, बुद्धिसमा-  
धानार्थम्, चैतन्यकार्यम्, रागप्राप्तम्, स्वरूपनिष्ठम्,  
अप्रतिषेधद्योतकम्॥ ४६॥

छा॥ अयम् - सर्वमुक्तिप्रसङ्गपरिहारार्थः, बुद्धिसमा-  
धानार्थः, चैतन्यकार्यम्, रागप्राप्तः, स्वरूपनिष्ठः, अप्र-  
तिषेधद्योतकश्च॥ ४६॥

व्या॥ अयं स्वीकारः - एतद्विषये किञ्चिदपि अन-  
पेक्ष ईश्वरस्वयमेवोज्जीवयति चेत् सर्वेऽपि मुक्ता भवेयु-  
रिति सर्वमुक्तिप्रसङ्गपरिहाराय भवति, 'दीर्घकालमस्म-

(तर्हि) इति, स्वीकारस्यानुपायत्वादयं स्वीकारः किमर्थमित्यर्थः ।

(सर्वमुक्तिप्रसङ्गे) ति - स्वीकारमन्तरा फलप्रदाने सर्वेषामपि  
स्वीकारं विना मुक्तिस्स्यादिति स्वस्यैव शङ्कायां तथाविधा शङ्कापरिहारार्थं  
इति भावः ।



ति

रक्षिता स इदानीं रक्षति इति किमवलम्ब्ये व्याकु-  
लतां विना बुद्धिसमाधानायोपयुक्तः; अयं चाचेतनो न  
भवाति, किन्तु चेतनः, तस्मात् 'स एवोपायः' इत्यध्यव-  
साय एतच्चैतन्यकार्यम्, वैध एव न, रसज्ञस्यास्य राग-  
प्राप्तः, स्वरूपातिरेकं विना तदेकरक्षयत्वरूपस्वरूपे स्थितः,  
अनादिकालं स्वरक्षणादिभिस्तत्कृतरक्षणं प्रतिबन्धमुद्युक्त  
स्यैतस्य निवृत्तिं प्रकाशयतीत्यर्थः ॥ ४६ ॥

(रसज्ञस्य) - सुकरत्वसिद्धत्वादिभिरानन्दरूपत्वज्ञानवतः ।  
(स्वरूपातिरेकं विना) इति, शेषिणा क्रियमाणस्यानुमतिं कृत्वा स्थितेः  
शेषत्वपारतन्त्र्यकार्यत्वादस्य स्वीकारस्य स्वरूपाद्वाह्यत्वं विना स्वरूपानु-  
रूपत्वमित्यर्थः । (तदेकरक्षयत्वे) ति - अदृष्टद्वारकसाधनानुष्ठानेन स्वक-  
र्तृकरक्षणकर्मत्वानर्हत्वे सत्पुपायानपेक्षभगवद्रक्षयत्वम् - तदेकरक्षयत्वम् ॥  
(अप्रतिषेधद्योतकः) इति - प्रतिषेधस्याभावः - अप्रतिषेधः । अर्था-  
भावेऽव्ययीभावः । प्रतिषेधत्वं - निवर्तना । परकीयनिवृत्त्याख्ययन्नानुकूल-  
पुरुषाभिप्राय इत्यर्थः । तदभावः—परकीयप्रवृत्त्याख्ययन्नानुकूलपुरुषाभि-  
प्रायः । एवमुपायानपेक्षरक्षणविषयभगवदीयनिवृत्त्याख्ययन्नप्रयोजकाभिप्राया-  
भाव इति पर्यवसितम् । तद्योतकत्वं - स्वीकारस्येति भावेनाह—अना -  
दिकालमित्यादिना । (तत्कृतरक्षणम्) इति - 'यद्येते विदिता-  
त्यन्तपारतन्त्र्याः मामेवोपायत्वेन वृण्वते, तदा संसारात्स्वयमेव तानुद्धरि-  
ष्यामि; यदि पुनस्स्वयन्नवासनावशात् मद्विषयकस्मृतिरूपां भक्तिमुपाय-  
बुद्ध्यानुतिष्ठन्ति, तेऽपि मामेवैष्यन्ति' इति तेन यद्यर्थगर्भसङ्कल्परूपेण कृत-  
रक्षणमित्यर्थः । (एतस्य निवृत्तिम्) - स्वरक्षणे स्वान्वयस्य निवृत्ति-  
मित्यर्थः । सा च अदृष्टद्वारकसाधनविषयनिवृत्त्याख्ययन्नविशेषरूपा ॥ ४६ ॥



(४७) इदानीं 'माम्' इति पदात्पूर्वमत्र चेश्वरस्या-  
भिप्रायमाह—पूर्वमित्यादिना ।

मू॥ कील् तानुं पिररुमान निलैयैक्कुलैत्तान्, इडु  
तानुमिवनुमान निलैयैक्कुलैक्किरान् ॥ ४७ ॥

छा॥ पूर्वं स्वयमितरे चेति स्थितिं निवारितवान्,  
अत्र स्वयमयञ्चेति स्थितिं निवारयति ॥ ४७ ॥

व्या॥ “सर्वधर्मान्परित्यज्य” इत्यत्र सकलोपायांश्च  
त्यजेत्युक्तत्वात्, फलप्रदस्स्वयमुपायान्तराणि मिलित्वा  
स्थितिं निवारितवान्, 'एकम्' इत्यत्र स्वीकारे उपाय-  
भावनिवृत्तेः, उपायभूतस्स्वयं स्वीकारे उपायबुद्धिं कृत्वा  
स्थितः अयञ्चेति स्थितिं निवारयतीत्यर्थः । उपायान्त-  
राणां 'इतरे' इत्युक्तिः “त्वत्तोऽन्यस्मात्कस्मान्न” (ति-  
रुवा-५-७-३)) इत्युक्तिरिव ॥ ४७ ॥

(४८) अथ, साधनबुद्ध्या एतत्कृतस्वीकारस्य दोष-  
माह—तमित्यादिना :

मू॥ अवनै इवन्पुत्तुं पत्तु अहङ्कारगर्भम्, अवद्य-  
करम् ॥ ४८ ॥

छा॥ तमयमाश्रयतीति स्वीकारोहङ्कारगर्भः, अवद्य-  
करः ॥ ४८ ॥

(इतर इत्युक्तिः) इति - द्राविडभाषायां “यावराडुम्” इति  
चेतनपरत्वोक्तिं दर्शनात्तथोक्तिः ॥ ४७ ॥



व्या ॥ निरुपाधिकरक्षकं तं तद्रक्ष्यभूतोऽयं स्वरक्ष-  
णाय स्वीकरोतीति स्वीकारः - स्वकर्तृत्वरूपाहङ्कारगर्भः,  
पितुः पुत्रेण लेखनस्वीकारवदवद्यकरश्चेत्यर्थः ॥ ४८ ॥

(४९) तर्हि रक्षकः क इत्यत आह - तस्य स्वीकार  
एव रक्षक इति ।

मू ॥ अवनुडैय स्वीकारमे रक्षकम् ॥ ४९ ॥

छा ॥ तस्य स्वीकार एव रक्षकः ॥ ४९ ॥

व्या ॥ अस्यात्मनो रक्षणे समर्थस्य तस्य 'अमुं वयं  
रक्षाम' इत्यभिमानेन स्वीकार एवास्य रक्षक इत्यर्थः ॥

(५०) चेतनप्रवृत्तिष्वेकमप्ययमुपायो न सहत इ-  
त्यर्थं विशदयितुं, उपायान्तराणामस्य च विद्यमानं विशे-  
षमाह—इतरेत्यादिना ।

मू ॥ मत्तै उपायङ्गुलुक्कु निवृत्तिदोषम्, इदुक्कु  
प्रवृत्ति दोषम् ॥ ५० ॥

(निरुपाधिकरक्षकमि)ति - निरुपाधिकत्वम् - उपाधिप्रयुक्त-  
त्वाभावः । रक्षकतायां निरुपाधिकत्वम् - उपायानपेक्षत्वम् । पितुः-  
पुत्रेण लेखनस्वीकारवदि)ति - उत्पादकत्वाद्धितैषिणस्त्वाज्ञानदशा-  
यामपि स्वरक्षितुः पितुः पुत्रेण स्वज्ञानदशायां 'मां त्वं रक्ष' इति लेखन-  
स्वीकारे कृते उभयोरपि विद्यमानस्य सम्बन्धस्य न्यूनत्वात्, सत्ताकारण-  
भूतस्य सर्वदशायामपि रक्षकस्याकारवाच्यस्येश्वरस्य मकारवाच्यस्यास्य च  
विद्यमानस्य सम्बन्धस्यावद्यकारी स्यात् । लेखन स्वीकारो नाम - रक्षकनाम्नः  
स्वरक्षसि लेखनम् । असम्बन्धिनो रक्षकस्य नाम्नस्तदसम्बन्धिनस्त्वस्य  
वक्षसि लेखनमित्यर्थः । तद्वदसम्बन्धावभासकस्यादिति भावः ॥ ४८ ॥



छा ॥ इतरोपायानां निवृत्तिर्दोषः, अथ प्रवृत्तिर्दोषः॥

व्या ॥ सिद्धोपायभूतैतद्व्यतिरिक्तोपायानां चेतन-  
प्रवृत्त्या स्वरूपस्य साधनीयत्वात्, अथ स्वयत्ननिवृत्ति-  
दोषो भवति, अस्योपायस्य सहायान्तरसंसर्गासहत्वात्,  
अथ चेतनस्य प्रवृत्तिरेकापि दोषो भवतीत्यर्थः ॥ ५० ॥

(५१) चेतनव्यापार एकोऽपि नापेक्षित इत्यत्र  
प्रमाणमाह—व्यापारो न कर्तव्य इति ।

मू ॥ “शित्तवेण्डा” (तिरुवा-९-१-७) ॥ ५१ ॥

छा ॥ व्यापारो न कर्तव्यः ॥ ५१ ॥

व्या ॥ सिद्धोपायस्वीकारप्रतिपादिकायां “अन्यःकोऽ  
पि नास्ति” (तिरुवा-९-१-७) इति गाथायां “व्यापारो  
न कर्तव्यः” इति - महान्व्यापारो न कर्तव्य इत्युक्तत्वात्,  
अस्मिन्नुपाये प्रविष्टस्यैकोऽपि व्यापारो न कर्तव्य इत्यर्थ  
उच्यत इत्यर्थः ॥ ५१ ॥

(५२) अयं चास्मिन् श्लोके उक्त इत्याह - निवृत्तिः  
प्रागुक्तेति ।

मू ॥ निवृत्ति कीले शोल्लित्तु ॥ ५२ ॥

छा ॥ निवृत्तिः प्रागुक्ता ॥ ५२ ॥

(दोषोभवति) - निरपेक्षोपायत्वमञ्जकत्वात् प्रतिबन्धको भव-  
तीत्यर्थः ॥ ५० ॥



व्या ॥ “सर्वधर्मान्परित्यज्य” इति सकलप्रवृत्ति-  
निवृत्तिरेवास्यापेक्षिता-इत्यर्थः पूर्वमुक्त इत्यर्थः ॥ ५२ ॥

(५३) तर्ह्युपकारस्मृतिरपेक्षिता, सोपाये नान्वेति  
किमित्यत आह - उपकारस्मृतिरित्यादिना ।

मू ॥ उपकारस्मृतिषु चैतन्यत्ताले वन्ददु, उपायत्ति-  
लन्तर्भवियादु ॥ ५३ ॥

छा ॥ उपकारस्मृतिश्च चैतन्येनागता, उपाये नान्त-  
र्भवति ॥ ५३ ॥

व्या ॥ ‘मम दुष्टं मनो नाशितवान्’ (तिरुवा २-७-  
८) “प्रीत्या प्रणमन्मन एव दत्तवानसि” (तिरुवा-  
२-७-७) इत्यादिषु एतदुपायविषये अख्योपकार-  
स्मृतिश्चाख्य चैतन्यप्रयुक्ता, ‘अख्यास्सद्भावादेव हि  
ईश्वरः कार्यं करोति’ इत्युपाये नान्तर्भवतीत्यर्थः ॥ ५३ ॥

(५४) एवं चतुर्थपदार्थमुक्तवान्, अथ पञ्चमपद  
मुपादत्ते - शरणमिति ।

मू ॥ शरणम् ॥ ५४ ॥

छा ॥ शरणम् ॥ ५४ ॥

(५५) तस्यार्थमाह—उपायत्वेनेति ॥

मू ॥ उपायमाह ॥ ५५ ॥

छा ॥ उपायत्वेन ॥ ५५ ॥



(५६) अर्थान्तरप्रदर्शकस्य सत्त्वेऽपि अत्रोपायत्व-  
प्रदर्शनं सहेतुकमाह - अयं शरणमित्यादिना ।

मू ॥ इन्द्र शरणशब्दम् - रक्षितवैयुम्, गृहत्तैयुम्,  
उपायत्तैयुङ्गादृक्कडवदे यादिलुं, इव्विडत्तिलुपायत्तैये  
काट्टुहिरदु; कीलोडे शेरवेण्डुहैयाले ॥ ५७ ॥

छा ॥ अत्र शरणशब्दः - रक्षितारम्, गृहम्, उपायं  
च प्रदर्शयति, तथाप्यत्रोपायमेव प्रदर्शयति, पूर्वेणान्वया  
वश्यकत्वात् ॥ ५७ ॥

व्या ॥ “उपाये गृहरक्षित्रोऽशब्दश्शरणमित्ययम् ।  
वर्तते ” ( ) इत्युक्तप्रकारेणायं शरण  
शब्दः - रक्षितारं गृहमुपायं च प्रदर्शयति, तथापि,  
“साम्प्रतं चैष उपायार्थैकवाचकः ” ( )  
इत्युक्तप्रकारेणास्मिन्स्थले उपायमेव प्रदर्शयति; ‘सर्व-  
धर्मान् त्यक्त्वा स्वमाश्रय’ इति कथनप्रकरणत्वात् पूर्वे-  
णान्वयावश्यकत्वादित्यर्थः ।

ननु पूर्वोक्तसाधनान्तरपरित्याग एव स्वीकार्यवस्तुन  
उपायत्वं ज्ञापयतीति शरणशब्दप्रयोगो नापेक्षित इति  
चेत्, अपेक्षित एव, प्रापकसमय इव प्राप्यसमयेऽपि  
नदीनिस्तरणानन्तरं प्लवपरित्यागवत् साधनान्तरपरि-

(प्रापकसमय इव) - भगवन्तमुपायत्वेनाश्रयणसमय इवेत्यर्थः ।  
(प्राप्यसमयेऽपि) - प्राप्यतयाश्रयणवेलायामपीत्यर्थः । (तद्विशि-



त्यागस्य समानत्वात्, तद्विशिष्टत्वेऽपि स्वीकारमात्रस्य व्यवच्छेदकत्वाभावात् ।

न चोपायान्तरत्यागस्य स्वीकाराङ्गत्वेन विहितत्वात् स्वीकार्यस्योपायत्वप्रदर्शनसामर्थ्यात्, शरणशब्दप्रयोगस्य प्रयोजनं नास्तीति वक्तुं शक्यते, अर्थात्प्राप्त्यपेक्षयापि शाब्दत्वस्य युक्तत्वात् । आक्षेपतः प्राप्तादाभिधानिकस्यैव ग्राह्यत्वात्” (श्रीभाष्ये १-१-१) इति भाष्यकारैरुक्तम् ।

एवमुपायवाचिनानेन शरणशब्देनास्य वस्तुनः प्राप्यतया स्वीकार्यत्वस्य प्रापकतया स्वीकार्यत्वस्य च विद्यमानत्वात्, अत्र प्राप्यतया स्वीकारो व्यवच्छिद्यते॥

ष्टत्वेऽपि) - उपायान्तरत्यागविशिष्टस्वीकारत्वेऽपि । (स्वीकारमात्रस्य) - साधनान्तरपरित्यागविशिष्टस्वीकारमात्रस्येत्यर्थः । (व्यवच्छेदकत्वाभावात्) - शरणशब्दमन्तरा प्राप्यत्वेनाश्रयणस्य व्यवच्छेदकत्वाभावादित्यर्थः । अतः प्राप्यतयाश्रयणस्य व्यवच्छेदस्यावश्यभावेनात्र शरणशब्दोऽपेक्षित इति भावः ।

‘विहितत्वात्’ इत्यनन्तरम् ‘यद्यत्साङ्गम्, तत्तत्साधनम्’ इति न्यायेनेति योजनीयम् । (अर्थात्) - अर्थवलेनेत्यर्थः । साङ्गत्वादिति भावः । उपायान्तरत्यागस्य स्वीकाराङ्गतया विद्यमानत्वेन स्वीकार्यवस्तुन उपायत्वस्य प्रदर्शनप्रकारः कथमिति चेत्;—श्रीमन्त्रे द्वये च ‘ईश्वर एवोपायः’ इत्यस्यार्थस्य प्रकाशनात्, अत्र शरणशब्दस्य स्वीकार्यवस्तुविशेषणत्वात्, एकशब्देन स्वीकारे उपायभावस्य त्यागकथनात्, उपायान्तरपरित्यागस्य



(५८) अथ षष्ठं पदमुपादत्ते—व्रजेति ।

मू ॥ व्रज ॥ ५८ ॥

छा ॥ व्रज ॥ ५८ ॥

(५९) तस्यार्थमाह—बुद्धिं कुरु इति ।

मू ॥ बुद्धिं पण्णु ॥ ५९ ॥

छा ॥ बुद्धिं कुरु ॥ ५९ ॥

(६०) तं विशदयति—गत्यर्था इत्यादिना ।

मू ॥ गत्यर्थमावदु बुद्ध्यर्थमाय्, अध्यवसि एत्रपडि॥

छा ॥ गत्यर्था बुद्ध्यर्था इति अध्यवसायं कुर्वित्यर्थः॥

व्या ॥ “व्रज - गतौ” इति धातोः ‘गत्यर्थाः बुद्ध्यर्थाः’ इति न्यायेन गत्यर्थानां बुद्ध्यर्थत्वात्, अध्यवसायं कुर्वित्यर्थ इत्यर्थः ।

“इयं बुद्धिर्नाम - त्याज्यकोट्युत्तीर्णः, उपायकोट्यननुप्रविष्टः, प्रापकान्तरपरित्यागपूर्वकः, भगवद्रक्ष्यत्वानुमतिरूपः, चैतन्यकार्यभूतः, प्रार्थनागर्भः, भगवन्मुखविकासहेतुभूतः, स्वरूपानुरूपः, व्यभिचारविलम्ब-

स्वीकार्योपायस्य निरपेक्षत्वप्रकाशकत्वाच्च, स्वीकाराङ्गभूतोपायान्तरपरित्यागस्यान्यथानुपपत्त्या स्वीकार्यवस्तुन उपायत्वं प्रदर्शयतीति । उक्तार्थे संवादप्रमाणमाह—आक्षेपत इति ॥ ५७ ॥

अत्र बुद्धिशब्दः - विलक्षणमानसज्ञानात्मकाध्यवसायपरः । न ज्ञानसामान्यवाचकः । ‘घटं व्रजति’ इत्यप्रयोगात्, इति भावेन ग्रन्थान्तरस्थाचार्यचरणसूक्तिमाह इयमिति ॥ ६० ॥



विधुरः, अध्यवसायात्मकज्ञानविशेषः” इति परन्दपडि-  
प्रबन्धे उक्तवान्, सोऽत्रानुसन्धेयः ॥ ६० ॥

(६१) सामान्येन गतिवाचकस्यास्य मानसकायिक-  
वाचिकरूपगतित्रयप्रदर्शकस्यापि मानसिकरूपाध्यवसाय  
मात्रे सङ्कोचः किमिति क्रियत इत्यत आह वाचिकेत्यादिना।

मू ॥ वाचिककायिकङ्गलुमिदुक्केक्षितङ्गलायिरुक्क -  
चेयूदेयुं ज्ञानान्मोक्षमाहैयाले मानसमानवनुष्ठानत्तै  
शोल्लुहिरदु ॥ ६१ ॥

छा ॥ वाचिककायिकयोरस्यापेक्षायामपि “ज्ञाना -  
न्मोक्षः” इत्युक्तत्वान्मानसिकानुष्ठानमुच्यते ॥ ६१ ॥

व्या ॥ “मनसा वाचा कर्मणा च” (तिरुवा ६-५-  
११) इत्युक्तप्रकारेण करणत्रयेणापि स्वीकारस्याधिकारि-  
पूर्युपयुक्तत्वात्, वरणोक्तिरूपवाचिकस्याञ्जल्यादिरूप-  
कायिकस्यास्य स्वीकारस्यापेक्षायां सत्यामपि “ज्ञानान्मो-  
क्षः” ( ) इत्युक्तत्वात् एतद्द्वयं  
विना मानसानुष्ठानमात्रमुच्यत इत्यर्थः ॥ ६१ ॥

(६२) एवं प्रतिपदमर्थ उक्तः; अथ पूर्वार्धोक्तार्थ-  
मनूय निगमयति--एवमित्यादिना ।

(ज्ञानान्मोक्ष इत्युक्तत्वादि)ति - कायिक वाचिकशरणागति-  
स्थलेऽपि ज्ञानमुत्पाद्यैव मोक्षस्य सम्भवात्, सर्वाधिकारिसाधारणं ज्ञानमेव  
धात्वर्थ इति भावः ॥ ६१ ॥



मू॥ आह - त्याज्यतैच्चोल्लि, त्यागप्रकारतैच्चोल्लि,  
पत्तप्प-मुपायतैच्चोल्लि, उपायनैरपेक्ष्यं शोल्लि, उपाय-  
त्वंशोल्लि उपायस्वीकारं शोल्लुहिरदु ॥ ६२ ॥

छा॥ एवं - त्याज्यमुक्त्वा, त्यागप्रकारमुक्त्वा, आश्र-  
यणीयमुपायमुक्त्वा, उपायनैरपेक्ष्यमुक्त्वा उपायत्व-  
मुक्त्वा उपायस्वीकार उच्यते ॥ ६२ ॥

व्या॥ एवं पूर्वार्धेन - 'सर्वधर्मान्' इति त्याज्य-  
मुक्त्वा, 'परित्यज्य' इति त्यागप्रकारमुक्त्वा, 'माम्'  
इत्याश्रयणीयमुपायमुक्त्वा, 'एकम्' इत्युपायनैरपेक्ष्य-  
मुक्त्वा, 'शरणम्' इत्युपायत्वमुक्त्वा, 'व्रज' इत्युपाय-  
स्वीकार उच्यत इत्यर्थः ॥ ६२ ॥

(६३) अनन्तरमुत्तरार्धव्यार्थं वक्तुं तत्र प्रथमपद-  
मुपादत्ते—अर्हमिति ।

मू॥ अहम् ॥ ६३ ॥

छा॥ अहम् ॥ ६३ ॥

(६४) अस्मिन्नुत्तरार्धे ईश्वरेणक्रियमाणमंशमाह—  
स्वकृत्यमाहेति ।

मू॥ स्वकृत्यतै अरुलिच्चेय्हिरान् ॥ ६४ ॥

छा॥ स्वकृत्यमाह ॥ ६४ ॥

व्या॥ अधिकारिकृत्यं हि पूर्वार्धे उक्तम्, उपाय-  
भूतस्य स्वस्य कृत्यस्य कथनमस्मिन् ॥ ६५ ॥



(६५) अथास्य पदस्यार्थमाह—सर्वज्ञ इत्यादिना ।

मू ॥ सर्वज्ञनाय्, सर्वशक्तियाय् प्राप्तनान नान् ॥

छा ॥ सर्वज्ञः, सर्वशक्तिकः, प्राप्तभूतोऽहम् ॥ ६५ ॥

व्या ॥ “यस्सर्वज्ञस्सर्ववित्” (सु-१-१-९)

इत्युक्तप्रकारेण सर्वेषां ज्ञाता, “परास्य शक्तिर्विविधैव श्रू-  
यते” ( ) इत्युक्तरीत्या सर्वशक्तिकः,

शेषित्वात्प्राप्तोऽहमित्यर्थः ॥ ६५ ॥

(६६) सर्वेषु गुणेषु सत्सु अहंशब्देनैतद्गुणविशेष-  
प्रदर्शनस्य प्रयोजनमाह—अस्य पूर्वस्थितेत्यादिना ।

मू ॥ इवन् कीलनिब्रनिलैयुम्, मेल्पोक्कडि अरिहै-  
क्कुम्, अरिन्दपडिये शेय्दु तलैक्कडुहैक्कुमेकान्तमान  
गुणविशेषङ्गलैयुं तन्पेराहच्चेय्दु तलैक्कडुहैक्कीडान बन्ध-  
विशेषत्तैयुं काडुहिरदु ॥ ६६ ॥

छा ॥ अस्य पूर्वस्थितस्थितिम्, उपरिमार्गं च ज्ञात्वा,  
ज्ञातप्रकारेण कृत्वा समापयितुमेकान्तगुणविशेषान् स्वफ-  
लत्वेन कर्तुमुपयुक्तं बन्धविशेषञ्च दर्शयति ॥ ६६ ॥

व्या ॥ अस्य चेतनस्यानिष्टनिवृत्तीष्टप्राप्तयोः करण-  
समये, अस्य पूर्वस्थितस्थितिमुपरिगन्तव्यमार्गं च ज्ञातुं,  
ज्ञातप्रकारेण तान्कृत्वा समापयितुं हेतुभूतान्सर्वज्ञत्व-  
सर्वशक्तित्वरूप गुणविशेषान्, अस्य कार्यकरणसमये



एतदर्थं विना स्वफलत्वेन कर्तुमुपयुक्तं शेषित्वरूपसम्बन्ध  
विशेषं च प्रकाशयतीत्यर्थः ॥

‘माम्’ इत्यत्राश्रयणैकान्तगुणविशेषाणां प्रकाशवत्  
‘अहम्’ इत्यत्र कार्यैकान्तभूतगुणविशेषाः प्रकाशन्ते  
खलु । वात्सल्याद्यभावे आश्रयणासम्भववत्, ज्ञान-  
शक्त्याद्यभावे कार्यकरत्वस्याघटितत्वात् । अत्र ज्ञान-  
शक्तिप्राप्तिकथनं - पूर्तेरप्युपलक्षणम् ॥ ६६ ॥

(६७) अस्मिन्पदे ‘माम्’ इत्यत्र सारथित्वेन स्थि-  
तिरूपस्य पारतन्त्र्यस्य प्रतिकोटिनस्वस्वातन्त्र्यस्य  
प्रकाशनप्रकारमाह - स्वार्थं स्वीकृतेत्यादिना ।

मू ॥ तनक्काह कोण्ड सारथ्यवेषत्तै अवनै यिहुप्पारादे  
तन्नैयिहुप्पार्तु अञ्जिनवच्चं तीर तानान तन्नैयै ‘अहम्’  
एन्नु काडुहिरान् ॥ ६७ ॥

‘माम्’ ‘अहम्’ इतिशब्दौ अस्मच्छब्दावेव, तथात्वे ‘माम्’ इत्यत्र  
वात्सल्यादीनाम्, ‘अहम्’ इत्यत्र सर्वज्ञत्वादीनां प्रदर्शनप्रकारः कथमि-  
त्यतआह—मामित्यत्रेति । आश्रयणप्रकरणपठितत्वात् ‘माम्’  
इत्यस्य तत्तावश्यपेक्षितगुणविशेषात्मकवात्सल्यादीनां प्रकाशकत्ववत्, उपाय-  
कृत्यकथनप्रकरणपठितत्वात्, ‘अहम्’ इत्यस्य तत्तावश्यपेक्षितगुणविशे-  
षात्मकसर्वज्ञत्वादीनां प्रकाशकत्वं युक्तमिति भावः । (वात्सल्याद्यभावे)  
इति आश्रयणसौकर्यापादकत्वेन प्रसिद्धानां वात्सल्यादीनां तत्ताननुसन्धानत्वे  
आश्रयणासम्भववत्, आश्रितकार्यापादकत्वेन प्रसिद्धानां सर्वज्ञत्वादीना-  
मताननुसन्धानत्वे कार्यकरत्वस्यासम्भावितत्वात्, वात्सल्यादीनां सर्वज्ञत्वा-  
दीनाञ्चावश्यकत्वंमेवेत्यर्थः ॥ ६६ ॥



छा ॥ स्वार्थं स्वीकृतसारथ्यवेषं तन्निमित्तममत्वा स्वार्थं  
मत्वा भीतभयानिवृत्त्यर्थं स्वस्वभावम् 'अहम्' इति  
प्रदर्शयति ॥ ६७ ॥

व्या ॥ 'माम्' इति सारथ्यवेषेण स्थितस्य प्रपदन-  
कथनसमये अर्जुनःस्वरक्षणार्थं स्वीकृतं सारथ्यवेषं सर्वा-  
धिकस्य 'एवैनैच्यस्थितिः स्वगुणेन हि' इति तन्निमित्त-  
ममत्वा 'अस्माकं नीचवृत्तिं कृत्वा सारथित्वेन स्थितोऽयं  
खलु' इति स्वनिमित्तं दृष्ट्वा 'सर्वधर्मान् त्यक्त्वा मामा-  
श्रयेत्युक्तवान्, इदं किम्?' इति भीतभयानिवृत्त्यर्थं  
स्वाधीनत्रिविधचेतनाचेतनस्वरूपस्थितिप्रवृत्तिकस्य नि-  
रङ्कुशस्वातन्त्र्येण स्थितस्य स्वस्य यथावस्थितवेषं 'अहम्'  
इति दर्शयतीत्यर्थः ॥ ६७ ॥

(स्वाधीने)ति - "स्वाधीनत्रिविधचेतनाचेतनस्वरूपस्थितिप्रवृत्ति  
भेदम्" इति श्रीरंगगद्यानुसारिणीयं सूक्तिः । "स्वशब्देन-मुक्तप्राप्यस्य कैङ्कर्यो-  
द्देश्यस्य सर्वेश्वरस्य श्रुत्यादिप्रसिद्धं निरतिशयानन्दत्वादिकं सूच्यते । स्वाधीन  
शब्देन - भगवत्स्वरूपाधीनत्वं तदिच्छाधीनत्वं च विवक्षितम् । सर्वस्य  
साक्षात्परंपरया वा तदाश्रिततया तत्स्वरूपाधीनत्वं । तत्र नित्यानां पदा-  
र्थानां तदिच्छाधीनस्वरूपत्वं, तदभावे तेषामभावः प्रसज्येदिति प्रसङ्गमुखेन  
स्थाप्यम् । तदभिप्रायेणाहुः - "इच्छात एव तव विश्वपदार्थसत्ता" इति ।  
अभाषि च शारीरकान्ते "परमपुरुषभोगोपकरणस्य लीलोपकरणस्य च  
नित्यतया शास्त्रावगतस्य परमपुरुषस्य नित्येष्टत्वादेव तथावस्थानमस्तीति  
शास्त्रादवगम्यते" इति । अनित्यानां तु तदिच्छाधीनस्वरूपत्वं तदायत्तो-  
त्पत्तिकतया हि प्रसिद्धम् । गुरुद्रव्याणां पतनप्रतिबन्धेन धार्यत्वमपि तदिच्छा-  
धीनत्वविशेष एव । चेतनशब्द इह जीवविषयः । बद्धमुक्तनित्यरूपेण जीवा-



(६८) एवम्भूतस्यास्य पारतन्त्र्येण स्थितिश्च स्वरूपं न भवति, इत्यमुमर्थमाह—पूर्वमित्यादिना ।

मू ॥ कीलिल्पारतन्त्र्यमुमिन्द स्वातन्त्र्यत्तिनुडैय एल्लै निलमिरे ॥ ६८ ॥

छा ॥ पूर्वमुक्तं पारतन्त्र्यञ्चास्य स्वातन्त्र्यस्य सीमाभूमिः खलु ॥ ६८ ॥

व्या ॥ पूर्वं, सारथ्येन स्थितस्य पारतन्त्र्यं च, मनो-भीष्टकरणसमये स्वस्य निवारकाभावरूपस्वातन्त्र्यस्य सीमाभूमिः खल्वित्यर्थः ॥ ६८ ॥

(६९) अनन्तरं द्वितीयपदमुपादत्ते—त्वा इति ।

नां त्रैविध्यम् । अचेतनशब्दश्चात्राचिद्द्रव्यपरः । त्रिगुणकालशुद्धसत्त्वरूपेणाचेतनं त्रैविध्यम् । द्रव्याणां तदधीनत्वोक्त्या तत्तद्धर्माणां तादधीन्यं कैमुत्यं सिद्धमिति तदनुक्तिः । अचेतनद्रव्यस्यापि धर्मभूतज्ञानस्य चेतनग्रहणे विशेषणतयोपात्तत्वात्, अत्र पृथगनुपादानम् । चेतनमात्रैवा त्रैविध्यान्वयः ? । चेतनाचेतनानां स्वरूपं स्वासाधारणस्वभावौर्निरूप्यं धर्मं । तस्य भेदः - तत्तद्व्यक्तितो वर्गतश्च परस्परव्यावृत्तिरूपो धर्मः । स्थितिः - कालान्तरेऽपि विद्यमानता । सा च द्रव्याणां स्वरूपेषु सर्वकालानुवृत्तिरूपा । तेषां तत्तदवस्थाविशिष्टवेषेण तु कालपरिच्छिन्ना कालतारतम्यवती चेति तद्भेदः । प्रवृत्तिः - व्यापारः । निवृत्तिरप्यकरणसङ्कल्परूपाप्रवृत्तिविशेषः । एतद्भेदः तत्तत्कार्यादिभिर्द्रव्यैः । अत्र स्वेच्छाधीनसर्वतत्त्वोक्त्या स्वार्थसर्वोपादानत्वमुच्यते तत्सर्वशेषित्वमपि सिद्धयति । तदाहुः “उपादत्ते सत्तास्थितिनियमनाद्यैश्चिदचित्तौ स्वमुद्दिश्य श्रीमानिति वदति वागौपनिषदी” (श्रीरंगराजस्तवे-२- ) इति ।” इति गद्यमुक्तेरर्थो वर्णितश्च श्रीवेदान्तदेशिकैः । (निरङ्कुशे)ति - स्वातन्त्र्यम् - इच्छायां सत्यामनियार्थत्वम् । तस्य निरङ्कुशत्वम् - नियामकान्तराप्रतिबन्धत्वम् ॥ ६९ ॥



मू ॥ त्वा ॥ ६९ ॥

छा ॥ त्वा ॥ ६९ ॥

(७०) तस्यार्थमाह—अज्ञमित्यादिना ।

मू ॥ अज्ञनाय्, अशक्तनाय्, अप्राप्तनाय्, एनैये  
उपायमाह पत्तियिरुक्किर उन्न ॥ ७० ॥

छा ॥ अज्ञम् अशक्तम्, अप्राप्तम्, मामेवोपायत्वेन  
स्वीकृत्य स्थितं त्वाम् ॥ ७० ॥

व्या ॥ तव कार्याणि ज्ञातुं योग्यज्ञानरहितम्, ज्ञा-  
तेऽपि करणोपयुक्तशक्तिरहितम्, तत्सद्भावेऽपि तव रक्ष-  
णस्य प्राप्तिरहितम्, एवंस्थितत्वात्सर्वधर्मान्विहाय मा-  
मेव निरपेक्षोपायत्वेन परिगृह्य स्थितं त्वामित्यर्थः ॥ ७० ॥

(७१) अनन्तरं तृतीयपदमुपादत्ते-सर्वपापेभ्य इति ।

मू ॥ सर्वपापेभ्यः ॥ ७१ ॥

छा ॥ सर्वपापेभ्यः ॥ ७१ ॥

(७२) अस्य च पाप बहुवचनसर्वशब्दरूपतया त्र्यं-  
शत्वात्, एतत्तूतयमप्यन्तर्भाव्यास्य पदस्यार्थमाह -  
मत्प्राप्तिप्रतिबन्धकानीति ।

मू ॥ 'मत्प्राप्तिप्रतिबन्धकङ्कळ' एन्नु यावै यावै शिल  
पापङ्कलैकुरित्तु अञ्जुहिराय्, अव्वो पापङ्कळेल्लावत्तिल्  
निन्नुम् ॥ ७२ ॥



छा ॥ ‘मत्प्राप्तिप्रतिबन्धकानि’ इति यानि यानि पापानि प्रति बिभेषि, तेभ्यःपापेभ्यः ॥ ७२ ॥

व्या ॥ पापं नाम - इष्टविरोध्यनिष्टहेतुश्च । मोक्ष-  
प्रकरणत्वात्, अत्रेष्टविरोधि भगवल्लाभविरोधीति । तत्र  
ज्ञानविरोधिरुचिविरोध्युपायविरोधिनां पूर्वमेव निवृत्त-  
त्वात्, इदानीं प्राप्तिविरोधिन एव सत्त्वात्, तत्र मत्प्राप्तेः  
प्रतिबन्धकनीति यानि यानि पापान्युद्दिश्य बिभेषि, तेभ्य-  
स्सर्वेभ्यः पापेभ्यः इत्यर्थः ॥ ७२ ॥

(७३) तत्र बहुवचनविवक्षितानाह—असत्य इत्या-  
दिना ।

मू ॥ “पोयूनिनूजानमुं पोल्हावोलुककुं अलुककुडम्बुम्”  
(तिरुवि-१) एन्निरपडिये अविद्याकर्मवासनारुचिप्रकृति  
सम्बन्धङ्गळैच्चोलुहिरदु ॥ ७३ ॥

छा ॥ “असत्ये स्थितं ज्ञानं दुष्कर्म मलिनदेहश्च”  
इत्युक्तप्रकारेणाविद्याकर्मवासनारुचिप्रकृतिसम्बन्धा उ-  
च्यन्ते ॥ ७३ ॥

व्या ॥ “पोयूनिनूजानमुं पोल्हावोलुककुं अलुककु-  
डम्बुम्” इति - ‘उत्पत्तिविनाशादियोगेनासत्यशब्द-

‘असत्ये’ इत्यस्य “सत्यञ्चानृतञ्च सत्यमभवत्” (तै-आनन्द- )  
“यदस्ति यन्नास्ति च विप्रवयं” (वि-पु-३-१२-३८॥) इत्यादिश्रुतिस्मृत्यनु-  
सारेणार्थमाह—उत्पत्तिविनाशेति । “मांसासृक्पूयविष्मूत्रस्नायुमज्जा-



वाच्याचेतनविषये आत्मज्ञानम्, तादृशदेहात्माभिमान-  
हेतुकसांसारिकदुष्कर्मप्रवृत्तिः, तादृशकर्महेतुकागतमां-  
सासृगादिमलरूपदेहसम्बन्धश्च' इत्युक्तप्रकारेणाविद्या  
कर्म वासना रुचिः प्रकृतिसम्बन्धश्चेत्येतान्वदतीत्यर्थः ।

अत्र आविद्यानाम - ज्ञानानुदयरूपा, अन्यथाज्ञान-  
रूपा, विपरीतज्ञानरूपाचेति त्रिविधमज्ञानम् ।

कर्मनाम - पुण्यपापे । मोक्षप्राप्तौ पापवत्पुण्यमपि  
त्याज्यम् । पुण्यपापे विधूय " (मुण्ड ३-१-३) इत्युच्यते  
खलु ।

स्थिसंहतौ । देहे " (वि-पु-१-१७-६३॥) इति वचनं हृदि निधायोक्तम्-मांसा-  
सृगिति ॥

(ज्ञानानुदयरूपे)ति - देहात्माभिमानरूपेत्यर्थः । धर्म्यैक्ये सति  
प्रकारान्तरारोपणेन ज्ञानं - अन्यथाज्ञानम् । यथा 'पीतश्शङ्खः' इति । इदं  
रजःकार्यम् । धर्म्यन्तरस्य धर्म्यन्तरत्वेन ज्ञानं-विपरीतज्ञानम् । यथा 'शुक्ता-  
विदं रजतम्' इति । इदं तमःकार्यम् । "अयथावत्प्रजानाति बुद्धिस्सा पार्थ  
राजसी । अधर्मं धर्ममिति या मन्यते तमसावृता । सर्वार्थान्विपरीतांश्च बुद्धि-  
स्सा पार्थ तामसी" (गीता-१८-३१, ३२) इति स्मृतेः ॥

ननु "धर्मेण पापमपनुदति" (तै-६-५०॥) इति पापरूपकर्मविशेषस्य  
निरसनीयत्वमात्रमाह श्रुतिः, कथं पुण्यस्यापि निरसनीयत्वमिति शङ्कायां,  
तत्रापि पापशब्दस्य पुण्यपापपरत्वं दर्शयितुं पुण्यपापयोरुभयोरपि पाप-  
शब्दार्थत्वे श्रुतिं दर्शयति—पुण्यपापे इति । अलौकिकत्वे सति अनिष्ट-  
फलासाधारणकारणत्वं पापत्वम्, तत्पुण्यस्यापि समानमिति भावः । वासु-  
देवे मनो यस्य जपहोमार्चनादिषु । तस्यान्तरायो मैत्रेय देवेन्द्रत्वादिकं फलम्".  
(वि-पु-२- ) इत्यादिभिः पुण्यस्यापि सुमुक्षु प्रत्यनिष्टफलदत्वं सिद्धम् ॥



वासना नाम - अज्ञानवासना, कर्मवासना, प्रकृति-  
सम्बन्धवासना च॥ रुचिश्च - विषयभेदेन बहुविधा ।

प्रकृतिसम्बन्धो नाम - स्थूलसूक्ष्मरूपाचित्सम्बन्धः ॥

(७४) अथ सर्वशब्दविवक्षितमाह - तृणच्छेदेत्या-  
दिना ।

मू ॥ तृणच्छेदकण्डूयनादिहलैप्पोले प्रकृतिवासनैया-  
ले अनुवर्तिक्कुमवै एन्न, लोकापवादभीतियालुं करुणै-  
यालुं कलङ्कत्तालुं शैय्युमवै एन्न, एल्लावत्तैयुं निनैक्कि-  
रदु ॥ ७४ ॥

छा ॥ तृणच्छेदकण्डूयनादिवत् प्रकृतिवासनया अ-  
नुवर्तमानानि, लोकापवादभीत्या करुणया कालुष्येण च  
क्रियमाणानि, इत्येतत्सर्वं स्मर्यते ॥ ७४ ॥

व्या ॥ तृणच्छेदनं कण्डूयनस्थलोह्लेखनमेतत्प्रभृति-  
वत्, अबुद्धिपूर्वकं प्रकृतिवासनयानुवर्तमानानि उत्तरा-  
घानि, करणाभावे 'लोका अपवदन्ति' इति भयेन,

(अज्ञानवासना-) विषयशब्दादिदर्शने भयादीनां हेतुभूता त्रिवि-  
धाज्ञानवासना । (प्रकृतिसम्बन्धवासना-) विषयान्तरचापल्यहेतु -  
भूतप्रकृतिसम्बन्धवासना ।

(अचित्सम्बन्धः) शरीरसम्बन्धः ॥ ७३ ॥

(उत्तराघानि) - ग्रामादिकपराणि । न तु बुद्धिपूर्वककृतपापपरोऽ-  
यम् । तथा ज्ञानस्यैवासिद्धेः । (करणाभावे) इत्यादि - अयं कल्पः



‘अस्मान्दष्टा लौकिका एतान् त्यजन्ति’ तेषां विनाशः  
ख्यात्, हन्त’ इति कृपया क्रियमाणानि नित्यनैमित्तिक-  
कर्माणि, रजस्तमोभ्यां भ्रमित्वा त्यक्तोपायेषु अन्वये  
पुनःप्रपत्तिकरणमित्येतत्सर्वं स्मर्यत इत्यर्थः ॥ ७४ ॥

(७५) साधनबुद्ध्या कृता अपि ते वस्तुगत्या साधन-  
कोटावन्विता भवन्तीति तमर्थं शङ्कापूर्वकमाह—उन्मत्त-  
प्रवृत्तेरिति ।

मू ॥ उन्मत्तप्रवृत्तिकु ग्रामप्राप्तिपोले त्यजित्त उपा-  
यङ्गलिले इवै अन्वितङ्गळामो एत्रु निनैक्कवेण्डा ॥ ७५ ॥

छा ॥ उन्मत्तप्रवृत्तेर्ग्रामप्राप्तिवत् त्यक्तोपायेषु एतेऽ-  
न्विता भवन्ति किमिति न विचारणीयम् ॥ ७५ ॥

व्या ॥ “उन्मादश्चित्तविभ्रमः” (नामलि० नाट्य) इत्यु-  
क्तप्रकारेण चित्तविभ्रमवान्कश्चित् ‘अमुं ग्रामं गच्छामि’  
इति बुद्धिं विना केनचिन्मार्गेण गतश्चेत्, तस्य मार्गस्य  
केनचिद्ग्रामेण सम्बन्धस्य विद्यमानत्वात्, तं ग्रामं यथा  
प्राप्नोति, तथा साधनबुद्धिराहित्येन लोकापवादभीत्या-

संयोगरूपचोदनाख्याभेदनिबन्धनज्ञानशून्यतयोपायत्वज्ञानपरित्यागपूर्वक -  
केवलवर्णाश्रमादिकर्मानुष्ठातृपरः । कर्मणः कैङ्कर्यरूपत्वेनान्यत्र प्रपीञ्चतत्वात् ।

(उन्मत्तप्रवृत्तेरिति) ति-लोके कस्यचिद्ग्रामस्य केनचिन्मार्गेण सम्ब-  
न्धस्सिद्ध एवेति उन्मत्तस्यापि मार्गेण गमने ग्रामप्राप्तिस्सम्भवत्येव ; कर्मणान्तु  
फलसाधनताज्ञानपूर्वकानुष्ठानस्य फलजनकत्वेऽपि तच्छून्यस्य फलजनकत्वं  
न सम्भवत्येवेति कथं दृष्टान्तदार्ष्टान्तिकभाष इति शङ्काभिप्रायः । तादृश-  
ज्ञानस्य संचारसाध्यतया तत्पूर्वं तादृशज्ञानमन्तरा केवलहितैषिषचनबलादेव



दिना कृतान्येतानि त्यक्तोपायेष्वन्वितानि भवन्ति कि-  
मिति न विचारणीयम्; अन्वितान्येव भवन्तीत्यर्थः ॥

“आनृशंखप्राधान्येनानुष्ठानेऽपि उत्क्षिप्तपिण्डव्या-  
काशेऽस्थितिवत्, तान्यपि केनचित्फलेन सम्बन्धन्ति ।  
तस्मात्तान्यपि पापशब्दवाच्यानि” इति तनिष्ठोके एतै-  
रेवोक्तम् ॥ ७५ ॥

(७६) तत्तथा भवतु, पुनःप्रपत्तेः को वा दोष इत्यत  
आह—कलुषितेनेति ।

मू ॥ कलङ्गि उपायबुद्ध्या पणुं प्रपत्तिं पातकतो-  
दोषकुम् ॥ ७६ ॥

छा ॥ कलुषितेनोपायबुद्ध्या क्रियमाणा प्रपत्तिरपि  
पातकसदृशा ॥ ७६ ॥

व्या ॥ सकृदनुष्ठानं विना पुनरनुष्ठानासहप्रपत्तिस्व-  
भावमज्ञात्वा कलुषितेनानिष्ठानिवृत्त्यर्थं वेष्टप्राप्त्यर्थं वो-  
पायबुद्ध्या पुनःकृता प्रपत्तिरपि “अथ पातकभीतिस्त्वम्”  
(गी-१९-६५) इत्युक्तोपायान्तरवत्पातकसमेत्यर्थः ॥

कर्मानुष्ठानं फलं जनयतीति श्रीभाष्यादौ व्यवस्थापिततया साधनबुद्धिमन्त-  
रानुष्ठानेऽपि फलजनकत्वं सम्भवत्येवेति समाधानाभिप्रायः । ज्ञानरहित-  
कर्मानुष्ठानस्यैव दृष्टान्तत्वेनोदाहरणम्—उत्क्षिप्तपिण्डस्येति ॥ ७५ ॥

(पातकसमा) इति पातकशब्दवाच्यसाधनान्तरवत्प्रतिबन्धिकैवेत्यर्थः ।  
एकशब्देन स्वार्थप्रपत्तेरपि निषिद्धतया पुनरपि तदन्वये पातक एवेति  
भावः ॥ ७६ ॥



(७७) अनन्तरं चतुर्थपदमुपादत्ते-मोक्षयिष्यामीति ।

मू ॥ मोक्षयिष्यामि ॥ ७७ ॥

छा ॥ मोक्षयिष्यामि ॥ ७७ ॥

(७८) तस्यार्थमाह - मुक्तो यथेति ।

मू ॥ मुक्तनांपडि पण्णक्कडवेन् ॥ ७८ ॥

छा ॥ मुक्तो यथा स्यास्तथा कुर्याम् ॥ ७८ ॥

व्या॥ एतेभ्यो विमोचितो यथास्यास्तथा कुर्यामित्यर्थः॥

(७९) इतःपरं णिजर्थमाह—णिचेत्यादिना ।

मू ॥ णिच्चाले 'नानुं वेण्डा, नीयुं वेण्डा, अवै तन्न-  
डैये विट्ठप्पोकाण्' एण्गिरान् ॥ ७९ ॥

छा ॥ णिचा 'अहमपि नापेक्षितः, त्वमपि नापेक्षितः,  
तानि स्वयमेव विहाय गच्छन्ति' इत्याह ॥ ७९ ॥

(मोक्षयिष्यामि) "मोक्ष-मुक्तीभवने" इति धातुः । न तु  
मुच्यधातुः । तथा सति 'मोचयिष्यामि' इति प्रसङ्गः ॥ ७७ ॥

(एतेभ्यः) इति - "भुवमपाये" इत्यादिना पञ्चमी । यद्यपि  
धात्वर्थक्रियानाश्रयत्वं बाधितम्, तथापि मोचनगर्भितमुक्तीभवनक्रियानाश्र-  
यत्वं पापानामिति पञ्चम्युपपत्तिः । 'सुप्तोऽपि सिंहो व्याघ्राद्धरिणं मोच-  
यिष्यति' इति वत्, णिच उपपत्तिः । एतेन - 'अजान् ग्रामान्नयति, शिष्यं  
पाठं पाठयति' इत्यादिषु सर्वेषु णिच्प्रयोगस्थलेषु प्रयोजकव्यापारप्रयोज्य-  
व्यापारयोरुभयोरवश्यकत्वेन "अहमपि नापेक्षितः, त्वमपि नापेक्षितः"  
इति कथनं कथमुपपद्यत इति शङ्का परास्ता । 'अल्पोऽपि राजकीयश्चोराद्धि-  
रणं मोचयिष्यति' इत्यादिकमेवमेव द्रष्टव्यम् ॥ ७८ ॥



व्या ॥ ‘इष्यामि’ इति णिचा स्वयंकर्तृत्वेन विना स्वयं प्रयोजककर्ता भूत्वा ‘विमोचयिष्यामि’ इत्युक्तत्वात्, ‘मयापि अस्यैको यत्नो न कर्तव्यः, त्वयाप्यस्य न प्रार्थनीयम्, त्वत्कृतमदाश्रयणरूपराजकुलमाहात्म्येन त्वां दृष्ट्वा स्वयमेव भयं प्राप्य “वनं गतानि किं नापश्यं हन्त” (पेरियतिरुव० ५४) इत्युक्तप्रकारेण गतमार्गो यथा न ज्ञायते, तथा स्वयमेव विहाय गच्छन्ति’ इति वदतीत्यर्थः ॥ ७९ ॥

(८०) एवं वदतस्तस्य तात्पर्यं प्रकाशयति—ममेत्यादिना ।

मू ॥ ‘एन्नुडैय निग्रहफलमाय् वन्दवै नानिरङ्किनाल् किडक्कुमो ?’ एन्नौ ॥ ८० ॥

(इष्यामीति णिचे)ति - ‘इदं व्याख्यानं णिचप्रत्ययसामान्यस्य शक्तिग्राहकं न भवति, किन्तु प्रकृतस्य णिचः । अत्र ‘सुप्तो मृगेन्द्रः व्याघ्राद्धरिणं मोचयिष्यति’ इत्यादौ सत्ताश्रयलक्षणव्यापारस्यैव णिचप्रत्ययेन बोधनात् मोक्षकर्माभूतमृगे सिंहे च सत्ताश्रयत्वापेक्षयातिरिक्तव्यापारस्याभावात्, सर्वत्र णिचः प्रयोज्यकर्तृगतकर्तृतानिर्वाहकव्यापार एवार्थ इति न नियम इति भावः’ इत्याहुरस्मदाचार्याः । ‘इष्यामीति णिचा’ इति प्रदर्शनं - द्राविडबालानां णिचप्रत्ययबोधनार्थमित्याहुः । स्थूलारुन्धतीनयात् ‘इष्यामि’ इत्येतदुपलक्षितेन णिचेत्यर्थः । अयादेशस्थानिनो गुणस्य स्थानीभूतो णिजिकार एव सुखोच्चारणार्थं ‘इष्यामि’ इत्यनेन संहोपात्तः” इति सूक्तिसाधुत्वमालायाम् ॥ ७९ ॥



छा ॥ 'मम निग्रहफलत्वेनागतानि अहमनुगृहीतवां-  
श्चेत् तिष्ठन्ति किम्?' इत्यर्थः ॥ ८० ॥

व्या ॥ पापानि नाम - भस्मगोमयादिराशौ एरण्ड-  
वत् उत्थाय सर्पवत्कण्ठग्राहीणि न भवन्ति खलु, चेतन-  
कृतकर्माणि क्षणध्वंसित्वात् तदानीमेव नष्टानि; अज्ञत्वा-  
त्कर्त्राऽनेनापि विस्मृतानि, स्वतस्सर्वज्ञेनैकमप्यविहाय  
ज्ञात्वा प्राप्तकाले अवश्यं तोलयित्वानुभावयितुर्मम नि-  
ग्रहरूपत्वात्, तादृशनिग्रहफलत्वेनागतानि, निग्रहप्रति-  
कोट्यनुग्रहमहं कृतवांश्चेत्तद्विषये पुनस्तिष्ठन्ति किमि-  
त्यर्थ इत्यस्य तात्पर्यमित्यर्थः ॥ ८० ॥

(८१) 'स्वयमेव विहाय गच्छन्ति' इत्यत्राभिप्रेत-  
माह—अनादिकालमित्यादिना ।

सू ॥ अनादिकालं पापङ्गलैः कण्डु नी पट्पाटै अवै  
तान्पटुम्पडि पण्णुहिरेन् ॥ ८१ ॥

छा ॥ "अनादिकालं पापानि दष्ट्वा त्वत्कृतभयं तान्ये-  
व यथा प्राप्नुवन्ति, तथा कुर्याम् ॥ ८१ ॥

व्या ॥ अनादिकालं दुःखावहानि पार्पान्येवाक्रम्य  
वर्तमानानि तानि दष्ट्वा त्वत्कृतकम्पनं सर्वं मदाश्रयण-  
राजकुलमाहात्म्यवन्तं त्वां दष्ट्वा तानि स्वयमेव यथा वि-  
कीर्णशिरोरुहाण्यनुभवन्ति, तथाकुर्यामित्यर्थः ।



“तानि स्वयमेव विहाय यथा गच्छन्ति तथा करणं नाम - ‘एतान्यस्माकं पूर्वं विद्यमानानि, इदानीं निवृत्तानि’ इति यथा न ज्ञायन्ते, तथा निवर्तनम् । तच्च एतानि स्मृतिविषयाण्यपि स्वस्वाभाविकवेषं दृष्ट्वा स्वप्नदर्शनवत्, एतान्यागन्तुकानि सन्ति निवृत्तानीति स्थितिः, स्मृत्या दुःखस्याननुवर्तनञ्च” इति तनिश्लोके एतैरुक्तमत्रानुसन्धेयम् ॥ ८१ ॥

(८२) ‘मोक्षयिष्यामि’ इत्युत्तमाभिप्रेतं कञ्चनार्थविशेषमाह—इतःपरमित्यादिना ।

मू ॥ इति उन्कैयिलुब्धैकादित्तारेन, एन्नुडम्बिललुब्धेनाने पोक्किक्कोळ्ळेनो ? ॥ ८२ ॥

छा ॥ इतःपरं त्वद्वस्ते त्वां न दास्यामि, मच्छरीरमलमहमेव न निवर्तयिष्यामि ? ॥ ८२ ॥

व्या ॥ एतावत्कालं ‘मत्कार्यस्याहं समर्थोऽस्मि’ इति स्थितत्वात्, ‘स्वकार्यं स्वयमेव कुर्यात्’ इति स्थितः, मम त्वं शरीरतया शेष इति ज्ञात्वा मयि भरन्यासकरणा-

(स्वस्वाभाविकवेषम्)-अपहतपाप्मत्वादिकम् । (एतानि) पापानि ॥ ८१ ॥

(उत्तमाभिप्रेतम्) इति - ‘त्वं मुक्तो भविष्यसि’ इत्यनुक्त्वा उत्तमपुरुषनिर्देशः - “ददाम्येतद्व्रतं मम” (श्रीरामायणे-युद्ध-१८-३४) “ददामि बुद्धियोगं तम्” (गीता-१०-१०) इत्यादायिव भगवत एव भर इति श्रुतप्रकाशिकाचार्यानुगृहीतरीत्याभिप्रायद्योतनायेति मन्तव्यम् ॥



नन्तरं 'तव पापविमोचनयत्नं कुरु' इति त्वद्धस्ते त्वां न दास्यामि, मम शरीरभूतस्य तवाविद्यादिरूपमालिन्यं शरीरिभूतोऽहमेव किं न निवर्तयिष्यामीत्यर्थः ॥

'मच्छरीरमालिन्यमहमेव न निवर्तयिष्यामि किं?' इति कथनम् - यत्नफलित्वमुभयमपि स्वस्यैवेति प्रकाशार्थम् । तस्मात्तव विरोधिषु किमपि न तिष्ठतीति भावः ।

"विरोधिनिवृत्तेरभिमतप्राप्तेरुभयोरपि फलत्वे सति एकस्य कथनं कथमिति चेत्, एकस्योक्तौ अन्यस्य स्वयमेव प्राप्तेरन्या नोक्ता, "मामेवैष्यसि" (गी. ९-३४)

विरोधिनिवृत्तिकथनंगभिमतसिद्धेरुपलक्षणमित्याह—विरोधिनि - वृत्तेरिति । (स्वयमेव प्राप्तेः) इति - प्रतिबन्धके निरवशेषं निवृत्ते सति भगवत्प्राप्तेस्स्वरूपानुबन्धित्वेन स्वयमेवाविर्भवतीति भावः । यथा सेतौ भग्ने जलं स्वयमेव गच्छति, न केनचिन्नेतव्यम् - तद्वत् । "यथा न क्रियते ज्योत्स्ना मलप्रक्षालनान्मणैः । दोषप्रहाणान्न ज्ञानमात्मनः क्रियते तथा । यथोदपानकरणात्क्रियते न जलाम्बरम् । सदेव नीयते व्यक्तिमसतस्सम्भवः कुतः । तथा हेयगुणध्वंसादवबोधादयो गुणाः । प्रकाश्यन्ते न जन्यन्ते नित्या एवात्मनो गुणाः" (विष्णुधर्म-१०४-५५॥) "पूर्वं मुक्ताः कर्मवन्धैर्मदेशप्राप्ति-पूर्वकम् । निस्सङ्कोचा भवन्त्येते मम साधर्म्यमागताः । आविर्भूतस्वरूपाश्च विध्वस्ताशेषकल्मषाः । समस्तहेयध्वंसात् ज्ञानानन्दादयो गुणाः । प्रकाश्यन्ते न जन्यन्ते नित्या ह्यात्मगुणाश्च ते" (पाश्चात्ते॥) "परं ज्योतिरूप-सम्पद्य स्वेन रूपेणाभिनिष्पद्यते" (छा-८-१२-२॥) "सम्पद्याविर्भावस्त्वेन शब्दात्" (ब्रह्मसू-४-४-१॥) इत्यादिवचनमिहानुसन्धेयम् ।

पक्षान्तरेण समाधत्ते - मामेवैष्यसीति । अत्रायमभिप्रायः - "मामेवैष्यसि" इत्याद्यव्यवहितपूर्वश्लोकस्य "सर्वधर्मान्" इति श्लोकस्य च भिन्न-



इति पूर्वोपायस्योक्तं फलं विनास्योपायस्य फलान्तराभा-  
वात् नोक्तमिति वा । तर्हि विरोधिनिवृत्तेः कथनं किमर्थ-  
मिति चेत्, तस्या अधिकत्वादुक्तम् । विरोधिनिवृत्तौ  
जातायां फलस्य स्वतस्सिद्धत्वात्, प्रत्येकं न वक्तव्यं हि”  
इति सङ्ग्रहेण श्रियःपतिप्पडिरहस्ये, विस्तरेण परन्दपडि-  
प्रबन्धे तनिश्लोके चोक्तौ शङ्कापरिहारौ अत्रानुसन्धेयौ ॥

८२ ॥

प्रकरणत्वं केचन वदन्ति । एकप्रकरणत्वं केचन । तत्र भिन्नप्रकरणत्वं वदता-  
मयमाशयः - पूर्वं साधनभूतानां कर्मादीनां प्रतिपादनपूर्वकं साधनभूतभक्तेः  
प्रतिपादनस्य प्रकृतत्वात् “मामेवैष्यसि” इत्यादिश्लोकेन तादृशसाधनभूत-  
भक्तिरेव प्रतिपादयिष्यते । “सर्वधर्मान्” इत्यादिश्लोकेन तु पूर्वं “मामेव  
ये प्रपद्यन्ते” इत्यादिना भक्त्यङ्गतया विहितायाः प्रपत्तेरत्र स्वातन्त्र्यमात्रं  
प्रतिपाद्यते । इत्थं च साधनभूतभक्तिप्रतिपादकपूर्वप्रकरणे विरोधिनिवृत्तिरूप-  
फलस्य पूर्वमेव बहुग्रन्थेन प्रतिपादितत्वात् “मामेवैष्यसि” इतिश्लोके अभि-  
मतप्राप्तिरूपफलमपि प्रतिपादितमेव । एवं प्रपत्तेस्स्वातन्त्र्यप्रतिपादकचरम-  
श्लोके फलस्य वक्तव्यत्वेऽपि विरोधिनिवृत्तेरभिमतप्राप्तेश्च द्वयोरपि फलत्वेन  
विरोधिनिवृत्तिरूपफलस्य प्रतिपादने अभिमतप्राप्तिरूपफलस्यार्थात्सिद्धत्वेन  
पृथग्वक्तव्यत्वाभावात्सर्वपापनिवर्तनरूपानिष्ठनिवृत्तिमात्रं प्रतिपादितमिति ।  
द्वयोरेकप्रकरणत्वं वदतामयमाशयः - साधनभक्तिप्रकरणं “मामेवैष्यसि”  
इति श्लोकात्पूर्वमेव समाप्तम् । अतो “मामेवैष्यसि” इति प्रकृतश्लोकद्वये-  
नापि साध्यभक्तिः प्रपत्त्यात्मिका प्रतिपाद्यते । तत्र पूर्वश्लोकेन भगवत्प्राप्ति-  
रूपाभिमतप्राप्तेरुक्ततया तदतिरिक्तफलस्यासत्त्वात् अस्मिन् श्लोके विरोधि-  
निवृत्तिरूपफलं प्रतिपाद्यत इति । द्वयोरेकप्रकरणत्वमभिप्रेत्यैव—पूर्वो-  
पायस्योक्तं फलं विनास्योपायस्येत्यादिकमुक्तम् । समर्थितं च द्वयो-  
रेकप्रकरणत्वं वादिकेसरिभिस्तत्त्वदीपे । भिन्नप्रकरणत्वाभिप्रायेणाह—  
तर्हीत्यादिना । (तस्याः) - विरोधिनिवृत्तेः । (अधिकत्वात्) -



(८३) अनन्तरं चरमपदमुपादत्ते—मा शुचः इति ।

मू ॥ मा शुचः ॥ ८३ ॥

छा ॥ माशुचः ॥ ८३ ॥

(८४) तस्यार्थमाह—त्वं तव कार्यं इत्यादिना ।

मू ॥ 'नी उन्कार्यत्तिले अधिकरियामैयालुम्, नानु-  
न्कार्यत्तिले अधिकरित्तुक्कोण्डुपोरुहैयालुम्, उनक्कु  
शोकनिमित्तमिल्लै काण्' एन्नु अवनुडैय शोकनिवृत्तियै-  
प्पण्णिक्कोडुक्किरान् ॥ ८४ ॥

छा ॥ 'त्वं तव कार्येऽनधिकृतवान्, अहं तव कार्येऽ-  
धिकृत इति, तव शोकनिमित्तं नास्ति' इति तस्य शोक-  
निवृत्तिं करोति ॥ ८४ ॥

व्या ॥ त्वं तव कार्येऽधिकृतश्चेत् 'मत्कार्यस्य किं कु-  
र्याम्' इति कालुष्येण शोकः प्राप्तः, अहं तव कार्येऽनधि-  
कृतश्चेत् 'मत्कार्येऽयमुदासीनतया स्थितः, वयं कुत्रोज्जी-

पूर्वोपायनिष्ठाधिकार्यपेक्षया प्रपन्नस्य विरोधिनिवृत्तेराधिकायादित्यर्थः । भक्ति-  
निष्ठस्य कृत्स्नमपि प्रारब्धम् - अकृतप्रायश्चित्तम्, बुद्धिपूर्वोत्तरार्धं चानुभवैक-  
विनाश्यम् । विद्यया सञ्चितस्य नाशः । प्रामादिकोत्तरार्धस्याश्लेषः । प्रप-  
न्नस्य तु अभ्युपगतप्रारब्धम् अकृतप्रायश्चित्तम्, बुद्धिपूर्वोत्तरार्धं चानुभव-  
विनाश्यम् । पुरुषकारोपायमहिम्ना सञ्चितानभ्युपगतप्रारब्धयोर्विनाशः,  
प्रामादिकोत्तरार्धस्याश्लेषः । एवंप्रत्यक्षात्तदपेक्षयास्याधिक्यं सिद्धमिति  
भावः ॥ ८२ ॥

(त्वम्) - अज्ञः, अशक्तः, अप्राप्तश्च त्वम् । (कार्ये) - इष्टानिष्ट-

प्राप्तिपरिहाररूपकार्ये । (अहम्) - सर्वज्ञत्वादियुक्तोऽहम् ॥ ८४ ॥



वितुं गच्छामः' इति शोकः प्राप्तः, तथा विना यत्नफलित्वमुभयमपि यथा स्वस्य न भवति तथा स्वरूपपारतन्त्र्यं ज्ञात्वा तव रक्षणकार्येऽनधिकृतत्वात्, तव रक्षणे यत्नफलित्वमुभयमपि यथा मदीयं स्यात् तथा स्वामिभूतस्य मम तव पार्श्वे अभ्यन्तरं विना स्थितत्वात् तव रक्षणकार्येऽधिकृतत्वाच्च तव शोकनिमित्तं नास्तीति पूर्वं शोकाविष्टस्य शोकनिवृत्तिं करोतीत्यर्थः ॥

अनेन 'अहं त्वा' इति पदाभ्यामुक्तं रक्षकरक्ष्यभूतयोरनयोस्वभावमनूय शोकापनोदनमुक्तम् ॥ ८४ ॥

(८५) अथ निवर्तकस्य स्वस्य निवर्त्यानां पापानां च स्वभावानुक्त्वा शोकापनोदनकरणप्रकारमाह - निवर्तकस्वरूपमित्यादिना ।

मू ॥ निवर्तकस्वरूपतैच्चोल्लि, निवर्त्यङ्गु उन्नै वन्दु मे-  
लिडादेन्नु शोल्लि 'उनक्कु शोकनिमित्तमिल्लैकाण्' एन्गि-  
रान् ॥ ८५ ॥

त्वा ॥ निवर्तकस्वरूपमुक्त्वा, निवर्त्यानि त्वामागत्य नाक्रमन्त इत्युक्त्वा, 'तव शोकनिमित्तं नास्ति' इत्याह ॥

व्या ॥ 'अहम्' इति सर्वज्ञत्वादिगुणविशिष्टस्य विरोधिनिवर्तकस्य स्वस्वरूपमुक्त्वा, 'त्वा सर्वपापेभ्यो मोक्षयिष्यामि' इति णिच्चा 'निवर्त्यानि पापानि त्वां दृष्ट्वा स्वयमेव भीतानि गच्छन्ति' इति मामेवोपायत्वेन स्वी-



कृत्य स्थितं त्वा नाक्रमन्त इत्यर्थमुक्त्वा, अनन्तरम्  
'माशुचः' इत्युक्तत्वात्, एवम्भवनानन्तरं तव शोकनि-  
मित्तं नास्तीत्याहेत्यर्थः ॥ ८५ ॥

(८६) एतद्विरोधिनिवृत्त्यर्थं स्वस्योद्युक्तत्वेन स्थितिं  
ज्ञापयित्वाश्च शोकनिवृत्तिप्रकारमभियुक्तोक्तिं निदर्शनं  
कृत्वाह—केनेत्यादिना ।

मू ॥ “एत्तिनालिडक्कडल् किडत्ति येल्लेनेञ्जमे”  
(तिरुच्च० ११५) एन्निरान् ॥ ८६ ॥

छा ॥ “केन दुःखसागरे मग्नो दीनमनः ?” इत्याह ॥

व्या ॥ श्रीमहीसारोपकारकः - स्वस्य श्रीमानसं प्रति  
'सर्वेश्वरोऽस्य विरोधि दूरीकृत्य दास्यं स्वीकर्तव्यमिति  
विचार्यागत्य मनसि प्रविश्य स्थितः' इत्युक्त्वा, 'अथ  
किमर्थं त्वं दुःखसागरे निमग्नः' इत्युक्तवान्; तद्वदीश्व-  
रोऽपि इदानीमस्य सर्वपापानि दूरीकर्तुं स्वकृतव्यापारं  
ज्ञापयित्वा, 'त्वं किमर्थं शोचसि' इति तं प्रत्याहेत्यर्थः ॥

८६ ॥

साक्षाच्छ्लोकस्यापुरुषतन्त्रत्वात्, विधेयत्वासम्भवेन शोकनिमित्तस्यैव  
निषेधः कृत इति भावेनोक्तम् - शोकनिमित्तं नास्तीति ॥ ८५ ॥

(अभियुक्ते)ति - अभियुक्तत्वम् - वेदप्रामाण्यनिरूपणाधिकृत -  
त्वम् । “अभियुक्ताश्च ये यज्ञं यन्निबन्धप्रयोजनाः । तत्तत्प्रयुगणदोषाणां  
ज्ञाने चाधिकृता मताः” इत्यभियुक्तस्वरूपमुक्तम् ।

(श्रीमहीसारोपकारकः) - श्रीभक्तिसारदिव्यहारिः ॥ ८६ ॥



(८७) इतः परमेतच्छोकस्यापुनरङ्कुरं निवृत्तेरुपयुक्तं कश्चिद्भगवदभिप्रायविशेषमाह—पापानि मयीत्यादिना ।

मू ॥ पापङ्गुलैः नान् पोरुत्तु 'पुण्यम्' एतु निनैप्पिडा-  
निर्क नी शोकिककक्कडवैयो ? ॥ ८७ ॥

छा ॥ पापानि मयि सहित्वा 'पुण्यम्' इति स्मरति  
त्वं शोचितुं योग्यः किम् ? ॥ ८७ ॥

व्या ॥ त्वया कृतानि पापानि पूर्वमेव मत्क्षमाविषया-  
णि कृत्वा, पुनश्च त्वद्विषये मम विद्यमानेन वात्सल्येन  
“कृतपापमुपदात्वेन स्वीकृत्य” (तिरुच्चन्द० १११)  
“कुर्वन्ति चेत्कुर्वन्तु” (पेरिया० ४-९-२) इत्युक्त-  
प्रकारेण तानि पापानीत्यमत्वा पुण्यानीति स्मरति त्वं  
शोचितुं योग्यः किमित्यर्थः ॥

एवमुत्तरार्धे पञ्चभिः पदैः - निवर्तकस्वरूपम्, निव-  
र्त्याश्रयम्, निवर्त्यानि पापानि, तन्निवृत्तिप्रकारं, तत्कार्यं  
शोकनिवृत्तिश्चोक्तवान् ॥ ८७ ॥

(८८) इतः परं - एतच्छोकार्थे रुचेर्यस्य कस्यचिज्जा-

(पापानीत्यमत्वे)ति-भगवदभिप्रायेणाश्रितविषयपापस्य “स्तन्यं  
तद्विषयसम्मिश्रं रस्यमासीज्जगद्गुरोः” (हरिवंशे- ) इत्यादिरीत्या  
पुण्यत्वे चेतनेन पापाचरणे स्वरूपहानिर्भवेदित्याभिप्रायः । चेतनस्य यादृशं  
स्वरूपं शास्त्रशिक्षितं तादृशमेव युक्तम् ॥ ८७ ॥

एवं प्रतिपदमर्थमुक्तवान्; अथ चरमश्लोकार्थनिष्ठाक्रमनिरूपणसूत्राणा-  
मर्थं वक्तुं सर्वेषां सुखग्रहणाय तद्ग्रन्थसङ्गातिमाह—इतः परमित्यादिना ।



यमानाया विद्यमानदौर्लभ्यम् (८८), अथ श्लोकस्यास्मि-  
न्नर्थे तात्पर्यमित्यमुमर्थम् (८९), अत्र विश्वासोत्पत्ति-  
दौर्लभ्यम् (९०, ९१), ईश्वरेणास्य प्रथममुपदेशाकरणे  
हेतुम् (९२), वेदपुरुषकृतोपायान्तरविधानस्य हेतुम्  
(९३), उपायान्तराणां स्वरूपेण त्यागे दोषो नास्तीत्य-  
मुमर्थम् (९४), तेषां मुखान्तरेणान्वितत्वात्स्वरूपेण न  
त्यक्तानीत्यमुमर्थम् (९५, ९६) फलस्य साधनमेतादित्य-  
मुमर्थम् (९७), फलसिद्धेरस्यापेक्षितमंशम् (९८), ईश्व-  
रस्यास्य सुकृतमनिष्टमित्यमुमर्थम् (९८), अस्मिन्नर्थे  
आस्तिक्याद्युत्पत्त्योज्जीवनं, तदभावे नाश एवेत्यमुमर्थम्  
(१००), व्यवसायहीनोऽत्रान्वितश्चेद्विनाशपर्यन्तं भव-  
तीत्यमुमर्थम् (१०१), अस्याधिकारिण एते इत्यमुमर्थञ्च  
(१०२) क्रमेणोक्त्वा समापयति ।

तत्र प्रथमं कस्यचिद्बुद्ध्युत्पत्तौ विद्यमानं दौर्लभ्यं दर्श-  
यितुमेकमैतिह्यमाह—उय्यक्कोण्डारित्यादिना ।

मू॥ उय्यक्कोण्डार्विषयमाह उडैयवररुल्लिखेय्दवार्ते-  
ये स्मरिप्पदु ॥ ८८ ॥

छा॥ उय्यक्कोण्डार्विषये भाष्यकृदुक्ता वार्ता स्म-  
र्तव्या ॥ ८८ ॥



व्या ॥ तत्त्वनिर्णयं कृतवतः उच्यक्कोण्डारित्यस्य भ-  
क्तिनिष्ठात्वात्तस्य प्रपत्तिनिष्ठामुत्पादयितुं तदग्रे एतच्छो-  
कार्थ उक्ते 'अर्थस्थितिस्समीचीना वर्तते, तथाप्यमुं त्यक्त्वा  
तामवलम्बितुं रुचिर्मम नास्ति' इति तेनोक्ते 'विद्याव-  
त्त्वात्, अर्थे प्रीतोऽभवत्, भगवत्प्रसादाभावाद्बुचिर्नो-  
त्पन्ना' इति तद्विषये रामानुजस्वाम्युक्ता वार्ता स्मर्तव्ये-  
त्यर्थः ॥ ८८ ॥

(८९) अथास्य श्लोकस्य तात्पर्यमस्मिन्नित्यमुमर्थ-  
माह—अस्येति ।

मू ॥ इदुक्कु ईश्वरस्वातन्त्र्यत्तिले नोक्कु ॥ ८९ ॥

छा ॥ अह्य ईश्वरस्वातन्त्र्ये तात्पर्यम् ॥ ८९ ॥

(तत्त्वनिर्णयकृतवतः) इति - श्रीभगवद्रामानुजाचार्यैश्वर्यशक्तं  
तत्त्वनिर्णयपुण्डरीकाक्षं प्रत्येवोपदिष्टत्वात् शक्ताशक्तविभागेन भक्तिप्रपत्त्यनु-  
नुष्ठानोपवर्णनमसमञ्जसमिति सिद्धम् ॥ (अर्थस्थितिस्समीचीना)  
इति - भगवच्छरीरतया शेषभूतस्यात्मनः प्रापकान्तरपरित्यागपूर्वकतदेको-  
पायत्वाध्यवसायरूपार्थस्थितिस्स्वरूपानुरूपत्वात्समीचीनैवेत्यर्थः । (भग-  
वत्प्रसादाभावात्) - जायमानकालनिर्हेतुककटाक्षाद्यभावादित्यर्थः ॥ ८८

(ईश्वरस्वातन्त्र्ये तात्पर्यम्) इति - अत्रायमाशयः - ईश्व-  
रस्य स्वातन्त्र्यं द्विविधम् - पर्यनुयोज्यमपर्यनुयोज्यमिति । रचनानुपपत्त्यधि-  
करणे "स भगवान्पुरुषोत्तमस्त्वमाहात्म्यानुगुणलीलाप्रवृत्तः" इत्याद्यनुगृहीतं



व्या ॥ शास्त्राणि सर्वाणि एककोटौ स्वयमेककोटा-  
विति स्थितस्यास्य श्लोकस्य शास्त्रविहितान्सर्वधर्मान् सवा-  
सनं त्याजयित्वास्य चेतनस्य स्वयमेव निरपेक्षसाधनं  
भूत्वा प्राप्तिप्रतिबन्धकानि सकलपापानि दूरीकृत्य स्वं  
प्रापयितुः स्वाधीनसकलप्रवृत्तिकस्येश्वरस्य स्वातन्त्र्ये  
तात्पर्यमित्यर्थः ॥ ८९ ॥

(९०) अथात्र विश्वासोत्पत्तिदौर्लभ्यमाह— अय-  
मित्यादिना ।

मू ॥ “इदुतान् अनुवादकोटियिले” एत्रु वङ्गिप्पुरत्तु-  
नम्बि वार्ता ॥ ९० ॥

छा ॥ “अयञ्चानुवादकोटौ” इति वङ्गिप्पुरनम्बि-  
वार्ता ॥ ९० ॥

व्या ॥ अयं श्लोकश्चानुवादकोटाविति आप्ततमवङ्गि-  
प्पुरनम्बि - उक्ता वार्ता इत्यर्थः ॥ ९० ॥

स्वातन्त्र्यमपर्यनुयोज्यम् । तदन्यत्पर्यनुयोज्यम् । चरमश्लोकस्य च प्राथमिक-  
स्वातन्त्र्येणैव प्रवृत्तिः - इति सम्प्रदायः । अन्ये तु द्वितीयस्वातन्त्र्येण प्रवृत्तिं  
मन्यन्ते । तथा सति सकलशास्त्रापेक्षयान्तरङ्गभूतप्रतितन्त्रार्थप्रतिपादकत्वं  
कथं सङ्गच्छत इति पर्यालोचनीयमिति ॥ ८९ ॥

(आप्ततमे)ति - आप्ततमत्वम् - यथार्थदर्शनसामर्थ्ये सति यथार्थ-  
वादित्वम् । (अनुवादकोटौ) इति अत्रानुवादः - अनुष्ठानपर्यन्तत्वेरा-  
तिशय एव । अर्जुनस्य कारणान्तरेण स्वरूपविरुद्धसर्वधर्मपरित्यागपूर्वक-  
भगवच्चरणारविन्दशरणागत्यनुष्ठानपर्यन्तत्वेराविश्वासाध्यातिशयोत्पत्त्यनन्तर -  
मेव भगवता चरमश्लोकोपदेशात्, तादृशत्वेरातिशयानन्तरमुपदिष्ट इत्यनु-



(९१) तत्केन हेतुनेत्यत आह—अर्जुन इत्यादिना ।

मू ॥ अर्जुनन् कृष्णनुडैय अनैत्तोळिल्हळालुम्,  
ऋषिहळ्वाकयङ्गळालुम्, कृष्णन् तन्कार्यङ्गळिले अधिक-  
रित्तुक्कोण्डु पोरुहैयालुम् 'इवने नमक्कुत्तञ्जम्' एन्नु तुणि-  
न्दपिन्बु तन्नैप्पत्तच्चोल्लुहैयाले ॥ ९१ ॥

छा ॥ अर्जुनः कृष्णख्यातिमानुषचेष्टितैः, ऋषिवाक्यैः,  
कृष्णस्य स्वकार्ये अधिकृत्य स्थितत्वाच्च 'अयमेवास्माकं  
शरणम्' इति विश्वस्तस्तदनन्तरं स्वाश्रयणस्योक्तत्वात् ॥

वाद एवायं चरमश्लोकः । न च कारणान्तरेणानुष्ठानस्य प्राप्तत्वे एतदुपदेशः  
किमर्थमिति वाच्यम्; अनुष्ठानस्य प्राप्तत्वेऽपि खोत्पन्नस्य ज्ञानस्य विपाकस्य  
दाढर्थाथमस्योपदेशस्यावश्यकत्वात् ।

केचित् - अस्य वाक्यस्य चरमश्लोकविषये विश्वासोत्पत्तिदौर्लभ्यस्य  
व्यवस्थापकत्वात् 'परित्यज्य स्थितश्चेत्' इति पूर्वं निरस्तानुवाद एवाय-  
मित्यस्य वङ्गिपुरतुनम्बिनामकस्याचार्यस्याभिप्राय इति वदन्ति । तच्च 'आप्त-  
तय' इति व्याख्यानविरुद्धम् । स्तेनैव निरस्तपक्षावलम्बिनः आप्ततमत्वेन  
सङ्कीर्तनस्य सन्दर्भविरुद्धत्वं च । अतोऽस्मिन् श्लोके अनुष्ठानपर्यन्तत्वरति-  
शयवत् एवार्जुनस्य चरमश्लोकोपदेशात् प्राप्तानुवादरूपानुवाद एवायमिति  
तेषामाशयः । न तु प्रमाणान्तरप्राप्तसाधनानुष्ठानपरित्यागरूपानुवादप्रदर्शक  
इति ।

ननु सर्वधर्मपरित्यागपूर्वकसिद्धोपायवरणात्मिकायाश्शरणागतेरनुष्ठी-  
तत्वे कथमर्जुनस्य मुक्तिर्नास्तीति वक्तुं शक्यत इति चेत्, नैवम्; अर्जुनस्य  
शरणागत्यनुष्ठानपर्यन्तत्वरतिशय एव जातः, न त्वनुष्ठानम् । तस्मात्तस्य  
मुक्तिर्नास्तीति वक्तुं सुशकत्वात् । तत्कथमवगम्यते इति चेत्, 'मा शुचः -  
इति भगवद्ब्रुवनेनैव सुस्पष्टमवगम्यते । शरणागत्यनुष्ठाने कृते सत्यर्जुनस्य  
शोकानुवृत्तेरेवाप्रसक्तत्वेन 'मा शुचः' इति शोकापनोदनस्यैवानवसरग्रस्तत्वा-  
पत्तेः । तथाचार्तिविशेषरूपसिद्धोपायाधिकारस्यैवार्जुनेऽसम्भवात्, अनुष्ठानं



व्या ॥ अस्याधिकार्यर्जुनो बाल्यात्प्रभृति कृष्णस्या-  
घटितघटनासामर्थ्यप्रकाशकातिमानुषचेष्टितैः, “एष  
नारायणः श्रीमान् क्षीरार्णवनिकेतनः । नागपर्यङ्कमुत्सृज्य  
ह्यागतो मधुरां पुरीम् ॥ पुण्या द्वारवती यत्र तत्रास्ते  
मधुसूदनः । साक्षाद्देवः पुराणोऽसौ स हि धर्मस्सनातनः ॥  
ये च वेदविदो विप्रा ये चाध्यात्मविदो जनाः । ते  
वदन्ति महात्मानं कृष्णं धर्मं सनातनम् ॥ पवित्राणां हि  
गोविन्दः पवित्रं परमुच्यते । पुण्यानामपि पुण्योऽसौ  
मङ्गलानां च मङ्गलम्” (भारतारण्य तीर्थयात्रापर्व ८६-  
२४, २५, २६, २७) “यत्र नारायणो देवः परमात्मा

तस्य न विद्यत एवेति । तथा चानुगृहीतं श्रीपराशरभट्टदेशिकैः “निश्चित्य  
त्वदधीनतां मयि सदा कर्माद्युपायान्हरे कर्तुं त्यक्तुमपि प्रपत्नुमनलं सीदामि”  
इति ॥ ९० ॥

(अघटिते)ति - अन्येन कर्तुमशक्यस्य घटनायां सामर्थ्यम् - अघ-  
टितघटनासामर्थ्यम् । (अतिमानुषचेष्टितैः) - मानुषानतिक्रान्तैश्चे-  
ष्टितैः । (नारायणः) - उभयविभूतिनाथः । (श्रीमान्) - श्रियःपतिः ।  
(नागपर्यङ्कम्) - अनन्तम् । हीति प्रसिद्धिः । (स हि धर्मस्स-  
नातनः) - स एव सनातनो धर्मः । हीति श्रुत्यर्थप्रसिद्धिः । “अमृत-  
स्यैष सेतुः” “नायमात्मा प्रवचनेन” इत्यादिश्रुतेः । (ये च)ति ‘ये च  
वेदविदः’ इत्यनेन पूर्वभागेऽपि ज्योतिष्टोमादिकं भगवत्प्रीणनमात्रम्, तद्व्या-  
जेन भगवानेव स्वर्गाद्यलौकिकश्रेयस्साधनतया धर्मत्वेन विवक्षित इति गम्यते ।

वेदशब्दस्य गोवर्धनार्दन्यायेन पूर्वभागपरत्वात् । निश्चिच्छब्दस्यार्थवेदनपर-



सनातनः । तत्र कृत्स्नं जगत्पार्थ तीर्थान्यायतनानि च”  
 (भारतारण्यपर्व ८८-२७) “कृष्ण एव हि लोकाना-  
 मुत्पत्तिरपि चाप्ययः । कृष्णस्य हि कृते भूतमिदं विश्वं  
 चराचरम्” (भारतारण्यपर्व ४१-२३) इत्यादिभिः परा-  
 वरतत्त्वयाथात्म्यविद्वद्भिर्वाक्यैः, बाल्यात्प्रभृतिपुरवास-  
 दशायां वनवासदशायां चाविशेषेण कृष्णस्य स्वकार्य-  
 समर्थत्वेन रक्षणं कृत्वा स्थितत्वाच्च ‘एतदुक्तोपायास्सर्वे  
 अस्माकं न शरणम्, अयमेवास्माकं शरणम्’ इति  
 विश्वस्तः, तदनन्तरम् ‘तर्हि मामाश्रय । इत्युक्तत्वादि-  
 त्यर्थः ॥ ९१ ॥

(९२) अस्य प्रथमम् उपदेशाकरणे हेतुमाह—पूर्व-  
 मित्यादिना ।

मू ॥ पुरम्बुपिरन्ददेल्लामिवन्नेअच्चोदिकैकाह ॥ ९२ ॥

त्वात् । अध्यात्मविदः - “द्रासुपर्णा” (मुण्डको ३-१-११) इत्याद्युक्तरीत्या  
 शरीरान्तर्बर्तिजीवपरमात्मविद इत्यर्थः । अनेन वेदान्तेषु आत्मपरमात्मविद्ये  
 भगवत्प्रीणनमात्रम्, तद्व्याजेन भगवानेव कैवल्यमोक्षरूपा लौकिकश्रेयस्साधन-  
 तथा धर्मत्वेनाभिमत इति गम्यते । ‘सनातनम्’ इति न स्वरूपानादित्व-  
 परम्, भगवत्स्वरूपानादित्वोक्तेः प्रकृतेऽनुपयोगात् । किन्तु ज्योतिष्टोमादेः  
 भगवत्प्रीतिरूपा लौकिकश्रेयस्साधनत्वं यथा दृष्टादृष्टपरिकरसापेक्षम्, न तथा  
 भगवतः फलसाधनत्वम्-अदृष्टद्वारककिञ्चिद्व्यापारसापेक्षम् । सर्वस्यापि व्यापा-  
 रस्य भगवत्प्रसादरूपादृष्टसाध्यत्वात् । तस्माद्भगवतो धर्मत्वं सनातनमित्य-  
 भिप्रायः । (कृष्णस्य हि कृते) - कृष्णस्य लेशभूत इत्यर्थः ॥ ९२ ॥



छा ॥ पूर्वे विस्तारस्सर्वः एतन्मनश्शोधनार्थम् ॥९२

व्या ॥ “यच्छ्रेयस्याग्निश्चितं ब्रूहि तन्मे शिष्यस्तेऽहं शाधि मां त्वां प्रपन्नम्” (गीता २-७) इत्यखोपायोपदेशकरणारम्भदशायां पूर्वममुमनुपदिश्योपायान्तराणां विस्तरेणोपदेशस्सर्वः ‘तावन्मात्रे पर्यवस्यति, उत तेषां दोषदर्शनेनाखोपायस्याधिकारी भवति’ इत्यस्य हृदयशोधनार्थमित्यर्थः ॥ ९२ ॥

(९३) तर्हि अयमेव ह्येवं हृदयशोधनार्थमुपायान्तराण्युपदिदेश, वेदपुरुषस्तानि किमिति विदधातीत्यत आह—वेदपुरुष इत्यादिना ।

मू ॥ वेदपुरुषनुपायान्तरङ्गैर्विधित्तदु - कोण्डिप्पशु बुक्कुत्तडिकाद्वैत्तैर्पोले, अहङ्कारममकारङ्गलवन्द कळिप्पत्तु स्वरूपज्ञानं पिरक्कैक्काह ॥ ९३ ॥

छा ॥ वेदपुरुष उपायान्तराणि विदधाति - दुष्टपशोर्यष्टिं बध्वा गमयितार इव, अहङ्कारममकाराभ्यामागतं गर्वं त्यक्त्वा स्वरूपज्ञानोत्पत्त्यर्थम् ॥ ९३ ॥

(एतन्मनश्शोधनार्थम्) इति - न च स्वतस्सर्वज्ञस्य हृदयशोधनानुपपत्तिः ; लोके सदाचार्यपदनिर्वाहकान्प्रति “परीक्ष्य विविधोपायैः” (शाण्डिल्यस्मृ- ) इत्युक्तशिष्यहृदयपरीक्षणज्ञापनार्थमेव भगवता तदनुष्ठानोपपत्तेः । स्वस्यापि गीतोपनिषदाचार्यत्वसिद्धेः । “आचार्यं मां विजा-  
गीयान्



व्या ॥ आप्ततमभूतो वेदपुरुषः “विज्ञाय प्रज्ञां कुर्वी-  
त” (बृहदारण्य० ६-४-२१) “ओमित्यात्मानं ध्यायथ”  
(मुण्डकोप० २-२-६) “आत्मानमेव लोकमुपासीत”  
(बृहदारण्य० ३-३-१५) “आत्मा वा अरे द्रष्टव्यः  
श्रोतव्यो मन्तव्यो निदिध्यासितव्यः” (बृहदार०  
६-५-६) इत्यादिनोपायान्तराणि मोक्षसाधनत्वेन वि-  
दधाति, चौर्येण सख्यादिभक्षणं कृत्वा सञ्चरन्त्याः गोस्सा-  
मीचीन्यसम्पादनार्थं गले यष्टिं बध्वा गमयितार इवा-  
हङ्कारममकारवश्यस्य गर्वितस्यास्य “जन्मान्तरसहस्रेषु  
तपोज्ञानसमाधिभिः” (लघ्वत्रिस्मृति १) इत्युक्तप्रका-  
रेण कायक्लेशरूपकर्मानुष्ठानेन्द्रियजयप्रतिभिर्दुष्क-  
रैश्श्रमं प्राप्य तादृशगर्वं त्यक्त्वा भूतत्पारतन्त्र्य-  
रूपस्वरूपज्ञानोत्पत्त्यर्थमित्यर्थः ॥ ९३ ॥

(९४) तर्ह्येवं स्वरूपज्ञानोदयहेतुभूतस्यास्य त्यागे  
दोषो न भवतीत्यत आह—सन्न्यासीत्यादिना ।

(वेदपुरुषः) - वेदाधिष्ठानदेवताविशेषः । ज्ञानपरवाक्यमुदाह-  
रति—विज्ञायेति । ध्यानपरवाक्यमुपादत्ते—ओमित्यात्मानमिति ।  
‘ध्यायथ’ इति वर्तमानापदेशरूपत्वात्, विधिरस्फुट इत्यभिप्रायेण स्फुटविधि  
युक्तवाक्योपादानम्—आत्मानमेवेति । (लोकम्) - लोक्यत इति लोकः=  
सदा दर्शनविषयः; तं - लोकम् । उपासनस्य दर्शनसमानाकारत्वरूपविशेष-  
समर्पकवाक्योपादानम्—आत्मावेत्यादि । विधिप्रत्ययलब्धम् - मोक्ष-  
साधनत्वेनेति । विद्यावहुत्वाभिप्रायेण बहुवचनम् । (अस्य) - चेत-  
नस्य ॥ ०३ ॥